
ଆମ ଗାଠାରୁ ଆଠ-ଦଶ କିଲୋମିଟର ଦୂର 
ଜଗତସିଂହପୁରର ପୁରୁଣାଗଡ଼ । ସେଇ ଗାଆଁରେ 
୧୯୧୬ ମସିହାରେ ଗୋପାଳ ଛୋଟରାୟଙ୍କ ଜନ୍ମ । 
ଗାଆଁର ଦୂରତ୍ବ ଆଠ ଦଶ କିଲୋମିଟର ହେଲେ ହେଁ 
ଆମ ଦୁଇଜଣଙ୍କ ମଧ୍ୟରେ ବୟସର ବ୍ଯବଧାନ ଥୁଲା 
ପ୍ରାୟ କୋଡିଏ ବର୍ଷ । ମୁଁ କଲେଜରେ ପଢ଼ିଲାବେଳେ 
ସେ ଜିଲ୍ଲା ବୋର୍ଡ଼ ଛାଡ଼ି କଟକ ବେତାର କେନ୍ଦ୍ରରେ 
ଚାକିରି କରୁଥୁଲେ । ସେତେବେଳକୁ ସେ ଓଡ଼ିଶାର 
ଖ୍ୟାତନାମା ନାଟ୍ୟକାର । କଟକ ଅନ୍ନପୂଣ୍ୀ “ବି' ଗପ୍‌ 
ଏବଂ ଜନତା ଥ୍‌ଏଟରରେ ତାଙ୍କ ରଚ୍ରିତ ନାଟକଗୁଡ଼ିକ 
ଅଭିନୀତ ହୋଇ ସେତେବେଳେ ସାରା ଓଡ଼ିଶାରେ 
ଚହଳ ପକାଇଥାଏ — କିନ୍ତୁ ମୋ” ସହିତ ତାଙ୍କର 
ପରିଚୟ ନଥାଏ- ଯଦିବା ମୋର ଶିକ୍ଷାୟତନ ଖ୍ରୀଷ୍ଠ 
କଲେଜ ଓ ତାଙ୍କର କର୍ମସ୍ଥାନ ମଧୁପୁର କୋଠି କଟକ 
ବେତାରକେନ୍ଦ୍ର ଖୁବ୍‌ ପାଖାପାଖୁ । 

ସେତିକିବେଳେ ଜଗତସିଂହପୁର ସାହିତ୍ୟ ସଂସଦ 
ତରଫରୁ ଆମେ ଗୋଟିଏ ତ୍ରୟୋମାସିକ ସାହିତ୍ଯ 
ପତ୍ରିକା ‘ତରଣୀ' ପ୍ରକାଶ କରୁଥାଉ | ସଂପାଦକ ଭାବରେ 
ଗୋପାଳବାବୁଙ୍କଠାରୁ ଗୋଟିଏ ଲେଖା ଆଣିବାର ଦାୟିତ୍ବ 
ମତେ ଦିଆଯାଇଥାଏ - ସେଇ ସୂତ୍ରରେ ତାଙ୍କ ସହିତ 
ମୋର ପ୍ରଥମ ଦେଖା | ସମ୍ଭବତଃ ସେ ଭାବିଥୂଲେ ପତ୍ରିକା 
ପାଇଁ ମୁଁ ତାଙ୍କୁ ଗୋଟିଏ ଏକାଙ୍କିକା ମାଗିବି । କିନ୍ତୁ 
ଏକାଙ୍କ ନାଟିକା ନୂହେଁ- ମୁଁ ଯେତେବେଳେ ତାଙ୍କୁ 
ଗଳ୍ପଟିଏ ମାଗିଲିଓ ସେ ହସିଦେଲେ । 

ପଚାରିଲେ ¬ “ମୁଁ ତ ନାଟକ, ଏକାଙ୍କିକା ଲେଖେ 
ମତେ ଗଳ୍ପ ଲେଖୁବା ପାଇଁ କାହିଁକି କହୁଛ ? 

ମୁଁ ଉତ୍ତର ଦେଇଥୁଲି- “ଆପଣ ତ ଆବସର୍ଡ଼ 
ଡ୍ରାମା ଲେଖନ୍ତି ନାହିଁଓ ବାସ୍ତବବାଦୀ ଗଳ୍ପକୁ ନେଇ 
ନାଟକ ଲେଖନ୍ତି । ଆପଣଙ୍କର ସବୁ ଏକାଙ୍କିକା ନାଟକୀୟ 
ଗନ୍ଧ । ଆପଣ ଏକାଙ୍କିକାରେ ଥୁବା ସୂଚନାରୁ ବ୍ରାକେଟ୍‌ 
ଚିହ୍ନ ବାଦ୍‌ଦେଇ ସଂଳାପ ପୂର୍ବରୁ ଚରିତ୍ରମାନଙ୍କ ନାମ 
ବାଦ୍‌ ଦେଇଦେଲେ ତାହା ଚମଳ୍ାର ଗଳ୍ପ ହୋଇ ଯିବ । 


ମୋ କଥା ଶୁଣି ଖୁବ୍‌ ଖୁସି ହୋଇଯାଇଥୂଲେ 
ଗୋପାଳବାବୁ । ‘ତରଣୀ' ପାଇଁ ଲେଖ୍ୁଦେଇଥୁୂଲେ- 
‘ମାଟିକାନ୍ତ୍ର ପକ୍କାକାନ୍ଷ୍ୀ। 

ଏ ହେଉଛି ୧୯୫୭ ମସିହାର କଥା । 

ସେହି ପ୍ରଥମ ପରିଚୟ ଶେଷରେ ପରମ 
ଆମ୍ମୀୟତାରେ ପରିଣତ ହୋଇଗଲା । IF 

ଥରେ କଥା ପ୍ରସଙ୍ଗରେ ମୁଁ ତାଙ୍କୁ ପଚ଼ାରିଥୁଲି- 
“ସବୁ ଲେଖକ ଉଣାଅଧୂକେ କବିତା ଲେଖାରୁହିଁ 
ସେମାନଙ୍କ ଲେଖକ ଜୀବନ ଆରମ୍ଭ କରନ୍ତି, ଆପଣ 
ହଠାତ୍‌ ନାଟକ ଲେଖାରୁ ସାହିତ୍ଯ ସର୍ଜନା ଆରମ୍ଭ 
କଲେ କିପରି ?' 

ଗୋପାଳବାବୁ ଉତ୍ତର ଦେଇଥୂଲେ- `“ ଚାରିବର୍ଷ 
ବୟସରେ ବାପାଙ୍କ କୋଳରେ ବସି ବୈଷ୍ଣବ ପାଣିଙ୍କର 
‘ରଙ୍ଗସଭା' ନାଟକ ଦେଖୁଥୁଲି | ଅବଚେତନରେ ସେଇ 
ନାଟକର ଦୃଶ୍ୟ ସବୁ ସମ୍ଭବତଃ ଆଙ୍କିହୋଇ ରହିଯାଇଥୂଲା। 
ପିଲାଦିନୁ ଯାତ୍ରା ଦେଖ୍ବାର ଝୁଙ୍କ ବଢ଼ିଯାଇଥୂଲା । ଆମ 
ଜଗତସିଂହପୁର ପଳସୁଧା ଗାଆଁର ବାଳକୃଷ୍ଣ ମହାନ୍ତିଙ୍କ 
‘ଅମର ବିଳାସ! ପ୍ରଭୃତି ଅନେକ ଯାତ୍ରା ଦେଖୁ ନାଟକ 
ଲେଖୁବା ପାଇଁ ମୋ' ଭିତରେ ମୁଁ ଏକ ତାଡ଼ନା ଅନୁଭବ 
କରୁଥୁଲି। 

ବ୍ୟବସାୟ ସଂକ୍ରାନ୍ତରେ ସମ୍ବଲପୁରରେ ରହୁଥବା 
ବେଳେ “ସମାଜ”ରେ ଗୋଟିଏ ନାଟକ ପ୍ରତିଯୋଗିତା 
ବିଜ୍ଞାପନ ତାଙ୍କ ଆଖୁରେ ପଡ଼ିଲା । ତଳ୍କାଳୀନ କଳାହାଣ୍ଡି 
ମହାରାଜା ( ପ୍ରତାପ କେଶରୀ ସିଂହଦେଓଙ୍କ ପିତା) ଏହି 
ନାଟକ ପ୍ରତିଯୋଗିତାର ଆୟୋଜନ କରିଥୁଲେ । ଶ୍ରେଷ୍ଠ 
ବିବେଚିତ ନାଟକକୁ ଏକ ହଜାର ଟଙ୍କା ପୁରସ୍କାର 
ଦିଆଯିବ ବୋଲି ଏହି ବିଜ୍ଞାପନରେ ଉଲ୍ଲେଖ ମଧ୍ଯ 
ରହିଥୂଲା । ହଠାତ୍‌ ନାଟକ ଲେଖାର ଆବେଗ ନିଜ 
ଭିତରେ ଅନୁଭବ କରିଥୂଲେ ଗୋପାଳ ବାବ୍ୁ । ନିର୍ଦଦିଷ୍ଠ 
ତାରିଖ ମଧ୍ଯରେ “ସାଧନା” ନାମକ ଏକ ନାଟକ ଲେଖୁ 
ପ୍ରତିଯୋଗିତ।ରେ ସେ ଭାଗ ନେଇ ଥୁଲେ । 

ନାଟକଗୁଡ଼ିକର ବିଚ଼ାରକ ଥାଆନ୍ତି ଲାଲା ନରେନ୍ଦ୍ର 
କୁମାର ରାୟ । କିନ୍ତୁ 'ସାଧନା' ନାଟକରେ ଗଡ଼ଜାତ 
ରାଜାଙ୍କ ଅତ୍ୟାଚାରର କେତୋଟି ଦୃଶ୍ଯ ଥୁବା ହେତୁ 
ତାହା ପୁରସ୍କାର ପାଇବାରୁ ବଞ୍ଚତ ହୋଇଥଲା । 

ସମ୍ବଲପୁରରୁ ବ୍ୟବସାୟ ଛାଡ଼ି ଚାକିରି କରିବାକୁ 
କଟକ ଆସିଲା ପରେ ପୁଣି ତାଙ୍କୁ ନାଟକ ନିଶା 
ଟାଣିଲା । ଏଥର ନାଟକ ରଚନା ନୁହେଁ ନାଟକରେ 
ଅଭିନୟ କରିବା ନିଶା ତାଙ୍କୁ ଘାରିଥଲା | ସେତେବେଳେ 
ଭାରତୀ ଥୁଏଟର୍ସ ଗୋଟିଏ ବିଖ୍ୟାତ ବଙ୍ଗଳା ନାଟକକୁ 
ଓଡ଼ିଆରେ ଅନୁବାଦ କରି ମଞ୍ଚସ୍ଥ କରିବାକୁ ଯାଉଥାଆନ୍ତି 
ଆରମ୍ଭରେ ମାତ୍ର ଅନ୍ପ କେତେଜଣଙ୍କୁ ଛାଡ଼ିଦେଲେ 
ଅନ୍ୟମାନେ ଥଲେ ଅଫିସ୍‌ କମ୍ମଚ଼ାରୀ । ଦିନବେଳା 
ଅଫିସ୍‌, ରାତିରେ ବିନା ପାରିଶ୍ରମିକରେ ଅଭିନୟ । 

ସେତେବେଳେ ତାଙ୍କର ବୟସ ତେଇଶି ଚବିଶି । 
ଅଭିନୟ କରିବା ପାଇଁ ଭାରତୀ ଥୁଏଟର୍ସରେ 
ପହଞ୍ଚଗଲେ । ନିର୍ଦ୍ଦେଶକ ତାଙ୍କ ଚେହେରା ଆଉ ସଂଳାପ 
ଉଚ୍ଚାରଣ ଶୁଣି ତାଙ୍କୁ ନାଟକର ମୁଖ୍ୟ ଚରିତ୍ରରେ 
ଅଭିନୟ ପାଇଁ ମନୋନୀତ କଲେ | ରିହର୍‌ସାଲ୍‌ ଆରମ୍ଭ 
ହେଲା । କିନ୍ତୁ ବଙ୍ଗଳା ନାଟକର ବିକୃତ ଓଡ଼ିଆ ଅନୁବାଦ 
ମୁଖ୍ୟ ଅଭିନେତାଙ୍କୁ ଚିନ୍ତାରେ ପକାଇଦେଲା ! ଯେଉଁ 
ବଙ୍ଗାଳୀ ଭଦ୍ରଲୋକ ସେ ନାଟକ ଅନୁବାଦ କରିଥୁଲେ 
ତାଙ୍କର ଓଡ଼ିଆ ଭାଷା ଉପରେ କୌଣସି ଦକ୍ଷତା 
ନଥୁଲା । ବଙ୍ଗଳା ନାଟକରେ ଗୋଟିଏ ସଂଳାପ ଥୁଲା- 
“'ଛେଲେ ଖେଲା କେନ ? '' ତାକୁ ବଙ୍ଗାଳୀ ଭଦ୍ରଲୋକ 
ଓଡ଼ିଆରେ ଅନୁବାଦ କରିଥୂଲେ- ˆ ଛୁଆମାନେ ଖେଳୁଛନ୍ତି 
କାହିଁକି ? | 

ଅଭିନୟ ଯେତେ ନିଖୁଣ ହେଲେ ମଧ୍ଯ ଉଚ୍ଟାରିତ 
ସଂଳାପ ଯଦି ଅଭିନୟର ଭାବକୁ ଦର୍ଶକମାନଙ୍କ ପାଖରେ 
ସଠିକ୍‌ ଭାବରେ ପହଞ୍ଚାଇନପାରେ, ତାହାହେଲେ ଅଭିନୟ 
ହୃଦୟଗ୍ରାହୀ ହେବ କିପରି ? ତେଣୁ ତରୁଣ ଅଭିନେତା 
ନାଟ୍ୟକାରଙ୍କ ବିକୃତ ସଂଳାପଗୁଡ଼ିକୁ ଯଥାଥ ଓଡ଼ିଆ 
ଅନ୍ଧୁବାଦ କରି ନାଟକରେ ପରିବେଷଣ କଲେ । ଏହା 
ଦର୍ଶକମାନଙ୍କୁ ଖୁସି କଲା ସତ୍ଯ, ହେଲେ ନାଟକର 
ଅନୁବାଦକଙ୍କୁ କ୍ଷୁଣ୍ଡ କଲା । ଜଣେ ଅବୀାଚ଼୍ୀନ ଯୁବକ 
ତାଙ୍କର ଭୁଲ ସଂଶୋଧନ କରିବ, ଏହା ସେ ସହ୍ଯ 
କରିପାରିଲେ ନାହିଁ । ସେ ଭାରତୀ ଥଏଟସ ମାଲିକଙ୍କୁ 
ବୁଝାଇ ଦେଲେ- ଯଦି ମୁଁ ସଂସ୍ଥାରେ ନାଟ୍ୟକାର ହୋଇ 


ରହିବି ଏ ଯୁବକ ଏ ସଂସ୍ଥାରେ ଆଉ କୌଣସି ଦିନ 
ଅଭିନୟ କରିପାରିବ ନାହିଁ । 

ବାଧ୍ୟହୋଇ ଗୋପାଳ ବାବୁଙ୍କୁ ଭାରତୀ ଥୁଏଟର୍ସ 
ଛାଡ଼ିବାକୁ ହୋଇଥଲା । କିନ୍ତୁ ତାଙ୍କ ମନରେ ପ୍ରତ୍ଯୟ 
ସୃଷ୍ଟି ହୋଇଗଲା ଯେ ସେ ଜଣେ ଭଲ ଅଭିନେତା 
ହୋଇ ନ ପାରିଲେ ମଧ୍ଯ ଜଣେ ଭଲ ନାଟ୍ଯକାର 
ହୋଇପାରିବେ । 

ନାଟକ ଲେଖୁବାର ଏହି ଇଚ୍ଛା ପାଉଁଶ ତଳର 
ନିଆଁ ଭଳି ଜଳି ଲିଭିଯିବାକୁ ବସିଥିବାବେଳେ ହଠାତ୍‌ 
ଦିନେ ତାଙ୍କ ହାତକୁ ଖଣ୍ଡେ ଟାଇପ୍‌ ହୋଇଥୁବା କାଗଜ 
ଆସିଲା । ସେ ହେଉଛି ୧୯୪୨-୪୩ ମସିହା କଥା | 
ଦ୍ଵିତୀୟ ମହାଯୁଦ୍ଧ ଲାଗିଯାଇଥାଏ । ବ୍ରିଟିଶ୍‌ ଶାସିତ 
ଭାରତବର୍ଷକୁ ଜାପାନ ଆକ୍ରମଣ କରିବାର କୋକୁଅ- 
ଭୟ ଲୋକଙ୍କ ମନକୁ ଗ୍ରାସ କରିଯାଇଥାଏ । ଜାପାନୀ 
ଆକ୍ରଣମ ବିରୋଧରେ ଲୋକଙ୍କ ନୈତିକ ବଳ ବଢ଼ାଇବା 
ପାଇଁ ସରକାର ଜାତୀୟ ସାମ୍ମୁଖ୍ୟ ନାମରେ ଗୋଟିଏ 
ସଂସ୍ଥା ଗଢ଼ିଥାଆନ୍ତି । ଓଡ଼ିଶାତତେ ଏହି ସଂସ୍ଥାର ମୁଖ୍ଯ 
ଥାଆନ୍ତି 'ମୁକୁର'ର ସଂପାଦକ ବ୍ରଜସୁନ୍ଦର ଦାସ | 
ମିତ୍ରପକ୍ଷର ଯୁଦ୍ଧକୁ ସମର୍ଥନ କରି ଓଡ଼ିଆରେ ପାଲା, 
ଦାସକାଠିଆ ଏବଂ ଏକାଙ୍କ ନାଟିକାର ପାଣ୍ଡୁଲିପି 
ପଠାଇବା ପାଇଁ ସେ ଆବେଦନ କରିଥାଆନ୍ତି । 
ମନୋନୀତ ପାଣ୍ଡୁଲିପିର ଲେଖକଙ୍କୁ ପାରିଶ୍ରମିକ ଦିଆଯିବ 
ବୋଲି ମଧ୍ଯ ସେହି ଆବେଦନପତ୍ରରେ ଉଲ୍ଲେଖ ଥାଏ । 

ସେହି ସୁଯୋଗରେ ଗୋପାଳବାବୁ “ସହଧର୍ମିଣୀ' 
ନାମକ ଏକ ନାଟିକା ଲେଖୁ ଦିନେ ବ୍ରଜସୁନ୍ଦରଙ୍କ 
ଭାଷାକୋଷ ଲେନ୍ସ୍ଥିତ ଦାସଭବନରେ ପହଞ୍ଚଲେ | 
ଶ୍ରୀ ଦାସ ଅପରିଚ଼ିତ ଯୁବକଙ୍କ ପାଣ୍ଡୁଲିପି ଆଖୁ ବନ୍ଦ 
କରି ମନଦେଇ ଶୁଣିଲେ ! ଗୋପାଳବାବୁଙ୍କ ପାଣ୍ଡୁଲିପି 
ପଠନ ଶେଷ ହେବା ମାତ୍ରେ ଆଖୁ ଖୋଲି କହିଲେ- 
ବାଃ, ଚମଳନ୍କାର ! ମୁଁ ଯେପରି ଚାହୁଁଥୁଲିଓ ନାଟକଟି 
ଅବିକଳ ସେହିପରି ହୋଇଛି । ନାଟକଟିର ସଂଳାପ 
ଠିକ୍‌ ମୋର ଅନ୍ତରର ଅନ୍ତରଙ୍ଗ ଅଭିବ୍ୟକ୍ତି ।' 

ତା'ପରେ ପଚ଼ାରିଲେ- “ବାବୁରେ ! ତୋ” ନାମ 
କ'ଣ ?” ` 

ଗୋପାଳ ବାବୁ ଲଜ଼ା-ସକୁଣ୍ଡ କଣ୍ଠରେ ନିଜର 
ପୂରା ନାମ ଉଚ୍ଚାରଣ କରିଥୁଲେ | “ସହଧର୍ମିଣୀ” ନାଟିକା 
ପାଇଁ ସେ କୋଡ଼ିଏ ଟଙ୍କା ପାରିତୋଷିକ ପାଇବା 

କଥା । କିନ୍ତୁ ବ୍ରଜସୁନ୍ଦର ସେ ନାଟିକାରେ ପ୍ରଚୁର 
ସମ୍ଭାବନାର ବୀଜ ନିହିତ ଥୂଲା ଲକ୍ଷ୍ଯ କରି ନୂତନ 
ନାଟ୍ୟକାରଙ୍କୁ ପଞ୍ଚତିରିଶ ଟଙ୍କା ପାରିତୋଷିକ 
ଦେଇଥୁଲେ | ନାଟିକାଟି ମଞ୍ଚସ୍ଥ ହେଲାବେଳେ ତଳ୍କାଳୀନ 
ଓଡ଼ିଶାର ପ୍ରଧାନମନ୍ତ୍ରୀ ପାରଳା ମହାରାଜା ମୁଗ୍ଧ ହୋଇ 
ଗୋପାଳବାବୁଙ୍କୁ ଏକଶତ ଟଙ୍କା ପୁରସ୍କାର ଦେଇଥୂଲେ | 

୧୯୪୨-୪୩ ମସିହାରେ ଶହେ ଟଙ୍କାର ମୂଲ୍ଯ 
ଥିଲା ଯଥେଷ୍ଟ ଅଧୁକ | କିନ୍ଧୁ କେବଳ ଆର୍ଥକ ପ୍ରୋତ୍ସାହନ 
ନୁହେଁ, ବ୍ରଜସୁନ୍ଦର ଦାସଙ୍କ ଭଳି ବିଶିଷ୍ଠ ସାହିତ୍ୟିକ ଏବଂ 
ଓଡ଼ିଶାର ତଜ୍କାଳୀନ ପ୍ରଧାନମନ୍ତ୍ରୀଙ୍କ ଉଚ୍ଚପ୍ରଶଂସା ତାଙ୍କୁ 
ଓଡ଼ିଶାର ରଙ୍ଗମଞ୍ଚ ପାଇଁ ନାଟକ ଲେଖୁବା ଲାଗି 
ଉଦ୍‌ବୁଦ୍ଧ କରିଥୂଲା । ତା'ପରେ ଆଉ ଗୋପାଳବାବୁ 
ପଛକୁ ଫେରି ଚାହିଁନାହାନ୍ତି । ସହଧର୍ମିଣୀ” ନାଟିକାଠାରୁ 
ଆରମ୍ଭ କରି ନୂତନ ଆଟଙ୍ଗିକରେ ରଚ୍ରିତ 'ଅଵ୍ଧୀଙ୍ଗିନୀ' 
ପର୍ଯ୍ୟନ୍ତ ପଞ୍ଚତିରିଶି ଖଣ୍ଡ ମଞ୍ଚ ସଫଳ ନାଟକ, “ପୂରାପୂରି 
ପାରିବାରିକ , 'ଶ୍ରୀହରିଙ୍କ ସଂସାର ' ପ୍ରଭୃତି ଧାରାବାହିକ 
ବେତାର ନାଟକ ଏବଂ ଶ୍ରୀମତୀ ସଂମାର୍ଡନୀ' ଭଳି ବହୁ 
ଗୀତିନାଟ୍ୟ ରଚ଼ନା କରି ଆଧୁନିକ ଓଡ଼ିଆ ନଟ୍ୟସାହିତ୍ୟକୁ 
ସମୃଦ୍ଧ କରିଛନ୍ତି । ‘ଭରସା, ‘ପରକଲମ', 'ଘଟକଂ 
ପ୍ରଭୃତି ସାମାଜିକ, ରାଜନୀତିକ ଓ ହାସ୍ଯରସାମ୍ବକ 
ନାଟକ ଲେଖୁବା ବ୍ୟତୀତ, 'ଅମଡ଼ାବାଟ', 'ମଲାଜହୁ' 
ଓ “ଝଞ୍ଜା' ପ୍ରଭୃତି ପ୍ରଖ୍ୟାତ ଓଡ଼ିଆ ଉପନ୍ୟଯାସକୁ 
ନାଟ୍ୟରୂପ ଦେବାରେ ମଧ୍ୟ ସେ ସଫଳ ହୋଇଛନ୍ତି । 
‘ବଧୂ ନିରୁପମା” ଉପନ୍ୟାସର ବେତାର ନାଟ୍ୟରୂପ ଓ 
ଚଳଚ୍ଚିତ୍ରର ସଂଳାପ ସଂଯୋଜନା, ଚିତ୍ରନାଟ୍ୟ ରଚନା 
ମଧ୍ଯ ତାଙ୍କର କୀର୍ରି । 

ଏହି ସଂକଳନରେ ଗୋପାଳ: ବାବୁଙ୍କ ତିନୋଟି 
ପ୍ରସିଦ୍ଧ ଓଡ଼ିଆ ଉପନ୍ୟାସର ନାଟ୍ଯରୂପ “ମଲାଜହ୍ନ, 
‘ଅମଡ଼ା ବାଟ” ଏବଂ “ଝଞ୍ଜା' ଅନ୍ତର୍ଭୁକୁ ହୋଇଛି । 
ଗୀତିନାଟ୍ୟ ଏବଂ ପୁରାତନ ଯାତ୍ରା ନାଟିକାକୁ ଆଧୁନିକ 
ରୂପ ଦେଇ ଓଡ଼ିଆ ଲୋକନାଟକ ରଚୃନା କ୍ଷେତ୍ରରେ 
ଗୋପାଳବାବୁ ଯେପରି ଏକ ଯୁଗାନ୍ତର ଆଣିଥୂଲେ 
ଲୋକପ୍ରିୟ ଓଡ଼ିଆ ଉପନ୍ୟାସକୁ ମଞ୍ଚଂସଫଳ ନାଟକରେ 
ରୂପାନ୍ତରିତ କରି ସେ ସେହିପରି ଆଧୁନିକ ଓଡ଼ିଆ 
ନାଟ୍ୟସାହିତ୍ୟରେ ଏକ ନୂତନ ଦିଗନ୍ତ ଉନ୍ମୋଚନ 


କରିଥୂଲେ । ଆଧୁନିକ ଉପନ୍ୟାସ ଏକ ମନନଶୀଳ 
ସାହିତ୍ୟ । ଜଣେ ପାଠକ ମନେ ମନେ ଉପନ୍ୟାସ 
ପାଠକରି ତା'ର ରସ ଆସ୍ଵାଦନ କରିପାରେ | ନିରକ୍ଷର 
ବ୍ୟକ୍ତି ପକ୍ଷରେ ଉପନ୍ୟାସ ପଢ଼ି ଉପଭୋଗ କରିବା ସମ୍ଭବ 
ନୁହେଁ । କିନ୍ତୁ ନାଟକକୁ ସାକ୍ଷର, ନିରକ୍ଷର, ଶିକ୍ଷିତ, 
ଅର୍ଵଶିକ୍ଷିତତ ସବୁ ଶ୍ରେଣୀର ପାଠକ ଦେଖ୍‌ ଶୁଣି 
ଉପଭୋଗ କରିପାରନ୍ତି । ସେଥୁପାଇଁ ଲୋକପ୍ରିୟ 
ଉପନ୍ୟାସର କଥାବସ୍ତୁ ଅବଲମ୍ବନରେ ନାଟକ ରଚନା 
କରି ଗୋପାଳବାବୁ ଉପନ୍ଯାସ ସାହିତ୍ୟକୁ ସାଧାରଣ 
ଲୋକଙ୍କ ପାଖରେ ପହଞ୍ଚାଇଦେବାକୁ ଚାହିଁଥଲେ | 
ଉପନ୍ୟାସର ମୂଳ କାହାଣୀକୁ ଅକ୍ଷୁଣ୍ଡ ରଖୁ ମଞ୍ଚ 
ଉପଯୋଗୀ ନାଟକ ରଚନା କରିବା ଏକ କଷ୍ଟସାଧ୍ଯ 
କଳା । ସେ ସେହି ଅଗ୍ନି-ପରୀକ୍ଷାରେ ଯେ କୃତିତ୍ଵର 
ସହିତ ଉତ୍ତୀର୍ଣ୍ଣ ହୋଇଥ୍‌ଲେ- ଜନତା ରଙ୍ଗମଞ୍ଚରେ 
ଶତାଧୂକ ରଜନୀ ମଞ୍ଚସ୍ଥ 'ଝଞ୍ଜା', ‘ମଲାଜହ୍ନ' ଏବଂ 
ଅନ୍ନପୂଣ୍ଣୀ ରଙ୍ଗମଞ୍ଚରେ ଅଭିନୀତ  ଅମଡ଼ାବାଟ'ର ବିପୁଳ 
ଲୋକପ୍ରିୟତା ତାହା ପ୍ରମାଣିତ କରିଥୁଲା । 

ନାଟକର ସାର୍ଥକତା ତା'ର ଅଭିନୟର ସଫଳତା 
ଉପରେ ନିର୍ଭର କରେ ! ଗୋପାଳ ବାବୁଙ୍କର ନାଟକ, 
ନାଟିକା, ଗୀତିନାଟ୍ୟ ଓ ଲୋକନାଟକଗୁଡ଼ିକ କଟକର 
ଅନ୍ନପୂରଣ୍ମୀ “ବି' ଗୁପ୍‌ ଓ ଜନତା ରଙ୍ଗମଞ୍ଚରେ ଅଭିନୀତ 
କିମ୍ଭା କଟକ ବେତାର କେନ୍ଦ୍ର ଦ୍ଵାରା ପ୍ରଚାରିତ ହୋଇ 
ଦର୍ଶକ ଓ ବିଦଗ୍ଧ ସମାଲୋଚୃକମାନଙ୍କର କେବଳ ଅକୁଣ୍ଠିତ 
ପ୍ରଶଂସା ଲାଭ କରିନଥୁଲା, ଓଡ଼ିଶାର ଗା ଗହଳରେ 
ଅଭିନୀତ ହୋଇ ଅଜସ୍ର ଦର୍ଶକଙ୍କର ମଧ୍ଯ ହୃଦୟ-ଜୟ 
କରିଥୂଲା | “‘ଜନତା' ଓ “ଅନ୍ତପୂର୍ଣ୍ଣା। ରଙ୍ଗମଞ୍ଚର 
ପାଦପ୍ରଦୀପର ଆଲୋକ ନିବାପିତ ହୋଇଯାଇଥୂଲେ 
ସୁଦ୍ଧା ଆଜି ବି ତାଙ୍କ ନାଟକ ଓଡ଼ିଶାର ବିଭିନ୍ନ ଅଞ୍ଚଳରେ 
ମଞ୍ଚସ୍ଥ ହୋଇ ଜନ-ମନ ହରଣ କରୁଛି । 

ଏହି ସଂକଳନରେ ଗୋପାଳ ଛୋଟରାୟଙ୍କ ଭିନ 
ସ୍ଵାଦର ସାତଖଣ୍ଡ ନାଟକକୁ : ଏକତ୍ର ପ୍ରକାଶ କରି 
ପ୍ରକାଶକ ଗ୍ରନ୍ଥମନ୍ଦିର ତାଙ୍କର ଅମର ସ୍ମ ତି ପ୍ରତି ଯଥାର୍ଥ 


ସାରସ୍ଵତ ଶ୍ରଦ୍ଧାଞ୍ଜଳି ଅରପିଣ କରିଛନ୍ତି । 
୩ ଏଇଚ୍୍‌, ଲୁଇସ୍‌ରୋଡ଼ୁ୍‌ ବିଭୂତି ପଟ୍ଟନାୟକ 


ଭୁବନେଶ୍ବର ¬ ୧୪ 

ଟଝ୍ଞ୍ଜା 


“ଝ୍ଞ୍ଜା'ର ନାଟ୍ୟରୂପ ପ୍ରକାଶପାଉଛି । ଏଇ ଅବସରରେ 
ଏ ଦି” ଧାଡ଼ି ଲେଖ୍ବାର ସୁଯୋଗ ମୁଁ ନେଉଛି । ବହୁଦିନ ତଳର 
କଥା ସଦ୍ୟ ସ୍କୁଲ ଜୀବନରୁ ବିଦାୟ ନେଇଥାଏ । 
କାହୁ ବାବ୍ରଙ୍କ ‘ନିଷ୍ପତ୍ତି ଉପନ୍ୟାସଟି ପଢ଼ିଲି । ପଢ଼ା ଶେଷ 
କରିବାର ପର ମୁହୂର୍ଭରେହିଁ ଆରମ୍ଭ କଲି ନାଟକ ଲେଖା । 
“ନିଶ୍ବରି'ର ନାଟ୍ୟରୂପ କ'ଣ ଲେଖ୍ଥ୍ଲି, କେତେଦୂର ଅଗ୍ରସର 
ହୋଇଥ୍‌ଲି, ଆଜି ଠିକ୍‌ ମନେପଡୁନାହିଁ । ତେବେ, ଗୋଟିଏ 
ଗୋଟିଏ ପରିଚ୍ଛେଦକୁ ସଂଳାପ ସଂଯୋଜନାରେ ଗୋଟିଏ 
ଗୋଟିଏ ଦୃଶ୍ୟରେ ପରିଣତ କରିବା ବ୍ୟତୀତ ଆଉ ବୋଧହୁଏ 
କିଛ କରିପାରିନଥ୍‌୍ଲି । କରିବା ଭଳି ବିଦ୍ୟା ବୃଦ୍ଧିର ମଧ୍ଯ ପ୍ରଚୃର 
ଅଭାବ ସେତେବେଳେ ଥୁଲା । 


ଆଜି ୟା”କୁ ଯୋଗାଯୋଗ ନ କହି ମୁଁ ଆଉ କହିବି 
କ'ଣ ? ଯୋଗାଯୋଗ ନହେୋଇଥ୍‌ଲେ ସେଦିନ ବନ୍ଧୁ 
ଲକ୍ଷ୍ମୀନାରାୟଣ ମହାନ୍ତି ଡଗରପଡ଼ା ରାସ୍ତା ଉପରେ ସେଇ 
କାହୁ ବାବରଙ୍କ ଝଞ୍ଜା' ଉପନ୍ୟାସର ନାଟ୍ୟରୂପପାଇଁ ମତେ 
ଅନୁରୋଧ କରିଥାନ୍ତେ କାହିଁକି ୨? ନାଟକ ଲେଖାରେ ହାତ 
ଦେଇ ପ୍ରାୟ ଦଶଖଣ୍ଡି ମୌଳିକ ନାଟକ ଲେଖୁଛି । ବଙ୍ଗଳା 
ଉପନ୍ୟାସ “‘ରାମେର ସୁମତି 'ର ଓଡ଼ିଆ ନାଟ୍ୟରୂପ ଦେଇଁଛି । 
 ମଲାଜହୁ' ଉପନ୍ୟାସକୁ ଭିତ କରି ବେତାର ନାଟକ ଲେଖୁଛି । 
କିନ୍ତୁ ଓଡ଼ିଆ ଉପନ୍ୟାସକୁ ମଞ୍ଚୋପଯୋଗୀ ନାଟକରେ ପରିଣତ 
କରିବାର ଯେଉଁ ପ୍ରେରଣା ଦିନେ “ ନିଷ୍ଠଭ୍' ମତେ ଯୋଗାଇଥ୍‌ଲା, 
ତା'ର ସର୍ବପ୍ରଥମ ଉପଯୋଗ “ଝଞ୍ଜା'ରେ ମୁଁ କରିପାରିଛି ! 
ଏଥ୍‌ପାଇଁ ଏ ଦୁଇ ଉପନ୍ୟାସର ସ୍ରଷ୍ଟା କାହୁ ଚରଣଙ୍କ ନିକଟରେ 
ମୁଁ ଭାଷାରେ ପ୍ରକାଶ କରି ନପାରିଲା ଭଳି ପରିମାଣରେ ରଣୀ । 


‘ଝ୍ଞ୍ଜାଂ କଟକ ଜନତା ରଙ୍ଗମଞ୍ଚରେ ମଞ୍ଚସ୍ଥ ହେଲା । 
କାହୁ ବାବୁ ସୁଦୂର କୋରାପୁଟରେ, ଆସି ଦେଖ୍ବାର ଅବକାଶ 
ନାହିଁ । ମୋର ମନେହେଉଥାଏ— ଏ ଯେମିତି ଡେନ୍ମାର୍କର 
ରାଜକୂମାରଙ୍କ ଅନୁପସ୍ଥିତିରେ ହାମଲେଟ୍‌ ନାଟକର ଅଭିନୟ 
ହୋଇଯାଉଛି । ...ମନରେ ଭୟ ବି କମ୍‌ ନୁହେଁ । କାରଣ 
ପାଣ୍ଡୁଲିପି ନପଢ଼ି କାହୂ ବାବୁ ମତେ ଅଭିନୟର ଅନୁମତି 
ଦେଇଥ୍ଲେ । ...ଏତିକିବେଳେ ତାଙ୍କଠୁ ଚିଠି ପାଇଲି ˆ ‘ନିଜ 
ଆଖ୍ରେ ନଦେଖ୍ଲେ ବି “ଝଞ୍ଜା' ନାଟକର ଅଭିନୟ ମୋର 
ବହୁ ବିଶିଷ୍ଟ ବନ୍ଧ, ବିଶେଷତଃ ଶ୍ରୀଯୁକ୍ତ କାଳିନ୍ଦୀପାଣିଗ୍ରାହୀ ଓ 
ଡକକର ମାୟାଧର ମାନ୍‌ ସିଂଙ୍କ “ଦେଖା” ଭିତର ଦେଇ ମୁଁ 
ଦେଖ୍ପାରିଛି ।....ନାଟ ରୂପ ଦେବାରେ ତମେ ଯେଉଁ ସଫଳତା 


ହାସଲ କରିଛ ତା ଆଉ କେହି ପାରିଥା'ନ୍ଥା କି ନା ସନ୍ଦେହ ।? 
.... ଏ ପ୍ରଶସ୍ତିର ବିନିମୟରେ ଓଡ଼ିଶାର ଏଇ ବରେଣ୍ୟ 
ଓପନ୍ୟାସିକଙ୍କ ଉଦ୍ଦେଶ୍ୟରେ ମୁଁ ନୀରବ କୃତଜ୍ଞତା ଜଣାଉଛି 
ମାତ୍ର । 


‘ଜନତା ରଙ୍ଗମଞ୍ଚ ଏକ ବ୍ୟାବସାୟିକ ଅନୁଷ୍ଠାନ । ଏଭଳି 
ଅନୁଷ୍ଠାନରେ ଅଭିନୀତ ନାଟକ ସମ୍ବନ୍ଧରେ ବହୁ ଲୋକଙ୍କର 
ବହୁ ବିଚିତ୍ର ଧାରଣା ରହିଛି । ଆର୍ଥିକ ଦୃଷ୍ଟିରୁ ଝ୍‌ଞ୍ଜା'ର 
ଅଭିନୟକୁ ଏକ ରିସ୍କ! ବୋଲି କୁହାଯାଉଥୁଲ।ା । କିନ୍ତୁ 
‘କନତା”ର କର୍ରୃ ପକ୍ଷଙ୍କୁ ସାଧୁବାଦ, ସେମାନେ ଦ୍ରିଗୁଣ 
ଉତ୍ସାହରେ ଏ ରିସ୍କ' ବହନ କରି ଆଶାତୀତ ଭାବେ 
ସଫଳକାମୀ ହୋଇଛନ୍ତି । 


କାଳିଗଳି, କଟକ 


ତା ୮-୧-୧୯୫୮ ଗୋପାଳ ଛୋଟରାୟ 


Oo00 


ଜନତା ରଙ୍ଗମଞ୍ଚରେ ପ୍ରଶଂସାର ସହିତ 
ପୂର୍ଣ୍ଣ ପ୍ରେକ୍ଷାଳୟରେ ଶତାଧ୍କ ରଜନୀ ଅଭିନୀତ । 


ଝ୍ଞ୍ଜା 
ସଂଗଠନରେ — 


ସଂଗୀତ ରଚନା — ଅଧ୍ୟାପକ ଜାନକୀବଲ୍ଲଭ ମହାନ୍ତି, ଏମ୍‌.ଏ. 
ଓ ନରସିଂହ ମହାପାତ୍ର 

ସଙ୍ଗୀତ ସ୍ଵର — ଭୁବନେଶ୍ବର ମିଶ୍ର 

ନୃତ୍ୟ ପରିକଳ୍ପନା — ସୁରେନ୍ଦ୍ର ମହାନ୍ତି 

ନୃତ୍ୟ ପରିଚାଳନା — ବଟକୃଷ୍ଣ ସେଣ 

ମଞ୍ଚ ପରିଚାଳନା ¬ ବ୍ନ୍ଦାବନ ବେହେରା 

ମଞ୍ଚ ସହକାରୀ — ମଙ୍ଗରାଜ ରାଜକିଶୋର 

ଆଲୋକ ପରିଚାଳନା ¬ ବ୍ଜକିଶୋର ଦାସ 

ରୂପସଜା — ଅନିରୁଦ୍ଧ ରମଣୀ 

ସ୍କାରକ ¬ ପ୍ରଫୁଲ୍ଲ କୁମାର ମିଶ୍ର 

ନୃତ୍ୟରେ ¬ ଚକ୍ରଧର, ଦଣ୍ଡପାଣି, ରମଣୀ 

ପରିଚାଳନା - ନଟବର ସେଣ 

ପରିଚାଳନା ସହକାରୀ ¬ ଶରତ କୁମାର ମହାନ୍ତି 


Digitized by srujanika@gmail.com 


9 ଟଝ୍ଞ୍ଜା 


ରୂପାୟନରେ 
ପୁରୂଷ 


ତୁଷାରକାନ୍ତି - ନିରଞ୍ଜନ ଶତପଥୀ 
ଦୃଷ୍ଠନ୍ତ ¬ ଭୋଳାନାଥ ଦାସ 
ଅବନୀ — ନଟବର ସେଣ 
ଗୋପାଳ — ଶରତ କୁମାର ମହାନ୍ତି 
ରଙ୍ଗଲାଲ ¬ କୃଷ୍ଣଚନ୍ଦ୍ର ପାଣ୍ଡେ 
ଜଲାଲଉଦିନ୍‌ - ମହମ୍ମଦ ମହସିନ୍‌ 
ପୃଷ୍ଠି ¬ ପ୍ରଫୁଲ୍ଲ କୁମାର ଶାସ୍ତ୍ରୀ 
ଅରକ୍ଷ — ଶରତଚନ୍ଦ୍ର ଶତପଥୀ 
ରିକ୍ସାବାଲା — କୃଷଚନ୍ଦ୍ର ଦାସ 

ସ୍ତ୍ରୀ 

କ୍ଷଣପ୍ରଭା — ମଣିମାଳା ଦେବୀ 
ହେମାଙ୍ଗିନୀ — କୃଷ୍ଣମଣି ଦେବୀ 
ସୁକାନ୍ତି ¬ ମାଧୂରୀ ଦେବୀ 

ନୀର ( ଛୋଟ ) — କୁମାରୀ ଆହୁ୍ଲାଦିନୀ 
ନୀର ( ବଡ଼ ) ¬ ବାସନ୍ତୀ ଦେବୀ 


ପ୍ରଥମ ଅଙ୍କ 


ପ୍ରଥମ ଦୃଶ୍ୟ 


[ କଟକ ସହର । ରାଜାବଗିଚା ଅଞ୍ଚଳର ଏକ ଅଖ୍ୟାତ ଗଳି 
ଉପରେ ଥ୍ବା। ଏକ କୋଠରି । କୋଠରିଟିର ଦୂରବସ୍ଥା ଏ 
ଘରର ଅଧ୍ବାସୀଙ୍କ ଦାରିଦ୍ର୍ୟର ସ୍ତଷ୍ଟ ସୂଚନା ଦିଏ । ଦୃଶ୍ୟ 
ଆରମ୍ଭରୁ ଦେଖାଗଲା, ଗୋଟିଏ ଖଟି ଆ ଉପରେ ବସିଛି 
ତୁଷାର । ତୂୃଷାର ଯୂବକ, ସେ ଉଚ୍ଚଶିକ୍ଷିତ; କିନ୍ଧ ଅନ୍ଧ, ତେଣୁ 
ଅକ୍ଷମ । ଦିନେ ଅବଶ୍ୟ ସେ ସୁନ୍ଦର ଥୁଲା; କିନ୍ଧୁ ମାରାତ୍ମକ 
ବସନ୍ତ ରୋଗରେ ସେ ଆଜି କୂସଥିତ, କଦାକାର ¦ ସେହି ଘରେ, 
ତୃଷାରଠୁ ଟିକେ ଦୂରରେ ଛିଡ଼ାହୋଇଛି ତା'ର ସୁନ୍ଦରୀ ସ୍ତ୍ରୀ 
କ୍ଷଣପ୍ରଭା । ହାତରେ ତା'ର ଖଣ୍ଡେ ଟାଇପ୍‌କରା ଚିଠି । ଚିଠି 
ଉପରୁ ମୁହଁ ଉଠାଇ ସେ ଡୂଷାର ଆଡ଼କୁ ପାଦେ ଆଗେଇ ଯାଇ 
ପୂଣି ଅଟକିଗଲା । ତାକୁ ଦେଖୁଲେ ଜଣାଯାଏ ସେ ଯେପରି 
ଏକ ଦ୍ଵନ୍ଦରରେ ପଡ଼ିଛି । ତୂଷାରକୁ କିଛି କହିବାକୁ ଯାଉଛି; କିନ୍ତୁ 
କହିପାରୁନାହିଁ ।] 
ତୁଷାର ପ୍ରଭା, ପ୍ରଭା 
ପ୍ରଭା ¬ କ'ଣ ? 
ତୁଷାର — ଏଠିକି ଆସ- 
ପ୍ରଭା — ( ତୃଷାର ପାଖକୁ ଆସିଲା) 


“ତୁଷାର — ଆସିଲ ପ୍ରଭା 


ପୁଭା — କ”ଣ କୁହ ? 

ତୃଷାର — ( ହାତରେ ଅଣ୍ଡାଳି ) ଏଇଠି ବସ । ( ଧୀରେ ଧୀରେ 
କ୍ଷଣପ୍ରଭା ହାତକୁ ଆଉଁସିବାକୁ ଲାଗିଲା, ଯେପରି ହାତରେ 
ସେ ସୁନାଚାନ୍ଦ ପାଇଛି ) ପ୍ରଭା ! 

ପ୍ରଭା — କୁହ, କ'ଣ କହୁଛ ? ନୀର ତେଣେ ଏକୁଟିଆ କ”ଣ 
ସବୂ କରୁଛି । 

ତୃଷାର —- ଆଳ ଦେଖେଇ ଚାଲିଯିବାକୁ ବସିଛ, ନା ? ଅନ୍ଧ 

” ହେଲା ଦିନୁ କେବେ ତୁମକୁ ଡାକି ପାଖରେ ଟଂସାଇବାକୁ 
ସାହସ ହୁଏନା । 

ପ୍ରଭା ¬ ନା, ନା, ମୁଁ ଚାଲିଯିବାକୁ କହୁନି । ବୋଉ ତେଣେ 
ବିଛଣାରୁ ଉଠିପାରୁନାହାନ୍ତି, କାଶି କାଶି ନୟାନ୍ତ ହେଲେଣି । 
ନୀର ଛୁଆଟା ଏକା ବା” ସେ କ'ଣ କରିବ ? 

ତୁଷାର ¬ ମୁଁ ଜାଶେ ପ୍ରଭା, ଦିନକୁଦିନ ତମେ କାହିଁକି ମୋଠୁ 
ଦୂରେଇ ରହୁଛ । ଅନ୍ଧ ହୋଇ ବି ମୁଁ ସଂସାର ଚଳେଇ 
ନେଉଥ୍‌ଲି । ଖଣ୍ଡେ ଟି ଉସନ୍‌ରୁ ସବୁ ଚଳି ଯାଉଥଲା । 


ଦୁଯୋଗ ଆସିଲା, ମଟର ଆକ୍ସିଡେଣ୍ଟ୍‌ ହେଲା, ମୁଁ 
ମେଡ଼ିକାଲ୍‌ରେ ପଡ଼ିଲି । ଟିଉସନ୍‌ ତ ଗଲା, ତା” ସଙ୍ଗ 
ସଙ୍ଗେ ତୁମର ଗହଣା କେଇଖଣ୍ଡି । ଏଇତ, ହାତରେ 
ପାଣିକାଚ ପିନ୍ଧି ସୁନାକାଚକ୍ର ବିକିଦେଇଛ, ହାରଟି ବି 
ବେକରେ ନାହିଁ । ମୋଠୁ ଯେତେ ଦୂରେଇ ରହିଲେ ବିଏ 
କଥା କ'ଣ ଲୁଚିବ ? 

ପ୍ରଭା ( ଆଖ୍ରେ ଲହ ) ଏଇଆ କହିବ ବୋଲି ମୋତେ ଏଠିକି 
ଡାକିଥୂଲ ? ଛାଡ଼, ମୁଁ ଯାଏଁ । 

ତୁଷାର — ଶୁଣ ପ୍ରଭା, ଆମ ଦୁଃଖ ଦୂୁଦ୍ଦଶା କଥା ମୁଁ ଭାବୂନି । 
ମୁଁ ଭାବୃଛ, କେତେଦିନ ତୁମେ ମୋ ପାଇଁ ଇମିତି ଦୃଃଖ 
କଷ୍ଟ ସହୁଥ୍ବ ? ନିଜକୁ ପଥର କରି ଆଉ କେତେଦିନ 
ଶାଶୁ, ନଣନ୍ଦ ଆଉ ଅନ୍ଧ ସ୍ବାମୀର ବୋଝ ବୋହି ଟାଲୁଥ୍ବ ? 
ମୋର ଗୋଟେ କଥା ରଖ, ମୋତେ ଅନୁମତି ଦିଅ ମୁଁ 
ପୁଣି ଟିଉସନ୍‌ କରିବି । 

ପ୍ରଭା ପୂଣି ଟିଉସନ କରିବ, ପୂଣି ପଦାକୁ ଯିବ ? 

ତୁଷାର ¬ ବହୁ ଅନ୍ଧ ଏ ସହରରେ ଯାଆଆସ କରୁଛନ୍ତି ପ୍ରଭା । 
ତା” ଛଡ଼ା ଦୁର୍ଘଟଣା କ'ଣ ସବୁବେଳେ ଜୀବନରେ 
ଆସେ ? 

ପ୍ରଭା ¬ ମୁଁ ସବୁ ବୃଝିଛି । ହେଲେ ତମେ ଘରୁ ଗୋଡ଼କାଢ଼ି 
ପଦାକୁ ବାହାରିଲେ ଏଣେ ସମସ୍ତେ ଦକଦକ । ଏ ଦୁଃଖରୁ 
ସେ ଦୁଃଖ ବଳେ । 

ତୁଷାର ¬ କିନ୍ଧ ସବୂ ଦୁଃଖରୁ ଯେ ତୁମର ଅବସ୍ଥା ବଳିଯାଉଛି 
ପ୍ରଭା ! 

ପ୍ରଭା — ଯା? ହେଲେ ବି ତମେ ଆଉ ପଦାକୁ ଯାଇପାରିବନି । 

ତ୍ଞ୍ଜା ୩ 


ତା” ଅପେକ୍ଷା ବରଂ... ( ଅଟକିଗଲା ) 

ତୁଷାର ¬ କୁହ ପ୍ରଭା । 

ପ୍ରଭା ¬ ତମେ ମୋତେ ଅନୁମତି ଦିଅ... ମୁଁ... 

ତୁଷାର ¬ ଟିଉସନ୍‌ କରିବ ? 

ପ୍ରଭା — ନା, ଚାକିରି । 

ତୁଷାର — ଚାକିରି ? କି ଚାକିରି ? 

ପ୍ରଭା — ମାଷ୍ଟାଣୀ । ଦରଖାସ୍ତ କରିଥ୍ଲି, ଚିଠି ଆସିଛି । ଆଜି 
ଇଣ୍ଟରଭ୍ୟୁ ¦ 

ତୃଷାର — ଇଣ୍ଟରଭ୍ୟୁ ? ଆଜି ? କେଉଁଠି ? 

ପ୍ରଭା — ଜୋବ୍ର। ସାର୍ବଜନୀନ ବିଦ୍ୟାଳୟ । ସଂପାଦକ 
ଡକେଇଛନ୍ତି ଆଜି ଦେଖାକରିବାକୁ । 

ତୁଷାର ¬ ତୁମେ ତା” ହେଲେ ଯାଉଛ ? 

ପ୍ରଭା — ଯଦି ତୁମେ ଅନୁମତି ଦେବ । 

ତୁଷାର ¬ ମୋ ଅନୁମତି ଦରକାର କ”ଣ ? ଆଜିକାଲି ତ 
ଅନେକ ଝିଅ ଚାକିରି କରୁଛନ୍ତି । ତୁମେ ମଧ୍ଯ ଯାଅ, 
ଚାକିରି କର, ରୋଜଗାର କର, ସମସ୍ତେ ସୁଖରେ 
ରହିବା । ମୁଁ ତ ଅନ୍ଧ, ଅକ୍ଷମ | ତୁମକୁ ପୋଷିବାର ଶକ୍ତି 
ମୋର ନାହିଁ । ତୂମକୁ ଅନୁମତି ଦେବା ଅଧ୍କାର ମୋର 
ଆସିଲା କେଉଁଠୁ ? ( ତୁଷାର କଣ୍ଠରେ ଅଭିମାନ ସୁସ୍ପଷ୍ଟ ) 

ପ୍ରଭା — ବୁଝିଛି, ତୁମେ ଅଭିମାନ କରୁଛ ତୁମ ସ୍ତ୍ରୀ ଯାଇ 
:-ପରଘରେ ଚାକିରି କରିବ, ଏହା ତୁମେ ବରଦାସ୍ତ 
କରିପାରୁନ । କିନ୍ଧ ମୁଁ ଚାକିରି କରୁଛି କାହିଁକି ? ମନର 
ସଉକ ମେଣ୍ଟାଇବାପାଇଁ ନୁହେଁ କି ନାରୀ ପ୍ରଗତିର ଆଦର୍ଶ 
ପ୍ରଚାରପାଇଁ ନୁହେଁ । ତୁମେ ସବ୍ର ଜାଣିଶୁଣି ବ୍ରଝି ଯଦି ଅବୁଝା 
ହୁଅ 

ତୁଷାର — ଜୋବ୍ା ସାର୍ବଜନୀନ ସ୍କୁଲକୁ କିଏ ଟଙ୍କା ଯୋଗାଉଛି 
ଜାଣ ପ୍ରଭା ? 

ପ୍ରଭା ¬ ଜାଣେ, ଦୃଷ୍ଟନ୍ତ ବାବର 

ତୁଷାର — ସେଇ ଦୃଷ୍ନ୍ତଓ ମୋର ପ୍ରିୟତମ ବନ୍ଧୁ । ହେଇଥ୍‌ଲେ 
ତୁମ ସହିତ ତାର ବିବାହ ମଧ୍ଯ ହୋଇପାରିଥାନ୍ତା । କିନ୍ଧ ସେ 
ଆଜି ଅବିବାହିତ । ୟାକୁ ତୁମେ ଦୂର୍ଯୋଗ କୁହ ବା 
ଯୋଗାଯୋଗ କୁହ ପ୍ରଭା, ମୋର ସେହି ପ୍ରିୟତମ ବନ୍ଧୁ 
ଦୃଷ୍ଟନ୍ତର ମଟର ଧକ୍କାରେ ମୋର ମୁଣ୍ଡ ଫାଟିଲା । ହୁଏତ 
ତା'ରି ପ୍ରାୟଶ୍ଚିର କରିବା ପାଇଁ ସେ ଆମକୁ ତା' ଘରେ ଯାଇ 
ରହିବାକୁ ଡାକିଥ୍‌ଲା । ସେ ପଣ କରିଛି ଦରିଦ୍ରନାରାୟଣଙ୍କ 
ସେବାରେ ତା ସମସ୍ତ ଜୀବନ କଟେଇଦେବ । ଆମେ ତାକୁ 
ସେଥ୍‌ରେ ସାହାଯ୍ୟ କରିବାପାଇଁ ସେ ଆମକୁ ସାଦର 
ନିମନ୍ତ୍ରଣ କରିଥଲା । କିନ୍ତୁ ପ୍ରଭା, ତମେ ସେଦିନ ତା'ର ସେ 
ନିମନ୍ତ୍ରଣକୁ ଅତି ସହଜ ଗଳାରେ ପ୍ରତ୍ୟାଖ୍ୟାନ କରିଥ୍‌ଲ । 
ଆଉ ଆଜି ସେଇ ଲକ୍ଷପତି ଦୃଷ୍ଟନ୍ତର ଟଙ୍କାରେ ଚଳୁଚଟି ଯେଉଁ 


ସାର୍ବଜନୀନ ବିଦ୍ୟାଳୟ, ସେଠି ତୁମେ ମାଷ୍ଟ୍ରାଣୀ ହେବାକୁ 
ଚାହୁଁଚ ? ତଫାତ୍ଟା କୋଉଠି 

ପ୍ରଭା ¬ ତଫାତ୍‌ ଅନେକ | ତାଙ୍କ କାମରେ ତାଙ୍କୁ ଯେତେ 
ସାହାଯ୍ୟ କଲେ ସୂଦ୍ଧା ଗୋଟେ ପରିବାରର ବୋଝ ନେଇ 
ତାଙ୍କ ଘରେ ରହିଥ୍ଲେ ତୃମେ ହୁଅନ୍ତ ତାଙ୍କର ଦୟାର 
ପାତ୍ର । କିନ୍ତ ମୁଁ ଆଜି ଯାଉଛି ମାସକୁ ଷାଠିଏ ଟଙ୍କା ଦରମା 
ନେଇ ମୋ ଦେହ ଖଟେଇ ପରିଶ୍ରମ କରିବାକୁ । 

ତୁଷାର — ତଥାପି ମୁଁ ବୁଝିପାରୁନି ତଫାତ୍‌ କୋଉଠି ? 

ପ୍ରଭା — କିନୁ ତମର ତ ଏତିକି ବରଝିବା ଦରକାର ଯେ, ଗୋଟେ 
ଦରିଦ୍ର ଅସହାୟ ପରିବାରକୁ ଚଳେଇବାର ଦାୟିତ୍ଵ ଆଜି 
ମୋର... | 

ତୁଷାର ¬ ନା ପ୍ରଭା, ମୁଁ ବୁଝିପାରୁନିଂ ଏ ଦାୟିତୃ ତମର ନା 
ମୋର ? ଏ ଯେଉଁ ଅଭାବର ଝଞ୍ଜା ଆଜି ବୋହୂଛି, ତାକୁ 
ରୋକିବ କିଏ - ତମେ ନା ମୁଁ ? ସବୂୃଦିନେ ମୁଁ ଅନ୍ଧ ନ 
ଥିଲି ପ୍ରଭା, ସବୁଦିନେ ଅକ୍ଷମ ନଥ୍ଲି । ଲକ୍ଷପତି ଦୃଷ୍ଟନ୍ତର 
ମୋହ ଛାଡ଼ି ତୁମେ ହସିହସି ମୋ ହାତ ଧରିଲ । ସାମାନ୍ୟ 
ଖଣ୍ଡେ ସବ୍‌ ଡେପୁଟି ଚାକିରି ମୋର ସମ୍ବଳ ଥୁଲା, ତଥାପି 
ତୂମକୁ ସୁଖରେ ରଖ୍ବାକୁ ମୁଁ ମୋ ଜୀବନ ପଣ କରିଥୁଲି । 
କିନ୍ଧ ଭାଗ୍ୟ ହୁଏତ ବିରୂପ ହେଲା, ବସନ୍ତରେ ମୁଁ ହେଲି 
ଅନ୍ଧ, ମୋ ଚାକିରି ଗଲା । 

ପ୍ରଭା ମୁଁ ତ ବାରମ୍ବାର ତମକୁ ଅଳିକରି କହିଆସିଛି ଯେ 
ଅତୀତର ସମସ୍ତ ଦୁର୍ଘଟଣାକୁ ଭୁଲିଯାଅ । 

ତୂଷାର ¬ କିନ୍ଧ କାହାକୁ ସମ୍ବଳ କରି ମୁଁ ଅତୀତକୁ ' ଭୁଲିବି 
ପ୍ରଭା ? ଆମର ବର୍ମାନ କାହିଁ ? ଭବିଷ୍ୟତ କାହିଁ ? 
ବିବାହର ମାତ୍ର ତିନୋଟି ବର୍ଷ ପରେ ଆମେ ଜୀବନର 
ସବ ମୋହ ମାଦକତାଠାରୁ ଦୂରେଇଯାଇ, ଜୀବନଟାକୁ 
କେବଳ ବଞ୍ଚେଇ ରଖ୍ବାପାଇଁ ଆକୁଳ ଚିକ୍ରାର କରୁଛୁ ! 
କିନ୍ଧୁ ଆମକ୍ର ବାଟ ମିଳୁନି, ରାହା ମିଳୁନି, ( ପ୍ରଭା ଆଉ 
ସମ୍ଭାଳି ପାରିଲାନି ହାତ ପାପୁଲିରେ ନିଜ ମୁହଁ ଲୁଚାଇ 
କାନ୍ଦିଲା) ମୋତେ ଦେଖ ପ୍ରଭା, ମୁଁ ତୁଷାରକାନ୍ତ 
ପଟ୍ଟନାୟକ । ପ୍ରଥମ ଶ୍ରେଣୀରେ ଏମ୍‌.ଏ. ପାସ୍‌ କରିଛି । 
କିନ୍ତୁ ମୋର ଆଖ୍‌ ଦିଓଟି ନାହିଁ ବୋଲି ମୋର ଆଜି କିଛି 
ନାହିଁ । ସଂସାର ଚଳେଇବାକୁ ମୁଁ ଅଯୋଗ୍ୟ | ଆଉ ତୂମେ, 
ଶିକ୍ଷିତ, କଲେଜରେ ପାଠ ପଢ଼ିଛ । ଚାକିରି କରିବାର 
ଯୋଗ୍ୟତା ଥାଇ ମଧ୍ଯ ତୂମେ ଅଯୋଗ୍ୟା । କାରଣ ତମେ 
ନାରୀ, ତୁମେ ଯୁବତୀ, ତୂମେ ସୁନ୍ଦରୀ, ତୃମେ କରଣ 
ଘର ବୋହୂ ( ପ୍ରଭା ଚାଲିଯିବାକୁ ଲାଗିଲା ) ତଥାପି ଆମେ 
ଆମର ଅବସ୍ଥାକୁ ଏଡ଼େଇ ଦେଇ ଚାଲି ଯିବାକୁ ଚାହୁଁଚୁ 
କିନ୍ଧୁ ବାଟ କାହିଁ ? ମୁଁ ଅନ୍ଧ ବୋଲି, ଅକ୍ଷମ ବୋଲି, ମୋ 
ପ୍ରତି ତମର ଯେମିତି କର୍ରବ୍ୟ ରହିଛି, ତୁମେ ମେର ସ୍ତ୍ରୀ 

ବୋଲି, ଏ ଘରର ଲକ୍ଷ୍ମୀ ବୋଲି ତୂମ ପ୍ରତି ମୋର ମଧ୍ଯ 
ଠିକ୍‌ ସେମିତି କରଁବ୍ୟ ରହିଛି । ଅତଏବ କୁହ ପ୍ରଭା, 
କାହାକୁ ପଛରେ ରଖ୍‌ କିଏ ଆଗେଇଯିବ — ତୁମେ ନା 
ମୁଁ ? କହ ପ୍ରଭା, କୁହ- (ପ୍ରଭ ସେତେବେଳକୁ 
ଚାଲିଯାଇଛି ) ପ୍ରଭା, ପ୍ରଭା, କୁଆଡ଼େ ଗଲ ପ୍ରଭା ? 
ପ୍ରଭା ( ପ୍ରାୟ ବାର ତେର ବର୍ଷର ଝିଅ ନୀର ଆସିଲା 
ସେ ତୁଷାରର ଭଉଣୀ ) 

ନୀର — ଭାଇ 

ତୁଷାର — କିଏ ନୀର ? ତୋ ନୂଆବୋଉ କୁଆଡ଼େ ଗଲେ ? 

ନୀର ¬ ନୂଆବୋଉ-? 

ତୃଷାର — ଏଇଠି ଥଲେ, ରୋଷେଇ ଘରକୁ ଗଲେ ପରା, 
ଡାକିଲୁ । 

ନୀର ¬ ନାଇଁ ଭାଇ, ନୂଆବୋଉ ତ... 

ତୁଷାର — କ'ଣ ହେଲା ନୀର ? 

ନୀର — ନୂଆବୋଉ କୁଆଡ଼େ ବାହାରକୁ ଗଲେଣି । 

ତୁଷାର — ବାହାରକୁ ଗଲେଣି- କୁଆଡ଼େ ? ତୋତେ କିଛ କହି 
ନାହାନ୍ତି ? 

ନୀର ¬ ଏ ଘରୁ ତ ଲୁହ ପୋଛିପୋଛି ଦାଣ୍ଡଘରକୁ ଗଲେ । 
ମୋତେ ତୁମ ପାଖକୁ ଆସିବାକୁ କହି, ରିକ୍ସାରେ ଚଢ଼ି 
ବାହାରକୁ ଗଲେ । 

ତୃଷାର- ହୁଁ , ( ହଠାତ୍‌ ତୃଷାର ହସିଉଠିଲା- କିପରି ଏକ 
ଭୟଙ୍କର ହସ ନୀର ଯେମିତି ଡରିଗଲା ) 

ନୀର — କ'ଣ ହେଲା ଭାଇ, ନୂଆବୋଉ କୁଆଡ଼େ ଗଲେ ? 

ତୃଷାର — (କିଛ କହପାରିଲାନି, ଅଶ୍ଡାଳି ଅଣ୍ଡାଳି କମିଜ୍‌ଟା 
ଆଣି ପିଛିଲା ) ମୋ ଚଟି ଦି'ଟା ? (ନୀର ଚଟି ଆଗେଇ 
ଦେଲା ତୂୃଷାର ଚଟି ପିନ୍ଧିଲା ) ମୋର ଟିକେ କାମ ଅଛି 
ନୀର ମୁଁ ଯାଉଛି, ନୂଆବୋଉ ଆସିଲେ କହିବୁ ମୋର 
ଫେରିବାକୁ ହୁଏତ ଡେରି ହେବ । 

ନୀର — ତମେ କୁଆଡ଼େ ଯିବ ଭାଇ ? କେମିତି ଯିବ ? 

ତୁଷାର — ଦୁନିଆଁରେ ଏତେ ଅନ୍ଧ ଅଛନ୍ତି, ମୁଁ ସେମିତି ଅଣ୍ଡାଳି 
ଅଣ୍ଡାଳି ଯିବି । ଅଭ୍ୟାସ ହୋଇଯିବ ତ... 

ନୀର ¬ ନାଇଁ ଭାଇ, ତୁମେ ଯାଅନି- 

ତୁଷାର ( ସ୍ନେହମିଶା କଣ୍ଠରେ ) ତୋ ନୂଆବୋଉ କୁଆଡ଼େ 
ଗଲେ ତାକୁ ଅଟକେଇ ପାରିଲୁନି ¬ ଆଉ ମୋତେ 
ଅଟକଉଚୂ ? 

ନୀର — ବୋଉ ମନାକରିଛି, ତମେ ଆଉ ପଦାକୁ ଯାଅନି । 

ତୃଷାର- ଛି ନୀର, ତୁ ପିଲାଲୋକ । କିଛି ଜାଣିନୁ । ମୁଁ ଅବନୀ 
ବାବରଙ୍କ ଘରକୁ ଯାଉଛି ଟିଉସନ୍‌ ଯୋଗାଡ଼ରେ... ଦେଖ୍ବୁ 
ଭଲରେ ଫେରି ଆସିବି । 

ନୀର ତା” ହେଲେ ଭାଇ ଚାଲ, ମୁଁ ତମ ସାଙ୍ଗରେ ଯିବି । 
ତମ ହାତ ଧରି ତମକୁ ବାଟ କଢ଼େଇନେବି । 


ତୁଷାର ¬ ( ମୁହୂର୍ରକପାଇଁ ନିର୍ବାକ ହୋଇ ) ଏ ଜୀବନ 
ସଂଗ୍ରାମରେ ତୁ ମଧ୍ଯ ଝାସ ଦେବାକୁ ବସିଲୁଣି । ହଉ, କିନ୍ଧ 
ଆଜି ନୁହେଁ । ହୁଏତ ଦିନେ ତୋତେ ସେଇଆ କରିବାକୁ 
ପଡ଼ିବ... ବାହାରେ ଘଣ୍ଟି ଶୁଭୂଛି, ରାସ୍ତାରେ ଖାଲି ରିକ୍ସା 
ଯାଉଛି ନା କଣ ଦେଖ୍ଲୁ । (ନୀର ଚାଲିଗଲା ) 


ଦ୍ଵିତୀୟ ଦୃଶ୍ଯ 


[କଟକ ସହରର ଏକ ରାସ୍ତା । ଭିତରୁ ରିକ୍ସା ଘଣ୍ଟି ସହିତ 
ରିକ୍ସାବାଲା ଓ ତୁଷାରର ପାଟି ଶୁଣାଗଲା] 


ରିକ୍ସାବାଲା ( ଭିତରୁ ) ବାବ, ଏଇଟା ଅବନୀ ବାବରଙ୍କ ଘର । 
ଏଇଠି ରଖ୍ବି ନା ଫାଟକ ଭିତରକୁ ନେବି ? 

ତୁଷାର ( ଭିତରୁ ) ନା, ଫାଟକ ବାହାରେ ରଖ ! ( ତୃଷାର 
ଓ ରିକ୍ସାବାଲା ଆସିଲେ ) 

ରି.ବାଲା- ମୋତେ ବିଦାକର ବାବ୍ର, ମୁଁ ଯାଏଁ 

ତୁଷାର କେତେ ନବୁ ? 

ରି.ବାଲା- ରାଜାବଗିଚାରୁ ମହମ୍ମଦିଆ ବଜାର, ଗଦାଏ ବାଟ । 
ଆପଣ ଯାହା ବିଚାର କରି ଦେବେ । 

ତୃଷାର- ଆଚ୍ଛା, ଆଛୁ । ( ପକେଟ ଖୋଜିଲା କିନ୍ତୁ ପକେଟ୍‌ରେ 
କିଛି ନାହିଁ ସେ ପଇସା ଆଣିବାକୁ ଭୂଲିଯାଇଛି ) 

ରି.ବାଲା- କ”ଣ ହେଲା ବାବ୍ର, ଖୁଚୁରା ନାହିଁ ଲୋଟ୍‌ 
ଭଙ୍ଗୋେଇବ ? 

ତୁଷାର ନୋଟ୍‌... 

ରି.ବାଲା— ଦିଅନା କେତେ ଟଙ୍କାର ଲୋଟ୍‌ ମୁଁ ଭଙ୍ଗାଇ ଆଣୁଛି ¦ 

ତୁଷାର — ଆଚ୍ଛା ଦେଖ୍ଲୁ ତାଙ୍କ ହତା ଭିତରେ କିଏ ଅଛନ୍ତି 
କି? 

ରି.ବାଲା— ( ଦେଖ୍‌ ) କେହି ତ ମାଲୂମ ପଡୁନାହାନ୍ତି । 

ତୁଷାର — ବାରଣ୍ଡାରେ 

ରି.ବାଲା- ( ଦେଖ୍‌ ) ଦି'ଟା ଆଲ୍ସେସିୟାନ୍‌ କୁକୁର 

ତୁଷାର ଆଉ କେହି ନାହାନି ? 

ରି.ବାଲା- ( ବିରକ୍ତ ହୋଇ ) କି ମୂସିବତ୍‌ ବାବର, ( ଦେଖ୍‌ ) ଜଣେ 
କିଏ ଟୋକା ବାବର ବ୍ରଲୁଛନ୍ତି, ଡାକିବି ? 

ତୁଷାର ନାଇଁ ତୁ ଟିକେ ରହ, ମୁଁ ସଙ୍ଗେସଙ୍ଗେ କାମ ସାରି 
ଫେରିଆସିବି । ମୋତେ ପୂଣି ଘରେ ପହଞ୍ଚେଇ ଦେବ୍ର, 
ଦି” ତରଫର ଭଡ଼ା ପାଇବ୍ର । 

ରି.ବାଇା- ନାଇଁ ନାଇଁ ବାବୁ, ମୋର ଦିନ ଗାଡ଼ିଓ ମୋ ଭଡ଼ା 
ମୋତେ ଦେଇଦିଅ, ମୁଁ ଯାଏଁ । 

ତୁଷାର ( ରହି ରହି ) ଯିବ... 

ରି.ବାଲା- କ'ଣ ହେଲା ବାବର, ମୋ ପଇସା ଦିଅ । 

ତୁଷାର ¬ ମୁଁ ତ ପଇସା ଆଣିବାକୁ ଭୁଲିଗଲି । 

ରି.ବାଲା— ( ତେଜିଯାଇ ) କ'ଣ ହେଲା ? 
ତୁଷାର ଘରୁ ପଇସା ଆଣିବାକୁ ଭୁଲିଗଲି | 
ରି.ବାଲା- ବାଃ ବାବୁ, ଭାରି ଭଦ୍ୁଲୋକ ତ ତମେ ? 
ତୁଷାର — କ”ଣ କରିବି କହ, ତରବରିଆରେ ଛାଡ଼ିଦେଇ 
ଆସିଲି- ଅନ୍ଧ ମଣିଷ । 
ରି.ବାଲାଠ1 ରଖ ହୋ ତମ ଚାଲାକି- ଅନ୍ଧ ହେଲ ତ ମୋର 
କଣ ଗଲା ? ଖାଉଚ, ପିଉଚ ସବୁ କରୁଚ- ପଇସା ଦେଲା 
ବେଳକୁ କଣ ନା ଅନ୍ଧ । ମୋ ଝାଳବ୍ରହା ଧନ ବାବର, 
ମୋତେ ଦେଇଦିଅ କହୁଛି । 
(ଏଇ ସମୟରେ ଜଣେ ଭଦ୍ରଲୋକ ଆସିଲେ ) 
ଭଦ୍ରଲୋକ ଏ ରିକ୍ସା, ଯିବୁକିରେ ? 
ରି.ବାଲା- କ'ଣ ଆଉ ଯିବି ବାବୁ ? ଦେଖୁନ ? 
ଭଦ୍ରଲୋକ କ'ଣ ହେଲା ? 
ରି.ବାଲା— ରିକ୍ସାରେ ଆସି ବାବୁ ପଇସା ଦଉନାହାନ୍ତି । 
ଭଦ୍ରଲୋକ ( ତୁଷାରକୁ ) ଦେଇଦିଅନ୍ତ ଆଜ୍ଞା ତା ପଇସା 
ଗରିବ ଲୋକ । 
ତୃଷାର ¬ ମୁଁ ତାକୁ କହୁଛି... 
ରି.ବାଲା-ଓ ଚୋପାଟା କହୁଛ । କ'ଣ କହୁଛ ? ମୋ ପଇସା 
ଦେଇଦିଅ, ନାଇଁ ତ... 
ଭଦ୍ରଲୋକ ବିଚରା ଅନ୍ଧ ଲୋକ- କ'ଣ କହୁଛନ୍ତି ଶୁଣ୍‌ 
(ଦୂରକୁ ଲକ୍ଷ୍ୟ କରି )¬ ଏ ରିକ୍ସା ରହ, ରହ । ( ପ୍ରସ୍ଥାନ ) 
ରି.ବାଲା- ତମକୁ ଆଣି ମୋର ସବ୍ର ଲୋକସାନ୍‌, ସବାରିଟା 
ବି ଖସିଗଲ। । 
ତୁଷାର ତୁ ବିଶ୍ଵାସ କର ବାବର, ମୁଁ ଭୁଲରେ ପଇସା ଛାଡ଼ି 
* ଦେଇ ଆସିଲି । ଆଚ୍ଛା ତୁ ଗୋଟେ କାମ କର, ମୋର 
ଏଠିକା କାମ ପଛେ ନହେଲା ନାଇଁ, ତୃ ମୋତେ ଫେରାଇ 
ନେଇ ଚାଲ, ଦି ପିଠିର ଭଡ଼ା ଦେବି । 
ରି.ବାଲା- ଭଲ ଅକଲ ମୋତେ ଶିଖାଉଚ । ଅରେ ଆଣି ତ 
ଏଇ ଦଶା, ଫେଣେ ନେଇକରି ଗଲେ ଖାଲି ଅଜାଡ଼ି 
ପକେଇବ । ପାକିଟିରେ ତ ପଇସା ନାହିଁ, ରିକ୍ସାରେ 
ବସିବାକୁ ସଉକ କାହିଁକି ? 
ତୁଷାର କ'ଣ ଆଉ କରିବି କହିଲୁ ? 
ରି.ବାଲା- ଆମ ଗରିବଙ୍କ ପଇସା ଖାଇ ଦି' ମହଲା କୋଠା 
କର, ମାଇପପାଇଁ ସୁନ। ଗହଣା କର, ଆଉ କ'ଣ 
କରିବ ? ସେଦିନ ସେମିତି ଗୋଟେ ଛୋଟା ମୋ ରିକ୍ସାରୁ 
ଓହ୍ଲେଇ ଗୋଟେ ଅଫିସର୍‌ ଏ ପାଖରେ ପଶି ସେ ପାଖରେ 
ବାହାରି ଚଲ୍‌, ମୁଁ ତେଣେ ଅନେଇ ବଇଟି । ହେଇତି- କାନ 
ମୋଡ଼ି ହେଧଭଟି, ଆଉ କେବେ ଯଦି ଅନ୍ଧ, ଛୋଟା, କେମ୍ପା, 
କୁଚା, ଗୋଦଡ଼ାଙ୍କୁ ରିକ୍‌ସାରେ ବସାଇଚି ତ ! ଆରେ, 
ଭଲରେ ଦୂନିଆଁ ନାଇଁ ହୋ ! ତୂମେ ଅନ୍ଧଲୋକ ବୋଲି 


ତୁମକୁ ଛାଡ଼ିଦେଲି¬ ଆଉ କେହି ହୋଇଥ୍‌ଲେ ତା ମହତ 
ଦି' କଡ଼ାର କରିଦେଇଥା'ନ୍ତି । 

(ରିକ୍‌ସାବାଲା ଚାଲି ଗଲ।, ତୂଷାର ସ୍ତମ୍ଭୀଭୂତ ହୋଇ 
ଠିଆହୋଇଥାଏ ।) 


ତୃତୀୟ ଦୃଶ୍ଯ 


[ବିଶିଷ୍ଟ ଓ ଧନୀ ବ୍ୟବସାୟୀ ଅବନୀବାବୂଙ୍କ ସୁସଜିତ 
ବୈଠକଖାନା ଦୃଶ୍ୟ ଆରମ୍ଭରେ ଦେଖାଗଲା ଅବନୀବାବୁ 
ଫୋନ୍‌ରେ କଥା ହଉଛନ୍ତି ।] 
ଅବନୀ— (ଫୋନ୍‌ ଧରି) କିଛି ଚିନ୍ତା ନାହିଁ, ବ୍ରଝିଲେ 

ମ୍ୟାନେଜରବାବୁ ! ଆପଣ କିଛି ଚିନ୍ତା କରନ୍ଧନାହିଁ । ତିନି 

ଦିନ ହେଲା କାମ ବନ୍ଦ ହେଲାଣି, ଆଉ ଦଶ ଦିନ ବନ୍ଦ 
ହେଉ । କିନ୍ଧ ଷ୍ଟାଇକ୍‌ ଧମକରେ ଥରେ ଡରିଗଲେ, ଆଉ 

ରକ୍ଷା ନାହିଁ । ହଁ...କ'ଣ... କ'ଣ... କହିଲେ... ଓ.... 

ଆଉ ଦିନେ ଦି” ଦିନ ଯାଉ ସେ କଥା ବିଚାର କରିବା । 

ସବୂ କାରଖାନାରେ ପୂଲିସ୍‌ ପହରା ରହିଛନ୍ତି ତ ? ଆଚ୍ଛା 
ଆଛା... ହଁ, ଗୋପାଳବାବୁ ତଳେ ଅପେକ୍ଷା କରିଛନ୍ତି । 
ମୁଁ ବରମାନ ତାଙ୍କ ସହିତ କଥାବାର୍ତା କରିବି । ଆଛ୍ଥା 
ଆଛ୍ଛା ନମସ୍କାର । (ଫୋନ୍‌ ରଖ୍‌ ଡାକିଲେ ) ଶାମ, ଶାମ, 

(ଶାମ ଆସିଲା, ତାଙ୍କ ଘରର ଚାକର । ଶାମ ସାଥ୍‌ରେ 

ତୁଷାର ମଧ୍ଯ ଆସିଛ ) ତଳେ ଯେଉଁ ବାବୁ ଜଣକ ବସିଛନ୍ତି, 

ଡାକିଦେ । ଆରେ, ତୁଷାରବାବ୍ର ଯେ...ନମସ୍କାର- ବସନ୍ତୁ 
ବସନ୍ତୁ । 
( ତୁଷାରକୁ ସୋଫା ଉପରେ ଧରି ବସେଇଦେଲେ ) 
ଅବନୀ ଶାମ, ଅରୁଣର ମାଷ୍ଟର୍‌ ଆସିଲେଣି ? 
ଶାମ — ଆଜ୍ଞା 
ଅବନୀ ହଉ ତୁ ଯା ( ଶାମ ଚାଲିଗଲା ) ଅରୁଣପାଇଁ ଜଣେ 
ନୂଆ ମାଷ୍ଟର ରଖ୍‌ଲି ତୂଷାରବାବୁ ! 
ତୁଷାର ନୂଆ ମାଷ୍ଟର ? 
ଅବନା ¬ ହଁ, ପହିଲାରୁ ସେ ରହିଛନ୍ତି । ସେ ମଧ୍ଯ ଏମ୍‌.ଏ.ପାସ୍‌ 
କରିଛନ୍ତି । ଦୁର୍ଯୋଗକୁ ଆପଣଙ୍କର ଆକ୍‌ସିଡେଣ୍ଟ୍‌ ହେଲା । 
ନଇଲେ ଆପଣ ଯାଇଥ'ନ୍ତେ କାହିଁକି, ନୂଆ ମାଷ୍ଟର ବା 
ରହିଥା ନ୍ତେ କାହିଁକି ? ଆଉ ଖବର କଂ ଣ କୁହନ୍ଧ- ଆମ 
ଖବର ଶୂଣିଚନ୍ି ତ ? 

ତୁଷାର — କ'ଣ ? 

ଅବନୀ ¬ କାହିଁକି ଆଜ୍ଞା କହୁଛନି ? ଷ୍ଟାଇକ୍‌ ! ମୋର ସବୃଯାକ 
କାରଖାନା ବନ୍ଦ । 

ତୁଷାର ଷ୍ଟ୍ରାଇକ୍‌ର କାରଣ ? 

ଅବନୀ — ଆଉ ଦ୍ଵିତୀୟ କାରଣ କ'ଣ ଥାଲପାରେ ? ପଜ୍ଞାଏ 

D ଟ୍ଞ୍ଜା 


ବେକାର ଶସ୍ତାରେ ନାଁ କମେଇବାକୁ ନେତା ସାଜିଛନ୍ତି । 
ବାରଆଡ଼ୁ ଚାନ୍ଦା ଉଠାଇ ପେଟ ପୋଷୁଛନ୍ତି । ଆଉ 
ସେଇମାନଙ୍କ କଥାରେ ମାତି ଏ ମୂଖ କୁଲି -ମୂଲି ଆଙ୍କ 
ଯେତେ ସବ୍ଧ ଅସମ୍ଭବ ଦାବି- ୟା ଦିଅ, ତା ଦିଅ ! ନ 
ଦେଲାରୁ ଷ୍ଟାଇକ୍‌ । ଆରେ ବାବ୍ର, ଦବାର ତ ଗୋଟେ ସୀମା 
ଅଛି । (ବାହାରକୁ ଚାହିଁ ) ଏଇ ତ ଗୋପାଳବାବୁ 
ଆସିଲେଣି । 
(ପରଦା ଆଡ଼େଇ ଗୋପାଳବାବୁ ଆସିଲେ । ସେ ଜଣେ 
ଉଗ୍ରପନଛୀ ଶ୍ରମିକ ନେତା, ବୟସ ପ୍ରାୟ ତିରିଶ । ଆଖରେ 
ମୋଟା ଫପ୍ରେମ୍‌ର ଚଷମା । ) 

ଅବନୀ — ନମସ୍କାର ଗୋପାଳବାବ୍ର । 

ଗୋପାଳ ନମସ୍କାର । 

ଅବନୀ ବସନ୍ଧୁ । (ଗୋପାଳବାବୁ ବସିଲେ ) ଆଗେ 
ଆପଣମାନଙ୍କୁ ପରିଚିତ କରାଇ ଦିଏ । ତୃଷାରବାବ୍ର, ଇଏ 
ହଉନନ୍ତି ଶ୍ରୀ ଗୋପାଳଚନ୍ଦ୍ର ପ୍ରଧାନ, ଶ୍ରମିକ ନେତା । ଆଉ 
ଇଏ ହେଉଛନ୍ତି ତୂ ଷାରକାନ୍ତ ପଟ୍ଟନାୟକ ଏମ୍‌.ଏ. । 
ସବ୍‌ଡେପୂଟି ଚାକିରି କରୁଥ୍‌ଲେ, ମାତ୍ର ତିନି ବରଷ ପରେ 
ବସନ୍ତ ରୋଗରେ ଆଖ୍‌ ଦିଓଟି ହରାଇବା ଫଳରେ ଚାକିରି 
ଯାଇଛି । 


ଗୋପାଳ- ନୀ ଶୁଣିଛି । ବରଁମାନ କ'ଣ କରୁଛନ୍ତି ? 
ଗଭର୍ଣ୍ବମେଣ୍ଟ୍‌ରୁ କିଛି ସାହାଯ୍ୟ ମିଳେ ? 
ତୃଷାର — ନା 


ଗୋପାଳ ଏଇଥ୍‌ରୁ ବୃଝନ୍ତୁ ଆମ ସରକାରର ରୂପରେଖ 
କ'ଣ ? ଅନ୍ୟ କୌଣସି ସଭ୍ୟଦେଶରେ ଏ ଅବିଚାର 
ଦେଖବାକୁ ମିଳନ୍ତା ନାହିଁ । 

ଅବନୀ ଶୁଣିଛି, ଆମେରିକାରେ ଏଭଳି କ୍ଷେତ୍ରରେ 
ଇନ୍‌ଭାଲିଡ୍‌ ପେନ୍‌ସନ୍‌ ଦେବାର ବ୍ୟବସ୍ଥା ରହିଛି । 

ଗୋପାଳ- ଆମେରିକା କଥା ଛାଡ଼ନ୍ତ । ବାଣିଜ୍ୟ ବ୍ୟବସାୟ 
ନାଁରେ ଅନ୍ୟ ଦେଶ ଲୋକଙ୍କର ରକ୍ତ ଶୋଷି ସେମାନେ 
ନିଜ ଦେଶପାଇଁ ସବୂ କିଛି କରି ପାରନ୍ତି । ଆଉ 
ଆପଣମାନଙ୍କ ଭଳି ପୁଞ୍ଜ ପତିଙ୍କ ଆଖୁରେ କେବଳ 
ଆମେରିକାହିଁ ଧରାପଡ଼େ । ଆପଣ ରୁଷିଆ, ଚାଇନା ଆଡ଼େ 
ଆଖ୍‌ ଫେରାନୁ -ଯେଉଁଠି ପ୍ରକୃତ ଲେ।କସଙର୍କ।ର 
ଗଢ଼ାହୋଇପାରିଛି । 

ତୁଷାର¬- (ହସି) କ୍ଷମା କରିବେ । ଅବନୀବାବରଙ୍କ 
କାରଖାନାରେ ଷ୍ଟ୍ାଇକ୍‌ ହୋଇଛି ବୋଲି ଗୋପାଳବାବୁ 
ଶ୍ରମିକମାନଙ୍କ ତରଫରୁ ତା'ର ସମାଧାନ କରିବାକୁ 
ଆସିଛନ୍ତି । କିନ୍ଧ ପ୍ରଥମରୁ ଯଦି ଆପଣ ଦ୍ରହେ ଜଣେ 
ଆମେରିକାର ଓ ଆଉ ଜଣେ ରୂଷିଆର ପ୍ରତିନିଧ୍ତ୍ଵ 
କରନ୍ତିୟ ତେବେ ମୋର ଆଶଙ୍କା ହେଉଛି, ଏଇ 


ବୈଠକଖାନାଟି ଆଜି ପୃଥ୍ବୀ ପଞ୍ଚାୟତ ସଭାଗୃହର 
ଅବସ୍ଥା ଭୋଗିବ । 
( ଗୋପାଳବାବୁ ଓ ଅବନାବାବୁ ଦୁହେଁ ହସିଉଠିଲେ । ) 

ଅବନୀ ବେଶ୍‌ ଗୋଟେ ମଜା କଥା ଆପଣ କହିଲେ ତୁଷାର 
ବାବର । ହଁ, ବର୍ମାନ ତା? ହେଲେ କଥାପଡ଼ ଗୋପାଳ 
ବାବୁ । ଯେଉଁପରି ଅନ୍ୟାୟ ଭାବରେ ଶ୍ରମିକମାନେ ତାଙ୍କର 
ଦାବି ବାଢ଼ି ବସିଛନ୍ତି, ତା'ର ମୀମାଂସା କ”ଣ କେବେ 
ହେଲେ ସମ୍ଭବ ? 

ଗୋପାଳ- ଆପଣ ଚାହିଁଲେ ନିଶ୍ଚୟ ମୀମାଂସା ହେବ । ସାତଶହ 
ମଜଦୂର କଣ ମନଖୁସିରେ ତିନି ଦିନ ହେଲା କାମ ବନ୍ଦ 
କରି ବସିଛନ୍ତି ? 

ଅବନୀ ମନଖୂସିରେ ବୋଲି କିମିତି କହବି ? ସେମାନେ ସିନା 
କାମ କରନ୍ତି ମୋ କାରଖାନାରେ ତାଙ୍କ ମନଟି 
ବନ୍ଧାପଡ଼ିଥାଏ ଆପଣଙ୍କ ପାର୍ଟି ଅଫିସରେ । ସେମାନଙ୍କର 
ନିଜର ମନ ବୋଲି ଗୋଟେ ପଦାର୍ଥ କିଛି ନାହିଁ । 
ଆପଣଙ୍କର ମନରେ ସେମାନଙ୍କର ମନ । ଅତଏବ, 
ସେମାନେ କେଉଁ ମନ ଦେଇ ଷ୍ଟ୍ରାଇକ୍‌ କରିଛନ୍ତି ସେ କଥା 
ମୋ ଅପେକ୍ଷା ଆପଣଙ୍କୁ ଭଲ ଜଣା | 

ଗୋପାଳ- ଆମ ଉପ୍ରପରେ ଦୋଷ ଲଦି ଦେଇ ଆପଣ 
ଖସିଯିବାର ଚେଷ୍ଟା କରନ୍ତୁ ନାହିଁ - ଠକି ଯିବେ । ଆପଣ 
କଣ ଭାବିଛନ୍ତି ଯେ, ଚିରଦିନ ଏଇ ସର୍ବହରା କୁଲି 
ମୂଲିଆଙ୍କୁ ଶୋଷଣ କରି ଆପଣମାନେ ଫାଇଦା ଉଠେଇ 
ଚାଲିଥ୍‌ବେ ? କେହି ୟାକୁ ରୋକିବେ ନାହିଁ ? 

ଅବନୀ- ଏଇ ଶୋଷଣ, ଫାଇଦା ପ୍ରଭୃତି କଥା ଭାରି 
ଗଣ୍ଡଗୋଳିଆ । ଆମେ ଯଦି ସେମାନଙ୍କ ଶ୍ରମ ଶୋଷଣ 
କରି, ସେଥ୍ରୁ ଫାଇଦା ଉଠେଇ, ଏଇ କୋଠାବାଡ଼ି ସମ୍ପରି 
କରିଛୁ ବୋଲି ଅଭିଯୋଗ ହେଉଥାଏ, ଆପଣମାନେ 
ସେମାନଙ୍କର ସରଳ ମନକ୍ୂ ଶୋଷଣ କରି, ସେଥୁ୍ରୁ 
ଫାଇଦା ଉଠେଇ ଆସନ୍ତା -”ଇଲେକ୍‌୍ସନରେ ଜିତି ମନ୍ତ୍ରୀ 
ହେବାର ସ୍ଵପ୍ନ ଦେଖୁଛନ୍ତି । ଫଳରେ ସଂଘର୍ଷଟା ଲାଗି 
ରହିଛ ଆମ ଭିତରେ । ସେମାନଙ୍କର ଅବସ୍ଥା ହେଉଛି 
ଠିକ୍‌ ମହାଭାରତର ଶ୍ରୀଖଣ୍ଡି ପରି । କଣ ମୁଁ ମିଛ କହୁଛି ? 

ଗୋପାଳ-- ଖାଲି ମିଛ ତ ନୁହେଁ, ଶ୍ରମିକ ଆନ୍ଦୋଳନକୁ ଦବାଇ 
ଦେବାପାଇଁ ଇଏ ପୁଞ୍ଜିପତିମାନଙ୍କର ଗୋଟେ ନୂଆ ଅସ୍ତ 
ଧପ୍ପାବାଜି । 

ଅବନୀ ¬ ସବୁବେଳେ ଯେ ଆପଣ ପୁଞ୍ଜିପତି ପୁଞ୍ଜିପତି ବୋଲି 
ଆକ୍ଷେପ କରୁଛନ୍ତି - ପୁଞ୍ଚିପତି ହବାର ଦୋଷଟା କୋଉଠି 
ମୁଁ ବ୍ରଝିପାରୂନି । 

ଗୋପାଳ- ମୋ ମତରେ ପୁଞ୍ଜିପତି ଆଉ ଚୋର, ଡକାୟତ, 
ଖୁଣୀଙ୍କ ଭିତରେ ଏତେ ଟିକେ ବି ତଫାତ୍‌ ନାହିଁ । ଆଇନ 

କାନୁନ ନୀରେ ଆପଣମାନେ ପାରହୋଇଯାଉଛନ୍ତି । 
ନଇଲେ ଖୁଣୀ ଆସାମୀଙ୍କ ପରି ଆପଣମାନେ ବି ଫାଶୀ 
କାଠରେ ଝୁଲନ୍ତେ । 

ଅବନୀ ( ହସି ) କଥା କହୁକହୁ ଆପଣ ଯାଇ ଫାଶୀ କାଠରେ 
ପହଁଟିଲେଣି । ମୋ ମୁହଁକୁ ଅନେଇ ଆପଣ ମୋତେ ଚୋର, 
ଡକାୟତ, ଖୁଣୀ ଇତ୍ୟାଦି ଉପାଧ୍୍‌ରେ ଭୁଷିତ କଲେଣି । 
ଭଲ କଥା । ଏଥରକ ମୋ କଥାଟା ମୁଁ ଖୋଲାଖୋଲି 
କୁହେ । 

ଗୋପାଳ- କୁହନ୍ତୁ ( ଏଇ ଅବସରରେ ଅବନୀ ସିଗ୍ରେଟ୍‌ କେଶ୍‌ 
ଖୋଲିଲେ ) 

ଅବନୀ ସିଗ୍ରେଟ୍‌ ? 

ଗୋପାଳ- ( ମନାକରି ) ଧନ୍ୟବାଦ । 

ଅବନୀ — ତୂଷାରବାବ, ସିଗ୍ରେଟ୍‌ ? 

ତୂଷାର — ନା, ମୁଁ ଆଉ ଖାଉନି । ( ଅବନୀ ଏକା ସିଗ୍ରେଟ୍‌ 
ଧରିଲେ ) 

ଅବନୀ ଆଛୁ, ଏଇ ଯେ ସାତଶହ ଲୋକଙ୍କୁ ମତାଇ ଆପଣ 
ଧର୍ମଘଟ କରାଇଛନ୍ତି, ଏମାନେ ଥଲେ କୋଉଠି ? 

ଗୋପାଳ ସ୍ଵର୍ଗରେ ନଥ୍‌ଲେ କି ପାତାଳରେ ନଥ୍‌ଲେ, ଏଇ 
ମର୍ଭ୍ୟରେ ଥୁଲେ । 

ଅବନୀ ସାତ ବର୍ଷ ଚେଷ୍ଟା କରିଥୁଲେ ଆପଣ ଏ ସାତଶହ 
ଲୋକଙ୍କୁ ଏକାଠି କରାଇ ପାରିଥାନ୍ତେ ନା ? 

ଗୋପାଳ- କ'ଣ ଆପଣ କହୁଛନ୍ତି ? 

ଅବନୀ — ମୋର ବୁଝି, ବୃଭି, ଧନ, ସମପରି ସବୁ କିଛି ଖଟେଇ 
ମୁଁ କାରଖାନା ବସେଇଲି । ସେମାନେ ଆସି କାମ କଲେ । 
ତା'ପରେ ବାରଶହ ବଢ଼େଇ ବାରବର୍ଷ କାମ କଲା ପରେ, 
ଧରମାର ଆବିର୍ଭାବ ପରି ଆପଣ ଆଜି ଧରମା ସାଜି 
ଦେଉଳ ମୁଭ୍ଡିମାରିବାକୁ ଆସିଛନ୍ତି । କିନ୍ତୁ ଏଠି ଯଦି ଏମାନଙ୍କୁ 
କାମ ଯୋଗାଇ ନ ଦିଆଯାଇଥା'ନ୍ତା, ତେବେ ଏଇ ସାତଶହ 
ଲୋକ ଯେ ତାଙ୍କ ଗୀ ଭୂଇଁ ଛାଡ଼ି ଆଜି କଲି କତା 
ଚଟକଳରେ ସୁଆ ନ୍ତେଓ ଏ କଥା ଆପଣ କେବେ ବିଚାର 
କରିଛନ୍ତି କି ? 

ଗୋପାଳ ଏଇ କଥା !! ଏମାନଙ୍କୁ କାମ ଯୋଗାଇ ଆପଣ 
ତାଙ୍କ ସପ୍ତପୂରୂଷକୁ ଉଦ୍ଧାର କରିଛନ୍ତି ବୋଲି ଭାବ୍ରଛନ୍ତି 
ପରା ? କିନ୍ଧ ମନେରଖନ୍ତୁ, ସେମାନେ ଯେଉଁଠି ରହନ୍ତୁ 
ନା କାହିଁକି, ସେମାନେ ସେଇ ସର୍ବହରା, ସେଇ ଦଳିତ, 
ନିଷ୍ପେଷିତ ମଜଦୂର । ଆପଣ ସେମାନଙ୍କର ମୂଳ ଦାବୀକୁ 
ଯଦି ଗ୍ରହଣ ନକରନ୍ତି, ତେବେ ସେମାନେ ଜୋର୍‌ କରି 
ଆପଣଙ୍କଠାରୁ ତା' ଆଦାୟ କରିନେବେ । 

ଅବନୀ ଶୋଷିତ, ଦଳିତ, ନିଷ୍ଠେଷିତ ପ୍ରଭୃତି ବିଦେଶରୁ 
ଆମଦାନୀ ହୋଇଥୁବା କେତେକ ଶବ୍ଦ ଶୁଣେଇ ଗରିବ 


2) 


ମୂର୍ଖଲୋକମାନଙ୍କ ଉପରେ ନେତା ସାଜିବା ଏ ଯୁଗରେ 
ଗୋଟେ ଫେସନ ହୋଇଉଠିଲାଣି ! ଆଛୁ!, ତୁଷାରବାବୁ 
ଆପଣ କୁହନ୍ତୁ । 

ଗୋପାଳ ବେଶ୍‌ ବେଶ୍‌ ତୃଷାରବାବୃ କୁହନ୍ତୁ । ତାଙ୍କ ପରି 
ଜଣେ ଗୁଣୀ ଲୋକଙ୍କୁ ଆପଣମାନେ ଆଜି ଯେଉଁ 
ଅବସ୍ଥାରେ ରଖଛନ୍ତି, ସେଇ କୁହନ୍ତୁ । 

ତୁଷାର ଦେଖନ୍ତୁ, ଏ ଆଲୋଚନାରେ ମୋର କହିବାର କିଛି 
ନାହିଁ; ଅର୍ଥାତ୍‌ କହିବାର ଅଧ୍କାର ମୋର ନାହିଁ । 

ଗୋପାଳ- ଓଃ, ଆପଣ ହେଉଛନ୍ତି ମିଡ଼ିଲ୍କୁାସ ବା ମଧ୍ଯବିର 
ଶ୍ରେଣୀର ଲୋକ । 

ତୁଷାର ମୋ ନିଜ କଥା ବାଦ୍‌ ଦିଅନ୍ତ । ମୁଁ ଆଜି କୌଣସି 
ଶ୍ରେଣୀର ନୂର୍ହେ । ତଥାପି ମୁଁ ସେହି ହତଭାଗ୍ୟ ମଧ୍ଯବିତ୍ତ 
ଶ୍ରେଣୀ; ଅର୍ଥାତ୍‌ ଏ ଦେଶର କିରାନି, ଶିକ୍ଷକ, ଓକିଲ, 
ମୁକ୍ତି ଆର, ଡାକ୍ତର ଇତ୍ୟାଦିଙ୍କଠାରୁ ଆରମ୍ଭକରି ଗା 
ଗହଳରେ ସାଧାରଣ ଚାଷୀ ବ୍ୟବସାୟୀଙ୍କ କଥା କହୁଛି । 
ଦେଶରେ ଆଜି ଏମାନଙ୍କର ସ୍ଥାନ କେଉଁଠି କହିପାରିବେ ? 
କହି ପାରିବେ ନାହିଁ.... କାରଣ ଏମାନେ ସର୍ବ ହରା 
ମଜ ଦୂରଙ୍କ ପରି ମାଲିକ ମୁଣ୍ଡରେ ଠେଙ୍ଗା ଥୋଇ 
ସେମାନଙ୍କ ଦାବି ହାସଲ କରିପାରୁ ନାହାନ୍ତି କିମ୍ବା ଧନୀ 
ପୁଞ୍ଜିପତିଙ୍କପରି ମୂଲିଆ ମଚ୍ଚଦୁରଙ୍କୁ ଶୋଷଣ କରିବା 
ବିଦ୍ୟା ଏମାନଙ୍କ ଜଣାନାହିଁ । ଏମାନେ ନିଜର ବ୍ରଦି ଖଟେଇ 
ଚାହାନ୍ତି ଶାନ୍ତିପୂର୍ଣ୍ଣ ଭଦ୍ର ଜୀବନ ଯାପନ । କିନ୍ତୁ ଏ ମାଲିକ 
ମଳଦୂରଙ୍କ ଯୁଗରେ ସେମାନେ ତଳିତଳାନ୍ତ ହେଲେଣି । 
ସେମାନଙ୍କୁ ରକ୍ଷାକରିବାକୁ କେହି ନାହିଁ । 

ଅବନୀ ଦେଖ୍ଲେ ଗୋପାଳବାବୁ, ଶୁଣିଲେ ? ଆମେ ଦୁହେଁ 
ତୂୃଷାରବାବ୍ରଙ୍କୁ ସାକ୍ଷୀ ମାନିଥ୍‌ଲୁ ଯେ ସେ ଓଲଟି ଆମ ଦୁଇ 
ଶ୍ରେଣୀଙ୍କ ବିରୁଦ୍ଧରେ ଚାର୍ଯ ଆଣିଲେଣି । ତାଙ୍କୁ ଏଥର 
ସମ୍ଭାନନ୍ତୁ । 

ତୁଷାର ସମସ୍ତେ କହୁଛନ୍ତି, ସମସ୍ତେ ମାନୁଛନ୍ତି ଯେ ଏଇ 
ମଧ୍ଯବିତ୍ତ ଶ୍ରେଣୀ ଅନେକ କିଛି ବଳିଦେଇ ଦେଶକୁ ସ୍ଵାଧୀନ 
କରିଛନ୍ତି, ଦେଶକୁ ରକ୍ଷା କରିଛନ୍ତି । ଅତଏବ ସେମାନଙ୍କୁ 
କୁହାଯାଉଛି, ଯଥେଷ୍ଟ ସ୍ଵାର୍ଥ ବଳି ତମେ ଦେଇଛ, ଆଉ 
କିଛି ଦିଅ । ମୂଲିଆ ମଜଦୂରମାନେ ସୁବିଧାରେ ତାଙ୍କ ଦାବି 
ହାସଲ କରନ୍ତୁ । ପୁଞ୍ଜି ପତିମାନେ ଆଉ ଟିକେ ପୁଞ୍ଜି 
ବଢ଼େଇବାର ସୁବିଧା ପାଆନ୍ତୁ । ଏକା ତୂମରି ଶ୍ରେଣୀଟା 
ପେଟରେ ଭୋକ ମୁହଁରେ ଲାଜ ରକ୍ଷା କରିପାରନ୍ତି 
ଅତଏବ ଦୂଇଟା ଲଢ଼ୁଆ ଶ୍ରେଣୀକୁ ସନ୍ଧୁଷ୍ଠ କରିବାପାଇଁ, 
ତମକ୍ର ନିରାପଦରେ ହତ୍ୟା କରାଯାଇପାରେ ତମେ 
ମର । 

ଗୋପାଳ- ଆପଣ କଣ ଚାହାନ୍ତିନାହିଁ ଯେ ଦେଶରେ ଗୋଟେ 

୮ ଝ୍ଞ୍ଜା 


ଶ୍ରେଣୀହୀନ ସମାଜ ଗଢ଼ାଯାଉ ? 

ତୃଷାର- ମୁଁ ନିଜେ ଅନ୍ଧ ବୋଲି ଦେଶର ଗୋଟେ ଅନ୍ଧ ସମାଜ 
ଗଢ଼ିବାକୁ ଯଦିଓ ମୁଁ ଚାହେଁନା, ଆପଣଙ୍କ କଳ୍ନତ ଶ୍ରେଣୀହୀନ 
ସମାଜକୁ ମୁଁ ସ୍ବାଗତ କରୂଛି । ଗଛ ଅଗରୁ କାଟିଲେ ଗଛ 
ଝଙ୍କାଳିଆ ହେବ ଗଛ ମୂଳରୁ କାଟିଲେ ନୂଆ ଗଛପାଇଁ 
ଭୂଇଁ ତିଆରି ହବ, କିନୁ ଗଛ ଅଧାରୁ କାଟିଲେ ଖାଲି ଖୁଣ୍ା 
ଗଛ ଛଡ଼ା ଆଉ କିଛି ପାଇବେ କି ? ସେଥ୍ପାଇଁ ମୁଁ କହୁଛି 
ଶ୍ରେଣୀହୀନ ସମାଜ ଗଢ଼ାହେଉ, କିନ୍ତୁ ଶ୍ରେଣୀହୀନ ନାମରେ 
ଗୋଟେ ପ୍ର।ଣହୀନ, ବୁବି ହୀନ, ବିବେକହୀନ ଓ 
ମନୁଷ୍ୟତ୍ଵହୀନ ସମାଜ ଗଢ଼ାନହେଉ । (କିଛିକ୍ଷଣପାଇଁ 
ସମସ୍ତେ ନୀରବ ତୁଷାର ଅସ୍ଵସ୍ତିକର ନୀରବତାକୁ ଅନୁଭବ 
କରିପାରିଲା ) 

ତୃଷାର- କ୍ଷମାକରିବେ, ମୁଁ ବୋଧେ ଅନଧ୍କାର ଚ୍ଚ କରୁଛି 
ବାସ୍ତବିକ, ମୁଁ ଦୁଃଖ୍ତ । (ଉଠିଲା) 

ଅବନୀ ଏ କ'ଣ ତୃଷାରବାବୁ ଉଠିଲେ ଯେ¬? 

ତୃଷାର- ମୁଁ ଯାଉଛି... 

ଅବନୀ ବାଃ, ଏତେଦିନ ପରେ ମୋ ଘରକୁ ଆସିଛନ୍ତି; ଏତେ 
ଚଞ୍ଚଳ ଚାଲିଯିବେ ? ବସନୁ । ଆପଣ ଥ୍ବାରୁ 
ଆଲୋଚନାଟା ଭଲ ଜମୁଛି । (ନିଜେ ଉଠିଯାଇ ବସାଇ 
ଦେଲେ ) ଜାଣନ୍ତି ଗୋପାଳବାବ୍ର— ତୁଷାରବାବୁ ମୋ ପୂଅକୁ 
ଟି ଉସନ୍‌ କରୁ ଥ୍ଲେ । ଦିନେ ଏଇଠୁ ଟିଉସନ୍‌ ସାରି 
ରିକ୍‌ସାରେ ଫେରିବା ସମୟରେ ମଟର ଧକ୍କା ହେଲା । 
କାହା ମଟର ଜାଣନ୍ତି ? ମୋରି ଶଳା, ଦୃଷ୍ଟନ୍ତ । ସେ ପୁଣି 
ତୂଷାରବାବ୍ରଙ୍କ ଅନ୍ତରଙ୍ଗ ବନ୍ଧୁ, ଜାଣନ୍ତି ତ ତାଙ୍କୁ ? 

ଗୋପାଳ- ହଁ ଜାଣେ¬ ଏ ସହରରେ କିଏ ତାଙ୍କୁ ନ ଚିହ୍ନେ ? 

ଅବନୀ ତାଙ୍କରି ମଟର ଧକ୍କା ଫଳରେ ତୃଷାରବାବୂ ଅନେକ 
ଦିନ ମେଡ଼ିକାଲରେ ପଡ଼ିଲେ । ଆଉ ଟିଉସନ୍‌କୁ ଆସିଲେ 
ନାହିଁ । ( କଥା ଅବସରରେ କଲିଙ୍ଗବେଲ୍‌ ବଜାଇଲେ, ଶାମ 
ଆସିଲା ) ଶାମ, ମାଆଙ୍କୁ କହ ଚା ଠିକ୍‌ କରିବେ । 

ଗୋପାଳ- ଏ କଥା ଆପଣ ଅସ୍ଵୀକାର କରିପାରିବେନାହିଁ 
ତୁଷାଟ ବାବୁ ଯେ ଏଇ ମଧ୍ଯବି୍୍ତ ଶ୍ରେଣୀକୁ ନେଇ ଗୋଟାଏ 
‘ବାବର ' ଶ୍ରେଣୀ ଗଢ଼ି ଉଠିଛି । 

ତୃଷାର- ମାନୁଛି, ବାବୁଆନି ନଥାଇ ବି ଏମାନେ ବାବ୍ର; କିନ୍ତୁ 
ଏଇମାନେଇ କେବଳ ବଢ ଆଉ ବୃଦ୍ଧି ଦୁଇଟାଯାକ ଖଟେଇ 
ଦିନକୁ ବାରଘଣ୍ଟା ପରିଶ୍ରମ କରିପାରନ୍ତି । 

ଗୋପାଳ- ମୁଁ ନିଜେ ମଧ୍ୟବିତ୍ତ ଶ୍ରେଣୀର ଲୋକ । ମୋର ବାପା 
ମୁକ୍ତି ଆର । କଟକରେ ଖଣ୍ଡେ କୋଠା ଅଛି ଗାରେଂଜମି 
ଅଛି । କିମିତି କିପରି ଗାଁରୁ ଚାଉଳ ଆସେ, ଆମେ ଜାଣୁନା । 
ସେଇଥ୍‌ପାଇଁ ମୁଁ ବାପାଙ୍କୁ କହିଥୁଲି ଯେ¬ ଢେଉ ଗଣି 
ପଇସା ରୋଜଗାର କରିବା ଆଉ ସମ୍ଭବ ନୁହେଁ । ଏଣିକି 


ଲଙ୍ଗଳ ଯା'ର ଜମି ତା'ର । 

ଅବନୀ ଆଉ ସେଇଥ୍ପାଇଁ ବୋଧେ ଆପଣଙ୍କ ବାପା ଆଗରୁ 
ସାବଧାନ ହୋଇ ପ୍ରାୟ କୋଡ଼ିଏ ଏକର ଜମି ବିକି 
ଦେଇଛନ୍ତି । 

ଗୋପାଳ କିଏ କହୁଛି ? 

ଅବନୀ ମୁଁ କହୁଛି ଆଜ୍ଞା ଲୁଗାକଳ ବସାଇବାପାଇଁ ଆମରି 
କଂପାନୀ ସେ ଜମି କୋଡ଼ିଏ ହଜାର ଟଙ୍କା ଦେଇ କିଣିଛି । 
ଆଉ, ଆପଣମାନେ ଏଇ ଯୋଉ ଲଙ୍ଗଳ ହାଓୱ। 
ଉଠେଇଲେଣି, ଆମ କଂପାନୀ ଖୁବ୍‌ ଶସ୍ତା ଓ ସୁବିଧାରେ 
ଆହୁରି ଶହେ ଏକର ଜମି କିଣିବାକୁ ଯାଉଛି । 

ଗୋପାଳ ଛାଡ଼ନ୍ତୁ ସେ କଥା- ଆପଣଙ୍କ ନିଜ କଥା କୁହନ୍ତୁ । 
କି ନିଷ୍ଠରି ଆପଣ କରୁଛନ୍ତି ? 

ଅବନୀ ନିଷ୍ଠରି ଆପଣଙ୍କ ହାତରେ- ଆପଣ ନିଜେ ଆସି 
ସମସ୍ତ ହସାବ ଦେଖ ଶ୍ରମିକମାନଙ୍କର ଉଚିତ ପାଉଣା ନେଇ 
ଯାଆନ୍ତୁ । 

ଗୋପାଳ- ଆପଣଙ୍କ ହିସାବ ? ଆପଣଙ୍କର ଇନ୍‌କମ୍‌ ଟ୍ୟାକ୍ସ 
ପାଇଁ ଗୋଟେ ଖାତା, ସେଲ୍‌ଟ୍ୟାକ୍ସପାଇଁ ଗୋଟେ ଖାତା, 
ଶ୍ରମିକମାନଙ୍କପାଇଁ ଗୋଟେ ଖାତା ଆଉ ନିଜ ପାଇଁ ଗୋଟେ 
ଖାତା ! ସେଥ୍ରୁ ଆମକୁ କ'ଣ ମିଳିବ ? ମୋଟକଥା 
ଶ୍ରମିକମାନଙ୍କ ଦାବି ପୂରଣ ନହେଲେ 

ଅବନୀ ଠେଙ୍ଗା ! ଏଇୟା ତ ? କିନ୍ତୁ ଠେଙ୍ଗାଯାଏ କଥା 
ଯିବ କାହିଁକି ? କାରଖାନା ବନ୍ଦ ହୋଇଛି ¬ ସିମିତି 


ir 


ବନ୍ଦରହିବ । ମୋ ନିଜ ପେଟ ପୋଷିବାପାଇଁ ମୁଁ 
ଆପଣମାନଙ୍କଠୁ ଢେର ବେଶି ପରିଶ୍ରମ କରିପାରିବି । 
ଏଣେ ସାତ ଶହ ମୂଲିଆ ବେକାର ହୋଇ ବିଦେଶ 
ପଳେଇବେ । ବରଁ ମାନ ତ ପ୍ରାୟ ଛଅଲକ୍ଷ ଓଡ଼ିଆ 
ବିଦେଶରେ ମୁଣ୍ଡ ଗୁଞ୍ଜି ପଡ଼ିଛନ୍ତି । 

ଗୋପାଳ- ଏସବୁ ଅତି ଛୋଟ କଥା । କେଉଁ ପ୍ରଦେଶର ଲୋକ 
କୋଉଠି ରହିଲେ କେଉଁ ପ୍ରଦେଶର ସୀମା କୋଉ ପ୍ରଦେଶ 
ଭିତରେ ରହିଗଲା, ଏସବରକୁ ନେଇ ମୁଣ୍ଡ ଖେଳେଇବା 
ଉଚି ତନୁ ହେଁ । ସବ୍ୂ କଥା ମହାଭାରତୀୟ ଏପରିକି 
ଆନ୍ତର୍ଜାତିକ ଦୃଷ୍ଟିକୋଣରୁ ବିଚାର କରନ୍ତୁ। ବଙ୍ଗାଳି ଜାତିକୁ 
ଉଦ୍‌ବୋଧନ ଦେଇ ନିଜେ ବିଶ୍ଵକବି ରବୀନ୍ଦ୍ରନାଥ ତାଙ୍କ 
“ବଙ୍ଗମାତା” କବିତାରେ କହିଛନି- 
*“ ଦେଶ୍‌ ଦେଶାନ୍ତର ମାଝେ ଯା'ର କବିତାରେ ସ୍ଥାନ, 

ଖୁଜିୟା ଲୟିତେ ଦାଓ, କରିୟା ସଂଧାନ ' । 

ଅବନୀ ସାବାସ୍‌, ଗୋପାଳବାବୁ ! ଏତିକି ସୁବିଧା ଆପଣ 
ଆମକୁ ଦିଅନ୍ତୁ । ମୁଁ ମାନ୍ଦ୍ରାଜ ଓ ମଧ୍ୟପ୍ରଦେଶରୁ ଯଥେଷ୍ଟ 
ଶ୍ରମିକ ଆଣିପାରିବି । ସେମାନେ ଆମ ଓଡ଼ିଆ କୁଲିଙ୍କ 
ଅପେକ୍ଷା ଢେର ବେଶି ପରିଶ୍ରମ କରିପାରନ୍ତି, ଖୁବ୍‌ କମ୍‌ 

ମଜୁରିବି ନିଅନ୍ତି । କିନ୍ଧୁ ହୁସିଆର, ସେତେବେଳେ ଆପଣ 
ମୋତେ ଆଉ ବିଦେଶୀ ପ୍ରୀତିର ଦୋଷ ଦେଇପାରିବେନି । 

ଗୋପାଳ- ଆପଣ ମୋ କଥାର ଅର୍ଥ ବୁଝିପାରୁନାହାନ୍ତି । 

ଅବନୀ ଆଗେ ଆପଣ ବ୍ରଝନ୍ତୁ ଆଜ୍ଞାଥ ଛଅ ଲକ୍ଷ ଓଡ଼ିଆ 
ଯାଇ ବିଦେଶରେ କାମ କରୁଛନ୍ତି । ଜଣେ ଲୋକର 
ପରିଶ୍ରମରୁ ଯଦି ଅନ୍ୟ ପ୍ରଦେଶର ଲୋକେ ଦିନକୁ ଆଠ 
ଅଣା ଲାଭ ଉଠାନ୍ତି, ତେବେ ଦିନକୁ ଆମ ପ୍ରଦେଶ ତିନିଲକ୍ଷ 
ଟଙ୍କା କ୍ଷତି ସହୁଛି । ମାସକୁ ନବେଲକ୍ଷ, ବର୍ଷକୁ ଦଶ କୋଟି 
ଅଶୀ ଲକ୍ଷ ହୁଏତ ଆହୁରି ବେଶି, ବାର କୋଟି କି ପନ୍ଦର 
କୋଟି । ଆମ ଓଡ଼ିଶା ସରକାରଙ୍କର ଆୟ କେତେ ଆଜ୍ଞା ? 
( ତୁଷାରକାନ୍ତି ତନ୍ମୟ ହୋଇ ଶୁଣୁଥ୍‌ଲେ । ଗୋପାଳ କ'ଣ 
କହିବେ ବୋଲି କିଛି କହିପାରିଲେନି । ଶାମ ଆସିଲା ) 

ଶାମ ଚା” ଆଣିବି ? 

ଅବନୀ ହଁ ଆଣ୍‌, ମାଆଙ୍କୁ ବି ଡାକିଦେ । ( ଶାମ ଚାଲିଗଲା) 
ଆପଣମାନେ ତ ମାର୍କସ୍‌ ଏଞ୍ଜେଲଙ୍କ ଛାତ୍ରଂ ଏ କଥାର 
ଜବାବ୍‌ ଦିଅନ୍ତୁ । ଓଡ଼ିଶାରେ କ'ଣ: ଅଛି ବାବ୍ର ? ଆଗେ 
ଓଡ଼ିଶାକୁ ଇଣ୍ଡଷ୍ଟିଆଲାଇଜ୍‌ କରନ୍ଧ- ଦେଶରେ ବଡ଼ ବଡ଼ 
ଶିଳ୍ପ କାରଖାନା ଗଢ଼ିଉଠୁ- ତା'ପରେ ଆପଣମାନେ 
ଶ୍ରମିକମାନଙ୍କ ନେତୃତ୍ଵ ନିଅନ୍ତୁ । ଏଣେ କହୁଛନ୍ତି କାରଖାନା 

* ବସୁ- ତେଣେ ଲୋକଙ୍କୁ ମତଉଛନ୍ତି କାରଖାନାପାଇଁ ଜମି 

ଛାଡ଼ନି । ଫଳରେ ଓଡ଼ିଶା ଚିରଦିନ ଇମିତି ମରୁଭୂମି ହୋଇ 
ପଡ଼ିଥ୍ବ । ଆଉ ଚିରଦିନ ଆପଣଙ୍କର ମାର୍କସ୍‌-ଏଞ୍ଜେଲ୍ସ 
ଆଲମିରା ଭିତରେ ଚାବିପଡ଼ି ରହିଥ୍ବ । କ୍ଷତିଟା କାହାର 
ବ୍ରଝନ୍ଧ । (ଚା' ଆସିଲ। ହେମାଙ୍ଗିନୀ ଆସିଲେ । ଚା' 
ସାଥ୍‌ରେ ବିଭିନ୍ନ ପ୍ରକାରର ଉପାଦେୟ ଖାଦ୍ୟ ) ଆସନ୍ତୁ 
ଟିକେ ଚା” ଖ୍ଆଯାଉ । ହେମ, ଏଇ ହେଉଛନ୍ତି 
ଗୋପାଳବାବୁ ଶ୍ରମିକ ନେତା । ଆଉ ତୁଷାରବାବ୍ରଙ୍କୁ ତ 
ତୁମେ ଜାଣ । 

ହେମ- (ନମସ୍କାରର ଆଦାନ ପ୍ରଦାନ ପରେ ) ଖାଲି 
ତୁଷାରବାବ୍ରଙ୍କୁ ତ ନୁହେଁ, ତାଙ୍କ ସ୍ତ୍ରୀଙ୍କୁ ମଧ୍ୟ ଭାଲଭାବରେ 
ଜାଣେ । ଆମେ ଦୂହେଁ ଏକା ସାଥ୍‌ରେ ପଢୁଥ୍ଲୁ । ( ନିଜେ 
ହେମାଙ୍ଗିନୀ ଚା ପରଶୁଥାଆନ୍ତି । ) 

ଅବନୀ ଆପଣ ବିବାହ କରିଛନ୍ତି ଗୋପାଳବାବୁ ? 

ଗୋପାଳ- ନା 

ଅବନୀ କେବେ ପୂଣି ବିବାହ ହଉଛି ? 

ହେମ- ବିବାହ କରିବେ ତ କୁହନ୍ତୁ, ମୁଁ କନ୍ୟା ଠିକ୍‌ କରିଦେବି । 

ଅବନୀ ଭୁଲ କଥା ହେମ | ତାଙ୍କପାଇଁ କାହାରିକୁ କନ୍ୟା ଠିକ୍‌ 
କରିବାକୁ ପଡ଼ିବନି ସେ ନିଜେ ନିଜେ ତାଙ୍କ ସାଥ୍‌ 
ବାଛିନେବେ । 

ଗୋପାଳ ସାଥ୍‌ କ୍ରହନ୍ଧ, କମ୍ରେଡ଼ କହନ୍ତୁ ବା କନ୍ଯା କୁହନ୍ତୁ 


କାହାରିପାଇଁ ବରଁମାନ ମୁଁ ପ୍ରସ୍ତୃତ ନୁହେଁ । 

ଅବନୀ— ଗୋପାଳବାବୁଙ୍କୁ ଆଉ ଦି ' ଖଣ୍ଡ ବିସ୍କୁଟ ଦିଅ ହେମ । 

ଗୋପାଳ- ନା-ନା । ତା'ହେଲେ? 

ଅବନୀ ଆପଣ କାଲି ଦୟାକରି ମୋ ଅଫିସକୁ ଆସନ୍ଧୁଥ ସବ୍ର 
ହିସାବପତ୍ର ଦେଖ୍ବେ । ଥରେ ଆଲେ।ଚନା ହେଲା, 
ଆହୁରି ପାଞ୍ଚଥର ହେଉ । ଏପରି ବନ୍ଧୁମନୋଭାବ ନେଇ 
ଆଗେଇଲେ ସବୁ ସମସ୍ୟା ଉଦ୍ଭେଇଯିବ । ଆଚ୍ଛା ଆପଣ 
ଯିବେ କେମିତି ? ମୋ ଗାଡ଼ିରେ ଯାଆନ୍ତୁ । 

ଗୋପାଳ ଗାଡ଼ି କ'ଣ ହେବ- କେତେ ବାଟ ଯେ-ମୁଁ 
ଚାଲିଯିବି । ନମସ୍କାର । ( ଚାଲିଗଲେ ) 

ଅବନୀ ତୁଷାରବାବ୍ୁ— 

ତୁଷାର ମୁଁ....(କ”ଣ କହିବାକୁ ଯାଇ କହିପାରୁନାହାନ୍ତି ) 

ଅବନୀ ଆପଣ ମୋ ଗାଡ଼ିରେ ଯାଆନ୍ତୁ 

ତୁଷାର ନାଇଁ ଆଜ୍ଞା, ଗାଡ଼ି କ'ଣ ହେବ, ମୁଁ... 

ଅବନୀ ନା-ନା- ଆପଣ ଆଉ ରିକ୍ସାରେ ଯାଇପାରିବେ 
ନାହିଁ । ଶାମ, ଡରାଇଭର୍‌୍କୁ କହିଦେ, ତୁଷାରବାବ୍ରଙ୍କୁ 
ଛାଡ଼ିଦେଇ ଆସିବ । ( ତୁଷାର ବିଦାୟନେଲା, ଘରେ 
ଅବନୀ ଓ ହେମ ) 

ହେମ ¬ ଷ୍ଟାଇକ୍‌ ତେବେ ଭାଙ୍ଗିବ ? 

ଅବନୀ ସବୁ ଷ୍ଟାଇକ୍‌ ଭାଙ୍ଗେ¬ ଇଏ ବି ଭାଙ୍ଗିବ ! କିନଧ ହେମ, 
ସହଜ ଜନ୍ମ ନୁହେଁ ଏ ଗୋପାଳବାବୁ । 

ହେମ- ଠିକ୍‌ ସେଇକଥା ସିଏବି ମନେ ମନେ ଭାବି ଯାଉଥ୍ବେ 
ଯେ, ସହଜ ଜନ୍ମ ନୃହଁନ୍ତି ଏ ଅବନୀବାବ୍ର ! ( ଅବନୀ 
ହସିଲେ ) ତୃଷାରବାବୃ କାଇଁକି ଆସିଥ୍ଲେ ୨ 

ଅବନୀ ବୋଧେ ପୁଣି ଟିଉସନ୍‌ ଯୋଗାଡ଼ପାଇଁ- 

ହେମ- କାହିଁ କିଛି କହିଲେନି ତ 

ଅବନୀ କହିବାର ସୁଯୋଗ ତାଙ୍କୁ ଦେଲା କିଏ ? ଅରୂଣପାଇଁ 
ନୂଆ ମାଷ୍ଟର ରହିଛନ୍ତି ଶୁଣି ତାଙ୍କ ମନ ଏକାବେଳକେ 
ଦବିଗଲା । ସେ ପ୍ରଶ୍ନ ଆଉ ଉଠିଥା'ନ୍ତା କାହିଁକି ? 

ହେମ- ହଁ, ମୁଁ ଟିକେ ଆମ ଘରକୁ ଯିବି । 

ଅବନୀ ମହନ୍ମନଦିଆ ବଜାରରୁ ଗୋପାଳଜୀ ଲେନ୍‌... ଦି' 
ଦି'ଟା ଗାଡ଼ି ଅଛି । ମୋର ଅନୁମତି ତ କେବେ ଦରକାର 
ହୁଏନା ଆଉ ପୂଣି କ'ଣ ? 

ହେମ ଭାଇଙ୍କ ଖବର ରଖୁଛ ? 

ଅବନୀ ତାଙ୍କ ଖବର କାଗଜବାଲା ରଖନ୍ତି ମୁଁ ଅଧ୍କ କ'ଣ 
ରଖ୍ବି । ଖବରକାଗଜ ପୃଷ୍ଠା ଓଃଲଟେଇଲେ ଆଖ୍‌ରେ 
ପଡ଼େ- ଓକିଲ ଦୃଷ୍ଠନ୍ତ ଓକିଲାତି ନକରି ଦରିଦ୍ରନାରାୟଣ 
ସେବାରେ ମନଦେଲେ । ଲକ୍ଷପତି ଦୃଷ୍କନ୍ତଙ୍କର ହାତ ଖୋଲା 
ଦାନ ବଢ଼ି ପାଣ୍ଠିକୁ ପାଞ୍ଚ ହଜାର ଦେଶ ମିଶ୍ରଣ ପାଇଁ 
ପଚିଶ ହଜାର- ସରଳ ଜୀବନ ଉଚ୍ଚ ଆଦର୍ଶ । ଏଇ ତ 

୧୦ ଝ୍ଞ୍ଜା 


ତାଙ୍କର ଖବର ! 

ହେମ ଆଳୁ, ସେ କ'ଣ ବିବାହ କରିବେନି ? 

ଅବନୀ ତାଙ୍କର ରବିଶୂଦ୍ଧି ହେଲାଣି କି ନାହିଁ ଯଦି ଜାଣିବାକୁ 
ଇଚା, ଜଣେ ଜ୍ୟୋତିଷ ପାଖକୁ ଯାଅ । 

ହେମ ଭିଣୋଇ ହୋଇ ବି ଏ କଥା ତୁମେ କହିବ ? ଏଇ 
ତୃଷାରବାବ୍ରଙ୍କ ସ୍ତ୍ରୀ ପ୍ରଭା... କ୍ଷଣପ୍ରଭା - ତାକୁ ତ ତୁମେ 
ଜାଣ ? 

ଅବନୀ କିନ୍ତୁ ସେ ତ ତୂଷାରବାବ୍ରଙ୍କ ସ୍ତ୍ରୀ - ତମ ଭାଇଙ୍କ ବିବାହ 
ସହିତ ତାଙ୍କର ସମ୍ଚନ୍ଧ କ'ଣ ? 

ହେମ ସମ୍ବନ୍ଧ ଅଛି । ଏଇ କ୍ଷଣପ୍ରଭାକୁ ଦିନେ ଭାଇ ଭଲ 
ପାଉଥ୍ଲେ । ତାକୁ ଆମଘରକୁ ବୋହୂକରି ଆଣିବାପାଇଁ 
ବୋଉର ମଧ୍ଯ ଖୁବ୍‌ ଇଚ୍ଛା ଥୁଲା । ବୋଉ ତାକୁ ମୋଠାରୁ 
ବେଶି ଭଲପାଉଥ୍‌ଲେ । ଛୁଟିରେ କଲେଜ ବନ୍ଦହେଲେ ସେ 
ଆସି ଆମଘରେ ରହେ । କିନ୍ତୁ ସେ ସମସ୍ତଙ୍କ କଥା ଏଡ଼ି 
ତା” ନିଜ ଇଚ୍ଛାରେ ତୁଷାରବାବ୍ରଙ୍କୁ ବିବାହକଲା ! 

ଅବନୀ କାରଣ ସେ ତୂଷାରବାବ୍ରଙ୍କୁ ଭଲପାଉଥ୍‌ଲା, ଏଇଆ 
ତ ? ଇଏତ ସାଧାରଣ ଗଛ୍ନ ଉପନ୍ୟାସର କଥା । 

ହେମ କିନ୍ତ ତୁଷାରବାବ୍ରଙ୍କ ମଟର ଧକ୍କା ପରେ ଭାଇଙ୍କ 
ସହିତ ଅନେକଥର କ୍ଷଣପ୍ରଭାର ଦେଖାହୋଇଛି - ଆଉ 
ମୁଁ ଯାହା ଶୁଣିଛି... 

ଅବନୀ ସେ ମଧ୍ଯ ସେଇ ଗଳ୍ପ ଉପନ୍ୟାସର କଥା ¦ ହନୁମାନର 
ସୀତାଙ୍କଠାରେ ମୋହ ଥଲା, ସେଇଥ୍ପାଇଁ ପର ଜନ୍ମରେ 
ସୀତା ରାଧା ହୋଇ ଜନ୍ମନହେଲେ ବୋଲି, ସେ ଚନ୍ଦ୍ରସେଣା 
ହୋଇ ଜନ୍ମହୋଇଥ୍‌ଲା । ଇଏତ ଏଇ ଜନ୍ମର କଥା । 

ହେମ ହନୁମାନର ଭୁଲ ହୋଇପାରେ, ସୀତାଙ୍କର ଭୂଲ ହେବ 
କାହିଁକି ? 

ଅବନୀ ସୀତାଙ୍କର କାହିଁକି ଭୂଲ ହେଲା, ସେ କଥା ଯାଇ 
ୟାବିତ୍ରୀଙ୍କୁ ପଚାର - ମୋର କାମ ଅଛି । 
( ଫୋନ୍‌ ଉଠାଇଲା ବେଳେ ହେମ ତାଙ୍କ ହାତରୁ ଫୋନ୍‌ଟି 
ଛଡ଼ାଇନେଇ ଯଥାସ୍ଥାନରେ ରଖ୍‌ଲେ । ) 

ହେମ କଞ୍ଚା ବୟସରେ ତୂଷାଇନାବ୍ରଙ୍କ ପ୍ରତି କ୍ଷଣପ୍ରଭାର ଯେଉଁ 
ପ୍ରେମ ଉଛୁଳିଥ୍ଲା, ଆଜି ତା ଶୁଖିଯାଇଛି । କାରଣ ତୁଷାର 
ଆଜି ଅନ୍ଧ, ଅସୁନ୍ଦର, ଅକ୍ଷମ । ସେଇଥ୍‌ପାଇଁ ତ୍ରଭା ଆଜି 
ଭାଇଙ୍କ ଆଡ଼କୁ ଢଳିଛି । 

ଅବନୀ ହେମ, ପ୍ରଭା ତମର ବନ୍ଧ...... | 

- ହେମ ତମେ ଜାଣନି ଗୋ, ତୁମ ସହତ ବିବାହ ପରେ ଦିନେ 
ଛଜେଇ କରି ମୋତେ କହିଲା, ˆ ଲକ୍ଷପତି ଅବନୀ ବାବରଙ୍କ 
ବିବାହକରିଛୁ । ତୋର ଆଉ ଦୁଃଖ କ'ଣ, ଡୋ ଜନ୍ମ 
ସାର୍ଥକ । 

ଅବନୀ ବରଝିଛି, ତମେ ମୋର ଦ୍ବିତୀୟ ପକ୍ଷ ସ୍ତ୍ରୀ । କିନ୍ତୁ 


ହେମ ତମେ କଂ ଣ...? 
( ହେମ ଅବନୀବାବୁଙ୍କ ଛାତିକୁ ଆଉଜିପଡ଼ିଲା ) 

ହେମ ମୁଁ ତା' ଭଳି ବୋକୀ ନୁହେଁ ଯେ ତା' କଥାରେ ଛଳ 
କରନ୍ତି । ବିଜିପୂର ଜମିଦାର ପରଶୁରାମ ଚଉଧୂରୀଙ୍କ ଝିଅ 
ସେ । ବୟସର ମୋହରେ ଭୂଲି ସେ: ଆଜି ଦି'ଟା ଦାନା 
ଯୋଗାଡ଼ କରିପାରୁନି । ମୁଁ ଲକ୍ଷପତି ବାପର ଝିଅ, 
ଲକ୍ଷପତି ସ୍ବାମୀର ହାତ ଧରିଛି । ଜଣେ ଭାଗ୍ୟବତୀ ସ୍ତ୍ୀର 
ଯାହା କାମ୍ୟ, ସେ ସବୁ ମୁଁ ପାଇଛି । ମୋର ଦୃଃଖ କଂ ଣ ? 
ଆମେ ଏକା ସମୟର, ଏକା ବୟସର ଦୂଇ ବନ୍ଧୁ ଥୁଲୁ ! 
ମୋ ଭାଗ୍ୟ ନେଇ ମୁଁ ଅଛି ତା” ଭାଗ୍ୟ ନେଇ ସେ ରହୁ । 
ତା” ଭାଗ୍ୟରେ ସୁଖନାଇଁ ବୋଲି ଭାଇଙ୍କ ଜୀବନ ସେ 
ନଷ୍ଟକରିଦେବ ? ୟା ମୁଁ କେବେ କରାଇଦେବିନି... କେବେ 
କରାଇଦେବିନି... 
( ହେମ ଚାଲିଗଲା । ଅବନୀ ବାବରଙ୍କ ମୁହଁରେ ହସ । ) 


ଚତରର୍ଥ ଦୃଶ୍ୟ 


[ତୁଷାରକାନ୍ତିଙ୍କ ବାସଗୃହର ଅଳିନ୍ଦ । ପୂର୍ବବର୍ଭୀ ଦୃଶ୍ୟର 
ପର ସମୟର ଘଟଣା ।] 


ପ୍ରଭା ( ବାହାରୁ ) ନୀର, ନୀର । 

ନୀର ¬ ( ପ୍ରବେଶକରି ବାହାରକୁ ଚାହିଁ ) କିଏ ? ନୂଆବୋଉ, 
ଆସି ସଞ୍ଜ ହେଲାଣି, ଏତେବେଳଯାକେ କେଉଁଠି ଥ୍ଲ ? 

ପ୍ରଭା ( ପ୍ରବେଶକରି ) ତମ ଭାଇ କାହାନ୍ତି ନୀର ? 

ନୀର — ତମେ ଯିବା ସଙ୍େଂସଙ୍ଗେ ପରା ଭାଇ ଯାଇଛନ୍ତି । 

ପ୍ରଭା- କୁଆଡ଼େ ? 

ନୀର କହିଲେ ତ ଅବନୀ ବାବରଙ୍କ ଘରକୁ । ଏତେ ବେଳଯାଏ 
କୁଆଡ଼େ ଗଲେ ? 

ପ୍ରଭା କିମିତି ଜାଣିବି ? 

ରି.ବାଲା ( ବାହାରୁ ) ବସ୍ତା କେଉଁଠି ରଖ୍ବି ମା! ? 

ପ୍ରଭା ସେଇ ଦାଣ୍ଡଘରେ ରଖ । 

ନୀର କ'ଣ ନୂଆବୋଉ, କି ବସ୍ତା ? 

ପ୍ରଭା- ଚାଉଳ ବସ୍ତା 

ନୀର କାହାର ? 

ପ୍ରଭା ¬ ଆମରି | 

ନୀର- ତମେ ଆଣିଛ ? 

ପ୍ରଭା ହଁ, ଚାଉଳ, ଡାଲି ଆଉ ସବୁ ସଉଦା । 

ନୀର ସବୁ ଆମରି ? | 

ପ୍ରଭା- ଆଉ କାହାର ଆଣନ୍ତି ? ସେ ଏବେ ଗଲେ କୁଆଡ଼େ ? 

( ମଟର ହଣ୍ମ ଶୁଭିଲା ) 
ନୀର ଏଇ ଆସିଲେ ନା କ'ଣ 

ଝତ୍ଞ୍ଜା ୧୧ 


ପ୍ରଭା- କାହାର ଗାଡ଼ି ଏଇଟା...ଦେଖ୍ଲ ନୀର ? 
(ନୀର ଚାଲି ଗଲା କ୍ଷଣପ୍ରଭା ସେଇ ଆଡ଼କୁ ଚାହିଁ 
ରହି ଥାଏ । ଟିକକ ପରେ ନୀରର ହାତଧରି ତୂଷାର 
ଆସିଲା ! ) 

ପ୍ରଭା ଏତେ ଡେରି କାହିଁକି ହେଲା ? (ନୀର ଚାଲିଗଲା) 

ତୃଷାର- ତୁମେ କେତେବେଳେ ଆସିଲ ପ୍ରଭା ? 

ପ୍ରଭା- ଏଇତ ଆସୁଛି । ତମର ଏତେ ଢେରି କାହିଁକି ହେଲା ? 

ତୁଷାର ଡେରି ଆଉ କ'ଣ ? 

ପ୍ରଭା ଅବନୀବାବ୍ରଙ୍କ ଘରକୁ ଯାଇଥ୍‌ଲ ? 

ତୁଷାର ହଁ । 

ପ୍ରଭା କାହିଁକି ? 

ତୃଷାର- ବାସ୍ତବିକ ପ୍ରଭା, ମୋ ଆଖ୍‌ ଦି'ଟା ଯିବା ସଂଗେ 
ସଂଗେ ମୋ ବ୍ରଦ୍ଧି ମଧ୍ୟ ଲୋପପାଇଛି । ଟିଉସନ୍‌ ଛାଡ଼ିବାର 
ପ୍ରାୟ ତିନିମାସ ପରେ, କି ଆଶା ନେଇ ଯେ ସେଠାକୁ 
ଯାଇଥ୍‌ଲି, ମୁଁ ନିଜେ ବୃଝିପାରୁନି । 

ପ୍ରଭା ତମକୁ ଏତେ ମନାକଲି, ତଥାପି ତମେ... 

ତୃଷାର ଯାଇ କିଛି କ୍ଷତି ହୋଇନି ପ୍ରଭା, ଯିବା ଆସିବାପାଇଁ 
ପଇସାଟିଏ ତ ଖର୍ଟ ହୋଇନି, ଖାଇବାକୁ ବି ମିଳିଛି । ହଁ, 
ଜୋବ୍ରା ସାର୍ବଜନୀନ ସ୍କୁଲରେ ତମର ଚାକିରି ନ ହେବା 
ଖବର ମୁଁ ଶୁଣି ଆସିଲି । 

ପ୍ରଭା କିମିତି ଶୁଣିଲ, କିଏ କହିଲା ? 

ତୃଷାର- ବାଟରେ ଦୃଷ୍ଟନ୍ତ ସହିତ ଭେଟ ହେଲା, ତା'ରି ମୁହଁରୁ 
ଶୂଣିଲି। । 

ପ୍ରଭା ଓଃ #1! 

ତୁଷାର ତମେ , ଆଉ ଜଣେ କିଏ ସୁନନ୍ଦା ଦେବୀ; ଏଇ ଦୁଇଜଣ 
ପ୍ରାର୍ଥୀ ଥ୍ଲ ? 

ପ୍ରଭା ହଁ । 

ତୁଷାର ସୁନନ୍ଦା ଦେବୀ ଚାକିରି ପାଇଲେ, ତୁମେ ପାଇଲ 
ନାହିଁ । ଅଥଚ ସଂପାଦକ ଚାହୁଁ ଥ୍ଲେ ତୂମ ଦୃହିଁଙ୍କୁ 


ରଖ୍ବାକୁ । 
ପ୍ରଭା ଜାଣେ । 
ତୁଷାର କିନ୍ଧ ନରଖ୍‌ଲେ କାହିଁକି ଜାଣ ? 
ପ୍ରଭା କାହିଁକି ? 


ତୁଷାର ତୂମ ସମ୍ବନ୍ଧରେ ସଂପାଦକ ଦୃଷ୍ଟନ୍ତର ମତ ଲୋଡ଼ିଲେ ¦ 
ଦୃଷ୍ଠନ୍ତ ହଁ ନାଇଁ କିଛି କହିଲାନାହିଁ ।- 

ପ୍ରଭା- ଏତେ କଥା ମୁଁ ଜାଣେନା । ସଂପାଦକ ମୋ ପାଇଁ ଦୃଷ୍ଠନ୍ତ 
ବାବରଙ୍କ ସୁପାରିଶ ଚାହିଁଲାରୁ ମୁଁ ନିଜେ ନାହିଁ କରିଦେଇ 
ଚାଲିଆସିଲି, କାରଣ ମୁଁ କାହାର ଦୟାର ପାତ୍ରୀ ହେବାକୁ 
ଯାଇନଥ୍ଲି । 

ତୁଷାର ଦୃଷ୍କନ୍ତ ଟଙ୍କା ଦଉଛି । ତା'ର ମତ ଲୋଡ଼ିବା କ'ଣ... 


ପ୍ରଭା- ସେଇଠି ମୋର ଭୂଲ । ତିନିମାସ ପରେ ଅବନୀବାବ୍ରଙ୍କ 
ଘରକୁ ଯିବା ଯେପରି ତମର ଭୂଲ, ଦ୍ରଷ୍ଟନ୍ତବାବ୍ର ସ୍କୁଲର 
କ୍ର ଜାଣି ସେଠାକୁ ମୋର ଯିବା ସେଇପରି ଭୂଲ । 

ତୁଷାର ସେଇ କଥା ପ୍ରଭା, ପାଦେ ପାଦେ ଆମକୁ ଭୁଲ ଜଗି 
ବସିଛି । ମୁଁ ଅନ୍ଧ ଅକ୍ଷମତତମେ କରଣଘରର ବୋହୂ, 
ସୁନ୍ଦରୀ, ଯୁବତୀ । ଭୂଲ୍‌ ଆମକୁ ହାତଠାରି ଡାକୁଛି । ଆମେ 
ଭୂଲ୍‌ ନ କରିବା କେମିତି ? ଆମେଇ ଭୂଲ କରିବା । 
( କହ କହ ଅଣ୍ଡାଳି ଅଣ୍ଡାଳି ଚାଲିଗଲେ । କ୍ଷଣପ୍ରଭା ସ୍ତବଧ 
ହୋଇ ଠିଆହୋଇଥାଏ, ନୀର ଆସିଲା । ) 

ନୀର ନୂଆବୋଉ ! 

ପ୍ରଭା ¬ ଚାଲ ନୀର, ଜିନିଷ ସବୁ ଭିତରଘରକୁ ଉଠାଇନବା । 

ନୀର ନୂଆବୋଉ, ତମ କାନ କଂଣ ଖାଲି ? ଦୁଲ୍‌ କ'ଣ 
ହେଲା ? (ପ୍ରଭା ହସିଲା ) କୁହ ଦୁଲ୍‌ କ'ଣ କଲ ? 

ପ୍ରଭା ବଣିଆ ଦୋକାନରେ ଦେଇ ଆସିଲି । 

ନୀର ଦୁଲ୍‌ ବିକି ତମେ ସଉଦା ଆଣିଛ ? କାହିଁକି ନୂଆବୋଉ ? 
ଏ ଭୁଲ କଲ କାହିଁକି ? 

ପ୍ରଭା- ଭୁଲ ତ ଆମ ବାଟଚାହିଁ ବସିଛି । ଭୂଲ ନ କରି ମୁଁ ଯିବି 

' କୁଆଡ଼େ ? ପେଟକୁ ଦାନା ମୁଠାଏ କୁଟିବ କେମିତି ? 

ନୀର ଗୋଟି ଗୋଟି ହେଇ ତମର ସବ୍ୂତକ ଗହଣା ଗଲା । 
ଆଉ ରହିଲା କ'ଣ ? 

ପ୍ରଭା-( ସ୍ଵେହରେ ନୀରକୁ ଆଲିଙ୍ଗନକରି ) ଯାହା ରହିଲା 
ତାହାହିଁ ଠିକ୍‌ । ରହିଛ ତମେମାନେ — ଆଉ ମୋର 
ଦରକାର କ'ଣ ? 


ପଞ୍ଚମ ଦୃଶ୍ୟ 


[ଦୃଷ୍ଠନ୍ତର ବାସଭବନର ଏକ ବଡ଼ କୋଠରି । ସେଦିନ 
ଏକ ବନ୍ଧୁମିଳନର ଆୟୋଜନ ହୋଇଛି । ଉପସ୍ଥିତ ଅଛନ୍ତି 
ଦୁଷ୍ଟନ୍ତ, ତୁଷାର, ଗୋପାଳବାବୁ, ଅବନୀବାବୁ । ଏମାନଙ୍କ ଛଡ଼ା 
ଆନନ୍ଦ ପୃଷ୍ଟି, ରଙ୍ଗଲ।ଲ, ଜଲ୍ଲ।ଲଉଦ୍ଦିନ ପ୍ରଭୃତି 
ବ୍ୟବସାୟୀମାନେ ଅଛନ୍ତି । ଆଲୋଚନା ଚାଲିଥ୍‌ବା ବେଳେ 
ପରଦା ଉଠିଲା ।] 


ଗୋପାଳ- କ'ଣ ହେଲା ? ଲାଭ କ'ଣ ହେଲା ? ସବୁ ଖବର 
କାଗଜରେ ଏତେ ବଡ଼ ବଡ଼ ଅକ୍ଷରରେ ବାହାରିଲା- 
ବଦଷ୍କନ୍ତବାବ୍ର ତାଙ୍କ ସଂପଭିରୂ ଅଧେ, ପ୍ରାୟ ଅଢ଼େଇଲକ୍ଷ 
ଟଙ୍କାର ସଂପତ୍ତି ଅନ୍ଧ, ବଧ୍ର, ଅପାରଗ, ଅକ୍ଷମ ମଣିଷ 
ଓ ଅନାଥ ଶିଶୁଙ୍କ ସେବାପାଇଁ ଦାନ କରିଅଛନ୍ତି । କିନ୍ତୁ ଏତେ 
ବଡ଼ କାମପାଇଁ ଏ ଟଙ୍କା ଯଥେଷ୍ଟ ନୁହେଁ । ଦେକ୍ଷର ବଦାନ୍ୟ 
ବ୍ୟକ୍ତିମାନେ ଏଥୁପାଇଁ ଆଗେଇ ଆସନ୍ତୁ¬ ।' କିନ୍ଧ କାହିଁ ? 
କେହି ତ ଆଗେଇ ଆସିଲେନାହିଁ ! ଆଖ୍‌ ଆଗରେ ଅଢ଼େର 

୧୨ ଝ୍୍ଜା 


ଲକ୍ଷ ଟଙ୍କା ଦାନର ଆଦର୍ଶ ଦେଖ୍‌ ସୁଦ୍ଧା ଅଢ଼େଇ ପଇସା 
ତ କେହି ଦାନକଲେନାହିଁ !! ବର୍ଭମାନ ଦୃଷ୍ଟନ୍ତବାବ୍ର ଆପଣ 
କୃହନ୍ଧ- ୟା' ପରେ କ”ଣ କରାଯିବ ? 

ଦୁଷ୍ଠନ୍ତତ କହିବାର ତ ଆଉ ମୋର କିଛି ନାହିଁ । ଖବରକାଗଜ 
ନିବେଦନର ତ ଫଳ କିଛି ହେଲାନାହିଁ । ସେଥୁପାଇଁ ମୁଁ 
ମେର ବିଶିଷ୍ଠ ବନ୍ଧୁମାନଙ୍କୁ ଏଠିକି ଡାକିଛି । ଆପଣମାନେ 
କୁହନ୍ତୁ, ବର୍ଭମାନ କ'ଣ କରାଯାଇପାରେ । 
(କିଛକ୍ଷଣପାଇଁ ସମସ୍ତେ ନୀରବ ) 

ଗୋପାଳ- ଆପଣମାନେ ବୋଧେ କେହି କିଛି ବାଟ ଖୋଜି 
ପାଉନାହାନ୍ତି । ମୁଁ ଗୋଟେ ବାଟ ବତେଇବି ? 

ଅବନୀ କ'ଣ ? 

ରଙ୍ଗଲାଲ¬ ହଁ, ବତ୍ଲାଇଏ- 

ଗୋପାକ- ଠେଙ୍ଗା ! 

ଜଲାଲ / ରଙ୍ଗଲାଲ- ଠେଙ୍ଗା — ଏ କ୍ୟା ବାତ୍‌ ? 

ଗୋପାଳ ଠେଙ୍ଗା ଛଡ଼ା ଆଉ ବାତ୍‌ ନାହିଁ । ସରକାର ତ ଏ 
ଦିଗରେ କିଛି କଲେନାହିଁ । ଆପଣମାନେ ବଡ଼ଲୋକ, 
ଲକ୍ଷପତି । ହାତପତେଇ ମାଗିଲେ ଆପଣମାନେ ଦେଲେ 
ନାହିଁ । ଅତଏବ ଠେଙ୍ଗା ଚଳେଇ ଯେତେ ବଳକା ଧନ ଅଛି 
ତାକୁ ଜବରଦସ୍ତି ଟାଣି ଅଣାଯାଉ— ନଚେତ୍‌; ଏ ପାଖରେ 
ଠେଙ୍ଗା ଚଳେଇ ଯେତେ ଅକ୍ଷମ, ଅପାରଗ, ଦୃଃଖୀ, 
ଭିକାରି ଅଛନ୍ତି ସମସ୍ତଙ୍କୁ ମାରି ଶୁଆଇଦିଆଯାଉ ¦ ମୋଟ 
ଉପରେ ଠେଟଙ୍ଗାହିଁ ଏକମାତ୍ର ପନ୍ଥା । 

ରଙ୍ଗଲାଲ ଦୃଷ୍କନ୍ତବାବ୍ର ଆପଣଙ୍କର କ'ଣ ଏଇ ରାୟ ? 

ଦୃଷ୍ଟନ୍ତଏ ଦେଖନ୍ତୁ, ବ୍ୟକ୍ତିଗତ ଭାବେ ମୁଁ ହିଂସାର ପକ୍ଷପାତୀ 
ନୁହେଁ କି ଗୋପାଳବାବ୍ରଙ୍କ ଧର୍ମ ମୁଁ ଗ୍ରହଣ କରିବାକୁ 
ଚାହେଁନା - ମୁଁ ଚାହେଁ ଗଠନମୂଳକ କାମ । ଶାନ୍ତିପୂର୍ଣ୍ଣ 
ଭାବରେ ଏହା ଯେପରି ହୋଇପାରିବ, ସେଇ ବ୍ୟବସ୍ଥା 
ହେବା ଉଚିତ । 

ରଙ୍ଗଲାଲ— ରାମ୍‌ ଭଲାକରେ ଆପ୍କି । ସବ୍‌ କାମ୍‌ ଶାନ୍ତିପୂରନ୍‌ 
ଭାବରେ ହୋନା ଚାହିଏ । କିଚି ଖା ସାହେବ୍‌ - ଠିକ୍‌ 
ହୈନା ? 

ଜଲାଲ-— ବିଲ୍କୁଲ୍‌ ଠିକ୍‌ ହୈ । 

ଅବନୀ ତୁଷାରବାବ୍ର ଆପଣ କଂ ଣ କହୁଛନ୍ତି ? 

ତୃଷାର- ଯେଉଁ ହତଭାଗ୍ୟମାନଙ୍କପାଇଁ ଏ ବ୍ୟବସ୍ଥା ହଉଚି, ମୁଁ 
ସେମାନଙ୍କ ମଧ୍ଯରୁ ଢଣେ । ମୋ କଥାର ମୂଲ୍ୟ... 

ଅବନୀ— ଆପଣଙ୍କ କଥାର ମୂଲ୍ୟ ସବ୍ରଠୁ ବେଶି, କାରଣ 
ଦୃଷ୍କଳ୍ତବାବ୍ର ତାଙ୍କ ସଂପରି ଆପଣଙ୍କ ମାରଫତ୍‌ରେ ଦାନ 
କରି ଛନ୍ତି । ଅରକ୍ଷନି ବ।ସର ସମସ୍ତ ଭାର ଆପଣହିଁ 
ନେବେ । ଅତଏବ ଆପଣଙ୍କ ମତ କଣ କ୍ରହନ୍ଧ । 

ତୂଷାର— ମୁଁ ଡେବେ କହିବି ଯେ, ଗୋପାଳବାବୁଙ୍କ କଥାକୁ 


ହସି ଉଡ଼େଇ ଦେଇ ହେବନାହିଁ । ଆଜି ଦୁନିଆଁର ପ୍ରତ୍ୟେକ 
କୋଣରେ, ଆକାଶରେ, ପବନରେ ଧୃଂସର ବାତ୍ୟା ଖେଳି 
ବ୍ରଲୁଛି । ଜଗତର ମଙ୍ଗଳପାଇଁ ଗୋପାଳବାବ୍ର ଚାହାନ୍ତି 
ଧ୍ବଂସ । କଥାଟା ଅବଶ୍ୟ ଆମକୁ ଅଡ଼ୂଆ ଲାଗୁଛି ¬ କିନ୍ତ 
ୟା” କୁ ରୋକିବ କିଏ ? ରୋକିବେ ଆପଣମାନେ। ମୁଁ ଅନ୍ଧ 
ବୋଲି, ଅକ୍ଷମ ବୋଲି, ଆପଣ ଦୟାକଲେ ଚଳିବନାହିଁ 
ଆପଣମାନଙ୍କର ଏଥ୍‌ପ୍ରତି କର୍ଭବ୍ୟ ଅଛି । ମୋର ବନ୍ଧୁ 
ଦୁଷ୍ଟନ୍ତପରି ଆପଣମାନଙ୍କ ମନରେ କଉଁବ୍ୟର ଧାରଣା 
ଆସୁ । ମନ ବଦଳିଯାଉ, ତେଣିକି ସବୁ ବାଟ ଫିଟିଯିବ । 

ରଙ୍ଗଲାଲ— ତୋ ବତାଇଏ, ହମ୍କୋ କ୍ୟା କରନା ହୈ ? 

ଅବନୀ ଦୁଷ୍ଟନ୍ତବାବ୍ରଙ୍କ ପ୍ଲାନ୍‌ ଅନୁସାରେ ଅରକ୍ଷନିବାସପାଇଁ 
ଅନ୍ତତଃ ପାଞ୍ଚଲକ୍ଷ ଟଙ୍କା ଦରକାର । ସେ ତ ଅଢ଼େଇ ଲକ୍ଷ 
ଟଙ୍କା ଦେଇଛନ୍ତି - ବାକୀ ଅଢ଼େଇ ଲକ୍ଷ.... 

ଗୋପାଳ ବାକୀ ଅଢ଼େଇ ଲକ୍ଷରୁ ଶେଠ୍‌ଜୀ ଆପଣ କେତେ 
ଦେବେ କୁହନ୍ତୁ ? 

ରଙ୍ଗଲାଲ- ଆପଣମାନେ ତ ଜାଣିଥ୍ବେ— ମୁଁ ଗୋଟେ 
ଧରମଶାଳା ବନାଉଛି । ଅବିତକ୍‌ ଏକ୍‌ ଲାଖ୍‌ ରୂପେୟା 
ଖରଚ ହୋଇଗଲାଣି । 

ଗୋପାଳ- ତା ହେଲେ ଆପଣ ଗୋଟେ କାମ କରନ୍ତୁ । ସେଇ 
ଧରମଶାଳାକୁ ଅରକ୍ଷନିବାସପାଇଁ ଛାଡ଼ି ଦିଅନ୍ତୁ । 

ରଙ୍ଗଲାଲ- ରାମ, ରାମ, ଏ ପାପ୍‌ ହୈ । ଧରମଶାଳା କିତ୍ନା 
ପବିତର୍‌ । i 

ଗୋପାଳ ହଁ, ପବିତୁ ନୁହେଁ ଆଉ କ'ଣ ! ଦୁନିଆଁ ଯାକର 
ଯେତେ ଏଜେଣ୍ଟ, ବରଯାତ୍ରୀ ଆସି ସେଠି ରହିବେ । କିଏ 
କୋଉଠୁ ଝିଅ ବୋହୂ ଶିଖେଇ ଆଣିଲା ତ ସେଇଠି ଆସି 
ରହିବ - ପବିତ୍ର ସ୍ଥାନ ନୁହେଁ ଆଉ କ'ଣ ? କୁହନ୍ତୁ, ଆପଣ 
କେତେ ଦେବେ ? 

ରଙ୍ଗଲାଲ ଅଢ଼ାଇ ଲାଖ୍‌ ରୂପେୟା କୋଇ ବଡ଼ା ବାତ୍‌ ନେହିଁ । 
ଲେକିନ୍‌ ଆପଣମାନେ ଆମ୍ମକୁ କ'ଣ ରଖ୍ଚ ? ସରକାର 
ତ ଟିକସ ପରେ ଟିକସ ଚାଲୁକଲା । ଆପଣମାନେ ଇମିତି 
ଖେଲ୍‌ ଲଗେଇଚ ଯେ, ହରବାତ୍‌ ପର ଷ୍ଟ୍ରାଇକ୍‌, ହରଦମ୍‌ 
ଷ୍ଟାଇକ୍‌ । 

ଗୋପାଳ ତେବେ କୁହନ୍ତୁ କ'ଣ ଦେବେ ? 

ରଙ୍ଗଲାଲ- ଦିୱାଲି ତ ଆଉ ଥୋଡ଼ା ଦିନ୍‌ ଅଛି 4 ଦିୱାଲିକା 
ବାଦ୍‌, ବୃଝିଲେ ଦୃଷ୍ଟନ୍ତବାବ୍ର ଦିୱାଲିକା ବାଦ୍‌ ମୋର ଯାହା 
ଦବାର ମୁଁ ଦେବି - ବାସ୍‌ । ...ହୀ , ଦୂଷ୍ଟନ୍ତବାବୁ , 
ଆପଣଙ୍କର ସାଦୀ କବ୍‌ ହଉଛି ? 

ଗୋପାଳ ଖାଇଲି ସାଦୀର ତାରିଖ ବୁଝିବେ ନା ଲୁଗାର 
ତାଲିକାଟା ନେଇଯିବେ ? ପାଦେ-ପାଦକେ ଆପଣଙ୍କର 
ବ୍ୟବସାୟ ? 

ଟ୍ଞ୍ଜା ୧୩ 


ରଙ୍ଗଲାଲ- ଅଜିବ୍‌ ଆଦିମ୍‌ ଆପନ ଗୋପାଲବାବ୍ର । 

ଅବନୀ ଜଲାଉଦିନ ସାହେବ ? 

ଜଲାଲ- ମୈତ ଖୋଦାକି ଖ୍ଦ୍ମଦ୍ଗାର୍‌ | ୟେ” କାମ୍‌ ବଡ଼ା 
ଭଲା କାମ । ଚାନ୍ଦା ମୁଁ ଜରୂର୍‌ ଦେବି । ଲେକିନ୍‌... 

ଗୋପାଳ ଆଉ ଲେକିନ୍‌ କ'ଣ ? 

ଜଲାଲ- ମୋର ତ ଚମଡ଼ା କାରବାର । ସାରା ଦେଶରେ ଆଜି 
ହଲ୍‌ ଉଠିଛି , ଗୋହତ୍ୟା ବନ୍ଦ କରେ। । ମୋର 
କାରବାରରେ ଘାଟା ପଡ଼ୁଛି । ତେବେ ଆର ମାସ ଏଗାର 
ତାରିଖରେ ଇନ୍‌କମ୍‌ ଟିକସଟା ଫଏସଲା ହୋଇଯାଉ 
ମୁଁ ଯାହା ଦବାର କଥା ଦେବି । 

ଗୋପାଳ- ତୁଷାରବାବ୍ର ନୋଟ୍‌ କରନ୍ଧ- ୟାଂଙ୍କର ଦିୱାଲି 
ପରେ- ତାଙ୍କର ଇନ୍‌କମ୍‌ ଟିକସ ଫଏସଲା ପରେ ଆଉ 
ପୃଷ୍ଠି ମହାଶୟ, ଆପଣ ? 

ପୃଷ୍ଠିଓ ମୁଁ ଭାଇଙ୍କ ସହିତ ପରାମର୍ଶ କରି ଆପଣଙ୍କୁ ଜଣାଇବି । 

ଗୋପାଳ- ( ଅବନୀବାବୁଙ୍ୁ ) ଏଥର ଆପଣ ନିଜ କଥା 
କୁହନ୍ତୁ ? 

ଅବନୀ ଏ ସମ୍ମନ୍ଧରେ ବିଚାର କରିବାକୁ କିଛିଦିନ ସମୟ ମୁଁ 
ଚାହୁଁଛି । ମୁଁ ପ୍ରତିଜ୍ଞା କରିଛି, ଦେଶକୁ ରଣ୍ଡଷ୍ଟି ଆଲାଇଜ୍‌ 
କରିବି ବୋଲି - ସେଇଟା ମୋର ପ୍ରଥମ କର୍ରଭବ୍ୟ । ତଥାପି 
ମୋର ଯାହା ଦେବାର ମୁଁ ଦେବି । 

ଗୋପାଳ- ବୁଝିଲେ ଦୂଷ୍ଟନ୍ତବାବର, ମୁଁ ଯାହା କହୁଥ୍ଲି¬ ଯୁଗ 
ଯୁଗ ଧରି ଏ ସମାଜକୁ ଶୋଷଣ କରି ଯେଉଁମାନେ ପୁଞ୍ଜି 
ବଢ଼େଇଛନ୍ତିଓ ଠେଙ୍ଗା ନ ଧରିଲେ ସେମାନେ ବାଟକୁ 
ଆସିବେ ନାହିଁ । 

ଅବନୀ ଆପଣଙ୍କର ଏ କଥାର କିଛି ମୂଲ୍ୟ ନାହିଁ । ଆଗେ 
କାମ ଆରମ୍ଭ ହେଉ, ଦେଖ୍ବେ ଟଙ୍କାର ଅଭାବ ରହିବ 
ନାହିଁ । 

ଗୋପାଳ ମୋଟେ ନୁହେଁ, ମୋଟେ ନୁହେଁ ଠେଙ୍ଗା ନ 
ଚାଲିଲେ ଟଙ୍କା ମିଳିବ ନାହିଁ । 

ଜଲାଲ- କ୍ୟା ଆପ୍‌ ଠେଙ୍ଗା ଠେଙ୍ଗା ହୋତେ ହୈ । ଆମକୁ ବି 
ଠେଙ୍ଗାଧରିଆସେ । 

ଗୋପାଳ- ବେଶ୍‌ ଆସନ୍ଧୁ- ଧରନ୍ତୁ ଠେଙ୍ଗାଂ ଦେଖାଯାଉ କାହା 
ଠୈଙ୍ଗାର ଜୋର୍‌ କେତେ ! 

ରଙ୍ଗଲାଲ— ଏ କ୍ୟା ଦାତ୍‌ ହୈ- ଏ କ୍ୟା ବାତ୍‌ ହୈ ! ଠୈଙ୍୍ା 
ମେ କଭି କୁଛ ଫଇସଲା ହେବନି । ଅବନୀବାବୁ ଯାହା 
କହିଲେ ପହିଲେ କାମ୍‌ ସୁରୁ ହୋନେଦୋ- ଜିତନା 
ରୂପେୟା ଲାଗେଗା ଦେଖାଯାଏଗା । ଲେକିନ୍‌ ଶାନ୍ତି ମେ 
ବାତ୍‌ କରୋ ଲଢ଼େଇମେ ଫାଇଦା କ୍ୟା ? 

ଗୋପାଳ- ଲଢ଼େଇମେ ଫାଇଦା ଅଛି ସେଠ୍‌ ସାହେବ । ଆପଣ 
ନିଜେ ଲଢ଼ିବାକୁ ଡରୁଛଚ୍ି- କିନ୍ତ ମନେମନେ ହନୃମାନଜୀଙ୍ୁ 


ଡାକୁଛନ୍ତି- କିମିତି ତୃତୀୟ ବିଶ୍ବଯୁଦ୍ଧ ଆରମ୍ଭ ହେଇଯାଉ 
ଆପଣ ରାତେରାତ୍‌ ପୁଞ୍ଜି ବଢ଼େଇ ବସିଯିବେ । 

ଅବନୀ ଏସବୁ କଥା ଛାଡ଼ନ୍ତୁ ଗୋପାଳବାବ୍ର ! ମୋଟ ଉପରେ 
ଅରକ୍ଷ ନିବାସକୁ ସାହାଯ୍ୟ କରିବାପାଇଁ ସମସ୍ତେ ରାଜି । 
ତେବେ କିଏ କେତେ ଦେବେ ସେ କଥା ପନ୍ଦର ଦିନ 
ମଧ୍ଯରେ ସମସ୍ତେ ଦୃଷ୍ନ୍ତବାବ୍ରଙ୍କୁ ଜଣେଇଦେବେ- ନା କ'ଣ 
କହୁଛନ୍ତି ସେଠ୍‌ ସାହେବ ? 

ରଙ୍ଗଲାଲ ବାସ୍‌ ବାସ୍‌- ଏ ବାତ୍‌ ପକ୍ପା- କିଉଁ ଢୀ ଖା 
ସାହେବ, ଠିକ୍‌ ହୈନା ? 

ଜଲାଲ- ବିଲ୍କୁଲ ଠିକ୍‌ ହୈ । 

ଅବନୀ ଆଛା, ତା'ହେଲେ ଆମେ ଉଠୁ 
(ଦୃଷ୍ଟନ୍ତ ଓ ତୁଷାର ବ୍ୟତୀତ ଅନ୍ୟମାନେ ଚାଲିଗଲେ । ) 

ଦୁଷ୍ଟନ୍ତ" ତୁଷାର... 

ତୁଷାର ମୁଁ ସବୂ ଶୁଣିଛି ଦ୍ରଷ୍ଟନ୍ତଟ ଲୋକେ କହୁଛନ୍ତି ଦୃଷ୍ଟନ୍ତ 
ବୋକାଟାଏ - ବୃଥୀରେ ଲକ୍ଷ ଲକ୍ଷ ଟଙ୍କା ପାଣିକି ଫିଙ୍ଗି 
ଦେଉଛି । 

ଦୁଷ୍କନ୍ତଟ ସେ କଥାରେ ତୁ କାନ ଦେନା ତୁଷାର । ମୁଁ ସ୍ଥିର 
ସିଦ୍ଧାନ୍ତ କରିସାରିଛି ସେବାହିଁ ମୋ ଜୀବନର ଏକମାତ୍ର 
ବ୍ରତ । କିନ୍ଧ ଏମାନଙ୍କର ଦାନକୁ ଅନାଇ ବସିଲେ ଚଳିବ 
ନାହିଁ । ଏମାନଙ୍କର ଦାନ ଅପେକ୍ଷା ଗୋଟେ ବଡ଼ ଦାନ ମୁଁ 
ତୋ ଠାରୁ ଭିକ୍ଷା ଚାହଁଛି । 

ତୁଷାର- ମୋଠାରୁ— କ'ଣ ? 

ଦୃଷ୍ଠନ୍ତ" ଏଥୁରେ ତୂ ଆଉ କ୍ଷଣପ୍ରଭା ଉଭୟେ ଯୋଗ ଦେବାକୁ 
ପଡ଼ିବ । 

ତୁଷାର କ୍ଷଣପ୍ରଭା ? 

ଦୃଷ୍ଟନ୍ତ¬ ହଁ କ୍ଷଣପ୍ରଭା - ସେ ଆସି ତୋତେ ସାହାଯ୍ୟ କରିବେ । 
ସେ ଖଲି ବିଦୂଷୀ, ବୃଦଧିମତୀ ନୁହଁନ୍ତି ସେ ଆଦର୍ଶ ପତ୍ନୀ 
ଆଦର୍ଶ ଗୃହିଣୀ" ଆଦର୍ଶ ସେବିକା । କହ, ତୋର ମତ 
କ'ଣ? 

ତୁଷାର- ମୋ କଥା ଥାଉ, କିନ୍ଧୁ ସେ କ'ଣ ଏଥରେ ରାଜି 
ହେବେ ? 

ଦୃଷ୍ଟନ୍ତ ନ ହେବେ କାହିଁକି ? 

ତୁଷାର ଏ କଥାର ଉତ୍ତର ଏକା ସେ ଦେଇପାରିବେ । ଢୋବ୍ରା 
ସ୍କୁଲରେ ମାଷ୍ଟ୍ରାଣୀ ହେବାକୁ ରାଜି ହେଲେନି କାହିଁକି ? 

ଦୃଷ୍ଟନ୍ତତ ସେ ଭିନ୍‌ କଥା । ଅରକ୍ଷ ନିବାସପାଇଁ ଯେଉଁ ସମ୍ପରି 
ମୁଁ ଦାନ କରିଛି, ତା'ର ପ୍ରକୃତ ମାଲିକ ସେଇ ଅନାଥ, 
ଅକ୍ଷମମାନେ । ତମେ ଦିହେଁ ହେବ ଅରକ୍ଷ ନିବାସର 
ଚାଳକ । 

ତୃଷାର- ମୁଁ ତ କହିଛି ଦୂଷ୍ଟନ୍ତ ତୋର ଏ ପ୍ରସ୍ତାବରେ ମୁଁ କେବଳ 

୧୪ ଟ୍ଞ୍ଜା 


ରାଜି ନୂହେଁ— ଦରିଦ୍ରନାରାୟଣଙ୍କ ସେବା କରିପାରିବି 
ବୋଲି ନିଜକୁ ମୁଁ ଭାଗ୍ୟବାନ ମଣ୍ୁଛି । କିନ୍ତୁ 

ଦୃଷ୍ଠନ୍ତ" ନା, ତୃଷାର ତାଙ୍କୁ ଯେମିତି ହେଉ ରାଜି କରାଇବାକୁ 
ହେବ । 

ତୃଷାର- ବେଶ୍‌, ତେବେ ଚାଲ ମୋ ବସାକୁ । ପ୍ରଭା ଯଦି 
ରାଜି ହୁଏ, ଅରକ୍ଷ ନିବାସର ପରିଚାଳନାପାଇଁ ବୋଧେ 
ଆଉ କୌଣସି ଅସୁବିଧା ରହିବ ନାହିଁ । 

ଦ୍ରଷ୍କନ୍ତଓ ଚାଲ...( ଦୁହେଁ ଚାଲିଗଲେ । ଟିକକ ପରେ ଘରକୁ 
ସୁକାନ୍ତି ଆସିଲେ ଦୃଷ୍ଠନ୍ତର ବିଧବା ମା’ । ସେ ଦୃଷ୍କନ୍ତକୁ 
ଭେଟିବେ ବୋଲି ଆଶା କରି ଆସିଥ୍‌ଲେ, ଘର ଖାଲି ଦେଖ୍‌ 
ସେ ଫେରିଯାଉଥ୍‌ଲେ । ବାହାରେ ମଟର ରହିବା ଶବ୍ଦ 
ଶୁଣାଗଲା, ସୁକାନ୍ତି ଅପେକ୍ଷାକଲେ । ଟିକିଏ ପରେ ଆସିଲା 
ହେମାଙଗଂନୀ ) । ` 

ହେମ- ବୋଉ, ଭାଇ ଘରେ ନାହାନ୍ତି ? 

ସୁକାନ୍ତି ଥ୍ଲା ତ, ମୁଁ ଆସିବା ଆଗରୁ କୁଆଡ଼େ ବାହାରିଗଲା । 

ହେମ ସେ ଆସିଥ୍‌ଲେ ପରା, ଗଲେଣି ? 

ସୁକାନ୍ତି ଅବନୀ ତ ଦିନ ଦିଇଟା ବେଳୁ ଆସିଥ୍‌ଲେ । ଏଇ 
ଘରେ ତାଙ୍କର ସବୁ କ'ଣ ମିଟିଙ୍ଗ ହେଉଥଲା । ଏଇନେ 
ତ ଦେଖୁଛି କେହି କୁଆଡ଼େ ନାହାନ୍ତି । 

ହେମ- ହଉ, ତୃ ଟିକେ ଏଠି ବସ୍‌— ବହୁତ କଥା ଅଛି । 

ସୁକାନ୍ତିଖ ଉପରକୁ ଚାଲ । 

ହେମ- ନାଇଁ ବୋଉ, ମତେ ବେଳହେବନି । 

ସୁକାନ୍ତି ସବ୍ରଦିନେ ତୂ ଇମିତି ଘୋଡ଼ାର ଲଗାମ ଭିଡ଼ି 
ଆସୁଥୁବ୍ର ? 

ହେମ- ସିମିତି ଘର ଦେଖ୍‌ ତ ଦେଇଛ, ଆଉ କହୁଛୁ କ'ଣ ? 
ଘର ଗୋଟାକର ଜଞ୍ଜାଳ ମୋରି ମୁଣ୍ଡରେ । 

ସୁକାନ୍ତି ମାଟା ପରା ପୂଝାରୀ କ'ଣ ଏମାନଙ୍କପାଇଁ 
ଚଜଳଖୁଆ କରିଥ୍ଲା— 

ହେମ ତୋ ଦୟାରୁ ମୋ ଘରେ ବି ପୂଝାରୀ ଅଛି ବୋଉ । 
ତୋ ପୂଝାରୀ ହାତରୁ ଜଳଖ୍‌ଆ ଖାଇବାକୁ ମୁଁ ଏଠିକି 
ଆସିନି । ଭାଇଙ୍କି ବାହାକରି ଘରକ୍ର ବୋହୂ ଆଣ, ଦେଖ୍‌ _ , 
ଓଳିକପାଇଁ ଆସି ତିନିଓଳି ରହିବି । କ'ଣ କହୁଛୁ କହିଲୁ ? 

ସୁକାନ୍ତି ଦ୍ରଷ୍ଠନ୍ତର ବାହାଘର କଥା କହୁଛୁଟି ? 

ହେମ ହଁ, ମୁଁ ଖାସ୍‌ ସେଇଥ୍ପାଇଁ ଆସିଛି । 

ସୁକାନ୍ତି ଏଇ ଦି'ଦିନ ତଳେ ଆସି ତ ସେଇ କଥା କହିଥ୍ଲୁ— 
ଆଉ ପୂଣି କ'ଣ ? 

ହେମ ସେ ଦିନ ତୋତେ ସବୃଢଥା ଫିଟାଇ କହିନି । ଆଜି ମୁଁ 
ଏକାବେଳକେ ପାଡ଼ୀ ଠିକଣା କରି ଆସିଚି । 

ସୁକାନ୍ତି ପାତ୍ରୀ- କିଏ ? 

ହେମ ରବିବାବ୍ର ଡାକ୍ତରଙ୍କ ବଢ଼ଝିଅ, ଜେମା । ଭାଇଙ୍କ ପାଇଁ 


ସେମାନେ ଷୋଳଅଣା ରାଜି । କିଏ ଜଣେ ବିଲାତ ଫେରନ୍ତା 
ଇଞ୍ଜିନିୟର ପାତ୍ର ତାଙ୍କର ଠିକଣା ହୋଇଥଲା । ହେଲେ 
ରବିବାବ୍ର ତାଙ୍କୁ ଆଡ଼େଇଦେଇ ଭାଇଙ୍କପାଇଁ ରାଜି 
ହୋଇଛନ୍ତି । ଜେମାର ରୂପ ଗୁଣ ତ ବାଛିବାକୁ ହେବନି । 
ଯୌତୃକ ବି ସେମାନେ ଯଥେଷ୍ଟ ଦେବେ ତୂ ମୋତେ 
ଯେମିତି ଦେଇଥ୍‌ଲୁ । ଭାଇଙ୍କପାଇଁ ହେଲେ, ରବିବାବ୍ର 
ମଟର ଦେବାକୁ ବି ରାଜିହୋଇଛନ୍ତି । 


.ସୁକାନ୍ି¬ ମଟର ଲୋଭ ଦେଖାଇ ତୁ ଦୃଷ୍ଟନ୍ତକୁ ରାଜି କରାଇବ୍ର ? 


ହେମ ତୁ ପୁଣି ସେଇ କଥା କହିଲୁ ! ଭାଇଙ୍କି ରାଜି କରାଇବା 
କଥା ପଡ଼ିଛି ? 

ସୁକାନ୍ତି ଆଉ ପୂଣି କିଏ ରାଜି ହେବ ? 

ହେମ ତୁ । 

ସୁକାନ୍ତି ମୁଁ ୨ ମୋ ରାଜିରେ ଦ୍ରଷ୍ଟନ୍ତ ବାହା ହେବ ? ଏକା 
ମା” ପେଟର ଭାଇଭଉଣୀ ହୋଇ, ଆଜିଯାଏ ତୁ ତାକୁ 
ଚିହ୍ନିଲୁ ନାହିଁ ? 

ହେମ- ଭାଇକି ମୁଁ ଠିକ୍‌ ଚିହିଛି ବୋଉ, ହେଲେ ଦିନକୁ ଦିନ 
ତୋତେ ଚିହ୍ନିବାରେ ମୋର ଯେମିତି ଭୁଲ ହେଉଛି । ତୂ 
ତାଙ୍କର ମୁରବି, ତୂ ରାଜି ହେଲେ ସେ ଅରାଜି ହେବେ ? 

ସୁକାନ୍ତି ତୂ ତ ୟା” କହୁଛୁ, ଆଉ କିଏ କ'ଣ ନ କହିବ ? 

ହେମ- କେହି ତ କିଛି କହିବେନି, ଆଉ ଏ ସବ ତୋ ଆଖ୍କି 
ଭାରି ଭଲ ଦିଶୁଛି, ନା ? ତୁ ବୁଢ଼ୀଦିନେ ଇମିତି ହଇରାଣ 
ହେଉଥ୍‌ବୁ— ତେଣେ ସେ ତାଙ୍କ ମନଇଛା... 
( କହୁ କହୁ ରହିଗଲେ ) 

ସୁକାନ୍ତି- କହୁନ୍ଁ - ଅଟକିଗଲୁ କାହିଁକି ? 

ହେମ- କହିବି କ'ଣ ? ତୋ ଆଖ୍କି କ'ଣ ଦେଖାଯାଉନି ? 
ବେପରୁଆ ହଜାର ହଜାର ଟଙ୍କା ଉଡ଼ାଉଛନ୍ତି । ଇମିତି 
ବଦଖରଚ କଲେ 

ସୁକାନ୍ତିଂ ବଦଖରଚ ତୁ କାହାକୁ କହୁଛୁ ହେମ ? ମୋଟା ଖାଇ 
ରୋଟା ପିନ୍ଧେ ପାନ ଖଣ୍ଡେ କି ସିଗାରେଟଟାଏ କେବେ 
ତ ଛୁଇଁବାର ଦେଖ୍ନି । କେବେ କେମିତି ଅବା ଚା’ ପାଣି 
ଟିକିଏ 

ହେମ କିଏ ମନାକଲା ସଉକ୍‌ କରିବାକ୍ର, ମଜଲିସ୍‌ କରିବାକୁ ? 
ଜାଣନ୍ତେ, ନିଜ ପେଟକୁ ଖାଇଲେ କି ବଡ଼ଲୋକର ପୁଅ 
ବୋଲି ବଡ଼ଲୋକିରେ ପାଞ୍ଚ ପଚିଶ ଉଡ଼େଇଦେଲେ । ତା 
ନାଇଁ... ଦାନ ଖଇରାତ ନାଁରେ ହଜାର ହଜାର ଟଙ୍କା ପାଣିକି 
ପକେଇ ଦଉଛନ୍ତି । ମୋ ସାନକୁହା ମାନ ବୋଉ ତୃ ଜିଦ୍‌ 
ଧରି ବସ ବାହାଘରଟା ହୋଇଗଲେ ଦେଖ୍‌ବ୍ର, ତାଙ୍କ ବୁଦ୍ଧି 
ବଳେବଳେ ଫେରିଆସିବ । 

ସୂକାନ୍ତି- ( ହସି ) ଭାଇ ଡୋର ମୋଟେ ନିର୍ବଦ୍ଧଆ ନୁହେଁ ଲୋ 
ହେମ ବୃଦ୍ଧି ଫେରିବା କଥା କହୁଛ କାଇଁକି ? ପଣ କରିଛି, 

ବାହା ହେବ ନାହିଁ - ଦରିଦ୍ରନାରାୟଣଙ୍କ ସେବାରେ ଜୀବନ 
କଟାଇଦେବ । ଏଥୁରେ ମନ୍ଦ ରହିଲା କେଉଁଠି ? ବଡ଼ଲୋକ 
ତ ଢ଼େର୍‌ ଅଛନ୍ତି, ହେଲେ ତା” ଭଳି ଇମିତି ନିଲୋଭରେ 
ପରପାଇଁ ନିଜ ସଂସାର ଉଜ୍ଚାଡ଼ିଦେବା ଭଳିଆ କେଇଟା 
ପୁଅ ଅଛନ୍ତି କହିଲୁ ? 

ହେମ ନିଜେ ରେ।ଜଗାର କରି ପରପାଇଁ ସଂସାର 
ଉଜ୍ାଡ଼ିଦେଲେ କିଛି କଥା ନଥୁଲା । ବାପାଙ୍କ ସଂପତ୍ତି ଇମିତି 
ଉଡ଼େଇଦେବାରେ କି ବାହାଦୂରୀ ଅଛି ? ସେ ଅଧ୍କାର 
ବା ତାଙ୍କର ଆସିଲା କୋଉଠୁ ? 

ସୁକାନି- ( ନିଜେ ଆହତ ହୋଇ ) ସେ ତୋର ବଡ଼ଭାଇ ହେମ 
ଏ ଘରର ପୁଅ । 

ହେମ ( ଅଭିମାନରେ ) ମୋର ଭୁଲ ହେଇଛି ବୋଉ । ମୁଁ 
ଜାଣେ, ମୁଁ ଏ ଘରର କେହି ନୁହେଁ । ଭଲ ମନ୍ଦରେ ପଦେ 
କଥା କହିବାକୁ ମୋର ଅଧ୍କାର ନାହିଁ । ହେଲେ ଏଇ ଘରେ 
ମୁଁ ଜନ୍ନହୋଇଥ୍‌ଲି, ସେଥ୍ପାଇଁ ବାରଆଡ଼ୁ ବାରକଥା 
ଶୁଣିଲେ ମନ ସମ୍ଭାଳି ହୁଏନା- ଏଠିକି ଧାଇଁଆସେ । 
କାହିଁକି ? ପ୍ଲାନ ହେଇଛି, ବାପାଙ୍କ ଅମଳର ଅସ୍ତାବଳ, 
ମୋହରିର ଖାନା, ମହକିଲଖାନା, ଦରୱାନ କୋଠୀ, 
ବାହାର ବୈ ଠକଖାନ। ଏ ସବୂରଥ୍‌ରେ ଅରକ୍ଷନିବାସ 
ଖୋଲାଯିବ । ଓକିଲ ମନ୍ସଅବାବୁ ବଞ୍ଚଥ୍ଲା ବେଳେ ଯେଉଁ 
ଘରଦ୍ବାର ଘୁ ଘୁ କମ୍ପଥ୍ଲା ସେଠି ଆଜି ରାଜ୍ୟଯାକର 
ରୋଗୀ, ଭିକାରି ଆସ୍ଥାନ ମାଡ଼ି ବସିବେ । ଦିନେ ହୁଏତ 
ତୋ ଶୋଇଲା ଘର ଏଥ୍‌ରୁ ବାଦ୍‌ ଯିବନି । 

ସୁକାନ୍ତିଂ ମୋ କଥା ତୁ ଭାବନା ମା', ମୋର ରାଧାମାଧବ 
ଅଛନ୍ତି । ସେ ମୋତେ ଯୁଆଡ଼େ ବାଟ କଢ଼େଇ ନେବେ ମୁଁ 
ସିଆଡ଼େ ଯିବି । 

ହେମ ଏତେ ବଡ଼ ଗୋଟାଏ ଖାନ୍ଦାନ ଘରର ଧନସମପରି ତ 
ଯିବ । ତା ସଙ୍ଗେ ସଙ୍ଗେ, ଏ ଘରର ମାନମହତରେ ବି 
କଳଙ୍କ ଲାଗିବ । 

ସୁକାନ୍ତିଓ କଳଙ୍କ ? କାହିଁକି ହେମ ? ଦୃଷ୍ଟନ୍ତ କ'ଣ ମୋର... 

ହେମ- ପ୍ରାଣକୁ ବାଧୁଛି ବୋଲି ସବ୍ରକଥା ତୋତେ ନକହି 
ରହିପାରୁନି । ଏତେ ଲୋକ ଥାଉ ଥାଉ ଅରକ୍ଷ ନିବାସ 
ଚଳାଇବାପାଇଁ ତୃଷାଲକାନ୍ତକୁ ଭାଇ ବାଛିଲେ କାହଁକି ? 
ୟା ମୂଳରେ କ'ଣ ଅଛି ଜାଣୁ ? ସେଇ କ୍ଷଣପ୍ରଭା... 

ସୁକାନ୍ତିଓ କ୍ଷଣପ୍ରଭା ? 

ହେମ- ହଁ, ଯାହାକୁ ଦିନେ ତୁ ବୋହୂ କରି ଆଣିବୁ ବୋଲି 
ପାଗଳ ହୋଇଉଠିଥ୍ଲୁ - ସେଇ ପ୍ରଭା ସେ ଆଜି ପରର 
ସ୍ତ୍ରୀ । ଢିଙ୍ଧ ଭାଇ ଆଜିକାଲି ଯେ ତା ଘରକୁ ପ୍ରତିଦିନ 
ଯାଉଛନ୍ତି ଏ ଖବର ତୁ ରଖ୍ଛୁ ? 
(ହେମର କଥା ଶୂଣିଲାବେଳଠୁ ସୁକାଳି ଯେପରି 


ଅନ୍ୟମନସ୍କ ହୋଇପଡ଼ିଥ୍‌ଲେ । ) 
ବୋଉ -ବୋଉ -ବୋଉ- 

ସୁକାନ୍ତି ଉଁ... 

ହେମ ତୁ ସତ କହିଲୁ ବୋଉ, ଯାହାକୁ ଦିନେ ସେ ଭଲ 
ପାଇଥ୍ଲେ ତା ସହିତ ଇମିତି ସଂପର୍କ ରଖ୍ବା ଦ୍ଵାରା 

ସୁକାନ୍ତି ପ୍ରଭା ଭାରି ଦୁଃଖରେ ଅଛି ହେମ ? 

ହେମ- ଯାହା ଭାଗ୍ୟରେ ଦୁଃଖ ଭୋଗିବାକୁ ଅଛି ସେ ଦୁଃଖରେ 
ନରହିବ କିମିତି ? ( କଥା ବଦଳାଇ ) ଦାଣ୍ଡଲୋକେ ଯଦି 
ଏ ଦୁହିଁଙ୍କୁ ଲକ୍ଷ୍ଯ କରି ପାଞ୍ଚକଥା କୁହନ୍ତି ତେବେ ତୁ 
ସହିପାରିବ୍ର ନାଁ ମୁଁ ସହିପାରିବି ? 

ସୁକାନ୍ତି ଅନ୍ଧ ସ୍ବାମୀକୁ ନେଇ କେମିତି ସେ ସଂସାର ଚଳାଉଛି ? 
ମୁଁ ଜାଣିଛି ତାକୁ, ଭାଙ୍ିଯିବ ପଛେ ନଇଁବ ନାହିଁ । ନିଜର 
ମା” ନ ଥ୍ଲା ବୋଲି ମୋତେ ସେ ମାଂଠାରୁ ବଳି ଆଦରି 
ନେଇଥୁଲା । ତା ଭାଗ୍ୟରେ ପୁଣି ଏ ଦୁଃଖ ଥୁଲା ! ତୋର 
ଦେଖାହୁଏ ତା ସାଥ୍‌ରେ ? 

ହେମ- ( ବିରଭ୍ଧିରେ ) ନା । (ପୁଣି କଥା ବଦଳାଇ ) ଭାଇଙ୍କୁ 
ମୁଁ ଜାଣେ । ତାଙ୍କଠି ମଳି ଧୂଳି ନାଇଁ ହେଲେ ମଣିଷ ପ୍ରକୃତି 
କେତେବେଳେ କୁଆଡ଼େ ଢଳିବ କିଏ ଜାଣେ ? 

ସୁକାନ୍ତିଓ ପ୍ରଭାର ବସା ଠିକଣା ତୁ ଜାଣୁ ? 

ହେମ- ନା । ମୁଁ ତୋତେ ନେହୁରା ହେଉଛି ବୋଉ, ଏଇ ଗୋଟେ 
କଥାକୁ ତୁ ନଜର ଦେ - ଏ ବଂଶରେ ଯେମିତି କଲଙ୍କ ନ 
ଲାଗୁ । (ପ୍ରଭା କଥା ଶୁଣିଲା ବେଳଠୁ ସୁକାନ୍ତି କେବଳ 
ତାରି କଥାହିଁ ଭାବୁଥାନ୍ତି । ) 

ସୁକାନ୍ତିଂ କୋଉଠି ତା ବସା କିଏ ଜାଣିଛି ? ବଇଁଶୀ, ବଇଁଶୀ 
(ଡାକିଲେ ) 

ହେମ ତା ବସା ରାଜାବଗିଚାରେ- କାହୂ ବାବୁ ଲେଖକଙ୍କ 
ବସା ସାମନାରେ ତୁ ଯିବୁ ? 

ସୁକାନ୍ତି¬ ହଁ । 

ହେମ ଏଇନେ ? 

ସୁକାନ୍ତି ହଁ । 

ହେମ- ବେଶ୍‌, ତା ହେଲେ ଚାଲ ମୋ ଗାଡ଼ିରେ ମୁଁ ନେଇ 
ଯିବି । ତାକୁ ବୃଝେଇସୁଝେଇ କହିଆସିବ୍ରଂ ତୋ କଥା ସେ 
ଶୁଣିବ । ଭଗବାନ୍‌ ତାକୁ ଦୁଃଖ ଦେଇଛନ୍ତି, ତା ଭାଗ୍ୟ ସେ 
ଭୁଞ୍ଜ୍‌ । ପର ନାଆରେ ଗୋଡ଼ ଦଉଛି କାହିଁକି ? ( ଡାକିଲା ) 
ଦରାଇଭର୍‌...ଦାଇଭର୍‌... 

ସୁକାନ୍ତିଓ ତୋ ଗାଡ଼ିରେ ମୁଁ ଯିବିନାହିଁ ମାଓ ତୋ ସାଥ୍‌ରେ ବି 
ମୁଁ ଯିବିନି । ମୁଁ ଏକା ଯିବି । ବଇଁଶୀ...କଚୁଆନକୁ କହ, 
ଗାଡ଼ି ବାହାରକରିବ । 
(ଭିତରକୁ ଚାଲିଗଲେ- ହେମ ଠିଆହୋଇଥାଏ । ) 

ଷଷ୍ଠ ଦୃଶ୍ଯ 
[ ତୃଷାରକାନ୍ତିଙ୍କ ଗୃହର ଅଳିନ୍ଦ] 


ନୀର ( ପ୍ରବେଶକରି ) ନୂଆବୋଉ, ନୂଆବୋଉ ? 

ପ୍ରଭା (ଭିତରୁ ) କ'ଣ ? 

ନୀର ଏଇ ପିଣ୍ଡାକୁ ଆସ, ଭଲ ପବନ ହେଉଚି !। 

ପ୍ରଭା ( ଆସି ) ମୁଁ ପୁଣି ପବନ ଖୋଜିଲି କେତେବେଳେ ? 

ନୀର ଏଇଠି ବସ । 

ପ୍ରଭା କାହିଁକି ? 

ନୀର ମୋ ରାଣ ବସ । (ପ୍ରଭା ବସିଲା) ତମେ ଶୋଇ 
ରହିଲେ ମୋର ଭୟ ହୁଏ ପୁଣି ତମକୁ ଜରହେଲାକି ? 
ସେଇଥ୍‌ପାଇଁ ଏଠିକି ଡାକିଆଣିଲି । ସତେ, କେଇଟା ଦିନ 
ଜରରେ ତମେ କେତେ... 

ପ୍ରଭା (ବାଧାଦେଇ ) ମୋଟେ ନୁହେଁ, ମୋଟେ ନୁହେଁ, ମୁଁ 
ତିଳେବି ଝଡ଼ିଯାଇନି । ବରଂ ମୋ ପିଛାରେ ଖଟିଖଟି ତମେ 
ହାଲିଆ ହୋଇପଡ଼ିଛ । ଆଚୁା, ତମ ଆଲ୍କେବା ବହି ଏଠିକି 
ଆଣ- ରକ୍ରେସନ୍‌ଟା ହଉନଥ୍‌ଲା ପରା, ବୁଝେଇଦେବି । 

ନୀର ଆଉ କଣ - ଜରରୁ ଉଠି ମୋପାଇଁ ପରିଶ୍ରମ ନକଲେ 
ଚଳୁଛି ? ତମ ଦେହ କଂଣ ହେଲେ ଆମ ବଉଁଶ ସାରା 
ଛାନିଆ । ଭାଇଙ୍କ ଅବସ୍ଥା ଦେଖ୍ଲ ତ, ପିଲାଙ୍କ ପରି 
କାନ୍ଦିପକାଇଲେ । ହଁ, ନୂଆବୋଉ, ସତରେ କ”ଣ ଭାଇ 
ଦୃଷ୍ଟନ୍ତବାବ୍ରଙ୍କ ଅରକ୍ଷ ନିବାସ ଚଳାଇବେ ? 

ପ୍ରଭା ତାଙ୍କ ଇଚ୍ଛା ତ ସେଇଆ 

ନୀର ତମ ଇଚ୍ଛା କ'ଣ ? 

ପ୍ରଭା ମୁଁ ତ ତାଙ୍କୁ କହଦେଇଛି, କେହି କୁଆଡ଼େ ଯିବା ଦରକାର 
ନାହିଁ । ସେ ଘରେ ବସି ଲେଖନ୍ତୁ - ପଢ଼ାବହି — 
ଛୋଟପିଲାଙ୍କ ବହି - ପେଟ ଅପୋଷା ରହିବନି । ମୁଁ ମଧ 
ଘରେ ରହି ଜାମାପଟା ତିଆରିକରି ନାରୀ ମଙ୍ଗଳ ସମିତି 
ଜରିଆରେ ବିକ୍ରୀ କରିବି । ଦେଖ୍‌ବ, ଦୁଃଖ ଅଭାବ ରହିବ 
ନାହିଁ । 

ନୀର ସତ ଏକା; ସମସ୍ତେ ଘରେ ରହିବେ - ଭାରି ଭଲ 
ହେବ। ମୁଁ କିନ୍ତ ଆହରି ପଢ଼ିବି ଏମ୍‌.ଏ. ପାସ୍‌ କରି ଚାକିରି 
କରିବି । ତା'ପରେ ତୁମକୁ ଆଉ କାମ କରିବାକୁ ଦେବିନି । 

ପ୍ରଭା ତମେ ଚାକିରି କରିବା ନକରିବା ତମ ସ୍ଵାମୀଙ୍କ ଇଚ୍ଛା 
ଉପରେ ନିର୍ଭର କରେ । 

ନୀର ଯାଃ 

ପ୍ରଭା- ସତ କଥା ନୀର, ମୁଁ ପାଡ ଠିକ୍‌ କରି ରଖ୍ଛି, ତମେ 
ବିବାହ କରିବ । 

ନୀର ଏକଥା ତୁମେ କହୁଛ ନୂଆବୋଉ ? 


ପ୍ରଭା କାହିଁକି ? ମୁଁ ବାହା ହୋଇ ସୁଖୀ ହୋଇନି ବୋଲି ତୁମର 
ଧାରଣା, ନ ? ବିଜାପୁର ଜମିଦାର ପରଶୂରାମ 
ଚୌଧୂରୀଙ୍କ ସଂପତ୍ତିର ମୂଲ୍ୟ ଲକ୍ଷେ ଟଙ୍କାରୁ କମ୍‌ ହେବନି । 
ତାଙ୍କରି ଝିଅ ମୁଁ । ଚାହିଁଥିଲେ ଆଉ ଜଣେ ଲକ୍ଷପତିର ସ୍ତ୍ରୀ 
ହୋଇପାରିଥାଆନ୍ତି । କିନ୍ତୁ ମୁଁ ହସିହସି ଏ ଘରକୁ ଆସିଛି । 
ବାପଘରୁ ପାହୁଲାଟିଏ ସାହାଯ୍ୟ ନେଇନି । କିନ୍ତୁ କେବେ 
ଦେଖ୍ଛ ଭଲା ମୋ ଅବସ୍ଥାପାଇଁ ମୁଁ ଦୁଃଖ କରିଛି ? ଆମେ 
ମଣିଷ ନୀର ଆମେ ଅମୃତର ସନ୍ତାନ ! ଆମର ସମସ୍ତ 
ଶକ୍ତି ଖଟେଇ ପରିଶ୍ରମ କରିବା । ସୁଫଳ ନିଶ୍ଚୟ ଫଳିବ । 
ଯେକୌଣସି ସାଇଣ୍ଟିଫିକ୍‌ ଥ୍‌ଓରି ପରି ଏହା ସତ୍ୟ, ନିର୍ଭୁଲ । 

ନୀର ଯେତେ ଗରିବ ହେଲେ ବି, ତୁମର ଏ କଥା ଶୁଣି 
ମନରେ କେତେ ଦମ୍ଭ ଆସୁଚି । 

ପ୍ରଭା ଗୋଟେ କଥା ମୁଁ ପଚାରିବି ନୀର ¬ ତୁମ ପିଲା ମନରେ 
ଭାବି ଉତ୍ତର ଦିଅ । 

ନୀର- କ'ଣ ? 

ପ୍ରଭା ଦୁଷ୍ଟନ୍ତବାବ୍ର କିମିତିକା ଲୋକ- ତାଙ୍କ ପ୍ରତି ତୁମର 
ଧାରଣା କ'ଣ ? 

ନୀର ( ଡରି ଡରି ) ଦୃଷ୍ଟନ୍ତବାବ୍ର.... ? 

ପ୍ରଭା ଦେଖ୍ଲ ତ, ମୁଁ ଜରରେ ପଡ଼ିଥ୍ବା ବେଳେ ଡାକ୍ତର, 
ିଷଧ, ପଥ୍‌ ସବୁ କଥା ମୋ ପାଇଁ ଖଞ୍ଜିଲେ । ଆଉ ବି 
କେତେ କ”ଣ ଦେଇଛନ୍ତି । ଏଥ୍‌ରୁ ତୁମେ କ”ଣ ବ୍ରଝୁଛ ? 

ନୀର ସତ କହୁଛି ନୂଆବୋଉ, ସିଏ କିମିତିକା ଲୋକ ମୁଁ 
ମୋଟେ ବୁଝିପାରେନି । ତମେ ଜରରେ ବେହୋସ ହୋଇ 
ପଡ଼ିଥ୍ଲ, ବୋଉ ଦୃଷ୍ଟନ୍ତବାବରଙ୍କ ଆଗରେ ଆମ ଦୁଃଖ 
ଗାଇବସିଲା । ମୋତୈ ଏକା ଭାରି ଚିଡ଼ିମାଡ଼ିଲା । କିମିତିକା 
ଭଦ୍ବଲୋକ ୟେ , ପର ଘରକୁ ଆସି ହାନି ଲାଭ ବ୍ରଝୁଛନ୍ତି 
କାହିଁକି ? କିଏ ୟାଂ'ଙ୍କୁ ଡାକୁଛି ? 

ପ୍ରଭା- ସେଇକଥା ନୀର ଦୃଷ୍ଟନ୍ତବାବ୍ର ଆସୁଥ୍‌ଲେ ଯାଉଥ୍ଲେ 
କିଛି କଥା ନଥୁଲା ।! ବଂଧୁ ବୋଲି ଆମକୁ ହାତଟେକି 
ଦେଲେ ବୋଲି ତାଙ୍କ ଭଲମନ୍ଦ କଥା ପଡ଼ିଛି । ଏଇଟା 
ସଂସାରର ନିୟମ । ଯାହା ହେବାର ହୋଇଯାଇଛି, ଏଣିକି 
ସତର୍କ ହେବାକୁ ପଡ଼ିବ, ଆଉ ଯେମିତି ଭୁଲ ନହୁଏ । 

ନୀର (ବାହୁ।ରକୁ ଚାହିଁ ) ନୂଆବେ।ଉ, ଭାଇ ଆଉ 
ଦୂଷ୍କନ୍ତବାବ୍ର । 

ପ୍ରଭା କାହାନ୍ତି ? 

ନୀର ଦାଶ୍ଡଘରେ- 

ପ୍ରଭା- ( ସେ ଆଡ଼କୁ ଚାହିଁ) ତମେ ଯାଅ ନୀର, ଦୁଷ୍ନ୍ତବାବ୍ରଙ୍କ 
ପାଇଁ ଚା” ତିଆରିକର । 

ଝ୍ଞ୍ଜା ୧୭ 


ସପ୍ତମ ଦୃଶ୍ଯ 
[ତୃଷାରକାନ୍ତିଙ୍କର ଘର । ଦୃଷ୍ଟନ୍ତ ଓ ତୃଷାର ଆସିଲେ] 


ତୁଷାର ତୂ ବସ ଦୂଷ୍କନ୍ତ...( ତୁଷାର ଯିବାକୁ ବାହାରିଲା ) 

ଦୁଷ୍ଟନ୍ତଓ ତୁ ଚାଲିଯାଉଛୁ ଯେ...? 

ତୁଷାର ମୋର ଚାଲିଯିବା ଉଚିତ — ମୁଁ ନଥାଇ କଥାଟା ପଡ଼ୁ । 
( କ୍ଷଣପ୍ରଭା ଆସିଲା ) 

ପ୍ରଭା କି କଥା ? 

ତୃଷାର- ଦୂଷ୍ଠନ୍ତ କହିବ କି କଥା, ସେ ତମରି ପାଖକୁ ଆସିଛି 
ପ୍ରଭା, ତା କଥା ଶୁଣ । (ଚାଲିଗଲା) 

ପ୍ରଭା କି କଥା ? 

ଦୁଷ୍ଟନ୍ତଂ ଆପଣ ଏବେବି ଦୁର୍ବଳ ଜଣାପଡ଼ୁଛନ୍ତି । 

ପ୍ରଭା ନା, ନା, ମୁଁ ସଂପୂର୍ଣ ଭଲହୋଇଗଲିଣି, ଆପଣ ବସନ୍ତୁ । 
କୁହନ୍ତୁ କି କଥା ? 

ଦୁଷ୍ଟନ୍ତ ଆପଣ ତ ଜାଣନ୍ତି, ଅରକ୍ଷ ନିବାସର ସମସ୍ତ ଭାର 
ତୁଷାର ନଉଛି । 

ପ୍ରଭା ମୁଁ ଶୁଣିଛି । 

ଦୁଷ୍ଟନ୍ତଓ କିନ୍ତୁ ସେ ଏକା କ”ଣ ଏତେବଡ଼ କାମ ତୁଲେଇ 
ପାରିବ ? 

ପ୍ରଭା ଠିକ୍‌ ବୃଝିପାରିଲିନି- 

ଦୁଷ୍ଟନ୍ତଓ ଆପଣ ତାକୁ ସାହାଯ୍ୟ ନ କଲେ... 

ପ୍ରଭା ଓଃ... 

ଦୃଷ୍ଟନ୍ତ ସେଇ ଅନୁରୋଧ ମୁଁ ଆପଣଙ୍କ କରିବାକ୍ର ଆସିଛି । 
ମୋର ସ୍କିମ୍‌ ହଉଛି, ଆପଣ ଦୁହେଁ ସେଠି କାମ କରିବେ । 
ଆଉ ସେଥ୍ପାଇଁ ମାସକୁ ଶହେ ଟଙ୍କା ଲେଖାଏ... 

ପ୍ରଭା ଶହେଟଙ୍କା ଲେଖାଏଁ ଦରମା ଆପଣ ଆମକୁ ଦେବେ, 
ଏଇଆତ ? 

ଦୁଷ୍ଟନ୍ତତ ଦେଖନ୍ତୁ, ଅରକ୍ଷ ନିବାସ ପାଣ୍ଠିକୁ ଯେଉଁ ସମ୍ପତ୍ତି ମୁଁ 
ଦେଇଛି , ତ। ଆଉ ମୋର ନୂ ହେଁ, ସେଇ ଦରିଦ୍ର - 
ନାରାୟଣଙ୍କର —ସେଥ୍ରୁ ଆପଣ ଏ ପାରିଶ୍ରମିକ ନେବେ । 

ପ୍ରଭା ଆପଣଙ୍କର ନିଜର ଦାନ କ'ଣ ଆମେ ନେଇନ୍ଧ ? ମୁଁ 
ଜରରେ ପଡ଼ିଥ୍ଲିଓ ଆପଣ ତ ଏ ସଂସାରକୁ ଚଳେଇ 
ନେଇଛନ୍ତି । | 

ଦ୍ରଷ୍ଟନ୍ତ ଜଣେ ବନ୍ଧୁର କରଉଁବ୍ୟ ହିସାବରେ ମୁଁ ଯାହା କରିଛି, 
ଆପଣ ତାକୁ ଦାନ ବା ଦୟା କହିପାରିବେ ନାହିଁ 

ପ୍ରଭା ଆପଣଙ୍କର ପ୍ରସ୍ତାବରେ ଆପଣଙ୍କର ବନ୍ଧୁଙ୍କ ମତ 
କ'ଣ? 

ଦୃଷ୍କୁନ୍ତଓ ଆପଣ ଦୟାକରି ତାକୁ "ଏଠିକି ଡାକନ୍ତ; ସେ କହୁ 
ମତ କ'ଣ । (କଥାଟା କହି ସୃସ୍ତିରେ ନିଶ୍ଵାସ ମାରିଲା ) 

ପ୍ରଭା- ଆଛା । (ନୀର ଚା” ଧରି ଆସିଲା) ଦୁଷ୍ଟନ୍ତବାବ୍ରଙ୍କୁ 


ଚା” ଦିଅ ନୀର ମୁଁ ଆସୂଛି । ( ପ୍ରସ୍ଥାନ ) 

ଦୃଷ୍ଟନ୍ତଓ ଏତେ ଚା” ତ ମୁଁ ଖାଏନା । ତମ ଘରକୁ ଆସିଲେ 
ଯେ ଚା’ ଖାଇବି ଏକଥା କିଏ କହିଲା ? 

ନୀର ନୂଆବୋଉ । 

ଦୁଷ୍ଟନ୍ତ- ( ଚା' ଖାଉଖାଉ } ତମର ମତ କ'ଣ ? ତମ ଭାଇ ଓ 
ନୂଆବୋଉ ଦୂର୍ହେଁ ଅରକ୍ଷ ନିବାସର ଭାର ନେବେ... 

ନୀର ନା ¦ 

ଦୁଷ୍ଟନ୍ତଓ ନା ? 

ନୀର ଭାଇ କି ନୂଆବୋଉ କେହି ବାହାରକୁ ଯିବେନି । ଭାଇ 
ଲେଖାଲେଖ୍‌ କରିବେ, ନୂଆବୋଉ ସିଲେଇ କାମ କରିବେ । 

ଦୃଷ୍ଟନ୍ତ“ ତମେ ଠିକ୍‌ ଜାଣ ? 

ନୀର ହଁ, ନୂଆବୋଉ ଠିକ୍‌ ଏଇଆ କହିଛନ୍ତି । ଆଉ ମୁଁ ଜାଣେ 
ନୂଆବୋଉ ଯାହା ଥରେ ଠିକ୍‌ କରିବେ ସହଜରେ ସେଥ୍‌୍ରୁ 
ଟଳିବେ ନାହିଁ । 

ଦୃଷ୍ଟନ୍ତ ହଁ । ( ଦୁଷ୍ନ୍ତ ଆଉ ଚା” ନ ଖାଇ ରଖ୍ଦେଲେ- ତୃଷାର 
ଓ ପ୍ରଭା ଆସିଲେ । ) 

ତୁଷାର ତୁ ମୋତେ ଡାକୁଥ୍ଲୁ ଦୁଷ୍ଟନ୍ତ ? (କପ୍‌ ନେଇ ନୀର 
ଚାଲିଗଲା ) 

ଦୁଷ୍ଟନ୍ତ ହଁ, ତୁ ବସ । ନୀରଠାରୁ ମୁଁ ସବ 
ଆପଣଙ୍କ ଇଚ୍ଛା ବିରୁଦ୍ଧରେ ମୁଁ ଯିବି 

ପ୍ରଭା- ତଥାପି ଆପଣଙ୍କର ବନ୍ଧୁ କୁହନ୍ଧ- କଣ ତାଙ୍କର ଇଚ୍ଛା 

ତୁଷାର- ମୋର ଅନ୍ତରର କଥା ମୁଁ କହୁଛି ପ୍ରଭା, ଅରକ୍ଷ 
ନିବାସର ସେଇ ହତଭାଗ୍ୟ ରୋଗୀ, ଦୁଃଖୀ, ଅନ୍ଧ 
ଅପାରଗମାନଙ୍କର ସେବା କରିବାପାଇଁ ମୋ ଆଗ୍ରହର 
ଆଜି ସୀମାନାହିଁ । ଏଥ୍ପାଇଁ ଯେପରି ମୁଁ ଜନ୍ମ ହୋଇଛି । 

ପ୍ରଭା- ତମ ଆଗ୍ରହରେ ମୁଁ ମୋଟେ ବାଧାଦେବିନି- ବରଂ ହସି 
ହସି ତୂମ ସହିତ ଯୋଗଦେବି । କିନ୍ତ ଏ କାମପାଇଁ ଯେ ଆମେ 
ଉପଯୁକ୍ତ, ଏହାର ପ୍ରମାଣ କାହିଁ ? ତୁମେ ଅନ୍ଧ, ଅକ୍ଷମ 
ଆମେ ଗରିବ । ଜୀବନ ସଂଗ୍ରାମରେ ଏପର୍ଯ୍ୟନ୍ତ ଆମର 
କେବଳ ହାରିବାହି ସାର ହୋଇଛି । ସେଥ୍‌ପାଇଁ ମୁଁ କହୁଛି, 
ଆମ ନିଜ ବାଟରେ ଚାଲିବାକୁ ଆମକୁ ଛାଡ଼ି ଦିଅନ୍ତୁ । ଆମ 
ବୃଦ୍ଧି ବଳ ଖଟେଇ ଆମେ ଆଗେ ଦେଖୁଁ, ଏ ଦୁନିଆରେ ବଞ୍ଚ 
ରହିବାର ଦାବି ଆମର ଅଛି କି ନାହିଁ ? ତା'ପରେ ଆମେ 
ବଳେବଳେ ଅରକ୍ଷ ନିବାସର ଭାର ନେବ । ବନ୍ଧୁତାର 
ଖାତିରିରେ ଦୃଷ୍ଟନ୍ତବାବ୍ର ଆମକୁ ଦୟା ଦେଖେଇଛନ୍ତି ବୋଲି 
ସେତେବେଳେ ଆଉ କହିବାକୁ କେହି ନଥ୍‌ବେ । 

ଦୃଷ୍ଟନ୍ତତ ବେଶ୍‌, ତାହାହିଁ ହେବ ! ଆପଣଙ୍କର ବିଚାର ବିରୁଦ୍ଧରେ 
ମୁଁ କେବେହେଲେ ଯିବିନି । ( ଠିକ୍‌ ଏତିକିବେଳେ ବାହାରୁ 
ସୁକାନ୍ତିଙ୍କର ଡାକ ଶୂଭିଲା । ) 


ଶୁଣିଲିଣି ପ୍ରଭାଦେବୀ ! 
ନି। 

୧୮ ଝ୍ଞ୍ଜା 


ସୁକାନ୍ତି ( ବାହାରୁ ) କ୍ଷଣପ୍ରଭା ! କ୍ଷଣପ୍ରଭା ! 

ତୁଷାର ଏଠି ତ ସମସ୍ତେ ତମକୁ ପ୍ରଭା ବୋଲି ଡାକନ୍ତି 
କ୍ଷଣପ୍ରଭା ବୋଲି କିଏ ଡାକୁଛି ? ( ସୁକାନ୍ତି ଆସିଲେ 
ତାଙ୍କର ଏ ଅପ୍ରତ୍ୟାଶିତ ଆଗମନକୁ ଯେପରି ହଠାତ୍‌ କେହି 
ବିଶ୍ଵାସ କରିପାରିଲେନି । ) 

ଦୁଷ୍ଟନ୍ତଓ ବୋଉ, ତୁ କିମିତି ଏଠି ? 

ତୃଷାର- ମାଉସୀ ଆସିଛନ୍ତି ଦୂଷ୍ଟନ୍ତ ? 

ଦୃଷ୍ଠନ୍ତଓ ହଁ । ( ପ୍ରଭା ଅପଲକ ନେତ୍ରରେ ସୂକାନ୍ତିଙ୍କି ଚାହିଁ 
ରହିଥାଏ । ତା ପାଟିରେ କଥାନାହିଁ । ଗୋଟାଏ ଆବେଗରେ 
ସେ ତଳେ ମୂଣ୍ଡ ଲଗାଇ ପ୍ରଣାମକଲା- ସୁକାନ୍ତି ତାକୁ ଉଠାଇ 
ଛାତିରେ ଜାକିଧରିଲେ। ) 

ସୁକାନ୍ତି ଜୀବନରେ ଏମିତି କେତେଥର ଛାତିରେ ଭିଡ଼ି ଧରିଛି, 
ସବ୍ର ଭୂଲିଗଲୁ ? ଏଇଠି କଟକରେ, ଏ ଅବସ୍ଥାରେ ଅଛୁ 
ଥରଟିଏ ତ ମୋ ପାଖକୁ ଗଲୁନି ? ଝିଅ ହୋଇ କ'ଣ 
ଇମିତି ମା'କୁ ଭୁଲିଯାଆନ୍ତି ? ତୋ ଶାଶୁ କାହାନ୍ତି ? 

ପ୍ରଭା ସେ ଘରେ...ଆସନ୍ତ । ( ଦୁହେଁ ଚାଲିଗଲେ ଦୃଷ୍ଠନ୍ତ 
ଓ ତୁଷାର ସିମିତି ବସିରହିଥାନ୍ତି¬ କିଛି ସମୟପାଇଁ କାହାରି 
ମୁହଁରେ କଥା ନାହିଁ । ) 

ଦ୍ରଷ୍ଠନ୍ତ" ତୂଷାର, ବୋଉ ହଠାତ୍‌ ଆସିଲା କାହିଁକି ? 

ତୁଷାର କିମିତି କହିବି ? 

ଦୃଷ୍ଟନ୍ତଂ କିଛି ଅନୁମାନ କରିପାରୁନୁଁ ? 

ତୁଷାର ନା 

ଦ୍ରଷ୍କନ୍ତ ତୋ ବସା ଠିକଣା ସେ ପାଇଲା କେମିତି ? ମୁଁ ତ 
କେବେ କହିନି । ତୂ କହିଚୁ ? 

ତୁଷାର ନା ତ 

ଦ୍ରଷ୍ଟନ୍ତତ ଏକାନ୍ତ ଦରକାର ନ ପଡ଼ିଲେ ବୋଉ କୁଆଡ଼େ 
ଯାଏନି ଏଠିକି ଆସିଲା କାଇଁକି ? ମୋତେ ଏଠି ଦେଖ୍‌ 
ବି ତ କିଛି କହିଲାନାହିଁ । (ନୀର ଆସିଲା) 

ନୀର ଭାଇ, ବୋଉ ଡାକୁଚି... 

ତୃଷାର- ଚାଲ....... ( ତୃଷାର ଚାଲିଗଲା ) 

ଦ୍ରଷ୍କନ୍ତତ ଟିକେ ଶୂଣିଯାଅ ନୀର । ବୋଉ ତେଣେ କ'ଣ କରୁଛି ! 

ନୀର ମୋ ବୋଉ ସାଥ୍‌ରେ କଥାବା ହେଉଛନ୍ତି । 

ଦୁଷ୍ଣନ୍ତ" କି କଥା ? 

ନୀର କହଛନ୍ତି¬ ' ‘ମୋ ଝିଅକୁ ଘରକୁ ନେଇଯିବି ।' ? 

ଦୁଷ୍ଟନ୍ତଏ କାହାକୁ ? 

ନୀର- ତାଙ୍କ ଝିଅକୁ । 

ଦୃଷ୍କନ୍ତ ମୁଁ ଠିକ୍‌ ବୃଝିପାରୁନି - ତାଙ୍କ ଝିଅ କିଏ ? 

ନୀର- ମୋ ନୂଆବୋଉ । ତାଙ୍କୁ ନେବାପାଇଁ ଆପଣଙ୍କ ବୋଉ 
ଆସିଛନ୍ତି । 

ଦ୍ରଷ୍ଣନ୍ତ କୋଉଠିକି ? 


ନୀର- ଆପଣଙ୍କ ଘରକୁ । 

ଦୃଷ୍ଟନ୍ତଂ ତମେ ସ୍ଵପ୍ନ ଦେଖୂନା ତ ? 

ନୀର ସ୍ଵପ୍ନ ଦେଖ୍‌୍ବି କାଇଁକି ? ସେଇ କଥା ତ ମା ବୋଉ 
ଆଗରେ କହୁଛନ୍ତି । 

ଦୃଷ୍ଟନ୍ତଓ ତମ ବୋଉ କଣ କହୁଛନ୍ତି ? 

ନୀର ମୁଁ ଜାଣିନି । ଆଛୁ। ଏଇଟା କ'ଣ ଠିକ୍ହେଉଛି ? 
ନୂଆବୋଉ ଗଲେ ଆମେ ସବ୍ଧ ଚଳିବ୍ଧ କେମିତି ? 

ଦୃଷ୍ଟନ୍ତତ ନୂଆବୋଉଙ୍କୁ ଯିଏ ନେବ ସେ ତମକୁ ଚଳେଇବନି ? 
(ବ୍ୟସ୍ତ ହୋଇ ପ୍ରଭା ଆସିଲା ) 

ପ୍ରଭା ଆପଣ...? 

ଦ୍ରଷ୍ଣନ୍ତତ ବିଶ୍ଵାସ କରନ୍ତୁ, ମୁଁ ଏହାର ବିନ୍ଦ୍ର ବିସର୍ଗ କିଛି ଜାଣେନା । 
ବୋଉ ମୋତେ କିଛି କହିନି... 

ପ୍ରଭା କିନ୍ତୁ.... 

ଦୁଷ୍ଣନ୍ତତ ଆପଣଙ୍କ ଶାଶୁ କ'ଣ କହୁଛନ୍ତି ? 

ପ୍ରଭା- ସେ କହୁଛନ୍ତି ‘ତମ ଝିଅକୁ ତମେ ଘରକୁ ନେବ, 
ମୋର ଆପତି କ'ଣ ।' 

ଦୃଷ୍କନ୍ତଓ ଆପତ୍ତି ତେବେ କେବଳ ଆପଣଙ୍କର ? 

ପ୍ରଭା ତାଙ୍କ ମୁହଁକୁ ଅନାଇ ଆପତି କରିବାର ଶକ୍ତି ମୋର 
ନାହିଁ, ସେଇଥ୍ପାଇଁ ଆପଣଙ୍କୁ କହୁଛି । 

ଦୂଷ୍ଟନ୍ତଙ ମୁଁ ନାଚାର । ବନ୍ଧୁର ଦୟାକୁ ଆପଣ ଏଡ଼ିଦେଇଛନ୍ତି- 
ପାରିବେ ଯଦି ମା'ର ଡାକକୁ ଏଡ଼େଇଦିଅନ୍ତୁ। 
( ସୁକାରି ଆସିଲେ ) 

ସୁକାନ୍ତି କୁଆଡ଼େଗଲୁ ମା” ? ଚାଲ, ତୋ ଶାଶୁଠୁ ବିଦାୟ 
ନେଇ ଆସିଲିଣି । ମୋର ରାଧାମାଧବଙ୍କୁ ଘଡ଼ିଏ ଛାଡ଼ି 
କୁଆଡ଼େ ଯାଏନି - ଆଜି ତୋରିପାଇଁ ତାଙ୍କୁ ଛାଡ଼ି ଆସିଛି । 
ଚାଲ ମା ଯାହାକୁ ଦିନେ ବୋହୂକରି ପାଖକୁ ନେଇଥାନ୍ତି 
ସେ ଆଜି ମୋ ଝିଅ ହୋଇ ମୋ ପାଖକୁ ଯିବ । ( ତୃଷାର 
ଆସିଲା ) 

ଦୃଷ୍ଠନ୍ତଓ ବୋଉ, ତୁଷାରର ଅନୁମତି ? 

ସୁକାନ୍ତିଖ ମୋ ଝିଅକୁ ନେବାପାଇଁ ମୁଁ ତୁଷାରର ଅନୁମତି 
ଲୋଡ଼ିବି ? ହଁ ଦୃଷ୍ଠନ୍ତ, ମୁଁ ଆଜି ମୋ ମା'କୁ ନେଇଯାଉଛି । 
ଗୋଟେ ରାତି ମୋ ପାଖରେ ସେ ଏକୁଟିଆ ରହିବ । ତୁ 
କାଲି ସକାଳେ ଏ ସମସ୍ତଙ୍କୁ ଆମ ଘରକୁ ନେଇଯିବ୍ର 

ତୁଷାର ସମସ୍ତଙ୍କୁ ? 

ସୁକାନ୍ତି ହଁରେ ଦୃଷ୍ଠନ୍ତ, ସମସ୍ତଙ୍କୁ । ତାଙ୍କ ବୋହୂକୁ ମୁଁ ଏକୁଟିଆ 
ରଖ୍ବିନି¬- କାଲି ସେଇଠି ତାଙ୍କ ପାଖରେ ଛାଡ଼ିଦେବି । 
ଚାଲ ମା” ଗାଡ଼ିକି ଚାଲ (ଚିତ୍ରପ୍ରତିମା ପରି ପ୍ରଭା 
ସୁକାନ୍ତିଙ୍କୁ ଅନୁସରଣକଲା ) 

ଦୃଷ୍ଠନ୍ତଓ ( ତୁଷାର ହାତଧରି )¬ ତୁ-ଷା-ର ! 
(ଦୁଇ ବନ୍ଧୁଙ୍କ ମୁହଁରେ ଏକ ସ୍ଵର୍ଗୀୟ ହସ ଖେଳିଗଲା । ) 

ଝ୍ଞ୍ଜା ୧୯ 


ଦ୍ଵିତୀୟ ଅଙ୍କ 
ପ୍ରଥମ ଦୃଶ୍ୟ 


[ଅରକ୍ଷ ନିବାସର ପ୍ରାଙ୍ଗଣ । ପ୍ରତିଷ୍ଠା ଦିବସ ଉପଲକ୍ଷେ 
ବିଶେଷ ଭାବେ ସଜ଼ିତ । ନିବାସର କେତେଜଣ ବାସିନ୍ଦା ମନ 
ଆନନ୍ଦରେ ଗୀତ ଗାଉଛନ୍ତି । ] 


ଗୀତ 
ଏଇ ଘର, ଏଇ ଆମ ସଂସାରରେ 
ଏଇ ଆମ ଛୋଟ ବଡ଼ ଦୁନିଆଁ 
ଏଠି ଅଛି ବାପ, ଅଜା, ଦାଦି, ଭାଇ, ମଉସାରେ 
ବାହାରର ଅକଳନ କଣିଆ ॥ 
ଜାତି ପାତି ଭେଦ ନାହିଁ ¬ ଧରମ ବାରଣ ନାହିଁ 
‘ଜୋଲେଖା” ଆଉ ‘ଜୋନାଥନ୍‌' ସଭିଏଁ ଭଉଣୀ ଭାଇ 
ଏ ନିବାସ ଆମ ଲାଗି ରଜାର ଉଆସରେ 
ମନ ତଳେ ନାହିଁ ଡର ଛାନିଆ । ୧। 
ରଜାର ପରଜା ନୂହଁ 
ସାହୁର ଖାତକ ନୂହଁ 
ପାରିଲା କାଳକୁ ଆମେ 
ଚାଲୁଥ୍ବା ଟେକି ମୁହଁ 
ଏକା ମନେ ଚାଲିବାରେ କାମ କରି ଚାଲିବା 
ପାଣି ଫାଟିଯିବ ଦିହ ହାଲିଆ | ୨ । 
( ଗୀତ ଶେଷରେ, ବିଶିଷ୍ଠ ଅତିଥ୍ମାନଙ୍କ ଗହଣରେ ତୁଷାର 
ଓ ଦୁଷ୍ଟନ୍ତ ଆସିଲେ । ) 


ଦୁଷ୍କନ୍ତଓ ଆମର ଅନୁରୋଧ ରକ୍ଷାକରି ଆପଣମାନେ ଆଜି 
ଅରକ୍ଷ ନିବାସ ବ୍ରଲି ଦେଖ୍‌ବାକୁ ଆସିଛନ୍ତି - ସେଥ୍ପାଇଁ 
ଆମେ କୃତଜ୍ଞ । ମୋ ଜୀବନର ଏକ ବିଶିଷ୍ଟ ଦିନର ଘଟଣା 
ମୁଁ ଆଜି ଆପଣମାନଙ୍କୁ କହୁଛି । ସେଦିନ ଆଶ୍ଧିନ ମାସ 
ଶୁକ୍ଳ ଦ୍ୃୟୋଦଶୀ- ନଇକୂଳ ରାସ୍ତା ତଳ ଡ଼ରେନ୍‌ରୁ ଗୋଟେ 
ବିକଳ ସ୍ଵର ଶୁଣାଗଲା । ପାଖକୁ ଯାଇ ଦେଖ୍‌ଲି - ଜଣେ 
ଲୋକଙ- ଅଥର୍ବ, ପଙ୍ଗୁ । ବୁଝିପାରିଲି, ମରିବାପାଇଁ ନହମା 
ଛଡ଼ା ବୋଧେ ଆଉ କୋଉଠି ତା'ର ସ୍ଥାନ ନଥୁଲା । 
ପରିଷ୍କାର ଜହ୍ମ ଆଲୁ ଅରେ¬ ଲୋକଟା ମୋ ମୁହଁକୁ ଚାହିଁ 
ଚାହିଁ ତ। 'ର ଶେଷ ନିଶ୍ଵାସ ଛାଡ଼ିଲ। । ଖାନ୍‌ ନଗର 
ମଶାଣିରେ ତା'ର ଶବ-ସଂସ୍କାର କଲାବେଳେ ମୁଁ ମନେ 
ମନେ ଭାବୁ ଥ୍ଲି, ଏଇ ସବୂ ଅନାଥ, ଅରକ୍ଷ 
ହତଭାଗ୍ୟମାନଙ୍କ ପାଇଁ କଣ କିଛି କରିହେବ ନାହିଁ । 
ମୋର ସେଦିନର ସେ ସ୍ଵପ୍ନ ଅତି ସାମାନ୍ୟ ଭାବରେ ହେଲେ 


ବି ରୂପନେଇଛି ଏଇ ଅରକ୍ଷ ନିବାସରେ । ଆଉ ମୋର 
ଅନୁରୋଧ ରକ୍ଷାକରି, ମୋର ବନ୍ଧ, ଏଇ ଅରକ୍ଷ ନିବାସର 
ପରିଚାଳକ, ତୁଷାରକାନ୍ତି ସେଇ ଆଶ୍ଧିନ ଶୁକ୍ଳ ଦୃୟୋଦଶୀ, 
ଅର୍ଥାତ୍‌ ଆଜି ଦିନଟିକୁ ଅରକ୍ଷ ନିବାସର କନ୍ଧତିଥ୍‌ ବୋଲି 
ମାନିନେଇଛନ୍ତି । 

ରଙ୍ଗଲାଲ- ଖୁବ୍‌ କରିଛନ୍ତି" ବୁଝିଲେ ଦରଷ୍ଟନ୍ତବାବ୍ର, ତୁଷାରବାବୁ 
ଆପନ୍‌ ଖୂବ୍‌ କରିଛନ୍ତି । ଏତେବଡ଼ ଗୋଟାଏ ମକାନ୍‌ 
କିରାୟା ଦେଇଥ୍‌ଲେ ମାସକୁ ତିନିଶହ ଟଙ୍କା ଭଡ଼ା ଅସୁଲ 
ହୋଇଥା'ନ୍ତା । 

ଗୋପାଳ ଓଃ, ସେଠ୍‌ ସାହେବ, ଆପଣ ଏଠି ବି ସେଇ 
ବ୍ୟବସାୟୀ ଭାଷାରେ କଥାଭାଷା କଲେ ? ଏ କୋଠାକୁ 
ଭଡ଼ା ଲଗେଇଲେ କେତେ ଟଙ୍କା ଉଠନ୍ତା କିଝୋଟ ଗୋଦାମ୍‌ 
ଖୋଲିଲେ କେତେ ଫାଇଦା ହୁଅନ୍ତା, ସେ ପ୍ରଶ୍ନ ଏଠି ଉଠୁଛି 
କାହିଁକି ? ଏଠି ଅରକ୍ଷ ନିବାସ ଖୋଲାହୋଇଛି, ଆପଣ 
ଦୟାକରି ଏଠି ଆପଣଙ୍କ ପାଦଧୂଳି ଦେଇଛନ୍ତିଓ ସେ 
ବିଷୟରେ ଯାହା କହିବାର କଥା କୁହନ୍ତୁ । ଏଠି ଆସି କ'ଣ 
ଦେଖ୍ଲେ କ'ଣ ନ ଦେଖ୍ଲେ- 

ରଙ୍ଗଲାଲ- ଆରେ ହାମେତ ସେଇ କଥା କହୁଛ । ଏତେବଡ଼ 
ମକାନ୍‌ରେ ଅରକ୍ଷ, ଅନାଥ ଲୋକ ସବୁ ଆସି ଖାଇପିଇ 
ଆରାମରେ ରହିଲେ ଏ କ'ଣ କମ୍‌ କଥା ଅଛି ? 

ତୁଷାର- ଏଥ୍ପାଇଁ ଏକ। ଦୂଷ୍ଟନ୍ତର ଦାନ ତ ନୁହେଁ 
ଆପଣମାନଙ୍କର ସାହାଯ୍ୟ ମଧ୍ଯ ଆମେ ପାଇଛୁ । ଅରକ୍ଷ 
ନିବାସ ତରଫରୁ ମୁଁ ଆପଣମାନଙ୍କୁ ପୁଣିଥରେ କୃତଜ୍ଞତା 
ଜଣାଉଛି । 

ରଙ୍ଗଲାଲ- ନେହିଁ ନେହିଁ ତୃଷାରବାବୁ, ଆମେ ଆଉ କ'ଣ 
ଦେଲୁ । ଦୂଷ୍ଟନ୍ତବାବ୍ର ଲାଖ୍‌ ଲାଖ୍‌ ରୁପେୟା ପାଣିକି 
ଫିଙ୍ଗିଦେଲେ । 

ଗୋପାଳ ଦେଖୁଚ, ପୁଣି ସେଇ କଥା-ପାଣିକି ଫିଙ୍ଗିଦେଲେ ! 
ଅରକ୍ଷ ନିବ।ସକୁ ଦାନ କରିବ। ମାନେ ପାଣିକି 
ଫିରଙ୍ଗିଦେବା ? 

ରଙ୍ଗଲାଲ- ଆହା...ତୁମେ ଗଲତି ବୃଝିଲ ଗୋପାଳବାବୁ । 
ଦୃଷ୍ଟନ୍ତବାବ୍ର ଯାହା କରିଛନ୍ତି ସେଥୁରେ ତାଙ୍କର ନିଜର ସ୍ବାର୍ଥ 
ଏକ ପାହୁଲାର ଭି ନାହିଁ । କ୍ୟ ଜି ଖା ସାହେବ ଠିକ୍‌ ହୈ 
ନା? 

ଜଲାଲଙ- ବିଲୁକ୍ଲ ଠିକ୍‌ ହୈ । ସେଇ ଗୋପାଳବାବ୍ରଙ୍କୁ କ ଣ 
ମାଲୂମ ନାହିଁ । 

ଗୋପାଳ ଗୋପାଳବାବୁଙ୍କୁ ଆଉ ସାକ୍ଷୀ ମାନୃଛନ୍ତି କାହିଁକି ? 
ଗୋପାଳବାବ୍ର ବର୍ଭମାନ ଠିକ୍‌ କଥା ବୁଝିପାରିଲେଣି । 
ଦୁଷ୍କନ୍ତବାବୁ ବିନା ସ୍ବାର୍ଥରେ ଲକ୍ଷ ଲକ୍ଷ ଟଙ୍କା ଦାନ କରିଛନ୍ତି । 
କିନ୍ଧୁ ଆପଣମାନେ ଏ ଦାନ ଯଜ୍ଞରେ ହଜାରେ ଦି ହଜାର 


Digitized by srujanika@gmail.com 


9୦ ଟ୍ଞ୍ଜା 


ଟଙ୍କା ପକେଇ ଲକ୍ଷେ ଟଙ୍କାର ସ୍ବାଥ କିଣିନେଇଛନ୍ତି । 

ଜଲାଲ କ୍ୟା ମତଲବ୍‌ ? 

ଗୋପାଳ- ମତଲବ୍‌ ହେଉଛି ଆପଣମାନେ ତ ସାରା: ଅରକ୍ଷ 
ନିବାସଟା ବୂଲିଆସିଲେ, କୋଉଠି ଦେଖୁଲେ କି ଅରକ୍ଷ 
ନିବାସର ବାସିନ୍ଦାମାନେ କେବଳ ବସି ବସି ଅନ୍ନ ଧ୍ଵଂସ 
କରୁଛନ୍ତି ? କୁହନ୍ତୁ ପୃଷ୍ଟି ବାବ୍ର ? 

ଅବନୀ- ଏଇ ସବୂ ଆଲୋଚନା ନ ହେଲେ ବୋଧେ 
ଗୋପାଳବାବ୍ରଙ୍କ ମନ ତୃପ୍ତି ହୁଏନି । 

ଗୋପାଳ କ୍ଷମା କରନ୍ଧୁ ଆଜ୍ଞା ଆଜି ଅରକ୍ଷ ନିବାସର ଜନ୍ମ 
ତିଥୂପାଇଁ ଆନନ୍ଦ ଉସବର ଆୟୋଜନ ହୋଇଛି ବୋଲି 
ଶୁଣିଛି । ଧରିନିଅନ୍ତୁ ଏଇଟା ତା ପୂର୍ବାଭାଷ । ହଁ କୁହନ୍ତୁ ପୃଷ୍ଟି 
ବାବୁ ? 

ପୃଷି- ହଁ, ଦେଖ୍ଲୁ ତ । ନିଜର ଶକ୍ତି ସାମର୍ଥକୁ ଚାହିଁ କିଏ 
ମାଟି କାମ କରୁଛି¬ କିଏ ସୂତା କାଟୁଛି- କିଏ ଲୁଗା ବୁଣୁଛି । 

ଗୋପାଳ ଆଉ ସେଇସବୁ ଜାଗାମାନଙ୍କରେ ଏତେ ବଡ଼ ବଡ଼ 
ଅକ୍ଷରରେ ଯାହା ସବୂ ଲେଖାହୋଇଛି ? 

ରଙ୍ଗଲାଲ କ୍ୟା ମତଲବ୍‌ ? 

ଗୋପାଳ- ମତଲବ ହେଉଛି, ' ରଙ୍ଗଲାଲ୍‌ ବସ୍ତର ଶିଳ୍ପ ବିଭାଗ , 
 ଜଲାଲ ଉଦ୍ଦିନ ପାଦୁକା ବିଭାଗ, 'ପୃଷି ହସ୍ତଶିଳ୍ପ ବିଭାଗ 
“ ସୁଜନ ସିଂ ଲୌହ କର୍ମ ବିଭାଗ । 

ରଙ୍ଗଲାଲ- ସଜ୍‌ ତୃଷାରବାବ୍ର ? 

ତୃଷାର- ହଁ ଆଜ୍ଞା ଅରକ୍ଷ ନିବାସକୁ ଯେଉଁମାନେ ଦାନ 
ଦେଇଛନ୍ତି, ସେମାନଙ୍କର ନାମ ଅନୁସାରେ ଗୋଟିଏ 
ଗୋଟିଏ ବିଭାଗ ରଖାଯାଇଛି । 

ଗୋପାଳ କିନ୍ତୁ କୋଉଠି ହେଖୁଲେ କି ଦ୍ରଷ୍ଠନ୍ତବାବ୍ର କି ତାଙ୍କର 
କେହି ବନ୍ଧବାନ୍ଧବ ବା ଆତ୍ମୀୟସ୍ଵଜନ ନାମରେ କୌଣସି 
ବିଭାଗ ଖୋଲାଯାଇଛି ? ମୁଁ ସେଇଥ୍ପାଇଁ କହୁଥ୍ଲି ଯେ 
ଆପଣ ଯାହା ଦାନକରିଛନ୍ତି, ତା'ର ବହୁଗୁଣରେ ନିଜର 
ଫାଇଦା ଉଠେଇନେଇନଛନ୍ତି । 

ରଙ୍ଗଲାଲ- କ୍ୟ ଜି ଖା ସାହେବ, ଗୋପାଳବାବୁ କ୍ୟା କହତେ 
ହୈ ? 

ଜଲାଲ- ଠିକ୍‌ କହତେ ହେଁ , ଲେକିନ୍‌... 

ଗୋପାଳ- ଆଉ ଲେକିନ୍‌ କ'ଣ ? 

ରଙ୍ଗଲାଲ- ଲେକିନ୍‌ ତୁଷାରବାବ୍ର ! ଗୋପାଳବାବ୍ର ଭି ଅରକ୍ଷ 
ନିବାସ ପାଇଁ ବହୁତ କାମ କରିଛନ୍ତି । ତାଙ୍କ ନାରେ ଗୋଟେ 
ବିଭାଗ ରହୁ । 

ଜଲାଲ- ଠିକ୍‌ ହୈ, ଠିକ୍‌ ହୈ । 

ଗୋପାଳ- ବିଲକୁଲ ଭୂଇ ହୈ । ମୋ ନାଁରେ ବିଭାଗ ରହିଛି । 

ଜଲାଲ- କ୍ୟା ମତଲବ ? 

ଗୋପାଳ- ମତଲବ୍‌ ହେଉଛି, ମୁଁ ଟଙ୍କା ନ ଦେଇ ବି ମୋ 
ନୀରେ ବିଭାଗ ରହିଛି— ‘ଗୋପାଳ ପ୍ରଧାନ ଠେଙ୍ଗା 
ବିଭାଗ ।” ସେଠି ଖାଇଲି ପୁରୁଷେ ଉଚ୍ଟର କଣ୍ଟା ବାଉଁଶ 
ଠେଙ୍ଗା ତିଆରିହେଉଛି । ( ସମସ୍ତେ ହସିଉଠିଲେ ) 


ଅବନୀ ( ଅନ୍ୟ ଦିଗକୁ ଲକ୍ଷ୍ୟ କରି ) ଏ କ'ଣ, ବୋଉ ମଧ୍ଯ 
ଆଜି ଆସିଚନ୍ତି । 

ଦୁଷ୍ଣନ୍ତ ହଁ, ଅରକ୍ଷ ନିବାସ ପ୍ରତିଷ୍ଠାଂହେବା ଦିନଠୁ ବୋଉ ଆଜି 
ଏଇ ପ୍ରଥମ ଥର ଏଠିକି ଆସିଚି । 

ଅବନୀ ସାଙ୍ଗରେ କିଏ କ୍ଷଣପ୍ରଭା ଦେବୀ ? 

ଦ୍ରଷ୍ଟନ୍ତ ହଁ, କ୍ଷଣପ୍ରଭା ଦେବୀ ଆଉ ନୀର । 

ରଙ୍ଗଲାଲ-¬ କ୍ୟା ହୈ, କ୍ୟା ହୈ 

ଗୋପାଳ ଦୃଷ୍କନ୍ତବାବ୍ରଙ୍କ ମା” ଆସୁଛନ୍ତି । 

ରଙ୍ଗଲାଲ— ଓଃ ! | 
( ସୁକାନ୍ତି, କ୍ଷଣପ୍ରଭା ଓ ନୀର ଆସିଲେ । କ୍ଷଣପ୍ରଭା ଦାମିକ୍ା 
ଶାଢ଼ି, ବହୁ ମୂଲ୍ୟବାନ ଅଳଙ୍କାର ପିଛିଛି । ନୀରର ବେଶ 
ଭୂଷାରେ ମଧ୍ଯ ପରିବର୍ଭନ ଦେଖାଦେଇଛି । ) 

ଦୂଷ୍ଣନ୍ତଂ ସବ୍ର ବ୍ରଲି ଦେଖ୍‌ଲୁ ତ ବୋଉ ? 

ସୁକାନ୍ତି ହଁ । 
( ଏତିକିବେଳେ ପରିଷ୍କାର ଲୁଗାପଟା ପିନ୍ଧି ଗୋଟିଏ ଝିଅ 
ଓ ଦୁଇଟି ପୂଅ ଆସିଲେ । କାହାର ବୟସ ଆଠ ନଅ ବର୍ଷରୁ 
ବେଶି ନୁହେଁ । ) 

ଗୋପାଳ- ଏ ପିଲା ତିନୋଟିକୁ ଚିହିଲେ ତ ମା’ ? 

ସୁକାନ୍ତି ନା, ତ । 

ଗୋପାଳ- ଏ ପିଲେ- ତମ ନାଁ କୁହ । 

ଜୋଲେଖା- ମୋ ନାଁ ଜୋଲେଖା । 

ଜୋନାଥନ୍‌- ମୋ ନାଁ ଜୋନାଥନ୍‌ । 

ଗୋବିନ୍ଦ ¬ ମୋ ନାଁ ଗୋବିନ୍ଦ ଚନ୍ଦ୍ର । 

ଗୋପାଳ- ଗୋଟିଏ ମୁସଲମାନ, ଗୋଟିଏ ହିନ୍ଦୁ ଆଉ ଏଇଟି 
ଖ୍ରୀଷ୍ଟିଆନ୍‌ । ଏଇଟି ହେଉଛି ଦୂଷ୍ଠନ୍ତବାବ୍ରଙ୍କ ଝିଅ, ଏଇଟି 
ତୃଷାରବାବ୍ରଙ୍କ ପୁଅ, ଏଇଟି ହଉଛି କ୍ଷଣପ୍ରଭା ଦେବୀଙ୍କ 
ପୂଅ | 

ସୂକାନ୍ତି¬ ହୃ ! 

ଗୋପାଳ- ପିଲା ତିନୋଟି ଏମାନଙ୍କୁ ଠିକ୍‌ ନିଜର ବାପ ମା” 
ପରି ଆଦରିଯାଇଛନ୍ତି । 

ସୁକାନ୍ତି ( କ୍ଷଣପ୍ରଭାକୁ ) ମୋଟରେ ଏଠି କେତେ ଜଣ ଅଛନ୍ତି 
ମା ? . 

ପ୍ରଭା ଶହେ ଏଗାର ଜଣ । 

ସୁକାନ୍ତି ହଁ । (ଚାଲିଗଲେ ) 

ପ୍ରଭା ନୀର, ତମେ ବୋଉଙ୍କ ସାଥ୍‌ରେ ଯାଅ, ମୁଁ ପଛରେ 
ଯାଉଛି । (ନୀର ଓ ପିଲାମାନେ ଚାଲିଗଲେ ) 

ଦ୍ରଷ୍ଣନ୍ତ ବୋଉ କଂଣ କିଛି କହୁଥିଲା ? 

ପ୍ରଭାଓ କେବେ ଭଲା କୋଉ କଥାରେ ସେ କିଛି କହନ୍ତି ? 
( ସସ୍ତଙ୍କୁ ଉଦ୍ଦେଶ୍ୟ କରି ) ହଁ, ଆପଣମାନେ ଟିକେ ଦୟାକରି 
ବସନ୍ତୁ 

ଟ୍ଞ୍ଜା ୨୧ 


ଗୋପାଳ କ'ଣ ନୃତ୍ୟଗୀତର ଆୟୋଜନ ତ ? 

ପ୍ରଭା ଆଜ୍ଞା 

ଗୋପାଳ ଆସନ୍ତୁ ଶେଠ୍‌ ସାହେବ, ସବୁଦିନେ ମଞ୍ଚ ଆଉ 
ପଦାରେ ଅପ୍ସରାମାନଙ୍କ ନୃତ୍ୟଗୀତ ଦେଖୁଥ୍‌ଲେ । ଆଜି 
ଏଠି ଏଇ ଅରକ୍ଷମାନଙ୍କୁ ଦେଖନ୍ତୁ । 
( ନୃତ୍ୟ ଶେଷ ହେଲାବେଳକୁ ଦେଖାଗଲା କେବଳ ତୂଷାର, 
ଦୃଷ୍ଟନ୍ତ, କ୍ଷଣପ୍ରଭା ଓ ଗୋପାଳ ଛଡ଼ା ଅନ୍ୟମାନେ ବିଦାୟ 
ନେଇଛନ୍ତି । ) 

ଗୋପାଳଙ- ହଁ, ଶେଠ୍‌ ସାହୁକାରମାନେ ତ ବିଦାୟନେଲେ- 
ଅରକ୍ଷ ନିବାସର ପ୍ରକୃତ ଅବସ୍ଥା ତ ସେମାନଙ୍କୁ ଜଣେଇ 
ଦିଆଗଲା ନାହିଁ । 

ତୁଷାର ଆଜି, ଏଇ ଉତ୍ସବ ଦିନରେ ସେମାନଙ୍କ ସହିତ କୌଣସି 
ଆଲୋଚନା କରାଯିବନାଇଁ ବୋଲି ଆମେ ଠିକ୍‌ କରିଥ୍‌ଲୁ । 

ପ୍ରଭା- କିନ୍ଧ କେତେଦିନ ଆମେମାନେ ଏ ଅବସ୍ଥାରେ ଏ 
ଅନୁଷ୍ଠାନକୁ ବଞ୍ଚାଇରଖ୍ପାରିବା ? ଆରମ୍ଭ ହେବାର ମାସ 
କେଇଟା ମଧ୍ଯରେ ବାହାରୁ ଆଉ ଗୋଟଏ ପଇସା ସାହାଯ୍ୟ 
ଆସୁନି, ଅଥଚ ଏଣେ ସଂଖ୍ୟା ବଢ଼ିଚାଲିଛି । ଆହୁରି ବଢ଼ିବ । 
ଏ ସମସ୍ୟା ଚିରଦିନ ଥୁଲା, ଚିରଦିନ ରହିବ । କିନ୍ଧ ଚିରଦିନ 
ଆମର ଶକ୍ତି ସାମର୍ଥ୍ୟ ବ। ଉତ୍ସାହ ରହିବ ନାହିଁ:। 
ସେଇଥ୍‌ପାଇଁ ମୁଁ କହୁଛି ବେଳ ଥାଉଥାଉ ସର୍ବସାଧାରଣଙ୍କ 
ହାତକୁ ଏହାର ଦାୟିତ୍ଵ ଟେକିଦେବା ମଙ୍ଗଳ । 

ଦୃଷ୍ଟନ୍ତତ ସର୍ବସାଧାରଣ ? 

ତୁଷାର ମୁଁ ଗୋଟେ କଥା ଭାବୃଛି । 

ଗୋପାଳ- କ'ଣ ? 

ତୁଷାର- ଆମେ ଆଉ ଆମ ନିବାସର ଅରକ୍ଷ ସଂଖ୍ୟା ବଢ଼ାଇବା 
ନାଇଁ । ଏଇ କେତେଜଣ ନେଇ ଯେକୌଣସିମତେ 
ନିବାସଟିକ୍ୂ ଚଳାଇ ନେବାକୁ ହେବ । ଏଣିକି ଯିଏ ନୂଆ 
ଆସିବ ସେ ଫେରିଯିବ । ତା'ପାଇଁ ଏଠି ଆଉ ସ୍ଥାନ ନାହିଁ । 
ତା'ହେଲେ ଲୋକେ ବାଧ୍ୟହୋଇ ଆହୁରି ନୂଆ ନୂଆ 
ଅନୁଷ୍ଠାନ ଖୋଲିବେ । 

ଦୃଷ୍ଟନ୍ତତ କିନ୍ତୁ ତୃଷାର, ଏଥ୍‌ରେ ତମର ଆଦର୍ଶ ବଞ୍ବ କେମିତି ? 
ଲୋକେ ଯଦି ଅନୁଷ୍ଠାନ ନଖୋଲନ୍ତି, ତେବେ ପୁଣି ତ ସେ 
ଦିନ ସନ୍ଧ୍ୟା ଭଳି ରାସ୍ତାତଳ ନଦ୍ଦମାରେ ଏମାନଙ୍କ ମଲା 
ଦେହ ଦେଖ୍ବାକୁ ମିଳିବ । କାଲି ଯଦି କେହି ପଟ୍ଟ, ଅକ୍ଷମ 
ଛାତିରେ ପଞ୍ରାହାଡ଼ ଦେଖାଇ ତମ ପାଖରେ ହାତପାତି 
ଆସି ଠିଆହୁଏ, ତେବେ ତୁମେ କେଉଁ ମନରେ ତାକୁ ଏଠୁ 
ନିରାଶ କରି ଫେରାଇଦେବ ? ଫେରିଯାଇ ସେ କରିବ 
କ'ଣ, ରହିବ କେଉଁଠି ? 
( ଦୃଷ୍ଠନ୍ତର ସ୍ଵର ଭାଙ୍ଗି ପଡ଼ିଛି ) 


ପ୍ରଭା ଦୃଷ୍ଟନ୍ତବାବ୍ର ! 

ଦୃଷ୍ଟନ୍ତ ନା ପ୍ରଭାଦେବୀ, ମୁଁ ପାରୁନି । ଏ ଦୃଶ୍ୟର କଳ୍ପନା ମୁଁ 
କରିପାରୁନି । କେଉଁଠି ସ୍ଥାନ ନପାଇ ଯିଏ ଏଠିକି ଆସିଲା, 
ତାକୁ ପୂଣି ଫେରାଇଦେବା କେଉଁଠିକି ? 

ଦୁଷାର- ତା”ହେଲେ କୁହନ୍ତୁ ଗୋପାଳବାବ୍ର, ଆମେ କରିବା 
କଂ ଣ ? କ୍ଷଣପ୍ରଭା ଯାହା କହିଲେ ସେଇ ସର୍ବସାଧାରଣହିଁ 
କ'ଣ ଆମର ଭରସା ? 

ଗୋପାଳ କିନ୍ତୁ ଏ କ୍ଷେତ୍ରରେ ସର୍ବସାଧାରଣମାନେ ଦେଶର 
ଧନୀ ଲୋକେ ତ ? କେତେଜଣ ଧନୀ ଆପଣଙ୍କର ଏ 
ଆଦର୍ଶରେ ଅନୁପ୍ରାଣିତ ହୋଇ ଆଗେଇ ଆସିବେ ? ଆରେ 
ବାବ୍ର, ଯାହାର ଅଛି ସିଏ ସବ୍ରଦିନେ ‘ଅଛି 'ର ମିଠା ଚାଖ୍‌ 
ଆସିଛି - ସେ ଭଲା କାହିଁକି ନିଜର ହାତମୁଠା ଖୋଲି 
ଆଗେଇଆସିବ ? ସେଇଥ୍ପାଇଁ ଆମର ଏ ନୂଆ ନୀତି 
ହେଲା- ଯାହା ଅଛି ତା'ରି ଧ୍ଵଂସ, ତା'ରି ପାଉଁଶ ଉପରେ 
ହେବ ନୂତନର ଜନ୍ମ। ଲୋକେ ଯଦି ନିଜେ ନିଜର ସ୍ଵାର୍ଥ 
ଛାଡ଼ିବାକୁ ଆଗେଇନଆସନ୍ତି, ତେବେ ଜୋର୍‌ କରି ତାଙ୍କର 
ସ୍ବାର୍ଥ ତାଙ୍କଠୁ ଛଡ଼େଇ ଆଣିବାକୁ ହେବ । ଏଠି ସମସ୍ତଙ୍କର 
ସ୍ଵାର୍ଥ ମେବ ସମସ୍ତଙ୍କର ସ୍ଵାର୍ଥ । ଦେଶରେ ଯେତେ 
ଅପାରଗ, ଅକ୍ଷମ ଅଛନ୍ତି ସେ ସମସ୍ତଙ୍କୁ ବଞ୍ଚାଇ ରଖ୍ବାର 
ଦାୟିତ୍ଵ ହେଉଛି ଦେଶର, ଜାତିର, ସମାଜର, 
ସରକାରଙ୍କର । 

ଦ୍ରଷ୍ଠନ୍ତତ ତା ହେଲେ କ”ଣ ଏ ଧ୍ଵଂସର ଗତିକୁ କେହି ଏଡ଼ି 
ଦେଇପାରିବେନି ? 

ଗୋପାଳ ତୁଷାରବାବର ଚିନ୍ତାଶୀଳ ଲୋକ- ଏ ପ୍ରଶ୍ନର ଉତ୍ତର 
ସେଇ ଦିଅନ୍ତୁ । ମୁଁ ବର୍ଭମାନ ଆସୁଛି, ନମସ୍ାର । 
(ପ୍ରସ୍ଥାନ) 

ଦୁଷ୍ଣନ୍ତ" ତୁଷାର... 

ତୃଷାର- ଝଞ୍ଜା ଯଦି ଧୃଂସକୁ ଡାକିଆଣେ¬- ତେବେ ତେବେ 
ନା ଦୁଷ୍ଟନ୍ତ ଏ ପ୍ରଶ୍ନର ଉତ୍ତର ମୁଁ କିଛି ଦେଇପାରୁନି । ମୁଁ 
ଭାବୁଛି ସରକାରଙ୍କୁ ସାହାଯ୍ୟ ପାଇଁ ନିବେଦନ କରିବି । 

ଦୃଷ୍ଣନ୍ତତ ବେଶ୍‌, ତୁ ଆବେଦନ କର । ମୋର ପନ୍ଥା ଭିନ୍ନ । ମୁଁ 
କ୍ଷଣପ୍ରଭାଙ୍କ ସାହାଯ୍ୟ ଚାହେଁ... 

ପ୍ରଭା ମୋର ସାହାଯ୍ୟ ? 

ଦୁଷ୍ଣନ୍ତ ହଁ, ତୁମେ ନିଜେ ଯାଇ ଦେଶର ଧନୀମାନଙ୍କ ଦୁଆରେ 
ଅରକ୍ଷ ନିବାସପାଇଁ ହାତପାତି ଭିକ୍ଷା ମାଗିବ । 

ପ୍ରଭା କିନ୍ତୁ....? 

ତୃଷାର- ତମେ ଯାଅ ପ୍ରଭା, ଚେଷ୍ଟାକର । ଯଦି ସେମାନଙ୍କ 
ମନକୁ ଛୁଇଁପାର, ସେମାନଙ୍କ ଅନୁପ୍ରାଣିତ କରିପାର, 
ତେବେ ହୁଏତ ଆମର ଅଭାବ ରହିବ ନାହିଁ । 

ପ୍ରଭା କିନ୍ଧ ଏ ଚେଷ୍ଟା ମୁଁ ନ କରି ତୁମେ ଦୁହେଁ ତ କରିପାରନ୍ତ। 

୨୨ ଝ୍ଞ୍ଜା 


ତୁଷାର ଆମେ ଚେଷ୍ଟା କରିବୁ ପ୍ରଭା, ଆମେ ବି ଦାର ଦ୍ଵାର 
ବ୍ରଲି ମାଗିବୁ । କିନ୍ଧୁ ତୂମକୁ ମଧ୍ଯ ଯିବାକୁ ହେବ । କାରଣ... 

ପ୍ରଭା କାରଣ....? 

ତୁଷାର ନାରୀର ଆବେଦନ ବିଫଳ ହୁଏନା ! 

ପ୍ରଭା ଏଁ....? 

ଦ୍ରଷ୍ଣନ୍ତ“ ତୁଷାର ଠିକ୍‌ କହିଛି ପ୍ରଭାଦେବୀ- ଢାରୀର ଆବେଦନ 
କେବେ ବିଫଳ ହୁଏନା । ( ପ୍ରସ୍ଥାନ ) 

ତୁଷାର ଦୁଷ୍କନ୍ତ...ଦୃଷ୍ଣନ୍ତ... 

ପ୍ରଭା ସେ ଚାଲିଗଲେଣି । 

ତୁଷାର ଓଃ, ପ୍ରଭା ! 

ପ୍ରଭା କ'ଣ ( ପ୍ରଭା ତୃଷାରର ହାତ ଧରିଲା ) ବୃଝିପାରୁଚ 
ତ ? ହାତରେ, ବେକରେ, କାନରେ ସବୁଠି ପିଛିଛି ଦାମୀ 
ଦାମୀ ଗହଣା, ଦେହରେ ଦାମିକା ଶାଢ଼ି । ଅନ୍ଧ ଗରିବ 
ତୃଷାରକାନ୍ତିର ସ୍ତ୍ରୀ କ୍ଷଣପ୍ରଭା ଆଉ ସେ କ୍ଷଣପ୍ରଭା ହୋଇ 
ନାହିଁ । ସେ ସୁନା ଜହରତ୍‌ରେ ଝଟକୁଛି ! ଶାଶ୍ମଙ୍କ ମରିବା 
ହିଁ କେତେଦିନ ହୋଇଗଲା ଗୋଟାଏ ସ୍ଵପ୍ନ ପରି ତାଙ୍କୁ 
ଭଲିଯିବାକ୍ର ବସିଲିଣି । ମା'ର ଦାବି ଦେଖାଇ ଗୋଟାଏ 
ରାତି ପାଇଁ ଏଠିକି ଆଣି, ଅକପଟ ସ୍ବେହ, ମମତା 
ସଙ୍ଗେସଙ୍ଗେ ଧନ ଦଉଲତର ନିଗଡ଼ ଭିତରେ ମତେ ବାନ୍ଧି 
ରଖ୍ଲେ । ନିଜ ହାତରେ ମୋ କାନିରେ ବାନ୍ଧିଦେଲେ 
ଭଣ୍ଡାର ଘରର ଚାବି । ପାଟି ଫିଟେଇବାର ଜୁ ରହିଲା 
ନାହିଁ । ଆଜି ଲକ୍ଷପତି ଓକିଲ ଦ୍ଷ୍ଟନ୍ତଙ୍କ ଘରର ଗୃହିଣୀ 
ତାଙ୍କ ମା’ ସୁକାନ୍ତି ନୃହନ୍ତି- ଗୃହଣୀ ମୁଁ, ତାଙ୍କ ବାନ୍ଧବୀ 
କ୍ଷଣପ୍ରଭା । ଲୋକ ଏଢଥା ଜାଣିଲେ, ଶୁଣିଲେ, ମନେ 
ମନେ ତୂନିହୋଇ ରହିଲେ । ହାତରେ ମୋର ସୂନାର 
ବେଢ଼ି - ଖସିଯିବାର ବାଟ କାହିଁ ? କିନ୍ଧ ଏ ପୂଣି ତୁମେ 
କ'ଣ କରୁଛ ? ପୂଣି ଏ ତ୍ୟାଗର ବନ୍ଧନ- ଆଦର୍ଶର 
ବେଢ଼ିରେ ମତେ ବାନ୍ଧିରଖୁଛ ? 

ତୃଷାର- ତ୍ୟାଗ କେବେ ବନ୍ଧନ ହୋଇପାରେନା ପ୍ରଭା । ମୁଁ ତ 
ତୁମକୁ କହିଛି ¬ ମୋର ଜନ୍ମ ଏଇ ଅରକ୍ଷମାନଙ୍କ ସେବା 
କରିବାପାଇଁ । ଆମର ଲକ୍ଷ୍ୟ ହେଇ। ସେବା, ଆମର 
ଆଦଶି ହେଲା ତ୍ୟାଗ । ତୁମକୁ ଆଗେଇ ଯିବାକୁ ହେବ 
ପ୍ରଭା । ଅରକ୍ଷ ନିବାସକୁ ବଞ୍ଚାଇ ରଖ୍‌ବାପାଇଁ ତୂମକୁ ଦ୍ଵାର 
ଦ୍ଵାର ବୁଲି ଭିକ୍ଷା ମାଗିବାକୁ ହେବ । 

ପ୍ରଭା ନା-ନା- ମୁଁ ପାରିବିନି । 

ତୃଷାର¬ ଡୂମେହି ପାରିବ ପ୍ରଭା ନୁମେହିଁ ପାରିବ ତୁମେ 
ଯାଅ ମୁଁ ଯାହା ଜହିଛି¬ ନାରୀର ଆବେଦନ ବିଫଳ ହୁଏ 
ନାହିଁ । ତୁମେ ଯାଅ । ( କହ କହ ଚାଲିଗଲା ) 
( ଢୋଢ଼ ଦୃଶ୍ୟ- ମଞ୍ଚ ସଂପୂର୍ଣ୍ଣ ଅନ୍ଧକାର । ଝଞ୍ଜାପରି ଏକ 


ଉତ୍ତାଳ ଯନ୍ତ୍ର ସଙ୍ଗୀତର ସ୍ଵର ପରିସ୍ଥିତିକୁ ଆହୁରି ଗୁରୁତର 
କରିଦେଲା । କିଛି ସମୟ ପରେ କ୍ଷୀଣ ଆଲୋକ ଜଳି 
ଉଠିଲା - ପଟ୍ଟଭୂମିରେ କଳାପ । ଅତି ସନ୍ତର୍ପଣରେ ଏକ 
ପୂରୁଷର ଛାୟାମୂର୍ି କଳାପର୍ଦା ଅନ୍ତରାଳରୂୁ ବାହାରି 
ଆସିଲା । ସେ କିଛି ସମୟ ଅସ୍ଥିର ହୋଇ ପଦଚାରଣ କଲା 
ପରେ ବିପରୀତ ଦିଗରୂ ଏକ ନାରୀମୂର୍ଭି ଆସିଲ। । 
ଆଲୋକ ଜଳିଉଠିଲା ପରେ ଦେଖାଗଲା ପୂରୁଷଟି ହେଉଛି 
ରଙ୍ଗଲାଲ ଓ ନାରୀଟି ହେଉଛି କ୍ଷଣପ୍ରଭା । ପ୍ରଭା ସୁସଜତା ) 

ରଙ୍ଗଲାଲ— ଆଇଏ ଦେବୀଜୀ, ଆଇଏ, ଆଇଏ । 

ପ୍ରଭା ମୁଁ କିଛି ବୃଝି ପାରୁନି ରଙ୍ଗଲାଲବାବ୍ର ! କାଲି ତ 
ଦୋକାନରୁ ଫେରେଇଦେଲେ, ଆଜି ପୂଣି ଆପଣଙ୍କ ଚିଠି 
ପାଇଲି ଏଠି ଆସି ଦେଖାକରିବାକୁ । ଏ ନିରୋଳା 
ଜାଗାଟା... 

ରଙ୍ଗଲାଲ- ଆପଣ ପିଲାଲୋକ ପ୍ରଭାଦେବୀ - ସେ ଗୁମର 
ଆପଣ ବୂଝିପାରିବେନି । ଦୋକାନରେ ମୋର ଭାଇ ଅଛି, 
ପୁଅ ଅଛି, ପୃତୁରା ଅଛି - ସେଠି ଆଉ ଆପଣଙ୍କୁ କେତେ 
ଚାନ୍ଦା ଦେବି -ଏଇ ପାଞ୍ଚଶହ କି ଏକ ହଜାର । ବେଶି 
ଦେଲେ ସେମାନେ ମୋତେ ସନ୍ଦେହ କରିବେ । 

ପ୍ରଭା ଓ....ସେଥ୍ପାଇଁ ତା'ହେଲେ ... ଆଛୁ ଦିଅନୁ କେତେ 
ଦେବେ । ମୋ ମନକୁ ନପାଇଲେ କିନ୍ତୁ ମୁଁ ମୋଟେ 
ନେବିନି । 

ରଙ୍ଗଲାଲ- ମୋ ମନକୁ ତ ଆପଣ ଦୋହଲାଇ ଦେଲେଣି 
ପ୍ରଭାଦେବୀ, ମୁଁ ପୁଣି ଆପଣଙ୍କ ମନକଥା ବୁଝିବିନି ? 
(ଦୀରଘନିଶ୍ଵାସ ମାରି ) ହାୟ, ହାୟ, ପ୍ରଭାଦେବୀ ! 

ପ୍ରଭା ଦିଅନ୍ତୁ...ଏଇ ହାତପାତି ମାଗୁଛି । 

ରଙ୍ଗଲାଇ- ଏଇ ହାତ,..ଏଇ ହାତରେ ଦେବି ? 

ପ୍ରଭା ହଁ । 

ରଙ୍ଗଲାଲ- ( ନୋଟ ବିଡ଼ାଏ ପକେଟରୁ ବାହାରକରି ପ୍ରଭା 
ହାତରେ ଧରେଇଦେଇ, ପ୍ରଥମେ ଡରିଡରି ପରେ ସାହସ 
ସହକାରେ ନୋଟ୍‌ ସହ ପ୍ରଭା ହାତକୁ ନିଜ ହାତ ମୂଠାରେ 
ରଖ୍‌ ) ହାୟ, ବଜରଙ୍ଗବଲୀ— ଏତ ହାତ ନୁହେଁ, ସୁନାର 
ପଦୁଅଁ ଅଛି । 

ପ୍ରଭା ( ହସି ) କେଜାଣି ଶେଠଜୀ ! କାଉଁରିକାଠି ଛୁଇଁଲା ପରି 
ଆପଣଙ୍କ ହାତ ଲାଗି ମୋ ହାତ ଯେବେ ସୁନା ପଦ୍ଧ 
ହୋଇଯାନ୍ତାଂ ତେବେ ଆଉ ଚାନ୍ଦାପାଇଁ ମୋତେ ଚୋରଣୀ 
ସାଜିବାଜୁ ପଡ଼ନ୍ତା ନାହିଁ । ହାତଟା ଏଥର ଛାଡ଼ନ୍ତୁ" କେତେ 
ଦେଲେ ? 

ରଙ୍ଗଲାଲ— ପାଞ୍ଚ ହଜାର... 

ପ୍ରଭା ମୋଟେ ପାଞ୍ଚ ହଜାର ? 

ରଙ୍ଗଲାଲ— କୁଲ୍‌ ଏକ୍‌ ହାତ୍କି କିମତ । 

ପ୍ରଭା ଓଃ, ଗୋଟେ ହାତପାଇଁ ପାଞ୍ଚ ହଜାର ¬ ମୁଁ ଜାଣି ନ 
ଥ୍ଲି । (ଟଙ୍କା ବ୍ୟାଗରେ ରଖ୍‌ ) ଏଇ, ଏଥର ଦି'ହାତ 
ପାତିଲି, ଦିଅନ୍ତୁ । 
( ପ୍ରଭାର ଦୁଇ ହାତକୁ ଆବେଗରେ ନିଜ ଛାତି ଉପରେ 
ଚାପି ) 

ରଙ୍ଗଲାଲ- ରାମ୍ଜାନେ ପ୍ରଭାଦେବୀ, ସୀତା ମାର ଜାନେ 
ମୈ ସଚ୍ମୁଚ୍‌ ମରଯାଉଁଗା- ମୈ ମରଯାଉଁଗା । 

ପ୍ରଭା- କ'ଣ ହେଲା ଶେଠଜୀ, ଇମିତି ହେଉଛନ୍ତି କାହିଁକି ? 

ରଙ୍ଗଲାଲ- ନେହିଁ, ନେହିଁ ପ୍ରଭାଦେବୀ ! ମୋର ସବୁ କଥା 
ଏଇଠି ଏଇ ଛାତି ପାଖରେ ଅଟକିଯାଉଛି । 

ପ୍ରଭା କଥା ପଛେ ଅଟକ୍ର, କିଳ୍ଧ ଦୟାକରି ଟଙ୍କାଟା ଅଟକାନ୍ତୁ 
ନାହିଁ । ମୁଁ ପରା ଦୁଇହାତ ପାତି ଭିକ୍ଷା ମାଗୁଛି... 

ରଙ୍ଗଲାଲ- ଓ...ଲିଜି ୟେ, ଲିଜି ଯେ...ିର ପାଞଚହଜାର, 
ଲିଜିୟେ । 

ପ୍ରଭା ଧନ୍ୟବାଦ୍‌ । ଆଛା ପୁଣି କେବେ ଆସିବି ? 

ରଙ୍ଗଲାଲ- ଅଭି ନେହିଁ, ଏକ ହପ୍ରାକେ ବାଦ୍‌ । 

ପ୍ରଭା ଆଛା, ହପ୍ତାକ ପରେ ପୁଣି ଏଇଠିକି ଆସିବି । ବର୍ରମାନ 
ଆସୁଛି ନମସ୍ତେ । 

ରଙ୍ଗଲାଲ— ନମସ୍ତେ । 
( ପ୍ରଭାର ହାତକୁ ପୁଣି ଧରିବାକୁ ଯାଉଥଲା ) 

ପ୍ରଭା- ହାତ ଧରିବେ, ଧରନ୍ତୁ, ଆପରି ନାହିଁ; କିନ୍ଧ ଆହୁରି 
ପାଞ୍ଚ ହଜାର । 

ରଙ୍ଗଲାଲ— ତବ୍‌ ରହନେଦୋ । ଏକ ହପ୍ରାକେ ବାଦ୍‌ ଫିର୍‌ 
ମିଲ୍‌ଙ୍ଗେ । ନମସ୍ତେ, ନମସ୍ତେ... 
( ରଙ୍ଗଲାଲ ଚାଲିଗଲା । ପ୍ରଭା ଠିଆହୋଇଥାଏ । କ୍ଷଣକ 
ଭିତରେ ତାର ଅଭିନେତ୍ରୀର ରୂପ କୁଆଡ଼େ ଉଦ୍େଇଗଲା । 
ଲଜା, ଘୃଣାରେ ସେ କାନ୍ଦିପକାଇଲା । ଉତ୍ତେଜନାରେ ସେ 
ନିଜ ହାତକୁ କାମୁଡ଼ିପକାଉଥାଏ । ଏତିକିବେଳେ ପୂର୍ବର 
ଯନ୍ତ୍ରସଙ୍ଗୀତ ଶୁଣାଗଲା, ଆଉ ସଙ୍ଗୀତ ମଧ୍ଯରେ ତୁଷାରର 
କଣ୍ଠସ୍ଵର ) 
ତୁମେ ଆଗେଇଯାଅ ପ୍ରଭା, ତୁମେ ପାରିବ । ନାରୀର 
ଆବେଦନ କେବେ ବିଫଳ ହୁଏନା, ତୁମେ ପାରିବ ।  ' 
( ଯନ୍ତ୍ରସଙ୍ଗୀତ ସହ ସମନ୍ସୟ ରକ୍ଷାକରି ବାରମ୍ବାର ଏହି କଥା 
ତାକୁ ଶୁଣାଯାଉଥାଏ । ଧୀରେ ଧୀରେ ସେ ପ୍ରକୃତିସ୍ଥ 
ହେଲା । ମଞ୍ଚ ପୂଣି ଅନ୍ଧକାର । ସଙ୍ଗୀତର ଶେଷ ସ୍ଵର ପରେ 
ପୂଣି ଆଲୋକ ଜଳିଉଠିଲା ବେଳକୁ ଦେଖାଗଲା ଖୁବ୍‌ 
ହସହସ ମୁହଁରେ ଠିଆହୋଇଛି ପ୍ରଭା । ସମ୍ମୁଖରେ ତା'ର 
ଜଲାଲ ଉଦ୍ଦିନ । ଜଲାଲ ଯେପରି ହାତରେ ସୁନାଚାନ୍ଦ 
ପାଇଛି । ) 


ପ୍ରଭା କ”ଂଣ ଏତେ ଦେଖଛନ୍ତି ମିଆଁ ସାହେବ ମତେ ଭିକ୍ଷା 
ଦିଅନ୍ତୁ । ଦିଅନ୍ତୁତ କ'ଣ ଏତେ ଦେଖୁଛନ୍ତି ? 

ଜଢଲାଲ- ( ଗଦ୍ଗଦ୍‌ ହୋଇ ) ଦେଖ୍ତାହଁ ¬ ଦେଖ୍ତାହୁଁ— 

ପ୍ରଭା ଅତୂତ ଲୋକ ଆପଣ ! 

ଜଲାଲ- “ ' ତୁମ୍ହାରା ରାଜେ ଦିଲଅପ୍ନୀ¬ ତୃମ୍‌ ହାରୀ ବସ୍‌ 
ଖୁସି ଅପ୍ନୀ- ତୁମ୍ହାରୀ ଏକ ହାଁ ପର ମୁନ୍ଶର ହୈ 
ଜିନ୍ଦଗୀ ଅପନା । 

ପ୍ରଭା- ବେଶ୍‌; ହେଲା ତ ଏବେ- ପାଞ୍ଚ ମିନିଟ୍‌ ହେଲା ମୋ 
ହସ ଦେଖ୍ଲେଣି- ଏଣିକି ମୋତେ ବିଦାକରିବେ କି ନାହିଁ 
କୁହନ୍ତୁ ? 

ଜଲାଲ- ସଉକ୍ସେ¬ ସଉକ୍ସେ- ଏ ଲିଜିୟେ ଦଶ୍‌ ହଜାର । 

ପ୍ରଭା- ଧନ୍ୟବାଦ ! (ଜଲାଲର ପ୍ରସ୍ଥାନ | ପୂର୍ବ ପରି 
ଯନ୍ତ୍ରସଙ୍ଗୀତ ଓ ତୁଷାରର କଣ୍ଠସ୍ଵର ପରେ ମଞ୍ଚ ଅନ୍ଧାର 
ହୋଇ ପୂଣି ଆଲୋକ ଜଳିଉଠିଲା ପରେ ଦେଖାଗଲା 
ମଞ୍ଚରେ ଅଛନ୍ତି ପ୍ରଭା ଓ ପୃଷ୍ଟି । ) 

ପ୍ରଭା ମୁଁ ଆଉ ପାରିବିନି ମିଃ. ପୃଷ୍ଠି । କେତେ ବାଟ ଆଉ ଏ 
ନିରୋଳା ନଇକୂଳ ରାସ୍ତାଟାରେ ଚାଲିଚାଇି ଯିବା ? 

ପୃଷ୍ଟି ଚାଲିଚାଲି ଯିବାକ୍ର କିଏ କହୁଛି - କାର୍‌କୁ ଆସନ୍ତୁ । 

ପ୍ରଭା ବାସ୍ତବିକ୍‌ ଏଇଟା ଗୋଟିଏ ଦୃଶ୍ୟ । ଆମେ ଚାଲିଛୁ, 
ପବେପଛେ କଳ୍ଛପଗତିରେ କାର୍‌ଟା ଚାଲିଛି । କେତେ 
ପେଟ୍ରୋଲ୍‌ ପୋଡ଼ିଲେଣି ! 

ପୃଷ୍ଠିଟ ଆପଣ ମୋ ପାଖରେ ଥଲେ ପେଟ୍ରୋଲ୍‌ ହିସାବ ରଖେ 
କିଏ ? ଆସନ୍ତୁ କାର୍‌କୁ । 

ପ୍ରଭା- ନା ଆଜି ସାରା ଟାଉନ୍‌ଟା ଆପଣଙ୍କ କାର୍‌ରେ 
ବୃଲିଲିଣି । ଆଉ କାର୍‌ରେ ବସିବାକୁ ଇଚ୍ଛା ନାହିଁ" ମତେ 
ବିଦାୟ ଦିଅନ୍ତୁ 

ପୃଷ୍ଠିସ ବିଦାୟ ? 

ପ୍ରଭା କିନ୍ଧୁ ଖାଲି ହାତରେ ନୁହେଁ ¬ ମୋ ପାଉଣା ସହ ମୋତେ 
ବିଦାୟ ଦିଅନ୍ତୁ ( ଆହୁରି ହସହସ ମୁହଁରେ ଅପାଙ୍ଗ 
ଦୃଷ୍ଟିରେ ଚାହିଁ) କ”ଣ ଭାବୁଛନ୍ତି ? ଅରକ୍ଷ ନିବାସପାଇଁ 
ଚାନ୍ଦା ଦେବେନାହିଁ ? 

ପୃଷ୍ଠିଂ ଚାନ୍ଦା, ମୁଁ ତ ଦୁଇଥର ଦେଇଛି । 

ପ୍ରଭା ( ହସି )¬ ଏଇଆ ? ଦୁଇଥର ଦେଇଛନ୍ତି ବୋଲି ଯେ 
ଆଉ ପାଞ୍ଚଥର ଦେବେ ନାହିଁ ଏକଥା ଆପଣଙ୍କ ଆୟବ୍ୟୟ 
ଫଦ୍ଦରେ କେଉଁଠି ଲେଖାହୋଇଛି ? ଆଛା, କୁହନ୍ତ ତ, ଦୁଇ 
ଥରରେ ଆପଣ କେତେ ଟଙ୍କା ଦେଇଛନ୍ତି ? ଆରେ, 
କ୍ରହନ୍ତ ? 

ପୃଷ୍ଠିଂ ( ଭଙ୍ଗାଗଳରେ ) ମୋର କିଛି ମନେପଡୁନାହିଁ । 

ପ୍ରଭା ମାନେ ? 

୨୪ ଟ୍ଞ୍ଜା 


ପୃଷ୍ଟି ଆପଣଙ୍କର ଏ ହସ, ଏ କଥା ଶୁଣି, ମୋ ଟଙ୍କା କଥା ମୁଁ 
ଏକାବେଳେକେ ଭୂଲିଗଲିଣି । 

ପ୍ରଭା ଭୁଲିଯାଇଛନ୍ତି ତ ଭଲକଥା । ଦୁଇଥରରେ ଆଠ ହଜାର 
ଟଙ୍କା ଦେଇଥ୍‌ଲେ ବି, ମନେକରନୁ ଆପଣ କିଛି 
ଦେଇନାହାନ୍ତି । 

ପୃଷ୍ଠି¬ ମୁଁ ଗୋଟେ କଥା ଭାବୁଛି ପ୍ରଭାଦେବୀ । ଆପଣ ନଥ୍‌ଲେ 
ଅରକ୍ଷ ନିବାସକୁ ରକ୍ଷା କରନ୍ତା କିଏ ? ଟଙ୍କା ଆସନ୍ତା 
କୋଉଠୁ ? ଟଙ୍କା ଦିଅନ୍ତା କିଏ ? ଆଡ୍‌ଭୋକେଟ୍‌ 
ରାମାରାଓ ପରି ଲୋକଠୁ ଆପଣ ଟଙ୍କା ଆଣିପାରିଲେ । 

ପ୍ରଭା ଅନେକ ବଡ଼ ବଡ଼ ଲୋକଙ୍କ ଦୁଆରୁ ତ ମୁଁ ପୁଣି ଖାଲି 
ହାତରେ ଫେରିଛି ! 

ପୃଷ୍ଠିଂ ନା ପ୍ରଭାଦେବୀ, ଏ କଥା ମୁଁ ମୋଟେ ବିଶ୍ଵାସ କରିବିନି । 
ଏଇ ମୁହଁରେ ହସ ଟାଣି ଏ ହାତ ପାତି ମାଗିଲେ, ଆପଣଙ୍କୁ 
ଖାଲିହାତରେ ଫେରେଇଦେବ, ଇମିତି କେହି ପୂରୁଷାଧମ 
ଅଛି ? 

ପ୍ରଭା ଆପଣ ମିଛଟାରେ ମୋର ପ୍ରଶଂସା କରୁଛନ୍ତି । 

ପୃଷ୍ଠିଂ ମିଛ ପ୍ରଶଂସା କରିବା ଲୋକ ମୁଁ ନୁହେଁ । ଘୋଡ଼ାଦଉଡ଼ 
ହେବା ଆଗରୁ ରେସ୍‌ ଘୋଡ଼ା ଯେମିତି ଦଉଡ଼ିବାପାଇଁ ଅଥୟ 
ହେଉଥାଏ, ଆପଣଙ୍କୁ ଚାନ୍ଦା ଦେବାପାଇଁ ମୋ ପ୍ରାଣରେ 
ସେମିତି ଗୋଟେ ଅଧୀର ଉନ୍ମାଦନା ଜାଗିଉଠେ । ଆପଣଙ୍କୁ 
ଦେଇପାରିଲେ ଯେମିତି ମୋ ଟଙ୍କାଗୁଡ଼ାକର ସଦ୍‌ଗତି 
ହେବ, ଏଇକଥା ମୋ ମନରେ ଖେଳିଯାଏ । ଏଇ ନିଅନ୍ତୁ, 
ଗଣିବା ଦରକାର ନାହିଁ । ଗଲା ଦୂଇଥରଠୁ ବେଶି । ହଁ, 
ମୋର ଗୋଟେ ଅନୁରୋଧ ପ୍ରଭାଦେବୀ ! 

ପ୍ରଭା କୁହନୁ— 

ପୃଷ୍ଠିଓ କହବି ? ନା କହିବି ନାହିଁ । ଆପଣ ଆଖ୍‌ ବୂଜନ୍ତ । 

ପ୍ରଭା କାହିଁକି ? 

ପୃଷ୍ଠିଂ ମୋର ଏକାନ୍ତ ଅନୁରୋଧ, ମାତର ମିନିଟିକପାଇଁ । କ'ଣ 
ବ୍ରଚଢିବେ ନାହିଁ ? 

ପ୍ରଭା ଆଚ୍ଛା, ଆଖ୍‌ ବୃଢିଲି । 

ପୃଷ୍ଠିଓ ମୁଁ ନ କହିବାଯାଏଁ ଖୋଲିବେ ନାହିଁ । 
( ପକେଟରୁ ଗୋଟିଏ ଖୁବ୍‌ ଦାମୀ ହାର ବାହାରକରି ପ୍ରଭା 
ବେକରେ ପିନ୍ଧାଇଦେଲେ । ) 
ହିଁ, ଏଥର ଆଖ୍‌ ଖୋଲନ୍ତୁ । 

ପ୍ରଭା (ପୃଷିଙ୍କର ଅର୍ଵଆଲିଙ୍ଗନ ଭିତରେ ରହି )} ଏ କ'ଣ ? 
ଏ ହାର....? 

ପୃଷ୍ପିଂଖ ନିଢ ଜିନିଷର ପ୍ରଶଂସା ନିଜ ମୁହଁରେ ଶୋଭା ପାଏନା ! 
ତଥାପି କହୁଛ, ଆଦୌ ବିଶ୍ଵାସ ନହେବା ଭଳି ଦାମିକା 
ହାରଟ।|.... ଆମ ଦୁଇ ଭାଇଙ୍କର ସମ୍ପତ୍ତି ବଣ୍ଡା 
ହେଲାବେଳେ ଏ ହାରଟା ମୋ ଭାଗରେ ପଡ଼ିଲା ବୋଲି, 


ଭାଇ ଭାଉଜ ଦୁହେଁ ସେ କେଇଦିନ କାନ୍ଦି କାନ୍ଦ 
କଟେଇଛନ୍ତି । ଏ ହାର ସହିତ କୁଆଡ଼େ ଲକ୍ଷ୍ମୀଙ୍କର ସମ୍ବନ୍ଧ 
ଅଛି । 

ପ୍ରଭା କିନ୍ତୁ ମୋତେ କାହିଁକି ଏ ହାର ପିନ୍ଧେଇଦେଲେ ? ମୋ 
ନିଜପାଇଁ ତ ମୁଁ ଚାନ୍ଦା ସଂଗ୍ରହ କରୁନି । ମୁଁ ଯାହା କିଛି 
ନଉଛି ତା କେବଳ ଅରକ୍ଷ ନିବାସପାଇଁ । 
(ନିଜକୁ ମୁକ୍ତ କରି ଆଣିଲା ) 

ପୃଷ୍ଟି ମୁଁ ତ ସେ କଥା ଅସ୍ଵୀକାର କରୁନି । 

ପ୍ରଭା- ତା ହେଲେ ଏ ହାରଟା ବଦଳରେ ଟଙ୍କା ଦିଅନ୍ତ । 

ପୃଷ୍ଟି ଟଙ୍କା ମୁଁ ଦେଉଛି, ଆହୁରି ମଧ୍ୟ ଦେବି । ଏ ହାରଟା 
ଦେଇ ମୁଁ ଏଇ କଥା ଜଣେଇଦେବାକୁ ଚାହେଁ ଯେ, ଆପଣ 
ଆସି ମୋ ପାଖରେ ଠଆହେଲେ ମୋର ଆପଣଙ୍କୁ ଅଦେୟ 
କିଛି ନାହିଁ। 
(ପ୍ରଭା ମୁହଁରେ ପୂଣି ହସ ଫୁଟିଉଠିଲା ) 

ପ୍ରଭା- ଆପଣଙ୍କୁ ଧନ୍ୟବାଦ ! 

ପୃଷ୍ଠିଂ ଧନ୍ୟବାଦ ଦେଇ ମୋତେ ଆପଣଙ୍କଠୁ ଦୂରକୁ ଠେଲି 
ଦିଅନ୍ଧୁନି ପ୍ରଭାଦେବୀ ! ( ପ୍ରଭା ପାଖକୁ ଲାଗିଯାଇ ) ମୁଁ 
ଚାହେଁ ଆପଣଙ୍କର ମୁହଁର ଏଇ ହସ, ଏଇ କଥା । 

ପ୍ରଭା ମୁଁ ତା'ହେଲେ ଆସୂଛି, ନମସ୍କାର । 

ପୃଷ୍ଠିଂ ଯିବେ ? କିନୁ ମୋର ଏକ ସାମାନ୍ୟ ଅନ୍ୁରୋଧ- ଆପଣ 
ଏକା ଯାଇପାରିବେନି । ମୁଁ ଆପଣଙ୍କୁ ଗାଡ଼ିରେ ନେଇ ଛାଡ଼ି 
ଦେଇ ଆସିବି । ନା ନା, ପ୍ରଭାଦେବୀ, ହାତଯୋଡ଼ି 
ପ୍ରାର୍ଥନା କରୁଛି, ମୋର ଏଇ ସାମାନ୍ୟ ଅନୁରୋଧ ମନା 
କରନ୍ତୁ ନାହିଁ । 

ପ୍ରଭା ( ହସି ) ଅଛୁ।, ଚାଲନୁ... . 

ପୃଷ୍ଠିଂ ଆସନ୍ତୁ । 


ଦ୍ଵିତୀୟ ଦୃଶ୍ଯ 


[ଦୃଷ୍ଟନ୍ତ ଗୃହର ଅଳିନ୍ଦ- ପ୍ରଫୁଲ୍ଲ ମନରେ ଦୁଷ୍ଟନ୍ତ ଓ ତୁଷାର 
କଥା ହୋଇ ଆସିଲେ । ସମୟ ରାତ୍ରି ।] 


ତୂଷାର- ଟଙ୍କାର ଅଭାବ ହେବନାହିରେ ଦୁଷ୍ଟନ୍ତ, ଟଙ୍କା ଅଛି, 
ଟଙ୍କା ମିଳୁଛ- ଆହୁରି ଟଙ୍କା ମିଳିବ । କେବଳ ଲୋକଙ୍କ 
ମନକୁ ତରଳେଇପାରିଲେ ହେଲା । 

ଦୃଷ୍କନ୍ତ ହଁ, କ୍ଷଣପ୍ରଭା ସେ ବିଦ୍ୟା ଜାଣନ୍ତି 

ତୁଷାର ହଁ ଦୃଷ୍ଣନ୍ତ ଲୋଳଙ୍କ କୁଣ୍ଠିତ ମନକୁ ତରଳେଇ, ତାଙ୍କ 
ହାତମୁଠାରୁ ଟଙ୍କା ଆଣିବାର ଉପାୟ ତାଙ୍କୁ ଜଣାଅଛି ! 
ସେ ଦିନ ଦେଖ୍ଲୁ ତ ରଙ୍ଗଲାଲ, ଜଲାଲଉଦିନ, ପୃଷି 
ଏମାନେ କିମିତି ଟଙ୍କା ନଦେଇ ଏଣୁତେଣୁ ବାହାନା କରି 
ମିଟିଙ୍ଗରୁ ଉଠିଯାଇଥ୍‌ଲେ । ଆଜି ସେମାନଙ୍କ ବାକ୍ସରୁ 

ହଜାର ହଜାର ଟଙ୍କାର ସୁଅ ଛୁଟିଛି । ଉଦ୍ୟମ ଥୁଲେ, 
ଆନ୍ତରିକତା ଥ୍ଲେ, ଆମର ଚେଷ୍ଟା କେବେ ବିଫଳ 
ହେବନାହିଁ । 

ଦୁଷ୍ଟନ୍ତଠ ମୋର ସ୍ଵପ୍ନ ଥୁଲା ଅରକ୍ଷ ନିବାସ କେମିତି ସବୁଦିନ 
ପାଇଁ ବଞ୍ଚରହିବ। ତୋର ସ୍ଵପ୍ନ ଥ୍ଲା- ତୁ 
ଦରିଦ୍ରନାରାୟଣଙ୍କ ସେବାରେ ନିଜକୁ ଉତ୍ସର୍ଗ କରିବୁ । 

ତୁଷାର ଆଜି କ୍ଷଣପ୍ରଭା ଯୋଗେ ଆମର ସ୍ଵପ୍ନ ସଫଳ ହେବାକୁ 
ଯାଉଛି । 

ଦୁଷ୍ଟନ୍ତ ଆଜି ଏତେବେଳଯାଏଁ ଫେରିଲେ ନାହିଁ କାହିଁକି ? 

ତୁଷାର ଏତେବେଳ ଯାଏଁ ସେ ଯଦି ଫେରିନାହିଁ ତା ହେଲେ 
ନିଶ୍ଚୟ ସେ ଖାଲି ହାତରେ ଫେରିବ ନାହିଁ । 

ଦୃଷ୍କନ୍ତଂ କିନ୍ଧ ରାତି ଆସି ଏତେ ହେଲାଣି ! ପ୍ରାୟ ଦୁଇମାସ 
ହେଲା ସେ ଦିନରାତି ନମାନି ଖଟୁଛନ୍ତି । ଏତେ ପରିଶ୍ରମ 
କଲେ... 

ତୁଷାର ତୁ ଏଥ୍‌ରେ ତାକୁ ବାଧା ଦେଂନା ଦୃଷ୍କନ୍ତ । ମୁଁ ଚାହେଁ 
ସେ ଏଥୁରେ ତିଳତିଳକରି ନିଜକୁ ଦାନକରିଦେଉ । ତା 
ହେଲେ ନୂଆନୂଆ ଯୋଜନା ନେଇ ତୋର ଅରକ୍ଷ ନିବାସ 
ବଞ୍ଚୁରହିବ, ମୋର ଆଦର୍ଶ ଘେନି ମୁଁ ବଞ୍‌ ରହିବି । ଆଉ 
ହତଭାଗ୍ୟ ଅନ୍ଧ, ମୂକ, ବଧୀର, ଅରକ୍ଷ ଅନାଥମାନଙ୍କ 
ଦୁଃଖ ଘୁଞ୍ଯିବ । ହଁ, ତୃ ଚାଲ୍‌...ମୋତେ ଉପରକୁ ନେଇ 
ଚାଲ୍‌ ଲାଇବ୍ରେରୀ ଘରକୁ । କାମ ଅଛି । 
„ (ଦୃହିଙ୍କ ପ୍ରସ୍ଥାନ ପରେ ଆସିଲେ ସୁକାନ୍ତି ଓ ହେମାଙ୍ଗିନୀ । 
ସୁକାନ୍ତି କାହାର ଫେରିବା ବାଟକୁ ଚାହିଁ ଉଦ୍‌ବିଗ୍ନ । ) 
ହେମ ତୁ ମିଛ ମଣିବୃ ବୋଉ, ଥରେ ନୁହେଁ, ଶହେ ଥର ମୁଁ 
ମନେମନେ ଠିକ୍‌ କଲିଣିଓ¬ ତୋର ଘର କଥାରେ ପାଟି 
ଫିଟେଇବିନି । ହେଲେ ପାରୁଛି କୋଉଠି ? ନିଜର ରକ୍ତର 
ଟାଣ ତ.... 

ସୁକାନ୍ତି ( ହସି )¬ ଆଲୋ କଥା କହିବାକୁ ତତେ ମନାକଲା 
କିଏ ? ଏ ଘରର ଝିଅ ତୁ, ତୋ ପାଟି କିଏ ବନ୍ଦ କରିବ ? 
କହ କ'ଣ କହିବୁ ମୁଁ ଶୁଣିବି । 

ହେମ- ସେଠି ତ ବସିଥ୍ଲୁ¬ ଏଠିକି ଉଠିଆସିଲୁ କାହିଁକି ? 

ସୁକାନ୍ତି ଆଲୋ, ସେ ପରା ଏତେବେଳଯାଏଁ ଆସିନାହିଁ... 

ହେମ- କିଏ ? 

ସୁକାନ୍ତି ପ୍ରଭା । 

ହେମ- ତେବେ ତୁ ତା'ରି ବାଟକୁ ଚାହିଁ ବସିଛୁ ? 

ସୁକାନ୍ତି¬ ହଁ, ମା'ଟା ପରା, ତୂ ଟିକେ ରହ, ପ୍ରଭା ଆସୁ । ସେ 
ନିଜ ହାତରେ ପରଶିବ । ତୂ ମୁଁ ସାଙ୍ଗହୋଇ ବସି ଖାଇବା । 

ହେମ କାହିଁକି ? ପ୍ରଭା କିଏ ? ଏ ଘରର ଦାସୀ ନା ଏ ଘରର 
ବୋହୂ ? ଏଇ କଥାପାଇଁ ଗୋଟାଏ ଯୁଗ ହେଲାଣି ମୁଁ ଏ 
ଘରର ମୁହଁ ଚାହୁଁନଥ୍ଲି । ଆଜି ତୂ ପୁଣି ମୋତେ ସେଇ କଥା 


କହୁଛୁ । ପ୍ରଭା କିଏ ? କାହିଁକି ସେ ସୁନାଗହଣାରେ ସାଜି 
ହୋଇ ବନାରସୀ ଶାଢ଼ି ପିଛି ଏ ଘରର ଘରଣୀ ସାଜିଛି ? 

ସୁକାନ୍ତି ମାଗି ଯାଚି ସେ ଗହଣାରେ ସାଜି ହୋଇନି କି ଘରର 
ଘରଣୀ ହୋଇନି - ମୋ ନିଜ ହାତରେ ମୁଁ ତାକୁ ସଜେଇ 
ଦେଇଛି । ଯେଉଁଦିନ ଚାବି ପେନ୍ଷ୍ାଟା ମୁଁ ତା କାନିରେ ବାନ୍ଧି 
ଦେଲି, ଡରିମରି ସେ କଳାକାଠ ପଡ଼ିଗଲା । ଖାଲି ମୋରି 
ମୁହଁକୁ ଚାହିଁ ତା ପାଟିରୁ କଥା ବାହାରିଲାନାହିଁ । ଏଇଠି ତା 
ଶାଶୂ ମଲା । ମୋରି ସେବାରେ ଦିନରାତି ବୃଡ଼ିରହି 
ଶାଶୁପାଇଁ କାନ୍ଦିବାକୁ ବି ତାକୁ ବେଳମିଳିଲାନାହିଁ । ଏତେବଡ଼ 
ସଂସାର ଆଜି ଚଳଉଛି କିଏ ? ସେ ଘରଣୀ ହୋଇଛି ସତ, 
ହେଲେ କାହାରି ଉପରେ ହାକିମୀ କରୁନାହିଁ । ଝୁଅ ଜନ୍ମ 
ହେଇଥ୍‌ଲୁ, ତୁ ତ ପରଘରକୁ ଗଲୁ । ପୁଅ ତ ତା ବାଟରେ 
ଚାଲିଲା । ଆଉ ମୁଁ କ'ଣ ସବ୍ୃବେଳେ ଇମିତି ଜଞ୍ଜାଳରେ 
ବ୍ରଡ଼ିରହିଥା'ନ୍ତି ? 

ହେମ ଜଞ୍ଜାଳରୁ ଉଧୂରିବାପାଇଁ ଭାରି ଭଲ ବାଟଟାଏ ବାଛିଛୁ 
ଏକା !! 

ସୁକାନ୍ତିଓ ତୁ ମୋରି ପେଟରୁ ଜନ୍ମିଛୁ ହେମ । ଯଦି ମନ୍ଦଟା ମୋ 
ଆଖ୍ରେ ଧରାନପଡ଼ି ତୋ ଆଖ୍ରେ ଧରାପଡ଼ିଲା ତେବେ 
ମୁଁ କହିବି, ପ୍ରଭା ମନ୍ଦ ନୁହେଁ ¬ ମୋ କପାଳଟା ମନ୍ଦ । 

ହେମ- ( ଗୁମ୍ମାରି ) ହଁ ! ଉପରେ ଭାଇଙ୍କ ଶୋଇବା ଘରଟା 
ଏବେ ଦେଖ୍ଛୁ ? 

ସୁକାନ୍ତିଓ ପ୍ରଭା ଆସିବା ଦିନଠୁ ମୁଁ ଏ ଘରର କିଛି ଦେଖେ 
ନାହିଁ। 

ହେମ- କାହା ହୁକୁମରେ ଭାଇଙ୍କ ଲାଇବ୍ରେରୀ ଘରର ଏ ପାଖ 
ଘରଟା ତୁଷାରବାବ୍ରଙ୍କ ଶୋଇବା ଘର ହୋଇଛି ? 

ସୁକାନ୍ତି ଦୂଷ୍ଠନ୍ତ କଥାରେ । 

ହେମ- ଭାଇଙ୍କ ଶୋଇବା ଘର ଆଉ ତୁଷାରବାବ୍ରଙ୍କ ଶୋଇବା 
ଘର, ଏ ଦି'ଟାକୁ ତା ହେଲେ ତୃ ଦେଖ୍ନୁ ? 

ସୁକାନ୍ତିଓ ନା । 

ହେମ- ଘର ଦି'ଟାରେ ଖବର ଭଲା କିଛି ରଖ୍‌ଛୁ ? 

ସୁକାନ୍ତିଓ କି ଖବର ? 

ହେମ- ଘର ଦି'ଟାରେ ସାଜସଜ୍ାରେ ଏତେ ଟିକେବି ତଫାତ୍‌ 
ନାହିଁ । ପଲଙ୍କ, ଆଲମିରା, ବିଛଣା, ଆଲୁଅ, ପଢା ସବ 
ଏକକାଟର । ଯେତେ ଜାଣିବା ଲୋକ ହେଲେ ବି 
ଚିହ୍ନିପାରିବନି ଏ ଢ଼ଙ୍ଗ କାହିଁକି ? 

ସୁକାନ୍ତିଟ ଆଜି ଏ ଘରେ ଦୂଷ୍ଟନ୍ତ ଯେମିତି 
ସେମିତି ପୁଅ ଦୁହେଁ ସମାନ । 

ହେମ କିନ୍ତୁ ବୋଉ, ତୃଷାର ଅନ୍ଧ, ଅସୁନ୍ଦର ଆଉ ଦୁଷ୍ଟନ୍ତ 
ସୁସ୍ଥ, ସୁନ୍ଦର । ଏ ଦୁହଁଙ୍କ ମଧ୍ୟରେ ଠିଆହୋଇଛି ବୁଦ୍ଧିମତୀ 
ଯୁବତୀ କ୍ଷଣପ୍ରଭା । 


ଅ, ତୁଷାର ବି 


a 

୨୬ ଟ୍ଞ୍ଜା 


ସୁକାନ୍ତିଓ ହେମ !! 

ହେମ- ବୋଉ, ତୂ ସମସ୍ତଙ୍କୁ ଭଲପାଉ, ସମସ୍ତଙ୍କୁ ବିଶ୍ଵାସ 
କରୁ । ତୋ ଆଖ୍ରେ ସମସ୍ତେ ସମାନ ! କିନ୍ତୁ ଦୁନିଆଟା 
ତ... ( ସୁକାନ୍ି ଭିତରକୁ ଚାଲିଗଲେ ) ମୁଁ ଏ ଘରର ଝିଅ 
ବୋଉ । ତୋ ଠୁ ହଜାର ଅପମାନ ପାଇଲେ ବି ଏ ଘରର 
ମାନ ସମ୍ମାନକୁ ମୁଁ ଏତେ ଚଞ୍ଚଳ ମାଟିରେ ମିଶାଇଦେବିନି । 
( ବାହାରକୁ ଚାଲିଯାଉଥୁଲା ବେଳେ ପ୍ରଭା ଆସିଲା । ) 

ପ୍ରଭା ହେମ ! ତୁ କେତେବେଳେ ? କାହିଁ କୋଉଦିନଠୁ ତ 
ଆସୁ ନଥୁଲୁ — ଆଜି କେମିତି ମନେପଡ଼ିଗଲା ? ମଲା, 
ଇମିତି ଚାହିଁ ରହିଛୁ କ'ଣ ? ଆ, ଭିତରକୁ ଆ । 

ହେମ ନାଇଁଲୋ, ଯାହାର ବାହାରକୁ ଯିବାର କଥା ସିଏ ଆଉ 
ଭିତରକୁ ଆଖ୍‌ ଫେରେଇବ କାହିଁକି ? 

ପ୍ରଭା¬ ହୁଁ ! ମୁଁ ଆମର ସେଇ ପଢ଼ା ଦିନର କଥା ଭାବୃଛି । 
କାହିଁ, ରୂପ ଚେହେରା କୋଉଥ୍‌ରେ ତ କିଛି ବଦଳିନାହିଁ - 
କଥା କହିବା ଚାତୃରୀ ଏତେ ଶିଖୁଲୁ କେମିତି ? (ହେମ 
ହାତ ଧରି ) ଆସୁଚୁନା- ଦେଖ୍ବୁ ? 

ହେମ ସତେ ଲୋ ପ୍ରଭା, କାହିଁ କେତେବେଳୁ ଆଇଲିଣି ୮ 
ଭାବିଥୁଲି, ନିଜ ହାତରେ ପରଶି ଭାଇଙ୍କ ଖାଇବାକୁ ଦେବି । 
ହେଲେ ତୁ ତ ଆସିଲୁଣି - ମୁଁ ଆଉ ଏ ଝଞ୍ଜଟରେ ପଶି 
ତୋ ସରାଗ ଭାଙ୍ଗିବି କାହିଁକି ? ହଉ ତୂ ଯା'...ତାଙ୍କ ଖବର 
ବୃଝ, ମୁଁ ଯାଉଛି । ( ଚାଲିଗଲା) ( ପ୍ରଭା ଅବାକ୍‌ ହୋଇ 
ଠିଆହୋଇଥାଏ । ଆସିଲା ନୀର । ) 

ନୀର ନୂଆବୋଉ ! 

ପ୍ରଭା- ବୋଉ କାହାନ୍ତି ନୀର ? 

ନୀର- ଠାକୁରଘରେ ! 

ପ୍ରଭା- ଓ, ଆଚୁ। ଚାଲ କ'ଣ ଦେଖୁଛ ? 

ନୀର ନୂଆବୋଉ, ଏ ହାର ? 

ପ୍ରଭା¬ ହାର, ହଁ ନୀର ଏ ହାର ୟାଙ୍କର କାହାର ନୁହେଁ । 

ନୀର- ତେବେ ତମେ କ'ଣ ଏ ହାର କିଣିଲ ? 

ପ୍ରଭା କିଣିଇି ? ତମର ମନେଥୁ୍‌ବ ନୀର- ଇମିତି ସଞ୍ଜବେଳେ 
ଦିନେ ମୁଁ ବଜାରରୁ ଫେରିଲି । କେହି ନ ଦେଖୁଣୁ ତମେ 
ଆଗେ ଦେଖୂଲ କାନରେ ମୋର ଦୂଲ ନାହିଁ । ଆଜି ବି 
ସେମିତି ତମରି ଆଖରେ ଏ ହାରଟା ପଡ଼ିଲା । ସେଦିନ 
ଆଉ ଏ ଦିନ - ନା ନୀର ସେ କିଛି ନୁହେଁ, ଚାଲ । 

ନୀର ( କାହି ) କିଛି ନୁହେଁ କେମିତି ? କାଇଁକି ତମେ... 
( କିଛ ନ କହ ଭାରି କାନ୍ଦୁଥାଏ । ) 

ପ୍ରଭା- କ'ଣ ହେଲା ନୀର, କଣ ହେଲା ? କାନ୍ଦୁଚ କାହିଁକି ? 

ନୀର- ଏଇ ନିଅ, ଏ କାଗଜ ତମ କଥା କ'ଣ ଲେଖୁଛି ପଢ଼ । 
( ନୀର ଚାଲିଗଲା ) 

ପ୍ରଭା ( ମାସିକ ପତ୍ରିକା ଖୋଲି ପଢ଼ିଲା ) ‘ବିଦୂଷୀ ତରୁଣୀ 


କ୍ଷଣପ୍ରଭା ଦେବୀ ଆଦର୍ଶ କର୍ମୀ । ଅରକ୍ଷନିବାସପାଇଁ 
ନିଜକୁ ଉତ୍ସର୍ଗ କରିଛନ୍ତି । ଆମର ବ୍ରଲା ଫକୀର କ୍ଷଣପ୍ରଭା 
ଦେବୀଙ୍କ ସମ୍ବନ୍ଧରେ କ'ଣ କହେ ଜାଣନ୍ତି ? ସ୍ବାମୀ ଅନ୍ଧ 
ହେବା ଭଲ- ରାତି ଦିନ ହୁଏ ଆଉ ଦିନ ରାତି ହୁଏ | 
କ୍ଷଣପ୍ରଭା ସବୁଠି ଦିଶନ୍ତି । ଏଇ ଦେଖନ୍ତୁ ! ଜୋତା 
କାରବାରୀ ଜଲାଲ ମିଆଁଙ୍କ ଆଗରେ ହସଟା ଚମକ୍ରାର । 
ଅର୍ଥ, ହସ ନିଅନୁ— ଟଙ୍କା ଦିଅନ୍ତ । ଶେଠ୍‌ ରଙ୍ଗଲାଲଙ୍କ 
ପାଖରେ ଏକାକୀ ନିରୋଳା, ଟଣାଟଣି ନୁହେଁ ¬ ହାତଗଣ୍ଡି 
ନୁହେଁ କରମଦଦନ । ଲକ୍ଷପତି ଶ୍ରୀ ପୃଷ୍ଠିଙ୍କର ଦାମିକା ଗାଡ଼ି 
ଭିତରେ ପୃଷ୍ଠି ଦମ୍ପତି ନୃହଁନ୍ତିଓ ଦାନବୀର ପୃଷ୍ି ଓ ବୀରାଙ୍ଗନା 
ଆଦର୍ଶ ରମଣୀ କ୍ଷଣପ୍ରଭା ହାସ୍ୟ -ସର୍ଶ -ସାନିଧ । ମୂଲ୍ୟ 
ବେଶି ନୁହେଁ ¬ ସାମାନ୍ୟ କେତେ ହଜାର ଟଙ୍କା । ଆଉ, 
ଏ କିଏ ? ଓ, କର୍ମବୀର ଦୃଷ୍ନ୍ତ । ସେ ମଧ୍ୟ ଏଇ ସୁନ୍ଦରୀ 
ତରୁଣୀଙ୍କ କରକମଳରେ ନିଜର ସର୍ବସ୍ଵ ଅର୍ପଣ କରୁଛନ୍ତି । 
ବିଜିମୟରେ ପାଇଛନ୍ତି କ'ଣ ? ପାଠକେ ତ୍ରୟରାଶିର 
ଆଶ୍ରୟ ନେଲେ ବୁଝିପାରିବେ । 

(ପଢ଼ା ଶେଷ ବେଳକୁ କ୍ଷଣପ୍ରଭାର ଯେପରି ସଂଜ୍ଞା 
ଲୋପପାଇଆସୁଥାଏ । ) 


ତୃତୀୟ ଦୃଶ୍ଯ 


[ତୁଷାରକାନ୍ିର ଶୋଇଲାଘର । ସମୟ ମଧ୍ଯରାତ୍ରି । 
ତୂଷାରକାନ୍ତି ସୁସଜିତ ପଲଙ୍କ ଉପରେ ଶୋଇଛି । କ୍ଷଣପ୍ରଭା 
ଆସିଲା । ପୂର୍ବର ସେହି ବେଶ । ତୂଷାରର ବିଛଣା ଉପରେ 
ବସି କିଛି ସମୟ ନିର୍ନିମେଷ ନୟନରେ ତାକୁ ଚାହିଁରହିଲା । 
ପିନ୍ଧା ଶାଢ଼ି ମଥାରୁ ଖସି କ୍ରମେ ବକ୍ଷରୁ ଖସିଯାଉଛି । ସେଥ୍ପ୍ରତି 
ନଜର ନାହିଁ । ତୁଷାରକୁ ସେ ଡାକି ଉଠାଇଲା ।] 


ପ୍ରଭା ଶୁଣୁଛ... 

ତୃଷାର- କିଏ ? 

ପ୍ରଭା ମୁଁ... 

ତୃଷାର- ଓଃ, ପ୍ରଭା, ଶୋଇନ ?....ରାତି କେତେ ହେଲାଣି 
ବାରଟା ? 

ପ୍ରଭା ନା, ଆହୁରି ବେଶି । ଯିଏ ଯୁଆଡ଼େ ଶୋଇଗଲେଣି । 
(ପ୍ରଭା ଆଗ୍ରହରେ ତୁଷାରର ଉତ୍ତରକୁ ଚାହିଁରହିଲା । ) 

ତୃଷାର- ଆଉ ତୁମେ ଶୋଇନାହଁ କାହିଁକି ? ରାତି ଏତେ 
ହେଲାଣି¬ ଏଥର ଶୋଇପଡ଼ । 
(ନିଜେ କରମାଡ଼ି ଶୋଇଲା । ପ୍ରଭାର ଧୈର୍ଯ୍ୟଚ୍ୟୁତି 
ଘଟୁଥାଏ । ସ୍ବାମୀର ଏଇ ଉଦାସୀନତା ଯୋଗୁଁ ମନରେ 
ରାଗ ଓ ଅଭିମାନ । କଣ୍ଠରେ ଉତ୍ତେଜନା । ) 


Digitized by srujanika@gmail.com 


ଟ୍ଞ୍ଜା 


ପ୍ରଭା- ଗୋଟେ କଥା ମୁଁ ପଚାରିବି ? 

ତୁଷାର ଭାରି ସୁନ୍ଦର ଗୋଟିଏ ସ୍ଵପ୍ନ ଦେଖୁଥ୍‌ଲି ପ୍ରଭା । ଆମର 
ଏ ଅରକ୍ଷ ନିବାସ ବହୁଗୁଣରେ ବଢ଼ିଯାଇଛି । ହଜାର ହଜାର 
ଅରକ୍ଷ ଆଶ୍ରୟ ନେଇଛନ୍ତି । ଅନ୍ଧ ହୋଇ ବି ମଣିଷ ଏମିତି 
ସୁନ୍ଦର ସ୍ଵପ୍ନ ଦେଖ୍ପାରେ ? 

ପ୍ରଭା ମୋ କଥା ଶୁଣିବ ନାହିଁ ? 

ତୃଷାର- ( ଉଠବସି ) କ'ଣ ହୋଇଛି ପ୍ରଭା, କି କଥା ? 

ପ୍ରଭା- ଅରକ୍ଷ ନିବାସ ଠିଆହୋଇଛି, କାମ ଆଗେଇଛି । ଏଣିକି 
ଦୃଷ୍ଠନ୍ତବାବ୍ର ସମ୍ଭାଳନ୍ତୁ ଆଉ ଆମେ ପାରିବାନାହିଁ । 

ତୁଷାର ଓ, ପୂଣି ତମର ସେଇ ପାଗଳାମି ବାହାରିଲା ପରା | 

ପ୍ରଭା- ତମ ବିଚାରରେ ତେବେ ଏଇଟା ମୋର ପାଗଳାମି ? 

ତୁଷାର କିନ୍ଧୁ କାମ ଆଗେଇଛି କେମିତି ? ତମରି ଅକ୍ଵାନ୍ତ 
ପରିଶ୍ରମ ପାଇଁ ତ ! ତମେ ତା'ର ପୋଷଣକାରୀ । 

ପ୍ରଭା- କିନ୍ଧୁ ଏ ସବ୍ର ହେଉଛି କ'ଣ ? ମୋର ନିନ୍ଦା, ମୋର 
ଅପବାଦ, ଓ କୁସିତ ପରିହାସ କରି ଏ ପତ୍ରିକା ଯାହା 
ଲେଖ୍ଛି, ଏ ସବୁକୁ କ'ଣ ଆଖ୍‌ ବୃଜି ସହିଯିବାକ୍ୁ ହେବ ? 

ତୁଷାର ହଁ ପ୍ରଭା, ସହିଯିବାକୁ ହେବ । କାରଣ, ତମେ ପ୍ରକୃତ 
କର୍ମୀ । ଇଏତ ୟା'ର ଆରମ୍ଭ ମାତ୍ର । ତମକୁ ଆହୁରି ନିନ୍ଦା, 
ଆହୁରି ଅପବାଦ ଭିତରେ ଆଗେଇ ଯିବାକୁ ପଡ଼ିବ । ଏଇ 
ନିଃସହାୟ, ଅନ୍ଧ, କାଲ, ଅନକ୍ଷମମାନଙ୍କ ପାଇଁ 
କୁବେରମାନଙ୍କ ମୁଠା ଖୋଲି ଆହୁରି ଧନ ଆଣିବାକୁ 
ପଡ଼ିବ । 

ପ୍ରଭା ଏ ଲେକ୍‌ଚର୍‌ ବନ୍ଦକର, ବନ୍ଦକର କହୁଛି । 

ତୁଷାର ପ୍ରଭା ! 

ପ୍ରଭା ଖୁବ୍‌ ହୋଇଛି ! ମୁଁ ଖୁବ୍‌ ସହିଛି । ଆଉ ନିଜକୁ ମୁଁ ଯଚେଇ 
ଭିକ୍ଷାମାଗିପାରିବିନି । 

ତୁଷାର ତେବେ ? 

ପ୍ରଭା ଦ୍ରଷ୍କନ୍ତବାବ୍ରଙ୍କ ହାତରେ ଏ ସବ୍ର ଭାର ଟେକିଦେଇ ଆମେ 
ଏଠୁ ଚାଲିଯିବା । 

ତୁଷାର କୁଆଡ଼େ ଯିବା ? 

ପ୍ରଭା¬ ଏ ଦୁନିଆ ଛୋଟ ନୁହେଁ । 

ତୁଷାର କିନ୍ଧ ଆମେ ଛୋଟା । ମୁଁ ଅନ୍ଧ, ଅକ୍ଷମ । 

ପ୍ରଭା କିନ୍ତୁ ମୁଁ ନୁହେଁ — 

ତୂଷାର- ତମେ ତା'ହେଲେ ମୋତେ ପୋଷିବାପାଇଁ ପୁଣି 
ଚାକିରି କରିବ ? 

ପ୍ରଭା- ତମେ ସହିପାରିବନାହିଁ, ନାଁ ? 

ତୃଷାର- ଏ ପ୍ରଶ୍ନ ମତେ ନପଚାରି ତମେ ନିଜକୁ ପଚାର । 

ପ୍ରଭା ନପଚାରି ବି ତମଠୁ ଉତ୍ତର ପାଇଛି । ନିଜ ପେଟପାଇଁ 
ନିଜେ ଚାକିରି କରିବି, ତମେ ସହିପାରୁନ । କିନ୍ଧ ଏ 
କାମପାଇଁ ହାତପାତି ଭିକ ମାଗିବାକୁ ତମେ ମୋତେ ନିଜ 


୨୭ 


ହାତରେ ବାରଦୁଆରକୁ ଠେଲିଦେଉଛ । 

ତୁଷାର ଏ ଦିଇଟା ଭିତରେ ଆକାଶ ପାତାଳ ପ୍ରଭେଦ ଅଛି 
ପ୍ରଭା ! 

ପ୍ରଭାଓ ତମ ଆଖ୍ରେ ଆଇପାରେ, ଦୂନିଅଆ। ଆଖ୍ରେ 
ଥାଇପାରେ ¬ କିନ୍ଧୁ ମୋ ଆଖ୍ରେ ସୂତାଏ ବି ପ୍ରଭେଦ 
ନାହିଁ । ମୋ ଅନ୍ଧ ସ୍ବାମୀର ସଂସାର ଚଳେଇବାକୁ ମୁଁ ଦାଣ୍ଡକୁ 
ବାହାରି ଭିକ୍ଷାକଲେ ମୋତେ ଲା ହେବ ନାହିଁ, ଅପମାନ 
ହେବ ନାହିଁ । କିନ୍ଧ ଏ ବନ୍ଦୀଶାଳାରୁ ମୋତେ ମୁକ୍ତ କର 
ଏ ଜଞ୍ଜାଳରୁ ମୋତେ ବଞ୍ଚାଅ । 

ତୁଷାର ପ୍ରଭା ! 

ପ୍ରଭା ( ଗଳା ଭାଇ ଆସୁଥାଏ ) ମୁଁ ଏ ରାଜପ୍ରାସାଦ ଚାହିଁ ନ 
ଅଲି, ମୁଁ ଚାହିଁଥ୍ଲି ତୁମକୁ¬ ତୁମର ଏ ପାଦତଳେ ଆଶ୍ରୟ ! 
ଏଇ ମୋର ସ୍ଵର୍ଗ ! ଏଇଠି ମୋର ମୁକ୍ତି । ମୁଁ ତୁମକୁ ଅନୁନୟ 
କରୁଛି ତୁମେ ଚାଲ, ଆମେ ଏଠୂ ଚାଲିଯିବା । 

ତୁଷାର ତୁମେ ନିର୍ବୋଧ ପ୍ରଭା ମୋ କଥା ତୁମେ ଶୁଣ । 

ପ୍ରଭା ( ଦୂରେଇଯାଇ ) କ'ଣ ଆଉ ଶୁଣିବି ? 

ତୂଷାର- ଶୁଣ, କୁଆଡ଼େ ଗଲ ପ୍ରଭା- ମୋ ପାଖକୁ ଆସ, 
ଆସ । ( ପ୍ରଭା କାନ୍ଧରେ ହାତରଖ୍‌ ) ରାଜପ୍ରାସାଦ ତୁମେ 
କାହାକୁ କହୁଛ ପ୍ରଭା ? ଆମ ପାଖରେ ପଥ ଓ ପ୍ରାସାଦ 
ସବୁ ସମାନ । ତୁମେ ଅନେକ କଥା ଚିନ୍ତା କରୁଛ ଅନେକ 
କଥା କହି ଯାଉଛ; କିନ୍ଧ ଯେଉଁ ଆଦର୍ଶପାଇଁ ଆମେ 
ଏତେଦୂର ଆଗେଇଆସିଛେ, ସେ କଥା ତୁମେ ସଂପୂର୍ଣ 
ଭୁଲିଯାଉଛ । 

ପ୍ରଭା- ଆଦର୍ଶ ! 

ତୁଷାର ଅନେକବାର ମୁଁ ତୁମକୁ କହିଛି, ଆଜି ମଧ୍ଯ କହୁଛି 
ଦରିଦ୍ରନାରାୟଣଙ୍କ ସେବା ହେଲା ଆମ ଜୀବନର ଏକମାତ୍ର 
ଲକ୍ଷ୍ୟ । ଆଉ କେବଳ ସେଇଥ୍‌ପାଇଁ... 

ପ୍ରଭା¬ ନା । ଆଜିଯାଏ ତମର କଥାକୁ ମୁଁ ବେଦର ଗାର ପରି 
ମାନିଥୂଲି - କିନୁ ଆଉ ପାରିବିନି । ତମର ଏ ଆଦଶର 
ଦ୍ବାହି ଦେଇ, ଟଙ୍କାପାଇଁ ତୁମେ ଯାଇଛ ଦୃଷ୍ଣନ୍ତ ଯାଇଛନ୍ତି । 
କିନ୍ଧ ଏ ସହରର ଧନପତିମାନେ ତୁମକୁ ଖାଲି ହାତରେ 
ଫେରାଇଦେଲାବେଳେ, ମୋ ହାତରେ ହଜାର ହଜାର 
ଟଙ୍କା ଢାଳିଦେଇଛନ୍ତି¬ କାହିଁକି ? କ'ଣ ତମର ଆଦଶରେ 
ତରଳିଯାଇ.... 

ତୂୃଷାର- ନା ¬ ତମରି ଏ ରୂପର ମୋହରେ ତରଳିଯାଇ । 

ପ୍ରଭା ଏ କଥା- ଏ କଥା କହିପାରୁଛ ତୃମେ ? 

ତୁଷାର ଯାହା ସତ ମୁଁ ତାହାହିଁ କହୁଛି । 

ପ୍ରଭା ନା, ଯାହା ସତ ତା'ର ସନ୍ଧାନ ତୁମେ ପାଇନ । ତୁମର 
ବାହାର ଆଖ୍‌ ଦିଇଟା କେବଳ ତୁମେ ହରାଇନ- ତୁମର 
ଭିତରର ଦୃଷ୍ଟି ମଧ୍ୟ ଆଉ ନାହିଁ । ଆଦର୍ଶରେ ଭୂଲି ମୋ 

ପାଇଁ ତୁମେ ଗୋଟାଏ ଜଡ଼, ପାଷାଣ ପାଲଟିଯାଇଛ । 
ତୂମେ ମୋତେ ବିବାହ କରିନ- ବିବାହ କରିଛ ତମର ଏ 
ଆଦର୍ଶକୁ । 

ତୁଷାର ( ରାଗି ) ପ୍ରଭା ! 

ପ୍ରଭା ଏଇ ଝିଲିମିଲି ଶାଢ଼ି ପିନ୍ଧି, ସୁନା ଗହଣାରେ ଛାଇହୋଇ 
ଅଭି ସାରିକ। ବେଶରେ ତମର ଏ ଯୁବତୀ ସ୍ତୀ 
ଯେତେବେଳେ ପରପୁରୁଷ ପାଖରେ ହାତପାତି ଠିଆହୁଏ- 

ତୁଷାର ହାତପାତି ଠିଆହୋଇ ସେ କେବଳ ଅଭିନୟ କରେ 
ପ୍ରଭା, ଆଦର୍ଶକୁ ବଞ୍ଚାଇବାପାଇଁ ସେ ଅଭିନୟର ଆଶ୍ରୟ 
ନିଏ । 

ପ୍ରଭା ଅଭିନୟ ! ନିଆଁ ସହିତ ଏ ଖେଳକୁ ତୁମେ କହୁଛ 
ଅଭିନୟ ! ମୁଁ ଯଦି ସୁନ୍ଦରୀ ହୋଇଥାଏ, ତେବେ କ'ଣ 
ମୋର ଏ ସୁନ୍ଦର ରୂପକୁ ମୁଁ ଏଇଥ୍ପାଇଁ ସତେଜ କରି 
ରଖ୍ଛି ? 

ତୁଷାର ତୁମର ସୁନ୍ଦର ରୂପପାଇଁ ତୁମେ ଅଭିଯୋଗ କର 
ନାହିଁ ପ୍ରଭା । ଆଜି ମୋର ଏ କୁସିତ ରୂପକୁ ଦେଖ୍ବାର 
ଶକ୍ତି ମୋର ନାହିଁ । କିନ୍ଧୁ ଦିନେ ଏଇ କଦର୍ଯ୍ୟ କଦାକାର 
ରୂପ ଉପରେ ଯେଉଁ ସୁନ୍ଦର ରୂପ ଜଳୁଥ୍ଲା, ତାକୁ ଆଜି 
ବି ମୁଁ ଭୂଲିପାରିନି । ମତେ ଦେଖ୍‌ କ'ଣ ତୂମେ ବୁଝିପାରୁନ 
ଯେ ସୂନ୍ଦର ରୂପର ଶେଷ କେଉଁଠି ? 

ପ୍ରଭା ଦିଅ ତେବେ ମୋତେ ତମ ପରି କଦର୍ଯ୍ୟ କଦାକାର 
କରି - ସେଇଠି ସବୁ ନିଷ୍ପତ୍ତ ହୋଇଯାଉ । ନାଇଁ ତ ମୁଁ 
ପୁଣି ଥରେ କହୁଛି ଏ ବୟସର ବୋଝ ଘେନି ମୁଁ ଆଉ 
ନିଆଁ ସହତ ଖେଳଖେଳିପାରିବିନି । 

ତୁଷାର କଂ ଣ ତୂମେ କହୁଛ ପ୍ରଭା ! ନିଆଁ ସହିତ ଖେଳ ତୁମେ 
କହଛ କାହାକୁ ? 

ପ୍ରଭା ସେ କଥା ଯିଏ ଅଙ୍ଗେ ନିଭେଇଛି ସେ ବୁଝେ । ତୁମେ 
ନିଜେ ମୋତେ ନିଆଁ ଭିତରକୁ ଠେଲିଦେଇ, କେମିତି ଆଶା 
କରି ବସିଛ ଯେ ଦେହରେ ସେ ନିଆଁର ଉତ୍ତାପ, ସେ ଜଳା 
ନ ଆଣି ମୁଁ ବିଜୟ ଗର୍ବରେ ଫେରିଆସି ତମ ପାଦ ତଳେ 
ହଜାର ହଜାର ଟଙ୍କା ଢାଜିଦେବି ? ଅଭିନୟ କରେ ସତ, 
କିନ୍ଧ ସେ ଅଭିନୟର ସ୍ଵରୂପ କ'ଣ ଜାଣ ? କହିପାରିବ 
ତା'ର ଶେଷ କେଉଁଠି ? ଲକ୍ଷପତି ପୃଷ୍ଠିର ଟ୍ରେଜେରୀ 
ଖୋଲିବା ପୂର୍ବରୁ ତା ଓଠ ସହତ ମୋ ଓଠ ମିଶିଯାଇଛି । 
ହାତକୁ ନୋଟ ବିଡ଼ାଟା ବଢ଼େଇ ଦେବା ସଂଗେସଂଗେ ଶେଠ 
ରଙ୍ଗଲାଲ ପାଗଳ ପରି ମୋ ଏ କଅଁଳ ହାତ ମୁଠାକୁ ଚାପି 
ଧରିଛି । ତରୂଣ ବ୍ୟବସାୟୀ ସୁଜନ ସିଂ ଏ ହାତରେ ଚେକ୍‌ 
ଖଶ୍ତିକ ବଢ଼େଇଦେଇ, ସେ ହାତରେ ମୋ ଗଳା ଜଡ଼ାଇ 
ଧରିଛି.... 


ତୁଷାର ପ୍ରଭା ! 

ପ୍ରଭା- ( ତୁଷାରର ପାଦ ଧରି ) ମୁଁ ତୁମ ପାଦ ଧରି ମିନତି 
କରୁଛି, ତୁମେ ମୋତେ ଏ ନକରୁ ମୁକ୍ତି ଦିଅ । ଚାଲ ଆମେ 
ଏଠା ଛାଡ଼ି, ଏ ସହର ଛାଡ଼ି କେଉଁ ଦୂର ପଲ୍ଲୀକୁ ଯିବା 
ଚାଲ, ସେଇଠି ପତ୍ରକୂଡ଼ିଆ ବାନ୍ଧି ରହିବା । 

ତୁଷାର ବୃଝିଲି ପ୍ରଭା । ଆମେ ଏଠୁ ଚାଲିଗଲେ ତୂମେ ପତ୍ର 
କୁଡ଼ିଆରେ ଦୂଃଖକୁ ଦୃଃଖ ବୋଲି ମଣିବନାହିଁ ? 

ପ୍ରଭା- ନା, ସେଇ ହେବ ଆମର ପରମ ସ୍ଵର୍ଗ । 

ତୁଷାର ମାନିଲି, ସେଠି ଆମେ ସ୍ବର୍ଗ ସୁଖ ପାଇବା- ଆମ 
ଦାମ୍ପତ୍ୟ ଜୀବନ ଆନନ୍ଦରେ କଟିବ.... 

ପ୍ରଭା ମୁଁ ତ ସେତିକି ଚାହେଁ, ତୁମକୁ ପାଇଲେ ମୁଁ ସବୁ ପାଇଲି । 

ତୁଷାର କିନ୍ତୁ ଯେଉଁ ହତଭାଗ୍ଯ ଅରକ୍ଷମାନଙ୍କ ଏଠି 
ଛାଡ଼ିଦେବା, ତାଙ୍କ ଦୁଃଖ ବୃଝିବ କିଏ ? ଅପଦାର୍ଥ ଦୃଷ୍ଠନ୍ତ ? 
ଆମ ଦୂ ଇଜଣଙ୍କର ସୁଖପାଇଁ ଆମେ ଏତେଗୁଡ଼ାଏ 
ମହାପ୍ରାଣୀଙ୍କ ପାଦରେ ଦଳିଦେଇ ଯିବା ? ସେମାନେ ନ 
ଖାଇ ନପିଇ ଏଇ ରାସ୍ତା ଧାରରେ ଛଟପଟ ହୋଇ 
ମରିବେ- କୁହ ପ୍ରଭା ? 

ପ୍ରଭା- (ଉଠି ଠିଆହେଇ) ଏ ପ୍ରଶ୍ବର ଉତ୍ତର ମୁଁ 
ଦେଇପାରିବିନି । ତୁମେ ମୋର ସ୍ଵାମୀ ବୋଲି ତମର 
ଆଦର୍ଶକୁ ଯଦି ମୁଁ ଭାଙ୍ଗୁଆାଏ, ତେମେ ମୁଁ ତମର ସ୍ତ୍ରୀ ବୋଲି 
ତୁମ କୁଳର ବୋହୂ ବୋଲି ମୋର କି ଆଦର୍ଶ ତମେ ବଞ୍ଚେଇ 
ରଖୁଛ ? 

ତୁଷାର ( କୁଦ୍ଧ ଗଳାରେ ) ପ୍ରଭା ! 

ପ୍ରଭା ଏଁ ... 

ତୁଷାର- ମୋର ସ୍ତ୍ରୀ ବୋଲି- ଆମ ବଂଶର କୁଳବଧୂ ବୋ 
ତମର ଯେଉଁ ଗର୍ବ ଅଛି, ସେ ଗର୍ବ ପଛକେ ଭାଙ୍ଗ 
ଅରକ୍ଷ ନିବାସପାଇଁ ଚାହେଁ ଧନ । ତୂମେ ଅଭିନୟ କରି, 
ନିଆଁ ସହିତ ଖେଳ ଖେଳି ପ୍ରଚୂର ଧନ ଆଣି ଦିଅ । ହତଭାଗ୍ୟ 
ରୋଗୀ ଦୁଃଖୀମାନେ ଭୋକଉପାସରେ ରହିବେ ଆଶ୍ରୟ 
ପାଇବାକୁ ଆଶା ମୁଖରେ ଧାଇଁ ଆସି ଏଠୁ ନିରାଶ ହୋଇ 
ସେମାନେ ଫେରିଯିବେ- ଏ ଦୂଃଖ ମୁଁ ସହିପାରିବିନି 
ପ୍ରଭା... ମୁଁ ସେଇମାନଙ୍କପରି ଜଣେ ଅନ୍ଧ, ଅକ୍ଷମ, 
ନିରାଶ୍ରୟ । ( ଆଖ୍ରେ ଲୁହ) 

ପ୍ରଭା ତେବେ ଏଇ କ'ଣ ସ୍ବାମୀର ତା ସ୍ତ୍ରୀ ପ୍ରତି ଆଦେଶ ? 

ତୃଷାର-ନା ପ୍ରଭା, ଏ ସ୍ବାମୀର ଆଦେଶ ନୁହେଁ - ଏ ଜଣେ 
ଅକ୍ଷମ ଅପାରଗ ବନ୍ଧୁର ତୁମକୁ ଅନୁନୟ, ପ୍ରାର୍ଥନା । ବନ୍ଧୁର 
ଅନୁନୟ ତମେ ରକ୍ଷାକର ପ୍ରଭା ପ୍ରଦୀପ ପରି ନିଜେ 
ଜଳି ଅନ୍ୟକୃ ବଞ୍ଚାଅ | 
( ଅଶ୍ତାଳି ଅଣ୍ଡାଳି ଚାଲି ଗଲ।¬ କ୍ଷଣପ୍ରଭା ମୁହଁରେ 
ହାତଦେଇ କାନ୍ଦଥାଏ । ) 


ଲି 
Nn 

ଟ୍ଞ୍ଜା ୨୯ 


ତୃତୀୟ ଅଙ୍କ 


ପ୍ରଥମ ଦୃଶ୍ୟ 


[ଦୂଷ୍ଟନ୍ତ ଘରର ଅଳିନ୍ଦ । କ୍ଷଣପ୍ରଭ। ଓ ହେମାଙ୍ଗିନୀ 

ଆସିଲେ। } 

ହେମ- ଟିକେ ନିରୋଳାରେ ତୋ ସାଥ୍‌ରେ ଦି'ପଦ କଥା ହେବି 
ବୋଲି କୋଉଠି ସୁବିଧା ପାଉନି । 

ପ୍ରଭାଓ ଉପରକ୍ୂ ଚାଲ | 

ହେମ ନା, ଉପରକୁ ଗଲେ ମୋର ଖାଲି ବୋଉ କଥା ମନେ 
ପଡ଼ୁଛି । 

ପ୍ରଭା ବେଶ୍‌, କ'ଣ କହୁଛୁ ଏଇଠି କହ । 

ହେମ- ଆଗେ ଗୋଟେ କଥାର ଉତ୍ତର ତୂ ମତେ ଦେ ! ୟା' 
ପରେ ହେବ କଣ ? ଏ ସଂସାର କେମିତି ଚାଲିବ ? 
ବୋଉ ମରିବାର ଆଜିକୁ ଚଉଦଦିନ ହେଲା । ଏଇଠି ମୁଁ 
ଅଛି, ସବୁ ଦେଖୁଛି, ସବୁ ଶୁଣୁଛି । 

ପ୍ରଭାଓ ହେମ, ତୂ ଏ ଘରର ଝିଅ ¬ ଏ ପ୍ରଶ୍ନ ତୂ ମୋତେ 
ପଚାରୁଛୁ କାହିଁକି ? 

ହେମ ଚାକରବାକର, ଗୁମାସ୍ତା, ପିଆଦାଙ୍କ କଥା ଛାଡ଼ 
ଘରର ମାଲିକ ଖୋଦ୍‌ ଦ୍ରଷ୍ଟନ୍ତ ପଟ୍ଟନାୟକ ଯାହାର ଆଜ୍ଞାକୁ 
ମଥାପାତି ମାନିନେଉଛନ୍ତି... ଏକଥା ତାକୁ ନ ପଚାରି 
କାହାକୁ ପଚାରିବି ? ବୋଉର ଏଗାରଦିନ କ'ଣ ଗୋଟେ 
ପାଣ୍ଡିକୁ ଦାନ କରିବେ ବୋଲି ଭାଇ ଯେମିତି ଭିକାରିଙ୍କ 
ପରି ତୋ ପାଖରେ ଆସି ହାତପାତି ଠିଆହେଲେ- 

ପ୍ରଭା- ତୋତେ ହାତଯୋଡ଼ି ନେହୁରା ହେଉଛି ହେମ, ଏକଥା 
ତୁ ମୋତେ କହନା । ତୋ ବୋଉ ଆଜି ମରି ସ୍ଵର୍ଗରେ । ସେଇ 
ଜାଣନ୍ତି, କାଇଁକି ସେ ମୋତେ ମୋ କୁଡ଼ିଆରୁ ଏ ରାଜମହଲକୁ 
ଟାଣିଆଣିଲେ, କାଇଁକି ମୋ ଉପରେ ଏ ଜଞ୍ଜାଳ ସେ ଲଦି 
ଦେଲେ । ତାଙ୍କରି ଆଦେଶ ତ ମୁଁ ଆଜିଯାଏଁ ଦେବତାଙ୍କ 
ଆଦେଶପରି ମାନି ଚଳୁଛି । ସେଦିନର ସେ କଥା କେଇପଦ 
ତାଙ୍କର ଆଜି ବି ମୋ କାନରେ ବାଜିଉଠୁଛି “ ‘ତୋ ମାଆକୁ 
ତୂ ଭୁଲିଗଲୁ ।”' (କ୍ଷଣପ୍ରଭାର ଆଖ୍‌ରେ ଲୁହ । 
ହେମାଙ୍ଗୀନୀର ଆଖ୍‌ରେ ଉଦ୍ଦେଶ୍ୟପୂର୍ଣ ଚାହାଣି । ) 

ହେମ ଗୋଟେ କଥା ପଚାରିବି ପ୍ରଭା ? 

ପ୍ରଭା- କ'ଣ ? 

ହେମ- ଅଇଗୁଣ ପାଇବୁନାହିଁ ? 

ପ୍ରଭା ତା'ହେଲେ ଏ ଯାଏଁ ମୁଁ ବଞ୍ନଥାନ୍ତି । ଏକା ତୋ କଥା 
କାହିଁକି, ଏ ଦୁନିଆରେ ସବୃ କଥାକୁ ମୁଁ ମୋ ମନକୁ ପଥର 
କରିଦେଇଛି । 

ହେମ- ତୋ ବାପା କ'ଣ ତୋ ଖବର କିଛି ନିଅନ୍ତିନାହିଁ- 
ପାଖକୁ ଚିଠିପତ୍ର କିଛ ଦିଅନ୍ତିନାହିଁ ? 


ପ୍ରଭା ନା 

ହେମ- କାହିଁକି ? 

ପ୍ରଭା ବୋଧେ ସେ ମୋତେ ଘୃଣା କରନ୍ତି । ଲକ୍ଷପତି ଜମିଦାର 
ସେ ତାଙ୍କ କଥା ନମାନି ମୁଁ ଦରିଦ୍ର ତୁଷାରକାନ୍ତିଙ୍କୁ ବିବାହ 
କରିଥ୍ଲି¬- ସେଇଥ୍ପାଇଁ । 

ହେମ- ତୋ ବୋଉ ? ତୋର ସେ ସାବତ ବୋଉ ନାଁ ? 

ପ୍ରଭା ହଁ, ସିଏ ବି ତ ମୋ ଖବର ନିଏନି । 

ହେମ ଖବରକାଗଜରୁ ପଢ଼ିଲି, ତୋ ବାପା ତାଙ୍କର ସବୁ 
ସମ୍ପଭତି ଗାଁବାଲାଙ୍କ ହାତରେ ଛାଡ଼ିଦେଇଛନ୍ତି । ନିଜପାଇଁ 
ବାଡ଼ି ଗୋବରେ ଗୋବେ ବି ରଖ୍ନାହାନ୍ତି- ସତ ? 

ପ୍ରଭା¬ ସତ । ଜୀବନଯାକ ଯିଏ ପକ୍କା ପିଣ୍ଡାରୁ ତଳକୁ ଓହ୍ଲେଇ 
ନଥ୍‌ଲେ, ଆଜି ସେ ନିଜ ପେଟ ପାଇଁ ଗାଁର ଆଉ ପୀଞ୍ଚଜଣଙ୍କ 
ସାଥ୍‌ରେ ଦା'ଧରି ବିଲ ବାଛୁଛନ୍ତିଓ ହଳ କରୁଛନ୍ତି । 

ହେମ ଏ ବୈରାଗ୍ୟ କାହିଁକି ତୁ ଜାଣୁ ୨ 

ପ୍ରଭା ବୈରାଗ୍ୟ - ଠିକ୍‌ କହିପାରିବି ନି । ହୁଏତ ଯୁଗ ବଦଳିଲା 
ବୋଲି ମନ ବଦଳିଛି । ନାଇଁତ ମୋ ସାବତ ମା'ର ଦେଢ଼ 
ବରଷର ପୂଅ ମରିଗଲା ବୋଲି ବାପା ମନ ଦୂଃଖରେ ଏ 
ପନ୍ଥା ଧରିଛନ୍ତି । ବୋଉ ଏ ଦରଃଖ ସହିନପାରି ତା ବାପ ଘରକୁ 
ଚାଲିଗଲା ଶୁଣିଲି ସେଠି ଗୋଟେ ' ଶିଶୁସଦନ! ଖୋଲିଛି । 

ହେମ- ଚା ହେଲେ ପ୍ରଭା ତୂ ଏଇ ଗୋଟାଏ କଥା ବିଚାର 
କର । ପୁତ୍ରଶୋକ ବାଧ୍ଲା ବୋଲି ତୋ ବାପା ସିନା ତାଙ୍କ 
ସମ୍ପତି ଗୀବାଲାଙ୍କୁ ଛାଡ଼ିଦେଲେ — ଭାଇ କାହିଁକି, କି 
ଦୂଃଖରେ ସଂସାର ନ କରି ତାଙ୍କ ସମ୍ପି ଉଜ୍ାଡ଼ିଦେଉଛନ୍ତି ? 

ପ୍ରଭା ଏ ପ୍ରଶ୍ନ ତୁ ଆଜି ମୋତେ ପଚାରୁଛୁ ହେମ ? 

ହେମ ଏହାର ମୀମାଂସା ନହେବା ପର୍ଯ୍ୟନ୍ତ ଇମିତି ପଚାରି 
ଚାଲିଥ୍ବି । ଜୀବନରେ ଭାଇ ଏକା ତୋତେଇ ଭଲ 
ପାଇଥ୍‌ଲେ । ତୋତେ ବିବାହ କରିଥଲେ, ସେ କ'ଣ 
କେବେହେଲେ ଅକଳନ୍ତି ଧନ ଦଉଲତର ମୋହ ଛାଡ଼ି ଏ 
ରାସ୍ତାକୁ ଓହ୍ଲେଇ ଆସିଥା” ନ୍ତେ ? କେବଜ ତୋ 'ରିପାଇଁ 
ସେ ଯୌବନରେ ଯୋଗୀ ସାଜିଛନ୍ତି । କହ, ମୋ କଥା 
ସତ କି ମିଛ ? 

ପ୍ରଭା- ୟାର କି ଉତ୍ତର ମୁଁ ତୋତେ ଦେବି ହେମ ? 

ହେମ କି ଉତ୍ତର ଦେବ୍ର, ସେ କଥା ତୂ ବେଶ୍‌ ଜାଣୁ । ଆଉ ଉତ୍ତର 
ଦେଇପାରୁନୁ କାହିଁକି, ତା ବି ମୁଁ ବେଶ୍‌ ଜାଣେ । ତୁ ମୋର 
ବନ୍ଧୁ ପ୍ରଭା । ମୁଁ ତୋତେ ଆଘାତ ଦେବାକୁ ଏ କଥା କହୁନି । 
ମୁଁ ଭଲଭାବେ ଜାଣେ, ତୁ ଚାହିଁଲେ ଭାଇଙ୍କ ମନ 
ବଦଳିଯିବ । ତୂ କହିଲେ ସେ ବିବାହପାଇଁ ରାଜି ହେବେ । 

ପ୍ରଭା¬ ମୁଁ ତା” ହେଲେ କହିବି ହେମ ଭଉଣୀ ହୋଇ ବିତୋ 
ଭାଇଙ୍କି ତୂ ଏ ଯାଏ ଚିହ୍ନିପାରିଲୁ ନାହିଁ । 

ହେମ- ମୁଁ ଚିହୁଛି ଲୋ, ଠିକ୍‌ ଚିହ଼ିଛି । ତୁ ଜିଦ୍‌ ଧରି ବସିଲେ 
ସେ ଅରାଜି ହେବେନି । ଆଉ କନ୍ୟାପାଇଁକି ଖୋଜି 

ବ୍ରଲିବାକୁ ପଡ଼ିବନାହିଁ । ମୋର ଇଚ୍ଛା, ତୁ ନୀର ପାଇଁ ପ୍ରସ୍ତାବ 
ପକା । 

ପ୍ରଭା¬ ତୂ ନୀରର ଲୋଭ ଦେଖେଇ ମୋତେ ପରୀକ୍ଷା କରୁଛୁ 
ହେମ ? କିଛି ଫଳ ହେବନି । ମୁଁ ଜାଣେ, ସେ ବିବାହ 
କରିବେନି । 

ହେମ ତୁ ଚେଷ୍ଟା କରିବୂନାହିଁ ? 

ପ୍ରଭା ଦୃଷ୍କନ୍ତବାବ୍ର ବିବାହ କଲେ ସବ୍ରଠୁ ବେଶି ଖୁସୀ ହଅନ୍ତି 
ମୁଁ । କିନ୍ଧୁ ହେମ, ବିବାହ ସକାଶେ ତାଙ୍କୁ ମୁଁ ଅନୁରୋଧ 
କରିପାରିବିନି । ମୋଠୁ ଏ କଥା ଶୁଣିଲେ ସେ ଯଦି... ଯଦି 
ଅସହାୟ କରୁଣ ଦୃଷ୍ଟିରେ ମୋ ମୁହଁକୁ ଚାହିଁ ରହନ୍ତି... ? 

ହେମ ସବୂକଥା ତୁ ତାଙ୍କୁ ବୁଝାଇଦେବୁ । 

ପ୍ରଭା ନା ହେମ, ମୁଁ ବୁଝାଇପାରିବିନି ¬ କୌଣସି କଥା ମୁଁ 
ତାଙ୍କୁ ବୁଝାଇପାରିବିନି । 

ହେମ- କାହିଁକି ପାରିବୂନାହିଁ ? ତମ ଦୁହିଁଙ୍କ ମଙ୍ଗଳପାଇଁ 
ଯାହାଠାରୁ ତୂ ଚିରଦିନ ଦୂରେଇ ରହିବାର କଥା...ତା ସହତ 
ଆଜି ପୁଣି କି ସମ୍ବନ୍ଧ ଅଛି ବୋଲି ତୂ ତାଙ୍କୁ ସବୁକଥା ଖୋଲି 
କହି ପାରିବ୍ରନି ? କହ କି ସମ୍ବନ୍ଧ ଅଛି ? କି ସମ୍ବନ୍ଧ 
ଥାଇପାରେ ? 

ପ୍ରଭା ସମ୍ବନ୍ଧ ଅଛି ହେମ... 

ହେମ- ସମ୍ବନ୍ଧ ଅଛି ? ଏ କଥା ମୁଁ ତୋଠୁୂ ଶୁଣୁଛି ପ୍ରଭା 
ତୃଷାରକାନ୍ତି ପଟ୍ଟନାୟକଙ୍କର ସ୍ତ୍ରୀ କ୍ଷଣପ୍ରଭାଠୁ ଶ୍ରଣ୍ଣଛ ? 

ପ୍ରଭା ତୃଷାରକାନ୍ତି ଆଉ ଦୂଷ୍ଟନ୍ତ ଦୁଇବନ୍ଧୁ । ଦୁର୍ହେ ସାଧାରଣ 
ମଣିଷଙ୍କର ବହୁ ଉଚ୍ଚରେ । ଦ୍ରହେଁ ମୋର ଅତି ପ୍ରିୟ । ଜଣେ 
ମୋର ସ୍ମାମୀ, ଅନ୍ୟଜଣକ ସ୍ଵାମୀଠୁ ଆହୁରି ବଡ଼ । ସେ 
ମୋର କ'ଣ, ସେ କଥା ବୁଝାଇବାପାଇଁ କେଉଁ ଶହଦ ମୁଁ 
ବ୍ୟବହାର କରିବି—ତା ମୁଁ ଜାଣେନା । 

ହେମ- ତୋ ମୁହଁରେ ଲାଜ ଥୂଲେ ଏ ତୁ କଥା କହନ୍ଧନି ପ୍ରଭା । 
ଏତେ କଥା ଉଠିଲା ପଡ଼ପତ୍ରିକାରେ ନିନ୍ଦା ଅପବାଦର 
ସୀମ। ରହିଲା ନାହିଁ, ତଥାପି ତୋର ଜ୍ଞାନ ଉଦୟ ହେଉନି । 
ବୋଉର ଆଦେଶ ମାନି ଚଳୁଛୁ ବୋଲି କହୁଥ୍ଲୁ, ନା ? 
ତୋର ମନେଥ୍ବ- ବୋଉ ମଲାବେଳକୁ ମାତ୍ର ଗୋଟିଏ 
ପଦ କଥା କହିଥୁଲା¬- ତନୋଟି ଅକ୍ଷର  ଦୃଷ୍ଠନ୍ତ' । ଏଇଥ୍‌ରୁ 
ତା'ର ସବ୍ର ଆଦର୍ଶ ତୁ ବୁଝି ପାରିଲ। ଭଳି ବୃଦ୍ଧି ତୋର 
ଅଛ ବୋଲି ମୋର ବିଶ୍ମାସ — ବୃଝିଲୁ ? ମୁଁ ଯାଉଛି । 
( କ୍ଷଣପ୍ରଭାକୁ ନିର୍ବାକ କରି ହେମ ଚାଲିଗଲା । ଲୁହଭରା 
ଆଖ୍ରେ କ୍ଷଣପ୍ରଭା ସେଇଠି ଠିଆହୋଇଥାଏ । ) 

ନୀର ( ବାହାରୁ ) ନୂଆବୋଉ- ନୂଆବୋଉ- କୁଆଡ଼େ ଗଲ 
ନୂଆବୋଉ ? 

ପ୍ରଭା ( ଲୁହପୋଛି ) ଏଇଠିକି ଆସ ନୀର । ( ନୀର ଆସିଲା ) 

ନୀର ନୂଆବୋଉ ତୁମେ ଏଠି ¬ ମୁଁ ତୁମକୁ ତେଣେ ଖୋଜୁଛି । 
ଭାଇ ପଚାରୁଛନ୍ତି ଆଜି କ'ଣ ଅଜିମ୍‌ ମିଆଁ ଘରେ ମିଟିଙ୍ଗ 


ଟ୍ଞ୍ଜା 


ଥୁଲା ପୁଣି ଅବନୀବାବ୍ରଙ୍କ ଘରକୃ କ୍ୂରଆଡ଼େ ଯିବାର. 
କଥା- କେତେବେଳେ ଯିବ ? ଇଏ କ”'ଣ ନୂଆବୋଉ- 
ତୁମେ କାନ୍ଦୁଛ ? କାଇଁକି କାନ୍ଦୁଛ ନୂଆବୋଉ ? 

ପ୍ରଭା ତମ ଭାଇ କାହାନ୍ତି ନୀର ? 

ନୀର ଲାଇବ୍ରେରୀରେ- 

ପ୍ରଭା ଦୃଷ୍କନ୍ତବାବ୍ର 

ନୀର- ତାଙ୍କ ଘରେ ଥ୍‌ବେ । 

ପ୍ରଭା ଚାଲ । 

ନୀର- ନାଇଁ ତମେ ଆଗେ କୃହ....ମୋ ରାଣ କୁହ- ତମେ 
କାଇଁକି କାନ୍ଦୁଥ୍ଲ ? 

ପ୍ରଭା- ଆଉ କାନ୍ଦିବିନାହିଁ ନୀର ଏଣିକି କେବଳ ହସିବି । 
ନିଜେ ହସି ଅନ୍ୟକୁ ହସାଇବି । ପନ୍ନୀତ୍ୂର ବଡ଼େଇ ଭାର୍ଗିବ- 
ଭିତରେ ନିଆଁ ଜଳିବ ବହିବ ଝଞ୍ଜାଥ ସେଇ ଝଞ୍ଜା, ସେଇ 
ଜଳନ୍ତା ନିଆଁ ଭିତରେ ମୁଁ ହସିହସି ଚାଲିଯିବି । 

ନୀର ଏ ସବୁ କ”ଣ ତୁମେ କହିଯାଉଛ ନୂଆବୋଉ ? 

ପ୍ରଭା ( ହସି ) କିଛନୁହେଁ ନୀର ତମେ ଯାଅ । 

ନୀର- ଆଜି ତମେ କୁଆଡ଼େ ଯିବ ? 

ପ୍ରଭା ଯୁଆଡ଼େ ଯିବାର କଥା- ତମ ଭାଇଙ୍କଠାରୁ ମୋ 
ପ୍ରୋଗ୍ରାମ ଶୁଣ୍ମଥ୍ଲ ପରା ? 

ନୀର- ନାଇ ନୂଆବୋଉ, ତମ କଥା ଶୁଣି ମୋତେ ଖାଲି ଡର 
ମାଡୁଛି ତମେ ଆଜି କୁଆଡ଼େ ଯାଅନି । 

ପ୍ରଭା କୁଆଡ଼େ ଯିବିନି ? 

ନୀର ନା 

ପ୍ରଭା ( ଆଦରକରି ) ଭଲ କଥା କହିଛ ନୀର, ମୁଁ କୁଆଡ଼େ 
ଯିବିନି । ତମେ ବି ପଢ଼ିବାକୁ ଯାଅନି । ଚାଲ ଆମେ ଦୁହେଁ 
ବସି ମନଇଛା ଗପକରିବା । 

ନୀର ଆଛୁ। ନୂଆବୋଉ, ଆମକୁ ଯିଏ ଏଠିକି ଆଣିଥ୍ଲେ 
ସିଏତ ଆଉ ନାହାନ୍ତି ଆମେ ଆଉ ଏଠି ରହିବା କାଇଁକି ? 

ପ୍ରଭା ଆମେ ଏଠୁ ଚାଲିଯିବା ନୀର ? କୁଆଡ଼େ ଯିବା ? 
ଜମିଦାର ପରଶୁରାମ ପଟ୍ଟନାୟକ ତାଙ୍କର ସବୂ ସମ୍ପରି 
ଗା ବାଲାଙ୍କ ହାତରେ ଛାଡ଼ିଦେଇଛନ୍ତି- ତାଙ୍କ ସ୍ତ୍ରୀ ପାର୍ବତୀ 
ଦେଇ ଶିଶୂସଦନ ଖୋଲିଛନ୍ତି ¬ ସେଇଠିକି ଚାଲିଯିବା... ? 

ନୀର ଏସବୁ ତମେ କଂଣ କହୁଛ ନୂଆବୋଉ, ମୁଁ କିଛି 
ବୁଝିପାରୂନି, ମୋ ମୁଣ୍ଡ ଗୋଳମାଳ ହୋଇଯାଉଛି । 

ପ୍ରଭା ( ପ୍ରକୃତିସଚ ହୋଇ ) ତମେ ଚାଲ ନୀର, ପଢ଼ିବ ଚାଲ | 
ଦୃଷ୍ଟନ୍ତବାବ୍ରଙ୍କ ତିଷଧଖ୍‌ଆ ବେଳ ହୋଇଗଲାଣି, ତାଙ୍କୁ 
ଓଷଧ ଦେଇ ମୁଁ ମୋ କାମରେ ଯିବି, ଚାଲ । 


ଦ୍ଵିତୀୟ ଦୃଶ୍ଯ 
{ ଅବନୀବାବ୍ରଙ୍କ ଘର । ସମୟ ରାତ୍ରି । ଅବନୀବାବୁ , 


ଗୋପାଳବାବୁ ଓ ରଙ୍ଗଲାଲ ଆଲୋଚନାରେ ରତ ।] 
ଗୋପାଳ- ନା, ଅବନୀବାବୁ ! ଆପଣଙ୍କ କଥାରେ ମୁଁ ଏକମତ 

we ~~ 


ନୁହେଁ । ପରଶୁରାମବାବୁ ପାଗଳ ନୁହଁନ୍ତି କି ସ୍ଵପ୍ନବାଦୀ 
ନୃହଁନ୍ତି 

ଅବନୀ କିନ୍ତୁ ଆପଣ ତାଙ୍କୁ ସମର୍ଥନ କରୁଛନ୍ତି କିପରି ? 
ଆପଣମାନେ ସମସ୍ତଙ୍କୁ ମାରି ପିଟି ଗୁଣ୍ଡା କରି ଯେଉଁ 
ସାମ୍ୟବାଦ ଆଣିବାକୁ ଚେଷ୍ଟାକରୂଛନ୍ତି, ପରଶୁରାମ ଯେ 
ଅତି ଶାନ୍ତିପୂର୍ଣ୍ଣ ଭାବରେ ଠିକ୍‌ ସେଇ ଆଡ଼କୁ ଆଗେଇଛନ୍ତି । 
ସେ ଜିତିଗଲେ ଆପଣମାନେ ହାରିଯିବେ । ଆପଣମାନଙ୍କ 
ନୀତି ଫେଇ ମାରିବ । 

ଗୋପାଳ ମୋଟେ ନୁହେଁ...ମୋଟେ ନୁହେଁ । ଆମେ ଭିନ୍ନ 
ବାଟରେ ଚାଲୁଛୁ ସତ; କିନ୍ଧୁ ଆମର ଲକ୍ଷ୍ୟ ଯେ ଏକ | 
ଆମେ ସମାଜର ଯେଉଁ ପରିବର୍ଭନ ଚାହୁଁ, ପରଶୁରାମ 
ବାବୁ ଠିକ୍‌ ସେଇ ପରିବର୍ତନ ଚାହାନ୍ତି । 

ରଙ୍ଗଲାଲ- ଆପଣ ୟେ କୋନ୍‌ ପରଶ୍ୂରାମବାବ୍ରଙ୍କ କଥା 
କହୁଛନ୍ତି ? 

ଗୋପାଳ ବିଜିପୂର ଜମିଦାର ପରଶୁରାମ ପଟ୍ଟନାୟକ 
ଲକ୍ଷପତି ଜମିଦାର ଥୁଲେ । 

ରଙ୍ଗଲାଲ- ଏ ଇତନା ବଡ଼ା ଜମିଦାର ଲାଖ୍ପତି ? 

ଗୋପାଳ ହେ ଭଗବାନ୍‌ ! ଆପଣମାନଙ୍କ ଛଡ଼ା ଆଉ କେହି 
ଲକ୍ଷପତି ହେଉ, ଏ କଥା କ'ଣ ଆପଣ ଚାହାନ୍ତି ନାହିଁ 
ସେଠ୍‌ଜୀ ? 

ରଙ୍ଗଲାଲ( ହସି ) ରାମ୍‌ ରାମ୍‌ ! ଏ କ'ଣ କଥା ଆପଣ 
କହୁ ଛନ୍ତି ଗୋପାଲବାବୁ । ମୁଁ କହୁଥ୍ଲି ଇତ୍ନା ବଡ଼ା 
ଜମିଦାରୀ, ଏତେ ସଂପରି, ସବୁ ଦାନ କରିଦେଲେ ? 

ଗୋପାଳ- ବିଲକୁଲ୍‌ । ତାଙ୍କର ନିଜର ଆଉ ଇଞ୍ଚେ ବୋଲି 
ଜମି ନାହିଁ । ସେ ବର୍ରମାନ ତାଙ୍କ ପ୍ରଜାମାନଙ୍କ ଭିତରୁ 
ଜଣେ । ଆଉ ପୀଞ୍ଚଜଣକ ପରି ନିଜେ ଖଟି ନିଜ ପେଟ 
ପୋଷୁଛନ୍ତି । 

ଅବନୀ ଆପଣ ଜାଣନ୍ତି ସେଠ୍‌ଜୀ ଏ ପରଶ୍ରରାମବାବୁ କିଏ ? 
ପ୍ରଭା ଦେବୀଙ୍କ ବାପା । 

ରଙ୍ଗଲାଲ— କୋନ୍‌ ପ୍ରଭା ଦେବୀ ? 

ଗୋପାଳ କ୍ଷଣପ୍ରଭା ଦେବୀ । 

ରଙ୍ଗଲାଇ— ଓ, ଆମ ଦୃଷ୍ନ୍ତବାବ୍ରଙ୍କ କ୍ଷଣପ୍ରଭା ଦେବୀ । 

ଗୋପାଳ- ( ବିରକ୍ତିରେ ) ମାନେ ? 

ରଙ୍ଗଲାଲ— ମାନେ-ମାନେ ଦୂଷ୍ଟନ୍ତବାବୁଙ୍କ କପାଲ ତେଜ୍‌ । 
କ୍ଷଣପ୍ରଭା ଦେବୀ ତାଙ୍କୁ ମଦତ୍‌ ଦେଇନଥ୍‌ଲେ ତାଙ୍କ ଇସ୍କୀମ 
କ'ଣ ଚାଲୁହୋଇଥାଆନ୍ତା ? ହଜାର ହଜାର ଟଙ୍କା ଚାନ୍ଦା 
ଉଠାନ୍ତା କିଏ ? 

ଗୋପାଳ- ଆପଣ କ୍ଷଣପ୍ରଭା ଦେବୀଙ୍କୁ ପ୍ରଶଂସା କରୁଛନ୍ତି ନା 
ପରିହାସ କରୁଛନ୍ତି ? 


ଅବନୀ କ୍ଷମାକରନ୍ତୁ ଗୋପାଳବାବ୍ରଂ ଜଣେ ଭଦ୍ରମହଳାଙ୍କ 
ସମ୍ବନ୍ଧରେ ଏଠି ଏ ଆଲୋଚନା... 

ଗୋପାଳ ସେ ପାଇଁ ମୁଁ ଦୁଃଖିତ ଅବନୀବାବ୍ର । କିନ୍ତୁ ଶେଠଜୀଙ୍କ 
ମୁଁ ପଦେ ନକହି ରହିପାରୁନି । ବୁଝିଲେ ଶେଠଜା- 
କ୍ଷଣପ୍ରଭା ଦେବୀଙ୍କ ସାଧନାପାଇଁ ମୁଁ ପ୍ରତିଦିନ ସକାଳୁ ଉଠି 
ଭଗବାନଙ୍କୁ ଭୂଲି ତାଙ୍କ ଉଦ୍ଦେଶ୍ୟରେ ହାତଯୋଡ଼ି ପ୍ରଣାମ 
କରେ । କିନ୍ଧ ଆପଣମାନଙ୍କ ପରି ଯେଉଁମାନେ ଅନ୍ଧ, 
ଅକ୍ଷମମାନଙ୍କୁ ହାତଟେକି ପଇସାଟଏ ବି ଭିକ୍ଷା ଦେବେ 
ନାହିଁ, ଅଥଚ ସେଇମାନଙ୍କପାଇଁ ଜଣେ ସୁନ୍ଦରୀ ଯୁବତୀ 
ଭିକ୍ଷା ଚାହିଁଲେ ହଜାର ହଜାର ଟଙ୍କା ଢାଳିଦେବେ, ମୁଁ ଚାହେଁ 
ସେଇ ପଶୁମାନଙ୍କୁ ଧନଦଉଲତ ଭିତରୁ ଟାଣିଆଣି, 
ସେମାନଙ୍କ ଆଖ୍‌ ଫୁଟେଇ, ହାତଗୋଡ଼ କାଟି, ସେମିତି 
ଅକ୍ଷମ ପଙ୍ଗୁକରି ଛାଡ଼ିଦିଆଯାଉ । ତା'ହେଲେ ଦାନ କରିବା 
ନାଁରେ ଆଉ ଇମିତି ଭଣ୍ଡାମି କରିବାର ସାହସ କେହି 
କରିପାରିବେନାହିଁ । 

ରଙ୍ଗଲାଲ- ଦେଖ୍ଛନ୍ତି ଅବନୀବାବୁ- ଇଏ କେମିତି ଭଦ୍ରଲୋକ 
ଦେଖୁଛନ୍ତି ? 

ଗୋପାଳ ଆପଣ ପଟିଆ ଜଙ୍ଗଲର ବାଘ ହେଲେ ସିଏତ 
ଚନ୍ଦକା ବଣର ଭାଲୁ - ଆପଣ ତାଙ୍କୁ କ'ଣ ସାକ୍ଷୀ 
ମାନୁଛନ୍ତି । 

ଅବନୀ ଆପଣ ଦୁହିଁଙ୍କର ବିଚ।|ର ମୋ ପାଖରେ 
ଏକାବେଳକେ ମୂଲ୍ୟହୀନ ହେଲେ ସୁଦ୍ଧା ମୁଁ ଆପଣଙ୍କୁ କହି 
ରଖୁଛି ଗୋପାଳବାବୁ କ୍ଷଣପ୍ରଭାଙ୍କୁ ମୁଁ ସବୁବେଳେ ଖାଲି 
ହାତରେ ଫେରେଇଛି । ତାଙ୍କୁ ପଇସାଟିଏ ଚାନ୍ଦା ଦେଇନି 
କି ଦେବିନି । 

ଗୋପାଳ ନଦେଇ ଯେ ଆପଣ ଖୁଵ୍‌ ଗୋଟେ ବାହାଦୂରୀ 
କାମ କରିଛନ୍ତି ତା ନୁହେଁ - ଆପଣଙ୍କର ଟାନ୍ଦା ନଦେବାର 
କାରଣ ଭିନ୍ନ । 

ରଙ୍ଗଲାଲ— ଲେକିନ୍‌ ଗୋପାଳବାବୁ , କ୍ଷଣପ୍ରଭା ଦେବୀଙ୍କୁ 
ଚାନ୍ଦା ଦେଇ ମୁଁ କ'ଣ ଭୂଲ କରିଛି, ବତାଇଏ ? 

ଗୋପାଳ ମୁଁ ଆଉ କ'ଣ ବତେଇବି ଶେଠଜୀ ! ମୁଁ ଆପଣଙ୍କ 
ଚାନ୍ଦା ଦବାଟାକୁ ଦୋଷ ଦେଉନି କି କ୍ଷଣପ୍ରଭାଙ୍କୁ ଦୋଷ 
ଦେଉନି । ମୁଁ କହୁଛି, ଜଣେ ସୁନ୍ଦରୀ ତରୂଣୀ ପାଖରେ 
ଆପଣମାନଙ୍କର ସିଂହରୁ ମୂଷା ଅବତାର ହୋଇଯିବାର 
କଥା । 

ଅବନୀ ଛାଡ଼ନ୍ତୁ ଗୋପାଳବାବୁ, ବଇଁମାନ କାମର କଥା ପଡ଼ୁ । 
ଏଇ କେତେଦିନ ବେଶ୍‌ ସୁରୁଖୁରୁରେ ମିଲ୍‌ କାମ 
ଚାଲିଥ୍‌ଲା । ବର୍ଭମାନ ଶ୍ରମିକମାନେ ଯେ ପୂଣି ଧର୍ମଘଟ 
ନୋଟିସ୍‌ ଦେଲେଣି, ଏଇଟା କ'ଣ ଠିକ୍‌ ହେଉଛି, ପୂଣି 
ଏ ଅସମୟରେ । 

ଗୋପାଳ ଆପଣ ମିଲ୍‌ ମାଲିକ ସଂଘର ସଭାପତି । ଆଉ 
ଜଣେ ମିଲ୍‌ ମାଲିକ ବି ତ ଏଠି ଅଛନ୍ତି । ଆପଣମାନେ 

ଯଦି ନିଭଭର ଜବାବ ଦେବେ ଯେ, ଲାଭର ଶତକଡ଼ା ଷାଠିଏ 
ଭାଗ ଶ୍ରମିକମାନଙ୍କୁ ବୋନସ୍‌ ଦିଆଯିବ.... 

ରଙ୍ଗଲାଲ— ଷାଠିଏ କାହିଁକି, ଶତକଡ଼ା ଶହେ ନେଇ ତା ଉପରେ 
ଆଉ ପାଞ୍ଚ ଦଶ ଭାଗ ନିଅନ୍ତୁ । ଆମେ ସବୂ ଡୋର 
କଉପୂୁନୀ ପିନ୍ଧି ଧବଜେଶ୍ବରରେ ପଲା ମାରି ରହିବୁ । 
ଶତକଡ଼ା ଷାଠିଏ ଭାଗ ! କାଇଁକି ? ଶ୍ରମିକମାନେ ତ ହକ୍‌ 
ଖଟି ଲେ ମଜୁରି ନେଲେ, ଲାଭ ସେମାନେ ନେବେ 
କାହିଁକି ? ଲାଭର ହକ୍ଦାର ଯଦି କେହି ଥାଏ, ତେବେ 
ସେ ହେଉଛି ଖାଉଟି, ଯିଏ କଞ୍ଚା ପଇସା ଦେଇ ଆମଠୁ 
ମାଲ୍‌ କିଣୂଛନ୍ତି । 

ଗୋପାଳ ଶେଠ୍‌ ଜୀ ! 

ଅବନୀ ଶେଠଜୀ ଠିକ୍‌ କହିଛନ୍ତି ଗୋପାଳବାବୁ । ଲାଭର 
ପ୍ରକୃତ ହକ୍ଦାର ହେଉଛନ୍ତି ଖାଉଟିମାନେ । ମୁଁ ତ ଭାବ୍ରଛି 
ଶ୍ରମିକମାନଙ୍କ ବୋନସ୍‌ କମେଇଦେଇ, ଜିନିଷର ଦର 
କମେଇଦେଲେ ଦେଶର ଲକ୍ଷ ଲକ୍ଷ ଖାଉଟି ମାନଙ୍କର 
ମଙ୍ଗଳ ହେବ । 

ଗୋପାଳ ଏ ସବୁ ଧୂଆଁବାଣ ଛାଡ଼ି ଶ୍ରମିକମାନଙ୍କ ତଣ୍ଡିଚିପି 
ଦିଅନ୍ତ ନାହିଁ । ସେମାନଙ୍କର ଖରନିଶ୍ବାସ ଆଉ ଆଖ୍‌ର 
ନିଆଁରେ ଆପଣମାନେ ଜଳିପୋଡ଼ି ଧ୍ବଂସ ହୋଇଯିବେ । 

ରଙ୍ଗଲାଲ¬ ଖୁବ୍‌ ଦେଖୁଛି । ବଙ୍ଗଳାର ଦୁର୍ଭିକ୍ଷ କଥା ମନେଅଛି 
ତ ! ଲାଖ୍‌ ଲାଖ୍‌ ଲୋକ ମଲେ, ସେମାନଙ୍କର ଖରନିଶ୍ବାସ 
ତ କାହାରି ଉପରେ ପଡ଼ିଲା ନାହିଁ ? 

ଗୋପାଳ- ୟୁଗ ବଦଳିଗଲାଣି ଶେଠଜୀ, ଠେଙା କିପରି 
ଧରିବାକୁ ହୁଏ ଲୋକେ ବର୍ଭମାନ ଶିଖ୍ଲେଣି । 

ଅବନୀ ବରଝିଲେ ଗୋପାଳବାବୁ, ଆପଣ ମୋର ବନ୍ଧୁ ! ସେଇ 
ଅଧ୍କାରରେ ମୁଁ ଆପଣଙ୍କୁ ନିର୍ବୋଧ ବୋଲି କହିବି । ଠେଙ୍ଗା 
ଧରିବାକ୍ର ହେଲେ ପ୍ରଥମେ ହାତର ମୂଠା ଶକ୍ତ କରିବା 
ଦରକାର, ନଇଲେ ନିଜ ଠେଙ୍ଗା ନିଜ ମଥାରେ ପଡ଼ିବ । 
ଆପଣ ଏଠା ଛାଡ଼ି ମଫସଲ ଯାଆନ୍ତୁ, ସେଠି ଆପଣଙ୍କର 
ଏ ଲେଳ୍‌ଚର ଶ୍ରଣି ଲୋକେ ବାହାବା” କରିବେ । 

ଗୋପାଳ- ଯାଉଛି ତ - ଏଇ ଦି'ଦିନ ଭିତରେ ମୁଁ ବିଜପୁର 
ଯାଉଛି । ପରଶ୍ୂରାମ ପଟ୍ଟନାୟକଙ୍କର ନୂଆ ପରୀକ୍ଷା 
ଭୂମିଦାନ, ସମ୍ପରିଦାନ, ନିଜ ଆଖୁରେ ଯାଇ ଦେଖ୍‌୍ବି । 

ରଙ୍ଗଲାଲ- ସଚ୍‌ ଗୋପାଲବାବ୍ର, ଆପଣ ସହର ଛାଡ଼ି ମଫସଲ 
ଯାଉଛନ୍ତି ? 

ଗୋପାଳ ହଁ ଯାଉଛି ତ | 

ରଙ୍ଗଲାଲ— ସେଇଠି ରହିବେ — ଆଉ ଫେରିବେନି ? 

ଗୋପାଳ ( ହସି ) ମୁଁ ନଫେରିଲେ ବି ଏ ଠେଙ୍ଗା ଫେରି 
ଆସିବ । ଅବନୀବାବ୍ର ଯାହା କହିଛନ୍ତି, ଏ ଠେଙ୍ଗାର 
ଶୋଭାଯାତ୍ରା ମଫସଲରୁ ଆରମ୍ଭ ହେବା ଉଚିତ । ଆଛା 
ମୁଁ ଆସେ । (ଉଠିଲେ) 


ଅବନୀ ତା” ହେଲେ....... 

ଗୋପାଳ- କିଛି ନାହିଁ, କିଛି ନାହିଁ, ଆପଣମାନେ ଆଗେ 
ନୋଟିସ୍‌ର ଉତ୍ତର ଦିଅନ୍ତ, ଶ୍ରମିକମାନେ ତା'ର ବିଚାର 
କରିବେ । ତା'ପରେ ଯାହା ହେବାର କଥା ହେବ । ଆସନ୍ତୁ 
ଶେଠ୍ଜୀ, ଯିବା । 

ରଙ୍ଗଲାଲ ମୁଁ ଯିବି- ଆପଣଙ୍କ ସାଥ୍‌ରେ ? ( ରହସ୍ୟକରି ) 
ତା” ହେଲେ ଠେଙ୍ଗାଟା ମୋତେ ଦିଅନ୍ତୁ । 

ଗୋପାଜ- ( ହସି ) ନିଅନ୍ତୁ; କିନ୍ଧ ହୁସିଆର, ଅବନୀବାବ୍ରଙ୍କ 
କଥା ଅନୁସାରେ ଆପଣଙ୍କ ନିଜ ଠେଙ୍ଗା ଯେମିତି ନିଜ 
ଉପରେ ନପଡ଼େ । ଆସନ୍ତୁ । 
(ଦୃହଁଙ୍କ ପ୍ରସ୍ଥାନ ପରେ ଆସିଛି କ୍ଷଣପ୍ରଭା । କ୍ଷଣପ୍ରଭାକୃ 
ଦେଖୁ ଅବନୀଙ୍କ ବିସ୍ଟୟର ସୀମା ରହିଲାନାହିଁ । କ୍ଷଣପ୍ରଭା 
ହସହସ ମୁହଁରେ ଅଭ୍ୟର୍ଥନା ଜଣାଇଲା ! ) 

ଅବନୀ ଆରେ ତମେ, ତମେ କେତେବେଳୁ ? 

ପ୍ରଭା- ଅନେକବେଳ୍ପ | 

ଅବନୀ ଥୂଲ କେଉଁଠି ? 

ପ୍ରଭା- ଆପଣଙ୍କୁ ଅପେକ୍ଷା କରିଥ୍‌ଲି । 

ଅବନୀ କେଉଁଠି ? 

ପ୍ରଭ।ା- ଆପଣଙ୍କ ଶୋଇଲ।ଘରେ । ବିଶ୍ଵାସ କରନ୍ଧୁ 
ଆପଣମାନଙ୍କ କଥାବାର୍ରାର ଗୋଟେ ବର୍ଣ୍ଣ ବି ମୁଁ ଶୁଣିନି । 

ଅବନୀ ନା, ନା, ମୁଁ ତା କହୁନି । ବସ | ହେମ ତ ନାହାନ୍ତି । 

ପ୍ରଭା ସିନେମା ଯାଇଛି ତ ? 

ଅବନୀ ହଁ, ସେକେଣ୍ଡ ସୋ - ଫେରୁଫେରୁ ପ୍ରାୟ ବାରଟା | 

ପ୍ରଭା ବର୍ଉମାନ ମୋଟେ ଦଶଟା ବାଜିଛି । କିନ୍ତୁ ମୁଁ ତା ପାଖକୁ 
ଆସିନି — ଆସିଛି ଆପଣଙ୍କ ପାଖକୁ । କାହିଁକି ଜାଣନ୍ତି ? 

ଅବନୀ ନକହିଲେ ଜାଣିବି କିପରି ? 

ପ୍ରଭା ମୋର ଆସିବାର ଗୋଟେ କାରଣ ଛଡ଼ା ଅନ୍ୟ କାରଣ 
କିଛି ନଥାଏ ୟା”? ବୋଧେ ଆପଣ ଜାଣନ୍ତି 

ଅବନୀ ଅରକ୍ଷ ନିବାସପାଇଁ ଚାନ୍ଦା ? 

ପ୍ରଭା- ଇଏ ମୋର ଶେଷ ଚେଷ୍ଟା । ଦୃଷ୍ଟନ୍ତବାବ୍ରଙ୍କ ନିକଟରେ 
ମୁଁ ପ୍ରତିଜ୍ଞା କରିଛି, ପାଞ୍ଚଲକ୍ଷ ଟଙ୍କା ଚାନ୍ଦା ଉଠାଇ ମୁଁ 
ସେମାନଙ୍କୁ ଦେବି । 

ଅବନୀ ଦ୍ରଷ୍ଟନ୍ତବାବ୍ର କିମ୍ବା ତୃଷାରବାବ୍ର କେହି ଆସିନାହାନ୍ତି 
ଯେ? 

ପ୍ରଭା- ଆସି କିଛି ଲାଭନାହିଁ । 

ଅବନୀ ଓ... 

ପ୍ରଭା ମୋରଂ ଆପଣଙ୍କ ପାଖରେ ନିବେଦନ 

ଅବନୀ ନିବେଦନ... 

ପ୍ରଭା- ଆପଣ, ଆପଣ ମୋତେ ଲକ୍ଷେ ଟଙ୍କା ଦିଅନ୍ତ । 

ଅବନୀ କଂ ଣ ? 

ପ୍ରଭା ମୁଁ ଜାଣେ, ଆପଣଙ୍କର ବହୁ ଲକ୍ଷ ଟଙ୍କା ଅଛି; କିନ୍ତ ମୁଁ 

ଝ୍‌ଞ୍ଜା 


ଚାହୁଁଛି ମୋଟେ ଲକ୍ଷେ... 

ଅବନୀ ଲକ୍ଷେ !! 

ପ୍ରଭା ହଁ, ମୋଟେ ଲକ୍ଷେ ଟଙ୍କା । 

ଅବନୀ ଲକ୍ଷେ ଟଙ୍କା !! 
(ହୋ ହୋ ହୋଇ ହସିଉଠିଲେ ) 

ପ୍ରଭା ( ପୂର୍ବପରି ଅବିଚଳିତ ଓ ହସହସ ମୁହଁରେ) କ'ଣ, 
ମନ ଖୋଲି ହସିସୀରିଲେ ? 

ଅବନୀ- ମୋ ହସର ତା'ହେଲେ କିଛି ମୂଲ୍ୟ ରହିଲାନାହିଁ ? 
ତେବେ ଶୂଣ — ମୋ ନାଁରେ ବ୍ୟାଙ୍କରେ ଲକ୍ଷ ଲକ୍ଷ ଟଙ୍କା 
ରହିଛି ସତ କିନ୍ତ ମୁଁ ତା'ର ମାଲିକ ନୁହେଁ । 

ପ୍ରଭା ମାନେ ? 

ଅବନୀ ମୁଁ ଚାହେଁ ଦେଶକୁ ଇଶ୍ଡଷ୍ଠିଆଲାଇଜ୍‌ କରିବି । ଅନେକ 
ନୂଆ ନୂଆ କଳକାରଖାନାପାଇଁ ଆମର ଯୋଜନା ରହିଛି । 
ସେଥ୍ପାଇଁ କୋଟି କୋଟି ଟଙ୍କା ଦରକାର । ଗୁଶ୍ଣୁଚି ମୂଷା 
ପରି ଯେତେ ପାରେ ମୁଁ ସଞ୍ଚୟ କରିବି । ସେଥ୍‌ରୁ ଗୋଟେ 
ପଇସା ଖର୍ଚ କରିବାର ଅଧ୍କାର ମୋର ନାହିଁ । କାରଣ 
ସେ ଧନ ମୋର ନୁହେଁ - ସେ ଧନ ଦେଶବାସୀଙ୍କର ! 

ପ୍ରଭା କ'ଣ... ଦେଶବାସୀଙ୍କର ? 

ଅବନୀ ହଁ, ଦେଶବାସୀଙ୍କର Sacred Trust~-ମୁଁ ତା'ର 
ଜଗୁଆଳି ମାତ୍ର । 

ପ୍ରଭା ଆପଣଙ୍କର ଏ କଥା ଶୁଣି ମୁଁ ହୋ ହୋ ହୋଇ ହସି 

› ପାରିଲିନି ସତ; କିନ୍ତ ହସିଥ୍‌ଲେ ମୋର ହସ ମୂଲ୍ୟହୀନ 

ହୋଇନଥା'ନ୍ତା । ଆପଣଙ୍କର ଯୋଜନାର ତାଲିକା 
ଆପଣଙ୍କର ଲୁହା ସିନ୍ଦୁକରେ ଥାଉ, ସେଥ୍ରୁ ମୋତେ ମିଳିବ 
କଣ ? ମୋ ନିବେଦନ ରଖୁଛନ୍ତି କି ନାହିଁ, କୁହନ୍ତୁ ! 

ଅବନୀ ତମେ କର୍ମୀ, ତମକୁ ମୁଁ ସମ୍ମାନକରେ । ସେଥୁପାଇଁ 
ତୁମର ଖାତିରିରେ ମୁଁ ହଜାରେ ଟଙ୍କା ଦେବାକୁ ରାଜି ଅଛି । 

ପ୍ରଭା ମୋତେ ଆଉ ଲଜ୍ଜା ଦିଅନ୍ତୁ ନାହିଁ । ଆପଣ ଅନେକ 
ଟଙ୍କା ଆମକୁ ଦେଇଛନ୍ତି । କିନ୍ତୁ ବିଶ୍ଵାସ କରନ୍ତୁ ଆମର 
ନୂଆ ରୁଗ୍ଣ ନିଳୟପାଇଁ ଆହୁରି ପାଞ୍ଚଲକ୍ଷ ଟଙ୍କା 
ଦରକାର | 

ଅବନୀ କିଏ କହୁଛି ମୁଁ ଅନେକ ଟଙ୍କା ଦେଇଛି ? ମୋର 
ଅତି ଆପଣାର ବନ୍ଧୁମାନେ ଜାଣନ୍ତି ମୁଁ ପଇସାଟିଏ ବି 
ଦେଇନି । ମୁଁ ଏ ସବ ବିଶ୍ଵାସ କରେନା । ମୁଁ ତ କହୁଛି... 
ଲକ୍ଷ ଲକ୍ଷ ଟଙ୍କା ଖର୍ଚ କରି ଅରକ୍ଷ ନିବାସରେ ଯେଉଁମାନଙ୍କୁ 
ତମେ ରଖ୍ଛ ସେମାନେ ପୁଣି ପଦାକୁ ବାହାରିପଡ଼ିଲେ 
ଦେଶର କିଛି କ୍ଷତି ହୁଅନ୍ତାନାହିଁ । 

ପ୍ରଭା ହୁଅନ୍ତା ନାହିଁ ? ସେମାନେ କ'ଣ ଦେଶର ଲୋକ ନୁହଁନ୍ତି ? 
ପୋକ ମାଛି ପରି ସେମାନଙ୍କୁ ନଦଦମାରେ ଛାଡ଼ିଦେଇ ଆପଣ 
ଦେଶକୁ ଆଗେଇନେଇଯିବାକୁ ଚାହାନ୍ତି ? 


୩୩ 


ଅବନୀ ଦୁ ଷ୍ଟନ୍ତ ପରି କେତେଜଣ ସ୍ଵପ୍ନବାଦୀ ଲୋକ ବାଗ 
ଅଜାଙ୍କ ଧନ ଦାନଦେଇ ସେମାନଙ୍କୁ ବଞ୍ଚେଇ ପାରିବେ ନାହିଁ | 

ପ୍ରଭା ଦୃଷ୍ଟନ୍ତବାବ୍ର ସ୍ଵପ୍ନବାଦୀ ହୋଇପାରନ୍ତି ବା ଶୂନ୍ଯବାଦୀ 
ହୋଇପାରନ୍ତି । କିନ୍ତୁ ଦୁଷ୍କନ୍ତବାବ୍ର ଆପଣଙ୍କ ପରି ଧନର 
ପାହାଡ଼ ବଢ଼େଇ ତା” ଭିତରେ ଛଟପଟ ହେବାକୁ ଚାହାନ୍ତି 
ନାହିଁ । 

ଅବୀନ୍ନ ଯୁକ୍ତ ଦେଇ କାହାର ମନର ଧାରଣା କେହି ବଦଳାଇ 
ପାରିବ ନାହିଁ ¬ ଅତଏବ ମୋ କଥା ମୁଁ ଫେରାଇନେଭଛି । 

ପ୍ରଭା ମୁଁ ମଧ୍ୟ ମୋ କଥା ଫେରାଇନେଭଛି । ( ଦୁହେଁ ହସିଲେ ) 
ତା'ହେଲେ, କୋଉଠି ଯାଇଁ ଆମେ ପହଞ୍ଲେ ? 

ଅବୀନ- ( ବିଚଳିତ ହୋଇଉଠିଲେ | ପ୍ରଭାକ୍ର ମୁଗ୍ଧ ଦୃଷ୍ଟିରେ 
ଚାହିଁ) ଅଳକାପୂରୀ- ସ୍ବର୍ଗ“ ଅମରବତୀ । 

ପ୍ରଭା ( ଅପାଙ୍ଗରେ ଚାହିଁ) ସିଏ ତ ବହୁତ ଦୂରରେ ଅଛି । 
ଆମେ ପୂଣି ସେଇଠିକି ଫେରିଆସିଛୁ...ଯୋଉଠି ଅଛନ୍ତି 
ଧନକୁବେର ଅବନୀବାବ୍ର ଆଉ ଅଛି ମୁଁ ରୁଗ୍ଣ 
ନିରାଶ୍ରୟମାନଙ୍କର ପ୍ରତିନିଧ୍‌... 
( ଅବନୀ ସମ୍ମୁଖରେ ଆଣ୍ଡୁମାଡ଼ି ବସି ହାତ ପତେଇ ) 
ମୋର ନିବେଦନ ଦିଅନ୍ତୁ ଭିକ୍ଷାଥ ଆଞ୍ଜୁଳା ପୂର୍ଣ୍ଣକରି 
ଦିଅନ୍ତୁ... 

ଅବନୀ ( କ୍ଷଣପ୍ରଭାର ହାତଧରି ଉଠେଇନେଇ ) ତମେ ତ 
ଜାଣ ପ୍ରଭା....ମୁଁ ବ୍ୟବସାୟୀ ଲୋକ -— ମୁଁ ଭିକ୍ଷା ଦେବାକୁ 
ପସନ୍ଦ କରେନି । 

ପ୍ରଭା- (ଛଳଛଳ ଆଖ୍ରେ ) ହଁ, ଆପଣ ବ୍ୟବସାୟୀ ¦ 
ଆପଣଙ୍କର ପ୍ରଚୁର ଧନ ରହିଛି କିନ୍ତୁ... 

ଅବନୀ ( ପ୍ରଭାର ହାତମୁଠାକୁ ଆବେଗରେ ଧରି ) ତମର 
ମଧ୍ଧ ପ୍ରଚୂର ରୂପ ଅଛି ପ୍ରଭା । 

ପ୍ରଭା (ହାତ ଟାଣିଆଣି ) ହୁଏତ ଅଛି । ମୋର ଅଛି ରୂପ, 
ଯୌବନ ଆଉ ଆପଣଙ୍କର ଅଛି ଧନ ଦଉଲତ । 
ବ୍ୟବସାୟୀର ବୁଦ୍ଧି ନେଇ ଆପଣ ହିସାବ କରି ଦେଖନ୍ତୁ 
କାହାର ମୂଲ୍ୟ କେତେ.... (ବାହାରେ ମଟର ହର୍ଣ୍ଣ 
ଶୁଭିଲା- ସଂଗେସଂଗେ ଭିତରେ ହେମାଙ୍ଗିନୀର ସ୍ଵର 
ଶୁଣାଗଲା । ଅବନୀ ଅନ୍ୟ ଘରକୁ ଚାଲିଗଲେ । ହେମ 
ଆସିଲା । ) 

ହେମ- ପ୍ରଭା, ତୂ ଏଠି ? 

ପ୍ରଭା ତୂ ସିନେମା ଯାଇନୁଁ ? 

ହେମ- ନା, ତୋତେ ସାଥ୍୍‌ରେ ନେଇ ଯିବିବୋଲି ତମର ସେଠି 
ଅପେକ୍ଷା କରି ବସିଛି । ତୂ ଏଠିକି ଆସିଛୁ ବୋଲି ମୁଁ ଜାଣିବି 
କେମିତି ? 

ପ୍ରଭା- କାହାକୁ ଜଣେଇ ମୁଁ କୋଉଠିକି ଯାଏନି । 

ହେମ- ହଉ ଆ, ଭିତରକୁ ଆ । 

୩୪ 


ପ୍ରଭା ମୋର କାମଟା ଏଇଠି ତୁଟେଇଦେ । 

ହେମ କାମ ? 

ପ୍ରଭାଥ ମୋର ଆଉ ଦ୍ଵିତୀୟ କାମ କଣ କିଛି ଆଇପାରେ - 
ମୋର ନିତି ଦିନର ପେଶା ଚାନ୍ଦା । 

ହେମ- ଏତେ ନିନ୍ଦା, ଅପବାଦ ସହି ବି ରାତି ଦଶଟାରେ ତୂ 
ଏକା ଏକା ବାରଦୁଆର ବୁଲୁଚୁ ? 

ପ୍ରଭା ନବ୍ରଲି କେମିତି ରହିବି ? ସମସ୍ତେ ଯେ ମୋରି ମୁହଁକୁ 
ଅନେଇ ବସିଛନ୍ତି । ଧନ ସଂଗ୍ରହ କରି ନେଇ ଦେଲେ ରୁଗ୍ଣ 
ନିଳୟ ତୋଳାହେବ । ୟା'ପରେ କିନ୍ତୁ ତୁ ଦେଖୁବ୍ ହେମ, 
ପ୍ରଭା ଆଉ ଏଥୁରେ ନାହିଁ  ଦୃଷ୍ୁନ୍ତବାବ୍ରଙ୍କ ପ୍ରେମିକା ବୋଲି 
ମୋତେ ଅଉ ନିନ୍ଦିବାର ବାଟ ତୋର ନଥୁବ । 

ହେମ- ହୁଁ, ଖୁବ୍‌ କଥା ଚ କହିଶିଖ୍ଲୁଣି ! ସିଏ କାହାନ୍ତି ? 

ପ୍ରଭା- କିଏ ? 

ହେମ- ମୋ ଘରେ ଠିଆହୋଇ କାହା କଥା ମୁଁ ପଚାରୁଛି ତୂ 
ବ୍ରଝିପାରୁନୁ ? 

ପ୍ରଭା କାହାକଥା ପଚାରୁଛୁ, ବୃଝୁଚି । କିନଧ ତୋ ଘରେ ଠିଆ 
ହୋଇ ଏ ପ୍ରଶ୍ନ ମୋତେ କେମିତି ପଚାରୁଛୁ, ଏ କଥା 
ବ୍ରଝିପାରୁନି । 

ହେମ- ହଁ ! ତାଙ୍କୁ ଚାନ୍ଦା ମାଗିଥୁଲୁ ? 

ପ୍ରଭା ତୁ କ'ଣ ଭାବୁଛୁ ? 

ହେମ- କ'ଣ କହିଲେ ? ଦେଲେ ନା ନାହିଁ ? 

ପ୍ରଭା ତାଙ୍କର ଦିଆ ହାତ କି ଅଦିଆ ହାତ ତୂ ଜାଣିନୁ ? 

ହେମ- ଜାଣେ, ଦେଇନଥ୍‌ବେ । 

ପ୍ରଭା- ତୁ ଦେ' ¬ ମୁଁ ତୋତେ ଭିକ୍ଷା ମାଗୁଛି । 

ହେମ- ଭିକ୍ଷା ! ଲାଜମାଡ଼ୁନାଇଁ ? 

ପ୍ରଭା- ଯେଉଁଦିନ ତୋର ଏଇ ଘରୁ ମୋର ଅନ୍ଧ ସ୍ଵାମୀ 
ଟିଉସନଟିଏ ନପାଇ ଫେରିଯାଇଥ୍‌ଲେ- ସେଦିନ ଭିକ୍ଷା 
ମାଗି ଆସିଥୁଲେ ଲାଜମାଡ଼ିଥାନ୍ତା । ଆଜି ନୁହେଁ, ଆଜି ମୁଁ 
ନିଜପାଇଁ ଆସିନି । | 

ହେମ ତୂ କ'ଣ ପାଗଳୀ ହୋଇଗଲୁଣି ପ୍ରଭା ? 

ପ୍ରଭା- ଅନେକ ଦିନ । ପାଗଳ ନ ହେଲେ ଲୋକେ ପରପାଇଁ 
ନିଜକୁ ବଳି ଦେଇ ପାରିବେନାହିଁ । ତୋ ଦୃଷ୍କନ୍ତଭାଇ ପାଗଳ, 
ତୂଷାରବାବୁ ପାଗଳ । ସେମାନଙ୍କୁ ପାଞ୍ଚଲକ୍ଷ ଟଙ୍କା ଦେବି 
ବୋଲି ମୁଁ ଜବାବ ଦେଇଛି । ତୋ ପାଖରେ ଭିକ୍ଷା, ତୂ 
ମୋତେ ଦେ । 

ହେମ- ପାଞ୍ଚଲକ୍ଷ... 

ପ୍ରଭା ହଁ । 

ହେମ- ଏତେ ଟଙ୍କା ମୁଁ ପାଇବି କେଉଁଠୁ ? 

ପ୍ରଭା¬ ତୂ କୋଟିପତିର ସ୍ତ୍ରୀ । 

ହେମ- ମୁଁ ନିଚ୍ରେ କୋଟିପତି ନୁହେଁ । 

ପ୍ରଭା ତାଙ୍କୁ ମାଗିପାରିବ୍ରନି ? 

ହେମ- ମାଗିଲେ ସେ ମୋତେ ଦେବେ କାହିଁକି ? 

ପ୍ରଭା ତେବେ ? 

ହେମ- ତୁ ମୋର ପିଲାଦିନର ସାଙ୍ଗ । ସେଥ୍‌ପାଇଁ...ଦୁଇ 
ହଜାର ଟଙ୍କା ମୁଁ ଦେବି । 

ପ୍ରଭା- ମୋଟେ ଦୁଇ ହଜାର.... 

ହେମ- ଦୁଇ ହଜାର ଟଙ୍କା ଆଖ୍କି ଦିଶୁନି ? 

ପ୍ରଭା ଖବରକାଗଜ ପତ୍ରପତ୍ରିକା ପଢ଼ିନୁ ? କ୍ଷଣପ୍ରଭାର ଖାଲି 
ହସ ଟିକକର ମୂଲ୍ୟ ଦୁଇ ହଜାର । ଆଉ ତ କିଛି ସ୍ପର୍ଶ, 
ଆଲିଙ୍ଗନ.... 

ହେମ ନିର୍ଲଜୀ... 

ପ୍ରଭା ନିର୍ଲଜୀ ନହେଲେ ପାଞ୍ଚଲକ୍ଷ ଟଙ୍କା ଉଠେଇବି କେମିତି ? 
ପତ୍ର ପତ୍ରି କା। ଲେଖ୍ବେ କେମିତି ? ତୂ ଖୁଣ୍ଟା ଦେବୁ 
କେମିତି ? ହଉ ଯାଉଛି ! 

ହେମ- ଏକା ଯିବୁ - ଏତେ ରାତିରେ ? 

ପ୍ରଭା- ଅବନୀବାବ୍ର ଛାଡ଼ିଦେଇ ଆସିବେନାହିଁ ? 

ହେମ- ସେ ତୋ ପରି ପାଗଳ ନୁହଁନ୍ତି, ଅନ୍ଧ ନୁହଁନି... 

ପ୍ରଭା ସବୁ ପୂରୂଷ ପାଗଳ ହେମ, ସବୁ ସ୍ବାମୀ ଅନ୍ଧ ! ତହିଁକି 
ପୁଣି ଦୁନିଆଁ ଆଖ୍ରେ ମୁଁ ତାଙ୍କର ଶଳାଭାଉଜ - ( ହସି ) 
ଅନ୍ଧ ନହୋଇ ସେ ରହିପାରିବେ ? ହଉ ମୁଁ ଯାଉଛି, ମନେ 
ରଖ୍ଥ୍ବୁ । (ଚାଲିଗଲା, ହେମ ମଧ୍ଯ ସନ୍ଦେହର ବୋଝ 
ଘେନି ଭିତରକୁ ଗଲା । ଅଳ୍ମକ୍ଷଣ ପରେ ବିପରୀତ ଦିଗରୁ 
ଆସିଲେ ଅବନୀ । କିଛିକ୍ଷଣ ସେ ଅସ୍ଥିର ହୋଇ ପଦଚାରଣ 
କଲେ, ତା'ପରେ ହଠାତ୍‌ ଖଣ୍ଡେ କାଗଜ ଟାଣିଆଣି ଚିଠି 
ଖଣ୍ଡେ ଲେଖ୍‌ଲେ। ) 

ଅବନୀ “ ପ୍ରଭା, ତୁମେ ଠିକ୍‌ କହିଛ । ମୁଁ ବ୍ୟବସାୟୀ | 
ହାତରେ ତରାଜୁ ଧରି ଓଜନ କରି ଦେଖ୍ଲି¬ ତମର ମୂଲ୍ୟ 
ବେଶି । ଲକ୍ଷେ ଟଙ୍କା ଦେଇ ମୁଁ ବଣିଜ କରିବାକୁ ଚାହେଁ । 
ତମେ ଆସିବ । ତମର ପଣ୍ୟ ସଂଭାର ମୋ ହାତରେ ତୋଳି 
ଦେଇ ଟଙ୍କା ନେଇଯିବ ।” 
(ମଞ୍ଚ ଅନ୍ଧକାର । ଏକ ଆତଙ୍କ ଓ ଦୃନ୍ଦମୂଳକ ବାଦ୍ୟ ବାଜି 
ଉଠିଲା । ବାଦ୍ୟର ଅବସାନ ପରେ ଆଲୋକ ପୂଣି ଜଳି 
ଉଠିଲା । ଦେଖାଗଲା ହାତରେ ଗୋଛାଏ ନୋଟ୍‌ ଧରି ଠିଆ 
ହୋଇଛି କ୍ଷଣପ୍ରଭା । ଆଖ୍ରୁ ଲୁହ ଝରିପଡ଼ୁଛି । ପାଖରେ 
ହେମ ଉତ୍ତେଜନାରେ ଜଳିଯାଉଛି । ) 

ହେମ କାଇଁକି- କାଇଁକି ସେ ତୋତେ ପଚାଶ ହଜାର ଟଙ୍କା 
ଦେଇଛନ୍ତି, କାଇଁକି ? 

ପ୍ରଭା କହିଲେ ବିଶ୍ଵାସ କରିବ୍ର ? 

ହେମ ପ୍ରଭା !! 

ପ୍ରଭା¬ ତୃଚାଟାରେ ଏତେଗୁଡ଼ାଏ ଟଙ୍କା ସେ ମୋତେ ଦେଇ 
ନାହାନ୍ତି । ତୋ ପାଖରେ ପ୍ରଭାର ମୂଲ୍ୟ ଥାଇନପାରେ, 
କିନ୍ଧୁ ଅବନୀବାବୂଙ୍କ ପରି ପୂରୁଷମାନଙ୍କ ପାଖରେ ଏ 
ଦେହଟାର ମୂଲ୍ୟ ବହୁତ ବେଶି । 

ହେମ ଶେଷକୁ ତୂ ମୋରି ସର୍ବନାଶ କଲୁ ପ୍ରଭା ? 

ପ୍ରଭା ସର୍ବନାଶ ମୁଁ କାହାରି କରିନି ହେମ ! ମୋ ନିଜପାଇଁ 
ଯେତେବେଳେ ଟଙ୍କା ନେଉନି- ମୁଁ କାହାର ସର୍ବନାଶ 
କରିବି କାହିଁକି ? ଅବନୀବାବୂ ଏ ଦେହଟାକୁ ଛୁଇଁଛନ୍ତି 
ମାତ୍ର ତା'ର ଦାମ ପଚାଶ ହଜାର ଟଙ୍କା । ସଇଁ ଥୂଲା 
ଗୋଟେ ରାତି ତାଙ୍କ ଶଯ୍ୟାସଙ୍ଗିନୀ ହେଲେ ଆଉ ପଚାଶ 
ହଜାର ଟଙ୍କା ଦେବେ । ମୁଁ କିନ୍ଧ ସେ ସର୍ଭର ରଖୁନି । 

ହେମ ପ୍ରଭା, ତୁ ମଣିଷ ନୋହୁଁ, ତୁ ରାକ୍ଷସୀ....ତୁ ପିଶାଚୀ... 

ପ୍ରଭା ମୋପାଇଁ ତୋ କୋଟିପତି ସ୍ଵାମୀଙ୍କଠୁ ଧନ ଅସୁଲ 
କରିବାର ମଣିଷପଣିଆ ତୋର ନଥ୍ଲା । ଆଜି ଏତିକିରେ 
ଯଦି ତୋର ଚେତନା ନ ହେଉଛି, ତେବେ ମୋ ସ୍ଥାନକୁ 
ଆସି ଅବନୀବାବ୍ରଙ୍କ ସର୍ଭରେ ରାଜି ହୋଇ ଦେଖ ତାଙ୍କଠୁ 
ଆଉ ପଚାଶ ହଜାର ତୁ ଅସୁଲ କରିପାରୁଛୁ କି ନା ? 

ହେମ- ପ୍ରଭା !! 

ପ୍ରଭା ମୁଁ ଜାଣେ ତୁ ପାରିବୁନି । 

ହେମ ଆଉ କିଏ ଯେ ପାରିବ ତା ବି ମୁଁ ଜାଣେନି । କିନ୍ତ ତୂ 
କାହିଁ କି ଦୁନି ଆଟାକୁ ଇମିତି ଜାଳି ପୋଡ଼ି ଦେବାକୁ 
ବାହାରିନଛୁ ? 

ପ୍ରଭା ତୂ ପୁଣି ଭୂଲ କହିଲୁ ହେମ । ଦୁନିଆଟାକୁ ନୁହେଁ 
ମୋ ନିଜକୁ । ଏଇଥ୍ପାଇଁ ମୋର ଜନ୍ମ- ଏଇଥ୍ପାଇଁ ମୋର 
ସଂସାର- ମୋର ସ୍ବାମୀଙ୍କର ଆଦର୍ଶପାଇଁ ‘ମୋ ନିଜକୁ 
ମୁଁ ଆଜି ଜାଳିଦେବାକ୍ର ଚାହେଁ ।। (ପରଦା) 


ଦୃତୀୟ ଦୃଶ୍ଯ 
[ଅରକ୍ଷ ନିବାସର ଛୋଟା ବୁଢ଼ା ଗୀତଟିଏ ଗାଉଛି । ] 


—ଗୀତ- 
ଜଳି ଯା” ଜଳି ଯା ଜଳି ଯା’ 
ଆଲୋକେ ଜୀବନ ଧୋଇ ଯା’ 
ଅନ୍ଧକାରେ ଜଳି ଯା” ।୧। 
ଜୀବନଟା ସାରା ସହିଲୁ ତୂ ଜଳି 
ପର ଲାଗି ନିଜ ସୁଖ ଦେଲୁ ବଳି 
ନିଜେ ମରି ଶତ ଜନରେ ହସାଇ 
ମରଣ ଭୁଲାଇ ଯା ।୨। 
ଯା” କଥା ମାନି ତୃ ଦୁନିଆଁ ଦୁଆରେ 
ଭିକାରୁଣୀ ବେଶେ ବୁଲିଲୁ ପଥରେ 
ବ୍ରଝିବ ତୋ ଲୁହ ବୁଝିବ ସେ ଦିନେ 
ଯା” ତୃ ଆଗେଇ ଯା ୩ 
କେତେ ଯେ ପତଙ୍ଗ ତୋ ରୂପ ଅନଳ 
ପରଶେ ମରିଛି ସରି ତିଳ ତିଳ 
ସେ ରୂପ ଅନଳେ ଦୁନିଆଁ ଜାଳି ତୂ 
ଝଞ୍ଜା ବୃହାଇ ଯା” ।୪। 
(ପରଦା) 


୩୫ 


ଚତୁର୍ଥ ଦୃଶ୍ଯ 

{ତୁଷାରକାନ୍ତିର ଶୟନକକ୍ଷଂୱ ସମୟ ରାତ୍ରିଂ ଉପସ୍ଥିତ 

କ୍ଷଣପ୍ରଭା, ହେମାଙନୀ । କ୍ଷଣପ୍ରଭାର ଅଳଙ୍କାରଶୂନ୍ୟ ଦେହକୁ 

ଢାଙ୍କି ରଖ୍ଛି ଖଶ୍ରିଏ ସାଧା ଶାଢ଼ି । ] 

ପ୍ରଭାଓଆଉ କ'ଣ କଲେ, କ'ଣ କହିଲେ ବିଶ୍ଵାସ କରିବୁ ? 
ଖବରକାଗଜରୁ ତୂ ଦେଖୁଥ୍‌ବୁ - ବାହାରର ସବୁ କାମରୁ 
ମୁଁ ସମ୍ପର୍କ ତୁଟେଇ ଦେଇଛି । ଏମିତିକି ଅରକ୍ଷ ନିବାସ 
ସହିତ ମୋର ଆଉ କିଛି ସମ୍ପର୍କ ନାହିଁ । 

ହେମ ଭଣ୍ଡାରଘରର ଚାବି ଲେନ୍୍ରାଟା ତ ପଣତ ଅଗରେ 
ବନ୍ଧାହୋଇଛି ? 

ପ୍ରଭା ମୁଁ ଜାଣିଥ୍ଲି ଏଇଟା ତୋ ଆଖ୍ରୁ ବାଦ୍‌ ଯିବନି । 

ହେମ- ଦେହରୁ ଗହଣାଗାଣ୍ତି ଖୋଲିଦେଇ ସାଦା ଶାଢ଼ି ଖଣ୍ଡେ 
ପିନ୍ଧିଲୁ ବୋଲି ଏତେ ବଡ଼ ଗୋଟାଏ କଥାକୁ ମୁଁ ଆଖ୍‌ 
ବୁଜିଦେବି କେମିତି ? କ୍ଷଣପ୍ରଭା ଆଜିବି ଏ ଘରର ଘରଣୀ, 
ଏ କଥା କିଏ ନଜାଣେ ? 

ପ୍ରଭା ସେତିକି ବନ୍ଧନ ଅଛି । ଯାହାଙ୍କପାଇଁ ଏ ବନ୍ଧନ ସେ 
ଆଜି ମରି ସ୍ଵର୍ଗରେ । ମୁକ୍ତି ଦେବ କିଏ ? ପାରିବୁ ତୁ ? 
ଏଥ୍‌ରୁ ତୁ ମୋତେ ମୁକ୍ତି ଦେଇପାରିବୁ ? 

ହେମ- ମୁଁ କିଏ ? ତୋ ମୁକ୍ତି ତୋ ହାତରେ । “ନିଜେ ମାଳି, 
ନିଜେ ପୂଜାରୀ -କଥାଟାର ମାନେ କ'ଣ ମୋତେ 
ବୁଝେ ଇବାକ୍ର ପଡ଼ିବ ? 

ପ୍ରଭା- ତୋ କଥା ଶୁଣି ମୁଁ ହସିବି ନା କାନ୍ଦିବି, ନା ରାଗିବି, ନା 
ରୂଷିବି କିଛି ବୁଝିପାରୂନି । ଯୋଉ ପୁରୁଷ ଲକ୍ଷେ ଟଙ୍କା 
ଦେଇ ସୁନ୍ଦରୀ ସ୍ତ୍ରୀ ସହିତ ବଣିଜ କରେ ତାକୁ ମୁଁ କ୍ଷମା 
କରିପାରିଛି । ମୋ ମୁହଁକୁ ଚାହାଁ ହେମ ଏଇ ମୁହଁରୁ ଆଉ 
ପଦିଏ କଥା ବାହାରିଥ୍‌ଲେ ଅବନାବାବ୍ୁଙ୍କ ପାଇଁ କାନ୍ଦି କାନ୍ଦ 
ତୋ ଦିନ ସରୁନଥନ୍ତା, କିନ୍ତ ମୁଁ ତୋତେ କନ୍ଦାଇନି । ଅଥଚ 
ତୂ...? ଆଛୁ। କହିଲୁ ହେମ, ତୋର ଏତେ ପରିବର୍ଭନ 
ହେଲା କେମିତି ? ଝିଅ ଦିନେ ତ ତୁ ଏତେ ଛୁଞ୍ଚ୍‌ ମାଛି 
ପରୀକ୍ଷା କରୁନଥ୍‌ଲୁ ? 

ହେମ- ଝିଅ ଦିନେ ତୁ କ'ଣ ଏଡ଼େ ସୂନ୍ଦର ବନେଇଚୂନେଇ 
କଥା କହିପାରୁଥ୍ଲୁ ? 

ପ୍ରଭା- ତୋ ପରି ଝିଅ ଯେ ଇମିତି ନିର୍ବୋଧ ହେବ ଏକଥା ମୁଁ 
ଭାବି ପାରୁନି । ଦୃଷ୍କନ୍ତବାବ୍ରଙ୍କୁ ଜାଳିପୋଡ଼ି ମାରିବାର ନିଆଁ 
ଯଦି ମୁଁ ଜଳାଇଥା'ନ୍ତିୟ ତେବେ ସେ ଆଜିଯାଏଁ ଥା'ନ୍ତେ 
କୋଉଠି ? ତୋ ମନର ଭୂତ ତୋତେ ଖାଉଛି । ଆଖ୍‌ 
ଆଗରେ ଅବନାବାବ୍ରଙ୍କୁ ଦେଖ୍‌ ଦୃଷ୍ଟନ୍ତଙ୍କ ପାଇଁ ତୋ ଛାତି 
ଥରୁଛି । 

ହେମ- ମଣିଷ ମଣିଷ ପାଖରେ ହାରେ ସତ, ହେଲେ ତୋ 
ପାଖରେ ମୁଁ ଯେମିତି ଭାବେ ହାରିଯାଉଛି, ତୋତେ ଆଉ 

୩୬ 


କିଛି କହିବାର ସାହସ ମୋର ରହୁନି । 

ପ୍ରଭା କିନ୍ଧୁ ମଣିଷ ପାଖରେ ମଣିଷର ଧୈର୍ଯ୍ୟର ଡଗାଟେ 
ସୀମା ଥାଏ ହେମ । ହେଲେ ତୋ ପାଇଁ ସେ ସୀମା ମୋତେ 
ଟପି ଯିବାକୁ ପଡ଼ୁଛି । କହ କଣ ତୂ କହୁଛୁ ? 

ହେମ- ଏ ଘରୁ ତୁ ମୁକ୍ତି ଚାହୁଁ ପରା ¬ ମୋର ଗୋଟିଏ 
ଛୋଟିଆ ପ୍ରଶ୍ନର ଉତ୍ତର ଦେବୁ ? 

ପ୍ରଭା କ'ଣ ? 

ହେମ ତୁ ଭାଇଙ୍କ ମଙ୍ଗଳ ଚାହୁଁ ୨ 

ପ୍ରଭା ଏ ପ୍ରଶ୍ନ ତୁ ଫେରେଇନେ ହେମ...ଫେରେଇନେ । 
ମୋର ସବ୍ଧ କଥା ତୋ ମନରେ ବିଷ ଭରିଦେଲେ ବି 
ଅନ୍ତତଃ ଏ କଥାଟାରେ ତୋ ମନ ସଫା ଥ୍ବ ବୋଲି ମୋର 
ଧାରଣା ଥୁଲା । 

ହେମ ବେଶ୍‌, ତେବେ ଖାଲି କଥାରେ ନୁହେଁ କାମରେ ୟାର 
ପ୍ରମାଣ ତୋତେ ଦେବାକୁ ପଡ଼ିବ । 

ପ୍ରଭା- କ'ଣ ? 

ହେମ- ଭାଇଙ୍କର ବିବାହ - ଏକା ତୂ ଚାହିଁଲେ ସେ ବିବାହ 
କରିବେ । ତାଙ୍କୁ ରାଜି କରାଇ କନ୍ୟା ଠିକ୍‌ କରିବ୍ର ତୁ । 

ପ୍ରଭା ହେମ... 

ହେମ- ମୋ କଥାର ଜବାବ ଦେ । 

ପ୍ରଭା- ଜବାବ ଦେଉଛି ହେମ ମୁଁ ମୋର ସାଧ୍ଯମତେ ତାଙ୍କୁ 
ରାଜି କରାଇବାର ଚେଷଶ୍ଠା କରିବି । ଆଉ ଦିନେ ତୁ ଏ କଥା 
ମୋତେ କହିଥ୍ଲୁ¬ ମୁଁ ରାଜି ହୋଇନଥ୍ଲି¬ ହେଲେ ମୁଁ 
ଆଜି ତୋ କଥା ରଖୁଛି । 

ହେମ- ମୁଁ ଜାଣେ ପ୍ରଭା, ଭାଇ ତୋ କଥାରୁ କେବେ ବାହାରି 
ଯିବେନାହିଁ । ତୂ ତାଙ୍କୁ ରାଜି କରେଇ ପାରିଲେ ଏ ବଂଶର 
ଗୋଟେ ବଡ଼ ଉପକାର କରିବୁ । ବାପା ବୋଉ ସ୍ଵର୍ଗରେ 
ଥାଇ ଆଶୀର୍ବାଦ କରିବେ । ଆଉ ମୋତେ ବନ୍ଧୁ ବୋଲି 
କହି ତୋ ନିଜ ସ୍ଵାର୍ଥପାଇଁ ହେଉ ବା ଅନ୍ୟର ସ୍ଵାର୍ଥପାଇଁ 
ହେଉ ମୋ ପ୍ରତି ଯେଉଁ ବିଶ୍ଵାସଘାତକତା କରିଛୁ, ତାକୁ 
ମୁଁ ଚିରଦିନପାଇଁ ଭୂଲିଯିବି । ଖାଲି ଏଇକଥା କହିବିବୋଲି 
ଆଜି ମୁଁ ଆସିଥ୍ଲି । ଯାଉଛି ତୋ”ଠୂ ଖବର ପାଇଲେ 
ମୁଁ ପୁଣି ଆସିବି । ( ଚାଲିଗଲା} 

ପ୍ରଭା ତୋର ବିଶ୍ଵାସ ଫେରିପାଇବାପାଇଁ ନୁହେଁ ହେମ 
ମୋର ନିଜର ମୁକ୍ରିପାଇଁ ମୁଁ ତୋ କଥାରେ ରାଜି ହୋଇଛି । 

ତୁଷାର ( ଆସି ) ପ୍ରଭା, କାହା ସାଥ୍୍‌ରେ କଥା ହେଉଥ୍ଲ ? 

ପ୍ରଭା ହେମ ଆସିଥୁଲା । 

ତୁଷାର କାହାନ୍ତି ସେ ? 

ପ୍ରଭା ଗଲାଣି 

ତୁଷାର ଏତେ ରାତିରେ କୁଆଡ଼େ ଗଲେ ତାଙ୍କ ଘରକୁ ? 

ପ୍ରଭା କହି ପାରିବିନି ତୂମେ ଆସ । 
( ହ।ତଧରି ତାଙ୍କୁ ପଲଙ୍କ ଆଡ଼କୁ ଆଗେଇନେଉଥ୍‌୍୍‌ଲା 
ବେଳେ ତୂୃଷାର ଅଟକିଗଲା । } 


ଝ୍ଞ୍ଜା 


ତୁଷାର ଏ କଂ ଣ ପ୍ରଭା, ତମ ଦି ହାତ ଖାଲି....? 

ପ୍ରଭା ଆଉ ସେ ସବୂର ଦରକାରନାହିଁ, ମୋର ଏଠି ସବୃ 
କାମ ଶେଷହୋଇଛି । 

ତୁଷାର ପୁଣି ସେଇ ପାଗଳାମି ? କାମ ଶେଷହେଲା 
କୋଉଠି ? ତମରି ଚେଷ୍ଟାରେ ପାଞ୍ଚଲକ୍ଷ ଟଙ୍କା 
ଆସିପାରିଲା - ଏଥ୍ପାଇଁ ଆମେ ସମସ୍ତେ ତମ ପାଖରେ 
ରଣୀ । ସମସ୍ତଙ୍କ ଉତ୍ସାହ ପୁଣି ବଢ଼ି ଯାଇଛି । କାଲି 
ମିଟିଙ୍ଗରେ ଠିକ୍ହୋଇଛି ଓଡ଼ିଶାର ପ୍ରତ୍ୟେକ ଜିଲ୍ଲାରେ 
ଅରକ୍ଷ ନିବାସର ଶାଖା ଖୋଲାଯିବ । ପ୍ରତି ଜିଲ୍ଲାପାଇଁ 
ଅନ୍ତତଃ ଲକ୍ଷେ କରି ଟଙ୍କା ଦରକାର । 

ପ୍ରଭା ନା, ନା, ମୋତେ ଆଉ କିଛି କୁହନାହିଁ,ମୁଁ ଆଉ କିଛି 
ଶୁଣିବାକୁ ଚାହେଁନା । ତୁମେ ଚାଲ ଏ ମିଛ ଦୁନିଆରୁ ଆମେ 
ବାହାରିଯିବା । 

ତୁଷାର ପ୍ରଭା ! 

ପ୍ରଭା ମୋ କଥା ତୁମେ ଶୁଣ । ମୁଁ ଆଉ ଏ ଆଦର୍ଶ ପଛରେ 
ଗୋଟେ କାଠପିତୁଳାପରି ଧାଇଁ ବୁଲିପାରିବିନି । ମୁଁ ତମର 
ସ୍ତ୍ରୀ ହୋଇ ରହିବାକୁ ଚାହେଁ । ମୁଁ ଜନନୀ ହେବାକୁ ଚାହେଁ । 
ମୋର ସ୍ଵାମୀ, ମୋର ସଂସାର - ଏଠି ରହି ଏ ଦୃହଁଙ୍କୁ ମୁଁ 
ଖୋଜି ପାଉନି,ଏ ଅଭାବର ଝଞ୍ଜାରୁ ମତେ ତୁମେ ବଞ୍ଚାଅ । 

ତୁଷାର ( ପ୍ରଭାକୁ ନିଜର ବାହୁ ବନ୍ଧନରେ ଆଣି ) ଖୋଜି 
ପାଉନ ? କାହିଁକି ? ଏଇତ ! ତମ ପାଖରେ ମୁଁ, ତମର 
ସ୍ଵାମୀ । କାହାର ଆଲିଙ୍ଗନରେ ଏଠି ତୁମେ ଧରାଦେଇଛ ? 

ପ୍ରଭା ଇମିତି ଧରାଦେଲେ ନାରୀର ରୂପ ଯୌବନକୁ ସମସ୍ତେ 
ଆଦର କରିବେ । ଯେଉଁମାନେ ମୋ ହାତରେ ଲକ୍ଷ ଲକ୍ଷ 
ଟଙ୍କା ଢ଼ାଳି ଦେଇଛନ୍ତି, ସେମାନେ ବି ତମର ଏଇ 
କ୍ଷଣପ୍ରଭାକୁ ଇମିତି ଭାବରେ ବାନ୍ଧିରଖ୍‌ ଚୂମ୍ବନ କରିଛନ୍ତି । 

ତୃଷାର- ( ଠେଲିଦେଇ ) ପ୍ରଭା ! ଏ କଥା ତୁମେ କହିପାରୂଛ ? 
ତୁମକୁ ଲଜ୍ୟା ହେଉନି ? 

ପ୍ରଭା ( ଗର୍ଜିଉଠି ) ଲଜ୍ୟା ? କାହିଁକି ? ଏ କଥା କ'ଣ ଆଜି 
ନୂଆ ଦେଖ୍ଲ, ନୂଆ ଶୁଣିଲ ? ଆଜିଯାଏଁ ପ୍ରଭା ଥୁଲା 
ତମ ଆଦର୍ଶର ପତ୍ନୀ ¬ ଆଜି ଛଳନାକରି ତାକୁ ଟିକେ 
ଆଦର କଲ ବୋଲି ସତ କଥାଟା ତୁମକୁ ଶୁଣିବାକ୍ର ବାଧୁଛି ! 
ପଞ୍ଚ।ଏ ନୀତିହୀନ, ଲମ୍ପଟ, ଧନପତିଙ୍କ ହାତମୁଠାରୁ ଧନ 
ଟାଣି ଆଣି ବ।ପାଇଁ ଏଇ ରୂପ ଆଉ ଯୌବନକୁ 
ଯେତେବେଳେ ବିଚ୍‌ ବଜାରକୁ ଠେଲି ଦେଇଥ୍ଲ 
ସେତେବେଳକୁ ତୃମକୁ ଲଜ୍ଜ୍ୟା ହେଲା ନାହିଁ ? 

ତୁଷାର ତୁନି ହୁଅ ପ୍ରଭା, ତୁନି ହୁଅ । 

ପ୍ରଭା କାହିଁକି ? ତୂନି ହେବି କାହିଁକି ? ତୁମେ ସ୍ବାମୀ, ମୁଁ ସ୍ତ୍ରୀ 
ସ୍ବାମୀର ଅଧ୍୍‌କାର ଜାହିରକରି ତୁମେ ମୋତେ ଆଦେଶ 
ଦେଇଥ୍ଲ - ଆଦେଶ ମୁଁ ପାଳନ କରିଛି । ଆଉ ତା'ରି 
ଫଳରେ ଆସି କୋଉଠି ଠିଆହୋଇଛି ସେ କଥା ମୋ 

ଟ୍ଞ୍ଜା 


ମୁହଁରୁ ଶୁଣିବାକୁ ତୁମେ ଆଜି ପଛେଇଯିବ କାହିଁକି ? 
ତୁଷାର ନା, ପ୍ରଭା ମୁଁ ପାରୁନି । ତୁମର ଏ କାହାଣୀ ମୁଁ 
ଣିପାରୁନି । 


ପ୍ରଭା ପାରୁନ ? ତେବେ ଚିରଦିନପାଇଁ ଏ କଥା ମନେ 
ରଖ୍ଥାଅ ଯେ ତୁମରି ଆଦେଶରେ ମୁଁ ଯାହା କହିଥ୍ଛି ତା 
ସବ୍ରଠି ସହିହୋଇପାରେ କିନ୍ଧ ସ୍ଵାମୀ-ସ୍ତ୍ରୀର ସଂସାରରେ 
ଏ କର୍ମ ସହିହୁଏନା । 

ତୃଷାର- “ସ୍ଵାମୀ ସ୍ତ୍ରୀର ସଂସାର” — ଏ ଗର୍ବ ଆଉ ତୁମର 
ଅଛି ? 

ପ୍ରଭା ହଁ ଅଛି । କ୍ଷଣପ୍ରଭା ସମସ୍ତଙ୍କୁ ଧରାଦେଇଛି ସତ, କିନ୍ତୁ 
କାହାରିକୁ ନିଜ ପାଖକୁ ଟାଣିଆଣିନି । ଆଉ ସେଇ 
ସାହସରେ ମୁଁ ତୁମକୁ ଅନୁରୋଧ କରୁଛି ତୂମେ ଥରେ 
ତଉଲି କରି ଦେଖ, ତୁମର ଆଦର୍ଶ ନା ଧର୍ମପନ୍ୀ - ତୁମ 
ପାଖରେ କିଏ ବଡ଼ ? 

ତୁଷାର ( ବିଦୁପ ହସ ହସି } ଧର୍ମପନ୍‌୍ୀ ! ଧର୍ମପନ୍ୟ ! 

ପ୍ରଭା (ପୂଣି ଭାର୍ଗିଯାଇ ) ହଁ ଧର୍ମପନ୍‌ୀ । ଏତେବେଳଯାଏଁ 
ମୁଁ ଭୂଲକହୁଥ୍ଲି, ମୁଁ ତୁମର ଧର୍ମପନ୍‌ୀ । ତୁମେ ମୋର 
ସ୍ଵାମୀ, ତୁମର ଆଦେଶ ପାଳନ କରିବା ମୋର ଧର୍ମ । ମୁଁ 
ଭୂଲ କହୁଥ୍ଲି - କୁହ, ତୁମର ଆଉ କି ଆଦେଶ ଅଛି, 
“କୁହ ମୁଁ ପାଳନ କରିବି ।” 

ତୁଷାର ( ସ୍ତବ୍ଧ ଗଳାରେ) ପ୍ରଭା ! 

ପ୍ରଭା କୁହ, ମୁଁ କ'ଣ କରିବି ମୋତେ କୁହ ? 

ତୁଷାର ତୂମେ କ'ଣ କରିବ, ତା'ର ବିଚାର କରିବ ପ୍ରଭା, 
ମୁଁ ନୁହେଁ । ତୁମେ ମୋତେ କ୍ଷମାକର ପ୍ରଭା, ତୁମେ ମୋର 
ଧର୍ମପନ୍ନୀ ନୁହଁ - ସ୍ତୀ ନୁହଁ - ସେ ସବୁର ବନ୍ଧନ ତୂଟାଇ 
ବହୁ ଉପରକୁ ତୂମେ ଚାଲିଯାଇଛ....ତୁମ ପାଖରେ ମୁଁ ଅତି 
ହୀନ, ନଗଣ୍ୟ, ଛୋଟ । ତୁମେ ସ୍ତ୍ରୀ ନୃହଁ ପ୍ରଭା, ତୁମେ 
ସାଧାରଣ ନାରୀ ନୂହଁ, ତୁମେ ଦେବୀ, ତୁମେ ମୋର 
ନମସ୍ୟା.... ( ତୁଷାର ପଲଙ୍କ ଉପରେ ଯାଇ ଶୋଇଲା, 
ପ୍ରଭା ସ୍ତବ୍ଧ ହୋଇ ଠିଆହୋଇଥାଏ ) 


ପଞ୍ଚମ ଦୃଶ୍ୟ 


[ଦୃଷ୍ନ୍ତର ଶୋଇଲାଘର । ଘର ଭିତରେ ଛଷତ୍‌ ନିଷ୍ଠଭ ନୀଳ 
ଆଲୋକ । ଦେଖାଗଲା ଦୃଷ୍ଟନ୍ତ ନୀରବରେ ପଦଚାରଣ କରୁଛି 
ଟିକକ ପରେ ଦୃଷ୍ନ୍ତ ଥମକି ଠିଆହେଲା ଏବଂ ଟେବୁଲ ଡ୍ର ଭିତରୁ 
କେତେଖଣ୍ଡ ପତ୍ରି କ।! ବାହାରକରି ଓଲଟାଇବାକୁ ଲାଗିଲା 
ଗୋଟେ ଜାଗାରେ ଛିଡ଼ାହୋଇ ପଢ଼ିଲା ।} 


ଦୁଷ୍ଟନ୍ତ- “ ଏ କିଏ ? କର୍ମବୀର ଦୃଷ୍ଟନ୍ତ ? ସେ ମଧ୍ଯ ଏଇ ସୁନ୍ଦରୀ 
ତରୁ ଣୀଙ୍କ କର କମଳରେ ସର୍ବସ୍ଵ ଅର୍ପଣ କରିଛନ୍ତି 


୩୭ 


ବିଜିମୟରେ ପାଇଛନ୍ତି କ'ଣ ? 

( ପତ଼ିକା ପଢ଼ିବା ଆଗରୁ ଦ୍ରଷ୍ଟନ୍ତର ଅଜଣାରେ କ୍ଷଣପ୍ରଭା 
ଆସି ସମସ୍ତ ଶୁଣିଲା ! ତା'ପରେ ଦେଖ୍‌ଲା, ପତ୍ରକାଟିକର 
ଦୃଷ୍କନ୍ତ ଛଳଛଳ ଆଖ୍‌୍ରେ ମୁହଁ ପାଖକୁ ନେଇ ଚୂମ୍ବନ 
ଦେଲା- ଆଖ୍‌ ତା'ର ମୁଦି ହୋଇ ଆସୂଛ । ତା'ପରେ 
ପାଗଳପରି ସେ ସବୁଯାକ ପତ୍ରିକା ଛାତରେ ଚାପି ଧରିଛି । 
ଆଖ୍‌ ମୁଦା ମୁହଁ ଅସ୍ବାଭାବିକ ଭାବେ ଉଜ୍ଵଳ ହୋଲଉଠୁଛ । 
ମୁହଁରେ ଅସ୍ପଷ୍ଟ ଉଚ୍ଚାରଣ । ) 

‘ପ୍ରଭା କ୍ଷଣପ୍ରଭା' .... 

(ରାତି ଦି'ଟା ବାଢିବାର ଘଣ୍ଟାଧ୍ଵନି ଠଣ୍ଠଣ୍‌ ହୋଇ ବାଜି 
ଉଠିଲା, ଦୁଷ୍ଟନ୍ତ ଚମକିପଡ଼ିଲାଓ ମନରେ ଅସ୍ଥିରଭାବ । 
ଚଞ୍ଚଳ ହସ୍ତରେ ଗୋଛାକଯାକ ପତ୍ରିକା ମୋଡ଼ାମୋଡ଼ି କରି 
ଫୋପାଡ଼ିଦେଲା । ) 

ଯାହାର ରକ୍ତମାଂସ ଦେହଟା ଚିରଦିନ ମୋଠୁ ଦୂରରେ ରହି 
ଆସୁଛି ଯାହାର ଛବି ଖଣ୍ଡେ ସୁଦ୍ଧା ମୋ ପାଖରେ ନାହିଁ 
ଅଛି କେବଳ କଦର୍ଯ୍ୟ କୁରୁଚିପୂର୍ଣ୍ଣ ଲେଖା, ତା” ରିପାଇଁ ଏ 
ଦୁର୍ବଳତା କାହିଁକି — କାହିଁକି ? 

( ଦୁଷ୍ଟନ୍ତ କଥା ଶେଷବେଳକୁ କ୍ଷଣପ୍ରଭା ସେ ଘରୁ ନିଷ୍ଠାନ୍ତ 
ହୋଇଯାଇଥ୍‌ଲା । ଦୁଷ୍କନ୍ତ କିନ୍ତୁ କ୍ଷଣପ୍ରଭାର ଉପସ୍ଥିତି ଆଦୌ 
ଲକ୍ଷ୍ୟ କରିନି । ) 


ଷଷ୍ଠ ଦୃଶ୍ଯ 
[ଅଳିନ୍ଦ । କ୍ଷଣପ୍ରଭା ଫେରୁଛି । ମନରେ ଦ୍ରଷ୍ଟନ୍ତ କୋଠରିର 
ସେଇ ଦୃଶ୍ୟର ଆଲୋଡ଼ନ ।] 


ପ୍ରଭା ମୋରି ପାଇଁ ? ମୋରି ପାଇଁ ଏ ଅବସ୍ଥା ମୁଁ ଏ ଘରେ 
ଅଛି ବୋଲି ସେ ଇମିତି ଦୂର୍ବଳ ହୋଇଯାଉଛନ୍ତି 
(ଅନ୍ତରାଳରେ କାହାକୁ ) କିଏ ? କିଏ ସେଠି ? (ନୀର 
ଆସିଲା ତା ଆଖ୍‌ ଛଳଛଳ ) 

ପ୍ରଭା ନୀର, ଏତେରାତିରେ ତମେ ଏଠି କ'ଣ କରୁଥ୍ଲ ? 

ନୀର ନୂଆବୋଉ ? 

ପ୍ରଭା କ'ଣ ହେଲା ନୀର ? 

ନୀର- ନୂଆବୋଉ, ଏତେବେଳେ ତୂମେ ଦୃଷ୍କନ୍ତବାବୁଙ୍କ ଘରକୁ 
ଯାଇଥୁଲ କାହିଁକି ? 

ପ୍ରଭା ( ଅସଷ୍ଟ ସ୍ଵରରେ ) ନୀର 

ନୀର- ଏକ୍ରଟିଆ ରାତି ଦୁଇଟାବେଳେ ତୁମେ ତାଙ୍କ ଘରକୁ 
ଯାଇଥ୍ଲ କାହିଁକି ? 

ପ୍ରଭା- ନୀର, ଶେଷକୁ ତମେ ବି ମୋତେ ଅବିଶ୍ବାସ କଲ ? 

ନୀର- ମୁଁ କିଛ ଶୁଣିବି ନାହିଁ । ମୁଁ ଆଜି ବ୍ରଝୁଛି । ଦୁନିଆଁ ଲୋକେ 
ଠିକ୍‌ କହୁଥ୍ଲେ, ହେମାଙ୍ଗନୀ ଠିକ୍‌ କହୁଥ୍‌୍ଲେ, ଏକା ମୁଁ 
ଭୁଲ କହୁଥ୍ଲି- ଭୁଲ ମୋରି- ଭୂଲ ମୋରି । ( ଚାଲିଗଲା) 

ପ୍ରଭା ନୀର, ନୀର, ଶୁଣିଯାଅ ନୀର...! ନା ଭଲ ହୋଇଛି 

୩୮ 


ଶେଷକୁ ତମେ ଅବିଶ୍ବାସ କରିଛ । ଆଉ ମୋର କିଛି ବାଧା 
ନାହିଁ । ଏଣିକି ମୁଁ ମୁକ୍ତ । ଦେଖ୍ବ- ତମ ମନରେ ଦୂଃଖ 
ଦେବାପାଇଁ ତମକୁ କନ୍ଦେଇବାପାଇଁ ମୁଁ ଆଉ ଏଠି ନଥୁବି । 
(ଯନ୍ତସଙ୍ଗୀତର ଝଙ୍କାର ପ୍ରଳୟ ବେଗରେ ବଢ଼ିଗଲା ) 


ସପ୍ତମ ଦୃଶ୍ଯ 


[ଦୃଷ୍ଠନ୍ତର ଘର, ସମୟ ପରଦିନ ପୂର୍ବାହୁ । ମୃକ ପଥର 
ମୂର୍ରଭିପରି ତୁଷାରକାନ୍ତି ଆସିଲା- ପଛେପଛେ ଲୁହଭରା 
ଆଖ୍ରେ ନୀର । ନୀର ହାତରେ ଖଶ୍ଡେ ଚିଠି ।] 


ନୀର କୁହ ଭାଇ, କୁହ- ନୂଆବୋଉ କୁଆଡ଼େ ଗଲେ ? ଭାଇ, 
ତମେ କିଛି କହୁନ କାହିଁକି ଭାଇ, କୁହ ନୂଆବୋଉ କାହାନ୍ତି ? 

ତୁଷାର ଚିଠିରେ ସେ କ'ଣ ଲେଖ୍ଚି ନୀର ? ଆଉଥରେ 
ପଢ଼ । 

ନୀର ଲେଖ୍ଛନ୍ତିଖ ନୀର, ତମେ ସନ୍ଦେହକଲ । ଭାବିଥ୍‌ଲି 
ତୃମକୁ ସବ୍ରକଥା ଖୋଲି କହିବି ପାରିଲି ନାହିଁ ¬ ତୁମେ 
ମୋର ସ୍ଵେହର ପିତୃଳା- ଆଦରର ଧନ- ତୁମ ପାଖରେ 
କୈଫିୟତ ଦେବାକୁ ମୋ ତୁଣ୍ଡ ଫିଟନ୍ତା କିପରି ?' (ଚିଠି 
ପଢ଼ା ବନ୍ଦ କରି ) ସେଇଠୁ ତମ କଥା ଲେଖ୍ଛନ୍ତି । 

ତୁଷାର ହଁ, ମୁଁ ତାକୁ ପନୀର ଆସନରୁ ଠେଲିଦେଇ ନେଇଛି 
ବନ୍ଧର ଆସନକୁ । ମୋ ଆତ୍ମା ପାଖରୁ ଦୂରେଇ ଯାଇ ସେ 
ଆଉ ଏଠି ରହନ୍ତା କାହିଁକି ? 

ନୀର- ନୂଆବୋଉ କ”ଣ ତେବେ ଆଉ ଫେରିବେନାହିଁ ? 

ତୃଷାର- ଲେଖ୍ଛି ପରା...ଫେରିବ ସେଦିନ, ଯୋଉଦିନ ମୁଁ 
ମୋ ବନ୍ଧର ଆଶ୍ରୟରୂ ମୁକ୍ତ ହୋଇ, ଏ ବଡ଼ କୋଠାରୁ 
ଓହ୍ଲାଇ ରାସ୍ତା ଧାରରେ ଯାଇ ଠିଆହେବି । 

ନୀର ହଁ, ସେଇଆ ତ ଲେଖ୍‌ଛନ୍ତି । 

ତୂୃଷାର- ବନ୍ଧୁର ଆଶ୍ରୟ...ମୋର ବନ୍ଧୁ....କିନ୍ୁ କାହିଁ ସେ 
ସେ ଆଜି କାହିଁ ? 
( ଅଧୀରଭାବେ ହେମାଙଗଂନୀ ଆସିଲା । ) 

ହେମ ତୃଷାରବାବୁ ! 

ଡ଼ୃଷାର— କିଛ ଖବର ପାଇଲେ ? 

ହେମ ନା ପାଇଲି ଏ ଚିଠି ଖଣ୍ଡିକ । 

ତୃଷାର- ଚିଠି । ଆପଣଙ୍କ ପାଖକ୍ର ତା'ହେଲେ ଖଶ୍ଡେ ଚିଠି 
ଲେଖ୍‌ ଦ୍ରଷ୍ୁନ୍ତ ଘର ଛାଡ଼ି ଚାଲିଯାଇଛି । 

ହେମ ଏଥ୍‌ରୁ ଆପଣ କ'ଣ ବ୍ରଝୁଛନ୍ତି କୂରହନ୍ଧ ତୃଷାରବାବ୍ର ? 
ଭାଇ ନାହାନ୍ତି ପ୍ରଭା ନାହିଁ ଦୁହେଁ ଏକାବେଳେକେ ଘର 
ଛାଡ଼ି ଚାଲିଗଲେ ଏ ଦୂର୍ଘଟଣାର କି ଉତ୍ତର କିଏ ଦେବ ? 

ନୀର ତୂମେ ମୋତେ କୁହ ଭାଇ ନୂଆଦୋଉଙ୍କୁ ତୁମେ 
ଫେରାଇ ଆଣିବ କି ନାହିଁ କୁହ ସେ କାହାନ୍ତି ? 


ଚ୍ଞ୍ଜା 


ହେମ ଭାଇ ଆପଣଙ୍କୁ ନପଚାରି କେବେ କିଛି କରନ୍ତି ନାହିଁ 
ଆଜି ସେ ଆପଣଙ୍କ ଅଜଣାରେ ଏ କାମ କଲେ କେମିତି ? 
ଗୋଟାଏ ବଂଶର ସବ୍ର ଆଶା ଭରସା ବୃଡ଼େଇଦେଇ ସେ 
ଦେଶାନ୍ତର ହେଲେ ! କୁହନ୍ଧ ତୁଷାରବାବ୍ର ଭାଇ କଣ 
ଆଉ ଫେରିବେନାହିଁ ? 

ନୀର ଘରେ ଚାକର ପୂଝାରୀ ଏ କଥା ଶୁଣି ଦେଖେଇ ଶୁଣେଇ 
ବାର ନିନ୍ଦା କରି କହୁଛନ୍ତି । 

ହେମ ଆଉ ଟିକକେ ଘରେ ବାହାରେ ଚାରିଆଡ଼େ ଏ ନିନ୍ଦା, 
ଅପବାଦର ନିଆଁ ହୁ ହୁ ହୋଇ ଜଳିଉଠିବ - ସେତେ- 
ବେଳେ ? ସେତେବେଳେ କୁହନ୍ତୁ ତୃଷାରବାବୃ- ( ଆଉ 
କିଛି କହି ପାରିଲାନାହିଁ । ତୂଷାର ସ୍ତବ୍ଧ ହୋଇ ଠିଆ 
ହୋଇଥାଏ । ) 

ନୀର ଭାଇ, ଭାଇ 

ହେମ- ତୁଷାରବାବୁ— 

ତୂଷାର- ଦୃଷ୍ଠନ୍ତ ନାହିଁ, କ୍ଷଣପ୍ରଭା ନାହିଁ । ଅଭାବ-ଅନଟନ, 
ଦୁଃଖ-ଶୋକର ଝଞ୍ଜାରୁ ଏ ଦୁନିଆକ୍ର ମୁକ୍ତ କରିବା ଲାଗି 
ଦିନେ ଯିଏ ଆଗେଇଆସିଥ୍୍‌ଲେ, ଆଜି ସେ ନିଜେ ଝଞ୍ଜାର 

ବେଗ ସମ୍ଭାଳି ପାରିନାହାନ୍ତି । ମୁଁ ଜାଣେ ହେମାଙ୍ଗିନୀ 
ଦେବୀ, ପିତୃପୁରୁଷଙ୍କ ସଞ୍ଚତ ଧନ ଦାନ କରି ଦେଶ ଓ 
ଦଶର ସେବା କରିହୁଏନାହିଁ ବୋଲି ଦୁଷ୍ଟନ୍ତ୍ ଆଜି ରାସ୍ତା 
ଧାରର ଦୀନ -ଦଃଖୀଙ୍କ ପାଖକୁ ଓହ୍ଲେଇ ଯାଇଛି । ଆଉ 
ସହରର ବିଷାକ୍ତ ପରିବେଶ ଭିତରେ ସ୍ବାମୀର ଆଦର୍ଶକୁ 
ବରଦାସ୍ତ କରି ନପାରି ପ୍ରଭ! ତା'ର ଜନ୍ମସ୍ଥାନକୁ 
ଫେରିଯାଇଛି । ଦୁହେଁ ଆଜି ଘରଛଡ଼ା- ସେଇଥ୍‌ପାଇଁ 
ଆପଣ ସେମାନଙ୍କ କଥା ନଭାବି ଭାବ୍ରଛନ୍ତି ଦୁନିଆର ନିନ୍ଦା, 
ଅପବାଦର କଥା । କିନ୍ତୁ ହେମାଙ୍ଗିନୀ ଦେବୀ, ମତେ ଚାହିଁ 
ଦେଖନ୍ତୁ, ମୁଁ ଦଷ୍ପନ୍ତ ପରି ଧନୀ ନୁହେଁ କି କ୍ଷଣପ୍ରଭା ପରି 
ଗୁଣୀ ନୁହେଁ । ମୋ ଜୀବନରେ ଏ ଝଞ୍ଜା ଚିରଦିନ 
ବୋହୂଥ୍ଲା- ହୁଏତ ଚିରଦିନ ବୋହିବ । ମୋ ନିକଟରେ 
ସହରର ବଡ଼ବଡ଼ କୋଠା କି ରାସ୍ତାଧାରର ଆବଜ୍ଜନା 
ଭିତରେ କିଛି ହେଲେ ତଫାତ୍‌ ନାହିଁ । ମୁଁ ଅନ୍ଧ, ଅକ୍ଷମ, 
ନିରାଶ୍ରୟ - ମୁଁ ତେବେ ଏ ବିଚାର କରିବି କାହିଁକି ? ମୁଁ 
ଖାଲି ଏତିକି ଜାଣେ ସ୍ଵର୍ଗରେ ହେଉ କି ନର୍କରେ ହେଉ, 
ଦୂରଟି ମୁକ୍ତାକୁ ଯୁଗ ଯୁଗ ଧରି ଏକାଠି ରଖ୍ଲେ ବି 
ସେମାନଙ୍କ ଦେହରେ ଏତେ ଟିକେ ବି କଳଙ୍କ ଲାଗିବନାହିଁ । 
ସେମାନେ ନିଷ୍ଠଳଙ୍କଟମୋ ଆଖ୍‌ରେ ସେମାନେ ସେଇ 
ଦୁଷ୍ଣନ୍ତ ଆଉ କ୍ଷଣପ୍ରଭା !!! 


ooo 

୩୯ 


ଅମଡ଼ା ବାଟ 


ବସନ୍ତ କୁମାରୀ ପଟ୍ଟନାୟକଙ୍କ ଉପନ୍ୟାସ ' ଅମଡ଼ାବାଟ'ର 
ନାଟ୍ୟରୂପ । ନାଟ୍ୟକାର : ଗୋପାଳ ଛୋଟରାୟ 


[ଉସ ] 
ସୂଲେଖ୍‌କା ଶ୍ରୀମତୀ ବସନ୍ତକୂମାରୀ ପଟ୍ଟନାୟକ 


ନାଟ୍ୟକାର 


ଅନ୍ପୂର୍ଣ୍ା “ବି ଗୁପ୍‌ ଅଭିନୀତ 
ପ୍ରଥମ ଅଭିନୟ ରଜନୀ ତା ୨-୧-୧୯୫୯ 
. ପରିଚାଳନା : ସାମୁଏଲ୍‌ ସାହୁ 
ଗୀତ ରଚନା ନରସିଂହ ମହାପାତ୍ର 
ସୁର ସଂଯୋଜନା ବାଳକୃଷ୍ଣ ଦାସ 


ଭୁମିକା 
ମାୟା- ଲୀଳା ଶଶୀଭୂଷଣ-କେଶବ 
କାବେରୀ ମଣିମାଳା ସଦାନନ୍ଦ ପୂର୍ଣ୍ଣ 
ମହୀବୋଉ- ମାନଦା ଭିକା— ହରି 
ସୀତାବୋଉ- କୃଷ୍ଣା ପତୁ— ଭାବ 
ଶଶୀବୋଉ- ସ୍ପେହ ରଞ୍ଜନ-ବନ 
ରାଧା ରୁକ୍ମିଣୀ ପହଲିଚୁନୁ 
'ମୋହନ- ବାବି ରବି ପଦ 
ପୀତାମ୍ବର ମଧୁ 

ମୁଖବନ୍ଧ 


‘ଝଞ୍ଜା'ର ନାଟ୍ୟଜୂପ ପ୍ରକାଶ ପାଇଲ। ପରେ, ମୋର 
କେତେଜଣ ବନ୍ଧୁ ‘ଅମଡ଼ାବାଟ ର ନାଟ୍ୟରୂପପାଇଁ ମତେ 
ଇଙ୍ିତଦେଇଥ୍‌ଲେ । ' ଅମଡ଼ାବାଟ ? ଉପନ୍ୟାସ ପଢୁଥାଏ । 
ଏତିକିବେଳେ କଟକ ବେତାରକେନ୍ଦ୍ରର କର୍ଭୃପକ୍ଷଙ୍କଠ ନିର୍ଦ୍ଦେଶ 
ପାଇଲି ଯେ ଦେତାର ଉଦ୍ଦେଶ୍ୟରେ ଗୋଟିଏ ଉପନ୍ୟାସର 
ନାଟ୍ୟରୂପ ଦେବାକୁ ହେବ । ....' ଅମଡ଼ାବାଟ 'ର ନାୟିକା ମାୟା 
ମତେ ମନ୍ତ୍ରମୂଗ୍ଧ କରି ରଖ୍ଥାଏ, ତାର ସ୍ବେହ କବଳରୁ ନିଜକୁ 
ଆଉ ମୂକ୍ତ କରିପାରିଲିନାହିଁ । ୧୯୫୮ ମସିହା ମା ମାସରେ 


‘ ଅମଡ଼ାବାଟର ମାତ୍ର ନବେ ମିନିଟର ନାଟ୍ୟରୂପ ମଞ୍ଚରେ 
ଅଭିନୀତ ହେବା ସଙ୍ଗେ ସଙ୍ଗେ ବେତାରରେ ପ୍ରଚାରିତହେଲା ! 
ସେ ଦିନର ଅସାମାନ୍ୟ ସାଫଲ୍ୟ ଯୋଗୁଁ ବେତାର କର୍ଶୃପକ୍ଷ ଓ 
ସମାଲୋଚକମାନଙ୍କଠ ଯେଉଁ ଉତ୍ସାହ ପାଉଲି ତାହାହିଁ ଏ 
ପୂର୍୍ାଙ୍ଗ ମଞ୍ଚ-ନାଟକ ପ୍ରଣୟନରେ ମୋର ପ୍ରଧାନ ସମ୍ବଳ । 
ସେଥ୍ପାଇଁ ଏ ସମସ୍ତଙ୍କ ନିକଟରେ ମୁଁ କୃତଜ୍ଞ । 


“ଅମଡ଼ାବାଟ ' ନାଟକକୁ ମଞ୍ଚଶ୍ରୀ"ଶୋଭିତ କରିବାପାଇଁ 
ଏହାର ପରିଚାଜକ ଶ୍ରୀ ସାମୂଏଲ୍‌ ସାହୁଙ୍କ ଦାନ ଅପରିସୀମ । 
ତାଙ୍କୁ ମୁଁ ଅଭିବାଦନ ଜଣାଉଛି । ଆରମ୍ଭରୁ ଏ ନାଟକର ଅଭିନୟ 
ସହିତ ଯେଉଁ କଳାକାରମାନେ ସଂପୃକ୍ତ, ସେମାନଙ୍କୁ ମୁଁ ମୋର 
ଅନ୍ତରର ଧନ୍ୟବାଦ ଜ୍ଞାପନ କରୁଛି । 


କାଳିଗଳି, କଟକ 


ତା ୨୧-୨-୧୯୫୯ ଗୋପାଳ ଛୋଟରାୟ 


ଅଭିମତ 


ଶ୍ରୀମତୀ ବସନ୍ତକ୍ରମାରୀ ପଟ୍ଟନାୟକଙ୍କ ଉପନ୍ୟାସ 
‘ଅମଡ଼ାବାଟ”ର ନାଟ୍ୟରୂପ, ନାଟ୍ୟକାର ଶ୍ରୀ ଗୋପାଳ 
ଛୋଟରାୟଙ୍କର ଆଉ ଏକ ସଫଳ ଉଦ୍ୟମ । ଝଞ୍ଚଜା'ର 
ସଫଳତା ହୁଏତ ତାଙ୍କୁ ବହୁ ଉପନ୍ୟାସର ନାଟ୍ୟରୂପ ଦେବାକୁ 
ଅନୁପ୍ରାଣିତ କରିଛି । ସଂଳାପ ରଚନା ଓ ନାଟକୀୟ ଦୃଶ୍ୟର 
ଅବତାରଣା କ୍ଷେତ୍ରରେ ପୁଣି ଥରେ ଶ୍ରୀ ଛୋଟରାୟ ପ୍ରତିପାଦିତ 
କରିଛନ୍ତି ଯେ, ଓଡ଼ିଆ ନାଟ୍ୟପରିବେଷଣ କ୍ଷେତ୍ରରେ ସେ 
ଅପ୍ରତିଦ୍ଧନ୍ଦୀ । ଏ ନାଟକର ଆଉ ଏକ ବୈଶିଷ୍ଟ୍ୟ ରହିଛି — ତାହା 
ହେଉଛି, ଗତାନୁଗତିକ ପନଛ୍ଞାରେ ହାସ୍ୟରସ ସୃଷ୍ଟି କରିବାପାଇଁ 
ଏଥ୍‌ରେ କୌଣସି ସ୍ଵତନ୍ତ୍ର ଚରିତ୍ରର ଅବତାରଣା କରାଯାଇନାହିଁ । 
ମୂଳରୁ ଶେଷ ପର୍ଯ୍ୟନ୍ତ ମାୟାଠାରୁ ଆରମ୍ଭ କରି ଶଶାବାବୁଙ୍କ 
ମୋହରିର ଯାଏଁ ପ୍ରତ୍ୟେକ ଚରିତ୍ର ନିଜର ବୈଶିଷ୍ଟ୍ୟ ଯୋଗୁଁ 
ଦର୍ଶକକୁ ଅଭିଭୂତ କରିଛନ୍ତି ଦର୍ଶକ ହସିହସି ଲୋଟିଯାଇଛି; 
କିନ୍ଧ ତାରି ଭିତରେ ରହିଛି ନାଟକୀୟ ଘଟଣାର ବାସ୍ତବତା ! 

୫-୧-୧୯୫୯ ଚିତ୍‌ଚନ୍ଦ୍ର 

ରବିବାର ପ୍ରଜାତନ୍ତ୍ର 

ଗତକାଲିଠାରୁ ଅନ୍ନପୂର୍ଣ୍ଠା “ବି” ଗୁପ୍‌ କ୍କ ନୁଢନ .. 


ସାମାଜିକ ନାଟକ ‘ ଅମଡ଼ାବାଟ'ର ଅଭିନୟ ଆଉମ୍ଭି ସ୍ବାଇନି । 
ସିଵ୍ଧହସ୍ତା ଞିପନ୍ୟାସିକ। ବସନ୍ତକୁ ମାରୀ ପଟ୍ଟନାୟକଙ୍କ 
ଉପନ୍ୟାସକୂ କୂଶଳୀ ନାଟ୍ୟକାର ଶ୍ରୀ ଗୋପାଳ ଛୋଟରାୟ 
ନାଟ୍ୟରୂପ ଦେଇଛନ୍ତି । ନାଟକର ସଂଳାପଗୁଡ଼ିକ ଅତି ବଳିଷ୍ଠ 
ଓ ପ୍ରଭାବଶାଳୀ ହୋଇପାରିଛି । ନିପୁଣ ଅଭିନେତା ଓ ନିଦ୍ଦେଶକ 
ଶ୍ରୀ ସାମୂଏଲ୍‌ ସାହୁ ( ବାବି )ଙ୍କ ନିଦ୍ଦେଶନା ମଧ୍ଯ ବେଶ୍‌ ସଫଳ 
ଓ କୌଶଳପୂର୍ଣ୍ଣ ହୋଇପାରିଛି । 

୪-୧-୫୯ ଗଣତନ୍ତ୍ର 

ଅନପୂର୍ଣ୍ଣା ଥ୍ଏଟର “ବି ଗୁପ୍ରେ ମୋର ‘ ଅମଡ଼ାବାଟ 
ଉପନ୍ୟାସର ନାଟକ ରୂପାନ୍ତର ଦେଖ୍‌ ଆଶ୍ଚର୍ଯ୍ୟ ହେଲି । 
ସୂପ୍ରତିଷ୍ଠିତ ନାଟ୍ୟକାର ଶ୍ରୀଯୁକ୍ତ ଗୋପାଳ ଛୋଟରାୟ ଏହି 
କଥାବସ୍ତୁ କ୍ର ମଞ୍ଚୋପଯୋଗୀ କରି ଜୀବନ୍ତ କରିଛନ୍ତି । 
ଅନ୍ନପୂର୍ଣ୍ଠାର ଦକ୍ଷ ଅଭିନେତା ଓ ଅଭିନେତ୍ରୀମାନଙ୍କର ପ୍ରାଣସ୍ପର୍ଶୀ 
କଳାକୂୃଶଳତା ମୋତେ ଆଶ୍ଚର୍ଯ୍ୟ କରିଛି । 

୧୨-୧-୫୯ ବସନ୍ତ କୁମାରୀ ପଟ୍ଟନାୟକ 


ମୁଁ ଅମଡ଼ାବାଟ ଅଭିନୟ ଦେଖ୍‌ ମୁଗ୍ଧ ହେଲି । ଆଧୁନିକ 
ଓଡ଼ିଆ ନାଟକ ରାଜ୍ୟରେ ଏହା ମଥାମଣି ହୋଇଛି । ଏଥୁପାଇଁ 
ଉପନ୍ୟାସ ଲେଖ୍‌କା କଲ୍ୟାଣୀୟା ବସନ୍ତକୂୁମାରୀ ପଟ୍ଟନାୟକ 
ଓ ନାଟ୍ୟକାର କଲ୍ୟାଣୀୟ ଗୋପାଳ ଛୋଟରାୟ ଉଭୟ 
ଧନ୍ୟବାଦାହଁ । ନଟନଟୀ ନାଟକଟିକୂ ଯେପରି ଜୀବନ୍ତ କରିଛନ୍ତି 
ତାହା ମୋ ସମ୍ମୁଖରେ କଲିକତାର ଶ୍ରେଷ୍ଠ ରଙ୍ଗମଞ୍ଚଗୁଡ଼ିକର 
ଅଭିନୟ ନିପୂଣଡାଜ଼ ହରାଇଦେଇଛି । ଏତେଦିନ ପରେ ଓଡ଼ିଆ 
ନାଟକ ଅଭିନୟରେ ଓ ଡାହାର ଅଭୂତପୂର୍ବ ନିପୁଣତା ମଡେ 
ମୁଗ୍ଧ କଲା । Hearty congratulations ! 
ଶରତ୍‌ ଚନ୍ଦ୍ର ମୁଖାର୍ଜୀ 
ପରିଚାଜକ, ସବୁଜ ସାହିତ୍ୟ ସମିତି 


ଅନ୍ପୂର୍ଣ୍ଣା “ବି” ଗୁପ୍‌ଦଧାରା ଅଭିନୀତ “ ଅମଡ଼ାବାଟ! 
ଦେଖ୍‌୍ବାର ସୁଯୋଗ ପାଇ ବିଶେଷ ଆନନ୍ଦିତ ହେଲି । 
ନାଟ୍ୟକାର ଶ୍ରଦ୍ଧେୟ ଗୋପାଳବାବୁ ଉପନ୍ୟାସଟିକୁ ଯେଉଁଭଳି 
ଭାବରେ ନାଟ୍ୟରୂପ ଦେଇଛନ୍ତି ତାହା ବିଶେଷ ପ୍ରଶଂସାହଁ । 
ଅଭି ନେତା ଓ ଅଭି ନେତ୍ରୀବର୍ଗ ଏହାକୁ ରୂପ ଦେବାରେ 
ଯେଉଁଭଳି ନୈପୂଣ୍ୟ ପ୍ରଦର୍ଶନ କରିଛନ୍ତି, ସେଥ୍‌ରେ ମୁଁ ଅଭିଭୂତ 


ହୋଇପଡ଼ିଛି । 
୧୬-୧-୫୯ ଶ୍ରୀହର୍ଷ ମିଶ୍ର 
ସମ୍ପାଦକ, ' ସମାଜ , କଟକ 


ଅମଡ଼ା ବାଟ 


ଅନ୍ନପୂର୍ଣ୍ଣା “ବି” ଗୁପ୍‌ ପକ୍ଷରୁ ଅଭିନୀତ ‘ ଅମଡ଼ାବାଟ' 
ଦେଖ୍ଲି । ଏହା ଆଧୁନିକ ଓଡ଼ିଆ ସାହିତ୍ୟର ଏକ ପ୍ରଖ୍ୟାତ 
ଉପନ୍ୟାସ । ...ଉପନ୍ୟାସଟିକୁ ନାଟକର ଆକାର ଦେଇଛନ୍ତି 
ଶ୍ରୀ ଗୋପାଳ ଛୋଟରାୟ । ଗୀତ ନାଚ ନ ଥ୍ବା ଗୋଟିଏ ନାଟକ 
ସରସ ଓ ଉପଭୋଗ୍ୟ ହୋଇପାରିଛି ଶ୍ରୀ ଛୋଟରାୟଙ୍କ ଦକ୍ଷ 
ହସ୍ତରେ | ....ନାଟକର ନିର୍ଦେଶକ ବବାବି' ଓ ଅଭିନେତା 
ଅଭିନେତ୍ରୀଗଣ ଖୁବ୍‌ ଭଲଭାବରେ ଏହି ନାଟକଟିକ୍ର ଉପସ୍ଥାପିତ 
କରିପାରିଥ୍‌ବାରୁ ସେମାନଙ୍କୁ ଅଭିବାଦନ ଜଣାଉଛି । 
୨୯-୧-୫୯ ଜାନକୀବଲ୍ଲଭ ପଟ୍ଟନାୟକ 
ସମ୍ପାଦକ, ପ୍ରଜାତନ୍ତ୍ର 


ପ୍ରଥମ ଅଙ୍କ 
ପ୍ରଥମ ଦୃଶ୍ଯ 


[ପୀତାମ୍ବରବାବ୍ରଙ୍କ ଘରର ଏକ କୋଠରି ।ଦୂଇ ପାଖରେ 
ଦରଜା । ଏଇ କୋଠରି ସଂଲଗ୍ନ ବାରଣ୍ଡାରୁ ଉପରକୁ ଯିବା 
ପାଇଁ ସିଡ଼ି ଦେଖାଯାଉଛି । କୋଠରି ଭିତରେ ଜଣେ ମଧ୍ଯବିତ୍ତ 
ଗୃହସ୍ଥଙ୍କୁ ଖାପ୍‌ ଖାଇଲା ଭଳି ଚୌକି, ଟେବୃଲ୍‌ ଆଦି ଉପକରଣ । 
ଦୃଶ୍ୟ ଆରମ୍ଭରେ ଦେଖାଗଲା ମାୟା, ପୀତାମ୍ବରବାବ୍ରଙ୍କର 
ସତର ଅଠର ବର୍ଷର ଝିଅ, ଚୌକି ଉପରେ ବସି ଖଣ୍ଡେ କବିତା 
ବହି ଧରି ଉଚ୍ଚସ୍ପରରେ ପଢ଼୍ୁଛ ଓ ପଢ଼ିଲାବେଳେ ଆଉ କେହି 
ତା ପଢ଼ା ପ୍ରତି ଆକୃଷ୍ଠ ହେଉଛନ୍ତି କି ନା ଅତି ସନ୍ତର୍ପଣରେ 
ଲକ୍ଷ୍ୟକରୁଛି ।] 
ମାୟା- ବୋଇଲେ ସୂଗ୍ରୀବେ ରାମ କ୍ଲେଶ ଭାଷା, 

ବେନି ଜନେ ପଡ଼ିଛି ଏକ ଦଶା, 
ବିଭାବସୁ ବଂଶେ ଜନ୍ମ ଆମ୍ଭର, 
ବିଧ୍ରେ ତ ତୁମ୍ଭେ ତାଙ୍କ କୁମର; 
ବସୂ ଅଯୋଷଧା କିସ୍ଚିନ୍ଧ୍ୟା ରାଜନ, 
ବିଭୂତିରେ ବନେ ହେଲା ସଦନ, 
ବାମା ବିଚ୍ଛେଦ ପର ଧରଷଣେ, 
ବଞ୍ଚ୍‌ ଦିନ ଫଳମୂଳ ଭକ୍ଷଣେ; 
ବନ୍ଧୁ ଅନୁଜ ମନ୍ତ୍ରୀ ପ୍ରବୋଧନେ, 
ବୋଧ ହୋଇ ରହିଥାଇ ଜୀବନେ; 
ବଳବନ୍ତ ହେଲେ ଯଥା କେଶରୀ, 
ବଧେ ଗଜାଦି ସରଭକୁ ଡରି; 

( ପଢ଼ା ଶେଷ ନହେଉଣୁ ଆସିଲେ ମାୟାବୋଉ । ସେ 

ମହୀବୋଉ ନାମରେ ପରିଚିତା ) 
ମହୀବୋଉ-ଆଲେୋ, ୟେ କି ଢଙ୍ଗରେ ଛାନ୍ଦ ପଢ଼ାହେଉଛି 

କିଲୋ ମାୟା ? 

ଅମଡ଼ା ବାଟ ୪୧ 


ମାୟା ଏଁ ! 

ମହୀବୋଉ- ପଢ଼ୁଛୁ ଯଦି ଟିକେ ସୂର୍‌ ଧରି ପଢ଼ୁନୁ ! 

ମାୟା ମୁଁ ଆଉ କ'ଣ ମିଛରେ କହେ ଯେ ଏ ଘରେ 
ତମେମାନେ ମତେ କେହି ପଢ଼େଇଦେବନି । ଭୋକରେ 
ପେଟ ଆଉଡଶ୍ଡି ହୋଇଗଲେ ବି ପୂଝାରୀ ଠିକ୍‌ ସମୟରେ 
ମୁଠାଏ ଖାଇବାକୁ ଦବନି । ଚାକର ମହାପ୍ରଭୁ ଅଛନ୍ତି ଯେ, 
ପାଣି ଗିଲାସେ ମାଗିଲେ ହାତରେ ଅଥଳିଟା ଧରି ଆଡ଼ା 
ଦେଖେଇ ବଜାରକୁ ବାହାରିଯିବେ । ବାପା ତ ଅଫିସରୁ 
ଫେରି ସେଇ ପାଞ୍ଚଟା ବେଳୁ ଛାତ ଉପରକୁ ଯାଇଛନ୍ତି ଯେ 
ତାଙ୍କର ପତ୍ତା ମିଳୁ ନାଇଁ । ଭାଇ ସାହେବ୍‌ ତ ଡାକ୍ତର 
ଖାନାରୁ ଫେରିନାହାନ୍ତି ! 

ମହୀବୋଉ- ଆଲୋ କ'ଣ ଏଷୁଡ଼ା ଗପିଯାଉଛ ବା ? ମୁଁ କହିଲି 
କଣ ତୂ କହୁଚୁ କ'ଣ ? 

ମାୟା ଆଛ୍ଥା ବୋଉ, ମୁଁ କ'ଣ ପାଲାଗାଆଣ ହେଇଛି ଯେ 
ସୁର୍‌ ଧରି ଛାନ୍ଦ ବୋଲିବି ? ମୋର ଆଉ କିଛି ପଢ଼ାପଢ଼ି 
ନାହିଁ ? 

ମହୀବୋଉ- ତୁ ପଢ଼ା କରୁଥ୍ଲା ବେଳେ ମୁଁ ଭଲା ତୋ” ପାଖ 
ମାଡ଼େ ? ଛାନ୍ଦଟା ବୋଲୁଥ୍ଲୁ ବୋଲି ସୁର୍‌ରେ ବୋଲିବାକୁ 
କହିଲି । 

ମାୟା— ବୁଝିଲୁ ବେ।ଉ, ମତେ ପରୀକ୍ଷାରେ ଫେଲ୍‌ 
କରେଇଦେବାପାଇଁ ଏ ଘରେ ଯେଉଁ ବିପକ୍ଷ ଦଳ ଗଢ଼ା 
ହେଇଛି, ତୃ ସେଇ ଦଳରୁ ଜଣେ । ତୋ ଝିଅ ଆଉ 
କାହାଭଳି ହେଇନାହିଁ ଯେ ପଢ଼ାବେଳେ ବାହାର ବହି 
ପଢ଼ିବ ! 

ମହୀବୋଉ- ଏଇଟା ତେବେ ତୋ ପଢ଼ାବହି ? 

ମାୟା ହଁ, ହଁ ପଢ଼ାବହି - ସାହିତ୍ୟ । ଏଇ ଶୁଣ୍‌... ( ପଢ଼ିଲା) 
ବେଗେ ତୋଳିଲେ କଳି ସେ ଯେମନ୍ତ 
ବିହାୟସେ ଫିଙ୍ଗ ଦେଲେ ତେମନ୍ତ । 
ବିବସ୍ଵାନ କିରଣେ ଶୁଷ୍କ ଭାବ । 
କହେ ବାଳୀ ଏବେ ଶୁଣ ରାଘବ । 

ମହୀବୋଉ- ଥାଉ ଲେୋ। ମା ଥାଉ, ମତେ ସେଥ୍ରୁ କ'ଣ 
ମିଳିବ ? 

ମାୟା- ତୋତେ ସିନା କିଛି ମିଳିବନାଇଁ, ହେଲେ ତୋ ଝିଅ 
ଏଇ ମାୟା- ଏଇ ଦାନ୍ତଭଙ୍ଗା ପାଠକୁ ପଢ଼ିବ, ବୁଝିବ, 
ପରୀକ୍ଷା ଦେଇ ପାସ୍‌ କରିବ । 

ମହୀବୋଉ- ମୁଠା ମୁଠା ଟଙ୍କା ଖରଚକରି କଲେଜରେ ପାଠ 
ପଢ଼ୁ - ଆଉ କଂ ଣ ପାସ୍‌ କରନ୍ଧୁନାହିଁ କି ? 

ମାୟା ମୁଁ ତତେ କେତେଥର କହିଛି ବୋଉ, ଖାଲି ବହି ଘୋଷି 
ପାଠ ପଡ଼ିଲେ ପାସ୍‌ ହୁଏନି । ବାପା ଯାଇ ଛାତ ଉପରେ; 
ଭାଇଙ୍କର ଦର୍ଶନନାହିଁ... 


ମହୀବୋଉ- ଆଲୋ ତୁ ତ ତୋର ପାଠ ପଢ଼ିବୁ, ବାପା- 
ଭାଇ ଆସି କ'ଣ ତତେ ଜଗିବସିବେ ? 

ମାୟା ପୁଣି ସେଇ କଥା କହିଲୁ ? 

ମହୀବୋଉ- ନାଇଁ ଲୋ ଝିଅ, ମୁଁ ତୋତେ କିଛି କହୁନି ! ମଁ 
ଯାଏଁ ଡେଣେ ମୋର ଦୂନିଆଁଯାକର କାମ ପଡ଼ିଚି । 
( ଯାଉ ଯାଉ ) ପଢ଼ିବାର ମନ ଥଲା ତ, ତୋ ପଢ଼ାଘରେ 
ନପଡ଼ି ଏଠି ଆସି ଏ ନବରଙ୍ଗ ହଉଚୂ କାହିଁକି ? 

ମାୟା କ”ଣ କହିଲୁ - ମୋ ପଢ଼ାଘରେ ଯାଇ ପଢ଼ିବି ତ ? 
ଆହୁ ବେଶ୍‌ । ଯାଉଛି, ହେଲେ ମୁଁ ତତେ କହିଦେଉଛି 
ବୋଉ, ରାତି ବାରଟା ଆଗରୁ ମୋତେ ଯେମିତି କେହି 
ଡିଷ୍ଟର୍ବ ନକରନ୍ତି - ଖାଇବାକୁ ବି ନୁହେଁ । 

ମହୀବୋଉ-( ହସି ) ବାରଟାଯାଏ କଥା ଯିବନାଇଁ ଲୋ ଝିଅ 
ରାତି ଆଠ ନ ବାଢୁଣୁ ତ ଝରକା କବାଟ ବନ୍ଦକରି ନିଘୋଡ଼ 
ନିଦରେ ଶୋଇଥ୍‌ବ୍ର ! 

ମାୟା କ”ଣ ହେଲା - ମୁଁ ନିଦରେ ଶୋଇବାକୁ ଝରକା କବାଟ 
ବନ୍ଦକରେ ? ତୂ ଏତେବଡ଼ ଡାହାମିଛ କଥା କହିପାରୁଛୁ 
ବୋଉ ? ଏମିତିକା ବାହାଦୂର ପୂଝାରୀ ରଖ୍ଛୁ ଯେ ଏକା 
ଥରକେ ତିନି ତିନିଟ। କୋଇଲାଚୁ ଲୀ ଲଗେଇଦବ । 
ସେଥୁରୁ ପର୍ବତ ପ୍ରମାଣେ ଧୂଆଁବାହାରି ଏକାବେଳକେ 
ଡାଇରେକୃ ମୋ ପଢ଼ାଘର ବାଟେ ପାଶ୍‌ କରିବ । ଝରକା 
କବାଟ ବନ୍ଦ ନ କଲେ ଧୂଆଁରେ ମୋ ଆଖି ନାକ ରୁଛି 
ହୋଇ ଯୋଉ ଅବସ୍ଥା ମୁଁ ଭୋଗେ ଝାଳ ତା ମୁଁ ଜାଣେ । 
ଆଉ ତୁ କହୁଛୁ କ'ଣ ନା... 

ମହୀବୋଉ- ଆଲୋ ନାଇଁ ଲୋ, ମୁଁ ତୋତେ କିଛି କହୁନି - 
ମୁଁ ମୋର ଯାଏ । 

ମାୟା ହଁ, ତୂ ଯା ତୁ ତ ମୋ ପଢ଼ାକଥା ବୂଝୁନୁ- ଯିଏ 
ବୂଝୁଚନ୍ତି ସିଏ ଆସନ୍ତୁ - ତାଙ୍କ ସାଙ୍ଗରେ ମୋର 
କଥାବାରଁ। । (ମହୀବୋଉ ଚାଲିଗଲେ- ମାୟା ପୁଣି 
ପଢ଼ିଲା )- “ଜଗତେ କେବଳ, ଜନେ ହସିବେ ଏହି - ତହୁଁ 
ଫଳ ।”” (ପଢ଼ା ବନ୍ଦକରି ) କୁଆଡ଼େ ଗଲେ ଏ ପଞ୍ଚାଟା 
ଏତେବେଳଯାଏ ! ସବୁଗୁଡ଼ାକ ନିପଟ ଗଧ, ବୋକା 
ହୃଣ୍ଡା ( ପୁଣି ବହି ଖୋଲି ବସିଲା । ଅନ୍ୟ ଦିଗରୁ ଲୁଚିଛପି 
ଆସିଲା ପରି ଆସିଲା ‘ପତୁ', ମାୟାର ୯।୧୦ ବର୍ଷର 
ଗୋଟିଏ ଭାଇ ) 

ପତୂୁ- ଅପା ! 

ମାୟା କିରେ ପତୁ, ତୁ କ'ଣ ଆଣିଛୁ ? 

ପତୁ— ତେନ୍ତୁଳି ଆଚାର | 

ମାୟା କାଇଁ ? 

ପତୃ- ତଳ ପକେଟ୍‌ରେ ( ଛାତିରେ ଦୁଇ ହାତକୁ ଛନ୍ଦି ଠିଆ 
ହେଲା ) 

୪୨ 


ମାୟା ଦେ... 

ପତ଼ୁ- ବୋଉ ସେ ବାରଣ୍ଡାରେ ଏଣିକି ଅନେଇ ଠିଆହୋଇଛି- 
ମୁଁ ଦେଲେ ଜାଣିପାରିବ । ତୂ ଚୂପ୍‌ କରି କାଢ଼ି ନେଇ ଯା 
(ମାୟା ପକେଟ୍‌ରେ ହାତ ଭରି କଲ।) ଉଁ ହୁଁ ¬ ସେ 
ପକେଟ୍‌ରେ ନୁହେଁ, ଏ ପକେଟରେ (ମାୟା ଆଚାର 
ପୂଡ଼ିଆଟା ପକେଟ୍‌ରୂ ଆଣିଲା । ) 

ମାୟା ସେ ଦି'ଟା କୁଆଡ଼େ ଗଲେ ? 

` ପତୃ- ଏଇ ରଞ୍ଜନ ଆସିଲାଣି ! ( ରଞ୍ଜନ ଆସିଲା । ବୟସରେ 

ପତୁଠି ବର୍ଷେ ଅଧେ ଛୋଟ ) 

ମାୟା କିରେ ଚପ୍‌ ଆଣିଚୃଟି ? 

ରଞ୍ଜନ ହଁ । ଦେଖ୍‌ ତ ପତୁ ଭାଇ ! ବୋଉ ଗଲାଣି ନା ସେଠି 
ଠିଆ ହୋଇଛି । 

ପତୁ— ଗଲାଣି । 

ରଞ୍ଜନ- ଏଇ ନେ ଅପା... 

ମାୟା କଦଳୀ ଭଣ୍ଡା ଚପ୍‌ଟି ? 

ରଞ୍ଜନ ହଁ । 

ମାୟା କିରେ କ'ଣ ମୋଟେ ଗୋଟାଏ ଚପ୍‌ ଆଣିଚୁ ? 

ରଞ୍ଜନ ଆଉ ଭଜାହେଇନି । 

ମାୟା ଏଇ ଗୋଟିଏ ଚପ୍କୁ ଘଣ୍ଟାଏ ନେଲୁଣି । କ'ଣ କଦଳୀ 
ଗଛ ପୋତି, ତା ଭଣ୍ଡା ବାହାରିବାଯାଏ ଚାହିଁ ବସିଥୁଲୁ ? 
ଗଧ- ଅଳସୁଆ ! 

ରଞ୍ଜନ ପୂଝାରୀ ତ ‘ଏଇ ଦଉଛି” , ଏଇ ଦଉଛି” କହ ଡେରି 
କରିଦେଲା - ମୁଁ କ'ଣ କରିବି ? 

ମାୟା ପୂଝାରୀକୁ ମୋ ନାଁ କହିନୁ ତ ? 

ରଞ୍ଜନ ନା, ମୋ ନାଁ କହି ଆଣିଲି । 

ମାୟା-ଆଚାର ଆଣିଲାବେଳେ ବୋଉ ଦେଖ୍ନାହିଁ ତ - 
ହଇରେ ପଡ଼ୁ ? 

ପତ଼ୁ— ନାଇଁ ଅପା । ବୋଉ ଏ ଘରକୁ ଆସିଥ୍ଲାବେଳେ 
ଝଟ୍‌କରି ଆଣି ପାକିଟିରେ ଲୁଚେଇଦେଲି ! 

ରଞ୍ଜନ ମୁଁ ବି ଠିକ୍‌ ସେଇଆ କରିଛି ଅପା । ବୋଉ ଏ ଘରକୁ 
ଆସିଲା ବେଳେ ପୂଝାରୀଠୁ ଚପ୍‌ ଆଣି ଏଇ ଦୁଆର ବାଟେ 
ଚମ୍ପଟ୍‌ - ବୋଉ କିଛି ଜାଣିପାରିନି । 

ମାୟା ଦେଖ୍ଲ ତ ମୋ ବ୍ରବ୍ଧି ! ଉପରେ ରହିଲେ ବାପା କାଳେ 
ଦେଖ୍ବେ ବୋଲି ପଢ଼ା ନାଁରେ ଏଠିକି ଚାଲିଆସିଲି । ଆଉ 
ଏଠି ବସି ଏଡ଼େ ପାଟିରେ ଛାନ୍ଦ ପଢ଼ିଲି ଯେ ବୋଉ ଏ ଘରକୁ 
ଚାଲି ଆସିଲା !...ପହଲିଟା ପୁଣି କୁଆଡ଼େ ଗଲା ? ବୋକା- 
ନିପାରିଲାରଟାଏ ବୋଲି ଖାଲି ପାଣି ଗିଲାସେ ଆଣିବାକୁ 
କହିଥୁଲି ଯେ- ଏତେ ବେଳଯାଏ ତା'ର ଦେଖାନାହିଁ । 

ରଞ୍ଜନ- ଅପା ! 

ମାୟା- କ'ଣ ? 


ଅମଡ଼ା ବାଟ 


ରଞ୍ଜନ ତୁ ଯାହା କହିଥୂଲୁ ? 

ମାୟା କ'ଣ କହିଥ୍ଲି ? 

ରଞ୍ଜନ- ତୋ କାମ କରିଦେଲେ ଆମକୁ ଲଜେନ୍‌ସ ଦବ୍ର 
ବୋଲି ! 

ମାୟା ଦେବିରେ ବାବ୍ର, ଦେବି । କହିଛି ଯେତେବେଳେ 
ଦେବି ! ଭାଇ ଆସନ୍ତୁ 

ରଞ୍ଜନ- ଠକିବୃନାହିଁ ତ ? 

ମାୟା ମୋ ବାହାଦୂର ଭାଇ, ମୁଁ ତମକୁ ମୋଟେ ଠକିବିନାଇଁ । 
ଭାର ଆଜି ନିଶ୍ଚେ ଲଜେନ୍‌ସ ଆଣିବେ; ମୁଁ ତମକୁ ନିଶ୍ଚେ 
ଦେବି । ଏଇନେ ଯାଅ । 

ରଞ୍ଜନ- ଏଇ ଅପା, ଭାଇ ଆସିଲେଣି ! 

ମାୟା ଏଁ, ଆସିଲେଣି ? ଆରେ ରଖ ରଖ, ଆଚାର, ଚପ୍‌ 
ଡ଼ ଭିତରେ ଲୁଚେଇ ରଖ । 
(ଲୁଚେଇଦେଲା ) ବହିଟା କାହିଁ ? ହଁ ( ପଢ଼ିଲା) 
ଜଗତେ କେବଳ, ଜନେ ହସିବେ ଏହି ତହୁଁ ଫଳ, 
ବରଜୀବ ରସେ ଦେଇ ମାନସ, 
ବରଜି ବରଷେ ଅମେ୍ଯ ଗ୍ରାସ, 
ଦେହେ ମନ୍ଦାକିନୀ ରଜ ଲଗାଇ, 
ଗ୍ରାମ୍ୟ ଶୂୃକରୀ କି ହୋଇବ ଗାଇ; 
ଜଗତେ କେବଳ... 

ମୋହନ ( ପ୍ରବେଶକରି ) ଜନେ ହସିବେ ଏହି ତହୁଁ ଫଳ । 

ମାୟା ମାନେ ? | 

ମୋହନ ମାନେ ଏ ବର୍ଷ ତୁ ଆଇ.ଏ. ପରୀକ୍ଷା ଦବୁ । 

ମାୟା ହଁ, ଦେବି ତ । ସେଇଥ୍ପାଇଁ ଦିନ ନାଇଁ ରାତି ନାଇଁ 
ହାଡ଼ଭଙ୍ଗା ପରିଶ୍ରମ କରୁଛି । 

ମୋହନ- ସେଇ କଥା ମାୟା ! ଖୁବ୍‌ ପରିଶ୍ରମ କରି ପଢ଼ାପଢ଼ି 
କର, ନହେଲେ ଏଇ ତୁ ଯାହା ପଢୁଥ୍ଲୁ...ଜଗତେ 
କେବଳ... 

ମାୟା- ଜଗତ କଥା ଥାଉ ! ଆଗେ ମୋ କଥା ବୂଝିବଟି 
ଭାଇ ! 

ମୋହନ କ'ଣ ତୋ କଥା ? 

ମାୟା ଚାନ୍ଦା, ସରସ୍ଵତୀ ପୂଜା ଚାନ୍ଦା ! 

ମୋହନ କେତେ ଟଙ୍କା ? 

ମାୟା ପାଞ୍ଚ ଟଙ୍କା । 

ମୋହନ- କେତେ ? 

ମାୟା ପାଞ୍ଚ ଟଙ୍କା ପରା ! କ୍ଲାସରେ ମତେ କହିଲେ¬- ତୋ 
ବାପା ବଡ଼ଲୋକ, ଭାଇ ଡାକ୍ତର, ପାଞ୍ଚ ଟଙ୍କାରୁ କମ୍‌ଚାନ୍ଦା 
ତୋଠର ନିଆଯିବନାହିଁ 

ମୋହନ ସେମାନେ କହିବା ଆଗରୁ ତୁ ତ ଆଗ ବଢ଼ି ଆଉ 
ଅଧକା ଦି” ଟଙ୍କା ଚାନ୍ଦା ଦେବାକୁ କହିଥବ୍ର ! 

ଅମଡ଼ା ବାଟ 


ମାୟା ବିଦ୍ୟାରାଣ ଭାଇ |! ସେମାନେ ମତେ ଆଗ କହିଲେ - 
ମୁଁ କିଛ କହିନି ! 

ମୋହନ ତୂ ତା'ହେଲେ ଏଇନେ କଣ କହୁନୁ ଯେ ! 

ମାୟା କିଛି ନାଇଁ ଚାନ୍ଦା ଟଙ୍କାଟା ଦେଇଦିଅ । 

ମୋହନ ହୁଁ , କିରେ ପତୁ, ରଞ୍ଜନ ! ତମର କଂଣ କିଛି 
ପଢ଼ାପଢ଼ି ନାହିଁ ? ଏଠି ଆସି କ'ଣ କରୁଚ ? 

ପତୁଂ- ନାଇଁ ଭାଇ, ଆମେ ଅପା ପାଖକୁ ଆସିଥ୍ଲୁ ! 

ମୋହନ କାହିଁକି ? 

ମାୟା ପଢ଼ା - ପଢ଼ା ବୁଝିବାକୁ । 

ରଞ୍ଜନ ଭାଇ ଆମ ଚାନ୍ଦା ? 

ମୋହନ ତମର କେତେ ? | 

ମାୟା ତାଙ୍କ ଚାନ୍ଦା କଥା ପରେ ବୁଝିବ ଭାଇ - ଆଗ ମୋ 
ଚାନ୍ଦାଟା ଦେଇଦବଟି ! ଚାନ୍ଦା ଟଙ୍କାଟା ହାତକୁ ଆସିନାଇଁ 
ବୋଲି ପଢ଼ାପଢ଼ିରେ ପୂରାପୂରି ମନ ଦେଇପାରୁନି ! 

ମୋହନ ପାଞ୍ଚ ଟଙ୍କା ଖୁବ୍‌ ବେଶି ହୋଇଯାଉଛି ମାୟା ! 

ମାୟା ହେଇଟି ଭାଇ, ବାପା ଏଇନେ ଘରକଥା କିଛି ବୁଝୁ 
ନାହାନ୍ତି - ସବୁ ଭାର ତମ ଉପରେ । ତମେ ଯଦି ଏମିତି 
ଚିପା ଢଙ୍ଗ ଧରିବ... 

ମୋହନ ଆଛ୍ଛା-ଆଚୁ।, ତୋ” କଥା ରହିଲା...ଏଇ ନେ ପାଞ୍ଚ 
ଟଙ୍କା ! 

ଘହଲି- ( କହି କହ ଆସିଲା) ଚପ୍‌ ଖାଇଲୁଣି ଅପା ? ମୁଁ ପାଣି 
ଆଣିଲିଣି । (ପହଲି ହାତରେ ଭରା ଗିଲାସେ ପାଣି, 
ବୟସରେ ରଞ୍ଜନଠୁ ଛୋଟ ) 

ମାୟା ବଦମାସ୍‌ ଟୋକା, ତେଣେ ଚପ୍‌ କଟଲେଟ୍‌ ଖାଇ ଏଠିକି 
ଚାଲିଆସିଲା ପାଣି ପିଇବାକୁ ! ଏ ଜାଗାଟା ଶସ୍ତା ପଡ଼ିଚି । 
ଭାଇ, ଏଗୁଡ଼ାକ ପରା କୋଉଠି ହେଲେ ମତେ ପଢ଼େଇ 
ଦେବେନି ! ଯା ବାହାରିଯା ଏଠୁ ! 

ପହଲି- ସେତେବେଳେ ତୃ ମତେ କହିଲୁ... 

ମାୟା କ'ଣ କହିଲି... ? କେତେବେଳେ ଯାଇ କହିଥ୍ଲି ବୋଲି 
ଏଇନେ ତୁ ପାଣି ଗିଲାସେ ଧରି ଢଳିଢଳି ଆସୁଛୁ ? ଯା 
ନେଇଯା ସେ ପାଣି ! (ମୋହନ ମାୟାର ଚାତୃରୀ 
ବୁଝିପାରିଲା ) 

ମୋହନ- ହଁ- ଆଣିଲାଣି ତ, ପାଣି ଗିଲାସଟା ନେଇଯିବ 
କାହିଁକି ? ( ପହଲିକୁ) ଆରେ ପହଲି, ରଖ୍ଦେ ଏଠି । 
( ପହଲି ଗ୍ଲାସ୍‌ ରଖ୍‌ ଠି ଆହେଲା ) ଆରେ ପତୁ, ରଞ୍ଜନ ! 
ତମ ଦ୍ହିଙ୍କର ତ ଏକା କ୍ଲାସ୍‌ । ଚାନ୍ଦା କେତେ ? 

ପହଲି- କ'ଣ ସରସ୍ଵତୀ ପୂଜା ଚାନ୍ଦା ଦଉଚ କି ଭାଇ ? ମତେ 
ଦିଅ.... 

ମୋହନ ତୂ ତ ଏଇନେ ସ୍କୁଲରେ ପଢ଼ୁନଧ ¬ ତୋର ଚାନ୍ଦା 
କ'ଣ ହବ ? 


୪୩ 

ପହଲି- ବାରେ ! ମୁଁ ଘରେ ପୂଜା କରିବିନି ? 

ମୋହନ ଓଃ¬ ଘରେ ପୂଜା କରିବୂ ? ଆଛୁ।, ତୋ'ର 
କେତେହେଲେ ଚଳିବ ? 

ପହଲି- ଟଙ୍କାଏ ! 

ମୋହନ- ଆଛ୍ଛା, ନେ ଟଙ୍କାଏ ! ( ଦେଲା) ହଁ, ତମ ଦୃହିଙ୍କର ? 

ପତୂ- ଆମର ଦି'ଟଙ୍କା ଲେଖାଏଁ ଚାନ୍ଦା ହୋଇଛି ଭାଇ ! 

ମୋହନ- ହଉ ନିଅ । ତୋର ଦୁଇ ଆଉ ରଞ୍ଜନର ଦ୍ରଇ । 

ମାୟା କଣ ପଡ଼ୁ ରଞ୍ଜନ ସ୍କୁଲରେ ପଢ଼ି ଦି'ଟଙ୍କା କରି ଚାନ୍ଦା 
ନେବେ ? 

ମୋହନ-ଓଃ, ତୋ କଥା ତୃ ବୁଝୁ । ତାଙ୍କ ସ୍କୁଲରେ ଦି ଟଙ୍କାରୁ 
କମ୍‌ ଚାନ୍ଦା କେହି ଦେଉନାହାନ୍ତି, ମୁଁ ଜାଣେ ! 

ମାୟା ଓଃ, ଯୋଉ ଲେଣ୍ଡି ସ୍କୁଲ ସେଥ୍‌ରେ ପୁଣି ଦି'ଟଙ୍କା 
ଚାନ୍ଦା ! ନାଇଁ ଭାଇ, ସେମାନେ ଦି ଟଙ୍କା ନେଲେ ମତେ 
ଆଉ ଟଙ୍କାଏ ଦିଅ ! 

ମୋହନ- ଆଉ ପାହୁଲାଏ ବି ନୁହେଁ ! 

ମାୟା ଆଉ ଟଙ୍କାଏ ଦେବନି ଭାଇ ? 

ମୋହନଙ- ନା । 

ମାୟା- ନ ଦେବ ଯଦି ଏଇ ନିଅ ରଖ ତମ ଟଙ୍କା, ମୋର 
ଦରକାର ନାହିଁ । ( ଫେରାଇଦେଲା ) 

ମୋହନ ମାୟା ! 

ମାୟା- ନା, ମୋର ଦରକାର ନାଇଁ । (ମୁହଁ ବୁଲେଇ) 
ସେମାନଙ୍କ ବେଳକୁ ଠନ୍‌ ଠନ୍‌ ହେଇ ଟଙ୍କା 
ବାହାରିପଡ଼ଚଟି ? 

ମୋହନ ( ହସି ) ତୋ ବେଳକୁ ତ ଟଙ୍କା କୋଉଠି ଅଟକି 
ଯାଇନାହିଁ ! ମାୟା ମାୟା ! 

ମାୟା ( ଚିଡ଼ିଉଠି) କାହିଁକି ଡାକୁଚ ? 

ମୋହନ ମୁଁ ଜାଣେ, ଆଜି ତୋ କଥା ନ ରହିଲେ କାଲି ସକାଳୁ 
ମୋ ଜୋତାରେ ଫିତା ନ ଥ୍ବ କି ଷ୍ଟେଥ୍‌ସ୍ସ୍କୋପ୍ଟା ଯାଇ 
ସଜନା ଗଛରେ ଖଝୁଲୁଥ୍ବ । 

ମାୟା ମୁଁ ତମ ଜିନିଷ ଛୁଇଁଯାଏନାହିଁ । 

ମୋହନ ଚାନ୍ଦା ଟଙ୍କା ନବୁନାଇଁ ? 

ମାୟା ନା । 

ମୋହନଙ- ଆଛା, ଆଛୁ-ଏଇନେ ଚାନ୍ଦା ପାଞ୍ଚ ଟଙ୍କା, ଆଉ ତୋ' 
ରାଗ ପାଇଁ ସୁଧ ଟଙ୍କାଏ — ହେଲା ତ...? ନେ¬ ଏ ଟଙ୍କା 
ଉଠା । 

ମାୟା ନାଇଁ, ମୋର ଟଙ୍କା ଦରକାରନାଇଁ । 

ମୋହନ ଛଂଟଙ୍କା ଦେଲି ପରା ? 

ମାୟା ଛଂ'ଟଙ୍କା କରି କେହି କାହାକୁ ଦିଏନି- ଅମଙ୍ଗଳିଆ 
କଥା । 

ମୋହନଙ- ( ହସିପକେଇ ) ଆହୁ, ଟଙ୍କା ସାଙ୍ଗକୁ ଏଇ ଲଢେନ୍‌ସ 

ଏତକ ରହିଲା - ହେଲ। ତ ଏବେ ! (ଯାଉ ଯାଉ ) 

୪୪ ଅମଡ଼ା ବାଟ 


ଲଜେନ୍‌ସ ଏକା ଖାଇଦେବ୍ର ନାଇଁ, ସମସ୍ତଙ୍କୁ ବାଣ୍ଟିକରି 
ଦେବୁ । ( ଚାଲିଗଲା ) 

ପତୁ—. ଅପା ! 

ମାୟା ମିଛଟାରେ ତ ଏତେଗୁଡ଼ାଏ ଟଙ୍କା ମାରିନେଲ, ଆଉ 
ଏମିତି ଜୁଳୁଜୁଳୁ କରି ଚାହିଁ ଠି ଆହୋଇଛ କାହିଁକି 
ବାବ୍ରମାନେ ? ଯାଅ । 

ରଞ୍ଜନ- ଆମ ଭାଗ ? 

ମାୟା- ମେ। କପାଳକୁ ତ ତିନିଡିନିଟ। ରାକ୍ଷସ ଆସି 
ଜନ୍ମିଛ !( ଗୋଟାଏ ଲଜେନ୍‌ସ ପାଟିକି ପକେଇ ) 

ପହିଲି ଅପା ! 

ମାୟା କ'ଣ ? 

ପତୁ— ତୃ ଏକା ଖାଉଛୁ ? 

ମାୟା ଖାଉନି, ଚାଖୁଛି । 

ରଞ୍ଜନ ଚାଖୁଛୁ ? କେମିତି ? ଭଲ ? 

ମାୟା ଉଁ, ବାଜେ... 

ପହଲି- ସେଇ ବାଜେରୁ ଗୋଟାଏ ଗୋଟାଏ ଦେ । 

ମାୟା- ( ହସିପକେଇ) ତମେମାନେ ପର। ମୋ 
ସୈନ୍ୟବାହିନୀ ତମକୁ ନ ଦେଇ ମୁଁ ଏକା ଖାଇବି ? ଏଇ 
ନିଅ ( ସମସ୍ତଙ୍କୁ ଭାଗକରି ଦେଲା ) ବାସ୍‌ ¬ ଯାଅ ଏଥର 
ପଳାଅ ! ( ସେମାନେ ଚାଲିଯାଉଥ୍ଲେ ) ଏ ପହଲି, 
ଶୁଣିଲୁ ! (ପହଲି ଫେରିଲା) ହଇରେ, ତୃ ଏଡ଼ିକି 
ବୋକା ! ଭାଇଙ୍କ ଆଗରେ ଚପ୍‌ ଖାଇବା କଥା କହୁଛୁ ! 

ପହଲି- ଭୁଲ ହେଇଗଲା ଅପା । 

ମାୟା- ହଉ, ଆଉ କେବେ ଇମିତି ବୋକାମି କରିବୁନାଇଁ । 

ପହଲି- ନା । ପାଣି ଗିଲାସଟା ନେଇଯିବି ଅପା ! 

ମାୟା- ନା ଥାଉ, ତୁ ଯା । ( ପହଲିର ପ୍ରସ୍ଥାନ ) ରଞ୍ଜନ, ତୁ 
ଗୋଟିଏ କାମ କର, ସେ ବହିତକ ସେଠୁ ଆଣି ଦେ । 
( ରଞ୍ଜନ ଥାକ ଉପରୂ କେତେଖସଭ୍ଡ ବହ ଆଣିଦେଲା ! ) 

ମାୟା—( ଟେବୁଲ ଉପରେ ସଜେଇ ରଖୁ ରଖୁ ) ଲଜେନ୍‌ସ, 
ଆଚାର, ଚପ-Enzglish, History. Economics— 
ଭଃ ଭଗବାନ, ଏତେ ବହି କେମିତି ପଢ଼ିବି ? କେମିତି 
ପରୀକ୍ଷା ଦେବି ? 

ରଞ୍ଜନ ତୃ ଏଇନେ ପଡଢ଼ିବୃଟି ଅପା ? 

ମାୟା ହଁ, ପଢ଼ିବି ଯେ, ହେଲେ ଏ ବହସବୁ ନୁହେଁ ! ଆଛୁ, 
ରଞ୍ଜନ... 

ରଞ୍ଜନ କ'ଣ ଅପ! ? 

ମାୟା ସିଡ଼ି ଉପରକୁ ଉଠ୍‌ । 

ରଞ୍ଜନ କାହିଁକି ଅପା ? 

ମାୟା— ଉଠ, କହଛି ! 

ରଞ୍ଜନ ( ସିଡ଼ିରେ ଉଠି ) ଉଠିଲି ଅପା | 


ମାୟା ସେଇଠି ନଇଁପଡ଼। ।, 

ରଞ୍ଜନ ନଇଁଲି ଅପା... 

ମାୟା ସେଠି ପାଞ୍ଚ ନମ୍ବର ପାହାଚ ସନ୍ଧିରେ କ'ଣ ଦେଖୁଛୁ ?; 

ରଞ୍ଜନ ବହିଖସ୍ଡେ । 

ମାୟା ବାସ୍‌, ନେଇଆ ! 

ରଞ୍ଜନ ଅପା, ଏଇଟା ତ ‘ଲାଲ ଦସ୍ୟ୍ୁର କାରସାଦି? 
ଗପବହି ! (ବହଟା ଆଣିଦେଲା ) 

ମାୟା ହଁ, ଗପ ବହି । 

ରଞ୍ଜନ- ଏଇ ବହିଟା ପରା ତୂ ସକାଳେ ପଢୁଥ୍ଲୁ ବୋଲି 
ବାପାଙ୍କଠୁ ଗାଳିଶୁଣିଥ୍‌ଲୁ ? 

ମାୟା ହଁ, ସକାଳେ ପଢୁଥ୍ଲି ବୋଲି - ଏଇନେ ତ ରାତି 
ହେଲାଣି ମୋର ଏତେବେଳକୁ ପଢୁ ପଢ଼ୁ ଟେବୁଲ 
ଉପରେ ଘୁମେଇ ଶୋଇପଡ଼ିବା କଥା । ନହେଲେ ମୋ 
ନିଦରୁ ମୁଁ ଘଣ୍ଟାଏ କାଟି ଡିଟେକ୍‌ଟିଭ୍‌ ବହି ପଢ଼ିବି¬ 
ସେଥ୍ରେ କାହାର .କ”ଣ କହିବାର ଅଛି ? ତା'ଛଡ଼ା 
ବାପା ତ ନ'ଟା ଆଗରୁ ତଳକୁ ଆସିବେନାହିଁ ! ହଉ ଡ଼ 
ଯା। 
(ରଞ୍ଜନ ଚାଲି ଗଲ। ପରେ ମାୟା ବହି ଖୋଲି ) ହୁଁ , 
କୋଉଠୁ ଛାଡ଼ିଥ୍ଲିଓ କୋଉଠୁ ଛାଡ଼ିଥୁଲି- ପ୍ରାଇଭେଟ୍‌ 
ଡିଟେକ୍ଟିଭ୍‌ ଶଶାଙ୍କ ସେଇ ମେଘଅନ୍ଧାର ରାତିରେ ଯାଇ 
ଲାଲ ଦସ୍ୟୁର ଆଡ୍‌ଡାରେ ପହଞ୍ଲା । ( ଯନ୍ତ୍ରସଙ୍ଗୀତ ବାଜି 
ଉଠିଲା । କେତେବେଳେ ଆଚାର କେତେବେଳେ ଚପ୍‌ 
ପାଟିରେ ପକେଇ ମାୟା ଉପନ୍ୟାସ ପଢ଼ିଚାଲିଥାଏ । 
ଉପନ୍ୟାସର ରୋମାଞ୍ଚକର ବର୍ଣ୍ଣନାର ପ୍ରତିକ୍ରିୟା ମାୟାର 
ଆଖ୍‌ ମୁହଁରେ ଫୃଟି ଉଠୁଥାଏ...ଯନ୍ତରସଙ୍ଗୀତ ଭିତରେ 
ଉପନ୍ୟାସର ଚରିତ୍ର ମାନଙ୍କର କଣ୍ଠସ୍ଵର ଅନ୍ତରାଳରୁ 
ଶୁଣାଗଲା) 

ଲାଲଦସ୍ୟୁର କଣ୍ଠସ୍ଵର- ହାଃ—ହାଃ¬ହାଃ—ହାଃ - ତୋ'ର ଏ 
ଦୁଃସାହସ ପାଇଁ ମୁଁ ତତେ ଧନ୍ୟବାଦ ଦେଉଛି ଶଶାଙ୍କ । 
କିନ୍ଧୁ ମୋର ଦୂଃଖ ହେଉଛି ଯେ, ଏଥ୍ପାଇଁ ତତେ ଆଜି 
ତୋର ମୂଲ୍ୟବାନ୍‌ ଜୀବନଟାକୁ ଦେବାକୁ ପଡ଼ିଲା । ମୁଁ 
ଜାଣେ ଗୋଇନ୍ଦାଗିରୀ କରି ତୂ ଖୁବ୍‌ ନାଁ କମେଇଛୁ...ଅନେକ 
ନାମଜାଦା ଦସ୍୍ୟ, ଡକାୟତଙ୍କୁ ଧରେଇଛୁ ¬ କିନ୍ତୁ ତୁ ଏ 
କଥା ଭୁଲିଗଲୁ କେମିତି ଯେ ଏଥର ତୁ ଯାହା ସାଙ୍ଗରେ 
ଚାଲବାଜି ଖେଳୁଛୁ, ସେ ଆଉ କେହିନୁ ହେଁ - ସେ ହେଉଛି 
ଭାରତ ବିଖ୍ୟାତ ଦସ୍ଥ୍ୟ ସମ୍ରାଟ ଲାଲଦସ୍ୟୁ । ତୂ ଭାବିଥ୍ଲୁ— 
ଏ ମେଘୁଅ! ରାତିରେ ନିଶା ଖାଇ ମାତାଲ ହୋଇ 
ପଡ଼ିଥ୍ବାବେଳେ ତୂ ମୋର ଆଡ୍‌ଡା ଘେରାଉ କରି ମତେ 
ପୂଲିସରେ ଧରାଇଦବ୍ର ? କିନ୍ତୁ ହାୟ ଶଶାଙ୍କ, ତୋ' ନିକ 
ଜାଲରେ ତୁ ନିଜେ ଧରାପଡ଼ିଲୁ । ....କିଏ ଅଛ... 

ଅମଡ଼ା ବାଟ ୪୫ 


ଅନ୍ୟସ୍ବର- ହାଣ୍ଡସ ଅପ୍‌ ! 

ଲାଲଦସ୍୍ୟୁର ସ୍ଵର କିଏ ? 

ଅନ୍ୟସ୍ବରତ ତୋର ଯମ....ହା¬ହା—ହା.... (ଯନ୍ତ ସଙ୍ଗୀତ 
ଚାଲିଥାଏ । ( ପୀତାମ୍ବରବାବ୍ର ମାୟାର ବାପା, ସିଡ଼ିରେ 
ଓହ୍ଲାଇ ଆସୁ ଆସୁ ଝିଅର ଏ ତନ୍ମୟ ଅବସ୍ଥା ଦେଖ୍‌ ଅଧା 
ସିଡ଼ିରେ ଅଟକିଗଲେ ) 

ପୀତାମ୍ବର ମାୟା ( ମାୟା କିନ୍ତ ପଢ଼ିଚାଲିଥାଏ ) ମାୟା 

ମାୟା ( ବହ ଉପରୁ ମୁହଁ ନ ଉଠାଇ) କିଏ ଆସି କାଇଁକି 
ଗୋଳମାଳ କରୁଛ... ମୋର ପଢ଼ା ଅଛି....ମୁଁ ଏଇନେ 
ଖାଇବି ନାଇଁ, ଯା ! 

ପୀତାମ୍ବର ( ଆଗେଇ ଆସୁ ଆସୁ ) କଅଣ ଏମିତି ମନ ଦେଇ 
ପଢ଼ା ହଉଛି ଦେଖେ ! (ମାୟାର ଧ୍ଯାନ ଭାଙ୍ଗିଗଲା । 
ଟେବ୍ରଲ ଉପରୁ ଚଟାପଟ୍‌ ଖାଇବା ଜିନିଷତକ ଅନ୍ୟ 
ସ୍ଥାନରେ ରଖ୍‌ ଗୋଟାଏ ହାତରେ ଉପନ୍ୟାସ ବହିଟା ଧରି 
ଉଠି ଠିଆହେଲା। ) | 

ମାୟା ଖାଇଲାବେଳକୁ ସମସ୍ତେ ଖାଇବେ, ଆଉ ଅଇଁଠା 
ଗୋଟେଇବି ମୁଁ ! 

ପୀତାମ୍ବରଙକିନ୍ଧ ଅଇଁଠା ଗୋଟେ ଇବା ଆଗରୁ ଏମିତି 
ମନୋଯୋଗ ଦେଇ କି ବହି ପଢ଼ା ହେଉଥ୍ଲା- ଦେଖ୍‌ ! 

ମାୟା ସାହିତ୍ୟ ବହି । 

ପୀତାମ୍ବର ସବ୍ଧ ବହି ତ ଟେବୁଲ ଉପରେ ଥୁଆହୋଇଛି - 
ସେ ବହିଟା ହାତରେ ରହିଲା କାହିଁକି ? ଦେଖ୍‌ ବହିଟା... 

ମାୟା ନା.... 

ପୀତାମ୍ବର ମାୟା ! 

ମାୟା ମୁଁ ତମ ସାଙ୍ଗରେ ମୋଟେ କଥା କହିବି ନାହିଁ ଯେ ? 
ଘଡ଼ିଟାଏ ଦବ ଦବ ବୋଲି କହି ଆଜିଯାଏ ଦଉନା ! 
ପରୀକ୍ଷାରେ ଫେଲ୍‌ ହୋଇଗଲେ ମତେ ଆଉ ଦୋଷ 
ଦେବନି । ସମୟ ଜାଣିଲେ ସିନା ଲେଖ୍ବି । ସାରା ହଲ୍‌ରେ 
ମୋଟେ ଗୋଟାଏ ବୋଲି ଘଣ୍ଟା । 

ପୀତାମ୍ବର ମୁଁ ତତେ ବହି କଥା ପଚାରୁଛି କି ବହ ସେଇଟା ? 

ମାୟା ଯୋଉ ବହି ହଉ, ବହିତ ପଢ଼ୁଛ ପରୀକ୍ଷା ଦେବାପାଇଁ... 
ଘଣ୍ଟା ନ ହେଲେ ପରୀକ୍ଷା ଦେବି କେମିତି ? 

ପୀତାମ୍ବର ଓ ; ଇମିତି କଥା ! ଆଚୁ|, ପରୀକ୍ଷା ଦିନ ନ ହେଲା 
ମୋ ଘଣ୍ଟାଟା ନେଇଯିବ୍ର ! 

ମାୟା କ'ଣ ହେଲା ବାପା ? ତମର ସେ ଭୋଡ଼ଙ୍ଗା ଘଣ୍ଟାଟା 
ମୋର ଏ ହାତରେ ପିନ୍ଧିବି ? ( ହସିଉଠିଲା ) କ୍ାସ୍‌ରେ 
ମୋତେ ଆଉ ରଖେଇଦେବେ ? 

ପୀତାମ୍ବର କାହିଁକି ? ସମୟ ଦେଖ୍ବା କଥା ତ ! 

ମାୟା ଛ୍ୟା, ଛ୍ୟାଠ ତମ ଘଣ୍ଟା ଆଉ ମୋ ହାତ ଅସମ୍ଭବ ! 
ହେଇଟି ବାପା, ମୁଁ ଆଗରୁ କହିଛି, ଆଉ ଏଇନେ ବି କହୁଛ 


ମୋ ଘଣ୍ଟାର ସାଇଜ ତେନ୍ଜି ମଞ୍ଜି, କିମ୍ବା ଖୁବ୍‌ ବେଶି 
ହେଲେ ମୋ ମଝି ଆଙ୍ଗୁଠି ଟିପଠ୍ି ବଡ଼ହେବନାଇଁ । 

ପୀତାମତ୍ବର¬ ତେନ୍ତୁଳି ମଞ୍ଜି ସାଇଜର ଘଣ୍ଟା ଆସିଲେ ପାସ 
ହେବ ? 

ମାୟା ନିଶ୍ଚୟ ଦେବ । 

ପୀତାମ୍ବରଙ ନ ଆସିଲେ ? 

ମାୟା ନ ଆସିଲେ.... (ଟିକିଏ ଶଙ୍କିଯାଇ ) ଆଶା ଖୁବ୍‌ କମ୍‌ । 

ପୀତାମ୍ବର ହାତରେ ଡିଟେକ୍‌ଟିଭ୍‌ ଉପନ୍ୟାସ, ଟେବୃଲ 
ଉପରେ ଆଚାର, ଚପ୍‌, ଲଜେନ୍‌ ସ ଏଇ ପଢ଼ାପଢ଼ି 
ହଉଛି ନା ? ( ଟିକିଏ ରହି ) ମାୟା ! 

ମାୟା କ'ଣ ? 

ପୀତାମ୍ବର ତୁ ଯେ ଏଥର କୌଣସିମତେ ପାସ୍‌ କରିପାରିବୁ 
ନାହିଁ ତା ମୁଁ ଠିକ୍‌ ବୁଝୁଛି । 

ମାୟା ହୁଁ, ତା ଆଉ ବୃଝନ୍ତ ନାଇଁ । 

ପୀତାମ୍ବର ତୁ ଜାଣୁ, ମୁଁ ତୋ ବାପା ! 

ମାୟା ( ପିଲାଳିଆ ଭାବରେ ) ଦୁନିଆରେ ସମସ୍ତେ ଜାଣନ୍ତି 
ତମେ ମୋ ବାପା...ମୁଁ ତମ ଝିଅ ହେଇ ଆଉ ଏତକ ଜାଣି 
ନାଇଁ । 

ପୀତାମ୍ବର ଫାଢିଲାମି ବନ୍ଦକର ମାୟା । 

ମାୟା ଲୋକଙ୍କୁ ଥଟ୍ଟା ପରିହାସ କଲେ ଫାଜିଲାମି ହୁଏ ବୋଲି 
ମୁଁ ଜାଣିଥ୍ଲି । ହେଲେ ଏକାବେଳକେ ନିପଟ ସତକଥାଟା 
କହିଲେ ଯେ ଫାଜିଲାମି ହୁଏ... 

ପୀତାମ୍ବର- ମାୟା ! ଗୋଟାଏ ଝିଅ ବୋଲି ଆଦର ପାଇ ପାଇ 
ତୁ ଏକାବେଳକେ ନଷ୍ଟହୋଇଗଲୁଣି ! 

ମାୟା ହଁ କହିଯାଅ- ଯାହା ମନକୁ ଆସୁଛି କହିଯାଅ, ଅଟକି 
ଗଲ କାହିଁକି ୨? ମତେ ଆଦର ସୋହାଗ କରିବାପାଇଁ ଏ 
ଘରେ ପାଞ୍ଚ ଦଶଟା ଦାସୀ ପରିବାରୀ ଖଞ୍ଜା ହେଇଛନ୍ତି 
ନା ! (କାନ୍ଦିବାର ଛଳନାକରି ) ପରୀକ୍ଷା ବେଳ ପଢ଼ା 
ନଷ୍ଟ ହେବ ବୋଲି ନିଜେ ନ କରି ଯଦି ଚାକର ପୂଝାରୀଙ୍କି 
କିଛି ଗୋଟାଏ କାମ ବରାଦ କଲି, ୟା ମୁହଁ ଏଣିକି ତ 
ତାହା ମୁହଁ ତେଣିକି । ମୁଁ ଯେମିତି ଏ ଘରେ ଗୋଟାଏ 
ବିଲେଇ କି କୁକୁର...ଡାକି ଡାକି ପାଟି ପଡ଼ିଯିବ ପଛେ 
ସେଇଠି ବସିଥ୍‌ବେ, କେହି ପଦେ ଜବାବ ବି ଦେବେନାଇଁ- 
ଆଉ ମୁଁ କୁଆଡ଼େ ଅଆାଦରରେ ପାଟିପଡ଼ୁଛି ! 

ପୀତାମ୍ବର ମାୟା, ତୁ କାନ୍ଦୁଛୁ ମାୟା ! ଏଇ କଥାରେ କାନ୍ଦୁବୁ ? 

ମାୟା- ଏଇ କଥାରେ କାଇଁକି କାନ୍ଦିବି ୨ ମୋର ସୁବିଧା 
ଅସୁବିଧା- ହାନି ଲାଭ କିଏ କେବେ ଦୁଝେ ନା ଆଜି 
ବୁଝୁଛି ? 

ପୀତାତ୍ବର- ତୋର ପୁଣି ସୁବିଧା ଅସୁବିଧା ! ...ଆଢଚୁା ଆଳୁ।, 
ତୂ କାନ୍ଦନା । ସୁନା ମାଟା ପରା ଆଉ କାନ୍ଦ ନାଇଁ । ମୁଁ 

ତୋ ବୋଉକୁ କହିଦଉଛି, ତାଙ୍କର ଏମିତି କି କାମ ଯେ, 
ଗୋଟାଏ ବୋଲି ଝିଅ, ତା” କଥା ବୁଝିବାକୁ ତାଙ୍କୁ ବେଳ 
ମିଳୁନାଇଁ । 

ମାୟା (ଖୁସି ହୋଇ, ମୁହଁରେ ହସ ଆଣି ) ତମର ଯୋଉ 
ବ୍ରଦ୍ଧି ବାପା ! ମୋ କଥା ବୁଝିବାପାଇଁ ବୋଉର କ'ଣ ଏଣିକି 
ବଳ ବୟସ ଆସୁଛ ? ଏଣିକି ସେ ବିଶ୍ରାମ କରିବା କଥା, 
ନା ଓଲଟି ତମେ ତା ଉପରେ ଚପଟ ପକେଇବାକୁ 
ଯାଉଛ ? ବରଂ ତମେ ପୂଝାରୀ ଚାକରଙ୍କୁ ଖୁବ୍‌ କଡ଼ା 
ତାଗିଦା କରିଦିଅ, ଏଣିକି ମୁଁ ଯେତେବେଳେ ଯାହା କହିବି, 
ସବ୍ର କାମ ବନ୍ଦରଖ୍‌ ମୋ କାମ ଆଗେ କରିଦେବେ । ତା 
ନହେଲେ....ବୃଥା ମୋ ସମୟ ନଷ୍ଟ....ସମୟ ନଷ୍ଟ ମାନେ 
ପଢ଼ା ନଷ୍ଟ....ଆଉ ପଢ଼ା ନଷ୍ଟ ମାନେ....ତମେ ତ ଜାଣ, 
ପରୀକ୍ଷା ନଷ୍ଟ...ଫେଲ୍‌ ! 

ପୀତାମ୍ବର¬ ନାଇଁ ମା, ମୁଁ ତୋର ସବୁ ସୁବିଧା କରେଇଦଉଛି । 
ତୂ ଫେଲ୍‌ ହେଲେ ମୁଁ ଲୋକଙ୍କ ଆଗରେ ମୁହଁ ଦେଖେଇ 
ପାରିବିନାଇଁ । 

ମାୟା ଲୋକଙ୍କ କଥା ତମେ ଛାଡ଼ ବାପା ! ସେମାନଙ୍କ କଥାରୁ 
ମିଳିବ କ'ଣ ? ପରୀକ୍ଷାଟା ଯେ ପୂରା ଭାଗ୍ୟ ଉପରେ 
ନିର୍ଭର କରେ । ତମେ ନିଜେ ଏତେ ଭଲ ଛାତ୍ର ଥାଇ କିମିତି 
ଥରେ ଫେଲ୍‌ ହୋଇଯାଇଥ୍‌ଲ ! 

ପୀତାମ୍ବର ସେ ଭିନ୍ନ କଥା । 

ମାୟା ମୋଟେ ଭିନ୍ନ କଥା ନୁହେ ବାପା ସବୁ ପରୀକ୍ଷା ଏକା 
ସବ୍ରରି ମୂଳରେ ସେଇ ଭାଗ୍ୟ । 

ପୀତାମ୍ବର ତା” ମାନେ ତୂ ଆଗରୁ କହିରଖୁଛୁ ଯେ ତୁ ଫେଲ୍‌ 
ହେବୁ । 

ମାୟା ନା, ମୁଁ ଅବଶ୍ୟ ଫେଲ୍‌ ହେବିନାଇଁ- ତଥାପି ଭାଗ୍ୟହି 
ଭାଗ୍ୟ । ତା' ଉପରେ କାହାରି ଲଗାନାଇଁ କି ପଘାନାଇଁ । 
...ଏଠି ଭାରି ଗରମ ହେଉଛି ବାପା...ମୁଁ ଉପରେ ପଢ଼ିବି 
ଯାଉଛି । (ବହି କେତେଖଣ୍ଡ ଓ ସନ୍ତର୍ପଣରେ ଖାଇବା 
ଜିନିଷତକ ଧରି ଉପରକୁ ଉଠିଗଲା । ଭିତରୁ ଆସିଲେ 
ମହୀବୋଉ । ) 

ମହୀବୋଉ- ହଁ, ବାପ ଝିଅଙ୍କ ସୁଖ-ଦୂଃଖ ସଇଲା ? 

ପୀତାମ୍ବର ତମେ ସବ୍ର ଶୂଣୁଥ୍ଲ ତ ? 

ମହୀବୋଉ- ଏ ଘରେ ତ ମୋର ଏଇ କାମ ସବୁ କଥା 
ଦେଖ୍ବି, ଶୁଣିବି.... ହେଲେ କାହାକୁ କିଛ ନ କହି ତୂନି ହେଇ 
ରହିବି । 

ପୀତାମ୍ବର ସମସ୍ତେ ଯେ ଏ ଘର ଏ ଘର ହଉଛ, ଏ ଘରଟା 
ତା'ହେଲେ କାହାର ? 

ମହୀବୋଉ- ତମେ କହୁନ କାହାର ?...ଆଦର ପାଇ ଯଦି 
ମାୟା ନଷ୍ଟହେଉଥାଏ ସେ ତମରି ଦୋଷରୁ ହେଉଛି । 

ପୀତାମ୍ବର ଆରେ ହଠାତ୍‌ ମୋ ଉପରେ ଏ ଆକ୍ରମଣ 
କାହିଁକି ? 

ମହୀବୋଉ- ନଭେଲ୍‌ ପଢ଼ୁଥ୍ଲା ବୋଲି ତ ନାଲି ଆଖି 
ଦେଖେଇ ଶାସନ କରୁଥ୍ଲ- ଚଟ୍କରି ପୂଣି ଏମିତି- 
ତରଳିଗଲ କାହିଁକି ? 

ପୀତାମ୍ବର କି ଆଶ୍ଚର୍ଯ୍ୟ ! ପଦେ କଥାରେ ପିଲାଟା ଝର୍ଝର୍‌ 
ହୋଇ କାନ୍ଦିପକାଇଲା । 

ମହୀବୋଉ- କ'ଣ ତମ ଶାସନରେ ?ଏଇଆ ତମେ ବୁଝିଲ ? 
ଖଟା ଖାଉଥ୍ଲା... ସେଇ ରାଗ ଆଙ୍ଘଠିଟାକୁ ଆଖିରେ 
ଗେଞ୍ଜିଦେଇ ପରା ଲୁହ ଗଡ଼େଇଲା । 

ପୀତାମ୍ବର ( ହସିଉଠି) କ'ଣ ମାୟା ତା'ହେଲେ ଏମିତି 
ମତେ ଠକିଦେଇଯାଇଛି ! 

ମହୀବେ।ଉ— ଲାଜମାଡ଼ୁ ନାଇଁ ଆହୁରି ପୂଣି ହସୁଛ ? 
...ହେଇତି, ଏ ଢଙ୍ଗ ଛାଡ଼ !...ଚାରି ଭାଇରେ ଝୁଅ ହେଇଚି 
ବୋଲି କେଇଦିନ ସେ ଏମିତି ଉଦ୍ଦଣ୍ଡୀ ହେଇ ବଢ଼ିବ ? ଆସି 
ସତର ପୂରି ଅଠର ହେଲା କାଲି ଛାଡ଼ି ପଅରଦିନ 
ଶାଶୁଘରକୁ ଯିବ ଶାଶୁଘର ଚାଲିଚଳନ ରଙ୍ଗଢ ଙ୍ଗ 
ସଣ୍ଟଣା କୋଉଦିନ ଆଉ ଶିଖୁ୍ବ ? 

ପୀତାତ୍ବର- ସେ ନଶିଖ୍ବାଟା କ'ଣ ମୋ ଦୋଷ ? 

ମହୀବୋଉ- ମୁଁ କଣ ଜାଣିନାଇଁ, ତମେ ମୋରି ଢେଲା ମୋ 
ଉପରକୁ ଫିଙ୍ଗିବ । ହେଲେ ସେକାଳ ପଖାଳ ଆଉ ନାଇଁ । 
ଆମ ମରହଙ୍ଟୀ ମା' ଖୁଡ଼ୀଙ୍କଠୁ ଏ କାଳ ଝୁଏ ସଣ୍ଠଣା ଶିଖୁବାକୁ 
ନାକଟେକିଲେଣି । | 

ପୀତାମ୍ବର ସେ କଥା ତ ମୁଁ ବୃଝିପାରୁଛି । ହେଲେ 
ଆଜିକାଲିକା ଝୁଅବୋହୂଙ୍କ ସଣ୍ଡଣା ଶିଖ୍ବାପାଇଁ ଯଦି କୋଉ 
ସ୍କୁଲ ବା କଲେଜର ସନ୍ଧାନ ତମେ ମତେ ଦେଇପାରନ୍ତ 
ତା'ହେଲେ ମାୟାକୁ ସେଠିକି ପଠେଇଦିଅନ୍ତେ । 

ମହୀବୋଉ- ମୋ ରାଗ ଆଉ ଜଳାନାଇଁ କହି ଦେଉଛି ! 
ଗୋଟାଏ ଇସ୍କୁଲରେ ତ ପାଠ ପଢ଼ି ଏ ଦଶା... ଆଉ ଇସ୍ଟଲ 
କଲେଜ ପୂଣି ଖୋଜା ହଉନି ! କେଇଟା ଇସ୍କୁଲରେ ସଣ୍ଡଣା 
ଶିଖି ଆମେ ଶାଶୁଘର କରିଥ୍‌ଲୁ ? 

ପୀତାମ୍ବର ମୁଁ ତ ସେଇ କଥା କହୁଛି ତମେ ଯେମିତି ଶିଖି 
ଶିଖି ଶିଖିଗଲ, ସେ ସେମିତି.... 

ମହୀବୋଉ- ସେମିତି ଶିଖି ଶିଖି ଶିଖିବା ଝୁଅ ସେ ନୁହଁନ୍ତି 
ଆଉ ଶିଖିବ କାହାଠୁ ? ପୁଅ ତ ପାଠ ପଢ଼ିଲା, ଡାକ୍ତର 
ହେଲା, ଚାକିରି କଲା... ତାକୁ ଆଉ କ”ଣ ବାହା କରିବ 
ନାଇଁ ? ବୃଢ଼ା ହବାଯାଏ ସେ ଏମିତି ବସିଥୁ୍‌ବ ! 

ପୀତାମ୍ବର ଓ , ତମେ ତା” ହେଲେ କହିବାକୁ ଚାହଁ ଯେ ମୋହନ 
ବାହା ହେଇ ତା' ସ୍ତ୍ରୀ ଘରକୁ ଆସିଲେ ମାୟା ତାଠ଼ି ଶାଶୁଘର 
ଚାଲିଚଳନ ସବୁ ଶିଖ୍ବ ? ହେଲେ ମହୀବୋଉ, ତମର 
ଯଦି ବି.ଏ. କି ଏମ୍‌.ଏ. ପାସ୍କଲା। ବୋହୂଟିଏ ଘରକୁ 
ଆସେ... . 

ମହୀବୋଉ- ବି.ଏ., ଏମ୍‌. ଏ.ରେ କଥା ନାହିଁ କଥା ଅଛି 
ନିଢ ମନରେ । ଏଇ ମୁରଲଲୀବାବୁଙ୍କ ବୋହୂ- ବି.ଏ. ପାସ୍‌ 
କେମିତି ଚଳ୍ଛଛି ଦେଖ୍ବ ଯାଅ ପାନରୁ ଚୂନ ଟିକେ ବି 


Digitized by srujanika@gmail.com 


ଅମଡ଼ା ବାଟ ୪୭ 


ଖସିବାର ଯୁ ' ନାହିଁ । ଆଉ ତମର ସେ ସାଙ୍ଗ, କଂଣ ତାଙ୍କ 
ନା ଟି ହୁଁ ,ହୃଦାନନ୍ଦବାବୁ¬ ତାଙ୍କ ବୋହୂ- ବି.ଏ.ଫେଲ୍‌ ! 
ବାହା ହେଲ। ବାସିଦିନ ମୁଣ୍ଡରୁ ଲୁଗା କାଢ଼ି ନିଢ୍ ହାତରେ 
ନିଜେ ଚିଠିନେଇ ଡାକଘରେ ପକେଇଦେଇ ଆସିଲା । 
ଶାଶୁ ଶଶୁର ଏଣେ ଭକୁଆ ହୋଇ ଗାଲରେ ହାତ ଦେଇ 
ବସିଛନ୍ତି । ଛି ! 

ପୀତାମ୍ବରତ ଏଇ ମୋହନ ତ ଆଇଲାଣି¬ ବାହା ହବା କଥା 
ତାକୁ କୁହ । ସେ ତ ବାହା ହେବାକୁ ସବ୍ରଦିନେ ଅରାଜି । 
( ମୋହନ ଭିତରୁ ଆସିଲା) ` 

ମହୀବୋଉ- କାହିଁକି ତମେ କହୁନ ? 

ମୋହନ- କ'ଣ ବୋଉ ? 

ମହୀବୋଉ- ତୋ ବାପାଙ୍କୁ ପଚାର... 

ପୀତାମ୍ବର ଆଜିକି ତିରିଶ ବର୍ଷ ହୋଇଗଲା- ଏ ଘରସଂସାର 
ତମେ ଏକା ଏକା ଚଳେଇ ଆସିଛ ବୋଲି ତମ ଗର୍ବର 
ସୀମା ନାହିଁ । ଆଜି ସେ ମତେ ପଚାରିବ କାହିଁକି ? 

ମହୀବୋଉ- ନହେଲା ଏବେ ତମେ ନ ଶୁଣ । 

ମୋହନ ତୁ ଆଗ ମୋ କଥା ଶୁଣ ବୋଉ । କେଇଦିନ ମୁଁ ଏ 
ବେଳା ତରକାରି ସାଙ୍ଗରେ ସେ ବେଳ। ଭାତ ଖାଇ 
ଚଳିବି ? ଡିଉଟିରୁ ଫେରି ଦିନେ ହେଲେ ତାଜା ଗରମ 
ଦି'ଟା ମୋ ଭାଗ୍ୟରେ ଜୁଟିଲା ନାହିଁ । 

ମହୀବୋଉ- ଦୁନିଆରେ ତୁ ଏକା ଡାକ୍ତର ହେଇଛୁ ନା ଆଉ 
କେହି ଡାକ୍ତର ହେଇଛନ୍ତି ? ସବୁ ଡାକ୍ତର ତ କାମ ସାରି 
ଦିନ ବାରଟ। ଗୋଟାଏକୁ ଘରକୁ ଫେରୁଛନ୍ତିଖ ତୋର 
କାହିଁକି ସଞ୍ଜ ଗଡ଼ୁଛି ? 

ମୋହନ ସେ ଭିନ୍ନ କଥା । ହେଲେ ମୁଁ ସଫା ସଫା କହିଦଉଛି- 
ନିଜେ ଡାକ୍ତର ହେଇ ମୁଁ ଏଣିକି ଆଉ ଏ ଅଖାଦ୍ୟ 
ଖାଇପାରିବିନାଇଁ । 

ମହୀବୋଉ- ୟା” ବୋଲି ତୃ ମୋରି ଉପରେ ଚଢ଼ଉ କରିବାକୁ 
ଆସିଛୁ ? ତିରିଶ ବର୍ଷ କାଳ ଏ ଘରେ ଖଟିଖଟି ମୁଁ ଆସି 
କତରାଲଗା ହେଲିଣି... 

ମୋହନ କି ଆଶ୍ଚର୍ଯ୍ୟ କଥା ! ସବୁଦିନେ ତ ତତେ କହି 
ଆସିଛି ଆଜି ପୂଣି କାହା ପାଖକୁ ଯିବି ? 

ମହୀବୋଉ- ନାଇଁ, ସେ ପାଠ ଏଣିକି ଆଉ ଚଳିବନାଇଁ ! 
ପାଠଶାଠ ପଢ଼ି ମଣିଷ ହେଲୁ, ନିଜ ମୁଣ୍ଡକୁ ନିଜ ହାତ 
ପାଇଲା, ଏଣିକି ତୋ କଥା ତୂ ବୂଝ । 

ମୋହନ- ମୋ କଥା ମୁଁ ବୁଝିବି....ମାନେ ? 

ମହୀବୋଉ- ଛୁଆଟିଏ ହେଇଛୁ ଯେ ମାନେ ବୂଝିପାରୁନୁ ? 
ହଇରେ, ପାଠ ପଢ଼ି, ଚାକିରି କଲୁ, ତୁ ଆଉ କ'ଣ 
ବାହାହବୂନି ? 

ମୋହନ- କ'ଣ କହିଲୁ ବାହା ! 


ମହୀବୋଉ- କିରେ, କିରେ ବାହା ନାଁ ଶୁଣି କଂଣ ଆକାଶରୁ 
ପଡ଼ିଲାଭଳି ହଉଚୁ ? ବାହାଘରଟା କ'ଣ ଦୁନିଆଁରେ ନୂଆ 
କଥାଟାଏ ହେଇଛି ? ମୁଁ ଏ ବୟସରେ କେମିତି ହଇରାଣ 
ହଉଚି ଦେଖୁଚୁଟି ? ବାହାହେଇ ବୋହୂଟିଏ ଘରକୁ 
ଆଣିଲେ.... 

ମୋହନ ଆଛୁ, ଆଛୁ।, ଦେଖ୍ବା ସେ କଥା । ବାପା, 
ଆପଣଙ୍କ ଓିଷଧଟ। ଆପଣଙ୍କ ଆଲମିର।ରେ 
ଥୋଇଦେଇଛି¬ କାଳି ସକାଳୁ ଆରମ୍ଭକରିବେ । 

ମହୀବୋଉ- ଆରେ ମୁଁ ପରା କ”ଣ କହୁଛି... 

ମୋହନ ଏଇ କିଏ ରୋଗୀ ଆସିଲେଣି ନା କଂଣ ? ମୁଁ ଯାଏ । 
( ମୋହନ ଚାଲିଗଲା ) 

ମହୀବୋଉ- ଦେଖ୍ଲ ତ... 

ପୀତାମ୍ବର କଥାଟା ତ ତମେ ଆରମ୍ଭ କରିଥ୍ଲ, ଦେଖ୍ବା 
କଥା ମତେ କାହିଁକି କହୁଛ ? 

ମହୀବୋଉ- ତମେ ବି ଏଇଆ କହିବ ! 

ମାୟା ( ଉପରୁ ) ପୂଝାରୀ...ପୂଝାରୀ । 

ମହୀବେୋ।ଉ—- ଏଇ...ତାଙ୍କର କାଇଁକି ପୂଝାର।କି 
ଖୋଜାପଡ଼ିଲାଣି । 

ପୀତାମ୍ବର ପୂଝାରୀ... 

ମହୀବୋଉ- ତମେ ରୁହ । ସବୁ କଥାରେ ଚାକର ପୂଝାରୀଙ୍କ 
ଉପରେ ଠାକ ରଖି ଛୁଆଗୁଡ଼ାକ କର୍ମକୋଡ଼ି ହୋଇ- 
ଯାଉଛନ୍ତି । 

ମାୟା ( ସିଡ଼ି ଉପରକୁ ଆସି ) ପୂଝାରୀ... 

ମହୀବୋଉ- କାହିଁକି ଡାକୁଛୁ ? ପୂଝାରୀ କ'ଣ କରିବ ? 

ମାୟା ( ରହି ରହ ) ଟିକିଏ ସୋରିଷ ତେଲ ଆଣିଦେବ । 

ମହୀବୋଉ- ସୋରିଷ ତେଇ କ'ଣ ହବ ? 

ମାୟା ପଢୁପଢ଼ୁ ନିଦ ମାଡ଼ଚି ଯେ ଆଖିରେ ତେଲ ମାରି 
ପଢ଼ିବି । 

ପୀତାମ୍ବର ଓ !...ପୂଝାରୀ¬— ପୂଝାରୀ— 

ମହୀବୋଉ- ରହିବଟି ତମେ...ଆଖିରେ ତେଇ ମାରିବୁ ନା 
ଆଚାରରେ ତେଇ ପଡ଼ି ଚକଟାହେବ ? 

ମାୟା ( ଅନୁଯୋଗକରି ) ଦେଖୁଛ ବାପା ! 

ମହୀବୋଉ- ବାପା କ”ଣ ଦେଖ୍ବେ ? ତୋର ଯଦି ତେଲ 
ଦରକାର ତୂ ନିଜେ ଯାଇ ନେଇଆ- ପୂଝାରୀ ରନ୍ଧା ଛାଡ଼ି 
ଆସିପାରିବନାଇଁ । 

ମାୟା— ଦେଖ୍ଲ ତ ବାପା....ତମେ ମତେ ଏଇନେ ପରା 
କହିଥ୍ଇ ମୋ କାମ ବେଳକୁ ଚାକର ପୂଝାରୀ ତାଙ୍କର ସବୁ 
କାମ ଛାଡ଼ି ମୋ ପାଖରେ ଆସି ହାଜରହେବେ- ବୋଉ 
କଥା ଶୁଣୁଚଟି । ନ ହେଲା ଏବେ, ମୋ ପଢ଼ା ନ ହଉ । 
ମୋର କଂ ଣ ଯାଉଛି, ମୁଁ ଯାଉଛି ଆରାମରେ ଶୋଇବି । 

୪୮ ଅମଡ଼ା ବାଟ 


ମୋ ପଢ଼ା ନଷ୍ଟ ହେଲେ ତମ ଟଙ୍କା ନଷ୍ଟ ମୋର କ'ଣ 
ଯାଉଛି ? ( ଉପରକୁ ଚାଲିଗଲା ) 

ମହୀବୋଉ- ଭଲ, ଭଲ ଧମକେଇ ଶିଖିଚୂ ଲୋ ମା...! ଏମିତି 
ବଡ଼ି ଶାଶୁଘର ଅମଡ଼ାବାଟରେ ପାଦ ଥୋଇ ଏକା ମଣିଷ 
ହବୁ ! ( ପୀତାମ୍ବର ହସୁଥାନ୍ତି ) ଝିଅଙ୍କ ଢଙ୍ଗ ଦେଖି ଲାଜ 
ମାଡ଼ ନାଇଁ ଯେ, ପୁଣି ମୁହଁକୁ ଅନେଇ ହସୁଛ ! ଆସ 
ତେଣେ ରନ୍ଧା ସରିବଣି¬ ଖାଇବ ଆସ । 


ଦ୍ଵିତୀୟ ଦୃଶ୍ଯ 


[ପୀତାମ୍ବର ବାବ୍ରଙ୍କ ଅଗଣା । ଗୋଟିଏ ଆରିଶା ପିଠା ଖାଇ 
ଖାଇ ଖୁବ୍‌ ସନ୍ତର୍ପଣରେ ପହଲି ଆସିଲା । ଅନ୍ୟମାନଙ୍କ ଦୃଷ୍ଟିର 
ଅନ୍ତରାଳରେ ରହି ଯେମିତି ସେ ପିଠାଟା ଖାଇଦେବାକୁ ଟାହେଁ । 
ଏତିକିବେଳେ ଅନ୍ୟ ଦିଗରୁ ଆସିଲା ମୋହନ । ସେ କାମରୁ 
ଫେରିଛି । ସମୟ ଅପରାହ୍‌ଣ ।] 


ମୋହନ କିରେ ପହଲି, କ'ଣ କରୁଛୁ ? 

ପହଲି- କିଛିନାଇଁ ଭାଇ, କିଛି କରୁନି । 

ମୋହନଙ- ପିଠା ଖାଉଛୁ ? କି ପିଠା ? 

ପହଲି- ଏଇ ଗୋଟାଏ ବୋଲି ଆରିଶା ପିଠା, ଭାଇ । 

ମୋହନ- ଆଜି କ'ଣ ଆରିଶା ପିଠା ଘରେ ହେଇଚି... 

ପହଲି- ନାଇଁ ଭାଇ, ପିଠା ଆଜି ହେଇନି । 

ମୋହନ ହେଇନି ତ'ତୂ ଆଣିଲୁ କୋଉଠୁ ? ତତେ କିଏ 
ଦେଲା ? 

ପହଲି- ମତେ କେହି ଦେଇନି ଭାଇ ! 

ମୋହନ ଆଉ ତେବେ ଆଣିଲୁ କୋଉଠୁ ? ଚୋରି କରିଛୁ 
କିରେ ? 

ପହଲି- ଚୋରି ? 

ମୋହନଙ- ହଁ ତ, ଛୋରି କରିଛୁ । 

ପହଲି¬ ତମେ ଖଣ୍ଡେ ଖାଇବ ଭାଇ ? 

ମୋହନ: ( ହସି ) ନା¬ ନା ମୁଁ ଏତେବେଳେ ପିଠା ଖାଏନା- 
ତୁ ଖା ଖା...ମୁଁ ଯାଉଛି, ତୁ ଖା । (ମୋହନ ଚାଲିଗଲା । 
ଆସିଲା ମାୟା ) 

ମାୟା ଓ ବାବୁ ସାହେବ, କ”ଣ ଖିଆହଉଛି ? 

ପହଲି- ( ନିରୁଭର ) 

ମାୟା- କିରେ ପଚାରୁଛି ପରା କ'ଣ ଖାଉଛୁ ? 

ପହଲି- ( ଖାଇବା ଅବସ୍ଥାରେ ) ଚକୁଳି ପିଠା । 

ମାୟା- କ'ଣ ? ଚକଳି ପିଠା ? ଚକୁଳି ପିଠା କୋଉଠୁ 
ପାଇଲୁ ? 


ପହଲି- ନାଇଁ ନାଇଁ, ପିଆଜି । 

ମାୟା ଦେଖି ତୋ ପାଟି, ଆଁକଲୁ ! ( ପହଲି ଗାଲ ଚିପିଧରି ) 
ଆଁ କର କହୁଛି । ( ପହଲି ଆଁ କଲା) ହୁଁ ! ରାକ୍ଷସ, ଆରିଶା 
ପିଠା ପାଟିରେ ପୂରେର କହୁଛି କ”ଣ-ନା ପିଆଜି । 
( ପହଲିର କାନ ଧରି ) ଏ ପିଠା କୋଉଠୁ ଆଣିଲୁ- କହ 
କୋଉଠୁ ଆଣିଲୁ ? ' 

ପହଲି¬- ବୋଉଲୋ, ଅପା ମୋତେ ମାରିପକେଇଲା । 

ମାୟା ମାରିପକେଇଲିଣି କୋଉଠି ? ତୋ” ଜିଭରେ ଆଜି 
ପିନ୍‌ କଣ୍ଟା ଫୋଡ଼ିବି...। ( କାନମୋଡ଼ି) କହ, କୋଉଠୁ 
ଆଣିଲୁ ! 

ପହଲି- ବୋଉଲୋ....ବୋଉ ! ( ମହୀବୋଉ ଆସିଲେ) 

ମହୀବୋଉ- ଆଲୋ କାହିଁକି ଏମିତି ହଉଚ ? ଏ କଣ ମାୟା, 
କାଇଁକି ତାକୁ ମାରୁଚୁ ? ( ପହଲିକି ଟାଣିଆଣି ) ଏଡ଼େବଡ଼ 
ଝିଅ ଆସି ହେଲୁଣି, ସାନ ଭାଇମାନଙ୍କୁ ଦିନେ ଆଦରକରିବା 
ତ ହେଲାନି...ଖାଲି ମାଡ଼ଦେଇ ଶିଖିଛି ! 

ମାୟା ଆଦର କରିବି- ଏଇ ଚୋରଗୁଡ଼ାଙ୍କୁ ଆଦର କରିବି ? 

ମହୀବୋଉ- ଚୋର- ସିଏ ତୋର କ”ଣ ଚୋରି କଲା ? 

ମାୟା ତାକୁ ପଚାରୁନୁ କ'ଣ ଚୋରି କରିଛି ? ...ତା” ଦିହରେ 
ହାତ ଦେଲେ ତ ତୋ ଦେହରେ ଛୁରି ଚାଲି ଯାଉଛି । 
ଯେତେବେଳେ ପର ଘରେ ଚୋରି କରି ଯାଇ ଜେଲ୍‌ - 
ଖାନାରେ ଘଣା ପେଲିବ, ସେତେବେଳେ ? 

ମହୀବୋଉ- ଆଲୋ ପଚାରୁଛି ପରା କ'ଣ ଚୋରି କରିଛି ? 

ମାୟା ଭୋକ କଲେ କେତେବେଳେ ଖାଇବି ବୋଲି ଆରିଶା 
ପିଠାଟାଏ ମୋ ଆଲମିରା ଭିତରେ ରଖିଦେଇଥ୍‌ଲି । 
ଏଇନେ ଦେଖୁଲାବେଳକୁ ଏ ସିନ୍ଧିଆ ଚୋର ଆଲମିରା 
ଫିଟେଇ, ଟେବୁଲ୍‌ ଉପରେ ଚଢ଼ି ପିଠାଟାକୁ ଆଣି ଚଳୁ 
କରିଦେଲାଣି । ଟେବୁଲ୍‌ ଉପରେ ତ ପାଦଚିହୁ ପଡ଼ିଛି 
ଚୋର ଧରା ନ ପଡ଼ି ଯିବ କୁଆଡ଼େ...? ଉଁଃ, ଦେଖୁନୁ 
କେମିତି ଜୁଳକୁଜୂନୁ କରି ଅନେଇଛି, ଯେମିତି କିଛି ଜାଣେ 
ନାଇଁ ! ...ଦେବି ଧରି ଗୋଟାଏ ଚଟ୍କଣା ଯେ... 

ମହୀବୋଉ-ଆଲୋ ପିଠାଟା ତ ସିଏ ଖାଇଦେଲାଣି- ଘରେ 
ଆଉ ପିଠା ଅଛି ଖାଇବୁ ଯା । 

ମାୟା ନା ସେଇଟା ମୋ ପିଠା କାହଁକି ସେ ଚୋରି କଲା ? 

ମହୀବୋଉ- ତୃ ଆଉ ମୋଟେ ଚୋରି କରୁନା ? ମୋ ହାତରେ 
ତ ଭଣ୍ଡାରଘର ଚାବି ଏ ପିଠା ତତେ ଦେଲା କିଏ ? ତୁ 
ଆଣିଲୁ କେଉଁଠୁ ? 

ମାୟା ହଉରେ ପହଲି, ଏଥର ରାସ୍ତା ଖୋଲିଗଲା | ଏଣିକି 
ଭଲକରି ଚୋରି କର । ବୋଉ ମନ ତ ଖୁସି । ଚୋର 
ପୁଅଙ୍କ ମା' ନ ହେଇ, ଆଉ ଗୋଟାଏ କି ମା' ସେ ହେବ ? 

ଅମଡ଼ା ବାଟ ୪୯ 


ମହୀବୋଉ- ହଉ, ହଉ ମୁଁ ପଛକେ ଚୋରର ମାଆ ହେଲି 
ତୂଯା। 

ମାୟା ଯିବି କୁଆଡ଼େ ? ମତେ ଖାଇବାକୁ ଦେ । 

ମହୀବୋଉ- ଚାଲ୍‌, ପିଠା ଅଛି ଖାଇବାକୁ ଦେବି । 

ମାୟା ନା ମୁଁ ପିଠା ଖାଇବି ନାଇଁ ମତେ ପଖାଳ ଦେ । 

ମହୀବୋଉ-ଆଲୋ ପଖାଳ ଆସିବ କୋଉଠୁ ? କୋଇଲା 
ଚୂଲୀରେ ରନ୍ଧା ହେଲା ଦିନୁ କ'ଣ ଆଉ ପଖାଳ ହେଉଛି ? 

ମାୟା ମୁଁ ସେ ସବୁ ଜାଣିନି ମତେ କେଉଁଠୁ ହେଲେ ପଖାଳ 
ମାଗିଆଣି ଦେ । 

ମହୀବୋଉ- ( ହସିଉଠି ) କୋଉଦିନ ତୋର ଆଉ ବୃବି ହେବ 
ଲୋ ମାୟା ! ଆଲୋ ତୋ ପାଇଁ ମୁଁ ଏଇନେ କାହା ଘରକୁ 
ପଖାଳ ମାଗିବାକୁ ଯିବି ! 

ମାୟା ଖାଇବି ତ ପଖାଳ ଖାଇବି, ନ ହେଲେ ଉପାସ ରହିବି । 

ମହୀବୋଉ- ତୁ ଜିଦ୍‌ ଧରି ଉପାସ ରହିଲେ ମୋର ଆଉ ବଳ 
କ'ଣ ? 

ମାୟା ହଁ, ମୁଁ ଉପାସ ରହିବି । ( ଚାଲିଗଲା ) 

ପହଲି- ବୋଉ, ଦେଖିଲୁ ଅପା କେମିତି ମୋ କାନମୂଳ ରଗଡ଼ି 
ଖଶ୍ତିଆ କରିଦେ ଇଛି । 

ମହୀବୋଉ-— ଦେଖି ଦେଖି ( ଦେଖିଲେ)...ଇସ୍‌, ମାୟାଟା 
ମଣିଷନୁ ହେଁ । ହଉ, ତୁ ଆ- ମୋ ପାଖରେ ତେଣେ 
ବସିବୁ ଆ । 

ପହଲି- ( ପୁଣି ଭୈକରି କାନ୍ଦିଉଠିଲା ) 

ମହୀବୋଉ- କିରେ କ'ଣ ହେଲା ପୂଣି କାହିଲୁ କାହିଁକି ? 
ଆ 

ପହଲି- ଅପା ମତେ ଇମିତି ମାଇଲା ତୃ ତାକୁ କିଛି କହିଲୁ 
ନାଇଁ କାହିଁକି ? 

ମହୀବୋଉ- କହିଲି ତ- ଆଉ କ”ଣ କହିଥା'ନ୍ି ୨ ଆ- ମୋ 
ସୁନାଟା ପରା । 

ପହଲି- ନାଇଁ, ମୁଁ ଯିବିନାଇଁ । ଏଇଠି ବସିବି¬ ବାପା ଆସିଲେ 
ତାଙ୍କୁ କହିବି । 

ମହୀବୋଉ- ହଉ, କ'ଣ ବାପାଙ୍କ ଆଗରେ ଫେରାଦ ହେବ୍ର 
ହେଉଥା । ମୁଁ ଆଉ ପାରିବିନାଇଁ । ( ମହୀବେୋଉ 
ଚାଲିଗଲେ । ପହଲି ପିଠା ଖାଉଥାଏ, ମଝିରେ ମଝିରେ 
ଉଁ ଉଁ ହେଇ କାନ୍ଦୁଥାଏ । ଆସିଲା ପତୁ । ) 

ପତୁ- କିରେ ପହଲି- ଏଠି କଣ କରୁଛୁ ? 

ପହଲି- କାନ୍ଦୁଛି । 

ପତୁ¬ କାନ୍ଦୁଛୁ ନା ପିଠା ଖାଉଛୁ ? 

ପହଲି- ଖାଇଲେ କ'ଣ ହେଲା କାନ୍ଦୁଚି ତ ! 

ପତୁ— ଖାଉଛୁ ଯଦି କାନ୍ଦୁବୁ କାହିଁକି ? 

ପହଲି- ଅପା ମାଇଲା ! 


ପତୁ— ଓଃ, ଅପା ଯେମିତି ମୋଟେ ମାରେନାଇଁ ? 

ପହଲି- ଇମିତି ମାରେ ? ଦେଖିଲୁ... 

ପତୁ କାହିଁ କୋଉଠି କ'ଣ ହେଇଛି ? 

ପହଲି- ଏଇ କାନମୁଣ୍ଡା ପାଖରେ ଦେଖିଲୁ, ରକତ ବାହାରି 
ନାଇଁ ? 

ପତୁ— କୋଉଠି ଟିକିଏ ରକ୍ତ ବାହାରୁଥ୍ଲା- କୁଆଡ଼େ 
ଶୁଖିଗଲାଣି । ଆଉ କିଛିନାଇଁ । 

ପହଲି- ( ପୁଣି କାନ୍ଦିଉଠି ) କିଛନାଇଁ ? ବାପାଙ୍କୁ ତାହାହେଲେ 
ଦେଖେଇବି କଣ ? 

ପତୁ- ଓଃ, ତୁ ବାପାଙ୍କୁ ଦେଖେଇବ୍ର ବୋଲି ଏଠି ଠିଆହେଇଛୁ ? 

ପହଲି- ହଁ ! 

ପତୁ- ବୋକାଟା ! କାନମୁଣ୍ଡାରୁ ତ ରକ୍ତ ଶୁଖିଗଲାଣି- ଆଖିରୁ 
ତ ଲୁହ ଶୁଖିଗଲାଣି- ବାପାଙ୍କୁ ଆଉ ଦେଖେଇବୁ କ'ଣ ? 

ପହଲି- ବାପା କ'ଣ ହେଲେ ଜଲଦି ଆସୁଛନ୍ତି ? 

ପତୁ- ତୁ ଗୋଟାଏ କାମ କର । ଦେଖି ତୋ ହାତ ଦେଖି । 
ହା ବେଶ୍‌ ମୁନିଆଁ ମୁନିଆଁ ନଖ ତ ହୋଇଛି ନଖରେ 
କାନମୂଳ ଘାକୁ ଟିକିଏ ଉଖାରି ଦେ । 

ପହଲି- କାଟିବ ! 

ପତୁ— ବୋକାଟାକିରେ ? ନକାଟିଲେ ଆଖିରୁ ଲୁହ ବାହାରିବ 
କେମିତି ? ଟିଢିଏ ଜୋର୍ରେ ନଖ ମାରିଦେ ଯେ- ତେଣେ 
ରକ୍ତ ବାହାରିବ, ଏଣେ ଲୁହ ବାହାରିବ ବୁଝିଲୁ ? ( ପତୁ 
ଚାଲିଗଲା- ପହଲି କାନମୂଳକୁ ହାତ ନେଇ ଡରିଡରି 
ଉଖାରୁଥାଏ, ଆଉ ଇଁ ଇଁ ହେଇ କାନ୍ଦୁଥାଏ । ପୀତାମ୍ବର 
ବାହାରୁ ଆସିଲେ । ତାଙ୍କୁ ଦେଖି ପହଲି ଆହୁରି ଜୋର୍‌ରେ 
କାନ୍ଦିଉଠିଲା । ) 

ପୀତାମ୍ବର କିରେ ପହଲି, କଥା କ'ଣ ? କାନ୍ଦୁ କାହିଁକି ? 

ପହଲି- ଅପା ମତେ ମାଇଲା । 

ପୀତାମ୍ବର ମାଇଲା ? ଆଛୁ।, ଆଛା, ବୁଝିବା । କୁଆଡ଼େ ଗଲା 
ସେ? 

ପହଲି- ଡାକିଆଣିବି ? 

ପୀତାମ୍ବର ନାଇଁ ଏଇନେ ଥାଉ ପରେ ସେ କଥା ବୁଝିବା ! 

ପହଲି- ନାଇଁ ବାପା, ଏଇନେ ବୁଝ । ହେଇ ଦେଖ, ମତେ 
ମାରି କେମିତି ସେ ଖଶ୍ରିଆ କରିଦେଇଛି । 

ପୀତାମ୍ବର ଖଣ୍ଡିଆ କରିଦେଇଛି କାଇଁ ଦେଖି ? ଆହା ହା, 
ସତେ ତ ¦! ୟେ ମାୟାଟା ଭାରି ଦୂଷ୍ଟ ହେଇଗଲାଣି । 
ଦି ଜାଗା ଖଣ୍ଡିଆ କରିଦେଇଛି ! 

ପହଲି- ଦି'ଟା ଖଣ୍ଡିଆ !! 

ପୀତାମ୍ବର ହଁ...ଆଛୁ। ପହଲି...ତୋର ଏ ଦି'ଟା ଖଶ୍ଡିଆପାଇଁ 
ଦି' ଅଣା ପଇସା ନେ, ଆଜି ସଂଧ୍ୟାରେ ମୁଁ ମାୟାକଥା ବୁଝିବି 
— ହେଲା ତ ? 

୫୦ ଅମଡ଼ା ବାଟ 


ପହଲି- ( ଖୁସିହୋଇ ) ହଁ । 

ପୀତାମ୍ବର ଆଛୁା- ଏବେ ଯୀ ପୂଝାରୀ ପାଖରେ ବସି ଗପ 
ଶୁଣିବ୍ର ଯା । 
( ପହଲି ଚାଲିଗଲା । ଅନ୍ୟ ଦିଗରୁ ହାତରେ ଖଶ୍ଡେ ଦି'ଖଣ୍ଡ 
ପଢ଼ାବହି ଧରି ମାୟା ଆସିଲା । ) 

ପୀତାମ୍ବର- ମାୟା, ତୋ ଟେଷ୍ଟ ପରୀକ୍ଷା କେବେ ? 

ମାୟା- ଏଇ ସୋମବାର ଦିନ ଆରମ୍ଭ ହେବ । 

ପୀତାମତ୍ବର- ସେଇଥ୍‌ପାଇଁ ଆଜିକାଲି ଖୁବ୍‌ ଜୋର୍‌ସୋର୍‌ରେ 
ପଢ଼ାପଢ଼ି ଚାଲିଛି ପରା ? 

ମାୟା ' ଆଜିକାଲି” ନୁହେଁ ¬ ମୁଁ ସବୃଦିନେ ଏମିତି ପଢ଼େ । 

ପୀତାମ୍ବର ପ୍ରି-ଟେଷ୍ଟ ପରୀକ୍ଷାରେ ଫଳ କେମିତି ହେଇଛି ? 

ମାୟା ଫଳ ବାହାରିନି । 

ପୀତାତ୍ବର- ସୋମବାର ଟେଷ୍ଟ ପରୀକ୍ଷା ଆରମ୍ଭ ହେବ କହୁଛୁ, 
ଏ ଯାଏଁ ପ୍ରି-ଟେଷ୍ଟ ପରୀକ୍ଷା ଫଳ ବାହାରିନାଇଁ ? 

ମାୟା ମୁଁ କ'ଣ ମିଛ କହୁଛି ? 

ପୀତାମ୍ବର ନାଇଁ-ନାଇଁ ତୂ କାହିଁକି ମିଛ କହିବୁ କି ? ତୁ ମିଛ 
କହୁନୁ ଯେ¬ 

ମାୟା ସତେ ମ ବାପା, ଦିଜଣ ଏକ୍ଜାମିନର୍‌ ଛୁଟିରେ 
ଯାଇଛନ୍ତି ଯେ ଫଳ ବାହାରିପାରିନି । 

ପୀତାମ୍ବର- ସେ ଦିଜଣ ତା” ହେଲେ ଏ ବର୍ଷ ଆଉ ଛୁଟିରୁ 
ଫେରୁନାହାନ୍ତି...ଆଚୁ। ସେ ନଫେରନ୍ଧ- ଫଳ ନବାହାରୁ- 
ତୂ ତ ପରୀକ୍ଷା ଦେଇଛୁ- ତୋର ଆଶା କେମିତି ? 

ମାୟା ଆଶା ¦ ଘଣ୍ଟା ତ ଏଯାଏଁ ଆସିଲାନାହିଁ । ଏଡ଼େ ଲମ୍ବା 
ଲମ୍ବା ପ୍ରଶ୍ନସବ୍ର ପଡ଼ିଥ୍ଲା ଯେ ସମୟ ଜ୍ଞାନ ରହିଲାନାହିଁ । 
ଏଇଥ୍‌ରୁ ପରୀକ୍ଷା ଯା ହେଲା ବୂଝୁଥ୍‌ବ । ...ମୁଁ ଯାଉଛି 
ବାପା; ସେ ରାକ୍ଷସ ପଞ୍ଚାଟା ତେଣେ ସବ୍ରବେଳେ ହୋ 
ହୋ ଘୋ ଘୋ ଲଗେଇଛନ୍ତି । ଏଣେ ଯାଉଛି କୋଉଠି 
ଟକିଏ ନିରୋଳାରେ ବସି ପଢ଼ିବି । (ଚାଲିଯାଉଥ୍‌ଲା) 

ପୀତାମ୍ବର ଶୁଣ୍‌ ମାୟା ! ( ମାୟା ଅଟକିଗଲା ) ତୁ ପହଲିକୁ 
ମାଇଲୁ କାହିଁକି ? 

ମାୟା ସେ କାହିଁକି ମୋ ପିଠା ଚୋରି କଲା ? 

ପୀତାମ୍ବରଥ ୟା” ବୋଲି ତାକୁ ମାରିବ୍ର ? ବଡ଼ଭଉଣୀ ତୁ । 
ତାକୁ ବ୍ରଝେଇ ଦେଇ ପାରିଲୁନାହିଁ ଯେ ମାଡ଼ଯାଏ କଥା 
ଗଲା ¦! ତା” ଦେହରୁ ପୁଣି ରଲ୍ତ ବାହାରୁଛି । ( ମହୀବୋଉ 
ଆସିଲେ ) 

ମହୀବୋଉ- ମୁଁ କହୁଛି ପରା ଏ ମାୟାଟା ଆଉ ମଣିଷ ହେଲା 
ନାଇଁ । 

ମାୟା କ'ଣ କହିଲୁ ? 

ମହୀବୋଉ- କହିବି ଆଉ କ'ଣ ? ଯେମିତି ଉଦ୍ଦଣ୍ଡୀ ଢଙ୍ଗ 
ତୋ'ର ହେଲାଣି, ତୁ ଆଉ ମଣିଷ ହବୁନାଇଁ । 


ମାୟା ମଣିଷ ଆଉ ହେବି କିମିତି ? ଟିକିଏ କ'ଣ ଭଲ ଜିନିଷ 
ଖାଇ ମଣିଷ ହବାକୁ ଗଲାବେଳକୁ, ସେତକ ତ ଅନ୍ୟମାନେ 
ମାରିପିଟି ଖାଇ ମଣିଷ ହେଇଯାଉଛନ୍ତି- ମୁଁ ଆଉ ମଣିଷ 
ହେବି କେମିତି ? (ଚାଲିଗଲା) 

ମହୀବୋଉ- ମତେ ତୁ ଆଚୁ। ପାଠ ପଢ଼େଇଲୁ ଲୋ ଝିଅ... 
ଭଲ ପାଠ ପଢ଼େଇଲୁ । 

ପୀତାମ୍ବର ( ହୋ ହୋ ହୋଇ ହସୁଥା'ନ୍ତି) 

ମହୀବୋଉ- ସେ ପାଗଳୀଟା କଥା ଶୁଣି ତମେ ହସୁଛ ! 

ପୀତାମ୍ବର ପାଗଳୀ ତମେ କାହାକୁ କହୁଛ ମହୀବୋଉ- ମାୟା 
ପରି ଝିଅ ଭାଗ୍ୟରେ ଥୁଲେ ଜନ୍ମ ହୁଏ । ଦେଖୁଛ ତ ତା'ର 
ବ୍ରଦ୍ଧିଓ ତା'ର କଥା ! 

ମହୀବୋଉ- ତା” ହେଲେ ଏଇ ବ୍ରଦ୍ଧି ଏଇ କଥା ନେଇ ସେ 
ଘରସଂସାର କରିବ ? 

ପୀତାମ୍ବର ଦେଖ, ଏ ପ୍ରଶ୍ନ ମତେ ପଚାରନାହିଁ। ମୁଁ ତ ତମକୁ 
ଥରେ କହିଦେଇଛି... 

ମହୀବୋଉ- ମୁଁ ବି ତମକୁ ଥରେ କହିଦେଇଛି- ମହୀକୁ ବାହା 
କରି ଘରକୁ ବୋହୂ ନ ଆଣିଲେ ପୂଅ ଝିଅ ସମସ୍ତେ ଇମିତି 
ନିଜ ହାତରେ ନିଜେ ଚଉଦପା” ହେଇ ବସିବେ । ଶେଷକୁ 
ଜୀବନସାରା ବସି ପସ୍ତଉଥ୍‌ବ । 

ପୀତାମ୍ବର ତମର ବିଚାର ତା'ହେଲେ ସେଇଠି । ମୋହନ 
ବାହାହେଇ ବୋହୂ ଘରକୁ ଆସିଲେ, ତା” ମନ ଘର ଧରିବ । 
ଆଉ ମାୟା ମନ ଘରକରଣାରେ ଲାଗିବ- ଏଇଆ ତ ? 

ମହୀବୋଉ- ଏଇଟା ତ ଦୁନିଆର ନୀତି- ଆଉ ମୋ ବିଚାର 
ତମ ବିଚାର କଣ ? ... ହଉ ଆସ- ଲୁଗାପଟା ବଦଳାଇ 
ଗୋଡ଼ହାତ ଧୋଇବ ଆସ । 

ପୀତାମ୍ବର ଶୁଣ ମହୀବୋଉ, ମୋହନର ବାହାଘର ପ୍ରଶ୍ନ ତ 
ବଉଁମାନ ଉଠୁନି । 

ମହୀବୋଉ- କ”ଣ କହିଲ ବାପା ହୋଇ ବି ତମେ ଏଇଆ! 
କହିବ ? ଆଠ ଦିନ ହେଲାଣି, ନିଜ ହାତରେ ରୋଷେଇ 
କରି ଖାଇ ତା'ର ଆସି କେମିତି କଣ୍ଢା ଦୋହଲିଲାଣି ଦେଖୁଛ 
ତ? 

ପୀତାମ୍ବର-ତା' ଅବଶ୍ୟ ଦେଖୁଛି ହେଲେ ଏଥରେ ତା'ର 
ଦୋଷଟା କୋଉଠି ତ ମୁଁ ଦେଖିପାରୁନି । ତମେ ତ ଘର 
ଚଳେଇ ପାରିବନାଇଁ ବୋଲି କହିଲ ସିଏ ତା'ର ଷ୍ଟୋଭ 
କିଣିଆଣି ହାତରେ ରାନ୍ଧି ଖାଇଲା । ହାତରେ ରାନ୍ଧି ଖାଇଲେ 
ଫଳ ଯାହା ହୁଏ । 

ମହୀବୋଉ- ଏଇଆ ତମେ ବୃଝିଲ ? କାହିଁକି ତାକୁ ମୁଁ ଏ କଥା 
କହିଥ୍ଲି ? ଏମିତି ଚାପା ପଡ଼ିଲେ କାଳେ ତା ମନ 
ବଦଳିଯିବ ଏଥ୍ପାଇଁ ସିନା ! 

ଅମଡ଼ା ବାଟ ୫୧ 


ପୀତାମ୍ବର କିନ୍ଧୁ ଏଥୁରେ ତା'ର ମନ ବଦଳିବାର କୌଣସି 
ଲକ୍ଷଣ ମୁଁ ଦେଖୁନି । ବେଶ୍‌ ଆରାମରେ ସେ ଚଳିଯାଉଛି । 
ସକାଳୁ ଚାଉଳ ଆଉ ମୁଗ ସାଙ୍ଗରେ ଗୋଟା ଗୋଟା ଆଳୁ, 
ବାଇଗଣ, ପୋଟଳ ପକେଇ ଷ୍ଟୋଭ୍‌ରେ ବସେଇଦେଇ 
ଯାଉଛି, ଉପରବେଳାକୁ ଡିଉଟିରୁ ଫେରି ମହାନନ୍ଦରେ 
ତାକୁ ଖାଉଛି । ଗୋଟାପରିବା ରନ୍ଧା ହେଉଛି ଭିଟାମିନ୍‌ 
ଏ. ବି. ନଷ୍ଟ ହେଉନି । 

ମହୀବୋଉ- ମୁଁ ଜାଣେ ତମର ସେ ଭିଟାମିନ୍‌ କାଲିସମ୍‌ । 
ପଇସା ଲୋଭ ଦେଖେଇ ଛୁ ଆଗୁଡ଼ାଙ୍କୁ ସେ ଅଲଣା 
ଦରସିଝା ଖେଚେଡ଼ି ଖାଇବାକୁ ଦେଉଛି ଯେ...ମୁଁ ଜାଣିବାକୁ 
ତା ମୁହଁରେ କିଛି ନକହି ଏଣେ ଆସି ଥୁଥୁ କରି ବାନ୍ତି 
କରୁଛନ୍ତି । ...ଖାଲି ଖାଇ ହଉନାଇଁ ବୋଲି ବଜାରରୁ ଦିନକୁ 
ଦି'ତିନିଟା ଆଚାର ଡବା କିଣାହୋଇ ଆସୁଛି- ଏଥ୍‌ରେ 
ପଇସା ନଷ୍ଟ ତେଣେ ଦେହକୁ କ୍ଷତି । ଏଇଥ୍‌ପାଇଁ ମୁଁ ଘର 
ଚଳେଇ ପାରିବିନାଇଁ ବୋଲି ତାକୁ ହାତରେ ରାନଛ୍ଧିବାକୁ 
କହିଥ୍ଲି ! 

ପୀତାମ୍ବର ମୁଁ ଆଉ କଂଣ କରିବି କୁହ ! ମୁଁ ତ ଥରକୁ ପାଞ୍ଚ 
ଥର ତାକୁ କହିଲି, ହେଲେ ତା'ର ସେଇ ଏକ କଥା- 
ବର୍ଭମାନ ବାହା ହେବନାଇଁ । 

ମହୀବୋଉ- ଏମିତି ଉପରଠାଉରିଆ କରି କହିଦେଲେ ଲାଭ 
କ'ଣ ତାକୁ ଟିକେ ଭଲ କରି ବୁଝେଇ ସୂଝେଇ କୁହ । 
ମତେ ତ ଡର ମାଡୁଛି କାଳେ ଏଇ ଖିଆଲ ସବୁଦିନେ ତା 
ମୁଣ୍ଡ ଭିତରେ ରହିଯିବ । 

ପୀତାମ୍ବର ହୁଁ ଏଇଥ୍ପାଇଁ ତା'ହେଲେ ତମେ ଆଜି ଖାଇନ ? 

ମହୀବୋଉ- ଖାଇନି ? କିଏ କହିଲା ମୁଁ ଖାଇନି ! ତମେ 
ଆସିବଟି । 

ପୀତାମ୍ଭରଙ ମୋ କଥା ଆଗେ ଶୁଣ ! ନିଜେ ତ ଉପବାସ, 
ମୋ ଚଙଟ୍ଟା ଆଉ କରିବ କ'ଣ ? ପୂଝାରୀ ଚାକର ସମସ୍ତଙ୍କୁ 
ତାଗିଦ୍‌ କରିଥ୍ଲ, ତମ ଉପବାସ କଥା ଯେମିତି କେହି ନ 
ଜାଣନ୍ତି । ପୁଅଝିଅମାନେ ସିନା ଜାଣିପାରିଲେନାହିଁ, ହେଲେ 
ପୂଝାରୀ ତ ମୋ ପାଖରେ ଏମିତି ଅକୃତଜ୍ଞ 
ହୋଇପାରିବନି । 

ମହୀବୋଉ- କୁଆଡ଼େ ଗଲା ସେ ପୋଡ଼ାମୁହୀ ? 

ପୀତାମ୍ବର ଫାଟକ ପାଖରେ ଜଗିବସିଥୂଲା- ମୁଁ ଆସିବାକ୍ଷଣି 
ମତେ ଖବର ଦେଇଛି । ...ହଁ, କାଇଁକି ଖାଇନ ତମେ ? 

ମହୀବୋଉ- ଖାଇନାହିଁ କି ମହୀ ବାହାହବାକୁ ରାଜି ନ 
ହେବାଯାଏ ମୁଁ ଖାଇବିନାହିଁ । 

ପୀତାମ୍ବର ଏ କି ପାଗଳାମି ତମର ମହୀବୋଉ ? 

ମହୀବୋଭ- ସତ କହୁଛି, ମୁଁ ଆଉ ଏଗୁଡ଼ା ଦେଖି ସହି ପାରିବି 
ନାହିଁ । ସହଜେ ତ ଅଲୋଡ଼ା ଅସାର ମାଇପି ଜୀବନ 


ପାଇଛି ତା” ଉପରେ ଯଦି ଏ ବୟସରେ ଏ ଭାଗ୍ୟ 
ଭୋଗିଲି....( କାନ୍ଦୁଥା'ନ୍ତି ) 

ମୋହନ ( ଭିତରୁ ) ଏ ପାଣି ବାଲ୍ତି ନେଇ ତୂ ସିଆଡ଼େ 
ଯାକହୁଛ ଭିକା । 

ଭିକା— (ଭିତରୁ ) ମୁଁ କ'ଣ କରିବି ଆଜ୍ଞାଂ ମତେ ତ ମା’ 
କହିଛନ୍ତି... 

ମୋହନ ( ଭିତରୁ ) ମା” କହିଛନ୍ତି ! ଚାଲିଲୁ କେମିତି ମା 
କହିଛନ୍ତି ଦେଖେ ! ( ଭିତରୁ ମୋହନ ଆସିଲା ) 

ମୋହନ (ଏମାନଙ୍କ ଦେଖି ଟିକିଏ ଥମିଯାଇ ) ...ଏଇ ତ 
ବୋଉ ବାପା ! ଆଚ୍ଛା ବାପା- ମୁଁ ଆଉ କ'ଣ ଏ ଘରେ 
ରହିବିନାଇଁ ? 

ପୀତାମ୍ବର କାହିଁକିଓ କ'ଣ ହେଲା ? 

ମୋହନ- ମୋ ଶୋଇଲ। ଘରଠୁଁ ଆରମ୍ଭ କରି ଯଦି 
ବୈଠକଖାନା ରୋଗୀ ଦେଖିବା ଘରଯାଏ ଦିନକୁ ଦି'ଥର 
ଡୁ ଢୂ ପାଣି ଢଳାହୋଇ ଧୁଆ ହୁଏ 

ପୀତାମ୍ବର ଦିନକୁ ଦିଥର ଘର ଧୁଆ ହେଉଛି ? କାହିଁକି ? 

ମୋହନଙ- ଖାଲି କ'ଣ ଘର ଚଟାଣ — ଝରକା, କବାଟ, କାନ, 
ଆଲମିରା, ଚୌକି, ଟେବୁଲ, ସେଲ୍ଫ କିଛି ବାଦ୍‌ ଯାଉନି । 
ଏ ଶୀତଦିନେ ମଣିଷ ସେ ଘରେ ଚଳିବ କେମିତି କହିଲ ? 

ପୀତାମ୍ବର କିରେ ଭିକା... 

ଭିକା- ମୁଁ କ'ଣ କରିବି ଆଜ୍ଞା, ମତେ ତ ମା ହୁକୁମ ଦେଇଛନ୍ତି । 

ପୀତାମ୍ବର ମା’ ହୁକୁମ ଦେଇଛନ୍ତି ? 

ମହୀବୋଉ- ହଁ , ମୁଁ ହୁକୁମ ଦେଇଛି । ତା'ର ସିନା ଜାତିପତି 
କିଛିନାଇଁ- ହେଲେ ମୋ ଘରେ ବାର ଓଷା, ତେର ପର୍ବ... 
ଠାକୁର ଦେବତା ମୋ ଘରେ ଅଛନ୍ତିଓ ଏଠି ଏ ଅନାଚାର 
ଚଳିପାରିବନାହିଁ । 

ପୀତାମ୍ବର କି ଅନାଚାର ? 

ମହୀବୋଉ- ସିଝା ପରିବା ତୃଣ୍ଡକୁ ରୁଚୁନାଇଁ ବୋଲି ଦି ଦିନ 
ହେଲା ହୋଟେଲରୁ ମାଂସ ତରକାରି କିଣାହୋଇ ଆସୁଛି । 
ସେଗୁଡ଼ାକ କି ମାଂସ ନାଇଁ କି ମାଂସ । 

ମୋହନ- କି ଆଶ୍ଚର୍ଯ୍ୟ କଥା ହିନ୍ଦୁ ହୋଟେଲରୁ ମୁଁ ନିଜେ 
କୁକୁଡ଼ା ମାଂସ ତରକାରି ଆଣୁଛି । 

ମହୀବୋଉ- କିଏ ଜାଣେ, ସେ କୁକୁଡ଼ା ମାଂସ କି କୁକୁର 
ମାଂସ ? 

ମୋହନ କୁକୁଡ଼ା ମାଂସରେ ବି ଭୁଲ୍‌ ହୋଇଯିବ ? ସରୁ ସରୁ 
ହାଡ଼ 

ମହୀବୋଉ- ସବୁ ମାଉଁସରେ ସେମିତି ସରୁ ହାଡ଼ ଥାଏ - 
କୁକୂଡ଼ା ମାଂସ ଏବେ କୋଉ ଭଲ ? 

ମୋହନ ହେଲା ଏବେ, ମୁଁ ତୋ'ରି କଥା ମାନିଲି- ମାଂସ 
ଖରାପ । ହେଲେ ଯୋଉଠି ବସି ମାଂସ ଖିଆ ହେଉଥଲା... 

ସେ ଜାଗାଟା ଧୂଆହଉ, ମୋର ଆପରିନାହିଁ ...ସବୁଯାକ 
ଘର ଧୋଇଲେ ମୁଁ ଏଇନେ ବସି ରୋଗୀ ଦେଖିବି 
କୋଉଠି ? ସବ ଘର ଧୋଇବା ଦରକାର ବା କ'ଣ ? 
ମାଂସର ତ ହାତ ଗୋଡ଼ ନାହିଁ ଯେ ଚାରିଆଡ଼ ବ୍ରଲି ଅପବିତ୍ର 
କରିଦେଉଛି ! 

ମହୀବୋଉ- ମାଂସର ତ ହାତ ଗୋଡ଼ ନାହିଁ, ହେଲେ ମାଂସ 
ଯିଏ ଖାଉଛନ୍ତି ତାଙ୍କର ତ ହାତ ଗୋଡ଼ ଅଛି । ...ତମ 
ଗୁଣବନ୍ତ କୁକୁରଙ୍କର ତ ହାତ ଗୋଡ଼ ଅଛି । ଏଇନେ 
ପାଟିରେ ଏଡ଼େ ବଡ଼ ହାଡ଼ ଧରି ମୋ ଠାକୁରଘର ଆଡ଼କୁ 
ମାଡ଼ିଯାଉଥ୍‌ଲା ¦ 

ପୀତାମ୍ବର ମହୀବୋଉ ! 

ମହୀବୋଉ- ମୁଁ ତମକୁ କହିଛି ମୁଁ ଆଉ ଏଦିନେ ଏସବୁ ଦେଖି 
ସହିପାରିବିନାହିଁ । ( କାନ୍ଦିଲେ) 

ମୋହନ- ଏ କ'ଣ ? ବୋଉ ତୁ କାନ୍ଦୁଛୁ କାହିଁକି ? 

ପୀତାମ୍ବର ତୋ ରିପାଇଁ - ତୋ'ରି ପାଇଁ ସେ ଆଜି ଉପାସ 
ରହିଛି- ଏଯାଏଁ ଖାଇନି । 

ମୋହନ ଖାଇନୁ !! ମୋ ପାଇଁ କାହିଁକି ଖାଇନୁ ? 

ପୀତାମ୍ବର ତୂ ବ୍ରଝିପାରୁନୁ ଯେ ପୁଣି ପଚାରୁଛୁ ? 

ମୋହନଙ- ହୁଁ ! 

ପୀତାମ୍ବର କଥାଟାକୁ ଆଉ ଏମିତି ଏଡ଼େଇଦେଇ ଚାଲିବା 
ତୋର ଉଚିତ ହେଉନି ମୋହନ...ଭଲ ବି ହେଉନି । ମୁଁ 
ମଧ୍ଯ ଖୁବ୍‌ ଭାବିଚିନ୍ତି ଦେଖିଲିଣି... ତୋ”ର ଏଣିକି ବିବାହ 
କରିବା ଉଚିତ । ଏଇ କଥାରୁ ଘରେ ଅଶାନ୍ତି ବଢ଼ିଚାଲିଛି । 
ଆଉ ଖାସ୍‌ ଏଇଥ୍ପାଇଁ ଆଜି ତୋ ବୋଉ ଉପାସ ରହିଛି 
କାନ୍ଦଚି । ପୁଅ ଝିଅ ହୋଇ ମା ବାପା ମନରେ ଏମିତି କଷ୍ଟ 
ଦେବା କ'ଣ ତମେ ସବ୍ର ଭଲ ମନେକରୂଛ ? 

ମୋହନ ବେଶ୍‌ ! 

ପୀତାମ୍ଭର- କ'ଣ ବେଶ୍‌ ? 

ମୋହନଙ-ମୁଁ ବିବାହ କରିବାକୁ ରାଜି । ଚାଲ୍‌ ବୋଉ, ଖାଇବୁ 
ଚାଲ। 

ମହୀବୋଉ- ନାଇଁ, ଖାଲି ମୁହଁରେ କହିଲେ ମୁଁ ମାନିବିନାଇଁ, 
ମୋ ଦେହ ଛୁଇଁ କହ । 

ମୋହନ ( ହସିପକେଇ ) ଆଢୁ।, ହେଲା ଏବେ ତୋ ଦେହ 
ଛୁଇଁ କହଛ, ମୁଁ ରାଜି । ଚାଲ ଖାଇବୁ ଚାଲ୍‌ ! 

ମହୀବୋଉ- ହେ ମା” କଟକଚଣ୍ଡୀ, ହେ ମା କାଳୀ, ହେ ପ୍ରଭୁ 
ଗୋପାଳଜୀ, ଏଇ ବଇଶାଖରେ ଯେମିତି ହେଇଯାଉ । 
( ମୋହନକୁ ) ଚାଇ୍‌ , ମୋ ସାଙ୍ଗରେ ଆଜି ଖାଇବୁ ଚାଲ ! 
,..ମାୟା କୁଆଡ଼େ ଗଲା ? ଆଲୋ ମାୟା...ଭାଇ ସାଙ୍ଗରେ 
ଖାଇବ୍ର ଆ ( ପୀତାମ୍ବରଙ୍କୁ ) ତମେ ବି ଲୁଗାପଟା ବଦଳି 
ଆସ । 


ତୃତୀୟ ଦୃଶ୍ଯ 


[ପ୍ରଥମ ଦୃଶ୍ୟର ସେଇ କକ୍ଷ । ସମୟ ପ୍ରଭାତ । ଗୋଟାଏ 
ଗୋଡ଼ରେ ପଟେ ଜୋତା ପିନ୍ଧି ଆର ପଟଟାକୁ ହାତରେ ଧରି 
ଆସିଲା ମୋହନ । ପଛେ ପଛେ ତିନୋଟିଯାକ ସାନ ଭାଇ] 


ମୋହନଙ- କୁହ, ତମ ଭିତରୁ ଯିଏ କହିଦେବ, ସିଏ ପଇସା 
ପାଇବ, କୁହ । 

ପତୂ ତୁ ଜାଣିଛୁ ପହଲି ? 

ପହଲି- ନା ମୁଁ ଜାଣିନି ! ରଞ୍ଜନ ଭାଇ, ତୁ ଜାଣିଛୁ ? 

ରଞ୍ଜନ ମୁଁ କିଛି ଜାଣିନି 

ମୋହନ- କେହି କିଛି ଜାଣିନ ତ, ଯାଅ ପଇସା ମିଳିବନାଇଁ | 

ପହଲି- ତମେ ଆମକୁ ଠକୁଛ। 

ମୋହନ ଠକୁଛି ? 

ରଞ୍ଜନ- ଖେଚେଡ଼ି ଆଉ ରାନ୍ଧିଲନାହିଁ କି ପଇସା ଆମକୁ 
ଦେଲନାହିଁ । 

ପତୁ- ସେ ଯୋଉ ଅସନା ଖେଚେଡ଼ି, ପଇସା ଲୋଭରେ ଆମେ 
ତାକୁ ଖାଉଥୁ୍ଲୁ | 

ମୋହନ କ”ଣ ? ଖେଚେଡ଼ି ଭଲ ହେଉନଥ୍ଲା ? 

ପତୁ¬ ଭଲ ନା ଆଉ କ'ଣ ? ପଇସା ଦେଇ ଆମକୁ 
ଶିଖାଉଥ୍ଲ ବୋଲି ବୋଉ ପଚାରିଲେ ମିଛରେ ଆମେ 
କହୁ ଭାରି ବଢ଼ିଆ ହୋଇଛି । 

ମୋହନ ତମକୁ ପଇସା ଦେବି ବୋଲି କ'ଣ ମୁଁ ପୁଣି ସେଇ 
ଅସନା ଖେଚେଡ଼ି ରାନ୍ଧି, ଖାଇନପାରି ଅଧା ଉପାସ ରହି, 
“ହୋଟେଲ ଖାନା ଖାଇବି । 

ପହଲି- ତମେ ଆଉ ନ ରାଛିଲେ ନାହିଁ¬ ଆମକୂ ପଇସା ଦିଅ । 
ତମକୁ ନିଦରୁ ଉଠେଇଚୁ ! 

ମୋହନ- ଓ, ନିଦରୁ ଉଠେଇଛ ! ଆଛୁ।, ତମ ଭିତରୁ କିଏ 
ମତେ ଆଗେ ଉଠେଇଚ ? 

ସମସ୍ତେ ମୁଁ... 

ମୋହନ- ସମସ୍ତେ ଏକାବେଳକେ ? 

ପତୁ- ମୁଁ ଭୋର ପାଞ୍ଚଟାରେ ଉଠେ ଇଛି । 

ରଞ୍ଜନ ମୁଁ ଆଉରି ଆଗରୁ ଉଠେଇଛି— 

ପହଲି- ମୁଁ ଅଧରାତିରେ ଉଠେଇଟଚି, ବୋଉ ଯେତେବେଳେ 
ନିଦରୁ ଉଠିଥୁଲା । 

ପତୁ— ଚୂପ୍‌ ! ଅଧରାତିରୁ କିଏ କ'ଣ କାହାକୁ ଉଠାଏ ? 

ପହଲି- ମୁଁ ଉଠେଇଛି । ଚାଲ ବୋଉକୁ ପଚାରିବା । 

ପତୂୁ— ସେମିତି ହେଲେ, ଭାଇ ଶୋଇଥା'ନୁ କି ନଥା'ନ୍ତୁ, ମୁଁ 
ଆଜି ରାତି ନ'ଟା ବେଳୁ ଉଠେଇଦେବି ! 

ପହଲି- ମତେ ଆସେନାଇଁକି ?...ଏଇ ଦେଖ୍‌ ( ମୋହନକୁ 
ହଲେଇ ଦେଇ ) ଭାଇ ଉଠ ! 

'ମାହନ- ଏଁ ! 

ପହଲି- ମୁଁ ତମକୁ ଆଗ ଉଠେଇଦେଲି । କାଲି ସକାଳେ ମତେ 
ପଇସା ଦବ । 

ରଞ୍ଜନ ସେମିତି ହେଲେ ଭାଇ, ମୁଁ ତମକୁ ଦିଂଦିନ ଆଗରୁ 
ଉଠେଇଦେବି । 

ମୋହନ ବୁଝିଲ ବାବ୍ରମାନେ....ଭୋରରୁ ଟିକିଏ ନିଜ ଭାଇିବା 
ଦରକାର ବୋଲି ତମମାନଙ୍କୁ ପଇସା ଲୋଭ ଦେଖେଇ 
ଏ ବ୍ୟବସ୍ଥା କରିଥ୍‌ଲି । କିନ୍ଧ ତମେମାନେ ଯୋଉ ଓଲଟା 
ବ୍ୟବସ୍ଥା କଲଣି , ମୁଁ ତ ଆଦୌ ଶୋଇପାରିବି ନାଇଁ, ଆଉ 
ଉଠିବି କ'ଣ ? ମୋର ଦର୍କାର ନାଇଁ ବାବା- ତମେ ଯାଅ । 

ପତୁ— ତମର ଭାଇ ଦରକାର ଥାଉ କି ନଥାଉ, ତମେ ଆମକୁ 
ପଇସା ନଦେବାଯାଏ ଆମେ ତମକୁ ଉଠଉଥ୍‌ବ୍ର । 

ମୋହନ- ନିଅ ବାବା ନିଅ ସମସ୍ତେ ଦି” ଦି” ଅଣା- ଆଉ 
ମତେ ନିଦରୁ ଉଠେଇବା ନାଁ ଧରିବନାଇଁ — ଯାଅ । 

ପହଲି— ହେଇରେ ପତୃଭାଇ, ସୋନ୍‌ ପାମପଡ଼ି ଯାଉଛି 
(ଡାକିଲା ) ହେ ସୋନ୍ପାମଡ଼ି.... 
( ସମସ୍ତେ ଡାକି ଡାକି ଚାଲିଗଲେ । ମାୟା ଆସିଲା) 

ମାୟା- ତମେ କ”ଣ ଆଜି ଏତିକି ବେଳୁ ଡାକ୍ତରଖାନା 
ବାହାରିଲଣି ଭାଇ ? 

ମୋହନ- ନା ଏଇ ପାଖକୁ ଗୋଟାଏ ରୋଗୀ ଦେଖି 
ଯାଉଛି.... କିନ୍ୁ ମାୟା ଦେଖିଲୁ, ଏ ଜୋତାରେ ଫିତା 
ବଦଳରେ ଏଇଟା କ'ଣ ଲାଗିଛି । 

ମାୟା କ'ଣ ? 

ମୋହନ- ଏଇଟା ତୋର ଗୋଟାଏ ଛିଣ୍ଡା ରିବନ୍‌ ନା ? 

ମାୟା କେଜାଣି, ହେଇଥ୍ବ । 

ମୋହନ ତୁ କିଛି ଜାଣିନୁ ? 

ମାୟା ଏ ଛିଣ୍ଡା ରିବନ୍‌ କଥା ମୁଁ କିଛି ଜାଣିନି । ତମେ ପରା 
ନୂଆ ରିବନ୍‌ ଚାରିଗଜ ଆଣିଦେବ ବେଲି ମୁଁ ଦି'ଦିନ ହେଲା 
କହିଲିଣି । 

ମୋହନ ତୋ ରିବନ୍‌ ଆସିନାଇଁ ବୋଲି ମୋ ନୂଆ ଜୋତାର 
ଫିତାଟା କୁଆଡ଼େ ଉଭେଇଯାଇ ତା” ଜାଗାରେ ଗୋଟାଏ 
ଛିଣ୍ଡା ମୁଣ୍ଡବନ୍ଧା ରିବନ୍‌ ଆସି ଲାଗିବ ? 

ମାୟା- ତମେ ତ ସକାଳୁ ଉଠି ସେ ରାକ୍ଷସ ତିନିଟାଙ୍କୁ ପଇସା 
ବାଣ୍ଟିବାରେ ଲାଗିଛ - ମତେ ଏ କଥା କହି ଲାଭ କ'ଣ ? 
ରିବନ୍‌ ଆଣି ଦେଲନାହିଁ ବୋଲି ତମ ଜୋତା ଫିତା କ'ଣ 
ମୁଁ ମୋ ମୁଣ୍ଡ ବାନ୍ଧିବାକୁ ନେଇଛି ବୋଲି କହୁଛ ? 

ମୋହନ କହ ଭଲା, ମୋ ଫିତା କାହିଁ ? 

ମାୟା ତମେ କୁହ ମୋ ରିବନ୍‌ କାହିଁ ? 

ମୋହନ ରିବନ୍‌ କାଲିଠୁ ଆସି ତୋ ଡ୍ରେସିଂ ଟେବ୍ରଲ ଡ୍ର 
ଭିତରେ ଅଛି । 

ମାୟା ସତେ ? 


~ 


୫୩ 


ମୋହନ ହଁ ଯା, ଦେଖିବୁ ଯା...( ମାୟା ଚାଲିଯାଉଥ୍ଲା ) 
ଆରେ ମାୟା, ଚାଲିଯାଉଛୁ ଯେ ? କହିଯା ଫିତାଟା କାହିଁ । 

ମାୟା ( ଯାଉଯାଉ ) ଭଲକରି ଦେଖ ଭାଇ, ସେଇ ଜୋତା 
ଭିତରେ ଅଛି । (ଚାଲିଗଲା) 

ମୋହନ ଜୋତା ଭିତରେ !! (ବାହାରକରି ) ଆଛୁ, ରହ 
ମୁଁ ଆଜି ତୋତେ ଦେଖୁଛି । (ମୋହନ ବାହାରିଗଲା । ଟିକିଏ 
ପରେ ହାତରେ ଗୋଟିଏ ଝିଅର ଫଟୋ ଧରି ମହୀବୋଉ 
ଆସିଲେ) 

ମହୀବୋଉ- କୁଆଡ଼େ ଗଲ କି ? ମଲା, ଏଇନେ ଏଠି ବସି 
ଖବରକାଗଜ ପଢ଼ୁଥ୍ଲେ, କୁଆଡ଼େ ପୂଣି ଉଠିଗଲେ ! 
ଆଲୋ ମାୟା, ତୋ ବାପା କୁଆଡ଼େ ଗଲେ କି ? 

ପୀତାମ୍ବର ( ଖବରକାଗଜ ପଢ଼ୁ ପଡ଼ୁ ଆସିଲେ) କ'ଣ 
କହୁଚ ? 

ମହୀବୋଉ- ଏଇ ନିଅ, ଦେଖ । ( ଫଟୋଟା ଦେଲେ ) 

ପୀତାମ୍ବର ଏଁ, କାହା ଫଟୋ ଇଏ ? 

ମହୀବୋଉ- ମୁଁ କ'ଣ ଜାଣିନାଇଁ ତମ ଢଙ୍ଗ ? ତମକୁ ନେଇ 
କିଛି କରିହେବନାଇଁ ପରା । କାହା ଫଟୋ ତମ ଘରକୁ 
ଆସିବାର ଥୂଲା ? 

ପୀତାତ୍ବର- ଓ, ବୁଝିଲି । 

ମହୀବୋଉ- ଖାଲି ବୃଝିକରି ତୁନି ରହିଲେ ତ ଚଳିବନାଇଁ ! 
ବାହାଘର ଆଉ କେଇଦିନ ରହିଲା । 

ପୀତାମ୍ବର ବାହାଘର !! 

ମହୀବୋଉ- ସେ ଦିନ ବାହାଘର ନାଁ ଶୁଣି ପୁଅଙ୍କ ଆଖି ତାକୁରେ 
ଖୋସି ହେ।ଇଯାଉଥ୍୍‌ଲ।, ଆଜି କ'ଣ ବାପା ଚମକି 
ପଡ଼ୁଛନ୍ତି ¦ ମତେ କ'ଣ ତମେ ଏ ଘରେ ରଖେଇଦେବ 
ନାଇଁକି ? ମୁଁ ଭଲଲୋକରେ କାଇଲି ହେବି ? 

ପୀତାମ୍ବର ଆରେ ପ୍ରସ୍ତାବ ତ ଏଇମାତ୍ର ଆସୂଛ - ଏଥ୍‌ରେ 
କାଇଲି ଅକାଇଲିର କଥା ରହିଲା କୋଉଠି ? 

ମହୀବୋଉ- ପ୍ରସ୍ତାବ ଆସୁଛି କ'ଣ ? ମୁଁ ତ ଝିଅକୁ ଦେଖିଛି 
ତାଙ୍କ ଘର ଭଲମନ୍ଦ ସବ୍ର ଜାଣିଛି ଶୁଣିଛି । ତାଙ୍କ ତରଫରୁ 
ଫଟୋ ପଠେଇଲେଣି । ଆଉ ପ୍ରସ୍ତାବ ଆସୁଛି ପୁଣି କଣ ? 

ପୀତାମ୍ବର ପୁଅ ବାହା କରିବ ବୋଲି କ'ଣ ପୁଅକୁ ବି 
ଏକାବେଳକେ ଭୁଲିଯିବ ମହୀବୋଉ ? ମୋହନର 
ମତାମତ ନବନାହିଁ ? 

ମହୀବୋଉ- ସିଏ ପରା ସବୁବେଳେ କହିଆସୁଛ, ଆମ ମତରେ 
ତା ମତ- 

ପୀତାମ୍ଭରତ ଆମ ମତ ମାନେ - ତମ ମତ ଆଉ ମୋ ମତତ ? 

୫୪ 


ମହୀବୋଉ- ହଁ । 

ପୀତାମ୍ବର ତମେ ତ ବାହାଘର ତିଥ୍‌ ଠିକ୍‌ କରି ବସିଲଣି । 
ତମ କଥା ଛାଡ଼; କିନ୍ତ ମୋ ମତ ? 

ମହୀବୋଉ- ହାତରେ ତ ଫଟୋଟା ଧରିଚ, ପସନ୍ଦ ହେଉଛି 
କି ନାଇଁ କହୁନ ? ହେଇତି, ଏ ଆଖି ଯାହାକୁ ବାଛିଚି, ଏ 
ମନ ଯୋଉଠି ମାନିଛି, ତାକୁ ଆଉ ନାହିଁ ବୋଲି କିଏ କହିବ 
କି ? ବର ଡାକ୍ତରକୁ କନ୍ୟା ବି.ଏ.ପାସ୍‌ | ରୂପ ତ ଦେଖୁଛ, 
ଗୁଣ ତ ଶୁଣିଛ, ଆଉ ବାଛିବାକୁ ରହିଲା କ'ଣ ଯେ ବାଛିବ ? 
(ଫଟୋଟା ଆଣି) ଦିଅ ଦିଅ- ଆଜି ବାହାଘର ଦିନ 
ଠିକଣା କରି ତାଙ୍କ ପାଖକୁ ଚିଠି ଲେଖିଦିଅ । 

ପୀତାମ୍ବର ମତେ କ'ଣ ତମେ ସାରୁ ପରିବା କରି ପାଇଛ 
କି ମହୀବୋଉ ? 

ମହୀବେୋଉ- ମୁଁ ତମ ସାଙ୍ଗରେ ଏତେ ଜବାବସୂ ଆଲ 
କରିପାରିବି ନାଇଁ ! ଚିଠି ଲେଖିବ କି ନାଇଁ କହବଟି ? 

ପୀତାମ୍ବର ଏ କନ୍ୟା ବଛାବଛି ପରୀକ୍ଷାରେ ମାୟା ହଉଛି 
ମୋ ପ୍ରତିନିଧ୍‌ - ତା'ର ପସନ୍ଦରେ ମୋର ପସନ୍ଦ । ମାୟାକୁ 
ଏ ଫଟୋ ଦେଖାଅ । 

ମହୀବୋଉ- ମୁଁ ଯିବି କୁଆଡ଼େ ଲୋ ମା’ ମାୟା ଗୋଟାଏ 
ଝିଅ, ତା'ର ପୁଣି ଗୋଟାଏ ପସନ୍ଦ ! ପରୀକ୍ଷା ପାସ୍‌ ଖବର 
ଯୋଉଦିନ ବାହାରିଲା, ସେଦିନ କଥାରେ କଥାରେ ତା 
ବାହାଘର କଥା ଉଠେଇଲି ଯେ¬ ଓଲଟି ଝାଡ଼ି ଝିଙ୍କାରି 
ଉଠି କହିଲା ବାହା ହେବିନାହିଁ । (ପୀତାମ୍ବର ହସି 
ଚାଲିଗଲେ ) ହେଇଟି , ହସିହସି ଚାଲିଯାଉଛ କଣ ? ଆଜି 
ଢ଼ବାବ ପକ୍କା କରି ଚିଠି ଲେଖିଦିଅ । ମାୟା ମାୟା... 

ମାୟା ( ଉପରୁ ) କ'ଣ ବୋଉ ? 

ମହୀବୋଉ-— ଗୋଟିଏ ଚିଜ ଦେଖି ଯା । 

ମାୟା ( ଓହ୍ଲାଇ ଆସୁଆସୁ ) ଚିଢ ? ଦେଖି, ଦେଖି, କି ଚିଜ ? 
( ଫଟୋ ଖାମ୍ପନେଇ } ଏ କାହା ଫଟୋ ବୋଉ...ତାଙ୍କରି ? 

ମହୀବୋଉ- ହଁ, ମନ ମାନୁଛି ? 

ମାୟା- ଫଟୋଟା ଦେଖି ଏତେ ବଡ଼ କଥାଟାଏ କହିବି ? 
ଆଛା ଚେଷ୍ଟା କରେ ( ଫଟୋ ଦେଖି ) ହଁ, ଏକାବେଳକେ 
ସାଦାସିଧା ଫଟେୋଟା,ମାନେ ଫଟୋରେ କୌଣସି 
କାର ସାଦି ନାହିଁ ମାନେ ଫଟେ। ଅପେକ୍ଷା ପ୍ରକୃତ 
ଚେହେରା ହୁଏତ ଆହୁରି ଭଲ । 

ମହୀବୋଉ- ହଁ ପର! ଲେ। ! ଏଇ ଛ'ମାସ ତଳେ 
ଦେଖିଥୂଲି— ଯଦୂବେୋ।ଉ ଘରକୁ ତାଙ୍କର ସବୂ ବ୍ରଲି 
ଆଇଥ୍‌ଲେ । 

ମାୟା- ବେଶ୍‌ ¦ ଗୋଟାଏ ଦିଗରୁ ନିରାପଦ ! ତା'ପରେ 
ଭଦ୍ରମହିଳା ବି.ଏ. ପାସ୍‌ କରିଛନ୍ି....କାହିଁ, ସେ ଗର୍ବ ତ 
ମୁହଁରେ ନାହିଁ ! 


ଅମଡ଼ା ବାଟ 


ମହୀବୋଉ- ମୋଟେନାହିଁ ନା । ଆଉ ଆଉ ପାଠୋଇ ଝିଅଙ୍କ 
ପରି ଫରଫରନ୍ୁହେଁ ¦ ସବ୍ଧ ବିଦ୍ୟା ଗୁମରରେ । 

ମାୟା ଆଚୁ।, ଭାଇ ଦେଖି ନାହାନ୍ତି ତ ? 

ମହୀବୋଉ- ନା ( ଡାକିଲେ ) ଆରେ ମହାୀ ! 

ମାୟା¬ ରହ ବୋଉ — ଆଉ ଗୋଟିଏ କଥା ଦେଖେ । 
ହୁଁ... ଉପରେ ତ ଦେଖିବାକୁ ଖୁବ୍‌ ସରଳିଆ, ନିରୀହ 
ଭିତରଟା ? 

ମହୀବୋଉ- ଠିକ୍‌ ସେମିତି । 

ମାୟା— ତା'ହେଲେ ମିସ୍‌ ମାୟାରାଣୀ ଦାସଙ୍କର ୟାଙ୍କୁ 
ନୂଆବୋଉ ରୂପେ ଗ୍ରହଣ କରିନେବାରେ ଆପରିନାହିଁ । 

ମହୀବୋଉ-— ତତେ ଆଉ କଂ ଣ କହନ୍ତିଟି ? 

ମାୟା- ତୋ ବୋହୂ ନାଁ କଂ ଣଟି ବୋଉ ? 

ମହୀବୋଉ- କାବେରୀ । 

ମାୟା କାବେରୀ ! ବାଃ କି ବଢ଼ିଆ ନୀ ହେଇଛି । ସତେ 
ବୋଉ, ଭାରି ସୁନ୍ଦର ନାଁଟି¬ କାବେରୀ - କାବେରୀ ! 

ମହୀବୋଉ- ( ଡାକିଲେ ) ଆରେ ମହୀ, ମହା... 

ମାୟା ଭାଇଙ୍କୁ ଏ ଫଟୋ ଦେଖେଇବ୍ର ବୋଲି ତାଙ୍କୁ ଡାକ୍ରଛୁ 
ତ? 

ମହୀବୋଉ- ହଁ । 

ମାୟା— ତା'ହେଲେ ବୋଉ, ଏ କାମଟା ତୁ ମୋ ହାତରେ 
ଛାଡ଼ିଦେଇ ଏଠୁ ଯା । 

ମହୀବୋଉ- ନାଇଁ ନାଇଁ ତୁ ତା'କୁ କ'ଣ ନାଇଁ କ'ଣ 
କହିବ୍ର । 

ମାୟା ତତେ ମୋ ରାଣ ବୋଉ, ଭାଇଙ୍କି ଡାକିଦେଇ ତୂ ଏଠୁ 
ଯା 

ମହୀବୋଉ- ଆରେ ମହୀ ମହୀ ! 

ମୋହନ (ବାହାରୁ ) କଂଣ ବୋଉ ? 

ମହୀବୋଉ-— ଏଣେ ଟିକିଏ ଆସିଲୁ । 

ମୋହନ ( ବାହାରୁ ) ଯାଉଚି । 

ମାୟା ବେଶ୍‌, ତୂ ଏଥର ଯା ! 

ମହୀବୋଉ-— ହେଇତି ମାୟା 

ମାୟା ତୂ ଯା' ନା ଆଗେ ଯାଇ ସେ ପାଖରେ ଠିଆ ହୋଇ 
ଦେଖ କ” ଣ ହଉଛି । ( ମହୀବୋଉ ଚାଲିଗଲେ ! ମାୟା 
ଫଟୋଟା ଆଖିପଡ଼ିଲାଭଳି ଗୋଟିଏ ସ୍ଥାନରେ ରଖିଦେଇ 

* ଚେୟାର ଉପରେ ବସି ଖଣ୍ଡେ ବହି ପଢ଼ିବସିଲା । ଆସିଲା 

ମୋହନ) 

ମୋହନ ବୋଉ ! ( ବୋଉକୁ ନଦେଖି ) ବୋଉ କୁଆଡ଼େ 
ଗଲାକି ମାୟା ? ( ମାୟା ଖୁବ୍‌ ମନୋଯୋଗ ଦେଇ 
ପଢ଼ିବାର ଛଢନା କରୁଥାଏ ! 

ମୋହନ ମାୟା | 

ମାୟା ଏଁ ¦ 

ଅମଡ଼ା ବାଟ ୫୫ 


ମୋହନ ବୋଉ କୁଆଡ଼େ ଗଲା ? 

ମାୟା ମୁଁ ଦେଖିନି ତ । 

ମୋହନ ଏ କି ବହି ପଢ଼ା ହଉଛି ? 

ମାୟା ଯୋଉ ବହି ବାପାଭାଇଙ୍କର ଅତ୍ୟାଚାର ଡରରେ 
ଲୁଚେଇ ଲୁଚେଇ ପଢ଼ାହୁଏନି ସେଇ ବହି ଜେଜେମା'ଙ୍କ 
କାହାଣୀ | 

ମୋହନ ପାସ୍ଟା ହେଇଯାଇଛି ବୋଲି ଭାରି ଦମ୍ଭରେ ତ 
କଥା କୁହାହେଉଛି । 

ମାୟା କି ନିର ମ ତମେ ଭାଇ ? ତମ ବାହାଘର କଥା 
ଉଠିଲା ଦିନୁ ମୁଁ ସଞ୍ଜୋେ-ସକାଳେ ଠାକୁରଙ୍କୁ ଡାକୁଛି, କେମିତି 
ଚଞ୍ଚଳ ତମ ବାହାଘରଟା ହେଇଯାଉ ¦ ...ଆଉ ତମେ କ'ଣ 
ଠିକ୍‌ ମୋ ସାଙ୍ଗରେ କଞମ୍ପିଟିସନ୍‌ କରି ଦି' ବେଳା ଠାକୁରଙ୍କୁ 
ଡାକୁଥ୍ଲ ଯେ ମାୟା କେମିତି ଫେଲ୍‌ ହେଇଯାଉ ? 

ମୋହନ ଓଃ ! କଥାରେ କି ଛଟକ !...ବୋଉ କୁଆଡ଼େ 
ଗଲା ? 

ମାୟା ଯଥା ସ୍ଥାନରେ ଥ୍ବ- ଦେଖିବ ଯାଅ ( ମୋହନ ଘର 
ଭିତରକୁ ଆଗେଇଲା । ମାୟା ମୋହନକୁ ପଛ କରି ପଢ଼ି 
ବସିଲା...ମୋହନ ଯାଉ ଯାଉ ଫଟୋ ଖଶ୍ତିକ ତା ଆଖିରେ 
ପଡ଼ିଲା । ପାଦେ ଯାଇ ପୁଣି ଫେରିଆସି ମାୟାକୁ ଲୁଚାଇ 
ଫଟୋ ଖଣ୍ଡିକ ଦେଖିବାକୁ ଲାଗିଲା । ଠିକ୍‌ ସେତିକିବେଳକୁ 
ମାୟା ବଡ଼ପାଟିରେ ପଢ଼ା ଆରମ୍ଭ କରି ମୋହନର 
ଅଲକ୍ଷ୍ୟରେ ତାକୁ ଲକ୍ଷ୍ୟକରୂଥାଏ । ) 

ମାୟା ( ପଢୁଥାଏ ) ରାଜପୁତ୍ର ଉଦ୍ୟାନ ଭିତରେ ଚାଲି ଯାଉ 
ଯାଉ ହଠାତ୍‌ ଦେଖ୍ଲେ ପଥର ବେଦୀ ଉପରେ ଗୋଟିଏ 
ଅପୂର୍ବ ସୁନ୍ଦରୀ ଝିଅର ଚିତ୍ରପଟ । ଚିତ୍ରପଟଟି ହାତରେ 
ଉଠେଇନେଇ ରାଜପୂତ୍ର ଭାବିବାକୁ ଲାଗିଲେ- କାହାର 
ଏ ଚିତ୍ରପଟ ? କଞ୍ଜ ଦେଶର ରାଜକୁମାରୀ ଚିତ୍ରାଙ୍କର ନୁହେଁ 
ତ ? ....ଏଠିକି ୟେ ଆସିଲା କେମିତି ? ରାଜପୁତ୍ର ଚିନ୍ତା 
କରିବାକୁ ଲାଗିଲେ¬- ଇଏ ଆଉ ତାଙ୍କ ଦୁଷ୍ଟ ସାନ ଭଉଣୀ 
ଛାୟାର କାରସାଦି ନୁହେଁ ତ ? କେଜାଣି ? ...ଛାୟା 
କୋଉଠି ହୁଏତ ଲୁଚି ତାଙ୍କର ଅବସ୍ଥା ଦେଖୁଥ୍‌ବ । ସେ 
କ'ଣ କରିବେ ? ଚିତ୍ରପଟଟ ରଖିଦେଇ ଯିବେ । ମନ ତ 
ବଳୁନି ? ମନରେ ଯେତିକି ଆନନ୍ଦ ସେତିକି ଭୟ । 
ରାଜପୂତ୍ରଙ୍କ ଅବସ୍ଥା ସାଂଘାତିକ । ଠିକ୍‌ ଏତିକିବେଳେ ଛାୟା 
ଉଲ୍କା ପରି କୋଉଠୁ ଛୁଟିଆସି ରାଜପୂତ୍ରଙ୍କୁ ପଚାରିଲା 
 ' ଭାଇ କେମିତି ହେଇଛି ` ? 

ମୋହନ ( ଚମକିଉଠି ) ଏ ! କ'ଣ କେମିତି ହେଇଛି ? 

ମାୟା କିଏ ? ଭାଇ, ତମେ ବୋଉ ପାଖକୁ ଯାଇନ ? କ'ଣ 
କରୁଥ୍ଲ ଏଠି ? 


¥ 


ମୋହନ ହୁଁ - କି ବହ ସେ ପଢ଼ାହେଉଥ୍‌୍ଲା ? 


ମାୟା ତମେ ଆଗ କୁହ, ଏଠି ତମେ କ”ଣ କରୁଥ୍ଲ ? 

ମୋହନ ˆ ' ଛାୟା ଆସି ରାଜପୂତ୍ରଙ୍କୁ ପଚାରିଲା” ' ନାଇଁ ? 

ମାୟା¬ ନ ହେଲା ଏବେ, ମାୟା ତା” ମୋହନ ଭାଇଙ୍କୁ 
ପଚାରୁଛି 

ମୋହନଙ- ମାୟା ! 

ମାୟା ସତ କୁହ ଭାଇ, କେମିତି ହେଇଛି ? 

ମୋହନ- କ'ଣ କେମିତି ହେଇଛି ? 

ମାୟା ଯାହାକୁ ଦେଖ୍‌ ପାଦ ଅଟକିଗଲା | 

ମୋହନ ତୁ ଜାଣୁ ମାୟା, ମୁଁ ଡାକ୍ତର - ମୋ ଛାତି ପଥରଠୁ 
ବଳି ଟାଣ । 

ମାୟା- ହେଲେ ଡାକ୍ତର ସାହେବ, ତମ ନିଜଢ ଷ୍ଢେଥସ୍‌କୋପ୍‌ 
ତମ ନିଜ ଛାତିରେ ଲଗେଇ ଦେଖ୍ଲେ ତମେ ବ୍ରଝିପାରିବ 
ଯେ ମାଙ୍କଡ଼ା ପଥର ପରି ତମର ସେ ଟାଣ ଛାତି ଏଇନେ 
କେମିତି ବରଡ଼ା ପତର ପରି ଥରୂଚି । 

ମୋହନ ତୁ ଅତି ଫାଢିଲ୍‌ ହେଇଗଲୁଣି ମାୟା ? 
(ଚାଲିଯାଉଥ୍ଲା ) 

ମାୟା ଏ ଭାଇ, ଶୁଣ ଶୁଣ ! ମୋ ରାଣ, ଟିକିଏ ରୁହ । ଏ 
କଥା ଆଉ କହିବିନି । ତମ ପଥର କଥାରୁ ମୋ ମନେ 
ପଡ଼ିଲା ଆମ ରଞ୍ଜନ ଗୋଟାଏ ପ୍ରଶ୍ନ ମତେ ପଚାରିଲା 
ଯେ ମତେ ଠିକ୍‌ ଆସିଲା ନାଇଁ 

ମୋହନ କି ପ୍ରଶ୍ନ ? 

ମାୟା କହୁଚି ଶୁଣ । ଦକ୍ଷିଣ ଭାରତରେ ଯେଉଁ ଦୂଇଟି ପ୍ରସିଦ୍ଧ 
ନଦୀରୁ ଛୋଟ ଛୋଟ ଲାଲ ପଥର ସବୁ ସଂଗ୍ରହ କରାଯାଏ, 
ସେ ନଦୀ ଦୂଇଟି ଭିତରୁ ଗୋଟିକର ନାମ ତ କୃଷ୍ଣା 
ଅନ୍ୟଟିର ନାମ ? 

ମୋହନ କାବେରୀ | 

ମାୟା-ନାଇଁ, ଗୋଦାବରୀ ବୋଧହୁଏ ! 

ମୋହନ ନା, କାବେରୀ । 

ମାୟା ତମେ ଠିକ୍‌ ଜାଣ ? କାବେରୀ ? 

ମୋହନ (ଚିଡ଼ିଯାଇ ବଡ଼ପାଟିରେ ) ହଁ କାବେରୀ 
କାବେରୀ କାବେରୀ ( ମହୀବୋଉ ପଶି ଆସିଲେ ) । 

ମହୀବୋଉ- ହଇରେ ମହୀ, ତୁ ଏଡ଼େ ପାଟିରେ କାହିଁକି କାବେରୀ 
କାବେରୀ ହଉଛୁ ? ଏଗୁରାଗ କି ଅଲାଜୁକ କଥା ? 

ମୋହନ ଅଲାଜୂକ କଥା ! 

ମାୟା ତୁ କ'ଣ ଭାବିବୁ ବୋଉ, ଏ ଦୁନିଆରେ କାବେରୀ 
ବୋଲି ଆଉ କିଛି ନାହିଁ ? ଏକା ତୋରି ଯିଏ ବୋହୂ ହୋଇ 
ଆସିବ ତା'ରି ନାଁ “କାବେଟ । 

ମୋହନଙ- ତୁ ମତେ ଚିହିଛୁ ମାଧ ? 

ମାୟା ଯାହା ଟିକିଏ ବାକି ଥ୍ଲା ସେତକ ଏବେ ଧୀରେ ଧୀରେ 
ଚିହ୍ନିବାକୁ ଚେଷ୍ଟା କରୁଚି । 

୫୬ 


ମୋହନ- ଏସବୁ କ'ଣ ହେଉଛି ବୋଉ ? 
ମହୀବେୋ।ଉ- ( ହସି ) ଆରେ ମୁଁ କ'ଣ କରିବି - ତମ 
ˆ ଭାଇଭଉଣୀଙ୍କର ତ ଲାଗିଛି, ମତେ କାଇଁକି କହୁଛ ? 

ମାୟା ଚୂ ଟିକିଏ ରହ ବୋଉ, ମୁଁ ଶଙ୍ଗଟ। ଆଣେ । 
(ଚାଲିଗଲା । ପୀତାମ୍ବର ସିଡ଼ିରେ ଓହ୍ଲାଇଲେ । ) 

ମହୀବୋଉ- ହେଇତି ଶୁଣୁଛ ? 

ପୀତାମ୍ବର ହଁ¬ ହଁ, ମୁଁ ସବୁ ଶୁଣିଛି ! ମାୟା କୁଆଡ଼େ ଗଲା ? 
ଆଲୋ ମାୟା, ଗୋଟାଏ ଲଫାପା ଆଣ ତ, ସେମାନଙ୍କ 
ପାଖକୁ ଆଜି ଚିଠିଟା ଲେଖ୍‌ଦିଏଁ । 

ମହୀବୋଉ-—- କ'ଣ ଲେଖ୍ବ ? (ମୋହନ ଲାଜରା ହୋଇ 
ଚାଲିଗଲା ) 

ପୀତାମ୍ବର ମହୀକୁ ଦେଖି କ'ଣ ବୂଝିପାରିଲନାଇଁ ଯେ ପୂଣି 
ପଚାରୁଛ ? ତମରି କଥା ରହିଲା ମହୀବୋଉ— ଏଇ ପଚିଶ 
ତାରିଖରେ ବାହାଘର । 

ମାୟା ( ପଶିଆସି ) କେତେ ତାରିଖ ବାପା ? 

ପୀତାମ୍ବର ପଚିଶ ତାରିଖରେ ! 

ମାୟା ( ବଡ଼ ପାଟିରେ ) ଶୁଣୁଚ ଭାଇ - ପଚିଶ ତାରିଖରେ । 
ଆଜିଠୁ ଏଇ ଅନୁକୂଳ ଶଙ୍ଖ ବାଜିଲା । 

( ଶଙଧ୍ବନି ସହ ପ୍ରଥମ ଅଙ୍କ ଶେଷହେଲା ) 


ଦ୍ଵିତୀୟ ଅଙ୍କ 


ପ୍ରଥମ ଦୃଶ୍ୟ 


{ପୀତାମ୍ବରବାବୂ ଙ୍କ ସେଇ ଘର । ସକାଳ । କାବେରୀ 
ଆସିଲା । ହାତରେ ଗିନାଏ ପାଣି । ଟିକିଏ ଟିକିଏ ତେଣିକି ଚାହିଁ, 
ଧୀର ଗଳାରେ ଡାକିଲା] 


କାବେରୀ ମାୟା...ମାୟା ! 

ମାୟା (ଭିତରୁ ) କ'ଣ ? 

କାବେରୀ ଉଠିଲଣି ? 

ମାୟା ନିଦରୂ ଉଠିଲିଣି ଯେ ବିଛଣାରୁ ଉଠିନାହିଁ । 

କାବେରୀ ସୁନାଟା ପରା, ମୁହଁଟା ଧୋଇପକେଇ ଟିକିଏ 
ଏଣିକି ଆସ । 

ମାୟା କାହିଁକି ? 

କାବେରୀ ମେୋ”ରାଣ ତଳକୁ ଆସ, କହୁଚି ( ଟିକିଏ ପରେ 
ମୁହଁ ପୋଛି ପୋଛି ଆସିଲା ମାୟା) 

ମାୟା ପାହାନ୍ିଆ ନିଦର ସୂଆଦ ଛାଡ଼ି ଭୋର ପାଞ୍ଚଟାରେ 
ତମେ କ'ଣ କରୁଛ ଭାଉଜ ? ମୁଁ ତ ଜୀବନରେ 
ସୂର୍ଯ୍ୟୋଦୟ କେବେ ଦେଖ୍ନି । ଆଉ ଯେତେ ଡେରିରେ 


ଅମଡ଼ା ବାଟ 


ଉଠିଲେ ବି ଅଳସ ଛଡ଼େଇବାପାଇଁ ବିଛଣାରେ ଦଶ 
ମିନିଟ, ତା'ପରେ ପୁଣି ଆରାମ ଚୌକିରେ ଦଶମିନିଟ୍‌ 
ଗଡ଼ପଡ଼ ନହେଲେ ମୁହଁ ନଧୁଏ । ତମେ ଆଜି ସେତକ 
କରେଇଦେଲନି । 

କାବେରୀ ତମ ବାହାଘର ହୋଇଯାଉ, ଦେଖ୍ବା ଯେ କେମିତି 
ଆରାମ ଚୌକିରେ ବସି ଅଳସ ଭାଙ୍ଗିବ । 

ମାୟା ଇସ୍‌, ପୋଷା ହାତୀ ବଣୁଆ ହାତୀକୁ ଫାନ୍ଦରେ 
ପକେଇଲା ଭଳି କଥା କହୁଛ ? 

କାବେରୀ ଦିନେ ହେଲେ ତ ପୁଣି ଫାନ୍ଦରେ ପଡ଼ିବ । 

ମାୟା ଏ ଜନ୍ମରେ ନୁହେଁ ¬ ମୁଁ ବାହା ହେବିନି । 

କାବେରୀ ଆଛୁ, ଆଛୁ, ଦେଖିବା, ଦେଇଙ୍କର କେମିତିଏ 
ଟାଣ ରହିବ । 

ମାୟା ବା ! ବା ! ବାହାଘରର ଦିନ ଆଠଟାରେ ତୁମକୁ 
ବୋହୂପଣିଆ ଏମିତି ମିଠାଲାଗିଲାଣି ଯେ, ସେ ମିଠା 
ଅନ୍ୟକୁ ଚଖେଇବାକୁ ବସିଲଣି । ....ଆଛୁ। ଭାଗ୍ୟରେ 
ଥଲେ ସେ ମିଠା ଚଖାଯିବ । 

କାବେରୀ ( ହସିହସି ) ଭାରି କଥା କହିଜାଣ ଏକା ତମେ । 

ମାୟା ଆଚ୍ଛା କୁହତ- ମତେ ଡାକିଲ କାହିଁକି ? ଆଉ ଏଠି 
ଠିଆ ହେଇ ତମେ କ'ଣ କରୁଛ ? ହାତରେ ଏ କ'ଣ...ଓ, 
ପାଣି ଗିନାଟା । ମୁଁ କହିଲି କି ଭାଉଜ ମୋର ହାତରେ 
ଚା” କପ୍‌ ଧରି ସକାଳୁ ମତେ ଆଦର କରି ଡାକୁଛନ୍ତି ! 

କାବେରୀ ଚା” ହବଣି ଯେ, ବୋଉ କାହାନ୍ତି ? 

ମାୟା ବାହାଘର ଦିନଠୁ ତ ସେ ଚରକିପରି ଚବିଶ ଘଣ୍ଟା ଏ 
ଘର ସାରା ବୁଲୁଛି । ଏଇଠି ଆଉ ଟିକିଏ ଠିଆହୋଇଯାଅ, 
ବଳେ ଆସି ହାବୃଡ଼ିଯିବ । 

କାବେରୀ କାଇଁ ନାହାନ୍ତି ତ, ମୁଁ ସବୁଆଡ଼େ ଖୋଜିଲିଣି, ଗଲେ 
କୁଆଡ଼େ ? 

ମାୟା ସେ ଖବର ମୁଁ ତା ହେଲେ ଆଉ ଦେବି କେମିତି ? ମୁଁ 
ତ ଏପର୍ଯ୍ୟନ୍ତ ଆରାମ ଚୌକିରେ ଆଖି ବୁଜି ବସି ଅଳସ 
ଭାଙ୍ଗୁଥା'ନ୍ତି । 

କାବେରୀ— ଆଉ କଂ ଣ ନଦୀକୁ ଗାଧୋଇଗଲେ ? 

ମାୟା ଅସମ୍ଭବ ନୁହେଁ । କାଲି ସନ୍ଧ୍ୟାରେ ନଇକୁ ଯିବା ପ୍ରସ୍ତାବ 
ସୀତାବୋଉ ମାଉସୀ ଆଣିଥୁବା ମୁଁ ଶୁଣିଛି । ...ହଁ ଭାଉଜ, 
ବାହାଘରରେ ଆମ ଘରକୁ ଯେତେ କୁଣିଆ ବିଶେଷତଃ 
ମାଇପି କୂଣିଆ ଆସିଥ୍‌ଲେ, ସମସ୍ତଙ୍କୁ ଚିହ୍ଦିଲ ? 

କାବେରୀ ପଚାଶ ଜଣରୁ ତ କମ୍‌ ଆସିନଥୂଲେ । ଏତେ ଘୋ- 
ଘୋ ଭିତରେ ଚିହୁନ୍ତ କେମିତି ? କାଲି ତ ସମସ୍ତେ 
ବିଦାହୋଇଗଲେ । 

ମାୟା ହଁ, ରାଧା ଆଉ ସୀତାବୋଉ ମାଉସୀଙ୍କୁ ଛାଡ଼ି ସମସ୍ତେ 
ବିଦାହେଇଗଲେ । 

ଅମଡ଼ା ବାଟ 


କାବେରୀ ଏ ଦୂର୍ହେ ତମ ମାମୂଘର ଗୀର ଲୋକ ପରା ? 

ମାୟା ହଁ, ରାଧା ହେଉଛି ବୋଉର ଝିଆରୀ ଆଉ 
ସୀତାବୋଉ, ହିସାବରେ ବୋଉର ଭଉଣୀ ହବ । ସଦ୍ୟ 
ଜଙ୍ଗଲରୁ ଧରାହୋଇ ଆସିଥ୍‌ବା ଦୁଇଟି ଜନ୍ମ ପରି ଏ 
ଦୁହିଁଙ୍କର ସ୍ଵଭାବ । ବୋଉକୁ ପଟାପଟି କରି ମାସ ଛଂଟା 
ଏଠି ରହିବାର ବନ୍ଦୋବସ୍ତ ଦୃହେଁ କଲେଣି । 

କାବେରୀ ରୁହନ୍ତ, ବନ୍ଧୁବାନ୍ଧବ ଲୋକ, ମଣିଷ କଂ ଣ କାହାକୁ 
ପିତା ଲାଗେ ? 

ମାୟା ଭଲକଥା, ରୁହନ୍ତ । ସିଏ ଯାହାର ବନ୍ଧୁ ତା'ର ଯାହାକୁ 
ପିତା ନ ଲାଗି ମିଠା ଲାଗିବ ଲାଗୁ । ସେଥ୍‌ରେ ମୋର 
ହାନିଲାଭ କିଛିନାହିଁ । ହଁ, ତମର ହେଇଛି କ'ଣ ? ପାଣି 
ଗିନାଏ ହାତରେ ଧରି କାଇଁକି ଏଠି ୯ ଆହୋଇଛ ? 

କାବେରୀ ତମେ ଜାଣିନ ? 

ମାୟା ଏଥୁରେ ପୁଣି ଏମିତି ବିଶେଷ କିଛି ଜାଣିବାକୁ ଅଛି ନା 
କ'ଣ ? ଟିକିଏ ଦୟାକରି ଜଣାଅ ତ । 

କାବେରୀ ମୁଁ ଗାଧୋଇସାରିଲିଣି । ଆଗେ ବୋଉଙ୍କ ପାଦଧୂଆ 
ପାଣି ପିଇଲେ, ପରେ ଅନ୍ୟ କାମ କରିବି । 

ମାୟା କ'ଣ କହିଲ ? ବୋଉର ପାଦଧୂଆ ପାଣି ପିଇବ ? 

କାବେରୀ- ହଁ... 

ମାୟା ହଁ କ'ଣ ମ, ପାଦଧୁଆ ପାଣି ତମେ କାହାକୁ କହୁଛ ମୁଁ 
ବୂଝି ପାରୁନାହିଁ । 

କାବେରୀ ଏଥ୍‌ରେ ଆଉ ବୁଝିବାର କ”ଣ ଅଛି । 

ମାୟା- ମାନେ, ସେ ଯୋଉ ପାଣିରେ ତା' ପାଦ ଧୋଇବ 
ସେଇ ପାଣି ତମେ ପିଇବ ? 

କାବେରୀ ହଁ 

ମାୟା ହେ ଭାଉଜ, ତୃମକୁ ଏ ବୁଦ୍ଧି କିଏ ଦେଲା ? 

କାବେରୀ ବୃଦ୍ଧି ଆଉ ଦେବ କିଏ ? ଶାଶୁଙ୍କ ପାଦଧୁଆ ପାଣି 
ତ ପିଅନ୍ତି । 

ମାୟା- ସେଇଥ୍ପାଇଁ ତମେ ପାଣି ଗିନାଏ ଧରି ଏଠି ଠିଆ 
ହେଇଚ ? 

କାବେରୀ ହଁ, ଏଇ ପାଣିରେ ସେ ତାଙ୍କ ବୃଢ଼ା ଆଙ୍ଗୁଠି ବୁଡ଼େଇ 
ଦେବେ- ଆଉ ସେଇ ପାଣି ନେଇ ମୁଁ ପିଇବି । 

ମାୟା ତମେ ହୋସ୍ରେ ଥାଇ ଏ କଥା କହୁଛ ଭାଉଜ ! ତମେ 
ଜଣେ ଡାକ୍ତରର ସ୍ତ୍ରୀ ନିଜେ ଗ୍ରାକୁଏଟ୍‌ । ବୋଉର ସେ 
ଯୋଉ ଅସନା ଆଙ୍ଗୁଠିଓ ମଲା ନଖ- ତା କୁ ସିଏ ଏ 
ପାଣିରେ ବୁଡ଼େଇବ ଆଉ ସେଇ ପାଣି ତମେ ପିଇବ ? 

କାବେରୀ ଆଠ ଦିନ ହେଲା ପିଉଛି ଆଉରି କିଛି ଦିନ ବି 
ପିଇବି । 

ମାୟା ତମକୁ ଅସନା ଲାଗୁନି ଭାଉଜ ? ମୁଁ ତ ହୋଇଥ୍‌ଲେ 
ବାନ୍ତିକରିପକେଇଥାଆନ୍ତି । 


୫୭ 


କାବେରୀ ଏଇ ବୋଉ ହେରିକା ଆସିଲେଣି ! ( ଓଢ଼ଣା ଟାଣି 
ଠିଆହେଲା । ) 

ମହୀବୋଉ- ( ଆସୁ ଆସୁ ) ଓଦାଲୁଗାଗୁରାକ ସେଇ ତାରବାଡ଼ 
ଉପରେ ରଖିଦେଇ ଆ ସୀତାବୋଉ- ଭିକା ଶୁଖେଇ 
ଦେବ । ( ମହୀବୋଉ, ସୀତାବୋଉ ଓ ରାଧା ଆସିଲେ । 
ସୀତାବୋଉ ମହୀ ବୋଉଙ୍କ ସମବୟସୀ । ରାଧା ଯୁବତୀ ) 

ସୀତାବୋଉ- ଏଇ ଦେଖ ଲୋ ଅପା, ତୋ ବୋହୂ କେମିତି 
ପାଣିଗିନା ଧରି ତୋ ବାଟ ଜଗି ଠିଆହେଇଚଟି । ତପସ୍ୟା 
କରି ବୋହୂ ଖଣ୍ଡେ ପାଇଚୂ ଏକା ! 

ମହୀବୋଉ- ମୁଁ ମରିଯାଏଟି । ଛୁଆଟା କେତେବେଳୁ କେଜାଣି 
ଏମିତି ଠିଆ ହେଇଚି । ଆଣ ମା ଗିନା ଥୁଅ ( କାବେରୀ 
ଗିନା ଥୋଇଲା, ମହୀବୋଉ ଆଙ୍ଗୁଠି ବୃୁଡ଼େଇଦେଲେ !) 

ରାଧା- ମଲା, ଭଲକରି ଆଟଙ୍ଗୁଠିଟା ବୁଡ଼େଇଦଉନ ଅପା... 
ଇଏ କ'ଣ ମନରଖା କାମ ହେଇଚି ? (କାବେରୀ ପାଣି 
ନେଇ ଚାଲିଗଲା ¦ ମାୟା ଆଶ୍ଚର୍ଯ୍ୟ ହୋଇ ଏ ଦୃଶ୍ୟ 
ଦେଖୁଥାଏ । ) 

ମାୟା ଏ ଜି ଫାର୍ଶ ଏଠି ଲାଗିଛି ? 

ମହୀବୋଉ- ଏଁ ! କାହାକୁ କହୁଚୁ ବା ? ମତେ କହୁଚୁ ? 

ମାୟା ଆଉ କାହାକୁ କହିବି ? 

ମହୀବୋଉ- କିଲୋ କଣ ହେଇଚି ? ସକାଳଟାରୁ କାଇଁକି 
ଏମିତି ଫି ଫି ହଉଚୁ ? 

ମାୟା ଫି ଫି କ'ଣ ହଉଚି ? ସତରେ ମୋର ଫଣା ଥୁଲେ ମୁଁ 
ଆଜି ଏଠି ଚୋଟେ ନମାରି ଛାଡ଼ିନଥା'ନ୍ତ । ଏତେ ସଉକରେ 
ବାଛି ବାଛି ଇମିତି ବୋହୂ ଆଣିଥ୍‌ଲୁ ଯେ, ସେ ସକାଳକୁ 
ଉଠି ତୋ ପାଦଧୁଆ ପାଣି ନପିଇଲେ ତା'ର ମୃକ୍ତିନାହିଁ ? 

ମହୀବୋଉ- ଇଲୋ, ତୁ କ”ଣ କହୁଚୁ ବା ? 

ମାୟା କ'ଣ କହୁଛି ବୃଝିପାରୁନୁ ? ତୋ ପାଦକୁ ଚାହିଁକ 
ଫାଟି ଆଁ କରିଛି... ସେଥ୍‌ରେ ପୁଣି କାଠଯୋଡ଼ି ନଇରୁ 
ଘରଯାଏ ଚାଲି ଚାଲି ଆସିଲୁ ! ରାସ୍ତାଯାକର ମଇଳା 
ପାଦରେ ଲାଗିଥ୍ବ । ସେଇ ଆଙ୍ଗୁଠିକୁ ତୁ ପାଣି ଗିନାରେ 
ଟବ୍‌କରି ବୁଡ଼େଇଦେଲୁ¬- ଆଉ ସେ ପାଣିକୁ ସେ ପିଇବେ । 

ସୀତାବୋଉ- ପିଇଲେ ନାକରା କଥା କ'ଣ ହେବ ଲୋ ଝିଅ ? 
ଶାଶୁ ଶଶୂର ଦେବତା ସମାନ... ତାଙ୍କ ପାଦଧୂଆ ପାଣି 
ପିଇଲେ ତ ତା'ରି ମଙ୍ଗଳ । 

ମାୟା ସେ ପାଣି ଗିନାକ ଲାବରେଟୋରୀରେ ନେଇ ପରୀକ୍ଷା 
କରି ଦେଖ୍ଲେ ମଙ୍ଗଳ ଅମଙ୍ଗଳ ସବୁ ଜଣାପଡ଼ନ୍ତା । 

ରାଧା- ସିଏ ତ ତାଙ୍କ ଶାଶୂଙ୍କ ପାଦଧୁଆ ପାଣି ପିଇବେ 
ତମେ କାଇଁକି ଏମିତି ହଉଚ ମାୟା ଅପା ? ଇୟେ... 
କାବେରୀ ଭାଉଜ ସିନା ଏଠି ଏକା ତାଙ୍କ ଶାଶ୍ରଙ୍କ ପାଦଧୂଆ 
ପାଣି ପିଉଚନ୍ତି- ଆମ ଗାଁ ବୋହୂଏ ତ ସାଇ ଏ ମୁଣ୍ଡରୁ 

୫୮ 


ସେ ମୁଣ୍ଡଯାଏ ଯେତେ ପୂରୂଖା ମାଇପେ ଥ୍‌ବେ, ସମସ୍ତିଙ୍କ 
ପାଦ ଧୋଇ ପାଣି ପିଇବେ ! 

ମାୟା ତୁନି ହୋ । ଏଠି ଆସି ଗା ଇତିହାସ ବଖାଣିଲା । 
(ବୋଉକୁ ) ହେ ବୋଉ, ତୁ କାଲ ହେଇଗଲୁଣି ନା କ'ଣ ? 

ମ ହୀବୋଉ-ଆଲୋ ମତେ ଏମିତି ଧମକଭଛ କାଇଁକି ? ତୂ 
ତ ଏଠି ଠିଆହେଇଥ୍‌ଲୁ, ତାକୁ ମନା କରିଦେଲୁ ନାହିଁ ? 

ମାୟା ମୁଁ କାଇଁକି ମନାକରିଥା'ନ୍ତି ? ତୂ ଶାଶୁ- ସେ ବୋହୂ । 
ତୂ ଭାବଗ୍ରାହୀ ରଘୁବୀରଙ୍କ ପରି ପୟର ବଢ଼େଇ ଦେଲୁ 
ସିଏ ବିଜ୍ଞାନୀ କୈବର୍ତ ପରି ପୟର ପଖାଳିଲେ । ମୁଁ ଉପରେ 
ପଡ଼ି କହଥା'ନ୍ତି କ'ଣ ଏଣେ ତୋଠୁ ଶୁଣି ତେଶେ ତାଙ୍କଠୁ 
ଶୁଣିବାକୁ । ମଝିରେ ତ ପୁଣି ଏ ଦି'ମୂର୍ଭି ଅଛନ୍ତି । 

ମହୀବୋଉ- ତୁ ଏବେ କ'ଣ କହୁଚୁ କହୁନୁ ? 

ମାୟା- ମୋର କିଛି କହିବା ଦକାର ନାଇଁ । ତୋ ତରଫରୁ ତୂ 
ଏ ଫାର୍ଶ କାଲିଠୁ ବନ୍ଦକରିଦେ - ନଇଲେ... ( ଟିକିଏ ରହି ) 
ମୁଁ ତ ଭାବୃଚି ଭାଉଜଙ୍କ ଭଳି ଗ୍ରାଜୁଏଟ ଝିଅ ଏ ବିଷୟରେ 
ତାଙ୍କ ଦେଖିଲା କାମ କରୁଥ୍‌ବେ । ଏ ପାଣିତକ ଫିଙ୍ଗିଦେଇ 
ତେଣେ ଭଲପାଣି ଟୋପାଏ ପିଇଦେଉଥୂ୍‌ବେ । 

ସୀତାବୋଉ- ତୋ ଝିଅ କଥା ଶୁଣୁଛୁ ମହୀବୋଉ ଅପା ! 
କାଲି ସକାଳର ବୋହୂଟା ନାଁରେ କେମିତି ଉଡ଼େଇ କରି 
କହୁଚି ! 

- ରାଧା ତୁ କିଛି ଜାଣିନୁ ବା - ଇଏ ପାଠୋଇ କି ସିଏ 
ପାଠୋଇ । ମାୟା ଅପା ଯାହା କହୁଛି ଠିକ୍‌ । ତୁ ଚାଲ, 
ଆମର ଦେଖିବା । 

ମାୟା କ'ଣ ଦେଖିବ ? 

ରାଧା ଲୁଚିକରି ଦେଖିବା, କାବେରୀ ଭାଉଜ କି ପାଣି ପିଉଚି । 

ମାୟା ଦେଖୁଚ ୟା ବୃଦଧିକି ¬ ଭାଉଜଙ୍କ ଉପରେ ଗୋଇନ୍ଦାଗିରି 
କରିବାକୁ ବସିଲାଣି ? 

ମହୀବେ।ଉ- ଆଲେ। ସୀତ।ବେୋ।ଉ, ଆଜି ବୋହୂର 
ଅଷ୍ଟମଙ୍ଗଳା— ଏଇଟା ସାଙ୍ଗରେ କିଏ ମୋର ଝକର ଝକର 
ହେଉଥ୍‌ବ । 

ମାୟା ( ବୋଉକୁ ଅଟକେଇ ) ତୃ ରାଗିଗଲେ କ'ଣ ମୁଁ ଡରିଯିବି 
ବୋଉ ? ଦେଖ ମୁଁ ଯାହା କହିଲି ମନେରଖିଥ୍‌ବୁ । 

ସୀତାବୋଉ- ଏ ରାହାବାଳୀ ଝିଅ ଖଣ୍ଡକୁ ତୁ କୋଉଠି ବାହା 
ଦେବ୍ର ଲୋ ଅପା । ୟା” ହାତଗଣ୍ଡି ପଡ଼ିଲେ ଦେଖିବ୍ର, ତୋ 
ଜୋଇଁ ମୁଣ୍ଡରେ ଏକା ଶାଗୁଣା ବସିବ । 

ମାୟା- ତମେ ତ ଅଛ, ମୋର ଚିନ୍ତା କ'ଣ ମାଉସୀ । ତମେ 
ମୋ ପାଇଁ ବରଘର ଠିକ୍‌ କରିଦେବ ଯେ, ମୁଁ ସେଇଠି 
ବାହା ହେବି । ଆଉ ଯଦି ବାହାହୋଇନପାରେ; ତେବେ 
ମଲା ପରେ ଓଥଡ଼ି ହୋଇ ତମରି କାନ୍ଧରେ ବସିବି । 

ସୀତାବୋଉ- ( ଡରରେ ) ଇଲୋ ବୋଉଲୋ! ! 

ମହୀବୋଉ- ମାୟା ! 


ଅମଡ଼ା ବାଟ 


ମାୟା କ'ଣ ? 

ମହୀବୋଉ- ସିଏ ପରା ତୋ ମାଉସୀ ? 

ମାୟା ତୋର ଯେତେବେଳେ ଭଉଣୀ, ମୋର ମାଉସୀ 
ନହୋଇ କଂ ଣ ପିଇସୀ ହୁଅନ୍ତେ ? 

ସୀତାବୋଉ-- ତୁ ଚାଲ ବା ଅପା- ଏ ଖରଖରୀଟା କଥାକୁ 
କିଏ ଧରୂଚି ? 

ରାଧା— ହେ, ସୀତାବୋଉ ଅପା ! ମାୟା ଅପା ହାତକୁ 
ଦେଖିଲୁଣି- କେମିତି ଫୁଙ୍ଗୁଳା । 

ସୀତାବୋଉ- ସତେ ଲେୋ। ମାୟା ଆଜି ବୋହୂଟାର 
ଅଷ୍ଟମଙ୍ଗଳା- ଏ ଭଲ ଦିନଟାରେ ତୂ ହାତଟାକୁ ଫୁଙ୍ଗୁଳା 
ରଖିଚୃ ? 

ମାୟା ଦେଖି, ଦେଖି, ତମ ଦିହିଙ୍କ ଆଖି ପରୀକ୍ଷା କରେ ! 
( ଆଖି ଆଗରେ ହାତ ହଲେଇ) ନାଇଁ, ଠିକ୍‌ ଅଛି ତ । 
...ଦେଖୁଚି ଚିକ୍ଚିକ୍‌ କଳା ଫିତାରେ ଘଡ଼ିଟା ବନ୍ଧାହୋଇଛି , 
ଦି' ଜଣ ଯାକ ସ୍ଵର ମିଳେଇ କହୁଛ ଫୁଟ୍ଳା ! 

ସୀତାବୋଉ- ହଁ ବା, ଆମେ ଜାଣୁ । ତମେ ପାଠୋଇ ଝିଅ 
ହସିବାଠଉଁ କାଶିବାଯାଏ ସବ କାମ ଘଡ଼ି ଦେଖି କର । 
...ହାତରେ ଘଡ଼ିଟା ବାନ୍ଧିଲେ ଯେମିତି ବେଳ ଆଉ ଗଡ଼ିଯିବ 
ନାହିଁ ସବୁଦିନେ ଏଇ ଢଙ୍ଗ ଥ୍‌ବ ! ବୃଢ଼ୀ ହବ ନାଇଁ କି 
ବାଳ ପାଚିବ ନାଇଁ ! 

ମାୟା ନା ମୁଁ ବୁଢ଼ୀ ହେବି ନାଇଁ କି ମୋ ବାଳ ପାଚିବ ନାଇଁ । 


ରାଧା ତୁ କି କଥା କହୁଚୁ ବା ମାୟାଅପା... ବୃଢ଼ୀ ପୁଣି ନହେବ 
କିଏ ? 

ମାୟା ନା ¬ ବୃଢ଼ୀ ହେଇ ବାଳ ପାଚିବା ଆଗରୁ ମୁଁ ସୁଇସାଇଡ୍‌ 
କରିଦେବି । 


ସୀତାବୋଉ- କ'ଣ କରିଦେବଲୋ ଅପା ? 

ମହୀବୋଉ- ମୁଁ ଜାଣିନାଇଁ । 

ରାଧା- ଆଲୋ, ସୂସାଇଟି କରିବ । ଆମ ଗାରେ ଯେମିତି 
ସୁସାଇଟି କରି ଧାନ ରଖୁଛନ୍ତି, ମୂଷା ଖାଉନାଇଁ, କଟକରେ 
ଆଣି ଆଳୁ ବିହନ ରଖଉଛନ୍ତି, ପଚିସଢ଼ି ଯାଉନି; ମାୟା 
ଅପା ସେମିତି ସୁସାଇଟି କରି ବାଳ ରଖିବ ଯେ, ସେ ବାଳ 
ପାଚିବ ନାଇଁ । 
(ରାଧା କଥାରେ ମାୟା ଜୋର୍‌ରେ ହସିଉଠିଲା ) 

ମହୀବୋଉ- ତୁ ଆସିବରଟି ଲୋ ସୀତାଵୋଉ- ସେ ଅଲଣା 
କଥାରୁ କଂ ଣ ମିଳିବ । 

ସୀତାବୋଉ- ଆଲୋ ରାଧା ଆ...( ଏମାନେ ଚାଲିଗଲେ ) 

ମାୟା (ବଡ଼ପାଟିରେ ) ପୂଝାରୀ...ଚା' ଜଳଖିଆ ଟିକେ ଆଜି 
କ'ଣ ମିଳିବ ନାଇଁ ? ପେଟ ଭିତରେ ଯେ କଳ ଲଙ୍ଗଳ 
ଚାଲିଲାଣି । ( କାବେରୀ ଆସିଲା ) 

କାବେରୀ ଚା” ଖାଇବ ପରା ଆସ । 

ଅମଡ଼ା ବାଟ ୫୯ 


ମାୟା ଆମ ଘରକୁ ଆସି ସକାଳୁ ଚା” ଖାଇବା ଅଭ୍ୟାସ ତମର 
ନିଶ୍ଚୟ ଛାଡ଼ିଯିବଣି ଭାଉଜ ? 

କାବେରୀ କାଇଁକି ? 

ମାୟା ଗିନାଏ ଗିନାଏ ପାଦଧୁଆ ପାଣି ପିଇସାରିଲା ପରେ 
ଆଉ ଚା'ର ଦରକାର କ'ଣ ? ସତେ ଭାଉଜ, ଏ 
କଥାଟାକୁ ମୁଁ ମୋଟେ ଭୁଲିପାରୁନି । ତମଭଳି ଶିକ୍ଷିତା ଝିଅ 
କେମିତି ଯେ ଏଇଟା ବରଦାସ୍ତ କରୁଚି.... 

କାବେରୀ ହେ...ତମେ ଏଡ଼େ ପାଟି କରନା; ବୋଉ କାଳେ 
କୋଉଠି ଶୁଣୁଥ୍ବେ । 

ମାୟା ଶୁଣୁଥ୍ବ କ'ଣ ମୁଁ ତାକୁ ଆଜି ଯାହା ଶୁଣେଇଦେଇଚି 
ନା, ଦେଖିବ, କାଲିଠୁ ଏ ପବିତ୍ର ପାଦୋଦକ ପାନ 
ଏକାବେଳକେ ନିଷେଧ । ( ପହଲି ଆସିଲା, ଏମାନଙ୍କୁ 
ଦେଖି ମୁହଁରେ ହାତ ଦେଇ ଚାଲିଯାଉଥ୍‌ଲା ) 

ମାୟା ହେ-ହେ- ତିନି ନମ୍ବର ଅସୁର ଶୁଣ । ମୁହଁରେ ହାତ 
ଦେଇ କୁଆଡ଼େ ପଳଉଛ ? କାଢ଼- ମୁହଁରୁ ହାତ କାଢ଼ । 
( ପହଲି ଆଦେଶ ପାଳନ କଲା ) ବାବ୍ବା...ମୁହଁରେ ଇଞ୍ଚ 
ବହଳର ସ୍ନୋ ପାଉଡ଼ର ? 

ପହଲି- ତୋ ସ୍ପୋ ମୁଁ ଆଣିନି - ମତେ ତ ଭାଉଜ ଦିଅନ୍ତି 

ମାୟା ଭାଉଜ ଦିଅନ୍ତି ? ....ସତେ ଭାଉଜ, ତମେ ଏଇଟାକୁ 
ସ୍ନୋ। ପାଉଡ଼ର ମାରି ବେଶକରିଦେଉଛ ? 

କାବେରୀ ( ହସି ) ଦିନେ କୋଉଦିନ ଟିକେ ଲଗେଇ 
ଦେଇଥ୍‌ଲି... କିଓ ପହଲି, ଆଜି କୋଉଠୁ ଆଣିଲ ? 

ପହଲି- ତମର ସେହି ଟେବୁଲ ଉପରୂ- ସେଇ ସ୍ପୋ ଆଉ 
ସେ ଗୋଲାପୀ ପାଉଡ଼ର । 

ମାୟା ଭାକ୍‌, ମାଇଚିଆ ମୁହଁରେ ଗୋଲାପୀ ପାଉଡ଼ର ମାରି 
ଏଠି ଆସି ମୁହଁ ହଲେଇ କଥା କହୁଚି...ଯା ଏଠୁ । ( ପହଲି 
ପଳାରଲ।ା ) ଗୋଟାଏ ନିପଟ ମାଇଚିଆ ହେବ ଏରଟା | 

କାବେରୀ-~- ( ହସିହସି ) ମତେ ଏକା ଭାରି ଭଲଲାଗେ ତାଙ୍କ 
ଢଙ୍ଗ | 

ମାୟା- ଆଉ ମୋ ଢଙ୍ଗ ? 

କାବେରୀ କ'ଣ ଯେ କୁହ ତମେ ? ଆସ | 

ମାୟା ଏ ଭାଉଜ, ଦେଖି ଦେଖି, ଟିକେ ମୋ ମୁହଁକୁ ଚାହିଁ 
ଠିଆହୁଅ ତ । 

କାବେରୀ କାହିଁକି ? 

ମାୟା ଠିଆ ହୁଅ ତ କହୁଚି ! ( ଭିତରୁ ମୋହନ ଆସି 
ଚାଲିଯାଉଥ୍‌ଲା ) ହୋ, ହୋ ଡାକ୍ତରବାବ୍ର, ସକାଳୁ ଏଡ଼େ 
ଫୁର୍ଭିରେ କୁଆଡ଼େ ଯିବା ହେଉଚି ? ରୋଗୀ ଦେଖି ? 

ମୋହନ ହଁ । 

ମାୟା ଟିକିଏ ଶୁଣ । 

ମୋହନ କାଇଁକି ? କ'ଣ ହେଇଛି ? 


ମାୟା ତମେ ଜାଣିପାରୂନ କ'ଣ ହେଇଛି ? 

ମୋହନ- ( ବିବୃତ ହୋଇ ) କ'ଣ ? 

ମାୟା ଡାକ୍ତର ହେଇ ଖାଲି ରୋଗ ଚିହ୍ନିଲ, ଆଉ କିଛ ଚିହ୍ନି 
ପାରିଲ ନାଇଁ ? 

ମୋହନ- କ'ଣ ହେଇଛି କହ ? 

ମାୟା ଭାରି ସୁନ୍ଦର... 

ମୋହନଙ- ଏ... 

ମାୟା- ସତେ ମ ଭାଇ, ଆମର ଏ କାବେରୀ ଭାଉଜ 
ଦେଖିବାକୁ ଭାରି ସୁନ୍ଦର । 

ମୋହନ ଫାଜିଲ୍‌ (ଚାଲିଗଲ! ) । (କାବେରୀ ଲାଜରେ 
ଝାଉଁଳି ପଡ଼ିଲା । ମାୟାର ହସ ଯେମିତି ବନ୍ଦ ହେବାର 
ନୁହେଁ ।) 


ଦ୍ଵିତୀୟ ଦୃଶ୍ଯ 


{ପୀତାମ୍ବରବାବୁଙ୍କ ଘରର ଅଳିନ୍ଦ । ମହୀବୋଉ ଆସିଲେ । 
ହାତରେ ଗୋଟିଏ ଧୋତି । ପୂର୍ବକାଳ ଢଙ୍ଗରେ କୁଞ୍ଚା ହେର 
ଭଙ୍ଗାହୋଇଛି ।] 


ମହୀବୋଉ- କୁଆଡ଼େ ଗଲ କି ? ( ବାହାରକୁ ଲକ୍ଷ୍ୟକରି ) 
ଏଇ ଆସ ଆସ....ଦେଖି ଯା’ । (ପୀତାମ୍ବର ଆସିଲେ ) 

ପୀତାମ୍ବର- କ'ଣ ? 

ମହୀବୋଉ- ଏଇ ଦେଖ- କେମିତି ଢଙ୍ଗରେ, କେମିତି 
ବାଗରେ କୁଞ୍୍‌ କରି ଭାଙ୍ଗଘକେଇଚି । ପଅରଦିନ ତମ 
ଜନ୍ମଦିନ ହବନା- ସେଇଦିନ ତମେ ପିନ୍ଧିବ ବୋଲି ଆଜିଠୁ 
ଏ ସଜ ହେଇ ରହିଲାଣି । 

ପୀତାମ୍ବର ଏ ବୋହୂର କାମ ? 

ମହୀବୋଉ- ନାଇଁ, ସାଇ ମାଇପେ ଆସି କରିଦେଇଗଲେ ! 
କ'ଣ ଯେ କହନ୍ତି ତମକୁ ! 

ପୀତାମ୍ବର ସତେ ଏକା ଭାରି ସୁନ୍ଦର କୁଚ କରାହେଇଛି । 

ମହୀବୋଉ-— ତା'ର କୋଉକଥାଟା ଅସୁନ୍ଦର ଯେ¬ ଆସ, 
ଏଣେ ଦେଖିବ ଆସ... 

ପୀତାମ୍ବର ଶୁଣ, ଶୁଣ ମହୀବୋଉ | 

ମହୀବୋଉ- କ'ଣମ ? 

ପୀତାମ୍ବର ତମେ ଭାରି ଖୁସି ନା ? ବୋହୂ ଖୁବ୍‌ ମନକୁ 
ପାଇଛି ! 

ମହୀବୋଉ- ଏକା ମୋ ମନକୁ ପାଇଛି ! —( ଟିକିଏ ନିମ 
ସ୍ଵରରେ ) ମହୀର ଗୋଡ଼ ତ ତଳେ ଲାଗୁନାଇଁ । ଏଇ ଦିନ 
ଦଶ ବାରଟାରେ ତା ମନ ପୂଣି ଏମିତି ଘର ଧରିଗଲାଣି ! 
ଆଉ ଆଗର ମହୀ ସେ ଅଛି ? ...ମା' କଟକଚଣ୍ଡୀ ମୋ 
ମନ ଜାଣି ଏକା ବୋହୂଟିଏ ମତେ ଦେଇଚି....! ଛୁଆ 

Do 


ଦିଅରମାନଙ୍କୁ ଯୂଣି ତା'ର ଏତିକି ଆଦର ? ପହଲି ତ 
ତା” ପାଖ ଛାଡୂନାଇଁ...ଖାଲି ଏଇ ମାୟାଟା... 

ପୀତାମ୍ବର କାଇଁକି— ମାୟା କ'ଣ ଭାଉଜକୁ ପସନ୍ଦ 
କରୁନାଇଁ ? 

ମହୀବୋଉ-—ନାଇଁ¬ ନାଇଁ । ପସନ୍ଦ କରିବ ନାଇଁ କାଇଁକି, 
ସବୁବେଳେ ତ ମତେ କହୁଚି ¬ ˆ ‘ବୋଉ, ଭାଗ୍ୟରେ ଥୁଲା 
ବୋଲି ଏମିତି ବୋହୂଟିଏ ପାଇଲୁ ।”” ହେଲେ ତା’ 
କାମଦାମ, ଚାଲିଚଳଣ ଇଏ କଂଣ କିଛ ଶିଖୁଚି ? 

ପୀତାମ୍ବଭରଶିଖିଯିବ ଶିଖିଯିବ । ବୋହୂ ଯଦି ପ୍ରକୃତରେ ଭଲ 
ହୋଇଥାଏନା, ଦେଖ୍ବ ମାୟା ବହଜେବଳେ ତା'ରି ବାଟରେ 
ଟାଣିହେଇ ଚାଲିବ । 

ମହୀବୋଉ- ହଉ, ଆସ, ଆସ ଦେଖ୍ବ ଆସ...ଜେମିତି 
ଠା”'ସଜ କରିଛି । ( ଦୁହେଁ ଭିତରକୁ ଗଲେ, ଟିକିଏ ପରେ 
ଗୋଟିଏ ଦିଗରୁ ମାୟା ଓ ଅନ୍ୟ ଦିଗରୁ ଖୁବ୍‌ ତରତର 
ହେଇ ଭିକା ଆସିଲା । ) 

ମାୟା ଭିକା... 

ଭିକା— ହେଇତି ଦେଇ, ତିନି କି ପାଞଚ ମିନିଟ । ଏଇ ସାଙ୍ଗେ 
ସାଙ୍ଗେ ମୁଁ ଫେରି ଆସୂୁଛି- ତେଣିକି ଯାହା କହିବ । 
ଯୋଉଠିକି ପଠେଇବ ମୁଁ ହାଜର ଅଛି । ( ଚାଲିଯାଉଥ୍ଲା ) 

ମାୟା ଶୁଣ ଭିକା । କିଛି କାମ ନଥାଇ ଯେଉଁମାନେ ସବୁବେଳେ 
ବ୍ୟସ୍ତ ତୂ ତାଙ୍କରି ଭିତରୁ ଜଣେ । 

ଭିକା- ଦେଇ ! 

ମାୟା ତୂ ଏଇଠି ଠିଆ ହେଇ ରହ । 

ଭିକା- ଦେଇ, ଠିଆ ହୋଇ ରହିବି କାହଁକି ? ମୁଁ ଏଠି ଠିଆ 
ହୋଇ ରହିଲେ ତେଣେ ଯେ ସମସ୍ତେ ବସିରହିବେ । 

ମାୟା ବସିରହିବେ ? ` 

ଭିକା— ବସି ରହିବେ ନାଇଁ ତ କରିବେ କ”ଣ ? ଘରେ ପରା 
ଲୁଣ ନାଇଁ, ଦେଇ ତେଣେ ପୂଝାରୀ ତରକାରି ରାଛିବ 
ବୋଲି ହାତ ଟେକି ବସିଛି । ମା ବି ଦହିବରା କରିବେ ବୋଲି 
ହାତ ଟେକି ବସିଚନ୍ଧି । ବୋହୂ ସାଆନ୍ତାଣୀ ମତେ 
ପଠେଇଳେ ଲୂଣ ଆଣିବାକୁ । 

ମାୟା- ତେବେ ବୋହୂ ସାଆନ୍ତାଣୀଙ୍କ କାମରେ ଏତେ ବ୍ୟସ୍ତ ? 

ଭିକା— ନାଇଁ, ଦେଇ... 

ମାୟା ଯା ଆଉ ବକବକ ହୋ’ ନା ( ଭିକା ଚାଲିଗଲା ) 
ଏ ଆଚ୍ଛା ବୋହୂ ଆସିଲା ଯେ ଘରଯାକ ଲୋକ ସମସ୍ତେ 
ଯାଇ ତା'ରି ପାଖେ ମେଳା ବାନ୍ଧଛନ୍ତି ! ( ପୀତାମ୍ବର 
ଆସିଲେ ) ବାପା, ତମେ ତେଣେ ଯାଇ କ'ଣ କରୁଥ୍ଲ ? 

ପୀତାମ୍ବର ତୋ ଭାଉଜର ଘରକରଣା ଦେଖୂଥ୍‌ଲି ¦ 

ମାୟା- ଓ ! 


ଅମଡ଼ା ବାଟ 


ପୀତାମ୍ବର ଆଳୁ।, ଭାଉଜ କେମିତି ? ତୋ ମନ ମାନୁଚି ? 
ଏଇନେ ତ ଦେଖିଆସିଲି ପହଲିକ୍ର ପାଖରେ ବସେଇ କ'ଣ 
ବେଶ କରିଦେଉଛି । ପତୃ, ରଞ୍ଜନ ତ ଭାଉଜ ଭାଉଜ ବୋଲି 
ପାଣିପିଉନାହାନ୍ତି । ତୋ ମନକୁ ଭାଉଜ କେମିତି ପାଉଛି ? 

ମାୟା ଖୁବ୍‌ ! 

ପୀତାମ୍ବର ମାନେ ? 

ମାୟା- ସତରେ ବାପା, ଭାଉଜ ଖୁବ୍‌ ଭଲ | ସାନ 
ଦିଅରମାନଙ୍କୁ ତ ସ୍ପେହ ଆଦର କରୁଚନ୍ତି ଶାଶୁ ଶଶୁରଙ୍କ 
ସେବାରେ ତ ଏତେ ଟିକେ ଉଣା ନାହିଁ ଓ ମତେ ତ ଆଗ 
ନଖୁଆଇଲେ ନିଜେ ଖାଇବେ ନାଇଁ ଭାଇଙ୍କ ମନ ତ ଭାରି 
ଖୁସି । ଆଉ ପୁଣି କ'ଣ ? 

ପୀତାମ୍ବର ହଁ, ତା'ହେଲେ ତୋ ବୋଉ ଯାହା କହୁଥ୍ଲା ଠିକ | 
ବି.ଏ.ପାସ୍‌ ବୋହୂ ହେଲେ କ'ଣ ହେଲା ଘରକରଣାରେ 
କେହି ବାଛିବାକୁ ନାହିଁ । ଏଣିକି ତୋ ପାଳି । ଭାଉଜ 
ଶାଶୁଘର ଚଳଣି ସବ୍ର ଶିଖିବ୍ର । 

ମାୟା କ୍ଷମା କର ବାପା, ସେ କାମପାଇଁ ସିଏ ଉପଯୁକ୍ତ କି 
ନା ସେଥ୍ପାଇଁ ଆଉ ଟିକିଏ ପରୀକ୍ଷା ଦରକାର ! 

ପୀତାମ୍ବର ଓ, ଶିଖିବା ଆଗରୁ ନିଜେ ପରୀକ୍ଷକ ହେବୁ ? 
ଆଚ୍ଛା, ଆଛୁ, ସେଇଆ ଏବେ ହେଲା...ହଁ, ଭାଉଜଘରୁ 
ଆଜି କୁଣିଆମଇତ୍ର ସବୁ ଆସିବେ... ବୋଉକୁ କହ ସବୁ 
ବନ୍ଦୋବସ୍ତ କରିବ । ( ଚାଲି ଗଲେ । ପହଲି ଆସିଲା | 
ଗୁଡ଼ାଏ ଧଳା ପାଉଡ଼ର ମୁହଁରେ ବୋଳାହୋଇଥ୍‌ବା ଯୋଗୁଁ 
ମୁହଁଟା ସଫା ଧଳା ଦିଶୁଚି । ) 

ମାୟା କିରେ, ତୁ କଣ ଯାତ୍ରାରେ ଗୌରଚନ୍ଦ୍ର ଚୂଡ଼ାମଣି ପାର୍ଟ 
କରିବାକୁ ବାହାରି ପଡ଼ିଲୁ ? ମୁହଁଟାକୁ ଏକାବେଳକେ 
ଚୂନରେ ଧଉଳି ଦେଇ ଆସିଚୁ । ଏ ଇଞ୍ଚେ ବହଳର ଧଳା 
ପାଉଡ଼ର ତତେ ଦେଲା କିଏ ? 

ପହଲି- ଭାଉଜ ! 

ମାୟା କାଇଁକି ? ତତେ ଯାତ୍ରା ଦୁଆରୀ ବେଶ କରିବାକୁ 
ଭାଉଜଙ୍କର ଏ ସଉକ ହେଲା କାଇଁକି ? 

ପହଲି- ଅପା, ଡ଼ ଭାଉଜଙ୍କୁ ଶିଖେଇଦେଇଚୁ ? 

ମାୟା- କ'ଣରେ ? 

ପହଲି- ଆଜି ଗୋଲାପୀ ପାଉଡ଼ର ଭାଉଜ ନେଇ କୋଉଠି 
ଲୁଚେଇଦେଲେଣି- ମୁଁ ପାଇଲିନାଇଁ । 

ମାୟା ତୁ ମାଗିଥ୍ଲୁ ? 

ପହଲି- ହଁ, କହିଲେ- ଗୋଲାପୀ ପାଉଡର ଲଗାଇଲେ ମୁହଁ 
ମଇଳା ଦିଶିବ । 

ମାୟା ସେଇଠୁ ? 

ପହଲି- ଏ ଧଳାଗୁଡ଼ାକ ମୋ ମୁହଁରେ ବୋଳିଦେଲେ । ମୁଁ 

ଅମଡ଼ା ବାଟ D୧ 


ଜାଣେ ଏଗୁଡ଼ାକ ମୁହଁଲଗା ପାଉଡ଼ର ନୁହେଁ ¬ ଭାଇଙ୍କ 
ଘିମିରିରେ ଏ ପାଉଡ଼ର କାଲି ଭାଉଜ ବୋଳିଦେଉଥ୍‌ଲେ, 
ମୁଁ ଦେଖିଚି। 

ମାୟା ହଉ, ବେଶ୍‌ ଭଲ କାମ କରିଚ ମାଗିଖ୍ଆ ବାବୁ, ଏବେ 
ଯାଅ... ଭାଇଙ୍କି ଏ ଚୂନଧଉଳା ମୁହଁ ଦେଖାଇବ । ଯା ଏଠୁ 
( ପହଲି ଚାଲିଗଲା ) 

ମାୟା— (ମନକୁ ମନ ) ଗୋଲାପୀ ପାଉଡ଼ର ଟିକିଏପାଇଁ 
ଭାଉଜ ପହଲିକୁ ମିଛ କହି ଭୂଲେଇଦେଲେ ? କାହିଁକି ? 
କ'ଣ ପାଉଡ଼ର ସେ ଯଉତୁକ ଆଣିଛନ୍ତି ବୋଲି...ନା- 
ପହଲିକୁ ଅତି ଆପଣାର ମନେକରି ଶାସନ କରିବେ 
ବୋଲି ? (କାବେରୀ ଆସିଲା ) 

କାବେରୀ- ଆସ ମାୟା, ବୋଉ ଡାକୁଚନ୍ତି ଆସ । 

ମାୟା ( ଶୁଷ ହସି ) ଭାଗ୍ୟକୁ ଲୋକଙ୍କ ମୁହଁରେ ଘିମିରି ଉଠେ 
ନାଇଁ ଭାଉଚ୍ଚ¬ ନଇଲେ ପହଲି ମୁହଁରେ ତମେ ଯେତେ 
ଘିମିରି ପାଉଡ଼ର ବୋଳିଚ, ସାତଜନ୍ମଯାଏ ତା ମୁହଁରୁ 
ଘିମିରି ସଫାହେଇଯାନ'ନ୍ତା । 

କାବେରୀ ମୁଁ ପରା ତାଙ୍କୁ ଯେତେ କହିଲି- ଆସ ତମ ମୁହଁରେ 
ମୁଁ ଗୋଲାପୀ ପାଉଡ଼ର ଲଗେଇଦେବି, ସେ ମାନିଲେ 
ନାଇଁ — ଜିଦ୍‌ ଧରି ବସିଲେ ଏ ପାଉଡ଼ର ଲଗେଇବାକୁ । 

ମାୟା ପହଲି ଜିଦ୍‌ ଧରି ବସିଲା ? 

କାବେରୀ- ହଁ | 

ମାୟା ତମେ ସତ କହୁଚ ଭାଉଜ ? 

କାବେରୀ ( ଦବିଯାଇ ) ଏଇ ସାମାନ୍ୟ କଥାଟାରେ ମୁଁ ମିଛ 
କାହିଁକି କହନ୍ତି ଯେ... ଆସ । ( ଚାଲିଗଲା ! ମାୟା ମୁହଁରୁ 
କିନ୍ତ ସବୁ ସରସତା ଯେମିତି ଉଦ୍େଇଗଲା । ) 

ମାୟା- ଏଇ ଦିନ କେଇଟାରେ ଯଦି ଭାଉଜ ମନରେ ଏ ବିଷ 
ଢୁକିଥାଏ, ତା” ହେଲେ ମୁଁ କହିବି * ‘ଭଗବାନ୍‌, ତମେ 
ଆମର ଏ ଘର ହତାରୁ ବାହାରିଯାଇ କାଠଯୋଡ଼ି ବନ୍ଧ 
ଉପରେ ଠିଆହୋଇ ମଜା ଦେଖୂଚ । 


ତୃତୀୟ ଦୃଶ୍ଯ 


[ କାବେଭୀର ଶୟନକକ୍ଷ । ସାଜସଜ୍ଜା ବେଶ୍‌ ରୂଟିକର । 
। ପଲଙ୍କ ଉପରେ ଧୋବଫରଫର ଚାଦରଟିଏ ବିଛାହୋଇଛି । 
ଦୃଶ୍ୟ ଆରମ୍ଭରୁ ଦେଖାଗଲା ପତୁ ଓ ରଞ୍ଜନ ତକିଆ ତଳ, 
ଟେବୃଲ ଡ଼ ପ୍ରଭୃତି ଖୋଜାଖୋଜି କରୁଚନ୍ତି ।] 
ପତୁ— ପାଇଲୁ ? 
ରଞ୍ଜନ- ନା — ଆଜି ସକାଳେ ଏଇ ତକିଆତଳେ ମନିବ୍ୟାଗ୍‌ଟା 
ଥୁଲା ଏଇନେ ତ ନାହିଁ । 
ପତୂୁ- କ”ଣ କରିବା ? ଭାଇ କି ଭାଉଜ କେହି ନାହାନ୍ତି । ପଇସା 
କିଏ ଦେବ ? 


ରଞ୍ଜନ ତେଣେ ଚିନାବାଦାମବାଲା ପଳେଇବ ଯେ ! 

ପତୂ— ପଳେଇବ ? ହେ ଚିନାବାଦାମ ( ଡାକି ଡାକି ଦୌଡ଼ି 
ଚାଲିଗଲା |! ତା ପଛେ ପଛେ ରଞ୍ଜନ ମଧ୍ଯ ବାହାରିଗଲା । 
ପ୍ରାୟ ସାଙଟ୍ଗେସାଙ୍ଗେ ଅନ୍ୟ ଦିଗରୁ ଆସିଲା କାବେରୀ | 
ସେ ଏମାନଙ୍କୁ ଚାଲିଯିବାର ଦେଖିଛି । ତା ମୁହଁରେ ବିରକ୍ତି 
ଭାବ ସୂସ୍ପଷ୍ଟ ) 

କାବେରୀ କି ଅସଭ୍ୟ ବର୍ବର ପିଲାଗୁରାକ । କିଛି ପରା ଏଠି 
ରଖି ଦେବେ ନାଇଁ... କାହିଁକି ଯେ ଏଗୁଡ଼ାକ ଏ ଘରେ 
ପୋଷାହେଉଚନ୍ତି ! ( ବିଛଣା ସଜଚାଡ଼ି ଆଲଣା ପାଖକୁ ଯାଇ 
ଲୁଗାପଟା ସଜାଡୁ ସଜାଡୁ ଦେଖ୍ଲା ମୋହନର ଗୋଟାଏ 
ପକେଟ୍‌ରେ ମନିବ୍ୟାଗଟା ରହିଛ । ସେଇଟା କାବେରୀ 
ବାହାରକରି ଆଣିଲା । ) 

କାବେରୀ ହଁ, ସତେ ଯେମିତି ନବାବ ସାହେବ । ମନିବ୍ୟାଗ୍‌ 
ପୁଣି ପଦାରେ ପଡ଼ୁଛି । (ମନିବ୍ୟାଗ୍‌ରୁ ପଇସା କାଢ଼ି 
ଗଣୁଥାଏ, ଏତିକିବେଳେ ପୂଣି ରଞ୍ଜନ ଆସିଲା । କାବେରୀ 
ଚଟ୍‌ କରି ମନିବ୍ୟାଗ୍‌ଟା ଲୁଚେଇଦେଲା । ) 

ରଞ୍ଜନ ଭାଉଜ ? 

କାବେରୀ ( ମୁହଁରେ ହସ ଆଣି) କଂଣ କି ରଞ୍ଜନ ? ମୁଣ୍ଡ 
କୁଣ୍ଡେଇବ ? ଇସ୍‌ ତମ ମୁଣ୍ଡ କି ଅଲରା ହେଇଛି, ଆସ 
କୁଶ୍ତେଇଦେବି । 

ରଞ୍ଜନ ନାଇଁ ମ, ଏଇନେ ମୁଶ୍ଡ କୁଣ୍ଡଉଚି କିଏ ? ତମେ ଆମକୁ 
ପଇସା ଦିଅ । 

କାବେରୀ ପଇସା ? 

ରଞ୍ଜନ ହଁ, ଚିନାବାଦାମ କିଣିବୁ- ପଇସା ତିନି ଅଣା ଦିଅ । 

କାବେରୀ ପଇସା କ'ଣ ମୋ ପାଖରେ ଥାଏ ? ମନିବ୍ୟାଗ୍‌ 
ପରା ତମ ଭାଇ ନେଇ ଯାଇଚନ୍ତି । 

ରଞ୍ଜନ ଭାଇ ଡାକ୍ତରଖାନାରୁ ଫେରି ଖାଇସାରି ପୂଣି ଗଲେ 
କୁଆଡ଼େ ? 

କାବେରୀ ମୁଁ ତ ଜାଣିନି । ଟିକିଏ ରୁହ, ଭାଇ ଆସନ୍ତୁ କି 
ପଇସା ଦେବେ । 

ରଞ୍ଜନ- ତମ ପାଖରେ ମୋଟେ ପଇସା ନାଇଁ ? 

କାବେରୀ ମୋ ପାଖରେ ଥୁଲେ ମୁଁ ପୁଣି ତମକୁ ଦିଅନ୍ତି ନାଇଁ । 
( ପତୁ ଆସିଗଲା) 

ପତୂ- ରଞ୍ଜନ, ଚିନାବାଦାମବାଇ। ପଳେରଲା ! 

ରଞ୍ଜନ ପଳେଇଲା ? 

କାବେତ୍ତୀ- ଯାଉ, ଏତେ ବ୍ୟସ୍ତ କାହିଁକି । ଭାଇ ଆସନ୍ଧ, ପରେ 
ବାଦାମ କିଣିବ । ( ମନ ଦୁଃଖରେ ଏ ଦୁହେଁ ଚାଲିଗଲେ } 
ହୁଁ, ଶସ୍ତା ପାଇଚନ୍ତି । ସବୁବେଳେ ଖାଲି ଦିଅ ପଇସା... 
( ବାହାରେ ମହୀବୋଭ ପ୍ରଭୃତିଙ୍କ ପାଟି ଶୁଭିଲା । କାବେରୀ 
ଚଟ୍‌ କରି ଖଟ ଉପରେ ନିଦରେ ଶୋଇବାର ଛଳନା କଲା । 

୬9 ଅମଡ଼ା ବାଟ 


ବାହାରୁ କଥା କହି କହି ଘର ଭିତରକୁ ଆସିଲେ 
ସୀତାବୋଉ, ମହୀବୋଉ ଓ ରାଧା ! ) 

ସୀତାବଵବୋଉ- ଛି, ଛି, ଛି, ଛି । ଏ ଢଙ୍ଗ, ଏ କଥା ଜାଣିଥ୍ଲେ 
ମୁଁ ମୋଟେ ତା ଦୁଆର ମାଡ଼ିନଥା'ନତି 

ମହୀବୋଉ- ଏଁ, ବୋହୂ କ'ଣ ଶୋଇପଡ଼ିଲାଣି ! 

ରାଧା (କାବେରୀର ମୁହଁ ପାଖରେ ନଇଁପଡ଼ି ) ଭାଉଜ ! 
ନିଦରେ ଶୋଇଛ ନା କ'ଣ ? ( କାବେରୀ ଧଡ଼ପଡ଼ ହୋଇ 
ଉଠି ଏମାନଙ୍କୁ ଦେଖି ଜିଭ କାମୁଡ଼ି ପକେଇ, ସଂକୋଚରେ 
ଖଟରୁ ଓହ୍ଲେଇ ଆସି ଠିଆହେଲା । କାବେରୀର ଏ ସଂଯତ 
ବ୍ୟବହାର ଦେଖି ଏମାନଙ୍କ ମୁହଁ ଉଜ୍ଵଳ ହୋଇଗଲା । ) 

ସୀତାବୋଉ- ( ମହୀବୋଉକୁ ) ଦେଖିଲୁ ବୋହୂ ଯେ କହିବ 
ୟାକୁ । ଶୁଅ ମା ଶୁଅ- ଉଠିଲ କାହିଁକି- ଶୁଅ । 

ମହୀବୋଉ- ପିଲାଟା ଦିନଯାକ ଖଟିଖଟି ହାଲିଆ ହେଇ 
ପଡ଼ିଛ । ଝିଅ ଗୁଣମଣି ଅଛନ୍ତି ଯେ, କୁଟା ଖଣ୍ଡକ ଦି'ଖଣ୍ଡ 
କରିବେ ନାଇଁ । ଓଲଟି ବୋହୂଟା ଭୋରରୁ ଉଠି ତା” ଶଶୁର 
ପାଇଁ ମୁହଁ ଧୋଇବା ପାଣି ରଖ୍ଥ୍ବ ଯେ, ସେ ଟୋକୀ 
ସେଇ ପାଣିକି ନେଇ ଦାନ୍ତ ଘଷିବ । କହିଲେ କହିବ କ'ଣ 
ନା...ପାଣି ନୋଟାରେ କଂଣ କାହା ନାଁରେ ମାର୍କା ମରା 
ହେଇଛି । କଣ କହୁଚୁ କହ ! ଏ ବୋହୂ ଜାଣି ମୋ ଘରକୁ 
ଆସି ମୋ କାମରୁ ଅଧେ ତା ହାତକୁ ନେଲାଣି । 

ସୀତାବୋଉ-— ଶୋଇପଡ଼ ମା...ଥକିପଡ଼ିଥ୍ବୁ, ଶୋଇପଡ଼ । 
ଆଲେ। ଅପା, ଆମେ ତୋ ଘରେ ଯାଇ ବସିବା ଆ । 
(ଯିବାକୁ ବାହାରିଲାବେଳେ କାବେରୀ ଆଗେଇ ଆସି 
ସୀତ।ବେ।ଉ ହାତ ଧରି ନେଇ ଖଟ ଉପରେ 
ବସେଇଦେଲା ) । ଦେଖେଲୋ ଅପା, ଏ ଘରକୁ ଆସି 
ଚାଲିଗଲେ ଆମ ମନ କାଳେ କଷ୍ଟ ହେବ ବୋଲି ତୋ 
ବୋହୂ କେମିତି ମୋ ହାତ ଧରି ନେଇ ତା ଖଟ ଉପରେ 
ବସେଇଲାଣି । କି ଭାଗ୍ୟ ତୋର ଲୋ ଅପା, ଏଭଳି 
ସୂନାନାଖି ବୋହୂ ତୂ ପାଇଲୁ ! 

ମହୀବୋଉ- ତମେମାନେ କଲ୍ୟାଣ କରିଥା— ତା ସଂସାର 
ଭଲରେ କଟୁ ¦ ...ବସୂନୁ ଲୋ ରାଧା— ବସ । (ରାଧା 
ବସିଲ। ) ....ବସ୍‌ ମା ବସ୍‌ । (କାବେରୀ କିନୁ ଠିଆ 
ହୋଇଥାଏ ! ) 

ସୀତାବୋଉ-ନିଜ ବୋହୂକୁ ତୂ ନିଜେ ଚିହୃପାରିଲୁ ନାଇଁ ଅପା — 
ତୂ ପରା ଠିଆହେଇଚୃ ସେ ବସିବ କେମିତି ? 

ମହୀବୋଉ- ମୁଁ ମରିଯାଉଥାଏଁ ଲୋ ମୋର ସେ କଥାକୁ 
ହେଜ ନାଇଁ ( ବସିଲେ ) । ବସ, ମା ବସ । (କାବେରୀ 
ବସିଲା ) 

ସୀତାବୋଉଙ- ହୁଁ । ନାଁ କ'ଣ ନା, ମୁରଲୀବାବୁ ଦିପୋଟିଙ୍କ 
ବୋହୂ । ଏଇ ବୋହୂ ତୂ ମତେ ଦେଖେଇବାକୁ ନେଇ 


ଯାଇଥ୍ଲୁ ଅପା ! Nn 

ମହୀବୋଉ- ଆଲୋ ସତେ ବା- ଆମେ ପଞ୍ଚାଏ ମାଇପେ 
ଯାଇ ଦୂ ଆର ପିଣ୍ଡାରେ ବସିଲୁଣି, ତୁ କାଲିକାର 
.ବୋହୂଟାଏ— ଲମ୍ବଜାଲ ହୋଇ ଘର ଭିତରେ ଖଟଟା 
ଉପରେ ଶୋଇଚୁ ! 

ସୀତାବୋଉ- ଆଲୋ, ତା ଶାଶୁ ଯାଇ ଯେମିତି ତାକୁ ଦଶ 
ଥର ଠେଲିପେଲି ଉଠେଇଲା, ଉଠି ଆସି ଧଡ୍‌କିନା 
କବାଟଟା ଜଞ୍ଚର ଦେଇ ଦୃଆର ପିଣ୍ଡାରେ ବସିଲା । 

ରାଧା- ସିଏ ଘର କବାଟ ଜଞ୍ଜିର ଦେଇ ପଦାରେ କାଇଁକି 
ଆସି ବସିଲା- ଜାଣିଚୁ ଅପା ? 

ମହୀବୋଉ- କାଇଁକି ? 

ରାଧା- ଖଟ ଉପରେ ସଫା ଚାଦର ବିଛାହୋଇଥ୍‌୍ଲା ନା, 
ଆମେ ଯାଇ କାଳେ ମଇଳା କରିଦେବ ସେଇଥ୍ପାଇଁ । 

ମହୀବୋଉ- ଆଲେ। ସତେ ? ଏଇଥ୍ପାଇଁ ? 

ରାଧା- ଆଉ କ'ଣ କି ? ତା ଶାଶୁ ପର! ତାକୁ ମୁହଁ 
ମୋଡୁଥାଏ । 

ମହୀବୋଉଙ- ହଁ ! ବି.ଏ. ପାସ୍‌ ବୋହୂ ତାଙ୍କର... 

ସୀତାବୋଉ- ଥାଉଲୋ, ଆଉ କାହାର ଯେମିତି ବି.ଏ.ପାସ୍‌ 
ହେଇନାଇଁ କି ଆଉ କାହା ବିଛଣାରେ ସଫା ଚାଦର 
ପଡ଼ିନାଇଁ । ଚେହେରା ତ ଯେଉଁ ଅପୂରୁବ- ନହକା କଣି ! 
ଗୁଣ ତ ଆଖ୍ରେ ଦେଖିଲୁ । ମିଛଟାରେ ତା ଦୁଆରେ 
ଦି'ପହର କାଳ ବସି ଅଣ୍ଡା ପିଠି ଲାଗିଗଲାଣି ଲେ । 
( ଅଳସ ଭାଙଁଲେ) 

ମହୀବୋଉ- ସେଇଠି ଟିକେ ଗଡ଼ିପଡ଼ୁନୁ ଲୋ ସୀତାବୋଉ... 
ଖଟ ଉପରେ ଟିକେ ଗଡ଼ିପଡ଼ । 

ସୀତାବୋଉ- ହଁ ଲୋ ଅପା, ଆଉ ବସି ପାରିବି ନାଇଁ... ହେଲେ 
ତୋ ବୋହୂ ମତେ ଗାଜିଦେବ ନାହିଁ ତ ? (କହୁ କହୁ 
ଶୋଇଲେ ଓ ଗୋଡ଼ଟା କାବେରୀ ହାତ ପାଖରେ ନେଇ 
ରଖ୍ଲେ । କାବେରୀ ମୋଡ଼ିଦେବାକୁ ଆରମ୍ଭକଲା ! ) 

ରାଧା ଗାଳିଦବ କଂ ଣ ଲୋ ସୀତାବୋଉ ଅପା, ଭାଉଜ ପରା 
ହେଇ ତତେ ମୋଡ଼ିବସିଲେଣି ! 

ସୀତାବୋଉ- ଆଲୋ ତୂ କ”ଣ ମୋଡ଼ିବୁ ? ....ତୋ ହାତ ତ 
ପାକଳ ହୋଇନାଇଁ ଲୋ- ଥାଉ । ନାଇଁ ଲୋ ଅପା, ମୋ 
ଗୋଡ଼ ସେ ଛାଡ଼ିବ ନାଇଁ । ...ଆହା ହା, ମୁଁ 
ମରିଯାଉଥାଏଟି ! ମୋ ମା ପରି କିଏ ହେବ ଲୋ- 
ଉଡ଼ିଯାଉଥ୍‌ଲେ ସୂବନ ଚଢ଼େଇ ଧରିଆଣି କିଏ ଦବ ଲୋ ! 

ମହୀବୋଉ- ହଉ, ଠାକୁରେ କରନ୍ତୁ ସବୁଦିନେ ଏଇ ମନ ତା'ର 
ଥାଉ ଏମିତି ଗୁଣର, ବୋଲର ହେଇ ଏ ନାବ ସେ 
ଚଳେଇନେଡଉ । 

ସୀତାବୋଉ- ଆମ ଗାରେ ସବୂ କହୁଥ୍‌ଲେ ମହୀବୋଉ 

ଅମଡ଼ା ବାଟ 


ପାଠୋଇ ବୋହୂ କରୁଚି....ମନ ମାନିଯିବ ଯେ; ହେଲେ 
ପାଠର ଗୁଣ କେମିତି ବିକଶେ, ଏ ଆଖି ଏଠି ଦେଖୁଲା । 

ମହୀବୋଉ- ଇୟେ ତ ଗଲା ବୋହୂ କଥା । ପୁଅକୁ ଦେଖୁଚୁ 
ତୁ ? ଆଉ ଆଗର ସେ ଫାଙ୍ଗୁଳା ଢଙ୍ଗ ଅଛି ? ମନ କେମିତି 
ଘରଧରିଲାଣି ? 

ସୀତାବୋଉ- ଧରିବ ନାଇଁ ! ଇୟେ ପରା ଅନେଶତ ଫାନ୍ଦ 
ଲୋ । ସେ ଫାନ୍ଦରୁ ପୂଣି ବର୍ଭିବ କିଏ ? 

ମହୀବୋଉ- ଏଣିକି ମୋତେ ଖାଲି ମାୟାର ଚିନ୍ତା ଲାଗିଲା 
କେମିତି ସେ ହାତକୁ ଦି ହାତ ହେବ । 

ମାୟା (ଆସୁ ଆସୁ ) କାହିଁକି ଲୋ ବୋଉ, ମୋର କଂଣ 
ଆଉ ଗୋଟିଏ ହାତ କଟିଗଲା ଯେ, ମୁଁ ହାତକୁ ଦି' ହାତ 
ହେବି ? ଏଇ ପରା ମୋର ଦୂଇଟାଯାକ ହାତ ବିଦ୍ୟମାନ ! 

ସୀତାବୋଉ- ଆଲେ।, ଇଏ ତ ଗୋଟାଏ କଥାକୁ ନଥା¬ ଏ 
କଥାକୁ ଏଇ ଜବାବ ଦିଅନ୍ତି ? 

ମାୟା କଥା ପରା କିଛି ନାହିଁ ମାଉସୀ ନଥା ଆସିବ 
କୋଉଠୁ ? ମୁଁ ପରା ମୂଳରୁ ନାହିଁ କରୁଛି ବାହାହେବିନି । 

ରାଧା ମାୟାଅପା କଥା ଶୁଣୁଚୂଟି ସୀତାବୋଉ ଅପ ? 

ସୀତାବୋଉ- କି ମିଳିବ ବା ସେ କଥାରୁ ? ଆଉ ମାସ ଛଟା 
ଯାଉ, ଦେଖିବୁ ଲୋ ତା'ର ଏଇ ଭାଉଜକୁ ଦେଖି ଦେଖି 
ବାହା ହବାପାଇଁ ବଳେ ତା’ ମନ ହାଇଁପାଇଁ ହବ । ଆଲୋ 
ରୂପ ତ ପାଇଚୁ- ୟା” ଭଳି ଖାଲି ଗୁଣର ହେଲେ... 

ମାୟା ଏ ଜନ୍ମରେ ନୁହେଁ ମାଉସୀ, ଏ ଜନ୍ମରେ ମୁଁ ଭାଉଜଙ୍କ 
ପରି ଗୁଣର ହେଇପାରିବିନି, କି ବାହାହେଇପାରିବିନି । 
ଆଛା, ଏଠି ଏସବୁ କି ବ୍ୟବସ୍ଥା ଚାଲିଛି.... 

ସୀତାବୋଉ- କଂଣ ବା ? 

ମାୟା ଭାଉଜଙ୍କୁ ଏ ଦଣ୍ଡ ଦିଆଯାଇଛି କାହିଁକି ? ତମେ କାହାର 
କଣ କରୁଥ୍ଲ କି ମାଉସୀ, ସେ ଏମିତି ମନଧ୍ଯାନ ଦେଇ 
ତମର ପଦସେବା କରୁଛନ୍ତି ? 

ରାଧା ତୁ କି କଥା କହୁଚୁ ବା ମାୟା ଅପା ? ଗାଁକୁ ଗଲେ 
ଦେଖନ୍ଧ- ବୋହୂଗୁରାକ କେମିତି ସକାଳୁ ସଞ୍ଜଯାଏ ଶାଶୁ 
ନଣନ୍ଦ ଯା ଯାଉଳା ସମସ୍ତଙ୍କୁ ମୋଡ଼ିବାରେ ଲାଗିଛନ୍ତି । 

ମାୟା ୟା'ପରେ ତୋ ପାଳି ପଡ଼ିବାର ବରାଦ କରୁଛୁ କି ? 

ସୀତାବୋଉ- ତୂ ତୂନିହବ୍ରଟି ମାୟା ! 

ମାୟା କାଇଁକି ? ଭାଉଜ ପାଟି ନ ଫିଟେଇ ତୁନି ହେଇ ତମକୁ 
ମୋଡୁଛନ୍ତି ବୋଲି, ତମେ କ'ଣ ଭାବୂଚ ମାଉସୀ, 
ଭାଉଜଙ୍କ ମନ ଭିତରଟା ତୃନି ହେଇ ରହିଛ ? ମୋଟେ 
ନୁହେଁ । ସେ ମନ ଖୁସିରେ କେବେ ଏ କାମ କରୁନଥ୍‌ବେ । 

ସୀତାବୋଉ- ଆଲେ। ଅପା, ଦେଖୁଚୁ ତୋ ଝିଅକୁ- ଏ 
ବୋହୂଟା ନାଁରେ ସବୁବେଳେ ଉଡ଼େଇବୁଡ଼େଇ କରି କହିଲା । 

ମହୀବୋଉ- ତୃ ଚାଲିଲୁ ମାୟା, ଖାଇବୁ ଚାଲ ! 


୬୩ 


ମାୟା ନାଇଁ ବୋଉ, ଆମର ଆଜି ଟି ପାର୍ଟି ଥ୍ଲା...ମୁଁ ଖାଇକରି 
ଆସିଛି- ଆଉ ଖାଇବିନାଇଁ । 

ସୀତାବୋଉ-— ଆଲୋ ରାଧା, ଦେଖିଲୁ ତୋ କାବେରୀ ଭାଉଜ 
ମୁହଁକୁ- ଆମ ଗୀ ଧରମା ମାଇପ ମୁହଁ ପରି ଦିଖିଯାଉନି ? 

ମାୟା କାହା ମୁହଁ ପରି ଦିଶୁଛି ମାଉସୀ ? 

ସୀତାବୋଉ- ଧରମା ମାଇପ ବା... 

ରାଧା ହଁ ଯେ, ହେଲେ ଧରମା ମାଇପ ବର୍ଣ୍ଣ ଟିକିଏ ନିରସା 
ଯିବ । 

ସୀତାବୋଉ- ହଁ ବାଳ ସେଇ ଉଣେଇଶ-ବିଶ୍‌— ତା ନଇଲେ 
ଏଇ ଗଢ଼ଣ... 

ମାୟା ଶୁଣୁଚଟି ଭାଉଜ, ପଦସେବା କରୁଚ ବୋଲି କି 
ଚମକ୍କାର ତୁଳନାରେ ତମ ରୂପ ବର୍ଣ୍ଣନା କରାହେଉଚି ? 

ମହୀବୋଉ- ଆଲୋ ସୀତାବୋଉ, କୋଉ ଧରମା ବା ? 

ସୀତାବୋଉ- ଆଲୋ, ପରମା ପୁଅ ଧରମା ବା | ତା କନିଆ 
ମାଇପ- ତୁ କ'ଣ ତାକୁ ଦେଖିଥୁବୁ କି ? (କହୁ କହୁ 
ବିଛଣାରେ ପାନଛେପ ନେସିଦେଲା । ) 

ମାୟା ଇସ୍‌— ଅସଭ୍ୟତାର ଏକାବେଳକେ ଶେଷ ସୀମା ! 
ସେ ବିଛଣା କଂ ଣ ହେଲାଣି ? 

ସୀତାବୋଉ- କଂ ଣ ହେଲାଣି ବା ହାତଟାକୁ ତ ନେଇ ଟିକିଏ 
ନେସିଦେଲି....ଏଇଥ୍‌ରେ କ'ଣ ହେଇଗଲା ? ହଇଲେୋ। 
ବୋହୂ, ତୁ ମନ ଦୁଃଖ କରୁଚୁ ? ( କାବେରୀ ହସିଦେଲା ) 
ଏଇ ଦେଖ ଦେଖିଲୁ-ସେ ତୋ ଭଳି ନୁହେଁ ବା... 

ମାୟା ହଉ ହେଲା ଏବେ ସେ ମୋ ଭଳି ନୁହନ୍ତି- ତମଭଳି । 
କିନ୍ତୁ ଏଇ ଗୋଟାଏ ଗୋଡ଼ କଂ ଣ ଏମିତି ମୋଡ଼ା ଚାଲିଥ୍ବ- 
ଦୟାକରି ଆର ଗୋଡ଼ଟା ବଦଳାଅ । 

ସୀତାବୋଉ- ଓହୋ, ଏ ଟୋକୀଖଣ୍ଡକ ମତେ ଆଉ ଏଠି 
ରଖେଇଦବନାହିଁ । ଦବୁଟି ଲୋ ମା, ତୋ ହାତ କୁଆଡ଼େ 
ଘୋଳିହେଇଯିବଣି... ଏଗୋଡ଼ଟା ଟିକିଏ ଦେ ( କାବେରୀ 
ଗୋଡ଼ ଛାଡ଼ିଲା ନାହିଁ) ଏଇ ଦେଖ, ଗୋଡ଼ ଛାଡ଼ୁନାଇଁ, 
ଦେଖ୍ଲୁ ! ସତେ ଲୋ ଅପା, ତୋ ବୋହୂର ବଡ଼ କଅଁଳ 
ହାତ... ବଡ଼ ସୁନ୍ଦର ମୁଠି ମୁଠି ଘଷା । 

ମାୟା— ଆଉ ସେମିତି ବଡ଼ ସୁନ୍ଦର ତମର ଏ ପୋଡ଼ା କାଠପରି 
ଗୋଡ଼ । ସେଇଥ୍‌ପାଇଁ ତାଙ୍କର ମୋଟେ ଛାଡ଼ିବାକୁ ମନ 
ହଉନାଇଁ । 

ମହୀବୋଉ- ତୁ ଚାଲିବୃଟି ମାୟା ଏଘରୁ ! 

ମାୟା ତମେ ସମସ୍ତେ ତ ଏଇଠି ଅଛ ¬ ମୁଁ କାହଁକି ଚାଲିଯିବି ? 

ମହୀବୋଉ- ଦେଖୁନୁ ସମସ୍ତେ ନିଜ ନିଜ କାମରେ 
ଲାଗିଛନ୍ତି ତୋ ଭଳି କେହି ତୁଚଢ୍ଛାଟାରେ ବକର ବକର 
ହେଉନାହିଁ । 

ମାୟା ଗୋଡ଼ ଘଷା, ପାନ ଖିଆ, ପର ନିନ୍ଦା ଏଇ ଚଟା ତ 
ଏଠି ଚାଲିଛି । ଏ କାମ ଯିଏ ନ କରିବ ସିଏ ମଣିଷ ନୁହେଁ ! 

ସୀତାବୋଉ- ଅକଳରେ ତ ପଡ଼ିଯାଇଛି ଲୋ ଝୂଅ- ବୋହୂଟା 
ତ ଗୋଡ଼ ଛାଡ଼ ନାହି ଯାହା କହିବାର କହିଯା ! 

ମହୀବୋଉ- ( ରାଗିଯାଇ ) ମାୟା ! 

ମାୟା ଯାଉଛି ବାବା, ଯାଉଛି । ଏ ଦୃଶ୍ୟ ଦେଖ୍ବାର ସଉକ 
ମୋର ଆଉ ନାହିଁ- ମୁଁ ଯାଉଛି । ( ଚାଲିଗଇ। ) 

ରାଧା- ଆଲୋ ହେ ଅପା, ଆଜି ପରା ଆମେ କଟକଚଣ୍ଡୀ 
ଯାଇଥାନ୍ତେ ଲୋ 

ମହୀବୋଉ- ଆଲେ। ସତେଲେ।... ମୋର ତ ମୋଟେ 
ମନେନାହିଁ ! ଆଲୋ ସୀତାବୋଉ ଆ- ଦିନ ଥାଉଁ ଥାଉଁ 
ଯେମିତି ଫେରିଆସିବା । 

ସୀତାବୋଉ— କଟକ ଚଣ୍ଡୀ ଯିବା ? ( କୁଣ୍ଠାର ସହିତ ) ହଉ 
ଚାଲ । ଦେ'ଲୋ ମା ଦେ, ଏ ଗୋଡ଼ରେ ଟିକେ ହାତ ମାରି 
ଦେ । ଗୋଟାଏ ଗୋଡ଼ ପରା ଦିଅନ୍ତି ନାଇଁ ଲୋ... ହଁ ଥାଉ | 
(ତନିହେଁ ଚାଲିଗଲେ । କାବେରୀ ବିରଭ୍ତିରେ ସେଇଠି 
ବସିରହଥାଏ । ଆସିଲା ମୋହନ, କାବେରୀର ରାଗ ଦ୍ବିଗୁଣ 
ବଢ଼ିଗଲା । ) 

କାବେରୀ ମୋଡ଼ି ମୋଡ଼ି ମୋ ହାତ ବିନ୍ଧଲାଣି ! ତେବେ ବି 
କହୁନାହାନ୍ତି ଉଠ୍‌ ବୋଲି । ଏମିତି ମୋଡ଼ାଖାଇଲାବାଲା 
ଏମାନେ ହେଇଚନ୍ତି ? 

ମୋହନ ମୋଡ଼ିଦବାକର ତମକୁ କହୁଥ୍‌ଲା କିଏ ? 

କାବେରୀ କିଏ କହିବ କ'ଣ ମ- ଏଠିକି ତ ଆସିଲେ ଖଟ 
ଉପରେ ଶୋଇ ଅଳସ ଭାଟ ଇେ...ଆଉ ତୁନି କରି ମୋ 
ଆଡ଼କୁ ଗୋଡ଼ଟା ବଢ଼େଇଦେଲେ....ମୁଁ ମୋଡ଼ି ନ ଦେଇ 
କଣ ମୂରଲାୀବାବ୍ରଙ୍କ ବୋହୂ ପରି ନିନ୍ଦା ଶ୍ରଣିଥା'ନ୍ତି ? 

ମୋହନ ଏଠି ବୋଉ ଥ୍‌ଲା- ମାୟା ଥୁଲା- କେହ କିଛ 
କହୁନଥାନ୍ତି ? 

କାବେରୀ ମାୟା କହିଲେ ଯେ ହେଲେ ମାୟାଙ୍କ କଥାରେ 
କଣ ମୁଁ ଏ ଗୋଡ଼ ଛାଡ଼ି ଆର ଗୋଡ଼ ମୋଡ଼ିଥା'ନ୍ତି ! 
...ତା' ହେଲେ ତ ମାୟା ଗଡ଼ ଜିତିଯାଇଥା'ନ୍ତେ । 

ମୋହନ କ'ଣ ଏବେ କହଚ ତୁମେ ? 

କାବେରୀ ଏ ଘରକ ତ ପୋଇଲି ହୋଇ ଆସଟି- କହିବି 
ଆଉ କ'ଣ ? ହେଇଟି ଦେଖ, ଏ ବିଛଣା କ'ଣ ହେଇଛି ? 

ମେ।ହନ- ଇସ୍‌ ¦! ଏ ପାନଛେପଗୁଡ଼ାକ ଏଠି ବୋଳିଲା କିଏ ? 
ଏଗୁଡ଼ାକ କ'ଣ ଜଙ୍ଗଲରୁ ଧରା ହୋଇ ଆସିଚନ୍ତି ? 
...( ଡାକିଲା ) ବୋଉ... 

କାବେରୀ (ବାଧାଦେଇ ) ଭାରି ବୃଦି ତମର ! ମୋରି 
ଆଗରେ ସେ ପାନ ଛେପ ବୋଳିଛନ୍ତି... ଆଉ ତମେ ସେଇ 
କଥା ଯାଇ ବୋଉଙ୍କ ଆଗରେ ଗୁହାରି ହବ ? ବୋଉ 


ଅମଡ଼ା ବାଟ 


ସେଉଠୁ କହିବେ କଂ ଣ ନା...ବୋହୂ ପୂଅକୁ ଶିଖେଇଦେଲା । 
ଥାଉ ଏ ଚାଦରଟା ଉଠେଇ ନେଇ ମୁଁ ଆଉ ଗୋଟାଏ 
ଧୋବ ଚାଦର ପକେଇଦେଉଛି । 

ମୋହନ ବ୍ୟାଗଟା ତମେ ରଖିଛ ? 

କାବେରୀ ମୁଁ ରଖିଚି ମାନେ ? ଭାଗ୍ୟକୁ ମୋ ଆଖିରେ 
ପଡ଼ିଲା, ନଇଲେ ଭିକା କେତେବେଳେ ଘର ଝାଡ଼ିବା 
ବାହାନାରେ ଆସି ତା” ଦେଖିଲା କାମ କରିଦେଇଥା'ନ୍ଥା । 

ମୋହନ ନାନା ଭିକା ସେମିତିକା ନୁହେଁ । ହଁ, ପିଲାଏ 
ତୁମକୁ ଚିନାବାଦାମ ପାଇଁ ପଇସା ମାଗିଲେ ପରା ? ତମ 
ପାଖରେ ତ ବ୍ୟାଗଟ। ଥ୍ଇ।— ତମେ ସେମାନଙ୍କୁ 
ମନାକରିଦେଲ କାହିଁକି ? 

କାବେରୀ ବାଃ, ତାଙ୍କରି ଆଗରେ ବ୍ୟାଗ୍ଟ। ମୁଁ 
ଖୋଲି ଦେଇଥାନ୍ତି, ଆଉ ତାଙ୍କ ମନଇଚ୍ଛା ଯେ ଯାହା 
ପାରିଥା'ନ୍ତେ ନେଇଯାଇଥା” ନ୍ତେ । ଦେଖିଲନି, ତକିଆ 
ତଳେ ଯାହା ପଇସା ଥୁଲା ସକାଳେ କେମିତି ସବ୍ର ଖାଡ଼ିଝୁଡ଼ି 
ନେଇଗଲେ ! 

ମୋହନ ପିଲାମାନଙ୍କୁ ଆଉ କେମିତି ନାହିଁ କରିବି କହିଲ ? 

କାବେରୀ ମୁଁ ଯାହା ଦେଖୁଛି, ଏ ମନିବ୍ୟାଗ୍‌ରେ ଏକା ତୁମ 
ପଇସା ନୁହେଁ ଏ ଘରଯାକର ସମସ୍ତଙ୍କ ରୋଜଗାର 
ଏଥ୍‌ରେ ଜମା ରହୁଛି । ଆଉ ଯିଏ ଯେତେବେଳେ 
ପାରୁଛନ୍ତି ଉଠେଇନଉଛନ୍ତି । ସେ ମାୟା ଖଣ୍ଡକ ତ କମ୍‌ 
ନୁହନ୍ତି ! ତାଙ୍କ ଆଖି ଦି'ଅଣା ଚାରି ଅଣାରେ ନ ଥାଏ 
ଏକାବେଳେ ଦିଂଟଙ୍କା ଚାରି ଟଙ୍କାରେ... ( ବାହାରକୁ ଚାହିଁ) 
କେଜାଣି ଲୋ ମା... ମୋ କଥା ତାଙ୍କ କାନରେ ପଡ଼ିଲେ 
ମତେ ତଣ୍ଡିଆ ମାରି ଏ ଘରୁ ବିଦାକରିଦେବେ । ସବ୍ର 
କଥାରେ ମତେ ଧରାପକେଇଦବାକୁ ସେ ଯେମିତି 
ଜାଗତିଆର ହୋଇ ବସିଚନ୍ତି । 

ମୋହନ- ବ୍ୟାଗ୍ଟା କ'ଣ ହେଲା ? 

କାବେରୀ ଏଣିକି ଏମିତି ବଡ଼ଲୋକି ଦେଖେଇ ତମେ 
ପକେଟ୍‌ରେ ଏତେ ଟଙ୍କା ରଖିପାରିବ ନାଇଁ । ଟଙ୍କା ମୋ 
ପାଖରେ ରହିବ - ତମର ଯାହା ଦକାର ହେଉଥୂବ ମୋଠୁ 
ମାଗିନେଉଥ୍‌ବ, ବୁଝିଲ ! ଆଉ ପିଲାଏ ତୂମକୁ ପଇସା 
ମାଗିଲେ ତମେ ମୋ ପାଖକ୍ର ପଠାଇଦେବ- ଆଉ ମତେ 

` ମାଗିଲେ ମୁଁ ତମ ପାଖକୁ ପଠାଇଦେବି । ( ମୋହନ 

ମୁହଁରେ ଅର୍ଥପୂର୍ଣ୍ଣ ହସ ) ହସୁଚ କ”ଣ ମ, ସବୁ କଥାରେ 
ଏମିତି ପଇସା ଖର୍ଟ୍ଟ କରି ବସିଲେ ସେମାନଙ୍କର କ୍ଷତି 
ତମର ବି କ୍ଷତି ବୃଝିଲ ? 

ମୋହନ ବିଛଣା ଚାଦର ମଇଳା ହେବା୍ଦୁ, ମନିବ୍ୟାଗ୍‌ ରଖିବା 
ପର୍ଯ୍ୟନ୍ତ ସବ୍ର କଥା ବୁଝିଲି । ହେଲେ ବାହା ହବାର ମାସ 
ଗୋଟାଏ. ଅଧେରେ ଝିଅମାନେ ଯେମିତି ଧଳାକୁ କଳା 

କରିବା ବିଦ୍ୟା ହାସଲ କରନ୍ତି, ସେତକ ବୁଝି ପାରିଲିନାହିଁ । 

କାବେରୀ ସେକଥା ତୁମେ ଝିଅ ହୋଇଥ୍ଲେ ବୃଝିପାରନ୍ତ । 
ଆଉ ଇଏ ମୋଟେ କଳାକୁ ଧଳା କରିବା ବିଦ୍ୟା ନୁହେଁ — 
ଇଏ ହେଲା ଅସଲ ଘରକରଣା ବୃଦ୍ଧି । ବରକନ୍ୟା ବିଦା 
ହେବା ଆଗରୁ ଆମ ଘରେ ମୋ ବୋଉ ତମକୁ ପାଖରେ 
ବସେଇ ଯେତେ କଥା କହୁଥ୍ଲା ସବୁ କ'ଣ ଭୁଲିଗଲ ? 

ମୋହନ ନା, ନା, ଭୁଲିନି ! କିନୁ... 

କାବେରୀ ହେଇଟି, ଚାରି ଭାଇରେ ଘର । ଭାଗ ବଣ୍ଟା ହେଲେ 
× ଘର ବାଡ଼ି ଚେନାଏ ଚେନାଏ ପଡ଼ିବ । ତମ ନିଜର ତ 
ପୁଣି ଘର ଖଣ୍ଡେ କରିବା ଦର୍କାର । ଏଇ ଦିନୃ ଦି ' ପଇସା 
ନ ଜମେଇଲେ କରିବ ବା କେମିତି ? ମୋ ବୋଉ ଏଇ 
କଥା ତୁମକୁ କହୁଥ୍ଲା- ଆଉ ମୁଁ ବି ସେଇଆ କହୁଚି । 

ମୋହନ ବାପା ବୋଉଙ୍କ କଥା ତମେ ବୋଧହୁଏ 
ଏକାବେଳକେ ଭୂଲିଯାଉଚ କାବେରୀ ? 

କାବେରୀ ମୋଟେ ନୁହେଁ । ମୁଁ ବି.ଏ. ପାସ୍‌ କରିଛି । ଚାକିରି 
କରିଥଲେ ହାକିମଙ୍କ ମନ ନେଇ ଚଳିଥା'ନ୍ତି- ଆଉ ଏଠି 
ଶାଶୁ ଶଶୁରଙ୍କ ମନ ନେଇ ଚଳିପାରିବି ନାଇଁ ? ତୃମେ 
ମୋ କଥା ଅନୁସାରେ ଚାଲ ଦେଖିବ ଆମ ନାଆ ଠିକ୍‌ 
ଚାଲିଥ୍ବ । ଆଉ ଶାଶୁ ଶଶୁର ସାଇଭାଇ ସମସ୍ତେ 
କହୁଥ୍ବେ— ଏମିତି ବୋହୂ ଭାଗ୍ୟରେ ଥୁଲେ ମିଳେ । 
( ମୋହନ ମୁହଁ ବୁଲେଇ ଠିଆହୋଇଥାଏ । କାବେରୀ ତା 
ପାଖକୁ ଯାଇ ଏକପ୍ରକାର ତା ଉପରେ ଢ଼ଳିପଡ଼ି, କାନ୍ଧରେ 

„, ହାତ ରଖି କହିଲା ) 

କାବେରୀ କ'ଣ, ମୋ କଥା ତମକୁ ଭଲଲାଗୁନି ? ଆରେ 
ଚୂପ୍‌ ହୋଇ ରହିଲ କାହିଁକି ? କୁହ । 

ମୋହନ- ( କାବେରୀ ମୁହଁକୁ କିଛି ସମୟ ଚାହିଁ ) ଏ ସୁନ୍ଦର 
ମୁହଁର କଥା କ'ଣ କେବେ ଅସୁନ୍ଦର ହୋଇପାରେ 
କାବେରୀ ? 

କାବେରୀ ହଉ, ହଉ, ତମେ ଟିକେ ଗଡ଼ିପଡ଼ | ଦିନଯାକ 
ଖଟି ଖଟି ଆସିଚ¬- ତମକୁ ଟିକିଏ ମୋଡ଼ିଦିଏଁ 

ମୋହନ- ମୋଡ଼ିଦେବ ? 

କାବେରୀ କାଇଁକି- ମୋତେ କ”ଣ ମୋଡ଼ିଦେବା ଆସେନାଇଁ 
ନା କ'ଣ ? ଦେଖୁଥ୍ଲ ପର। ଘଣ୍ଟାଏ କାଳ ବସି 
ମୋଡୁଥ୍ଲି ! 

ମୋହନ ଏଇରେ ବାବା- ସଦଳବଳେ ବୋଉ ପୁଣି ଏଣିକି 
ଆସିଲାଣି । 

କାବେରୀ ଏଇ ଘରକୁ ଆସୁଚନ୍ତି ନା କ'ଣ ? 

ମୋହନଙ- ହଁ, ତମଂମୋଡ଼ି ଦବାଟା ମୁଲତବି ରହିଲା କାବେରୀ, 
ମୁଁ ଯାଏଁ । ହଁ, ଟଙ୍କା ଦଶଟା ଦବଟି ! 

କାବେରୀ ଦଶଟଙ୍କା ! ଏତେ ଟଙ୍କା ନେଇ କ'ଣ କରିବ ? 


୬୫ 


ମୋହନ ଦିଅନା । “ 

କାବେରୀ ହଉ ନିଅ, ହେଲେ ଫେରିଆସି ଏକା ହିସାବ ଦବ । 
(ଟଙ୍କା ଦେଲା) 

ମୋହନ ଆହା ! ( ମୋହନ ଚାଲିଗଲା, ଏମାନେ ଆସିଲେ) 

ମହୀବୋଉ- ଆଲେ। ମା ତୋ’ ଶଶୁରଙ୍କର କଚେରୀ 
ଫେରିବା ବେଳ ହେଇଗଲାଣି [ ଆମେ ଟିକିଏ କଟକଚଣ୍ଡୀ 
ବାହାରିଛୁ— ତୂ ତାଙ୍କ ଜଳଖିଆ ଖବର ଟିକେ ବୁଝିବୁ । 

ସୀତାବୋଉ- ଆଲେ।, ତୁ ନ ରହିଲେ ପରା ଏ ଘର ସେ 
ବର୍ଷେ ଛ'ମାସ ଚଳେଇଦେବ ଲୋ ତୂ ତାକୁ ହେଜ 
କରେଇ ଦଉଚୂ କ'ଣ ? ( କାବେରୀ' ଚାଲିଗଲା) ଏଇ 
ଦେଖ୍‌, ଦେଖିଲୁ ତୋ ପାଟିରୁ କଥା ନ ବାହାରୁଣୁ କେମିତି 
ସେ କାମକୁ ଯାଇ ହାଜର ହେଇଗଲାଣି । ( ମାୟା ଆସିଲା ) 

ମାୟା ଏ ବୋଉ... 

ମହୀବୋଉ- କ'ଣ ? 

ମାୟା ଅତି ବିଶ୍ଵସ୍ତସୂତ୍ରରୁ ସମ୍ବାଦ ପାଇଲି, ତୂ କୁଆଡ଼େ ଖୁବ୍‌ 
ଚଞ୍ଚଳ ମାମୁ ଘରକୁ ଯାଉଚୁ ? 


ମହୀବୋଉ- ହଁ... 
ମାୟା କାହିଁକି ? 


ମହୀବୋଉ- କାହିଁକି କ'ଣ ବା ? ଝିଅ ଜନ୍ମ ହେଇଥ୍ଲି ଯେ 
ଗୋଟାଏ ଯୁଗ ହେଲାଣି ବାପଘର ମୁହଁ ଦେଖିଲି ନାହିଁ । 
ଘରକୁ ତ ବୋହୂ ଆଣିଦେଲି- ସେ ଘର ଚଳେଇବ। ମୁଁ 
ଯାଇ ମାସେ ଦି ମାସେ ବୁଲିଆସେ ! 

ମାୟା ଓଃ, ତା'ହେଲେ ତୁ, ସୀତାବୋଉ ମାଉସୀ, ଆଉ 
ରାଧା ସମସ୍ତେ ମିଶି ଏଠୁ ଗୋଟାଏ ଆଡ୍‌ଡାରେ 
ବାହାରିବ, ନା ? 

ସୀତାବୋଉ- ବୁଝିଲୁ ଲୋ ମାୟା, ତୋ ବୋଉକୁ ମୋ ସାଙ୍ଗରେ 
ନେଇଯାଉଚି , ସିଏ ତୋ ପାଇଁ ସିଆଡ଼ୁ ବରପାତ୍ର ଠିକଣା 
କରି ଆସିବ | ...ସତେ ଲୋ ଅପା, ଚାଲ ନିଜ ଆଖ୍ରେ 
ଦେଖ୍ବୁ- ବରଜୁ ଦାସ କ'ଣ ଆଉ ସେ ବରଜୁ ଦାସ ହେଇ 
ଅଛି ? ତିନିତିନିଟା କୋଠା । ତା'ରି ପୁଅ ଗୋବିନ୍ଦା ଏକା 
ମାୟାକୁ ଠିକ୍‌ ମାନିବ ¦ 

ମହୀବୋଉ- କ'ଣ ପଢ଼ିଛିଟି ସେ ? 

ସୀତାବୋଉ- ହଁ ବା, ଇସ୍କୁଲ ପଢ଼ା ପଢ଼ିଚି ତ । ମାଇନର ନା 
କ'ଣ... 

ମହୀବୋଉ- ମାଇନର ? ( ମାୟା ହସିଉଠିଲା ) 

ସୀତାବୋଉ- ଆଲୋ, ପଢ଼ାରୁ କ'ଣ ମିଳିବ ବା ? କୋଉ 
ପାଠୁଆ ପୁଅ ଭଲା ଗୋବିନ୍ଦାଠୁ ବେଶୀ ରୋଜଗାର 
କରୁଛି, କହିଲୁ । ତାକୁ ଜ୍ବାଇଁ କର, ଦେଖିବୁ । 

ମାୟା¬ ଏ ବୋଉ ! 

ମହୀବୋଉ- କ'ଣ ? 

nD ଅମଡ଼ା ବାଟ 


ମାୟା ତୁ ତା ହେଲେ ଯାଉଚୁ କେବେ ? 

ମହୀବୋଉ- ଏଇ ପୁନିଅଁ ବାସୀ । 

ମାୟା ମତେ ସାଙ୍ଗରେ ନବୁ ନାଇଁ ବୋଲି ତ ଜାଣିଶୁଣି ମୋ 
କଲେଜ ଖୋଲିଲାବେଳେ ଯାଉଚୁ । ...ଭଲକଥଆା- ତୁ 
ଯାଉଚୁ ଯଦି ଯା- ସେଠି ଯେତେ ଦିନ ରହିବୁ ରହ । 
ହେଲେ ବୋଉ ମୁଁ ଆଗରୁ କହିଦଉଚି- ମୋର ସବ୍ର 
ବ୍ୟବସ୍ଥା ଏଠି କରିଦେଇ ଯା- ମୋର କିଛି ଯେମିତି 
ଅସୁବିଧା ନ ହୁଏ । ( କାବେରୀ ଆସିଲା ) କ'ଣ କି ଭାଉଜ ? 
( କାବେରୀ ବାହାତରେ ମାୟାର ହାତକୁ ପାନଡବାଟାଏ 
ବଢ଼ାଇଦେଲା } ଓଃ, ବୋଉର ପାନ ଡବା ? ନେ ବୋଉ 
ନେ। 

ମହୀବୋଉ- ଦେଖୁଚୃଟି ସୀତାବୋଉ, ପାନ ଡବାଟା ଆଣିବାକୁ 
ଭୂଲିଯାଇଥ୍‌ଲି ଯେ, ମୋ ବୋହୂ କେମିତି ମୋ ବେଳ ଜଗି 
କାମ ତୂଲଉଚି ! 

ମାୟା- ତମ ଡାହାଣ ହାତ କ'ଣ ହେଇଚି କି ଭାଉଜ ? 
ହ୍ଦିପାଣି କଂ ଣ ବୋହିପଡୂଚି ! 

କାବେରୀ ନାଇଁ ମସଲା ବାଟୁଥ୍ଲି ! 

ସୀତାବୋଉ-- ଦେଖୁଚଟି ଅପା- ତୋ ବୋହୂ କେମିତି ହାତେ 
ହାତେ ମସଲା ବାଟିଲାଣି ! 

ମହୀବୋଉ- ଶଶୁର ତା'ର ଜଳଖିଆ ସାଙ୍ଗରେ ତରକାରି 
ଖା'ନ୍ତି ବୋଲି ସାଙ୍ଗେ ସାଙ୍ଗେ ଯାଇ ମସଲା ବାଟିଲାଣି ! 

ମାୟା ତମେ କାଇଁକି ମସଲା ବାଟିଲ ଭାଉଜ ? ଭିକା କୁଆଡ଼େ 
ଗଲା କି ? 

କାବେରୀ ବଜାରକୁ ଯାଇଚି । ତା ହାତ ବିନ୍ଧୁଚି ଯେ ବାଟିବାକୁ 
ମନାକଲା । 

ମାୟା ତମେ ସବୃତକ ମସଲା ବାଟିଲ ? 

କାବେରୀ ( ମୁହଁ ତଳକୁ କରି ) ହଁ । 

ମାୟା ବାବ୍ବା... 

ସୀତାବୋଉ- ଦେଖ୍‌, ଆଉ କୋଉ ବୋହୂ ହେଇଥ୍ଲେ ମିଛରେ 
ତା ମୁଣ୍ଡ ବିନ୍ଧଚି ବୋଲି ଘର କଣରେ ଶୋଇଥାନ୍ତା ! ଇଏ 
କେମିତି ଉଁ ନାହିଁ କି ଟୃ ନାହିଁ କାମ ଉଠେଇନେଲାଣି । 
( ଭିକା ଆସିଲା ) 

ଭିକା- କ'ଣ ମସଲା ବଟା ହବ ବାହାରକରିଦିଅ ମା, ପୂଝାରୀ 
ତେଣେ ପରିବା କାଟି ବସିଲାଣି । ( କାବେରୀ ପ୍ରମାଦ 
ଗଣିଲା ) 

ମାୟା କିରେ ଭିକା, ତୋ ହାତ ବିନ୍ଧରଚି ବୋଲି ପରା ତୂ ମସଲା 
ବାଟିବାକୁ ମନାକଲୁ ଯେ ଭାଉଜ ମସଲା ବାଟିଲେ- ତୁ 
ପୂଣି ମସଲା ମାଗୂଚୂୁ କ'ଣ ? ( କାବେରୀ ଚାଲିଗଲା) 

ଭିକା— କି ଆଚମ୍ବିତ କଥା କହୁଚ ଦେଇ ? ମୋ ହାତ କାଇଁକି 
ବିନଧିବ ? ମୁଁ ମନା କରିବି କାହିଁକି ? ମୁଁ ପରା ଏଇନେ 


ହେଇ ବଜାରରୁ ଆଉଚି । ଆଉ ମସଲା ତ କିଛି ବଟା 
ହେଇନି, ଖାଲି ହଳଦୀ ଟିକିଏ ବଟାହେଇ ଶିଳ ଉପରେ 
ଥୁଆହେଇଛି । ...( ମହୀବୋଉ ଓ ସୀତା ବୋଉ ମୁହଁକୁ 
ମୁହଁ ଅନାଅନିହେଲେ ) 
ମାୟା— କ'ଣ ହେଲା ମାଉସୀ ଭାଉଜ ତ ଚାଲିଗଲେଣି- 
ତମେ ଦିହେଁ ଏମିତି ମୁହଁକୁ ମୁହଁ ଅନାଅନି ହଉଚ କାଇଁକି ? 
ଭିକା— ବେଇଗି ଆସିବଟି ମା¬ ମସଲା ବାହାରକରିଦେବ । 
ପୂଝାରୀ ତେଣେ ମୋ ଉପରେ ଖପାହଉଚି । 
ମହୀବୋଉ- ତୁ ଯା- ବୋହୂଠୁ ମସଲା ମାଗିନବ— ଭଣ୍ଡାର 
ଘର ଖୋଲାଅଛି । ଆଂ ଲୋ ସୀତାବୋଉ... ( ଗୋଟିଏ 
ଦିଗରେ ଭିକା ଓ ଅନ୍ୟ ଦିଗରେ ଏ ତିନିଜଣଙ୍କର ପ୍ରସ୍ଥାନ ) 
ମାୟା (ମୁହଁରେ ଶୁଷ୍ଠ ହସ ଓ କଣ୍ଠସ୍ଵର ଆହତ ଅଥଚ 
ବିଦୁପପୂର୍ଣ୍ଣ ) ହଳଦୀ ଟିକିଏ ବାଟି ମା” ମାଉସୀଙ୍କ ଆଗରେ 
ବାହାଦୂରୀ ନବାପାଇଁ ମୋ ଗ୍ରାଜୁଏଟ୍‌ ଭାଉଜ ଯଦି ଏ ଡାହା 
ମିଛ କଥା କହିଥା'ନ୍ତି, ତେବେ ମୁଁ କହବି- ଭଗବାନ୍‌, ତମେ 
ନିଶ୍ଚୟ କାଠଯୋଡ଼ି ବନ୍ଧ ଛାଡ଼ି ଯାଇ ଅଧା ନଲରେ ହବଣି ! 


ଚତୁର୍ଥ ଦୃଶ୍ଯ 


[ଅଳିନ୍ଦ ପୀତାମ୍ବରବାବୁ ଓ ମୋହନ କଥାବାରଁ। ହେଇ 
ଆସିଲେ ।] 


ମୋହନ ବୋଉ କଥାରେ ତମେ ହଠାତ୍‌ କେମିତି ରାଜି 
ହେଇଗଲ ବାପା ମୁଁ ବୃଝିପାରୁନି ! 

ପୀତାମ୍ବର—.କାଇଁକି ? ଏଥ୍‌ରେ ଅରାଜି ହେବାର ଅଛି କ'ଣ ? 
ଗୋଟାଏ ଲୋକ, ଏତେ ଦିନ ହେଲା ବାପଘରକୁ ଯାଇନି 
ଯାଉ ଏବେ, କିଛି ଦିନ ବୃୁଲିଆସୁ । 

ମୋହନଙ- ମୁଁ କାଲି ଏଇ କଥା ଶୁଣି ମୋଟେ ବିଶ୍ମାସ କଲି 
ନାହିଁ, କିଚୁ ଆଜି ଆସି ଦେଖୁଚି ଜିନିଷପତ୍ର ସବୁ 
ବନ୍ଧାହେଲାଣି । 

ପୀତାମ୍ବର ବୋଉ ତେ। ର ଯେତେବେଳେ ଯିବାକୁ 
ବାହାରିଲାଣି, ଆଉ କ”ଣ ସେ ଅଟକିବ ? 

ମୋହନ ତା'ର କିନ୍ତୁ ନ ଯିବା ଉଚିତ ବାପା ! 

ପୀତାମ୍ବର କାହିଁକି ? ତୋର କିଛି ଅସୁବିଧା ହଉଚି ? 

ମୋହନ- ମୋର କିଛି ଅସୁବିଧା ହଉନାହିଁ ଯେ, ଏ ଘର ତ 
ପୁଣି ଚଳିବ ? 

ପୀତାମ୍ବର ଓଃ, ତୁ ଏବେ ଏଇ କଥାପାଇଁ ଏମିତି ଅସ୍ଥିର 
ହଉଚୁ ? ...ତୋ ବୋଉ ପରା କହୁଛି, ଘର ଚଳେଇବାକୁ 
ତା ବୋହୂ ଧୁରନ୍ଧର ହେଲାଣି । 

ମୋହନ- ତମେ ଏ କଥା ଶୁଣୁଚ କାଇଁକି ବାପା ? ସିଏ କ'ଣ 
ଜାଣେ, କ'ଣ ଚଳେଇବ ? 

ପୀତାମ୍ବର ନା ନା-ନା¬- ବୋହୂ ଗୁଣ ଯେତେବେଳେ ଶାଶୁ 

ଅମଡ଼ା ବାଟ ୬୭ 


ମୁହଁରେ ଶୁଣାଗଲାଣି, ସେଥ୍‌ରେ ଆଉ କାହାରି କିଛି 
କହିବାର ନାହିଁ । 

ମୋହନ ଖାଲି ବୋଉଠୁ ଶୁଣି ତମେ ଏ କଥା କହୁଚ । 

ପୀତାମ୍ବର କାଇଁକି- ବୋହୂର ନିନ୍ଦା ତ ମୁଁ କାହା ମୁହଁରୁ ଶୁଣିନି, 
କି ମୋ ଆଖିରେ ତାର ମନ୍ଦ କିଛି ଧରାପଡ଼ିନି । ...ବୃଝିଲୁ 
ମୋହନ, ଏଠି ସମସ୍ତଙ୍କ ମନ ଜଗି କାବେରୀ ଏ ଘର ଠିକ୍‌ 
ଚଳେଇନେବ- ସେ ବାହାଦୂରୀ ତା'ର ଅଛି । ...ପହଲି 
ତ ତା” ବୋଉ ସାଙ୍ଗରେ ଯାଉଚି । ମାୟାର କଲେଜ ଅଛି 
ନଇଲେ ସେ ମଧ୍ଯ ଯାଇଥା'ନ୍ତା । 

ମୋହନ ମାୟା ଯେତେବେଳେ ରହୁଟି, ତା'ର ଯଦି କିଛ 
ଅସ୍ଵବିଧା ହୁଏ ? 

ପୀତାମ୍ବର କାଇଁକି- ମାୟା କ”ଣ ତା” ଭାଉଜ ସାଙ୍ଗରେ 
ମିଳିମିଶି ଚଳିପାରିବ ନାଇଁ ? ତୁ ଦେଖିବୁ ମାୟାର କିଛି 
ଅସୁବିଧା ହବନାଇଁ ! ବରଂ କିଛିଦିନ କାବେରୀ ପାଖରେ 
ଚଳିଲେ ତା'ଠୁ ଘରର ହାନିଲାଭ ଦି'କଥା ଜାଣିପାରିବ । 
...ଗୋଟାଏ ଲୋକ, କେବେ କୁଆଡ଼େ ବାହାରେନାଇଁ । 
ଏତେ ଦିନ ପରେ ନିଜ ଗୀକୁ ଯିବାକୁ ମନ କରିଛି 
ସେଥ୍‌ରେ ତାକୁ ବାଧା ଦେବା ଉଚିତ ନୁହେଁ । ହଁ, ଗାଡ଼ି 
ବେଳ ହେଇଯାଉଚି, ତୁ ଯା- ଦେଖ୍‌ ତେଣେ କ'ଣ ସବୁ 
ହଉଚି । ( ଚାଲିଗଲେ । ଆସିଲା କାବେରୀ ) 

କାବେରୀ ( ଖୁସି ମନରେ ) ଦେଖିଲ ତ ମୁଁ କ'ଣ କହୁଥ୍ଲି ? 
ମୁଁ ଜାଣିଥ୍ଲି ପରା, ସେ ଏଥ୍‌ରେ କେବେ ଅରାଜି ହେବେ 
ନାଇଁ । 

ମୋହନ- ଅରାଜି ହେବେ ନାଇଁ ବୋଲି ଢାଣିଥ୍ଲ ଯଦି ଏମିତି 
ମନରଖା କରି ବାପାଙ୍କୁ ପଚାରିବାପାଇଁ ମୋ ପାଖରେ 
ଜିଦ୍‌ ଧରି ବସିଲ କାଇଁକି ? 

କାବେରୀ ବାଃ, ନପଚାରିଥ୍ଲେ ବାପାଙ୍କ ମନକଥାଟା ଆମେ 
ଜାଣିଥା'ନ୍ତେ କେମିତି ? ଏଣିକି ଆମର ଦୋଷ ଛାଡ଼ିଗଲା । 

ମୋହନ ମୋର କିନ୍ତୁ ଭାରି ଭୟ ତେଉଚି କାବେରୀ, ତମେ 
ଯେମିତି ଗୋଟାଏ ଅତି ବଙ୍କା ବାଟରେ ପାଦ ଥୋଉଚ ! 
ଏ କ'ଣ ତମ ପଣତରେ ଏ... 

କାବେର1- ( ହସି } ଭଣ୍ଡାରଘରର ଚାବି¬ ବୋଉ 
ବାନ୍ଧିଦେଲେ ! 

ମୋହନ- ତମେ ସାଙ୍ଗେ ସାଙ୍ଗେ ରାଜିହେଇଗଲ ? 

କାବେରୀ ଏଡ଼ିକି ବୋକା ମୁଁ ! କାନ୍ଦି କାନ୍ଦି ତିନିଥର ଫେରେଇ 
ଦେଇଚି ଶେଷକୁ ରାଣ ପକେଇ ବାନ୍ଧିଦେଲେ ! ( ଟିକିଏ 
ନିମ୍ନ ସ୍ଵରରେ ) ଏ ଛୁଆଗୁଡ଼ାକପାଇଁ ଭଣ୍ଡାରଘରେ ଯାହା 
ନଷ୍ଟହେଉଥ୍‌ଲା ନା, ବୋଉ ମାସ ଦି'ଟା ତେଣେ ରହି 
ଫେରିଆସି ଦେଖିବେ- ତାଙ୍କ ହାତରେ କେତେ ଖଟ 
ହେଉଥଲା, ଆଉ ମୋ ହାତରେ କେତେ ଖଇ ହଉଚି । 


ମୋହନ ବୋଉକୁ ଏଠୁ ବିଦା କରିଦେଇ ସାରିଲେ ତମେ 
ଯେମିତି ନିଃଶ୍ବାସ ମାରି ବଞ୍ଚ୍ବ ! 

କାବେରୀ ମୋଟେ ନୁହେଁ. ଏ ଘରେ ମୋର ଏକମାତ୍ର 
ସାହାଭରସା ହଉଚନ୍ତି ବୋଉ ! ହେଲେ... 

ମୋହନ ହେଲେ ଏ କିଛିଦିନ ବୋଉର ଅଇଁଠା ଥାଳିରେ 
ଖାଇବା ଦଣ୍ଡରୁ ନିଶ୍ୃତି ମିଳିବ ନୁହେଁ ? 

କାବେରୀ ( ଇଷତ୍‌ ମୁହଁ ଶୁଖେଇ ) ତମେ କ'ଣ ଚାହଁ ମୁଁ 
ସବ୍ରଦିନେ ଏମିତି ତାଙ୍କ ଅଇଁଠା ଥାଳିରେ ଖାଉଥ୍‌ବି ? 

ମୋହନ କିଏ କହୁଚି ଭଲା ତମକୁ ଖାଇବାକୁ ? ସିଏ ତ 
କେବେ ତମକୁ ଡାକେନାଇଁ ? 

କାବେରୀ ଡାକନ୍ତି ନାଇଁ ସିନାଓ ଖାଇବସିଲେ ତ କେବେ 
ମନା କରନ୍ତି ନାଇଁ ¦ ...ଇମିତି ମାସେ ଦି ମାସ ଦୂରରେ 
ରହିଲେ ଏ ଅଭ୍ୟାସଟା ବଳେ ବଳେ ଛାଡ଼ିଯିବ । ଆଉ 
ବୋଉ ଏଠୁ ନ ଗଲେ, ଏ ଯୋଉ ରାଧା ଆଉ ସୀତାବୋଉ 
ଏମାନେ ମୋଟେ ଏଠୁ ଯିବେ ନାଇଁ । 

ମୋହନ କିନ୍ତ ସେ ଦିର୍ହେ ତ ତମକୁ ଭାରି ପ୍ରଶଂସା କରନ୍ତି ! 

କାବେରୀ ପ୍ରଶଂସା କରନ୍ତି କ'ଣ ମାଗଣାରେ ? ସେ ଦ୍ୃହିଙ୍କ 
ପାଇଁ ଖଟି ଖଟି ମୋ ପ୍ରାଣଗଲାଣି । ସେମାନେ ଏଠୁ ଗଲେ 
ମୁଁ ନିଶ୍ଵାସ ମାରି ବଞ୍ଚ୍ବି 

ମୋହନ ବୃଝିଲି...ହେଲେ ଗୋଟାଏ କଥା କାବେରୀ, ବୋଉ 
ଯାଉଚି ଆଉ ମାୟା ଏଠି ରହୁଚି... 

କାବେରୀ ରହନ୍ତୁ । ବୋଉ ଆଉ ସୀତାବୋଉ ରହିବେ ନାଇଁ 
ଯେ, ତାଙ୍କ ଆଗରେ ଧରା ପକେଇ ଦେଇ ମତେ ଅପଦସ୍ତ 
କରିବେ । ମାସ ଦି 'ଟ। ଏମିତି ଯାଉ- ତା'ପରେ 
ଦେଖାଯିବ ! ଏଇଲୋ ମା, ଏଣେ ଆଇଳଲେଣି ! (ମାୟା 
ବାହାରୁ ଆସିଲା ) 

ମାୟା ସାହେବଙ୍କ ସାଙ୍ଗରେ ମୁହଁକୁ ମୁହଁ ଯୋଡ଼ି ବିବିଙ୍କର କି 
ମନ୍ତ୍ରଣା ଚାଲିଚି ? ତେଣେ ଯାଇ ଦେଖ ସେମାନେ କ'ଣ 
କରୁଚନ୍ତି ! ହୃଦାନନ୍ଦବାବୁ ମୋଟର ପଠେଇ ଦେଲେଣି 
ଯେ ! (ମୋହନ ଚାଲିଗଲେ ) 

ମାୟା ( ବଡ଼ପାଟିରେ ) ଏ ବୋଉ ! ବୋଉ.... 

କାବେରୀ ଲୁଗାପଟା ପିନ୍ଧୁଛନ୍ତି ପରା ! 

ମାୟା କଟକ ସହରରୁ ତ ମଫସଲକୁ ଯିବେ, ଏତେ ବଛାବଛି 
ହେଇ କି ଲୂଗା ପିନ୍ଧା ହଉଚି ? ....ଏ ବୋଉ ! 

କାବେରୀ ଏଇ, ଆଇଲେଣି ! ( ମହୀବୋଉ ଓ ଅନ୍ୟ ଦୁଇଜଣ 
ଆସିଲେ, ସମସ୍ତେ କାନ୍ଦ କାନ୍ଦ ) 

ମହୀବୋଉ- କୁଆଡ଼େ ଗଲା ମୋ ମା’ ? ( କାବେରୀକୁ ଆଦର 
କରି ) ମୋ ମାଂ ଟା, ମୋ' ସୂନାଟା...କାନ୍ଦନା- ମୁଁ ମୋଟେ 
ବେଶୀ ଦିନ ରହିବି ନାଇଁ ! 

କାବେରୀ ( କାନ୍ଦି କାନ୍ଦି ) ମତେ ତୁମେ ସାଙ୍ଗରେ ନେଇଯାଅ 

ବୋଉ, ତମକୁ ଛାଡ଼ି ମୁଁ ଏଠି ରହିପାରିବିନାଇଁ !¦ 

ମହୀବୋଉ-— ମୋ ମା'ଟା ପରା ଏଥରକ ଆସେ । ଆଉ 
ଥରେ ତତେ ନେଇ ମୁଁ ଆମ ଘରକୁ ଯିବି ! ...ବୁଝିଲୁ ଲୋ 
ସୀତାବୋଉ, ଯେତେ ମୁଁ ମନାକରିବି, ହସି ହସି ମୋ 
ଅଇଁଠା ଥଳିରେ ବସିଯିବ । ତା ପାଟିକି ଯେମିତି ସେ 
ଅମୃତ । ଏ ଦି'ମାସ ସେଚକ ଆଉ ମୋ ଆଖି ଦେଖିବ 
ନାଇଁ । 

ମାୟା- ତୋ ଆଖି ନଦେଖିଲେ ଆଉ ଆଖି ଅଛି ଦେଖିବାକୁ । 
ଗାଡ଼ିକି ଚାଲ । 

ମହୀବୋଉ- ଚାଲ ବା, କାଇଁକି ଇମିତି ହଉଚୁ... ( କାବେରୀ 
ଦୁହିଁଙ୍କୁ ପ୍ରଣାମକଲା । ) 

ମହୀବୋଉ / ସୀତାବୋଉ- ଅହୀସୂଲକ୍ଷଣୀ ହୋଇଥା ମା 
ଅହୀସୂଲକ୍ଷଣୀ ହେଇଥା' । 

ରାଧା ମତେ ମନେରଖିବ କାବେରୀ ଭାଉଜ- ଭୁଲିଯିବ 
ନାଇଁ । ମୁଁ ତମ ନାଁରେ ଗୋଟିଏ ବଣି ପୋଷିବି । 

ମାୟା ଗୋଟାଏ ବଣି ଅମଙ୍ଗଳିଆ- ଦୁଇଟା ବଣି ପୋଷିବୁ । 
ଗୋଟାଏ ତାଙ୍କ ନୀରେ- ଗୋଟାଏ ମୋ ନାଁରେ ହେଲେ 
ଗୋଟାଏ ପିଞ୍ଜରାରେ କେବେ ରଖିବ୍ର ନାଇଁ । 

ସୀତାବୋଉ- ( କାବେରୀକୁ ) ଥା ...ମା” ଯାଉଚି । 

ରାଧା ହେ ସୀତାବୋଉ ଅପା- କାବେରୀ ଭାଉଜକୁ ଧରି 
ଅସରାଏ ବାହୁୂନିବ୍ଧ ନାଇଁ ? 

ସୀତାବୋଉ- ପୋଡ଼ିଯାଉ ମୋ ମନ ! (କାବେରୀକୁ ଧରି ) 
ମୋ ଗୁଣ୍ଡଣୀ ହାତୀ ଲୋ...ମୋ ଚନ୍ଦ୍ରବଦ୍ନୀ ଲୋ...କେଡ଼େ 
ମାୟା ଲଗେଇ ଦେଇଥ୍‌ଲୁ ଲୋ...ମୋ ଧନମାଜିଆ ଲୋ... 

ରାଧା ( ସୀତାବୋଉ ମୁହଁରେ ଲୁଗାମାଡ଼ି) ଥାଉ ଅପା, ଥାଉ ! 

ସୀତାବୋଉ- ( ମାୟାକୁ ଧରି ) ମୋ ସୁନାଖଡ଼ିକା ଲୋ... 

ମାୟା ( ଠେଲିଦେଇ ) ହଟ୍‌ ! ସୁନାଖଡ଼ିକା ଲୋ... ଗୀ ଗୋବିନ୍ଦା 
ସାଙ୍ଗରେ ତତେ ବାହା କରେଇ ଦେବି ଲୋ... ଗୋଟାଏ ଫାର୍ଶ 
ଲାଗିଚି ଏଠି । ଜିନିଷପତ୍ର ଗାଡ଼ିକି ଉଠିଲାଣି ଚାଲ ! 
( କାବେରୀକୁ ଛାଡ଼ି ସମସ୍ତେ ବାହାରିଗଲେ । ଟିକିଏ ପରେ 
ପହଲି ବାହାରକୁ ଦୌଡ଼ି ଆସିଲା । ) 

କାବେରୀ କ'ଣ ହେଲା ପହଲି, ଗାଡ଼ିରୁ ଓହ୍ଲେଇ ଚାଲିଆସିଲ 
କାଇଁକି ? 

ପହଲି- ଡମକୁ ଦଣ୍ଡବଡ କରିନଥୁଲି । ( ମୁଣ୍ଡ ଲଗେଇ ପ୍ରଣାମ 
କଲା ) 

ମାୟା ପହଲି- ( ବାହାରୁ ) 

ପହଲି- ଯାଉଚି । ( ଚାଲିଗଲା, ଟିକିଏ ପରେ ମାୟା ଆସିଲା ) 

କାବେରୀ ( କାନ୍ଦ କାନ୍ଦ ହୋଇ ) ମାୟା ! 

ମାୟା କ'ଣ ହେଲା ଭାଉଜ ? 

କାବେରୀ— ଜୋର୍‌କରି ଚାବି ନେନ୍ଧାଟା କାନିରେ ବାନ୍ଧି ଦେଇ 


ଗଲେ ମୁଁ କ'ଣ ପାରିବି ? 
ମାୟା—ଏଥ୍‌ରେ ନପାରିବାର କ'ଣ ଅଛି ? 
କାବେରୀ ମତେ ଭାରି ଡରମାଡ଼ଚି । 
ମାୟା କିଛି ଡର ନାଇଁ ଭାଉଜ । ମୁଁ ଭଗବାନ୍‌ଙ୍କୁ ଡାକୁଟି, 
ସେ ଅଧା ନରରୁ ମୁହଁ ଫେରେଇ ପୂଣି ଏଣିକି ଚାହାନ୍ତୁ । 
କାବେରୀ ମାନେ ? 
ମାୟା ମାନେ ପରେ ବୃଝିବ...ଚାଲ ! 


ପଞ୍ଚମ ଦୃଶ୍ୟ 


[ରାତି ପ୍ରାୟ ଦଶଟା । ପତୁ ଓ ରଞ୍ଜନ ଗୋଟିଏ ପ୍ଲେଟ୍‌ରେ 
କିଛି ଚିଙ୍ଗୁଡ଼ି ମାଛ ଭଜା ଆଣି ଅତି ସନ୍ତର୍ପଣରେ ଖାଇବାକୁ 
ଲାଗିଛନ୍ତି । ସ୍ଥାନ ପୂର୍ବର ସେଇ କକ୍ଷ {] 


ପଡ଼ୁ ଚଞ୍ଚଳ ଚଞ୍ଚଳ ଖାଇଦେ । 

ରଞ୍ଜନ ତାତିଚି ପରା ! ଉଃ ଜିଭ ପୋଡ଼ିଯାଉଚି । 

ପତୂ- ପୋଡ଼ ! ପୂଝାରୀ ପରା ମନାକରିଟି, କାହାକୁ ନ 
ଦେଖାଇ ଲୁଚେଇ ଲୁଚେଇ ଖାଇଦବାକୁ... 

ରଞ୍ଜନ କିଏ ଦେଖିବ ବୋଲି ପୃଝାରୀ ଏ କଥା କହିଲା ? 

ପତୁ- ଯିଏ ହଉ, ତୁ ଚଞ୍ଚଳ ଖାଇଦେ । ( ଖାଇବାକୁ ଲାଗିଲେ । 
କାବେରୀ ଆସି ଏମାନଙ୍କ ପଛରେ ଠିଆହେଇ ଏ ଘଟଣା 
ଦେଖି ରାଗରେ ଜଳିଗଲା । ) 

ରଞ୍ଜନ ଭାରି ବଢ଼ିଆ ହେଇଚି । 

ପତୂ¬ ହୁଁ ! ଖାଇଦେ । (କିଛି ନଜାଣିଲା ପରି ମୁହଁର ଭାବ 
ପରିବର୍ଭନ କରି କାବେରୀ ସାମନାକୁ ଆସିଲା । ) 

କାବେରୀ କିଓ ବାବୁମାନେ, ଏ କ'ଣ ଖ୍ଆହଉଚି ? 

ପତୂ- ମାଛଭଜା । 

କାବେରୀ ଏଇନେ ପରା ଭାତ ଖୀଇ ଆସିଲ ପୁଣି ତମକୁ 
ଭୋକ ହେଲାଣି ଯେ ମାଛଭଜା ଖାଉଚ ? 

ରଞ୍ଜନ ଭାତ ଖାଇଲୁ ଯେ ପେଟ ପୂରିଲା ନାଇଁ । 

କାବେରୀ କାଇଁକି ? 

ପତୁ— କାଇଁକି ଆଉ କଂଣ ? ଡାଲି ତ ପାଣିଆ...ତରକାରି 
ଅଛ... 

ରଞ୍ଜନ ହଁ ରେ ପତୁ ଭାଇ ଏତିକି ଟିକେ ଟିକେ ମାଛ... 
ଖଣ୍ଡେ ଲେଖାଏଁ ଆଳୁ... ଟିକିଏ ଝୋଳ- ଏଇଥ୍‌ରେ ପେଟ 
ପୂରିବ କେମିତି ? 
(ହାତରେ ଗ୍ଲାସେ ପାଣି ଧରି ଭିକା ଘର ଭିତରକୁ ପଶିଆସି 
କାବେରୀକୁ ଦେଖି ଚମକିଉଠିଲା । ) 

କାବେରୀ କିରେ ଭିକା, ଏମିତି ଚମକି ଉଠିଲୁ କାହିଁକି ? 

ଭିକା- ନାଇଁ ମା’... 

ପତୂ- ଦେ ଭିକା, ପାଣି ଦେ । ( ଦୁହେଁ ପାଣି ପିଇ ଉଠିଲେ) 

ଭିକା- ଶୋଇବାକୁ ଯାଉଚଟି ବାବୁ ! 

ପତୁ¬ ହଁ । ( ଦୁହେଁ ଚାଲିଗଲେ) 

କାବେରୀ ଭିକା, ଡାକ ପୂଝାରୀକୁ । ଡାଲି କାହିଁକି ପାଣିଆ 
ହେଇଚି... ତରକାରି କାହିଁକି ଅନ ? 

ଭିକା— ପୂଝାରୀ କ'ଣ କରିବ ମା” ! ଆପଣ ଜିନିଷ ହିସାବ 
କରି ଦେଉଚନ୍ତି... ହସାବ ମୁତାବକ ତ ରନ୍ଧାହଉଚି... 

କାବେରୀ— ଓ, ଦୋଷ ତେବେ ମୋ'ରି ? 

ଭିକା- ମୁଁ ଏତେବଡ଼ କଥା କହିବି ମା’ ? 

କାବେରୀ ସବୁ କଥା ମୁଁ ବୁଝୁଚି ଯେ ! ବୋଉ ଥୂଲାବେଳେ 
ଯେମିତି ମନଇଚ୍ଛା ସବୁ ଜିନିଷ ନଷ୍ଟହେଉଥ୍‌ଲା, ଯିଏ 
ଯାହାର ହାତସଫେଇ କରୁଥ୍‌ଲେ- ଏଇନେ ଆଉ ସେତକ 
ହୋଇପାରୁନି ବୋଲି ସମସ୍ତଙ୍କ ମନ ଖରାପ । ତତେ ପାଣି 
ଆଣି ଏଠିକି ଆସିବାକୁ କିଏ କହିଥୁଲା ? ( ଭିକା ନିରୁଭର ) 
କାହାକୁ ପଚାରି ଏତେବେଳେ ପୂଝାରୀ ପିଲାଙ୍କୁ ମାଛଭଳଜା 
ଖାଇବାକୁ ଦେଲା ? ଭାତ ଖାଇସାରି ଏଣୁ ତେଣୁ ଜିନିଷ 
ଖାଇଲେ ଯଦି ଦେହ ଖରାପ ହୁଏ ? 

ଭିକା ନାଇଁ ମା, ପିଲା ବୟସ ତାଙ୍କର, ଦେଖିନାହାନ୍ତି, ମା 
ଥ୍ଲାବେଳେ କେମିତି ସେମାନଙ୍କର ଦିନରାତି ଚବିଶ ଘଣ୍ଟା 
ଚକିପରି ପାଟି ଚାଲିଥାଏ । 

କାବେରୀ ବଜାରରେ ଆଜିକାଲି ମାଛ ମିଳୁନାହିଁ ହିସାବ 
ହେଇ କାଲି ସକାଳକୁ ମାଛ ଭଜାହେଇ ରହିଚି । ଆଜି ତ 
ସେଥୁ୍ରୁ ଖଟ ହେଲାଣି, କାଲି ତରକାରି ନିଅଣ୍ଟ ପଡ଼ିଲେ, 
ଯିଏ ଘର ଚଳଉଚି ଦୋଷ ତ ତାରି ହେବ ! 

ଭିକା- ସେଇ କଥା ପରା, ମା” ସବୁବେଳେ କହନ୍ତି ପିଲାଛୁଆ 
ଘରେ ହିସାବ ଧରି ବସିଲେ ଚଳେ ନାଇଁ । 

କାବେରୀ— କ'ଣ ହେଲା ? ହିସାବ କରି ଘର ଚଳେଇଲେ 
ଘର ଚଳେନାଇଁ ? ତୁ ମତେ ବୃଵି ଶିଖେଇବୁ ? ( ମୋହନ 
ଆସିଲା ) 

ମୋହନ- କଣ ହେଇଚି ? 

କାବେରୀ କିଛି ନାଇଁ | ତମେ ଖାଇବ ଚାଲ । 

ମୋହନ- ପାଟି ହଉଥ୍ଲା କାହିଁକି ? ଏ ଅଇଁଠା ପଟ୍‌ କାହିଁକି 
ଏଠି ଥଆହେଇଚି ? 

କାବେରୀ ପତୁ ଆଉ ରଞ୍ଜନ ମାଛଭଜା ଖାଉଥ୍‌ଲେ । 

ମୋହନ କାହିଁକି ? ରାତି ଆସି ଏତେ ହେଲାଣି, ସେମାନେ 
କ'ଣ ଭାତ ଖାଇନାହାନ୍ତି ? 

କାବେରୀ ହଁ, ଭାତ ଖାଇଥ୍ଲେ ଯେ, କାଲି ସକାଳପାଇଁ 
ଯୋଉ ଭଜାମାଛ ଥୂଲା ସେଥ୍ରୁ ଦି'ଖଣ୍ଡ ଆଣି ଖାଉଥ୍‌ଲେ । 

ମୋହନ- ମାନେ ? 


କାବେରୀ ମାନେ କ”ଣ ମ ? ପିଲାଲୋକ ମନହେଲା ଦି'ଖଣ୍ଡ 
ଆଣି ଖାଇଦେଲେ ତମେ କାହିଁକି ଏମିତି ହଉଚ ଯେ ? 

ମୋହନ ଏମିତି ମନଇଚ୍ଛା ଖାଇଲେ ଦେହ ଖରାପ ହବନାଇଁ ? 

କାବେରୀ ମୁଁ ସେଇ କଥା କହିଲାରୁ ଭିକା କହୁଚି- ମୁଁ ଘର 
ଚଳେଇଲା ଦିନୁ ପିଲାଙ୍କ ପେଟ କୁଆଡ଼େ ପୂରୂନାଇଁ ! 

ମୋହନ- ଭିକା ଏ କଥା କହନଚି ? 

ଭିକା— ନାଇଁ ବାବୁ...ମୁଁ ତ 

ମୋହନ ଚୂପ୍‌ କର୍‌ ¦! ଭାରି ଦିମାକ୍‌ ତୋର ହେଇଗଲାଣି, 
ନା ? ଆମ ଘରେ ପୁଣି ତୁ ମୁରବିପଣିଆ ଦେଖଉଚୁ ? 

ଭିକା- ବାବୁ, ପନ୍ଦର ବର୍ଷ କାଳ ଏ ଘରେ ରହିଲିଣି- ଭିକାକୁ 
କଂ ଣ ଆପଣ ଚିହ୍ିନାହାନ୍ତି ? 

ମୋହନ ହଁ, ହଁ, ଖୁବ୍‌ ଚିହୁଚି । ପନ୍ଦର ବର୍ଷ ରହିଲୁଣି ବୋଲି 
ଯେମିତି ଆମ ମୁଣ୍ଡ କିଣିନେଇଚୁ । ଇଚ୍ଛା ହଉଚି ତ ରହ... 
ନାଇଁ ତ କାଲି ସକାଳୁ ଏଠୁ ବାହାରିଯା' । (ଭିକା ପଟ୍‌ 
ପ୍ରଭୃତି ଧରି ଚାଲିଗଲା ) କାହିଁକି ତମେ ଏ ଛୋଟ - 
ଲୋକଗୂଡ଼ାଙ୍କ ସାଙ୍ଗରେ ଏସବ୍ର ଆଲୋଚନା କର କହିଲ ? 

କାବେରୀ ଏଇମାନେ ତ ସବୁ ନବରଙ୍ଗ ଲଗେଇଚନ୍ତି । ମତେ 
ଲୁଚେଇ ଏଠି ଆଣି ପିଲାଙ୍କୁ ମାଛଭଜା ଦିଆଯାଇଚି । ଆଜି 
ସକାଳେ ସେମିତି ରେ।ଷେଇଜିନିଷ ବାହାର 
କରିଦେଲାବେଳେ ତିନିଟାଯାକ ଚାକର ପୂଖଝାରୀ ମୁରୁକି 
ମୁରୁକି ହସୁଥା ନ୍ତି, ସେମାନଙ୍କ ମନକୁ ଯେମିତି ମୋ ବ୍ୟବସ୍ଥା 
କିଛି ପାଉ ନାହିଁ। 

ମୋହନ- ତମେ ସେମାନଙ୍କୁ ମୁହେଁ ମୁହେଁ ଶାସନ କରିଦେଉନ 
କାହିଁକି ? 

କାବେରୀ ମୁଁ ସେମାନଙ୍କୁ ଶାସନ କଲେ ମାୟା ଆଉ ମତେ 
ଏଠି ରଖେଇଦେବେ ? କାଲି ଭେଣ୍ଡି ଖଟା ହେଇନଥ୍ଲା 
ବୋଲି ମାୟା ଭାତ ଥାଳି ପାଖରୁ ଉଠିଗଲେ । ଆଜିକାଲି 
ବଜାରରେ ଭେଣ୍ଡି ସେର ତ ଟଙ୍କାଏ ଚାରଣା— ସବୁଦିନେ 
ଭେଣ୍ଡି ଖଟା ହବ ଏମିତି କ'ଣ କିଛି ଲେଖାଅଛି ? କାଲିଠୁ 
ମତେ ଆଉ ସେ ଭଲରେ କଥା କହୁନାହାନ୍ତି । 

ମୋହନ ହୁଁ, ପ୍ରଥମେ ପ୍ରଥମେ ଅବଶ୍ୟ ଭୁଲବ୍ରଝିଥ୍‌ଲି, କିନ୍ତୁ 
ମୁଁ ଏଇନେ ଯାହା ଦେଖୂଟି, ତମେ ଘର ଚଳେଇଲା ଦିନୁ 
ଟଙ୍କାଏ ଜାଗାରେ ଆଠ ଅଣା ଖଟ ହଉଚି... ଅଥଚ ଏମାନେ 
ସମସ୍ତେ ଗୋଟାଏ ମେଳିବାନ୍ଧି ତୃମ ବିରୁଦ୍ଧରେ ଯାଉଚଚ୍ତି । 
ଆଛା... ମୁଁ ବୃଝୁଚି ଏ କଥା । 

କାବେରୀ ହଉ, ଚାଲ, ଖାଇବ ଚାଲ ! 

ମୋହନ- ଆଉ ସମସ୍ତେ ଖାଇଲେଣି ? 

କାବେରୀ ସମସ୍ତେ ଆଉ କିଏ ? ବାପା ତ ରାମାୟଣ ଶୁଣିବାକୁ 
ଯାଇଛନ୍ତି ଏଗାରଟା ପରେ ଫେରିବେ । 

ମୋହନ- ଆଉ ମାୟା ? 

କାବେରୀ ମାୟା କାହାନ୍ତି ? 

ମୋହନ କାହାନ୍ତି ମାନେ ? ମାୟା ଘରେ ନାହିଁ ? କୁଆଡ଼େ 
ଯାଇଚି ? 

କାବେରୀ ସେ କୁଆଡ଼େ ଯା'ନ୍ତି ମତେ କେବେ କହିକରି 
ଯା” ନ୍ତିଓ ନା ଆଜି କ'ଣ ନୂଆ ଗଲେ ? 

ମୋହନ ମାୟା ସନ୍ଧ୍ୟାବେଳେ ଘରେ ରହୁନି ଏ କଥା ତମେ 
ତ ମତେ କହିନ । 

କାବେରୀ ସେ ତମର ଅଲିଅଳୀ ଭଉଣୀ... ତାଙ୍କ କଥା ମୁଁ 
ତମ ଆଗରେ ଫେରାଦ ହୁଅନ୍ତି କାଇଁକି ? 

ମୋହନ- ରାତି ଆସି ଏଗାରଟା ବାଜିବ- ଏତେବେଳଯାଏ 
ସେ ଫେରିନି । ତମେ କ'ଣ ତାକୁ ଅପେକ୍ଷା କରି ବସିଚ ? 

କାବେରୀ ତମ ଭଉଣୀକୁ ତମେ ଚିହ୍ନିନ ଯେ ପୂଣି ପଚାରୂଚ ? 

ମୋହନ- ଇଏଂତ.ବଭ୍ଧ ଅନ୍ୟାୟ କଥା । ଯିଏ ଯୁଆଡ଼େ ଯାଇ 
ଫୁର୍ଜି କରିବେ, ଜଣେ ଲୋକ ଏଠି ଚାକରାଣୀ ପରି ସମସ୍ତଙ୍କ 
ମର୍ଜିଜଗି ବସିରହିବ । ନା, କାଲି ମୁଁ ବୋଉ ପାଖକୁ ଚିଠି 
ଲେଖୁଚି — ସିଏ ଆସି ତା ଝିଅକୁ ସମ୍ଭାଳୁ । 

କାବେରୀ କି କଥା ତମେ କହୁଚ ମ ? ବୋଉଙ୍କୁ ଚିଠି ଲେଖି 
ଡକେଇ ଆଣିବ କାହିଁକି ? ବୋଉ ଆସିଲେ ଘରଖର୍ଚ କମିବ 
ନା ମାୟାଙ୍କ ମୁହଁ ଭାଟ୍ିବ ? ବୋଉ ତେଣେ ଯେତେଦିନ 
ରହିବା କଥା ରୁହନ୍ତୁ । ମୁଁ ଏଠି ସମସ୍ତଙ୍କୁ ଜବତକରିଦଉଚି । 
ଖାଲି ଯାହା ଏଇ ମାୟା... ହଁ ଆଜି ତ ରାତି ଏଗାରଟା ଯାଏ 
ସିଏ ପଦାରେ ରହିଲେଣି¬— ତମେ ବାପାଙ୍କ ଆଗରେ 
କେମିତି ତାଙ୍କୁ ଟିକିଏ ଧରାପକେଇ ଦିଅନ୍ତ କି... ( ବାହାରେ 
ମଟର ରହିବାର ଶଦ ) ଏଇ କିଏ ଆସିଲାଣି ! (ଖୁବ୍‌ 
ଫିଟଫାଟ ବେଶରେ ମାୟା ଆସିଲା ! ଏମାନଙ୍କ ପ୍ରତି ଆଦୌ 
ଦୃଷ୍ଟି ନଦେଇ ଉପରକୁ ଚାଲିଯାଉଥୁଲା ! ) 

କାବେରୀ- ମାୟା ! 

ମାୟା- କ'ଣ ଭାଉଜ ? 

କାବେରୀ ଝିଅମାନଙ୍କର ଏତେ ରାତିଯାଏ ବାହାରେ ରହିବା 
ଉଚିତ ନୁହେଁ । 

ମାୟା କ'ଣ କହିଲ ? 

କାବେରୀ— ତମ ଭଳି ଝିଅ କ'ଣ... 

ମାୟା ମୋ ଭଜି ଝିଅ ? ହଁ ଅଟକିଗଲା କାଇଁକି, କୁହ, ମୋ 
ଭଳି ଭଲ ଝିଅ ନା ମୋ ଭଳି ଖରାପ ଝିଅ..... 

ମୋହନ ମାୟା ! 

ମାୟା ଓ, ତମର ବି କ'ଣ କହିବାର ଅଛି ? 

କାବେରୀ ତମେ ବାହା ହେଇନ ମାୟା... 

ମାୟା- ହେଲେ ବାହାହେଇ ଲୋକେ ଯୋଉ କୀଉି ଅ୍ଜଚନ୍ତି, 
ସେତକ ପଦାରେ ନପଡ଼ିବା ଭଲ । 

ମୋହନ ମାୟା ! 


ମାୟା କହୁନ, କ”ଣ କହୁଚ ? କୁହ ? 

ମୋହନ- ତୂ ଏତେବେଳଯାଏ କୁଆଡ଼େ ଥୂଲୁ ? 

ମାୟା ଜଣେ ଏଇଥ୍ପାଇଁ ମତେ ଦୋଷୀ ସାବ୍ୟସ୍ତ କରିସାରିଲା 
ପରେ, ଆଉ ଜଣେ ଏ ପ୍ରଶ୍ବ ପଚାରିବାର କିଛି ମାନେ 
ହୁଏନା ଭାଇ ! 

ମୋହନ- କାହା ସାଙ୍ଗରେ ଆସିଲୁ ? 

ମାୟା- ମୋର ଜଣ୍ଡେ ସାଙ୍ଗ, ତାଙ୍କ ଗାଡ଼ିରେ ଆସିଲି । 

ମୋହନ କଲେଜରେ ପଢ଼ୁଚୁ ବୋଲି ତୋର ମୂହଁ ବଢିଗଲାଣି, 
ନା 

ମାୟା କଲେଜରେ ପଢିଲି ମାତ୍ର ତିନିବର୍ଷ ହେଲା । କିନ୍ଧୁ ଆଜିକି 

ଅଠର ବର୍ଷ ହେଲା ମୁଁ ତମର ଆଦରର ସାନଭଉଣୀ 
ବୋଲି ସମସ୍ତେ ଜାଣନ୍ତି । 

ମୋହନ- ଏସବୁ ସେଇ ସ୍ବେହଁ ଆଦରର୍‌ ଫଳ ! 

ମାୟା କିନ୍ଧ ଏ ଫଳ ଠିକ୍‌ ସେତିକିବେଳେ ଫଳେ ଭାର, 
ଯେତେବେଳେ ସ୍ବେହ ଶୁଖିଯାଏ ଆଉ ଆଦର 
ଦୂରେଇଯାଏ । 

ମୋହନ (ରାଗିକରି ) ମାୟା ! 

ମାୟା ମୁଁ ତମକୁ କହିଦଉଚି ଭାଇ ! କାନକୁହା କଥାରେ ପଡ଼ି 
ତମେ ମତେ ଏମିତି ଶାସନ କରିପାରିବନାହିଁ । 

ମୋହନ- ଆଛା, ବାପା ଆଜି ଆସନ୍ତୁ, ମୁଁ ବୃଝୁଚି ତୋ କଥା ! 

ମାୟା ମୁଁ ବି ପ୍ରସ୍ତୃତ । (କାବେରୀକୁ ) ବୋଉ ଶୋଇବାଘର 
ଚାବିଟା କାଇଁ ? 

କାବେର1- କାଇଁକି ? କ'ଣ ଦର୍କ।ର ? ଚାଲ, ମୁଁ 
ଫିଟେଇଦଉରଟି । 

ମାୟା କାଇଁକି ? ମତେ କ'ଣ ଫିଟେଇ ଆସିବ ନାଇଁ କି ? 
ଦିଅ, ଚାବିଟା ଦିଅ । ( ଚାବି ନେଇ ) ସବୁବେଳେ ଚାବିଟାକୁ 
କାନିରେ ବାନ୍ଧି ନ ବୁଲିଲେ କ'ଣ ଘର ଚଳଉଚ ବୋଲି 
ତମକୁ କେହି ଖାତିର କରିବେ ନାଇଁ ? ( ଚାଲିଗଲା) 

କାବେରୀ ଦେଖୁଚ ତ ? ବଡ଼ ଭାଇ ବୋଲି ଯିଏ ତିଳେମାତ୍ର 
ଖାତିର କରେନା, ତାକୁ ଏମିତି କୁହ କାହିଁକି - ଆଉ ବେଜିତ 
ହୃଅ କାହିଁକି ? ... କେଜାଣି ଚାବିଟା ଆଉ ଦଉଚନ୍ତି କି ନାଇଁ । 
( ପୀତାମ୍ବର ଆସିଲେ । କାବେରୀ କାନ୍ଦିବାକୁ ଆରମ୍ଭ 
କଲା। ) 

ମୋହନ- ଏ ସବୁ କ'ଣ ହଉଚି ବାପା ? 

ପୀତାମ୍ବର କାଇଁକି କ'ଣ ହେଇଚି ? 

ମୋହନ ରାତି ଏଗାରଟାବେଳେ ମାୟା ଅନ୍ୟ ଲୋକର 
ଗାଡ଼ିରେ ଫେରିବ ? 

ପୀତାମ୍ବର- ଆଜି ତ ହୃଦାନନ୍ଦ ଝିଅ ସୁଧାର ଜନ୍ମଦିନ ¬ ସେଇ 
ତାକୁ ଡାକିନେଇଥୁଲା । ମୁଁ ତ ବାଟରେ ଦେଖିଚି, ସୁଧା 
ଆଉ ମାୟା ଗାଡ଼ିରେ ଆସୁଥ୍ଲେ । ...ବୋହୂ କାନ୍ଦୁଚି 
କାହିଁକି ? 

ମୋହନ ମାୟାକୁ ପଚାର କାହିଁକି କାନ୍ଦୁଚି । ସିଏ ତା'ର ଯାହା 
କରୁଚି କରୁ, କିନ୍ଧ ଆମକୁ ଯଦି ସେ ଏମିତି ବେଖାତିର 
କରି ଅପମାନ ଦେବ, ଆମେ ଆଉ ଏଠି ରହିପାରିବ ନାହିଁ । 

ପୀତାମ୍ବର ମହୀ ! 

ମୋହନ ଲୋକ ଘରକରିଥାଏ ସୁଖରେ ରହିବାକ୍ର । କିନ୍ଧ ଏ 
ପରିସ୍ଥିତିରେ ଆମେ ଘରଛାଡ଼ି ବାହାରେ ରହିବା ସମସ୍ତଙ୍କ 
ପକ୍ଷରେ ମଙ୍ଗଳ । 

ପୀତାମ୍ବର ତୂ ଏ କଥା କହିପାରୂଚୁ ମହୀ ! ମାୟା ଯୋଉ 
ଧରଣର ଝିଅ, ତାକୁ ଅବଶ୍ୟ ସମସ୍ତେ ଭୂଲବ୍ରଝନ୍ତି । କିନ୍ତୁ 

ମୋହନ ଯାହା କଲେ ସମସ୍ତେ ତାକ୍ର ଠିକ୍‌ ବ୍ରଝିବେ— ସେ 
ସେଇ ବାଟରେ ଯାଉନି କାହିଁକି ? ତା'ର ଏଇ ଗୁଣରୁ 
ଗୋଟାଏ ଘର ଆସି ଅଚଳ ହେବାକୁ ବସିଲାଣି । ( ମାୟା 
ଆସିଲା ) 

ମାୟା ବାପା ରାତିଅଧରେ ଘରକୁ ଫେରିଲାବେଳେ ଜଣେ 
ଆଖିରୁ ଲୁହ ଗଡ଼େଇ, ଆଉ ଜଣେ ତାଙ୍କୁ ଧମକଦେଲେ 
ଘର ଚଳେନା । ...ନିଅ ଭାଉଜ, ତମ ଚାବି ନିଅ । 
...ପୂଝାରୀ- 

ପୀତାମ୍ବର ମୁଁ ମନ୍ଦିରରେ ପ୍ରସାଦ ପାଇ ଆସିଚି ମା' ! 

ମୋହନ- ତମେ ଖାଇବ ନାଇଁ ବାପା ? 

ମାୟା ପତୁ, ରଞ୍ଜନ ତ ସବୁଯାକ ମାଛଭଜା ଲୁଚେଇ 
ଖାଇଦେଲେଣି, ବାପା ଆଉ ଖାଇବେ କଂଣ ? 

ମୋହନ ମାନେ ? 

ମାୟା ଚାଲ ବାପା, ତମେ ଶୋଇବ ଚାଲ । 

ପୀତାମ୍ବର ହଁ, ଯାଉଚି । ...ଆରେ ମହୀ— ତମେ ସବୁ 
ଖିଆପିଆ କରିବ ଯାଅ । (ମୋହନ ଓ କାବେରୀ ଭିତରକୁ 
ଗଲେ। ) 

ମାୟା ( ସେମାନଙ୍କ ଯିବା ବାଟକୁ ଚାହିଁ, ଦୀର୍ଘଶ୍ବାସ ସହ ) 
ଭଗବାନ୍‌ , ତମେ ନିଶ୍ଚୟ ବର ମାନ ନଭମଖି ଛାଡ଼ି 
ଆରପାରିରେ ଠିଆହେଇ ମଜା ଦେଖୁଟ । 

ପୀତାମ୍ବର କଣ କହିଲୁ ମା ? 

ମାୟା କିଛ ନାଇଁ । ତମେ ଶୋଇବ ଚାଲ | 

ପୀତାମ୍ବର ତୂ ସୁଧା ଘରକୁ ଯାଇଥ୍‌ଲୁ ମା- ମହୀକୁ 
କହିନଥ୍ଲୁ ? ସିଏ ତୋ ବଡ଼ଭାଇ 

ମାୟା କିନ୍ତୁ ସେ ଜେଲ୍‌ -ଓ୍ୟାର୍ଡର ନୁହଁନ୍ତି କି ମୁଁ ସିନ୍ଧିକଟା କଏଦୀ 
ନୁହେଁ ଯେ, ମୁଁ ଘରେ ପାଦ ଦଉ ଦଉ ମତେ ସେ ସଙ୍ଗୀନ 
ମୂନରେ ଜେରା କରିବେ । 

ପୀତାମତ୍ବରଥ ଏଇସବ୍ର କଥା ତୂ କହୁ ବୋଲି ସମସ୍ତେ ତୋତେ 
ଭୂଲ ବ୍ରଝନ୍ତି 

ମାୟା ଆଉ ତମେ ? ତମେ ବି ମତେ ଭୁଲବୃଝ ବାପା ! 

ପୀତାମ୍ବର ମୋ କଥା ତୁ ଛାଡ଼ ମା' ! ମୁଁ ମାନୁଟି, ତୋ ଉପରେ 


ମୋର ଅଗାଧ ବିଶ୍ଵାସ । ମୁଁ ଜାଣେ ତୂ କିଛ ଭୂଲ୍‌ କରିପାରିବୁ 
ନାଇଁ । 

ମାୟା ତା'ହେଲେ ବାପା, ସାରା ଦୁନିଆ ମତେ ଭୂଲ୍‌ ବୃଝିଲେ 
କିଛି ଯାଏଆସେନା...ତମେ ଚାଲ । 

ପୀତାମ୍ବର ହଁ ମା, ମାଛଭଜା କଥା କଣ ତୁ କହୁଥ୍ଲୁ ? 

ମାୟା କେବେ ଏସବୁ କଥା ତମେ ବୁଝିଚ ନା ଆଜି ବୃଝିବ ? 


¥ 


ପୀତାମ୍ବର ହୁ... 
ମାୟା କାଲି ସକାଳେ ପଛେ ଏସବୁ କଥା ବସି ଭାବିବ ବାପା ! 
ମୁଁ ବିଛଣା ସଜାଡ଼ି ମଶାରି ପକେଇଦେବି, ତମେ ଶୋଇବ 
ଚାଲ | ପତୁ, ରଞ୍ଜନ ଶୋଇଲେଣି । 
ପୀତାମ୍ବର ଆଉ ତୁ ? 
ମାୟା ମୁଁ ବୋଉ ପାଖକୁ ଖଣ୍ଡେ ଚିଠି ଲେଖି ଶୋଇବି । 
ପୀତାମ୍ବର ବୋଉ ପାଖକୁ ? କ”ଣ ଲେଖିବୁ ? 
ମାୟା ତମେ ଯାଅ ବାପା, ଶୋଇବ ଯାଅ । 
ପୀତାମ୍ବର ନାଇଁ ମା” , କହ ମତେ କଣ ଲେଖିବ । 
ମାୟା— ତେବେ ଦେଖ, ତମରି ଆଗରେ ଲେଖୁଟି । ( ଡ଼ ଭିତରୁ 
ଚିଠିଲେଖା କାଗଜ ବାହାରକରି ଲେଖ୍‌୍ଲା ) 
ବୋଉ, 
ଆଜି ହେଲା ସୋମବାର, ତୁ ବୁଧବାର ଭିତରେ ନଆସିଲେ 
ମୁଁ ଘର ଛାଡ଼ି ଯାଇ ହଷ୍ଟେଲରେ ରହିବି । ଇତି । 
ମାୟା 
ପୀତାମ୍ବର ମା' !!! 
(ମାୟା ଆହତଦୃଷ୍ଟିରେ ପୀତାମ୍ବରଙ୍କୁ ଚାହିଁଥାଏ ) 


ଷଷ୍ଠ ଦୃଶ୍ୟ 


[ଅଳିନ୍ଦ । ମହୀବୋଉ ଆସିଲେ, ସାଙ୍ଗରେ ପତୁ ଓ 
ରଞ୍ଜନ |} 


ରଞ୍ଜନ- ନାଇଁ ବୋଉ, ତୁ କହ । ଆମ ପାଇଁ ମାମୂଘରୁ କାଇଁକି 
କିଛି ଆଣିଲୁ ନାଇଁ, କହ ! 

ମହୀବୋଉ- ଆରେ ମୁଁ ସିନା ଦି ତିନି ମାସ ରହିଥ୍ଲେ 
ଦେଖିଟାହିଁ କଣ ଆଣିଥା'ନ୍ତି... 

ପତୁ¬ ରହିଲୁ ନାଇଁ ? 

ମହୀବୋଉ- ରହନ୍ତି କେମିତି ? ଅପା ପରା ଚିଠି ଉପରେ 
ଚିଠି ଲେଖ୍ଲା । 

ରଞ୍ଜନ ଅପାର କ'ଣ ଯାଉଥ୍ଲା...ସେ କାହିଁକି ଚିଠି 
ଲେଖ୍ଲା ? 

ମହୀବୋଉ-~ ତମେ ସବୁ ଏମିତି ଝଡ଼ିଯାଇଚ କାହଁକି କହବଟି ? 

ପତର ମିଛ କଥା । ଆମେ କାଇଁକି ଝଡ଼ିଯିବୁ ? 

ରଞ୍ଜନ- ହଁ ଲେ। ବୋଉ, ଆମେ ଝଡ଼ିଯାଇଚୁ । କାଇଁକି 


Digitized by srujanika@gmail.com 


୭୨ ଅମଡ଼ା ବାଟ 


ଝଡ଼ିଯାଉଚୃ ଜାଣୁ ? 

ମହୀବୋଉ- କାଇଁକି ? 

ରଞ୍ଜନ- ଆମକୁ ଆଉ କିଛି ଖାଇବାକୁ ମିଳିଲା ନାଇଁ 
ଚିନାବାଦାମ ବାରମଜା- ଲଜେନ୍‌ସ କିଛି ମିଳିଲା ନାଇଁ । 

ପଡ ଭାଇଙ୍କୁ ମାଗିଲେ ସିଏ କହିବେ, ଭାଉଜଙ୍କ ପାଖକ୍ର ଯା... 
ଭାଉଜଙ୍କୁ ମାଗିଲେ କହିବେ, ମନିବ୍ୟାଗ୍‌ ଭାଇ 
ନେଇଯାଇଚନ୍ତି । I 

ରଞ୍ଜନ- ବୋଉ, ତୁ ଆସିଲୁଣି¬ ଆଜି ଆମକୁ ଅଣାଏ ଲେଖାଏଁ 
ପଇସା ଦେ । 

ମହୀବୋଉ- ( ଲୁହ ଚାପି ) ହଉ, ରସ୍କଲରୁ ଆସି କିଛି ଖାଇନା, 
ଯା” ଆଗ ଖାଇସାର, ମୁଁ ପଇସା ଦେବି ! 

ପଡ଼ ଖାଇବାକୁ ଦିଅ ପୂଝାରୀ ( କହି କହି ଦୂହେଁ ଚାଲିଗଲେ । ) 

ମହୀବୋଉ- ( ବାହାରକୁ ଲକ୍ଷ୍ୟ କରି ) ଆଜି ଏତେବେଳଯାଏ 
କ'ଣ ୟା'ଙ୍କର କଚେରୀ କାମ ସରିନାଇଁ ? (ଭିକା 
ଆସିଲା ) 

ଭିକା- ମା’ ! 


ମହୀବୋଉ- ଭିକା, ତୂ ମତେ କହିଲୁ, ପୂଅବୋହୂ ମୋର . 


କାଇଁକି ଘର ଛାଡ଼ି ଚାଲିଗଲେ ? ...ତାଙ୍କୁ ସରକାରୀ ଘର 
ମିଳିଲା ବୋଲି ଗଲେ ନା ଏଠି କିଛି ଅସୁବିଧା ହେଲା ? 

ଭିକା— ମା” , ସିଏ ତମ ପୂଅବୋହୂ । ଏ ଘରଦ୍ଵାର ତାଙ୍କର । 
ମୁଁ ଦି ଦିନର ଲୋକ...ମୁଁ ଭଲା ଏ କଥାରେ କଂ ଣ କହିବି 
କହିଲ ମ।” ? 

ମହୀବେ।ଉ- ହଇରେ, ବୋହୂ ମୋର ଭଲରେ ଘର 
ଚଳାଉଥ୍‌ଲାଟି ? 

ଭିକା— କହିଲି ପରା — ସିଏ ତମ ବୋହୂ, ଭଲରେ ନଚଳେଇ 
ମନ୍ଦରେ କାଇଁକି ଚଳେଇବେ ? 

ମହୀବୋଉ-— ଆଉ ତା” ହେଲେ ଘରଛାଡ଼ି ଚାଲିଗଲେ କାହିଁକି ? 
ମୁଁ ପୂଣି ଏଠି ନାହିଁ ! 

ଭିକା— ଦେଇ କଲେଜରୁ ଫେରନ୍ତୁ, ବାବୁ କଚେରୀରୁ ଆସନ୍ତୁ... 
ସବ୍ର ତାଙ୍କଠୁ ଶୁଣିବନାଇଁ...ଏଇ ମା”, ବାବୁ ଆଇଲେଣି । 
( ପୀତାମ୍ବର ଆସିଲେ ) 

ପୀତାମ୍ବର ଆଜ ଦିନଗାଡ଼ିରେ ଆସିଲ ? (ପୀତାମ୍ବର କୋଟ, 
ବାଡ଼ି ଭିକାକୁ ଦେଲେ । ଭିକା ନେଇ ଚାଲିଗଲା । ) 

ମହୀବୋଉ- ହଁ । ପୂଅ ଦୋହୂକ ନେଇ ଘରଛାଡ଼ି ଚାଲିଗଲା, 
ତାକୁ ଅଟକେଇ ପାରିଲ ନାଇଁ ? 

ପୀତାମ୍ବର ସିଏ ତ ତାଙ୍କର ଗଲେ ମୁଁ ଆଉ ଅଟକେଇଥା'ନ୍ି 
କ'ଣ? 

ମହୀବୋଉ- ଏମିତି କ'ଣ ସବ ଯା'ନ୍ତି ? ମୁଁ ଘରେ ନାହିଁ ମୁଁ 
ତା” ମାଅ— 

ପୀତାମ୍ବର ମହୀ ପର! କହିଲା, ସଙ୍ଗେ ସଙ୍ଗେ ଜ୍ଵାର୍ଟର ଦଖଲ 


ନ କଲେ ସେ କ୍ବାର୍ଟର ଅନ୍ୟ ଲୋକ ନେଇଯିବେ । 

ମହୀବୋଉ-— ନେଲେ ନେଇଥା”ନ୍ତେ । ନିଜର ଘର ତ ଅଛି 
ଘରେ ଭାଇ ଭଉଣୀ ବାପା ମା” ଅଛନ୍ତିଓ ସମସ୍ତଙ୍କୁ ଛାଡ଼ି 
ସେ ଯାଇ ସରକାରୀ ଘରେ ରହିଲା ଏଇ ବ୍ରଦ୍ଧି ତା'ର ! 

ପୀତାମ୍ବର ତମେ କଥାଟାକୁ ଭୂଲବ୍ରଝୁଚ । ...ଆଛୁ!, 
ପୂଅବୋହୂଙ୍କ ସୁଖରେ ବାପ ମାଂଙ୍କ ସୂଖ ତଂ? 

ମହୀବୋଉ- କିଏ ମନାକରୁଚି । ହେଲେ ଏଠି କି ଦୃଃଖଟା 
ହେଉଥ୍‌୍ଲା- ମୁଁ ଟିକେ ଶୁଣେ ? 

ପୀତାମ୍ବର ଆହା ! ସିଏ ଯଦି ଭାବିଲେ ଆମ ପାଖରୁ ଦୂରରେ 
ରହିଲେ ତାଙ୍କର ସୁଖ ତାଙ୍କର ମଙ୍ଗଳ- ଆମେ ସେଥୁରେ 
ବାଧାଦବା କାଇଁକି ? ଆମ ସ୍ବାର୍ଥପାଇଁ ସିଏ ଦୃଃଖରେ 
ରହିବେ ୟା ମୁଁ ମୋଟେ ଚାହେଁନା । 

ମହୀବୋଉ- ହଉ । ସିଏ ମୋ ଭାଗ୍ୟ ! ଆସ, ମୁହଁ ହାତ 
ଧୋଇବ ଆସ । (ଚାଲିଯାଉଥୂଲେ ) 

ପୀତାମ୍ବର ଶୁଣ । 

ମହୀବୋଉ- କ”ଣ ଆଉ ଶୁଣିବି ? ପୋଡ଼ିଗଲା ତିଅଣରେ 
ଆଉ କି ସୁଆଦ ଅଛି ? 

ପୀତାମ୍ବର ମୁଁ ସେ କଥା କହୁନାଇଁ - ମାୟାକୁ ଦେଖିବାକୁ 
କାଲି ସବ୍ର ଆସିବେ । 

ମହୀବୋଉ- କିଏ ଆସିବେ ? ପାତ୍ର କୋଉଠିକାର ? କ'ଣ 
କରେ ? 

ପୀତାମ୍ବର ପୂରୀରେ ଓକିଲାତି କରେ । ନୂଆ ଓକିଲ । ମହୀ 
ତ ଏକଜିଦ୍‌ ଲଗେଇଚି ସେଇଠି ବାହାଘର କରିବାକୁ । 

ମହୀବୋଉ- ମହୀ ! 

ପୀତାମ୍ବର କାଲି ସଂଧ୍ୟାବେଳେ ଆସି ଏ କଥା କହିଯାଇଚି । 

ମହୀବୋଉ- ବାହା ହବନାଇଁ ବୋଲି ତ କେତେ କେତେ ଭଲ 
ପାତ୍ରଙ୍କୁ ଫେରେଇଦେଲା- ଏଠି କ'ଣ ସେ... 

ପୀତାମ୍ବର ସେଇ କଥା ମହୀବୋଉ ! ସେମାନେ ତାଙ୍କର 
ଆସି ଦେଖିଯାଂନ୍ଧ- ହେଲେ ମାୟା ଯଦି ରାଜି ନ ହୁଏ 
ବାହାଘର ହେଇପାରିବନାଇଁ । 

ମହୀବୋଉ- ମୁଁ ଠାକୁରଙ୍କ ଡାକୁଚି, କେମିତି ସେ ଉଠିଯାଉଁ । 
ଘରେ ଗୋଡ଼ ଦଉ ଦଉ ଯେମିତି ମୁଁ ଶୁଣିଚି ପୁଅବୋହୂ ଯାଇ 
ବାହାରେ ରହିଲେଣି- ସେତିକିବେଳୁ ମୋ ଜୀବନ ଦି” କଡ଼ା 
ହେଇଯାଇଚି । ୟା”କୁ ମୁଁ ଆଉ ସମ୍ଭାଳି ପାରିବିନାହିଁ 
କେମିତି ସେ ଉଠିଯାଉ । ( କହୁ କହୁ ଚାଲିଗଲେ ) 

ପୀତାମ୍ବର କି ଭାଗ୍ୟ ନେଇ ଝିଅଟା ଜନ୍ମହେଇଟ, ସମସ୍ତେ 
ତାକୁ ଭୂଲ୍‌ବୃଝିଲେ । (ପଛେ ପଛେ ଗଲେ । ) 

ସପ୍ତମ ଦୃଶ୍ଯ 


{ବୈ ଠକଖାନା । ଭିକ। ଗୋଟିଏ ରେକାବୀରେ କିଛି 
ଭଙ୍ଗାପାନ ଓ ମସଲା ଆଣି ଆସିଲା । ପତୁ ଓ ରଞ୍ଜନ ସେଇ 
ବାଟେ ଯାଉଥ୍‌ଲେ] 


ପତୃୁ— ଭିକା ! କ'ଣ କିରେ ସେ ? 

ଭିକା— ପାନ । 

ପତୁ— କ'ଣ ଏତେଗୁଡ଼ାଏ ପାନ- ଏତେ ମସଲା । ଦେଲୁ 
ଦେଲୁ, ଗୋଟାଏ ଲବଙ୍ଗ ଦେଲୁ । 

ରଞ୍ଜନ- ମୋତେ ଗୋଟାଏ ଅଳେଇଚ ଦେ 

ଭିକା- ଓହୋ, ଏମିତି କାଇଁକି ହଉଚ ? କୃଣିଆଙ୍କ ପାଇଁ ମୁଁ 
ପାନ ମସଲ। ଆଣିଚି- ତମେ କାଇଁକି ସେଥ୍୍‌ରେ 
ହାତଦଉଟ ? 

ପତୂ— କୋଉ କୁଣିଆ କିରେ ? 

ଭିକା- ମାୟାଦେଇଙ୍କ ବାହାଘର ହବ ପରା... ତାଙ୍କୁ ଦେଖିବାକୁ 
ଆଇଚନ୍ତି । 

ଗଞ୍ଜନ- ଫୁଃ, ମାୟାଅପା ତ ମୂଳରୁ ଘରେନାଇଁ¬ ଆଉ ଇଏ 
ଆଇଚନ୍ତି ତାକୁ ଦେଖିବେ... ଆ”ରେ ପତୁ ଭାଇ । 

ପତୃୁ— ଚାଲ୍‌ ! ( ଦୁହେଁ ଚାଲିଗଲେ, ଭିତରୁ ଅସ୍ତବ୍ୟସ୍ତ ହେଇ 
ମହୀବୋଉ ଆସିଲେ । ) 

ମହୀବୋଉ- ଭିକା...ଭିକା... 

ଭିକା- ମା ? 

ମହୀବୋଉ- ମାୟା କାହିଁ ? 

ଭିକା— ଛବିଦେଇଙ୍କ ଘରେ କେରମ୍‌ ଖେଳ୍ପଚନ୍ତି । 

ମହୀବୋଉ- କଣ କହିବ କହିଲ ! ବୋହୂ ଦେଖିବେ ବୋଲି 
ସେମାନେ ଆସି ପହଞ୍ଚୁଲେଣି¬ ୟା'ର ପରଘରେ ଯାଇ 
କେରମ୍‌ ଖେଳ ଲାଗିଚି । ହଇରେ ତାକୁ ଡାକିଲୁଟି ? 

ଭିକା- ଡାକିଲି ପରା ! ସାଙ୍ଗେ ସାଙ୍ଗେ ଆସୂୁଚନ୍ତି ବୋଲି 
କହିଲେ । 

ମହୀବୋଉ- ବାବୁ କାହାନ୍ତି ? 

ଭିକା- ସେଇ ଯୋଉ ବୃଢ଼ାଟି ପୁରୀରୂ ଆସିନାହାନ୍ତି, ତାଙ୍କରି 
ସାଙ୍ଗରେ ଉପରକୁ ଯାଇଚନ୍ତି । 

ମହୀବୋଉ- ହଉ, ତୁ ଏଣେ ଆ- ( ଦୁହେଁ ଚାଲିଗଲେ । ଟିକିଏ 
ପରେ ପୀତାମ୍ବର ଓ ଆଗନ୍ତୁକ ଭଦ୍ରଲୋକ ସଦାନନ୍ଦ 
କଥାବାର୍ଭା ହୋଇ ଉପରୁ ଆସିଲେ ) 

ସଦା- ସବୁ ହେଇଯିବ ଆଜ୍ଞା ଦେଖିବେନାଇଁ ମୁଁ ବଞ୍ଚ୍‌ ଥାଉଁ 
ଥାଉଁ, ଆପଣ ବଞ୍ ଥାଉଁ ଥାଉଁ ଦେଖ୍ବେ— ସବୁ 
ହେଇଯିବ । 


୭୩ 


ପୀତାମ୍ବର ଦେଖାଯାଉ କ”ଣ ହେଉଚି ! 

ସଦା- ଏ ଜୀବନରେ କୋଉଠି କ'ଣ ହେଇନାଇଁ ଯେ ଏଠି 
ହବନାଇଁ ବୋଲି ଆମେ ଡରିଯିବା ? ଆପଣ ଶୁଣିଥ୍ବେ 
ତ ଆଜ୍ଞା ସବ୍ର 

ପୀତାମ୍ବର ଶୁଣିଚି । 

ସଦା ବହୁ ଲୋକ ଶୁଣିଚନ୍ତି ଆଜ୍ଞା ! ସେବେଳର ଆଖିରେ 
ଦେଖିଲା ଲୋକ ଆଉ କେଇଟା ବଞ୍ଚଚନ୍ତି କି ? ହେଲେ 
ଏମିତି ଶୁଣାଶୁଣିରେ ଏ ସଦେ ଇବାବୂ ମୋହରିର 
ଇତିହାସଟ। ଗୋଟ।ଏ ଗପହୋଇ ଲୋକଙ୍କ ମୁହଁରେ 
ଲାଖିରହିଚି.... 

ପୀତାମ୍ବର ପାନ ଖାଆନ୍ତୁ ! ( ଥଆାଳିଆ ବଢ଼େଇଲେ |) 

ସଦା- ଖାଉଚି ଆଜ୍ଞା । (ପାନ ନେଇ ) ମତେ ଦଶ ପୂରି 
ଯେତେବେଳେ ଏଗାର ଚାଲିଲା, ଗାଁ ଚାହାଳିରୁ ସତର 
ଫଳା ଶେଷକରି ଓକିଲଙ୍କ ସିରସ୍ତାରେ କଲମ ଧଇଲି । 
...ଆଉ ଆଜ୍ଞା, ସେ କାହା ସିରସ୍ତା ଜାଣନ୍ତି ? 

ପୀତାମ୍ବର କାହାର ? 

ସଦା ମିଷ୍ଟର ଦାସ । 

ପୀତାମ୍ବର- ଆପଣ ତାଙ୍କ ସିରସ୍ତାରୁ କାମ ଆରମ୍ଭ କରିଚନ୍ତି ? 

ସଦା- ଆଉ କଂଣ କି ଆଜ୍ଞା ? ମୋ ମୋହରିର ବିଦ୍ୟାର 
ସିଦ୍ଧିରସ୍ତ ହେଇଚି ସେଇଠି । ସେ ଆଜିକି ପଚାଶ ବର୍ଷ ତଳର 
କଥା । ତାଙ୍କଠୁ ବିଦାହୋଇ ଆସିଲାବେଳେ ନିଜ ହାତରେ 
ଖଶ୍ଡେ ସାର୍ଟିଫିକେଟ୍‌ ସେ ମତେ ଲେଖିଦେଇଥ୍‌ଲେ-¬ ˆ ଏ 
ପିଲା ଅତି ଯୋଗ୍ୟ ।” ' ବାସ୍‌, ମୁଁ ଆଉ ସିରସ୍ତା ଖୋଜି 
ବୁଲିବି କଣ - ସିରସ୍ତା ମତେ ଖୋଜି ବୁଲିଲା । ଓକିଲ 
ଶ୍ୟାମବାବ୍ର- ଶେଷକୁ ହାଇକୋର୍ଟର ଜଜ୍‌ ହୋଇ ରିଟାୟାର୍‌ 
କଲେ- ତାଙ୍କ ସିରସ୍ତାରେ ନମ୍ବର ୱାନ୍‌ ମୋହରିର କିଏ 
ଥ୍ଲ। - ଏଇ ସଦାନନ୍ଦ | ...କାଇଁକି, ଆମ ଆଚାର୍ଯ୍ୟ 
ମହାଶୟ ! ମତେ କ'ଣ ଆଉ କୋଉଠି ରଖେଇଦେଲେ ? 
ବାର ଫନ୍ଦିଫିକର କରି ତାଙ୍କ ସିରସ୍ତାକୁ ଟାଣି ଆଣିଲେ । 
ସେଠି ବି ଏ କଲମ ହାତ ଦେଖେଇଚି । ଶେଷକ୍ର, ଏ 
ବୟସରେ ଏ ଦି ବର୍ଷ ହେଲା ସବୁ ଛାଡ଼ି ପୁରୀ ଚାଲିଗଲି । 
ସେଇଠି ଭେଟ ହେଇଗଲ। ଆମ ଏ ଶଶୀବାବ୍ରଙ୍କ 
ସାଙ୍ଗରେ । ଲୁହା ଚୂମ୍ବକ ଟଣାଟଣି ହେଇ ଯୋଡ଼ିହେଇଗଲା 
ପରି ମୁଁ ତାଙ୍କରି ପାଖରେ ଜୁଟିଯାଇଟି । 

ପୀତାମ୍ବର ଶଶୀଭୂଷଣର ବ୍ୟବସାୟ କେମିତି ଚାଲିଚି ? 
ଦି 'ପଇସା ହଉଚି ତ ? 

ସଦା- ଆପଣ ଆଜ୍ଞା ଏ କଥା ପଚାରିଲେ ? ଆଉ କେହି ନ 
ଜାଣିବା ଲୋକ ହେଲେ ପଚାରିଥା'ନ୍ତା...କିନୁ ଆପଣଙ୍କ 
ଭଳି ଲୋକ- 

ପୀତାମ୍ବର ନାଇଁ, ନୂଆ ଓକିଲାତି ଆରମ୍ଭ କରିଚି ତ, 

ସେଥ୍ପାଇଁ ପଚାରିଲି । 

ସଦା- (ଦୂରକୁ ଲକ୍ଷ୍ୟ କରି ) ଏଇ ଦେଖୁଚନି ଆଜ୍ଞାଥ ଏଇ 
ଝରକା ବାଟେ ଚାହାନୁ । ଆକାଶର ସେ କୋଣରେ 

ପୀତାତ୍ବର- କ'ଣ ଆଜ୍ଞା ? 

ସଦା- ଛୋଟ କଳାମେଘ ଖଶ୍ଡିଏ ଉଠିଟି । 

ପିତାମ୍ବର ହଁ ଦେଖୁଚି । 

ସଦା ନ ଜାଣିଲା ଲୋକ ହସି ଉଡ଼େଇଦେବ- କହିବ ଏଇ 
ଗୋଟାଏ ମେଘ- ଇଏ ପୁଣି ବର୍ଷିବ । ହେଲେ ଉତ୍ତରା 
ପବନ ଧାସ ଟିକିଏ ଯଦି ସେ ମେଘରେ ବାଜିଚି ନା... 
ସେତିକିରେ ପୃଥୀ ପ୍ରଳୟ । ...ନୂଆ ଓକିଲ ଏମିତି¬ ଏଇ 
ଖଶ୍ଡିକିଆ କଳାମେଘ ପରି । ଆଉ ଏ ସଦେଇ ମୋହରିର 
ପରି ମୋହରିର ଯୋଉଠି ଥ୍ବ ସେଠି କ'ଣ ଉତ୍ତରା 
ପବନର ଅଭାବ ହବ ଯେ ସେ ମେଘ ନବର୍ଷି ଛାଡ଼ିବ...? 

ପୀତାମ୍ବର ମାୟାର ଭାଗ୍ୟ । 

ସଦା- ଆପଣ ଦେଖିବେନାଇଁ ଆଜ୍ଞା, ସବୁ ହେଇଯିବ ମୁଁ 
ବ୍‌ ଥାଉଁ ଥାଉଁ“ ଆପଣ ବଞ୍୍‌ ଥାଉଁ ଥାଉଁ ଦେଖିବେ ସବୁ 
ହେଇଯିବ । ( ଭିକା ଆସିଲା) 

ଭିକା- ଆଜ୍ଞା ? 

ପତାତ୍ବର- କଣ ? 

ଭିକା- ମା’ ଡାକୁଚନ୍ତି । 

ପୀତାମ୍ବର ମତେ ଆଉ ଡାକୃଚନ୍ତି କାହିଁକି ? ସବୁକଥା ତ ମୁଁ 
ତାଙ୍କୁ କହଦେଇଚି । ( ଭିତରକୁ ଚାହିଁ ) ଏଇତ ଆସିଲେଣି । 

ସଦା ତା'ହେଲେ ଆଜ୍ଞା ଜବାବ ? 

ପୀତାମ୍ବର- ଆମ ପକ୍ଷରୁ ତ କିଛି ଆପରି ନାହିଁ । ଶଶୀଭୂଷଣର 
ବୋଉ ଆସିଚନ୍ତି- କନ୍ୟା ଦେଖିବାକୁ । ତାଙ୍କର ଯଦି ପସନ୍ଦ 
ହୁଏ ବାହାଘର ହବ । ( ଭିତରୁ ସେମାନେ ଆସୁଥ୍ବାର 
ଦେଖି ଅନ୍ୟଆଡ଼େ ଚାଲିଗଲେ । ମହୀବୋଉ ସହିତ 
ଶଶୀବୋଉ ଆସିଲେ । ) 

ସଦା- କ'ଣ ଦେଖାଚାହା ସରିଲା ? 

ଶଶୀବୋଉ- ହଁ, ସବ ଦେଖିଲି- ଖାଲି ବୋହୂକୁ ଦେଖିନି । 

ସଦା- ଅସଲ କଥାଟିକୁ ତ ଦେଖିନାହାନ୍ତି, ଆଉ ଦେଖିଚନ୍ତି 
କ'ଣ? 

ଶଶୀବୋଉ- ମାୟାକୁ ଟିକେ ଡାକଳନ୍ତୁ... 

ମହୀବୋଉ- ଡାକୁଚି । .... ଆଲୋ ମାୟା ! ମାୟା... 

ଶଶୀବୋଉ- ଘରେ ନାହିଁକି ? 

ମହୀବୋଉ- ଥୂଲା ତ... ( ମାୟା ବାହାରୁ ଆସିଲା । ବେଶଭୂଷା 
ସାଧାରଣ । ) 

ମହୀବୋଉ- ମାୟା 

ମାୟା କ'ଣ ? 

ମହୀବୋଉ- ( ଇଙ୍ଗତରେ ଜଣାଇଦେଲେ ଯେ ଏମାନେ 


ଆସିଛନ୍ତି । ) 
ମାୟା ଓ ! (ପାଖକୁ ଆସି ) ନମସ୍ଚାର । ( ଦୁହିଁଙ୍କୁ ନମସ୍କାର 
କଲା । ) 


ସଦା ନମସ୍କାର, ନମସ୍କାର । 

ଶଶୀବୋଉ- ( ମାୟାକୁ ପାଖକୁ ଟାଣିଆଣି ) ତମରି ନାଁ ମାୟା ? 

ମାୟା କାହିଁକି ମୋ ନାଁ ମାୟା ବୋଲି ବିଶ୍ଵାସ ହଉନି ? 

ସଦା- ଏଁ ? 

ମାୟା (ପିଛିଥ୍ବା ମୁଦିକୁ ଦେଖାଇ ) ...ଏଇ ଦେଖନ୍ତୁ... 
ମୁଦିରେ ମୋ ନାଁ ଲେଖାହେଇଚି- ମାୟା ! 

ସଦା- ନା -ଆଉ ଅବିଶ୍ବାସ କରିବାର କିଛିନାହିଁ । 

ଶଶୀବୋଉ-— ( ମହୀବୋଉଙ୍କୁ ) ଝିଅକୁ କ'ଣ ସବୂ କାମ 
ଶିଖେଇଚନ୍ତି ? 

ମାୟା ମୁଁ କହୁଚି ଶୁଣନ୍ତୁ । ଏଇ ଦେଖନ୍ତୁ ଏ ନଖ 

ଶଶୀବୋଉ- ( ହସି ) ମା' ଲୋ ! ଏତେ ବଡ଼ ବଡ଼ ନଖ ରଖିଚ 
କାଇଁକି ? 

ସଦା ( ହସି ) ସିଏ ଯେ କିଛି କାମ କରନି ନାଇଁ, ତାରି ପ୍ରମାଣ 
ଏଇ ନଖ। କାମ କରୁଥ୍‌ଲେ ନଖ 
ଘୋରିହୋଇଯାଇଥା'ନ୍ତା - ଏଇନା ମା” ? 

ମାୟା ଠିକ୍‌ ସେଇଆ।। ମୁଁ କିଛି କାମ କରେନା, ଖାଲି ବୁଲେ | 

ମହୀବୋଉ-- ମାୟା ! 

ମାୟା ଏମିତି ଆଖି ଦେଖେଇଲେ ମୁଁ ଆଉ ଏଠି ରହିବି ନାଇଁ 
ଯାଉଚି । ( ଉପରକୁ ଚାଲିଗଲା । } 

ମହୀବୋଉ- ( ମୁହଁରେ ହତାଶାର ଛାୟା ) ଚାରି ଭାଇରେ ଏଇ 
ଗୋଟିଏ ବୋଲି ଭଉଣୀ... 

ଶଶୀବୋଉ- ସଦେଇବାବୁ- 

ସଦା ଆପଣ କ'ଣ ଦେଖିଲେ କୁହନ୍ତୁ ? 

ଶଶୀବୋଉ- ସବୁ ଭଲ ସବୁ ଭଲ ଦେଖିଲି । ଖାଲି ଯାହା 
ଟିକିଏ... 

ସଦା କ'ଣ ? 

ଶଶୀବୋଉ-କଥାବାର୍ରାରେ ଟିକିଏ ମୂଖରା | 

ସଦା ମୁଖରା ? ହଉ ମୁଖରା | କ୍ଷତି କ'ଣ ? ଆପଣଙ୍କର ତ 
ସଦାଦିନେ ରୋଗ ବେମାରୀ ଲାଗିରହିଚି । ବୋହୂ ହବ 
ଘରକୁ ଏକୁଟିଆ । ଆଉ ଏକୁଟିଆ ଲୋକ ମୂଖରା ନ ହୋଇ 
ମୁହଁ ଚୋରା ହେଲେ ସମସ୍ତେ ମାରି ପିଟି ଖାଇଯିବେ । 
ଆମର ମୁଖରା ବୋହୂ ଦାର । 

ଶଶୀବୋଉ- ଯାହା କହିଚ ସଦେଇବାବ୍, ମାୟା ମୁଖୂରା ହଉ 
କି ଯାହାହଉ ମତେ ସେ ଭଲଲାଗିଚି ମୁଁ ତାକୁଇ ବୋହୂ 
କରିବି । 

ମହୀବୋଉ- ତା” ହେଲେ... 

ଶଶୀବୋଉ- ଜବାବ୍‌ ଦେଲି ସମୁଦ୍ରଣୀ । ଏଇ ଆଜିର ବାର 

ଅମଡ଼ା ବାଟ 


ତିଥ୍‌ରେ ବାହାଘର ହବ । 

ମହୀବୋଉ- ମହାପ୍ରସାଦ ନିର୍ବନ୍ଧ ? 

ଶଶୀବୋଉ- ଆଜି ସଞ୍ଜରେ ଗୋପାଳଜୀ ମନ୍ଦିରରେ ହବ । 

ସଦା ହଁ, ଆଜି ସଞ୍ଜରେ ମହାପ୍ରସାଦ ନିର୍ବନ୍ଧ କରି କାଲି ଭୋର୍‌ 
ଗାଡ଼ିରେ ଆମେ ଯିବୁ । 

ଶଶୀବୋଉ- ବାହାଘର ହେଲା ଦିନ ତ ହେବ ହେଲେ ମୋ 
ଜାଣିବାରେ ସମୂଦୂଣୀ, ମୋ ବୋହୂକୁ ମୁଁ ତମ ଜିମାରେ 
ଆଠଦିନ ପାଇଁ ଛାଡ଼ି ଗଲି - ଆଠଦିନ ପରେ 
ପଠେଇଦବ। ମୁଁ ଯାଉଚି । ( ସମସ୍ତେ ବାହାରିଗଲେ, ଅନ୍ୟ 
ଦିଗରୂ ଆସିଲେ ପୀତାମ୍ବର । ଟିକିଏ ପରେ ମହୀବୋଉ 
ଫେରିଆସିଲେ । ) 

ମହୀବୋଉ- ମୁଁ ତ ମୋଟେ ବିଶ୍ଵାସ କରିପାରୂନି ଯେ ମୋ 
ପେଟରୁ ଏ ଝିଅ ଜନ୍ମିଚି ! କାହା ଘରେ ଭଲା ଇଏ ଯାଇ 
ଚଳିବ ? 

ପୀତାମ୍ବର ମୁଁ ସବୂ ଶୁଣିଚି ! ଭିକା, ମାୟାକୁ ଡାକିଆଣ ତ ! 
( ଭିକା ଉପରକୁ ଗଲା !) 

ମହୀବୋଉ- କାଲିଠୁ ତାକୁ ଲଗେଇଚି ଖଣ୍ଡେ ଭଲ ଶାଢ଼ି 
ପିଛିବାକୁ । ଦେଖିଲା ବେଳକୁ ସେଇ ନିତିପିନ୍ଧା ଶାଢି ଖଣ୍ଡକ 
ପିନ୍ଧଚି। 

ପୀତାମ୍ବର ମୋ ମା” ଯୋଉ ଶାଢ଼ି ପିନ୍ଧିଲେ ବି ତାକୁ ସୁନ୍ଦର 
ଦିଶେ । 

ମହୀବୋଉ- ଶାଢ଼ି କଥା ନହେଲା...ବରର ଯିଏ ମା” ତାକୁ 
ହସି ହସି ହାତ ଉଠେଇ କହୁଚି- ନମସ୍କାର । ପୂଣି ଆଙ୍ଗୁଠିର 
ମୂଦିଟା ଦେଖେଇ.... 

ପୀତାମ୍ବର ମୁଁ ସବୁ ଶୁଣିଚି ମହୀବୋଉ । 

ମହୀବୋଉ- ସିଏ ଯେ ରାଜି ହେଇ ଜବାବ ଦେଇଯିବେ ଏ 
ବିଶ୍ଵାସ ମୋର ମୋଟେ ନଥ୍ଲା । 

ପୀତାମ୍ବର ରାଜି ନହୁଅନ୍ତେ କାଇଁକି ? ସିଏ ଠିକ୍‌ ବୁଝିପାରିଲେ 
ଯେ ଗର୍ଚଚିଲା ମେଘ ବରଷେ ନାହିଁ । (ଭିକା ଆସିଲା) 
ମାୟାକୁ ଡାକିଲୁ ? 

ଭିକା- ହଁ, ଆସୁଚନ୍ତି । 

ମହୀବୋଉ- ବାହାଘର ଜବାବ୍‌ ହେଇଯିବା କଥା ତାକୁ କହିଲୁ 
କି? 

ଭିକା- ହଁ । 

ପୀତାମ୍ବର ଶୁଣି କ'ଣ କହିଲା ? 

ଭିକା- କିଛ ନାଇଁ । ବହି ଖଶ୍ଡେ ମେଲେଇ ପଢ଼ିବସି କହିଲେ 
ତୂ ଯା, ମୁଁ ଯାଉଚି । 

ପୀତାମ୍ବର ହଁ...( ଭିକା ଚାଲିଗଲା ) 

ମହୀବୋଉ- ଆଜି ସକାଳେ ତମକୁ କ'ଣ କହୁଥ୍ଲାଟି ସେ ? 

ପୀତାମ୍ବର ସେଇ କଥା- ଆମେ ଯୋଉଠି ଠିକ୍‌ କରିବୁ ତା'ର 
ଆପରି ନାହିଁ । 


୭୫ 


ମହୀବୋଉ- ଏଇଠି ତା” ହେଲ୍ଲେ ମାୟାର ବାହାଘର ହବ ! 
କେତେ କେତେ ବଡ଼ଘର ଛାଡ଼ିଲି- ଶେଷକୁ ଏଇଠି ! ନିଜ 
ଘର ଖଣ୍ଡକ ପୁଣି କୁଆଡ଼େ ବନ୍ଧାପଡ଼ିଚି ! 

ପୀତାମ୍ଭର- ସେ କଥା ଭାବିବାର ବେଳ ଅଉ ନାହିଁ 
ମହୀବୋଉ । 

ମହୀବୋଉ- ଯେମିତି ଢଙ୍ଗ ତା'ର ଯେମିତି ଫୁଲାଫାଙ୍କିଆ 
ହେଇ ସେ ବଢ଼ିଟି- ଶାଶୂଘର ଯାଇ କେମିତି ଯେ ସେ 
ଚଳିବ ? 

ପୀତାମ୍ବର ( ହତାଶ ହେଲା ଭଳି ) ଚଳିପାରିବନାହିଁ ! ଶାଶୁ 
ଆଉ ସ୍ବାମୀଙ୍କ ମନଲାଖି ବୋହୂ ସେ ହେଇପାରିବନାହିଁ ! 

ମହୀବୋଉ-~ ଆଖି ଆଗରେ ତ ଦେଖିଲ କାବେରୀ ପରି 
ବୋହୂ... 

ପୀତାମ୍ବର ନା ମହୀବୋଉ, ମାୟା ମୋର ଏମିତି ହବନାଇଁ | 
ମୋର ମନ କହୁଚି- ଆଉ କାହାପରି ସେ ନିଜ ସ୍ବାର୍ଥକୁ 
କେବେ ଜଗିବନାହିଁ । ଭଗବାନ ତା” ଜିଭ ଅଗରେ 
ଗୋଟାଏ ଦାଢ଼ୁଆ ଛୁରି ଦେଇଛନ୍ତି ସତ; କିନ୍ଧୁ ତା ' ପେଟ 
ଭିତରେ ଦେ ଇଚନ୍ତି ପ୍ରଖର ବୁଵି । ତମେ ଦେଖିବ 
ମହୀବୋଉ, ତା’ ବୃଦି ପାଖରେ ତା ଛୁରି ହାରମାନିଯିବ । 

ମହୀବୋଉ- ସେଇ ଠାକୁରେ ଜାଣନ୍ତିଂ ସେଇ ତାକୁ ଭରସା । 
ମହୀ କଥା ଦେଖିଲ ଟି ¦! ବାହାଘର ପ୍ରସ୍ତାବ ନିଜେ 
ଆଣିଲା ହେଲେ ନିଜେ ଟିକେ ଆସିଲାନାହିଁ । 

ପୀତାମ୍ବର କିଛି ଅସୁବିଧା ଥ୍ବ¬ ସେଇଥ୍‌୍ପାଇଁ ହୁଏତ ଆସି 
ନାହିଁ । 

ମହୀବୋଉ- ବୋହୂଟାକୁ ବି ଟିକେ ପଠେଇଦେଲାନାଇଁ । ଛାଡ଼, 
ସେ ମୋ କପାଳ । (ଉପରୁ ମାୟା ଆସିଲ । ) 

ପୀତାମ୍ବର ଅଠର ବର୍ଷ ଭିତରେ ଏଇ ପ୍ରଥମ ଦେଖିଲି ମା' 
ତୂ ମନମାରି ମୋ ପାଖରେ ଠିଆହେଉଚୁ । 

ମାୟା ମତେ ତମମାନଙ୍କ ପାଖରୁ ତଡ଼ିଦଉଚ କାହିଁକି ବାପା ? 

ପୀତାମ୍ବର ତଡ଼ିଦଉଚୂ— ପାଗଳୀ ! 

ମାୟା- ଭାଇ ଭାଉଜ ମୋରିପାଇଁ ଘର ଛାଡ଼ି ବାହାରେ 
ରହିଲେ । ସେଇଥ୍‌୍ପାଇଁ ତମେ ମତେ... 

ପୀତାମ୍ବର କିଏ କହିଲା ମା... ଏକଥା ତତେ କିଏ କହିଲା ? 

ମାୟା- ସେମାନେ ବାହାରେ ରହିଲେ - ମୁଁ ଚାଲିଗଲେ 
ତମମାନଙ୍କ କଥା ବୁଝିବ କିଏ ? 

ପୀତାମ୍ବର ଦୁନିଆରେ ବାପ-ମ।ା' ଏମିତି ସ୍ଵାଥପର ହେଇ 
ରହିପାରିବେନାହିଁ ମା” । ସବୁଦିନେ ସବ୍ରକାଳେ ବାପ-ମା' 
ଆଗ ପୁଅଖିଅଙ୍କ ସ୍ଵାର୍ଥ ଦେଖନ୍ତି । ତାଙ୍କ ସୁଖରେ ଆମ ସୁଖ । 

ମାୟା- ଏଇଠି ତମ ପାଖରେ କ'ଣ ମୁଁ ସୁଖରେ ରହିପାରି 
ନଥା'ନ୍ତ ? 

ମହୀବୋଉ- ନାଇଁ ମା ! ଝିଅ ବାହାସାହା ହେଇ ଘରସଂସାର 

୭୬ 


କଲେ ବାପ -ମାଂଙ୍କୁ ସୁନ୍ଦର | ସେଇଥ୍‌ରେ ବାପ-ମାଙ୍କର 
ସୁଖ । ( ମାୟା ତଳକୁ ମୁହଁକରି ଠିଆହୋଇଥାଏ । ) 

ପୀତାମ୍ବର କହ ମା ..ଆଉ କ'ଣ କହିବୁ ? 

ମାୟା ନା... 

ମହୀବୋଉ- ଅନଉଁ ଅନଉଁ ଦିନ ଆଠଟା ଚାଲିଯିବ - ତେଣିକି 
ତୋ” ଘର ଡ଼ କରିବୁ । ଯେମିତି ଢଙ୍ଗରେ ତୁ ଏଠି ବଢିବ, 
ସେଇଥ୍‌ପାଇଁ କହୁଚି ଏଠି ତୋ” ଜନ୍ମକଲା ବାପ-ମା' 
ଆମେ ଅଛୁ ତୂ ମୋ ମୁଶ୍ଡଛୁଇଁ କହ ମାଂ... ବାପ-ମାଙ୍କ 
ମାନ ମହତ ଜଗି ବୋହୂପଣିଆ କରିବୁଟ ? 

ମାୟା ( ଆଖିରେ ଲୁହ, କିନୁ ମନରେ ରାଗ ) କ'ଣ କରିବାକୁ 
କହୁଚୁ ମତେ ? 

ପୀତାମ୍ବର ଶୁଣ୍‌ ମା, ମୁଁ ତତେ କିଛି କରିବାକୁ କହୁନି । ଖାଲି 
ଗୋଟିଏ କଥା ତୁ ମନେରଖିବ୍ର...ତୁ ମୋର ଝିଅ ତୁ 
ଭଲରେ ଅଛୁ ଜାଣିଲେ ମୁଁ ଶାନ୍ତ ପାଇବି । ( ମାୟା ଦାନ୍ତ 
ଚିପି କାନ୍ଦିବାକୁଲାଗିଲା । ) 

ମହୀବୋଉ- କହ ମା” କଥା ଦେ ! 

ମାୟା ମୁଁ ତମମାନଙ୍କ ପାଖରୁ ଚାଲିଗଲେ ଯଦି ତମେ ସୁଖରେ 
ରହିବ, ତେବେ ମୁଁ କଥା ଦେଲି ବୋଉ ତୋ କଥା ରଖ୍ବି । 
{ ଉଛୁ ସିତ କରନ୍ଦନର ବେଗ ସମ୍ଭାଳି ନପାରି ବୋଉର କାନ୍ଧକୁ 
ଆଉଜିପଡ଼ିଲା । } 


ତୃତୀୟ ଅଙ୍କ 
ପ୍ରଥମ ଦୃଶ୍ୟ 


[ଯୁବକ ଓକିଲ ଶଶୀଭୂଷଣଙ୍କ ଦପ୍ତର । ଅତି 
ସାଧାରଣଭାବେ ସଜିତ । ଶଶୀଭୂଷଣ ବସି ବସି ଖଣ୍ଡେ ବହି 
ଓଲଟାଉଥ୍‌ଲେ । ଆସିଲେ ମୋହରିର ସଦାନନ୍ଦ ¦] 


ସଦା ଜୁହାର ଆଜ୍ଞା ! 

ଶଶୀ ଆରେ, ସଦାନନ୍ଦବାବ୍ର, ବସନ୍ଧ । * 

ସଦା- ଆଜି ଟିକିଏ ଡେରି ହେଇଗଲା ଆଜ୍ଞା | 

ଶଶୀ କାଇଁ ନାଇଁ ତ ଏଇ ତ ମୋଟେ ସାତଟା ବାଜିଚି । 

ସଦା ସାତଟା କ'ଣ କମ୍‌ ହେଲାଣି ଶଶୀବାବ୍ର ? ମଧୁ 
ବାରିଷ୍ଟରଙ୍କ ସିରସ୍ତାରେ ଭୋର ପାଞ୍ଚ ନ ବାଜୂଣୁ ସମସ୍ତେ 
ହାଜର - ସେ ବେଳ ଆଉ କାହିଁ ? ଆଜିକାଲି ତ ସବ 
ଢ଼ିଲା ସବ ଫାଙ୍କି । 

ଶଶୀ ରାଜ୍ବାବ୍ରଙ୍କଠୁ ସେ ଯୋଉ ହାଇକୋର୍ଟ ରାୟ ନକଲଟା 
ଆଣିଥଅଲି...କାହିଁ ? 

ସଦା- ମୋ ପାଖରେ ଅଛ ଆଜ୍ଞା । ପଢ଼ିବେ ? 


ଅମଡ଼ା ବାଟ ` 


ଶଶୀ ହଁ । ଦିଅନ ତ ! ରାୟଟା ପଢ଼ି ତା'ଉପରେ ଗୋଟାଏ 
ନୋଟ୍‌ ଲେଖି ତାକୁ ଆଜି ଦବାକୁ ହେବ । 

ସଦା ( ଦେଇ ) ପଢ଼ନ୍ତୁ ଆଜ୍ଞା, ପଢ଼ନ୍ତୁ । ଯେତେ ପାରନ୍ତି 
ପଢ଼ନ୍ଧ । ଏଇଦିନୂ ଆଇନ୍‌ କାନୁନ ନ ପଢ଼ିଲେ ଆଉ କି 
ଓକିଲ ହେବେ ? ଏଇ ଆଖି ପରା ଦେଖିଚି ଆଜ୍ଞା, 
ମଧୁବାବୁଙ୍କ ପଢ଼ା । ଚୌକି ଚାରି ପାଖଯାକ ଟେବୁଲ, 
ଟେବୁଲ ଉପରଯାକ ବହି । ଆଉ ଆଜିକାଲି ତ ସବ୍ର 
ଫାଟରେ ଚାଲିଛି । ( ଶୀଶୀଭୂଷଣ ପଢୁଆା'ନ୍ତି ) 

ସଦା ଆଜ୍ଞା ! 

ଶଶୀ କଂ ଣ କହଛନ୍ତି ? 

ସଦା- ଆଜ୍ଞା, ଏଇ ଜମିଦାରୀ ଉଠିଯାଇ ନଥ୍‌ଲେ ସଂସାର 
କ'ଣ ଅଚଳ ହେଇଯାଇଥା'ନ୍ତା ? 

ଶଶୀ— ସଂସାର ଅଚଳ ହେଇଥାନ୍ତା କି କଂଣ ମୁଁ ଜାଣେନା; 
କିନ୍ଧ ଆମର ସରକାର ଆଉ ସମାଜ ବୋଧହୁଏ ଆସ୍ତେ 
ଆସ୍ତେ ଅଚଳ ହେଇପଡ଼ିଥାନ୍ତା । 

ସଦା- ଆଜ୍ଞା, ଆପଣ ଆଜିକାଲିକାର ପିଲା... ଆପଣ ଏ 
କଥା କହୁଚନ୍ତି ସିନା ହେଲେ ଜମିଦାରୀ ଉଠିଯାଇ ଏଣେ 
ଯେ ଆମ ହାତ ଆସି ଅଚଳ ହବାକୁ ବସିଲାଣି ଏକଥା 
ତ କେହି ବୂଝିଲେନାହିଁ ! 

ଶଶୀ ସଦାନନ୍ଦବାବୁ, ମତେ ମହକିଲ ଜୁଟେଇବାକୁ ଆପଣ 
ଭାରି ବ୍ୟସ୍ତ ହେଇଉଠିଚନ୍ତି ନା ? 

ସଦା ନାଇଁ ଆଜ୍ଞା, ମୁଁ ମୋଟେ ବ୍ୟସ୍ତ ହଉନି । ବ୍ୟସ୍ତ କାଇଁକି 
ହେବି ଯେ ? ହେଇଟି ଆଜ୍ଞା, ମଧୁ ବାରିଷ୍ଟରଙ୍କୁ ବି ଦିନେ 
ଏମିତି ମହକିଲଙ୍କ ବାଟ ଚାହିଁ ବସିବାକୁ ହଉଥ୍‌ଲା - ଆଉ 
ଆମେ ଆପଣେ କୋଉ ଛାର ଯେ ? (ବାହାରକୁ ଚାହିଁ ) 
କିଏ ? କାହାକୁ ଖୋଜୁଚନ୍ତି ଆଜ୍ଞା ? ଏଇଟା ଶଶୀବାବୁ 
ଓକିଲଙ୍କ ଘର । ଆପଣ କାହାକୁ ଖୋଜ୍ରଚନ୍ତି ? ( କହି କହି 
ବାହାରକୁ ଉଠିଗଲେ ଓ ଟିକିଏ ପରେ ଫେରିଆସିଲେ । ) 

ଶଶୀ କଣ ହେଲା ସଦାନନ୍ଦବାବୁ ? ଏମିତି ଉଠି ଚାଲିଗଲେ 
କାହିଁକି ? 

ସଦା- ନାଇଁ ଆଜ୍ଞା... 

ଶଶୀ— କିଏ ସେ ଆସିଥ୍ଲେ...? କହୁନାହାନ୍ତି କିଏ ସେ 
ଆସିଥୁଲେ ? 

ସଦା ନାଇଁ ଆଜ୍ଞା, ତାଙ୍କର ଗୋଟିଏ କୁକୁର ହଜିଯାଇଚଟି ଯେ 
ସିଏ କୁକୁର ଖୋଜି ବୂଲୁଚନ୍ତି 

ଶଶୀ ( ହସି ହସି ) ଆଉ ଆପଣ କ'ଣ ଭାବିଲେ ଯେ ସେ 
ଓକିଲ ଖୋଜି ବୂଲୁଚନ୍ତି ? 

ସଦା- ନାଇଁ ଆଜ୍ଞା, ମୁଁ ତା କାହିଁକି ଭାବିବି ? ମୁଁ ତା” ଭାବିନି 
ଯେ - ଆପଣ ଦେଖିବେନାଇଁ ଆଜ୍ଞା, ସବୁ ଠିକ୍‌ ହୋଇଯିବ, 
ଆପଣ ବ୍ୟସ୍ତ ହଅନ୍ଧୁନାଇଁ । 

ଅମଡ଼ା ବାଟ ୭୭ 


ଶଶୀ ମୁଁ ମୋଟେ ବ୍ୟସ୍ତ ହଉନାଇଁ- ବରଂ ଆପଣ ମୋପାଇଁ 
ବ୍ୟସ୍ତ ହେଇଉଠୁଚନ୍ତି । 

ସଦା ପୁଣି ଆପଣଙ୍କ ଶଶୁରଘର ବଡ଼ଲୋକ, ଆପଣ କଂ ଣ 
ଭାବିଚନ୍ତି ତାଙ୍କ ଆଡ଼ ଆପଣଙ୍କ ବ୍ଯବସାୟରେ କିଛି 
ସାହାଯ୍ୟ ମିଳିବନାଇଁ ? ନିଶ୍ଚୟ ମିଳିବ । 

ଶଶୀ ସତ କହୁଚି ସଦାନନ୍ଦବାବ୍ର, ମୋ ବ୍ୟବସାୟ ସମ୍ବନ୍ଧରେ 
ଚିନ୍ତା କରିବାର ବେଳ ମୁଁ ଏପର୍ଯ୍ୟନ୍ତ ପାଇନି...ମୁଁ ଖାଲି 
ଭାବ୍ରଟି- 

ସଦା- କ'ଣ ଆଜ୍ଞା ? 

ଶଶୀ ଏ ଅବସ୍ଥାରେ ମୋର ବିବାହ କରିବା ବୋଧହୁଏ ଠିକ୍‌ 
ହେଇନି । 

ସଦା କାହିଁକି ଆଜ୍ଞା ? ଏମିତି ଗୋଟାଏ ବାହାଘର କେତେ 
ଲୋକଙ୍କ ଭାଗ୍ୟରେ ଜୁଟେ ? ଢାନିଯୌତୂକ, ଆୟ 
ଅଳଙ୍କାର ଛଡ଼ା ନଗଦ ଚାରି ହଜାର ଟଙ୍କା ପାଇଲେ । 

ଶଶୀ ହୁଁ, ଚାରି ହଜାର ଟଙ୍କା ପାଇଲି ବୋଲି ତ ନିଜ ବାସଘର 
ଖଣ୍ଡକ ଯାହା ବାପା ବନ୍ଧା ପକେଇ ଯାଇଥ୍‌ଲେ - ତାକୁ 
ମୁକୂଳେଇ ପାରିଲି । ନଚେତ୍‌ ଏତେବେଳକୁ ଘର ଖଣ୍ଡକ 
ବିକ୍ରି ଉପରକୁ ଉଠନ୍ତାଣି । 

ସଦା- ତା'ହେଲେ - ଏ ଯାହା କହନ୍ତି ସ୍ତ୍ରୀଭାଗ୍ୟରୁ ଭୋଗ, 
ସ୍ତ୍ରୀ ଧନରେ ଧନୀ, ୟେ କ”ଣ କମ୍‌ କଥା ? ପୂଣି ଘରକୁ 
ଯିଏ ବୋହୂ ହୋଇ ଆସିଲେ ସିଏ ତ ସାକ୍ଷାତ୍‌ ଲକ୍ଷ୍ମୀ । 
ଶାଶୁଙ୍କ ପାଦସେବାଠାରୁ ଘରର ଯାବତୀୟ କାମ ନିଜ 
ହାତରେ ଉଠଉଚନ୍ତି । 

ଶଶୀ ମୁଁ ସେଇ ମାୟା କଥା ଭାବୁଚି ! ଯେମିତି ଭାବରେ 
ତାଙ୍କ ଘରେ ସେ ବଢ଼ିଥୁଲା...ଆଉ ଏଠି ଯେମିତି ସେ 
ଚଳୁଚି¬ ଏଇ ମାସ ଦି'ଟା ଭିତିରେ 

ସଦା- ଏଇ, ମାୟା ମା' ମୋର ଚା” ନେଇ ଆସିଲାଣି । (ଦି' 
ହାତରେ ଦି ' କପ୍‌ ଚା' ନେଇ ମାୟା ଆସିଲା । ଶଶୀବାବୁଙ୍କ 
ଉଦ୍ଦେଶ୍ୟରେ ଗୋଟାଏ କପ୍‌ ଟେବୁଲ ଉପରେ ରଖିଦେଇ 
ଆର କପ୍ଟା ସଦାନନ୍ଦ ହାତକୁ ଦେଲା । ) 

ସଦା- ମୁଁ ତ ଘରେ ଚା' ଖାଇ ଆସିଥ୍ଲି- ମୋପାଇଁ କାହିଁକି 
ଆଉ ଏ କଷ୍ଟ ମା” ? 

ମାୟା— କପେ ଚା'ତ ! 

ସଦା ଉପର ମୁହଁରେ ଏମିତି କହୁଥ୍ଲି ସିନା- ହେଲେ ମା', 
ସତ କହୁଚି, ଦିନଭରି ଶହେ କପ୍‌ ଚା” ଖାଇଲେ ବି ଏଠି 
ତମ ହାତରୂ କପେ ଚା” ନ ଖାଇଲେ ମନ ଶାନ୍ତି ହୁଏନା... 
(ମାୟା ଫେରିଯାଉଥ୍ଲ। ) ଏଇ...ବାବୁଙ୍କ ଓକିଲାତି 
ବ୍ୟବସାୟ କଥା ଆମର ପଡ଼ିଥୁଲା...( ମାୟା ଅଟକିଲା ) 
ତମେ ଦେଖିବ ମା ସବୁ ଠିକ୍ହେଇଯିବ । ଏଇ ଆରମ୍ଭରୁ 
ବାବୂଙ୍କର ଏ ବିଦ୍ୟାରେ ଯେଉଁ ବୁଦ୍ଧି ମୁଁ ଦେଖିଲିଣି¬ ଖାଲି 


ଚକାଡୋଳାଙ୍କ ଦୟା ଥୁଲେ... ତମେ ଦେଖିବ ମା ମିଷ୍ଟର 
ଦାସଙ୍କ ସିରସ୍ତାରେ ଏ ହାତ ପୋଖତ ହେଇଚି ଟି ? 

ମାୟା- ସତରେ ଆପଣ ମିଷ୍ଟର ଦାସଙ୍କ ସିରସ୍ତାରେ କାମ 
କରୁୂଥ୍‌ଲେ ? 

ସଦା ( ହଡ଼ବଡ଼େଇ ଯାଇ } ଏ...ହଁ...ମା”... 

ମାୟା ଆପଣଙ୍କ ବୟସ କେତେ ହେଲା କି ? 

ସଦା- ବୟସ ! ଅନେକ । ମୋ ଦଶ ବର୍ଷ ବେଳ୍ର ମୁଁ ତାଙ୍କ 
ସିରସ୍ତାରେ ଆସି ଢୁକିଲି । (ମାୟା ଆସିଲା । ହାତରେ 
ଚା' କପ୍‌) 

ମାୟା¬ ଦଶ ବର୍ଷ ବୟସରେ ଆପଣ ମିଷ୍ଟର ଦାସଙ୍କ ଭଳି 
ଓକିଲଙ୍କ ସିରସ୍ତାରେ କାମ କରୁଥ୍‌ଲେ ? 

ସଦା- କରୁଥ୍ଲି- ମୋ ବୃଦ୍ଧିବିଦ୍ୟାକୁ ପାଇଲାଭଳି କାମ 
କରୁଥ୍ଲି । ଫଟୋ ଅଛି ମା'...ମିଷ୍ଟର ଦାସ ଚୌକିରେ 
ବସିଚନ୍ତି¬ ମୁଁ ତାଙ୍କ ପଛରେ ଠିଆହେଇଚି... ଏବେଯାଏ 
ସେ ଫଟୋ ମୋ ପାଖରେ ଅଛି । ... ଆରେ ବଡ଼ ମା’ 
ପୁଞ୍ଜାଏ ନିର୍ମାଲ୍ୟପାଇଁ କହିଥ୍‌ଲେ... ଦବାକୁ ଭୁଲିଯାଇଚି 
...ଯାଏଁ ଦେଇଆସେ । (ଭିତରକୁ ଗଲେ) 

ମାୟା ବେଶ୍‌ ଲୋକ ! 

ଶଶୀ ଯାହା ବି ହୁଅନୁ— ତାଙ୍କରି ଉପରେ ନିର୍ଭର କରିବାକୁ 
ପଡ଼ୁଚି । 

ମାୟା ଆଜି ତମପାଇଁ ଚା ଆଣିବାକୁ ଟିକିଏ ଡେରିହେଲା । 

ଶଶୀ କାଇଁ ନାଁ ତ ! 

ମାୟା ଡେରି ହେଲା ବୋଲି ମତେ ତମେ କ୍ଷମା କରିବା ପ୍ରଶ୍ନ 
ଉଠୁନି ଯେ¬- ଡେରିହେଇଚି । ଆଜି ଗୁରୁବାର, ବୋଉ 
ଅରୂଆ ଖାଇବେ- ତାଙ୍କପାଇଁ ଅଲଗା ଚୂଲି- ଅଲଗା 
ବାସନ ସେ ସବୁ ପ୍ରଥମେ ଠିକ୍ଠାକ୍‌ କରିବାକୁ ପଡ଼ିଲା । 
ମୁଁ ଯାଏଁ ଲୋ ମା... ( ଯାଉଥ୍ଲା) 

ଶଶୀ ଶୁଣ ମାୟା ! 

ମାୟା କ'ଣ ? 

ଶଶୀ ଏତେଗୁଡ଼ାଏ କାମ ତମକୁ ଏକା କରିବାକ୍ୂ ପଡ଼ୁଚି 
ଅଥଚ... 

ମାୟା କ'ଣ କହିଲ ଆଉଥରେ କୁହ ତ... 

ଶଶୀ ନାଇଁ ମାୟା... 

ମାୟା କ'ଣ ନାଇଁ ମାୟା ! ଏଇନେ ହୁଏତ କହିବ ଚାକରଟାଏ 
ଖୋଜୂଚି ଯେ...ପାଉନି । ଓକିଲ ସାହେବ... କଚେରୀରେ 
ଜବାବ୍‌ ସୁଆଲ କଲାଭଳି ରୋକ୍‌ଠୋକ୍‌ କଥା କହି ଶିଖ 
ନହେଲେ ହାରିଯିବ ଯେ ! 

ଶଶୀ ବାସ୍ତବିକ ମାୟା, କାହିଁକି କେଜାଣି ତମ ପାଖରେ ମୁଁ 
ଯେମିତି ଦୋଷୀ ହେଇ ରହିଯାଉଟି । 

ମାୟା ଦୋଷ କିନ୍ତୁ ତମେ ମୋ ପାଖରେ କରିଚ । ( ଶଶୀ 

ଯେମିତି କିଛ ବୃଝିପାରିଲା ନାହିଁ ) ଆମ ଘରୁ ଯୋଉ ଚାରି 
ହଜାର ଟଙ୍କା ଯୌତୁକ ପାରଥ୍‌ଲ, ମୁଁ ମାନୁଚି ସେ ଟଙ୍କା 
ତୁମର । କିନଧୁ ସେଇ ଟଙ୍କାରେ ତମେ ତମ ଘର 
ମୂକୁଳେଇଲ— ଏ କଥା ମୋ ପାଖରେ ତୂମେ ଲୁଚେଇଚ 
କାହିଁକି ? 

ଶଶୀ ନାଇଁ ମାୟା, ଏଇ ଆଠ ଦିନ ହେଲା ତ ମୋଟେ ସେ 
କଥା ତୂଟିଲା । 

ମାୟା ଶୁଣ, ମୋର ଏତିକି ଅନୁରୋଧ ତମେ ରଖ- ଏମିତି 
ଛୋଟ ହୋଟ କଥାରେ ଆମ ଭିତରେ ଯେପରି କିଛି ଅଜଣା 
ଅଶୂଣା ନ ରହେ । ( ସଦାନନ୍ଦ ଆସିଲେ) 

ସଦା- ବାବ୍ରଏ ମୁଁ ଟିକେ ଏଇ ମଧୂ ପଞ୍ଡାଙ୍କ ଘରୁ ଆସୁଚି । 
ବଡ଼ମା' ପଠେଇଲେ । (ଚାଲିଗଲେ ) 

ମାୟା ମୁଁ ଯାଏ । ରବି କହୁଥ୍ଲା, ତାକୁ ଟିକିଏ ଗ୍ରାମାର ବୁଝେଇ 
ଦେବି । 

ଶଶୀ— ରୋଷେଇବାସଠୁ ଆରମ୍ଭ କରି ଘରର ସବ୍ର କାମଦାମ 
କରୁଚ ତା'ପରେ ପୁଣି ରବିର ପଢ଼ା... 

ମାୟା କାହିଁକି¬ ରବିପାଇଁ ଜଣେ ଟିଉସନ ମାଷ୍ଟର ରଖିବ 
ନାକଂଣ ? 

ଶଶୀ ପୂଣି ଏ କଥା ତମେ କହିଲ ମାୟା ? 

ମାୟା ମୁଁ କହିଲି ନା ତମେ କହିଲ ? ରବି ତମର ଭାଇ, ତା” 
ପାଇଁ ଟିଉଟର୍‌ ରଖିପାରୂୁନ କି ନିଜେ ପଢ଼େଇପାରୂନ- 
ଏ ଅବସ୍ଥାରେ ମୁଁ ତା ପଢ଼ା ଦେଖ୍ବି ନାଇଁ ତ ଦେଖିବ କିଏ ? 
...ଅବଶ୍ୟ ଓକିଲ ସାହେବ, ...ତମ ପରି ମୁଁ ଖୁବ୍‌ ଭଲ 
ପଢ଼ାପଢ଼ି କରୂନଥ୍‌ଲି । ତଥାପି ମୋର ଯାହା ବ୍ରଦ୍ଧିବିଦ୍ୟା 
( ଭିତରୁ ଡାକି ଡାକି ଆସିଲେ ଶଶୀବୋଉ । ) 

ଶଶୀବୋଉ- ବୋହୁ- ବୋହୂ ! ଏ କ'ଣ ବୋହୂ- ତୂ ଆସି 
ଏଠି ? କଚେରୀ ଘରେ ତୋ'ର କି କାମ ? (ମାୟା 
ଚାଲିଯାଉଥ୍‌ଲା ) ଚାଲିଯାଉଚୁ କୁଆଡ଼େ ? ଶୁଣ୍୍‌....ଏଇଠି 
ପୁଅ ଆଗରେ କଥାଟା ପଡ଼ୁ ! 

ଶଶୀ କ'ଶ ହେଇଚି ବୋଉ ? 

ଶଶୀବୋଉ- ଏମିତିକା ରଜାଘର ଖଟ୍ଟକୁ ତ ମୁଁ ଆଉ ପାରିବି 
ନାଇଁ । ମୁଁ ରୋଗିଣା ଲୋଳ, ଧମାର ଏତେ ଆଡ଼କୁ କିଏ 
ହବ ? 

ଶଶୀ କ'ଣ ହେଇଚି- କ'ଣ ? 

ଶଶୀବୋଉ- ଚୂଲୀରେ ଚୂଲୀଏ କାଠ ମୂହେଁଇ ଦେଇ ତୋ'ର 
ଆସି ଏଠି କଚେରୀ କାମ ଚାଲିଚି, ତେଣେ ଘଡ଼ିକରେ 
ବିଡ଼ାଏ କାଠ ଜଳିଗଲାଣି । ଏ ମୁହଁବଢ଼ା କଥା ମୋ ଧାତୃରେ 
ଯିବ ନାଇଁ । ( ଚାଲି ଚାଲେ । ମାୟା ମୁହଁପୋତି ଠିଆ 
ହୋଇଥାଏ । ) 

ଶଶୀ ମାୟା...( ମାୟା ମୁହଁଟେକି ଚାହିଁଲା । ମୁହଁରେ ହସ । 


ସେ ଯିବାକୁ ବାହାରିଲା ।) ଶୁଣ ମୀୟା! ! ` 

ମାୟା ପୁଣି ଅଟକଉଚ କଂ ଣ ପୁଣି ଗାଳି ଶୁଣେଇବ ବୋଲି ? 

ଶଶୀ ନାଂ- ଏ ଅନ୍ୟାୟ । ବୋଉ କଂଣ ଭାବିଚି ଯେ ସେ 
ମଫସଲର ଗୋଟାଏ ମୂର୍ଖ ହୃଣ୍ଡୀ ଝିଅକୁ ବୋହୂ କରି 
ଆଣିଚି ତାକୁ ଯାହାପୀରେ ତାହା କହିଗଲେ ସେ 
ସହଯିବ ? 

ମାୟା ଶୁଣ, ଶିକ୍ଷିତା ପାଠୋଇ ବୋହୂ କେମିତି ଭଲରେ ଘର 
କରନ୍ତି ସେତକ ଶିକ୍ଷା ପାଇବାର ସୌଭାଗ୍ୟ ଅବଶ୍ୟ ମୋର 
ହେଇନି । କିନ୍ତୁ ଶିକ୍ଷିତା ବୋହୂଙ୍କପାଇଁ କେମିତି ଘର ଭାଙ୍ଗେ 
ସେ ଦୂଃଖ ମୁଁ ମୋ ନିଜ ଅଙ୍ଗରେ ନିଭେଇଚି । ଅତଏବ 
ମୋପାଇଁ ଯେ ତମ ଘର ଭାଙ୍ଗି ବନାଇଁ ଏତକ ତମେ ନିଶ୍ଚିତ 
ଢାଣିଥାଅ । ( ଏତିକିବେଳେ ୧୨।୧୪ ବର୍ଷର ପୂଅ ରବି 
ଆସିଲା । ) 

ରବି ନୂଆବୋଉ... ମତେ ଗ୍ରାମାର୍‌ ପଢ଼େଇଦବ ପରା ? 

ମାୟା ତମେ ବହି ନେଇ ରୋଷେଇଘର ଦୂଆରମୁୂହଁକୁ ଆସ 
ସେଇଠି ପଢ଼େଇଦେବି । 

ରବି ନାଇଁ-ନାଇଁ- ରୋଷେଇଘରେ କଂ” ଣ ଗୋଟାଏ ଯାଇ 
ପଢ଼ିବି ? 

ମାୟା ସୁନାଟା ପରା, କିଛି ଅସୁବିଧା ହବନାଇଁ । ଯାଅ, ବହି 
ନେଇ ଆସ । 

ରବି ହଉ ( ଚାଲିଯାଉଥ୍ଲା, ଫେରିପଡ଼ି ) ନୂଆବୋଉ, 
ଗୋଟାଏ ଜିନିଷ ମାଗିବି ଦେବ ? 

ମାୟା କ'ଣ କୁହ ? 

ରବି ତେଣେ ଚାଇ କହିବି । 

ମାୟା କାହିଁକି ଭାଇଙ୍କ ଆଗରେ କହିବାକୁ ଲାଜ ଲାଗୁଛି ନା 
କ'ଣ? 

ଶଶୀ ତା’ ପରୀକ୍ଷା ମୁଣ୍ଡ ଉପରେ, ମତେ କହିଥ୍ଲା ଗୋଟାଏ 
ଫାଉଣ୍ଡେନ୍‌ ପେନ୍‌ ପାଇଁ ¦ 

ମାୟା ଆଣି ଦଉନାହଁ ? 

ଶଶୀ— କ'ଣ ଦରକାର ପରୀକ୍ଷାବେଳେ ମୋ ଫାଉଣ୍ଡେନ୍‌ଟା 
ନେଇଯିବ । 

ରବି ¬ ଦେଖିଲ ତ ନୂଆବୋଉ ! 

ମାୟା ଆଛୁ, ଆଚୁ।, ମନ ଦୃଃଖ କରନାଇଁ । ମୋଠୁ ଟଙ୍କା 
ନେଇ କିଣି ଆଣିବ । ହେଲେ ପରୀକ୍ଷାରେ ପୋଜିସନ୍‌ ରଖି 
ପାସ୍‌ କରିବା ଦରକାର । 

ରବି ତମେ ଫାଉଣ୍ଡେନ୍‌ କିଣିଦେଲେ ନିଶ୍ଚୟ ପାସ୍‌ ହେବ । 

ମାୟା ହଉ, ଚାଲ ଗ୍ରାମାର୍‌ ପଢ଼ିବଚାଲ । ( ଦୁହେଁ ଚାଲିଗଲେ । 
ଶଶୀଭୂଷଣ ମୂଗ୍ଧନୟନରେ ଚାହିଁ ରହିଥା'ନ୍ତି । ) 

ଅମଡା ବାଟ ୭୯ 


ଦ୍ଵିତୀୟ ଦୃଶ୍ଯ 
[ପ୍ତାମ୍ବରଙ୍କ ଅଳିନ୍ଦ । ପୀତାମ୍ବର ଗୋଟିଏ ମୋଡ଼ା 
ଉପରେ ବସିଚନ୍ତି । ହାତରେ ଖଣ୍ଡେ ଖବରକାଗଜ ଧରିଥ୍‌ଲେ 
ମଧ୍ଯ କାଗଜ ପଢ଼ାରେ ତାଙ୍କର ମନନାହିଁ ¦ ମୁହଁରେ ହତାଶାର 
ଛାଇ । ମହୀବୋଉ ଆସିଲେ] 


ମହୀବୋଉ- ଏଠି ବସି କ'ଣ କରୁଚ ? 

ପୀତାମ୍ବର ନା- ଏଇ କାଗଜଟା ଦେଖୁଥ୍ଲି । 

ମହୀବୋଉ- ଘରେ ଶୋଇଥ୍୍‌ଲ ଉଠି ଆସିଲ କାହିଁକି ? ତମ 
ଦେହ ଭଲଲାଗୁଚିଟି ? 

ପୀନାମ୍ବର- ହଁ । 

ମହା ବୋଉ ହେଲେ ବି ଆଉ ମାସେ ଛୁଟି ନିଅ । ଦେହ ପୂରା 
ଭଲ ନହେବାଯାଏ କାମକୁ ଯାଅନାଇଁ । ନାଇଁ ତ 
ଏକାବେଳକେ ରିଟାଏର୍‌ କରିବାକୁ ଦରଖାସ୍ତ ଦେଇଦିଅ ! 

ପୀତାମ୍ବର ପିଲାଏ କେହି ନାହାନ୍ତି କି ? 

ମହୀବୋଉ- କାହାକୁ ତ କାହିଁ ଦେଖୁନାଇଁ । ଦାଣ୍ଡପଟେ 
ଖେଳୁଥ୍ବେ କି କ'ଣ ! ପିଲାଙ୍କୁ ଖୋଜୁଚ କାହିଁକି ? 

ପୀତାମ୍ବର ନାଇଁ, କେହି କୁଆଡ଼େ ନାହାନ୍ତି ବୋଲି ଦେଖୁନ 
ଘରଦ୍ଧାର କେମିତି ନିଛାଟିଆ ଲାଗୁଚି । 

ମହୀବୋଉ- ଯାହା ଯୋଗୁଁ ଘରଦ୍ଵାର ହସିଉଠନ୍ତା ସିଏ ତ ଘର 
ଛାଡ଼ି ଯାଇ ବାହାରେ ରହିଲେ 

ପୀତାମ୍ବର- ବୋହୂ ଆସିଥ୍‌ଲା ପରା...ଗଲାଣି ? 

ମହୀବୋଉ- ହଁ, ଏଇନେ ତ ହେଇ ଗଲା । 

ପୀତାମ୍ବର ଆସିଥ୍ଲା କାହିଁକି ? 

. ମହୀବୋଉ- ମତେ ଆସି କହୁଥ୍ଲା- ତାକୁ ଆଉ ସରକାରୀ 
ଘରେ ରହିବାକୁ ଭଲଲାଗୁନି । ମହୀ ପଛେ ସେଠି ରହୁ, 
ସେ ଆସି ଏଠି ଆମ ପାଖରେ ରହିବ । 

ପୀତାମ୍ବର ସେଇଠୁ ? | 

ମହୀବେୋଉ- ମୁଁ ନାହିଁ କଲି ବୋଲି ଝରଝ୍ର ହେଇ କାହି 
ପକେଇଲା ! 

ପୀତାମ୍ବର କାନ୍ଦିଲା ? 

ମହୀବୋଉ- ତା’ କାନ୍ଦ ଦେଖି ଭଳିଯିବା ମନ ମୋର ଆଉ 
ନାହିଁ, ସବୁ ଜଣାପଡ଼ିଯାଇଚି । ଦେହରେ ଯେତିକି ରୂପ 
ପେଟରେ ଯେତିକି ପାଠ, ମନ ଭିତରେ ସେତିକି କୁପାଞ୍ଚ - 
ଯାହା କହନ୍ତି ମହାକାଳ ଫଳ । ...ଏମିତି ସୂତ୍ରରେ ତା ' କାମ 
ସେ କରି ଗଲ।, ସାଇପଡ଼ିଶା, ବନ୍ଧୁବାନ୍ଧବ ସମସ୍ତେ 
ଜାଣିଲେ କାବେରୀ ପରି ବୋହୂ ଭାଗ୍ୟରେ ଥଲେ ମିଳେ । 
...ଆଉ ତା” ଯୋଗୁଁ ଯେ ଗୋଟାଏ ସଂସାର ଉଚ୍ଛନ 
ହେଇଗଲା ସେ କଥା ବ୍ରଝିବ କିଏ ଜାଣିବ କିଏ ? 


ପୀତାମ୍ବର ହୁଁ । 

ମହୀବୋଉ- ତମର ହଉଚି କ'ଣ କ”ଣ ଏମିତି ଭାବ୍ରଚ 
ତମେ ? 

ପୀତାମ୍ବର ମହୀବୋଉ ! ମୁଁ କାଇଁକି ମାୟା କଥା ମୋଟେ 
ଭୁଲିପାରୁନି । ତମେ ଏତେ କଥା କହିଯାଉଚ, ମୋ ମନରେ 
ଖାଲି ସେଇ ମାୟା କଥା । 

ମହୀବୋଉ- ଭାବିଲେ ଆଉ ହବ କଂ ଣ ? ଠାକୁରେ କରନ୍ତୁ 
କେମିତି ସେ ଭଲରେ ଘରସଂସାର କରୁ । ( ଭିକା ବାହାରୁ 
ଆସିଲା- ହାତରେ ଖଣ୍ଡେ ଚିଠି । ) 

ଭିକା- ଡାକବାଲା ଦେଇଗଲା ଚିଠି । (ପୀତାମ୍ବରଙ୍କୁ ଦେଲା) 

ମହୀବୋଉ- ଦି'ଖଣ୍ଡ ଚିଠି- କିଏ ଦେଇଚି ? ମାୟା ଦେଇଚି 
କି? 

ପୀତାମ୍ବର ହଁ, ଏ ଖଣ୍ଡକ ମାୟା ଦେଇଚି ଆଉ ଏ ଖଣ୍ଡକ 
ଓ , ପୁରୀର ତମର ସେଇ ସଙ୍ଗାତ- ସେଇ ଦେଇଚନ୍ତି । 

ମହୀବୋଉ- ପଢ଼ । 

ପୀତାମ୍ବର ମାୟା ଲେଖିଚି...( ପଢ଼ିଲେ ) ବାପା, ବୋଉ, ତମ 
ଚିଠି ପାଇଚି । ମୁଁ ଏଠି ଭଲରେ ଅଛି । ମୋର କିଛି 
ଅସୁବିଧା ନାହିଁ । ମୁଁ ଖୁବ୍‌ ଭଲରେ ଅଛି । ପିଲାମାନେ 
କେମିତି ଅଛନ୍ତି ? ମୋର ପ୍ରଣାମ ନେବ ! .... ମାୟା... 
ପୁନଶ୍ଚ ବାପା, ମତେ କହିଥ୍ଲ, ମୁଁ ଭଲରେ ରହିଲେ 
ତୁମର ଶାନ୍ତି । ମୁଁ ତ ଭଲରେ ଅଛି, ଫେରନ୍ତା ଡାକରେ 
ତମର ଭଲ ଖବର ଯେମିତି ମୁଁ ପାଇବି । 

ମହୀବୋଉ- ହଁ, ସଙ୍ଗାତ କ'ଣ ଲେଖିଚନ୍ତି ? 

ପୀତାମ୍ବର ( ପଢ଼ିଲେ ) ସଙ୍ଗାତ, ତମ ଝିଅ ଖବର ଗୁପ୍ତରେ 
ବୁଝି ତମକୁ ଜଣେଇବି ବୋଲି ତମେ ଲେଖିଚ । କ'ଣ 
ଲେଖିବି ? ସତକଥାଟା ଲେଖୂଚି ବୋଲି ମତେ ଦୋଷ 
ଦେବନାଇଁ । ମାୟାର ଶାଶୁ ଟିକିଏ ଦୃଷ୍ଟ ପ୍ରକୃତିର ଲୋକ- 
ତହିଁକି ପୁଣି ସବୁଦିନ ରୋଗିଣା । ଘର ଗୋଟାଯାକର କାମ 
ମାୟା ସବ କରୁଚି । ...ହେଲେ କଥାକଥାକେ ସେ ତା' 
ଉପରେ ଚିଡ଼ିଚିଡ଼ି ହଉଚନ୍ତି । ମୁଁ ଆଖିରେ ଦେଖିଟି- ପହଲେ 
ପହିଲେ ମାୟା ଜବାବ ଦବାକୁ ତିଆର ହେଇଉଠୂଥଲା- 
ଏଇନେ ଶାଶୁ ଯେତେ ଯାହା କହିଲେ ବି ସବୁ ଏ କାନରେ 
ପୂରେଇ ସେ କାନରେ ବାହାରକରି ଦେଉଚି । ମୁହଁରେ 
ଯେମିତି ହସ- ପେଟ ଭିତର ସେମିତି ସଫା | ତା'ର ସେଇ 
ଏକ୍‌ କଥା ‘ସବ କଥାକୁ ଧରିବସିଲେ ମଣିଷ କଂଣ, 
ଦେବତା ବି ସୂଖରେ ଘର ବାନ୍ଧି ରହିପାରିବନାହିଁ । 
ଏଇଥ୍‌ରୁ ସବ୍ର ବ୍ରଝିବ- ଅଧ୍କା ଆଉ କ”ଣ ଲେଖ୍ବି ? 

ମହୀବୋଉ- ଏମିତି ଭଲରେ ତା 'ହେଲେ ସେ ଅଛି ! ତମେ 
ଆଜି ଚିଠି ଲେଖ । 

ପୀତାମ୍ବର କାହା ପାଖକୁ ଲେଖ୍ବି ମହୀବୋଉ... କି ଚିଠି 

Fo ଅମଡ଼ା ବାଟ 


ଲେଖିବି ? 

ମହୀବୋଉ-— ଶଶୀ ପାଖକୁ ଲେଖ ସେ ତା” ବୋଉକୁ ତାକିଦ୍‌ 
କରିଦଉ । 

ପୀତାମ୍ବର ନା ମହୀବୋଉ, କିଛି ଲେଖ୍ବା ଦର୍କାରନାହିଁ । 

ମହୀବୋଉ-- ଲେଖ୍ବନାହିଁ ? 

ପୀତାମ୍ବର କ'ଣ ଲେଖ୍ବି ? ତମେ ନିଢେ ପରା କହୁଥୂଲ, 
ମୋହନର ଶାଶୂ ତା” ପାଖକୁ ଯୋଉ ଚିଠି ଲେଖେ 

ମହୀବୋଉ- ସିଏ ତ ମହୀକୁ ଆଉ କାବେରୀକୁ କୁ- ଶିକ୍ଷା ଦେଇ 
ଚିଠି ଲେଖୁଥୁଲେ ! 

ପୀତାମ୍ବର ଯିଏ ପରଘରକୁ ଗଲାଣି, ତାକୁ ସୁ- ଶିକ୍ଷା ଦବାର 
ଅଧ୍କାର ମଧ୍ଯ ଆମର ନାହିଁ ମହୀବୋଉ । ତମେ ଶଶୀ 
ପାଖକୁ ଚିଠି ଲେଖିବ ସେଇ ଚିଠି ପାଇ ଯଦି ଶଶୀର 
ମନ ତା” ବୋଉ ପାଖରୁ ଭାର୍ଗିଯାଏ- ଆଉ ମୋହନ ପରି 
ସେ ଯଦି ମାୟାକୁ ନେଇ ଅଲଗା ବସା କରି ରହେ 
ତା'ହେଲେ ? 

ମହୀବୋଉ- ଏମିତି ତା' ହେଲେ ସବୁ କଥା ସେ ଅନ୍ୟାୟରେ 
-ସହୁଥୂବ ? ( କାନ୍ଦୁଥା'ନ୍ତି ) 

ପୀତାମ୍ବର ସବୁ କଥା ଅନ୍ୟାୟରେ ସହଯିବାଭଳି ଝିଅ ସେ 
ନୁହେଁ ମହୀବୋଉ । ଅନ୍ୟାୟର ବି ଗୋଟାଏ ସୀମା ଅଛି । 
ସେ ସୀମା ବାହାରକୁ ଯଦି କେହି ଚାଲିଆସେ, ତା” ହେଲେ 
ଜଳନ୍ତା ନିଆଁ ପରି ଜଳିଉଠି ମାୟା ନିଜେ ସେ ନିଆଁରେ 
ପୋଡ଼ି ଭସ୍ଟହେଇଯିବ ପନେ କାହାରି ସଂସାରକୁ ସେ 
ଜାଳିଦେବନାହିଁ । ...ମାୟା ମୋର ଭଲରେ ଅଛି... ଖୁବ୍‌ 
ଭଲରେ ଅଛି ଖୁବ୍‌ ଭଲ !! 

( କହ କହି ଭିତରକୁ ଚାଲିଗଲେ । ) 


ଦୃତୀୟ ଦୃଶ୍ଯ 


[ମୋହନର ସରକାରୀ କ୍କାଟର୍‌ର ଗୋଟିଏ କକ୍ଷ । ଘରଟି 
ବେଶ୍‌ ସୁନ୍ଦର ଭାବରେ ସଡଜ୍ିତ । ରେଡ଼ିଓ ପାଖରେ ବସିଚି 
ମୋହନ । ମୁହଁରେ ଗଭୀର ଚିନ୍ତା-ରେଖା ପରିସ୍ତୁଟ । ଅଦୂରରେ 
କାବେରୀ । ହାତରେ ସୃକ୍ଷୁ ସୀବନ ଉପକରଣ । ରେଡ଼ିଓରୁ 
ଏକ ଗୀତ ଦୁହେଁ ଶ୍ରଣ୍ମଚନ୍ତି ।] 


—ଗୀତ- 
କୋଇଲି ଜାଣେ ସେ, କୁଆ ବସାରେ ତ 

ସଜାଇଛି ତାର ଛୋଟ ସଂସାର, 
ଜାଣେ ବୋଲି ସିନା, ଦୁଇ କୂଳ ଜଗି 

ରଖେ ନାହିଁ ଭେଦ ଆପଣା ପର ॥ 
କୁଆ ଭାବେ ଦିନେ ଶ୍ରଣିବ ସେ କାଆ 

ପାଳି ପୋଷି କଲେ ହେବ ତାର ସାହା 


ପାଇ ତା” ସେନେହ, ଭୁଲିଯାଏ ସବ୍ର, 

କରେ ନିତି ତାକୁ କୋଟି ଆଦର ॥ 
ଏ ସୁଖୁ ଅଧ୍କ ପାଇବାର ଲାଗି, 

କୁଆର ସଂସାରେ ହେଲେ ସୋହାଗୀ, 

କୋଇଲିପଣିଆ ହୁଏ ଅକାରଣ, 

କରିବ ସେ ଯେବେ ବାଛବିଚାର । 
ଜନମ ହେଲେ ତ ଯିବ ଏଇ ବାଟେ 

ବଣା ହେଲେ ଖାଲି ବୁଲିବ ଅବାଟେ 
ଅମଡ଼ାମଡ଼ାରେ ଯାଏ ଆସେ କେତେ, 

ଏଇ ବାଟ ତାର ଜୀବନେ ସାର ॥ 

( ଗୀତ ଶେଷ ନ ହେଉଣୁ କାବେରୀ ଉଠିଆସି ରେଡ଼ିଓ 

ବନ୍ଦକରିଦେଲା ! ) 


ମୋହନ- ଏ କଣ ? ବନ୍ଦ କରିଦେଲ କାହିଁକି ? 
(ପୁଣି ଖୋଲିବାକୁ ଯାଉଥୂଲା) 

କାବେରୀ (ବାଧାଦେଇ ) ଥାଉ... 

ମୋହନ କାହିଁକି ? 

କାବେରୀ ବାଜେ ଗୀତଟା- ଭଲଲାଗୁନି । 

ମୋହନ ବୁଝିଲି । 

କାବେରୀ କଂ ଣ ବୂଝିଲ ? 

ମୋହନଙ- ଅତି ଅସୁନ୍ଦର, କୁସିତ ମନ ନେଇ ଏମିତି ଏକ ସୁନ୍ଦର 
ଜିନିଷକୁ କେହି ଗ୍ରହଣ କରିପାରେନା । 

କାବେରୀ ମାନେ ? 

ମୋହନଙ- ମାନେ ବୃଝେଇବାକୁ ଗଲେ କହିବି¬ ଏ ଗୀତଟା 
ଯେମିତି କିଏ ଠିକ୍‌ ତମକୁ ଉଦ୍ଦେଶ୍ୟ କରି ଲେଖିଥୁଲା । 
ଗୀତଟାରେ ଅତି ନିଶ୍ପୁର ଭାବରେ ତମର ଦ୍ୂର୍ବଳତାତକ 
ଧରାପଡ଼ିଯାଇଟି । ସେଇଥ୍ପାଇଁ ତମେ ଗୀତଟାକୁ ସହି 
ପାରିଲ ନାହିଁ । 

କାବେରୀ— କ'ଣ ହେଇଚି ତମର ? 

ମୋହନ- କିଛିନାହିଁ...( ଚାଲି ଯାଉ ଯାଉ ପୂଣି ଫେରି ) 
ଭୁଲିଯାଇଥ୍‌ଲି । (ଡ଼ ଭିତରୁ ଗୋଟାଏ ଲଜେନ୍‌ସ ଟିଣ 
ବାହାରକରି ) ଏଇଟା ରଖ ଗୋଟାଏ ଲଜେନ୍‌ସ ଟିଣ । 

କାବେରୀ— ଲଜେନ୍‌ସ ଟିଣ ! 

ମୋହନ- ଜଣେ ପୂରୁଣା ରୋଗୀ ଘରକୁ ଯାଇଥ୍‌ଲି । ତା'ର 
ଇଢେନ୍‌ସ ଦୋକାନ - ସେଇ ଦେଇଚି । 

କାବେରୀ ୟାକୁ କାହିଁକି ଦେଇା ସେ ? କ'ଣ ହେବ ? 

ମୋହନ- ସେଇ କଥା ଭାବୃଚି କାବେରୀ କ'ଣ ହେବ ଏ 
ଲଜେନ୍‌ସ ? ...ଆଜି ମୋ ହାତରେ ଏ ଟିଣଟା ଦେଖିଥ୍ଲେ 
ପହଲି ଆନନ୍ଦରେ ମୋ କୋଳକ୍ର ଡେଇଁପଡ଼ିଥା'ନ୍ତା । ପତ୍ର, 
ରଞ୍ଜନ ‘ଭାଇ’ ଭାଇ” ବୋଲି ବାଟ ଛାଡ଼ି ନଥା'ନ୍ତେ- 

ଅମଡ଼ା ବାଟ re 


ବାପା ଦୂରରେ ଠିଆହୋଇ ହସୁଥା” ନ୍ତେଓବୋଉ ବିରକ୍ତ 
ହେଉଥା ନ୍ତାଂ ଆଉ ମାୟା ଥ୍‌ଲେ ଜୋର୍‌ କରି ମୋ ହାତରୁ 
ଟିଣଟା ଛଡ଼େଇନେଇଥା'ନ୍ତା ! 

କାବେରୀ— ଆଉ ସେତକ ହୋଇପାରିଲାନାହିଁ ବୋଲି ମତେ 
ଏ କଥା କହିବାପାଇଁ ଏଇଟାକୁ ତମେ ଏଠିକି ନେଇ ଆସିଚ ! 

ମୋହନ- ସେଇ ଘର ଅଛି ସେଇ ବାପା, ବୋଉ, ପତୁ, 
ରଞ୍ଜନ, ପହଲି ସମସ୍ତେ ଅଛନ୍ତି ସେ ଘରର ବଡ଼ପୂଅ 
ମୁଁ ¬ ସମସ୍ତଙ୍କ ସ୍ଵେହ ଶ୍ରଦ୍ଧା, ଆଶା -ଭରସାର ପାତ୍ର । କିନ୍ତ 
ଆଜି ଏ ଟିଣଟା ନେଇ ସେମାନଙ୍କ ପାଖରେ ଠିଆହେବାର 
ସାହସ ମୋର ହେଲାନାହିଁ କାହିଁକି ? କାହିଁକି ମୁଁ 
ଅପରାଧୀଙ୍କ ପରି ଏଠିକି ଚାଲିଆସିଲି ? 

କାବେରୀ—ତମେ ତା”ହେଲେ କହୁଚ ଯେ ମୁଁ ଚିରଦିନ ତମ 
ଘରେ ଗୋଟାଏ ଦାସୀ ପରିବାରୀ ପରି ଖଟି ତମ ବୋଉଙ୍କ 
ଗୋଡ଼ଧୂଆ ପାଣି ପିଉଥା'ନ୍ତି ? 

ମୋହ ନ ଏଥ୍ପାଇଁ ତମେ ବୋଉକୁ ଦେ।ଷ ଦେଉଚ 
କାବେରୀ ? କେବେ ତ ସେ ତମଠୁ ଏ ସମ୍ମାନ ତା’ ନିଜ 
ତରଫରୁ ଦାବି କରିନଥ୍ଲା ! ଶସ୍ତାରେ ନାଁ ପାଇବ ବୋଲି 
ତମେ ଜଣେ ବି.ଏ. ପାଶ୍‌ ଝିଅ ହେଇ, ଯେମିତି ଅତି ନିରୀହ 
ନିର୍ବୋଧ ସୁକୁମାରୀ ବୋହୂଟି ପରି ଅଭିନୟ କରିଆସିଲ, 
ମହାକାଳ ଫଳ ପରି ତମର ସବୁ ଦୁର୍ଟୁଣକୁ ଅତି ଚମକ୍କାର 
ଭାବେ ପେଟ ଭିତରେ ଢାଙ୍କି ଉପରେ ଯେଉଁ ଛଳନା ଯେଉଁ 
ଚାତୁରୀ ଖେଳାଇଦେଲ, ତା'ର ଫଳ କ'ଣ ହବ ଜାଣ 
କାବେରୀ ! ହୁଏତ ଏଣିକି କେହି ଶାଶୁ ଶଶ୍ରର ତମ ପରି 
ପାଠୋଶ୍ତ ଝିଅକୁ ବୋହୂ କରିବାକୁ ସାହସ କରିବେନାହିଁ । 

କାବେରୀ— ଆଉ ସାହସ କରିବେ ତମ ଗୁଣବତୀ ଭଉଣୀ ମାୟା 
ପରି ପାଠୋଇ ଝିଅକୁ ବୋହୂ କରିବାକ୍ର, ନା ? 

ମୋହନ ଶୁଣିଚି ମାୟା ମୁହେଁ ମୁହେଁ ତା ଶାଶୁଙ୍କୁ ମନା କରି 
ଦେଇଥୁଲା ତାଙ୍କ ପାଦଧୁଆ ପାଣି ସେ ପିଇବନାହିଁ ବୋଲି । 
ତମେ ଏତକ କରିପାରିଥ୍‌ଲେ କାହାର ଆଜି କିଛି ଦୁଃଖ 
ନଥା'ନ୍ତା | 

କାବେରୀ-କିନ୍ତୁ ତମେ ମତେ କହିପାରିବ କି¬ ଏ ଦୂଃଖଟା 
କାହାର ? ଘରେ ବାହାରେ ସମସ୍ତଙ୍କ ମୂହଁରେ 
ଯେତେବେଳେ ମୋ ପ୍ରଶଂସା, ସେତେବେଳେ ତମର ଏ 
ଦୁଃଖ ହେଉଚି କାହିଁକି ? 

ମୋହନ- ମୋର ଦୃଃଖ ଏଇଥ୍‌ପାଇଁ ଯେ, ମୁଁ ସବୁ ଜାଣିଶୁଣି 
ଏମିତି ଅସହାୟ ହେଇପଡ଼ିଚି । ଶିକ୍ଷିତ ପରିବାରରେ 
ମୋର ଜନ୍ମ ନିଜେ ଶିକ୍ଷିତତ ହାତ ଗୋଡ଼ରେ ମୋର 
ଭଦ୍ରତାର ବେଡ଼ି । ସେଇଥ୍‌ପାଇଁ ଅନୁ ତାପରେ ଘାରି 
ହେଉଥିଲେ ସୁଦ୍ଧା, ଅଶାନ୍ତି ଆଉ ଲୋକଲଜ଼୍ା ଭୟରେ କିଛି 
କରିବାର ଉପାୟ ମୋର ନାହିଁ । 


କାବେରୀ ଘରସଂସାର ବାନ୍ଧିବାକୁ ହେଲେ ସମସ୍ତଙ୍କୁ ଏଇ 
ବାଟରେ ଚାଲିବାକୁ ହେଇଥାଏ । 

ମୋହନ କିନ୍ତୁ ତମେ ଯୋଉ ସଂସାର ବାଛିବାକୁ ଯାଉଚ, 
ସେଠି ତମର ପରିଚୟ ପୀତାମ୍ବରବାବୁଙ୍କ ଘରର ବୋହୂ 
ନୁହେଁ ସେଠି ହେବ ତମେ ଡାକ୍ତର ମୋହନର ସ୍ତ୍ରୀ 
କାବେରୀ ଦେବୀ । ତମ ନିଜ ସଂସାରରେ ତମେ ମାଲିକ 
ତମ ନିଜ ଘରର ତମେ ଗୃହିଣୀ | 

କାବେରୀ ଏକା ମୁଁ ନୁହେଁ ଦୁନିଆରେ ପ୍ରତ୍ୟେକ ଗୃହିଣୀର 
ଏ ଲୋଭ ଟିକକ ରହିଚି । ମୋର ଯୋଉ ଚେନ୍‌ଟା ମାୟା 
ସଉକରେ ନେଇ ଛଅ ମାସ କାଳ ପିଛ୍ିଥ୍‌ଲେ ସେଇଟାକୁ 
ମୁଁ ତାଙ୍କ ବାହାବେଳେ ତାଙ୍କୁ ଦେଲିନାହିଁ ବୋଲି ତମେ ଦୃଃଖ 
କରୁଥ୍ଲ ପରା ? 

ମୋହନ- ଚେନ୍‌ଟା ଦେଲନାହିଁ ବୋଲି ଦୂଃଖ କରୂନଥ୍‌ଲି, ମୁଁ 
ଦୁଃଖ କରୁଥ୍ଲି ସେଇଥ୍ପାଇଁ ଯେ, ଚେନ୍‌ ଟା ତମ 
ବାକ୍ସରେ ଅଛି ଅଥଚ ତମେ ମାୟା ଆଙ୍ଗୁଠିରେ 
ମୁଦିଟାଏ ଗଳେଇଦେଇ, ଝରଝର ହୋଇ କାନ୍ଦି କୈଫିୟତ 
ଦେଲ ଯେ, ଏଥର ତମେ ବାରିପଦା ଯାଇଥ୍‌୍ଲାବେଳେ 
ଚେନ୍‌ ଟା ସେଠି ଭୁଲରେ ଛାଡ଼ିଆସିଚ ବୋଲି ମାୟାକୁ 
ଦେଇପାରିଲନାହିଁ। 

କାବେରୀ କିନ୍ତୁ କାହିଁ" କେହି ତ ମୋ କଥାକୁ ଅବିଶ୍ବାସ କଲେ 
ନାହିଁ ¬ ଅଥଚ ତମର ଦୂଃଖ ହଉଚି କାହିଁକି ? 

ମୋହନ ମୋ ଦୁଃଖ ତମେ ବୁଝି ପାରିବନାହିଁ କାବେରୀ 
କାରଣ ସେମାନଙ୍କ ସହିତ ରକ୍ତର ସମ୍ପର୍କ ତମର ନାହିଁ 
ଅଛି ମୋର । ଯୋଉମାନେ ଚିରଦିନ ମୋ ଉପରେ ଏତେ 
ନିର୍ଭର, ଏତେ ବିଶ୍ଵାସ ରଖିଆସିଥ୍ଲେ- ସେମାନଙ୍କ 
ପାଖରେ ଏ ଅଭିନୟ, ଏ ଛଳନା 

କାବେରୀ ଅଭିନୟ ଯଦି ମୁଁ କରୁଥାଏ, କାହାପାଇଁ କରୁଚି ? 
ସେଇ ମାୟାର ବାହାଘରେ ବାପା ଯେମିତି ହାତଖୋଲା 
ଖର୍ଟ୍ଟ କରି ଚନ୍ତି, ତମେ ଘରେ ରହୁଥ୍ଲେ ଘରର 
ରେୋ!ଜଗାରି ଅଆ ପୁଅ ବୋଲି ସେ ଧକ୍କ। ତମକୁ 
ଲାଗିଥା'ନ୍ତା । ଏଠିକି ଆସି ଏ ମାସ କେଇଟାରେ ଲାଭ 
ହେଇଚି କ'ଣ ଢାଣ ? ଆଉ ସବୁ ଛାଡ଼ି ଏକା ବ୍ୟାଙ୍କରେ 
ରହିଲାଣି ତିନି ହଜାର ଟଙ୍କା । 

ମୋହନ ଥାଉ କାବେରୀ, ତମ ଘରସଂସାରର ହିସାବ 
ତୁମେଇ ରଖ । ଦିନେ ତମରି ପାଇଁ ଘରେ ସମସ୍ତଙ୍କ 
ବିରୁଦ୍ଧରେ ମୁଁ ଓକିଲାତି କରିଥ୍ଲି । ତମରି କଥା ରକ୍ଷା 
କରି ଘର ଛାଡ଼ି ଏଠିକି ଚାଲି ଆସିଲି । କିନ୍ତୁ ଆଜି ମୁଁ 
ଏକାବେଳକେ ଉପାୟହୀନ । ( ଚାଲିଯାଉଥ୍ଲା ) 

କାବେରୀ କୁଆଡ଼େ ପୁଣି ଯାଉଚ ? ...ନା ଆଜି ତମେ 


ବୃ 
ଯାଇପାରିବ ନାଇଁ । ବୋଉ ମୋର ଅନେକ ଦିନ ଚି 


ଲି 
ଠି 

୮୨ ଅମଡ଼ା ବାଟ 


ଦେଲାଣି ଏ ପର୍ଯ୍ୟନ୍ତ ତା ପାଖକୁ ଚିଠି ଖଣ୍ଡେ ବି ଲେଖା 
ହେଇପାରିଲା ନାହିଁ । ତମେ ବସ...ନିଜ ହାତରେ ତମେ 
ଆଜି ତା ପାଖକୁ ଚିଠି ଲେଖ । ( ଜୋର୍କରି ମୋହନକୁ 
ଆଣି ବସେଇଦେଲା । ) 

ମୋହନ- ଆଜି ସକାଳ ଡାକରେ ତମର ଖଣ୍ଡେ ଚିଠି 
ଆସିଥ୍ୂଲା । 

କାବେରୀ କାଇଁ, ମୁଁ ଦେଖିନି ତ । 

ମୋହନ ମୁଁ ପୂଝାରୀ ହାତରେ ପଠେଇ ଦେଇଥିଲି 
ତମପାଖକୁ । 

କାବେରୀ କୋଉଠୁ ଚିଠି ଆସିଚି ? 

ମୋହନ- ତମ ବୋଉ ପାଖରୁ । 

କାବେରୀ— ତମେ ପଢ଼ିଥୂଲ ଟି ? 

ମୋହନଙ- ନା । 

କାବେରୀ ଜଥା ଶୁଣ ! ମୋ ଚିଠିଟା ପଢ଼ିବାକୁ ତମକୁ 
ବାଧୁଥ୍ଲା କାହିଁକି ? କେବେ ଯେ ଏ ପିଲାଳିଆ ଢଙ୍ଗ 
ଯିବ- ଦେଖେ ମୁଁ କ'ଣ ଚିଠି ଆସିଚି । 
(ଚାଲିଗଲା । ଟିକେ ପରେ ଆସିଲା ଭିକା ) 

ମୋହନ- କିରେ ଭିକା ? 

ଭିକା- ବଡ଼ବାବ୍ରଙ୍କ ଦେହ ପୁଣି କ'ଣ ହଉଚି ମା” କହିଲେ 
ଆପଣ ଆସନ୍ତୁ । : 

ମୋହନ- କ'ଣ ହଉଚି ? 

ଭିକା- ସେଇ ମୂଣ୍ଡ ତ କ'ଣ ହଉଚି । ଭାରି ବ୍ୟସ୍ତ ହେଉଚନ୍ତି, 
ଆପଣ ଆସନ୍... ମା’ କାହାନ୍ତି ? 

ମୋହନ- ଆଛ୍ଛା, ତୁ ଯା ମୁଁ କାବେରୀକୁ ସାଙ୍ଗରେ ନ୍ଵେଇ 
ସାଙ୍ଗେ ସାଙ୍ଗେ ଯାଉଟି । 

ଭିକା— ହଉ ଆଜ୍ଞା । ( ଯାଉ ଯାଉ ପୁଣି ଅଟକି ) ବାବୁ... 

ମୋହନ ପୁଣି କ'ଣ ? 

ଭିକା- ନାଇଁ ବାବୃ, ମା' ଆଜି ବଡ଼ବାବ୍ରଙ୍କୁ କହିଲେ ତମ 
ଦେହ ଏମିତି ମୁଁ ବୋହୂକୁ ଏଠିକି ନେଇଆସିବି । 

ମୋହନ ବାପା କଂଣ କହିଲେ...? 

ଭିକା- ବାବୁ କହଲେ... ତାର ଡାକ୍ତର ଚାକିରି । ଜ୍ଵାଟରରେ 
ନରହିଲେ ବଦନାମ ହେବ । ଆଉ ପୁଅ ସେଠି ରହି, ବୋହୂ 
ଏଠି ରହିଲେ ଖିଆପିଆର ଅସୁବିଧା ହେବ । ସେମାନେ 
ସେଇଠି ରହନ୍ତୁ । 

ମୋହନ ଆହ୍ଛା-ଆଳ୍ା¬ତୂ ଯାଓ ଆମେ ଯାଉଚୁ (ଭିକା 
ଚାଲିଗଲା ) କାବେରୀ...କାବେରୀ... ( ହାତରେ ଖୋଲା 
ଚିଠି ଖଣ୍ଡକ ଧରି କାବେରୀ ବ୍ୟସ୍ତ ହୋଇ ଆସିଲା । ) 

କାବେରୀ ଏଇ ଶ୍ରଣ୍ଚ... 

ମୋହନ ଶ୍ରଣିବାର ବେଳ ଆଉ ନାହିଁ କାବେରୀ । ବାପାଙ୍କ 


ଦେହ ଭଲ ନାହିଁ ଭିକା ଏଇନେ ଆସିଥ୍ଲା+- ତମେ ଚଞ୍ଚଳ 
ଆସ, ଯିବା । 

କାବେରୀ ମୁଁ ଆଉ ଯିବି କୁଆଡ଼େ ? ଏଇ ଚିଠି ପରା ଆସିଚି 
ବୋଉ କାନ୍ଦିକାଟି ଲେଖିଚି ଆମକୁ ବାରିପଦା ଯିବାପାଇଁ ! 

ମୋହନ କାହିଁକି ? 

କାବେରୀ ଲେଖିଚି- ଆମକୁ କୋଉଦିନୁ ଦେଖିନି ବୋଲି ତା' 
ମନ ଭଲ ନାହିଁ ¬ ଆମକୁ ଦେଖିବାପାଇଁ ସେ ଉଚ୍ଛନ୍ନ । 

ମୋହନ ବେଶ୍‌ ତ, ଯିବାବେଳେ ଯିବ ବରଁମାନ ଆସ । 

କାବେରୀ ମୁଁ ଆଜି ଯିବିଓ ଆଜି ମତେ ନେଇ ଛାଡ଼ିଦେଇ 
ଆସ । ବୋଉ ଏତେ ବ୍ୟସ୍ତ ହେଇ ଯେତେବେଳେ ଲେଖିଚି 

ମୋହନ କାବେରୀ !! 

କାବେରୀ- ତମ ବାପାଙ୍କୁ ତମେ ଦେଖ୍‌ବାପାଇଁ ଏମିତି ଅସ୍ଥିର 
ହେଇପଡ଼ଚଟି ! 

ମୋହନ କଂ ଣ ତୂମେ କହିବାକୁ ଚାହୁଁଚ କାବେରୀ ? 

କାବେରୀ କିଛି ନାହିଁ । ତମେ ଯାଇ ବାପାଙ୍କୁ ଦେଖି ଚଞ୍ଚଳ 
ଆସ...ମୁଁ ଜିନିଷପତ୍ର ବନ୍ଧାବନ୍ଧି କରୁଚି । ଆଜି ମେଲ୍‌ରେ 
ଆମେ ଯିବା । ...ହଁ, ଶୁଣ ମୁଁ ଘରକୁ ଯିବାକୁ ବାହାରିଚି 
ବୋଲି ତମେ ବାପା ବୋଭଙ୍କୁ କିଛି କହିବନାହିଁ । କହିବ, 
ମୁଁ ଏଠିକି ଆସିଲାବେଳେ କାବେରୀ ଘରେ ନଥୁଲା । 

ମୋହନ- ଚୂପ୍କର ତମେ । ଏ ପାଗଳାମି ଶୁଣିବାକୁ ମୋର 
ଧୈର୍ଯ୍ୟ ନାହିଁ । (ଚାଲିଗଲା) 

କାବେରୀ ଏତେ ହଠାତ୍‌ ଧୈର୍ଯ୍ୟ ହରାଇଲେ ଚଳିବ କେମିତି ? 
ସବ୍ରଦିନେ ଶୁଣିଚ- ଆଜି ତମେ ନଶୁଣି ପୁଣି ଶୁଣିବ କିଏ ? 
ତମେଇ ଶୁଣିବ ତମେ ! 


ଚତୁର୍ଥ ଦୃଶ୍ଯ 


[ପୀତାମ୍ବରବାବୂଙ୍କ ଘର । ଭିକା ବାହାରୁ ଆସିଲା । ଭିତରୁ 
ଆସିଲେ ମହୀବୋଉ ।] 


ମହୀବୋଉ- ହଇରେ ଭିକା, ମହୀ କ'ଣ କହିଲା ? 

ଭିକା- ଆସୂଚନ୍ତି ! 

ମହୀବୋଉ- କାଇଁ, କେତେବେଳେ ଆଉ ଆସିବ ? 

ଭିକା- କହଲେ ତ ତୂ ଆଗରେ ଯା” ମୁଁ ଯାଉଚି । 

ମହୀବୋଉ- ବୋହୂ ଆସିବ ନା ନାହିଁ ? 

ଭିକା- ହଁ, ସାନବାବୁ କହିଲେ ତାଙ୍କୁ ସାଙ୍ଗରେ ନେଇ ଆସିବେ । 

ମହୀବୋଉ- ଆସିବ ଆଉ କେତେବେଳେ ? ତୂ ହେଇଟି ଆସି 
ପହଞ୍ଚଲୁ ଟି. ? ସେ କାହିଁ ? 

ଭିକା— ( ବାହାରକୁ ଚାହିଁ ) ଏଇ ପରା ମା” ବାବୁ ଆଇଲେଣି ! 
( ମୋହନ ଆସିଲା । ) 

ମହୀବୋଉ- ମହୀ ! ( ଆଖରେ ଲୁହ ) 

ଅମଡ଼ା ବାଟ 


ମୋହନ ବାପା କାହାନ୍ତି ବୋଉ ଉପରେ ? 

ମହୀବୋଉ-— ନା— ଏଇ ତଳ ଘରେ ଶୋଇଚନ୍ତି । 

ମୋହନ- ଚାଲିଲୁ ଆଗେ ତାଙ୍କୁ ଦେଖୈ । 

ମହୀବୋଉ- ବୋହୂ କାଇଁ ଗଲା ? ବୋହୂ ଆସିଚି ପରା ? 

ମୋହନ ( ଇତସ୍ତତଃ ହେଇ ) ନା- ସେ ଆସିନାଇଁ । ମୁଁ 
ଆସିଲାବେଳେ ସେ ଘରେ ନଥ୍ଲା- ଶୋଭାଦେବୀ 
ଡାକ୍ତରାଣୀଙ୍କ ଘରକୁ ଯାଇଥ୍‌ଲା ତୋ ଆଖିକଥା ତାଙ୍କୁ କଣ 
ପଚାରିବ ବୋଲି । 

ମହୀବୋଉ-¬ ହୁଁ । ଏ ଆଖି ଆଉ ରହିଲେ କେତେ ଗଲେ 
କେତେ ? 

ମୋହନ ତୁ ଆସିଲୁ ବୋଉ ( ମୋହନ ଆଗେଇଲା ବେଳକୁ 
ପୀତାମ୍ବର ଭିତରୁ ଆସିଲେ । ସେ ଦୁର୍ବଳ ହେଇପଡ଼ିଚନ୍ତି । 
ପରତୁ କାନ୍ଧରେ ହାତ ରଖି ଆସିଲେ । ) 

ପୀତାମ୍ବର କିଏ ଆସିଚି ମହୀବୋଉ ? ମାୟା ମାୟା 
ଆସିଚି ? 

ମହୀବୋଉ- ଏ...କଂ ଣ, ତୁମେ ଉଠିଆସିଲ କାହିଁକି ? 

ମୋହନ- ଉଠିଆସିଲ କାହିଁକି ବାପା ? ଚାଲ ଶୋଇବ ଚାଲ ! 

ପୀତାମ୍ବର- ଓହୋ ! ଛାଡ଼ ମତେ । ଆଗେ କୁହ ମାୟା 
ଆସିଚି: ? 

ମହୀବୋଉ- ମାୟା କାହିଁ ? ମାୟା କୋଉଠୁ ଆସିବ ? ` 

ପୀତାମ୍ବର ମୁଁ ଶୋଇଥ୍ଲି, ମତେ ଯେମିତି ଶୁଣାଗଲା; ତମେ 
କହୁଚ ମାୟା ଆସିଟି । 

ମହୀବୋଉ- ମହୀ ଆସିବା କଥା ମୁଁ କହିଲି ଯେ, ସେଇଆ 
ତମକୁ ଶୁଭିଥ୍‌ବ ...ଚାଲ, ଚାଲିଲ ! 

ପୀତାମ୍ବର ଓ, ମହୀ ଆସିଚି ମାୟା ଆସିନି ? ( ସେଇଠି 
ବସିପଡ଼ିଲେ ) 

ମହୀବୋଉ- ଏ ପୁଣି କ'ଣ ? ଏଠି ଏ ତଳଟାରେ ବସିଲ 
କାହିଁକି ? 

ମୋହନ ଚାଲ ବାପା, ଘର ଭିତରକୁ ଚାଲ | 

ପୀତାତ୍ବରଙ ମହୀବୋଉ ! 

ମହୀବୋଉ- ତମେ ଆଗେ ଶୋଇବ ଚାଲିଲ । 

ପୀତାମ୍ବର ଏ. ମାୟାଟା ମୋତେ ଭାରି ହଇରାଣକଲା । 
ମୋଟେ ତା କଥା ମୁଁ ଭୁଲିପାରିଲିନାଇଁ । ଶୋଇଥ୍‌ଲି... 
ପତୂ ମୋ ମୁଣ୍ଡ ଆଉଁସି ଦଉଥ୍‌ଲା...ହଠାତ୍‌ ଯେମିତି 
ମନେହେଲା... ମାୟା ମୋ ପାଖରେ ବସି ମତେ ଆଉଁସି 
ଦଉଚି । ଭାରି ସୁନ୍ଦର ନିଦ ହେଇଆସୁଥ୍ଲା । ହେଲେ 
ଯେମିତି ପୂଣି ମନେପଡ଼ିଗଲା ଯେ ମୋ ପାଖରେ ମାୟା 
ନାହିଁ... ଆଉ ନିଦ ହେଲାନାହିଁ 

ପତୁ¬ ହଁ ପରା ବୋଉ, ମୁଁ ଯେତେ କରି କହିଲି ଆଉ ଶୋଇଲେ 
ନାହିଁ¬ ଖାଲି କାନ୍ଦିଲେ । 


୮୩ 


ମିହୀବୋଉ- ଏ କଥାକୁ ମୋର ଆଉ ବଳ କ'ଣ କହିଲୁ ମହୀ ! 
ମୁଁ ତ କହିଲି, ସବୁବେଳେ ମାୟାକୁ ଖୋଜି ହଉଚ ଚିଠି 
ଲେଖିଦିଅ- ସେ ଆସୁ । ମନାକରୁଛନ୍ତିଓ କ'ଣ ନା, ମାସ 
ତିନିଟା ବୋହୂପଣିଆ କରିନି ଆସିବ କେମିତି ? 

ପତୁ— ତମେ ଭାଉଜଙ୍କୁ ପୁଣି ଆମ ଘରକୁ ନେଇଆସ ଭାଇ ! 
ଭାଉଜ ଏଠି ରହିଲେ ବାପା ଆଉ ମାୟା ଅପାକୁ ଏତେ 
ଖୋଜନ୍ତେନାଇଁ । ନାଇଁ ଲୋ ବୋଉ ? 

ମହୀବୋଉ- ଓଃ ! ରହ ତୁ ପାଟିକରନା । ଶୁଣୁଚ ? ଏମିତି 
ମୁଣ୍ଡରେ ହାତ ଦେଇ ଏଠି ବସିଚ କାହିଁକି, କହିଲ ? ଉଠ, 
ମହୀ ତମକୁ ଦେଖିବାକୁ ଆସିଚି ପରା ! 

ପୀତାମ୍ବର ଉଁ ! ମହୀ ମତେ ଦେଖିବାକୁ ଆସିଚି ? ଭଲ 
କଥା ଦେଖୁ । ସେ ଡାକ୍ତର ହେଇଚି ମୁଁ ରୋଗୀ ମତେ 
ଦେଖିବନାଇଁ କାହିଁକି ? ଦେଖୁ । (ଉଠି ଭିତରକୁ ଗଲେ) 

ମହୀବୋଉ- ହଇରେ ମହୀ, କ”ଣ ଏ କଥା କହିଲୁ ! ପଅରଦିନ 
ତ ଆସି ଦେଖିଯାଇଥ୍ଲୁ¬ ଆଜି ଏଇ ଦେଖ କି ଅବସ୍ଥା 
ହେଲାଣି । ସବୁବେଳେ ତ ସେଇ ମୁଶ୍ଡ ମୁଣ୍ଡ ହଉଚନ୍ତି... 
ଆଉ ମାୟାକୁ ଖୋଜୂଚନ୍ତି । କଣ କରିବି କହିଲୁ ? ମାୟା 
ପାଖକୁ ଖବର ପଠେଇବି- ସେ ଆସିବ ? 

ମୋହନ ତୁ ଖବର ପଠେଇଲେ କ'ଣ ସେ ଚାଲିଆସିବ ? 
ତା’ ଶାଶ୍ ଏକୁଟିଆ ଲୋକ- ତାକୁ କ'ଣ ଛାଡ଼ିଦେବ 7 

ମହୀବୋଉ- ଡ଼ ତ ସେଇଭଳିଆ ଘରେ ନେଇ ତାକୁ ଥୋଇଚ୍ଛ 
ୟାଂଙ୍କ ଦେହ କଥା ଶୁଣିଲେ ମାୟା ଆସିବନାହିଁ ? 

ମୋହନ ମାୟା ନଆସିବା କଥା ମୁଁ କହୁନି ବୋଉ । ମୋର 
ଭୟ ହଉଚି ମାୟା ଶାଶୁ ହୁଏତ ତାକୁ ଛାଡ଼ିବନାଇଁ । 
ନହେଲେ ମାୟା ଯେମିତି ଝିଅ ବାପାଙ୍କ କଥା ଶୁଣିଲେ 
ତ ସେ ଶାଶୁ, ଶଶୁର, ସ୍ବାମୀ କାହାରି ମୁହଁକୁ ନଚାହିଁ ଏଠିକି 
ଚାଲିଆସିବ । ତୂ ଟିକିଏ ଅପେକ୍ଷା କରି ଦେଖ, ଏଣେ କ'ଣ 
ହଉଚି । ...ମୁଁ ତ ଭାବୁଚି କାଲି ଡାକ୍ତର ତ୍ରିପାଠୀଙ୍କୁ ଡାକବି- 
ସେ ଆସି ଥରେ ଦେଖନ୍ତୁ । 

ମହୀବୋଉ- ତୁ ଯୋଉ ଡାକ୍ତରକୁ ଡାକ, ଯାହା କର, ତୁ ଆଜି 
ରାତିରେ ଯାଇ ମାୟାକୁ ନେଇଆ । 
( ମୋହନ ଓ ପରେ ପରେ ମହୀବୋଉ ଭିତରକୁ ଗଲେ। } 


ପଞ୍ଚମ ଦୃଶ୍ୟ 


[ବୈଠକଖାନାରେ ଶଶୀଭୂଷଣ ଅତି ଅସ୍ଥିର ଭାବରେ, 
ଯେପରି କାହାକୁ ଅପେକ୍ଷା କରିଚନ୍ତି । ଟିକିଏ ପରେ ଆସିଲେ 
ସଦାନନ୍ଦ ।] 


ଶଶୀ କ'ଣ ହେଲା କଣ କହିଲା ସେ ? ଟଙ୍କା ଦବ ? 
ସଦା ଟଙ୍କା ଦବାକୁ କ'ଣ ସେମାନେ କେବେ ଅରାଜି 
ହେଇଥା'ନ୍ତି ? 

୮୪ ଅମଡା ବାଟ 


ଶଶୀ ତା'ହେଲେ ଚାଲନୁ- ବର୍ରମାନ ତା” ପାଖକୁ ଯିବା । 
ଆଜି ନ'ଟା ଭିତରେ ମୋର ଟଙ୍କା ଦରକାର...ଚାଲନୁ- 

ସଦା- ସେ ପରା ଟିକିଏ କେଁ ବାହାରକରୁଚି । 

ଶଶୀ କୈ ? 

ସଦା କହିଲା ତିନିଶ ଛାଡ଼ି ପା'ଶ ଟଙ୍କା ଦବାକୁ ମୁଁ ରାଜି 
ଅଛି ହେଲେ... 

ଶଶୀ କୁହନ୍ଧ ଶେଷ ପର୍ଯ୍ୟନ୍ତ କଣ କହିଲା ? 

ସଦା କହିଲା ପରା ବାବୁ ତ ସରକାରୀ ଅଫିସରେ କାମ 
କରୁନାହାନ୍ତି ଯେ ପହିଲା ଦିନ ଦମା ପାଇ ଦୁଇ ତାରିଖ 
ଦିନ ସୁଧ ଗଣିଦେବେ ! 

ଶଶୀ ହୁଁ, ତା'ହେଲେ ସେ ମନାକରିଦେଲା ! 

ସଦା ଏକରକମ ମନା କଲାନାହିଁ ଆଉ କଂ ଣ ? 

ଶଶୀ କାବୃଲିବାଲା ନ ମତେ ଟଙ୍କା ଧାର ଦବାକୁ ରାଜି ହେଲା 
ନାହିଁ ? 

ଏଦା- ମୁଁ ଯାହା ବୃଝିଲି ବାବୁ, ସେ ସୁଧ-ଫୁଧ କଥା ମିଛ । 
ଆପଣ ଓକିଲ ମଣିଷ- ଆପଣଙ୍କୁ ଟଙ୍କା ଦେବାକୁ ସେ 
ଡରିଲା । 

ଶଶୀ କ'ଣ କରିବି କହିଲେ ସଦାନନ୍ଦବାବ୍ର— ଟଙ୍କା କେମିତି 
ଯୋଗାଡ଼ ହେବ ? 

ସଦା ଏମିତି ଗୋଟାଏ ଅସମୟ ପଡ଼ିଛି ଆଜ୍ଞାଥ ନହେଲେ 
ହାତରୁ ପଇସା ଖଟ୍ଟ କରି ସତ୍ୟବାଦୀଯାଏ ଯାଇ ଗୋଟାଏ 
ମହକିଲ ଯୋଗାଡ଼ କଲି ଦୁଇଶ ଟଙ୍କାର ମହକିଲ । ଆଜି 
ନଗଦ ଶଏ ଟଙ୍କା ଦେଇଥାନ୍ତା । 

ଶଶୀ କାହିଁକି, ହେଲା କ'ଣ ? ଆଜି ତା'ର ଏଠିକି ଆସିବାର 
କଥା ନା ? 

ସଦା କାଇଁକି କହୁଚନ୍ତି ଆଜ୍ଞା । ଏଇନେ ଦେଖି ଆସିଲି ଶୁକବାବ୍ର 
ଓକିଲଙ୍କ ସିରସ୍ତାରେ ବସି ଟଙ୍କା ଗଣୁଚି । ମତେ ଦେଖି ଝରକା 
କଡ଼କୁ ଲୁଟିଗଲା । ମୁଁ ବି ଛାଡ଼ିବା ଲୋକ ନୁହେଁ । ଜବରଦସ୍ତ 
ଘର ଭିତରକୁ ପଶି କହିଲି ଦେ? ମୋ ବାଟ ଖଇ । 

ଶଶୀ ଛାଡ଼ନ୍ତୁ ସେ କଥା । ଟଙ୍କା କଥା କ'ଣ ହବ କ୍ରହନ୍ଧୁ । ମୁଁ 
କେବଳ ଆପଣଙ୍କ ଉପରେ ଭରସା ରଖି ବସିଚି । ମହନ୍ତଙ୍କ 
ସାଙ୍ଗରେ ଆଉ ବୋଧେ ଦେଖା ହେଇନି ? 

ସଦା ହଁ, ଏଇନେ ଆସିଲାବେଳେ ସେଇ ବାଟେ ମୁହଁ ମାରି 
ଆସିଲି । 

ଶଶୀ କ'ଣ କହିଲେ ? 

ସଦା ସେଇ ଏକା କଥା ଏବେ ତ ଘର ମୁକୃଳିଟିଓ ଆଉ 
ପୂଣି ଗୋଟାଏ ବନ୍ଧା ପଡ଼ିବ କ'ଣ ? ଶଶୂର ଘର ଟଙ୍କାରେ 
ସିନା ଘର ମୁକୂଳେଇନେଲେ- ଏଣିକି ଯଦି ଟଙ୍କାର 
ଯୋଗାଡ଼ ନ ହୁଏ ତା'ହେଲେ ଘର ତ ମୁକୁଳିବ ନାଇଁ 
କେବଳ ମାଲିମକଦ୍ଦମା ଲାଗିବାହିଁ ସାର ହେବ । 


ଶଶୀ ତା'ହେଲେ ମନାକରିଦେଲେ ! 

ସଦା ହଁ । କହିଲେ ବନ୍ଧା କଥା ନୁହେଁ, ବିକିଦେବେ ତ 
ଦିଅନ୍ତ ଆଜି କବଲା ହବ । 

ଶଶୀ ବିକିଦେବି ? ବୋଉର ଦେହ ଭଲ କରିବାପାଇଁ 
ନିଜର ଘର ଖଣ୍ଡକ ବିକିଲେ ବୋଉ ତ ସେଇ ଚିନ୍ତାରେ 
ଆଗେ 

ସଦା ମୁଁ ଗୋଟାଏ କଥା କହୁଚି ଆଜ୍ଞା ! 

ଶଶୀ— କ'ଣ ? 

ସଦା ଘରଟା ବିକିବା ଅବଶ୍ୟ ଅବିବେକର କାମ ହବ। ମୁଁ 
କହୁଥ୍ଲି¬ ଘର ପଛକୁ ଯୋଉ ଖାଲି ଜାଗା ଖଣ୍ଡକ ଅଛି 
ଗୁଣ୍ଡେ କି ଦେଢ଼ଗୁଣ୍ଠ ହବ ସେ ଖଶ୍ତକ ବିକିଦେଲେ ତ 

ଶଶୀ ମୋର ଆପରି ନଥୁଲା । କିନୁ ଆପଣ ତ ନିଜ ଆଖିରେ 
ଦେଖୁଚନ୍ତିଓ ଏଇ ଦିନ କେତୁଟାରେ ମାୟା ନିଜ ହାତରେ 
ହାଣିକୁଟି କେଡ଼େ ସୁନ୍ଦର ଫଳ-ଫୁଲ -ପନିପରିବାର 
ବଗିଚାଟିଏ ସେଠି କଲାଣି ! 

ସଦା ଠିକ୍‌ କହିଚନ୍ତି ବାବୁ ! ମୁଁ ନିଜେ ମୋ ମା'କୁ ଆଣି କେତେ 
ରକମର ଫୁଲ ଚାରା, ଶାଗ ମଞ୍ଜି ଯୋଗେଇଦେଇଚି- 
ସେ ଜମି ବିକିଲେ ମା” ମୋର ଦେହଧରି ରହିପାରିବ 
ନାଇଁ । ଆପଣ ଟିକେ ଧୈର୍ଯ୍ୟ ଧରି ରୁହନ୍ତ ଆଜ୍ଞା ଟଙ୍କା 
କଂଣ ମିଳିବନାଇଁ- ଟଙ୍କା ମିଳିବ । 

ଶଶୀ- କୋଉଠି ଆଉ ମିଳୁଚି ? ଆଉ ପ୍ରାୟ ଘଣ୍ଟାଏ ପରେ 
ଡାକ୍ତର ଆସିବେ... ତାଙ୍କ ସାଙ୍ଗରେ ବୋଉକୁ ନେଇ 
ଏକ୍ସ-ରେ ପାଇଁ ଯିବି । କାଲି ଭିତରେ ଏକ୍ସ-ରେ 
ରିପୋର୍ଟ ଆଉ ଟଙ୍କା କଲିକତା ପଠାହେବ । 

ସଦା- ମନେପଡ଼ିଚି ଆଜ୍ଞାୱ ଆପଣଙ୍କ ବନ୍ଧୁ ସେ କେଦାର 
ବାବର ଏଇ ଦି ଦିନ ହବ ପୂରୀ ଆସିଛନ୍ତି ମୁଁ ଦେଖିଚି । 
ଠିକାଦାରୀ କରି ତ ହଜାର ହଜାର ଟଙ୍କା କମଉଛନ୍ତି । 

ଶଶୀ କେଦାରକୁ ମାଗିଥୁଲି- କିନଧ ସେ ମତେ ଯାହା କହିଲା 
ନା ! ( କହି କହି ମାୟା ଆସିଲା ) 

ମାୟା- ଏତେ ସହଜରେ ଟଙ୍କା କ'ଣ କେହି କାହାକୁ ଦିଏ 
ସଦାନନ୍ଦବାବୁ ? କାହିଁକି ଏତେ ଲୋକଙ୍କ ପାଖରେ ମୁହଁ 
ହରଉଚନ୍ତି ? (ଶଶୀ ଓ ସଦାନନ୍ଦ ଦୁହେଁ ନୀରବ । ) 
ବୋଉଙ୍କ ଚିକିତ୍ସାପାଇଁ କେତେ ଟଙ୍କା ଦରକାର ? 

ଶଶୀ ଡାକ୍ତର ତ ଆଶଙ୍କା କରୁଚନ୍ତି କ୍ୟାନ୍‌ସର । ଯଦି 
ପ୍ରକୃତରେ ହେଇଥାଏ, ତେବେ କେତେ ଟଙ୍କା ଯେ ଖଟ 
ହେବ- 

ମାୟା କାଇଁ ଏ କଥା ତ ତମେ କିଛି କହିନ ? ଏସବୁ କଥା 
ଜାଣିଲାଭଳି ଲୋକ ମୁଁ ନୁହେଁ ନା କ'ଣ ? ମୋ ପାଖରେ 
ଆଉ ଟଙ୍କା ନଥ୍ବ ବୋଲି ବୋଧେ ଏ କଥା ମତେ 
କୁହାହେଇନି । କ”ଣ କହୁନାହାନ୍ତି ସଦାନନ୍ଦବାବ୍ର ? 

ସଦା- ନାଇଁ ନାଇଁ ମା, ତମରି ଟଙ୍କାରେ ତ ଏ ଘର ମୁକୁଳା 
ହେଲା । 

ମାୟା- ମୋ ଟଙ୍କାରେ ଯଦି ଘର ମୁକୁଳା ହେଇପାରିଲା- 
ତେବେ ମୋ ଟଙ୍କାରେ ବୋଉଙ୍କ ଚିକିତ୍ସା କରିବାପାଇଁ 
ବାଧୁଚି କାହିଁକି ? 

ଶଶୀ କିନ୍ଧୁ ମାୟା, ତମ ପାଖରେ କ'ଣ 

ମାୟା ମୋ ପାଖରେ ଟଙ୍କା ଅଛି କି ନାଇଁ ମତେ 
ପଚାରିଥ୍‌ଲ ? ...କାହଁକି ଏସବୁ କଥା ମୋ ପାଖରୁ ଲୁଚେଇ 
ରଖାହଉଟି ? 

ସଦା ମା” ମୋର ଠିକ୍‌ କଥା କହୁଛନ୍ତିଓ ଘରର ଲକ୍ଷ୍ମୀ ସେ ! 

ମାୟା- ଆଜି କେତେ ଟଙ୍କା ହେଲେ ଚଳିବ ସଦାନନ୍ଦବାବୁ ? 

ସଦା ମୋଟେ ଟଙ୍କା ତିନିଶ' ମା । ଅଥଚ ଏମିତି ଦୂର୍ଯୋଗ 
ଯେ, ହାତରୁ ପଇସା ଖର୍ଟଟ କରି ସାକ୍ଷିଗୋପାଳଯାଏ ଯାଇ 
ବି... 

ମାୟା ସାକ୍ଷିଗୋପାଳ ଯଦି ଗଲେ, ଆଉ ଟିକିଏ ଆଗକୁ ଗଲେ 
ନାଇଁ କଟକ ? 

ସଦା- କଟକ ? 

ମାୟା¬ ଆମ ଘରକୁ ଯାଇଥ୍ଲେ ତ ଟଙ୍କାର ଅଭାବ ହେଇ 
ନଥାନ୍ତା ? 

ଶଶୀ ( ଆଘାତ ପାଇ } ମାୟା ! 

ମାୟା ତମେ ତ ଜାଣ, ସତ କଥାଟା ମୁହେଁ ମୁହେଁ କହିବାର 
ବଦ୍‌ ଅଭ୍ୟାସଟା ମୋର ଗଲେ ବି ମୁଁ ତାକୁ ସହଜରେ 
ଛାଡ଼ିପାରୂନାଇଁ । 

ସଦା- ତା'ହେଲେ କ'ଣ ମା ମୁଁ କଟକ ଯିବି ? 

ମାୟା ଦରକାର ନାଇଁ- ଟଙ୍କା ମୁଁ ଦଉଚି । 
( ହାରଟାଏ ଶଶୀର ହାତକୁ ଦେଲା । ) 

ଶଶୀ ଏ କ'ଣ ? ତମ ହାର ! 

ମାୟା ହଁ, ମୋ ହାର । ପାଶ ଟଙ୍କାରୁ କମ୍‌ ହବନାଇଁ । ଆଜି 
କାମ ଚଳିଯାଉ - ବାକୀ ପରକଥା ପରେ ହବ । 

ଶଶୀ ମାୟା !! 

ମାୟା କ'ଣ ଆଉ କହୁଚ ? ସଦାନାନ୍ଦବାବ୍ରଙ୍କୁ ହାରଟା ଦିଅ... 
ସେ ବଜାରକୁ ଯା ' ନ୍ତ । ( ନିଜେ ହାରଟା ନେଇ ସଦାନନ୍ଦଙ୍କୁ 
ଦେଲା । ) ଯା'ନୁ ସଦାନନ୍ଦବାବୁ । 

ସଦା ମୋ କାନରେ ସେତେବେଳେ ପଡଢ଼ିଥ୍ଲା¬ ତମ 
ଭାଉଜଙ୍କର କ'ଣ ଗୋଟାଏ ଶଙ୍ଖ ହାର ତମକୁ ଭାରି ଭଲ 
ଲାଗିଥ୍ଲା ବୋଲି ତମେ ତମ ଘରେ ପିନ୍ଧିଥ୍ଲ । ହେଲେ 
ତମ ବାହାବେଳେ ସେ ହାରଟାକୁ ତମ ଭାଉଜ ଆଉ 
ତମପାଇଁ ମୃ ପାରିଲେ ନାହିଁ । ଅଥଚ ଏଠି ତମେ ତମ 
ଶାଶୁଙ୍କ ପାଇଁ 

ମାୟା- ସେ ଆଲୋଚନାର ବେଳ ଏ ନୁହେଁ ସଦାନନ୍ଦବାବ୍ର 
ଆପଣ ଯା'ନୁ— ଡାକ୍ତରଙ୍କ ଆସିବା ବେଳ ହେଇଗଲାଣି । 


ଆଜି ସକାଳୁ ପୂଣି ବୋଉଙ୍କ ଦେହ ଟିକିଏ ବେଶୀ ହେଇଚି ! 
ଏଇନେ ଆକୂଳରେ ମତେ ଚାପିଧରି ଝଲକାଏ ବାନ୍ତି 
କରି ପକାରଲେ । (ସଦାନନ୍ଦ ଚାଲି ଗଲେ ) ଏବେଠୁ 
ରୀତିମତ ଚିକିତ୍ସା ହେଲେ ବୋଉଙ୍କ ଦେହ ଭଲ ହେଇଯିବ 
ତ? 

ଶଶୀ ଡାକ୍ତର ତ ସେଇ ଆଶା ଦେଇଚନ୍ତି । 

ମାୟା ତା” ହେଲେ ତମେ ମୋଟେ ହେଳା କରନା । ମୋ ସ୍ଵାର୍ଥ 
ପାଇଁ ମୁଁ ଏ କଥା କହୁଚି । କାହିଁକି ଜାଣ ? ସମସ୍ତେ କହୁଚନ୍ତି- 
ବୋହୂ ଭଲ, ହେଲେ ଉଦଦଶ୍ତୀ । ଆଉ ମୁଁ କହୁଚିଓ ବୋଉ 
ଯଦି ଆଉ ପାଞ୍ଚ ଦଶ ବର୍ଷ ନ ବଞ୍ଚନ୍ତି, ତା' ହେଲେ ମୋର 
ଏ ଉଦ୍ଦଷ୍ଡୀପଣିଆ ଭାଙ୍ଗିବନାଇଁ । 

ଶଶୀ କିନ୍ଧ ମାୟା ! 

ମାୟା ଏ... 

ଶଶୀ ଏ ତୁମେ କଣ କଲ ମାୟା ? ହାରଟା ତମେ ବିକିବାକୁ 
ଦେଲ କାହିକି ? 

ମାୟା ପୁଣି ସେଇ କଥା କହୁଚ ? 

ଶଶୀ— ନଃ ମାୟା- ଏ ଅନ୍ୟାୟ । ଆଉ ଗୋଟାଏ ହାର 
ଗଢ଼ିଦବାର ଶକ୍ତି ଯେତେବେଳେ ମୋର ନାହିଁ 

ମାୟା କି ଆଶ୍ଚର୍ଯ୍ୟ କଥା ତମେ କହୁଚ ? ହାରଟାଏ ଗଢ଼ି 
ଦବାର ଶକ୍ତି ତମର ଥ୍‌ଲେ ଟଙ୍କାର ଅଭାବପାଇଁ ଆଉ 
ଗୋଟାଏ ହାର ବିକା ହୁଅନ୍ତା କାହିଁକି ? 

ଶଶୀ ନା ମାୟା, ଏ କେବଳ ତମର ମନରଖା ଯୁକ୍ତି । ତମର 
ପିନ୍ଧା ହାରଟା ମୁଁ ବିକିଦେଲି !! 

ମାୟା- ମୋ ହାର ମୋ ଟଙ୍କା ଏସବୁ କଥା ତମ ମନରେ 
ଆଉ କେଇଦିନ ଜୀଇଁ ରହିବ କହିଲ ? ଆଜି ତମର 
ରୋଜଗାର କମ୍‌ - କିନ୍ଧ ମୁଁ ଜାଣେ ରୋଜଗାର କରିବାର 
ଶକ୍ତି ତମର ଅଛି । ଦିନେ ତମେ ବଡ଼ ହବ- ଖୁବ୍‌ ବେଶୀ 
ରୋଜଗାର କରିବ ! ...ଆଛୁ| ସେଦିନ କ'ଣ ତମ ଟଙ୍କା 
ବାକ୍‌୍ସର ଚାବିଟା କେବଳ ତମରି ପାଖରେ ରହିବ ? 
ସେଥ୍୍‌ରେ ମୋର କିଛି ଦାବି- କିଛି ଅଧ୍କାର ରହବ ନାଇଁ ? 

ଶଶୀ ମାୟା ! 

ମାୟା ନାଇଁରେ ବାବା ! ଓକିଲ ମଣିଷ, ଏଇନେ ଏଇ କଥାରୁ 
କ'ଣ ନାଇଁ କ'ଣ ଢେର। କରି ବସିବ ମୁଁ ଆଉ କିଛି 
କହୁନି । ( ଭିତରୁ ରବି ଆସିଲା । ) 

ରବି ନୂଆବୋଉ, ବୋଉ ଡାକୁଚି । 

ମାୟା ଯାଉଚି । (ଚାଲିଗଲା ) 

ଶଶୀ— ବୋଉ କ'ଣ ଶୋଇଚି ରବି ? 

ରବି କୋଉଠି ଶୋଉଚି ? ସବୁବେଳେ ଖାଲି ନୂଆବୋଭଙ୍କୁ 
ଖୋଜୁଚି । ଏ ବେମାରୀ ପଡ଼ିଲା ଦିନ୍ଧ ନୂଆବୋଉ ପାଖରେ 
ଥୁଲେ ବୋଉର ଭଲ । କାଲି ତମେ କଚେରୀକି ଗଲ 
ନୂଆବୋଉ ସାରା ଦିନ ବୋଉ ପାଖରେ ବସିରହଟି । 

ଶଶୀ— ସେଇକଥା ମୁଁ ଭାବୁଚିରେ ରବି, ବାହାଘର ପରେ 
ପରେ ବୋଇ ଯେମିତି ସବ୍ର କଥାରେ ମାୟା ଉପରେ ବିରକ୍ତ 
ହୋଇ ତାକୁ ପାଖରେ ପୂରେଇ ଦଉନଥୂଲା— ବଇଁମାନ 
ବୋଉର ସେଇ ଢଙ୍ଗ ଥଲେ କି ଅବସ୍ଥା ହେଇଥା'ନ୍ତା 
କହିଲୁ ? କିଏ ତା'ର ସେବା କରିଥା'ନ୍ତା ? 

ରବି ହେଲେ ନୂଆବୋଉ ଏତେ କାମକୁ ପାରିବା ସହଜ ନୁହେଁ 
ଭାଇ । ମୁଁ ପରା କାଲି ଦେଖିଚି, ନୂଆବେୋଉ ଖାଇ 
ବସିଲାବେଳେ କାନ୍ଦିପକେଇଲେ । 

ଶଶୀ କାହିଁକି ? 

ରବି¬ ବୋଉ କଥା ବୂଝି ଖାଇବାକ୍ର ଆସୁ ଆସୁ ଦିନ ତିନି 
ବାଜିଲ। । ସେତେବେଳକୁ ଭାତ ଶୁଖି ଚାଉଳ ହୋଇ- 
ଗଲାଣି । ଭାତ ଗଣ୍ଡାକ ପାଟିକି ନେଲାକ୍ଷଣି ଝରଝର ହେଇ 
କାନ୍ଦିପକେଇଲେ । 

ଶଶୀ ସେଇଠୁ ? 

ରବି ¬ ମୁଁ ପଚାରିଲାରୁ ରାଗିଉଠି ମତେ କହିଲେ ଆମ ଘରେ 
କୁକ୍ରର ଯାହା ଖାଉନଥୁଲା, ସେଇଆ ଏଠି ମୁଁ ଖାଉଚି- 
ମୋ ପେଟକୁ ଏ ଭାତ ଯାଉନି । 

ଶଶୀ ମାୟା କହିଲା ଏ କଥା ? 

ରବି କହିଲେ ସିନା, ସାଙ୍େ ସାଙ୍ଗ ଉଠିଆସି ମତେ 
ଟାଣିନେଇ ପାଖରେ ବସେଇଲେ ଆଉ ଲୁହ ପୋଛିଦେଇ 
ହସ ହସ ମୁହଁରେ ସବ୍ରଯାକ ଭାତ ଖାଇଲେ । 

ଶଶୀ ହଁ, ତା ଭାଗ୍ୟ ! 

ମୋହନ ( ବାହାରୁ ) ରବି । 

ଶଶୀ— ଦେଖିଲୁ ରବି କିଏ ଡାକୂଚି । (ରବି ଯାଇ ସଙ୍ଗେ 
ସଙ୍ଗେ ଫେରିଆସିଲା ) 

ରବି ମୋହନ ଭାଇ । ( ମୋହନ ଆସିଲା ) 

ଶଶୀ ( ପ୍ରଣାମ କରି ) ମୋହନ ଭାଇ ତୁମେ ହଠାତ୍‌ ? 

ମୋହନ ହଠାତ୍‌ ଆସିବାକୁ ବାଧ୍ଯ ହେଲି ଶଶୀବାବ୍ର । ବାପାଙ୍କ 
ଦେହ ଭଲନାହିଁ । 

ଶଶୀ କାହିଁ, ଆମେ ତ କେହି କିଛି ଜାଣୂନା ! କ'ଣ ହେଇଚି 
ତାଙ୍କର ? 

ମୋହନ ଦେହ ତ ଯାହା ହେଇଚି ହେଇଚି - ସେ ସବୁବେଳେ 
ମାୟାଜୁ ଖୋଜ୍ରଚନ୍ତି । କହୁଚନ୍ତି ମାୟାକୁ ନଦେଖ୍‌ଲେ ମୁଁ 
ବଞ୍ଚପାରିବି ନାହିଁ ¬ ମାୟା କାହିଁ ? 

ଶଶୀ ମାୟା... 

ମୋହନ ମୁଁ ଜାଣେ ଶଶୀବାବୁ, ତୁମେ ଅସୁବିଧାରେ ପଡ଼ିବ । 
କିନ୍ତୁ କ'ଣ କରିବି ଭାଇ ? ଦିନ ଦି ଚାରିଟା ପରେ ମାୟା 
ପୂଣି ଫେରି ଆସିବ । ବାପାଙ୍କ ଦେହ ଏମିତି, ବୋଉ 
ଏକାବେଳକେ ଅସ୍ଥିର ହେଇପଡ଼ଚି । କ'ଣ କହଚ ? 

ଶଶୀ କ'ଣ ଆଉ କହିବି ମୋହନ ଭାଇ ! ବାପାଙ୍କ ଦେହ 


ଅମଡ଼ା ବାଟ 


ଯେତେବେଳେ ଏମିତି ଆଉ ଆପଣ ଆସିଚନ୍ତି 
ଏ ମୋର... 

ମୋହନ ମାୟା କାହିଁ ? , 

ଶଶୀ ବୋଉ ପାଖରେ । ଆପଣ ଜାଣନ୍ତି ନାହିଁ“ ବୋଉକୁ 
କାନ୍‌ସର ହେଇଚି ବୋଲି ଆଶଙ୍କା କରାଯାଉଟି । 

ମୋହନ କାନ୍‌ସର୍‌ ! 

ଶଶୀ ହଁ, ଡାକ୍ତର ତ ସେଇଆ କହିଲେ । ଆଜି ସକାଳୁ ପୁଣି 
ରୋଗଟା ବେଶି ବଢ଼ିଯାଇଚି । ବୋଉ ମାୟାକୁ ମୁହୂର୍ରେ 
ପାଖରୁ ଛାଡ଼ନାଇଁ । ( ମୋହନ ଭିତରକୁ ଗଲା) 

ରବି ନୂଆବୋଉ ତା” ହେଲେ ଯିବେ ଭାଇ ? 

ଶଶୀ ତା” ବାପାଙ୍କ ଦେହ ଯେତେବେଳେ ଏମିତି ନିଜେ 
ମୋହନ ଭାଇ ପୂଣି ଆସିଚନ୍ତିଓ ନ ଯିବ ବା କେମିତି ? 

ରବି ହେଲେ ବୋଉ କଥା କ'ଣ ହବ ଭାଇ ? ନୂଆବୋଭଙ୍କୁ 
ତ ସେ ମୋଟେ ପାଖରୁ ଛାଡ଼ିବନାଇଁ । 

ଶଶୀ କହଚନ୍ତିଓ ଦିନ କେଇଟା ପରେ ପଠେଇଦେବେ । ଏଇ 
ଦିନ କେଇଟା କ'ଣ ଆମେ ବୋଉକୁ ଚଳେଇ ନେବାନାଇଁ 
ରବି ? 

ରବି- ଚଳେଇ ନେବାନାଇଁ କାହିଁକି ? ହେଲେ ନୂଆବୋଉ ଯିବା 
କଥା ଶୁଣିଲେ ବୋଉର ଦେହ ଦି ଗୁଣ ବଢ଼ିଯିବ । 

ଶଶୀ କଂ ଣ କରିବା କହ ! ଉପାୟ ତ ଆଉ କିଛି ନାହିଁ । 
(ଭିତରୁ ମାୟା ଓ ମୋହନ ଆସିଲେ । ମାୟା କାନ୍ଦୁଥାଏ ) 

ମାୟା ଶୁଣୁଚ, ବାପା କହୁଚନି ମତେ ନ ଦେଖିଲେ ସେ ବଞ୍ଚୁବେ 
ନାଇଁ । ଭାଉଜ କଟକରେ ନାହାନ୍ତି ବାରିପଦାରେ । ଏ 
ଅବସ୍ଥାରେ ବୋଉର ହାତଗୋଡ଼ ଚଳୁନଥୁ୍‌ବ । ମୁଁ କ'ଶ 
କରିବି କହିଲ ? 

ଶଶୀ— ମୁଁ ଆଉ କ”ଣ କହିବି ମାୟା ? ମୋହନ ଭାଇ 
ଯେତେବେଳେ ନିଜେ ଆସିଚନ୍ତି... (ରବି ଭିତରକୁ 
ଚାଲିଗଲା ) 

ମୋହନଙ- ହଁ ଶଶୀବାବ୍ର, ଦିନ କେଇଟାପାଇଁ ମାୟାକୁ ପଠେଇ 
ବିଅ । ମାଉସୀଙ୍କୁ ତ ଏକଥା ମୁଁ ମୁହଁଖୋଲି କହପାରିଲି 
ନାହିଁ¬ ହେଲେ ତାଙ୍କ ଅବସ୍ଥା ଯେତେବେଳେ ମୁଁ ନିଜ 
ଆଖିରେ ଦେଖିଯାଉଚି ଦିନ କେତେଟା ଭିତରେ ମୁଁ ମାୟାକୁ 
ପଠେଇଦେବି । 

ଶଶୀ ଆଜି ଯିବ ? 

ମାୟା ହଁ ଆଜି । ଶୁଣିଲ ପରା¬- ବୋଉ କ'ଣ ଖବର 
ଦେଇଚି ¬ ବାପା କହୁଚନ୍ତି ମତେ ନ ଦେଖ୍ଲେ ସେ ବଞ୍ବେ 
ନାଇଁ । 

ଶଶୀ ବେଶ୍‌ ବିମାନ ତ ବସ୍‌ ମିଳିପାରିବ, ମୁଁ ଯାଏ 
ବସ୍‌ ଟିକେଟ୍‌ କରିସାରି ଡାକ୍ତରଙ୍କୁ ଡାକିଆଣିବି । 

ମାୟା ହଁ, ଯାଅ । 

ଶଶୀ ହଁ, ମୁଁ ଯାଉଚି ମାୟା । ତମେ ବ୍ୟସ୍ତ ହୁଅ ନାଇଁ । ସବୂ 


Digitized by srujanika@gmail.com 


ଅମଡ଼ା ବାଟ ୮୭ 


ଠିକ୍‌ ହୋଇଯିବ । ତମେ ଯାଅ ଲୁଗାପଟା ପିନ୍ଧ । 

ମୋହନ- ଚାଲ୍‌ ମାୟା, ଭିତରକୁ ଚାଲ ୮୪  . 

ଶଶୀ ଭାଇଙ୍କୁ ନେଇ ତମେ ଭିତରକୁ ଯାଅ ମାୟା ମୁଁ 
ଆସୂଚଟି । ( ଯିବାକୁ ଉଦ୍ୟତ ହେଲାବେଳେ ଶଶୀବୋଉ 
ଆସିଲେ । ପଛେ ପଛେ ରବି ।) 

ଶଶୀ— ଏ କ'ଣ ବୋଉ ତୁ ଉଠିଆସିଲୁ କାହିଁକି ? 

ମୋହନ- ମାଉସୀ ! 

ଶଶୀବୋଉ- ବୋହୂ କୁଆଡ଼େ କଟକ ଯାଉଚି ? ମତେ ଲୁଚେଇ 
ତାକୁ କଟକ ପଠେଇଦଉଚ ? 

ଶଶୀ ତୋ ସମୁଦିଙ୍କ ଦେହ ଭାରି ଖରାପ । ସବୁବେଳେ 
ମାୟାକୁ ଖୋଜୁଚନ୍ତି । ମୋହନଭାଇ ଆସିଚନ୍ତି... ଦିନ 
କେଇଟାପାଇଁ ତାକୁ ନେଇଯିବାକ୍ର । କ'ଣ କହଚୁ କହିଲ ? 

ମୋହନ ହଁ ମାଉସୀ, ମୁଁ ଢବାବ ଦେଉଚି ଦିନ ଦି' ତିନିଟା 
ପରେ ମୁଁ ନିଜେ ଆଣି ମାୟାକୁ ଛାଡ଼ିଦେଇଯିବି । 

ଶଶୀବୋଉ- ଭଲକଥା — ତା ବାପ ଯେତେବେଳେ ତାକୁ 
ଖୋଜୁଟି- ଭାଇ ଆସିଚି ନବାକୁ- ଯାଉ । ଯିବୁମା' ? ମତେ 
ଛାଡ଼ି କଟକ ଯିବୁ ? ( କଣ୍ଠରେ ଶିଶୁସୁଲଭ ଆକୁଳଚତା ) 

ମାୟା ମୁଁ ତମକୁ ଛାଡ଼ି ଯାଇ ନଥା'ନ୍ଥି ବୋଉ ! ବାପା 
କହୁଚନ୍ତି ମତେ ନ ଦେଖିଲେ ବଞ୍ଚୁବେ ନାଇଁ । ଭାଉଜ 
ପୂଣି ଏଇନେ କଟକରେ ନାହାନ୍ତିଓ ବାପଘରକ୍ର ଯାଇଚନ୍ତି 

ଶଶୀବୋଉ- ମୁଁ ତତେ ଅଟକଉନାଇଁ ଲୋ ମା' ! ଶାଶୁ- 
ଶଶୁରଙ୍କ ପାଇଁ ବାପଘରର ମାୟା ଏଡ଼େ ସହଜରେ କିଏ 
କାଟିଲାଣି ନା ତୁ କାଟିବ ? ତୋ” ଭାଉଜ ତ ପୂଣି ତା’ 
ବାପଘରକୁ ଚାଲିଗଲା ତା” ଶଶୁର ମୁହଁକୁ ଅନେଇଲା 
ନାହିଁ। ତୂ ଯୀ' ମା” ¬ ଯା' ! ( ଯନ୍ତ୍ରଣାରେ ଛଟପଟ ହେଇ 
ଲୁହଭରା ଆଖିରେ ) ମାସ କେଇଟା ବୋହୂପଣିଆ କରିନୁ, 
କେତେ ଗାଳିମନ୍ଦ ତତେ ଦେଇଚି । ହେଲେ ତୋ” ବୋଉକୁ 
କହିବ୍ର ମା ' ¬ କୋଉ ଜନ୍ମରେ ପୁଣ୍ୟ କରିଥ୍ଲି ବୋଲି ତୋ 
ଭଳି ବୋହୂ ମୋ ଭାଗ୍ୟରେ ଥୁଲା ତୁ ଯା' ମା'—ଯାଂ ! 

ଶଶୀ ମାୟା, ବୋଉକୁ ନେଇ ତମେ ଭିତରକୁ ଯାଅ ମୁଁ 
ଏଣେ ଯାଉଟି ! 


ମାୟା ଏଁ ! (ମାୟା ମନରେ ଦୁନ୍ଦ୍ର) 

ଶଶୀ ମୁଁ ଯାଉଁଚି, ଡାକ୍ତର ଡାକି ବସ୍‌ ଟିକେଟ୍‌ ନେଇ ଆସିବି । 

ମାୟା (ସିର ଦୃଷ୍ଟିରେ ଶୂନ୍ୟକୁ ଚାହିଁ) ହଁ“ ଯାଅ । 

ମୋହନ- ଆଉ ଭାବ୍ରଚୂୃ କ'ଣ ? 

ମାୟା ନା...( ଶଶୀକୁ ) ଏଇ...ଶୁଣୁଚ ! 

ଶଶୀ କ'ଣ ? 

ମାୟା ନା, କିଛିନାଇଁ...( ଦୃଷ୍ପି ପୁଣି ଶୂନ୍ୟରେ ନିବବ୍ଧ ) 

ମୋହନ କଂ” ଣ ଆଉ ଭାବ୍ରଚୂ ମାୟା ? ତୁ ତ ଦି'ଦିନ ପରେ 
ଫେରି ଆସିବ୍ର । ଶଶୀବାବ୍ୁ ଅଛନ୍ତି, ରବି ଅଛି ମାଉସୀଙ୍କୁ 
ସେମାନେ ଚଳେଇ ନେବେ ନାଇଁ ? 

ଶଶୀ ହଁ ମାୟା, ମୁଁ ଅଛି ବୋଉର କିଛି ଅସୁବିଧା ହେବ 
ନାଇଁ । 

ଶଶୀବୋଉ- ଯା” ମା ଲୁଗାପଟା ପିନ୍ଧ୍‌ । ...ଆରେ ରବି... 

ଶଶୀ ଡେରିହେଇଯାଉଚି ମାୟା ଯାଅ ଲୁଗାପଟା ପିନ୍ଧ । 

ମାୟା ନା ମୁଁ ଯାଇପାରିବି ନାଇଁ । ( କାନ୍ଦୁଥାଏ ) 

ମୋହନ ମାୟା ! 

ମାୟା¬ ଏ ଘରର ବୋହୂ ମୁଁ ¬ ସେ ପାଖରେ ମୋ ବାପା 
ଏଠି ମୋ ରୋଗିଣା ଶାଶୁ । କାହାକୁ ପରକରି, କାହାକୁ 
ନିଜର କରିବି ବୋଲି କହୁଚ ତୁମେ ? 

ଶଶୀବୋଉ- ମାୟା ! ମା” ମୋର ! 

ଶଶୀ ମାୟା ! 

ମୋହନ ମାୟା, ବାପା ଯେ ତେଶେ... 

ମାୟା ତୁମେ ଯାଅ ଭାଇ ବାପାଙ୍କୁ କହିଦବ- ମୁଁ ଯାଇପାରିବି 
ନାଇଁ । ଭାଉଜ ସିନା ତାଙ୍କ ଶଶୁରଙ୍କୁ ଛାଡ଼ି ଚାଲିଗଲେ 
ହେଲେ ମୋ ରୋଗିଣା ଶାଶ୍ରଙ୍କୁ ଛାଡ଼ି ମୁଁ ଯାଇପାରିବି ନାଇଁ । 
ତାଙ୍କ ସେବା କରିବାରେ ମୋର ସୁଖ ମୋର ଶାନ୍ତି ! 
ବାପା ଏ କଥା ଶୁଣିଲେ ମତେ ମୋଟେ ଖୋଜିବେ ନାଇଁ 
ତୂମେ ଯାଅ ଭାଇ ବାପାଙ୍କୁ ଏ କଥା କହିଦିଅ ଯାଅ । 
( ଶାଶୁଙ୍କ କୋଳରେ ମୂହଁରଖି କାନ୍ଦ୍ରଥାଏ । ) 

ଅଭାଗିନୀର ସ୍ଵର୍ଗ 


< 


ଉତ୍ସଗ 
ମୋର ସହକର୍ମୀ, ସହଧର୍ମୀ 
ବନ୍ଧୁ ଶ୍ରୀ ନରସିଂହ ମହାପାତ୍ର 
କର କମଳେଷୁ 
ଗୋପାଳ ଛୋଟରାୟ 


ଅନତପୂର୍ଣ୍ଣା ବି. ଗୁପ୍ଙ୍କଦ୍ଧାରା ପ୍ରଶଂସାର ସହିତ ଓ 
ପୂର୍ଣ୍ଣ ପ୍ରେକ୍ଷାଳୟରେ ଶତାଧ୍କ ରଜନୀ ଅଭିନୀତ । 


ସଙ୍ଗଠନରେ 
ରଚନା —- ଗୋପାଳ ଛୋଟରାୟ 
ପରିଚାଳନା ¬ ପ୍ରିୟନାଥ ମିଶ୍ର 
ସଙ୍ଗୀତ ରଚନା —- କବିଚନ୍ଦ୍ର କାଳିଚରଣ ପଟ୍ଟନାୟକ 
ସ୍ଵରସଂଯୋଜନା- ବାଳକୃଷ୍ଣ ଦାସ 

ରୂପାୟନରେ 
ପୂରୁଷ 


ପିର, କେଶବ, ମାଧବ, ହରି , ବାବାଜି , ରଘୁ ଓ 
ଅନ୍ୟମାନେ । 
ସ୍ତ୍ରୀ 

ଲୀଳା, ସରୋଜିନୀ, ମେନା ଓ କୃଷ୍ଠା 


ବହୁ ପରୀକ୍ଷା ନିରୀକ୍ଷା, ଆଲୋଚନା ଓ ସମାଲୋଚନା 
ଫଳରେ ମୂଳ ରଚନାର କେତେକ ପରିବର୍ଭନ କରାଯାଇ ଏ 

ନାଟକ ପ୍ରକାଶିତ ହେଲା । 
ନାଟ୍ୟକାର 


ପ୍ରଥମ ଅଙ୍କ 
ପ୍ରଥମ ଦୃଶ୍ୟ 


[କଟକ ସହରର ଅପେକ୍ଷାକୃତ ଅନୁନ୍ନତ ଅଞ୍ଚଳର ଗୋଟିଏ 
ଇଟା-ମାଟି ଘରର ମୁଖ୍ୟ କୋଠରି । ବାହାରୁ ଏ ଘରକୁ 
ଆସିବାକୁ ହେଲେ ପ୍ରଥମେ ଏଇ କୋଠାରିକୁ ଆସିବାକୁ ହୁଏ ¦ 
ଖଣ୍ଡିଏ ଜୀର୍ଣ୍ଣ ଟେବୁଲ୍‌“ ଗୋଟିଏ ହାତଭଙ୍ଗା ବେଞ୍- ଗୋଟିଏ 
ଦୁଇଟି ଟିଣ ଚୌକି ହେଲା ଏ କୋଠରିର ମୁଖ୍ୟ ଆସବାବ 
ପତ୍ର । ଗୋଟିଏ କଡ଼କୁ ଅଣଓସାରିଆ ତକ୍ତପୋଷ ଖଣ୍ଡିଏ — 
ତା'ଉପରେ ପଡ଼ିଚି ଖଣ୍ଡିଏ ଅର୍ଵ -ମଳିନ ସପ ଓ ତଦନୂରୂପ 
ଅବସ୍ଥାର ଗୋଟିଏ ତକିଆ । ତା' ପାଖକୁ ଲାଗି ରହିଚି ଗୋଟିଏ 
ଶସ୍ତା କାଠତିଆରି ଥାକ । କେତେ ଖଣ୍ଡି ବହି, ଖାତା ସହିତ 
ଅନ୍ୟ କେତେକ ଜିନିଷ ସଜ୍ଜା-ହୀନ ହୋଇ ଥାକରେ ରହିଚି । 
ତକ୍ତପୋଷର ଶୀ୍ଣ୍ଣ ମଶାରି ବାଡ଼ା କେବଳ ଗୋଟିଏ କୁଳ- 
ଗୋତ୍ରହୀନ ମଶାରିକୁ ଆଶ୍ରୟ ଦେଇନି — ବାଡ଼ା ଉପରେ 
ବିପର୍ଯ୍ୟସ୍ତ ହେଇ ପଡ଼ିଚି କେଇଖଣ୍ଡ ତଉଲି ଆ -ଲୁଗା-ଗେଞ୍ 
ଓ ଜାମା ଇତ୍ୟାଦି । କୋଠରିଟିକୁ ଭିତରପଟ ସହିତ ସଂଯୁକ୍ତ 
କରୁଥ୍‌ବା ଦାରଦେଶରେ ଅବଶ୍ୟ ପଦଟିଏ ଝୁଲୁଚି, କିନ୍ତୁ ପଦ୍ଦାଟି 
କନାର ନୃହେଁ- କେରପାଲର । 


ଶୀତ ଦିନର ସକାଳ । ଏପର୍ଯ୍ୟନ୍ତ ସୂର୍ଯ୍ୟୋଦୟ ହେଇନି ! 
କୋଠରିଟି ପୂର୍ଣ୍ଣ ଆଲୋକିତ ନୁହେଁ । ପଦ୍ଦା ଉଠିବା ସାଙ୍ଗେ 
ସାଙ୍ଗେ ବାହାରୁ ଡାକି ଡାକି ପ୍ରବେଶକଲା ରାଜୁ ।} 


ରାଜୁ ମଉସା ! ମଉସା ! 
( ସଦର ଦରଜା ଖୋଲାଥ୍ଲା । ଅପେକ୍ଷା ନକରି କୋଠରୀ 
ଭିତରକୁ ଡାକି ଡାକି ରାଜୁ ପଶିଆସିଲା । ବୟସ ପ୍ରାୟ 
୩୨ ବର୍ଷ, ମଧ୍ୟବିତ୍ତ ଶ୍ରେଣୀର ଶିକ୍ଷିତ ସ୍ଵାସ୍ଥ୍ୟବାନ ଯୁବକ । 
ପରିଧାନ ସଫା ଧୋତି ଓ ଉଚ୍ଚ ଗଳାବନ୍ଦ ଗରମ କନାର 
କୋଟ୍‌ । ପାଦରେ ସାଣ୍ଡାଲ) i 
ରାଜୁ— ମଉସା ! ମଉସା ! 
( ଅସ୍ତବ୍ୟସ୍ତହେଇ ପର୍ଘା ଠେଲି ବାହାରି ଆସିଲେ ଗୃହସ୍ବାମୀ 
ପ୍ରୌଢ଼ ଶାମ ଚୌଧୂରୀ । ଦେହରେ ଖଶ୍ତିଏ ଚାଦର । ) 
ଶାମ ରାଜୁ ! ତୁ ଆସିଚୂ ବାପ ? ଏତେ ଭୋରରୁ ? 
ରାଜୁ କାଲି ରାତି ପ୍ରାୟ ବାରଟା ବେଳେ ମୁଁ ଆସିଥ୍ଲି— 
ବାହାରେ ତାଲାପଡ଼ିଥ୍‌ଲା...ମୁଁ ଫେରିଗଲି । 

ଅଭାଗିନୀର ସ୍ଵଗ ୮୯ 


( ଜଣାଯାଉଥାଏ ରାଜୁ ଆସିଚି ବୋଲି ସେ କୋଟିନିଧ୍‌ 
ପାଇଚନ୍ତି । କିନ୍ଧ ଏ ଘରେ ଇମିତି ଗୋଟାଏ ଘଟଣା ଘଟିଚି 
ଯାହା ରାଜୂ ପକ୍ଷରେ ମଧ୍ଯ ଦୁଃଖଦାୟକ । ଏଇ ଚିନ୍ତାରେ 
ତାଙ୍କ ମୁହଁ ସଙ୍ଗେ ସଙ୍ଗେ ମଉଳିପଡ଼ିଲା । ) 

ଶାମ ରାତି ବାରଟା ବେଳେ ତୁ ଆସିଥୁଲୁ ? 

ରାଜୁ ଶୁଣିଲି, ଆପଣ କାଲି ମୋ ବସାକୁ ଯାଇଥ୍ଲେ, ମୁଁ 
କାଲି ଭୋର ଗାଡ଼ିରେ ଗୀକୁ ଚାଲିଯାଇଥୁଲି । ଫେରିଲି 
ରାତି ପ୍ରାୟ ବାରଟା ବେଳେ, ଖବର ପାଇ ସଙ୍ଗେ ସଙ୍ଗେ 
ଏଠିକି ଆସିଲି । କିନ୍ଧ... 

ଶାମ ହଁ ପଅରିଦିନ ରାତି ପାହାନ୍ତାରୁ କାଲି ରାତି ଦୁଇଟା 
ପର୍ଯ୍ୟନ୍ତ ମୁଁ କୁଆଡ଼େ ଯାଇଚି — କ”ଣ କରିଚି — ତା'ର 
ହିସାବ ମୁଁ ନିଜେ ବି ଦେଇପାରିବିନି । ...ତୁ କ” ଣ ପୁଲିସ 
ଖବର ପାଇ... 

ରାଜୁ ନାଁ ତ ! ପୁଲିସ କଥା ତ 
ପାଇଲିନି ବୋଲି, ଥାନାକୁ 
କଲିନି । 

ଶାମ- ଆଉ ତେବେ କି ଖବର କଥା ତୂ କହୁଚୁ ? 

ରାଜୁ¬ ଖବରକାଗଜର ଏଇ ଖବର ! (ପକେଟରୁ ଖଣ୍ଡେ 
ଓଡ଼ିଆ ଖବରକାଗଜ ବାହାରକଲା । ) 

ଶାମ- ଖବରକାଗଜ !!! ଏ ଖବର ତା'ହେଲେ କାଗଜରେ 
ବାହାରିଯାଇଚି । 

ରାଜୂ ହଁ, ଆପଣ କ'ଣ କାଲିର କାଗଜ ପଢ଼ିନାହାନ୍ତି 

ଶାମ ନା (କାନ୍ଦୁଥା'ନ୍ତି )... ଆଉ ତେବେ କିଛି ବାକି ରହିଲା 
ନାହିଁ । 

ରାଜୁ- ଆପଣ ଏତେ ବ୍ୟସ୍ତ ହଉଚନ୍ତି କାହିଁକି ମଉସା ? ଖବର 
କାଗଜରେ ଯାହା ବାହାରିଚି ସେଥ୍‌ରେ ତ ଗୀତାକୁ କେହି 
ଦୋଷଦେଇପାରିବନି । 

ଶାମ- ଗୀତାର ଦୋଷ କେହି ଦେବେନାଇଁ । ହେଲେ, ୟା ପରେ 
ତାର କି ଗୁଣ କିଏ ଗାଇବ କହିଲୁ ବାପ ? ...ଶାମ ଚୌଧୁରୀ 
ଝିଅ ଗୀତା ଦେଖିବାକୁ ସୁନ୍ଦରୀ — କାମ ଦାମରେ ଧୂରନ୍ଧର 
— ପାଠଶାଠ ଦି' ଅକ୍ଷରବି ପଢ଼ିଚି । ଏକଥା ଯିଏ ଏଣିକି କହବ 
— ତାକୁ ତ ଲୋକେ ହସରେ ଉଡ଼େଇଦେବେ । ମୁଁ ଘରୁ ଗୋଡ଼ 
କାଢ଼ିଲେ ଲୋକେ ଏଣିକି କହିବେ ¬ ଏଇ ସେ ଶାମ 
ଚୌଧୂରୀ.... ଆଉ ୟାରି ଝିଅ ଗୀତା 

ରାଜୁ ( ବାଧାଦେଇ) ସେ ଆଲୋଚନାର ବେଳ ଏ ନୁହେଁ 
ମଉସା ! 

ଶାମ ପଢ଼ିଲୁ ରାଜୁ... କାଗଜରେ କଂ ଣ ବାହାରିଚି... ପଢ଼ିଲୁ.. 
(ପୂର୍ବ ଦିଗର ଝରକାଟି ରାଜୁ ଖୋଲିଦେଲା । ପହିଲି 
ସୂର୍ଯ୍ୟର କିରଣରେ କୋଠରିଟି ସାମାନ୍ୟ ଆଲୋକିତ 
ହେଇଉଠିଲା । ) 


ଚଳି 
ଏକ 


।ଣିନି । ଆପଣଙ୍କୁ 
ବା ଉଚିତ ମନେ 


ଜ 
।ଯି 


eae 


ରାଜୂ— ( ପଢ଼ିଲା ) “ଟେଲିଫୋନ ସମ୍ବାଦ । ଖଡ଼ଗପୁର — 
ଅଠର ଉଣେଇଶି' ବର୍ଷ ବୟସର ଗୋଟିଏ ଓଡ଼ିଆ ଭଦ୍ର 
ଘରର ଅବିବାହିତା ଯୁବତୀକୁ ଭୂଲେଇ ଆଣିଥ୍ବା 
ଅପରାଧରେ, ଆଜି ସକାଳେ ଖଡ଼ଗପୁର ପୁଲିସ ଏଠାରେ 
କିଶୋର ଚନ୍ଦ୍ର ଦାସ ନାମକ ଜଣେ ଯୁବକକୁ ଗିରଫ 
କରିଛନ୍ତି । ଯୁବତୀଟିର ନାମ ଗୀତା । ସେ କଟକର ଶାମ 
ଚୌଧୁରୀ ନାମକ ଜଣେ ଭଦ୍ରବ୍ୟକ୍ତିଙ୍କ କନ୍ୟା । ଖବର 
ନେବାରେ ଜଣାଯାଏ ଯେ ଯୁବତୀର ପିତା ଅର୍ଥାଭାବରୁ 
ତା'ର ବିବାହ ଦବାକୁ ସକ୍ଷମ ହେଇନପାରିବାରୁ ଅଭିଯୁକ୍ତ 
ଯୁବକ ବିବାହର ମିଥ୍ୟା ପ୍ରଲୋଭନ ଦେଖାଇ ଗୀତାକୁ 
ଖଡ଼ଗପୂର ନେଇଆସିଲା । କିନ୍ଧ ଗୀତା ଯୁବକଟିର ଅସତ୍‌ 
ଅଭିପ୍ରାୟର ସୂଚନା ପାଇ, କୌଶଳକ୍ରମେ ପୁଲିସକୁ 
ସବୁକଥା ଜଣାଇଦେଲା । ଫଳରେ କିଶୋର ଗୀତାକୁ ଛାଡ଼ି 
ଟ୍ରେନ୍‌ରେ ଲୁଚି ପଳେଇ ଯାଉଥ୍‌ବା ବେଳେ ପୁଲିସ ତାକୁ 
ଗିରଫକଲେ । ଗୀତାର ସମସ୍ତ ଦାୟିତ୍ଵ ପୋଲିସ ଗ୍ରହଣ 
କରିଚନ୍ତି । 

ଶାମ (କାନ୍ଦି କାନି ) ରାଜୁ 

ରାଜୁ- ଆପଣ ଚାଲନ୍ତୁ ମଉସା । 

ଶାମ- କାଗଜରେ କ'ଣ ବାହାରିଚି ରାଜୁ - ଅର୍ଥାଭାବରୁ ବାପ 
ଝିଅର ବିବାହ ଦବାକୁ ସକ୍ଷମ ନହେବାରୁ... 

ରାଜୁ- ସେ କଥା ବର୍ଭମାନ ଉଠୁଚି କାହିଁକି ? 

ଶାମ- ସେ କଥା ମୁଁ ଉଠେଇଥ୍‌ଲି ରାଜୁ ¬ ଆଉ ତା'ରି ଫଳ ମୁଁ 
ଆଜି ଭୋଗୁଚି । ପଅରଦିନ ସଂଧ୍ୟାରେ ତୁ ଆସିଥୁଲୁ ନା ? 

ରାଜୁ ହଁ ପଅରଦିନ- ମାନେ ଏଇ ୨୧ ତାରିଖ ସଂଧ୍ୟାରେ 
ତ ମୁଁ ଆସିଥ୍ଲି । ସେଦିନ ବେଶ୍‌ ହସ ଖୁସିରେ ଗୀତା ହାତରୁ 
ଚା” ଖାର ମୁଁ ଏଠୁ ଗଲି । କିନ୍ଧ କାହିଁ ଏ ଦୁର୍ଘଟଣାର କିଛି 
ହେଲେ ତ ସୂଚନା ମୁଁ ପାଇନଥ୍ଲି ! 

ଶାମ ତୂ ଯିବା ପରେ ମୁଁ ଖବର ପାଇଲି — ନରିପୂର ବାହାଘର 
ପ୍ରସ୍ତାବ ଭାର୍ଗିଗଲା । ଜାଣୁ ତ, ମୁଁ ଭାରି ଆଶା କରିଥ୍ଲି 
ଏଇଠି ଗୀତାର ବାହାଘର ହେରଯିବ । ହେଲେ ସେଇ ଦବା 
ନବା କଥାରୁ ଏ ପ୍ରସ୍ତାବ ଭାଙ୍ଗିଯିବ। ଶୁଣି, ମୋ ମନ ଏକା- 
ବେଳକେ ଭାଙ୍ଗିପଡ଼ିଲା । ସେଦିନ ରାତିରେ ଆମେ କେହି 
କିଛି ଖାଇନୁ । ଗୀତା କାନ୍ଦି କାନ୍ଦି ଶୋଇବାକୁ ଗଲା । ମୁଁ ବି 
ଉପାସରେ ଶୋଇଲି । ଶୋଇବା ଆଗରୁ ଗୀତାକୁ ଶୁଣେଇ 
ଶୁଣେଇ ଖାଲି କହିଥ୍ଲି — ଝିଅ ଜନ୍ଧକରି ଏମିତି ଗରିବ 
ବାପ ହେଇ ବଞ୍ଚ୍‌ ରହିବା ଅପେକ୍ଷା ବରଂ ବିଷ ଖାଇ 
ମରିଯିବା ଭଲ । 

ରାଜୁ ହଁ । 

ଶାମ- ରାତି ପ୍ରାୟ ବାରଟା ବେଳେ ମୋ ନିଦ ଭାଙ୍ଗିଗଲା | 
ଦେଖିଲି ସଦର ଦରଜା ଖୋଲା ଗୀତା ତା'ଘରେ ନାହିଁ । 

୯୦ ଅତାଗିନୀର ସ୍ଵର୍ଗ 


ରାଜୁ ତା'ପରେ ପୁଲିସକୁ ଖବର ଦେଲେ ? 

ଶାମ- ପାଗଳ ପରି ମୁଁ ରାସ୍ତାରେ ଗୀତାକୁ ଖୋଜି ବୁଲୁଥ୍ଲା 
ବେଳେ ଜଣେ କନେଷ୍ଟବଳକୁ ଭେଟିଲି, ତା'ପରେ ପୁଲିସ 
ସବ୍ଧ କଥା ଜାଣିଲେ । 

ରାଜୁ¬ ମଉସା ! ଆପଣ ବର୍ଁମାନ ଟିକେ ମୋ ସାଙ୍ଗରେ 
ଆସନ୍ତୁ । 

ଶାମ କୋଉଠିକି ? 

ରାଜୂ ଥାନାକୁ । 

ଶାମ କାହିଁକି ? 

ରାଜୁ ସେମାନେ ହୁଏତ ଗୀତାର ଖବର ପାଇଥ୍‌ବେ । 

ଶାମ- ଗୀତା ତ ଆସିଲାଣି । 

ରାଜୁ ଆସିଲାଣି ? କେମିତି ? କେତେବେଳେ ଆସିଲା ? 

ଶାମ- ଏଇ ଘଣ୍ଟାଏ ଆଗରୁ ପୁଲିସ ଆଣି ତାକୁ ଛାଡ଼ି 
ଦେଇଗଲା । 

ରାଜୁ — ଗୀତା କାଇଁ ? କ'ଣ କରୁଚି ସେ ? 

ଶାମ — ଆସିଲା ବେଳୁ ସେ ଘରେ କବାଟ କିଳି ଶୋଇ କାନ୍ଦୁଚି । 

ରାଜୂ- ନା ନା ଘର ଭିତରେ କବାଟ କିଳି ସେ ରହିପାରିବ 
ନାହିଁ । ଗୀତା ଗୀତା । 
( ଡାକି ଡାକି ଆଗେଇଗଲା ବେଳେ ଗୋଟାଏ ହାତରେ 
ପଦ୍ଦା ଟେକିଧରି ଦୁଆର ମୁହଁରେ ଆସି ଠିଆହେଲା ଗୀତା । 
ସୁନ୍ଦରୀ, ସ୍ବାସ୍ଥ୍ୟବତୀ ଝିଅ ସେକିନ୍ଧ ଏଇ ଦୁର୍ଘଟଣାର ଝଞ୍ଜା 
ଯେମିତି ତା'ର ସମସ୍ତ ତାରୂଣ୍ୟକୁ ନିଷ୍ପଭ କରିଦେଇଚି । 
ଗୀତା ଆସି ଦୁଆର ମୁହଁରେ ଠିଆ ହେଲା । ଏଣିକି 
ଆସିବାର ସାହସ ଯେମିତି ତା'ର ନାହିଁ ।) 

ଶାମ- ମୋ କଥା ସେ ଶୁଣୁନଥ୍‌ଲା ରାଜୁ ! ତୋ ଡାକ ଶୁଣି 
ସେ ଆସିଚି । ଭାଇଠୁ ବଳି ଅଧ୍କ ସ୍ବେହ ମମତା ତା’ ପାଇଁ 
ତୁ ଅଜାଡ଼ି ଦେଇଥ୍‌ଲୁ । ଆଜି ତା'ର ଏ ଅବସ୍ଥାରେ ତା କଥା 
ତୁ ବରଝ- ତୁ ବୁଝ । 
( କହ କହ ଚାଲିଗଲେ ବାହାରକୁ । ରାଜୁ ଟେବୁଲ୍‌ କୁ ଆଉଜି 
ଠିଆ ହେଇଚି । ଦୁଆର ମୁହଁରେ ତଳକୁ ମୁହଁପୋତି ଠିଆ 
ହୋଇଚି ଗୀତା । କିଛ ସମୟ ପରେ ଗୀତା ଆଉ ପାରିଲା 
ନାହିଁ । ଗୋଟାଏ ଆବେଗରେ ଘର ଭିତରକୁ ପଶି ଆସି 
ରାଜୁର ଦୁଇ ଗୋଡ଼କୁ ଧରି କାନ୍ଦିବାକୁ ଲାଗିଲା । ) 

ରାଜୁ— ଗୀତା ! ୟେ” କ'ଣ କରୁଚୁ । ଉଠ ଗୀତା । 

ଗୀତା ତମେ ମତେ ବିଶ୍ଵାସ କର ରାଜୂଭାଇ — ତମ ପାଦ 
ଧରି ମୁଁ ନିୟମ କରି କହୁଚି — ମୁଁ ନିଦୋଷ... 
( ଖବ ଧୈଯ୍ୟଧରି ରହିବାକୁ ଚେଷ୍ଟାକରି ସୁଦ୍ଧା ରାଜୂ ବିଚଳିତ 
ହେଇପଡ଼ଥାଏ ! } 

ରାଜୁ ମୁଁ ଜାଶେ, ତୁ ନିଦ୍ଦୋଷ ¬ ତୁ ନିଷ୍କଳଙ୍କ । ସେ ବିଶ୍ଧାସ 
ତୋ ଠାରେ ନଥୁଲେ, ମୁଁ ଆଜି ଏଠିକି ଆସିନଥା'ନ୍ତି । 


ଗୀତା ( ଉଠି ଠିଆହେଇ ) ଏ କେଇ ଘଣ୍ଟା ଭିତରେ ଅନେକ 
କଥା ମୁଁ ଭାବିଚି । ଅନେକ ପାପ ଚିନ୍ତା ମୋ ମନକୁ ଆସିଚି, 
କିନ୍ତୁ ମୁଁ କିଛ କରିପାରିନି । ପୁଲିସ ମତେ ଆଣି ବାପାଙ୍କ 
ପାଖରେ ଛାଡ଼ି ଦେଇଗଲେ । କିନୁ କାହିଁ ? ବାପାଙ୍କ 
ପାଖରେ ମୁଁ ମୋର ରାହା ଖୋଜି ପାଉନି । ବେଳକୁ ବେଳ 
ତାଙ୍କ ପାଖରେ ମୁଁ ବେଶୀ ଅପରାଧୀ ହେଇପଡ଼ଟି । ମୁଁ 
ତମକୁ ଅପେକ୍ଷା କରି ରହିଥ୍‌ଲି ଭାଇ ! ତମେ ମତେ କୁହ, 
ମୁଁ କ'ଣ କରିବି ! 

ରାଜୁ— ଏଇ ସେ ଛକ ମୁଣ୍ଡରେ ସେ ଯୋଉ ବଡ଼ ଦୋ” ମହଲା 
କୋଠାଟା- ସେ କୋଠା ମାଲିକଙ୍କୁ ଜାଣୁ ? 

ଗୀତା ଜାଣେ । 

ରାଜୁ- ମଦନବାବ୍ର ବଡ଼ ସରକାରୀ ଚାକିରି କରୁଥ୍‌ଲେ— 
ବରଁମାନ ପେନ୍‌ସନ୍‌ ନେଲେଣି । ଖୁବ୍‌ ଧନୀ । ଏବେ ଏଇ 
ଦି'ବର୍ଷ ହେଲା ଏଠି କୋଠା କରି ଆସି ରହିଚନ୍ତି । ତାଙ୍କ 
ଘରର ଇତିହାସ ଜାଣୁ ? 

ଗୀତା ଇତିହାସ....... | 

ରାଜୁ ପ୍ରାୟ ଦଶ ବାର ବର୍ଷ ତଳେ ତାଙ୍କ ବଡ଼ ଝିଅ ବିବାହ- 
ଯୋଗ୍ୟା- ଘର ଛାଡ଼ି ଜଣେ ଯୁବକ ସାଙ୍ଗରେ ପଳେଇ 
ଗଲା, ପୁଲିସ ସାହାଯ୍ୟରେ ପ୍ରାୟ ସପ୍ତାହକ ପରେ ତାକୁ 
ଫେରାଇ ଆଣିଲେ । ( ଗୀତା ପୁଣି କାନ୍ଦିବାକୁ ଲାଗିଲା ) 
ତୂ କ”ଣ ଭାବ୍ରଚୂ ଗୀତା ଯେ ଏ ଅବସ୍ଥାରେ ମୁଁ ତତେ ଆଘାତ 
ଦବାପାଇଁ ଏକଥା କହୁଚି .... ଶୁଣ ମୋ କଥା । ଏତେ 
ବଡ଼ଲୋକର ଝିଅ ଗୋଟାଏ ଇତର ଲୋକ ସହିତ 
ପଳେଇଯାଇଚି- ସମସ୍ତେ ଜାଣିଲେ ଯେ ଏଇଠି ତା'ର 
ଜୀବନ ବ୍ୟର୍ଥ ହେଇଗଲା । ...କିନୁ ଉପଯୁକ୍ତ ସ୍ଥାନରେ 
ବିବାହ କରି, ସ୍ଵାମୀ -ସନ୍ତାନ ନେଇ ସେ ଆଜି ଅତି ସାର୍ଥକ 
ଜୀବନ କଟଉଚି । ପଚାଶ ହଜାର ଟଙ୍କା ଖଟ କରିବାର 
କ୍ଷମତା ଯାହାର ଥୁବ, ତା” ପକ୍ଷରେ ଏ କଳଙ୍କ ଅତି ତୃଚ୍ଛ 
(ଗୀତା ନିର୍ବୋଧଙ୍କ ଭଳି ଖାଲି ଶୁଣୁଥାଏ ) ଆଛୁ। ତମ ଏଇ 
ବସା ପଛପଟେ ଯିଏ ଥାଏ—ଦିନ ମଜୁରିଆ ବରଜ... 
ତା” ପରିବାରର ଇତିହାସ ଜାଣୁ ? 

ଗୀତା ( ନିର୍ବାକ ହେଇ ଚାହିଁଥାଏ ) 

ରାଜୁ ବାହାଘରର ମୋଟେ ତିନିମାସ ପରେ ତା ସ୍ତ୍ରୀ ଆଉ 
ଜଣକ ସାଙ୍ଗରେ ଘରୁ ଗୋଡ଼ କାଢ଼ି ଚାଲିଯାଇଥୁଲା । 
...ଆଉ ଆଜି ଦେଖୁଚୁ ତ ? ସେଇ ସ୍ତୀକୁ ନେଇ ସେ 
ମହାନନ୍ଦରେ ଘର-ସଂସାର କରି ରହୁଚି । 

ଗୀତା ରାଜୂଭାଇ ! 
(କ'ଣ କହିବାକୁ ଯାଇ କହପାରିଲାନି । ) 

ରାଜୁ ଯାହାର ଧନ ଅଛି - ସେ ଧନ ବଳରେ ସମାଜକୁ ନିଜ 
ପାଦ ତଳକୁ ଟାଣି ଆଣି ପାରିଚି । ଯାହାର ଧନ ନାହିଁ କି 

ସମାଜ ନାହିଁ ¬ ତା'ର ସେ ଦୃଶ୍ଚିନ୍ତା ନାହିଁ ¬ ଏ ସମସ୍ୟା ବି 
ନାହିଁ । କିନ୍ଧ...ଆମେ ? ଆମେ ଯିଏ ଏ ଦୂର ଶ୍ରେଣୀର 
ମଝିରେ ଠିଆହେଇଟେ — ଧନ ଆଉ ସମାଜ ଉଭୟ ଯାହାକୁ 
ଭୀତ ତ୍ରସ୍ତ କରି ରଖିଚି - ଧନ ବଳରେ ସମାଜକୁ କିଣିବାର 
କ୍ଷମତା ଯାହାର ନାହିଁ, କି ଧନ ନାହିଁ ବୋଲି ସମାଜକୁ 
ଛାଡ଼ିବାର କ୍ଷମତା ଯାହାର ନାହିଁ... 

ଗୀତା ତା' ହେଲେ ତା'ହେଲେ କଂଣ ରାଜ୍ୁଭାଇ ମୋର 
ଆଉ ଘରକୁ ଫେରିବା ଉଚିତ ନଥୁଲା ? 

ରାଜୁ ( ହସି ) ପାଗଳୀ ! ଯେତେ ଯାହା ହେଲେ ବି ନିଜର 
ଅବସ୍ଥା ପ୍ରତି ମଣିଷ ସବ୍ରବେଳେ ସଚେତନ ରହିବା ଉଚିତ 
ସେଇଥ୍‌ପାଇଁ ତତେ ଏକଥା କହିଲି । ...ମୁଁ ତୋ” ର ସବୁକଥା 
ଶୁଣିବି ଗୀତା - ତୋ'ର ସବୁ ପ୍ରଶ୍ନର ଉତ୍ତର ମୁଁ ଦେବି, କିନ୍ତୁ 
ବର୍ରମାନ ନୁହେଁ । ତୁ ଆଗ ଯାଇ ଟା” ତିଆରି କର । ଯା'- 
ଆଉ ଠିଆ ହେଲୁ କାହିଁକି ? ମୁଁ ଚା' ନ ଖାଇ ସେମିତି ଆସିଚି । 
ତୋ ଅବସ୍ଥା ଆଉ ମଉସାଙ୍କ ଅବସ୍ଥା ତ ଦେଖୁଚି । ତୂ ଯା 
ଚାର ବ୍ୟବସ୍ଥା କର ¬ ମୁଁ ଏଇ ସାଟ୍େ ସାଙ୍ଗେ ଆସୁଚି । 
( ଗୀତାକୁ ଭିତରକୁ ପଠେଇଦେଇ ରାଜୁ ବାହାରକୁ ଗଲା । 
ଟିକିଏ ପରେ ସଦର ଦରଜାକୁ ଆସିଲେ କାହୂ ଚରଣ, 
ମଫସଲର ସାଧାରଣ ପରିବାରର ଲୋକ । କଥାବାର୍ରାରୁ 
ଜଣାଯାଏ ସହର ସହିତ ପ୍ରତ୍ୟକ୍ଷ ସଂପର୍କ ରହିଚି ! ସେ 
ଆସି ଶାମଙ୍କ ଘର ସାମନାରେ ଅଟକିଲେ । ) 

କାହୁ ¬ ଏଇ ଘରଟା ହବ ନା କ'ଣ ? ...ହଁ ତ | କବାଟ 
ଖୋଲ। ଅଛି । (ଡାକିଲେ ) ଘରେ କିଏ ଅଛନ୍ତି ? 
ଶାମବାବୂ ! ଶାମବାବୁ ଘରେ ଅଛନ୍ତି ? ଶାମବାବୁ କ'ଣ 
ନିଦରୁ ଉଠିନାହାନ୍ତି ? ମୁଁ କାହୁ ଡାକୁଚି...କାହୁ ; ତମ 
ଭଉଣୀ ଘର ଗୀ ଭାଟପଡ଼ାରୁ ଆସିଚି । ( ଟିକିଏ ରହି ) 
କି କଥା ୟେ = କବାଟଟା ମେଲା ଅଛି... କେହି ଶୁଣୁ 
ନାହାନ୍ତି । ଆଉ କ”ଣ ଏ ଘରଟା ନୃହେଁ ? ...କାହାକୁ 
ଏବେ ପଚାରିବି ? (ଦୂରକୁ ଲକ୍ଷ୍ଯକରି) ସେ କିଏ 
ଯାଉଚନ୍ତି ? ଶାମବାବ୍ର ନା ? ( ଶାମ ଆସିଲେ) 

ଶାମ କିଏ କାହୁ ? 

କାହୁ ¬ ତମେ ଏଇ ଘରଟାରେ ରହୁଚ ତ ? 

ଶାମ ହଁ । 
( ଦୁହେଁ ଘର ଭିତରକୁ ଆସିଲେ । ) 

କାହୁ ¬ ଘରେ କ'ଣ ଆଉ କେହି ନାହାନ୍ତି ? ମୁଁ ଡାକି ଡାକି 
ଥକିଲିଣି... କେହି ଶୁଣୁନାହାନି... ତମେ ଏଣେ କୁଆଡ଼େ 
ଯାଇଥ୍ଲ ? 

ଶାମ — ମୁଁ ? ନା...ମୁଁ ବାହାରିଥ୍ଲି ଗୋଟାଏ କାମରେ | 

କାହୁ - କାମରେ ବାହାରିଥୂଲ ¬ ମୁଁ ଭାବିଲି ସକାଳୁ କୁଆଡ଼େ 
ଯାଇଥ୍ଲ- ଫେରୁଚ ! 


ଶାମ ଏ...ହଁ, ବାହାରିଥ୍ଲି ଗୋଟାଏ କାମରେ 

କାହୁ — ମୁଁ ସେଇ କାମର କଥା କହୁଚି ମ ! ଆମ ଗ୍ଁରେ ତମ 
ଝିଅର ବାହାଘର ପ୍ରସ୍ତାବ ତମେ ପକେଇନଥୂଲ ? 

ଶାମ ବାହାଘର ଏଠି କରିବେ ନାହିଁ ବୋଲି କ'ଣ ସେମାନେ 
ନାହିଁ କରି ପଠେଇଚନ୍ତି... 

କାହ ¬ ଆହା...ଏ ଅମଙ୍ଗଳ କଥାଟା କାହିଁକି ମୁହଁରେ ଆଣୂଚ 
ହେ ଶାମବାବ୍ର ? ସେମାନେ ରାଜିହେଇଚନ୍ତି । 

ଶାମ ରାଜି ...ହେଇଚନ୍ତି ? 

କାହୁ ¬ ଜାଣିଥ୍ବ ତ ଚରଣ ଦାସ ଟିକିଏ ଆଣ୍ଡୁଆ ଲୋକ । 
ଦି "ପଇସା ହାତରେ ଅଛି... ପୁଅଟା ଯୋଗ୍ୟ- ଆଣ୍ଟ ନ 
ହବ କାହିଁକି ? ହେଲେ ତମ ଭଉଣୀଙ୍କ ତମ ଝିଅର ସବ 
ହାଲ ଶୁଣି ଦାସେ ହଁଭରିଚନ୍ତି । 

ଶାମ ଓ... 

କାହୂ — କିହୋ, ଖାଲି କ'ଣ ଦବା ନବାଟାଇ ସବୁ ? ଝିଅ ଯଦି 
ଗୁଣର ହେଇଥ୍‌ବ... କାମର ହେଇଥ୍‌ବ...ତା'ର କ'ଣ କିଛି 
.ମୂଲ୍ୟ ନାହିଁ ୨ ଏଇ ତ୍ରୟୋଦଶୀ ଦିନ ଦାସେ ବୋହୂ 
ଦେଖିବାକୁ କଟକ ଆସିବେ... ତମ ଭଉଣୀ ବି ଆସିବେ । 
ସେଇ ଖବରଟା ଦବାକୁ ଆସିଥ୍‌ଲି । ତମ ଭାଗ୍ୟ, ବୃଝିଲ 
ଶାମବାବୁ । 

ଶାମ- ଚରଣ ଦାସ ରାଜିହେଇଚନ୍ତି ? 

କାହୂ — କାହିଁକି ହୋ ରାଜି ନ ହେବେ କାହିଁକି ? ଆଜିକାଲି 
ଯାହା ବେଳ କାଳ ହେଲାଣି... ଇମିତି ଭଲ ଚରିତ୍ର, ଭଲ 
ରୂପ, ଭଲ ଗୁଣର ଝିଅଟିଏ ପାଇବା କ'ଣ ସହଜ କଥା ? 
...ଏଇ ପରା ତମର ଏଇ ଛକ ଉପର ଚା” ଦୋକାନରୁ 
ଶୁଣି ଆସିଲି... 

ଶାମ କ'ଣ ଶୁଣିଲ କାହୁ ? 

କାହୂ - ତମର ଏଇ ସାଇରେ କାହା ଘର କଥା ପରା ¬ ତମେ 
ଶୁଣିଛ ? ...ବାପ ଶୋଇଚି, ଅଠର ଉଣେଇଶି ବର୍ଷର ଝିଅ, 
ବାପକୁ ଘରେ ଶିକୁଳି ଲଗେଇଦେଇ କାହା ସାଙ୍ଗରେ 
ଗୋଟାଏ ପଳେଇଯାଇ ଖଡ଼ଗପୁରରେ ହାଜର । ସେଇଠି 
କୁଆଡ଼େ ପୂଲିସ ତାକୁ ଧରିଛି...ବେଳ କାଳ ଆସି ଏମିତି 
ପଡ଼ିଲାଣି ଯେ...! ଶାମଭାଇ, ତମ ଦେହ ଭଲ ନାହିଁ କି ? 
ଏମିତି ଶୁଖ୍ଲାଟା ଦିଶୁଚ ? 

ଶାମ କାହା କଥା ତମେ କହୁଚ କାହୁ ? କାହା ଝିଅ ସେ ? 

କାହୁ ¬ ମୁଁ ସେ ନାଁ ଗୀ ଶୁଣି ନାଇଁକି ଶୁଣିବାକୁ ଚାହିଁନି । 
ପଞ୍ଚାଏ ଟୋକା ହସି ହସି କଥାବାରା। ହଉଥୂଲେ... ମୋ 
କାନରେ ଯାହ। ବାଜି ଗଲ। । ହସି ବେନାହିଁ ବା 
କାହିଁକି ?...ମୋ ଝିଅ କଥା ଶୁଣିଲେ ତମେ ହସିବନାହିଁ 
ନା ତମ ଝିଅ କଥା ଶୁଣିଲେ ମୁଁ ହସିବିନାହିଁ ? ...ସତରେ 
ଶାମଭାଇ, ମୋ ଝିଅ ଯଦି ସେ ହେଇଥା 'ନ୍ତା¬ ମୁଁ କହନ୍ତି 

ସେ ଯାଇଚି ତ ସିଆଡ଼େ ଯାଉ । ଘରକୁ ଫେରିଲେ ମୁଁ ତା 
ଗଳାରେ ଛୁରି ଦେଇ ନିଜେ ଛୁରି ମାରିହେରୁ ମରନ୍ତି । 

ଶାମ କାହୁଁ ...! 

କାହୁ “ତମେ କ'ଣ ଜାଣିନ ଶାମବାବ୍ର.. ଏ ଯୁଗର ଗତି ଯୁଆଡ଼କୁ 
ଯାଉନା କାହିଁକି ...ଆମ କୁଳ ଆମ ଧର୍ମରେ ଆମେ ମୋଟେ 
ଏ କଥା ସହିପାରିବାନାହଁ ! ଅସତୀ ବ୍ୟଭିଚାରିଣୀ କଥାଟା 
ଶୁଣିଲେ ଆମ ରକ୍ତ ତାତିଉଠିବ । ...ଛାଡ଼ ! ସେ ପର 
ଚ୍ଟାରୁ ଆମକୁ କ'ଣ ମିଳିବ? ...ମୋର ମଟର ବେଳ 
ହେଇଯାଉଟି, ମୁଁ ବାହାରିଲି, ପଅରିଦିନଠୁ କଟକ 
ଆସିଲିଣି- କାଲି ଦିନଟା ସାରା କଚେରୀରେ ଗଲା... 
ବାରମ୍ବାର କରି ତମ ଭଉଣୀ କହିଥ୍ଲେ—- ଖବରଟା 
ଦେଇଗଲି । ଯାହା ମୁଁ କହିଚି... ଦାସେ କେବଳ ତମ 
ଝିଅଟିର ଗୁଣ ଶୁଣି ଏଥୁରେ ରାଜିହେଇଚନ୍ତି ! ଜାତକ ବି 
ଭଲ ଶୁଝିଚି । ...ତମେ ଭଗବାନ୍‌ଙ୍କୁ ଡାକ...କେମିତି ଏ 
ନିମିତ୍ତ ଉଠିଯାଉ । ହଉ, ମୁଁ ତ।' ହେଲେ ଯାଉଚି 
ଶାମବାବୁ— ଦଶ୍ଡବତ ! 
( କାହୁ ଚାଲିଗଲେ । କ୍ଷୋଭ ଓ ଦୁଃଖରେ ମ୍ରିୟମାଣ ହେଇ 
ଠିଆହେଇଥା' ନ୍ତି ଶାମ । ଟିକିଏ ପରେ ହାତରେ ଗୋଟାଏ 
ପତର ଠୋଲାରେ ଜଳଖିଆ ଧରି ରାଜୁ ଆସିଲା !) 

ରାଜୁ ଏ କ'ଣ ମଉସା ! ଆପଣ ଏଠି ଇମିତି ଠିଆହେଇଚନ୍ତି 
କାଇଁକି ? ଚାଲନ୍ତୁ ଭିତରକୁ ଚାଲନ୍ତୁ । 

ଶାମ ରାଜୁ ! (ରାଗରେ ଆଖି ଦି'ଟା ଜଳିଉଠିଲା ) 

ରାଜୁ କ'ଣ ହେଲା ମଉସା ? ଆସନ୍ତୁ । 

ଶାମ ତୂ ତ ସବୁ କଥା ଶୁଣିଲୁ ରାଜୁ... ସବୁ ଦେଖିଲୁ— ତାକୁ 
କି ଦଣ୍ଡ ତୂ ଦବ୍ର କହ ! 

ରାଜୂ ଆପଣ କ'ଣ ପିଲା ହେଇଯାଉଛନ୍ତି ମଉସା- ଆସନ୍ତୁ 
ଆସନ୍ତୁ । 

ଶାମ ତୁ ଧହ ରାଜୁ, କି ଦଣ୍ଡ ତାକୁ ତୂ ଦବ୍ର... କି ଶାସ୍ତି ସେ 
ପାଇବ ? 

ରାଜୂ- ଆପଣ କଣ ପାଗଳ ହେଲେ ମଉସା — କ”ଣ ଏସବୁ 
କହୁଚନ୍ତି ? ...ଦେଖୁଚନ୍ତି ପିଲାଟା ଦି'ତିନି ଦିନ ହେଲା 
ଉପାସ ଭୋକରେ ପଡ଼ିଚି — 

ଶାମ ସେ ଖାଇନାଇଁ...ଭୋକ ଉପାସରେ ପଡ଼ିଚି ବୋଲି ତୃ 
ତା ପାଇଁ ଜଳଖିଆ ଆଣି ଆସିଚୂ... ଆଦର କରି ଖାଇବାକୁ 
ଦବ୍ର ...ସେ ଖାଇବ ! 
(ରାଜୁ ହାତରୁ ଠୋଲାଟି ଛଡ଼େଇନେଇ ଫୋପାଡ଼ି 
ଦେଲେ। ) 

ରାଜୁ- ମଉସା ଆପଣ ଏ କ'ଣ କଲେ ? 

ଶାମ- ମୋ ମୂହଁରେ ସେ କାଳି ଲଗେଇଚି । ମୋ କ୍ରଳରେ 
ସେ କଳଙ୍କ ଲଗେଇଚି....ତା'ର ଉପଯୁକ୍ତ ଶାସ୍ତି ମୁଁ ତାକୁ 
ଦେବି । ( ଭିତରକୁ ଯାଉଥ୍‌ଲେ ) 


ରାଜୁ (ବାଧାଦେଇ ) ମଉସା । ଆପଣ ପାଗଳ ହେଲେ ନା 
କ'ଣ ? ଲୋକେ ଶୁଣିଲେ କ”ଣ କହବେ ? 

ଶାମ ଲୋକେ ଶୁଣିବାକୁ ଆଉ କିଛି ବାକୀ ନାହିଁ ରାଜୁ ସବୁ 
କଥା ସରିଯାଇଚି । ତୁ ଯା ରାଜୁ- ତୋ ହାତ ଧରି କହୁଚି 
ତୂ ଫେରି ଯା’ । ବିପଦରେ ପଡ଼ିଥ୍ଲି ବୋଲି ମୋ ଦୁଆରେ 
ଠିଆହେଇଥ୍ଲୁ¬ ଆଉ ତ ମୋର କିଛି ବିପଦନାହିଁ । ତିନି 
ପୁରୁଷର ଖାନଦାନୀ ଘର ସବ ଯାଇଥଲା ଥଲା ଖାଲି 
ଟିକିଏ ମାନ... ଟିକିଏ ଇଜତ - ଆଜି ସେତକ 
ଯେତେବେଳେ ଗଲାଣି... ଆଉ ମୋର ରହିଲା କ'ଣ 
କହ ? ମୋର ଏଇ ହାତରେ ମୁଁ ଆଜି ସବୁ ଶେଷ 
କରିଦେବି ¦ 
( ଗୋଟାଏ ଅସ୍ବାଭାବିକ ଉତ୍ତେଜନାରେ ଭିତରକୁ ଆଗେଇ 
ଗଲାବେଳେ ଦି ହାତରେ ଦି” କପ ଚା” ଧରି ଆସିଲା 
ଗୀତା । ବାପାଙ୍କର ଏ ଉଗ୍ରମୂ୍ି ଦେଖି ସେ ଭୟରେ କଳା 
କାଠ ପଡ଼ିଗଲା ଯେମିତି ) 

ଶାମ ( ରାଗରେ ) ଗୀତା ! ( ହୁଏତ କିଛି ଗୋଟାଏ ଦୂର୍ଘଟଣା 
ଘଟିଥା'ନ୍ତା । କିନ୍ଧୁ ବାଧାଦେଲା ରାଜୁ ) 

ରାଜୁ— ମଉସା ଏ କ'ଣ କରୁଛନ୍ତି ? 

ଶାମ ମୋ ରକ୍ତରେ ନିଆଁ ଲଗେଇ ଦେଇ ଯାଇଚି କାହୁ ! 
ସେ ନିଆଁରେ ଜଳି ମୁଁ ମରିବା ଆଗରୁ ତ। ଜୀବନ ମୁଁ ଆଜି 
ନେବି । 

ରାଜୁ ମଉସା ! 

ଶାମ ମୁଁ କହିଲି ପରା ରାଜ୍ର...ତୁ ଚାଲିଯା” ଏଠୁ | 

ରାଜୁ¬ ୟେ କ'ଣ ହଉଚି ମଉସା... ରାସ୍ତାରେ ହୁଏତ ଲୋକ 
ଜମାହେଇଯିବେଣି । 

ଶାମ ରାଜୁ ! 

ରାଜୁ— ଗୀତାର ଅବସ୍ଥା ଦେଖୁଚନ୍ତି ମଉସା ! 
( ଗୀତା ସେମିତି ସେଇଠି ଠିଆହେଇଥାଏ ! ସାରା ଦେହ 
ତା'ର ଭୟରେ ଥରୁଥାଏ । ) 

ଶାମ ( ରାଜୁକୁ ଠେଲିଦେଇ ) ତୂ ଚାଲିଯା” ଏଠୁ ! 

ରାଜୁ ମୁଁ ଯିବା ପୂର୍ବରୁ ଆପଣ ଏଠୁ ଚାଲିଯା ‡ 1 

ଶାମ କଣ କହିଲୁ ରାଜୁ - ମୁଁ ଏଠୁ ଚାଲିଯିବି ! 

ରାଜୁ¬ ହଁ, ଆପଣ ଏଠୁ ଚାଲିଯା'ନୁ ! 

ଶାମ ରାଜୁ ! 

ରାଜୁ ମୁଁ କିଛ ଶୁଣିବିନାଇଁ ! ଆପଣ ଏଠୁ ମାଲିଯା'ନୁ । 
( ଜୋର୍‌ କରି ବାହାରକୁ ନେଇ ଯାଇ କବାଟ ବନ୍ଦ କରି 
ଦେଲେ।) 

ଗୀତା ରାଜୁ ଭାଇ, ରାଜୁ ଭାଇ ! 

ଶାମ ( ବାହାରୁ ) ରାଜୁ¬ କବାଟ ଖୋଲ ରାଜୁ...ନଇଲେ ଏ 
କବାଟ ମୁଁ ଭାଙ୍ଗିଦେବି ! ରାଜ... 


Digitized by srujanika@gmail.com 


ଅଭାଗିନୀର ସ୍ଵର୍ଗ ୯୩ 


ଗୀତା ରାଜୁଭାଇ ! 

ରାଜୁ— ତୁ ଟିକିଏ ଧୈର୍ଯ୍ୟ ଧର ଗୀତା- ସେ ବର୍ଭମାନ ନିଜ 
ଆୟତ୍ତରେ ନାହାନ୍ତି... ତୁ ଟିକିଏ ଅପେକ୍ଷା କର | 

ଶାମ ( ବାହାରୁ ) ରାଜୁ...କବାଟ ଖୋଲ ରାଜୁ ! ଗୀତା... 

ଗୀତା ଏଇ...ସେ ମତେ ଡାକୁଚନ୍ତି ରାଜୁଭାଇ...କବାଟ ଖୋଲି 
ଦିଅ ! ( ଆଗେଇଯାଉଥ୍‌୍ଲା ) 

ରାଜୁ (ବାଧାଦେଇ ) ଗୀତା, ମୋ କଥା ତୁ ଶୁଣ ! ଟିକିଏ 
ଅପେକ୍ଷା କର ! 

ଗୀତା ଆଉ କ'ଣ ଅପେକ୍ଷା କରିବି ? କାହିଁକି ଅପେକ୍ଷା 
କରିବି ? ତାଙ୍କରି କଥା ହଉ ! ମତେ ସେ ଜନ୍ମଦେଇଚନ୍ତି... 
ଆଜି ତାଙ୍କରି ହାତରେ ସବୁ ଶେଷକରିଦିଅନ୍ତ । 

ରାଜୁ ଗୀତା ! 

ଗୀତା ହଁ ରାଜୁଭାଇ, କବାଟ ଖୋଲିଦିଅ ସେ ଆସନ୍ତୁ... 
(ନିଜେ କବାଟ ଖୋଲି ବାହାରକୁ ଯାଇ ଯାହା ଦେଖିଲା 
ସେଥ୍‌ରେ ସେ ଚିକ୍ରାର କରି ଉଠିଲ। । ) ବାପା ! 
...ରାଜୁଭାଇ ! 

ରାଜୂୁ— କ'ଣ ହେଲା ଗୀତା । 

ଗୀତା ବାପା ବେହୋସ ହୋଇ ପଡ଼ିଚନ୍ତି 

ରାଜୁ— ଏଁ ( ବାହାରକୁ ଯାଇ) ମଭସା ! ଗୀତା ! ତୃ ଟିକେ 
ପାଣି ଆଣ । ( ସଙ୍େ ସଙ୍ଗେ ଗୀତା ପାଣି ଆଣି ଦେଲା । 
ସେଇ ଅବସ୍ଥାରେ ଦୁହେଁ ମିଶି ତାଙ୍କୁ ଖଟଉପରକୁ ନେଇ 
ଆସିଲେ । ଟିକିଏ ପରେ ଜ୍ଞାନ ଫେରିଆସିଲା । ) 

ଶାମ ରାଜୁ ! 

ରାତୁ— ଆପଣ ଟିକିଏ ଶୋଇପଡ଼ନ୍ତୁ ମଉସା ! 

ଶାମ ଶୋଇବି - କାହିଁକି ? କ'ଣ ମୋର ହେଇଚି ? 
( ଉଠିବାକୁ ଚେଷ୍ଟାକରୂଥ୍‌ଲେ ) 

ରାଜୁ ( ବାଧାଦେଇ) ୟେ’ କ'ଣ ? ଉଠୁଚନ୍ତି କାହିଁକି ? କହିଲି 
ପରା ଶୋଇପଡ଼ନ୍ତୁ । ଟିକିଏ ବିଶ୍ରାମ ନିଅନ୍ତୁ । 

ଶାମ ବିଶ୍ରାମର କିଛି ଦରକାରନାହିଁ ରାଜୁ ! ମୋ ଦେହ ଭଲ 
ଅଛି । ସେତେବେଳେ ଯେମିତି ଗୋଟାଏ ରକ୍ତର ସୁଅ ମୋ 
ମୁଣ୍ଡ ଉପରକୁ ଛୁଟିଗଲା ! ତା'ପରେ କ'ଣ ହେଲା ମୁଁ 
ଜାଣିନି, ଏଇନେ ତ ମୁଁ ସଂପୂର୍ଣ୍ଣ ଭଲଅଛି । 

ରାଜୂୁ- ଆପଣ ବୁଝି ପାରୁନାହାନ୍ତି ମଉସା ! ଆପଣ ଭାରି 
ଦୁର୍ବଳ ହୋଇପଡିଛନ୍ତି । 

ଶାମ ରାଜୁ ! ଦିନେ ଯେତେବେଳେ ମୁଁ ଦୁଃଖ ହତାଶାରେ 
ବୂଡ଼ିରହିଥୁୂଲି, ତୁ ମତେ ରାହା ଖୋଜିଦେଇଥ୍‌ଲୁ...ତୋରି 
ଦୟାରୁ ବାପ ଝିଅ ଆମେ ଆଜି ଦି'ବେଳା ଦି'ମୁଠା 
ଖାଇବାକୁ ପାଉଚୂ ¦ ମୋର ଏ ଦୂଃଖର ରାତି ନପାହୂଣୁ 
ତୂ ଆସି ମୋ ଦୁଆରେ ଠିଆହୋଇଥୁଲୁ...ଆଉ, ତତେ 
ଆଜି ମୁଁ ଏ ଘରୁ ତଡ଼ିଦେଲି... 


(ଲୁହ ଚାପି ରଖିବାକୁ ଚେଷ୍ଟାକରୂଥ୍‌ଲେ, ଗୀତା ଲୁହ ପୋଛି 
ପୋଛି ଭିତରକୁ ଚାଲିଗଲା ।) 

ରାଜୁ ଆପଣ ମୋଟେ ବ୍ୟସ୍ତ ହୁଅନ୍ଧ ନି ମଉସା ! କିଏ କହଲା 
ଆପଣ ମତେ ଘରୁ ତଡ଼ିଦେଇେ ? ଆପଣଙ୍କ କଥାରେ ମୁଁ 
ଯଦି ଅପମାନ ବୋଧକରିଥା'ନ୍ତି, ତା'ହେଲେ ମୁଁ ତ ସେଇ 
ମୁହୂର୍ଭରେ ଏଠୁ ଚାଲିଯାଇଥା'ଛି...ବରଂ ମୁଁ... 

ଶାମ- ତୁ ମତେ ବଞ୍ଚେଇ ଦେଇଚୁ ରାଜୁ ! ରକ୍ତରେ ମୋର 
ସେତେବେଳେ ନିଆଁ ଲାଗିଥ୍ଲା... ତୁ ନଥ୍ଲେ କ'ଣ ଯେ 
ମୁଁ କରିବସିଥା'ନ୍ତି, ଗୀତାର ଅବସ୍ଥା କଣ ହେଇଥାନ୍ତା... 

ରାଜୂ— ଯାହା ହବାର ଥ୍ଲା ହେଇଯାଇଚି ମଉସା ! ଆପଣ 
ଆଉ ଏମିତି ଅଧୀର ହୁଅନ୍ଧୁନି । ଗୀତାର ଅବସ୍ଥା ଦେଖୁଚନ୍ତି 
ତ - ସେ ହୁଏତ ସେ ଘରେ ବସି କାନ୍ଦୁଚି । 

ଶାମ ନକାନ୍ଦି ଆଉ ସେ କ'ଣ କରିବ କହ ! ହତଭାଗୀ ଯୋଉ 
କୀର୍ଁ କରିବସିଚି... 

ରାଜୁ ପୁଣି ସେଇକଥା କହିଲେ ¦! ସେ ହତଭାଗିନୀ ହବ 
କାହିଁକି ? କ'ଣ ସେ କରିଚି ? ରକ୍ତ ମାଂସରେ ଗଢ଼ା ମଣିଷ 
ସେ... ମଣିଷ ଜୀବନର ସାଧାରଣ ଭୂଲଭ୍ରାନ୍ତି ତାକୁ ପଦେ 
ପଦେ ଜଗିବସିଚି ! ନିଜ ଇଚ୍ଛାରେ ହଉ ବା ଅନିଚ୍ଛାରେ 
ହଉ, ଯଦି ଏ ଭୁଲ ସେ କରିଥାଏ, ତାକୁ ସୁଧାରି ନବାର 
ଅଧ୍କାର କ'ଣ ତାର ନାହିଁ ଯେ... 

ଶାମ ମୁଁ ଜାଣେ ରାଜୁ ! ତୁ ମତେ ସାନ୍ଧନା ଦେବାପାଇଁ ଏକଥା 
କହୁଚୁ । ମଣିଷ ଜୀବନରେ ତିଳ ପ୍ରମାଣ ଭୂଇ ଦିନେ ଯେ 
ତାଳର ରୂପ ନେଇପାରେ ଏକଥା ତୁ ଜାଣୁ, ଦୁନିଆ ବି 
ଜାଣେ । ତଥାପି ତୋ କଥା ଶୁଣି ମୁଁ ଆଜି ସବୁ ଦୂଃଖ, 
ସବୂ ଆଶଙ୍କା ମୋ ମନରୁ ପୋଛିଦଉଚି। ତୁ ଥ୍ବାଯାଏ 
ମୋର ଆଉ କୌଣସି ଦୁଷ୍ଚିନ୍ତା ରହିବନାଇଁ ବାପ ! ମୁଁ 
ନିଶ୍ଚିନ୍ତ.... ହଁ ମୁଁ ନିଶ୍ଚିନ୍ତ (ଟିକିଏ ପରେ ) । ହଁ, ତୋର 
ଅଫିସ ବେଳ ହେଇଗଲାଣି ବୋଧହୁଏ ? 

ରାଜୁ ହଁ, ଅଫିସ ବେଜ ତ ହେଇଗଲାଣି । ଆପଣ ଆଜି ଅଫିସ 
ଯିବେନାଇଁ ? 

ଶାମ- ମୁଁ ¬ ତୁ କହ ମୁଁ ଅଫିସ ଯିବି କି ନାହିଁ ? ଅଫିସ ଯାଇ ମୁଁ 
କାମକରିପାରିବି ତ ? 

ରାଜୂ- ନା- ଆଉ ! ଆପଣ ଆଜି ଅଫିସ ଯିବା ଦରକାର 
ନାଇଁ ...ଅଫିସ କଥା ମୁଁ ବୁଝିବି, କି ଏଯାଏ ଆପଣ ପାଣି 
ଟିକିଏ ବି ପିଇନାହାନ୍ତି । ( ଡାକିଲା ) ଗୀତା ! ଗୀତା । 

ଶାମ ତୋର ଅଫିସ ବେଳ ହେଇଯାଉଚି ରାଜୂ... ତୁ ଯା ...ତୁ 
କଂ ଣ ଭାବିଚ଼ି ଆମେ ନଖାଇ ରହିପାରିବୁ ...ମଣିଷ ଜୀବନ 
ପରା... ( ଗୀତା ଆସିଲା ) 

ରାଜୁ କାଲିଠୁ ପରା ତମେ କେହି କିଛି ଖାଇନ ! ଏମିତି ଦୁର୍ଭାଗ୍ୟ 
ଯେ ସେତେବେଳେ ଚା” ଜଳଖିଆ ଟିକେ ଖାଇ ହେଲାନାହିଁ । 

ଶାମ ରାଜୁ ! ତୂ ବ୍ୟସ୍ତ ହ'ନା ବାପ ! ଗୀତା ଏଇନେ 
ରନ୍ଧାବଢ଼ା କରିବ ! କହିଲି ପରା... ନଖାଇ ଆମେ 
କେଇଦିନ ରହିବ୍ର ? 

ରାଜୂ ତା” ହେଲେ ତୃ ଯା '— ଗୀତା “ଯେତେ ଚଞ୍ଚଳ ପାରୁ ରନ୍ଧା 
ବଢ଼ା ସାରି, ମଉସାଙ୍କ ଖାଇବାକୁ ଦେଇ, ତୁ ନିଜେ ଖାଇବ ! 
ବୃଝିଲୁ ? ( ଗୀତା ସମ୍ମତି ଜଣାଇଲା) ମୁଁ ତା? ହେଲେ... 

ଶାମ ହଁ, ତୂ ଯା' ବାପ...ଯା'¬ (ରାଜୁର ପ୍ରସ୍ଥାନ ) 

ଗୀତା ବାପା ! 

ଶାମ- କ'ଣ ? ସଉଦାପତ୍ର ପାଇଁ ବଜାରକୁ ଯିବି ? 

ଗୀତା ନା, ସଉଦା ଆଣିବା ଦର୍କାର ନାହିଁ, ତମେ ତ 
ସେତେବେଳେ ଚା’ ଖାଇ ପାରିଲ ନାହିଁ ଏଇନେ ଟିକେ 
ଚା” କରିଦେବି ? 

ଶାମ ଚା... 

କାହୁ — ( ବାହାରୁ ) ଶାମବାବୁ ଘରେ ଅଛ ? (କାହୁ ସ୍ବର 
ବାରିପାରି ଶାମ ଚମକିଉଠିଲେ । ) 

ଶାମ (ନିମ ସୂରରେ ) ତୂ କହିଦେ ଗୀତା...ବାପା ଘରେ 
ନାହାନ୍ତି ! 

ଗୀତା କାହିଁକି ବାପା ? ସେ କିଏ ? 

କାହୁ ¬ ଶାମବାବୃ ଘରେ ଅଛଟି ? ( କହି କହି କାହୂ ପଶି 
ଆସିଲେ । ଗୀତା ସଙ୍ଗେ ସଙ୍ଗେ ଭିତରକୁ ଚାଲିଗଲା । ଶାମ 
ଦରଜା ବନ୍ଦକରିଦେଲେ । ) 

କାହୁ ¬ ଭଲ କରିଚ ଶାମବାବ୍ର... ଦରଜାଟା ବନ୍ଦ କରି ଦେଇ 
ଖୁବ୍‌ ଭଲକରିଚ । ଯେତେ ଯାହା ହେଲେ ବି ସେ 
ମାଇକିନିଆ ଝିଅ... ଆମ ଭିତର କଥାବାରାଗୁଡ଼ାକ ତା 
କାନରେ ପଡ଼ିବା ଠିକ୍‌ ନୁହେଁ । 

ଶାମ କ'ଣ ହେଇଚି କାହୁ ? 

କାହୂ — କ'ଣ ହେଇଚି ଜାଣିନ ତ ପାଟି ଏମିତି ଖନି ବାଜିଯାଉଚି 
କାହିଁକି ? ...କିଓ ! ମୁଁ କୋଉ ଅପର ଲୋକ ହେଇଚି ନା 
ବିଦେଶୀ ଲୋକ ହେଇଚି ଯେ ତମେ ମୋ ଆଖିରେ ଭେଳିକି 
ଲଗେଇ ମତେ ଠକି ଦବାକୁ ବସିଚ ? ଭାଗ୍ୟକୁ ମୁଁ ସିନା 
ମଟର ଫେଲ୍‌ ହେଇ ରହିଲି ବୋଲି... ନହେଲେ ତ ପାଠ 
ତୃଟିଥ୍ଲା । 

ଶାମ କାହୁ ! 

କାହୁ ¬ କ'ଣ ଆଉ କାହୂ କାହୁ ହଉଚ ହେ ! କାହୁ କୁ ତମେ 
ଆଉ ସଂସାରରେ ରଖିଚ ! କାଇି ଛାଡ଼ି ପଅରଦିନ 
ତ୍ରୟୋଦଶୀ — ମୋ କଥାରେ ସେମାନେ ଯଦି ଆସି 
ଯାଇଥାନ୍ତେ ମୁଁ ତା” ହେଲେ ମଣିଷ ତଳେ ଗଣା 
ହେଇଥା'ନ୍ତିଟି ୨ କଟକ ସହର ସାରା ହଲସ୍ୁଇ 
ପଡ଼ିଲାଣି¬ ଖବରକାଗଜରେ ଲେଖା ବାହାରିଗଲାଣି... 
ଆଉ ମୁଁ ତମ ନିଜର ଲୋକ ବୋଲି ମୋ ପାଖରେ ତମେ 


ସୁନାପିଲାଟି ପରି ଭଲେଇ ହେଇ ବସିଚ ! ନହେଲା- 
ମତେ ଟମେ ପର ବୋଲି ଭାବିଲ... ଚରଣ ଦାସଙ୍କୁ 
ଠକିଲ..? ତମ ଭଉଣୀ ତମ ଭଉଣୀ ପରା ଏ ସମ୍ବନ୍ଧରେ 
ଭଲ୍ଲୋକ ! ତାଙ୍କୁ ବି ତମେ ଭାନୁମତୀ ଖେଳ ଦେଖେଇ 
ଦବାକୁ ବସିଥ୍‌ଲ ? 

ଶାମ କାହିଁକି ଏଗୁଡ଼ା ମତେ ଆଉ କହୁଚ କହିଲ କାହୁ ? 

କାହୁ — ନାଃ ! ତମକୁ ନ କହି ଗୀଲୋକଙ୍କୁ କହିବି ! କଥା ଶୁଣ ! 
...ହଉ ବାବୁ...ଯାହା ତ ହବାର ହେଲାଣି... ମତେ ଖଭ୍ତେ 
ଚିଠି ତମେ ଲେଖିଦେଲ....ମୁଁ ଆଜି ଉପରବେଳା 
ମଟରରେ ଚାଲିଯିବି !. ....ଆଉ ଭାବୃଚ କ”ଣ ? ଚିଠି 
ଖଣ୍ଡେ ଲେଖିଦିଅ... ମୁଁ ଯାଏ ଚଞ୍ଚଳ । ଏଠିକି ଆସିଲା 
ବେଳେ ଦେଖିଲି ପରା... ସେଇ ଚା” ଦୋକାନର ଟୋକା 
ପଞ୍ଚକ ଆଖି ଠରାଠରି ହେଇ ହସୂୁଥୁଲେ । ...ଦେଲ, ମୁଁ 
ଯାଏ ! 

ଶାମ କି ଚିଠି କାହୁ ? କାହା ପାଖକୁ ଲେଖିବି ? 

କାହୂ ¬ ତମ ଭଉଣୀଙ୍କ ପାଖରୁ ଖବର ନେଇ ମୁଁ ଆସିଥ୍ଲି— 
ତାଙ୍କରି ପାଖକୁ ଚିଠି ଲେଖ ଯେ ମୋ ଗୁଣମଣି ଝିଅ 

ଶାମ ( ଜୋର୍‌ ଗଳାରେ ) କାହୁ_ ! 

କାହୁ — କାହିଁକି ହୋ ! ମତେ ଏ ନାଲି ଆଖି କାହିଁକି ଦେଖାଉଚ ? 
ନହେଲା- ଚିଠି ତମର ଥାଉ ! ଚାରିଟା ପଇସା ଦେଇ 
ଖବରକାଗଜ ଖଣ୍ଡେ ମୁଁ ଆଉ ନେଇପାରିବିନି ? ଆରେ... 
ସତେ ଯେମିତି ୟାଙ୍କ ଝିଅଟାକୁ ମୁଁ ବଦନାମ କରେଇଦେଲି 
ପରା ! ( କହି କହି ଚାଲିଗଲା ଶାମ କିନୂତକିମାକାର 
ହେଇ ଠିଆହେଇଥା'ନ୍ତି - ଆସିଲା ଗୀତା ! ) 

ଗୀତା ବାପା ! 

ଶାମ- କଂ ଣ କହୁଚୁ ? ( ଗୀତାକୁ ଚାହିଁ ପାରୁ ନଥା'ନତି ) 

ଗୀତା ତମ ଗାଧୂଆ ବେଳ ହେଇଗଲାଣି ପାଣି ଦେବି ? 

ଶାମ- ମୋର ଗୋଟାଏ କଥାର ଉତ୍ତର ତୁ ଦେଇପାରିବ୍ର 
ଗୀତା ? ମୋର ଦୂଃଖ ଦେଖି ମତେ କନ୍ୟାଦାୟରୁ ଉଦ୍ଧାର 
କରିବା ପାଇଁ ଯଦି ତୂ ଦୁଃସାହସ କରି ଘରୁ ଚାଲିଯାଇ 
ପାରିଲୁ... ଆଜି ମୋର ଏ କଦର୍ଯ୍ୟ, ନିର୍ଲଜ ଜୀବନ ଏ 
ହୀନ ଅବସ୍ଥା ଦେଖି, ମତେ ଏଥ୍‌ରୁ ଉଦ୍ଧାର କରିବାର କିଛି 
ଉପାୟ କଂ ଣ ତୋର ନାହିଁ ? (ଭୟରେ ଗୀତା ସେ ଘରୁ 
ଚାଲିଯାଉଥୁଲା ) କହିଯା' ଗୀତା ! ମତେ ଏମିତି ଜାଳି 
ପୋଡ଼ି ମାରିବା ଅପେକ୍ଷା... 

ଗୀତା ( ଭୟମିଶା କଣ୍ଠରେ ) ବାପା ! 

ଶାମ ବାପା ! କାହିଁକି ମତେ ଆଉ ବାପା ବୋଲି ଡାକୁଚୁ ? 

ଗୀତା ମୁଁ ତ କହିଚି ବାପା ! ତମରି ଭଲ ପାଇଁ ତମେ ଯାହା 
ଚାହିଁବ...ମତେ ଯୋଉ ଦଣ୍ଡ ଦବ ମୁଁ ମାନିନେବି ! ...ମୁଁ 
ଆଉ ତମର ଝିଅ ହେଇ ରହିନି.... ମୁଁ ତମର ଆଶ୍ରୟପ୍ରାର୍ଥୀ ! 
ଆଶ୍ରୟ ଦେଲେ ରହିବି ନାହିଁ ତ... 

ଅଭାଗିନୀର ସ୍ଵର୍ଗ ୯୫ 


ଶାମ ( ଗୋଟାଏ ଆବେଗରେ ଗୀତା ଆଡ଼କୁ ଫେରିଚାହିଁ ) 
ଗୀତା ! ଗୀତା... କାଲିଠୁ ତୋର ଏ ମୁହଁକୁ ମୁଁ ଭଲ କରି 
ଥରେ ଚାହିଁ ନଥ୍‌ଲି ମା” ! ଏ ସରଳ -ନିଷ୍ଠାପ ମୁହଁ... କାହଁକି 
ଯେ ଭଗବାନ୍‌ ! ନା-ନା-ନା ତୁ କିଛି ଦୋଷ କରିନୁ। ତୁ 
ନିଷ୍ଠାପ...ନିଦୋଷ ...ତୋର କିଛି ଦୋଷନାହିଁ ମା, ତୋର 
କିଛି ଦୋଷନାହିଁ । 

ଗୀତା- ବାପା... ( କାନ୍ଦ୍ରୁଥାଏ ) 

ଶାମ ନାଇଁ ମା”, ତୋ'ର କିଛି ଦୋଷନାହିଁ...ତୁ ନିଦୋଷ ! 


ଦ୍ଵିତୀୟ ଦୃଶ୍ଯ 
{ରାସ୍ତା । ଦୁଇଜଣ ସ୍ଥାନୀୟ ଯୁବକ ଆସିଲେ-ବିଶୁ ଓ ମନୁ ।] 


ମନୁ— ଜା ମୋ ମନ ମୋଟେ ମାନୁନି ! 

ବିଶୁ ମାନୁନି ? 

ମନୁ ନା ଏ ଘଟଣାରେ ଗୀତାକୁ କେହି ଦୋଷ ଦେଇପାରିବ 
ନାଇଁ । 

ବିଶୁ- ସତେ ? 

ମନୁ ତୁ ଟିକିଏ ଭଲକରି ଭାବିଦେଖ... ଏଥ୍‌ରେ ଗୀତାର 
ଟିକେ ବି ଦୋଷନାହିଁ । 

ବିଶୁଓ ଗୀତାର ତ ଦୋଷନାହିଁ - ଆଉ ଦୋଷ କରିଥଲା 
ସୀତା ? 

ମନୁ— ସୀତା ? କୋଉ ସୀତା ? ସେ ପୁଣି କିଏ ? 

ବିଶୁ¬ ଇଏ ଜାଣିଶୂଣି ରାତି ଅଧରେ ଗୋଟାଏ ଲୋକ ସାଙ୍ଗରେ 
ଘରୁ ପଳେଇଲା, ଦୋଷ ହେଲାନି, ଆଉ ସୀତାକୁ ଜୋର 
କରି ଜଣେ ନେଇଗଲା ବୋଲି ସେ ହେଲା ଦୋଷୀ ! 
ଆରେ ବାଃ ! ବେଶ୍‌ ଭଲ ବିଚାର ତୂ କରୁଚୁ ? 

ମନୁ— ତୁ କୋଉ ସୀତା କଥା କହୁଚୁ ବିଶୁଭାଇ ? ଆମ ଏ 
ଯାଦବ ଭାଇ ସ୍ତ୍ରୀ...? 

ବିଶୁ-କେମିତିକା ମୂଖଙ୍କ ଭଳି କଥା କହୁଚୁ ? ଏଇ ଦଶରାକୁ 
ପରା ଆମ ଛକ ଉପରେ ମୃର୍ଭି ବନିଥ୍ଲା- ସୀତାଙ୍କ ଅଗ୍ି - 
ପରୀକ୍ଷା । 

ମନୁ ଓ ! ( ହସିଉଠି ) ତୁ ଏବେ ସେ ସୀତାଙ୍କ କଥା କହୁଚୁ ? 

ବିଶୁ ହସିଲୁ କାହିଁକି ? 

ମନୁ ନା ଭାଇ, ମୁଁ ମାନିଗଲି ! ତୋ ମୁହଁରୁ ଯେତେବେଳେ 
ପୂରାଣ ଶୂଣାଗଲାଣି.... ମୋ ଭୁଲ ମୁଁ ମାନିଲି । ଗୀତା 
ଦୋଷୀ । 

ବିଶୁ ଥଟ୍ଟା କରୁଚୁ ? 

ମନୁ ଥଟା କରିବିନାଇଁ ? ସେ ତା'ର ଗଲା କି ଆଇଲା.... 
ଯାହା କଲା- ସେଥ୍ରେ ଆମର କ'ଣ ଅଛି ? ତା ' କଥା 
ବିଚାର କରିବାକୁ ଆମେ କିଏ ? 


ବିଶୁ ଠିକ୍‌ କଥା । ଆମର କ'ଣ କିଛି କାମନାହିଁ ଯେ ଆମେ 
ତା କଥା ବସି ବିଚାର କରିବ ? ...ଆମ ଦେଖିଲା କାମ 
ଆମେ କରିବ୍ର, ତା' କଥା ବିଚାର କରିବ ଅଦାଲତ ନାଇଁ 
ତ ଭଗବାନ୍‌ । 

ମନୁ ପୂଣି ସେଇ ଭଗବାନ୍‌ ! ତୋ” ମୁହଁରେ କ'ଣ ଆଜି 
ଶାସ୍ତ ପୂର।ଣ, ଭଗବାନ୍‌ ଛଡ଼ା ଆଉ କିଛି କଥାନାଇଁ 
ଦେଖୁଚି ! ( କାହୂ କୁ ଆସୁଥ୍ବା ଦେଖି ) 

ବିଶୁ ଏଇ ଆସୁଚି । 

ମନୁ ଠିକ୍‌ ସେଇ ତ | 

ବିଶୁ¬ ହଁ ପରା- ସେଇ କୋଟ୍‌ ¬ ସେଇ ଛତା ଦେଖୁନୁ ଏଇ 
ଆସିଲା... ( କାହୁ ଆସିଲା) 

କାହୁ — ( ମନକୁ ମନ ) ହଁ, ଲୋକେ ପୁଣି ଏମିତିକା ଜୁଆଚୋର 
ହେଇପାରନ୍ତି ? 

ବିଶୁ କାହିଁକି ? ନହେବେ କାହିଁକି ? 

କାହୂ ¬ ଏଁ ମତେ କହୁଚ ? 

ବିଶୁ¬ ହଁ । ଲୋକେ ଜୁଆଚୋର ନ ହେବେ କାହିଁକି ? 

କାହୁ ¬ ନାଇଁ ବାବୁ ! ମୁଁ ତ ତମକୁ କିଛି କହିନି ! 

ମନୁ- ଓହୋ ! ଆମେ ତମ ପାଖରେ ଜୁଆଚୋରୀ କଲେ ତମେ 
ଆମକୁ ଜୁଆଚୋର କହିବନି ? 

କାହୁ ¬ ନାଇଁ, ବାବୁ, ତମେ କାହିଁକି ଏମିତି କାମ କରିବ ଯେ ! 

ବିଶୁ¬ ନାଇଁ ତମେ ଏଇନେ କହିଲ ନା “ ଲୋକେ ପୂଣି 
ଏମିତିକା ଜୁଆଚୋର ହେଇପାରନ୍ତି ' ! 

ମନୁ— ଆମେ ସେଇକଥା କହୁଚୁ ଯେ.... ଲୋକେ ଜୁଆଚୋର 
ନହେବେ କାହିଁକି ? 

କାହୁ ¬ ହେବେ ? 

ବିଶୁ¬ ସବ୍ରଯୂଗରେ ସବୂରକାଳରେ ୟା ହେଇଆସିଚି ନା ଆଜି 
ନୂଆ ? ତମେ ମନେ ମନେ ହିସାବ କରି ଆସୁନ ! 

କାହୁ — ହିସାବ କରିବି ? କ'ଣ ? 

ବିଶୁ- ରାମାୟଣ କଥା ମନେପକାଅ । ସୀତାଙ୍କୁ ଭୁଲେଇବା 
ପାଇଁ ରାବଣ ଯେ ଗୋଟାଏ ସୁନା ହରିଣ ପଞ୍ଚବଟୀକୁ 
ପଠେଇଲା... ସେ କଥାଟା କ'ଣ ? 

କାହୂ ¬ ହଁ । ତାକୁ ସେଇଆ କହିବାକୁ ହେବ ! 

ବିଶୁ ପୂଣି ସେଇ ରାମାୟଣ କଥା... ରାମଚନ୍ଦ୍ର ବାଳୀକୁ ସାମନା 
ସାମନି ନଭେଟି ଗୋଟାଏ ନିମଗଛ ଆଢ଼ୁଆଳରେ ଲୁଚି 
ଶର ମାରିଲେ... 

କାହୁ ¬ ବୁଝିଲି ବାବୁ - ସବୁ ବରଝିଲି । ହେଲେ ଏମିତିକା କାମ 
କେବେ କୋଉ ଯୁଗରେ କେହି କରିନଥ୍ଲା । 

ମନୁ କି କାମ ? 

କାହୁ ¬ ବାପ ଝିଅର ଦୁର୍ଗୁଣକୁ ଘୋଡ଼େଇପକେଇ ତାକୁ ଅନ୍ୟ 
ବେକରେ ଛନ୍ଦିଦବାକ୍ର ବସିଚି ? 

୯୬ 


ବିଶ୍ରଓ ତମେ କାହା କଥା କହୁଚ ? 

କାହୁ ¬ ତମେ ଜମା ଜାଣିଥ୍ବ କି ? ଆଜି ସକାଳୁ ପରା ମୁଁ 
ତମ ସାଇରେ ସବ୍ରଠି ଦେଖୁଚି ସେଇକଥାର ଆଲୋଚନା 
ଚାଲିଛି । ସେତେବେଳେ ପରା ସେ ଚା” ଦୋକାନରେ 
ତମର ସବ୍ର ସେଇ କଥା ପଡ଼ିଥୁଲା... ମତେ ଦେଖି ଚୂପ 
ଚାପ ହେଇଗଲ । ମୁଁ କଣ କିଛି ଜାଣିପାରିଲିନାଇଁ ? 

ବିଶୁ ଓ ! ତମେ ତା” ହେଲେ ଜାଣିସାରିଲଣି ? ଶୁଣରେ ମନୁ, 
ଇଏ ସେକଥା ଜାଣିସାରିଲେଣି । 

ମନୁ ତମେ ତା'ହେଲେ ତାଙ୍କରି ଘରକୁ ଯାଇଥ୍‌ଲ ? 

କାହୁ ¬ ହଁ, ଯାଇଥୁଲି ! 

ବିଶୁ କାହିଁକି ? ତମେ କାହିଁକି ସେଠିକି ଯାଇଥ୍ଲ ? ତମର 
ସେଠି କି କାମ ? 

କାହୁ ¬ ମୋ କାମ କଥା ତମେ କାହିଁକି ପଚାରୁଚ ବାବୁ ? 

ବିଶୁ ମୂଳ କଥା ତ ତମେ ଜାଣିଲଣି- ଆମେ ବି ଜାଣିଲୁଣି । 
ଏଣିକି ତମ ଆମ ଭିତରେ ପଚରାପଚରି ହେଲେ ଦୋଷଟା 
କ'ଣ — ନା କ'ଣ ମନୁ ? 


ମନୁ- ଆହୁଲା ଏଇ ଯେ ଶାମବାବୁ... ସିଏ କ'ଣ ତମର ବନ୍ଧ 


ବାନ୍ଧବ ? 

କାହୁ ¬ ହଁ ହେ ବାବୁ ! କହିଲେ କୁଳ କୁଟୁମ୍ବକୁ ଲାଜ ନକହିଲେ 
କୂଳ ଭାସି ଯାଉଚି ! ...ବନ୍ଧବାନ୍ଧବ ବୋଲି ତ ମୁଣ୍ଡ ତଳକୁ 
ହେଇଗଲାଣି । 

ବିଶ୍ର ଗୀ ଆଡ଼େ ତାଙ୍କର କ”ଣ କିଛି ସଂପରି ବାଡ଼ି ଅଛି ? 

କାହ ¬ ଚୋପା - ବିଶ୍ଵାଏ ବି ନାହିଁ । ଘର ଡିହ ଖଣ୍ଡକ ବି 

. ବନ୍ଧାପଡ଼ିଟି । 

ମନୁ ହଁ... 

କାହୁ ¬ ଆଗେ ଟାଟାରେ ଚାକିରି କରୁଥ୍ଲେ । ସେଠୁ ଚାକିରି 
ଗଲା ! ...ଏବେ ପୂଣି ସେ ରାଜ୍ବାବ୍ରଙ୍କ ଦୟାରୁ... 

ବିଶୂ¬-ଓ ! ରାଜବାବ୍ର ? ସିଏ ସେମିତି ତମ ଭଳି ତାଙ୍କର ବନ୍ଧୁ 
ବାନ୍ଧବ ହୁଅନ୍ତି ପରା ? 

କାହୁ ¬ ଆଚ। ବାବୁ ! ଏତେ କଥା ତମେ ମତେ କାହିଁକି 
ପଚାରୂଚ କହିଲ ? 

ବିଶୁ- ଚାଇ ମନୁ ଯିବା ¬ ସେ ଆମକୁ ଅବିଶ୍ବାସ କଲେଣି ! 

କାହୁ — ନାଇଁ ବାବୁ ବିଶ୍ନାସ ଅବିଶ୍ବାସ କଥା ନୁହେଁ ଯେ... 

ମନୁ- ଆଉ ତେବେ କ'ଣ ? 

ବିଶୂ- ଡ଼ ବି ସେମିତକା ମନୁ ! ସେ ରାଜୁବାବ୍ର ତାଙ୍କର ବନ୍ଧୁ 
ବାନ୍ଧବ ହେଇ ନଥୁଲେ ତୁଚ୍ଛାଟାରେ ତାଙ୍କର ଏତେ ଉପକାର 
କରନ୍ତେ ? 

କାହୁ — କି ବନ୍ଧୁବାନ୍ଧବ ? ଏମିତି ତମ ମୋ ଭଜି ରାସ୍ତାରେ 
ଘାଟରେ ଦେଖା, ସେଇଥ୍‌ରୁ ଏ ଭାବନାବ । ଶାମବାବ୍ର ତ 
ତମର ଏ ସାଇରେ ବର୍ଷରୁ ଉପର ହବ ଘରଭଡ଼ା ନେଇ 
ରହଇଲେଣି— ତମେ କ'ଣ ଏ ହାଲ ଜାଣିନଥ୍‌ବ ? 


ଅଭଗିନୀର ସ୍ଵର୍ଗ 


ବିଶୁ ଜାଣନ୍ଧୁନାଇଁ କାହିଁକି ଯେ ? ହେଲେ ସେ ତାଙ୍କ ଦୁଃଖରେ 
ଅଛନ୍ତିଓ ଆମେ ଆମ ଦୁଃଖରେ ଅଛୁ, ଆଜି ଏ ଗୋଟାଏ 
ଘଟଣା ଘଟିଗଲା ବୋଲି ଏ କଥା ପଡ଼ିଚି । ହଁ ଯାଇଥ୍‌ଲ 
ପରା ତାଙ୍କ ଘରକୁ - କେମିତି ଅଛନ୍ତି, ଦେଖିଆସିଲ ? 

କାହ ¬ ଆରେ ବାବୁ ! ସିଏ ତାଙ୍କର ଯେମିତି ରହିବେ ରୁହନ୍ତ, 
ହେଲେ ବନ୍ଧୁବାନ୍ଧବ ଲୋକ ହେଇ ....ଏମିତି ଗୋଟାଏ 
ଘଟଣା ଘଟିଗଲା ପରେ... ଆମରି ଜରିଆରେ ଝିଅଟାର 
ବାହାଘର ଉଠେଇଦବାକୁ ବସିଚନ୍ତି ! ସତ କହୁଚି ବାବ୍ର... 
ଏଇ କଥାଟାରୁ ମୋ ମନ ଏକାବେଳକେ ଖରାପ ହେଇ 
ଯାଇଚି । 

ମନୁ ହବାର କଥା । ମନ ଖରାପ ହେଲେ ଦୁନିଆଁ 
ଏକାବେଳକେ ବିଷ ହେଇଯାଏ । ...ହଉ ତମେ ଯାଅ 
ବାବ୍ର... ଗାଧୂଆପାଧୂଆ ଖିଆପିଆ କରି ଟିକେ ସୂସ୍ଥ ହବ 
ଯାଅ । 

କାହୂ — ଛି, ଛି, ଛି ! ମଣିଷ ଏଥର ଗୋଟାଏ ଦୃର୍ଯୋଗରେ 
ଘରୁ ବାହାରିଥ୍‌ଲା ହେ.... ( ପ୍ରସ୍ଥାନ ) 

ବିଶ୍ର¬ ଶୂଣିଲୁ ତ ! ମୁଁ ଭାବିଥ୍ଲି ଶାମବାବୁ ୟା ପରେ ଚାକିରି 
ଛାଡ଼ି ଗାଁକୁ ଚାଲିଯିବ - ହେଲେ ସେ ବାଟ ତାର ନାହିଁ । 

ମନୁ— ଲୋକଟା କିନ୍ତୁ ଭାରି ନିରୀହ... ଆଉ ତାଠୁ ନିରୀହ 
ସେ ଝିଅଟା । 

ବିଶ୍ରଠ ଯେତେ ନିରୀହ ହେଲେ ବି... ଯିଏ ଥରେ ରାସ୍ତାକୁ 
ପାଦ କାଢ଼ିଚି.... ତା'ପାଦ ସବୁ ଦିନ ପାଇଁ ସେଇ 
ରାସ୍ତାରେଇ ରହିବ । 

ମନୁ- ବାଜେ କଥା । 

ବିଶୁ¬ ଏଇଟା ପରା ସଂସାରର ନିୟମ ! ସେ ଭଲରେ 
ରହିବାକୁ ଚାହିଁଲେ ବି ରହିପାରିବନାଇଁ । 

ମନୁ ସତ କହୁଚି ବିଶୁ ! ଝିଅଟାକୁ ଦେଖିଲେ କାହିଁକି ତା 
ପ୍ରତି ମୋର ଦୟା ହୁଏ । 

ବିଶୁ¬ ହଁ ! ମୋର ବି ଦୟା ହଉଚି... ଦୟା ନହେଲେ ତା ଆଡ଼କୁ 
ମନ ଢ଼ଳିବ କାହିଁକି ? ଆଉ ମନ ନଢ଼ଳିଲେ- 

ମନୁ ବିଶୁ ! ସତରେ କଣ ତୁ... 

ବିଶୂ¬ ଏଇନେ ଦିନ ଏଗାରଟା ! ମୁଁ ଖାଇି ଅପେକ୍ଷା କରିଚି 
କେମିତି ଆଜି ରାତି ଏଗାରଟା ହବ । ( ହସି ) ଆ ଯିବା 
ଆ। 

ମନୁ ଏଁ... (କିଛ ବୃଝିନପାରି ) ଆରେ ବିଶୁ ! ଶୁଣ... 

( ପ୍ରଥମେ ବିଶୁ ଓ ପରେ ମନୂର ପ୍ରସ୍ଥାନ । ) 


ବୃତୀୟ ଦୂଶ୍ଯ 


[ପ୍ରଥମ ଦୃଶ୍ୟର ସେଇ ଘର । ସମୟ ସେଇ ଦିନ ରାତି । 
ଇଣ୍ଠନଟି ହାତରେ ଧରି ଶାମବାବୁ ଭିତରୁ ଆସିଲେ । ପରେ 
ପରେ ଗୀତା ।] 

ଶାମ ଆ, ମା' ¬ ବସ ଏଇଠି ( ଟିକିଏ ଲଣ୍ଠନ ତେଜି ଦେଲାରୁ 
ଜଣାଗଲା ପୂର୍ବର ସେ ଦୁଃଖର କାଳିମା ଅନେକଙଟା ମୁହଁରୁ 
ଅପସରିଯାଇଚଟି । ଦୁହେଁ ବେଶ୍‌ ଶାନ୍ତ । ) 

ଗୀତା ରାଜୁଭାଇ କଣ ପୁଣି ଆସିଥୂଲେ ବାପା ? 

ଶାମ ହଁ ମା”, ସଂଜ ଆଗରୁ ଆସିଥ୍ଲା - ତୃ ଶୋଇପଡ଼ିଥ୍ଲୁ ! 
ତତେ ଡାକିବାକୁ ଯାଉଥ୍‌ଲି -ମନାକଲା ! କହିଲା କାଲିଠୁ 
ମୋଟେ ଶୋଇନି- ଟିକେ ଶାନ୍ତିରେ ଶୋଉ ! 

ଗୀତା- ଆଉ ବୋଧେ ଆଜି ଆସିବେନାହିଁ ? 

ଶାମ ରାତି କେତେଟା ହେଲାଣି, କହିଲୁ ମା” ? 

ଗୀତା ଏଇନେ ତ ଏଗାରଟା ବାଜିଲା ! 

ଶାମ- ନ, ଆଉ ଏତେବେଳେ ସେ ଆସିବନାହିଁ । 
ସେତେବେଳେ ମତେ କହୁଥ୍ଲା- ସଂଧ୍ୟା ପରେ ଆସିବ 
ବୋଲି - ମୁଁ ମନାକଲି । ଆଜି ଦିନ ସାରା ତା'ର ଆମରି 
ପାଇଁ କଟିଚି । 

ଗୀତା ବାପା ! ତମ ଦେହ ଭଲଲାଗୁ ନଥୁଲା କହୁଥ୍ଲ । ପାଣି 
ଗରମ କରି ଆଣୁଚି- ଗୋଡ଼ ଧୋଇ ଶୁଅ । 

ଶାମ ନାଇଁ ମା' ¬ କିଛି ଦରକାରନାହିଁ ! ତୁ ଶୋଇବୁ ଯା... 

ଗୀତା- ତମେ ଏଇନେ ଶୋଇବ ତ ? 

ଶାମ ହଁ ମୁଁ ଶୋଇବି । ତୁ ଯା’... 

ଗୀତା ଲଣ୍ଡନଟା ଏମିତି ଜଳୁଥାଉ ! 

ଶାମ ଟିକିଏ କମେଇଦେଇ ଯା’ । ସେ ଘରେ ଆଲୁଅ ଅଛି 
ତ? 

ଗୀତା- ହଁ... ( ଗୀତା ଲଣ୍ଡନ କମେଇଦେଇ ଯାଉଥଲା ) 

ଶାମ ଗୀତା ! 

ଗୀତା-କ'ଣ ବାପା ? 

ଶାମ ତୁ...ଏକା ଶୋଇବୁ ? 

ଗୀତା ସବୃଦିନେ ତ ଏକା ଶୋଉଥ୍‌ଲି... ଆଜି ଶୋଇବିନାଇଁ 
କାହିଁକି ? 

ଶାମ ଆଜି... 

ଗୀତା କ'ଣ ବାପା ! 

ଶାମ ନାଇଁ ମା” ସେ କିଛି ନୁହେଁ । ଭଗବାନ୍‌ ଅଛନ୍ତି । ତୂ 
ଯା '— ଶୋଇବୁ ଯା' | 
( ଗୀତା ଚାଲିଗଲା । ଶାମ ଭଗବାନଙ୍କ ଉଦ୍ଦେଶ୍ୟରେ ପ୍ରଣାମ 
କରି ଶୋଇଲେ । ମଞ୍ଚ ଅନ୍ଧକାର- ଯନ୍ତ୍ର ସଂଗୀତ ମିଳେଇ 
ଯିବା ପରେ ଶୁଣାଗଲା, ଯେମିତି ଝରକା ପଟେ ଏ ଘରକୁ 
ଲକ୍ଷ୍ୟ କରି କିଏ ହୁଇସିଲ ମାରୁଚି ! ଶାମ ଉଠି କାନ 
ପାରିଲେ । କିଛି ବାରିନପାରି ପୂଣି ଶୋଇବାକ୍ର ଚେଷ୍ଟା 
କରୁଥାନ୍ତି" ଝରକା ସେ ପଟୁ ଟଟ୍ଗ ଆଲୁଅ ପଡ଼ିଲା... ) 

ଶାମ କିଏ ? ....କିଏ ଟଟ ପକଉଚି....କିଏ ? ( ଦରଜା 
ଖୋଲି ବାହାରକୁ ଚାହିଁ) କିଏ ଟର ପକାଉଟି- କାହିଁ ? 


କେହି ତ ନାହାନ୍ତି ଏଠି ¦! (ଗୀତା ଆସିଲା) 

ଗୀତା କ'ଣ ବାପା ? 

ଶାମ- ଗୋଟାଏ ଟଙ୍ଟ ଆଲୁଅ ଆସି ଘର ଭିତରେ ପଡ଼ିଲା । 
ହେଲେ କାହିଁ କାହାରିକୁ ତ ଏଠି ଦେଖୁନି ! 

ଗୀତା କେହି ସାଇକେଲ୍‌ରେ ଯାଉଥୁବ... 

ଶ୍ରାମ= ହୋଇପାରେ... ( କବାଟ ବନ୍ଦ କରି ) ତୂ ଉଠି ଆସିଲୁ 
କାହିଁକି ଯା” ଶୋଇବ ଯା'...କ”ଣ ଡରୁଚୁ ? 

ଗୀତା ନା, ଡରିବି କାହିଁକି ? ( ଗୀତା ଚାଲିଗଲା -ଶାମ ପୁଣି 
ଶୋଇଲେ- ରାତି ବଢ଼ି ଚାଲିଲା । ) 
(ଉକକଣ୍ଠା ମୁଳକ ଯନ୍ତ୍ର ସଙ୍ଗୀତ ମଧ୍ଯରେ ଅନ୍ୟ ଘରୁ ଗୀତାର 
ଆକୁଳ ଚିକ୍ରାର ଶୁଣାଗଲା ) 

ଗୀତା ( ବଡ଼ପାଟିରେ } ଛାଡ଼ିଦେ...ଛାଡ଼ିଦେ ମତେ ! ବାପା... 
ବାପା ....ବାପା ( ଡାକି ଡାକି ଏ ଘରକୁ ପଶି ଆସି ଭିତରୁ 
ଶିକୁଳି ଲଗେଇଦେଲା । ଶାମଙ୍କର ନିଦ ଭାଙ୍ଗିଗଲା | ସେ 
ଉଠି ବସିଲେ । ) 

ଶାମ- ଏ କ'ଣ ହେଲା ମା” ? କଂ ଣ ହେଲା ? ତୃ ଇମିତି 
ଗୋଟାପଣେ ଥରୁଚୁ ? ଗୀତା ? (ଗୀତା ପାଟିରେ କଥା 
ନାହିଁ । ସେ ଖାଲି ଉଚ୍ଛସିତ ଭାବରେ କାନ୍ଦୁଥାଏ । ) କଂ ଣ 
ହେଇଚି କହ ? ଏମିତି ବିକଳ ହେଇ କାନ୍ଦୁଚୁ କାହିଁକି ? ଏ 
ପଟୁ ଦରଜାଟା ପୁଣି ବନ୍ଦ କରି ଦେଇଚୁ... 
(ଦରଜା ଆଡ଼କୁ ଗଲା ବେଳକୁ ଗୀତା ବାଧାଦେଲା । ) 

ଗୀତା ଯାଅନି ବାପା ! 

ଶାମ କାହିଁକି ? ତୁ ସେ ଘରେ ଶୋଇଥ୍‌୍ଲୁ ତ ? 

ଗୀତା- ହଁ....ମତେ ଅଛୁ ନିଦ ହେଇ ଆସିଥ୍ଲା- 

ଶାମ ତା'ପରେ ? 

ଗୀତା ମତେ ଯେମିତି ଜଣାଗଲା ମୋ ନାଁ ଧରି ତମେ ମତେ 
ଡାକୁଚ.... 

ଶାମ ମୁଁ ତ ତତେ ଆଦୌ ଡାକିନି ! 

ଗୀତା ହଠାତ୍‌ ମୁଁ କିଛି ବୁଝିନପାରି କବାଟ ଖୋଲିଦେଲି... 

ଶାମ- ସେଇଠୁ ? 

ଗୀତା—ସେଇଠୁ...? ( ଆଉ କିଛି କହନପାରି କାନ୍ଦିଲା । ) 

ଶାମ- ଗୀତା ! ତୁନି ହୋ ମା'...ତୁନି ହୋ... 

ଗୀତା ମୁଁ କାନ୍ଦି କାନ୍ଦି ବଡ଼ ପାଟିରେ ତମକୁ ଡାକିଲାରୁ ମତେ 
ଛାଡ଼ି ଦେଇ ପାଚିରି ଡେଇଁ ପଳେଇଗଲା । 

ଶାମ ପାଚିରି ଡେଇଁ ପଳେଇଲା ? କିଏ ସେ ? (ଦରଜା 
ଆଡ଼କୁ ଗଲା ବେଳେ ଗୀତା ବାଧାଦେଲା । ) 

ଗୀତା-ନା ବାପା ତମେ ଯାଅନି ! ଗଲାବେଳେ ସେ ଧମକ 
ଦେଇ ଯାଇଚି.... ଆମକୁ ଏ ସାଇରେ ରଖେଇଦବନି ¦ 
...ତା' କଥା ନରହିଲେ- 

ଶାମ ଏ ଦୁନିଆରେ କ'ଣ ଏଇ ବିଚାର ମା ` ¦! ଏ ଲୋକମାଳେ - 

କ'ଣ ଭାବିଚନ୍ତି ଥରେ ଯିଏ ଗୋଟାଏ ଭୂଲ କଲା... 

ଗୀତା ସେଇ କଥା ସେ ମତେ କହୁଥ୍ଲା ବାପା, କହୁଥ୍ଲା- 
ଥରେ ଯିଏ ରାସ୍ତା ଉପରେ ପାଦ ଥୋଇଚି ସବୂଦିନ ପାଇଁ 
ସେଇ ରାସ୍ତା ଉପରେ ସେ ରହିବ । ଚାଲ ବାପା ଆମେ 
ଏଠୁ ଚାଲିଯିବା ! 

ଶାମ କୋଉଠିକି ଯିବାକୁ କହୁଚୁ ମା ? 

ଗୀତା ଗୀକୁ ! 

ଶାମ- ଗାକୁ ? ଗାଁ କଥା କ'ଣ ତୃ ଜାଣିନୁ ? ଗୀରେ ଆମର 
କ'ଣ ଅଛି ? ପୁଣି ଚାକିରି ଖଣ୍ଡକ ଛାଡ଼ିଦେଲେ ଆମେ 
ଖାଇବା କ”ଣ ? ଚଳିବା କେମିତି ? 

ଗୀତା ଏ କଟକ ସହରରେ କ'ଣ ରହିବାକୁ ଆଉ କୋଉଠି 
ଜାଗାନାହିଁ....? 

ଶାମ- ହଉ ମା'...ରାତି ପାହୁ...କାଲି ରାଜୁ ଆସୁ ସେ କଥା 
ମୁଁ ବୃଝିବି.... 

ଗୀତା- ଆଜି ରାତି ? ଆଜି ରାତିଟା କ'ଣ ଆମେ ଏଇଠି 
ରହିବା ? 

ଶାମ ମୁଁ ପରା ତୋ ପାଖରେ ଅଛି ମାଂ ଡରୁଚୁ କାହିଁକି ? 
ତୁ ଏଇଠି ଶୋ । ...ଏଇଘରେ- ( ଘରର ଗୋଟାଏ କଣକୁ 
ଚାହିଁ) କିଏ ସେ ? କିଏ ସେଠି ଠିଆହେଇଚି...କିଏ ? 

ଗୀତା କାହିଁ ବାପା - କେହି ତ ନାହାନ୍ତି....? 

ଶାମ ନାହିଁ ମା କେହିନାହିଁ । ...ଇଏ ମୋ ମନର ଗୋଟାଏ 
ଭ୍ରମ ! ....ସେ ଚାଦରଟାକୁ ଦେଖି ମୁଁ ମନେକଲି କିଏ 
ଯିମିତି ଠିଆହେଇଚି ! 

ଗୀତା ତମେ ଶୁଅ ବାପା ! 

ଶାମ- ଆଉତୁ ? 

ଗୀତା ମୁଁ ଶୋଇବିନାହି... ଏଇଠି ତମ ପାଖରେ ବସିରହିବି ! 

ଶାମ ସାରା ରାତି ଏମିତି ବସିରହିବ୍ର ? 

ଗୀତା-ରହଁ- ତମେ ଶୁଅ... 

ଶାମ ବୁଝିଲି ମା ! ତୃ ଡରୂଚୂ ! ଏ ଜାଗା...ଏ ଘର, ଏ ମଣିଷ 
ଜାତି ଉପରେ ତୋ'ର ଆଉ ବିଶ୍ବାସନାହିଁ । ....ହେଲେ 
ମା’, ଭଗବାନ୍‌ ତ ଅଛନ୍ତି ! 

ଗୀତା ବାପା.... 

ଶାମ ହଁ ମା' ଭଗବାନ୍‌ ଅଛନ୍ତି ! ଏ ଦୁନିଆଁ ଆଖ୍ରେ ହୁଏତ 
ତୁ ଗୋଟାଏ ଭୂଲକରିଚୁ ! ମଣିଷ ଆଖିରେ ତୋ ଭୁଲ 
ଧରା ପଡ଼ିଚି ! ....ଯଦି ତୋର ସେଇ ଭୂଲର ଶାସ୍ତି ଦବା 
ପାଇଁ ସ୍ଵୟଂ ଭଗବାନ୍‌ ତତେ ଏ ତ୍ରିଭୂବନରେ ସ୍ଥାନ ନ 
ଦିଅନ୍ତି... ତା ' ହେଲେ ସେତେବେଳେ ମଣିଷ କି ଭଗବାନ 
ଆଉ କାହାରି ବିରୁଦ୍ଧରେ ତୋ'ର ଅଭିଯୋଗ କରିବାର 
କିଛ ନଥ୍‌ବ ମା' ! ତୃ ତାଙ୍କୁଇ ଡାକ, ସେଇ ତୋ'ର ଶେଷ 
ଭରସା!....ତୃ ତାଙ୍କୁଇ ଡାକ ! 


ଅଭାଗିନୀର ସ୍ଵର୍ଗ 


ଦ୍ଵିତୀୟ ଅଙ୍କ 
ପ୍ରଥମ ଦୃଶ୍ୟ 


[ରାଜୁଘରର ଗୋଟିଏ କକ୍ଷ । କକ୍ଷଟିକୁ ରାଜୁର ବୈଠକ 
ଖାନା ତଥା ଲାଇବ୍ରେରୀ କୁହାଯାଇପାରେ; କିନ୍ତୁ ରାଜୁର ସ୍ତ୍ରୀ 
ଶାନ୍ତିର ଅବସର -ବିନୋଦନ-ଗୃହ ମଧ୍ଯ କୁହାଯାଇପାରେ । 
ରାଜୁର ଅବସ୍ଥା ଉଚ୍ଚଟ-ମଧ୍ଯବିତ୍ତ ଶ୍ରେଣୀର । ଦୃଶ୍ୟସଜା ଅତି 
ସୁରୁଚିସମ୍ପନ୍ନ । କକ୍ଷଟିକୁ ଲାଗି ଉପରକୁ ସିଡ଼ିଟିଏ ଅଛି ! ଗୀତା 
ଏ ଘରକୁ ଆସିଯାଇଚି ! ସମୟ ଅପରାହୁ । ଦୃଶ୍ୟ ଆରମ୍ଭରେ 
ଦେଖାଗଲା ରାଜୁ ବସି ଚା” ଖାଉଚି ! ...ପାଖରେ ଠିଆହେଇଚି 
ତା'ର ସ୍ତ୍ରୀ ଶାନ୍ତିଓ ବୟସ ବାଇଶିରୁ ପଚିଶ । ରାଜୂ ନୀରବରେ 
ଚା' ଖାଉଥାଏ - ଶାନ୍ତି ଗୋଟିଏ ଦିଆସିଲି କାଠିରେ ନିରର୍ଥକ 
ଭାବରେ ଗାର ଟାଣୁଥାଏ, ଦୁହେଁ ନିଜ ନିଜ ଚିନ୍ତାରେ ବ୍ୟସ୍ତ । 
ଚା'ଖ୍ଆ ସରିଲା ପରେ ରାଜୁ ଯେମିତି କ'ଣ ଖୋଜିଲା । ଶାନ୍ତି 
ସିଗ୍ରେଟ୍‌ କେଶରୁ ସିଗ୍ରେଟ୍‌ଟିଏ ବାହାରକରି ଦେଲା ଓ ନିଜେ 
ଦିଆସିଲି ଜଳାଇଦେଲା ।] 
ଶାନ୍ତି ଚା' ଆଜି ଗୀତା ତିଆରି କରିଚି ! 
ରାଜୁ- ଗୀତା ?... 
ଶାନ୍ତି ହଁ ! ଚା' କ'ଣ ଭଲହେଇନି ? 
ରାଜୁ ¬ ହଁ ! ଚା” ଭଲହେଇଚି ଯେ...କିନ୍ତୁ ...ସୁନା ମା କ'ଣ 
ନାହିଁ ? 
ଶାନ୍ତି ( ହସି ) ଆଚୁ। କଥା ତୁମେ କହୁଚ ? ସୁନାମା ପୁଣି ଯିବ 
କୁଆଡ଼େ ? ସାରା ଦୁନିଆରେ ତ ତା'ର କେହି କୋଉଠି 
ନାହାନ୍ତି ବୋଲି ପାଞ୍ଚ ବର୍ଷ ହେଲା ଚାକିରି ନାରେ ସେ ତମର 
ଏଠି ଆଶ୍ରୟ ନେଲ। ପରି ରହିଚି - ସେ ପୁଣି ଯିବ 
କୁଆଡ଼େ ? 

ରାଜୁ ମୋ କଥାର ଏତେ ବଡ଼ କୈଫିୟତ୍‌ ମୁଁ ଚାହୁଁନଥ୍ଲି, କି 
ଗୀତା ଚା” କଲା ବୋଲି ସୂନା ମା'କୁ ଦୋଷ ଦେଉ ନଥୁଲି... 

ଶାନ୍ତି ବୁଝିଲି । ସୁନା ମା' ଥାଉ ଥାଉ ଗୀତା କାହିଁକି ଚା’ 
ତିଆରି କଲା... ଏଇଆ ତମେ କହୁଚ ତ ? 

ରାଜୁ¬ ହଁ ! 

ଶାନ୍ତି" ଏଥୁରେ ବିଚାରୀ ସନା ମା'ର କିଛି ଦୋଷନାହିଁ ! ଗୀତା 
ତାକୁ କିଛି କରେଇ ଦବାକ୍ର ନାରାଜ । ବିଶେଷତଃ ତମ 
ଚା ତମ ଜଳଖିଆ । ତମ ସିଗ୍ରେଟ୍‌ କେଶ୍ରେ ତ ଆଜି 
ସେଇ ସିଗ୍ରେଟ୍‌ ଭର୍ଭି କରି ସେ ଘରେ ରଖ୍ଥ୍ଲା- (ରାଜୁ 
ଯିବାକୁ ଉଠିଲା ) ତମେ ...ତମେ ବାହାରିଲଣି ପରା, 
କେତେବେଳେ ପୂଣି ଫେରିବ ? (ରାଜୁ ଯେମିତି 
ଅନ୍ୟମନସ୍କ ଭାବେ ଫେରିଲା ) 

ରାଜୁ ହଁ ଭାବଥ୍ଲି ଶାନ୍ତି... ( ଟିକିଏ ରହି ) ଗୀତା ସମନ୍ଧରେ 

ଆମ ଦୁହିଙ୍କ ଭିତରେ ଖୋଲାଖୋଲି ଆଲୋଚନା ହେଇ 
ଯିବା ଉଚିତ । 

ଶାନ୍ତିଂ କି ଆଲୋଚନା ? 

ରାଜୁ— ସେଦିନ ଯୋଉ ପରିସ୍ଥିତିରେ ମୁଁ ଗୀତାକୁ ଏଠିକି 
ଆଣିଲି... ତମକୁ ତ ମୁଁ କହିଟି¬ ସେଦିନ ସକାଳେ ମୁଁ ତାଙ୍କ 
ବସାରେ ପହଞ୍ଚ୍‌ ଦେଖିଲି... ଗୋଟିଏ ରାତିର ବ୍ୟବଧାନରେ 
ଯେମିତି ବାପ ଝିଅ ଦୁହିଁଙ୍କ ବୟସ ଦୂଇ ଗୁଣ ବଢ଼ି ଯାଇଚି । 
...ସାରା ରାତି ସେ ଦୃହିଙ୍କ ଆଖିରେ ନିଦନାହିଁ । 

ଶାନ୍ତିଓ ଗୀତା ଆସିବାର ଏଠିକି ଆଠ ଦିନ ହେଇଗଲା, ସେ 
କାହିଁକି ଏଠିକି ଆସିଲା... ତାକୁ ତମେ ଆଣି ଭଲ କରିଚ 
କି ଭୁଲ କରିଚ.... ଏକଥା ତ ଏ ଆଠ ଦିନ ଭିତରେ ମୁଁ 
ତମଠୁ କେବେ ଶୁଣିବାକୁ ଚାହିଁନି କି ଏ ସମ୍ବନ୍ଧରେ ମୁଁ ତମକୁ 
କିଛ କହିନି । 

ରାଜୁ ଜାଣିବାକୁ ନଚାହିଁ ତମେ ଯେମିତି ଅନେକ କିଛି ମତେ 
ଜଣେଇ ଦେଇଚ ଶାନ୍ତି । କିଛି ନକହି ଜୋର କରି ତମ 
ନିଜ ଭିତରେ ବହୁ ଅକୁହା କଥା ତମେ ଚାପିରଖିଚ । 

ଶାନ୍ତିଓ ଶୁଣ ! ଗୀତା ମୋରି ପରି ସ୍ତ୍ୀ ଜନ୍ମ ପାଇଟି । ମୁଁ ବି 
ଦିନେ ଗୀତା ପରି ଅଭିଆଡୀ ଝିଅ ଥ୍ଲି । ଏ ଅବସ୍ଥାରେ 
ମୁଁ କ'ଣ କହିବି କ'ଣ ନକହିବି, ସେ ଉପଦେଶ ତମେ 
ମତେ ଦେଇପାରିବ ? 

ରାଜୁ ତମେ ତ ଲକ୍ଷ୍ୟ କରିଥ୍‌ବ ଶାନ୍ତି, ଏତେ ବଡ଼ ଗୋଟାଏ 
ଦୁର୍ଘଟଣା ଘଟିଗଲା- କିନ୍ତୁ ଏଠିକି ଆସିଲା ପରେ ସେ 
ସବୁ ଏକାବେଳକେ ଭୁଲି ଯାଇଚି । ଏଠି ହସ ଖୁସି ଆନନ୍ଦ 
ଭିତରେ ତା’ ଦିନ କଟୁଚି ! 

ଶାନ୍ତିଓ କଟୁଚି ତ ! କାଲି ସେ ମୋ ପାଖରେ ବସି ଗୀତ 
ଗାଉଥ୍ଲା । 

ରାଜୁ- ବାର ବାର କରି ଏକଥା ତାକୁ ମୁଁ କହିଚି ଯେ, ତା'ର 
ସେ ଗଲା କଥା ସବୁ ଯେମିତି ସେ ଭୁଲିଯାଏ । 

ଶାନ୍ତି ଏକା ସେ ନୁହେଁ ଏ ଘରେ ସମସ୍ତେ ତମର ଏଇ କଥା 
ମାନି ଚଳୁପଚନ୍ତି ! ତମେ ବି ତ ଲକ୍ଷ୍ୟକରିଥ୍‌ବ - ସେ 
ସମ୍ବନ୍ଧରେ ପଦେ ହେଲେ ତାକୁ କେହି କିଛି କୁହନ୍ତିନି ! 

ରାଜୁ ତଥାପି 

ଶାନ୍ତି ଆଉ କ'ଣ ତୁମେ କହୁଚ ? ଯୋଉ କଥାଟାକୁ ନିଜେ 
ଗୀତା ସହିଢ ସମସ୍ତେ ଭୁଲିଯିବାକୁ ଚାହୁଁ ଚନ୍ତିଂ ତମେ 
କାହିଁକି ତାକୁ ଭୂଲିପାରୂନ ? 

ରାଜୁ ଶାନ୍ତି ! 

ଶାନ୍ତି କୁଆଡ଼େ ବାହାରିଥ୍ଲ ପରା - ଡେରିହଭଟି, ଯାଅ ! 
ସଞ୍ଜ ଆଗରୁ ଫେରିଆସିବ ! 

ଅପା ( ଭିତରୁ ) ରାଜୁ କୁଆଡ଼େ ଗଲୁ କି ? ରାଜୁ ? 

ରାଜୁ- କ'ଣ ଅପା ? ( ଅପା ଆସିଲେ, ବୟସ୍କା ବିଧବା । ଏ 
ଘରେ ସେ ସାର୍ବଜନୀନ ଅପା । ରାଜୁର ପିଉସୀ । ) 


ଅପା ନାଇଁ, କୁଆଡ଼େ ଯିବୁ ବୋଲି ବାହାରିଥ୍ଲୁ- ଗଲୁଣି କି 
ନାହିଁ ପଚାରୁଥ୍ଲି ! 

ରାଜୂ ଯିବାକୁ ତ ବାହାରିଚି - କଣ କାମ ଥଲା ? 

ଅପା ବଜାରଆଡ଼େ ଯିବୁ ତ ? 

ରାଜୁ ହଁ ! 

ଅପା- କୋଉ ବଜାର ? 

ରାଜୁ ତୋ”ର କୋଉ ବଜାରରେ କି କାମ ଅଛି ଶୁଣେ ? 

ଅପା ମିଛୁଆ ବଜାର ! 

ରାଜୁ ମିଛୁଆ ବଜାର ! ମିଛୁଆ ବଜାର କୋଉଠି ? 

ଶାନ୍ତି ମାଛୁଆ ବଜାର ହେଇଥ୍‌ବ ମ ! ନାଇଁ ଅପା ! 

ଅପା କେଜାଣି ¦ ହେଇଥ୍ବ ! 

ରାଜୁ- ତୋ”ର ଦରକାର କଂଣ ? 

ଅପା ଗୋଟାଏ ମୟୂର ପଟ ! 

ରାଜୁ ମୟୂର ପଙ୍ଖା ! ମାଛୁଆ ବଜାରରେ ମୟୂର ପଙ୍ଖା ? 

ଅପା ହଁ ପରା, ସେଇଠି ମିଳେ । 

ଶାନ୍ତି କିଏ କହିଲା ସେଠି ମୟୂର ପଙ୍ଖା ମିଳେ ବୋଲି ? 

ଅପା ସେଇ ଯୋଉ ମାଇପିଟା ସେଦିନ ଆସି ନଥ୍ଲା- ପୂରୁଣା 
ଲୁଗା ନେଇ ନୂଆ ସିଲଭର୍‌ ବାସନ ଦଉଥ୍‌ଲା ¬ ସେଇ 
କହୁଥ୍ଲା ସେଠି ମିଳେ ବୋଲି । 

ରାଜୁ କି ସବୁ ଅଭୁତ କଥା ତୁ ଯେ କହୁ ଅପା ? ...କିଏ ସେ 
କୋଉଠିକାର ତତେ କ'ଣ କହିଗଲା ତୁ ତା'ରି କଥାରେ 
ବିଶ୍ଵାସ କରିଗଲୁ ? 

ଅପା- ନାଇଁ ମ, ସେ ମାଇପିଟା ପରା ତିନି ଥର କରି ତା' 
ଆଖି ଛୁଇଁ ମତେ କହିଯାଇଚଟି ! 

ଶାନ୍ତି ସିଏ ପରା ଅପା, ହିନ୍ଦୀରେ କଥା କହୁଥ୍ଲା - ତମେ 
ହିନ୍ଦୀ ବୃଝିପାରିଲ ? 

ଅପା ମୁଁ ସିନା ବୃଝିପାରୁନଥ୍ଲି ¬ ମୋ ପାଖରେ ପରା ସୂନା 
ମା' ଠିଆହେଇଥ୍ଲା... ସେଇ ମତେ ବୁଝେଇଦେଲା ! 

ରାଜୁ ସୁନା ମା ତା'ହେଲେ ହିନ୍ଦୀ ଶିକ୍ଷା ଦେବାକୁ ଆରମ୍ଭ 
କଲାଣି ! 

ଶାନ୍ତିଓ ନାଇଁ ମ ଅପା, ମାଛୁଆ ବଜାରରେ ମୟୂର ପଙ୍ଗ 
କୋଉଠୁ ମିଳିବ ? 

ଅପା ତା” ହେଲେ ମିଛୁଆ ବଜାର ହେଇଥ୍ବ ! ଆଲୋ ସୁନା 
ମା'- 

ରାଜୁ- ଥାଉ ଅପା, ସୁନା ମା'କୁ ଡାକିବା ଦରକାରନାହିଁ । 
ମୟୂର ପଙ୍ଖା ମୁଁ ଦେଖିବି ! 

ଅପା ଟଙ୍କା ଆଣି ଦଉଛି ରହ ! 

ଶାନ୍ତି ଟଙ୍କା କ'ଣ ତାଙ୍କ ପାଖରେ ନାହିଁ ? ଆଣିବେ ! 

ରାଜୁ ଗୀତା କ'ଣ କରୁଚି ଅପା ? 

ଅପା- କିଏ ? 

ରାଜୁ ଗୀତା ! 

ଅପା- ମୁଁ ଜାଣିନାଇଁ । (ଚାଲିଗଲା ପରେ ଶାନ୍ତି ହସିଲା । ) 

ରାଜୁ ହସିଲ ଯେ ? 

ଶାନ୍ତିଓ ଅପାଙ୍କ ଢଙ୍ଗ !! ସେ କଣ ଜାଣନ୍ତିନାଇଁ ଗୀତା କ'ଣ 
କରୁଚି । ( ଗୀତା ଆସିଲା । ବେଶଭୂଷା ସୁନ୍ଦର । ) 

ଗୀତା ଭାଇ -ଭାଇ.... 

ରାଜୁ କ'ଣ ? 

ଗୀତା ତମ ସିଗ୍ରେଟ୍‌ କେଶ୍‌ ? 

ରାଜୁ ( ହସି ) କାଇଁ - କୋଉଠି ଅଛି ? 

ଗୀତା ତମ ପକେଟ୍ରୁ କେଶ୍ଟା ନେଇ ସିଗ୍ରେଟ ଭରି କରି 
ସେ ଘରେ ରଖିଥୁଲି... ଏଇନେ ପାଉନାହଁ ତ ? 

ରାଜୁ— ଗଲା — କେଶ୍ଟା ହଜିଲା ? 

ଗୀତା ହଜିଲା ? ...ନୂଆବୌ ! ତମେ ଦେଖିନ ? 

ରାଜୁ କେଶ୍ଟା ଗୀତା ହଜେଇଲାଣି ଶାନ୍ତି — ତୃମେ ବୁଝ ! 

ଶାନ୍ତି ସିଏ ତ ହଜେଇଲା...ମୁଁ ଆଉ କଂ ଣ ବୁଝିବି ? 

ଗୀତା ( ଖୋଜୁ ଖୋଜୁ ସିଗ୍ରେଟ୍‌ କେଶ୍‌ଟିକୁ ଶାନ୍ତିର ହାତ 
ପାପୂଲି ତଳେ ଟେବ୍ରଲ ଉପରେ ଦେଖିଲା ) ହେଇ ପରା 
ଏଇଠି ଅଛି । ନୂଆବୌ ! ତମେ ଏମିତି ! କେଶ୍ଟାକୁ ଆଣି 
ମତେ ଭୂଲେଇଦଉଥ୍ଲ ! ( ଛଡ଼େଇନେଇ } ନିଅ ଭାଇ ! 
( ରାଜୁ ପକେଟରେ ଭଇଉିକରିଦେଲା । ) 

ରାଜୂ ( ହସି ) ଦେଖିଲ ତ - ଗୀତାକୁ ତମେ ପାରିବ ? ହଁ...ମୁଁ 
ଯାଉଚି ! 

ଗୀତା ସଂଜ ଆଗରୁ ଫେରିବ ତ ଭାଇ ? 

ରାଜୁ ହଁ, ମୁଁ ସଂଜ ଆଗରୁ ଫେରିବି ! ( ରାଜୁ ଚାଲିଗଲା | 
ଗୀତାର ଏପରି ଆତ୍ଭୀୟତାରେ ଶାନ୍ତି ଆତ୍ମସମ୍ବରଣର 
ଚେଷ୍ଟା କରି ସୁଦ୍ଧା ମୁହଁ ତା'ର ଗମ୍ଭୀର ହୋଇଆସୁଥ୍‌ଲା !) 

ଗୀତା— ନୂଆବୌ ! ( ଶାନ୍ତି ଯେମିତି କ'ଣ ଭାବ୍ରଥାଏ ) 
ନୂଆବଵୌ ! 

ଶାନ୍ତିଏ ଏ... 

ଗୀତା କ'ଣ ହେଲା ନୂଆବୌ ? 

ଶାନ୍ତି ( ପୂବ ଅବସ୍ଥାକୁ ଫେରିଆସିଲା ) କାଇଁ...କିଛିନାଇଁ ତ ! 

ଗୀତା ଭାଇ ସବ୍ରଦିନେ ରାତିରେ ଯନ୍ତା ରୂଟି ଖା'ନ୍ତି ନା ? 

ଶାନ୍ତି¬ ହଁ । 

ଗୀତା ¬ ମୁଁ କାଲି ଦେଖିଚି ସେ ସୂନାମା ଅଟା ଭଲ ଯନ୍ଧୁନାଇଁ । 

ଶାନ୍ତି ଆଚ୍ା, ମୁଁ ତାକୁ କହିଦେବି । 

ଗୀତା ମୁଁ କ'ଣ ତାକୁ କହନି କି ? ହେଲେ ତା ଦାରା ମୋଟେ 
ହେଇପାରିବନି ! ଭାଇଙ୍କ ରୁଟି ମୁଁ ନିଜେ ତିଆରିକରିବି । 


ଅଭାଗିନୀର ସ୍ଵଟ 


( ଫେରି ପଡ଼ିଲ। ବେଳକୁ ବହି ଥାକ ଉପରେ ନଜର 
ପଡ଼ିଗଲା ) ଇସ୍‌ ! ଦେଖିଲଣି ନା ନୂଆବୌ —ଭାଇଙ୍କ ବହି 
ଆକରେ କେମିତି ଧୂଳି ଭରି ! କେହି କ'ଣ ୟାକୁ ଝାଡ଼ନ୍ତି 
ନାଇଁ ? 

ଶାନ୍ତି କିଏ ଆଉ ଝାଡ଼ିବ - ସମସ୍ତଙ୍କର ତ ସବ୍ରବେଳେ କାମ 
ଲାଗି ରହିଚି ! ୟାକୁ ଝାଡ଼ିବ କିଏ ? 

ଗୀତା ଫୁଲ ଝାଡ଼ୁଟା କାଇଁ ...ଏଇ ତ ଏଇଠି ଅଛି । 

ଶାନ୍ତିଓ ତମେ ଝାଡ଼ିବ ? 

ଗୀତା ହଁ । 

ଶାନ୍ତି ଏଇନେ ? 

ଗୀତା¬ ହଁ... ଝାଡ଼ିବି ନୂଆବୌ ? 

ଶାନ୍ତି ମତେ ଆଉ କଣ ପଚାରୁଚ ? 

ଗୀତା ଭାଇ ଗାଳି ଦେବେ ନାଇଁ ତ ? 

ଶାନ୍ତି ( ହସି ) ଧନ୍ୟ ତମେ ଝିଅ ତମେ ତାଙ୍କର ଉପକାର 
କରିବ ¬ ସେ ପୁଣି ତମକୁ ଗାଳିଦେବେ ? 

ଗୀତା ବେଶ୍‌ ! (ଝାଡ଼ିବାପାଇଁ ପ୍ରସ୍ତୁତ ହେଲା । } 

ଶାନ୍ତି ମୁଁ ଛାତ ଉପରକୁ ଯାଉଚି ଗୀତା...କାମ ସାରି ତମେ 
ଛାତ ଉପରକୁ ଆସିବ । 
( ଶାନ୍ତି ଉପରକୁ ଗଲା । ଗୀତା ବହି ଝାଡ଼ିବା ସଂଗେ ସଂଗେ 
ଗୀତଟିଏ ଗାଇବାକୁ ଆରମ୍ଭ କଲା । ଥାକ ଉପରୁ ବହି 
କେତେଖଣ୍ଡ ପଡ଼ିଯିବାରୁ ଗୀତା ଥାକ ପଛକୁ ଚାଲିଗଲା । 
ଏତିକି ବେଳେ ବାହାରୁ ଆସିଲା ମନୋଜ - ବାଇଶି ତେଇଶି 
ବର୍ଷର ସୁଶିକ୍ଷିତ ଯୁବକ - ରାଜୁର ଦୂରସଂପର୍କୀୟ ଭାଇ । 
ସେ ଆସି ନୀରବରେ ଗୀତ ଶୁଣିବାକୁ ଲାଗିଲା । ) 

। ଗୀତ 

କଳା ପରଛାଇ ଛାଇ 


ରଖ୍ଥ୍ଲା ଗୋଲାପରେ- 
ଓଢ଼ଣି ଘେରାଇ । ୦ 
ସେଦିନ ବାଦଲ ତଳେ ବିଜୁଥୁଲା ଖେଳି, 
ଧୃଆଳିଆ ଜଟା ମେଘ ବାନ୍ଧୁଥ୍ଲା ମେଳି; 


ବାରେ ବାରେ ଆସି ଅଳି ଝୁରି ଝୁରି କଲ। ଅଳି 
ଅମାନିଆଁ ଝଂଜା ଦେଲା ଦୂରେ ଘଉଡ଼ାଇ ।୧। 
ଉଭଇଁଲ। ଫୁକିଆ ରାତି ହେଲା ପାହାନ୍ତି ଆ, 
ଶୁଭ ଲଗନରେ ଡାଳେ କଜଳପାତି ଆ, 
ରବିର କର ପରଶ ପୋଛିଲ। ମନ ପରାସ 
ଏଥର, ଚଲ। ବାଦଲ ଦେଲା ସେ ଉଡ଼ାଇ । 
ମନୋଜ ଏ ଯୁଗରେ ଅବଶ୍ୟ ବହୁ ଆଶ୍ଚର୍ଯ୍ୟଜନକ ଘଟଣା 
ଘଟୁଚି । କିନ୍ଧୁ ନୂଆବୌ... ତମେ ଏଦିନେ ଗୀତ ଶିଖି, ଏତେ 
ସୁନ୍ଦର ଗାଇପାରିଲଣି... ( ଗୀତାର ଗୀତ ବନ୍ଦ ହେଇଗଲା 
କିନ୍ତୁ ସେ ଥାକ ଉଢ଼ାଳରେ ବସିରହିଥାଏ । ) 
ତମକୁ ହାତ ଯୋଡ଼ୁଚି ନୂଆଵୌ- ବନ୍ଦ କରନା-ଗାଅ— ତମ 

ଅଭାଗିନୀର ସ୍ଵର୍ଗ 


ହାତରୁ ଭେକ୍ଟି ମାଛର କାଲିଆ ଖାଇବି ବୋଲି ତମପାଇଁ 
ଏତେ ବାଛି ବାଛି ଏ ଫୁଲ ତୋଡ଼ାଟି ଆଣିଥ୍ଲି । ମୋର 
କାଲିଆ ପଳେ ନହେଲା ନାଇଁ, ତୋଡ଼ାଟି ବର୍ରମାନ ମୁଁ 
ଶ୍ରୀଚରଣରେ ଭେଟି କରୁଚି... ଗୀତଟା ଗାଅ... (ଫୁଲ 
ତୋଡ଼ାଟି ଧରି ଆଗେଇଲା ବେଳକୁ ଗୀତା ଠିଆହେଇଗଲା । 
ମନୋଜ ଚମକିଉଠିଲା । ଉପରୁ ଆସିଲା ଶାନ୍ତି । ) 

ମନୋଜ- ନୂଆବୌ ! ତମେ... 

ଶାନ୍ତି- ମୁଁ ଛାତଂଉପରୁ ତମକୁ ଦେଖି ଆସୁଚି... ତମେ ହଠାତ୍‌ 
କେମିତି ଆସିଲ ? 
( ଗୀତା କିଛି ନକହି ସେଠୁ ଚାଲିଗଲା ! ) 

ଶାନ୍ତି ଓ, ତମେ ତାକୁ ଚିହ୍ନ ପରା ? ସେ ଗୀତା ! 

ମନୋଜ ଗୀତା ! 

ଶାନ୍ତିଓ ତମ ଭାଇଙ୍କ ଶାମ ମଉସାଙ୍କ ଝିଅ - ଗୀତା । 

ମନୋଜ ଶାମ ମଉସାଙ୍କ ଝିଅ ଓ ଖବରକାଗଜର ସେଇ 
ଗୀତା । 

ଶାନ୍ତି ହଁ ! 

ମନୋଜ- ସେ ଏଠି କାହିଁକି ? ( ଗୀତାର ପରିଚୟରେ ସେ 
ଯେମିତି ସନ୍ଧୁଷ୍ଠ ହେଲାନି । ) 

ଶାନ୍ତିଓ ଏ ଫୁଲତୋଡ଼ା ? 

ମନୋଜ ଆଣିଥୂଲି ତମପାଇଁ, କିନ୍ଧୁ ମୋ କଥାର ଉତ୍ତର 
ଦିଅ ¬ ସେ ଏଠି କାହିଁକି ? 

ଶାନ୍ତି ତମ ଭାଇ ଆସନ୍ତୁ, କହିବେ । ତୋଡ଼ାଟା ଦିଅ । 

ମନୋଜ- ନା 

ଶାନ୍ତି ମୋ ପାଇଁ ଆଣିଥ୍ଲ ପରା ଦିଅ । 

ମନୋଜ ନା ( ଟେବୁଲ୍‌ ଉପରେ ତୋଡ଼ାଟାକୁ ପକେଇ 
ଦେଲା) ଚାଲ, ଭିତରକୁ ଚାଲ ( ଦୁହେଁ ଭିତରକୁ ଗଲେ । 
ଗୀତା ପୂଣି ଆସିଲା ବାକି କାମତକ ସାରିବାପାଇଁ । କିନ୍ତୁ 
ଟିକିଏ ପରେ ବାହାରୁ ଡାକ ଶୁଭିଲା । ) 

ମଦନ (ବାହାରୁ ) ରାଜୁବାବୁ ଘରେ ଅଛ... ରାଜୁବାବୁ ! 
( ଗୀତା ଭିତରକୁ ଚାଲିଗଲା । ଆସିଲେ ମଦନବାବ୍ୁ । ମଧ୍ଯ 
ବୟସ୍କଲୋକ । ବେମାପ ପ୍ୟାଣ୍ଟ ଓ ଜାମା ପିନ୍ଧା ହେଇଟି । 
ହାତରେ ଖଣ୍ଡିଏ ବାଡ଼ି । ହାବଭାବରୁ ଜଣାଯାଏ ଏ 
ପରିବାର ସହିତ ତାଙ୍କର ସଂପର୍କ ଘନିଷ୍ଠ । ଆସିଲା ମାତ୍ରେ 
ନଜରପଡ଼ିଲା ଫୁଲତୋଡ଼ାଟି ଉପରେ । ଆନନ୍ଦରେ ତାକୁ 
ଉଠେଇନେଇ) ବାଃ ! କି ସୁନ୍ଦର ଫୁଲତୋଡ଼ାଟି ! 
ରାଜୁ ବ।ବୁ ଙ୍କର ଏମିତି ଫୁଲରେ ସଉକ କେବେଠୁ 
ହେଲାଣି ? ଏକାବେଳକେ ସପ୍ତ ଜାତି, କି ନବ ଜାତି ଫୁଲର 
ସମାହାର । ଆଖ୍‌କ୍ର ଦିଶୂଚି ଯେମିତି ନାକକୁ ବାସୁଚି ବି 
ସେମିତି ! ( ଖୁସିରେ ଶୁଫିଲେ ) ଓହୋ-ହୋ- କଣ୍ଟାଟାଏ 
ନା କ'ଣ, ଫୋଡ଼ିହେଇଗଲା ! ' ଯୋଉଠି ଫୁଲ ସେଇଠି 


୧୦୧ 


କଣ୍ଟା” ଏ ନିୟମ ଭଗବାନ୍‌ ଫୁଲଗଛ ତିଆରିକଲାବେଳେ 
ବାଛିଥ୍‌ଲେ ବୋଲି କଂ ଣ ମଣିଷ ଫୁଲ ତୋଡ଼ା ବାଛିଲା 
ବେଳେ ତାକୁ ମାନିବ ? ...ମୁହଁରୁ ଚମ ଉଠି ରକ୍ତ 
ବୋହିଲାଣିନା କ'ଣ ? ( ଗୋଟିଏ ଛୋଟ ଆଇନାରେ ନିଜ 
ମୁହଁ ଦେଖୁ ଦେଖୁ ପର୍ଦା ଆଡ଼ୁ ଆଳରେ ଗୀତାର ମୂହଁ 
ଆଇନାରେ ଦେଖି ଯେମିତି ଚମକି ପଡ଼ିଲେ ) ଏଁ, ଏ କିଏ ? 
ନୂଆ ମୁହଁ ଟିଏ ଜଣାଯାଉଚି ତ ? କିଏ ଏ ଝିଅଟି ? 
( ଆଇନାରୁ ମୁହଁ ଫେରାଇ ନେଇ ଦେଖିଲା ବେଳକୁ ସୂନା 
ମା” ହସ ହସ ମୁହଁରେ ଦେଖାଦେଲା । } 

ସୂନା ମା ବାବୁ କେତେ ବେଳୁ ଆସି ଏଠି ବଇଚନ୍ତି ? 

ମଦନ- ଏଁ । ଏ କ'ଣ ଗୋଲକଧନ୍ଦା 

ସୁନା ମା” କୁଆଡ଼େ ଗସ୍ତରେ ଯାଇଥେଲ ପରା - ଆମ ବାବୁ 
କହୁଥୂଲେ... 

ମଦନ- ଘର ଭିତରେ ଯାହାକୁ ଦେଖିଲି ତୃ ତ ସେ ନୋହୁଁ ? 

ସୁନା ମା” କାହାକୁ ଦେଖିଲ ମ ? ଆଉ ତ କେହି ଏଠିକି ଆସି 
ନାହାନ୍ତି ? 

ମଦନ ଏଠିକି ଆସିବା କଥା ମୁଁ କହୁନି ! ଘର ଭିତରେ ସେ 
ନୂଆ ଲୋକଟି କିଏ ? 

ସୁନା ମା'— କିଏ ? ମନୁବାବୁ ? 

ମଦନ ମୁଁ କୋଉ ବାବରଙ୍କ କଥା କହୁନି । 

ସୁନା ମା'¬ ଆଉ କିଏ ? କାହା କଥା ବାବୁ କହୁଚ ମ ? 

ମଦନ- ତୁ ମୋଟେ ବୁଝିପାରୁଛୁ କି ମୁଁ କାହା କଥା କହୁଚି ? 
ଏ ଘର ଭିତରେ କିଏ ସେ ନୂଆ ଲୋକଟି ଯାହାକୁ ମୁଁ 
ଚିହ୍ନିନି ? 

ସୁନା ମା'¬ ଓ, ତାଙ୍କ କଥା ? ....ହଁ ସିଏ ପରା ଆଇଚନି । 

ମଦନ- ଆଇଚନି ? 

ସୁନା ମା'~ ଆଠ ଦିନ ହେଲା ଆଇଲେଣି । 

ମଦନ ସୂନା ମା” ! ଏ ଆଇନାରେ ତାଙ୍କୁ ଦେଖି ମୁଁ ଯେତିକି 
ଗୋଲକଥଧନ୍ଦାରେ ପଡ଼ିଥ୍‌ଲି, ତା'ଠ଼ ବେଶୀ ଗୋଲକ 
ଧନ୍ଦାରେ ତୂ ମତେ ପକେଇଲୁଣି । ମୁଁ କ'ଣ ପଚାରୁଚି ଆଉ 
ତୁ ମତେ କ'ଣ କହୁଚୁ ? 

ସୂନା ମା'— ତମେ ଯାହା କଥା ପଚାରୂଚ ମୁଁ ତାଙ୍କରି କଥା 
କହୁଚି ପରା... ଆଠ ଦିନ ହେଲା ଆଇଚନି । 

ମଦନଙ- ( ବିରକ୍ତହୋଇ ) ଆଲୋ ସେ କିଏ ? 

ସୁନା ମା '— ( ଚାପା ଗଳାରେ ) ସେ ଗୀତା ଦେଇ ପରା ! 

ମଦନଙ- ଗୀତା ଦେଇ ! 

ସୂନା ମା'-ଆମ ବାବଙ୍କ ଧରମଭଉଣୀ ପରା - ଚିହୁନ ତାଙ୍କୁ ? 

ମଦନ- ( କ'ଣ ଯେମିତି ଭାବୁଥ୍ଲେ ) ତୂ ରହ ଟିକିଏ । 

ସୂନା ମା ' ¬ ସମସ୍ତେ ତାଙ୍କୁ ଚିହ୍ନିଲେ... ଆଉ ତମେ ବାବୁ ଦେଶ 
ସାରା ଗସ୍ତ କରିବୂଲୁଚ... ତାଙ୍କୁ ଚିହ୍ମିପାରୁନ ? 

୧୦୨ 


ମଦନ ( ବୃଝି ନବୃଝିଲା ପରି ) ହୁଁ, ରାଜୂବାବୁ କାହାନ୍ତି ? 

ସୂନା ମା” କଣ କିଛି କହିଲ ତ ନାହିଁ ବାବୁ ? 

ମଦନ ପଚାରୁଚି ପରା ରାଜୂବାବୁ କାହାନ୍ତି ? 

ସୁନା ମା'— ନାଇଁମ... ତାଙ୍କ କଥା ତ କିଛି ପଚାରିଲ ନାହିଁ ? 

ମଦନ ତୁ ମତେ ସେଥ୍ପାଇଁ କୈଫିୟତ ମାଗିବୁ ? ଯାହାଙ୍କ 
କଥା ପଚାରୂଚି କହ ¬ ରାଜୁବାବ୍ର କାହାନ୍ତି ? 

ସୁନା ମା '— ରାଗୁଚ କାଇଁକି ମ ବାବୁ ! ବାବୁ ଘରେ ନାହାନ୍ତି, 
କୁଆଡ଼େ ବୃୁଲିଯାଇଚନ୍ତି ! 

ମଦନ ଆଛା...... ( ଯିବାକୁ ବାହାରିଲେ ) 

ସୁନା ମା ଚାଲିଯାଉଚକି ବାବୃ ? ଘରେ ମା’ ଅଛନ୍ତି । 

ମଦନ ଥା'ଂନ୍ତୁ ! 

ସୁନା ମା ମନୁବାବୃୁ ଆସିଛନ୍ତି, ଅପା ଅଛନ୍ତି । 

ମଦନ ରାଜୂବାବୃଙ୍କୁ କହଦବୁ, ମୁଁ ଆସିଥ୍ଲି ଫେରିଗଲି, ପରେ 
ପୁଣି ଦେଖାହେବ ! 

ସୂନା ମା'- ସତେ ବାବୁ ଚାଲିଯାଉଚ... ଚା ଖାଇନ, ପାନ 
ଖାଇନ... ବାବୁ ମଲା ! ( ତା କଥା ସରିଲା ଆଗରୁ ମଦନ 
ଚାଲିଯାଇଥ୍‌ଲେ । ସୁନା ମା” ହସି ହସି ଫେରିଲାବେଳକୁ 
ଗୀତା ଆସିଛ । ) 

ଗୀତା କଣ ହେଲା - ହସୂଚୂ କାହିଁକି ? 

ସୁନା ମା'— ନାଇଁ ସେ ବାବୁ ଆସିଥ୍ଲେ ! 

ଗୀତା ଚୁ ହସୁଚୂ କାହିଁକି ? 

ସୁନା ମା'— (ଗୀତାକୁ ଆଦରକରି ) ସତେ ଦେଇ, ତମକୁ 
ଦେଖ୍ଲେ କାଇଁକି ଖୁସିରେ ମୋ ପେଟ ପୂରିଉଠେ... 

ଗୀତା ସେ ବାବର ଗଲେଣି ତ ? 


ସୁନା ମା'¬ ହଁ । 
ଗୀତା କିଏ ସେ ! 
ସୂନା ମା'— ସିଏ ପରା ମଦନବାବ୍ର ଆମ ବାବରଙ୍କ ସାଙ୍ଗ 


ସେଇ ମତେ ଆଣି ଏଠି ରଖେଇଦେଇନଚନ୍ତି ! 
ଗୀତା ସେତିକି ବେଳୁ ମୁଁ ବହ ଥାକଟା ସଜାଡ଼ିବି ବୋଲି 
ବାହାରୁଚି ଯେ...ଜଣ ଜଣ ହେଇ ଲୋକ ଆସୂଚନ୍ତି... କିଛି 


କରିପାରୁନି ! ...ହଁ, ସୁନା ମା , ଏ ଫୁଲତୋଡ଼ାଟା ନେଇ 
ଯିବଟି । 
ସୂନା ମା ମାଲୋ ! ଇଏ କାହାଫୁଲ — କିଏ ଆଣିଚି ¬ ମୁଁ 


କାହିଁକି ନେବି ? 
ଗୀତା ସେଇ ଯୋଉ ବାବ୍ର ଆସିନାହାନ୍ତି... 
ସୁନା ମା '¬ ମନୁବାବୁ ! ...ମ...ଲା ! ଏମିତି କିଛ ନଜାଣିଲା 
ଭଳି କ'ଣ କହୁଚ ମ । ସିଏ ପରା ଆମ ବାବ୍ରଙ୍କ ପିଇସୀ 
- ପୁଅ ଭାଇ ! 
ଗୀତା ହଁ ମ- ତାଙ୍କରି କଥା ମୁଁ କହୁଚି ! ଏ ଫୃୁଲତୋଡ଼ାଟି 
ନେଇ ଯା ତାଙ୍କୁ ଦେଇଦବ୍ର ! 


ଅଭାଗିନୀର ସ୍ଵର୍ଗ 


ସୁନା ମା'- ଫୁଲ ଦେଇ କହବି- ଗୀତା ଦେଇଂଦେଇଛନ୍ତି ? 

ଗୀତା ନାଇଁମ... ଏ ଫୁଲ ସେଇ ଆଣିଥ୍ଲେ, ନୂଆବୌଙ୍କ 
ପାଇଁ । ନେଇ ଯା' ¬ 

ସୁନା ମା ପାଗଳ ହେଲ ଦେଇ ! ଆମ ବାବୁ କି ମା' ଫୁଲର 
କେହି ଧାରଧାରନ୍ତିନାଇଁ । ସେ କାଇଁକି ଆଣିଥ୍‌ଲେ ସେଇ 
ଜାଣନ୍ତି... ଇଏ ଏଇଠି ଆଉ- ସିଏ ତାଙ୍କର ବ୍ରଝିବେ... 
( ସୁନାମ। ଚାଲିଗଲା- ଫୁଲତୋଡ଼ାଟିପାଇଁ ଗୀତା ଯେମିତି 
ଅସ୍ଵସ୍ତି ବୋଧକରୂଥାଏ । ସେଥ୍‌ପ୍ରତି ଦୃଷ୍ଟି ନ ଦେଇ ପୂଣି 
ତା କାମରେ ଲାଗିଲା । ଆସିଲେ ଶାମବାବୁ )) 

ଶାମ ( ବାହାରୁ ) ଗୀତା-ଗୀତା- 

ଗୀତା କିଏ, ବାପା ? କେତେବେଳେ ଆସିଲ ? 

ଶାମ ଏଇ ଘଣ୍ଟାଏ ହବ ଫେରିଲି ମା ! 

ଗୀତା ବସାକୁ ଯାଇନ ? 

ଶାମ ହଁ, ବସା ହେଇ ଏଠିକି ଆସୁଚି ! ରାଜୁ କାହିଁ ? 

ଗୀତା ବୁଲିଯାଇଚନ୍ତି ! 

ଶାମ ଶାନ୍ତି ? 

ଗୀତା ଘରେ ଅଛି । ( ଡାକିଲା) ନୂଆବୌ..ନୂଆବୌ । | 

ଶାମ ଶୁଣ ମା” , ପାଞ୍ଚଦିନ ହେଲା ତତେ ଦେଖିନି । 

ଗୀତା ମୁଁ ଏଠି ଖୁବ୍‌ ଭଲରେଅଛି ବାପା ! ଏଠି ସମସ୍ତେ ଭଲ 
ମଣିଷ ! ସୁନା ମା' ଅପା...ନୂଆଵୌ.... ( ଶାମ ମୁହଁରେ 
ତୃପ୍ତିର ରେଖା ଦେଖାଦେଲ। । ଆସିଲେ ଶାନ୍ତି ଓ 
ମନୋଜ । ) 

ଶାନ୍ତି ମଉସା ! ଗାଁକୁ ଯାଇଥ୍ଲେ ପରା - ଆଜି ଫେରିଲେ ? 

ଶାମ- ହଁ ମା” ! ଏଇ ଘଣ୍ଟାଏ ହେଲା ଫେରିଲି । 

ଶାନ୍ତି¬ ମନୁ ....ଶାମ ମଉସା... ( ମନୋଜ ନମସ୍କାର କଲା ) 
ଆମ ମନୁ ...ପିଉସୀଙ୍କ ପିଅ... 

ଶାମ ଓ...ଶୁଣିଚି ବାବର ତମ କଥା ଶୁଣିଚି- ଖୁବ୍‌ ଭଲ 
ପଢ଼ାପଢ଼ି କରୁଚ ! 

ଶାନ୍ତିଓ ଗୀତାକୁ ଦେଖିବାକୁ ଆସିଲେ ପରା ମଉସା ? 

ଶାମ- ମୋର ଆଉ ତାକୁ ଦେଖିବାର କଣ ଅଛି ମା ? ମୁଁ 
ଜାଣେ ତା'ପାଇଁ ଏଇଟା ତା ରାଜୂଭାଇ ଶାନ୍ତି ନୂଆବୌର 
ଘର ନୁହେଁ ତା ପରି ଅଭାଗିନୀପାଇଁ ଏ ଘର ସ୍ଵର୍ଗ ଭୂମି... 
ଇଏ ତା'ର ସ୍ଵର୍ଗ.... 
(ଖୁବ୍‌ ଆନନ୍ଦରେ ତାଙ୍କ ଆଖିରେ ଲୁହ ଜମିଆସୁଥାଏ । 
ଧୀରେ ଧୀରେ ସେ ଯିବାକୁ ଲାଗିଲେ । ) 

ଶାନ୍ତି ଆପଣ ଚାଲିଯାଉଚନ୍ତି ? ....ରୁହନ୍ତୁ ! ଗୀତା... 
ମଉସାଙ୍କପାଇଁ ଟିକେ... 

ଶାମ କ'ଣ ମା’ ! ଖାଇବାକୁ ଦବ ? ତୋ ପାଖରେ ମୋର 
ଆଉ କ'ଣ ଅଭାବ ରହିଚି କହିଲୁ ମା ' ?... ଆଖି ଆଗରେ 
ଦେଖୁଚି ....ତୋ ପାଖରେ ଠିଆହେଇଚି ଗୀତା... ତୋ 
ସାନ ଭଉଣୀଟି ପରି । ଯେମିତି ଏଇଠି ତା'ର ଜନ୍ମ... ଏଇଠି 


ଯା- 

ସେ ବଢ଼ିଚି ! ଏଇଠି ତମ ଦୂଃଖରେ ସେ ଦୃଃଖୀ ତମ 
ସୁଖରେ ସେ ସୁଖୀ... ତା' ଗତ ଜୀବନର ସବୁ ଦୁଃଖ ସୁଖ 
ଏ ଘରର ଚାରି କାନ୍ଷ ସେ ପାଖରେ ହଢଜିଯାଇଚି ¦ କାଲି 
ତା” ଜୀବନରେ ଯାହା ଘଟିବ, ତା'ର ବିଚାର କରିବ 
ତୁମେମାନେ । ଆଜି ଏଇ ମୋ ଆଖି ଆଗରେ ମୁଁ ଯାହା 
ଦେଖୁଚି....ସେଇଥ୍‌ରେ ମୋ ପେଟ ପୂରିଉଠିଚି ମା... 
ସେଇଥ୍‌ରେ ମୁଁ ଜନ୍ମ ଜନ୍ମ ପାଇଁ ତମ ପାଖରେ ରଣୀ.... 
ମୁଁ ଯାଉଚି ମା’ ! ରାଜୁ ଆସିଲେ କହିଦବୁ.... ମୁଁ ପରେ 
ଆସିବି -ଦେଖାହବ । ( ପ୍ରସ୍ଥାନ ) 


ଦ୍ଵିତୀୟ ଦୃଶ୍ଯ 


[ମଦନ ଆସିଲେ । ବିଶୁ ଯେମିତି ତାଙ୍କୁ କୋଉଠି ଅପେକ୍ଷା 
କରୁଥ୍ଲା । ମଦନ ଆସିବା ମାତ୍ରେ ଆସି ତାଙ୍କ ପାଖରେ 
ଜୁଟିଗଲା !] 


ବିଶୁ ନମସ୍କାର ଆଜ୍ଞା ! (ମଦନ କେବଳ ଚାହିଁଲେ ଅର୍ଥପୂର୍ଣ୍ଣ 
ଦୃଷ୍ଟିରେ) ନମସ୍କାର ! 

ମଦନ- ମତେ କହୁଚ ? 

ବିଶୁ ¬ ଆଜ୍ଞା ! 

ମଦନ — ମୋ ପାଖରେ କ'ଣ କାମ ଅଛି ? 

ବିଶୁ — ଆଜ୍ଞା 

ମଦନ- ଅଫିସ୍‌ କାମ ନା” ଘରୋଇ କାମ ? 

ବିଶୁ¬କ”ଣ କହିଲେ ଆଜ୍ଞା ? 

ମଦନ- ବୃଝି ପାରିଲ ନାଇଁ କଣ କହିଲି ? 

ବିଶୁ ଏଥ୍‌ରେ ଆଜ୍ଞା ବୁଝିବାର କଥା........ 

ମଦନଙ-କିଛନାହିଁ ବୋଲି କହୁଚ ତ ? 

ବିଶୁ - ନାଇଁ ଆଜ୍ଞା ଅଫିସ୍‌ କାମ କିଛି ନୁହେଁ । 

ମଦନ- ଆଉ ତା'ହେଲେ ଘରୋଇ କାମ ? ଘରକୁ ଆସ ! 
...ଏ ରିକ୍ସା ? 

ବିଶୁ ଶୁଣନ୍ତୁ ଆଜ୍ଞା... ଆପଣଙ୍କ ଘରକୁ କାହିଁକି ଯିବି ? ...ଘରେ 
ତ ମୋର କିଛି କାମନାହିଁ । 

ମଦନ- ହୁଁ, ତା'ହେଲେ ଅଫିସ୍ନୁହେଁ କି ଘରୋଇନୁହେଁ । 

ବିଶୁ ମୋର ପଦେ କଥା ଆଜ୍ଞା... (ଧୀର ସ୍ଥିର ଭାବରେ 
ମଦନ ପକେଟରୁ ସିଗ୍ରେଟ ବାହାରକରି ଟାଣିଲେ । ) 

ମଦନ- ବେଶ୍‌ ତ ଲୋକ ଚିହ୍ନି ଜାଣ ? 

ବିଶୁ ( ଆମପ୍ରସାଦ ସୂଚକ ହସ ହସୁଥାଏ । ) 

ମଦନ ଘର ଆଉ ଅଫିସ୍‌... ଏ ଦୁଇଟା ବାହାରେ ଯେ ଗୋଟାଏ 
ତୃତୀୟ ସ୍ଥାନ ଏ ଦୁନିଆରେ ଅଛି... 

ବିଶୁଓ ଆଉ ସେଇଠି ଆମମାନଙ୍କର ଏମିତି ଭେଟାଭେଟି 
ହେଇଥାଏ । 

ମଦନଙ ସା...ବାସ୍‌ ! ...ଏମିତି ମୁରୁକେଇ ମୂରୁକେଇ ହସୁଚ 
ଯେ? 

ବିଶୁ ଚିହ୍ନି ପାରୁନାହାନ୍ତି ଆଜ୍ଞା ? ( ପକେଟ୍‌ରେ ହାତ ମାରିଲା ) 


୧୦୩ 


ମଦନ- କ'ଣ, ତାସ୍‌ ମୁଠାଟି ? | 

ବିଶ୍ର¬ ( ହସି ) ଏ ଥର ଆଜ୍ଞା ମୁଁ ଆପଣଙ୍କୁ ସାବାସି ଦେବି ! 

ମଦନ ଏକ୍‌, ଦୁଇ, ତିନି କାରବାର ନୁହେଁ ତ ? 

ବିଶୁ- ଆମେ ଆଜ୍ଞା ଏତେ ତଳେ ନଥାଉ ଫିଲାସ୍‌...ରନିଂ 
ଫିଲାସ୍‌...ଟିରିଓ... 

ମଦନ ରୂହ, ରୁହ, ମୁଁ ମନେପକାଏ । କୋଉଠି ତା” ହେଲେ 
ଭେଟିଥ୍‌ବି ? ଭଗତ୍‌ ଲେନ୍‌, ବାଙ୍କାବଜାର— ତିନିକୋଣିଆ 
ବଗିଚା ... 

ବିଶୁ- ସବୁଠି ଆଜ୍ଞା ! 

ମଦନ ହୁଁ, ତା'ହେଲେ ଏଥର ବାହାରିଆସ ! 

ବିଶୁ ( ବୁଝିନପାରି ) କ'ଣ ଆଜ୍ଞା ? କୋଉଠୁ ବାହାରି କୁଆଡ଼େ 
ଯିବି ? 

ମଦନ ଖୋଳ ଭିତରୁ ବାହାରିଆସି ଖୋଲାଖୋଲି ଆରମ୍ଭ 
କରିଦିଅ ...ନାଁ କ'ଣ ? 

ବିଶୁ ବିଶୁ ! 

ମଦନ- ମୋ ନାଁ ଜାଣିଚ ? 

ବିଶୁ ଜାଣିଚି ଆଜ୍ଞା 

ମଦନ ଆଜି ତା'ହେଲେ କୋଉ ଧାମରୁ ନିମନ୍ତ୍ରଣ ? ....ମତେ 
ଖବର ଦବାକୁ ଆସିଚ ତ ? ଦେଖ ଆଜି ଆଉ କାଲି ଏ 
ଦି'ଦିନ ମୁଁ କୁଆଡ଼େ ଯାଇପାରିବିନାଇଁ । 

ବିଶୁ ମୁଁ ସେଥ୍ପାଇଁ ଆସିନି ଆଜ୍ଞା । 

ମଦନ- ଖୁବ୍‌ ତ ସହଜ ଲୋକ ତମେ ନୂହଁ ଦେଖୁଚି, ପକେଟ୍‌ରେ 
ତାସ୍‌ ମୁଠା.... ରାସ୍ତାରେ ଭେଟାଭେଟି- ଆଉ ତା” ହେଲେ 
କାହିଁକି ତୁମେ ଆସିଚ ? ମୋ ପାଖରେ କି କାମ ? 

ବିଶୁ- ଆପଣ ଆଜ୍ଞା ବତମାନ ଯୋଉ ବାବୁଙ୍କ ଘରୁ ଆସିଲେ 
ନାହିଁ... 

ମଦନ କଂ ଣ, କ'ଣ କ'ଣ କହିଲ ? ମୁଁ ତ ବର୍ଭମାନ କାହା 
ଘରୁ ଆସିନି । | 

ବିଶୁ କି କଥା ଆଜ୍ଞା, ମୁହଁକୁ ଅନଭଁ ଅନଉଁ ଏମିତି ନାହିଁ କରି 
ଦଉଚନ୍ତି ? 

ମଦନ- ଆଉ ତମେ ଏମିତି ମୋ ମୁହଁକୁ ଅନେଇ ଅନେଇ ମତେ 
“ହଁ” କରେଇଦବ ? ଦେଖୁଚ ପରା ମୁଁ ସିଧା ସେଇ ପାନ 
ଦୋକାନରୁ ଆସୁଚି ! 

ବିଶୁ ଆଜ୍ଞା ! ପାନ ଦୋକାନଟା ତ କାହାରି ଘର ନୁହେଁ ।. 

ମଦନ ମାନେ ? 

ବିଶୁ¬ ସେ ପାନ ଦୋକାନ ପାଖରେ ସେଇ ଯୋଉ ଘରଟା... 
ଯୋଉ ଘରୁ ଆପଣ ସେ ଦୋକାନକୁ ଆସିଲେ... 

ମଦନ କୂହ, କୁହ କ'ଣ କହୁଚ - ଶୁଣିବାର ଧୈର୍ଯ୍ୟ ମୋର 
ଅଛି । 

ବିଶୁ- ସେ ଘରଟା କ'ଣ... ରାଜଢୁବାବୁଙ୍କର ? 

୧୦୪ 


ମଦନ- କୋଉ ରାଜୁବାବ୍ର ? 

ବିଶୁ ସେଇ ରାଜୂବାବ୍ର.... ଯିଏ ଆପଣଙ୍କ ସାଙ୍ଗରେ... 

ମଦନ କେବେ ହେଲେ ମୋ ସାଙ୍ଗରେ କୋଉ ତୀର୍ଥ ଦର୍ଶନକୁ 
ଯାଇନାହାନ୍ତି ! ସେ ସେ କାଟ୍‌ର ନୁହଁନ୍ତି । ସେ ହଉଚନ୍ତି 
ଘର ଆଉ ଅଫିସ୍‌ ବାଲା - ତାଙ୍କର ତୃତୀୟ ସ୍ଥାନ ନାହିଁ ! 

ବିଶୁ ମୁଁ ସେଇ କଥା କହୁଚି । ସେଇ ଯିଏ ଆପଣଙ୍କ ସାଙ୍ଗରେ 
କ୍ୟାଣ୍ଟନ୍‌ ମେଣ୍ଟ ଅଫିସ୍‌ରେ କାମ କରନ୍ତି... ଇଏ ତାଙ୍କ 
ଘରଟି ? 

ମଦନ ମୋ ସାଙ୍ଗରେ କ୍ୟାଣ୍ଟନ୍‌ମେଣ୍ଟ ଅଫିସ୍‌ରେ ତିନ୍‌ ତିନ୍‌ 
ରାଜୂବାବ୍ର କାମ କରନ୍ତି.... ତମେ କାହା କଥା କହୁଚ ? 

ବିଶୁ ସେଇ ଯିଏ... 

ମଦନ ହୁଁ, କୁହ ସେଇ ଯିଏ... 

ବିଶ୍ୁ- ସେଇ ଯିଏ... 

ମଦନ ହୁ... 

ବିଶୁ ସେଇ ଯିଏ... ଆମ ବସଥି... 

ମଦନ ବୃଝିଲି, ତମ ବସ୍ଥି...ଖୁବ୍‌ ନାମଜାଦା ବସ୍ତି ! କୁହ...ତମ 

ବିଶୁ- ସେଇ ଯିଏ ଆମ ବସ୍ତିର ସେଇ... 

ମଦନ ବ୍ରଝିଲି, ତମେ ବରଉଁମାନ ପୂରାପୂରି ତମ ଖୋଳରୁ 
ବାହାରିଆସିଚ । ...ମୁଁ ତମ କଥା ପୂରାପୂରି ବୁଝିପାରିଚି ! 
ତମେ ବରଁମାନ ସିଧାସଳଖ ତମ ବସ୍ତିକୁ ଫେରିଯାଅ । 

ବିଶୁ ଆଜ୍ଞା ? 

ମଦନ- ଆଜ୍ଞା ! 

ବିଶୁ ଆଜ୍ଞା, ଆପଣ ଏ କଥା କହୁଚନ୍ତି ? 

ମଦନ ( ଦୂରକୁ ଲକ୍ଷ୍ୟ କରି ) ରାଜୁ ଆସୁଚି ! 

ବିଶ ଏଁ କାହାନ୍ତି ? ( ପଛକୁ ଚାହିଁ ) ମୁଁ ଯାଉଚି ଆଜ୍ଞା, ପରେ 
ଦେଖାହେବ ! ( ଚାଲିଗଲା ପରେ ରାଜ୍ରର ପ୍ରବେଶ ) 

ରାଜୁ ଆରେ ମଦଳବାବର ? ଏଠି କାହିଁକି ଠିଆହେଇଚ... 

ମଦନ- ଯେପର୍ଯ୍ୟନ୍ତ ରାସ୍ତା ଅବରୋଧ ନକରିଟି, ସେ ପର୍ଯ୍ୟନ୍ତ 
ଠିଆହେବାରେ ଦୋଷ କୋଉଠି ? 

ରାଜୁ ସେ ଲୋକଟା କିଏ ? 

ମଦନ ଚିହ୍ନିଚ ତାକୁ ? 

ରାଜୁ ଚିହ୍ନିଲା ଭଳି ଠିକ୍‌ ଚିହ୍ନିନି ! କିନ୍ଧ ଏକାବେଳକେ 
ବୋଧହୁଏ ଅଚିହ୍ନା ନୁହେଁ ! 

ମଦନଙ- ହୁଁ ! 

ରାଜୂ ସେ ଏଠିକି କାହିଁକି ଆସିଥ୍ଲା ? 

ମଦନ- ତା'ର କୈଫିୟତ ମୁଁ ଦେବି ? 

ରାଜୁ ଠିକ୍‌ କଥା ! ଶୁର୍‌ରୁ କେବେ ଫେରିଲ ? 

ମଦନ କାଲି ! 

ରାଜୁ ଆସ ¬ ଘରକୁ ଆସ । ଏଠି କାହିଁକି ଠିଆହେଇଚ ? 


ଅଭାଗିନୀର ସ୍ଵ 


ମଦନ- ଘରୁ ତ ଆସିଲିଣି ! ସିଗ୍ରେଟ...ଆରେ ମୋ ପାଖରେ 
ନାହିଁ ...ତମ ପାଖରେ... 

ରାଜୁ ମୋ ପାଖରେ ବି ନାହିଁ... ଚାଲ ଘରକୁ ଚାଲ । 

ମଦନ କହୁଚି ପରା ତମ ଘରୁ ଯାଇ ଫେରିଲିଣି । 

ରାଜୁ ମତେ ନପାଇ ଫେରି ଆସିଲ ତ ? 

ମଦନ ହୁଁ ! 

ରାଜୁ ସେଦିନ ସେମିତି ତୁମେ ଆସିଥ୍‌ଲ - ମୁଁ ଘରେ ନଥ୍ଲି... 
କପେ ଚା” ନଖାଇ କୁଆଡ଼େ ଫେରିଗଲ । ଆଜି ତ ଏବେ 
ମୁଁ ଆସିଲିଣି- ଆସ । 

ମଦନ- ଆଗେ ପାନ ଦୋକାନକୁ ଆସ - ସିଗ୍ରେଟ ଖାଇବା । 

ରାଜୁ— କି ଆଶ୍ଚର୍ଯ୍ୟ କଥା ! ଘରେ ସିଗ୍ରେଟ୍‌ ଅଛି - ପାନ 
ଦୋକାନରୁ ସିଗ୍ରେଟ କିଣିବା କାହିଁକି ? 

ମଦନ- ଅନେକ ସମୟରେ ଘର ଥାଇ ବି ଲୋକ ବାହାରେ 
ପାଦ ଥୋଇଥାଏ....ଆସ | ( ଦୁହେଁ ଚାଲିଗଲେ) 


ତୃତୀୟ ଦୃଶ୍ଯ 


[ରାଜୁର ଘର । ସମୟ- ରାତ୍ରିର ପ୍ରଥମ ପ୍ରହର, ଶାନ୍ତି 
ବସିଚି । ମନୋଜ ଅନ୍ୟମନସ୍କ ଭାବରେ ପଦଚାରଣ କରୁଚି । ] 


ମନୁ¬ ହଁ ନୂଆବୌ... ମୁଁ କାଲି ଯିବି । 

ଶାନ୍ତି" କାଲି ଯିବ ? 

ମନୁ¬ ହଁ ! କାଲି ସକାଳୁ ଯିବି ! 

ଶାନ୍ତି କାହିଁକି ? | 

ମନୁ କାହିଁକି ଆଉ କଣ ? ପରୀକ୍ଷା ସରିଲା... ନିଜର ପ୍ରିୟ 
ଲୋକ ବୋଲି ତମ ପାଖରେ ଆସି ଦି ଚାରି ଦିନ ଛୁଟି 
କଟେଇଲି । ତା'ପରେ ତମ ଆତିଥ୍ୟର ମଧୁ “ସୁ ତି ନେଇ 
ମୋ ବାଟରେ ମୁଁ ଯିବି ! 

ଶାନ୍ତି ¬ କୋଉଠିକି ଯିବ ? 

ମନୁ ଏ ପ୍ରଶ୍ନ ବି କ'ଣ ପଚରାହୁଏ ? 

ଶାନ୍ତି ଲୋକ ଘର ଛାଡ଼ି ବିଦେଶରେ ବର୍ଷେ ଅଧେ ରହିଲେ 
ବୋଧହୁଏ ଏମିତି ବନେଇ ଚୂନେଇ କଥା କହିପାରେ ! 

ମନୁ ମାନେ ? 

ଶାନ୍ତି ଏଇଠି ରହି ଆଇ.ଏ. ପଢ଼ିଲ, ବି.ଏ. ପଢ଼ିଲ ! 
ସେତେବେଳେ ଆମେ ଥ୍ଲୁ ଘରର ଲୋକପରି.... ବର୍ଷ 
ଦି 'ଟ। ଏଲାହାବାଦରେ ପଢ଼ି ଆସିଲ। ପରେ ଆମେ 
ହେଇଗଲୁ ପ୍ରିୟଲୋକ ! ....ସେତେବେଳେ ଏଇଟା ଥ୍ଲା 
ନିଜର ଘର ପରି...ବଇଁମାନ ହେଲା ଛୁଟି କଟେଇବାର 
ହୋଟେଲ ! 

ମନୁ- ଏଇ ଅର ଏକା ତମେ ମତେ କଥା କୁହା ଶିଖେଇଲ 
ନୂଆବୌ ! 

ଶାନ୍ତି କାହିଁକି, ତମେ କହୁନ ! ଏ ଘରଟାକୁ ଗୋଟାଏ 
ହୋଟେଲ ଜି ଧର୍ମଶାଳା କହିଲେ କଣ ଭୂଲ ହେବ ? 

ମନୁ ନୂଆଵୌ... 

ଶାନ୍ତି ( ହଠାତ୍‌ ବିଚଳିତ ହେଇପଡ଼ି) ନା ମନୁ, ମୁଁ ଭୂଲ 
କହିଚି... ମୋର ଭୁଲ ହେଇଚି — ନିଜ ଘର ସଂସାରକୁ 
ଏମିତି ଆକ୍ଷେପ କରିବାର ଅଧୁକାର କାହାରିନାହିଁ ! ଇଏ 
ଆତ୍ମହତ୍ୟା ଭଳି ପାପ....( ଶାନ୍ତି ଆଖିରେ ଲୁହ) 

ମନ ତମେ ଜାନ୍ଦୁଚ ନୂଆବୌ ? 

ଶାନ୍ତି ମୋର ଗୋଟାଏ କଥା ରଖିବ ମନୁ ? ମୋର ଗୋଟାଏ 
ଉପକାର କରିବ ? 

ମନୁ ନୁଆବୌ ? 

ଶାନ୍ତି ତମେ କ”ଣ କାଲି ସତରେ ଏଠୁ ଚାଲିଯିବ ? 

ମନୁ ଏଲ ସାମାନ୍ୟ କଥାଟାପାଇଁ... 

ଶାନ୍ତି ତମପାଇଁ ସାମାନ୍ୟ ହେଇପାରେ....କିନୁ ମୋପାଇଁ 
ନୁହେଁ ! ମୋ କଥା ରଖ ମନୁ...ତମେ ଯାଅନାଇଁ ! 

ମନୁ ବେଶ୍‌ — ମୁଁ ଯିବିନାଇଁ ! 

ଶାନ୍ତି ହଁ ମନୁ, ତମେ ଯାଅନାଇଁ ! ତମେ ଚାଲିଗଲେ ଏଠି 
ମୋ ନିଶ୍ଵାସ ବନ୍ଦହେଇଯିବ- ପଦେ କଥା କାହାକୁ କହିବାର 
କ୍ଷମତା ହୁଏତ ମୋର ରହିବନାହିଁ । ...ମୋ ନିଜ ଘରେ 
ମୋର ଏଇ ଆଠ ବର୍ଷର ପରମ -ତୀର୍ଥ ଘର-ସଂସାର 
ଭିତରେ ମୁଁ ପରବାସୀ ହେଇ ରହିଯିବି । 

ମନୁ ୟେ ତୂମେ କି ଅବସ୍ଥାରେ ଆସି ପହଞ୍ଚୁଲଣି ନୂଆବୌ ? 

ଶାନ୍ତି ଅବସ୍ଥା ? 

ମନୁ ସବୁ ଭୁଲି ହସି ହସି ଏ ସଂସାର ତମେ ଚଳେଇ ନବ୍ବାକୁ 
ଚାହଁ କିନ୍ତୁ ତମେ ନଚାହିଁଲେ ବି ତମ ମୁହଁର ସେ ହସକୁ 
ନିଭାଇଦଉଚି ତମ ଆଖିର ଏ ଲୁହ । ଅଥଚ ଏ ଲୁହ ଏ 
ଦୁର୍ବଳତା ତମେ ବାହାରେ ପ୍ରକାଶ କରିବାକୁ ଚାହଁନା । ହସ 
କାନ୍ଦର ଏ ଦ୍ଵନ୍ଦ ଭିତରେ ତମେ ଚଳିବ କେମିତି ନୂଆବୌ ? 
କ'ଣ ହବ ତମର ଅବସ୍ଥା ? (ଶାନ୍ତି ମୁହଁରେ କଥାନାହିଁ, 
ହାତ ପାପୂଲିରେ ମୁହଁ ରଖି କାନ୍ଦୁଥାଏ । ଭିତରୁ ଡାକି ଡାକି 
ଆସିଲା ଗୀତା- ମୁହଁରେ ବେଶ୍‌ ଫୁର୍ରିର ହସ ) 

ଗୀତା ନୂଆବୌ.... ନୂଆବୌ... ( ଗୀତା ମନୋଜକୁ ଦେଖି 
ଟିକିଏ ଅଟକିଯାଇ- ଶାନ୍ତି ପାଖକୁ ଆସିଲା । ଗୀତାକୁ ଦେଖି 
ଶାନ୍ତି ନିଜର ସହଜ ଅବସ୍ଥାକୁ ଫେରିଆସିଲା ! ) 

ଗୀତା ( ହସି ହସି ) ସୁନା ମା' କଥା ଶୁଣିଲଣି ନୂଆବୌ ? 

ଶାନ୍ତିଓ କ'ଣ ? 

ଗୀତା ଆଜି ଶିବ ଚତୁ୍ଦଦଶୀ... ଅପାଙ୍କର ଗହମଛତୁ ଖାଇବାର 
କଥା । 

ଶାନ୍ତି ସେ କଥା ସୁନା ମା ବୁଝିବ । 

ଗୀତା¬- ସେଇ କଥା ତ କହୁଚି ....ଅପା କୁଆଡ଼େ ବଢ଼ାର 

କିଣାଛତୁ ଖା'ନ୍ତି ନାହିଁ । ତାଙ୍କପାଇଁ ଘରେ ଛତୁ ତିଆରି 
ହୁଏ ! (ଶାନ୍ତିର ନିରୂସ୍ତାହ ଭାବ ଲକ୍ଷ୍ୟକରି } ଶୁଣୂଚଟି 
ନୂଆବୌ ? 

ଶାନ୍ତି ହଁ । 

ଗୀତା ସୁନା ମା” ଆଜି ଗହମ ଭାଜି ଛତୁ କରିବାକୁ ଭୂଲି 
ଯାଇଚି । ଏଇନେ ମନେପଡ଼ିବାରୁ କହୁଚି କ'ଣ ଜାଣ 
ନୂଆବଵୌ .... 

ଶାନ୍ତିଓ କ'ଣ ? 

ଗୀତା ଘରେ ଅଟା ଅଛି... ତାକୁ ଭାଜି ଛତୁ କରିଦବ । 

ମନୁ କ”ଣ ହେଲା ? ଅଟାକୁ ଭାଜି ଛତୁ କରିଦବ ? 

ଗୀତା ହଁ ପରା ! କହୁଟି¬ ଗହମ ଭଜାହୋଇ ଚୂରା ହେଲେ 
ତ ଛତୁ ହୁଏ । ....ଆଗରୁ ଗହମ ଚୂର! ହେଇ ଅଟା 
ହେଇଚି... ତାକୁ ଭାଜିଦେଲେ କ'ଣ ଛତୁ ହବନାଇଁ ? 
(ନିଜେ କହି କହି ହସୁଥାଏ । ତା କଥା ଶୁଣି ଶାନ୍ତି ଓ ମନୁ 
ମଧ୍ଯ ହସିଲ୍ଲେ । ଆସିଲା ସୂନା ମା ) 

ସୁନା ମା କାହିଁକି ମ ? କଂ ଣ ମୁଁ ନାକରା କଥାଟାଏ କହିଲି 
ଯେ ମତେ ଏମିତି ହସରେ ଉଡ଼େଇ ଦଉଚ ? ଆଜି ତ 
କଳରୁ ଅଟା ଚୂରାହେଇ ଆସିଚି....ତାକୁ ଟିକିଏ ଉସୂମେଇ 
ଦେଲେ ହବନାହିଁ ? 

ଗୀତା ଶୁଣଚଟି ନୂଆଵୌ ତା” କଥା ? 

ସୂନା ମା” ନୂଆବୌ କଂ ଣ ଶୁଣିବେ ମ ? ଏଠି ତମେ ଆଗ 
ନା ମୁଁ ଆଗ ? ନୂଆବୌ ତମ କଥା ଶୁଣିବେ- ମୋ.କଥା 
ଶୁଣିବେନାଇଁ । 

ଶାନ୍ତି ସୂନାମା ! 

ସୁନା ମା ରାତି ଆସି ପହରେ ହେଲାଣି ମା '¬ ରୋଷେଇ 
ଅଧା ହେଇନି । ....ମତେ ଏଇନେ ବେଳ ଅଛିନା... ମୁଁ ଗହମ 
ଭାଜି ଚୂରି ଛତୂକରି ଥୋଇଦେବି ? 

ଗୀତା- ତତେ ବେଳ ନ ହେଲେ ଚାଲ ମୁଁ କରିଦଉଚି । ଅପା 
ଯେମିତି ଲୋକ- ଦେଖିଲନି ନୂଆବୌ , ମୟୂରପ୍ାଟାଏ 
ଭାଇ ଆଣିଦେଇନାହାୀନ୍ତି ବୋଲି ଭାଇଙ୍କୁ କାଲି କ'ଣ ନାଇଁ 
କଂ ଣ କହିଦେଇଗଲେ ? 

ସୁନା ମା'— ଭାଇଙ୍କି କହିଲେ ବୋଲି ଭାଇ ତମ ଆଗରେ 
ଫେରାଦି ହଉଥ୍‌ଲେ ? 

ଗୀତା ଏ ସନା ମା କଥା ଶୁଣି ମଣିଷ ହସିବ ନା କାନ୍ଦିବ ? 
ଭାଇଙ୍କ କଥା ପଡ଼ିଚି - ...ପଡ଼ିଟଚି ଅପାଙ୍କ କଥା ! ତୁ 
ଚାଲିଲୁ... ମୁଁ ଗହମ ଭାଜି ଚୂରିଦେବି ! 

ସୁନା ମା” ହଉ ଆସ ! ...ସେ ମହଣେ ଓଜନର ଚକି ତମେ 
କେମିତି ବ୍ରଲେଇବ ମୁଁ ଦେଖିବି ! 

ଗୀତା ତୋ ଦେହରେ ମାଉଁସ ଲାଗିଚି ବୋଲି ଭାବିଚୃ ତୁ 
ପାରିବୁ... ମୁଁ ପାରିବିନାଇଁ ? ଚାଲ ଦେଖିବୁ ଚାଲ... ( ସୂନା 

ମା” ଚାଲିଗଲା । ଗୀତା ଯାଉ ଯାଉ ଫେରିପଡ଼ି ) ନୂଆବୌ, 
ଭାଇ ଆଜି ଅଫିସରୁ ଫେରି ଦୁଧ ପିଇନାହାଁନ୍ତି । ....ମୁଁ ତ 
ସେତେବେଳେ ତମ ବ୍ଲାଉଜରେ ଫୁଲ ପକାଉଥ୍‌ଲି ...ତମେ 
ବି ତାଙ୍କୁ ମନେପକେଇ ଦେଲନାଇଁ... ଦୁଧରେ ଚିନିପଡ଼ି 
ସେମିତି ଥଆହେଇଚି । ମୁଁ ଗହମ ଭାଜିବାକୁ ଯାଉଚି...ଭାଇ 
ଏଇନେ ଫେରିଲେ ତାଙ୍କୁ ପିଇବାକୁ ଦବ । (ଗୀତା 
ଚାଲି ଗଲ। । ମନୁ ଓ ଶାନ୍ତି କିଛି ସମୟପାଇଁ ନୀରବ 
ରହିଲେ । ) 

ଶାନ୍ତି ଆଖି ଆଗରେ ସବୂ ତ ଦେଖୁଚ ମନୁ... ସବୁ ତ ଶୁଣୁଚ ! 
କହିପାରିବ ତୁମେ କ'ଣ ମୋର କର୍ରବ୍ୟ ? 

ମନୁ- ମୁଁ ଆଶ୍ଚର୍ଯ୍ୟ ହଉଚି ନୂଆବୌ ! ଏତେବଡ଼ ଗୋଟିଏ 
ଦୁର୍ଘଟଣା ଘଟିଲା....ଅଥଚ ଗୀତାର ବର୍ଉମାନ ଅବସ୍ଥା ଦେଖି 
କେହି କେବେ ବିଶ୍ଵାସ କରିବନି ଯେ ଏ ସେଇ ଝିଅ ! 
ଯେମିତି ତା'ର କିଛି ହେଇନି ! 

ଶାନ୍ତି ସେ ଉପଦେଶ ତମ ଭାଇ ତାକୁ ଦେଇଚନ୍ତି...ଆଉ ସେ 
ତାକୁ ଅକ୍ଷରେ ଅକ୍ଷରେ ପାଳିଚି ! ସେ ଜାଣେ ଏ ଘରେ 
ହେରଚି ତା'ର ନୂଆ ଜନ୍ମ ! 

ମନୁ— ତାକୁ ଦେଖିଲେ... ତା'ର ଇତିହାସ ଶୁଣିଲେ...ଅତି 
ନିର୍ମମ ଲୋକ ମନରେ ମଧ୍ଯ ତା” ପାଇଁ ଦୟା ଦେଖାଦବ । 

ଶାନ୍ତି¬ ମୁଁ ତ କହଚି ମନୁ ! ମୁଁ ତା'ରି ପରି ସ୍ତୀ ଜନ୍ମ ପାଇଟି । 
ତା ପାଇଁ ମୋ ହୃଦୟରେ ଦୟା-ମାୟା, ସ୍ବେହ-ମମତା 
ସବ୍ର ରହିଚି ! କିନ୍ଧ... କିନଧ ଏ ପଡ଼ା ସାରା ସମସ୍ତେ ଯଦି 
ତା' କଥା ଆଲୋଚନା କରନ୍ତି ତାକୁ କେନ୍ଦ୍ରକରି ଯଦି 
ବେନାମୀ ଚିଠି ଆସେ 

ମନୁ—ବେନାମୀ ଚିଠି ? 

ଶାନ୍ତି¬ ହଁ, ଆଜି ଡାକରେ ମୋ ପାଖକୁ ଆସିଚି । 

ମନୁ କି ଚିଠି ନୂଆବୌ ? କ'ଣ ଲେଖାଥ୍ଲା ? 

ଶାନ୍ତିଓ ତମ ଭାଇଙ୍କୁ ଏ କଥା କହିନି... କିନ୍ଧ ତମକୁ କହୁଚି ! 
ଆମର ବିବାହ ହବାର ଆଠ ବର୍ଷ ହେଇଗଲା - ଏପର୍ଯ୍ୟନ୍ତ 
ମୁଁ ସନ୍ତାନ ମୁହଁ ଦେଖିଲିନାହିଁ । ...ସେ ଆଶା ହୁଏତ ମୋର 
ଆଉ ନାହିଁ, ....ସେଇଥ୍ପାଇଁ କୁଆଡ଼େ ତମ ଭାଇ... 

ମନୁ- ନୂଆରୌ ! ଏ କଥା ତମେ ବିଶ୍ନାସ କରିପାରୂଚ ? ଭାଇଙ୍କୁ 
ଏ ଦୋଷରେ ତମେ ଦୋଷୀ କରାଇପାରିବ ? 

ଶାନ୍ତି ତାଙ୍କୁ ମୁଁ କ'ଣ ଦୋଷ ଦେବି ମନୁ ? ତାଙ୍କରି ଆଦେଶ 
ମାନି ଏପର୍ଯ୍ୟନ୍ତ ଚଳିଆସିଚି ! ସେଇଥ୍‌ପାଇଁ ତ ମୁଁ ଚାହେଁ 
ଏସବୁ କଥାକୁ ହସି ହସି ଉଡ଼େଇଦେବି....! ନପାରିଲେ 
କାନ୍ଦି କାନ୍ଦି ନୀରବରେ ସବୁ ସହଯିବି ! (ଭିତରୁ ପାଟି 
କରି ଆସିଲେ ଅପା । ) 

ଅପା କୁଆଡ଼େ ଗଲା ରାଜୂ ? ....ଶାନ୍ି ! ରାଜୁ କୁଆଡ଼େ 
ଗଲା ? 


ଅଭାଗିନୀର ସ୍ଵର୍ଗ 


ଶାନ୍ତିଓ କୁଆଡ଼େ ଯାଇଚନି.... ଏଯାଏ ଫେରିନାହାନ୍ତି ତ । 

ଅପା ହଉ, ସେ କେତେବେଳେ ଫେରୁଟି ଫେରୁ 1 ଆଜି ଏଇ 
ରାତି ରାତି ସେ ମତେ ନେଇ କୋଉଠି ଛାଡ଼ି ଦେଇ ଆସୁ ! 
...ମୋର ଘରଦ୍ାର ନଥ୍ଲେ ତ ପୁରୀ ବଡ଼ ଦାଣ୍ଡ ଅଛି... 
ସେଇଠି ନେଇ ସେ ମତେ ଛାଡ଼ି ଦେଇ ଆସୁ । 

ଶାନ୍ତି କଂ ଣ ହେଇଚି ଅପା ? 

ଅପା ତୁ ସିନା ପରଘରୁ ଆସିଚୁ ଯେ ଆଖିରେ ଦେଖିନୁ... 
ହେଲେ ସବୁ ତ ଶୁଣିଚୁ ! ବାର ଦିନର ସେ 
ହେଇଥ୍ଲା...ମା' ମଲା, ସେଇ ବାରରାଡ଼ ଦିନ ମୁଁ ତାକୁ 
ମୋ” କୋଳକୁ ଉଠେଇନେଲି, ତା’ ପାଇଁ ଯାହା କହନ୍ତି ମୁଁ 
ନ୍କ ଘାଣ୍ଟିି । ...ସଂସାର ଜାଣେ, ରାଜୁ ମୋର ପୁତୁରା 
ନୁହେଁ ¬ ମୋ ପୁଅ, ଆଜି ତାରିପାଇଁ ମୋର କାୟା ନଷ୍ଟ 
ହବ ? 


-ଶାନ୍ଧିଓ ସେ କ'ଣ କଲେ ଅପା ? 


ଅପା ସେ କରିନାହିଁ ତ, ଆଉ କିଏ କରିଚି ? ଗୋଟାଏ ପର 
ଝିଅକୁ ଆଣି କାହିଁକି ସେ ଘରେ ପୂରେଇଚି ? 

ଶାନ୍ତିଓ ଅପା ! 

ଅପା କୁଆଡ଼େ କାହା ସାଙ୍ଗରେ ରାତି ଅଧରେ ଘରୁ ପଳେଇ 
ଯାଇ କୋଉଠି କଂ ଣ କଲା, ଠାକୁରେ ଜାଣନ୍ତି ! 

ଶାନ୍ତିଓ ( ବାଧାଦେଇ ) ଅପା...ତମ ଗୋଡ଼ଧରୁଚି ଅପା...ଗୀତା 
ସେ ଘରେ ଅଛି...କାଳେ ଶୁଣିବ । ତମେ ଏସବୁ କିଛି 
କୁହନାଇଁ । ( ରାଜୁ ବାହାରୁ ଆସିଲା) 

ରାଜୁ— କ'ଣ ହେଇଚି ? ( ସମସ୍ତେ ନୀରବ ) କେହି କିଛି 
କହୁନାହାନ୍ତି ଯେ ? କ'ଣ ହେଇଚି...ଏଁ ! ଅପା କାନ୍ଦୁଚି 
କାହିଁକି ? 

ଶାନ୍ତି¬ ନାଇଁ ମ, ସେ କାନ୍ଦିବେ କାହିଁକି .... ଚାଲ ଅପା ଭିତରକୁ 
ଚାଲ । 

ରାଜୁ କ'ଣ ହେଇଚି ଅପା ? 

ଅପା ଶୁଣିବୁ କ'ଣ ହେଇଚି ? 

ରାଜୁ ( ଯେମିତି ଡରିଯାଇ ) କ'ଣ ? 

ଅପା- ତୋ” ଘରେ ଆଉ ମୁଁ ରହିବିନାହିଁ । 

ରାଜୂୁ- ମୋ ଘର ? ଏଇଟା ତ ମୋ” ଘର ବୋଲି ମୁଁ କେବେ 
ଭାବିନି । ତୋରି ଟଙ୍କାରେ ତୁ ମୋପାଇଁ ଏ ଘର କରି 
ଦେଇଚୁ... ମୋପାଇଁ ତୂ ତୋ'ର ସର୍ବସ୍ଵ ଦାନ କରିଚୃ... 
ଆଜି ଏକଥା କହୁଚୃ କାହିଁକି ? 

ଅପା କହୁଚି...ତୁ ମତେ ଆଣି ଏ ଅବସ୍ଥାରେ ପକେଇଚୁ 
ବୋଲି ! 

ରାଜୁ କ'ଣ ହେଇଚି କହ ? 

ଅପା- ଆଜି ମୋର ଶିବ ଚତୁର୍ଦଶୀ ଉପବାସ । . 
ମହାଦେବଙ୍କ ନାଁରେ ଯୋଉ ନୈବେଦ୍ୟ କରିବି ତାକୁ 
‘ଗୀତା ଛୁଇଁବ ? 


ମୁଁ 
ପଣି 

ଅଭାଗିନାର ସ୍ବର୍ଗ 


ରାଜୁ ଅପା ! 

ଅପା ତା'ର ନୀତି ଗତିର କି ଠିକଣା ରହିଚି ବୋଲି ତୂ ଏ 
କଥା ମତେ କହୁଚୃ ? 

ରାଜୁ ଗୀତା କୁଆଡ଼େ ଗଲା ଶାନ୍ତି ? ତା'ର କି ଦର୍କାର ଥୁଲା 
ଏସବ୍ର କାମ କରିବାକୁ ? 

ଅପା ଘରେ ଯେତେବେଳେ ଲୋକଟାଏ ଅଛି...ତାକୁ ଏବେ 
ଜଗି ବସିବ କିଏ ? 

ରାଜୂ ତୂ ତା'ହେଲେ କ'ଣ କହୁଚୁ ଯେ ? 

ଅପା ମୋର କିଛି କହିବା ଦରକାର ନାହିଁ । ତୋ ମତି ଗତି... 
ତୋ ମନର କଥା ସବୁ ମୁଁ ଜାଣିଲିଣି । 

ରାଜୁ— (ଟିକିଏ ଜୋର୍ରେ ) ଅପା ! 

ଅପା ତୁ ମତେ ଡରଉଚୂ ? ହେଲେ ସେ ଯାଏ କଥା ଯିବ 
କାହିଁକି ? କହିଲି ପରା...ତୁ ମତେ କୋଉଠି ନେଇ ଛାଡ଼ି 
ଦେଇଆ - ମୁଁ ତୋ” ଘରେ ଆଉ ରହିବିନାଇଁ । 

ରାଜୁ ଅନ୍ୟ କଥାରେ, ତୁ କହିବାକୁ ଚାହୁଁ ଗୀତା ଆଉ ଏ 
ଘରେ ରହିପାରିବନାଇଁ । 

ଅପା- ହଁ, ମୁଁ ସେଇଆ କହୁଚି...! ଏ ଘରେ ଗୀତା ରହିବନାଇଁ 
ତ ମୁଁ ରହିବି... ଏ ଦି'କଥାରୁ ଗୋଟାଏ କଥା ତତେ 
କରିବାକୁ ହବ ! (ରାଜୁର ବାକ୍ଶ୍ଥି ଯେମିତି ଲୋପ 
ହେଇଗଲା । ସମସ୍ତେ ନୀରବ । ଟିକିଏ ପରେ ହାତରେ 
ଦୁଧ ଗ୍ଲାସ୍‌ ଧରି ଆସିଲା ଗୀତା । ) 

ଗୀତା ( କହି କହି ଆସିଚି ) ଭାଇ ଆସିଲେଣି ନୂଆବୌ ?... 
(ଏ ଅସ୍ବାଭାବିକ ପରିସ୍ଥିତି ଦେଖି ତା ମୁହଁର ପ୍ରଫୁଲ୍ଲତା 
ଯେମିତି କେତେକାଂଶରେ ମଉଳି ଗଲା | ...ରାଜୁ ମୁହଁରେ 
କିନ୍ତୁ ସଙ୍ଗେ ସଙ୍ଗେ ଫୁଟିଉଠିଲା ହସଂ। ) 

ରାଜୂ କ'ଣ ଗୀତା ? 

ଗୀତା- ଆଜି ଅଫିସରୁ ଫେରି ତମେ ଦୂଧ ପିଇନ ! ଦୁଧ 
ସେମିତି ଥୁଆହେଇଚି । ଏଇନେ ପିଇବ ତ ? 

ରାଜୁ ଏଁ ! ହଁ¬ ଆଣ ! ( ଗୀତା ଚାଲିଗଲା) 

ଅପା ମୋ’ କଥାର ଜବାବ ଦେଲୁନାଇଁ ତ ରାଜୁ ? 

ଶାନ୍ତିଓ ତମେ ଚାଲ ଅପା ତେଣିକି ଚାଲ...ଆସ ମନୁ ! ( ଅପା, 
ଶାନ୍ତି ଓ ମନୋଜ ଚାଲିଗଲେ - ଟିକିଏ ପରେ ହାତରେ ଦୂଧ 
ଗ୍ଲାସ୍‌ ଧରି ଗୀତା ଆସିଲା । ) 

ଗୀତା କ'ଣ ହେଇଚି ଭାଇ ? 

ରାଜୁ କାହିଁ, କିଛି ହେଇନି ତ ! 

ଗୀତା ଅପା ଏମିତି ରାଗିକରି ଚାଲିଗଲେ ? 

ରାଜୁ ତୃ ସେଥ୍‌ରୁ କ”ଣ ପାଇବୁ ? ଆଜି ଯାହା ପଢ଼ା ଦେଇଥ୍‌ଲି 
କରିଚୁ ? 

.ଗୀତା- ହଁ ! 

ରାଜୁ ଚାଲ...ମୁଁ ଦେଖିବି ଚାଲ ! 


୧୦୭ 


(ରାଜୁ ଦୂଧ ପିଉଥାଏ, ଗୀତା ମୁହଁରୁ କିନ୍ଧ ସନ୍ଦେହର ଛାୟା 
ଲିଭି ନଥାଏ । ) 


ଚତୁର୍ଥ ଦୃଶ୍ଯ 


[ରାଜୁ ଘରର ଅଳିନ୍ଦ । କଥାବାର୍ଭ। ହେଇ ଆସିଲେ ଅପା 
ଓ ସୁନା ମା ।] 


ଅପା ତୁ ଦେଖିଚୃ ସୁନା ମା” ? 

ସୁନା ମା” ହଁ ଗୋ ଅପା...ମୁଁ ଦେଖିଚି ! 

ଅପା ଡୁ ନିଢେ ଦେଖୁଚୁ ? 

ସୂନାମା- ମଲ। ! ଆଉ କିଏ ଦେଖ୍ଥ୍ଲେ ମୋର କ'ଣ 
ଯାଉଥ୍ଲା ? ମୁଁ ନିଜେ ଦେଖ୍ଚି ବୋଲି କହୁଚିନା ! 

ଅପା ରାଜୁ ସେଇଟାକୁ ନେଇ ଗୋଟାଏ ରିକ୍‌ସାରେ ଗଲା ? 

ସୁନା ମା” କଥା ଆଉ କଂଣ କି ? ଦିହେଁ ଦି'ଟା ରିକ୍ସାରେ 
ଯାଇଥ୍ଲେ କାହାର କଣ ଯାଉଥ୍ଲ। ? ଗୋଟଏ 
ରିକ୍‌ସାରେ ଜାକିଜୁକି ହୋଇ ବସି ଗଲେ । 

ଅପା- ଶାନ୍ତି କୁଆଡ଼େ ଗଲା ...ଆଲୋ ଶାନ୍ତି ? 

ସୁନା ମା” ତାଙ୍କୁ କାଇଁକି ଡାକୂଚ ? ସେ ଏ କଥା ଦେଖୁଚନ୍ତି 
ନା ଜାଣିଚନ୍ତି ? 

ଅପା କିଛି ତ ଦେଖ୍ବନାଇଁ କି ଢାଣିବନାଇ- ଆଉ ଘର କରିବ 
କେମିତି ? 

ସୁନା ମା'— ମଲା ! ମା'ତ ତାଙ୍କର ଘର ଭିତରେ, ବାବୁ ତ 
ଛକ ଉପରୂ ଗୀତା ଦେଇଙ୍କ ସାଙ୍ଗରେ ରିକ୍‌ସାରେ ବସି 
ଗଲେ... ଆଉ ମା! ଢ଼ାଣିବେ କେମିତି ? 

ଅପା- ଏ କଥା ତ ବେଳକୁବେଳ ବେଶୀ ହେଇଉଠୁଚି ଲୋ 
ସୁନା ମା” ? 

ସୁନା ମା” ସେ ବାପଟା ଏମିତିକା ନିର୍ଲଜ ଯେ ଝିଅଟାକୁ ଏଠି 
ଛାଡ଼ିଦେଇ ନିଶ୍ଚିନ୍ତ ହେଇ ରହିଚି । 

ଅପା ବାପ କାଇଁକି ନିର୍ଲଜ ହେବ ? ଆମ ଘର ସୁନା ତ 
ଭଶ୍ତି ¬ ତା'ର ଦୋଷ କ'ଣ ? 

ସୁନା ମା” — ମୁଁ କହୁଚି ଅପା- ତେମେ ମୋ କଥା ମାନ । ଯେମିତି 
ହେଲେ ତାକୁ ଉଠେଇଦିଅ । 

ଅପା ଉଠେଇଦେବି ଆଉ କେମିତି ? କ'ଣ ଘରୁ ତଣ୍ଚିଆ 
ମାରି ବାହାରକରିଦେବି ? କାଲି ତ ଦେଖିଲୁ ମୋ ପାଟିକି 
ଯାହା ଆସିଲା କହିଲି...ଏତେ ପାଲା ଲାଗିଲା ଆଜି ପୁଣି 
ଦେଖୁଚୁ ଏକଥା ! 

ସୂନା ମା'¬ ମୁଁ କହୁଚି ଅପା...ବାବୁଙ୍କୁ ପଟାପଟି କରି ତା’ 
ବାହାଘରଟା ଉଠେଇଦିଅ ! 

ଅପା- ବାହାଘର ! କୋଉଠି ସେ ବାହା ହବ ? ତାକୁ ପୂଣି 
ବାହା ହବ କିଏ ? 

ସୁନା ମା '— ଏଇ ଗୋଟାଏ କଥା ! ମୁଁ ଆଜି କାହୁ ଆ ପାଖକୁ 
ଖବର ଦଉଚି । ....ଦେଖିବ....ଆର ମାସକୁ ଦୁଆରେ 
ବେଦୀ ବନ୍ଧାହେଇଥ୍‌ବ । 

ଅପା କାହୁ ଆ ? କାହୁ ଆ କିଏ ? 

ସୁନା ମା '¬ ଆମ ଗୀ କାହୁ ଆ ! ବାହାଘର ଭଲ୍ଲୋକି କରି କରି 
ତା” ମୁଣ୍ଡ ବାଳ ପାଟିଲାଣି । ଏମିତିକା କେତେ ଗାନ୍ଧାରୀ... 
ଧ୍ତରାଷ୍ଟ୍ର ଯୋଡ଼ି ସେ କୁଟେଇଦେଇଚିନା ! ( ଆସିଲା ଶାନି ) 

ଶାନ୍ତି ଅପା ! 

ଅପା ରାଜୁ ଘରେ ଅଛିଟି ଶାନ୍ତି ? 

ଶାନ୍ତି ନାଁ ତ ! ଗୀତାକୁ ସାଙ୍ଗରେ ନେଇ ସେ ପରା ଗଲେ ! 

ଅପା ତତେ କହି କରି ଯାଇଚି ? 

ଶାନ୍ତି କହିବେ ଆଉ କଂଣ .......ମୁଁ ଜାଣିଚି ସେ ଗଲେ ! 

ଅପା ଦିହେଁ ଗୋଟାଏ ରିକ୍ସାରେ ବସି ଯାଇଚନ୍ତି ? 

ଶାନ୍ତି ନାଁ ତ ! ସିଏ ଆଜି ସାଇକଲ୍‌ ନେଇ ଯାଇଚନ୍ତି ! 

ଅପା ହଇଲୋ ସୁନା ମା' ? 

ସୂନା ମା'- ଓ — ବାବର ତା'ହେଲେ ସାଇକେଲ୍‌ ନେଇ 
ଗଲେ...ମୁଁ କହିଲିକି ମନୁବାବ୍ର ସାଇକିଲିରେ ଗଲେ 
ବୋଲି ! 

ଶାନ୍ତିତ ମନୁ ତ ଆଜି ସକାଳୁ କୁଆଡ଼େ ଯାଇଚନ୍ତି...ଏ ଯାଏ 
ଫେରିନାହାନ୍ତି ! 

ଅପା ହେଲେ ତୁ ଦେଖିବ ! ଆଜି ନହେଲେ ବି କାଲି ଏ 
କଥା ଘଟିବ, ସେ କଥା ମତେ ଦେଖାଗଲାଣି ! 

ଶାନ୍ତି ମତେ କହୁଚ ଯେ ଅପା - ମୁଁ କ'ଣ କରିବି କହିଲ ? 

ଅପା ତୂ ସଫା ସଫା ରାଜୂକ୍ର ଏ କଥା ଚେତେଇ ଦଉନୁ 
କାହିଁକି ? 

ଶାନ୍ତି ତମେ ପରା ଶୁଣିଚ... ବାର ବାର କରି ସେ ସମସ୍ତଙ୍କୁ 
ମନାକରିଚନ୍ତି... ଗୀତା କଥା ଯେମିତି କେହି କୋଉଠି 
ଆଲୋଚନା କରିବନାଇଁ । 

ଅପା ତା 'କଥା ମାନି ଦଶ...ପନ୍ଦର ଦିନ ମଣିଷ ପାଟି ବନ୍ଦ 
କରି ରହିଲ। - ହେଲେ ଏଣିକି ଯେ କଥା ବଳେଇ 
ପଡ଼ିଲାଣି । ....ତା'ସାହସକୁ ପୁଣି ଦେଖ.... ମୋ’ 
ଠାକୁରଙ୍କପାଇଁ ସେ ନୈବେଦ୍ୟ ବାଢ଼ିବ ? 

ସୁନା ମା'¬ ମୁଁ ଯାହା କହୁଥ୍ଲି ମ ଅପା ! 

ଅପା-କଂଣ ? 

ସୂନା ମା'— ତା ବାହାଘର କଥା ! ଝିଅ ଜନ୍ମ ଯେତେବେଳେ 
ପାଇଚି... ପରଘରକୁ ସେ ଯିବ । ତା ବାପ ସିନା ପାରୁନି । 
ଯାହା ପାଶ କି ତିନିଶ ଖରଚ ହବ ତମେ ତୁଲେଇନବ ! 
କେମିତି ସେ ଜଞ୍ଜାଳ ତୃଟିଯାଉ ! 

ଶାନ୍ତିଂ ଇଏତ ସବ୍ରଠୁ ଭଲ କଥା ! ହେଲେ ସେ ରାଜି ହେଲେ 
ତ? 

ସୁନା ମା'- କିଏ - ବାବୁଙ୍କ କଥା କହୁଚ ? 


ଅଭାଗିନୀର ସ୍ଵର୍ଗ 


ଶାନ୍ତି¬ ହଁ ! ତାଙ୍କ ମନ ନମାନିବା ଯାଏ କ'ଣ: ସେ ରାଜି 
ହେବେ ? 

ଅପା କଥାର ମୂଳ ତା” ହେଲେ କୋଉଠି ତୁ ବୃଝ ! ପର 
ଝିଅ ପର ଘରକୁ ଯିବ - ସିଏ ଅରାଜି ହଵ କାହିଁକି ? 

ଶାନ୍ତି ଏଥ୍‌ରେ ସବୁଠୁ ମୁଁ ବେଶୀ ଦଣ୍ଡ ପାଉଚି ଅପା ! ସବ୍ର 
କଥା ଜାଣୁଚି,..ଶୁଣୁଚି...ହେଲେ ମୁଁ ମରିଗଲେ ତ ତାଙ୍କୁ 
ଅବିଶ୍ବାସ କରି ପାରିବି ନାଇଁ ! ( ଶାଳି ଆଖିରେ ଲୁହ) 

ସୁନା ମା” ବାବୁଙ୍କୁ ସିନା ତମେ ଅବିଶ୍ବାସ କରିବନାଇଁ ମା 
ହେଲେ ଗୀତା ଦେଇ ? 

ଅପା ରାଜୁକୁ ମୁଁ ପିଲାଦିନୁ ପାଳିଟି¬ ପୋଷିଚି । ମୁଁ ଜାଣେ 
ସେ ପିଟା ସୂନାରେ ଗଢ଼ା । ହେଲେ ଏ ଯୋଉ ଜଞ୍ଜାଳ 
ଆସି ତା ଭାଗ୍ୟରେ ଜୁଟିଚି... 

ଶାନ୍ତିଓ ଏଥୁରେ ମୁଁ କିଛି ହେଲେ ଭାବିପାରୁନି ଅପା ! ଗୀତା 
ପରି ଝିଅ 

ସୁନା ମା” ମୁଁ ମୁରୁଖ ନୋକ ମା ହେଲେ ମୁଁ ଗୋଟାଏ କଥା 
କହୁଚି !... ଆମ ଚାନ୍ଦ ଗାଇଟି ଭାରି ଭଲ ଭାରି ସୁଧାର । 
...ସଭିଙ୍କ କଥା ସେ ମାନେ । ୟା” ବୋଲି ଜାଣି ଶୁଣି କ'ଣ 
ତେମେ ତାକୁ ନେଇ ଶାଗ କିଆରିରେ ବାନ୍ଧିବ ? 

ଅପା- ଆଉ ଶାଗ କିଆରିରେ ବନ୍ଧାହେଲେ କ'ଣ ସେ ତା’ 
ପାଟି ବୃଙ୍ଚି ରହିବ ନା ସେଠି ସେ ତା’ ସୁଧାରପଣିଆ 
ଦେଖେଇବ ? 

ଶାନ୍ତି ( କାନ୍ଦିଉଠି ) ଅପା ? 

ଅପା- ମୋ କଥା ମାନ୍‌ ମା” - ରାଜୁକୁ କହ- ସେ ଚଞ୍ଚଳ 
କେମିତି ତାକୁ ଏଠୁ ବିଦାକରୁ.... ନଇଲେ ମା” ଜାଣିଚୁ 
ତ... ଏ କେଳା କୁଡ଼ିଆ ନୁହେଁ... କଳଙ୍କ କୁଡ଼ିଆ... 

ସୁନା ମା କହିବ ତ ମା...ମୁଁ ଆଜି କାହୁ ଆ ପାଖକୁ ଖବର 
ପଠେଇବି । ସେ କାଲି ବରଘର ଠିକଣା କରିଦବ । ବାପର 
ସିନା ସକ୍ଷ୍ୟନାହିଁ, ତମର କୋଉ କଥାକୁ ଅଭାବ ? 

ଅପା ମୁଁ ପରା କହୁଚି ଯାହା ପୀଶ ତିନିଶ ଖର୍ଚ ହେବ ମୁଁ 
ଦେବି । 

ସୁନା ମା'¬ ହଁ ମା”, ସେଇଆ କର ! ନିଆଶ୍ୀ ପିଲାଟା 
କୁଳରେ ଲାଗିଯାଉ । ସେ ରକ୍ଷାଳ ତମେ ରକ୍ଷା 


` ଅପା ଠାକୁରଙ୍କର ପୂଣି ଏମିତି ବରାଦ ଯେ ରାଜୁର 


ବାହାଘର ହବାର ଆସି ଆଠବର୍ଷ ହେଇଗଲା ଏଯାଏ 
ସେ ବାପ ଡାକ ଶୁଣିଲାନାହିଁ ! ମୁଁ ତ ଏଇକଥା ଭାବି ଭାବି 
ମରୂଚି ଲୋ ସୁନା ମା' ¦ 

ସୂନା ମା ¬ ହଁ ପରା ଅପା ? ମଣିଷ ମନକଥା- କେତେବେଳେ 
କୁଆଡ଼କୁ ଢଳିବ କିଏ ଜାଣେ ? ତେମେ ସେଇଆ କର 
ଅପା... ଏ ବାହାଘର କଥା ଆଜି ତମେ ବାବରଙ୍କ କୁହ... ମା’ 
ବି କୁହନ୍ତୁ । 

ଅପା କଣ କହୁଚୁ ଶାନ୍ତି - ରାଜୁ ଆମଜଥା ରଖ୍‌ବନାହି ? 
ସୁନା ମା'— ରଖ୍ବେନାଇଁ କାଇଁକି ମ ଅପା ! ତମ ଶଶୁରଘର 
ବାରବାଟି ସଂପରି ତେମେ ବିକି ଭାଙ୍ଗ ଆଣି ବାବୁଙ୍କୁ ମଣିଷ 
କରିଟ...ତେମେ ଯାହା କରିଚ କୋଉ ବାପ ମା' ବି ୟା 
କରନ୍ତାନାଇଁ- ତମ କଥା ସେ ରଖ୍ବେନାଇଁ ୨? ` 
ଶାନ୍ତି ( ଆହତ କଣ୍ଠରେ ) ସୂନା ମା'...( ଚାଲିଗଲା) 
ଅପା କାହିଁକି ତା ମୁହଁ ଉପରେ ତୂ ଏତେବଡ଼ କଥାଟାଏ କହିଲୁ 
ଲୋ ? ମୋର ସବ ମୁଁ ତାଙ୍କୁ ଦେଇଚି... ହେଲେ ର୍ମୁଁ କେବେ 
ଏମିତି ପଦେ କଥା ତାଙ୍କୁ କହିନି ! କାହିଁକି ତୂ ତାକୁ ଏ 
କଥା କହିଲୁ ? ତୋ କଥା ଶୁଣି ତା ମୁହଁ ଏକାବେଳକେ 
କଳାପଡ଼ିଗଲ ! 
ସୁନା ମା ¬ ମୁଁ ଜାଣିଶୁଣି ପରା ତାଙ୍କୁ ଏକଥା କହିଚି ଅପା ! 
ଅପା ଜାଣିଶୁଣି କହିଚୃ ? 
ସୁନା ମା ¬ ହଁ, ଏମିତି ନ କହିଲେ ତାଙ୍କୁ ବାଧ୍ବନାଇଁ, କି ସେ 
ବାବୁଙ୍କୁ ଟାଣ କରି କିଛି କହିବେନାଇଁ... ଏଣିକି ଦେଖିବ 
କୋଉ ପାଣି କୁଆଡ଼କୁ ଯାଉଚି । 
ଅପା (ବାହାରକୁ ଚାହିଁ) ଇଏ କିଏ - ମଦନବାବୃଟି ? 
ସୁନା ମା” ¬ ହଁ, ମଦନବାବୁ । 
ଅପା ସେଇଟା ପୁଣି କାଇଁକି ଏତେବେଳେ ଆଇଲାଣି । ଯା 
ବୂଝ୍‌ ସେ କାଇଁକି ଆସିଚି । 
(ନିଜେ ଭିତରକୁ ଗଲେ । ସୁନା ମା” ଅନ୍ୟ ଦିଗରେ 
ଗଲା । ) 


ପଞ୍ଚମ ଦୃଶ୍ଯ 


[ରାଜୁର ସେଇ କକ୍ଷ | ସମୟ-ଅପରାହୁ । ଦୃଶ୍ୟ 
ଆରମ୍ଭରେ କକ୍ଷ ଶୂନ୍ୟ । ଟିକିଏ ପରେ ଆସିଲେ ମଦନ । ସୁନା 
ମା” ଭିତରୁ ଆସିଲା । ଦୂର୍ହେ ଖୁବ୍‌ ସନ୍ତର୍ପଣରେ ପ୍ରାୟ 
ଏକସମୟରେ କକ୍ଷ ମଧ୍ଯରେ ପ୍ରବେଶକଲେ ଓ ନିଜନିଜର 
ମାନସିକ ଦୁର୍ବଳତା ଯୋଗୁଁ ଦୁହେଁ ଦୁହିଁଙ୍କୁ ଦେଖି ଚମକିଉଠିଲେ; 
କିନ୍ଧ ପରେ ପରେ ନିଜନିଜର ରୂଲ ବୁଝିପାରି ଆଶ୍ବସ୍ତ 
ହେଲେ ।] 


ସୁନାମା- ବାବୁ ଆଇଚନି ଦେଖ୍‌ ଏଠିକି ଆଇଲିଟି ...ଏଠି ଆସି 
ଚମକିପଡ଼ିଲି... କହିଲି... ଆଉ କିଏ ଆଇଲା କି ? 

ମଦନ ଲୋକ ପାପ କାମରେ ହାତ ଦେଲା ବେଳେ ଆଖ 
ଆଗରେ ସ୍ଵୟଂ ଭଗବାନଙ୍କୁ ଦେଖ୍ଲେ ବି ଚମକିଉଠେ- 
ମୁଁ ତ ମଣିଷଟାଏ ! 

ସୂନା ମା କି କଥା କହୁଚ ମ ବାବୁ ! ମୁଁ କାଇଁକି ପାପ କାମ 
କରିବି ? 

ମଦନ- ତୁ କ'ଣ ଏକା ? ତତେ ଦେଖ୍‌ ମୁଁ ବି ସେମିତି ଚମକି 
ଉଠିଲି ! 

ସୁନା ମା'¬- କଥାଟାଏ କହିଲେ ଏକା ! 


୦୯ 


ମଦଳ- ମୋ କଥା ଥାଉ ! ତୋ” କଥା ଆଗ କହ । କାଲି ଯିବୁ 
ବୋଲି କହଥ୍ଲ— ଗଲୁନାଇଁ କାହିଁକି ? 

ସୁନା ମା'— ବେଳ ପାଇଲିନାଇଁ ! ଆଖ୍‌ ଛୁଉଁଚି ବାବ... 

ମଦନ ଥାଉ ! ଆରମ୍ଭରୁ ନିୟମ କରି ବସନାଇଁ-! ଆହୁରି ଅନେକ 
କଥା ଅଛି ! ତୂ ଗଲୁନାଇଁ... ମତେ ଆସିବାକୁ ପଡ଼ିଲା । 

ସୁନା ମା'— ମଲା ! ତମେ ଦି” ବାବୁ ଯାଢ ସାଙ୍ଗ...ୟାଂଙ୍କ 
ଘରକୁ ତ ତମର ସବୁଦିନେ ଯା” ଆସ ! 

ମଦନ ସବ୍ରଦିନେ ତ ଏମିତି ଚୋର ସାଜି ଆସୁନଥ୍‌୍ଲି । 

ସୁନା ମା'— କି କଥା କହୁଚ ମ ବାବୁ ! ଦିନ ଦି'ପହରେ ତ 
ହେଇ ଆସିଚ.... ଚୋର ପୁଣି କ' ଣ- ? 

ମଦନ ତମ ବାବୁ ଘରେ ଅଛନ୍ତି ତ ? 

ସୁନା ମାଂ ହଁ । 

ମଦନ- ମାଆମାନେ ? 

ସୂନା ମା” ସମସ୍ତେ ସେ ପାଖରେ ! 

ମଦନ ଟିକିଏ ଦେଖ୍ଆ ! 

ସୂନା ମା” ( ଦୁଆର ମୁହଁ ପାଖକୁ ଯାଇ ଫେରିଆସି ) ନା 
ଏଣେ କେହି ନାହାନ୍ତି ! 

ମଦନ ଆଛ୍ଛା ! ଗୋଟି ଗୋଟି କରି ମତେ ସବୁ କଥା କହ ! 
ସେ ଦିନଠୁ ଆଜିଯାଏ ପୃଥ୍ବୀର ଲୋକସଂଖ୍ୟା କେତେ 
ବଢ଼ିଗଲେଣି ଜାଣିଚବୁ- ସେଦିନ କଥା ଆଜିକି ନାହିଁ । ଆଗେ 
ତମ ବାବ୍ରଙ୍କ କଥା ! 

ସୁନା ମା ରାଜୂବାବୁଙ୍କ କଥା ତ ? 

ମଦନ ହଁ ! 

ସୂନା ମା” ଆଖ୍‌ ଛୁଉଁଚି ବାବୁ ! 


ମଦନ ହୁଁ ଏଥର ଆଖ୍‌ ଛୁଇଁ କହ...ମୋର ଆପରି ନାହିଁ । 

ସୁଗମ ଏ ମୋର ବୁଦ୍ଧି ବିଦ୍ୟା ଖର୍ଚ୍ଚ କରି ମୋ ପାରୂପର୍ଯ୍ୟନ୍ତ ମୁଁ 
ଓର ଉଡ୍ଚିଲି... ହେଲେ କିଛି ଦେଖ୍ନି । 

ମଦନ ଠିକ୍‌ କହୁଚୁ ? 

ସୂନାମା- ଆଖ୍‌ ଛୁଇଁଲି ପରା ? ଗୀତା ତ ମୋ ପାଖରେ ଶୁଏ । 
ରାତି ରାତି ମୁଁ ଚେଇଁକରି ଦେଖ୍ଚି¬ ବାବୁ ଭୁଲରେ ବି 
ଏଣିଜି ପାଦ ପକାନ୍ତିନାଇଁ । ନିଜ ମା” ପେଟ ଭାଇ ଭଉଣୀ 
ପରା ଏମିତି ଧର୍ମ ରଖ୍‌ ଏମିତି ମହତ ଜଗି ଚଳିବେନାଇଁ ! 

ମଦନ ଆଳ୍ଛା ! ଆଉ ଏ ଟୋକାଟା ? 

ସୁନାମା- କିଏ...ମନୁବାବୁ ? 

ମଦନ ହଁ ! 

ସୂନ୍ଧାମା¬ ( ମୁହଁମୋଡ଼ି ) ମରଦ ପୁଅ ପୁଣି ଏମିତି ମାଇଚିଆ 
ଥା'ନ୍ତି !! ମୁହଁ ଟେକି ଦିନେ ଗୀତ୍ଵା ଆଡ଼କୁ ଟାହିଲାଣି ନା ? 

ମଦନ ବେଶ୍‌ ଠିକ୍‌ ଅଛି !... ହଁ ଶାମବାବୁ ସାଙ୍ଗରେ ମୋର 
ଦେଖାହେଇଥ୍‌ଲା । ଗୀତାର ବାହାଘର ପ୍ରସ୍ତାବ କଥା ଶୁଣି 
ସେ ଭାରି ଖୁସି । 

୧୧୦ 


ସୁନା ମା” ମା'ପରା ତାଙ୍କୁ ଡକେଇପଠେଇଛନ୍ତି- ଆଜି 
ବାହାଘର କଆ ପଡ଼ିବ । ହଁ..ଆମ ବାବୁ ଯଦି ଏ ବାହାଘର 
କଥାରେ ରାଜିହେଇଯା'ନ୍ତି ? 

ମଦନଙ- ରାଜୁ ଏ ପ୍ରସ୍ତାବରେ ରାଜି ହବ ? ଗୋଟାଏ ଅପଦାର୍ଥ, 
ମାଇଟିଆ ଟୋକଢା...ମାରଓୱାଡ଼ି ଘରେ ଚାକିରି କରେ... ତା” 
ସାଙ୍ଗରେ ତୀତାର ବାହାଘର ପ୍ରସ୍ତାବରେ ରାଜ୍ର ପୁଣି ହଁ 
ଇରିବ ? ଖୁବ୍‌ ଭଲ ପାତ୍ରଟାଏ ପାଇଲେ ବି ରାଜୁ ଏଇନେ 
ଗୀତାଢ଼୍ ବାହାକରେଇଦବନି । 

ସୂନା ମା” କାହିଁକି ମ ? ଆମ ବାବୁଙ୍କ ମତି ଗତି ତ ଖରାପ 
ନୁହେଁ... ତାଙ୍କର ଆଉ ଜି ସୁଆର୍ଥ ରହିଲା ? 

ମଦନ- କି ସ୍ବ।ଥଁ ଅଛି ସେ କଥା ଭଗବାନ୍‌ ବି 
କହିପାରିବେନାହିଁ ! ଆମେ ସମସ୍ତେ ଜାଣିଚୁ ନିଜେ ରାଜୁ 
ବି ଜାଶେ- ଗୀତା ସହିତ ତା'ର ସମନ୍ଧ ଅତି ନିର୍ମଳ । 
ହେଲେ ଭଗବାନ୍‌ ପୂରୁଷ ମନକ୍ର ଏମିତି ଗଢ଼ିଚନ୍ତି ଯେ ତା'ରି 
ଭିତରେ ଟିକିଏ ଗୋଳମାଳ କୋଉଠି ରହିଯିବ...ଆଉ 
ସେଇଥ୍‌ରୁ ହବ ମହାଭାରତର ସୃଷ୍ଟି । 

ସୁନା ମା'— ସତରେ ଯଦି ବାବୁ ଏଇ କଥାରୁ ମହାଭାରତ 
ଲାଗେ... 

ମଦନ- ଏଥୁରେ ସତ ମିଛ ଆଉ କଂଣ ରହିଲା ? ଇଏ ପରା 
ଅଙ୍କ କଷିଲା ପରି କଷାହୋଇ ରହିଚି । ତେଣିକି ତୋ କାମ 
ଡୁ ତୁଲେଇଲେ ହେଲା ! 

ସୁନା ମାଂ ¬ ସେ କଥା ମତେ ଆଉ କହିବାକୁ ହବନାହିଁ...ମୋ 
ବାଟରେ ମୁଁ ଠିକ୍‌ ଅଛି । 

ମଦନ ଆଚ୍ଛା ! ମୁଁ ତା'ହେଲେ ଯାଏ । 

ସୂନା ମା” କାହିଁକି ? ରହୁନ ତମେ ! ବାହାଘର କଥା ତ ତମେ 
ଉଠେଇଥ୍‌ଲ ! 

ମଦନ- ରହିବାରେ ମୋର ଆପରି ନଥ୍ଲା। ଯେ- ଆଉ 
କାହାସାଙ୍ଗରେ ଯେତେବେଳେ ଦେଖାହେଇନି ଖସିଯିବା 
ଭଲ ! ...ଦେଖ୍‌— ଯାହା ଯାହା ମୁଁ କହିଚି... 

ସୁନା ମା'— ମୁଁ ସବୁ ମନେରଖ୍ଚି- ( ମଦନ ଚାଲିଗଲେ, 
ସୁନାମା ଭିତରୁ କାହାକୁ ଆସିବାର ଦେଖି ତରତର ହେଇ 
ଅନ୍ୟଆଡ଼େ ଚାଲିଗଲା - ଟିକିଏ ପରେ ଆସିଲା ରାଜୁ । 
ବାହାରକର ଯିବାକୁ ପ୍ରସ୍ତୁତ ହେଇ ଆସିଲା ! ପଛେ ପଛେ 
ଆସିଲା ଶାନ୍ତି । ) 

ଶାନ୍ତି ତୁମେ ପୁଣ୍ଠି କୁଆଡ଼େ ବାହାରିଲଣି ଯେ ? 

ରାଜୂ ହଁ, ମୁଁ ଯାଉଚି, ମୋର କାମ ଅଛି ! 

ଶାନ୍ତି ନା, ତମେ ଯାଅନାହିଁ, ରୁହ ! 

ରାଜୂ କାହିଁକି ? 

ଶାନ୍ତି ପୂଣି ସେଇ କଥା ତୁମେ ପଚାରୂଚ ? 


ଅଭାଗିନୀର ସ୍ଵର୍ଗ 


ରାଜୁ— ମତେ ତେବେ ସ୍ପଷ୍ଟ କହ ଶାନ୍ତି -କ”ଣ ତମେ ଚାହଁ ? 

ଶାନ୍ତି ମୁଁ ଚାହେଁଓ ଏ କଥାର ଗୋଟାଏ ନିଷ୍ପରି ତମକୁ ଆଜି 
କରିବାକୁ ହବ ! 

ରାଜୂ 'ନିଷ୍ପଭି” ତମେ କାହାକୁ କହୁଚ ଶାନ୍ତି ? ସବୁ ଜାଣିଶୁଣି 
ତୂମେ ପୂଣି କାହିଁକି ଆମର ଏ ସଂସାର ଭିତରେ ବିଷ ଢାଳି 
ଦବାକୁ ଯାଉଚ ? 

ଶାନ୍ତି ବିଷ ଯଦି ମୁଁ ଢାଳିଦେଉଥାଏ ତେବେ ସେ ବିଷର 
ସୃଷ୍ଟିକର୍ଭା କିଏ ? ତମର ଏ ଅମୃତଭରା ସଂସାର ଭିତରେ 
କିଏ ଆଣି ସେ ବିଷକୁ ସ୍ଥାନଦେଇଥ୍‌ଲା ? 

ରାଜୂ ଶାନ୍ତି ? 

ଶାନ୍ତି“ ମୋର ଗୋଟାଏ ପ୍ରଶ୍ନର ଉତ୍ତର ତମେ ଦେଇପାରିବ ? 
ନ ଗୀତା ତମର କିଏ ? ହଁ, ମୁଁ ଏଇକଥା ତମକୁ 
ପଚାରୁଚି... କୁହ ଗୀତା ତମର କିଏ ? 

ରାଜୁ ଏ ପ୍ରଶ୍ନ ତମେ ମତେ ଆଜି ପଚାରୂଚ ଶାନ୍ତି ? 

ଶାନ୍ତି¬ ହଁ ! କାରଣ ଆରମ୍ଭରୁ ଏ ପ୍ରଶ୍ନ ମୋ ନିଜକୁ ମୁଁ ନିଜେ 
ବହୁବାର ପଚାରିଟି- ହେଲେ ଉତ୍ତର ଖୋଜି ପାଇନି । 
ସେଇଥ୍ପାଇଁ ଆଜି ତୂମକୁ ପଚାରୁଚି...କୁହ, ଗୀତା ତମର 
କିଏ ? 

ରାଜୁ ତମ ପ୍ରଶ୍ନର ଏକମାତ୍ର ଉତ୍ତର ହଉଚି ଗୀତା ମୋର 
କେହି ନୁହେଁ...କେହ ନୁହେଁ - କିନୁ... 

ଶାନ୍ତି କିନ୍ଧ...ତୁମେ ତାର ସର୍ବସ୍ବ ? 

ରାଜୁ ଏମିତି ନିର୍ଦୟ ଭାବରେ ଏ କଥାଟାର ବିଚାର ତମେ 
କରନା ଶାନ୍ତି ! ସବୁ ତ ଜାଣ ତମେ - ସବୁ ତମକୁ କହିଚି । 
...ଡା'ର ସେଦିନ ସେ ଅସହାୟ ଅବସ୍ଥାରେ... 

ଶାନ୍ତି କିନ୍ଧ ଏ କଥାଟାକୁ ତୁମେ ଭୂଲିଯାଉଚ କାହିଁକି ଯେ ତା'ର 
ସେ ଅସହାୟ ଅବସ୍ଥାହି ଆଜି ସବୁ ଅଶାନ୍ତିର କାରଣ 
ହେଇଚି । ସେଦିନ ତୁମେ ତାକୁ ଆଶ୍ରୟ ଦେଇନଥ୍‌ଲେ ତାକୁ 
ଆଶ୍ରୟ ଦବାପାଇଁ ତମଠୁ ବଳି ଧନୀ-ମାନୀ-ଗୁଣୀ 
ଲୋକଙ୍କର ଅଭାବ ରହିନଥା'ନ୍ତା । 

ରାଜୁ ଶାନ୍ତି ! 

ଶାନ୍ତି¬ ମୁଁ ଆଦୌ ଭୂଲକହୁନି । 

ରାଜୁ ମୁଁ ଜାଣେ ତମେ ଠିକ୍‌ କହୁଚ ! ତମର ଇଟ୍ିତ ମୁଁ 
ବୃଝିଚି ! ସେଇମାନଙ୍କ ସହିତ ତେବେ ତୂମେ ମତେ ସମାନ 
ଆସନ ଦବାକୁ ଚାହଁ ନା ? 

ଶାନ୍ତିଓ ମୁଁ ଯଦି ତୁମକୁ ଅପମାନ ଦଉଥାଏ...ତେବେ ତମେ 
ମତେ ଦଣ୍ଡଦିଅ ! ମୁଁ କିନଧୁ ଆଉ ପାରୁନି ! ଦିନ ପରେ 
ଦିନ ଗଡ଼ିଯାଉଚି । ସାଇ ପଡ଼ିଶା, ବନ୍ଧୁବାନ୍ଧବ ସମସ୍ତଙ୍କ 
ମୁହଁରେ ସେଇ ଗୋଟାଏ କଥା “ଗୀତା କାହିଁକି ଆସି 
ଏଠି ଅଛି¬ କେତେ ଦିନ ଆଉ ସେ ଏଠି ରହିବ  ? 

ରାଜୁ ମଉସାଙ୍କ ଅବସ୍ଥା ତ ତମେ ଜାଣୁଚ ଶାନ୍ତି, ତାଙ୍କ ମନର 

ଅଭାଗିନୀର ସ୍ଵର୍ଗ 


ବଳ ଏକାବେଳକେ ଭାଙ୍ଗିଯାଇଟି । ଏ ଅବସ୍ତାରେ ଗୀତା 
ତାଙ୍କ ପାଖକୁ ଫେରିଗଲେ ସେ ଏକାବେଳକେ ପାଗଳ 
ହୋଇଯିବେ ! ଆଉ ଅପା ଯାହା କହୁଚି 

ଶାନ୍ତି ଅପାଙ୍କ କଥାରେ ତମେ ରାଜି ହବନାହିଁ କାହିଁକି ? 

ରାଜୂ- ଗୋଟାଏ ଅପଦାର୍ଥ, ଅମଣିଷ ! ତା'ରି ସାଙ୍ଗରେ 
ଗୀତାର ବାହାଘର ହବ ? ଅପାର ଏ ପ୍ରସ୍ତାବରେ ମୁଁ ରାଜି 
ହବାକୁ ତମେ ମତେ କିମିତି କହୁଚ ? 

ଅପା ( ପ୍ରବେଶକରି ) ଯୋଉ କୀର୍ରି ଅର୍ଜି ସେ ଏଠିକି ଆସିଚି 
ତା” ପାଇଁ କୋଉଠୁ ତୁ ଗୋଟାଏ ରାଜପୂତ୍ର ବର ଖୋଜି 
ଆଣିଦବୁ ମୁଁ ଶୁଣେ ? 

ରାଜୁ ଅପା ! 

ଅପା ଆଖ୍‌ ଆଗରେ ତ ଶାନ୍ତିକୁ ଦେଖୁଚୁ । ତା' କଥା ତ 
ଶୁଣିଲୁ ! କହ, ଏ ଘରେ ଶାନ୍ତି ରହିବ ନା ଗୀତା ରହିବ ? 

ରାଜୁ ମୁଁ କିଛି ଜାଣେନା... ମୁଁ କିଛି କହପାରିବିନାଇଁ... ( ଯିବାକୁ 
ଲାଗିଲା ) 

ଅପା ତୁ ଚାଲିଯାଉଚୁ ଯେ ? ତୋ ମଉସାଙ୍କୁ ମୁଁ ଡକେଇଟି, 
ସେ ଏଇନେ ଆସିବେ । a 

ରାଜୂ କାହିଁକି ? କାହିଁକି ତାଙ୍କୁ ଡକେଇଚୁ ? 

ଅପା-ଏଇ ବାହାଘର କଥା ପାଇଁ । 

ରାଜୂ ମୁଁ ଯେ ଏ ଘରେ ଗୋଟିଏ ମଣିଷ ଏକଥା ତମେ କେହି 


ସ୍ଵୀକାର କରିବାକୁ ଚାହଁନା ! ( ଏତିକିବେଳେ ବାହାରୁ . 


ଆସିଲେ ଶାମ । ଗୀତାର ବାହାଘର ପ୍ରସ୍ତାବ ଚାଲିଚି 
ଏଥ୍‌ପାଇଁ ସେ ଆଶାନ୍ନିତ ହେଇ ଆସିଚନ୍ତି ।) 

ଶାମ- ରାଜୁ ! 

ରାଜୁ ମଉସା | 

ଶାମ ତୋ ସାଙ୍ଗରେ ମୋର କାଲି ଦେଖାହେଇଥୁ୍‌ଲା ନା 
ରାଜୁ — କାଲି ତ ତୁ ମତେ ଏ କଥା କିଛି କହୁନଥ୍ଲୁ ? 

ଅପା (ହସି ) ତାଂ କଥା କ'ଣ ତମେ ଢାଣନା ! ସିଏ କ'ଣ 
ଘର କଥା କିଛି ବ୍ୃଝେ ନା ଜାଣେ ? 

ଶାମ ରାଜ ଜାଣେନା- ଆଉ ଗୀତାର ବାହାଘର 

ଅପା କି କଥା ତମେ କହୁଚ ମ ? ଜାଣେନାଇଁ ବୋଲି କ'ଣ 
ଜାଣିବନାଇଁ ! ସେଇଥ୍ପାଇଁ ପରା ତମକୁ ଡକେଇଟି । 
ଆରେ ରାଜୁ ବସ୍‌ ! କଥାଟା ନିଶ୍ବରି କରିଦେ । ମଉସା 
ତୋର ଆସିଚନ୍ତି । ଯେତେବେଳେ ସେ ଝିଅର ବାପା 
ତାଙ୍କ ଇଚ୍ଛା କ'ଣ ସେ କହନ୍ତୁ । 

ଶାମ ମତେ ଆଉ ଏକଥା କ'ଣ ପଚାରୂଚ କହିଲ ? ମୁଁ ତ 
ଜାଣେ ସେ ଆଉ ମୋ ଝିଅ ନୁର୍ହେ, ତମ ଝିଅ । ତମେମାନେ 
ଯେତେବେଳେ ଏ ବାହାଘର ଠିକ୍‌ କରିଚ ମୋର କୋଉ 
କଥାରେ କିଛି ଆପରିନାହିଁ । ମୋର ଯାହା ଅଛି ବିକି ଭାଙ୍ଗି 
ସବୁଆଣି ମୁଁ ତମ ପାଖରେ ଥୋଇଦେବି । ଏଇଠି ତମରି 


ଦୁଆରେ ତା'ପାଇଁ ବେଦୀ ବନ୍ଧାହବ । 

ରାଜୁ- ଆପଣ ଏ ପ୍ରସ୍ତାବରେ ରାଜ୍ଜି ମଉସା ? 

ଶାମ ମତେ ପୁଣି ଏକଥା ତୁ ପଚାରୁଛୁ କାହିଁକି ? ଗୀତାପରି 
ଝିଅ ତାକୁ ଭଲରେ ବାହାଦେବି ବୋଲି ମନରେ କେତେ 
ବଡ଼ ଆଶା ବାନ୍ଧିଥ୍ଲି ! ସେ ଆଶା ତ ଆଇ୍ତ ନାହିଁ - ଏଣିକି 
ତମେମାନେ ଯାହା ଠିକ୍‌ କରିବ । 

ରାଜୁ ନା ଏ ପ୍ରସ୍ତାବରେ ମୁଁ ରାଜିନୁହୈ । 

ଶାମ ତୁ ରାଜି ନୋହୁଁ ? କାହିଁକି ? 

ଅପା- ସେଇ କଥା ମୁଁ ଏଇନେ ତାକୁ ପଚାରୁ ଥ୍ଲି। 
ସତକଥାଟ।କୁ ତ କେହି ଆଖ୍‌୍ବୁଜି ଘୋଡ଼େଇ 
ଦେଇପାରିବନାଇଁ ! ଇଏ ତ ଯୋଗର କଥା !....ଯାହା 
କହନ୍ତି...ଝି ଅଟା ବାଛନ୍ଦ ହେଇ ରହିଲା ଭଳି ରହିଚି । 

ରାଜୁ ଅପା ! 

ଅପା ତୁ କହ ତୋ ମଉସା ବି କହନ୍ଧ- ଗୀତାର ଦୋଷ ଥାଉ 
କି ନ ଥାଉ, ହେଲେ ସଂସାର ଆଖ୍ରେ ସିଏ ତ ଦୋଷୀ ! 
ସେଇଥ୍‌ପାଇଁ ଏତେ ବାଛ-ବିଚାର ନକରି ତାକୁ କେମିତି 
ହେଲେ ପରଘରକୁ ଉଠେଇଦେବାକୁ ପଡ଼ିବ ! 

ରାଜୂ ମଉସା ! ଆପଣ...ଚାଲିଯା'ନୁ ମଉସା ! 

ଶାମ ରାଜୁ ! 

ରାଜୁ ଏ ବାହାଘର ହୋଇପାରିବନାର୍ର ! 

ଅପା ମୁଁ କହୁଚି ¬ ବାହାଘର ହବ ! 

ରାଜୁ ଅପା ! 

ଅପା ମୁଁ ପୁଣି କହୁଚି ରାଜୁ - ସମସ୍ତଙ୍କର ମଙ୍ଗଳ ଚାହୁଁ ତ ତୁ 
ଏଥ୍‌ରେ ବାଧା ଦେନା । 

ରାଜୂ କାହାର କି ମଙ୍ଗଳ କଥା ତୂ କହୁଚୂ ଅପା ? 

ଅପା ସେକଥା ଆଉ ମୁହଁ ଫିଟେଇ ଏଠି କହିବାକୁ ପଡ଼ିବ ? 

ଶାମ- ରାଜୁ ! ଏସବୁ କ”ଣ ଏଠି ହଉଚି ରାଜୁ ! 

ରାଜୁ- ଆପଣ ମତେ କ୍ଷମାକରନ୍ତୁ ମଉସା ! 

ଶାମ- ମୋର ଗୋଟାଏ କଥା ତୁ ରଖୁବୁ ? 

ରାଜୁ— କ'ଣ ? 

ଶାମ ଗୀତାକୁ ମୁଁ ସାଙ୍ଗରେ ନେଇଯିବି ! 

ରାଜୂ- ନେଇଯିବେ ? କାହିଁକି ? 

ଶାମ ସେ କଥା ପଚାରି ଆଉ ଲାଭନାହିଁ ରାଜୁ ! ଯୋଉ 
ଭୂଲ ମୁଁ କରିଥ୍‌ଲି... 

ରାଜୂ ନା ମଉସା, କେହି କିଛି ଭୁଲ କରିନାହାନ୍ତି ! ଗୀତା 
ଏଠୁ ଯାଇପାରିବନାହିଁ ! 

ଶାନ୍ତି ତାଙ୍କ ଝିଅକୁ ସେ ନେବେ...ତମେ ଏଥ୍‌ରେ ବାଧା ଦଉଚ 
କାହିଁକି ? 

ରାଜୁ ଏ କଥା...ଏ କଥା ତମେ ପଚାରୁଚ ଶାନ୍ତି ? 

ଶାନ୍ତି ହଁ ମୁଁ ପଚାରୁଚି ! ଏତେ କଥା ପରେ ଆଉ କିଛି 

୧୧୨ 


ଲୁଚାଇ ଲାଇନାହିଁ ! ତୁମେ କୁହ, ଏଥ୍‌ରେ ତମର କି ସ୍ବାର୍ଥ 
ରହିଚି ? 

ରାତ ଗୀତା ଏଠି ରହିବାରେ ଯଦି ମୋର ସ୍ଵାର୍ଥର ସନ୍ଧାନ 
ପାଇଥାଅ, ତା ହେଲେ ତା'ର ଶେଷ ପରିଣାମ ଦେଖ୍ବା 
ପାଇଁ ତମଜୂ ଅପେକ୍ଷା କରିବାକୁ ପଡ଼ିବ ! 

ଶାମ ରାଜ ! 

ରାଜୁ ନା ମଉସା ଆପଣ ଯା'ନୁ—ଗୀତା ଯାଇପାରିବ 
ନାଇଁ । (ନିଜେ ଭିତରକୁ ଚାଲିଗଲା ) 


ଷ୍ଠ ଦୃଶ୍ୟ 


[ପୂର୍ବର ସେଇ କକ୍ଷ । ସମୟ ମଧ୍ଯରାତ୍ରି । ଅନ୍ଧାର ଭିତରେ 
ଆସିଲା ଗୀତା...ଦେହରେ ଗୋଟାଏ ଚାଦର ଢାଙ୍କିହୋଇଚି । 
ଟିକିଏ ପରେ ସେ ସୁଇଚ ଟିପି ଆଲୁଅ ଜାଜିଲା ! ତ୍ରସ୍ତ ପାଦ- 
ତ୍ରସ୍ତ ଚାହାଣି ! ତା'ର ଉପସ୍ଥିତି ଯେମିତି କେହି ଜାଣିପାରିବେ 
ନାଇଁ, ସେଥ୍ପାଇଁ ଚାରି ଆଡ଼କୁ ତା'ର ସତର୍କ ଦୃଷ୍ଟିଂ ତା’ 
ପରେ ସେ ଆଲୁଅ ଲିଭାଇଦେଇ ସଦର ଦରଜା ଆଡ଼କୁ 
ଆଗେ ଇଗଲ।ବେଳେ ଅନ୍ତରାଳରୁ ‘ମନୋଜ ର ପାଟି 
ଶ୍ରଭିଲା ।] 


ମନେ।ଜ- (ଭିତରୁ ) କିଏ ? (ଗୀତ। ସାଟେ ସାଙ୍ଗ 
ଚାଦରଟାକ୍ର ଗୋଟାଏ କଂ ଣକୁ ଫିଙ୍ଗିଦେଇ ଠିଆ ହୋଇ 
ରହିଲା । ମନୋଜ ଆସିଲା । ) 

ମନୁ କିଏ ? (ଆଲୁଅ ଜାଜିଲା ) ଗୀତା ! ଏତେ ରାତିରେ 
ଏଠି ତମେ କ'ଣ କରୁଥ୍‌ଲ ? ..ରାତ ପ୍ରାୟ ଦୁଇଟା 
ବାଜିଲାଣି... କ”ଶ କରୁଥ୍ଲ ଏଠି ? 

ଗୀତା କିଛି ନାହିଁ । 

ମନୁ ଏତେବେଳ ଯାଏ ଶୋଇନ କାହିଁକି ? 

ଗୀତା ଶୋଇଥ୍‌୍ଲି..ନିଦ ହେଲାନି । ଏ ଘରକ଼ ଚାଲିଆସିଲି...! 

ମନୁ କିନ୍ଧ ଏଠିକି ଆସି ଆଲୁଅ ଜାଳି ପୂଣି ଲିଭାଇଲ କାହିଁକି ? 
( ଗୀତା ନିରୁଭର ) କୁହ ଗୀତା - କ'ଣ ହେଇଚି ? 

ଗୀତା କହିଲି ତ ମତେ ନିଦ ହେଲାନାଇଁ- ମୁଁ ଏଠିକି ଚାଲି 
ଆସିଲି ! 

ମନୁ ବୁଝିଲି ! ଆଜିକାର ଘଟଣାରୁ ମନ ତମର ବିଷାକ୍ତ ହେଇ 
ଉଠିଚି । ଢିନ୍ଧ ତମେ ଚିନ୍ତା କରୁଚ କାହିଁକି ? ଏ ପୃଥ୍ବୀରେ 
ତ ଅନ୍ତତଃ ଜଣେ ଲୋକ ଅଛି, ଯିଏ ତମପାଇଁ... 

ଗୀତା ( କାନ୍ଦି] ଆପଣ ବି ମତେ ଉପହାସ କରୁଚନ୍ତି ? 

ମନୁ— ଉପହାସ କରିବାର ସମୟ ବା କ୍ଷେତ୍ର ଏ ନୁହେଁ -ଭାଇଙ୍କୁ 
ତ ତମେ ଅବିଷ୍କାସ କରିପାରିବନାହିଁ 

ଗୀତା ଆଜି ସ୍ଵୟଂ ଇଗବାନ୍‌ଙ୍କୁ ବିଷ୍ମାସ କି ଅବିଶ୍ମାସ କରିବାରେ 
ମୋର ଲାଭ -କ୍ଷତି କିଛନାହି । (ଯିବାକୁ ଉଦ୍ୟତ) 

ମନୁ କୁଆଡ଼େ ଯାଉଚ ? 

ଗୀତା ଶୋଇବାକୁ ! 

ମନୁ ମିଛ କଥା ! ଶୋଇବା ଭଳି ମନର ଅବସ୍ଥା ତମର 
ବର୍ଭମାନ ନାହିଁ 

ଗୀତା କ'ଣ ଆପଣି କହୁଚନ୍ତି ? 

ମନୁ ତମଜୁ ଏ ସବୁ କଥା କହିବାର ଅଧ୍କାର ମୋର କେବେ 
ନଥ୍ଲା । ତଥାପି... ଆଳ, ଗୋଟାଏ କଥାରେ ତମେ ମୋ 
ସହିତ ନିଶ୍ଚୟ ଏକମତ ହବ ? 

ଗୀତା— କ”ଣ ? 

ମନୁ ତମ ଜୀବନର ଏଇ ସବୁ ସମସ୍ୟାର ଏକମାଦଡ୍ର ସମାଧାନ 
ହଉଚି ତମର ବିବାହ ! 

ଗୀତା ନା... 

ମନୁ ନା ? ନିଜେ ଭାଇ ଯଦି ଉପଯୁକ୍ତ ପାତ୍ର ସହିତ ତମ 
ବିବାହର ଆୟୋଜନ କରନ୍ତି ? 

ଗୀତା ଫଳ କିଛି ହବନାଇଁ ! ମାନ -ସମ୍ମାନ, ସୁଖ-ଶାନ୍ତି, ଯଦି 
ବିବାହର ଉଦ୍ଦେଶ୍ୟ ହଏ, ମୋ ଢୀବନରେ ତା” ଆଉ 
ସମ୍ଭବନୁ ହେଁ । 

ମନୁ ହଁ । କ'ଣ ତେବେ ତମ ଜୀବନର ଲକ୍ଷ୍ୟ ? 

ଗୀତା ଜାଶେନା । 

ମନୁ ସେରଥ୍ପାଇଁ ତା' ହେଲେ ରାତି ଦୂଇଟା ବେଳେ ଏମିତି 
ଲକ୍ଷ୍ୟହୀନ ଭାବରେ ତମେ ଏଠୁ ଚାଲିଯିବାକୁ ବାହାରିଥ୍‌ଲ ? 

ଗୀତା କିଏ କହିଲା ! ମୁଁ କାଇଁକି କୁଆଡ଼େ ଯିବି ? 

ମନୁ— ତେବେ ରୁୂହ- ମୁଁ ଭାଇଙ୍କୁ ଡାକେ | 

ଗୀତା ଭାଇଙ୍କୁ ଡାକିବେ ? କାହିଁକି ? 

ମନୁ— ସେ ଆସି ଦେଖନ୍ତୁ ତମର ଅବସ୍ଥା । 

ଗୀତା ( କାନ୍ଦି) ମନୋଜବାବ୍ର ! ଆପଣ କହୁଥ୍ଲେ ନା ରାତି 
ଦୁଇଟା ବାଜିଲାଣି । ...ରାଡି ଦୁଇଟା ବେଳେ ଭାଇ ଆସି 
ଦେଖବେ...ଏ ଘରେ ଆପଣ ଆଉ ମୁଁ 

ମନୁ ଗୀତା ! 

ଗୀତା. ଆପଣ କୁହନ୍ତୁ ! ଆପଣ କ'ଣ ଏଇଆ ଟାହୀନି ? 

ମନୁ କ'ଣ ତମର ଉଦ୍ଦେଶ୍ୟ ଗୀତା ? 

ଗୀତା କହିଚି ତ- ମୁଁ ଜାଣେନା କ'ଣ ମୋର ଉଦ୍ଦେଶ୍ୟ ? 

ମନୁ— ବେଶ୍‌ ! ତମେ ଶୋଇବ ଯାଅ । 

ଗୀତା ( ଯାଉ ଯାଉ ଫେରି ) ଆପଣ ଠିକ୍‌ କହିଥ୍ଲେ 
ମନୋଜବାବୁ ! 

ମନୁ- କ'ଣ ? 

ଗୀତା ନିଦରେ ଶୋଇବା ଭଳି ମନର ଅବସ୍ଥା ମୋର ବରଁମାନ 
ନାହିଁ। 


—~ 


ମନୁ କିନ୍ତ... 

ଗୀତା ଆପଣ ବିଶ୍ଵାସ କରନ୍ତୁ ! ମୁଁ ମିଛ କହିନାହିଁ ! ମୁଁ କୁଆଡ଼େ 
ଚାଲିଯିବାକୁ ଏଠିକି ଆସିନଥ୍‌୍ଲି । କାହିଁକି କୁଆଡ଼େ ଯିବି ? 
( କାନ୍ଦି ) ଏମିତି ଦିନେ ରାତି ଅଧରେ ଘରୁ ଯାଇଥ୍‌୍ଲି, ତା'ରି 
ଫଳରେ ଆଜି ମୁଁ ମୋ ଚାଲିବାର ବାଟ ଖୋଜି ପାଉନି 
ସବୂ ବାଟ ମୋପାଇଁ ବନ୍ଦ । ଆଉ ପୁଣି ମୁଁ ଯିବି କୁଆଡ଼େ ? 

ମନୁ— ତମେ ଯାଅ ଗୀତା, ଶୋଇବ ଯାଅ ! 

ଗୀତା- ମୋର ଗୋଟାଏ ଅନୁରୋଧ ରଖ୍ବେ ? 

ମନୁ ଅନୁରୋଧ ! 

ଗୀତା¬ ଏ ଘଟଣା ଆପଣ କାହାକୁ କହିବେନାଇଁ । 

ମନୁ ତମେ କଂ ଣ କହୁଚ, ତମେ ବୋଧହୁଏ ନିଜେ ତା’ ଜାଣ 
ନାହିଁ ଗୀତା । ତମେ ନିଜେ କହୁଚ ତମକୁ ନିଦ ହେଲାନି, 
ତମେ ଏଠିକି ଚାଲି ଆସିଲ ! ଏଥୁରେ କାହାକୁ କ'ଣ 
କହିବାର ଅଛି ମୁଁ ବୃଝିପାରୂନି ? 

ଗୀତା ଭାଇଙ୍କୁ କ”ଣ ଆପଣ ଜାଣଙନ୍ତିନାହିଁ । ତାଙ୍କ ମନରେ 
ଦୁଃଖ ଦେଲା ଭଳି କୌଣସି କାମ ମୁଁ କରିବିନାଇଁ ବୋଲି 
ତାଙ୍କ ଆଗରେ ପ୍ରତିଜ୍ଞା କରିଥୁଲି । 

ମନୁ ତମ ଅନୁରୋଧ ମୁଁ ରଖୁଚି ଗୀତା... ଏ କଥା କେହି 
ଜାଣିବେନାଇଁ ! ତମେ ଯାଅ ଶୋଇବ ଯାଅ ( ଆଉ କିଛି 
ନକହି ଗୀତା ଚାଲିଗଲା । ମନୋଜ ପକ୍ଷରେ ଏ ଯେମିତି 
ଗୋଟାଏ ପ୍ରହେଳିକା । କିଛି ସମୟ ସେଠି ସେ ସ୍ତବ୍ଧ ହେଇ 
ଠିଆହେଇ ରହିଲା । ତା'ର ବକ୍ଷ ଭେଦକରି ବାହାରି 
ଆସିଲା ଏକ ଦୀର୍ଘଶ୍ଵାସ ! ତା'ପରେ ସେ ସୁଇଚ ଟିପି 
ଆଲୁଅ ଲିଭାଇଲା | ମଞ୍ଚ ପୂର୍ଣ୍ଣ ଅନ୍ଧକାର, ଯନ୍ତ୍“ସଙ୍ଗୀତ 
ବାଢିଉଠିଲା ! ଦୂରରୁ ଘଣ୍ଟା ଧ୍ଵନି ଶୁଣାଗଲା, ରାତି ତିନିଟା 
ବାଜିଚି । ଏଇ ଦୃଶ୍ୟର ଘଟଣା ଚାଲିଚି...କେବଳ ସ୍ଥାନର 
ପରିବର୍ଭନ ଘଟିଚି । — ଅଳିନ୍ଦ 
( ସୃଢାଲୋକରେ ଦେଖାଗଲା ଗୋଟିଏ ଦିଗରୁ ଆସିଲା 

ସୁନା ମା ¬ ଅନ୍ୟ ଦିଗରୁ ଗୀତା । ସୁନା ମା' ହାତରେ ଗୋଟିଏ 

ଛୋଟ ସୂଟ୍‌କେଶ୍‌ । ) 


ସୁନା ମା ( ବିରଭ୍ହେଇ ) କିଓ ଦେଇ ! ମୁଁ ଘଡ଼ିଏ ହେଲା 
ଯାଇ ତେଣେ ବଇଚି ! ରାତି ଆସି ତିନିଟା ବାଜିଲାଣି 
ତମର ଦେଖାନାଇଁ । 

ଗୀତା ଆସ୍ତେ, ପାଟିକରନା | 

ସୂନା ମା କାହିଁକି - କିଏ ଉଠିଲା କି ? 

ଗୀତା- ମନୋଜବାବ୍ର 

ସୁନା ମା '— ତମକୁ ଦେଖିଚନ୍ତି ? 

ଗୀତା ହଁ ! ବୈଠକଖାନା ଘରେ ! 

ସୁନା ମା ମୁଁ ତ ବାରିକବାଟ ବାଟେ ଯାଇ ସେ ଗଳିରେ 
ବଇଚି । ତମକୁ ସେଇଠିକି ଆସିବାକୁ କହିଲି । ତେମେ 


ବୈଠକଖାନା ଘରକୁ ଯାଇଥ୍‌ଲ କାହିଁକି ? 

ଗୀତା ମୋ ମୁଣ୍ଡ ଯେମିତି ଗୋଳମାଳ ହେଇଗଲା ସୂନା ମା'— 
ମୁଁ ଜାଣିପାରିଲିନାଇଁ ମୁଁ କୁଆଡ଼େ ଯାଉଚି¬- କ'ଣ କରୁଚି ! 

ସୁନା ମା” କେମିତି ଓଲୀ ଝିଅଟା ମ ତମେ ! ଏପାଖ ବୋଲି 
ସେପାଖ କରି ବସୂଚ ! ...କ”ଣ କହିଲେ ମନୁବାବୃ ? 

ଗୀତା ସେ ଯାହା କହନ୍ତୁ ନକହନ୍ଧ- ମୁଁ ତାଙ୍କୁ ଦୁନିଆଁ ଯାକର 
ମିଛକଥା କହି ଭୁଲେଇ ଦେଇଚି ...( ଗଳାରେ 
ଅନୁଶୋଚନା ) 

ସୁନା ମା” ଭଲ କଥା ତ ତେମେ କହୁଚ ! ମିଛ ନକହି କ'ଣ 
ସତ କହିଥା'ନ୍ତ ! ...କହି ଥା 'ନ୍ତ-ତେମେ ଘର ଛାଡ଼ି 
ପଳେଇଯାଉଚ... 

ଗୀତା ସେଇକଥା ସୂନା ମା ¦ ...ମୋ ଜୀବନରେ ମୁଁ ଏମିତି 
ମିଛ କେବେ କହିନଥୁ୍ଲି କି ଏମିତି ଛଳନା କେବେ 
କରିନଥ୍ଲି । 

ସୁନା ମା'— ହଉ, ତମେ ଆସିବଟି- ଆସ । ଆଉ ଘଡ଼ିକେ 
ରାତି ପାହିଯିବ...ଆସ । ( ଆଗେଇଆସିଲା ) 

ଗୀତା ସୁନା ମା... 

ସୁନା ମା” କ”ଣ ହେଲା ପୁଣି ? 

ଗୀତା ଭାଇ - ଭାଇ କ'ଣ... 

ସୁନା ମା” — ଭାଇଙ୍କି ଛାଡ଼ି ଯିବାକୁ ମନହଉନାଇଁ- ଏଇଆ। କହୁଚ 
ତ? 

ଗୀତା ସେ କଥା ମୁଁ କହୁନି ସୁନା ମା’ । ତାଙ୍କରି ଭଲପାଇଁ ତ 
ମୁଁ ଏଠୁ ଚାଲିଯାଉଚି । ହେଲେ, କାଲି ଯେତେବେଳେ 
ସମସ୍ତେ ଏକଥା ଜାଣିବେ... ଆଗେ ତ ତାଙ୍କରି ବଦ୍ନାମ 
ହବ ! 

ସୁନା ମା ପୁଣି ତେମେ ସେଇ ଢଙ୍ଗ ଧରୂଚ ଦେଇ ! 

ଗୀତା ତୁ ମତେ କହ ସୁନା ମା ମୁଁ କ'ଣ କରିବି ? 

ସୁନା ମା” ଏଇ କଥା ସଂଜବେଳୁ ତେମେ ମତେ କହୁଚ, ଆଉ 
ସଂଜବେଳୁ ମୁଁ ଥରକୁ ଥର ତା” ଉତ୍ତର ତମକୁ ଦଉଚି ! 
ଆଉ ପୁଣି ଅଧ୍କା କ'ଣ କହିବି ? ( ସୁନା ମା ଦେଖ୍ଲା, 
ଗୀତା ହାତଛଡ଼ା ହେଇଯାଉଚି । ସେଥ୍ପାଇଁ ସେ ତା 
କୌଶଳ ପ୍ରୟୋଗପାଇଁ ପ୍ରସ୍ତୁତ ହେଇ ରହିଲା ! ) 

ଗୀତା ତାଙ୍କୁ ନକହି ଯିବାର ସାହସ ମୋର ହଉନି । ଆଉ 
ତାଙ୍କୁ କହିଲେ 

ସୂନା ମା ¬ ସେ ତମକୁ ଛାଡ଼ିବେନାଇଁ ! ( ଗେହ୍ଲେଇହେଇ ) ମୁଁ 
କ'ଣ ଏକଥା ଜାଣିନାଇଁ ଦେଇ ?...ବାବୃ ତମକୁ ଯେମିତି 
ସୁଖ ପା'ନ୍ତି ସେ କ'ଣ ତମକୁ କେବେ ହାତଛଡ଼ା କରିବେ ? 

ଗୀତା- ସୂନା ମା' ! 

ସୁନା ମା” ¬ ସୁନାମା' କ'ଣ ମଣିଷ ନୁହେଁ ଦେଇ ? କାଲି ସକାଳେ 
ତମକୁ ନଦେଖୁଲେ ଆଖ୍‌ ଲୁହରେ ବାବ୍ରଙ୍କ ଦିନ ସରିବ ନାହିଁ ! 

ଆଉ ସମସ୍ତେ ସିନ। ଅନ୍ଧ— ଖାଲି ଅନ୍ଧାରରେ ବାଡ଼ି 
ବ୍ରଲଉଚନ୍ତିଓ ହେଲେ ଏ କଥା ତ ବାବର ଜାଣନ୍ତିଓ ତେମେ 
ଜାଣ... 

ଗୀତା-ୟେ ତୁ କ'ଣ କହୁଚୁ ସୁନା ମା ? କ'ଣ ମୁଁ ଜାଣେ ? 

ସୁନା ମା'- ଆଉ ଜାଶେ ମୁଁ । ରାତିରେ ତ ତମେ ମୋରି 
ପାଖରେ ଶୁଅ ! ଥରେ ନୁହେଁ ଦି'ଥର ନୁହେଁ ତିନି 
ତିନି ଥର ମୁଁ ବାବ୍ରଙ୍କୁ ଭେଟିଚି... (ଗୀତା ଭୀତ ତ୍ରସ୍ତ 
ନୟନରେ ସୂନା ମାଙ୍କୁ ଚାହିଁରହିଥାଏ ) ତେମେ ନିଦରେ 
ଶୋଇଥାଅ- ଅଧରାତି ପାହାନ୍ତା ରାତିରେ ପାଦ ଚିପି ଚିପି 
ବାବୁ ଆସନ୍ତି... ଧୀରେ ଧୀରେ କବାଟରେ ଟିପା ମାରନ୍ତି ¦ 
ଏଠିକି ଆସି ତେମେ ତମର ସବୁ ପଛକଥା ଭୁଲି ଏମିତି 
ନିଶ୍ଚିନ୍ତ ହେଇଯାଇଥୁଲ ଯେ, ...ବିଛଣା ଧଇଲେ ତେମେ 
ନିଘୋଡ଼ ନିଦରେ ଶୂଅ । ହେଲେ ମୋ ନିଦ ଭାଙ୍ଗିଯାଏ ¦ 
ପଦାକୁ ଉଠିଆସେ ମୁଁ । ମତେ ଦେଖ୍‌ ବାବୁ ହଡ଼ବଡ଼େଇ 
ଯା'ନ୍ତି । ମନରଖ୍ବାକୁ ପଚାରନ୍ତିଓ ଗୀତା ଶୋଇଚି ସୁନା 
ମା” ? ବାବଙ୍କ ମନକଥା ବୁଝିପାରେ ମୁଁ । କୁହେ ହଁ, 
...ଡାକିଦେବି ? ( ଗୀତା ବିଚଳିତ ହେଇଉଠିଲା ) ପାଟି 
ଖନି ବାଜିଯାଏ- ଛେପ ଢୋକି କହନ୍ତି ...ନା, ଥାଉ 
ଶୋଇଥାଉ । ଯେମିତି ଆସିଥାନ୍ତି ସେମିତି ଚୋରଙ୍କ ଭଳି 
ପାଦ ଚିପି ଚିପି ଫେରିଯା'ନି । 

ଗୀତା ସୁନା ମା’ ! 

ସୁନା ମା” ପୂରୁଷ ପୁଅ ସେ¬ ଏ ମାୟା ଡୋରି କାଟିବା କ'ଣ 
ସହଜ କଥା ହେଇଚି ? 

ଗୀତା ମୁଁ ଯିବି ସୁନା ମା ମୁଁ ଯିବି । 

ସୂନା ମା'— ସେଇ କଥା ତ ସଂଜବେଳୁ ମୁଁ କହୁଚି ! ତମ ଶାଲ୍‌ଟା 
କ'ଣ କଲ ଦେଇ ! ଘୋଡ଼େଇ ହେଇ ଆସ- 

ଗୀତା କିଛ ଦକାର ନାଇଁ ସୁନା ମା’... ମୁଁ ସେମିତି ଯିବି 
ଆ 
( କହି କହି ବାହାରକୁ ଚାଲିଗଲା । ପଛେ ପଛେ ଗଲା ସୁନା 
ମା'।) 


ସପ୍ତମ ଦୃଶ୍ୟ 


[ଶାମଙ୍କ ଘର । ପ୍ରଥମ ଅଙ୍କର ସେଇ କକ୍ଷ । ସମୟ 
ସଂଧ୍ୟା । ଦୃଶ୍ୟ ଆରମ୍ଭରେ ଦେଖାଗଲା କନକ୍ଷଟି ପ୍ରାୟ ଅନ୍ଧକାର ! 
ସଂଧ୍ୟାର ମ୍ଲାନ ଆଲୋକରେ କେବଳ ଅସ୍ପଷ୍ଟ ଭାବରେ ଦେଖା 
ଯାଉଚି ଖଟଉପରେ ଗୋଟିଏ ପଥର ମୃ୍ିଭଳି ଶାମ ବସିଚନ୍ତି । 
ଆଲୋକ ଅଭାବରୁ ତାଙ୍କୁ ଚିହ୍ନବାର କୌଣସି ଉପାୟନାହିଁ । 
ଅତି କରୁଣ ତଥା ଆଶଙ୍କା-ମୂଳକ ଯନ୍ତ୍ର “ସଙ୍ଗୀତର ସ୍ଵର 
ଶୁଣାଯାଉଥାଏ । ବାହାରୁ ମଦନଙ୍କ ସ୍ଵର ଶୁଣାଗଲା ¦! ଯେ 
କୌଣସି କାରଣରୁ ହଉ ମଦଙଙ୍କ ସ୍ଵର ସଂକୋଚପୂର୍ଣ୍ଣ ।] 

ମଦନଙ- ( ବାହାରୁ ) ଶାମବାବୁ— ଶାମବାବୁ ! 

ବିଶୁ ( ବାହାରୁ ) କବାଟ ଖୋଲା ଅଛିଟି ବାବୁ ! 

ମଦନ (ବାହାରୁ ) ହଁ ! ଖୋଲାଅଛି । 

ବିଶୁ ( ବାହାରୁ ) ଚାଲନୁ - ଭିତରକୁ ଚାଲନ୍ତୁ ! 

ମଦନଙ- ( ଡାକି ଡାକି ଆସିଲେ ) ଶାମବାବୁ ! ଶାମବାବୁ ! 

ଶାମ ( କ୍ଷୀଣ ସ୍ଵରରେ ) କିଏ ? ମଦନବାବୁ ? 

ମଦନଙ- ହଁ ମୁଁ ! ...ବିଶୁ ବି ଆସିଚି ! ସଂଜ ହେଇଗଲାଣି... 
ଏଠି ଏମିତି ବସିଚନ୍ତି ? ଲଣ୍ଡନଟା କାହିଁ ? ବିଶୁ...ଦେଖ୍ଲ 
ଲଣ୍ଠନଟା କୋଉଠି ସେ ପାଖରେ ଅଛି ଲଗେଇ ଆଣ । 

ବିଶୁ ଆଣୁଟି ! 

ମଦନ କିଛି ଖବର ପାଇଲେ ଶାମବାବ୍ୁ ? 

ଶାମ-ଉଁ ? 

ମଦନ କିଛି ଖବର ପାଇଲେ ?...( ଶାମ କିଛି କହୁନଥା'ନି । 
ଏ ଅବସ୍ଥାରେ ମଦନ ଯେମିତି ଆଉ କିଛି ପଚାରିବାକୁ 
ସାହସ କରୂନଥାନ'ନ୍ତି । ) 

ମଦନଙ- ବିଶୁ ! 

ବିଶୁ ନଉଚି ଆଜ୍ଞା ! (ଲଣ୍ଡନ ଆଣି ବିଶୁ ଟେବ୍ରଲ ଉପରେ 
ରଖ୍ଲା । ଆଲୁଅରେ ଦେଖାଗଲା ଶାମ ଦୁଇ ହାତ ଛନ୍ଦି 
ଭିତରେ ମୁହଁ ଗୁଞ୍ଜି ବସିଚନ୍ତି ! ମଦନ ଯାଇ ଖଟ ଉପରେ 
ବସିଲେ । ) 

ମଦନ ଶାମବାବୁ ? ( ଶାମ ମୁହଁଟେକି ଚାହିଁଲେ) 

ମଦନଙ- କିଛି ଖବର ପାଇନାହାନ୍ତି ? 

ଶାମ- ଖବର ? କାହା ଖବର ? ...କିଏ ନଉଚି ? 
(ପୁଣି ପୂର୍ବ ପରି ବସିଲେ । ) 

ମଦନ- ପୁଲିସରେ ବୋଧହୁଏ ଖବର ଦେଇନାହାନ୍ତି । 
(ଶାମ ମୁଣ୍ଡ ହଲାଇ ନାହିଁକଲେ । ) 

ବିଶୁ ପୁଲିସରେ ଖବର ଦେଇ କିଛି ଲାଭ ନାହିଁ ଆଜ୍ଞା ! ଏସବୁ 
କଥା ପୁଲିସକୁ ନ ଯିବା ଭଲ । 

ମଦନ- ସେ କଥା ଠିକ୍‌ ଯେ...ହେଲେ ପୁଲିସ ହାତକୁ ନ ଗଲେ 
ୟା”ର ସନ୍ଧାନ କ'ଣ ଆଉ କେହି ଦେଇପାରିବେ ? ଆମ 
କାହାଦ୍ଵାରା ଯେ କିଛି ହେଇପାରିବ ସେ ଆଶା ମୋର ନାହିଁ ! 
(ଶାମ କିଛି ନକହି ସେମିତି ବସିରହିଥା'ନ୍ତି । ଏ ଦୁହେଁ 
କେଟ୍ଵଳ ପରସ୍ପର ମୁହଁକୁ ଚାହିଁଲେ— କିଛି ସମୟ ପାଇଁ 
ସମସ୍ତେ ନୀରବ। ) 

ବିଶ୍ର- ( ମଦନକୁ ) ବାବୁ ! କାଲି ରାତିରେ କ'ଣ ଏ କଥା 
ଘଟିଚି ? 

ମଦନ ହଁ, ରାତିରେ ନୁହେଁ ତ ଆଉ କେତେବେଳେ ? ଖାଇ 
ପିଇ ରାତିରେ ଯିଏ ଯାହାର ଶୋଇବାକୁ ଗଲେ - ସକାଳୁ 
ଦେଖ୍ଲା ବେଳକୁ ଗୀତା ନାହିଁ ଆଉ ସେ ସୂନା ମାଟା ବି 
ନାହିଁ । 

ବିଶୁ ସୁନା ମା ....? 

'ମଦନ- ସେଇ ରାଜୂବାବ୍ରଙ୍କ ଘର ରାନ୍ଧୁଣୀ ମ | 

ବିଶୁ ଓ !...ସୁନା ମା” ଆଉ ବାବୁଙ୍କ ଝିଅ - ଗୋଟାଏ ଘରେ 
ଶୋଉଭଥ୍ଲେ ପରା ? 

ମଦନ ହଁ ! 

ବିଶୁ ଇଏ ତା'ହେଲେ ତା'ରି କାମ ? 

ମଦନ- ଏ କଥା କ”ଣ କିଏ ଜାଣିପାରୂନାଇଁ ? ହେଲେ ସେ 
କୁଆଡ଼େ ତାକୁ ନେଲା କି କଂଣ କଲା ସେ କଥା ତ ପୁଣି 
ଜାଣିବାର କଥା ! (ଟିକିଏ ରହି ) ଝିଅଟାକୁ ବା ଦୋଷ 
ଦବ କିଏ ? କାଲି ଯୋଉ ଅନର୍ଥ ତାଙ୍କ ଘରେ ଘଟିଲା... 

ବିଶୁ କାହା ଘରେ ? 

ମଦନ- ସେଇ ରାଜୁବାବ୍ୁଙ୍କ ଘରେ ! 

ବିଶୁ-ଓ ! 

ମଦନ ( ଶାମକୁ ) ଏତେବେଳେ ଏମିତି ଚୃପ୍ଚାପ୍‌ ହେଇ ବସି 
ରହିଲେ କଣ ଚଳିବ ଶାମବାବ୍ର ? 

ବିଶୁ ଆଜି ଦିନମାନ ବାବୁଙ୍କର କିଛି ଖ୍ଆପିଆ ହେଇନାହିଁ 
ନା କ'ଣ ? 

ମଦନ- ଦେଖୁଚୁ ଏ ଘଟଣା...ଆଉ ଖିଆପିଆ କଥା 
ପଚାରୁଚୁ ?(ଶାମକୁ ) ତାଙ୍କ ଘରୁ କ”'ଣ କେହି 
ଆସିନାହାନ୍ତି ? 

ବିଶୁ ରାଜୁବାବୁଙ୍କ ଘରୁ ? 

ମଦନ- ହଁ ! 

ବିଶୁ ରାଜୁବାବୁ ପରା ସକାଳେ ଆସିଥ୍‌ଲେ । 

ମଦନ- ସକାଳେ ଆସିଥ୍‌ଲେ ମୁଁ ଢାଣେ ! ମୁଁ ଏ ବେଳା କଥା 
କହୁଚି ! ( ଶାମକୁ ) ରାଜୁବାବୁ ଆଉ ଆସିଥ୍‌ଲେ ? 

ଶାମ କିଏ ? ରାଜୁ ? 

ମଦନ- ହଁ ! ଆସିନାହାନ୍ତି ଆଉ ? 

ଶାମ — କାହିଁକି ଆଉ ଆସିବ ? 

ମଦନ କାଳେ କିଛି ଖବର ପାଇଥ୍‌ବେ । 

ଶାମ — ଆଉ କି ଖବର ନେଇ ସେ ଆସିବ । ...ମୁଁ ସତ କହୁଚି 
ମଦନବାବ୍ର ! ମୋ କଥା ତମେ ବିଶ୍ଵାସ କର ! ମୁଁ ଜାଣେ... 
ସେତେବେଳେ ତୂମେ ସମସ୍ତେ କହୁଥୁଲ- ଏଡ଼େ ଅଯୋଗ୍ୟ 
ବାପଟାଏ...ଝିଅଟାକୁ ନେଇ ପର ଘରେ ଛାଡ଼ି ଆସିଲା ! 
...ମୋ'’ କଥା ତମେ ବିଶ୍ଵାସ କର ମଦନବାବୁ...ମୁଁ କେବେ 
ଏ କଥା ରାଜୁକୁ କହିନଥ୍‌ଲି ! ମୁଁ ସେତେବେଳେ ସମୁଦ୍ରରେ 
ଭାସିଲା ପରି ଭାସୁଥାଏ । ଏତିକିବେଳେ ରାଜୁ ଆସି ଜୋର 
କରି ଗୀତାକୁ ନେଇଗଲା ! ମୁଁ ଆଉ କଂଣ କରିଥା'ନି କୁହ ? 

ମଦନ- ସେ କଥା ତ ଯାହା ହବାର ହେଇଯାଇଚି - ସେଥ୍ରୁ 
ଆଉ କ'ଣ ମିଳିବ ? 

ଶାମ- ରାଜୂ ମୋର ଯାହା ଉପକାର କରିଚି... ସେକଥା ମୁଁ 


୧୧୫ 


ସୀତ ଜନ୍ମଯାଏ ଭୂଲିପାରିବିନାଇଁ... ହେଲେ ସେଇ ରାଜୁ 
ପାଇଁ ମୁଁ ଆଜି ଏ ଯୋଉ ଧକ୍କା ଖାଇଲି... ସେଥୁରୁ... 
ସେଥ୍‌୍ରୁ... ମୁଁ ଆଉ...ଓଃ ( ଗୋଟାଏ ଉତ୍ତେଜନାରେ ଉଠି 
ଠିଆ ହବା ସାଙ୍ଗେ ସାଙ୍ଗେ ଭୀଷଣ ଯନ୍ତ୍ରଣାରେ ନିଜ ଛାତିକୁ 
ଚାପିଧରି ପୂଣି ଖଟ ଉପରେ ବସିପଡ଼ିଲେ । ) 

ମଦନ ଶାମବାବୁ ! କ'ଣ ହଉଚି ଶାମବାବ୍ର ? ( ଚେଷ୍ଟା କରି 
ମଧ୍ଯ ଶାମ କିଛି କହିପାରୂନଥା'ନ୍ତି । ) 

ମଦନ ଛାତିକୁ ଖୁବ୍‌ କଷ୍ଠ ହଉଚି ବୋଧହୂ ଏ-ଟିକିଏ 
ଶୋଇପଡ଼ନ୍ଥ... 

ଶାମ (ପୂର୍ବ କଥାର ଖ୍ଅ ଧରି ) ସେଇ ରାଜୂପାଇଁ ମୁଁ ଏ 
ଯୋଉ ଧକ୍କା ଖାଇଲି ସେଥ୍ରୁ ମୁଁ ଆଉ ରକ୍ଷା ପାଇବି 
ନାଇଁ ମଦନବାବୁ ! କାହିଁକି ... କାହିଁକି ସେ ଏ ଭୂଲ କଲା ? 
ଗୀତାପାଇଁ ସେତେବେଳେ ମୋର ସିନା ବୃଦ୍ଧି ବିବେକ ସବୁ 
ଲୋପ ପାଇ ଯାଇଥଲା, ଭଲ ମନ୍ଦ ବିଚାର କରିବାର 
କ୍ଷମତା ମୋର ସିନା ନଥୁଲା ...ହେଲେ ସିଏ ଏ ଭୁଲ 
କଲା କାହିଁକି ? ସିଏ କ'ଣ ଜାଣିନଥ୍ଲା ତା' ନିଜ ଘର 
ସଂସାର କଥା ? କାଲି ସେଇଠି...ତା'ରି ଘରେ ମୁଁ ଅଛି, 
ଗୀତା ଅଛି ...ସେଇଠି ଗୀତାର ବାହାଘର କଥାରୁ ଯାହା 
-ଯାହା ଘଟିଗଲା !! ...ଗୀତା ତ କିଛି ପିଲ। ନୁହେଁ 
ମଦନବାବ୍ର...ଆଃ ¦ (ପୁଣି ଯନ୍ତ୍ରଣାରେ ଅଧୀର ହେଇ 
ଛାତିକୁ ଚାପିଧରି ଖଟ ଉପରେ ବସିପଡ଼ିଲେ । ) 

ମଦନ- ଆପଣଙ୍କର କ'ଣ ହଉଚି କୁହନ୍ତୁ ତ ଶାମବାବ୍ର ? ( ଶାମ 
କିଛି ନକହି ସେମିତି ଯନ୍ତ୍ରଣାରେ ଛଟପଟ ହଉଥାନ୍ତି । 
ସେଠୁ ଚାଲିଯିବାପାଇଁ ଶାମଙ୍କ ଅଲକ୍ଷ୍ୟରେ ବିଶୁ ମଦନକୁ 
ଇଙ୍ଗିତ କଲା । କିନ୍ତୁ ମଦନ ସେଥୁରେ ରାଜି ହେଲେନାହିଁ । ) 

ମଦନ ଶାମବାବୁ ! କଂଣ ହଉଚି ଆପଣଙ୍କର ? 

ଶାମ ( ଖୁବ୍‌ କଷ୍ଟରେ ) ଆଜି ସକାଳଠୁ... ମଝିରେ ମଝିରେ 
ମୋ ଛାତିଟା କାହିଁକି... 

ମଦନଙ- ଛାତିକୁ ଖୁବ୍‌ କଷ୍ଠ ହଉଚି ? 

ଶାମ- ଆଉ ମୁଣ୍ଡ ଭିତରଟା ବି... 

ମଦନ- ଆପଣ ଟିକେ ଶୁଅନ୍ତୁ ( ଖଟ ସଜାଡ଼ି ଦେଇ ) ଶୁଅନ୍ତୁ ! 

ଶାମ- ଶୋଇଲେ ବେଶୀ କଷ୍ଟ ହଉଚି... ଶୋଇ ପାରିଲି ନାହିଁ । 

ମଦନ ଡାକ୍ତର କାହାକୁ ଡାକିବି ? ( ଶାମ ଇଙ୍ଗିତରେ ନିଷେଧ 
କଲେ | ସେଇ ସଙ୍ଗେ ସଙ୍ଗେ, ବିଶୁ ମଦନକୁ ଇଙ୍ଗିତ 
କରୁଥାଏ । ମଦନ ସେଇପରି ଇଙ୍ଗିତଦ୍ଵ।ର। ଅପେକ୍ଷା 
କରିବାକୁ କହୁଥା'ନ୍ତି । ) 

ମଦନ ( ଶାମକୁ ) ଖବର କିଛି ମିଳିଲା କି ନାହିଁ ବୁଝିବାକୁ 
ଚାଲିଆସିଲି ! ବିଶୁ ବି ମୋ ସାଙ୍ଗରେ ଆସିଲା ! ସାଇର 
ଲୋକ ତ ¬ ତା'ମନ ବି ଦୃଃଖ | 

ବିଶୁ ଏଇଟା ବାବୁ କଂ ଣ... ରାଜୁବାବୁର ଭୁଲ ନୁହେଁ ? ତମର 
କ୍ଷମତା ଅଛି...ପର ଝିଅଟାକୁ ଆଶ୍ରାଦେଇ ରଖ୍ଲ ! ୟା' 

୧୧୬ 


ବୋଲି ତା ବାହାଘରଟା ତମେ ବନ୍ଦକରିଦଉଚ ? ଏଥ୍‌ରୁ 
ବାହାର ଲୋକେ କ'ଣ ବୁଝିବେ ? 

ମଦନ- ଛାଡ଼ ! ସେ ଆଲୋଚନାରୁ ଆଉ କ'ଣ ମିଳିବ ? 
ଏଣିକି ଆମ ଝିଅଟା କେମିତି ଆମ ଘରକୁ ଫେରିଆସିବ 
ତା ' ଦେଖ୍ବାର କଥା | କ'ଣ କରିବା କହିଲେ ଶାମବାବୁ । 
ଆପଣଙ୍କ ଦେହ ତ ପୁଣି ଏମିତି ? 

ଶାମ ମୋ ବିପଦ ବେଳେ ତମେ ମୋ ପାଖରେ ଆସି ଠିଆ 
ହେଇଚ ମଦନବାବୁ - ସେଇ ମୋର ଯଥେଷ୍ଟ- ତମେ 
ଯାଅ ଏଥର ତମ ଘରକୁ । 

ମଦନ- ଆପଣଙ୍କର ଅବସ୍ଥା ଏମିତି... 

ଶାମ- ମୋ କଥା ଆଉ କାହିଁକି ଚିନ୍ତା କରୁଛ ମଦନବାବୁ !... 
ରାଜୂ ଆଉ ଗୀତା ମତେ ଏ ସଂସାରରେ ରଖେଇ ଦେଇ 
ନାହାନ୍ତି ମୋ ପାଇଁ ତମେ କାହିଁକି କିଷ୍ଠ ପାଉଚ... ଯାଅ 
ତମେ...ଯାଅ ! 

ମଦନ ପୁଲିସକୁ ଖବର ଦବାକୁ ତ ଆପଣ ମନାକରୁଚନ୍ତି । 
...ମୁଁ ଯଦି କିଛି ସନ୍ଧାନ ପାଏ ସଂଗେ ସଂଗେ ଆସି ଆପଣଙ୍କୁ 
ଜଣେଇବି । ରାଜୂବାବ୍ର ବି ସନ୍ଧାନ ନଉଥ୍‌ବେ ଯେ ! ...ହଉ, 
ଆମେ ଯାଉଚୁ ! ( ଶାମ ମୁଣ୍ଡ ହଲାଇ ସମ୍ମତି ଜଣାଇଲେ । 
ସେମାନେ ଏଠୁ ଚାଲିଗଲେ ଯେମିତି ରକ୍ଷା ସେଇପରି 
ଭାବରେ ଦୁହେଁ ବିଦାୟ ନେଲେ । ଅଥଚ ଏମାନେ ଯେ 
ଗୀତାର ଇତିହାସ ସଂପୂର୍ଣ୍ଣ ଜାଣନ୍ତିୟ ଏକଥା ଜାଣିବାର 
ଅବକାଶ ଶାମ ପାଇଲେନାହିଁ । ଧୀରେ ଧୀରେ ଶାମ ସିଧା 
ହେଇ ବସିଲେ। ଦୃଷ୍ଟି ତାଙ୍କର ଶୂନ୍ୟରେ ନିବଦ୍ଧ । ) 

ଶାମ ଗୀତା ! ଏମିତି ଅକ୍ଷମ, ଏମିତି ଅପଦାର୍ଥ କ'ଣ ମୁଁ 
ହେଇପଡ଼ିଲି ମା” ଯେ ମୋ ଉପରେ ତୋ'ର ଭରସା 
ରହିଲା ନାହିଁ ! ନା, ଏ ବୟସରେ ମତେ ଆଉ ଦୃଃଖ କଷ୍ଟ 
ଦବୂ ନାହିଁ ବୋଲି ତୋ” ଜଂଜାଳରୁ ମତେ ମୁକ୍ତକରି ଦେଇ 
ଚାଲିଗଲୁ !! ( ଏତିକିବେଳେ ରାସ୍ତା ଉପରେ ଖବର କାଗଜ 
ବାଲ।ର ସ୍ଵର ଶୁଣାଗଲା “ ଦୈନିକ ସଂସାର 
ସଂସାର ' ' । ଖବରକାଗଜ ଡାକ ଶୁଣି ଶାମ ଚମକି ଠିଆ 
ହେଇ ପଡ଼ିଲେ... ମୁହଁରେ ଆତଙ୍କର ଛାୟା ! ପୂଣି ସ୍ଵର 
ଶୁଣାଗଲା | ) ‹ ‘ପୂରୀ ସହରରେ ଚାଞ୍ଚଲ୍ୟ । ଝିଅର ଦ୍ରର୍ଗୁଣ 
ଯୋଗୁଁ ବାପର ଆତ୍ମହତ୍ୟା- ଦୈନିକ ସଂସାର ଝିଅପାଇଁ 
ବାପର ଆମ୍ବହତ୍ୟା ( ଖବର କାଗଜବାଲା ଡାକି ଡାକି 
ଚାଲିଗଲା । ଗୋଟାଏ କି ଭୟରେ ଶାମ ଗୋଟାପଣେ ଥରି 
ଉଠିଲେ, ଅସ୍ପଷ୍ଟ ଭାବରେ ତାଙ୍କ ପାଟିରୁ ବାହାରି ଆସିଲା ) 

ଶାମ- ବାପର ଆତ୍ମହତ୍ୟା ! ଝିଅପାଇଁ ବାପର ଆତ୍ମହତ୍ୟା !! 
ଆମ୍ୂହତ୍ୟା !! ( ଆପେ ଆପେ ହାତ ଦୂଇଟା ତାଙ୍କର ବେକ 


mm — ~~ 


ପାଖକୁ ଯେମିତି ଉଠିଗଲା ଯେମିତିକି ନିଜ ହାତରେ ସେ 


ଅଭାଗିନାର ସ୍ଵର୍ଗ 


ବେକଟାକୁ ଚିପିଦେବେ ! ଠିକ୍‌ ଏତିକି ବେଳେ ଆସିଲା 
ରାଜୁ । ) 

ରାଜୁ ମଉସା ! 

ଶାମ ( ଶାମ କିଛି କହପାରିଲେନାହିଁ । ) 

ରାଜୁ ମୁଁ ସକାଳବେଳା ଆସିଥ୍ଲି¬ ଆପଣ ନଥ୍୍‌ଲେ ¦ 

ଶାମ ରାଜୁ ? (ଆଖ୍ରୁ ତାଙ୍କର ଝରଝର ହୋଲ ଲୁହ 
ବୋହୁଥାଏ । ) 

ଶାମ — ମାସ ଗୋଟାଏ ହେଇନି ସେଦିନ ଏମିତି ତୁ ଏଠିକି 
ଆସିଥ୍ଲୁ । ତତେ ଦେଖ୍‌ ମୋ” ମଲା ଦେହରେ ମୁଁ ଜୀବନ 
ଖୋଜି ପାଇଥ୍‌ଲି- ଗୀତା ଆସି ଏଇଠି ତୋ ପାଦତଳେ 
ମୂଶ୍ଡଚପିଟିଦେଇଥୁଲା । 

ରାଜୁ ମୁଁ ଆପଣଙ୍କୁ କଥା ଦଉଚି ମଉସା ଗୀତାକୁ ମୁଁ ଯେମିତି 
ହେଲେ ଖୋଜିଆଣି ଦେବି । 

ଶାମ ଖୋଜିଆଣି ଦବୁ ? ଗୀତା ପୂଣି ଫେରି ଆସିବ ? କାହିଁକି 
ଆଉ ଆସିବ ସେ ? ଥରେ ପରା ଫେରି ଆସିଥ୍ଲା- 
ସେଦିନ ଏଇଠି ମୋ ମୁହଁକୁ ନଚାହିଁ ସେ ତୋ ପାଦତଳେ 
ଆଶ୍ରୟ ଲୋଡ଼ିଥୁଲା । ...ଫଳ ଏବେ କ”ଣ ହେଲା ? 
...ଆଜି ଏଠି ତୁ ଅଛୁ- ମୁଁ ଅଛି, ଆଉ ଗୀତା... ଗୀତା 
କାହିଁ ? ( କାନ୍ଦୁଥା'ନ୍ତି ) 

ରାଜୁ— ମୁଁ ମାନୁଛି ମଉସା- ସବୁ ଦୋଷ ଆମର । ଆପଣ 
ଚାଲନ୍ତୁ ଦେଖ୍ବେ- ଏଇ ଘଟଣାରୁ ଘରେ ସମସ୍ତଙ୍କ ମୁହଁରେ 
ଯେମିତି କାଳିବୋଳିହେଇଯାଇଚି । I 

ଶାମ- ମିଛକଥା । କାଲି ତମେ ସମସ୍ତେ ମିଶି ତା’ ମୁହଁରେ 
କାଳି ବୋଳିଦେଲ ବୋଲି ତାରି ଫଳ ଆଜି ସେ ଭୋଗୁଛି¬ 
ମୁଁ ଭୋଗୁଛ । 

ରାଜୁ- ଆପଣଙ୍କ ଆଗରେ ଠିଆହେଇ କଥା କହିବାର ମୁହଁ 
ଆଜି ମୋର ନାହିଁ ମଉସା ! ହେଲେ ଆପଣ ବିଶ୍ଵାସ 
କରନ୍ତୁଓ ଗୀତା ଆମକୁ ଛାଡ଼ି ଚାଲିଯିବ ଏକଥା ଯଦି ମୁଁ 
ସ୍ବପ୍ନରେ ସୁଦ୍ଧା ଭାବିଥାନ୍ତି, ତା'ହେଲେ.... 

ଶାମ- ମତେ ଆଉ କୈଫିୟତ୍‌ ଦବାର ତୋ”ର କିଛି ନାହିଁ 
ରାଜୁ । ମୁଁ କହବି, ଏଥ୍‌ରୁ ତୁ ଦୋଷୀ...ହଁ, ତୁଇ ଏକା 
ଦୋଷୀ... ଆଃ... (ପୂଣି ଯନ୍ତ୍ରଣାରେ ଅସ୍ଥିର ହେଇ 
ପଡ଼ିଲେ। ) 

ରାଜୁ ମୁଁ ମାନୁଛି ମଉସା ସବ ଦୋଷ ମୋର । କିନ୍ଧୁ ଆପଣ 
ମୋଟେ ଉତ୍ତେଜିତ ହୁଅନ୍ଧୁନାଇଁ । ଆପଣଙ୍କ ଛାତି ଆଉ 
ମୁଣ୍ଡର ଅବସ୍ଥା ଯାହା ଡାକ୍ତର ବାରମ୍ବାର ମନାକରିଛନ୍ତି 
ଆପଣ ମୋଟେ ଉତ୍ତେଜିତ ହୁଅନ୍ତୁ ନାହିଁ 

ଶାମ ଝି ଅଟା ମୋର ଯେତେବେଳେ ଥରେ ଘରୁ ଗୋଡ଼କାଢ଼ି 
ଯାଇଥ୍ଲା ଦୁନିଆଁ ଆଖ୍ରେ ସେ ହେଇଥୁଲା କଳଙ୍କିନୀ । 
ତା'ପାଇଁ କୋଉଠୁ କି ରାଜପୁତ୍ର ବର ଖୋଜି ଆଣି 


Digitized by srujanika@gmail.com 


ଅଭଭାଗିନୀର ସ୍ଵର୍ଗ 


ଦେଇଥା'ନ୍ଧ ବୋଲି ଏ ବାହାଘର ପ୍ରସ୍ତାବ ତୂ ଭାର୍ଗିଦେଲୁ ? 
କାହିଁକିଓ ଏଥ୍‌ରେ ତୋ'ର କି ସ୍ଵାର୍ଥ ଥୁଲା ...କି ସ୍ବାର୍ଥ ? 
( ଯନ୍ତ୍ରଣାରେ ଶାମ ଆହୁରି ଅସ୍ଥିର ହେଇଉଠୁଥା'ନ୍ତି- କିନ୍ତ 
ସେଥ୍ପ୍ରତି ଯେମିତି ତାଙ୍କର ଖାତିର ନଥାଏ ) 

ରାଜୁ ( ଚିକାରକରି ) ମଉସା ! 

ଶାମ- ତୂ ମୋର ଖୁବ୍‌ ଉପକାର କରିଥ୍‌ଲଲ ରାଜୁ ସେଥ୍ପାଇଁ 
ମୁଁ ଦିନ ରାତି ତୋ”ର ମଙ୍ଗଳ କାମନା କରି ଭଗବାନଙ୍କୁ 
ଡାକିଚି । ... ଆଉ ଆଜି ତୁ ମୋର ଯୋଉ ସର୍ବନାଶ କଲୁ¬ 

ରାଜୁ ମଉସା... ଆପଣ ସ୍ଥିର ହୃଅନ୍ତ ମଉସା... 

ଶାମ- ସେଥ୍‌ପାଇଁ...ମୁଁ କ'ଣ ତତେ...ଅଭି ଶାପ 
ଦେବି... ଅଭିଶାପ... ଅଭି..ଆଃ..ଗୀତା...ଗୀତା...( ଖଟ 
ଉପରେ ଢଳିପଡ଼ିଲେ ) 

ରାଜୁ ମଭସା...ମଉସା... ଏ କ'ଣ ହେଲା... ମଉସା !! 
( ଶାମଙ୍କର ମୃତଦେହ ଖଟ ଉପରେ ଲୋଟି ପଡ଼ିଲା ! ଆଉ 
ଖଟ ତଳକୁ ଝୁଲିପଡ଼ିଲା। ଗୋଟିଏ ହାତ । ରାଜୁ ପଥର 
ମୂର୍ଭି ଭଳି ଠିଆହେଇଥାଏ ) 


ତୃତୀୟ ଅଙ୍କ 


ପ୍ରଥମ ଦୃଶ୍ଯ 


[ଏକ ମନୋରମ ପୃଷ୍ଠଭୂମି ଉପରେ ଚାଲିଚି ନୃତ୍ୟ । 
ନୃତ୍ୟର ପରିପାଟୀ ଏହାର ପ୍ରଧାନ ଆକର୍ଷଣ ନୁହେଁ ଆକର୍ଷଣ 
ହଉଚି ଗୀତା । ଗୀତାହିଁ ଏ ନୃତ୍ୟରେ ପ୍ରଧାନ ଅଂଶ ଗ୍ରହଣ 
କରିଚି । ଏକ କଳା ଅନୁଷ୍ଠାନ ତରଫରୁ ଘରୋଇଭାବେ ଏ 
ନୃତ୍ୟ ଆୟୋଜନ କରାଯାଇଛି । 


ନୃତ୍ୟ ଶେଷ ହେଲ। । ସେଇ ସଙ୍ଗେ ସଙ୍ଗେ ଦୃଶ୍ୟ ପଟ 
ରୂପାନ୍ତରିତ ହେଲା ଏକ ଅଳିନ୍ଦରେ ।] 
— ଅଳକିନ୍ଦ 
[ଖୁବ୍‌ ମନ ଖୁସିରେ ଗୋଟିଏ ଦିଗରୁ ଆସୂଚନ୍ତି ମଦନ ! 
ସାମନାରେ ଭେଟିଲେ ବିଶ୍ରକୁ ।] 


ବିଶୁ କ”ଣ ହେଲା ସାର୍‌ ? 

ମଦନ ( ବିରକ୍ତହେଇ ) କୋଉ କଥା କ'ଣ ହେଲା ? 

ବିଶୁ ଏଇ ନାଚ କଥା ? 

ମଦନ- କ'ଣ ହେଇଥ୍ବ ବୋଇି ତମେ ଭାବୁଚ ? 

ବିଶୂ - ନାଚ ତ ଭାରି ବଢିଆ ହେଲା ! 

ମଦନ-କଂ'ଣ ତା” ହେଲେ କହୁଚ ତମେ ? 

ବିଶୁ ମୁଁ କିଛି କହୁନାଇଁ ଯେ... ସୁଜନବାବୁ କ'ଣ କହିଲେ ? 

ମଦନ ମୁଁ ବରଝିପାରୂନି ବିଶୁ, ଇଏ ଆମ ଜାତିର ଦୋଷ କି 
ଦେଶର ଦୋଷ, କି ଭାଗ୍ୟର ଦୋଷ ! ତମେ ଏ ଅନୁଷ୍ଠାନର 


୧eo୭ 


ଜଣେ ଦାୟିତ୍ଵସଂପନ୍ନ କର୍ମୀ । ...ନାଚ ଦେଖ୍‌ ସୁଜନବାବର 
କ”ଣ କହିଲେ ନକହିଲେ, ସେକଥା ଜାଣିବାକୁ ତମର 
ଏମିତି ଅସ୍ଥିର ହବା କ'ଣ ଉଚିତ ? 

ବିଶ୍ର- ଏଇଟା କ'ଣ ମୋର ଦୋଷ ହେଇଗଲା ସାର୍‌ ! 

ମଦନ- ଦୋଷ ନହେଇଥ୍‌ବାର ପ୍ରମାଣ ତମେ ଦେଇପାରିବ ? 
ସୁଜନବାବ୍ର କିଏ ତମେ ଜାଣ ? 

ବିଶୁ ଜାଣେ ! ବଡ଼ଲୋକ- ପଇସାବାଲା...ଫିଲିମ୍‌ କମ୍ପାନୀର 
ମାରିକ । | 

ମଦନ- ଏତେ କଥା ଜାଣିଚ ଯଦି ଗୋଇନ୍ଦାଗିରି କଲା ଭଳି 
ତାଙ୍କ ପିଛା ତମେ ଧରିଚ କାହିଁକି ? 

ବିଶୁ ମୁଁ ତ ତାଙ୍କ ପାଖ ସୁଦ୍ଧା ମାଡ଼ିନାଇଁ- ତାଙ୍କ ପିଛା ଧରିଲି 
କେମିତି ? 

ମଦନ: ତାଙ୍କ ପିଛା ନଧଇଲେ ମୋ ପିଛା ଧରିଚ !... ଏ 
ସବ୍ର ଦେଖ୍‌ ଶୁଣି ସେ କ'ଣ ଯେ ଭାବୂଥ୍‌ବେ ? 

ବିଶୁ ସିଏ ତ ଆଜ୍ଞା ଯାଇ ଚାନ୍ଦିନୀଚୌକ ଛକରେ ହେବେଣି... 
ଆଉ ଭାବିବେ କ'ଣ ? 

ମଦନ- ମତେ ଆଉ ବିରକ୍ତ କରନା କହିଦଉଚି । ମୋର ଅଫିସ 
ବେଳ ହେଇଗଲାଣି । ...ପୂଣି ଓକିଲ ପାଖକୁ ଟିକିଏ ଯିବି ! 

ବିଶୁ ଏକଥା ତା” ହେଲେ ସାର୍‌ ସତ ? 

ମଦନ- କୋଉ କଥା ? 

ବିଶୁ ପାଞ୍ଚ ହଜାର ? 

ମଦନ- କଣ ପାଞ୍ଚ ହଜାର ? 

ବିଶୁ ଗୀତା ଦେଇଙ୍କ ସୂଜନବାବ୍ର ପସନ୍ଦ କରିଚନ୍ତି ? 

ମଦନ ବିଶୁ ! 

ବିଶୁ ଗୀତା ଦେଇ ଫିଲିମ୍‌କୁ ଯିବେ... ଆଉ ପାଇବେ ପାଞ୍ଚ 
ହଜାର ଟଙ୍କା । 

ମଦନ- ସେଥ୍‌ରେ ତମର କଣ ଅଛି ? 

ବିଶୁ¬ ମୁଁ ସେଇ କଥା କହୁଛି ସାର୍‌ ଯେ ଏଥୁରେ କାହାର କ'ଣ 
ଅଛି ? ସୂଜନବାବ୍ର ଯୋଉ ପାଞ୍ଚ ହଜାର ଟଙ୍କା ଦେବେ... 
ତାକ୍ର ନବ କିଏ ? 

ମଦନ- ନବ ଗୀତା ! 

ବିଶୁ ତା' ହେଲେ ଆପଣ ସାର୍‌ ଆଉ କଷ୍ଟ କରି ଓକିଲଙ୍କ 
ଘରକୁ ଯାଉଚନ୍ତି କାହିଁକି ? ଅଫିସ ବେଳ ହେଇଗଲାଣି 
ଆପଣ ଅଫିସ ଯାଂ'ନ୍ତୁ । ...ମୁଁ ଓକିଲଙ୍କ ଘରକୁ ଯାଉଚି । 
ଗୀତା ଦେଇଙ୍କ ନୀରେ ଗୋଟାଏ ଚିଠା ତିଆରି ହବ 
ତ ...ସେତକ କ'ଣ ମୁଁ କରେଇ ଦେଇ ପାରିବିନାଇଁ ? 

ମଦନ- ଓ ! ତମେ ତା'ହେଲେ ଏତେଦୂର ଚିନ୍ତା କଲଣି । 
ଆଚ୍ଛା ତମେ କ'ଣ କରିପାରିବ ନପାରିବ ସେ କଥା ମୁଁ 
ଆଜି ବୃଝୁଚି... ମୁଁ ବର୍ଭମାନ ଆସେ । ( ଚାଲିଗଲେ ) 

ବିଶୁ ହଉ ¬ ଆସନ୍ତୁ ଆଜି ସବ୍ର ବୃଝାବ୍ରଝି ହେଇଯିବ । 
(ଯିବାକୁ ବାହାରିଲା ବେଳେ ମନୋଜ ଆସିଲା । ) 

ମନୋଜ ନମସ୍କାର । 

ବିଶୁ ନମସ୍କାର ! କାହାକୁ ଖୋଜୁଛନ୍ତି ? 

ମନୁ ମଦନବାବୁ ଅଛନ୍ତି ? 

ବିଶୂୁ> ଏଇତ- କୁଆଡ଼େ ବାହାରିଚନ୍ତି । ଡାକିଦେବି ? 

ମନୁ— ନା-ଥାଉ ! 

ବିଶ୍ର ତାଙ୍କ ପାଖରେ କାମ ଥଲା ନା ? 

ମନୁ ଠିକ୍‌ ତାଙ୍କ ପାଖରେ ନୁହେଁ । 

ବିଶୁ ଆଉ ତେବେ କାହା ପାଖରେ ? 

ମନୁ ମୋର ଗୀତା ଦେଇଙ୍କ ପାଖରେ କାମ । ଦେଖା ହେଇ 
ପାରିବ ? 

ବିଶୁ ଆପଣ କିଏ ଆଜ୍ଞା ? 

ମନୁ ମତେ କ'ଣ ଆପଣ ଚିହୁିପାରିବେ ? 

ବିଶ୍ରଓ ଚିହ୍ନି ପାରୁନାହିଁ ସତ ହେଲେ ଦୋଦେୋ ଚିହୁ।ପରି 
ମନେହଉଟି । 

ମନୁ ନା ତା'ବି ମନେହଉନଥୁ୍ବ । କେବେ ତ ଆମର ଦେଖା 
ହେଇନି । 

ବିଶୁ ଗୀତା ଦେଇଙ୍କ ପାଖରେ କି କାମ ଅଛି ଆପଣଙ୍କର ? 

ମନୁ- ସେକଥା ଆପଣଙ୍କୁ କହି ଲାଭ ବା କ'ଣ ? 

ବିଶ୍ରଂ ଆପଣ କଂ ଣ...ଫିଲମ୍‌ କାମରେ ଆସିଚନ୍ତି ? 

ମନୁ ଫିଲ୍ମ ? ହଁ, ମନେକରନୁ- 

ବିଶୁ- ମନେକରିବାର ଆଉ କିଛିନାଇଁ ! ଆପଣଙ୍କୁ ଦେଖ୍‌ ସେ 
. କଥା ମୁଁ ବୃଝିପାରିଛି । ଆସନୁ...ଦେଖାହେବ ! (ଦୁହେଁ 
ଉପସ୍ଥିତ ହେଲେ ପୂର୍ବର ସେଇ କକ୍ଷଟିରେ । କକ୍ଷର 
ପଟ୍ଟଭୂମି ଅପରିବର୍ଭିତ । କିନ୍ତୁ ଏ ମଧ୍ଯରେ ସେଠି ଟେବୂଲ, 
ଚୌକି ଆଦି ସଜିତ ହେଇଚି । ଏହା ଯେ ଗୋଟିଏ କଳା 
ଚ୍ଟାର ପ୍ରତିଷ୍ଠାନ ତା'ର ପ୍ରମାଣ କକ୍ଷଟିରୁ ମିଳୁଚି । ) 

(କକ୍ଷ) 

ବିଶ୍ର ଓ ଦୟାକରି ଆପଣ ଏଇଠି ବସନ୍ତୁ । ମୁଁ ଗୀତା ଦେଇଙ୍କ 
ଖବର ଦଉଚି । 
(ବିଶୁ ଭିତରକୁ ଗଲା । ମନୋଜ କକ୍ଷରେ ପଦଚାରଣ 
କରୁଥାଏ । ହଠାତ୍‌ ଗୋଟିଏ ଝିଅର ଆବିର୍ଭାବ ହେଲା । 
ଝି ଅଟିର ନାମ ଜେମା । ତା' ଦେହର ଶାଡ଼ି, ବୁାଉଜ, ହାତର 
ଚଡ଼ି, ପାଦର ଜୋତା, ସବୂଥ୍‌ରେ ବହୁ ବିଭିନ୍ନ ରଙ୍ଗର 
ଅତି ଅପ୍ରାକୃତିକ ଏବଂ ଅରୁଚିକର ସମାହାର ଦେଖବାକୁ 
ମିଳେ ଆଉ ଝିଅଟିର କଥାବାରା ଓ ବ୍ୟବହାରରେ ମିଳେ 
ତା” ନିର୍ବୋଧତାର ପରିଚୟ । ) 

ଜେମା ନମସ୍କାର । 

ମନୁ ନମସ୍କାର । (ମନୋଜ ଅର୍ଥପୂର୍ଣ୍ଣ ଦୃଷ୍ଟିରେ ଜେମାକୁ 


ଚାହିଁଥାଏ କିନ୍ଧ ଜେମା କେବଳ ନିରଥକ ଅଙ୍ଗଭଙ୍ଗୀ 
କରିବାରେ ଲାଗିଥାଏ | ) 

ଜେମା- କେମିତି ଲାଗିଲା ଆଜ୍ଞା ? ମୋ ନାଚ କଥା ମୁଁ କହୁଚି । 
ଏଇ ଯୋଉ ନାଚ ବର୍ଭମାନ ହେଲ।— ସୂଜ ନବାବ୍ର 
ଦେଖୁଥୁଲେ— ସେଇ ନାଚରେ ମୁଁ ନାଚୁଥଲି । ... ଆପଣ 
ଦେଖୁଥ୍ଲେଟି ? 

ମନୁ (ମନରକ୍ଷା କରିବାକୁ ଚେଷ୍ଟା କରି) ଓ ହଁ, ତମ 
ନାଚ ¬ ଖୁବ୍‌ ଭଲ ହେଇଚି । 

ଜେମା- ଜାଣିଚନ୍ତି ନା ସାର୍‌ ! ଦି” ମାସତଳେ ଏଇ ନାଚଟା 
ଆମେ ଶିଖ୍ଲୁ । ପ୍ରଥମେ ଆମର ଶୋ ଦି ଆଗଲା 
ତାଳଚେରରେ । ସେଠି ମୁଁ ନାଚିଲି । ତା'ପରେ 
ଭୁବନେଶ୍ବରରେ ଯେଉଁଦିନ ଶୋ ଦିଆଗଲା ସେଦିନ ଆମ 
ସାର୍‌ ମତେ କାଟିଦେଇ ମୋ ଜାଗାରେ ଲିଲିକୁ ଦେଲେ । 

ମନୁ କାଇଁକି ? 

ଜେମା ସେ କାନ୍ଦିଲା । 

ମନୁ କାନ୍ଦିଲା ? ନାଚିବ ବୋଲି କାନ୍ଦିଲା ? 

ଜେମା- ହଁ ପରା ! ସକାଳୁ ସଂଜଢଯାଏ ଖାଲି ବସି ବସି କାନ୍ଦିଲା । 

ମନୁ ତମେ ବି ତ ସେମିତି ବସି ବସି କାନ୍ଦିପାରିଥା'ନ୍ତ ? 

ଜେମା ନାଇଁ ସାର୍‌ ପାରିଲିନାଇଁ । 

ମନୁ କାନ୍ଦିପାରିଲନାଇଁ ? 

ଜେମା ନା । ପିଲାଦିନୁ ମୁଁ ଭାରି ଅଲି ଅଳୀ ¬ ଭାରି 
ଗେଲବସରରେ ବଢ଼ିଚି ତ — କାନ୍ଦ କଣ ମୁଁ ମୋଟେ 
ଜାଣେ ନାଇଁ । ଥ୍‌୍ଏଟରରେ ମୁଁ କଂ ଣ କାନ୍ଦୁରୀ ପାର୍ଟ ମୋଟେ 
କରିପାରିବି କି - ପାରିବିନାଇଁ ! 

ମନୁ ବୁଝିଲି । ତେବେ ଏଥରେ ଦୁଃଖ କରିବାର ବା କ'ଣ 
ଅଛି ! ତମେ ତାଳଚେରରେ ନାଟିଲ ସେ ଭୁବନେଶ୍ବରରେ 
ନାଚିଲା । 

ଜେମା ଛି—ଛି¬ଛି, ଭୁବନେଶ୍ବରରେ ‘ଶୋ ଯୋଉ ବାଜେ 
ହେଲା । ସେଇଟା ନଳିଗୋଡ଼ୀଟାଏ ନାଚିବ କ'ଣ ? ଥରେ 
ବୁଲି ଆସିଲା ବେଳକୁ ସବ୍ର ଷ୍ଟେପିଙ୍ଗ ଭୁଲ୍‌ । ଲୋକେ 
ତାଳିମାରି ହସିଲେ । 

ମନୁ— ହସିଥ୍ବେ । ମତେ ତ ଏଠି ହସମାଡ଼ୁଚି¬ ଲୋକେ 
ନହସିଥ୍‌୍ବେ କାହିଁକି ? 

ଜେମା ହେଲେ ଲାଭ ହେଲ। କ'ଣ ? ଗଲା ମାସରେ 
ସୁକିନ୍ଦାରେ ‘ଶୋ? ହେଲା ଯେ, ସେଠିକି ପଠେଇଦେଲେ 
ମତେ । ...ଆଉ ପୂରୀ ‘ଶୋ ରେ ନାଚିଲା ସିଏ ପୁଣି 
ଆଜି- ଏଠି ଯୋଉ ‘ଶୋ’ ହେଲା, ସୁଜନବାବୁ ଦେଖ୍ଲେ- 
ସେଥୁରେ ସିଏ ନାଚିବ ବୋଲି ଆଗରୁ ଗୋଡ଼ ଟେକି 
ବସିଥ୍ଲା ! 

ମନୁ ସେଠୁ ହେଲା କ'ଣ ? 

ଜେମା=~ ନାଚିପାରିଲାନାଇଁ ! 

ଅଭାଗିନୀର ସ୍ଵର୍ଗ 


ମନୁ କାଇଁକି ? 

ଜେମା ଗୋଡ଼ ଭାଙ୍ଗିଗଲା ! 

ମନୁ— ଗୋଡ଼ ଭାଟିଗଲା ? 

ଜେମା ହଁ ପରା! ! କାଲି ରାତି ତିନିଟାରୁ ଉଠି ଏକା ଏକା 
ନାଚ ପ୍ରାକ୍ଟିସ କରୁଥ୍ଲା । ଗୋଡ଼ ଖସିଯାଇ ଗୋଡ଼ 
ଭାଙ୍ଗିଗଲା - ଆଉ ନାଚିବ କ'ଣ ? ମୁଁ...ନାଚିଲି । 

ମନୁ ଭଲ | ଖୁବ୍‌ ଭଲ ନାଚିଚ ତମେ ! ବେଶ୍‌ ନାଚିଚ | 

ଜେମା (ଗେହ୍ଲେଇ ହୋଇ ) ସାର୍‌ । 

ମନୁ କ'ଣ କହୁଚ ? 

ଜେମା ମୁଁ କ'ଣ ଫିଟ୍‌ ହେବିନାଇଁ ? 

ମନୁ ଫିଟ୍‌ ? 

ଜେମା ଏଇ ଫିଲିମ୍‌ରେ ମ ? ଆପଣ ଫିଲିମ୍‌ କରୁଚନ୍ତି ପରା ? 
ମୁଁ ଫିଲିମ୍‌ରେ ଫିଟ୍‌ ହେବିନାଇଁ ? ସାବିତ୍ରୀ ନାଟକରେ ମୁଁ 
ପାର୍ଟ କରୁଥ୍ଲି । ମୋ ପାର୍ଟ ଦେଖ୍‌ ସେ କିଏ ଜଣେ 
ବଡ଼ଅଫିସର- ଏମିତି ଖୁସି ହେଇ ଗଲେ ଯେ...ଦୋକାନରୁ 
ସାଙ୍ଗେ ସାଙ୍ଗେ ହାରଟାଏ ଜିଣିଆଣି ମତେ ପ୍ରେଜେଣ୍ 
ଦେଲେ ! ଏଇ ହାରଟା- ମୁଁ ପିଛିଚି ମ । ମୁଁ କ”ଣ ଫିଟ୍‌ 
ହେବିନାଇଁ ? 

ମନୁ¬ ଦେଖ, ମୋ ଫିଲିମ୍‌ କଥା ମୁଁ ଏତେ ଚଞ୍ଚଳ ଭାବିପାରୁ 
ନାଇଁ । ତେବେ 

ଜେମା- ଆଉ କଣ ସାର୍‌ ? 

ମନୁ- ତମର ଏଇ ଯୋଉ ଲୁଗା-ଜାମା-ଜୋତା - ଏ ସବୁ 
ତମେ ପସନ୍ଦ କରି କିଣିଛ ? 

ଜେମା- ହଁ ସାର୍‌ ! ମୋର ସବୁ ଜିନିଷ ମୁଁ ନିଜେ ପସନ୍ଦ କରି 
କିଶେ... ସୁନ୍ଦର ହେଇନି ? ନିଜେ ପସନ୍ଦ କରି କିଶେ... 
ସୁନ୍ଦର ହେଇନି ? 

ମନୁ ଖୁବ୍‌ ସୂନ୍ଦର ହେଇଚି... ମୁଁ ଗୋଟାଏ ରଙ୍ଗ କଂପାନୀକୁ 
ଜାଣେ, ସେମାନେ “ସପ୍ତ ରଙ୍ଗର ଆବିଷ୍କାର? ବୋଲି 
ଗୋଟାଏ ରଙ୍ଗିନ୍‌ ଫିଲିମ୍‌ କରୁଚନ୍ତି - ତାଙ୍କୁଇ ମୁଁ ତମକଥା 
କହିବି ! 

ଜେମା ମୁଁ ସେଥ୍‌ରେ କଂ ଣ କରିବି ସାର୍‌ ? ହିରୋଇନ୍‌ ହେବି ? 

ମନୁ ନିଶ୍ଚୟ । ତମର ଏଇ ବେଶ ପୋଷାକ ପିନ୍ଧ ତମେ ସେ 
ଫିଲିମ୍‌ରେ ବାହାରିଲେ ଲୋକେ ତ ବୁଝିବେ ଯେ ସ୍ଵୟଂ 
ତମରିଠି ସପ୍ତରଙ୍ଗର ଆବି ଷ୍ବାର କରାହେଇଚି — 
ୟେ'କ'ଣ କମ୍‌ ବାହାଦ୍ରରୀ... 

ଜେମା ଆପଣଙ୍କ ଦୟା ସାର୍‌ - ଆପଣଙ୍କ ଦୟା | 

ମନୁ ଆଚୁ।, ତମେ ଟିକିଏ ଦୟାକରି ଦେଖ୍ଲ¬ ଗୀତା ଦେଇ 
.କୁଆଡ଼େ ଗଲେ ! 

ଜେମା ଗୀତା ! ଏଇ ପରା ଗୀତା ଆସିଲାଣି । ମୁଁ ରହିବି ନା 
ଯିବି... 


ମନୁ ତମେ ଯାଅ 

ଜେମା ହେଲେ ମୋ” କଥା ଭୁଲିବେନି ସାର୍‌ ¬ ମନେ 
ରଖ୍ଥ୍ବେ । (ଜେମା ଚାଲିଗଲା । ପ୍ରାୟ ପରେ ପରେ 
ଆସିଲା ଗୀତା । ଏଠି ଏ ଅବସ୍ଥାରେ ଏ ପରିସ୍ଥିତିରେ ସେ 
ମନୋଜକୁ ଭେଟିଚି- ସେଥ୍ପାଇଁ ତା'ମନରେ ଆଦୌ 
ସଂକୋଚ କିମ୍ବା ଦ୍ବିଧାନାହିଁ । ବେଶ୍‌ ସହଜ ଓ ସ୍ଵଚ୍ଛନ୍ଦ ଭାବରେ 
ସେ ମନୋଜର ସମ୍ମୁଖୀନ ହେଲା । ) 

ଗୀତା- ଆରେ ! ମନୋଜବାବ୍ରଂ ଆପଣ ? ଆପଣ ଏଠିକି 
ଆସିବେ- ଏ ଆଶା ତ ମୁଁ କରିନଥ୍ଲି । (ମନୋଜ ସ୍ଥିର 
ଦୃଷ୍ଟିରେ ଚାହିଁ ରହିଥାଏ ) ଆଖ୍ର ପଲକ ନପକାଇ ଏମିତି 
ଚାହିଁରହିଚନ୍ତି ଯେ ? କ'ଣ ଦେଖୁଚନ୍ତି ? ...ବୃଝିଲି । ଆପଣ 
ନିଶ୍ଚୟ ଆଶାକରିଥ୍‌ଲେ- ଆପଣଙ୍କୁ ଏଠି ଦେଖୁ ଲାଜରେ 
ମୋ ମୁହଁ କଳାପଡ଼ିଯିବ- ସଂକୋଚରେ ପାଦ ଅଟକିଯିବ- 
ଦୁଃଖରେ ଝରିପଡ଼ିବ ଲୁହର ଧାର । ନା, ସେ ଅବସ୍ଥା ଆଉ 
ମୋର ନାହିଁ । ଟିକେ ରୁହନ୍ତୁ" ମୁଁ ଆଗେ ଆପଣଙ୍କ ପାଇଁ 
ଚା'ର ବନ୍ଦୋବସ୍ତ କରେ ( ଭିତରକୁ ଲକ୍ଷ୍ୟକରି ) ଲିଲି 
ଜେମା କିଏ ବିଶୁ... (ବିଶୁ ଆସିଲା ) 

ବିଶୁ ଦେଇ ! 

ଗୀତା ସୂନା ମା” କୁ କହ ବାବ୍ରଙ୍କପାଇଁ ଚା' ଆଣିବ ! (ବିଶୁ 
ଚାଲିଗଲୀ ) ବିଶୁକ ଚିହ୍ନିଲେ ତ ? 

ମନୁ ଚିହୁଲି ! କିନ୍ଧ ସେ ମତେ ଚିହ୍ଦିପାରିନି ! 

ଗୀତ।- ମୋର ଯେତେବେଳେ ଚରମ ଦୂର୍ଭାଗ୍ୟ- 
ସେତେବେଳେ ସେ ହାତରେ ଛୁରୀଧରି ରାତିଅଧରେ ମୋ 
ଉପରେ ଅତ୍ୟାଚାର କରିବାକୁ ବାହାରିଥ୍ଲା ! ଆଜି ଏଠି- 
କିନ୍ଧ ସେ ମୋର ଆଜ୍ଞାବହ ଦାସ । 

ମନୁ ସୁନା ମା” ବି ଏଠି ଅଛି ? 

ଗୀତା ସେ ପୁଣି ଯିବ କୁଆଡ଼େ ? ସିଏ ତ ମୋର ପରମ 
ଉପକାରୀ ବଂଧୁ ପରମ ଶୁଭାକାଂକ୍ଷୀ 

ମନୁ ଗୀତା ! 

ଗୀତା କୁହନ୍ତୁ ? 

ମନୁ ପ୍ରାୟ ଛ” ମାସ ତଳର ସେଇ ରାତି ସମସ୍ତଙ୍କ ଆଖରେ 
ଧୃଳିଦେଇ ତମେ ଚାଲିଆସିଲ । 

ଗୀତା ଭାରି ସୁନ୍ଦର କଥା କହୁଚନ୍ତି ତ ? ଆଖ୍ରେ ଧୂଳିଦେଇ 
ଆସିଲି !! ଆଛୁ। ଆଛା କୁହନ୍ତୁ । 

ମନୁ ଛ' ମାସ ପରେ ତୁମ ସହିତ ମୋର ଏ ପ୍ରଥମ ଦେଖା... 

ଗୀତା ୟା ' ଭିତରେ ଆପଣ ବୋଧହୁଏ କଟକରେ ନଥ୍‌ଲେ ? 

ମନୁ- ନା- ତମେ ଚାଲିଆସିବା ପରଦିନ ମୁଁ କଟକ ଛାଡ଼ି 
ଚାଲିଯାଇଥ୍‌ୁଲି ! 

ଗୀତା ସର୍ବନାଶ, ଆପଣଙ୍କ ନାଆଁରେ ତା'ହେଲେ ଏ ବଦନାମ 
ଉଠିନଥ୍ଲା ତ ? 

୧୨୦ 


ମନୁ କି ବଦନାମ ? 

ଗୀତ।- ଆପଣ ମତେ ଶିଖେଇ ନେଇ କୁଆଡ଼େ ଚାଲି 
ଯାଇଚନ୍ତି... 

ମନୁ- ଗୀତା ! 

ଗୀତା¬ ମୋର ବ୍ୟବହାର ଦେଖ୍‌, ମୋ ମୁହଁରୁ ଏସବୁ କଥା 
ଶୁଣି ଆପଣ ଖୂବ୍‌ ଆଶ୍ଚର୍ଯ୍ୟ ହେଇ ଯାଉଚନ୍ତି, ନା ? 

ମନୁ ଏପର୍ଯ୍ୟନ୍ତ ତମ ସମ୍ବନ୍ଧରେ ମୁଁ କିଛି ହେଲେ ଚିନ୍ତା କରି 
ପାରୁନି ଗୀତା । 

ଗୀତା ରାତି ଦି'ଟା ବେଳେ ଘର ଛାଡ଼ିଲି ...ମୋର ମନେ 
ଅଛି...ସେଦିନ ଅମାବାସ୍ୟାର ରାତି । ମୋ” ଜୀବନ 
ଆକାଶରେ ସେଦିନ କିନ୍ଧୁ ମୁଁ ଅମାବାସ୍ୟା ପୂର୍ଣ୍ଠିମାର 
କୌଣସି ପାର୍ଥକ୍ୟ ଦେଖୁପାରୂନଥୁଲି; କାରଣ ମୋର ଲକ୍ଷ୍ୟ 
ଥୁଲା ସ୍ଥିର, ମୋର ମନ ଥୁଲା ଅବିଚଳିତ । ..ଅଥଚ ମୋ 
ପାଇଁ ବାହାରେ ଅପେକ୍ଷା କରୁୂଥଲେ ଦୁଇଜଣ ତୃତୀୟ 
ଶ୍ରେଣୀର ଲୋକ- ମଦନବାବୁ ଆଉ ବିଶୁ । ...ଆଉ ମୋ 
ସାଙ୍ଗରେ ଥୁଲା ସେଇ ସ୍ଵନାମଧନ୍ୟା ସୁନା ମା । ..ଏଠିକି 
ଆସିବାର ଦିନକ ପରେ ଖବରପାଇଲି, ବାପା ଆଉ 
ନାହାନ୍ତି । ..ଆଖ୍ରୁ ବହିଲା ଲୁହଧାର- ଛାତି ଭିତରେ 
ଦୁଃଖର ନିଆଁ ଜଳିଉଠିଲା କିନ୍ତୁ ଆସନ୍ତା କାଲିର ଜୀବନ 
ଯାତ୍ରାପାଇଁ ପାଦ ଠିକ୍‌ ଆଗେଇଚାଲିଲା । ମତେ ଏଠୁ 
ଉଦ୍ଧାର କରିବାପାଇଁ ଭାଇ ଆସିଲେ । ...ତାଙ୍କୁ ଦେଖାସୁଦ୍ଧା 
କଲିନାଇଁ ! ଏଇ ହେଲ। ମୋର ଏଠାକାର ପରିଚୟର 
ଗୋଟାଏ ଦିଗ । ମୋ ସମ୍ବନ୍ଧରେ ଆପଣ ଆଉ ଚିନ୍ତା 
କରିବେ କ'ଣ ? ( ଏତିକି ବେଳେ ସୁନା ମା” ଗୋଟାଏ 
ଟ୍ରେରେ ଚା” ସରଞ୍ଜାମ ନେଇ ଆସିଲା; କିନ୍ତୁ ମନୋଜକୁ 
ଦେଖ୍‌ ସେ ଭୟରେ ଫେରିଯାଉଥ୍‌ଲା ) ୟେ କ'ଣ ସୂନା 
ମା” ¬ ମନୋଜବାବୁ ତତେ ବାନ୍ଧିନବାକୁ ଆସିନାହାନ୍ତି - 
ଡରୂଚୂ କାହିଁକି ? ଦେ ବାବୁଙ୍କୁ ଚା'ଦେ- ( ସୂନାମା 
ଟେବୁଲ ଉପରେ ଚା” ସରଞ୍ଜାମ ରଖୁଲା । ) 

ଗୀତା ନିଅନ୍ତୁ, ଚା’ ନିଅନ୍ତୁ 

ସୁନା ମା'— ବାବୁ ଏକା ଆଇଚନ୍ତି ? 

ଗୀତା- ଆଉ କିଏ ଆସିଥା'ନ୍ା ? 

ସୁନା ମା — ନାଇଁ, ମୁଁ ଭାବିଲି କି ରାଜୁବାବୁ ଅବା ଆଇଥେବେ ? 

ଗୀତା ରାଜୂବାବ୍ୁ ଆଉ ଏଠିକି ଆସିବେ- ଏ ଆଶା ଏବେ ବି 
ତୋ'ର ଅଛି ? 

ସୂନା ମା'— ଯାହା କହିଚ ଦେଇ ! ମୁହଁ ଅଛି ଯେ ଆଉ ମୁହଁ 
ଦେଖେଇବାକୁ ଆସିବେ ! ...( ମନୋଜକୁ ) ତମେ କହିଲ 
ବାବର ନିଆଶ୍ରୀ ବୋଲି ଘରେ ନେଇ ଆଶ୍ରା ଦେଇଥୂଲେ- 
କ'ଣ ଏଇଥ୍‌ପାଇଁ ? ଦି'ମାସ କାଳ ୟା” ମୁହଁ ଏଣିକି 
ତା' ମୁହଁ ତେଣିକି । ...ସେଦିନ ପୁଣି ବାହାଘର ନାଆଁରେ 

ଯୋଉ ପାଲା ନାଗିଲା- ଛି, ଛି, ଛି¬ ତମେ ତ ନିଜେ 
ସବୁ ଦେଖୁଚ ବାବୁ ମୁଁ ଆଉ ଅଧ୍କା କ'ଣ କହବି ? 

ଗୀତା କେହି କିଛି କହିବାକୁ କହୁନି ସୁନା ମା” ତୃ ଯା । 

ସୂନାମା- ଯାଉଚି ଦେଇ ଯାଉଚି ! (ଚାଲିଗଲା ଭିତରକୁ ) 

ମନୁ ଏମାନଙ୍କର ଏଇସବ୍ର ଅଭିଯୋଗକୁ ତମେ ସ୍ଵୀକାର 
କରୂଚ ? 

ଗୀତା କଥାଟା ସୁନା ମା” ମୁହଁରୁ ଶୁଣିଲେ ବୋଲି ଆପଣ 
ଏକଥା କହୂଚନ୍ତି ¬ ଯଦି ମୋ” ମୁହଁରୁ ଶୁଣିଥା”ନ୍ତେ ! 

ମନୁ କ୍ଷମାକର ଗୀତା ! ମୁଁ ବୃଝିଚି ତମ ମନର ବ୍ୟଥା। ମୁଁ 
ଜାଣେ ତମ ରୁଦ୍ଧ ଅଭିଯୋଗର କାହାଣୀ... ତଥାପି 

ଗୀତା ଏଥ୍‌ରେ ଆଉ କାହାରି କିଛି କହିବାର ନାହିଁ ମନୋଜ 
ବାବୁ । ମୁଁ ସୁନା ମା' କୁ ଘୃଣାକରେ- ଅବିଶ୍ଵାସ କରେ । ମଦନ 
ବାବୁ ଆଉ ବିଶୂକୁ ମୋ ପାଦ ତଳର କୁକୁର କରି ମୁଁ ରଖ୍ଚି । 
କିନ୍ଧ...ସେଇ ସାଙ୍ଗେ ସାଙ୍ଗେ ମୋର ଅତି ଆପଣାର ଶାନ୍ତି 
ନୂଆବୌ ଆଉ ରାଜୁଭାଇଙ୍କୁ ମୁଁ... (କ୍ରୋଧରେ ଯେମିତି 
ବାକ୍ରୁଦଧ ହୋଇଗଲା ) ହଁ ମନୋଜବାବ୍ର, ମୋ ଆଖରେ 
ଏମାନେ ସମସ୍ତେ ସମାନ । 

ମନୁ ଗୀତା ! 

ଗୀତା ଆଛା, ଏ ଆଲୋଚନା ମୁଁ ଆଉ କରୁନି ! କରି କିଛି 
ଲାଭ ନାଇଁ । ବର୍ଉମାନ ଆପଣଙ୍କ କଥା କୁହନ୍ଧ । 

ମନୁ- ମୋ” କଥା ? 

ଗୀତା- କଟକ କେବେ ଆସିଲେ ? 

ମନୁ ଆଜ । 

ଗୀତା ଭାଇଙ୍କ ଘରକୁ ଯାଇଥ୍‌ଲେ ? 

ମନୁ ନା ସିଧା ଏଠିକି ଆସିଚି । 

ଗୀତା କାହିଁକି ? ଆପଣଙ୍କର ଅତି ପ୍ରିୟ ବନ୍ଧୁଙ୍କ ଘରକୁ ନଯାଇ 
'ସିଧା ଏଠିକି କାହିଁକି ଆସିଲେ ? 

ମନୁ ତମେ ଯଦି ଭାବୁଥାଅ ଗୀତା ଯେ ମୋ ସହିତ ତମର 
ଏ ରୁକ୍ଷ ବ୍ୟବହାରରେ ତମେ ମତେ ଅପମାନିତ କରି 
ଫେରାଇଦବ...ତା” ହେଲେ ତମର ଧାରଣା ଭୁଲ ବୋଲି 
ମୁଁ କହବି । ମୁଁ ଆଜି ଆସିଚି ତମକୁ ଏଠୁ ଫେରାଇନେବି । 

ଗୀତା— କ'ଣ କହିଲେ ? ମତେ ଏଠୁ ଫେରାଇନେବେ ? 
କାହିଁକି ? କୋଉଠିକି ଫେରାଇନେବେ ? 

ମନୁ ଯୁଆଡ଼େ ତମ ଇଚ୍ଛା - କିନୁ ଏଠି ତମେ ଆଉ ରହିପାରିବ 
ନାଇଁ । ଏଠୁ ତମକୁ ମୁଁ ନେଇଯିବାକୁ ଆସିଚି । 

ଗୀତା— ଆପଣଙ୍କର ଉଦ୍ଦେଶ୍ୟ ? 

ମନୁ- ସବୁ ସମୟରେ ସବ୍ର କଥା ମୂହଁଖୋଲି କୁହାଯାଇ 
ପାରେନା ଗୀତା । 

ଗୀତା- ମତେ ବିବାହକରିବେ- ଏଇ କଥାଟା. ମୁହଁ ଖୋଲି 
କହିପାରୁନାହାନ୍ତି ତ ? 

ମନୁ ବେଶ୍‌ ଯଦି ତାହାହିଁ ମୋ ମନର କଥା ହୋଇଥାଏ ? 

ଗୀତା ତା'ହେଲେ ମୁଁ କହିବି ଅନ୍ୟମାନଙ୍କ ପରି ଆପଣ ମଧ୍ଯ 
ମିଥ୍ୟା ଆଉ ଛଳନାର ଏକ ଅବତାର । 

ମନୁ ଗୀତା ! 

ଗୀତା— ମୋର ବିବାହ -ପ୍ରସ୍ତାବ ଉପରେ ଯୋଉ ଦିନ ଏତେ 
ବଡ଼ ଗୋଟାଏ ପ୍ରହସନ ହେଇଗଲା ସେ ଦିନ ଆପଣ ତ 
ସେଠି ଥୁଲେ ? ଗୋଟାଏ ଅମଣିଷ -ଅପଦାର୍ଥ ସହିତ 
ମୋର ବିବାହ ହେ ଇପାରି ବନାହିଁ ବୋଲି ଭାଇ 
ଯେତେବେଳେ ଜିଦ୍‌ ଧରି ବସିଲେ- ସେତେବେଳେ 
ଆପଣତ ନିଜେ ଆଗେଇ ଆସି ପାରିଥାନ୍ତେ ? 

ମନୁ ସେଦିନ...ଗୀତା...ସେଦିନ ମୁଁ... 

ଗୀତା ଜାଣେ ସେଦିନ ଆପଣ ଆଶଙ୍କା କରୁଥ୍ଲେ ଯେ, ମୋ 
ପାଇଁ ଆପଣଙ୍କ ପ୍ରତିଦ୍ଧନ୍ଦୀ ରୂପରେ ସେଠି ରହିଥ୍‌ଲେ ସ୍ଵୟଂ 
ଆପଣଙ୍କର ପୂଜନୀୟ ଭାଇ ରାଜୁବାବ୍ର ! 

ମନୁ ତମର କଂ ଣ ହିତାହିତ ଜ୍ଞାନ ଲୋପପାଇଲାଣି ଗୀତା ? 
କାହାକୁ ତମେ କ”ଣ କହୁଚ ? 


ଗୀତା ଆପଣ ସେଇ ମନୋଜବାବୁ ତ ?... ନୂଆବୌଙ୍କ ମୁହଁରୁ 


ମେର ପ୍ରଥମ ପରିଚୟ ଶୁଣି ବିଦ୍ରପ କରି କହିଥ୍ଲେ- 
“ ମୁଁ ହଉଚି ଖବରକାଗଜର ସେଇ ଗୀତା ।” ? ମୋର 
ପରି ଚୟ ପାଇସାରି ବ। ପରେ ଆପଣଙ୍କ ହାତର 
ଫୁଲତୋଡ଼ାଟା କଣ୍ଟକିତ ହେଇଉଠିଥ୍ଲା । 

ମନୁ ଗୀତା ! 

ଗୀତା ମୁଁ ସବୃ ଜାଣୁଥ୍ଲି- ସବୁ ବୃଝୁଥ୍ଲି- କିନଧ ପଥର ପରି 
ସବୁ ଭୁଲିଯାଉଥ୍‌ଲି ଗୋଟିଏ ଆଶାରେ ଯେ, ମୋରି ପରି 
ହୁଏତ ଦୁନିଆଁ ମୋର ସବୁ ପଛ କଥାକୁ ଭୁଲିଯିବ । କିନ୍ତୁ ତା’ 
ହେଲାନାହିଁ । ଆପଣ ବିଦୁପ କଲେ ନୂଆବୌ ହିଂସା 
କଲେ ଅବିଶ୍ବାସ କଲେ ଆଉ ଯାହାଙ୍କ ପାଦତଳେ ମୁଁ 
ସ୍ପର୍ଗପୂରୀର ସ୍ଵପ୍ନ ଦେଖୁଥ୍‌ଲି- ( କାନ୍ଦି କାନ୍ଧି ) ସେ ମତେ ନର୍କ 
ପୁରୀକୁ ଠେଲି ଦେବାକୁ ଚାହିଁଲେ । ( ଦୁଇହାତ ମୁହଁରେ ରଖ୍‌ 
କାନ୍ଦୁଥାଏ, ଏତିକିବେଳେ ମନୋଜ ଯିବାକୁ ବାହାରିଲେ, 
ଗୀତା ହାତଖୋଲି ଚାହିଁଲା ) ଆପଣ ଯାଉଚନ୍ତି ? 

ମନୁ ହଁ, ମୁଁ ଯାଉଛି, ଅତି ନିଶୂର ଆଘାତ ଦେଇ ତମେ ମତେ 
ଫେରାଇଦଉଚଙ- କିନ୍ଧ... 

ଗୀତା କିନ୍ଧ ? 

ମନୁ ମୁଁ ଯାଉଛି କେବଳ ଏଇ ଗୋଟାଏ ନିଷ୍ପତ୍ତି ନେଇ .ମୁଁ 
ପୁଣି ଆସିବି । 

ଗୀତା- ଆପଣ ପୂଣି ଆସିଲେ ମୁଁ ନିଶ୍ଚୟ ଖୁସିହେବି । କିନ୍ତ ନ 
ଆସିଲେ ମୋର ଦୁଃଖ କରିବାର କାରଣ ଯେମିତି କିଛି 
ନରହୁ ! (ଗୀତାର କଥା ଶେଷବେଳକୁ ମନୋଜ ଚାଲି 
ଯାଇଥାଏ ଆଉ ଗୀତା ନିଜକୁ ଦୃଢ଼ ରଖ୍ବାର ପ୍ରବଳ 


୧୨୧ 


ଚେଷ୍ଟା ସତ୍ତ୍ଵେ ଯେମିତି ଭାଙ୍ଗପଡିଥାଏ । ଟିକିଏ ପରେ 
ଆସିଲା ବିଶୁ । 

ବିଶୁ ଦେଇ ? 

ଗୀତା ଉଁ 

ବିଶୁ ସେ ବାବୁ ଗଲେଣି ? 

ଗୀତା ଦେଖୁଚ ତ ଗଲେଣି- ଆଉ କହୁଚ କ'ଣ ? 

ବିଶୁ ନାଇଁ ମୁଁ ପଚାରୁଥ୍ଲି....କ'ଣ ହେଲା ? 

ଗୀତା- କୋଉ କଥା ? 

ବିଶୁ ଫିଲିମ୍‌ ! 

ଗୀତା ଫିଲ୍ମ ?? 

ବିଶୁ- ସେ ବାବୁ ଫିଲିମ୍‌ କଂପାନୀର ଲୋକ ନା ? ଫିଲିମ୍‌ 
ତିଆରି କରୁଚନ୍ତି ସେଇଥ୍‌ ପାଇଁ ତମ ପାଖକୁ ଆସିଥ୍୍‌ଲେ ! 

ଗୀତା ହଁ ! ପାଗଳ ହବାକୁ ତମର ଆଉ କେତେ ସମୟ ବାକୀ 
ଅଛି... ମୁଁ କେବଳ ସେତିକି ଦେଖ୍ବି । ...ମଦନବାବୁ 
କାହାନ୍ତି ୨. 

ବିଶୁ ମଦନବାବୁ ? ହେଇ ପରା ବାବୁ ଆସିଲେଣି । (ମଦନ 
ଆସିଲେ ¬ ମୁହଁରେ ହସ ହସ ଭାବ। ) 

ଗୀତା ଆସନ୍ଧ, ମୁଁ ଆପଣଙ୍କୁ ଅପେକ୍ଷା କରି ବସିଚି । 

ମଦନ ମତେ ଅପେକ୍ଷା କରି ବସିରହିଥ୍ଲ ? କାହିଁକି ମୋ 
ପାଇଁ କଷ୍ଠକରି ବସିରହିବାର ଦରକାର କ'ଣ ଥ୍ଲା ? ତମ 
କାମପାଇଁ କ'ଣ ମୋର ସମୟର ଅଭାବ ଅଛି ଯେ... 

ଗୀତା ମୋର ସ୍ତତିଗାନ ଶୁଣିବାପାଇଁ ମୁଁ ଆପଣଙ୍କୁ ଅପେକ୍ଷା 
କରିନି ¦! ସେ ଭଦ୍ୂଲୋକ ଗଲେଣି ? 

ମଦନ କିଏ, ସୁଜନବାବୁ ? 

ଗୀତା ହଁ । 

ମଦନ- ଗଲେଣି । 

ଗୀତା କ'ଣ କହୁଥ୍ଲେ ସେ ? 

ମଦନ - ତମେ ବିଶ୍ଵାସ କରିବ ନାହିଁ ଗୀତା ? 

ଗୀତା ଆପଣଙ୍କୁ ସବୁବେଳେ ଅବିଶ୍ନାସ କରି ସଵଦ୍ଧା ଏଠି ମୋର 
ଛ'ଟି ମାସ କଟିଗଲାଣି, ବିଶ୍ଵାସ କରି ଅଧ୍କ କିଛ ଲାଭ 
ନାହିଁ । କୁହନ୍ଧ ସେ କ'ଣ କହୁଥ୍୍‌ଲେ ? 

ମଦନ ତାଙ୍କ ପରି ଗୁଣୀ ଲୋକ ଯେ ତମକ୍ର ପ୍ରଥମ ଥର 
ପାଇଁ ଦେଖ୍‌ ତମର ଏମିତି ପ୍ରଶଂସା କରିପାରନ୍ତି ଏକଥା 
ମୋର କଳ୍ପନାର ବାହାରେ ଥୁଲା ! 

ଗୀତା- ମୋର କି ପ୍ରଶଂସା ସେ କରୁଥ୍ଲେ ? ମୋ ରୂପର 
ନା ଗୁଣର ନା ମୋର ଅତୀତ ଇତିହାସର ? 

ମଦନ- ତମେ ମତେ ପରୀକ୍ଷା କରିବାକୁ ଚାହଁ ଗୀତା ? 

ଗୀତା ଆପଣ କ'ଣ କହିବାକୁ ଚାହାନ୍ତି ସ୍ପଷ୍ଟ କହୁନାହାର୍ତି 
କାହିଁକି ? 

ମଦନ ମୋ କଥା ମୁଁ କହୁ ନାଇଁ ଗୀତା ତାଙ୍କରି କଥାରେ ମୁଁ 

୧୨୨ 


କହୁଚି... ତମର ଭବିଷ୍ୟତ ଅତି ଉଜ୍ଵଳ ! 

ଗୀତା ଧନ୍ୟବାଦ ! ମୋ ତରଫରୁ ତାଙ୍କୁ ଧନ୍ୟବାଦ ଜଣାଇ 
ଦେବେ ! (ଚାଲିଯାଉଥ୍‌୍ଲା ) 

ମଦନ- ତମେ ଚାଲିଯାଉଚ ଯେ ? 

ଗୀତା ଆଉ ପୁଣି କ'ଣ କହୁଚନି ? ଫିଲୁ ? 

ମଦନ ଫିଲିମ୍‌ ? 

ଗୀତା କେଜାଣି ମୁଁ ଜାଣେ ? 

ମଦନଙ- ହୁଁ । ବିଶୁ- 

ବିଶୁ ସାର୍‌ ? 

ମଦନ- ତମେ ଏଠି କ'ଣ କରୁଚ ? 

ବିଶୁ କୁହନ୍ତୁ ସାର୍‌, ଆଉ କ'ଣ କରିବି ? 

ମଦନ- ମୋଠୁ କାମର ତାଲିକା ନ ପାଇଲେ ତମେ କଣ 
କରିବ ଜାଣନା ବୋଲି କହିବାକୁ ଚାହ ?...ଯାଅ ଏଠୁ । 
(ବିଶୁ ଚାଲିଗଲା) 

ଗୀତା ତା” ହେଲେ କିଛି ଗୋଟାଏ ଘଟିଚି । 

ମଦନ- କିଛ ଘଟିନି ଗୀତା ! ମୁଁ ଯାହା କିଛି କରୁଚି ତମର 
ମଙ୍ଗଳପାଇଁ- ତମ ଭବିଷ୍ୟତ ଜୀବନର ସୁରକ୍ଷାପାଇଁ... 

ଗୀତା- କ'ଣ ଆପଣ କହିବାକୁ ଚାହାନ୍ତି ? 

ମଦନ ଏ କଥା ତମେ ନିଶ୍ଚୟ ସ୍ଵୀକାର କରିବ ଗୀତା ଯେ 
ତମର ଅତି ଦୁଦଦିନ ବେଳେ ଯେତେବେଳେ ତମେ ଅମୃତ 
ଭିତରେ ବିଷର ସନ୍ଧାନ ପାଇଥ୍ଲ- ଯେତେବେଳେ ତମର 
ପରମ ପୂଜ୍ୟ ଦେବତା ଭିତରେ ସୈତାନର ସ୍ଵରୂପ ତୂମେ 
ଦେଖ୍ଥ୍ଲ... 

ଗୀତା ମାନୁଟି- ସେତେବେଳେ ଆପଣଙ୍କ ପରି ଲୋକ 
ଉପରେ ମୁଁ ଭରସା ରଖ୍ପାରିଥ୍ଲି । 

ମଦନ- ମତେ ତୂମେ ଯାହା କୁହ- ଯାହା ଭାବ ନା କାହିଁକି 
ସେଦିନର ଅନାଥୁନୀ ନିରାଶ୍ରୟା ବାଳିକା ତୁମେ .... କେବଳ 
ମୋରିପାଇଁ ତମର ସାମାନ୍ୟ ଅସମ୍ମାନ କେହି କରିବାକୁ 
ସାହସ କରିନି । ଆଉ ଆଜି ତୁମେ ଯୋଉ ଅବସ୍ଥାରେ ଆସି 
ଠିଆହେଇଚ... ସେଥ୍ପାଇଁ ମୋର କରଁବ୍ୟ ମଧ୍ଯ ମୁଁ 
କରିଆସିଚି । 

ଗୀତା ତା” ମଧ୍ଯ ମୁଁ ଅସ୍ଵୀକାର କରୁନି ! 

ମଦନ ଫିଲିମ୍‌ କଥା ତୂମେ କହୁଥ୍ଲ ନା — ତୁମେ ଫିଲିମ୍‌ରେ 
ଅଭିନୟ କରିବ ? 

ଗୀତା— ମୋ କଥା ଥାଉ - ଆପଣ କ'ଣ କହଚନ୍ତି ? 

ମଦନ କଂପାନୀ ତରଫରୁ ମୋ” ସହିତ ଏଥ୍‌ପାଇଁ ତମେ 
ଗୋଟାଏ ଚୁକ୍ତିପତ୍ର କରିଦେବ ! 

ଗୀତା କାହିଁକି ? ଆପଣଙ୍କର କଂପାନୀ ମୁଁ ଅଭିନୟ କରିବି- 
ଏଥୁପାଇଁ ଚୃକ୍ତିପତ୍ରର ଦରକାର କ'ଣ ? 

ମଦନ ଦରକାର ଅଛି ! ସବ୍ର ଦିନ ତ ସମାନ ଯାଏନା... 


ଅଭାଗିନୀର ସ୍ବର୍ଗ 


ଏଇ ଦେଖ ସେ ଦଲୀଲ... ( ଦଲୀଲ ବାହାର କଲା ବେଳେ 
ଆସିଲା ବିଶୁ । ) 

ବିଶୁ¬ ହୁସିଆର ଗୀତା ଦେଶ ତମପାଇଁ ଇଏ ବୁଢ଼ିଆଣୀ ଜାଲ 
ବିଛା ହଉଚି ...ତମେ ଏଥ୍‌ରେ ମୋଟେ ପାଦ ଦିଅନା । 

ମଦନ ବିଶୁ ! 

ବିଶୁ ଏଥ୍‌ରେ ତମେ ଦସ୍ତଖତ କଲା ସାଙ୍ଗେ ସାଙ୍ଗେ ମଦନବାବ୍ର 
ପାଞ୍ଚଂସାତ ହଜାର ଟଙ୍କା ମାରିନେବେ । 

ମଦନ- ତମର କଣ ମୁଣ୍ଡ ଖରାପ ହେଇଗଲାଣି ବିଶୁ ? 

ବିଶୁ- ଆଉ ତା” ପରଦିନ ତମେ ଗୀତା ଦେଇ ଏଠି ନଥ୍ବ- 
ଥ୍ବ କଲିକତା କି ବମ୍ବେରେ । ସେଠି ତମେ ହାତ ଗୋଡ଼ 
ବନ୍ଧା ହେଇ ପଡ଼ିଲା ପରି ପଡ଼ିଥ୍ବ ! 

ମଦନ- ପାଗଳଙ୍କ ପରି କ'ଣ କହୁଚ ବିଶୁ ? 

ବିଶୁ ସର୍କାରଙ୍କଠୁ ଟଙ୍କା ଆସିବ ବାହାରୁ ଟଙ୍କା ଆସିବ 
ସେ ସବୂର ମାଲିକ ତମେ !! ଆମେ ଖାଲି ଦରମାଖ୍ଆ 
ଚାକର ହେଇ ପଡ଼ିରହିବୁ ! 

ମଦନ ବିଶୁ 

ବିଶୁ¬ କାଇଁକି - ଗୀତା ଦେଇଙ୍କପାଇଁ ମୁଁ କଣ ଖଟିନାହିଁ ? 
ତାଙ୍କ ଉପରେ ତମର ଯେମିତି ଅଧ୍କାର ମୋର ସେମିତି 
ଅଧ୍କାର । 

ଗୀତା- ମୋ ଉପରେ ଦୁହିଁଙ୍କର ଅଧ୍କାର । 

ମଦନ- ଶୁଣୁଚ ଗୀତା, କ'ଣ ସେ କହୁଚି ? 

ବିଶୁ ତମେ କହୁଚ ଏ ଦଲୀଲରେ ସେ ଦସ୍ତଖତ କରିଦେ 
ମୁଁ କହୁଚି ନା, ସେ ଏଥ୍‌ରେ ଦସ୍ତଖତ କରିବେନାଇଁ ! 

ମଦନ- ଶୁଣୁଚ ଗୀତା ୟା କଥାକୁ ! 

ବିଶୁଓ ସେ କ'ଣ ଶୁଣିବେ ! ଏଥ୍‌ରେ ସେ ଦସ୍ତଖତ କରିବେ 
ନାଇଁ । ( ଦଲୀଲଟା ମଦନ ହାତରୁ ଛଡ଼େଇନେଲା । ) 

ମଦନ ବିଶୁ- ଦଲୀଲଟା ଫେରାଇଦେ | 

ବିଶୁ- ନା ମୁଁ ଦେବିନାଇଁ । ଏଇଟା ନେଇ ମୁଁ ବି ଯାଉଛି ଓକିଲ 
ପାଖକୁ ! 

ମଦନ- ତୋର ଏତେ ସାହସ ମୋ ହାତରୁ ତୁ ଦଲୀଲଟା 
ଛଡ଼େଇନଉଚୁୂ ? 

ବିଶୁ- ଅଲବତ୍‌ ନେବି । 

ମଦନ- ବିଶୁ ! 

ବିଶୁ ନା ମୁଁ ଦେବିନାଇଁ- ଦେବିନାଇଁ । 
(କହୈ ଟଣାଓଟରା ହେଉଥ୍‌ଲେ । ଗୀତା ଏମାନଙ୍କର ଏ 

ବସ୍ଥା ଦେଖ୍‌ ପ୍ରାଣ ଖୋଲା ହସ ହସୁଥାଏ । ) 


ଦ୍ଵିତୀୟ ଦୃଶ୍ଯ 


[ରାଜୁ ଘରର ଅଳିନ୍ଦ । ସମୟ ପୂର୍ବାହୁ । ହାତରେ ଖଣ୍ଡେ ଚିଠି 
ଧରି ରାଜୁ ପଢ଼ି ପଢ଼ି ଆସିଲା । ବିପରୀତ ଦିଗରୁ ଆସିଲା ଶାନ୍ତି ।] 

ଅଭାଗିନୀର ସ୍ଵର୍ଗ 


ଶାନ୍ତି କିଏ ଚିଠି ଦେଇଚି ? ( ରାଜୁ କେବଳ ପଢ଼ଆାଏ ) କାହା 
ଚିଠି...? 

ରାଜୁ ( ଚିଠିଟି ବଢ଼େଇଦେଇ) ପୂରୀରୁ ଆସିଚି... ଅପା 
ପାଖରୁ । (ଚିଠିଟି ଶାନ୍ତି ପଡ଼ିଲା) ଅପା ପାଖକୁ ତମେ 
ଚିଠି ଲେଖ୍ଥ୍ଲ ? 

ଶାନ୍ତି¬ ହଁ ! 

ରାଜୁ କାହିଁକି ? 

ଶାନ୍ତି ମୁଁ ତ ଆଉ ଜାଣିନଥ୍‌ଲି ଯେ ଏତେ କରି ଲେଖ୍‌ବା 
ସନ୍ତେ ସେ ଏଠିକି ଆସିବାକୁ ମନାକରିଦେବେ ? 

ରାଜୁ କିନ୍ଧୁ ଏଠିକି ଆସିବାପାଇଁ ତମେ ତାଙ୍କୁ ଟିଠି ଲେଖ୍ଥ୍ଲ 
କାହିଁକି ? 

ଶାନ୍ତିଂ ଚିଠି ଲେଖ୍ବାଟା ମୋର ଭୂଲ ହେଇଟି ବୋଲି ତମେ 
କହୁଚ ? 

ରାଜୂ-ମୁଁ କହୁଚି ¬ ଏଥ୍‌ରେ ତମର କିଛି କହିବାର ନାହିଁ ? 

ˆ ଶାନ୍ତିଓ ଯେମିତି ଭାବରେ ଅପା ଘର ଛାଡ଼ି ଯାଇଚନ୍ତି.... 

ରାଜୂ ମୁଁ ତ ଠିକ୍‌ ସେଇ କଥା କହୁଚି । ଯେମିତି ଭାବରେ ସେ 
ମତେ ଗୋଟାଏ କୁକୁରଠୁ ବଳି ହୀନ ମନେକରି ମୋ 
ପାଖରୁ ଯାଇ ଦୂରରେ ରହିଲା ତା'ଠୁ ତମେ ଆଉ କ'ଣ 
ଆଶା କରିପାର ? 

ଶାନ୍ତି ସବୁ କଥାର ଗୋଟାଏ ସୀମା ଥାଏ । ଦିନେ ଅଧେ 
ନୁହେଁ ...ପାଞ୍ଚ ଛ'ମାସ ହେଇଗଲା ସେ ଅଭିମାନ କରି 
ଯାଇ ପୂରୀରେ ଘର ଭଡ଼ା ନେଇ ରହୁଚନ୍ତି.... 

ରାଜୁ ଅଭିମାନ ନୁହେଁ ଶାନ୍ତି ଘୃଣା ! ଘୃଣାରେ ସେ ଆମକୁ 
ଛାଡ଼ି ଚାଲିଯାଇଟି । ତଥାପି ତା” ପାଦ ଧରି କ୍ଷମା ଭିକ୍ଷା 
ମୁଁ କରିଥ୍ଲି... କିନ୍ଧ ସେ ମୋ ମୁହଁକୁ ଚାହିଁନି । ଅଥଚ ତମେ 
ଲୁଚେଇ ତା ପାଖକୁ ଚିଠି ଲେଖୁଚ, କାହିଁକି ? ପଢ଼ିଲ ତ 
ଉତ୍ତରରେ କ'ଣ ସେ ତମକୁ ଲେଖ୍ଟି ? 

ଶାନ୍ତି ସେ ତ କିଛି ଭୂଲ ଲେଖ୍‌ନାହାନ୍ତି ? ତମରି ଘରେ, ତମରି 
ଆଖ୍ଆଗରେ ଯାହା ଘଟିଗଲା ଯାହାପାଇଁ ତମେ ଘର 
ସଂସାର ସବ ତୃଚୁ କରିଦେବାକୁ ବାହାରିଥ୍‌୍ଲ, ସିଏ ତମ 
ମୁହଁରେ ଯେମିତି କାଳି ବୋଳି ଦଇ ଚାଲିଗଲା 
ସେଥ୍‌୍ଲ।ଗିତ ଚିରଦିନ ସମସ୍ତଙ୍କ a ତମେ 
ଉପହାସର ପାତ୍ର ହୋଇ ରହିବ । 

ରାଜୁ- ଏ ଆଲୋଚନା କ'ଣ କେବେ ଶେଷ ହେବନାରଇଁ ଶାନ୍ତି ? 

ଶାନ୍ତି ଆଲୋଚନା କରୁଚି କିଏ ? କାହିଁକି ତମେ ମାସ ମାସ 
ହେଲା ଛୁଟିନେଇ ଘରେ ବସିଚ ? ବାହାର ଦୁନିଆଁ ସହିତ 
ତମେ ତମର ସବୁ ସଂପର୍କ ତୃଟେଇଦେଇଚ କାହିଁକି ? ଏଇ 
ଗୋଟାଏ ଘରେ ତମେ ଅଛ, ମୁଁ ଅଛି ¬ କିନୁ ଆମ 
ଭିତରେ ଠି ଆହେଇଚି ଗୋଟାଏ ଅଦେଖା ପାଚେରି । 
କାହାପାଇଁ ଏ ସବ ଘଟୁଛି ? ସେଦିନ ତମେ କହିଥ୍ଲ ¬ 


୧୨୩ 


ଗୀତା ପାଇଁ ତମେ ଶେଷ ପର୍ଯ୍ୟନ୍ତ ଅପେକ୍ଷା କରିବାକୁ 
ପ୍ରସ୍ତୃତ । ... ଆଜି ସେଇକଥା ଯେମିତି ଘଟିବାକୁ ଯାଉଟି | 
ଗୀତା ତା'ର ନିଜର ରାସ୍ତା ବାଛିନେଲା ପରେ ବି ତମେ 
ଅପମାନ ଅନୁ ଶୋଚନାର ଶେଷ ପାହାଚରେ ଆସି 
ଠିଆହେଲଣି । ...ଦୋଷ ତମେ ଆଉ ଦଉଚ କାହାକୁ ? 
(ଭିତରକୁ ଚାଲିଗଲା ) 

ବିଶୁ ( ବାହାରୁ ) ବାବୁ ଘରେ ଅଛନ୍ତି ? ...ବାବୁ ? 

ରାଜୁ କିଏ ? 

ବିଶୁ ( କହି କହ ଆସିଲା ) ଟିକିଏ ଆଜ୍ଞା କାମଥ୍ଲା । 

ରାଜୁ ତମେ, ତମେ ଏଠିକି କାହିଁକି ଆସିଚ ? 

ବିଶୁ ଆଜ୍ଞା, ସେଇ ଯୋଗୁ ବାବୁ— 

ରାଜୁ- ତମେ ଏଠିକି ଆସିଲ କାହିଁକି ? ଚାଲିଯାଅ ଏଠୁ । . 

ବିଶୁଓ ମୋର ପଦେ କଥା ଆଜ୍ଞା ସେଇ ଯୋଉ ବାବ୍ର... 
ଆପଣଙ୍କ ଭାଇ...ମନୁବାବୁ— 

ରାଜୁ ମନୁ ? 

ବିଶୁ ସେ ଅଛନ୍ତି ଏଠି ? 

ରାଜୁ ତା'ପାଖରେ ତମର କି କାମ ? 

ବିଶୁ ମୋର ସେମିତି କିଛ କାମନାହିଁ ଯେ...ସେ ଅଛନ୍ତି ଏଠି ? 

ରାଜୁ— ମନୁ କଟକରେ ନାହିଁ ! ତମେ ଯାଅ ! 

ବିଶୁଓ ସେ କଟକରେ ନଥ୍ଲେ କ'ଣ ମୁଁ ଆଉ ଏଠି 
ଆସିଥା'ନ୍ତ ? 

ରାଜୁ ମୁଁ କହୁଛି ସେ କଟକରେ ନାହିଁ - ତମେ ଯାଅ । 

ବିଶୁ ଯାଉଛି ଆଜ୍ଞା । ମୁଁ ତ ମୋ କାମରେ ଆସିନଥ୍‌୍ଲି- 
ଆସିଥ୍‌ଲି ଗୀତା ଦେଇଙ୍କ କାମରେ । 

ରାଜୁ ଗୀତା ଦେଇ ! 

ବିଶୁ ହଁ ଆଜ୍ଞା । ଗୀତା ଦେଇଙ୍କ କାମରେ ମୁଁ ମନୁବାବ୍ରଙ୍କୁ 
ଖୋଜିବାକୁ ଆସିଥ୍‌ଲି । 

ରାଜୁ କ”ଣ କହୁଚ ତମେ ? 

ବିଶୂୁଓ ଆପଣ କହୁଥ୍‌ଲେ ନା ମନୁବାବୁ କଟକରେ ନାହାନ୍ତି 
ବୋଲି ?... ମନୁବାବୁ ଆଜ୍ଞା କଟକ ଆସିଚନି । ସେ ଗୀତା 
ଦେଇଙ୍କ ପାଖକୁ ଯାଇଥ୍‌ଲେ । 

ରାଜୁ ମନୁ ଯାଇଥ୍ଲା ଗୀତା ପାଖକୁ ? କାହିଁକି ? 

ବିଶୁ ସେକଥା ମୁଁ ଏବେ କେମିତି କହିବି ? 

ରାଜୁ ତମେ ଠିକ୍‌ ଜାଣ ମନୁ ଗୀତା ପାଖକୁ ଯାଇଥଲା ? 

ବିଶୁ- ଆଜ୍ଞା, ଆମେ ଯେତେ ଖରାପ ଲୋକ ହେଲେ ବି, 
ଭୁଲ କଥାଟାଏ କହିବାକୁ ମୁଁ ଆପଣଙ୍କ ପାଖକୁ କାହିଁକି 
ଆସିଥା'ନ୍ତି । 

ରାଜୁ- କାହିଁକି ¬ ଗୀତା ପାଖକୁ କାହଁକି ସେ ଯାଇଥଲା ? 

ବିଶୁ- ମତେ ତ ଗୋଟାଏ ସୁଦ୍‌ ମିଛକଥା କହିଲେ । ତା 'ପରେ 
କ'ଣ ତାଙ୍କର କଥାବର୍ରା। ହେଲା ଗୀତା ଦେଇ କାହିଁକି 


DD) 

୧୨୪ 
କାନ୍ଦିଲେ¬ ସେ କଥା ମୁଁ କିଛି ଜାଣେନି । 

ରାଜୂ ହୁଁ ¬ଗୀତା ତମକୁ ପଠେଇଚି ତାକୁ ଖୋଜିବାକୁ ? 

ବିଶୁ ମିଛ କହିବିନାଇଁ ଆଜ୍ଞାଥ ଗୀତା ଦେଇ ମତେ ପଠେଇ 
ନାହାନ୍ତିଓ ହେଲେ ମୁଁ ତାଙ୍କରି କାମରେ ଆସିଚି । 

ରାଜୁ କ'ଣ ତମେ କହୁଚ ? 

ବିଶୁ¬ ଆମ ମଦନବାବୃ...ପାଞ୍ଚ ସାତ ହଜାର ଟଙ୍କା ପକେଇ 
ଦେଇ ଗୀତା ଦେଇଙ୍କୁ ଏକଦମ ଏଠୁ ବମ୍ବେ କି କଲିକତା 
ବିଦା କରିଦବା ମତଲବରେ ଅଛି । 

ରାଜୁ ଗୀତା କଟକ ଛାଡ଼ି ଚାଲିଯାଉଟି ? 

ବିଶୁ ହଁ ବାବୁ, ଯିବା ଉପରେ । ମୁଁ ତ ଦେଖ୍ଲି ବାବୁ ମୋର 
ଏଥୁରେ ହାନିନାହିଁ କି ଲାଭନାହିଁ । ଆପଣ ତ ଆଉ ଗୀତା 
ଦେଲଇଙ୍କ ପାଖ ମାଡୂନାହାଁନ୍ତି । ସେଇଥ୍‌ପାଇଁ କହିଲି ଯାଏ 
ମନୁ ବାବ୍ରଙ୍କୁ ଛେଲେ କହିଦିଏ । ତାଙ୍କ ସାଙ୍ଗରେ ତ ନୂଆ 
ଭାବ ହେଇଚି... 

ବିଶୁ !! 
ମୁଁ ଯାଉଛି ଆଜ୍ଞାଥ ନମସ୍କାର ( ଚାଲିଗଲା, ରାଜୁ 
ସେମିତି ସ୍ତମ୍ଭୀଭୂତ ହେଇ ଠିଆହେଇଥାଏ। ଶାନ୍ତି ପୂଣି 
ଆସିଲା । ) 

ଶାନ୍ତି କଣ ହେଇଚି ? ପୂଣି କି ବିପଦ ଆସିଲା ଶୁଣୈ ? 

ରାଜୁ ବିପଦ ନୁହେଁ ଶାନ୍ତି ତମପାଇଁ ବରଂ ଏକ ଶୁଭ 
ସମ୍ବାଦ । ଆଜି ପୂଣି ତମେ ଅପା ପାଖକୁ ଚିଠି 
ଲେଖ୍ଦେଇପାର । ଏ କଥା ଶୁଣି ସେ ନିଶ୍ଚୟ ଖୁସିହେଇ 
ସାଙ୍ଗେ ସାଙ୍ଗେ ଏଠିକି ଚାଲିଆସିବ । 

ଶାନ୍ତିଓ ଗୀତା କଟକ ଛାଡ଼ି ଚାଲିଯାଉଛି- ଏଇ କଥା ତ ? 

ରାଜୁ ଶୁଣିଚ ତେବେ ? 

ଶାନ୍ତି ଶୁଣିଚି । କିନ୍ଧ ତା' ସଙ୍ଗେ ସଙ୍ଗେ ତମେ କଟକ ଛାଡ଼ି 
ଯାଉନ ତ ? 

ରାଜୁ ଶାନ୍ତି ! 

ଶାନ୍ତି ଉଡ଼ା ଚଢ଼େଇ ପରି ଯିଏ ଖୋଲ! ଆକାଶରେ ତା' 
ସ୍ଥାନ ବାଛନେଇଚି- ତାକୁ ତମେ ପିଞ୍ଜରାରେ ଆବଦ୍ଧ କରି 
ରଖ୍ବାକୁ ଚାହିଁଥ୍ଲ । ଆଉ ପାରିଲନାହିଁ ବୋଲି ତମେ 
ସାରା ଜୀବନଟାକୁ ହା'ହୁତାଶରେ କଟେଇ ଦେବାକୁ 
ଯାଉଚ । 

ରାଜୁ— ଜଣେ ସାଧାରଣ ମଣିଷ ମନର ସମବେଦନା ଦେଇ 
କଥାଟାକୁ ତମେ ବିଚାରକର ଶାନ୍ତି । 

ଶାନ୍ତି କିଛି ତ ଅଭାବ ନଥୁଲା | କେବଳ ତମରି ମୁହଁକୁ ଚାହିଁ 
ମୋର ସ୍ବେହ ମମତା, ମୁଁ ତା'ପାଇଁ ଢ଼ାଳିଦେଇଥ୍‌ଲି । କିନ୍ତ 
ହେଲା କ'ଣ ? ସେଇ ମଣିଷ ମନର ଦ୍ରବ୍ବଧି ନିକଟରେ 
ସବ୍ର କିଛି ହାରମାନିଲା । 

ରାଜୂ ଶାମ ମଉସାଙ୍କ ମଲାବେଳର ସେଇ ଦୃଶ୍ୟ ମୁଁ ଭୂଲି 
ପାରିବିନି ଶାନ୍ତି । ତାଙ୍କ ଜୀବନର ଶେଷ ମୁହୂ୍ଁରେ ମୋ 


ରାଜୁ 
ବିଶୁ- ମୁଁ 

ବିରୂଦ୍ଧରେ ତାଙ୍କର ସେ ଯୋଉ ଅଭିଯୋଗ....!! ମୁଁ ଜାଣେ 
ଦିନେ ନା ଦିନେ ଭଗବାନ୍‌ଙ୍କ ନିକଟରେ ମତେ ଏହାର 
କୈଫିୟତ ଦେବାକୁ ପଡ଼ିବ ! 

ଶାନ୍ତି କେବଳ ତୂମପାଇଁ ନୁହେଁ ¬ ଶୁଣିଲ ତ ବର୍ଭମାନ ମନୋଜ 
କଥା- ତା'ପାଇଁ ମଧ୍ଯ ଏ କୈଫିୟତ ଦବାକୁ ପଡ଼ିବ । 

ରାଜୁ¬ ମନୋଜ ! ନା-ନା-ମୁଁ କିଛି ଭାବିପାରୁନାଇଁ— କିଛ 
କଳ୍ପନା କରିପାରୁନି । 

ଶାନ୍ତି ମୁଁ କିନ୍ଧୁ ସ୍ପଷ୍ଟ କଳ୍ପନା କରିପାରୁଛି¬ ମନୋଜ ପାଇଁ 
ତମ ମନରେ ହିଂସାର ନିଆଁ ଜଳିଉଠିଲାଣି । 

ରାଜୁ ଶାନ୍ତି ! 

ଶାନ୍ତିଓ ଖାଲି ସେତିକି ନୁହେଁ, ମୁଁ ଆହୁରି କଳନା କରି ଦେଖ୍‌ 
ପାରୁଚି ସେଇ ନିଆଁର ଜଳନ୍ତା ଶିଖା !! ସେଥ୍ରୁ କାହାରି 
ମୁକ୍ତି ନାହି¬ କାହାରି ମୂକ୍ତି ନାହିଁ । ( କହି କହି ଚାଲିଗଲା ) 


ବ୍ୃତୀୟ ଦୃଶ୍ଯ 


[ଏଇ ଅଙ୍କର ପ୍ରଥମ ଦୃଶ୍ୟର ସେଇ କକ୍ଷ । ସମୟ ରାତ୍ରିର 
ପ୍ରଥମ ପ୍ରହର । ଦୃଶ୍ୟ ଆରମ୍ଭରେ ଦେଖାଗଲା ମନୋଜ ଏକାକୀ 
କକ୍ଷ ମଧ୍ୟରେ ଭଷତ୍‌ ଅସ୍ଥିର ଭାବରେ କାହାକୁ ଯେମିତି ଅପେକ୍ଷା 
କରୁଛି ...ଟିକିଏ ପରେ ଆସିଲା ଗୀତା !] 


ଗୀତା- ଆପଣ ? ...ଆପଣ ପୁଣି ଆସିଚନ୍ତି ? 

ମନୁ ହଁ ଗୀତା ମୁଁ ପୁଣି ଆସିଚି । ଆଉ ମୁଁ ଜାଣେ ମୋର 
ଏଥର ଆସିବାଟା ବ୍ୟର୍ଥ ହବନାଇଁ । 

ଗୀତା ସାର୍ଥକ -ଜୀବନ, ସାର୍ଥକ-କନମ, ଏ ସବୁର ସ୍ଵପ୍ନ ଯିଏ 
ଦେଖେ ବ୍ୟର୍ଥ ହୋଇଯିବା କଥାଟା ସିଏ ଶୁଣିଲେ ହୁଏତ 
ତା” ଛାତି ଭିତରଟା ଥରିଉଠିବ ! ...ମୋ ପାଖରେ ୟା'ର 
ମୂଲ୍ୟ ବା କ'ଣ ? ...ଇଏ କ”ଣ ? ଠିଆ ହେଇ ରହିଲେ 
ଯେ ! ବସନ୍ତୁ ! 

ମନୁ ନା ଗୀତା....ମୁଁ ବସିବାକୁ ଆସିନି ! 

ଗୀତା ( ହସି ) ତା'ମାନେ — ଇମିତି ଠିଆହେଇ ଜୀବନ ସାର୍ଥକ 
କରିବେ ? ବସିଲେ ସବୁ ବ୍ୟର୍ଥ ହେଇଯିବ ? 

ମ୍ନନୁ¬ ମୁଁ ଜାଣେ ଗୀତା ! ତମେ ତମ ଜୀବନଟାକୁ ମୁଠାଏ 
ଶୁଖ୍ଲା ଫୃୂଲର ପାଖୁଡ଼ା ପରି ଶୂନ୍ୟରେ ନିରର୍ଥକ ଉଡ଼େଇ 
ଦବାର ଛଳନା କରୂଚ- ଅଥଚ ମଧୂଗନ୍ଧଭର। ତମ 
ଜୀବନର ଫୁଲ ଏତେ ଟିକେ ବି ମଉଳିନାଇଁ !! 

ଗୀତା ମନୋଜବାବୁ !! 

ମନୁ— ତମେ ଛଳନା କରୁଚ ଯେ ହାଲକା ପବନ ପରି ଜୀବନ 
ତମର ଉପରେ ଉପରେ ଭାସିବ୍ୂଲୁଚି ! ପ୍ରକୃତରେ କିନ୍ତୁ 
ଦୂ ଃଖର ପଥରବୋଝ ତଳେ ତମର ଜୀବନୀ ଶକ୍ତି 
ନିଷ୍ପେଷିତ ନିସ୍ତେଜ ! 

ଗୀତା¬ ଆଉ ଆପଣ ଆସିଚନ୍ତି ମୋ” ଛାତି ଉପରୁ ସେଇ 
ପଥରବୋଖଝ ଘୁଞ୍ଚାଇ ଦେଇ ମୋର ସଜସୂଗନ୍ଧ ଜୀବନ 
ଫୁଲକୁ ଆବିଷ୍କାର କରିବେ ! 

ମନୁ— ତମେ ଶୁଣ ଗୀତା, ମୋ କଥା 

ଗୀତା ବେଶ୍‌ ! କୁହନ୍ତୁ, ଆଉ କଣ କହିବେ ? 

ମନୁ ପ୍ରଥମେ ମୋ ନିଜ ସମ୍ଚନ୍ଧରେ ତମର ଯାହା ଭ୍ରମ ଧାରଣା 
ଅଛି ତା ମୁଁ ଦୂର କରିବାକୁ ଚାହେଁ ! 

ଗୀତା ବୁଝିପାରିଲିନାଇଁ ଆପଣଙ୍କ କଥା । 

ମନୁ ତମେ ଯଦି ଭାବୁଥାଅ ଯେ, ତମେ ଏକାନ୍ତ ନିରାଶ୍ରୟା— 
ଅନାଥ୍ନୀ... ଆଉ ତମକୁ ଏ ଦୁରବସ୍ଥାରୁ ମୁଁ ଉଦ୍ଧାର କରିବାକୁ 
ଆସିଚି, ତା” ହେଲେ ମୁଁ କହିବି ତୁମର ଧାରଣା ଭୁଲ । 

ଗୀତା ମାନିଲି ଏ ଧାରଣା ମୋର ଭୂଲ । କିନ୍ଧ ଆପଣ କଂ ଣ 
କହିବାକୁ ଚାହାନ୍ତି ଯେ, ଜଣେ ନାରୀର ଯଥାବିଧ୍‌ ସମ୍ମାନ 
ମତେ ଦେଇ, ମୋ’ ଜୀବନ ସାର୍ଥକ କରିବାକୁ ଆପଣ 
ଏଠାକୁ ଆସିଚନ୍ତି ? 

ମନୁ ନା- ଜୀବନରେ କେବେହେଲେ ସେ ସମ୍ମାନ ମୁଁ 
ଦେଇନି ସେ ଅଧ୍କାର ମୋର ନାହିଁ ମୁଁ ଜାଣେ । କିନ୍ତୁ 
ସମ୍ମାନ ଅସମ୍ମାନ ସବ୍ରଥ୍‌ରୁ ଦୂରରେ ରହି ମୁଁ କେବଳ ତୁମକୁ 
ଏତିକି କହିବାକୁ ଆସିଟି ଯେ- ତମେ ଭୂଲ କରିଚ ! ରାଜୁ 
ଭାଇଙ୍କୁ ଅବିଶ୍ବାସ କରି ତମେ ଭୂଲକରିଚ । 

ଗୀତା ପୂଣି ସେଇ ପୂରୁଣା କଥା ଆରମ୍ଭକଲେ ? 

ମନୁ— ଯେପର୍ଯ୍ୟନ୍ତ ସତକଥାଟାର ସ୍ଵରୂପ ବାହାରକୁ ପ୍ରକାଶ 
ପାଇନି , ସେପର୍ଯ୍ୟନ୍ତ କୌଣସି କଥା କେବେ ପୂରଣ 
ହୁଏନା । 

ଗୀତା ମନୋଜବାବ୍ର, ଜୀବନରେ ଯିଏ କେବେ ନାଲିରଙ୍ଗ 
ଦେଖ୍ନି, ତାକୁ ଅସୁମାରୀ କଥା କହି¬ ଅସଂଖ୍ୟ ଉଦାହରଣ 
ଦେଇ ତା' ମନରେ ଗୋଟାଏ ଭୁଲ ଧାରଣା ହୁଏତ ଆପଣ 
ଆଣିପାରନ୍ତି, କିନ ନିଜ ଦେହର ରକ୍ତ କାଟି ଯିଏ ଏ ରଙ୍ଗର 
ପରିଚୟ ପାଇଟି, ତାକୁ ଆପଣ ଭୂଲେଇବେ କେମିତି ? 

ମନୁ ଯୁକ୍ତିର ଆଶ୍ରୟ ନେଇ ତମେ କେବଳ ଅବାଟରେହିଁ 
ଚାଲୁଚ ଗୀତା । 

ଗୀତା- ଆପଣଙ୍କ କଥା ଯଦି ସତ ହୋଇଥାଏ, ଜୀବନରେ 
ଯାହାକୁ ମୁଁ ମୋର ଅତି ପରିଚିତ ଚଲାବାଟ ବୋଲି ବାଛି 
ନେଇଥ୍‌ଲି- ସେଇଥ୍‌ରେ ଚାଲି ଚାଲି ତ ମୁଁ ଆଜି ଏ 
ଅବାଟରେ ପାଦ ଥୋଇଟି, ଦୋଷ ତେବେ ଦେବି କାହାକୁ ? 

ମନୁ ମୁଁ ତୁମକୁ ଅନୁନୟ କରି କହୁଚି ଗୀତା ! ତମେ ଥରକୁ 
ଥର ଏମିତି ମନରଖା ଯୁକ୍ତିକରି ଆଉ ଅଧକ ଭୂଲ କରନା । 
ଏତେଦିନ ହେଲା ତମେ ତାଙ୍କଘରୁ ଚାଲିଆସିଲଣି, ତମର 
କ'ଣ ଉଚିତ ନଥୁଲା ଅନ୍ତତଃ ଥରକପାଇଁ ରାଜୁଭାଇଙ୍କୁ 
ଭେଟିବା ! 


୧୨୫ 


ଗୀତା ଉଚିତ ଥ୍ଲ। କି ନା ଜାଣେନା କିନ୍ଧୁ ଦରକାର କ'ଣ 
ଥ୍ଲା ? 

ମନୁ ଦରକାର ଥୁଲା ଗୀତା । ଦରକାର ନାହିଁ ବୋଲି କହିବାଠୁ 
ବଳି ନିଷ୍ଣରତା ବୋଧହୁଏ ଆଉ କିଛିନାହିଁ । ତମ ମୁହଁରୁ ଏ 
ଅଭିଯୋଗ ସେ ଏପର୍ଯ୍ୟନ୍ତ ଶୁଣିନାହାନ୍ତି । କିନ୍ତ ଗୀତା... 
ଯେତେବେଳେ ସେ ଶୁଣିବେ ଯେ ଆଉ କେହି ନୁହେଁ ନିଜେ 
ଗୀତା ତାଙ୍କ ବିରୁଦ୍ଧରେ ଆଣିଚି ଏ ନିଶ୍ପର ଅଭିଯୋଗ, ତାଙ୍କର 
ସେ ବେଳର ଅବସ୍ଥା ତମେ କଳ୍ପନା କରିପାରୁଚ ? ଦିନେ 
ତମରିପାଇଁ ଯିଏ ଘରେ ବାହାରେ ସମସ୍ତଙ୍କ ବିରୁଦ୍ଧରେ 
ଲୁହାର ମଣିଷ ପରି ଦୃଢ଼ ହେଇପାରିଥ୍ଲା- ତମର ଏକଥା 
ଶୁଣିଲେ ତାଙ୍କର ସେ ଲୁହାର ଛାତି କେମିତି ଚୂନା ହେଇଯିବ 
ଭାବିପାରୂଚ ଏକଥା ! କେବଳ ଏଇ ଆଶଙ୍କାରେ ତାଙ୍କ 
ପାଖରେ ଯାଇ ଠିଆହେବାର ସାହସ ମଧ୍ଯ ମୋର ନାହିଁ । 
ଏପର୍ଯ୍ୟନ୍ତ ତାଙ୍କୁ ମୁଁ ଦେଖା ସୁଦ୍ଧା କରିନି । 

ଗୀତା ଏ ସଂସାରରେ ସିଏ ଜଣେ ମାତ୍ର ଲୋକ ଯାହାଙ୍କପାଇଁ 
ମୋର ଶ୍ରଦ୍ଧା ଭକ୍ତି -ସ୍ବେହ “ସମ୍ମାନ ସବ୍ରକିଛି ଠୂଳ 
ହୋଇଥଲା । ଆଜି ବି ତାଙ୍କୁ ଦମ୍ଭରେ କଥା କହିବାର ସାହସ 
ବୋଧହୁଏ ମୋର ନାହିଁ । ମୋର ଅନୁରୋଧ ମନୋଜବାବ୍ର, 
ତାଙ୍କ କଥା କହି ମତେ ଆଉ ଦୂର୍ବଳ କରିଦବାର ଚେଷ୍ଟା 
ଆପଣ କରନ୍ତୁ ନାହିଁ । 

ମନୁ କିନ୍ତ ଗୀତା... 

ଗୀତା କ୍ଷମାକରନ୍ତୁ ମନୋଜବାବୂ... ମୁଁ ଆଉ କିଛି ଶୁଣିବି 
ନାଇଁ । ମୋର ବାଟ ମୁଁ ବାଛିନେଇଚି । ଆପଣ ଟିକିଏ 
ବସନ୍ତୁ... ମୁଁ ଆପଣଙ୍କପାଇଁ ଚା' ଆଣେ । 
(ହଠାତ୍‌ ଇଲେକ୍‌ଟ୍ିକ୍‌ ଗଣ୍ଡଗୋଳ ଯୋଗୁଁ ସବ୍ର ଅନ୍ଧାର 
ହୋଇଗଲା । ) 

ଗୀତା ଏ କ'ଣ ¬ ସବ ଅନ୍ଧାର ହୋଇଗଲା ଯେ ? 

ମନୁ— ବୋଧହୁଏ ଇଲେକ୍‌ଟ୍ରକ୍‌ ଫେଲ୍‌ କରିଚି । ଚାରି ଆଡ଼େ 
ତ ଅନ୍ଧାର । 

ଗୀତା ଟିକେ ରହନ୍ତୁ ତ, ମୁଁ ଦେଖେ ! ( ଗୀତାର ଶେଷକଥା 
ମଞ୍ଚ ବାହାରେ ଶୁଣାଗଲା । କକ୍ଷ ନୀରବ ଓ ପୂର୍ବପରି 
ଅନ୍ଧାର, ଏଇ ଅନ୍ଧକାର ଭିତରେ ରାଜୁର ଅସ୍ପଷ୍ଟ କଣ୍ଠସ୍ଵର 
ଶୁଣାଗଲା ) 

ରାଜୁ ଏ ଘର ବି ଅନ୍ଧାର ? 

ମନୁ କିଏ ? 

ଗୀତା ( ଗୀତା କହି କହି ଆସିଲା ) ଦୁର୍ଭାଗ୍ୟ ମନୋଜବାବ୍ର ! 
ମହମବତିଟାଏ ବି ପାଇଲିନାହିଁ । କୁଆଡ଼େ ଗଲେ ଆପଣ... 
ଅନ୍ଧାରରେ ହଜିଗଲେ ନା କ'ଣ ? ଟିକିଏ ଅପେକ୍ଷା କରନ୍ଧ- 
ମହମବତି ବରଁମାନ ଆସିଯିବ । 

ମନୁ ( ଭୟମିଶା କଣ୍ଠରେ ) ଗୀତା ! 

ଗୀତା ଏ କ'ଣ ? ଆପଣ ଏମିତି ଡରିଯାଉଚନ୍ତି କାହିଁକି ? 
କଂ ଣ ଅନ୍ଧାର ହେଇଚି ବୋଲି ? ବିଶ୍ଵାସକରନ୍ଧ- ଏଠି ଭୂତ 
ଭୟ ନାହିଁ । ଅବଶ୍ୟ ବେଳେ ବେଳେ ମଣିଷ ଭୂତ ପାଲଟି 
ଯାଏ । କଥା କହୁନାହାନ୍ତି ଯେ ? ...ଓଃ ! ମୋ ସାଙ୍ଗରେ 
ଏକୁଟିଆ ଏ ଅନ୍ଧାର ଘରେ ଅଛନ୍ତି ବୋଲି ଏ ଭୟ ! 
ବାସ୍ତବିକ୍‌ ମନୋଜବାବ୍ର, ଆପଣ ମୋ ନିକଟରେ ଯେମିତି 
ଏକ ପ୍ରହେଵିକା ! କାଲି ଆସି ମୋ ବାହାଘର କଥା 
ଗପିଲେ- ଆଉ ଆଜି...ଆଳୁ। ରୁହନ୍ତୁ ! ଦିଆସିଲି ଟାଏ 
ପାଇଚି । ଦିଆସିଲି କାଠି ଜଳେଇ ଆପଣଙ୍କର ଭୟ ଆଗେ 
ଭାଙ୍ଗେ। 
( ଦିଆସିଲି କାଠିର ଆଲୋକ ସାହାଯ୍ୟରେ ଗୀତା ଯାହାକୁ 
ଦେଖ୍ଲ। ସେ ମନୋଜ ନୁହେଁ ରାଜୂ । ) 
କିଏ ? 
( ଆତଙ୍କରେ ଗୀତା ପଛକୁ ଘୁଞ୍ଗଲା । ଏଇ ସମୟରେ 
ପୂର୍ବପରି ମଞ୍ଚର ସବୁ ଆଲୋକ ଜଳିଉଠିଲା । ମଞ୍ଚର ମଧ୍ଯ - 
ଭାଗରେ ଠିଆହୋଇଛି ରାଜୁ । ଗୋଟାଏ ପାଖରେ 
ମନୋଜ । ) 

ରାଜୁ ଅନ୍ଧାର ଭିତରେ ମୋର ଏଠିକି ଆସିବା ଗୋଟାଏ 
ଆକସ୍ଥିକ ଘଟଣା ଛଡ଼ା ଆଉ କିଛି ନୁହେଁ ଗୀତା ତଥାପି 
ତୋ ନିକଟରୁ ଏଥ୍‌ପାଇଁ କ୍ଷମା ଚାହୁଁଚି । (ଟିକିଏ ପରେ) 
କଟକ କେବେ ଆସିଲୁ ମନୁ ? 

ମନୁ କାଲି । 

ରାଜୂ ଆମଘରଆଡ଼େ ବୋଧହୁଏ ଯାଇନୁ ? 

ମନୁ ନା 

ରାଜୁ ଅନେକ ଦ୍ରର୍ଭାବନାର ବୋଝ ନେଇ ମୁଁ ଏଠିକି ଆସିଥ୍‌ଲି । 
ସୁଖର କଥା....ବରଁମାନ ସବୁ ଚିନ୍ତାରୁ ମୁଁ ମୁକ୍ତ ! (ମନୁ ଓ 
ଗୀତା ନୀରବ ) ଅରକୁ ଧର ମୁଁ ଆସି ଏଠୁ ଫେରିଯାଇଚି- 
ଗୀତାର ଦେଖା ଟିକିଏ ପାଇନି ! ଆଉ ଆଜି ମୋର ଏ 
ପରମ ସୌଭାଗ୍ୟ...ହଁ ସୌଭାଗ୍ୟ ନକହି ଆଉ କ'ଣ ବା 
ମୁଁ ୟା' କୂ କହିବି...ଆଜି ମୁଁ ଏଠି....( ଦୁଃଖ ଓ ଶୋକରେ 
ତା'ର କଣ୍ଠ ରୁଦ୍ଧ ହେଇଆସୁଥୁଲା ) ନା-ନା- ମୁଁ ପାରିବି 
ନାଇଁ ! ମୁଁ ଏ ଛଜନା କରିପାରିବିନାଇଁ । ଘରେ ବାହାରେ 
ସମସ୍ତେ ମତେ ˆ ଠକିଛନ୍ତି' ¬ସମସ୍ତେ ମୋ ସହିତ ଛଳନା 
କରିଚନ୍ତି ! ମୁଁ କିନ୍ଧ ଏ ଛଳନା କରିପାରିବିନାଇଁ । 

ମନୁ କ'ଣ ଆପଣ କହୁଚନ୍ତି... 

ରାଜୁ ( ଉତ୍ତେଜିତ ହୋଇ ) ଇଏ ମୋ ଭାଗ୍ୟର ଉପହାସ 
ମୋର ଚରମ ଦ୍ରର୍ଭାଗ୍ୟ ଯେ ମୁଁ ତୁମ ଦ୍ରହିଁଙ୍କୁ ଆଜି ଏ ନିର୍ଲଜ 
ଅବସ୍ଥାରେ ଏଠି ଦେଖ୍ଲି । 

ମନୁ ରାଜୁ ଭାଇ... 

ରାଜୁ ଯଦି ଏହାହିଁ ଥୁଲା ତୋର ଉଦ୍ଦେଶ୍ୟ ¬ ତା'ହେଲେ ଉଚ୍ଚ 


ଅଭାଗିନୀର ସ୍ଵର୍ଗ 


ଶିକ୍ଷିତ ଯୁବକ ତ ତୂ... ତୋର ମନର କଥା ତୁ ତ ସ୍ପଷ୍ଟ 
ମତେ କହି ଦେଇପାରିଥା”ନ୍ଧ । ଗୋଟାଏ ପରିବାରର 
ସର୍ବନାଶ କରି ...ତୋର ଯୋଉମାନେ ଅତିପ୍ରିୟ- 
ସେମାନଙ୍କ ମନରେ ଅବିଶ୍ବାସର ଜାଲ ଘେରାଇଦେଇ... 
ଏ ପ୍ରହସନ ତୂ କଲୁ କାହିଁକି ? 

ମନୁ— ମୋ କଥା ଶୁଣନ୍ତୁ ଆପଣ । 

ରାଜୁ ମୁଁ କାହିଁକି ବିଶ୍ଵାସ କରିବି ନାହିଁ ଯେ ତୋ'ରି ଶିକ୍ଷାରେ, 
ତୋରି ପ୍ରରୋଚନାରେ.....ତୋଂରି ସ୍ବାର୍ଥସିଦିପାଇଁ ଗୀତା 
ଏ ଦୂର୍ବଧଦ୍ଧି କରିଚି ? 

ମନୁ ଆପଣ ଏ କଣ କହୁଚନ୍ତି ? 

ରାଜୁ କହିବାପାଇଁ ମୋର ଅନେକ କଥା ଅଛି । କିନ୍ତୁ ଦୁଃଖରେ, 
କ୍ଷୋଭରେ, ଘୃଣାରେ ମୋର ସମସ୍ତ ଶକ୍ତି ଅବଶ ହୋଇ 
ପଡ଼ୁଚି, କହିବାର ଶକ୍ତି ଯେମିତି ମୋର ଆଉ ନାହିଁ ! (ଚାଲି 
ଯାଉ ଯାଉ ଫେରି) ଆଜି ଏ ମୁହୂର୍ଭରେ ତୋର ମଙ୍ଗଳ 
କାମନା କରି ଯିବାଭଳି ମନର ଉଦାରତା ପର୍ଯ୍ୟନ୍ତ ମୁଁ 
ହରାଇ ବସିଚି ଗୀତା, ( ଗୀତା କାନ୍ଦୁଥାଏ ) କିନୁ ତୋର 
ଅମଙ୍ଗଳ ଚିନ୍ତା କଲାଭଳି ନିଶୁର ଏବେ ମଧ୍ଯ ମୁଁ ହେଇ 
ପାରିନି । ଜୀବନର ଗୋଟାଏ ସନ୍ଧି -ସ୍ଥଳରେ ଠିଆହୋଇ 
ମୁଁ ତୋ'ଠୂ ଆଜି ବିଦାୟନଉଚି ( ଚାଲିଗଲା । କିଛିକ୍ଷଣ 
ପାଇଁ ଗୀତା ଓ ମନୋଜ ଦୁହେଁ ନିର୍ବାକ । ଗୀତା ଏ ପର୍ଯ୍ୟନ୍ତ 
କାନ୍ଦୁଥାଏ । ) 

ମନୁ— ୟେ କଂ ଣ ହେଲା ଗୀତା ? 

ଗୀତା ମୁଁ କିଛି ଜାଣେନି ମନୋଜବାବୁ....ମୁଁ କିଛି କହପାରିବି 
ନାଇଁ.....ଆପଣ ଯା"ନୁ.....ଆପଣ ଚାଲିଯା'ନୁ.... 
(ନିଜେ ଭିତରକୁ ଚାଲିଗଲା ) 

ମନୁ ଗୀତା ! ଶୁଣିଯାଅ ଗୀତା ! 
(ଗୀତା ଆଉ ଫେରିଲାନାହିଁ । ମନୋଜ କିଛିକ୍ଷଣ ସେଠି 
ଠିଆହେଇ କଂଣ ଭାବି ତା'ପରେ ଦୃତ ପଦକ୍ଷେପରେ 
ବାହାରକୁ ଚାଲିଗଲା । ) 


ଚତୁର୍ଥ ଦୃଶ୍ଯ 


[ରାଜୁ ଘରର ଅଳିନ୍ଦ । ସେଇ ରାତିର ଘଟଣା । ମଞ୍ଚ ପୂର୍ଣ 
ଅନ୍ଧାର । ସମୟ ରାତିର ଦ୍ବିତୀୟ ପ୍ରହର । ନିଃଶବ୍ଦରେ ପ୍ରବେଶ 
କଲା ରାଜୂ । ଶାନ୍ତି ସେଇଠି ଅପେକ୍ଷାକରିଟି ।] 


ରାଜୂ ମୋ ଜୀବନରେ ଆଜି ଏଇ ଦିନଟି ଆଲୁଅ ଓ ଅନ୍ଧାରର 
ଏକ ବିଚିତ୍ର ରହସ୍ୟରେ ଭରା । ଅନ୍ଧାରରେ ମୁଁ ହଜିଯାଇନି 
କି ଆଲୁଅରେ ମୁଁ ନିଜକୁ ଖୋଜି ପାଇନି ! ଗଭୀର ରାତିରେ 
ମୁଁ ଏମିତି ଉଦ୍‌ଭ୍ରାନ୍ତଙ୍କ ପରି ଘରକୁ ଫେରିଲାବେଳେ, ତମେ 
ମତେ ଧରାପକେଇଦବ ବୋଲି ଯଦି ଅନ୍ଧାରରେ ମୋ ବାଟ 

ଅଭାଗିନୀର ସ୍ଵର୍ଗ 


ଚାହିଁ ରହିଥାଅ..... ତା” ହେଲେ ଶାନ୍ତି ତମେ ଭୂଲକରିଚ । 
ଏଇ ଦେଖ, ମୁଁ ନିଜେ ଆଲୁଅ ଜାଳି ତମ ପାଖରେ 
ଧରାଦଉଚି । ( ଆଲୁଅ ଜାଳିଲା) କୁହ ଶାନ୍ତି ! ଏଥର 
ତମର ପାଳି । କୁହ, ତମେ କ'ଣ କହିବାକୁ ଚାହଁ ? 

ଶାନ୍ତି ଘରେ ବିବାହିତା ସ୍ତ୍ରୀ ଥାଉଁ ଥାଉଁ ଯୋଉ ପୂରୁଷ ରାତି 
ଅନ୍ଧାରରେ ଲୁଚି ଲୁଚି ଘର ଛାଡ଼ି ଯାଇ ପୂଣି ଲୁଚିଲୁଚି 
ଘରକୁ ଫେରେ ସେ ଆଉ ଯାହା ହଉନା କାହିଁକି...ସେ... 

ରାଜୁ ସେ ଭଦ୍ରଲୋକ ନୁହେଁ !! ଏଇଆ ତୂମେ କହିବାକୁ ଚାହଁ 
ତ? 

ଶାନ୍ତି ମୁଁ ଜାଣେନା ମୁଁ କ'ଣ ତମକୁ କହିବି... କ'ଣ ତମର 
ଯୋଗ୍ୟ ବିଶେଷଣ ? 

ରାଜୁ ମିଛ କଥା ଶାନ୍ତି । ତମେ ସବୁ ଜାଣ... ସବୁ ତମେ 
କହିପାର, କିନଧୁ ତମ ମନକଥାକୁ ତମେ ମୁହଁ ଖୋଲି କହି 
ପାରୁନ, କାରଣ ଏପର୍ଯ୍ୟନ୍ତ ତମର ଭରସା ରହିଚି ଯେ 
ମୁଁ ଏ ସବୁକଥା ଭୂଲି ପୁଣି ସୂନାପିଲାଟି ପରି ଯାଇ ତମ 
ପାଖରେ ଠିଆହେବି । 

ଶାନ୍ତି¬ ମୁଁ ଚାହେଁନା ତମର ଏ କୈଫିୟତ । ମୁଁ ଖାଲି ଏତିକି 
ଜାଣିବାକୁ ଚାହେଁ ଯେ.... କେବେ ତୁମର ବିବାହ ହଉଚି । 
ଏତିକି ଶୁଣିଲେ ମୁଁ ନିଶ୍ଚିନ୍ତ ମନରେ ଏଠୁ ଚାଲିଯିବି । 

ରାଜୁ ସେତକ ନଶୁଣି ମଧ୍ଯ ମତେ ଛାଡ଼ି ଚାଲିଯିବାର 
ସ୍ଵାଧୀନତା ତମର ଅଛି ଶାନ୍ତି । କିନ୍ଧ ବିବାହ ? ( ହସି ) 
ଗୀତା ପରି ଝିଅକୁ ବିବାହ କରିବାର ସୌଭାଗ୍ୟ ଏଠି ଅଛି 
କାହାର ? 

ଶାନ୍ତି ଓଃ ! ବନ୍ଦକର ତୁମେ... ଏଠି ଏ ଆଲୋଚନା ତମେ 
ବନ୍ଦକର । ଗୋଟାଏ ବାରନାରୀର ଜୀବନ କଥା... 

ରାଜୁ ( ଚିକୁାରକରି ) ଶାନ୍ତି !!! (ଟିକିଏ ରହଯାଇ) ମୁଁ ଠିକ୍‌ 
ବୃଝିପାରୁନି... କିନ୍ଧ ମୋର ଆଶଙ୍କା ହଉଚି ମୁଁ ହୁଏତ ପାଗଳ 
ହେଇଯିବି । 

ଶାନ୍ତି¬ ( କାନ୍ଦି ) ଯଦି ସେତିକି ଦୁର୍ଭାଗ୍ୟ ମୋର ହେଇଥାନ୍ତା... 
ମୁଁ ଯଦି ଗୋଟାଏ ପାଗଳ ସ୍ବାମୀର ସ୍ତ୍ରୀ ହୋଇଥା'ନ୍ତି... 
ତା'ହେଲେ ତମର ଏ ଅପକୀର୍ରିପାଇଁ ଦୁନିଆ ଆଗରେ 
ଦମ୍ଭଧରି ମୁଁ କହିପାରନ୍ତି ମୋର ସ୍ଵାମୀ ଅପଦାର୍ଥ ତାଙ୍କୁ 
କ୍ଷମାକର । କିନ୍ତୁ ଦିନେ ଯାହାକୁ ପାଇ ସ୍ଵର୍ଗର ଚାନ୍ଦ 
ପାଇବାର ଗର୍ବ ମୁଁ କରୁଥ୍ଲି... ଆଜି ତା'ର କି ପରିଚୟ 
ମୁଁ କାହାକୁ ଦେବି ? ( ବାହାରୁ ମନୋଜ ଆସିଲା) 

ମନୋଜ ଆପଣ... କେତେବେଳେ ଆସିଲେ ଭାଇ ? 

ରାଜୁ ଓ ! ତୂ ତା'ହେଲେ ଏଠିକି ଆସି ମୋତେ ପୁଣି 
ଖୋଜିବାକୁ ଯାଇଥ୍‌ଲୁ ? 

ମନୋଜ ( ରହି ରହି ) ହଁ ! 

ରାଜୁ କାଇଁକି ? ତୃ କ”ଣ ଭାବିଥ୍ଲୁ ମୁଁ କୋଉଠି ଆମ୍ହତ୍ୟା 


୧୨୭ 


କରିବାକୁ ଗଲାବେଳେ ତୁ ମତେ ସେଠୁ ଉଦ୍ଧାର କରି ଆଣି 
ଶାନ୍ତି ହାତରେ ଦେଇ ତା”ର ପୂରସ୍କାର ସ୍ଵରୂପ ପାଇଥାନ୍ତୁ 
ଗୀତାକୁ ? 

ମନୋଜ ମୋ କଥା ଶୁଣନ୍ତୁ 

ରାଜୁ ମୁଁ କାହାରି ଆଉ କୌଣସି କଥା ଶୁଣିବାକୁ ଚାହେଁନା । 
ମୁଁ ଆଜି ସ୍ପଷ୍ଟ ବୁଝିପାରିଚି ଯେ ସମସ୍ତେ ମତେ ଠକିଚନ୍ତି । 
ନିସ୍ଵାର୍ଥପର ଭାବରେ ମୁଁ ଚାହିଁଥୁଲି ଗୋଟାଏ ହତଭାଗିନୀ 
ଝିଅର ମଙ୍ଗଳ କରିବାପାଇଁ, କିନୁ ତମେମାନେ ସମସ୍ତେ 
ନିଜନିଜର ସ୍ଵାର୍ଥ ପାଇଁ ମତେ ଚରମ ଉପହାସର ପାତ୍ର 
କରି ରଖ୍ଚ । ତମେମାନେ ସମସ୍ତେ...ସମସ୍ତେ ମୋ 
ବିରୁଦ୍ଧରେ କରିଚ ଷଡ଼ଯନ୍ତ୍ର । ....ଶାନ୍ତି, ମନୁ, ଗୀତା, 
ମଦନବାବ୍ୁ କେହି ଏଥ୍‌ରୁ ମୁକ୍ତ ନୂହନ୍ତି । ମୁଁ ଆଜି ପ୍ରତିଶୋଧ 
ନେବି । ମୋ ମନରେ ଅଶାନ୍ତିର ଯୋଉ ନିଆଁ ତମେମାନେ 
ଜାଳିଦେଇଚ.... ସେ ନିଆଁରେ ସମସ୍ତେ ଜଳି ଭସ୍ଲ୍‌ ନ ହବା 
ପର୍ଯ୍ୟନ୍ତ ମୁଁ ଶାନ୍ତ ହେବିନାଇଁ ¬ ନା ମୁଁ ଶାନ୍ତ ହେବି ନାଇଁ । 
ଆଜି ଦ୍ରନିଆ ଜାଣିବ ମୋ” ସହିତ ଗୀତାର ପ୍ରକୃତ ସନ୍ନ୍ଧ 
କଂ ଣ । ( ଉଦ୍ଭାନ୍ତଙ୍କ ପରି ବାହାରକୁ ଚାଲିଗଲେ ) 

ମନୁ— ଇଏ କ”ଣ ହେଲା ନୂଆବୌ ? 

ଶାନ୍ତି¬ ମୁଁ କିନ୍ଧୁ ଠିକ୍‌ ଏଇଆ ଆଶଙ୍କା କରିଥ୍ଲି ମନୁ ! 

ମନୁ କିନ୍ତୁ ନୂଆବୌ- 

ଶାନ୍ତି ତମେ ଅପାଙ୍କ ପାଖକୁ ଗୋଟାଏ ଟେଲିଗ୍ରାମ୍‌ କର ମନୁ 
ନାଇଁ ତ କାଲି ସକାଳେ ନିଜେ ଟିକିଏ ପୁରୀ ଯାଅ । 

ମନୋଜ ସିଏ ତ ପରର କଥା ! ଭାଇ ପୁଣି ଏତେ ରାତିରେ 
କୁଆଡ଼େ ଗଲେଣି ଯେ ? 

ଶାନ୍ତି ଯିବାପାଇଁ ତାଙ୍କର ତ ଆଉ ଦ୍ବିତୀୟ ସ୍ଥାନ କୋଉଠି 
ନାହିଁ । 

ମନୋଜ ତମେ ଭୂଲ କହୁଚ ନୂଆବୌ । 

ଶାନ୍ତିଓ ତାଙ୍କର ଏ ସବୁ କଥା ଶୁଣିସାରିଲା ପରେ ମୋ 'ର 
କର୍ରବ୍ୟ କ'ଣ କହିପାରିବ ମନୁ ? 

ମନୋଜ ମୋର କିନ୍ତୁ ଭୟ ହଉଚି ନୂଆବୌ- 

ଶାନ୍ତିଓ ଭୁଲ କହୁଚ ମନୁ ! ସେ ବର୍ଭମାନ ସବୁ ଭୟ ସବୂ 
ଆଶଙ୍କାର ବହୁ ଦୂରରେ ! ତୁମେ ପୁରୀ କେତେବେଳେ 
ଯିବ କୁହ ? | 

ମନୋଜ ପୂରୀ ତ ମୁଁ ଯିବି ! କିନଧ ଭାଇ ଯୋଉ ଅବସ୍ଥାରେ 
ଏତେବେଳେ ବାହାରକୁ ଗଲେ 

ଶାନ୍ତି ମୁଁ ଆଉ କୌଣସି କଥା ଶୁଣିବିନାଇଁ । 
(ଭିତରକୁ ଗଲା ) 

ମନୋଜ ଶୁଣିଯାଅ ନୂଆବୌ ! ଶୁଣିଯାଅ— 
(ପଛେ ପଛେ ଗଲା ) 

ପଞ୍ଚମ ଦୃଶ୍ୟ 


[ପୂର୍ବର ସେଇ କକ୍ଷ । ମଦନ ଅସ୍ଥିର ହୋଇ ପଦଚାରଣ 
କରୁଥା'ନି । ଆସିଲା ସୁନା ମା” ।] 


ମଦନ-ବିଛଣାପତ୍ର ସବୁ ବନ୍ଧାସରିଲା ? 

ସୁନା ମା” ହଁ ! ସବୁ ସରିଲାଣି ! ଏଇ ପାହାନ୍ତାଟାରେ କ'ଣ 
ଯିବା ବାବୁ ? 

ମଦନ- ଆଉ ଅଧଘଣ୍ଟାଏ ଭିତରେ ଆମେ ହାଇଲେଭେଲ୍‌ 
ପୋଲ ପାଖରେ ଯାଇ ପହଞ୍ଚବା ଦରକାର । ସେଇଠିକି 
ତାଙ୍କ ମଟର ଆସିବ ! ସେଇଠୁ ମଟରରେ ସିଧା 
କଲିକତା । 

ସୂନା ମା'— ରାତି ଆସି ପାହାନ୍ତା ହେଲାଣି- ଆଉ ଟିକିଏ ଆଗରୁ 
ଯାଇଥୂଲେ ଭଲହେଇଥା'ନ୍ତା | 

ମଦନ ମୁଁ କ'ଣ କରିବି କହ ? ତାଙ୍କ ହାତର କଥା । ଦେଖୁଚୁ 
ପର! ଭୁବନେଶ୍ବରରୁ ଫେରୁ ଫେରୁ ରାତି ଦୁଇଟା 
ବାଜିଲା... ହଁ ଗୀତା କ'ଣ କରୁଚି ? 

ସୁନା ମା” ରାଜୁବାବୁ ଆସିଲା ବେଳଠୁ ତ ଆଖ୍ରୁ ଖାଲି ତା'ର 
ଲୁହ ଝରୂଚି । ହେଲେ ଏଣେ ଯିବ ବୋଲି ଗୋଡ଼ ଟେକି 
ବଇଚି । କହୁଚି ରାତି ପାହିବା ଆଗରୁ କେମିତି ସେ କଟକ 
ଛାଡ଼ି ପଳେଇବ ! 

ମଦନ- ହଉ ତୁ ଯା- ତେଣେ ସବୁ ଠିକଠାକ୍‌ କର ! 

ସୁନାମା- ହଉ ବାବ୍ର...ଯାଉଚି ! 
( ସୁନା ମା” ଚାଲିଗଲା । ଟିକିଏ ପରେ ଆସିଲା ବିଶୁ ) 
ମଦନ- କିଏ ¬ ବିଶୁ ! ତମେ ଏତେବେଳେ ଏଠି କାହିଁକି ? 
ବିଶୁ କାମ ଅଛି । 
ମଦନଙ- ମୁଁ କହଥ୍ଲି ନା¬ ଏ ହତା ଛାଡ଼ି ଚାଲିଯିବାକୁ ? 
ବିଶ୍ର- ତମେ ଯାହା କହିଦବ ତା”? ହେଇଯାଉଥ୍୍‌ଲେ ତ ଅନେକ 
କଥା ହେଇଥା'ନ୍ତା । 
ମଦନଙ- ବିଶୁ ! 
ବିଶୁ ଗୀତା ଆଜି ତା'ହେଲେ କଲିକତା ଯାଉଚି ? 
ମଦନ- ସେ କଥା ପଚାରିବାକୁ ତମେ କିଏ ? 
ବିଶୁ- ଆଚୁ। ! ତା'ହେଲେ ଠିକ୍‌ ବେଳରେ, ଠିକ୍‌ ଜାଗାରେ 
ଦେଖାଦେଖ୍‌ ହବା ! ( ଯିବାକୁ ଉଦ୍ୟତ ) 

ମଦନ- କଂ ଣ ପୁଲିସ ଡାକି ଯାଉଛୁ ? 

ବିଶୂ- ମୋ କାମ ତ ମୁଁ କରିବି ! ହେଲେ ଜାଣିରଖ୍ଥା¬- ରାଜୁ 
ବାବର ତମ ନାଆଁରେ ପୋଲିସ କେଶ୍‌ କରିବ ଆଉ ମୁଁ 
ସେଥ୍ରେ ସାକ୍ଷୀ ହେବି । ( ଚାଲିଗଲା ) 

ମଦନ ( ଡାକିଲେ ) ସୁନା ମା ସୂନା ମାଂ.... (ସୁନା ମା 
ଆସିଲା ) ଗୀତା ଉପରେ ଅଛ ? 

ସୁନା ମା ¬ ହଁ । 

ମଦନ ଲୁଗାପଟା ପିନ୍ଧିଲାଣି ? 

ସୁନା ମା'— ନା 

ମଦନ ଯା ତାକୁ କହ ଲୁଗାପଟା ପିନ୍ଧୁ ଓ ସାଙ୍ଗେ ସାଙ୍ଗେ 
ବାହାରିଯିବାକୁ ହବ ! 
(ସୁନା ମା? ଚାଲିଗଲା । ଟିକେ ପରେ ଆସିଲା ରାଜୁ । 
ରାଜୁର କଥାବାର୍ରାରୁ ଜଣାଯାଏ ସେ ଯେପରି ମାତାଲ । ) 

ମଦନ- ଏତେ ରାତିରେ ତମେ କାହିଁକି ଆସିଚ ରାଜୁବାବୁ ? 

ରାଜୁ- ତମର କୌଣସି କ୍ଷତି କରିବାକୁ ମୁଁ ଆସିନାଇଁ । 

ମଦନ ତମେ ଫେରିଯାଅ । ଗୀତା ସହିତ ତମର ଦେଖା ହୋଇ 
ପାରିବନାଇଁ ! 

ରାଜୁ— ଗୀତା ସହିତ ଦେଖା କରିବାକୁ ଚାହିଁଥୁଲେ ତମ ସହିତ 
ଆସି ଦେଖା କରିଥା'ନ୍ତି କାହିଁକି ? 

ମଦନଙ- ତୂମେ-ତୂମେ ମଦ ପିଇଚ ରାଜୁବାବ୍ର ? 

ରାଜୁ ମୁଁ ମଦ ପିଇଚି ସତ...କିନ୍ତୁ ମୁଁ ତ ମାତଲାମି କରିବାକୁ 
ଆସିନି ! 

ମଦନଙ- ମୁଁ ବିଶ୍ଵାସ କରିପାରୁନି ଯେ ତମେ ମଦ ପିଅ ? 

ରାଜୁ-- ପିଏ ନାହିଁ ¬ ଆଜି କିନ୍ତ ପିଇଚି । 

ମଦନ- କଂ ଣ ଗୀତାପାଇଁ ? 

ରାଜୁ ହଁ ଗୀତାପାଇଁ । ମଦନବାବୁ- ମୁଁ ଯାହା ଶୁଣୁଚି ସତ ? 
(ପକେଟରୁ ମଦ ବୋତଲ ବାହାରକରି ଟେବୁଲ ଉପରେ 
ରଖ୍ଲା । ) 

ମଦନ କ'ଣ ଶୁଣୁଚ ତମେ ? 

ରାଜୁ ଗୀତା କଟକ ଛାଡ଼ି ଚାଲିଯାଉଚି-- କଲିକତା କି ବମ୍ବେ ? 

ମଦନ- ଯଦି ସତ ହୋଇଥାଏ ? 

ରାଜୁ ତମେ ମୋର ବନ୍ଧୁ ମଦନବାବୁ— ଏତିକି ଉ 
ମୋର କର ¬ ପଛର ସବୁକଥା ମୁଁ ଭୁଲିଯି 

ମଦନ କି ଉପକାର ? 

ରାଜୁ ଆଜି... ଆଜି ଏଇ ରାତି ଭିତରେ ଗୀତା ଯେମିତି କଟକ 
ଛାଡ଼ି ଚାଲିଯିବ ! 

ମଦନ- ତମେ ମତେ ପରୀକ୍ଷା କରୂଚ ରାଜୁବାବ୍ର ? 

ରାଜୂ ତା” ଅର୍ଥ ତମେ ମୋ କଥା ବିଶ୍ଵାସ କରୁନା । କିନ୍ତୁ ଏ 
ଅବସ୍ଥାରେ ଲୋକ କ'ଣ ମିଛ କହିପାରେ ? ଆଉ କେହି 
ନଜାଣନ୍ତୁ... ତମେ ତ ଜାଣ... ଏମିତି ମାତାଲ୍‌ ଥ୍ବା 
ଅବସ୍ଥାରେ କେବଜ ଲୋକ ତା” ଜୀବନର ନିଗୂଢ଼ତମ ସତ 
କଥାଟା ବାହାରେ ପ୍ରକାଶ କରିଥାଏ | 

ମଦନ- ଜାଣେ । କିନ୍ଧୁ ମୁଁ ଶୁଣିଚି, ଗୀତାକୁ ମୁଁ ନେଇ ଆସିଚି 
ବୋଲି ମୋ ନାଆଁରେ କେଶ କରିବାର କଳ୍ପନା ଏପର୍ଯ୍ୟନ୍ତ 
ତମର ରହିଚି । 


ପକାର ତମେ 
ବି। 

ରାଜୁ - ସେଇଟା କେବଳ ଶୁଣାକଥା ! 

ମଦନ- ତା'ହେଲେ ତମେ ମତେ ଖଣ୍ଡେ ଲେଖ୍‌ 
ଦେଇପାରିବ ? 

ରାଜୁ— କ'ଣ ? 

ମଦନ ଏଇ.... ବନ୍ଧୁ ଭାବରେ ଖଣ୍ଡେ ଚିଠି ! ତମରି ଇଚ୍ଛା 
ଅନୁସାରେ ଗୀତା ଏଠିକି ଆସିଚି ଆଉ ତା'ର ଦେଖା 
ଶୁଣାର ଭାର ମୋ ଉପରେ... ଏଇ ମର୍ମରେ ଖଣ୍ଡେ ଚିଠି... 
ଲେଖ୍ଦେଇପାରିବ ? 

ରାଜୁ¬ ଏଇ ମୁହୁର୍ରରେ । (ବୋତଲ ହାତରେ ଧରି କ'ଣ 
ଯେମିତି ଖୋଜିଲା । ) 

ମଦନ ଟିକିଏ ବସ- ଆଣିଦେଉଚଟି । 
(ମଦନ ଭିତରକୁ ଚାଲିଗଲେ । ସାଙ୍ଗେ ସାଙ୍ଗେ ରାଜୂର 
ମୁହଁର ଭାବ ପରିବରଁନ ହୋଇଗଲା । ଜଣାଗଲା ସେ 
ଆଦୌ ମାତାଲ ନୁହେଁ । କିନ୍ଧୁ ତା'ର ମାନସିକ ଦ୍ଵନ୍ଦ ଆଉ 
ଯନ୍ତ୍ରଣା ଯେମିତି ବେଳକୁ ବେଳ ବୃଦ୍ଧିପାଉଥାଏ । ) 

ରାଜୁ- ଭଗବାନ୍‌ ! ମତେ ଶକ୍ତି ଦିଅଓ ମନର ବଳ ମତେ 
ଦିଅ ! (ମଦନ ଆସିଲ। । ରାଜୁ ସେତେବେଳକୁ 
ଟେବୃଲଉପରେ ଝୁଙ୍କି ପଡ଼ିଥାଏ, ମଦନ ଦୁଇଟା ଗ୍ଲାସ୍‌ ଆଣି 
ଟେବୁଲ ଉପରେ ରଖ୍ଲେ ¦) 

ରାଜୁ ଦୁଇଟା ଗ୍ାସ୍‌ ଆଣିଚ ତ ମଦନ ବାବୁ ? 

ମଦନ ଗୋଟାଏ ଟେବ୍ରଲରେ ଦୁଇଜଣ ବନ୍ଧୁ ବସିଥ୍ବା ବେଳେ 
ଗୋଟାଏ ଗାାସ୍୍‌ରେ ଚଳେନା... ଏତକ ଜ୍ଞାନ ଅବଶ୍ୟ ମୋର 
ଅଛି । 

ରାଜୁ ( ସିଧା ହେଇ ବସି ପୂଣି ମାତାଲ ହବାର ଛଳନାକରି ) 
ଧନ୍ୟବାଦ ! ( ବୋତଲଟାକୁ ମଦନ ଆଡ଼କୁ ଠେଲିଦେଲା ) 

ମଦନ କିନ୍ଧ ରାଜୁବାବୁ ମୁଁ ତ ବୁଝିପାରିଲିନାଇଁଓ ତମର 
ଉଦ୍ଦେଶ୍ୟ ? 

ରାଜୁ- ଏଇ ସରଳ ସହଜ କଥାଟାକୁ ତମେ ବୁଝିପାରିଲ ନାଇଁ... 

ମଦନ- ମନୋଜ... ମନୋଜ ତା'ହେଲେ... 

ରାଜୁ ତାହାହିଁ ମୋ ଜୀବନର ସବୁଠୁ ବଡ଼ ଦୁଃଖ | 

ମଦନ- ( ସ୍ଥିତ ହସି ) ହଁ ! ( ଦୁଇଟି ଗ୍ାସ୍‌ରେ ମଦ ଢାଳିବାକୁ 
ଲାଗିଲେ । ରାଜୁ ଯେମିତି ବେଳକୁ ବେଳ ଅସ୍ଥିର ହୋଇ 
ପଡୂଥାଏ । ଢାଳିସାରି ମଦନ ଗୋଟିଏ ଗ୍ଲାସ୍‌ ରାଜୁ ହାତକୁ 
ବଢ଼େଇଦେଲେ । ) 

ମଦନ- ନିଅ ରାଜୁବାବୂ ! ଅନେକ କହନ୍ତି ଏ ବନ୍ଧୁତାଠାରୁ ବଳି 
ଭଲ ବନ୍ଧୁତା ଆଉ ପୃଥ୍ବୀରେ ନାହିଁ । 

ରାଜୁ ( ହାତରେ ଗ୍ଲାସ୍‌ ଧରି } ତମରି କଥା ସତ୍ୟ ହେଉ । 
( ଦୁହେଁ ଓଠ ପାଖକୁ ଗା|ସ୍‌ ଉଠାଇଲେ । କିନ୍ତୁ କେହି ପିଇ 
ନଥାନ୍ତି । ରାଜୁ ମାତାଲ ହବାର ଅଭିନୟ କରିଚାଲିଥାଏ, 
ମଦନ ଚାହିଁରହିଥାଏ ରାଜୁକୁ । ମଦନ ଆଖ୍ରେ ଏଥର 


ଅର୍ଥପୂର୍ଣ୍ଣ ଚାହାଣି । ) 
ମଦନ-ହାତରେ ଗ୍ଲାସ୍‌ଟା ଧରି ବସିରହିଲ ଯେ ରାଜୁବାବ୍ର ? 
ରାଜୁ- ଏଁ କ'ଣ କହିଲ ? 
ମଦନ ତମକୁ ଖୁବ୍‌ ନିଶା ହେଇଚି ବୋଧହୁଏ.... ମୋ ...କଥା 
ବରଝିପାରୂନ ? 
ରାଜୁ ¬ ଏ...ନା....ମୁଁ....ମୁଁ କିନ୍ଧ ତମେ ଯେ ଏ ପର୍ଯ୍ୟନ୍ତ... 
( ମଦନ ଖୁବ୍‌ ଜୋରରେ ହସିଉଠିଲା । ରାଜୁ ବୁଝିପାରିଲା 
ଏ ହସର ଅର୍ଥ । ତଥାପି ସେ ଅଭିନୟ କରିଚାଲିଥାଏ ।) 
ରାଜୁ- କଣ ହେଲା ମଦନବାବ.... ହସିଲ କାହିଁକି ? 
ମଦନ- ମଣିଷ ଜୀବନରେ ସବୁଠୁ ବଳି ଦ୍ରଃସାଧ୍ୟ କାମ କ'ଣ 
ଜାଣ... ରାଜକିଶୋର ? ନିଜେ ଯାହା ନୁହଁ ଛଳନାକରି, 
. ଅଭିନୟ କରି ଅନ୍ୟ ଆଖରେ ତା' ସତ ବୋଲି ପ୍ରତିପାଦିତ 
କରିବା ! 
ରାଜୁ ( ସାଧାରଣ ଅବସ୍ଥାକୁ ଫେରିଆସି ) ମଦନବାବୁ ! 
ମଦନଙ- ତମେ ମଦ ଖାଅ ନାଇଁ ଆଜିବି ଖାଇନ.... ଅଥଚ 
ମୋ” ଆଖ୍ରେ ଧୂଳି ଦେଇ ମାତାଲ ହବାର ଅଭିନୟ 
କରୁଚ ? 
ରାଜୁ ସବୁ ବୃଝିପାରିଚ ତା'ହେଲେ ? 
ମଦନଙ କିନ୍ତୁ କି ନିର୍ବୋଧ ଆଉ କି ନୀଚ ତୂମେ ! ତମର ଶିକ୍ଷା... 
ତମର ପ୍ରତିଷ୍ଠା... ସବୁ ଭୁଲି ତମେ ଏତେବେଳେ ଏ 
ଅବସ୍ଥାରେ ଆସିଥୂଲ, ମତେ ଠକି ମୋ ପାଖରୁ ଗୀତାକୁ 
ନେଇଯିବାପାଇଁ ? 
ରାଜୁ- ତମ ଆଖ୍ରେ ମୁଁ ଯେତେ ନିର୍ବୋଧ ହେଲେ ବି ଗୀତାକୁ 
ନନେଇ ମୁଁ ଆଜି ଏଠୁ ଯାଉନି । 
ମଦନ- କଣ ବଳ ପ୍ରୟୋଗ କରି ? 
(ରାଜୁ ମନରେ ପୂର୍ବର ସେଇ ଦ୍ଵନ୍ଦ... ସେଇ ଯନ୍ତ୍ରଣା । ) 
ରାଜୁ— ବଳପ୍ରୟୋଗ !! ବେଶ୍‌... 
ମଦନ- ତମ ମନ ଭିତରର ଏ ବିଷର ପରିଚୟ ଆଉ କେହି 
ପାଉ ବା ନ ପାଉ, ଗୀତା ତମ ଘରେ ଆସି ରହିବାର 
ପରେ ପରେ ମୁଁ ସେ ପରିଚୟ ପାଇଥ୍‌ୁଲି.... ଆଉ ଆଜି 
ଏଇଠି ହବ ତା'ର ସମାପ୍ରି ! 
ରାଜୁ— ୟେ” ତୁମେ କ'ଣ କହୁଚ ମଦନ ? 
ମଦନ- ଜଣେ ବେପରୁଓୱା ଭାଗାବଣ୍ଡ୍‌ ବୋଲି ମୋର ଯେତେ 
ଦୁର୍ନାମ ଥୁଲେ ବି, ସବୃଦିନେ ତମେ ମତେ ତୃମର ବନ୍ଧୁ 
ବୋଲି ସ୍ଵୀକାର କରିଆସିଚଟ । 
ରାଜୁ ଆଉ ଏଇ ତା'ର ପ୍ରତିଦାନ - ନା ମଦନବାବ୍ର ? 
( ଏତିକିବେଳେ ଆସିଲା ଗୀତା ) 
ମଦନ- ଏଇତ ଗୀତା ! ଏକାବେଳକେ ଯିବାପାଇଁ ପ୍ରସ୍ତୁତ 
ହୋଇ ଆସିଟି । କୁହ ଗୀତା ! ତମେ ମୋ ସହିତ କଲିକତା 
ଯିବ ନା ତମ ରାଜୂଭାଇ ସହିତ ? 

୧୩୦ 


ଗୀତା ରାଜୁଭାଇ... 

ରାଜୁ ( ଯନ୍ତ୍ରଣାରେ ଛଟପଟ ହୋଇ ) ମଦନବାବୁ ! 

ମଦନ- ମୋର ଏଥୁରେ କିଛି ସ୍ଵାର୍ଥ ନାହିଁ... ଏଇଠି ତମରି 
ଆଖ୍‌ ଆଗରେ ଠିଆହୋଇଛି ଗୀତା, ପଚାର ତାକୁ- ସେ 
କହୁ ଏଠି ଆସି ସେ ରହିବା ଦିନଠୁ କେହି କେବେ ତା'ର 
ଅସମ୍ମାନ କରିଚି... ତା ପାଦର ଆଙ୍ଗୁଳି ଛୁଇଁବାର ସାହସ 
ପର୍ଯ୍ୟନ୍ତ କେହି କେବେ କରିପାରିଚି ? ... ଗୀତା ଆଜି 
କଲିକତା ଯିବାକଥା ସତ - କିନୁ ଆଉ ସବୁ କଥା ମିଛ । 
ସୁଜନବାବ୍ର ଫିଲ୍ମ କରୁନାହାନ୍ତି, କି ଗୀତା ଫିଲ୍ମରେ ଅଭିନୟ 
କରୁନି । ଏଇ ସବୂ ଜଞ୍ଜାଳରୂ କିଛିଦିନ ସକାଶେ ମୁକ୍ତି 
ପାଇବାପାଇଁ ମୁଁ ଗୀତାକୁ କଲିକତା ନେଉଥୁଲି । ଆଉ ସବୁ 
କଥା ମିଛ... ଛଳନା ଗୋଟାଏ ଭାନୁମତୀର ଖେଳ ! 
କିନ୍ଧ ମୁଁ ସ୍ଵୀକାର କରୁଚି ରାଜୂବାବୁ ଯେ, କେବଳ ମୋରି 
ଶିକ୍ଷାରେ ସୂନା ମା ବହୁ ମିଛ ବହୁ କାଛ୍ରନିକ କଥା କହି 
ଗୀତାକୁ ଏଠିକି ନେଇ ଆସିଲା । କିନ୍ତୁ ବନ୍ଧୁ ଏଥ୍‌ରେ ମୋର 
ସ୍ଵାର୍ଥ ନଥୁଲା - ଥୁଲା ତମରି ସ୍ଵାର୍ଥ ! ମୋ ସ୍ଵାର୍ଥପାଇଁ 
ଗୀତାକୁ ମୁଁ ଏଠିକି ଆଣିଥୁଲେ ଏଠି ଆଜି ଗୀତା ନଥାନ୍ତା, 
କି ମୁଁ ନଥାନ୍ତି । ତୂମେ କୁହ ସେଦିନର ସେ ଘଟଣା ପରେ... 
ଗୀତା ଯଦି ତମରି ଘରେ ଥା'ନ୍ତା, ତା'ହେଲେ କଂ'ଣ 
ହୋଇଥାନ୍ତା ତମର ଆଉ ତମର ଘର ସଂସାରର ଅବସ୍ଥା... 
( ଧୀରେ ଧୀରେ ରାଜୁ ମନରୁ ସବ୍ର ଦ୍ଵନ୍ଦ୍ର କଟିଯାଇ ତା’ 
ମୁହଁ ଯେମିତି ଉଜ୍ଵଳ ହୋଇଆସୁଥାଏ । ) 

ରାଜୁ- ମଦନବାବୁ ! 

ମଦନ- ଅଥଚ ତମେ ଆଜି ଆସିଥ୍ଲ ମୋ ସହିତ ଛଳନା 
କରି ନହେଲେ ମୋଠୁ ଜୋର୍‌ କରି ଗୀତାକୁ 
ନେଇଯିବାକୁ !! 

ରାଜୁ-ମଦନବାବ୍ର ! ମୁଁ ଯାହା ପାରିନି ତା ତମେ ପାରିଚ । 
ତୁମେ ମୋର ବନ୍ଧୁ, ମୋର ଭୂଲପାଇଁ ତୁମେ ମତେ କ୍ଷମା 
କରିପାର । କିନୁ ଗୀତା...ଗୀତ। କ'ଣ ମତେ 
କେବେହେଲେ କ୍ଷମାକରିପାରିବ ? 

ମଦନ ରାଜୂବାବୃ, ଦିନେ ଗୀତାପାଇଁ ତୁମେ ଯାହା କରିଥ୍ଲ 
ସେ କଥା କ'ଣ ଗୀତା କେବେ ଭୂଲିପାରିବ ଯେ ସେ ତମକୁ 
କ୍ଷମା କରିବାର ପ୍ରଶ୍ନ ଉଠୁଛି ? ( ବାହାରକୁ ଚାହିଁ ) କିଏ 
ବିଶୁ କ'ଣ ପୁଲିସ ଡାକିଆଣିଲ ? ( ବିଶୁ ଆସିଲା) 

ବିଶୁ ହେଲେ ସାର୍‌, ପୁଲିସ୍‌ କ'ଣ ଏମିତିକା ବୋକା ହେଇଚନ୍ତି 
ଯେ ମୋ କଥାରେ ଏଠିକି ଚାଲି ଆସିବେ ? ପୋଲିସ 
ଆସିଲେନାଇଁ । 

ମଦନ ( ବାହାରକୁ ଚାହିଁ) ଆଉ ତେବେ ସେ କିଏ ଆସିଚନ୍ତି ? 
ଆରେ ଶାନ୍ତିଦେବୀ, ଆସନ୍ତୁ... ( ଶାନ୍ତି ଆସିଲା) କ'ଣ 
ଦେଖୁଚନ୍ତି ୨ ଏଠି ଅଛି ଗୀତା ଆଉ ମୁଁ, ଏ ଟେବୃଲ 
ଉପରେ ବୋତଲ ଆଉ ଗ୍ଲାସ୍‌.... ଆଉ ଅଛନ୍ତି ଆପଣଙ୍କ 
ସ୍ଵାମୀ... 


ଅଭାଗିନୀର ସ୍ଵର୍ଗ 


ଶାନ୍ତି ମୁଁ ଅନେକ ବେଳୁ ଆସି ଆପଣଙ୍କର ସବୁକଥା ଶୁଣିଚି... 
ଆପଣ ଆମର ଯୋଉ ଉପକାର କରିଚନ୍ତି ତା” ମୁଁ ଏ 
ଜନ୍ମରେ ଭୁଲିପାରିବିନାଇଁ । 

ମଦନ- ଶୂଣୁଚ ତ ରାଜୂବାବ୍ର ! ତମର ଏଥୁରେ ଲ୍ତର୍ଷ 
ହେଇପାରେ... ହେଲେ ମୋ ପରି ଅସାମାଜିକ ଜୀବ 
ପକ୍ଷରେ ଶାନ୍ତି ଦେବୀଙ୍କ ମୁହଁରୁ ଏମିତି ପଦେଅଧେ କଥା 
ଶୁଣିବା ଯେ ମହା ଭାଗ୍ୟର କଥା । କିନ୍ତ... ମନୋଜ କୁଆଡ଼େ 
ଗଲା ? ମନୋଜ ଆସିନି ? 

ଶାନ୍ତିଓ ମନୋଜ ? 

ମଦନ- ଆହା, ଏତେକଥା ପରେ ମତେ କଂ” ଣ ଆଉ ମୁହଁ 
ଖୋଲି ସବ୍ରକଥା କହିବାକୁ ପଡ଼ିବ ? 

ଶାନ୍ତି ମୁଁ ଜାଣେ ମଦନବାବୁ । (ମନୁ ଓ ଗୀତାକୁ ଡାକିଲା) | 
ମନୁ, ମନୁ, (ମନୁ ଆସିଛି ) ନିଅ ତମ ଘରଣୀକୁ ନିଅ । 

ମନୁ ନାଇଁ ନୂଆବୌ....ମୁଁ ... 

ଶାନ୍ତି ( ଗୀତାକୁ ପାଖକୁ ଆଣି ) ଗୀତା, ଦିନେ ମଉସା ମତେ 
ଯାହା କହିଥ୍ଲେ ତା ଆଜି ସତ ହେଇଛି.... ତମେ ଆଜି 
ତମ ହାତମୁଠାରେ ପାଇଚ ତମର ସ୍ଵର୍ଗ । ( ଗୀତା ଲାଜରେ 
ମୁହଁ ଲୁଚାଇଲା ) 

ବିଶୁ ( ମଦନକୁ ) ସାର୍‌, ସାର... 

ମଦନ- ଓଃ କାହିଁକି ଏତେବେଳେ ସାର୍‌ ସାର୍‌ ହଉଚ ? 

ବିଶୁ¬ ଶେଷକୁ ମୋ ଆଖ୍ରେ ବି ଭେଳିକି ଲଗେଇଦେଲେ ? 
ଏସବୁ ମିଛ ? କେବଳ ଗୀତା ଦେଇଙ୍କ ଭଲପାଇଁ ଏ 
ଭାନୁମତୀର ଖେଳ ଆପଣ ଚାଲୁ କରି ଦେଇଥ୍‌ଲେ ? 

ମଦନ ହଁ ବିଶୁ, କେବଳ ଗୀତା ଆଉ ରାଜୁର ମଙ୍ଗଳପାଇଁ 
ମତେ ଏଠି ଏକରକମ ଘର ବାନ୍ଧିବାକୁ ପଡ଼ିଥ୍ଲା । ଏଣିକି 
ପୁଣି ଆମର ଭେଟହେବ ସେଇଠି¬- ସେଇ ଘର ଆଉ 
ଅଫିସ ବାହାରେ... ସେଇ ତୃତୀୟ ସ୍ଥାନ.... 

ବିଶୁ ଥ୍ୟାଙ୍କୟୁ ସାର୍‌ ! ( ଏତିକିବେଳେ ସୁନା ମା” ହାତରେ 
ଗୋଟାଏ ସୁଟକେଶ୍‌ ଧରି ଆସିଚି । ) 

ମଦନ- ଏ କଂଣ ସୁନା ମା” ? 

ସୁନା ମା” ମୋ ଗୀତା ଦେଇ ଯୁଆଡ଼େ ମୁଁ ସିଆଡ଼େ । ଗୀତା 
ଦେଇଙ୍କପାଇଁ ଏତକ କାମ ମୁଁ କରିଥେଲି ବୋଲି ମୋ ମା’ 
ଆଉ ବାବରଙ୍କ ମୁହଁରେ ଏ ହସ ପୁଣି ଦେଖ୍ଲି । ମୁଁ ତାଙ୍କୁ 
ଛାଡ଼ି ରହିପାରିବିନି । ( ହସିଉଠିଲେ ମଦନ ) 

ମଦନ - ଭୋର୍‌ ହୋଇଆସିଲା। ବୋଧହୁଏ । 

ରାଜୁ ହଁ, ସେଦିନ ଠିକ୍‌ ଏମିତି ଭୋର୍‌ ସମୟରେ ଗୀତାର 
ଅସରନ୍ତି ଲୁହ ଆଉ କାନ୍ଦ ଭିତରେ ଯୋଉ ନାଟକର 
ସୂତ୍ରପାତ ହୋଇଥଲା... ଆଜି ଏଇ ଭୋର୍‌ ବେଳାରେ... 
ଗୀତାର ହସ ଖୁସି ଭିତରେ ହେଲା ୟାର ସମାପ୍ତି । ମୋ 
ପକ୍ଷରେ ଏହା ମହାଭାଗ୍ୟ, ମହ! ଆନନ୍ଦର କଥା... 
(ସମସ୍ତଙ୍କ ମୁହଁରେ ହସ ଫଟିଉଠୂଥାଏ ) 

୧୩ 


ନୂଆବୋଉ 


ରୂପାୟନେ 
ପୁରୁଷ ସ୍ତ 
ଶ୍ୟାମ ମିଶ୍ର ରୁକ୍କିଣୀ 
ଡାକ୍ତର ଦିଗମ୍ବର 
ଭୋଳା ନେତ 
ରାମ ସୁରୀ 
ଗୋବିନ୍ଦ 
ପ୍ରଥମ ଅଙ୍କ 
ପ୍ରଥମ ଦୃଶ୍ୟ 


[ ଏକ ଗ୍ରାମ୍ୟ ଅଞ୍ଚଳର ଡାକ୍ତରଙ୍କ ଡାକ୍ତରଖାନା ଉପସ୍ଥିତ 
ଜଣେ ରୋଗୀ ଉଦ୍ଧବ ସ୍ଵାଇଁ, ଯନ୍ତ୍ରଣାରେ ବେଳେ ବେଳେ 
ଛଟପଟ ହେଉଛି । ଜମିଦାରଙ୍କ ଗୁମାସ୍ତା ଶ୍ୟାମ ମିଶ୍ରଙ୍କ 
ଚାକରାଣୀ ନେତ ଆସିଲା ।] 
ନେତ- ଡାକ୍ତରବାବ୍ର ! ( ଡାକ୍ତର ବିପରୀତ ଦିଗକୁ ମୁହଁକରି 
ଓଷଧ ତିଆରିକରୁଥାନ୍ତି । ) 
ଡାକ୍ତର ( ନେତକୁ ନଦେଖ୍‌ ) କଂ ଣ ¬ ପାଳିଜର ନା ଏକୋଇ 
ଜର ନା ତିନିଦିନିଆ ଜର ? 

ନେତ- ଜର ତ ସବୁ ଦିନେ ଆସୂଟି । 

ଡାକ୍ତର କମ୍ପ ? 

ନେତ- କମ୍ପ ହଉଚି । 

ଡାକ୍ତର ପାଟି ପିତା ଲାଗୁଚି ? 

ନେତ ଲାଗୁଥବ... 

ଡାକ୍ତର ଥବ କ'ଣ ? ଲାଗୁଚି ତ କହିବ... ଥବ କ'ଣ ? 
ଜର ଛାଡ଼ିଗଲ। ବେଳକୁ ପାଣିପରି ଝାଳ ବୋହି 
ଯାଉଚି ତ ? 

ନେତ ତେମେ କ'ଣ ଜାଣିନ ? 

ଡାକ୍ତର ମୁଁ ଜାଣିବିନାଇଁ ତ କ'ଣ ଏଇ ଉଦ୍ଧବ ସ୍ଵାଇଁ ଏଠି 
ବଇଚି ସେ ଜାଣିବ ?...ବସ, ଖିଷଧ ନେଇଯିବ । ପାନକୁ 

ଛ' ପଇସା —ଛ' ପାନ ଦେବ- ଦିନକୁ ତିନି ପାନ ଜର 

ନଥ୍ଲା ବେଳେ ଖାଇବ | ମାଛ, ମାଂସ, ରାଗ, ଶାଗ, 

ଖଟା, ପଖାଳ ସବୁ ବନ୍ଦ ଦାମ୍‌ ଆଣିଚ ? 

ନେତ ମୁଁ କ'ଣ ଥିଷଧ ନବାକୁ ଆଇଚି ? 

ତାଭ୍ତରଥ ଆଉ କାହିଁକି ଆସିଚ, ( ବୁଲିପଡ଼ି ନେତକୁ ଦେଖ୍‌ ) 
ଓ... 


ନେତ- ବାବ୍ର କହିଚନ୍ତି ତେମେ ଟିକିଏ ଝଟ ଆସ । 

ଡାକ୍ତର ଅସମ୍ଭବ ! 

ନେତ- ଏ । 

ଡାକ୍ତର ମୁଁ ଯାଇପାରିବିନାହିଁ । 

ଉଦ୍ଧବ ଡାକ୍ତରବାବ୍ର ! ( ଯନ୍ତ୍ରଣାରେ ) 

ଡାକ୍ତର ଓହୋ...ଟିକିଏ ରହ ଭଲା (ନିଜ କାମରେ ମନ 
ଦେଲେ। ) 

ନେତ ଡାକ୍ତରବାବ୍ର ! 

ଡାକ୍ତର କି ମୁସ୍କିଲ ! ( ଏତିକିବେଳେ ମଙ୍ଗରାଜ ପଶିଆସିଲା ) 

ମଙ୍ଗରାଜ ଅବଧାନ ଡାକ୍ତରବାବ୍ର ! 

ଡାକ୍ତର ତୁମେ ପୁଣି କେଉଁଠି ଥ୍ଲ ? ତମ ଜର କ'ଣ 
ଛାଡ଼ିନାହିଁ ? 

ମଙ୍ଗରାଜ ଛାଡ଼ି ଥ୍ଲେ ନର ପାରିହୋଇ କାହିଁକି କୋଶେ 
ବାଟ ମୁଁ ଦୌଡ଼ିଥା'ନ୍ତି । 

ନେତ- ବାବୁ ପଠେଇଚନ୍ତି - ତମକୁ ଡାକିନବାକୁ ! 

ଡାକ୍ତର ଦେଖୁଚ ତ ମୁଁ ଏଠି ଗୋଟାଏ ସଂସାର ମେଲି ବଇଚଟି । 
ବାବୁଙ୍କୁ କହିଦିଅ ମୋତେ ବେଳନାହିଁ । ମୁଁ ଯାଇପାରିବି 
ନାହିଁ । ପହରିଦିନ ପରା ଯାଇଥ୍‌ଲି ...କାଲି ପୁଣି ଜିଷଧ 
ପଠେଇଦେଇଚି... ଆଜି ଆଉ କାହିଁକି ଯିବି ? 

ନେତ ଜର ପରା ଛାଡ଼ୁନାହିଁ । 

ଡାକ୍ତର ଛାଡ଼ୁନାହିଁ - କାହିଁକି ଛାଡ଼ନାହିଁ ? ପଥ୍‌ରେ ରହିବେ 
ନି -ନିତି ସକାଳୁ ଉଠି ମୁଣ୍ଡ ଧୋଇବେ, ଜର ଛାଡ଼ିବ 
କେମିତି ? 

ଉଦ୍ଧବ ମୋ କଥା ଟିକିଏ ବୁଝ ବାବୁ ! 

ଡାକ୍ତର ଓହୋ... ତୃ ଟିକିଏ ରହ ଭଲା 1... ମଙ୍ଗରାଜ ତମ 
ହାଲ କ'ଣ କହିବଟି ? 

ମଙ୍ଗରାଜ ନିତି ଖରାବେଳକୁ ହୁ ହୁ ହୋଇ ମାଡ଼ି ଆଉଚି । 

ନେତ- ମତେ କ'ଣ କହିବଟି ବାବୁ ମୁଁ ଯିବି ? 

ଡାକ୍ତର ତେମେ ତ ବଡ଼ ଜଟିଳ ଲୋକ ମୁଁ ଦେଖୁଚି । କହଲି 
ପରା ମୋ ଯିବା ହୋଇପାରିବନାହିଁ । ଆଇଚ ଯଦି ଦି ପାନ 
ଥିଷଧ ନେଇ ଯା' । 

ନେତ- ବାବୁ ତ ମତେ ଜିଗର କରି ପଠେଇଟିନି ତମକୁ ଡାକି 
ନେବାକ୍ର, ମୁଁ ପୋଇଲୀ ପରିବାରୀ ଲୋକ, ଏ ବାଟମାରଣା 
କାମ ମୁଁ କାହିଁକି କରିବି, ମୁଁ ଣିଷଧ ନେବି ନାହିଁ ¬ ତମେ 
ଆସ । 

ଡାକ୍ତର ଆଛ୍ଛା ମଙ୍ଗରାଜେ, ତେମେ ତ ଦେଖୁଛ, ଗୀ ଗୀ 
କିପରି ମ୍ୟାଲେରିଆ ବ୍ୟାପିଯାଇଛି । ପଟାଳି ପରି ଲୋକେ 
ପଡ଼ିଛନ୍ତି, ମୁଁ ପୁଣି ତ ସମସ୍ତଙ୍କ କଥା ଦେଖ୍ବି । ଏଇ ନଇଟା 

ପାରିହୋଇ ତମ ଗାଁରେ ପାଦ ଥୋଇଲେ ଭିଜିଟ ଚାରି 
ଟଙ୍କା । ଏଇ ଆମରି ଗୀ କଥା ଦେଖୁନ, କାଲି ନିଧ୍‌ ସାହୁ 
ଘରକୁ ଯାଇଥ୍‌ଲି - ଠନ୍‌ ଠନ୍‌ ତିନି ଟଙ୍କା ଗଣିଦେଲା— 
କିରେ ଉଦ୍ଧବ ଦେଇନଥ୍ଲା ? 

ଉଦ୍ଧବ ( ରହ ରହି ) ଦି ପାନେ ଦେଇଥ୍‌ଲେ ଆଜ୍ଞା ଜର ଛାଡ଼ିଲା 
ନାଇଁ ! 

ମଙ୍ଗରାଜ- ଦେଇ ନଥ୍‌ଲେ କ'ଣ ଡାକ୍ତରବାବୁ ମିଛରେ 
କହନ୍ତେ ? 

ଡାକ୍ତର ଦେଇଥ୍‌ଲା ହେ ! (ଥୁଲା ଉପରେ ଜୋର ଦେଇ) 

ନେତ- ( ସେମିତି ଜୋରରେ ) ଆଉ ଆମେ କ'ଣ ଟଙ୍କା ଦେବୁ 
ନାହିଁ ? 

ଡାକ୍ତର ତେମେ ବଡ଼ ଉତ୍କଟ ଲୋକ ମୁଁ ଦେଖୁଚି । କିଏ ମନା 
କଲା - ତମେ ଟଙ୍କା ଦବନାହିଁ । ମୋର ବେଳନାହିଁ ବୋଲି 
ମୁଁ ଯିବିନି । 

ନେତ- ମଲା, ବାଟ କେଇ ଖୋଜ... 

ଡାକ୍ତର କେଇଖୋଜ ? ମାଇଲ ମାପରେ ମାପିଦେଲେ ପୂରା 
ଦି ଫର୍ଲଙ୍ଗ...! 

ନେତ- ତେମେ ତେବେ ଯିବନାହିଁ ? 

ଡାକ୍ତର କି ନଛୋଡ଼ବନ୍ଦା କଥା ! 

ନେତ- ହଉ ! ହେଲା ! ଦେଖ୍ବା ! (ନେତ ଚାଲିଗଲା, 
ଡାକ୍ତର ଯେମିତି ହତୋତ୍ସାହ ହୋଇ ଠିଆହୋଇଥାନ'ନ୍ି। ) 

ମଙ୍ଗରାଜ ସେ କଂ ଣ ଆଜ୍ଞା ଏମିତି ମୁହଁ ଛାଟିଦେଇ ତମ୍‌ ତମ୍‌ 
ହେଇ ଚାଲି ଗଲ। । (ଡାକ୍ତର ଗମ୍ଭୀର ହୋଇ କ'ଣ 
ଭାବୂଥା'ନ୍ତି ।) 

ଉଦ୍ଧବ ( ପୂର୍ବପରି ଯନ୍ତ୍ରଣାରେ ) ଡାକ୍ତରବାବ୍ର... 

ଡାକ୍ତର ( ଅତି ବିରକ୍ଧିରେ ) ଓହୋ... ଏଇଟା ମଡେ ଏଠି 
ରଖେଇଦବନାହିଁ... ମଙ୍ଗରାଜେ ଦେଖ୍ଲ, ସେ ଚାଲିଗଲା 
ନା ବାଟରେ କେଉଁଠି ଅଟକିଲା । 

ମଙ୍ଗରାଜ ନାଇ ତ ଆଜ୍ଞା, ଦୁମ୍‌ ଦୁମ୍‌ ହୋଇ ପଣତ ଉଡ଼େଇ 
ଝପଟିଚି । 

ଡାକ୍ତରଥ ଆଉ ବୋଧେ ଫେରିବନାହିଁ । 

ମଙ୍ଗରାଜ କାଇଁ ¬ ଏକମୁହାଁ ହୋଇ ତ ଚାଲିଛି, ଫେରିବାର 
ଲକ୍ଷଣ ତ କିଛି ମାଲୂମ ପଡ଼ୁନାହିଁ । ...ନା ସେ ବାଙ୍କ ବୁଲି 
ତୋଟା ଭିତରେ ଲୂଚିଗଲାଣି । 

ଡାକ୍ତର ଯାଉ ! 

ମଙ୍ଗରାଜ ସେ ଶ୍ୟାମ ମିଶ୍ରଙ୍କ ଘର ଲୋକଟି ଆଜ୍ଞା ? 

ଡାକ୍ତର ହଁ ! 

ମଙ୍ଗରାଜ ମିଶ୍ରେ କ'ଣ ନଦେଲାବାଲ। - ତାଙ୍କର ନାହିଁ 
କ'ଣ ? 

ଡାକ୍ତର ଅଛି ବାବ୍ର, ସବ୍ରଅଛି - ଜମି ବାଡ଼ି, ହଳ, ବଳଦ, 

ଜମିଦାର ଘରେ ଗୁମାସ୍ତା ଚାକିରି... ଆମ ବେଳକୁ ସେଇ 
ଟଙ୍କାଏ । ଗଲିନାହିଁ ବୋଲି ମୁହଁ ଛାଟିଦେଇ ଚାଲିଗଲା... 
ମଙ୍ଗରାଜେ ଦେଖ୍‌ ତମ କାଗଜଟା | 

ମଙ୍ଗରାଜ ( ଖୋଜି ) ଆହା-ହା, କାଗଜଟା ତ ଛାଡ଼ିଦେଇ 
ଆସିଛି ଆଜ୍ଞା 

ଡାକ୍ତର ଛାଡ଼ି ଦେଇ ଆସିଚ ? ଖାତାଟା କ”ଣ ହେଲା ? 
( ଖାତା ଦେଖୁ ଦେଖୁ ) ଆମେ କଂ ଣ ଜାଣିବୁ, ଜମିଦାରଙ୍କ 
ଗୁମାସ୍ତା ଯେତେବେଳେ, ଜମିଦାର ଆଙ୍ଗୁଠି ଦେଖେଇ 
ଦେଲେ ତେମେ ବାହା ଗିଳିଦେବ । ତମକୁ କ'ଣ ଆମେ 
ମାନ ଖାତିରି କରୁନୁ ? ଡାକିଦେଲେ ତ ତମ ଦୁଆରେ 
ଯାଇ ହାଜର ହେଇଯାଉଚୃୁ । ଆଉ ଆମ ମାନ ତେମେ 
କାଇଁକି ରଖ୍ବନାହିଁ ? ନାଁ କ'ଣ କହୁଛ ମଙ୍ଗରାଜେ ? 

ମଙ୍ଗରାଜ ଏ କଥା ଆଉ କହିବାକୁ ଅଛି ଆଜ୍ଞା, ହକ ପାଉଣା 
କିଏ କାହିଁକି ଛାଡ଼ିବ । 

ଡାକ୍ତର ଦେଖୁଚ ତ ଗଲିନାଇଁ ବୋଲି ମୁହଁ ଛାଟି ଦେଇ 
ଚାଲିଗଲା ...ତମକୁ କେଇପାନ ଓଷଧ ଦେଇଥ୍‌ଲି 
ମଙ୍ଗରାଜେ ? 

ମଙ୍ଗରାଜ ଛ' ପାନ । 

ଡାକ୍ତର ଛ” ପାନ, ଆଜି ବି ସେହି ଛ ପାନ ଦେଉଚି । 

ଉଦ୍ଧବ ମୁଁ କଣ ମରିବି ଡାକ୍ତରବାବୁ ? 

ଡାକ୍ତର ହଁ ମର... କି ଅବୁଝା ଲୋକଟାରେ ! ଦେଖୁଚ ତ ମୁଁ 
ଜଣେ ଲୋକ... କେତେ ଆଡ଼କୁ ହେବି । (ଉିଷଧ ଗୁଡ଼ା 
ଠିକ୍‌ କରୁ କରୁ ) ଗଲିନାହିଁ ବୋଲି ଧମକ ଦେଇ ଚାଲିଗଲା, 
ଗଲା ତ ଗଲା ତା ଧମକରେ କଣ ମୁଁ ଘର ଦ୍ଵାର ଭାଙ୍ଗ 
ଚାଲିଯିବି କି ? 

ମଙ୍ଗରାଜ ହେଇତିରେ ବାପା, ଭଙ୍ଗାଭଟ୍ି କରିବା ଜନ୍ମ ଆସି 
ପହଞ୍ଗଲେଣି ¦ 

ଡାକ୍ତର କିଏ ? 

ମଙ୍ଗରାଜ ମିଶ୍ରଙ୍କ ସାନଭାଇ | 

ଡାକ୍ତର କିଏ ରାମ ? 

ମଙ୍ଗରାଜ ହଁ ! 

ଡାକ୍ତର ରାମ ଏଣିକି ଆଉଚି ? 

ମଙ୍ଗରାଜ ହଁ ( ଡାକ୍ତର ହାତରୁ ଥିଷଧ ପୁଡ଼ିଆ ଖସିପଡ଼ିଲା । ) 

ଡାକ୍ତର ସେ କାଇଁକି ଆସୁଚି ? 

ମଙ୍ଗରାଜ ବୃଝ ଆଜ୍ଞା, କାଇଁକି ଆସୁଚି ? 

ଡାକ୍ତର- ନାଇଁମ ମଙ୍ଗରାଜେ, ସେ ନାଳକୁ ବନ୍ଶୀ ପକେଇ 
ଆସୁଥ୍ବ । ବନ୍ଶୀ ଖଡାଟା ଆଣିଚି ନା ନାଇଁ ଦେଖ୍ବଟି ? 

ମଙ୍ଗରାଜ ବନ୍ଶୀ ତ ନାହିଁ ଆଜ୍ଞା ! କାନ୍ଧରେ ଗୋଟାଏ 
ଟାଇ୍ଗିଆ ପକେଇ... 

ଡାକ୍ତର ଟାଙ୍ଗିଆ —ଟ।ଟିଁଅଆ ପକେଇ ସେ ମୋ 

ଡାକ୍ତରଖାନାକ୍ର ଆସୁଚି ? 

ମଙ୍ଗରାଜ- ସେ କ”'ଣ ଆସିଲା ପରି ଆସୁଚି, ରାବଣାସୁର 
ଯୁଦ୍ଧକୁ ଗଲା ପରି ସେ ପାହୁଣ୍ଡ ପକେର ଧାଇଁଚି । 

ଡାକ୍ତର ଆଳଚ୍ା, ଆସୁ । ( ବେପରୁଆ ହୋଇଆସିଲେ) 

ମଙ୍ଗରାଜ ( ବାହାରକୁ ଚାହିଁ ) ଟିକି ଗୋସାଇଁ କୁଆଡ଼େ ? 

ରାମ (ବାହାରୁ ) ଡାକ୍ତରବାବ୍ର ଅଛନ୍ତି ? 

ମଙ୍ଗରାଜ ¬ ହଁ ! (ଡାକ୍ତର ବାବୂ ଚୂପ୍‌ କରି ଅନ୍ୟ ଘରକୁ 
ଉଠିଗଲେ, ରାମ ଆସିଲା । ) 

ରାମ କାହାନ୍ତି ଡାକ୍ତରବାବ୍ର ! ( ଉଦ୍ଧବ ହାତ ଠାରି ଦେଖେଇ 
ଦେଲା । ) 

ରାମ ଡାକ୍ତରବାବ୍ର ... ଡାକ୍ତରବାବ୍ର.... ହୋ ଡାକ୍ରରବାବ୍ର ! 

ଡାକ୍ତର ( କଥା କହି କହି ଆସିଲେ ) ଶୁଣୁଚି, କଂ ଣ କଉଚ 
କୁହ । 

ରାମ ନୂଆବୋଉଙ୍କ ଜର ଛାଡ଼ୁନାହିଁ କାଇଁକି ? 

ଡାକ୍ତର- ଦୈଖ ବାପା, ସଉକରେ ଏ ଦେଶକୁ ବିଲାତି ଦଳ 
ଆଣି ଏଠି ଯିଏ ମେଲେରିଆ ଜର ସୃଷ୍ଟି କରିଛନ୍ତିଓ ଏ 
ଜରପାଇଁ ଥିଷଧ ଆବିଷ୍କାର କରି ଯିଏ ଧନ୍ୟ ହୋଇଛନ୍ତି 
ଏ କଥା ତାଙ୍କୁ ପଚାର ସେ ଏହାର ଢବାବ ଦେବେ । 

ରାମ ତେମେ ପରା ଡାକ୍ତର ? 

ଡାକ୍ତର ମୁଁ ତ ଞିଷଧ ଦଉଚି ! 

ରାମ କି ଓିଷଧ ଦଉଚ ? କୋଉ କାଳର ଗୋଦାମରଦି 
ପୋକା ମଇଦା ଆଉ ଚକ୍‌ ଖଡ଼ି ଗୁଣ୍ଡରେ କେବେ କାହା 
ଜର ଛାଡ଼ିଲାଣି ? 

ଡାକ୍ତର- ସେ କଥା ଜାଣିଚ ଯଦି ବଂଶ ସାରା ଏଠାକୁ ଦଉଡ଼ି 
ଆସୁୂଚ କାଇଁକି ? କାଇଁକି ତମ ଭାଇନା ମୋ ଗୋଡ଼ ହାତ 
ଧରି ଘରକୁ ଡକେଇନେଉଛନ୍ତି ? କହୁଚ କଣ ନା... 
ଗୋଦାମରଦି ! ଆରେ... 

ରାମ ଏଠି ଆଉ ଡାକ୍ତର ନାହାନ୍ତି ବୋଲି, ନହେଲେ ମୋ 
ଭାଇନା ପୂଣି ତମ ଗୋଡ଼ ଧରିବେ- କଂ ଣ ଆଉ କହିବି ? 
ଅଇଲା ବେଳେ ନୂଆବୋଉ ରାଣ ପକେଇଥ୍‌ଲେ, ନଇଲେ 
ତମର ଏ ବାହାଡ଼। ଦାନ୍ତ ଦି 'ଟ। ଆଜି ଉଡ଼େଇ 
ଦେଇଥା'ନ୍ତି ବ୍ରଝିଲ ! 

ଡାକ୍ତର ଏ-ଏ-ଏଁ କ'ଣ ? କ'ଣ କହଯାଉଚୁ ? ଶୁଣୂଚ-ଶୂଣୁଚ 
ମଙ୍ଗରାଜେ ? 

ରାମ- ନେତ ତମକୁ ଡାକିବାକୁ ଆସିଥ୍ଲା ଗଲନାଇଁ କାହିଁକି ? 

ଡାକ୍ତର ଗଲିନାହିଁ ବୋଲି ତୂ ମୋଠାରୁ କୈଫିୟତ୍‌ ତଲବ୍‌ 
କରିବାକ୍ର ଆସିଚୃ... କୈଫିୟତ୍‌ ! 

ରାମ- ମୁଁ କହୁଚି ଭଲ ଥିଷଧ କୋଉଠି ଲୁଚେଇ ରଖ୍‌ଛ ବାହାର 
କରି ଚଞ୍ଚଳ ଆମ ଘରକୁ ଆସ, ନୂଆବୋଭଙ୍କୁ ଖଷଧ 
ଦିଅ । କାଲି ଏତେ ବେଳକୁ ଯଦି ଜର ନଛାଡ଼େ ତେବେ 


୧୩୩ 


ତମ ନଇକୂଳ ବଗିଚାରେ ଯେଉଁ ଚାରୋଟି କଲେମ୍ଭି ଆମ୍ବ 
ଚାରା ଆଣି ପକେଇଚ, ରାତି ପାହିଲା ବେଳକ୍ର ଦେଖ୍‌ବ 
ସେଥ୍‌ରୁ ଗୋଟିଏ ନଥ୍‌ବ, ଏ ଟାର୍ିଆରେ ହାଣି ସବୁ ଶୁଆଇ 
ଦେଇ ଯିବି । ଆଉ ତମର ଏଠି ଯେତେ ଶିଶି ବୋତଲ 
ଅଛି ସେ ସବୁ ଗୁଣ୍ଡା ହୋଇଯିବ । ମତେ ଚିହ୍ନିଚଟି ? ଚଞ୍ଚଳ 
ଆସ !। (ଚାଲିଗଲା । ) 

ମଙ୍ଗରାଜ ବାବାରେ, ମୁଁ ରାବଣାସୁର କଂ ଣ କହୁଥ୍ଲି, ଇଏତ 
ଏକାବେଳକେ ପବନ ସୁତ ହନୁମାନ ! 

ଡାକ୍ତର ମଙ୍ଗରାଜେ ! 

ମଙ୍ଗରାଜ ଆଜ୍ଞା ! 

ଡାକ୍ତର ସବୁ ଶୁଣିଲ ତ ! 

ମଙ୍ଗରାଜ ଶୁଣିଲି ଆଜ୍ଞା ( ଖିଷଧ ପୁଡ଼ିଆତକ ଗୋଟାଇନେଇ 
ହାତରେ ଧରି ଥାଏ ) ଏ ଓିଷଧ କଂ ଣ ଦିନକୁ ତିନି ପାନ 
ଖାଇବି ଆଜ୍ଞା ? 

ଡାକ୍ତର ( ଅନ୍ୟମନସ୍କ ଭାବେ) ହଁ ! 

ଉଦ୍ଧବ- ମୋ କାମ ଆଞ୍ଚା ! 

ଡାକ୍ତର ଚୂପ୍‌ ! ମଙ୍ଗରାଜେ, ମୁଁ ଚାଲିଲି । 

ମଙ୍ଗରାଜ କେଉଁଠିକି ଆଜ୍ଞା ? 

ଡାକ୍ତର ଥାନାକୁ । 

ଉଦ୍ଧବ- ଥାନାବାବ୍ରଙ୍କୁ କ'ଣ ଜର ହେଇଚି ଆଜ୍ଞା ! 

ଡାକ୍ତର ( ଉଦ୍ଧବ କଥାକୁ କାନ ନଦେଇ ) ହଁ । ମଙ୍ଗରାଜେ ମୁଁ 
ଥାନାକୁ ଚାଲିଲି - ତେମେ ସବୁ ସାକ୍ଷୀ । ( ଡାକ୍ତରବାବୁ 
ଭିତରକୁ ଗଲେ । ) 

ମଙ୍ଗରାଜ ( ଉଦ୍ଧବକୁ ) ସାକ୍ଷୀ ମାନିଲାଣି - ଚାଲିଆ । 

ଉଦ୍ଧବ ତେମେ ଚାଲ, ମୁଁ ଥିଷଧ ଦି'ପାନ ନେଇ ଯାଉଚି । 
(ମଙ୍ଗରାଜେ ଚାଲିଗଲେ ) 

ଉଦ୍ଧବ ( ଡାକ୍ତରବାବୁଙ୍କୁ ଉଦ୍ଦେଶ୍ୟ କରି ) ମୁଁ ତ କହିଲି ଆଜ୍ଞା 
ଏଇ ଥରକ ବାକିରେ ଚଳେଇଦିଅ, ଆର ପାଳିକି ଦାମ୍‌ 
ଦେଇ ଦେବି । (ଡାକ୍ତର ହାତରେ ଖଣ୍ଡେ ବାଡ଼ି ଧରି କହି 
କହି ଆସିଲେ । ) 

ଡାକ୍ତର ହାରାମଜାଦା... 

ଉଦ୍ଧବ- ଚାଲିଗଲେଣି ଆଜ୍ଞା 

ଡାକ୍ତର ଏଁ... 

ଉଦ୍ଧବ- ପଇସା ନଦେଇ ଚାଲିଗଲେଣି । 

ଡାକ୍ତର ଚାଲିଗଲେଣି ? ଉଦ୍ଧବ ତୃ ସାକ୍ଷୀ । 

ଉଦ୍ଧବ ( ନଶୁଣି ପାରିବାର ବାହାନା କରି ) କ'ଣ ଆଜ୍ଞା ବାକି 
ଦବନାହିଁ ? 

ଡାକ୍ତର ହଁ ଦେବି, ଏଇନେ ( ଟେବୃଲ ଉପରୁ ଞିଷଧ ନେଇ 
ପୁଡ଼ିଆ ତା ହାତରେ ଦେଇ ) ଯାହା ସେ ମତେ କହିଗଲା 
ସବୁ ତ ଶୁଣିଚୃ । 

୧୩୪ 


ଉଦ୍ବବ- କାନକୁ କିଛି ଶୁଭୂନାହିଁ ଆଜ୍ଞା ତମଠୁ ପିତା ଥିଷଧ 
ଖାଇ ଖାଇ ମୋ କାନ ପୂରା ତାବଦା ହୋଇଗଲାଣି ! 

ଡାକ୍ତର ଉବ୍ବବ ! 

ଉଦ୍ଧବ ଟିକିଏ ନାଡ଼ୀଟା ଦେଖ୍ବନାହିଁ ଆଜ୍ଞା ! 

ଡାକ୍ତର ¬ ତୁ ସାକ୍ଷୀ ହବୂନାଇଁ ? 

ଉଦ୍ଧବ ( କାନ୍ଦ କାନ୍ଦ ହୋଇ ) ଅଧାକପାଳିଟା ଆଜ୍ଞା ସବୁବେଳେ 
ଧମକୂଚି, ପାଟି ତ ପିତା, କିଛି ରୁଚୁ ନାହିଁ । ସକାଳୁ ଗାଧୋଇ 
ଦହି ପଖାଳ ଖାଇବି ? 

ଡାକ୍ତର ତୂ ଯା' ଏଠୁ ଦହି ଖା, ପଖାଳ ଖା, ମେଲେରିଆରେ 

” ସଡଢ଼ି ପଚି ମର, ତମମାନଙ୍କ ମୁହଁ ମୁଁ ଦେଖ୍ବିନାଇଁ । ନିମକ୍‌ 
ହାରାମ ବେଇମାନ ସବୁ ! ( ଭିତରକୁ ଗଲେ ) 

ଉଦ୍ଧବ ( ଡାକ୍ତରଙ୍କୁ ଶୁଣାଇ ) ଗୁମାସ୍ତାଙ୍କ ଭାଇ ରାମ କଥା 
କହୁଛନ୍ତି ଆଜ୍ଞା, ବଡ଼ ବିଷମ ଜନ୍ମ ସେ ଗୋଖର ସାପ ଅଛି । 
ପଞ୍ଚ।ଏ ବାଉରି ଟୋକାକୁ ମେଳାଇ ରଖ୍ଚି, ଧ କହିଲେ 
ମାଡ଼ି ବସିବେ ତାକୁ ଦୂରୁ ଜୃହାର ବାବୁ । ମୁଁ ଯାଉଛି ଆଜ୍ଞା, 
ଜୁହାରେ । ଆପଣ ତ କୁଆଡ଼େ ବାହାରିଲେଣି ଆଜ୍ଞା, 
ଦେଖୁଚି ଗୁମାସ୍ତାଙ୍କ ଘରକୁ । ହଁ ଆଜ୍ଞା, ତାଙ୍କ ଖବର ଆଗ 
ବ୍ରଝନ୍ଧ । ( ଚାଲିଗଲା ) 

ଡାକ୍ତର ( ଉଦ୍ଧବର ଯିବା ବାଟକୁ ଚାହିଁ ) ଏ ଦୁନିଆରେ କାହାରି 
ଭଲ କରିବନାଇଁ । କାଲିକା ଟୋକାଟାଏ ମୋ ଦାନ୍ତ ଭାଟି 
ଦେବ ବୋଲି ଧମକ ଦେଇଗଲା ! ( ବ୍ୟାଗ୍ଟି ହାତରେ 
ଧରି ) ହେଉ । 
(ବାହାରକୁ ବାହାରିଗଲାବେଳେ ଦୃଶ୍ୟ ଶେଷହେଲା । ) 


ଦ୍ଵିତୀୟ ଦୃଶ୍ୟ 
[ମିଶ୍ରଙ୍କ ଘର ଅଳିନ୍ଦ, ରୁକ୍ଳଣୀ ବ୍ୟସ୍ତ ହୋଇ ଆସିଲେ ।] 


ରୂକ- ନେତ-ନେତ ଘଡ଼ିଏ ହେଇଲ। ଟୋକାଟା ଗଲାଣି 
—ଏତେବେଳଯାଏ କରୁଚି କଣ ? ( ଡାକିଲେ ) ନେତ- 
ନେତ 

ନେତ ( ଭିତରୁ ) କ'ଣ ମା’ ? 

ରୂକ- ସିଏ କୁଆଡ଼େ ଗଲେଜି ? ( ଶ୍ୟାମ ଆସିଲେ ) 

ଶ୍ୟାମ କଣ କହୁଚ ? 

ରୁକ ଟିକିଏ ଯାଇ ଦେଖ ଭଲା ? 

ଶ୍ୟାମ କ'ଶ ମୁଁ ଦେଖ୍ବି ? ସେ ତ ଡାକ୍ତରକୃ ଡାକିବାକୁ ଯାଇଚି 
ମୁଁ ଯିବି କାଇଁକି ? 

ରୂକ- ତେମେ କ'ଣ ଜାଣିନ ତା ଢଙ୍ଗ । ସେଠି ଯାଇ କ'ଣ 
ନାହିଁ କ'ଣ କରୂଥ୍‌ବ । କହୁଚି ତାକୁ ଅଟକାଅ । 


ଶ୍ୟାମ ତେମେ ପରା ଏତେ କରି କହିଲ ମାନିଲାନାହିଁ । ମତେ 


କହୁଚ - ମୁଁ କ'ଣ କରିଥା'ନ୍ତି ? ମୋ କଥା ମାନିବା ପିଲା 


ନୂଆବୋଉ 


ସେ ! 

ରୂକ- ନେତ, ଦେଖ୍ଲୁ, ଭୋଳା ଗାର ଫିଟାଇଲାଣି କି ନାଇଁ ! 
ସେ ହେଲେ ଯାଇ ତାକୁ ବୁଝାଇ ଶୁଝାଇ ଫେରାଇଆଣୁ । 

ଶ୍ୟାମ ତମେ ଏମିତି ବ୍ୟସ୍ତ କାହିଁକି ହଉଚ ଯେ ? ସେ ତ 
ଡାକ୍ତରଙ୍କୁ ଡାକିବାକ୍ର ଯାଇଚି ! 

ରୂକ- ଡାକ୍ତର ନଆସିଲେ କ'ଣ ହେଇଯିବ । ଗୋଟିଏ ଦିନରେ 
ସତେ ଯେମିତି ମୋ ପ୍ରାଣ ଛାଡ଼ିଯାଉଚି ! 

ଶ୍ୟାମ କିନ୍ଧୁ ସେ ଡାକ୍ତର ନଆସିବ କାହିଁକି ? ଏମିତି ଚାରିଟଙ୍କା 
ଭିଜିଟି ନେଲାବାଲ। ସେ, ସାତ ଦିନ ହେଲା ଓିଷଧ 
ଦେଲାଣି ଜର ଛାଡ଼ିବାକୁ ନାହିଁ" ସେଥୁରେ ପୂଣି ଭିଜିଟି 
ଚାରିଟଙ୍କା । ରାମ ଯାଇଚି ଭଲକରିଚି, ତାକୁ ଡାକିଆଣୁ- 
ମୁଁ ବି ଭିଜିଟି ଚାରିଟଙ୍କା ଦେବି । ତମେ ଆସ ଭିତରକୁ 
ଆସ, ଜର ଦେହଟାରେ ଆଉ ପଦାରେ ଠିଆହୁଅନାହିଁ । 
( ଆଗେ ଶ୍ୟାମ ଓ ପଛରେ ରୁକ୍କଣୀ ଭିତରକୁ ଗଲେ- ପ୍ରାୟ 
ପରେ ପରେ ରାମ ଆସିଲା । ) 

ରାମ ( ଅନ୍ତରୀଳରେ ଗୋବିନ୍ଦକୁ ଉଦ୍ଦେଶ୍ୟ କରି ) ଗୋବିନ୍ଦ... 
ହେ ଗୋବିନ୍ଦ... ! 

ଗୋବିନ୍ଦଂ କ'ଣ କକେଇ ? 

ରାମ ଆରେ ପିଞ୍ଜରା କାଠି ସବୁ ଏଇଠିକି ନେଇ ଆ... 

ଗୋବିନ୍ଦଂ ସେଠିକି ନେବି ? | 

ରାମ ହଁ, ଏଇଠିକି ସେ ମୋଡ଼ାଟା ଆଣ ! 
( ୫।୬ ବର୍ଷର ପୂଅ ଗୋବିନ୍ଦ ଆସିଲା ହାତରେ ଗୋଟାଏ 
ଅଧା ତିଆରି ପିଞଞରା ଆଉ କେରାଏ କାଠି, ଗୋଟାଏ 
ମୋଡ଼ା । ରାମ ପିଞ୍ଜରା ତିଆରିକରୁଥାଏ । ) 

ଗୋବିନ୍ଦ ତେମେ କୁଆଡ଼େ ଯାଇଥେଲ କକେଇ ? 

ରାମ ଡାକ୍ତରର ଦାନ୍ତ ଭାଙ୍ଗିବାକୁ ! 

ଗୋବିନ୍ଦଂ ଡାକ୍ତରର ଦାନ୍ତ ଭାର୍ଗିବାକୁ" କ”ଣ ଭାଟିଲ ? 

ରାମ ନା, କାଲି ଏତିକିବେଳେ ଏଇଠି ଭାଟିବି । 

ଗୋବିନ୍ଦଂ କକେଇ, କକେଇ ଭାଙିଂସାରି ମତେ ଦେବ, ମୁଁ 
ମୂଷା ଗାତରେ ପକାଇଦେବି.। 

ରାମ ହଉ । 

ଗୋବିନ୍ଦ ପିଞ୍ଜରା କୋଉଦିନ ହବ କକେଇ ? 

ରାମ ଆଜି ! 

ଗୋବିନ୍ଦ- ଆଜି ହବ ? 

ରାମ- ହଁ । 

ଗୋବିନ୍ଦ ଆଉ ଚଢ଼େଇ ? 

ରାମ- ଆଜି ଆଣିବା । 

ଗୋବିନ୍ଦ କି ଚଢ଼େଇ ଆଣିବ କକେଇ ? 


"ରାମ ତୁ କହ କି ଚଢ଼େଇ ଆଣିବା ? 


ଗୋବିନ୍ଦ କକେଇ- ଗୋଟାଏ ବଗ । 

ନୂଆବୋଉ 


ରାମ- ବଗ ? 

ଗୋବିନ୍ଦ ସେଇ ଯେଉଁ ଛୋଟୀ ବଗଟା ଆମ ପୋଖରୀ କୂଳେ 
ଅଛି ( ସୂର୍ରେ ) ଛୋଟୀ... ଧାନ ଖାର କୁଟି ଥଣ୍ଟ ଦଉ 
ଲମ୍ବେଇ, ପଶିଯାଏ ଗଟେଂଇ | ଗଟ୍େଂଇ କ'ଣ ଜାଣିଚ 
କକେଇ...? 

ରାମ- ବଗ ଆଣିବା ନାଇଁରେ ଗୋବିନ୍ଦ, ଆଣିବା ବାରମାସୀ | 

ଗୋବିନ୍ଦ ବାରମାସୀ - କେମିତିକା ସେ ? 

ରାମ- ଏକଦମ ବଢ଼ିଆ, ବର ମାସରେ ବାର ରଙ୍ଗ 
ବଦଳେଇବ । ସୂର୍‌ ଧରି 
“ ଫଗୁଣରେ ଫଗୁରଙ୍ଗ ବୋଳି ହେଉ 

ଚଇତରେ ପର ଧଳା 
ବଇଶାଖ ଜ୍ୟେଷ୍ଟେ ଧୂଳିଧୂସରିଆ 
ଆଷାଢ଼ରେ ମେଘ କଳା ।” 

ରୂକ- (ଭିତରୁ) ସେଠି କିଏ କିରେ ଗୋବିନ୍ଦ ? 

ଗୋବିନ୍ଦ କକେଇ, ତମକୁ ବୋଉ ଖୋଜୁଥୁଲା । 
(ବଡ଼ପାଟିରେ ) ବୋଉ, କକେଇ ଆଇଲେଣି । 

ରୁକ ତାକୁ ଡାକିଦେଲୁ ଏଠିକି । 

ରାମ ତୂ କହିଦେ ଗୋବିନ୍ଦ... ମୁଁ ଏଠି ଗୋଟାଏ କାମ କରୁଚି । 
ଗୋବିନ୍ଦ ବୋଉ ସେ ଯାଇପାରିବେନାହିଁ... କାଇଁକି ତୁ 
ଦେଖ୍ବୁ ଆସ୍ତୁନୁ, ଆମର ପିଞ୍ଜରା ତିଆରି ହଉଚି । 

ରାମ ଚୃପ୍‌ । 

ରୂକ- ( ଭିତରୁ ) ରାମ ! 

ରାମ ଯାଉଚି ନୂଆବେୋଉ । ( ରୁକ୍ଳଣୀ ଆସିଲେ ) 

ରୁକ ତୂ ଡାକ୍ତର ଡାକି ଯାଇଥ୍‌ଲୁ ? 

ରାମ ହଁ ନୂଆବୋଉ । 

ରୁକ ତତେ କିଏ କହିଥ୍ଲା ? 

ରାମ- କହିବ କିଏ ? ତମକୁ ଜର ହେଇଟି- ମୁଁ ଡାକ୍ତର ଡାକି 
ଗଲି । ମତେ କହିବ କିଏ ? 

ରୁକ ଡାକ୍ତରଙ୍କୁ ଡାକିଲୁ ? 

ରାମ ହଁ । 

ରୂକ- ସେ ପରା ଆସିବାକୁ ମନାକରୁଥ୍‌ଲେ ? 

ରାମ- ସେ ଆସିବାକୁ ମନାକରୁଥ୍ଲେ- ମୁଁ ତାଙ୍କ ଆସିବାକୁ 
କହିଲି । 

ରୁକ ଖାଲି ଏତିକି କହିଚୂ ନା ଆଉ କଣ କହିଚୁ ? 

ରାମ ( ନିରୁଭତର ) 

ରୂକ- କିରେ କହୁନୁ- ଆଉ କ'ଣ କହିଚୁ ? 

ରାମ କହବିନାଇ ! 

ରୂକ- କହିବୂନାଇଁ ? 

ରାମ- ଉହୁଁ । 

ନେତଙ- ( ପ୍ରବେଶକରି ) ଡାଭ୍ତରବାବ୍ର ଆସିଲେଣି ମାଆ ! 


୧୩୫ 


1 

ରୁକ- ଆସିଲେଣି ? କାହାନି- ( ଦେଖ୍ବାକୁ ଆଗେଇଗଲେ । 
ଏଇ ଅବସରରେ ରାମ ଗୋବିନ୍ଦକୁ ଠ।ରିଦେଇ 
ପଳେଇଲା । ପଛେ ପଛେ ଗୋବିନ୍ଦ ମଧ୍ଯ ପଳେଇଲା) 

ରୁକ- ରାମ-ଆରେ ରାମ କୁଆଡ଼େ ଗଲା । ଦେଖୁଚୁ ନେତ, 
ଡାକ୍ତରଙ୍କ ନାଁ ଶୁଣୁ ଶୁଣୁ କୁଆଡ଼େ ପଳେଇଲାଣି । ( ଡାକ୍ତର 
ଆସିଲେ ) 

ଡାକ୍ତର ଦେହ କେମିତି ଅଛି ମା” ? 

ରୁକ ଭିତରକୁ ଆସନ୍ତୁ ! 

ଡାକ୍ତର କିଛି ଦର୍କାରନାଇଁ ମା'...ମୁଁ ଏଇଠି ବସୂଚି । ନାଡ଼ିଟା 
ଟିକିଏ ଦେଖ... ହଁ, ଜର ତ ବେଶି ନାହିଁ । 

ନେତ କୁହ ମା’ ପାଟି ପିତା ଲାଗୁଚି କି ନାଇଁ ? 

ଡାକ୍ତର କିଏ ? ଓ ତମେ...ସେ କଥା ଆଢି କହିବାକୁ ଅଛି । 
ମୁଁ ସବୁ ବୃଝିସାରିଲିଣି ! ଏଇ ଥିଷଧ ରଖ ମା” —ଛଂ'ଟା 
ପୁଡ଼ିଆ... ଛ' ଟା ପିଲ୍‌ ସେବନ ବିଧ୍‌ ଏଇ କାଗଜରେ 
ଲେଖାଅଛି । ଏଇଥ୍‌ରେ ଜର ଏକାବେଳକେ ଛାଡ଼ିଯିବ । 
ଦେଖ୍ବନାଇଁ ମା’... ଏଇ ଛଅ ପାନରେ ସବୁ ଠିକ୍‌ 
ହୋଇଯିବ । ପଥ୍‌- ବିଧ୍‌ ଯାହା କହ ଯାଇଥ୍ଲି ସେଇଆ 
ଚଳିବ । 

ନେତ ଏଇ ଛ' ପାନରେ ନିଶ୍ଚେ ଛାଡ଼ିବଟି ? 

ଡାକ୍ତର କାଲି ଏତେବେଳକୁ ଦେଖ୍ବ ମା”, ମୋ କଥା ସତ 
କି ମିଛ ? ହଉ ମାଂ ¬ ମୁଁ ଏଥର ଆସୂଚି... ଏ...ରାମ 
କୁଆଡ଼େ ଗଲାକି ? ତାକୁ ତ କାଇଁ ଦେଖୁନାହିଁ । 

ରୂକ- କାଇଁ ତ ନାହିଁ ଏଠି ! କ'ଣ କାମ ଥଲା ? 

ଡାକ୍ତର ନାଇ ମା ମତେ ଡାକିବାକୁ ଯାଇଥ୍‌ଲା ନା - 
ଫେରିଲାଣି କି ନାଇଁ ପଚାରୁଥ୍ଲି । 

ନେତ ଫେରିଲେଣି- ବାରିପଟେ ଅଛନ୍ତି- ଡାକିଆଣିବି ? 

ଡାକ୍ତର- ଆହା ହା...ପିଲାଲୋକ- ଖେଳୁଥ୍ବ ! କାଇଁକି 
ମିଛରେ ତାକୁ ଡାକିବ । 

ରୁକ- ନେତ — ପାନ ଆଣ । ( ନେତ ଚାଲିଗଲା ) 

ଡାକ୍ତର ପାନ ଆଉ କ'ଣ ହବ ମା’ ! ତମକୁ ଜର ନଛାଡ଼ିଲେ 
ମୋ ପାନ ଖାଇବା ଇତି ହେଇଯିବ । 

ରୂକ- କାଇକି ? 

ଡାକ୍ତର ରାମ କଥା ମୁଁ କହୁଥ୍ଲି ନା ? 

ରୁକ ହଁ - କ'ଣ କରିଚି ସେ ? 

ଡାକ୍ତର କିଛି କରିନାହିଁ ଯେ...ହେଲେ... 

ରୁକ କୁହନ୍ଧ କ”ଣ ହେଇଚି । 

ଡାକ୍ତର ଆଜି ଓ କାଲି ଏଇ ଦିଓଟି ଦିନ ସମୟ ମତେ ଦେଇଚି ! 
ଏଇ ଦି” ଦିନରେ ଯଦି ତମ ଜର ନଛାଡ଼େ 
ତେବେ କହିଚି... ମୋର ଏଇ ଦାନ୍ତ ଦି'ଟା... 

ରୁକ ତା” ପାଇଁ ମୁଁ ଦୋଷ ମାଗିନେଉଚି ଡାକ୍ତର ବାବ୍ର, 

ସେଇଟା ସେମିତିକା ପିଲାଟାଏ... ଆପଣ ତା କଥା 
ଧରିବେନାଇଁ । 

ଡାକ୍ତର ବୁଝିଲି ମା ଖାଣ୍ଟି ତିଷଧ ଦେଇଗଲି- ପକ୍କା 
ବ୍ୟବସ୍ଥା କରି ଯାଉଚି ଏଥୁରେ କାଣିଚାଏ ଭେଜାଲନାଇଁ । 
ହେଲେମା'... ମୁଁ ତ ଅଶ୍ବିନୀକୁମାର ନୃ ହେଁ । ଡାକ୍ତର 
ହୋଇଚି ରୋଗୀଙ୍କ ପ୍ରାଣ ବଞ୍ଚାଇବା ମୋର ଧର୍ମ । କିନ୍ତୁ 
ନିଜ ପ୍ରାଣଟା ଯଦି ଏମିତି ବିନା ରୋଗ, ବିନା ଚିକିସ୍ସାରେ 
ଚାଲିଯାଏ... 

ରୂକ- ସେ ଆସୁ ଆଜି- ମୁଁ ବୃଝୁଚି ତା କଥା । 

ଡାକ୍ତର ପଞ୍ଚାଏ ବାଉରିପିଲାଙ୍କ ମିଳାଇ ଗୋଟାଏ ମେଣ୍ଟ 
ବାନ୍ଧିଚି... ତାକୁ କ'ଣ କହିଲି କହିଲ ମା ?... ଅତି କଷ୍ଟରେ 
ଆଉ ଭାରି ସଉକ୍ରେ ଶହେଟି କଲମି ଚାରା ଆଣି 
ପକେଇଚି... ମତେ ଧମକ ଦେଇଚି କାଲି ଏତେ ବେଳକୁ 
ତମକ୍ର ଜର ନଛାଡ଼ିଲେ ସେ ସବ୍ରକୂ ଟା୍ଗିଆରେ ହାଣି 
ଶୁଆଇଦେବର... 

ରୂକ- ମୁଁ ଜାଣେ ସେ ଟୋକାଟା ଦିନେ ନୀପକେଇ ଜେଲ ଯିବ, 
ଖାଲି ତାରି ପାଇଁ ମୁଁ ଭାବି ଭାବି ମଲିଣି । 

ଡାଃ ହଉ ମା”, ମୁଁ ଯାଉଚି¬- କାଲି ସକାଳୁ ପୂଣି ଆସି 


ନେତ- ଆଜ୍ଞା-ଆଜ୍ଞା... (ନେତ ଆସି ପାନ ଦେଲା ସଂଗେ 
ସଂଗେ ଶ୍ୟାମ ମିଶ୍ର ମଧ୍ୟ ଆସିଲେ । ) 

ଶ୍ୟାମ ଏଇତ ଡାକ୍ତରବାବ୍ର ! ଆପଣଙ୍କ କାମ ଶେଷହେଲାଣି ? 

ଡାକ୍ତର ସବୁ ଶେଷ ହେଲାଣି ଆଜ୍ଞା ଖାଣ୍ଟି ଥିଷଧ- ପକ୍କା 
ବ୍ୟବସ୍ଥା ! 

ଶ୍ୟାମ ଧନ୍ୟବାଦ ! ଏଇ ଆପଣଙ୍କର..ଭିଜିଟ୍‌ ! 
( ଟଙ୍କା ଦେଲେ ) 

ଡାକ୍ତର ଚାରିଟଙ୍କା ! 

ଶ୍ୟାମ ହଁ, ଚାରିଟଙ୍କା ତ ! 

ଡାକ୍ତର କି କଥା କହୁଛନ୍ତି ଆପଣ - ମୁଁ ଚାରି ଟଙ୍କା ଭିଜିଟି 
ନେବି ? ଭିଜିଟ୍‌ ମୋର ସେଇ ଟଙ୍କାଟିଏ ! ସେଥ୍ରୁ ଛଦାମ 
ବେଶି ନବା ମୋ ଜାତକରେ ସହିବନାହିଁ । ...ବୃଝିଲେ ଶ୍ୟାମ 
ବାବର... ଟଙ୍କା ତ ଦି ଦିନର ସାଥୀ— ମଣିଷପଣିଆ! କିନ୍ତୁ 
ଚିରଦିନକ୍ୁ । ...ହଉ ମୁଁ ଆସୁଚି ଆଜ୍ଞା... ପୂଣି କାଲି ଆସି 
ଦେଖ୍ଯିବି ଯେ... ( ଚାଲିଗଲେ } 

ଶ୍ୟାମ- ଦେଖ୍ଲ ତ ! 

ରୂକ- ଦେଖ୍ବି ଜଣ ¬ ଚାରି ଟଙ୍କା ଛାଡ଼ି ଆଠଟଙ୍କା ଭିଜିଟି 
ଦେଇଥୁ୍‌ଲେ ଏମିତି ଭଲ ମଣିଷ ପାଇଥାନ୍ତ ନା ? ହେଲେ 
ତମ ଟଗୁଣମଣିଙ୍କ ଖବର ଶୁଣିଚ ! କି ଧମକ ସେ 
ଡାକ୍ତରବାବ୍ରଙ୍କୁ ଦେଇଚି ? 

ଶ୍ୟାମ> ସେ କଥା ମତେ କାଇଁକି ଶୁଣଉଚ ଯେ ? ସମସ୍ତେ 
କହନ୍ତି ରାମ ତମର ଦିଅର ନୃହେଁ ପୂଅ, ମୁଁ ତା କଥା କିଛି 


ନୂଆବୋଉ 


ଜାଣେ ନା ବୂଝେ । ତମପାଇଁ ସେ ଡାକ୍ତରକୁ ଧମକ 
ଦେଇଟି, ସେ କଥା ସେ ଜାଣେ ତମେ ଜାଣ... ମୁଁ ସେଥ୍‌ରେ 
ନାହିଁ । (ଚାଲିଗଲେ) 

ରୂକ- ନେତ, ଦେଖ୍ଲୁ, ସେ ପୋଡ଼ାମୁହାଁ କୁଆଡ଼େଗଲା ! 
(ଭିତରକୁ ଗଲେ) 


ବୃତୀୟ ଦୃଶ୍ୟ 


[ଶ୍ୟାମ ମିଶ୍ରଙ୍କ ଘର ଭିତର ଅଗଣା - ରାମ ଆସିଲା, 
ହାତରେ ଗୋଟାଏ ଭଙ୍ଗା ବେଲ ଓ ପୁଳାଏ କାଠି ।] 


ରାମ ନେତ ! (ନେତ ଆସିଲା) 

ନେତ- କ”ଣ ? 

ରାମ ନୂଆବୌ କାହାନ୍ତି ? 

ନେତ- ଗାଧୋଇଯାଇଚନ୍ତି । 

ରାମ- ଆଉ ତ ଜର ହେଉନାଇଁ ? 

ନେତ ସେଇ ଛଂ ପାନ ଥିଷଧରେ ପରା ଜର ଛାଡ଼ିଚି - 
ଚାରିଦିନ ହେଲା ଆଉ ଜରନାଇଁ । 

ରାମ ହଉ...| ଗୋବିନ୍ଦ କାଇଁଗଲା ? ( ଡାକିଲା-ଗୋବିନ୍ଦ) 

ଗୋବିନ୍ଦ- ( ଭିତରୁ ) ଯାଉଚି କକେଇ | ( ହାତରେ ପିଞ୍ଜରାଟା 
ଧରି ଆସିଲା । ) 

ରାମ - ହଇରେ, ତୁ ହାତରେ ପିଞ୍ଜରାଟା ଧରି କାଇଁକି 
ସବୁବେଳେ ବ୍ରଲୁଚୂ ? 

ଗୋବି ନ୍ଦ ଚଢ଼େଇଧରି ପିଞ୍ଜରାରେ ପୂରାଇବା ପରା ! 
ଅଠାକାଠି ହେଲାଣିଟି ? 

ରାମ- କୋଉଠି ହେଲାଣି ? ଅଠାକାଠି ହବ... କାଠି 
ବସେଇବା... କାଠିରେ ଚଢ଼େଇ ପଡ଼ିବେ... ତେବେ ଯାଇ 
ସିନା ପିଞ୍ଜରା... ଯା ପିଞ୍ଜରାଟା ସେଠି ଟାଙ୍ଗଦେ ( ଗୋବିନ୍ଦ 
ପିଞ୍ଜରା ଟାଇ୍ଗଦେଲା ) 

ଗୋବିନ୍ଦଂ ଅଠା କାଇଁ କକେଇ ? 

ରାମ ଏଇ ବେଇଅଠା, ଭୋଳାକୁ ବରଅଠାପାଇଁ ପଠେଇଟି । 
ଏଇରେ, ଭୋଳା ଆସିଲାଣି । (ଭୋଳା ଆସିଲା, ସେ 
ତାଙ୍କର ଚାକର, ହାତରେ ଗୋଟାଏ ଅଠା ସଢ଼େଇ ! ) 

ରାମ- ଆଣିଲୁ । 

ଭୋଳା- ହଁ । 

ରାମ ଦେଖୁ— (ଭୋଳା ରଖ୍ଲା ) ଓ ଖୁବ୍‌ ହବ, ଭୋଳା, 
ରାନିବା କେଉଁଠି ? 

ଭୋଳା ଏଇଠି | 

ରାମ ଏ ଅଗଣାରେ ଚୁଲି କାଇଁ ? 

ଗୋବିନ୍ଦଂ କ”ଣ ରନ୍ଧା ହେବ କକେଇ ? 

ରାମ- ଅଠା । 

ଗୋବିନ୍ଦଓ କିଏ ଖାଇବ ? ଚଢ଼େଇ । 

ରାମ ଦୂର୍‌ ବୋକା, ଅଠା ରନ୍ଧା ହେଲେ କାଠିରେ ଲାଗିବ । 

ଭୋଳା, ଖଳା ବାରିକି ଚାଲ । 

ଗୋବିନ୍ଦଂ ଆମ ରୋଷେଇଘରେ ବୋଉକୁ ଦେବା ରାନ୍ଧିଦେବ । 

ରାମ ଚୂପ୍‌ । ଭୋଳା, ଗୋଟାଏ ହାଣ୍ଡି ଆଣ । 

ଭୋଳା ହାଣ୍ଡି କାଇଁ ? 

ରାମ ନେତ, ହେ ନେତ ! ( ନେତ ଆସିଲା ) ଗୋଟାଏ ଛୋଟ 
ହାଣ୍ଡି ଦେଲୁ । 

ନେତ ହାଣ୍ଡି କୀଣ ହେବ ? 

ରାମ ତୁ ଦେ ନା ! 

ଗୋବିନ୍ଦ- ଆମର ଅଠା ରନ୍ଧା ହେବ । (ନେତ ଏମାନଙ୍କ 
ପଛଆଡ଼େ ମୁହଁ ମୋଡ଼ିଦେଇ ଚାଲିଗଲା । } 

ରାମ ଭୋଳା- ତୃ ହାଣ୍ଡି ଆଉ ଦି'ଖଣ୍ଡ କାଠ ଆଣି ଆଂ ¬ 
ଆମେ ଯାଉଚୁ । ଆଂ ଗୋବିନ୍ଦ । 

ଗୋବିନ୍ଦ ଚାଲ । ( ଅଠା ଓ କାଠି ନେଇ ଦୁହେଁ ଚାଇିଗଲେ) 

ଭୋଳା ଗୋଟାଏ ଛୋଟିଆ ହାଣ୍ଡି ଦେଖ୍‌ ଆଣିଦେ ମୋତେ । 
(ନେତ ଘର ଭିତରୁ ହାଶ୍ରି ଆଣି ଭୋଳାକୁ ଦେଲା) 
ଦେଖୁଚୁଟିରେ ଭୋଳା ଇଏ କୁଆଡ଼େ ବ୍ରାହ୍ମଣ ଘର ପିଲା 
ଅଠାକାଠିଆ ବସେଇ ଚଢ଼େଇ ଧରିବାକୁ ବାହାରିଲେଣି । 

ଭୋଳା ଛାଡ଼ ନାନୀ ପିଲା ମଣିଷ ବଳେ ବୃଦ୍ି ଫେରିଯିବ 
( ରୁକ୍ଳିଣୀ ଆସି ଓଦାଲୁଗା ନେତ ହାତକୁ ବଢ଼ାଇଦୈଲେ ) 

ରୁକ୍ମିଣୀ କାହା ବୁଦି ଫେରିବରେ ଭୋଳା ? ...ଇଏ କ'ଣ ? 
ହାଶ୍ରିଟା କୁଆଡ଼େ ନଉଚୁ ? 

ଭୋଳା ରନ୍ଧାହେବ । 

ରୁକ୍ଳିଣୀ- କ'ଣ ରନ୍ଧା ହବ ? କିଏ ରାନ୍ଧିବ ? 

ଭୋଳା ( ନିରୁଭର ) 

ରୁକ୍ଳିଣୀ- କିରେ କହୁନୁ...କ”ଣ ରନ୍ଧାହବ ? 

ନେତ- ତୋ ପାଟିରେ ମୁଦ ଦିଆହେଇଚି କିରେ ! ଭୋଳା... 
କହୁନୁ... ସାନବାବୁ ଅଠା ରାନି ଅଠାକାଠିଆ ବସେଇବେ ! 

ରୁକ- ରାମ ଏ ବରାଦ କରିଚି ? 

ଭୋଳା ହଁ । 

ରୂକ- ରାମ କାଇଁ ? 

ଭୋଳା ସେ ବାରିରେ ଅଛନ୍ତି । 

ରୂକ- ହାଶ୍ଡିଟା ସେଠି ରଖ୍ଦେଇ ଯା' ତାକୁ ଡାକି ଆଣିବୁ...! 
କିରେ ଯାଉନୁ... ତୃନି ହୋଇ ଠିଆହେଲୁ କାହିଁକି ? 

ଭୋଳା କକେଇ ପୁତୁରା ଦୁହେଁ କେଡ଼େ ଶରଧାରେ... 

ରୂକ- ମୁଁ ଯାହା କହୁଚି କର ଯା” ତାକୁ ଡାକି ଆଣ ¦ ( ଭୋଳା 
ହାଣ୍ରି ରଖ୍ଦେଇ ଗଲା ) ନେତ, ବାବୁ କଚେରିକି ଗଲେଣି ? 

ନେତ ହଁ । 

ରୂକ- ରାମର ଲୁଗା ଗାମୂଛା ବାହାରକରି ଦେ... ସେ ଗାଧୋଇ 
ଯିବ । ଗୋବିନ୍ଦ କାଇଁ ଗଲା ? 


୧୩୭ 


ନେତ ଖଳା ବାରିରେ ଅଛନ୍ତି ପରା... ସାନବାବୃଙ୍କ ପାଖରେ । 
(ଲୁଗା ଗାମୁଛା ଆଣି ପିଣ୍ଡାରେ ରଖ୍ଲା । ) 

ରୂକ- ଗୋବିନ୍ଦ ଆଜି ଗାଧେଇବନାଇଁ । କାଲି ରାତିରେ ସେ 
କାଇଁକି ଖୁ ଖୁଁ ହେଇ କାଶୁଥ୍ଲା । (ରାମ ଓ ଗୋବିନ୍ଦ ଦୂହେଁ 
ଆସିଲେ । ) 

ରାମ କ'ଣ ନୂଆବୌ ! 

ରୂକ- ବାରିରେ କ”ଣ କରୁଥ୍ଲୁ ? 

ଗୋବିନ୍ଦଂ ଅଠାକାଠି ତିଆରି କରୁଥେଲୁ ପରା ଚଢ଼େଇ ଧରା 
ହେବ- ବାରରଙ୍ଗୀ ଟଢ଼େଇ । 

ରାମ ବାରରଙ୍ଗୀ କଣରେ ¬ ବାରମାସୀ । 

ରୁକ- ବେହେରା ଘର କାକୁଡ଼ି ମନ୍ଦାଟା କିଏ କାଟିଲା ? 

ରାମ- ମୁଁ କି ଜାଣେ କିଏ କାଟିଲା ? 

ରୁକ ତୂ କାଟିନୁ ? 

ରାମ- ସିଏ ଦେଖ୍ଚିନି ମୁଁ କାଟିଚି ? 

ରୁକ୍ଳିଣୀ¬ ସିଏ ନ ଦେଖନ୍ତୁ, ମୁଁ ଦେଖ୍ଚି । କେତେ କଷ୍ଟରେ 
ପାଣି ଦେଇ ଏ ଖରାଦିନେ ସେ ଗଛ ବଢ଼େଇଥ୍‌ଲେ- ତୁ 
ମନ୍ଦାଟାଯାକ କାଟିଦେଲୁଂ ? 

ରାମ ସେ ବୂଢ଼ୀ କାଇଁକି ମତେ ଗାଳିଦେଲା- ସମ୍ପିଲା । 

ରୂୁକ- ତୂ ତା କାକୁଡ଼ି ଚୋରି କରିବୁ, ସିଏ କହିବନାଇଁ ? 

ରାମ- ଚୋରି, କି ଚୋରି ? ଦିନ ଦି' ପହରେ ଗୋଟାଏ କାକୁଡ଼ି 
କଷି ହିଶ୍ତେଇ ଦେଲେ ଚୋରି ହେଇଗଲା ? 

ରୂକ- ନାଇଁ ଚୋରି କାଇଁକି ହେବ ? ପଚାର, ପଚାର, ସେଇ 
ଛୁଆ ବକଟେ ଗୋବିନ୍ଦକୁ ପଚାର । ସେ କହିବ ଚୋରି 
କାହାକୁ କହନ୍ତି ...ବଦ୍ମାସ, ତା କାକୁଡ଼ି ଖାଇଲୁ, ତା ଗଛକୁ 
ପୂଣି କାଟିଲୁ । ଠିଆ ହ- ଏକଗୋଡ଼ିଆ ହୋଇ ଠିଆ ହ' । 
ଆସି ତେର ଚଉଦ ବର୍ଷର ପିଲା ହେଲା -କୋଉଦିନ 
ଏଇଟାର ବୁଦ୍ଧି ଅକଲ ହବ କେଜାଣି ? 

ଗୋବିନ୍ଦ ବୋଉ, କକେଇ ଏକଗୋଡ଼ିକିଆ ଠିଆହେବ ? 

ରୂକ- ହଁ ( ଘର ଭିତରକୁ ଚାଲିଗଲେ । ) 

ଗୋବିନ୍ଦ କକେଇ, ଠିଆହଉନ ? ହଁ କକେଇ ଡରୁଚ କାହିଁକି ? 
ଆସୁନାଇଁ - ମୁଁ ବତେଇ ଦଉଚି । ଏ ପାଦଟାକୁ ନେଇ ସେ 
ଆଣ୍ଡରେ ଭିଡ଼ିଦିଅ ...ଏଇ ଏମିତି । 

ରାମ ଚୂପ୍‌ ବଦ୍ମାସ । ( ଏକଗୋଡ଼ିକିଆ ଠିଆହେଲା ) କାକୁଡ଼ି 
ଆଣି କାହାକୁ ଦେଇଥ୍‌ଲି ? 

ଗୋବିନ୍ଦ ମତେ ଦେଇଥ୍‌ଲ । ସତରେ କକେଇ ମୁଁ କାକୁଡ଼ି 
ଖାଇଲି - ତେମେ ଏକଗୋଡ଼ିକିଆ ଠିଆହେଲ । 

ରାମ- ତୋର କ'ଣ ଗଲା ? 

ଗୋବିନ୍ଦଂ ନାଇଁ, ତମପାଇଁ ମୁଁ ଠିଆହେବି କକେଇ ! 

ରାମ ହେଇ ପାରିବୁ ଯେ ? 

୧୩୮ 


ଗୋବିନ୍ଦ- ପାରିବିନାଇଁ - ଏଇ ଦେଖ । 
( ଗୋବିନ୍ଦ ଠିଆହେଲା କିନ୍ତୁ ଟଳକୁଥାଏ । ) 

ରାମ ( ହସି ହସି ) ହେଇ ପଡ଼ିଲା... ହେଇ ପଡ଼ିଲା... ( ରୁକଲିଣୀ 
ଆସି ଏମାନଙ୍କୁ ଦେଖ୍‌ ହସିଉଠିଲେ । ) 

ରୂକ- କିରେ...ଇଏ କ'ଣ ? 

ରାମ ମୁଁ ତାକୁ କହିନି ନୂଆଵୌ, ସିଏ ତା ମନକୁ ଠିଆହେଇଚଟି । 

ରୁକ- ହଉ ହଉ, ଖୁବ୍‌ ହେଲାଣି ତୁ ବି ଯା'— ଆଉ କେବେ 
ଏମିତି କରିବୁନାଇଁ । ଲୁଗା ଗାମୁଛା ନେଇ ଗାଧୋଇ ଯା' । 
(ରାମ ସେମିତି ଠିଆହୋଇଥାଏ ) କିରେ, ଯିବାକୁ କହିଲି 
ପର।| ! ରାଗ ହେଇଗଲାଣି ବାବୁଙ୍କର ସବ୍ରଦିନେ 
ଏଇକଥା ମନେରହନ୍ତା କି । .... କିରେ ବେଳ ହୋଇ 
ଗଲାଣି । ଗାଧୋଇ ଖାଇ ଇସ୍କୁଲକ୍ର ଯିବୃଟି ? 
(ରାମ ଦୌଡ଼ିକରି ସେଠୁ ପଳେଇଲା ) ଦେଖୁଚୁ ନେତ, 
ଯା ବୋଲି କହିଲି ତ ଏକାବେଳକେ ଡିଆଁ ମାରି ଛୁ । 
ଦେଖ୍ଲୁ ପୂଣି କୁଆଡ଼େ ଗଲା- ମତେ ଜଳେଇ ପୋଡ଼େଇ 
ମାରିବ ପରା ସେ । ( ନେତ ବାହାରକୁ ଚାହିଁ) 

ନେତ- ଦେଖୁଚ ମା'— ସେ ଦଳଗାଡ଼ି ଆରେ ଯାଇ 
ଗାଧୋଇଲେଣି । 

ରୂକ- ଦଳଗାଡ଼ିଆରେ ଗାଧୋଉଚି ? ଆଲୋ ଯା' ତାକୁ ମନା 
କର ! ପାଣି ଧରି ସହି ଜର କିଛି ବାକି ରହିବନାହିଁ । 

ନେତ- ମୋ କଥା କ'ଣ ସେ ମାନିବେ ? 

ରୁକ ମୁଁ ମରିଯା'ନ୍ତି ହେଲେ... ଏଇଟାପାଇଁ ଏତେ ହଟହଟା 
ହୁଅନ୍ତିନାହି । ( ରାମର ଲୁଗା (ଓ ଗାମୂଛା ନେଇ ବାହାରି 
ଗଲେ।) 

(ସେ ଦିନ ରାତ ପ୍ରଥମ ପ୍ରହରର ଘଟଣା ରୁକ୍ମିଣୀ ହାତରେ 
ଭାତଥାଳି ଧରି ବସିଲେ । ) 

ରୁକ- ନେତ, ରାମକୁ ଡାକିଦେ- ଖାଇବ । ( ରାମ ଆସିଲା) 
ଏଇ ତ ଆସିଲାଣି । 

ରାମ- ଦିଅ ନୂଆବୌ- ମତେ ଏଇ ଅଗଣାରେ ଦିଅ ! 

ରୂକ- ନା, ସେ ଘରେ ତୋ ଭାଇନା ଖାଉଚନ୍ି... ତୁ ସେଇଠିକି 
ଚାଲ । 

ରାମ ନାଇଁ—ନାଇଁ- ସକାଳେ ତମେ କହିଥ୍ଲ ଏବେଳା ମତେ 
ଖୁଆଇଦବାକୁ- ମୁଁ ମୋଟେ ସେଠିକି ଯିବିନାଇଁ- ଏଇଠି 
ମତେ ଖୁଆଇଦିଅ । 

ରୂକ- ଅବରଝା ହ” ନାଇଁ ରାମ= ମୋର ତେଣେ କେତେ କାମ ? 

ନେତ ଯାଉନା ସାନବାବ୍ର... ଭାଇନାଙ୍କ ପାଖରେ ବସି 
ଖାଇବ । 

ରାମ ଚୂପ୍‌, ତୁ ପାଟିକରନା । 

ରୂକ- କିରେ ବାଟ ଜଗି ଠିଆହେଲ୍ଲ କାହିଁକି ¬ ଚାଲ୍‌ । 

ରାମ ନାଇଁ ନୂଆବଛୌ, ତମେ ମତେ ଏଇଠି ଖଆଇଦିଅ- 


ନୂଆବୋଉ 


ନଇଲେ କହି ଦଉଚି ଏକା ଭାତହାଶ୍ଡିରେ ଧୂଳି ଭି 
କରିଦେବି । 

ରୂକ- ବଦ୍ମାସ, ଦେଲୁ କେମିତି ଧୂଳି ଭର୍ଭିକରିବୁ, ମୁଁ ଦେଖେ... 

ରାମ- ( ଅଭିମାନକରି ) ହଁ, ଭାରି ଏକା ତମକୁ ଦେଖ୍ଆସେ- 
ସକାଳ ବେଳା କହିଲ ଏ ବେଳାକୁ ଖୁଆଇ ଦବ- ଏ ବେଳା 
ପୁଣି ଠକୁଚ । 

ରୁକ- ଆଛା, ଏଡ଼ୁଟିଏ ହେଲୁଣି, ପରହାତରେ ଖାଇବାକୁ 
ତୋତେ ଲାଜମାଡ଼ୁନାଇଁ ? 

ରାମ ପର — ପର କିଏ ? ତମେ ତ ଖୁଆଇଦବ ! ନିଜ 
ନୂଆବୌ କ”ଣ ପର ହେଲାଣି ? 

ରୂକ- ତୋତେ ଆଉ ପାରିହବନାହିଁ । ନେତ- ସେ ଆସନଟା 
ଏଠି ପକା ! (ନେତ ଆସନ ପକାଇଲା ରାମ ବସିଲା । ) 
ହଁ, ଜାଣିଥାଓ ଆଜି ଏକା ଶେଷ -ଆଉ କେବେ ମୋ 
ହାତରେ ଖାଇବାକୁ ଜିଦ୍‌ ଧରିବୃନାଇଁ । ( ଖୁଆଇଦେଲେ) 

ରାମ ( ପାଟିରେ ଭାତ ପୂରାଇ) ଭହୁଁ.. ସନୁଳା ନୁହେଁ ମାଛ, 
ମାଛ... 

ରୂକ- କହିଲୁ ରାମ କେବେ ଏ ବୁଦ୍ଧି ଛାଡ଼ିବୁ ତୁ¬ ଭଗବାନ୍‌ 
କ”ଣ ତୋତେ ଭଲ ବୁଦ୍ଧି ଦେବେନାହିଁ ? ଲୋକଙ୍କ କଥା 
ଯେ ମୁଁ ଆଉ ସହିପାରୁନାହିଁ । 

ରାମ- ଲୋକ - କିଏ ସେ ଲୋକ ? କିଏ ତମକୁ କ'ଣ କହୁଚି 
ଗୋଟି ଗୋଟି କରି ସମସ୍ତଙ୍କ ନାଁ ମତେ କହ । 

ରୂକ- ବାସ୍‌ - ଗୋଟି ଗୋଟି କରି ସମସ୍ତଙ୍କ ନାଁ ମୁଁ ତୋତେ 
ଏଠି କହିବି- ଆଉ କାଲି ସକାଳେ ତୁ ଗୋଟି ଗୋଟି କରି 
ସମସ୍ତଙ୍କ ଘରେ ନାଟ ଲଗେଇଦବୁ ! ଥାଉ ବାବା- ମୋର 
ଦର୍କାରନାହିଁ । ...ହଁ ତୁ ଶୁଣିଚୁ ରାମ, ଆମ ଘରକୁ କିଏ 
ଆସୂଚନ୍ତି ? 

ରାମ- କିଏ ? 

ରୂକ- ମୋ” ବୋଉ ! 

ରାମ ¬ ତମ ବୋଉ- ତା ହେଲେ ବୂଢ଼ୀ ହେଇଯିବେଣି ତ ? 

ରୁକ ହଁ..... ଆଉ ମୋ ସାନଭଉଣୀ | 

ରାମ କଂଣତାନା। 

ରୂକ- ସୁରୀ । 

ରାମ ସେ କେଡ଼ୁଟିଏ ? 


'ରୁକ- ତୋଠୁ ତିନି ଚାରି ବରଷ ସାନ । 


ରାମ- ଏଇଠି ରହିବେ ? 

ରୂକ- ହଁ । 

ରାମ- କାହିଁକି ? ତାଙ୍କର କ'ଣ ଘର ନାଇଁ ? 

ରୂକ- ମୋ ମାମୁଁଙ୍କ ପାଖରେ ଥୁଲେ । ମାମୁଁ ତ ମରିଗଲେ 
ଆଉ ରହିବେ କେଉଁଠି ? ଏଇଠିକି ଆସୂଚନ୍ତି । କାଲି ଆସି 
ପହଞ୍ବେ । 

ରାମ ଆସନ୍ତୁ । 

ରୂକ- ଦେଖ, ତାଙ୍କ ପାଖରେ ତୁ ଯେମିତି ବଦ୍‌ମାସି ନ କରୁ ! 
କଅଣ କହୁଚୁ ? 

ରାମ ଓଃ ! ରାଗ ହେଲା ନୂଆବୌ ! ପାଣି ଦିଅ ପାଣି... 
( ପାଣି ପିଇସାରି ) ଆଉ ଖାଇବିନାଇଁ । 

ରୂକ- ଆଉ ତ ଗୁଣ୍ଡାଏ ଅଛି । 

ରାମ- ନା ଆଉ ଖାଇବିନାଇଁ । 

ରୁକ- ହଉ ଯା” ମୁହଁ ଧୋଇ ଶୋଇବୁ ଯା । (ରାମ 
ଚାଲିଗଲା ) 

ରୂକ- ଦେଖ୍ଲୁ ନେତ, ଖୁଆଇନଦେଇଥ୍‌ଲେ ଏହାର ଅଧା ବି 
ଖାଇନଥା'ନ୍ତା । 

ନେତ- ଖାଆନ୍ତେନାଇଁ, ନାଇଁ କରନ୍ତେ | (ବାସନ ଉଠାଉ 
ଉଠାଉ ) ପେଟ ପୋଡ଼ିଲେ କିଏ ସମ୍ଭାଳି ରହିବ ମ ? 
ତେମେ ଖଲି ତାଙ୍କୁ ମୁହଁ ଦେଇ ଦେଇ ସେ ଏମିତି ମୁହଁବଢ଼ା 
ହେଲେଣି । ଆସି ଏତେବଡ଼ ପୂଅ ହେଲେ ଏଦିନେ କ'ଣ 
ଗୋଟାଏ କୋଳରେ କାଖରେ ବସି ଖାଇବେ ବା । (ତମରି 
ଗେହ୍ଲାରୁ ଏସବୁ । ସାଇଭାଇରେ କ'ଣ କହୁଚନ୍ତି ¬ କ'ଣ 
ଶୁଣୂନ ? ସେ କ'ଣ ଦୁଧଖ୍ଆ ଛୁଆଟିଏ ହେଇଚନ୍ତି ? ଆସି 
ତେରବର୍ଷ ହେଲାଣିଟି ? ( ରୁକ୍ଳଣୀ ଚାଲି ଯାଉ ଯାଉ 
ଫେରିଲେ। ) 

ରୂକ- ତାକୁ ତେର ହେଉ କି ତେଇଶି ହଉ, ତମକୁ ସବୁ ଚିନ୍ତା 
ପଡ଼ିଚି କାଇଁକି ? 

ନେତ- ଚିନ୍ତା କାହିଁକି ପଡ଼ିବ ମା” ? ସିଏ ଦୃଷ୍ଟବୃଦ୍ଧି ଧଇଲାରୁ 
ବାରଲୋକ ବାରକଥା କଉଚନ୍ତି“ ଦୋଷ ତମକୁ ଦଉଚନ୍ତି 

ରୂକ- ମୋତେ ଦୋଷ ଦଉଚନ୍ତି ¬ ମୁଁ ତାକୁ ଗେହ୍ଲା କରୁଚି 
ବୋଲି ମୁଁ ଦୋଷୀ... ଆଉ ମୋ ଶାସନଟା କାହାରି ଆଖ୍ରେ 
ପଡ଼ିଲାନାଇଁ । ଦୁଷ୍ଟାମି କରୁଚି ବୋଲି କି ଦଣ୍ଡ ସେ ମୋଠୁ 
ନ ପାଉଚି ? ସେତେବେଳକୁ ସମସ୍ତେ ଆଖ୍‌ ବୁଜିଦଉଟ । 

ନେତ- ତେମେ ଖାଲି ମୋ କଥା ଆଣ୍ଡୁଆ ବୃଝିବ ମା' । ତମ 
କାନରେ କ'ଣ କଥା ପଡ଼ୁନାଇଁ ? କାଲିପରା ମାଳିବୌ 
ଡାକି ବଜେଇ କଉଥାଏ- ଗୋବିନ୍ଦବୌ ମୁହଁ ଦେଇ ଦେଇ 
ରାମିଆଁଟାକୁ ସାଇଲା... ତାକୁ ମୋଟେ ଆକଟ କରୁନାଇଁ । 

ରୁକ ମୁଁ ସବୁ ଶ୍ରଣିଟି¬ ଭଗବାନ୍‌ ତାକୁ ଦୃଷ୍ଟବୁଦ୍ଧି ଦେଇଛନ୍ତି 
ବୋଲି ବାର ଛୋଟ ଲୋକଙ୍କ କଥା ମୁଁ ମୁହଁ ବୃଜି 
ଶୁଣିଯାଉଛି । କିନ୍ଧୁ ଛୁଆଟାକୁ ମୁଁ ଟିକିଏ ଆଦର କଲେ କି 
ସ୍ଵେହ କଲେ ମୋତେ ଖୁଣ୍ଟା ଦେବେ କାହିଁକି ? ସାଇଭାଇଏ 
କ'ଣ ଚାହଁ ଛନ୍ତି ମୁଁ ତାକୁ ମାରି ହାଣି ନଇରେ ଭସେଇ 
ଦେବି ଏହି ଶାସନ ଏହି ଆକଟ ମୁଁ କରିବି ? 
( ଚାଲିଗଲେ) 

ନେତ- ( ମନକୁ ମନ ) ନକରଲୋ ମା” ତା” ଆଖ୍ରୁ ଲୁହ 


୧୩୯ 


ଟୋପାଏ ବୋହିଲେ ୟାଙ୍କ ଦେହରୁ ରକଡି ଝଲକାଏ ଖସି 
ପଡ଼ିବ ! ଇଏ ପୂଣି ଆକଟ କରିବେ ...ଆକଟ ! 


ଚତୁର୍ଥ ଦୃଶ୍ଯ 


[ପୂର୍ବର ସେଇ ଅଳିନ୍ଦ । ଆଗରେ ଶ୍ୟାମ ଓ ପଛେ ପଛେ 
ଦିଗମ୍ବରୀ ଓ ସୁରୀ ଆସିଲେ ।]} 


ଶାମ- ଏତେ ଡେରି ହେଲା କାଇଁକି ? ମୁଁ କଚେରୀ ନଯାଇ 
ଅପେକ୍ଷା କରି ବଇଚି । 

ଦିଗମ୍ବରୀଠ କୋଉ କାଳର ମଲା ବଳଦ ଦି'ଟା ଗାଡ଼ି 
ଟାଣି ପାରୁନାହାନ୍ତି । ଘଡ଼ିକ ବ।ଟକୁ ପାଞ୍ଚ ଘଡ଼ି 
କଲେଣି ।...ଭଡ଼ା ପୁଣି ତିନି ଟଙ୍କା 

ଶାମ- ଭଡ଼ା ମୁଁ ଦେଇଦେଲିଣି ! ( ରୁକ୍ଳିଣୀ ଭିତରୁ ଆସିଲେ) 

ରୁକ ବୋଉ ! ( ପ୍ରଣାମକଲେ) 

ଦିଗ— ମୋ” ମାଲୋ... ମୋ’ ମା'ଟା ! କେମିତି ଆସି ଏ 
ଘରେ ପାଦ ଦେଲେ ତୋ ମୁହଁ ଦେଖ୍ବି ବୋଲି ମୋ 
ମନରେ ତ ପରତେ ନ ଥୁଲା । (କାନ୍ଦ କାନ୍ଦ ହୋଇ ) ତୁ 
ଏମିତି କାହିଁକି ହେଇଗଲୁ ଣିବା ! ତୋ ଦିହ ତ କ'ଣ 
କଣିଚାଏ ନାଇଁ ? 

ରୂକ- ତୁ ଆ ବୋଉ, ଭିତରକୁ ଆ ! 

ଦିଗ ଚାଲ ! ( ସୁରୀ ସାଥୀରେ ରୁକ୍ଲିଣୀ ଭିତରକୁ ଗଲେ । 
ଦିଗମ୍ବରୀ ଯାଉଁ ଯାଉଁ ଫେରି } ଆଲୋ ଗାଡ଼ିରୁ ଜିନିଷପତ୍ର 
ଗୁଡ଼ାକ ଆଣୁନାଇଁ କାହିଁକି ? 

ଶାମ ଭୋଳା ଜିନିଷପତ୍ର ଉଠାଇଆଣ । 

ଭୋଳା ନଉଟି ¦! ( ଜିନିଷପତ୍ର ଧରି ଭୋଳା ଆସିଲା । ) 

ଦିଗ ଇଲୋ ମୋ” ପେଟରା କାଇଁ ? 

ଭୋଳା ଏକାଥରକେ ସବୁ ଆଣିବି କେମିତି ? ( ଚାଲିଗଲା) 

ଶାମ- ଆପଣ ଚାଲନ୍ସ- ସେ ପଛରେ ଆସି ନେଇଯିବ । 

ଦିଗ ( ବାହାରକୁ ଲକ୍ଷ୍ୟ ରଖ୍‌ ନିମ୍ବସ୍ଵରରେ ) ତୁ ଜାଣିନୁ ବାପ, 
ଆମ ସେଆଡ଼ିକା ଗାଡ଼ିବାଲାଗୁରାକ ଦିନ ଦି ' ପହରେ ଗଣ 
କାଟିଦେବେ । ( ଡାକିଲେ ) ଆରେ ଭୋଳା ! 

ଭୋଳା ଯାଉଚି ମା’ ! ( ଆସିଲା) 

ଦିଗ ପେଟରାଟା ଆଣ- ଆଉ କ'ଣ ରହିଲା ଦେଖ । 
(ରାମ ବାହାରୁ ଆସିଲା) 

ଶାମ ( ରାମକୁ ) ପ୍ରଣାମକର ! 

ରାମ- ଏ...କିଏ ? 

ଶାମ- ତୋ ମାଉସୀ ପରା । 

ରାମ- ଓ ନୂଆବୋଉଙ୍କ ବୋଉ ! ( ପ୍ରଣାମକଲା ) 

ଦିଗ ଇଏ ତୋର ସେଇ ସାବତ ଭାଇ ରାମଟି ? 

ଶାମ ହଁ ! 

୧୪୦ 


ଦିଗ ଏଡ଼ୁଟିଏ କୋଉଦିନ ହେଇଗଲାଣି ? 

ରାମ କେଡ଼ୁଟିଏ ହେଲିଣି ? 

ଦିଗ ( ମୁହଁ ବୁଲେଇଦେଇ ) ଭୋଳା ପେଟରା ଆଣିଲା ! 
ଇରେ ମୋ ଗୋବ କୁଆଡ଼େ ଗଲା ବା... ଗୋବ ! 
( ଗୋବିନ୍ଦକୁ ଆସୁଥ୍ବା ଦେଖ୍‌ ) ହେଇତି ମୋ ରଜାଟା 
ଅଇଲାଣି ( କାଖେଇନେଇ ଗେଲକଲେ | ) 

ଗୋବିନ୍ଦ ମୋ’ ପାଇଁ କ'ଣ ଆଣିଚୁ ଆଇ ? କିଛି ଆଣିନୁ ? 

ଦିଗ ମୋ ରଜାଟାପାଇଁ ପୂଣି ମୁଁ ଆଣିବିନି ? ଆରେ ଆରେ 
ଭୋଳା, କୁଆଡ଼େ ଗଲୁ ? ( ଭୋଳା! ପେଟର। ସହ 
ଆସିଲା । ) 

ଶାମ- ଏଇ ସେ ଆଣିଲାଣି ¦ ଆପଣ ଆସନ୍ତୁ ¦ (ଶାମ ଓ 
ଭୋଳା ଭିତରକୁ ଗଲେ ) 

ଗୋବିନ୍ଦ କ'ଣ ଆଣିଚୁ ଆଇ ? 

ଦିଗ ( କାନିରୁ ଫିଟେଇ ଦେଲେ ) ଏଇ ନେ ନଢ଼ ନେ 

ଗୋବିନ୍ଦଂ କକେଇପେ ଇଁ । 

ଦିଗ ଉଁ କକେଇ କ'ଣ ପିଲାଟିଏ ହେଇଚି ? ( ରାମ ଖାଲି 
ସାମନାକୁ ଅନାଇଥାଏ । ) 

ଗୋବିନ୍ଦ- କକେଇ ଖାଇବନାଇଁ ? 

ଦିଗ କକେଇ ଖାଇଲେ ମୋ କୂଳ ଉଦ୍ଧାର କରିବ କି... ତୁ 
ଖା” ( ଖୁଆଇଦେଲା ) (ରାମ ଜୋର୍‌ରେ ଚାଲିଗଲା) 

ଗୋବିନ୍ଦଂ ( ପାଟିରେ ପୂରାଇ ) କକେଇ...କକେଇ... 

ଦିଗ ଓଃ କକେଇ ହେଲା ଆପଣାର- ଆଛୁ—ଦେଖ୍ବି,... 
( ତମତମ ହୋଇ ଚାଲିଗଲାବେଳେ ପରଦା ) 


ପଞ୍ଚମ ଦୃଶ୍ୟ 


[ ଅଗଣା । ଗୋଟିଏ ପାଖରେ ଗୋଟିଏ ବାଉଶର ଗୋରଦା 
ଭିତରେ ଛୋଟ ଓସ୍ତଗଛଟିଏ ଲଗାହୋଇଚି । ରାମ ଗୋରଦା 
ଚାରିପାଖରେ ବ୍ରଲି ପରୀକ୍ଷା କରୁଚି ।} 


ରାମ- ଭୋଳା ହେ ଭୋଳା...! 

ଭୋଳା ( ଆସିଲା ) କ'ଣ ସାନବାବୁ. ? 

ରାମ- ଇଏ ହବନାଇଁ । 

ଭୋଳା ହବନାଇଁ ? 

ରାମ ଏ ଗୋରଦାରେ କାମ ଚଳିବନାଇଁ- ଗାଇ ମୁହଁ ବଢ଼େଇ 
ଖାଇଦବ ! 

ଭୋଳା ଗାଇ ଏ ଅଗଣା ଭିତରକୁ ଆସିବ କାଇଁକି ସାନବାବ୍ର ? 

ରାମ ଆସିବନାଇଁ ନାହିଁକରିବ ! ତୁ ତ ନିଜେ ନେଇଆସିବ୍ର ! 

ଭୋଳା ଆଣିଲା ବେଳେ ମୁଁ ପରା ସାଙ୍ଗରେ ଥ୍ବି - ଗାଇ 
ଖାଇବ କେମିତି ? 

ରାମ- ନାଇଁ-ନାଇଁ- ସେକଥା ହବନାଇଁ ! ତୂ ଯା” ବାଉଁଶ 
ଆଣ -ଚାରିପାଖଯାକ ପୁରୁଷେ ଉଚ୍ଚରେ ବାଡ଼ ପୋତିବା ! 


ନୂଆବୋଉ 


ଭୋଳା ଏଇନେ ? 

ରାମ ହଁ, (ବଡ଼ପାଟିରେ ) ଗୋବିନ୍ଦ, ପାଣି ଆଣିଲୁ ! 

ଗୋବିନ୍ଦ ( ଭିତରୁ) ନଉଚି କକେଇ | 

ରାମ ( ଭୋଳାକୁ ) ଯା'— 

ଭୋଳା- ବଳଦ ଖାଇନାହାନ୍ତି ସାନବାବୁ ମୁଁ ବଳଦ ଖୁଆଇ 
ସାରିକି ଆସି ପୋତିଦେଇଯିବି । 

ରାମ ନିଶ୍ଚେ ଆସିବ୍ର ! 

ଭୋଳା ହଁ (ଚାଲିଗଲା, ଗୋବିନ୍ଦ ଓ ସୂରୀ ଗୋଟାଏ ପାଣି 
ଭର୍ରି ବାଲ୍ଟି ଧରି ଆସିଲେ। ) 

ରାମ ଆଣିଲୁ ! 

ସୂରୀ- ସିଏ ଏକା କରି ଆଣିପାରୁନଥୂଲା- ମୁଁ ଧଇଲାରୁ ଯାଇ 
ଆଣିଲା । 

ରାମ- ହଁ, ତୂ ଭାରୀ ପହଲିମାନ୍‌ । ସେ ନୋଟା ବଢ଼େଇ ମତେ 
ଦେ ! (ଗଛରେ ପାଣିଦିଆ ହେଲାବେଳକୁ ଦିଗମ୍ବରୀ 
ଆସିଲେ। ) 

ଦିଗ ସେଠି କଅଣ କରିବୁ କିରେ ରାମ ? 

ରାମ ତମକୁ ଦିଶୂନାଇଁକି ! ଓସ୍ତଗଛ ଲଗଉଚି ପରା ! 

ଦିଗ ସୂରୀ, ଆର ଖଞ୍ଜାକୁ ଯା” ! (ସୁରୀ ଚାଲିଗଲା ) 
ଗୋବ... 

ଗୋବିନ୍ଦ ମୁଁ କକେଇ ପାଖରେ ରହିବି । 

ଦିଗ ହଇରେ, ତୁ ଏଠି ଓସ୍ତଗଛ ଲଗଉଚୁ ? 

ରାମ ହଁ, ଆମ ସାର୍‌ କହିଛନ୍ତି ଓସ୍ତଗଛର ଛାଇ ଭାରୀ 
ଉପକାରୀ । ଗଛ ବଡ଼ହେଇଯାଉ ଦେଖୁ୍‌ବ ଭାରୀ ବଢ଼ିଆ 
ଛାଇ ହବ । 

ଦିଗ ହଇରେ, ଏ କଣ ଅଲକ୍ଷଣା କାମ ତୁ କରୁଚୁ ? ଅଗଣା 
ମଝିରେ ଓସ୍ତଗଛ ! ମା'ଲୋ- ଏ ସୃଷ୍ଟି ବ୍ର୍ମାଣ୍ଡରେ ଏକଥା 
କୋଉଠି ଶୁଣାନାହିଁ । ସେ ଗଛ ଉପାଡ଼ୁଚୂନା ? 

ରାମ¬ ଭାରୀ ସଉକ ତ ! ଏତେ କଷ୍ଟରେ ଗଛ ଲଗେଇଚି 
କଅଣ ଉପାଡ଼ିବାପାଇଁ...ଗୋବିନ୍ଦ ଆଉ ପାଣି ଦେ । 

ଦିଗ ସେ କଂ ଣ ଶୁଣିବ ମୋ କଥା ! (ଡାକିଲେ) ରୁକ... 
ରୂକ.. ଲୋ ରୁକ... ରୁକ ଆଇଲୁ ଏଣିକି ! 
(ରୁକ୍ମଣୀ ଆସିଲେ, ସାଥୀରେ ନେତ। ) 

ରୁକ ମତେ ଡାକୁଚୂ ବୋଉ ? 

ଦିଗ- ଦେଖ ରୁକ, ତୋ ଗୁଣମଣୀ ଦିଅଲର କୀର୍ରି ଦେଖ | 
ଅଗଣା ମଝିରେ ଓସ୍ତଗଛ ଲଗାହଉଚଟି ? 

ରୁକ- ସେ କ”ଣ ହଉଚି ରାମ ? 

ରାମ ଓସ୍ତଗଛ ଲଗା ହଉଚି ନୂଆବୋଉ... ଛାଇ ହବ । ( ବଡ଼ 
ପାଟିରେ ) ଭୋଳା, ତୋ କାମ ସଇଲା ¦ ( ସେ ଓ ଗୋବିନ୍ଦ 
ଚାଲିଗଲେ ।!) 

ରୁକ- ( ହସି ) ପାଗଳାଟା...( ଚାଲିଯାଉଥ୍‌ଲେ । ) 

ଦିଗ ତୂ ହସିଦେଇ ଚାଲିଯାଉଚୁ କ'ଣ ବା ? 

ନୂଆବୋଉ 


ରୁକ- ତୂ ଥୟ ଧର ବୋଉ ସେ ଗଛ କ”ଣ ବଞ୍ଚବ ? ଦିନ 
ଦୁଇଟାରେ ଶୁଖ୍‌ ମରିଯିବ । 

ଦିଗ- ଏତେ ସିଦି ହେଇ ଗଛ ଲଗାହଉଚି...ବଞ୍ବନାଇଁ ! ତୂ 
ସେଇଟା ଉପାଡ଼ିଦେ !। 

ରୁକ ଏ ରାଜ୍ୟରେ ରହିବା କଥା କହୁନୁ ବୋଉ ! ସେ କିମିତିକା 
ପିଲା ଗଛ ଉପାଡ଼ି ଦେଲେ ଆଉ ରକ୍ଷା ଅଛି ? 

ଦିଗ କାଇଁକି ? ମଲା ଏ ଘରଦାର କଅଣ ଏକା ତାଆରି - 
ତୁ କେହି ନୋହୁଁ 7 ମୋ ଶାମ ଗୋବିନ୍ଦ କେଇ ନୃହନ୍ତି । 
ଅଗଣା ମଝିରେ ଆଣି ଓସ୍ତଗଛ ଲଗେଇବ । ଦୁନିଆ ଯାକର 
କାଉ, ଶାଗୁଣା ଚିଲ ଆସି ବସାବାନ୍ଧି ରହବେ... ହାଡ କଣ୍ଟା 
ଆସି ଘର ଦୁଆରେ ପଡ଼ିବ ! ମୁଁ ତ ଏଠି ରହିପାରିବିନାଇଁ । 

ରୁକ ତୁ ବ୍ରଝିପାରୂନୁ ବୋଉ... 

ଦିଗ ନା ମୁଁ ପାରୁନାଇଁ । ତାକୁ ତମର ଏତେ ଡର କାଇଁକି ? 
ସାବତ ମା ପେଟର ଦିଅର ତାକୁ କାଇଁକି ମୁହଁ ଦବ ? 
ଏ ମୋ ଘର ହୋଇଥ୍‌ଲେ ଦିନ ଦି' ପହରରେ ମୁଁ ତା ମୁହଁରେ 
ନିଆଁ ଲଗେଇଦିଅନ୍ତି । 

ରୂୁକ- ବୋଉ ସେ ପିଲାଟାଏ ବୋଉ, ତାଆର ବୁଵିଥ୍ଲେ 
ସେ ଅଗଣା ମଝିରେ ଆଣି ଓସ୍ତଗଛ ଲଗାନ୍ତା ? କାଲିକୁ 
ଦେଖ୍ବୁ ସେ ନିଜେ ଓପାଡ଼ି ଫୋପାଡ଼ିଦେଇଥ୍୍‌ବ । 

ଦିଗ ଆହା-ହା-ହା¬ ମଲା ମୋର ପିଲାଟେ ତୁ ତେବେ 
ଏ ଗଛ ଓପାଡ଼ିବରନାଇଁ ! ଏ ଗଛ ଏଠି ରହିବ ? 

ରୁକ ତୂ ବି ବୋଉ ପିଲାଙ୍କ ପରି ହଉଚୁ ! (ଚାଲିଗଲେ) 

ଦିଗ ଦେଖୁଚୁ ନେତ...ଦେଖୁଚୁ । 

ନେତ- ତେମେ ଦେଖଲୋ ମା”... ଆମେ ତ ନିଇତି ସଞ୍ଜ 
ସକାଳେ ଏଇ ପାଲା ଦେଖୁଚୁ । 

ଦିଗ ମୋ ଜନ୍ମକଲା ଝୁଅ ତ ମୋ ଶାଶୁ... ମୁଁ ଆଉ କାହାକୁ 
କହିବି ! ନେତ ଶୁଣିଲୁ ? 

ନେତ କ'ଣ ? 

ଦିଗ ( ନେତ କାନରେ ଫୁସ୍‌ଫୁସ୍‌ କରି କହିଲେ ) 

ନେତ ମତେ ସେ କଥା କହନାଇଁ ଲୋ ମା’ ! 

ଦିଗ ଦେଖ୍ଲୁ, ସେଇଟା ଗଲା କୁଆଡ଼େ ? 

ନେତ- କୁଆଡ଼େ ଡ଼ିଆଁଟାଏ ମାରିଦେବେଣି — ତାଙ୍କର କଅଣ 
ଠିକଣା ଅଛି । 

ଦିଗ ଟିକିଏ ଦାଣ୍ଡ ଆଡ଼କୁ ଅନାଇଲୁ । ( ନେତ ଚାଲିଗଲା 
ମାତ୍ରେ ଦିଗମ୍ବରୀ ଗଛଟାକୁ ଧରି ଓପାଡ଼ି ଆଣି ଭା୍ିଭୂଙ୍ଗ 
ଦେଇ ଗଲାବେଳକୁ ନେତ ଫେରିଆସିଲା ! ) 

ନେତ ( ଟିକିଏ ଚାପା ସୃରରେ ) ଏଣେ ଦେଖ୍ଲଣି ମା” 
ତମ ବୋଉ କଅଣ କଲେଣି ! 

ରୂକ- ( ଆସୁ ଆସୁ ) କଅଣ ? 

ନେତ ଓସ୍ତ ଗଛଟାକୁ ଓପାଡ଼ି ଭାଙ୍ଗଭୁଙ୍ି ବାରିକି ନେଇ 


A ୧୪୧ 
ଗଲେଣି । 


ରୁକ ସତରେ ! 

ନେତ ଏଇ ଦେଖୁନ । ଏଇଲୋ ମା...ସାନବାବୁ ଆଇଲେଣି- 
ମୁଁ ଯିବି କୁଆଡ଼େ ? (ରାମ ଭିତରୁ କହି କହି ଆସିଲା ) 

ରାମ ତୁ ବାଉଁଶ ନେଇ ଏ ବାଟେ ଆ ଭୋଳା ( ଭୋଳା 
ଆସିଲା ) ଗୋବିନ୍ଦ, ଶାବଳଟା... ( ଅଟକିଯାଇ) ଇଏ 
କ'ଣ ! ମୋ ଗଛ କାଇଁ କାଇଁ-କାଇଁ ମୋ ଗଛ କାଇଁ 
ଗଛ କିଏ ଉପାଡ଼ିଲା-କିଏ ନେଲା- ମୋ ଗଛ — ମୋ 
ଗଛ କିଏ ନେଲା ? 

ରୁକ ରାମ... 

ରାମ ନା-ନା, ମୁଁ କିଛ ଶୁଣିବିନାଇଁ । ( କାନ୍ଦିପକାଇ ) କୁହ 
ମୋ ଗଛ କ'ଣ ହେଲା ? 

ରୁକ- କହୁଚି ଆ ମୋ ପାଖକୁ ଆ... 

ରାମ କୁହ ମୋ ଗଛ କିଏ ଓପାଡ଼ିଲା ? 

ରୁକ ହଇରେ ଆଜି କି ବାର କହିଲୁ ? 

ରାମ- ମୋ ଗଛ କଅଣ ହେଲା ଆଗ କୁହ ! 

ରୂକ- ଆଜି ପରା ମଙ୍ଗଳବାର, ମଙ୍ଗଳବାର ଦିନ କଅଣ କିଏ 
ଓସ୍ତଗଛ ଲଗାଏ ? 

ରାମ କାଇଁକି ¬ ଲଗାଇଲେ କଅଣ ହୁଏ ? 

ରୂକ- ଘରର ବଡ଼ବୋହୂ ମରିଯାଏ ¦ 

ରାମ ଘରର ବଡ଼ବୋହୂ ମରିଯାଏ ? 

ରୂକ- ହଁ, ବଡ଼ବୋହୂ...ଆଉ ଏ ଘରେ ବଡ଼ବୋହୂ ମୁଁ ¦ 

ରାମ- ଯା” ! ଘରର ବଡ଼ବୋହୂ ମରିଯିବ । ଏ, ଏ, ମିଛ 
କଥା । 

ରୁକ- ପୀଞ୍ଜରେ ପରା ଲେଖାହେଇଚଟି । 

ରାମ କାଇଁ ପାଞ୍ଜି ଦେଖ୍‌ । 

ରୁକ ବଡ଼ ହୃଶ୍ତାଟାରେ —ମଙ୍ଗଳବାର ଦିନ କଣ ପାଞ୍ଜି 
ଦେଖନ୍ତି ? 

ରାମ ମଙ୍ଗଳବାର ପାଞ୍ଜି ଦେଖନ୍ତିନି ¬ ସତ କହୁଚୁ ? 

ରୂକ- ଭୋଳାକୁ ପଚାରୁନୁ ( ଭୋଳା ଆସି ନିରବରେ ଠିଆ 
ହୋଇଥାଏ । ତାକୁ ରୁକ୍ଲିଣୀ ଇଙ୍ଗିତ ଦେଇ ) ନାଇଁରେ 
ଭୋଳା ? 

ଭୋଳା- ହଁ ସାନବାବୁ ! ମଙ୍ଗଳବାର ଦିନ କେହି ଓସ୍ତଗଛ 
ଲଗାନ୍ତିନାହିଁ । 

ରାମ- ଇଗାନ୍ତିନାଇଁ ତ ତୁ ମତେ ଆଗରୁ କହିଲୁନାଇଁ କାହିଁକି ? 

ଭୋଳା ମୁଁ କଅଣ ଜାଣିଥ୍‌ଲି ଆଜି ମଙ୍ଗଳବାର ବୋଲି... 
(ଡରିଯାଇ ) 

ରାମ ତା'ହେଲେ କଅଣ ହେବ ନୂଆବୌ- ମୁଁ ନଜାଣି କରି 
ଗଛ ଲଗେଇଦେଇଥ୍‌ଲି । ( ଭୋଳା ଚାଲିଗଲା ଗୋବିନ୍ଦକୁ 
ନେଇ ନେତ ମଧ୍ଯ ଚାଲିଗଲା । ) 

ରୂକ- କଅଣ ଆଉ ହବ - ମୁଁ ମରିବି । 

୧୪୨ 
\ 
ରାମ ତୂମେ ମରିବ ? ନା-ନା, ( ତଳକୁ ଅନେଇ ) କାଇଁ ଗଛ 
ତ ଆଉ ନାଇଁ । 
ରୂକ- ନାଇଁ ଯଦି ତା'ହେଲେ ବଞ୍ଗଲେ ବଞ୍ଚଟଯିବି, ହେଲେ 
ତୋ ପାଖରେ ତ ମୋର ଆଉ ଦଶ୍ଡେ ବଞ୍ଚ ରହିବାକୁ ଇଚ୍ଛା 
ହଉନି । ତୁ ମୋ ବୋଉ ସାଥ୍‌ରେ କାଇଁକି ଏମିତି ଦିନରାତି 
ଝଗଡ଼ା ଲଗେଇଚୂ ? ଖାସ୍‌ ଏଇଥ୍ପାଇଁ ମୁଁ ନଇରେ ବ୍ରଡ଼ି 
ମରିବି । 
ରାମ ତମେ ନଇରେ ବୁଡ଼ି ମରିବ ସେ କାଇଁକି ସବୁବେଳେ 
ମୋ ଉପରେ ଖିଟ୍‌ ଖିଟ୍‌ ହେଉଚି ? 
ରୂକ- ସେ ଯେତେ ଯାହା କଲେ ବି ସେ ମୋ ବୋଉ —ତୋର 
ବି ମାନ୍ୟଲୋକ ! ( ଦିଗମ୍ଭରୀ ଆସିଲେ) 
ଦିଗ ଏଠି ଏଇ ପାଲା ଲାଗିଚିଟି ରୂକ- ନିଜ ପୁଅଟା ପଛେ 
ତେଣେ ନିଆଶ୍ରୀ ହୋଇ ବ୍ରଲୁଥାଉ...ମଲା, ମୁଁ ତ ମୋ 
ଝୁଅକୁ କହୁଚି, ଏଇଟା କାଇଁକି ମୋ ଆଡ଼କୁ କଟକଟ କରି 
ଅନଉଚି ବା ? ତୂ ଏଣେ ଆ ରୁକ, ଶାମକୁ ଖାଇବାକୁ ଦବୁ 
ଆ ! (ଚାଲିଗଲେ ) 
ରାମ ଓଃ ! ଡାଆଣୀ ପିତାଶୁଣୀ ବୁଢ଼ୀର ତଣ୍ଡି ଚିପି ମାରି 
ଦବାକୁ ମନହଉଟି । 
ରୂକ- ଚୂପ୍‌, ପୂଣି ସେଇ କଥା ଚାଲ ଖାଇବୁ ଚାଲ | 
ରାମ କିଏ ରାନ୍ଧିଚିଓ ସେଇ ବୁଢ଼ୀ ନା ? 
ରୁକ- ତୁ ଚାଇ ତ। 
ରାମ ନା, ମୁଁ ତେଣିକି ଯିବିନାଇ- ସେ ବୃଢ଼ୀ ତେଶେ ଅଛି 
ତେମେ ଏଇଠିକି ଆଣ । 
ରୂୁକ- ହେଲେ ମୁଁ ତୋତେ ଆଉ ଖଆଇଦେବିନାଇଁ । ( ବଡ଼ 
ପାଟିରେ ) ଆଲୋ ସୁରୀ, ତୋ ରାମଭାଇପାଇଁ ଏଇଠିକି 
ଭାତ ଆଣ । ( କହି କହି ଚାଲିଗଲେ ରାମ ଗୋଟାଏ 
ଆସନ ଆଣି ପକେଇ ବସିଲା । ) 
ରାମ ଭୋଳା... ଏ ଭୋଳା, ମୋ କାଉଁକ ଗଣେଶଙ୍କୁ ଆଜି 
ଖଇ ଖାଇବାକୁ ଦେଇଚୁ ? 
ଭୋଳା ଦେଇଚି — କେତେବେଳୁ ଦେଲିଣି ! 
ରାମ ଖାଇଇଲେଟି ? 
ଭୋଳା ଓଃ...ଟପାଟପ୍‌ ଗିଳିଦେଇ ଚାଲିଗଲେ । ମାଛ ଦି'ଟା 
ସାନବାବ୍ର... ମଣିଷ ଛୁଆପରି ବୋଲମାନିଚନ୍ତି । ଚାଲି 
ଆସିଲେ, ଯେମିତି ଡାକିଦେଇଛି କୂଜକୁ ଚାଲିଆସିଲେ । 
ରାମ- ସେ ପରା ମୋ ମାଛହ...ଗଣେଶ, କାରିକ ଦି ଭାଇ... 
କାହା ପୂଅ କହିଲୁ ? 
ଭୋଳା କାହା ପୂଅ ପୂଣି ! ତେମେ ତ ନଇରୁ ଜାଆଁଳ ଆଣି 
ପୋଖରୀରେ ଛାଡ଼ିଲ ସେ କାହା ପୂଅ କେମିତି ଜାଣିବି ? 
ରାମ- ଦୂର୍‌ ବୋକା, ଗଣେଶ କାରିକ ଶିବଙ୍କ ପୂଅ ନୃହନ୍ତି । 
ମୋ ପୂଅ ନାଁ ହେଉଚି ଶିବ ରାମ... ସେ ମୋରି ପୁଅ । 


ନୂଆବୋଉ 


ଭୋଳା ସତେ ଏକା ସେ ବାପ ପରି ତମକୁ ମାନନ୍ତି । ( ସୁରୀ 
ଭାତ ଆଣିଲା ) ଏଇ ଭାତ ଆସିଲାଣି ସାନବାବୁ ଖାଅ । 
(ଚାଲିଗଲା ) | 

ସୁରୀ-ଆଜି ତ ନାନୀ ଖୁଆଇଦବନାଇଁ- ଖାଇବ କେମିତି ? 

ରାମ ତୁ ଖୁଆଇଦେ । 

ସୁରୀ- ବୋଉ ମତେ ହାଣିଦବନାଇଁ । (ଚାଲିଗଲା- ରାମ 
ଭାତ ଖାଇ ତରକାରି ଖାଇଲାମାତ୍ରେ ଆକୂଳରେ ଚିଜକାର 
କରିଉଠିଲା । ) 

ରାମ ମରିଗଲି... ମରିଗଲି ନୂଆବୋଉ, ରାଗରେ ମୋ ପାଟି 
ପୋଡ଼ି ଯାଉଚି, ଏ ଡାଆଣୀ ବୂଢ଼ୀଟା ମତେ ମାରି 
ପକେଇବ । (ରୁକ୍ମିଣୀ ଧାଇଁ ଆସିଲେ ) 

ରୂକ- କଅଣ ହେଲା ରାମ ? 

ରାମ ସେ ଡାଆଣୀଟା ତରକାରିରେ ମେଞ୍ଚାଏ ଲଙ୍କା ପୂରେଇ 
ଦେଇଚି, ମୋ ପାଟିଂପୋଡ଼ିଯାଉଚି ନୂଆବୋଉ । ତାକୁ ଏ 
ଘରୁ ତଡ଼ିଲେ ଯାଇକରି ମୁଁ ଖାଇବି । ( ପଳେଇଲା) 

ରୂକ- ରାମ, ଶୂଣିଯା” ରାମ | 

ଦିଗ ସେ କଅଣ କହିଗଲା ତିଅଣ ରାଗ ହେଇଚି ! ମୋ ଆଖ୍‌ 
ଦି'ଟା ଫୃଟି ଯିବ ଲୋ ରୁକ, ମୋଟେ ଦିଟା ଲଙ୍କା ବାଟିଚି । 

ରୂକତୁ ତ ଜାଣୁ ବୋଉ ଏ ଘରେ କେହି ଲଙ୍କା ଭଲପାଂନ୍ତି 
ନାହିଁ ତୁ ବାଟୁଚୁ କାଇଁକି ? ଛୁଆଟା ଭାତଥାଳି ଅଇଁଠା 
ନକରି ପଳେଇଲା । 

ଦିଗ ଏମିତି କଥା ! ଏଦିନେ ମୁଁ ପୁଣି ତୋଠାରୁ ରନ୍ଧା ଶିଖ୍ବି ! 
ହଉ, ବୁଝିଲି ଯେ¬- ତୋରି ସାହସ ପାଇଚି ବୋଲି 
ନଇଲେ ସେ ମେଞ୍ଚଡ଼ ଟୋକାଟା ପୁଣି କହନ୍ତା- ମୁଁ 
ବୃଢ଼ୀଡାଆଣୀ ! ମତେ ପୁଣି ସେ ଏ ଘରୁ ତଡ଼ିଦେବ ? 
(କାନ୍ଦି କାନ୍ଦି) ମୋ ଭାଇ ସିନା ମରିଯିବାରୁ ଏ ଜିଲଠା 
ଢୀବନ ଘେନି ମୁଁ ଏଠି ପଡ଼ିରହିଚି । ...ଆଲେୋ ସୂରୀ, 
କୁଆଡ଼େ ଗଲୁ¬ଚାଲ-ଆମର ଏଠି ଆଉ ଥାନନାଇଁ- ଶାମ 
କାଇଁ ଗଲା ? 

ସୂରୀ— ସେ ଖାଇବସିଲେଣି ! 

ଦିଗ ( ସେଇଠି ବଡ଼ ପାଟିରେ) ଢ଼ ତ ଖାଇବସିଲୁଣି ଶାମ !— 
ମୋ ମୁଣ୍ଡ ଖାଇଟି କହିବୁଟି —ତିଅଣ ରାଗ ହେଇଚି, ତେ: 
ଭାଇ ମୋତେ ଏ ଘରୁ ତଡ଼ିଦେଉଚି । ଶାମ ମୁଁ କୁଆଡ଼େ 
ଡାଆଣୀଟାଏ ! ମୋ ମାଆଲେୋ!- ( ଢୋରରେ କାନ୍ଦିଲେ ) 
ହଉ ମୁଁ ଦେଖ୍ବି ଯେ ଦିଅର ସୂଆଗ ମୁଁ ଭୁଲେଇ- ( କ୍ରୋଡ଼ 
ଦୃଶ୍ୟ—ଦିଗନମ୍ବରୀ କାନ୍ଦୁଥୁଲାବେଳେ ଦେଖାଗଲା ଶାମ 
ଗାମୁଛାରେ ହାତ ପୋଛି ପୋଛି ଆସୁଛନ୍ତି ମୁହଁରେ 
ଅଶାନ୍ତିର ଚିହ୍ନ, ପଛେ ପଛେ ରୂକ୍ଳିଣୀ । ) 

ରୂକ- ଏ କଅଣ ତମେ ନଖାଇ ଉଠିଆସିଲ କାଇଁକି ? 

ଶାମ ମୁଁ ଆଉ ପାରିବିନାଇଁ ରୂକ୍ଳନି ଣୀ ଏ ଘରେ ମୁଁ ଆଉ ରହି 

ନୂଆବୋଉ 


ପାରିବିନାହିଁ । ମୋର କି ଦୂର୍ଯୋଗ କେଳାଣି, ତା ଭଳିଆ 
ଗୋଟାଏ ପିଲା ଏ ଘରେ ଜନ୍ମନହେଇଚି ଆଉ ୟାଙ୍କ ଢଙ୍ଗ 
ତ ଦେଖୁଚ । ସବୁବେଳେ କଳକଟା କଳିକଜିଆ- ପାଞ୍ଚ 
ମିନିଟ ମଣିଷ ଶାନ୍ତିରେ ରହିପାରିଲାନାହିଁ । 

ରୁକ- ଯାହା ତ ହେବାର ହେଉଛି — ତୂମେ ଉପାସରେ ଯିବ 
କେମିତି ? ଆସ ଦି'ଟା ଖାଇଦେଇ ଯାଅ । 

ଶାମ- ନା, ମୋର ଆଉ ବେଳନାହିଁ¬ ମୁଁ ଯାଉଚି । (ଠିକ୍‌ 
ଏତିକିବେଳେ ଦିଗମ୍ବରୀ ପୂର୍ବ ପରି କାନ୍ଦି କାନ୍ଦି ଆସିଲେ ।) 

ଦିଗ ତୂ ସତ କହିଲୁ ଶାମ... ତିଅଣ ରାଗ ହେଇଟି ? ଏଇନେ 
ପୁଣି ମୁଁ ୟାଙ୍କଠାରୁ ରନ୍ଧା ଶିଖ୍ବି ! ମୁଁ ଏଡ଼େ ନିପାରିଲାର ! 

ଶାମ- ଆପଣ ରୁହନ୍ତୁ— ମୁଁ କଚେରୀରୁ ଫେରି ସେ କଥା 
ବୃଝିବି । ( ଶାମ ଚାଲିଗଲେ ଦୁଃଖ ଓ ବିରକ୍ତିରେ ରୁକ୍ମିଣୀ 
ମଧ୍ଯ ଭିତରକୁ ଚାଲିଗଲେ। ) 

ନେତ- ଆଚ୍ଛା, ଏ କଅଣ ହେଲା କହିଲ ବଡ଼ ମା’ ? 

ଦିଗ କାଇଁକି- ମୁଁ କ'ଣ କଲିକି ? 

ନେତ- କଅଣ କଲ ? ବାବୁ ଖାଇ ବସିଛନ୍ତି କି ନାହିଁ ତେମେ 
ଏମିତି ସତ ମିଛ ଗାଇ ବସିଲ ଯେ ସେ ଭାତ ଅଇଁଠା ନ 
କରି ଉଠିଗଲେ । 

ଦିଗ ଏ, ଶାମ ଖାଇନାଇଁ ! ମୋ ଆମ୍ଭାପୁରୂଷକୁ ବାଧ୍ଲା 
ବୋଲି ସିନା ମୁଁ କାନ୍ଦିଲିୟ ସେ ଭାତ ଉପରୁ ଉଠିଗଲାନାହିଁ 
ଯେ ମୋତେ ମାଡ଼ମାରି ଉଠିଗଲା । 

ନେତ- ତେମେ ତ ବେ...ଉି ଲୋକ ମା ! ଓଲଟି ତାଙ୍କ 
ଉପରେ ଚଢ଼ଉ ! ସେ ଭାତ ଖାଇଥାଂନ୍ତେ ନା ତମ ଗୁହାରି 
ଶୁଣି ଥାନ୍ତେ ? କାଇଁକି, ଆଉ ଘଡ଼ିଏ ଯାଇଥ୍ଲେ କ'ଣ 
ଏମିତି ହେଇଯାଇଥ୍‌ଲା ? ବଢ଼ାଭାତ ପାଖରୁ ସିନା ସେ 
ମରଣ-ସନ୍ତେ।ଷ ହେଇ ଉଠିଗଲେ ? ତମର ଏଇ 
ବୃଦ୍ଧି... ଛି—ଛି-ଛି ( ଚାଲିଗଲା) 

ଦିଗ ( ଜୋର୍‌ରେ କାନ୍ଦିପକାଇ ) କିଲୋ, ତୋର ବି ଶେଷକୁ 
ଥୁଲା ନା ଆଉ ଦଶ୍ଡେ ବି ନୁହେଁ । ଚାଲଲୋ ସୂରୀ ଏ 
ଘର ବିଲେଇ କ୍ରକୁର ବି ଆମକୁ ଏଠି ରଖେଇ ଦେବେ 
ନାଇଁ । ( କହି କହି ଭିତରକୁ ଗଲେ } 


ଷଷ୍ଠ ଦୃଶ୍ଯ 


[ଅଗଣା ପୂର୍ବବର୍ଭୀ ଦୃଶ୍ୟର ଅଛ୍ପ କେତେ ଦିନ ପରର 
ଘଟଣା- ସମୟ ସକାଢ- ଶାମ ଭିତରଆଡ଼ୁ ଆସିଲେ ।] 


ଶାମ- ଭୋଳା-ଭୋଳା ! 

ଭୋଳା ( ଆସି ) ଆଜ୍ଞା ! 

ଶାମ ତୁ ଯା” ପୂରୋହିତଙ୍କୁ ଖବର ଦେବୁ କହିବୁ ଆଜି 
ଉପର ବେଳାକୁ ଆସିଲେ ଶ୍ରାଦ୍ଧ ଦିଆଯିବ । 


୧୪୩ 


ଭୋଳା ଆଜି- ଆଜ୍ଞା କାହା ଶ୍ରାଦ୍ଧ ? 

ଶାମ- ଆଜି ଘରେ କାହାରି ନୁହେଁ- ଆଜି ତୋ ବଡ଼ମାଂ'ଙ୍କ 
ନନାଙ୍କ ଶ୍ରାଦ୍ଧ । 

ଭୋଳା ଏଇଠି ଦିଆଯିବ ? 

ଶାମ- ସେ ତ ଏଇଠି ଅଛନ୍ତି ଆଉ ଶ୍ରାଦ୍ଧ କେଉଁଠି ଦିଆଯିବ ? 

ଭୋଳା ସେଇଥ୍‌୍ପାଇଁ ତା ହେଲେ ବଡ଼ ମାଂ କାଲିଠି ମତେ 
ତାଗିଦ କରି କହିଥୂଲେ ଭାଗୁ କେଉଟକୁ ଡାକିଦେବାକୁ । 

ଶାମ କାଇଁକି ? 

ଭୋଳା ମାଛ ଧରିବାପାଇଁ । 

ଶାମ ତାକୁ ଡାକିଲୁ ? 

ଭୋଳା ଏତେବେଳଯାଏଁ ? ବଢ଼ି ଅନ୍ଧାରରୁ ଯାଇ ଖବର 
ଦେଇ ଆସିଲିଣି । ସେ ଜାଲ ନେଇ ଆସିବଣି କି କଅଣ ? 

ଶାମ ହଉ ତୁ ଯା” ପୁରୋହିତଙ୍କୁ ଖବର ଦେଇ ଆସିବ । 

ଭୋଳା ଗାଇ ଦି'ଟାଙ୍କୁ ଖୁଆଇଦେଇ ପୂରୋହିତ, ବାରିକ, 
ପୂଜାରୀ ସମିତିଙ୍କ ଘରେ ଖବର କରି ଆସିବି । 

ଶାମ- ହଉ (ଭୋଳା ଚାଲିଗଲା ) ନେତ, ମା” କାଇଁ ଗଲେ 
କି? 

ନେତ- ପୂଜାକରୁଥ୍ଲେ । 

ଶାମ ପୂଢା ସରିନି ? ( ରୁକ୍ନିଣୀ ଆସିଲେ ) 

ରୁକ- କ”ଣ କହୁଚ ? 

ଶାମ ରାମ କାଇଁ ? 

ରୂକ- କାଇଁକି ? 

ଶାମ ତାକୁ ନେଇ ମଣିଷ ଆଉ ଚଳିପାରିବନାଇଁ । 

ରୂକ- କାଇଁକି ? କଅଣ ହେଲା ? 

ଶାମ କଅଣ ହେଲା ? ତମେ କଅଣ କିଛି ଜାଣୂନ, ଶୁଣୁନ ? 
ତମ ବୋଉ ତମକୁ କିଛି କହୁନାହାନ୍ତି ? 

ରୁକ- ତମକୁ ସେ କଅଣ କହୁଚି କହୁନ ? 

ଶାମ ଦି'ବେଳା କାନ୍ଦିକାଟି ମୋ ଆଗରେ ଗୁହାରି ହଉଚନ୍ତି 
ଯେ ରାମ ତାଙ୍କୁ ଏଠି ରଖେଇଦଉନି ! 

ରୂକ- ରାମକୁ ତମେ କଅଣ ନୂଆ ଦେଖ୍ଲ ? 

ଶାମ- ସେଇଥ୍‌୍ପାଇଁ କହୁଚି ମୁଁ ଆଉ ପାରିବିନାଇଁ । ମୋର 
ଯେତିକି ହେଲା ସେତିକି - ଏଣିକି ତା କଥା ସେ ବ୍ରଝୁ । 

ରୂକ- ରାମ କଥା ତମେ କହୁଚ ? 

ଶାମ- ଆଉ କାହାକଥା କହିବି ? ମୁଁ ସାଇରୁ ପାଞ୍ଚଜଣକୁ ଡାକି 
ତା ଭାଗଟା ତାକୁ କାଢ଼ିଦେଉଚି¬ ତା କଥା ସେ ବୁଝୁ । 

ରୂକ- ଏ କଥା ତମେ କହିପାରୁଟ ? ଦୁଧଖ୍ଆ ପିଲାଟାଏ- 
ଭିନେ ହେଇ ସେ କରିବ କଅଣ ? 

ଶାମ- କଅଣ କରିବ ନକରିବ ସେ କଥା ସେ ଜାଣେ 
ଦୁଧଖ୍ଆ ପିଲା ହେଇଚି ! 

ରୂକ- ଏକଥା ତମ ତୂଣ୍ଡକୁ ଆସୁଚି କେମିତି ? କିଏ ତା'ର 
ଅଛି ବାପ, ନା ମା '¬ ଭାଇ ଭଉଣୀ ତା 'ର କିଏ ଅଛି ? 
କାହାକୁ ନେଇ ସେ ଚଳିବ ? 

୧୪୪ 


ଶାମ ଥରେ ପରା କହିଲି ତା କଥା ସେ ବୁଝୁ ମୁଁ ସେ ସବୁ 
କିଛି ଜାଶେନାଇଁ । 

ରୂକ- ହେଲେ ମୁଁ ଜାଣେ, ମତେ ପନ୍ଦର ବର୍ଷ ଦିନୁ ତମର ଏ 
ସଂସାର ମୁଁ ଚଳେଇ ଆସୁଚି । ଆଜି ଯଦି ଏ ସୂନାସଂସାରକୁ 
ତମେ ଭାଙ୍ଗି ଚୂନା କରି ଦେବାକୁ ଯାଅ ତେବେ ମୋ 
ପାଇଁ ନଦୀ ପୋଖରୀରେ ପାଣିର ଅଭାବ ରହିବନାଇଁ, 
ସେତେବେଳେ ପରେ ତମେ ଶାନ୍ତିରେ ନିଶ୍ଵାସ ମାରି ରାମକୁ 
ଭିନ୍ନେ କରି ନିଜେ ସୁଖରେ ରହିବ- ତା ଆଗରୁ ମୁଁ ଏ 
କଥା କରେଇଦେବିନାଇଁ । (ଶାମ ଯିବାକୁ ବାହାରିଲେ ) 
କୁଆଡ଼େ ପୁଣି ଯାଉଚ ? 

ଶୀମ- ମଶାଣିକୁ । ( ଭିତର ଆଡ଼ୁ ପାଟି କରି କରି ଆସିଲେ 
ଦିଗମ୍ବରୀ । ) 

ଦିଗ ଏତେ ଦିମାକ ତୋର, କେଉଟଟାକୁ ମାରି ତା'ଠୁ ଜାଲ 
ଛଡ଼େଇନେଲ୍ମ। ! କେଉଁ ଦିନ ତୁ ମରିବୂରେ ରଇଜଳା- 
ମୋ କଣ୍ଟା ଯିବ । ବାସୀ ମୁହଁରେ ପାଣି ଦେଇନି ଠାକୁରେ 
ସତରେ ଯଦି ତୃ ଥାଉ ତେବେ ରାତି ନ ପାହୁଣୁ ଯେମିତି 

ରୂକ- ( ବାଧାଦେଇ ) ବୋଉ... ରାମ କଅଣ କରିଚି ? 

ଦିଗ- ମୋ କଥା ତ ସବୁ ମିଛ...ମୁଁ କାଇଁକି କହିବି ? ତୋରି 
ନେତକୂ ପଚାର ସେଇ କହୁ ! 

ରୂକ- କଅଣ ହେଇଚି ନେତ ? 

ନେତ- ହେଇ ଭାଗୁ ତ ଆସିଲାଣି ତାରିଠୁ ଶୁଣ ମା ! 
( ଭାଗୁ କେଉଟ ଆସିଲା) 

ଦିଗ ହଁ କହ ଭାଗୁ....ତୃଇ କହ । 

ଭାଗୁ¬- ବଡ଼ମା” ମୋତେ ନୂଆ ପୋଖରୀରୁ ମାଛ ଧରିବାକୁ 

” କହିଲେ । ସାନବାବ୍ର କୋଉଠି ଥ୍‌ଲେ କି ଜାଣି ଆସି ପହଞ୍୍‌ 
ଯାଇ କହିଲେ ଯା, ଏ ପୋଖରୀରୁ ମାଛ ଧରା ହେବ 
ନାଇଁ । 

ରୂକ- ସେଇଠୁ ? 

ଭାଗୁ¬ ବଡ଼ମା' ମତେ ଜିଗର କରି କହିଲେ ଏଇଠି 
ଜାଲପକା । ମୁଁ ଯେମିତି ଢାଇ ବାନ୍ଧିଚି... ସାନବାବୁ ମୋଠୁ 
ଜାଲ ଛଡ଼ାଇନେଇ...ମତେ... 

ରୂକ- ତାକୁ ଡାକ ଏଠିକି ନେତ । 

ନେତ କାହାନ୍ତି ସେ ? ତମ ପାଟି ଶୂଣି କୁଆଡ଼େ ଛୁ କଲେଣି । 

ରୁକ ଭାଗୁ, ତୁ ଯା¬ ଜାଲପକା । 

ଭାଗୁ— ପୂଣି ଯଦି ସାନବାବୁ ଆସି ମାରଧର କରିବେ... 

ରୂକ- ମୁଁ ହକୁମ ଦେଉଟି ତୂ ଯା... 

ଦିଗ ( ଭାଗୁକୁ ) ଚାଲ ! ମୋ ଝିଅ ହୁକୁମ ଦେଲାଣି- ସେଇଟା 
ଆଉ କଅଣ କରିବ ? ଚାଇ ( ଭାଗୁ ଚାଲିଗଲା ) । ମୁଁ 
ସେଇକଥା କହୁଥ୍‌ଲି ରୁକ, ଆଚି ମୋ ନନାଙ୍କ ପିଣ୍ଡ, ଜାତି 
ଭାଇ ପାଞ୍ଚଜଣ ଖାଇବେ, ପୋଖରୀରେ ମାଛ ବଢ଼ିଲେ 


ନୂଆବୋଉ 


କା'ର କଅଣ ଦୂଃଖ ଯିବ ? ପାଞ୍ଚ ଜଣ ପେଟ ପୂରେଇ 
ଖାଇବା କେତେ ଶୁଭ କଥା । 

ରୁକ- ତୁ ତୂନି ହ ବୋଉ... ମାଛ ତ ଧରାହେଉଚି । 

ଦିଗ ହଁ ମୁଁ ସେଇକଥା କହୁଥ୍ଲି । ଆଲୋ ନେତ, ପୋଖରୀ 
କୂଳକୁ ଯିବା ଆ । (ନିଜେ ଗଲେ) 

ନେତ- ମାଛ ଧରାହେବ ବୋଲି ତାଙ୍କ ଗୋଡ଼ ଆଜି ତଳେ 
ଲାଗୁନାଇଁ । 

ରୂକ- ସବୂଦିନ ତା'ର ସେଇକଥା ଏଶେ ପିଣ୍ଡ ସରଞ୍ଜାମ 
କିଛି ସଜଡ଼ା ହୋଇନାଇଁ ¬ ସକାଳୁ କିମିତି ମାଛ ଧରାହେବ 
ସେଇ ଚିନ୍ତାରେ ଲାଗିଚି । ତୋର ଶପ ମଶିଣା ସବୁ ଧୂଆ 
ହେଲାଣି ? 

ନେତ ହଁ ମା' ଧୂଆ, ଶୁଖା, ଲିପାପୋଛା ସବୁକାମ ବଢ଼େଇ 
ଦେଇଚି, ଖାଲି ରୋଷେଇ ଘରଟା ଲିପାହୋଇନି । 

ରୁକ- ଚାଉଳ ଦି'ଟା ପୂଣି ଚୂର। ହେବ । ଚାଉଳ କୁଲାଟା 
ମୋତେ ଦେ ମୁଁ ବାଛେ ! 

ନେତ- ପିଣ୍ଡାରୁ ଚାଉଳ କ୍ୂରଲାଟା ଆଣେ, ମୁଁ ବାଛି ଦେଉଚି 
ମା'! 

ରୁକ ନାଇଁ ମତେ ଦେ, ତୁ ରୋଷେଇ ଘର ଲିପିବୁ ଯା । 
(ଭୋଳା ଆସିଲା) 

ଭୋଳା ବାଛୁରୀ ଦି” ଟାକୁ ଟିକିଏ ପୋଖରୀ ହୂଡ଼ାରେ ବାନ୍ଧି 
ଦେବୁ ନେତ । 

ରୂକ- କାଇଁକି ମ, ତୂ କୁଆଡ଼େ ଯାଉଚୁ କି ? 

ଭୋଳା ପୂରୋହିତଙ୍କ ଘରକୁ । 

ରୂକ- ଆଗ ନଡ଼ିଆ ଦି'ଟା ପାରିଦେଇ ଯା” , ହଁ ଖଳାବାରିରୁ 
ଖଣ୍ଡେ କଦଳୀ କାଟି ଆଣିବୁ । 

ଭୋଳା- ହଉ ମା! ! (ଚାଲିଗଲା ) 

ରୂକ- ରାମ କୁଆଡ଼େ ଗଲା ନେତ ? 

ନେତ- କେଜାଣି ସାହି ଆଡ଼କୁ ତ ଆସିନାହାନ୍ତି । 

ରୁକ ମୁଁ କହଦେଲି ସିନା, ମତେ ଡରମାଡୁଟି ପୁଣି କାଳେ 
ପୋଖରୀ କୂଳକୁ ଯାଇ ତା ସଙ୍ଗରେ ଲଗାଇବ । 

ନେତ- ହେଇ ପରା ମା, ଭାଗୁ ମାଛ ଆଣି ଆଇଲାଣି | 
(ଭାଗୁ ଓ ଦିଗମ୍ବରୀ ଆସିଲେ ଭାଗୁ ହାତରେ ଗୋଟେ 
ବଡ଼ ରୋହୀ । } 

ରୂକ- ଏଡ଼େ ବେଗି ଏତେ ବଡ଼ ରୋହୀମାଛ କଉଁଠୁ ଆଣିଲୁ 
ଭାଗ ? ଏ ଆମ ଗାଧୁଆ ତୁଠ ମାଛ ନୁହେଁ ତ ? 

ଭାଗୁ- ହଁ ମା”, ଗାଧୂଆ ତୁଠରେ ଯେଉଁ ରୋହୀ ଦି'ଟା ଖେଳନ୍ତି 
ଏ ସେଇଥ୍‌ରୂ ଗୋଟାଏ । 

ରୂକ- ଏ ମାଛ ଧରିବାକୁ ତତେ କିଏ କହିଲା ? 

ଭାଗୁ— ଏ ବଡ଼ ମା' ତ ମତେ କହିଲେ ଏଇଥରୁ ଗୋଟେ ଧର । 

ରୁକ- ସେଇଥ୍ପାଇଁ ତାହାହେଲେ ରାମ ଜାଲ ଛଡ଼େଇ 

ନୂଆବୋଉ 


ନେଇଥୁ୍ଲା ¦! ମୋର କ”'ଣ ସେତେବେଳେ ଏ କଥା ମନେ 
ପଡ଼ିଲା ? ବୋଉ, ତୁ ସବୁ ଜାଣିଶୁଣି ଏ ମାଛଟାକୁ ଧରିବାକୁ 
କହିଲୁ ? 

ଦିଗ ମଲା ପୋଖରୀରୁ ତ ମାଛ ଧରାହେଲା- ଏ ମାଛ କ'ଣ 
ସେ ମାଛ କ”'ଣମ ? 

ନେତ- ସାନବାବୁ ଦେଖ୍ଲେ ତ ଆଉ ଦୂନିଆ ରହିବନାହିଁ । 
ଖୁଆଇ ପିଆଇ କେଡ଼େ ଶରଧାରେ ଏ ମାଛ ସେ 
ବଢ଼ାଇଥ୍‌ଲେ ଟି... ଏ ମାଛ ତୁମେ ଲୁଚେଇଦିଅ ମାଂ ! 

ଦିଗ ମାଛଟାଏ ଧରାହେଇଚି ବୋଲି କ'ଣ ସଂସାର ଉଜ୍ଡ଼ି 
ଗଲ। ? କିଏ କ'ଣ ଚୋରୀକରି ଆଣିଛି ଯେ ଲୁଚାଇ 
ରଖ୍ବ ? (ରାମ ଆସିଲା, ସେ ମାଛ ମରାହେବା କଥା 
ଜାଣିକରି ଆସିଛି। ) 

ରାମ- ନୂଆବୋଉ ! ନୂଆବୋଉ ! ଏଇତ ମୋ ଗଣେଶ, 
ତୁମେ ହୁକୁମ ଦେଇ କ'ଣ ମୋ ଗଣେଶକୁ ମରେଇଟ ? 
କୁହ ନୂଆବୋଉ, ତୁମେ ହୁକୁମ ଦେଇଥ୍ଲ ? 

ରୂକ- ହଁ ! 

ରାମ- କାହିଁକି ନୂଆବୋଉ ମୋତେ କହିଥ୍ଲେ ତ ମୁଁ ମାଛ 
ଆଣି ଦେଇ ଥାଆନ୍ତି । ମୋ ଗଣେଶକୁ ତମେ ମାଇଲ 
କାହିଁକି ? ନୂଆବୋଉ, ତମର ମୁଁ କି ଦୋଷ କରିଥ୍ଲି ଯେ 
ତମେ ମୋ ଗଣେଶକୁ ମାଇଲ ? ( କାନ୍ଦୁଥାଏ¬ ରୁକ୍ମିଣୀ 
ସେଠି ରହି ନପାରି ଆର ପାଖକୁ ଚାଲିଗଲେ ଭାଗୁ 
ସେତେବେଳକୁ ଚାଲିଯାଇଥାଏ । ) 

ଦିଗ ତାକୁ କହୁନୁ ଲୋ ନେତ- ସେ ଏମିତି ମାଇପିଙ୍କ ପରି 
କାନ୍ଦୁଚି କାହିଁକି ? 

ରାମ ନୂଆବୋଉଭ ହୁକୁମ ଦେଇଥ୍ଲେ- ନାଇଁତ ଆଜି ପିଟି 
ହାତଗୋଡ଼ ଛତୁକରିଦେଇଥାଆନ୍ତି । ( ଚାଲିଗଲା ) 

ନେତ ସାନବାବ୍ର- ସାନବାବ୍ର, କୁଆଡ଼େ ଯାଉଚ ସାନବାବୁ ? 
ଶୁଣିଯାଅ (ନେତ ରାମ ପଛେ ପଛେ ଗଲା ଦିଗମ୍ବରୀ 
ଏଣିକି ତେଣିକି ଚାହିଁ ମାଛଟାକୁ ଉଠାଇ ଧରିଲା ।} 

ଦିଗ- ଆଲୋ ସୁରୀ, ପନିକିଟା ଆଣିଲୁ ¦ (ମାଛଟା ଧରି 
ଚାଲିଗଲା ) 


ସପ୍ତମ ଦୃଶ୍ଯ 
[ଅଳିନ୍ଦ, ବ୍ୟସ୍ତହୋଇ ରୂକ୍ଳିଣୀ ଆସିଲେ ।] 


ରୂକ- କାଇଁ ¬ ସଲ ତ କୋଉଭକାଳୁ ଛୁଟିହେବଣି, ଏତେବେଳ 
ଯାଏ ଏ କୁଆଡ଼େ ଗଲା ? ( ନେତ ଆସିଲା) 

ନେତ- ତମେ ଆସ ମ ମା', ତାଙ୍କ କଥା କ'ଣ ଜାଣିନା ? 
କୋଉଠି ଖେଳି ବୁଲି ଆସୁଥ୍‌ବେ । 


~~ 


ରୁକ- ତୃ ତ ଦେଖୁଛୁ ନେତ ! ତନଦନ ହେଲା ଛୁଆଟା ପେଟକୁ 


୧୪୫ 


ଭାତ ଯାଉନାହିଁ । ସେ ମାଛଟାପାଇଁ ସେ ଭିତରେ ଭିତରେ 
ଗୁଣିହେଉଛି । ଖାଲି ମୁଁ କହିଥ୍ଲି ବୋଲି ଶୁଣି ସେ ତୁନି 
ହୋଇ ରହିଲା । 

ନେତ- ତମଠି ସିନା ତାଙ୍କ ପ୍ରାଣ ଅଟକିଛି ମା ସେ ଦିନ 
ବାବର ନଖାଇ ଚାଲି ଗଲେ, ତେମେ ଉପାସ ଥାଅ 
ସାନବାବ୍ରଙ୍କୁ ମୁଁ ଦି ଟା ମୁଢ଼ି ଖାଇବାକୁ ଦେଲି ତମେ ମିଛ 
ଜାଣିବ ମାଂ ଯେମିତି ସେ ଶୁଣିଚନ୍ତି ତମେ ଖାଇନ- ଅଣ୍ଡିକ 
ଯାକ ମୁଢ଼ି ବୁଣି ଦେଇ ଚାଲିଗଲେ । ( ଦିଗମ୍ବରୀ ଆସିଲେ ) 

ଦିଗ ରୁକ ଲୋ ରୂକ- ତୋ ଗୁଣଧର ଦିଅରଙ୍କ କୀର୍ରି ଶୁଣ । 

ରୁକ- କ'ଣ ହେଇଛି ବୋଉ ? 

ଦିଗ ମୁଁ ମୂଳରୁ ଜାଣିଥ୍ଲି ପରା ଦିନେ ନା ଦିନେ ସେ ଜିଅଲ 
ଫାଟକ ଦେଖ୍ବ । 

ରୂକ- ତୁ ଗଲୁ ନେତ, ଦେଖ୍ଲୁ ରାମ କୁଆଡ଼େ ଗଲା ? ଚଞ୍ଚଳ 
ଯା'— (ନେତ ଚାଲିଗଲା) 

ଦିଗ ଗଲେଣି ଯେ, ଥାନାକୁ ଧରି ନେଇଗଲେଣି- ନେବେ 
ନାହିଁ... ଶାମ ମିଶ୍ରଙ୍କ ଭାଇବୋଲି କେତେ ଦିନ କିଏ ମୁହଁ - 
ଉପ୍ରୋଧ ଜଗିବ । ...ହଁ, ତୋ ପୁଅକୁ ତୁ ସମ୍ଭାଳି ରଖ — 
ସେ ଦାଗୀଟା ସାଙ୍ଗରେ ଆଉ ଯେମିତି କୁଆଡ଼େ ନଯାଏ । 

ରୂକ- କଂଣ ହେଇଛି କାହିଁକି କହୁନୁ ବୋଉ ? ଏମିତି ଗୁରାଏ 
ଗପୁଛୁ କ'ଣ ? 

ଦିଗ ମଲା ଯା” ଦେଖ୍ଲି ଯା” ଶୁଣିଲିଓ ସେଇଆ କହୁଚି ନା 
ମୋ ମନକୁ ଫାନ୍ଦିକରି ଗପୁଟି ! ତୁ ଏବେ ନ ଶୁଣିଲେ ନାଇଁ । 
(ଚାଲି ଗଲେ, ବାହାରୁ ଶ୍ଯାମ ଆସିଲେ ସେ 
ଏକାବେଳକେ ବିବ୍ରତ ହୋଇପଡ଼ିଛନ୍ତି । ) 

ଶ୍ୟାମ ଶୁଣିଲଣି, ଏ ଗୀଁରେ ଆଉ ଘରକରି ରହିହେବନାହିଁ । 
ଯେଉଁ ଜମିଦାରଙ୍କ ଘରେ ଚାକିରି କରି ପେଟ ପାଳୁଛି- 
ତାଙ୍କରି ପୁଅକୁ ଆଜି ରାମ ମାରି ରକ୍ତସ୍ବାନ କରିଦେଇଛି । 
ନାକ ଫାଟି ରକ୍ତ ଧାର ଧାର ହୋଇ ବହୁଛି ! ଏଥ୍‌ରେ ଆଉ 
ଚାକିରି ରହିବ ତ ? 

ରୂକ- ରାମକୁ ସେ କ'ଣ ଥାନାକୁ ଧରିନେଲେଣି ? 

ଶ୍ୟାମଳ ଧରି ନେବାକୁ କେତେ ବେଳ ! ହେଲେ ବାବୁ 
ଦେବତୁଲ୍ୟ ଲୋକ- ସେଥ୍ପାଇଁ ସବୁ ରକ୍ଷାହୋଇଗଲା । 
କିନ୍ତ ସବୁଦିନ ତ ଆଉ ଏମିତି ଚଳିବନାହିଁ । ଶୁଣିବ ଯାଅ 
ଦାଣ୍ଡରେ ସବ୍ର ଲୋକ କ'ଣ କହୁଚନ୍ତି ! 

ରୂକ- ରାମ ଏବେ ଗଲା କୁଆଡ଼େ ? ଡରରେ କ'ଣ କୁଆଡ଼େ 
ପଳେଇଲା ? 

ଶ୍ୟାମ= ପଜେଇଚି ତ ପଳାଉ- ଆଜି ତା'ର ଭିନ୍ନ ହେବାର 
ବ୍ୟବସ୍ଥା ମୁଁ କରାଇଦେବି । କୋଉ ଏବେ ନିଜ ମା” ପେଟର 
ଭାଇ ଯେ - ସାବତ ଭାଇ ତ ? ଆଜିଯାଏ ଖୁବ୍‌ ସମ୍ଭାଜିଲି- 
ଆଉ ନୁହେଁ । ହଁ ତୁମକୁ ବି ବାର ବାର କରି କହିରଖୁଛି । 

୧୪୬ 


ସିଏ ଆଉ କାହାରି କଥାରେ ରହିବା ପିଲା ନୁହେଁ —ତା 
ପରି ପିଲାକୁ ଶାସନକରି ଲାଭନାହିଁ- ତା'ର ସବୁ ଶାସନ, 
ସବୂ ସ୍ଵେହ ଆଦର ବୁଥା ! ଏଣିକି ତା କଥା ସେ ବୁଝୁ । 
(ଦିଗମ୍ବରୀ ବାହାରିଆସିଲା) 

ଦିଗ ମୁଁ ତ ଏଠାକୁ ଆସିଲା ଦିନୁ ଏଇକଥା କହୁଛି । କି 
ଦରକାର ଆମର ପର ପିଲାଟାପାଇଁ ଏମିତି ଘାଣ୍ଟି ହେବା ? 
ଆଜି ଯଦି ତାକୁ ପୁଲିସ ଧରିନେଇ ଜେଲ ଭିତରେ ପୂରାଇ 
ଦେଇ ଥାଆନ୍ତା ! ସାଇଭାଇରେ ତୂମେ ମୁଣ୍ଡ ଟେକି ରହି 
ପାରନ୍ତ ଟି ।... ମୋ ସାନକୁହା ମାନ, ଆଜି ୟାର ଗୋଟାଏ 
ନିଷ୍ପତ୍ତ କରିଦିଅ । (ଚାଲିଗଲା) 

ଶ୍ୟାମ ବେଶ୍‌ ଠିକ୍‌ କହିଚନ୍ତି, ଆଜି ୟାର ଗୋଟାଏ ନିଷ୍ପରି 
ହେଇଯିବା ଦରକାର ! ( ଚାଲିଗଲେ, ରୁକ ବୋକାଙ୍କ ଭଳି 
ଠିଆ ହୋଇ ଥାଆନ୍ତି, ନେତ ଆସିଲା । } 

ନେତ- ନୂଚି ନୂଚି ଆସି ହେଇ ସେଠି ତୁନିହୋଇ ବଇଚନ୍ତି । 

ରୂକ- ଡାକ ଡାକ ଏଠିକି । (ନିଜେ ଭିତରକୁ ଯାଇ ହାତରେ 
ଖଣ୍ଡେ ବେତ ଧରି ଫେରିଲାବେଳକୁ ରାମ ବିପରୀତ ଦିଗରୁ 
ଆସିଥାଏ । ) 

ରାମ କ'ଣ ନୂଆବୋଉ ? 

ରୂକ- ତୁ ଜମିଦାରଙ୍କ ପୁଅକୁ ମାରିଚୃ ? 

ରାମ ହଁ ! 

ରୂକ- କାହିଁକି ? 

ରାମ କଳିକଜିଆ ହେଲା ସେ ମତେ ମାରିଲା ମୁଁ ତାକୁ 
ମାରିଲି । 

ରୁକ ତା ନାକରୁ ରକ୍ତ ବାହାରିଲା କାଇଁକି ? 

ରାମ- ମୋର ବେଶି ବଳ ସେ ବେଶି ମାଡ଼ ଖାଇଲା । 

ରୂକ- ହଉ ମୋ ସାମନାକୁ ଆ । 

ରାମ- ତମେ ମତେ ମାରିବ... 

ରୂକ- ମାରିବି ବୋଲି ତ ବେତ ନେଇ ଆସିଛି । 

ରାମ ନାଇଁ ନୂଆବୋଉ । 

ରୂକ- ଆ, କହୁଛି । 

ରାମ- ଆଉ କେବେ ଏମିତି କରିବିନାଇଁ "ଆଜି ଦିନକ 
ଛାଡ଼ିଦିଅ । 

ରୂକ- ଛାଡ଼ିଦେବି ନା ? ( ଜୋର୍‌ରେ ପିଟିବାକୁ ଲାଗିଲେ ) 

ରାମ ଛାଡ଼ିଦିଅ ନୂଆବୋଉ, ଆଜି ଦିନକ ଛାଡ଼ିଦିଅ, ଓଃ ମରି 
ଗଲି, ମରିଗଲି, ନୂଆବୋଉ- ମରିଗଲି । ( ଦିଗମ୍ବରୀ ଆସି 
ନୀରବରେ ଦେଖୁଥାଆନ୍ତି । ଭୋଳା ଭିତରୁ ଆସିଲା ) 

ଭୋଳା ତମ ଗୋଡ଼ତଳେ ପଡ଼଼ଛି ମା ତାକୁ ଛାଡ଼ିଦିଅ 
ଆଉ ମାରନା । 

ଦିଗ ମଲା, ତା ଦିଅରକୁ ସେ ମାରୂଚି, ଏଇଟା ଦିହ କାହିଁକି 
ଛଡ଼ିପଡ଼ଚି ବା ? (ରାମ ଓ ରୁକ୍ମିଣୀ ଅନ୍ତରାଳକୁ ଚାଲି 


ନୂଆବୋଉ 


ଗଲେଣି ମାଡ଼ ସେମିତି ଚାଲିଥାଏ !) 

ରାମ ( ଭିତରୁ ) ମରିଗଲି ନୂଆବୋଉ, ମତେ ଛାଡ଼ିଦିଅ । 

ରୂୁକ- ( ଭିତରୁ) ଆଜି ମୋ ହାତ ନରହିବା ଯାଏ ତତେ 
ଛାଡ଼ିବିନାଇଁ । ( ଶ୍ୟାମ ଆସିଲେ) 

ଶ୍ୟାମ ( ଭିତରକୁ ଲକ୍ଷ୍ୟକରି) ଏ କ'ଣ ହେଉଛି ¬-ମାଡ଼ର 
ତ ପୁଣି ଗୋଟାଏ ସୀମା ଅଛି । (ଭିତରକୁ ଗଲେ ) 

ଦିଗ ଏତିକି ବେଳକୁ ୟାଙ୍କ ସରାଗ ବି ଉନମଳିପଡ଼ରଛି ? ( ରୁକନିଣୀ 
ଫେରିଲେ ଉତ୍ତେଜନାରେ ତାଙ୍କ ଦେହ ଥଅରୁଥାଏ । 
ହାତରେ ବେତଟା ଧରିଥାଆନ୍ତି ) 

ରୁକ- (ରାମକୁ ଉଦଦେଶ୍ୟକରି ) ଯେମିତି ଚିରଦିନକୁ ମନେ 
ରହିବ । ( ବେତଟା ସେଇଠି ଫୋପାଡ଼ିଦେଇ ଚାଲିଗଲେ ! ) 

ଦିଗ (ବେତଟା ଉଠେଇନେଇ ) ବେତ ତ ଫାଟିଲାନାଇଁ 
ଟିରଦିନକୁ ମନେରହିବ କ'ଣ ? (ଚାଲିଗଲେ) 

ଭୋଳା ( ବୁଲିପଡ଼ି ରାମକୁ ଦେଖ୍‌ ) ସାନବାବୁ, ସାନବାବୁ ! 
(କୋଳରେ ଜାକିଧରିଲା ) 


ଅଷ୍ଟମ ଦୃଶ୍ଯ 


[ଅଗଣା।- ଭେୋଳ। ବସି ପଘା ବଳୁଚି , ଦି ଗମ୍ବରୀ 
ଆସିଲେ ।} 


ଦିଗ କ”ଣ କରୁଚୁ କିରେ ଭୋଳା ? 

ଭୋଳା ପଘା ଖଣ୍ଡେ ବଳୁଚି ମା” ! କ'ଣ କାମ ଥ୍ଲା କି ? 

ଦିଗ ନାଇଁ ମୁଁ ଆମ ରୁକ କଥା କହୁଥ୍‌ଲି, ଛୁଆଟାକୁ ସେଦିନ 
ଗୋରୁ ଭଳି ପିଟିଦେଇଗଲା ଯେ... ତା'ର ତ ଆସି ମୁଣ୍ଡକୁ 
ହାତ ପାଇଲାଣି ତାକୁ ଏମିତି ମାଡ଼ ମାରିବାଟା କ'ଣ 
ସୁନ୍ଦର ଦିଶ୍ବଚି ? ତା ଭାଇ ତ ତା ଦେହରେ କେବେ ଟିପ 
ଛୁଆଇବା ମୁଁ ଦେଖ୍ନି ? 

ଭୋଳା ଏକଥା ତମେ କହୁଛ ବଡ଼ ମା” ? 

ଦିଗ କାଇଁକିରେ ମୁଁ ମଣିଷନୁହେଁ କି ? 

ଭୋଳା- ମୋର ମୂଲିଆ ମୁଣ୍ଡ ମା' ¬ଏଡ଼େ କଥା ମୁଁ କହି 
ପାରିବି ? 

ଦିଗ ଏଇପରା କହୁଛୁ ¬ ଆଉ କଂ ଣ କହନ୍ତୁ ? 

ଭୋଳା- ତମେ ଡ ଅସୁଖ ମଣିବ ମା- ସେଦିନ ସାନବାବୁଙ୍କ 
ମାଡ଼ ଦେଖ୍ଲେ ପଥର ବି ତରଳିଯାଆନ୍ତା, ଆଉ ତେମେ 
ସେଇଠି ଠିଆହୋଇ ମଜା ଦେଖୁଥାଅ । 

ଦିଗ କିରେ, ନକହି ନକହି ତୃ ତ ଆଛା କଥା କହୁଛୁ ! ସିଏ 
ତ ମାଡ଼ଖାଉଥୁଲା- ମୁଁ କ'ଣ ଯାଇ ତା ପିଠିରେ ପଡ଼ି 
ଥାଆନ୍ତି ? 

ରାମ ( ଘର ଭିତରୁ ବାହାରିଆସି ) ଏ ଭୋଳା ! 

ଭୋଳା ତେମେ ଏଠି ଅଛକି ସାନବାବୁ ? 

ରାମ- ସେ ଡାଆଣୀ ବୃଢ଼ୀକୁ କହିଦେ¬ ଆମକୁ କଞ୍ଚା ଗିଳିବ 
ବୋଲି ସେ ଏଠିକି ଆସିଚି । 

ଦିଗ କଂ ଣ କହୁଚୁ ? ମୁଁ ଡାଆଣୀ ( ବଡ଼ପାଟିରେ ) ! ରୁକ 
ଆଲୋ ତୁ ତେଣେ କୁଆଡ଼େ ଯାଉଚୁ ବା ¬ ଏଣେ ଆସି 
ଶୁଣିଯା'— ତୋ ଦିଅର ମତେ କଂଣ କଉଚି । (ରୁକ ଓ 
ନେତ ଆସିଲେ । ) 

ରୂକ- ତୋ ଗୋଡ଼ ତଳେ ପ 
କିଛି କହନା । ଏକଥା 
ହୋଇଗଲାଣି । 

ନେତ- ତେମେ, ମା” -ମା' ଗାଧୋଇଯିବନି ? 

ରୁକ ( ରାମକୁ ) ହଇରେ ହେ ବଦମାସ; ଏତେ ମାଡ଼ଖାଇଥ୍‌ଲୁ 
ସବୁ କୁଆଡ଼େ ପିଠେଇଦେଲୁଣି ? ତୋ ଦେହରୁ ପରାସ 
ଛାଡ଼ିବଣି ନା ଆଗ । 

ଭୋଳା (ରାମକୁ ) ସାନବାବୁ ଆସ- ସାନବାବୁ ଚାଲିଆସ । 
(ଭୋଳା ଓ ରାମ ଚାଲିଗଲେ। ) 

ରୂକ- ସତ କହୁଚି ନେତ- ଆଜି ମତେ ମରଣ ହୁଅନ୍ତା କି — 
ଏ ଜଞ୍ଜାଳରୁ ମୁଁ ମୁକ୍ତିପାଆନ୍ତି । ମଣିଷ ଆଉ କେତେ ସହିବ 
କହିଲୁ ? ( କାନ୍ଦି କାନ୍ଦି ଚାଲିଗଲେ ) 

ଦିଗ ଦେଖ୍ଲୁ ତ ନେତ - ଆମ ଝୁଅଙ୍କ ଢଙ୍ଗ ଦେଖ୍ଲୁ ! 

ନେତ (ଇଷତ୍‌ ଚାପା ଗଳାରେ ) କଥାରେ କହନ୍ତି ତୁ ଯେତେ 
ମାଠିବୁ ମାଠ ମୁଁ ସେଇ ଦରପୋଡ଼ା କାଠ । ସାନବାବୁଙ୍କ 
ଦୋଷ ଆମ ମାଆଙ୍କ ଆଖ୍ରେ ମୋଟେ ପଡ଼ିବନାଇଁ । 

ଦିଗ ମୁଁ ହକ କଥାଟା କହିଲି ତୁ ଏମିତି ଅପସରା ମାରି 


ବୋଉ — ତୁ ମତେ ଆଉ 


ଟି 
ଶୁଣି ଶୁଣି ମୋ କାନ ବଧ୍ର 


ଦେଇଗଲୁ କାହିଁକି ? ( ଦୀର୍ଘଶ୍ବାସ ସହ) ମୋ କପାଳ ତ 


ଛୋଟ ମୁଁ କହିବି କାହାକୁ ? ( ଯାଉ ଯାଉ ପାଚିରି ଉପରୁ 
ପିଜୁଳି ଗଛକୂ ଚାହିଁଦେଇ ) ସେ ପିଜୁଳି ଗଛରେ କିଏ କିଲୋ 
ନେତ ? ରାମଟି ! ହଇରେ ତୁ ଏଇନେ ଏଠି ତ ଥୂଲୁ 
ସେ ଗଛରେ ଯାଇ କେତେବେଳେ ଉଠିଲୁଣି ? ହଇରେ 
ହଇରେ... ସେ କଷି ପିଜୁଳି ଗୁଡ଼ାକ ଦାନ୍ତେଇ ପକଉଚୂ 
କାହିଁକି ? ତୋ ଜାଳାରୁ ତ ମଣିଷ କାଳବେଳକୁ ଗୋଟାଏ 
ପାଚିଲା ପିଜୁଳି ଆଖ୍ରେ ଦେଖ୍ଲାନାଇଁ । କିରେ ତତେ 
ଶୁଭୂଚିଟି ? ସେ କଷିଗୁରାକ କାଇଁକି ଛିଡ଼ାଇପକାଉଛୁ । 

ରାମ ଛିଡଉଚି ତ ଆଚ୍ଛା କରୁଚି- ବେଶ୍‌ କରୁଚି ! ବୂଢ଼ୀ 
ମାଙ୍କଡ଼ୀ ! 

ଦିଗ କ”ଣ କହିଲୁ — ବୃଢ଼ୀ ମାଙ୍କଡ଼ୀ ? ହଉ ଶାମ ଆସୁ 
ଆଜି, ବୁଝିବ ତୋ କଥା | ଯେସାକୁ ତେସା ନହେଲେ ତୋ 
ମୁହଁ ଭାଇିବନାଇଁ । 

ରାମ- ପିଜୁଳି ଦେଖ୍‌ ତୋ ପାଟିରୁ ନାଳବୋହୂଚି କି ? 

ଦିଗ ଛି, ଛି ରେ ଅଜରା ! ଏମିତି ଅଜରା ଅଲାଜୁକ ପୁଣି 
ଥାଆନ୍ତି ? ମାଡ଼ ଖାଇ ଖାଇ ପିଠିରୁ ଛାଲ ଉତୂରିଯାଉଛି¬- 
ପୂଣି ଯେଉଁ କଥାକୁ ସେଇ କଥା । 

ରାମ ଡାହାଣୀ ଚିରୁୂଗୁଣୀ ବୃଢ଼ୀ ! 

ଦିଗ କଣ ? ମୁଁ ଡାଆଣୀ ଚିରଗୁଣୀ ? ପାଢି ହାରାମଜାଦା, 


୧୪୭ 


ତୋର ଏତେ ଦିମାକ- ତୁ ଏଡ଼େ କହିଲାବାଲା... ଓହ୍ଲେଇ 
ଆ, ଓହ୍ଲେଇ ଆ କହୁଚି ଗଛରୁ ! 

ରାମ କାଇଁକି ? ତୋ ବୋପାର ଗଛ ? 
ରୂକ କାଇଁ ଗଲା ଆଲୋ ରୁକ, ତୁ ଗାଧୋଇଯାଉଚୁ କଂ ଣ 
ବା ! ଏଣିକି ଆ ( ରୁକ୍ନିଣୀ ଆସିଲେ) 

ରୂକ- ଏ କ'ଣ ରାମ ? ତୁ ଖାଇ ପିଇ ଇସ୍ଟୁଲ ନ ଯାଇ ଏ 
ଗଛରେ ଚଢ଼ିଚୁ କାହିଁକି ? 

ରାମ ( ଡରି ଡରି ) ପିଜୁଳି ଖାଉଚି ନୂଆବୋଉ ! 

ରୂକ- ମୁଁ ପଚାରୁଚି ଇସ୍କୁଲ ଯିବୁ କେତେବେଳେ ? 

ରାମ ପେଟ ଟାଣୁଚି ପରା ? 

ରୂକ- ଭାତ ଖାଇସାରି କଞ୍ଚା ପିଜୁଳି ଖିଆହେଉଛି ଯେ ! 

ଦିଗ ତୁ ମୋ କଥା ଶୁଣ ବା ରୁକ ! ଏ ପୋଡ଼ାମୁହା ମୋ 
ବାପ ନା ଧରୁଚି । ମତେ କହୁଚି ¬ ଏ କ'ଣ ତୋ ବାପର 
ଗଛ ? 

ରୁକ- ତୂ ତ ବୋଉ ଜାଣୁ ତା ଢଙ୍ଗ ଏ ଗଛ ଚଢ଼ିବା କଥା ତୁ 
ତାକୁ ପଚାରୁଥ୍ଲୁ କାହିଁକି ? 

ଦିଗ ଏଁ ମୁଁ ପଚାରିଲି ବୋଲି ସେ ମୋ ବାପ ନା ଧରିବ 
—ତୋର ଏଇ ବିଚାର ହେଲା ! 

ରୂକ- ହଇରେ ତୁ କହିଚୁ ? 

ରାମ ନାଇଁ ନୂଆବୋଉ ମୁଁ କହିନାଇଁ | 

ଦିଗ ମୁଁ ଯିବି କୁଆଡ଼େ ଲୋ ମା ? ହଇରେ ଏ, କଞ୍ଚାମିଛ ତୁ 
କହୁଚୁ, ତୋ ଜିଭ ଛିଡ଼ିପଡ଼ିବନାଇଁ ? ନେତ କାଇଁଗଲା— 
ନେତ ସାକ୍ଷୀ । 

ରାମ ହେ ବୁଢ଼ୀ, ତୁ ଏଠୁ ଯାଉଚୁ ନା ପୁଣି ଦେଖ୍ବୁ ? 

ହିଗ- କ'ଣ ଦେଖ୍ବିରେ ହାରାମଜାଦା... କ'ଣ ଦେଖ୍ବି ? 

ରାମ- ମୋ ହାତରେ ଏ ଗୋଟା ପିଜୁଳି ଦେଖୁଚୁ ? 

ରୂକ- ରାମ ! 

ଦିଗ ମାରିବୁ ¦! ମାଇଲୁ ଦେଖ୍‌ ! କିମିତି ତୋ ଜିଭରେ ହାଡ଼ । 
ମାଇଲୁ ଦେଖ୍‌ । 

ରୂକ- ବୋଉ ! 

ରାମ ଡାହାଣୀ ବୁଢ଼ୀ ( ପିଜୁଳିଟା ଫିଙ୍ଗଲା, ରୁକ ଓ ଦିଗ 
ଗୋଟ।ଏ ପାଖରେ ଥଲେ ରାମ ଫିଙ୍ଗଲା। ବେଳକୁ 
ଦିଗମ୍ବରୀ ଏ ପାଖକୁ ଚାଲିଆସିଲା, ଫଳରେ ପିଜୁଳିଟା 
ଯାଇ ରୁକଙ୍କ ଦେହରେ ବାଜିଲା । ) 

ରୂକ- ମରିଗଲିଲେୋ। ବୋଉ ! 

ଦିଗ ମାରିପକାଇଲା ଲୋ ! ଏ ଚୂଲିପଶା ଟୋକାଟା ମୋ 
ଝୁଅ ମୁଣ୍ଡ ଫଟାଇଦେଲା । ଆଲୋ ନେତ, ଯା’ ଶାମକୁ 
ଟିକିଏ ଡାକି ଆଣ । (ରାମ ଭୟରେ ରୁକ୍ଲିଣୀ ପାଖକୁ 
ଆସିଲା । ) 

ରାମ- ମୁଁ ଜାଣିନଥ୍ଲି ନୂଆବୋଉ । 

୧୪୮ 


ରୂକ- ତୂ ଯା' ମୋ ପାଖରୁ । ତୁ ଏ ଘରୁ ବାହାରିଗଲେ ମୋ 
ଶାନ୍ତି । (ରାମ ନିର୍ବୋଧଙ୍କ ଭଳି ଦୂରେଇ ଯାଇ ଖୁଣ୍ଟ 
ପାଖରେ ଠିଆହେଲା- ଶ୍ୟାମ ଆସିଲେ । ) 

ଶ୍ୟାମ କ'ଣ ହେଲା ? 

ଦିଗ ଆଦର ସୁଆଗ କରି ଦିଅରକୁ ବଢ଼ାଇ ଥୁଲା ନା, ତା'ରି 
ଫଳ ଢ଼େଲା ମାରି ମୁଣ୍ଡ ଫଟେଇ ଦେଇଚି । ( ଶ୍ୟାମ ରାମ 
ଆଡ଼କୁ କୁଦ୍ଧ ଦୃଷ୍ଟିରେ ଚାହିଁଲେ, କିନ୍ତ କିଛି କହିଲେନି । ) 

ଶ୍ୟାମ ହୁଁ, ଆଖ୍ପତାଟା ଏକାବେଳକେ ଛେଚି ହେଇ ଯାଇଚି । 
ଆଛା, ମୁଁ ଡାକ୍ତର ପାଖରୁ ଆସେ । ହଁ, ତମକୁ ମୁଁ ସଫା 
ସଫା କହି ଯାଉଛି - ଆଜି ଠୁଁ ତମେ ତାକୁ ପାଟି 
ଫିଟାଇବନାହିଁ । ତମକୁ ମୋ ରାଣ ରହିଲା । 

ରୁକ ତୂମେ ତୁନିହ, ଏକଥା ମତେ କୁହନାଇଁ | ଜାଣିଶୁଣି ତ 
ସେ ମତେ ମାରିନାଇଁ । 

ରାମ- ନୂଆବୋଉଭ...ନୂଆବୋଉ ! (ଏ ପାଖରେ ଦିଗମ୍ବରୀ, 
ସୁରୀ, ଗୋବିନ୍ଦ ଆସିଲେ। ) 

ଗୋବିନ୍ଦଂ କକେଇ, ଆମେ ଭିନେ ହୋଇଗଲୁଣି । 

ରାମ ଭିନେ ହୋଇଗଲୁଣି ! 

ଗୋବିନ୍ଦଂ ହଁ, ତମଘର ସେ ପାଖେ, ଆମଘର ଏପାଖେ । 
ନନା କହିଚନ୍ତି ତୁମେ ଏପାଖକୁ ଆସିଲେ ତୁମ ଗୋଡ଼ ଛୋଟା 
କରିଦେବେ । 

ରାମ- କାଇଁକି ? 

ଗୋବିନ୍ଦ- ଆଇକୁ ପଚାର । 

ଦିଗ କିଲୋ ସୂରୀ, ତୁ କହୁନୁ ତୋ ଶାମ ଭାଇ କଂଣ ସବୁ 
କହିଛି ! 

ସୁରୀ— ଶାମଭାଇନା କହିଚନ୍ତି, ତେମେ ଆଉ ଏପାଖକୁ ଆସିବ 
ନାଇଁ - ଏପାଖରେ ତାଙ୍କ ଘର, ସେପାଖରେ ତମ ଘର । 
କାଲି ସକାଳେ କ'ଣ ହବଟି ବୋଉ ? 

ଦିଗ ଜମିବାଡ଼ି... 

ସରୀ କାଲି ସକାଳେ ଜମିବାଡ଼ି ବଣ୍ଟାବଣ୍ଟ ହେବ, ବୁଝିଲ । 

ରାମ କିଏ ବାଣ୍ଡିବ ? 

ସୁରୀ- ଶାମ ଭାଇନା ବାଣ୍ଟିବ । ଆଉ ଗୀ 
ବୋଉ ? 

ଦିଗ ପଞ୍ଚାଏତ୍‌ ¦ 

ସୁରୀ ହଁ ହଁ, ପଞ୍ଚାଏତ୍‌ ଆସି ସବ ବାଣ୍ଡିଦେଇଯିବେ । 

ରାମ- ସତରେ ? 

ଦିଗ ହୁଣ୍ତି ଓଲକିଟା... ସେ ପୁଣିଥରେ ରାଣ ପକାଇବା କଥା 
କହୁନୁ । 

ସୂରୀ— ହଁ, ଶାମଭାଇନା ପୂଣିଥରେ ନାନୀକୁ ରାଣ ପକାଇ 
କହିଛନ୍ତି - ସେ ତମ କଥା ବୂଝିବନାଇଁ କି ତମକୁ ପାଟି 
ଫିଟି।ଇବ ନାଇଁ । ( ଏପାଖରେ ରୁକ୍ତିଣୀ ଓ ନେତ 
ଆସିଲେ। ) 


..କିଏ ଆସିବେଟି 


e 


ନୂଆବୋଉ 


।ଣିଶୁଣି ଆଉ କେମିତି ମାରନ୍ତା ? ଆମେ ଦୁହେଁ ତ 
ଏଠି ଥୁଲୁ — ମୋ ମୁଣ୍ଡରେ ନବାଜି ତୋ ମୂଣ୍ଡରେ ବାଜିଲା । 
କାନ ମୁଣ୍ଡାରେ ବାଜିଥ୍‌ଲେ ଆଉ କଂ ଣ ପ୍ରାଣ ରହିଥାଆନ୍ତା 

ରୂୁକ- ମୋର କିଛି ହେଇନି । ( ସାମୀଙ୍କୁ ) ତୁମେ ଯିବଟି ତମ 
କାମରେ | 

ଶ୍ୟାମ=ସେ ସବୂ କଥା ମୁଁ କିଛି ଶୁଣିବି ନାହିଁ । ମୁଁ ନିୟମ 

ଦେଇଗଲି- ମୋ ଜୀବନ ଉପରେ ଯଦି ତମର ଲୋଭ 
ଥାଏ, ତେବେ ଆଜିଠୁ ତାକୁ ପାଟିଫିଟେଇବନି, ତା'ର 
ଖ୍ଆପିଆ ହାନିଲାଭ କୌଣସି ଖବର ତୁମେ ବୃଝିବନାଇଁ, 
ଆଜିଠାରୁ ସେ ତମର କେହି ନୁହେଁ । 
( କହିସାରି ନିଜେ ଚାଲିଗଲେ | ରାମ ଅସହାୟ ଭାବରେ 
ଦୂରରେ ଠିଆହୋଇଥ୍୍‌ଲା, ଆଖ୍ରେ ଲୁହ, ସେ ଆଉ 
ରହିନପାରି ପଳାଇଲା । ନିଜ ଶରୀର ଅପେକ୍ଷା ସ୍ବାମୀଙ୍କର 
କଥା ରୁକ୍ଲିଣୀଙ୍କୁ ଅଧ୍କ ଆଘାତ ଦେଲା । ତାଙ୍କର ଅସ୍ପଷ୍ଟ 
ଚିକ୍କାର ଶୁଣାଯାଉଥୁଲା ବେଳେ ପ୍ରଥମ ଅଙ୍କର ଯବନିକା 
ନଇଁଆସିଲା । ) 


ଦ୍ଵିତୀୟ ଅଙ୍କ 
ପ୍ରଥମ ଦୃଶ୍ଯ 


{ଅଗଣାର ସେଇ ଦୃଶ୍ୟ । କିନ୍ଧୁ ବାଉଁଶ ବାଡ଼ ଦିଆହୋଇ 
ଅଗଣାକୁ ଦୁଇଭାଗ କରାଯାଇଛି । ଭିତରୁ ରାମ ଆସିଲା । ବାଡ଼ 
ଦେଖ୍‌ ସେ ଯେମିତି କିଛି ବୁଝିପାରିଲାନାଇଁ ।] 


ରାମ ଏସବୁ ଏଠି କ'ଣ ହେଇଟି ? ଏ ଦୁଆରଟାରେ ଏ ବାଡ଼ 
ଦି ଆଯାଇଚି କାହିଁକି ? ଏଠି ଏ ବାସନଗୁରାକ କ'ଣ 
ଥୁଆହେଇଚି ? ( ଡାକିଲା) ନେତ- ଏ ନେତ । (ନେତ 
ବାହାର ପାଖେ ଆସିଲା ) ଏ ସବୁ କ'ଣ ହେଇଚି ? 

ନେତ ମୁଁ ଜାଣିନେଇ ଲୋ ମା’ କ'ଣ ହେଇଚି ? 

ରାମ ନୂଆବୋଉ କାହାରି ? 

ନେତ- ସେ ଘରେ ଶୋଇଛନ୍ତି । ( ଚାଲିଗଲା) 

ରାମ- ନୂଆବୋଉ... ମୁଁ ସେ ପାଖକୁ ଯିବି ନୂଆବୋଉ ! 
କୋଉବାଟେ ଯିବି ? ରହ ବାରିପଟେ ବୃୁଲିଆସେ । ( ପ୍ରାୟ 
ସଙ୍ଗେ ସଙ୍ଗେ ଏପାଖକୁ ଆସିଲା ) ନୂଆବୋଉ ! ( ରୁକ୍ଲିଣୀ 
କିଛି ନକହ ତାକୁ ପଛକରି ଠିଆ ହୋଇ ଥାଆନ୍ତି । ) 

ଦିଗ ସତ କହିବାକୁ ଏକା ତୁ ଢେଲା ପଥର ମାରି ମଣିଷକୁ 
ଅଧାପ୍ରାଣ କରି ଛାଡ଼ିବ୍ରଂ ତା'ର ରାଣ ନିୟମ ନପକାଇ 
ଚାରା କ'ଣ ? ଯାହା ତ ହେଲାଣି ହେଲାଣି, ଆଉ ଏ ଘର 
ଦୁଆରମୁହଁ ମାଡ଼ନା ରାମ । ତୋ ପାଇଁ ତ ସେ ଆଉ ତା 
ଗେରସ୍ତ ନିୟମଟା ଆଡ଼େଇ ଦେବ ନାଇଁ ? 

ନୂଆବୋଉ 


ରୂକ- ତୁ ରହ ବୋଉ ! ତାକୁ କହ ସେ ଏଠୁ ଚାଲିଯାଉ । 

ରାମ- ଯାଉଥ୍ଲି ତ ଆଗେ- ଭୋକରେ ପଛେ ମୋ ହଂସା 
ଉଡ଼ିଗଲାଣି¬ କେତେବେଳେ ଯାଇ ଗଣ୍ଡେ ଖାଇଥ୍‌ଲି । 

ରୂକ- ମୁଁ କିଛି ଜାଣିନାଇଁ ଲୋ ସୂରୀ - ସେ ନେତକୁ କହୁ । 

ରାମ- ନେତଫେତ ମୁଁ କିଛି ଜାଣିନାହିଁ ନୂଆବୋଉ । ତମେ 
ମତେ ଖାଇବାକୁ ଦେଇଯାଅ ! ନୂଆବୋଉ... ଶୁଣିବ ନାଇଁ 
ନୂଆବୋଉ ? ହଉ ନଶୁଣ, ନଖାଇ ମରିବି ପଛେ ଆଉ 
କାହାକୁ ମାଗିବିନାହିଁ । ( ସେପାଖକୁ ଚାଲିଯାଇ ବାରଣ୍ଡା 
ଉପରେ ଶୋଇଲା । ନେତ ମଧ୍ଯ ତା ପଛେ ପଛେ ଗଲା । ) 

ଦିଗ ଆହା-ହା, ଏ ଧମକାଣି ସେ କାହାକୁ ଦେଖଉଚି ବା ? 
ଭିନେ ତ ହେଲୁ - ତୋ କଥା ତୃ ବୃଝିବୃ ! ଏ ଝଟକମଟକ 
କାଇଁକି ? ...ଆସରେ ପିଲାଏ...ଆସ । 
(ଦିଗମ୍ବରୀ, ସୁରୀ ଓ ଗୋବିନ୍ଦ ଚାଲିଗଲା ପରେ ନେତ 
ହାତରେ ଗୋଟାଏ ଡାଲା ଧରି ରାମ ପାଖକୁ ଗଲା । ) 

ନେତ- ସାନବାବୃ - ଶୋଇଲ କାଇଁକି ? ଉଠ, ଏ ମୁଢ଼ି ଦି'ଟା 
ନିଅ ଖାଇଦିଅ । 

ରାମ- ମୁଁ କିଛି ଖାଇବିନାହି । 

ନେତ- ମୋ ସୂନାଟା ପରା, ନିଅ ! 

ରାମ- ଯାଆ ଏଠୁ (ନେତ ହାତକୁ ଠେଲିଦେବା ଫଳରେ 
ଡାଲାରମୁଢ଼ି ବିଞ୍ ହୋଇଗଲା । ) 

ନେତ- ମୁଁ ଆଉ ପାରିବଵିନାଇଁ ଲୋ ମା ସବୁଗୁରାକ ତ ବିଜ୍ଞ 
ଦେଲ । (ଚାଲିଗଲା) 
( ଟିକିଏ ପରେ ରାମ ଉଠି ଅଗଣା ସାରା ବୃଲି ଗପିବାକୁ 
ଲାଗିଲା । ) 

ରାମ- ଓଃ...ରାଣ ଦେଇଚନ୍ି... ନିୟମ କରାଇଚନ୍ତି ¦ ମୁଁ ରାଣ 
ଫାଣ କିଛ ମାନିବିନାଇଁ । ସେ କିଏ ରାଣ ଦବାକୁ ? ସେ 
କଣ ମୋ ନିଜର ଭାଇ ? ମୁଁ ତ ନୂଆବୋଉକୁ ମାରି 
ନଥ୍ଲି - ମୁଁ ସେ ଡାଆଣୀ ବୃଢ଼ୀଟାକୁ ମାରିଥ୍ଲି । 
( ଏତିକିବେଳେ ଦିଗମ୍ବରୀ ହାତରେ ଗୋଟାଏ ଗରାଧରି 
ସେଇବାଟେ ଦ୍ରମୁ ଦ୍ୁମୁ ହୋଇ ଚାଲିଗଲେ। ) 
ଓଃ ଭାସିଗଲା ମତେ କେହି କଥା ନକହିଲେ | ମୁଁ ମୋର 
ରାନ୍ଧିବି, ବାଢ଼ିବି, ଖାଇବି । ଭୋଳା- ହେ ଭୋଳା ! 
( ଭୋଳା ଆସିଲ। ) ଭୋଳା ତୁ ମୋ ଚାକର ! 

ଭୋଳା ତମ ଚାକର ? 

ରାମ ତୂ ଆଉ ସେ ପାଖକୁ ଯିବୁ ନାଇଁ, ତୂ ଆଜି 
ଚାକର -ବ୍ରଝିଲୁ । 

ଭୋଳା ସାନବାବୁ, ମୁଁ ତମ ଚାକର । 

ରାମ- ତୁ ଯା' ପୋଖରୀରୁ ମାଛଧରି ଆଣ ! 

ଭୋଳା ମାଛ ! ହଉ ଯାଉଚି ( ଯାଉ ଯାଉ ଫେରି ) ସାନବାବୁ 
ଜାଲ ତ ନାଇଁ - ଜାଲ ବଡ଼ବାବରଙ୍କ ଘରେ । 

ରାମ- ନେଇଆ ଯା' ! 


ମୋ 


Oc 


୧୪୯ 


ଭୋଳା ସେ ବୃଢ଼ୀଟା କଟର କଟର ହେବ । ଆଜି ଦିନକ 
ଯାଉ, ମୁଁ କାଲି ମାଛ ଆଣିଦେବି । 

ରାମ କାଲି ସକାଳୁ ଉଠି ଆଗ ପୋଖରୀରୁ ମାଛ ଧରିବ । 
ମୁଁ ଏକା ଏକା ସବୁ ଖାଇବି । କାହାରିକୁ ଦେବିନାଇଁ । ହଁ, 
ମୁଁ ଏକା କହି ଦଉଚି ( ଦିଗମ୍ବରୀ ପାଣିଗରା ଧରି ) ଏ ବାଡ଼ 
ଡେଇଁ ଏ ପାଖକୁ ଯେ ଆସିବ ତାକୁ ଠେଙ୍ଗେଇ ଛୋଟା 
କରିଦେବି । ( ଦିଗମ୍ବରୀ ଦୁଲ୍‌ ଦୁଲ୍‌ ହୋଇ ଚାଲିଗଲେ । ) 
ଭୋଳା ସେ ଉଠାଚୂଲିଟା କାଇଁ ? 

ଭୋଳା ଏଇ ଘରେ ଅଛି ସାନବାବ୍ର । 

ରାମ ମୁଁ ଚୁଲି ଲଗେଇ ହାଣ୍ଡିରେ ପାଣିଦେଉଚି । ତୁ ଯା 
ଚାଉଳ ଧୋଇ ଆଣ । ଭାବିଚନ୍ତି ମୁଁ ଉପାସ ରହିବି ନା ! 
(ଘର ଭିତରକୁ ପଶିଗଲା । ) 

—କ୍ରୋଡ଼ ଦୃଶ୍ୟ ଅଳିନ୍ଦଂ 

[ସୂରୀ ନଇଁପଡ଼ି କଣ ଦେଖୁଥାଏ, ରୁକ୍ନିଣୀ ଆସିଲେ ।] 

ରୁକ ସେଠି କ'ଣ ଦେଖୁଚୁ କି ସୂରୀ ? 

ସୁରୀ¬ ତୁ ଆସୁନଧ ନାନୀ, ଦେଖ୍ବୁ- ରାମଭାରନା କେମିତି 
ଦରଫୁଟା ଭାତଗୁରାକ ଖାଉଚି- ଡାଲି ତରକାରି କିଛି 
ନାଇଁ- ଦେଖନା ନାନୀ, କିମିତି ମୁଢ଼ି ଚୋବେଇଲା ଭଳି 
ଚୋବେଇ ଚୋବେଇ ଖାଉଟି । ତା ପେଟକୁ ମାରିବ ନାଇଁ ? 
( ରୁକ୍ଳିଣୀ କିଛି ନକହି ଲୁହ ପୋଛୁଆାଆନ୍ତି । ସେତେବେଳକୁ 
ଦିଗମ୍ବରୀ ଆସି ଏ ସବୁ ଲକ୍ଷ୍ୟକଲେଣି । ) 

ଦିଗ ରାନ୍ଧିବ ବୋଲି କେମିତି ଫକ ଫକ ହେଉଥଲା, ଦେଖ୍ଲା 
ବେଳକୁ କଞ୍ଚା ଚାଉଳ ଚୋବଭଟି । ...ମଲା, ସିଏ ତ ତା'ର 
ଆପେ ଆପେ ରାନ୍ଧିବାଡ଼ି ଖାଉଚି ତୋ ଆଖୁରୁ କାଇଁକି 
ଲୁହ ଝରୁଚି କି ରୂକ ? ତୋ ମୁହଁଟା ତ କାଇଁକି ଫଣ ଫଣ 
ଦଉଚି । ଶୋଇପଡ଼ ଯା” , ଆଲୋ ସୁରୀ ତୁ ଖାଇବୁ ଆ । 


ଦ୍ଵିତୀୟ ଦୃଶ୍ଯ 


[ସମୟ ରାତ୍ରି, ଅଗଣା ଦୃଶ୍ୟ ଆରମ୍ଭରେ ଦେଖାଗଲା, 
ରାମ ଦୁଇହାତ ଛନ୍ଦି ତା ଭିତରେ ମୁଣ୍ଡଗୁଞ୍ଜି ବସିଚି । ଟିକିଏ 
ପରେ ଉଠି ଠିଆହୋଇ ମନକୁ ମନ ଗପିବାକୁ ଲାଗିଲା ।] 


ରାମ- ମୁଁ ତ ଜାଣିଶୁଣି କାହାକୁ ମାରିନାହିଁ । ନୂଆବୋଡଭଙ୍କୁ ମୁଁ 
ମାରିବି କାଇଁକି ? ବିଲେଇଟା ଚାଲିଯାଉଥ୍ଲା - ମୁଁ ତାକୁ 
ମାଇଲି - ଛିଟିକି ଯାଇ ନୂଆବୋଉଙ୍କ ଦେହରେ ବାଜିଲା । 
ମୁଁ ପୁଣି କୁଆଡ଼େ ଗାଳିଦଉଥ୍ଲି ? କାହାକୁ ତ ମୁଁ ଗାଳି 
ଦେଇନି ? ମୁଁ ଯାହା ଗୋବିନ୍ଦକୁ, ନା- ନା ଭୋଳାକୁ ଗାଳି 
ଦେଇଥ୍‌ଲି - ଭୋଳାକୁ ଗାଳି ଦେଲେ କ'ଣ ଏମିତି 
ହୋଇଗଲା, ତାକୁ କ'ଣ କେହି ଗାଳିଦିଅତ୍ତିନାହିଁ । ...ତାକୁ 


ଗାଳି ଦେଲେ କ'ଣ ହେଲା ? 

(କଥାର ଶେଷଆଡ଼କୁ ସେ ଥକ୍କା ହୋଇ ପୂଣି ପିଣ୍ଡା 
ଉପରେ ବସିପଡ଼ିଲା- ସେ ଯେମିତି ଦୃର୍ବଳ ହୋଇପଡ଼ିଚି । 
ତ। କଥାର ଶେଷ ଆଡ଼କୁ ଦି ଗମ୍ବରୀ ଆସି ଠିଆ 
ହୋଇଥାଆନ୍ତି ଏ ପାଖରେ । ସେ ଅନ୍ୟ କାହାକୁ ଉଦ୍ଦେଶ୍ୟ 
କରି ହାତ ଠାରିଲେ- ନେତ ଆସିଲା । ) 

ଦିଗ (ଚାପା ହସ ହସି ) ଦେଖୁଚୁ ନେତ- କେମିତି ଉପରେ 
ପଡ଼ି କଥା କହିହଉଚି । ଦିନ ସାରା ଏମିତି ଗପି ହଉଥ୍‌ଲେ 
କିଏ କାଇଁକି ତାକୁ ପାଟି ଫିଟେଇବ ଭଲା ? 

ରାମ ( ସେଇ ପିଣ୍ଡାରେ ଠିଆହୋଇ ) ମୋ କଥା କଅଣ କେହି 
ଶୁଣିବେ ନାହିଁ ! ମୁଁ ତ କହୁଚି ତିନିବାର ସତ୍ୟ କରି କହୁଛି 
ଆଉ ଏମିତି ହେବିନାହି- ହେବିନାହିଁ- ହେବିନାହିଁ ! 

ଦିଗ ଶଏବାର ସତ୍ୟ କଲେ କିଏ କାଇଁକି ତୋ କଥା ଶୁଣିବାକୁ 
ଯିବ ! 

ନେତ ତେମେ ତାଙ୍କ କଥାରେ କାଇଁକି ଭଲା ଆସି ଦୂ ଆ ଦଉଚ 
ବଡ଼ମା” ? ପିଲାଟ। ତିନି ଦିନ ହେଲା ନଖାଇ ନପିଇ 
ଛଟପଟ ହେଉଚି - ତମର ଟିକିଏ ଦୟା ହେଉନାଇଁ ? 
ହେଇ କବାଟ ଦେଇ ଶୋଇଲେଣି ନା କ'ଣ ? ସକାଳ 
ବେଳା ତ ଚୂଲି ଜଳିନାଇଁ । ଏବେଳା ବି କ'ଣ ରନ୍ଧାବଢ଼ା 
ହବ ନାଇଁ ? 

ଦିଗ ତୋର ଶିରୀ କାଇଁକି ଫାଟିପଡ଼ଚି କିଲୋ ନେତ ? ସେ 
ତ ତା'ର କବାଟ ଦେଇ ଖାଇବାକୁ ବସିବଣି, ତୂ ଏଠି 
କାଇଁକି ଗୁଣି ହଉଚୁ ? ତୂ ଯା'ତୋ କାମରେ । (ରୁକ 
ଆସିଲେ) 

ରୂକ- ଗୋବିନ୍ଦ ଶୋଇଲାଣି ନେତ ? 

ନେତ- ହଁ । 

ରୂକ- ରାମ କାହିଁଗଲା କି ? 

ନେତ ସେ ଘରେ ଶୋଇଲେଣି ନା କ'ଣ ? ଏଇନେ ଉଠି 
ମନକୁ ମନ କେତେ କଥା ଗପୂୁଥ୍ଲେ । 

ରୂକ- ମୁଁ ଶୁଣିଚି- କିଛି ଖାଇଲାନାଇଁ । 

ନେତ- କେତେବେଳେ ଆଉ ଖାଇଲେ ? 

ରୂକ- ସେମିତି ଶୋଇଲା ? ଠାକୁରେ ଭରସା ! ବୋଉ ଆଉ 
ସୁରୀପାଇଁ ଜାଗା କର ନେତ । ରାତି ବେଶି ହେଲାଣି ! 

ନେତ ତେମେ ଖାଇବନାଇଁ ମା” ? ତିନିଦିନ ହେଲା ସେମିତି 
ପଡ଼ିରହିଚ । 

ଦିଗ ( ଅନ୍ତରାଳରୁ ) ନେତ ? 

ନେତ- ଯାଉଚି ( ଚାଲିଗଲା, ଭୋଳା ସେ ପାଖରେ ଆସିଲା) 

ଭୋଳା ସାନବାବ୍ର...ସାନବାବୁ ? 
(ରମ କବାଟ ଖୋଲି ଆସିଲ। ) ଶୋଇପଡ଼ିଥ୍ଲେ 
ସାନବାବ୍ର ? 

ରାମ ମୁଁ କ'ଣ ନିଦରେ ଶୋଇଥ୍‌ଲି କି ? 

ଭୋଳା ଆଉ... 

ରାମ ମୁଁ ଭାବୁଥ୍ଲି । 


ନୂଆବୋଉ 


ଭୋଳା କ'ଣ ? 

ରାମ- ନୂଆବୋଉ ଦିନେ ମତେ କହୁଥ୍ଲେ ଏ ଘରୁ ଚାଲି 
ଯିବାକୁ - ମୁଁ ଚାଲିଗଲେ ତାଙ୍କ ମନ ଖୁସି ହେବ । 

ଭୋଳା କୋଉ ଦିନ ସେ କଥାନହସରେ କହିଦେଇଥ୍‌ଲେ ଯେ 
ଆଜି ତମେ ସେ କଥା ଭାବୂଚ କାହିଁକି ? ମୁଁ ଚୂଡ଼ା ଆଣିଥ୍ଲି, 
ଆସ ଖାଇବାକୁ ଦିଏ । 

ରାମ ଭୋଳା ମୁଁ ଚାଲିଯିବି । 

ଭୋଳା କୁଆଡ଼େ ଯିବ ସାନବାବ୍ର ? 

ରାମ ଯୁଆଡ଼େ ହଉ ଚାଲିଯିବି । ତୂ ଆ, ମୋ ଲୁଗାପଟା 
ଦି'ଖଣ୍ଡ ସଜାଡ଼ିଦେ । 

ଭୋଳା ତେମେ ବାୟା ହେଲ ସାନବାବୁ ! ଏ ରାତିଟାରେ 
କୁଆଡ଼େ ଯିବ ? 

ରାମ- ରାତି ପାହିଲା ବେଳକୁ ମୁଁ ଚାଲିଯିବି । ତୁ ଆ । (ଘର 
ଭିତରକୁ ଗଲା ) 

ଭୋଳା-ସାନବାବ୍ର... ଆଗ ଦି'ଟା ଖାଇଦିଅ, ସାନବାବୁ ! 
( ସେ ମଧ୍ଯ ଭିତରକୁ ଗଲା ) 


ତୃତୀୟ ଦୃଶ୍ଯ 


[ଗ୍ରାମ୍ୟ ରାସ୍ତା, ପରଦିନ ସକାଳ, ଜଣେ ଲୋକ ଗୀତଟିଏ 
ଗାଇ ଚାଲିଗଲା, ପରେ ରାମ ଓ ଭୋଳା ଆସିଲେ । ଭୋଳା 
ହାତରେ ଗୋଟିଏ ଲୁଗାପୁଡ଼ିଆ ।] 


ଭୋଳା ସାନବାବୁ ! 

ରାମ- କ'ଣ ? 

ଭୋଳା ମତେ ଭାରି ଡରମାଡ଼ୁଚି ? 

ରାମ କାଇଁକି ? 

ଭୋଳା ତେମେ କାହାକୁ ନକହି ଏମିତି ଚାଲିଆଇଲ ! 

ରାମ କହିବି କାହାକୁ ? କେହି ପରା ମତେ ପାଟି ଫିଟାଉ 
ନାହାନ୍ତି ? 

ଭୋଳା ହେଲେ କଣ ହେଲା ? ମା' ଶୁଣିଲେ କ'ଣ ଥୟଧରି 
ରହିବେ ? 

ରାମ ହଁ ରହିବେ । ସେଇ ତ ମତେ ଘର ଛାଡ଼ି ଚାଲିଯିବାକୁ 
କହିଥ୍ଲେ । 

ଭୋଳା ତେମେ ଢାଣିନ ସାନବାବୁ -ସେ ଖାଲି ଏମିତି କଥାକୁ 
କହିଦେଇଥ୍ଲେ ନା - କ'ଣ ସତରେ କହିଥୂଲେ ? 

ରାମ ସତରେ କହିନମଂଥୂଲେ ତ ତିନି ଦିନ ହେଲାଣି ମତେ 
କଥା କହୁନାହାନ୍ତି ? ଖାଇବାକୁ କାହିଁକି ଦଉନାହାନ୍ତି ? ମୁଁ 
ନୂଆବୋଉକୁ ଛାଡ଼ି କଅଣ କୁଆଡ଼େ ଯାଆନ୍ତି ୨ ସେ ତ 
ମତେ ପାଖରେ ପୂରାଉ ନାହାନ୍ତି । ମୁଁ ରହିବି କୋଉଠି ? 

ଭୋଳା ତେମେ ସିନା କହୁଚ ସାନବାବ୍ର ! ମୋ ଛାତି ଖାଲି 
ଦକ ଦକ ହଉଟି । 

ରାମ ତୂ ତା'ହେଲେ ଏଠୁ ଘରକୁ ଫେରି ଯା' । 

ଭୋଳା ତେମେ କୋଉଠିକି ଯିବ କହିଲ ? 

ରାମ- ମୁଁ ମାମୁଁ ଘରକୁ ଯିବି । 

ଭୋଳା ମାମୁଁ ଘରକୁ....? କୋଠଦେଶ ? ଏତେ ବାଟ ଯିବ 
କେମିତି ? 

ରାମ ରେଳଗାଡ଼ିରେ ଯିବି । 

ଭୋଳା ତେମେ ତ ବାଟଘାଟ କିଛି ଦେଖ୍ନ - ଏକା ଏକା 
କେମିତି ଯିବ ? 

ରାମ ମୁଁ ପଚାରି ପଚାରି ଚାଲିଯିବି- ମୋ ପୂଟୁନୁ ଦେ । 

ଭୋଳା- ମୋର ଗୋଟାଏ କଥା ରଖ୍ବ ସାନବାବୁ ? 

ରାମ- କଂଣ ? 

ଭୋଳା ଚାଲ, ମୁଁ ତମ ସାଙ୍ଗରେ ଯିବି¬ ତମକୁ ତମ ମାମୁ 
ଘରେ ଛାଡ଼ି ଆସିବି । 

ରାମ ତୁ ଯିବୁ ଭୋଳା ? ସତରେ ତୁ ଯିବୁ ? 

ଭୋଳା- ହଁ । 

ରାମ- ହଉ ଚାଲ, ଦି' ଜଣ ଯାକ ସାଙ୍ଗହୋଇ ଯିବା ଭାରି 
ଭଲହେବ । ଆ- (ପାଦେ ଆଗେଇ ) ଭୋଳା ? 

ଭୋଳା କଣ ସାନବାବୁ ? 

ରାମ- ମୋ ପାଖରେ ତ ଟଙ୍କା ନାହିଁ, ଆମେ ଯିବା କେମିତି ? 
ଟିକେଟ କିମିତି କରିବା ? 

ଭୋଳା ଟଙ୍କାନାହିଁ ? ଟଙ୍କା ଆଣିବ ତେବେ କୋଉଠୁ ? 
ଟିକେଟ ଦି ଟଙ୍କା ପଡ଼ିବ ନା କଅଣ ? 

ରାମ ଚାଲ ଚାଲି ଚାଲି ଯିବା । 

ଭୋଳା ରାଇଜ ବାଟ ସାନବାବୁ, ତେମେ ଚାଲିପାରିବନାଇଁ 

ରାମ ଠିକ୍‌ ! ଠିକ୍‌ ମନେପଡ଼ିଟି ! ଭୋଳା ତୁ ଗୋଟାଏ କାମ 
କର । 

ଭୋଳା କଅଣ ? 

ରାମ ତୁ ଯା” ନୂଆବୋଭଙ୍କଠୁ ଦି'ଟା ଟଙ୍କା ମାଗିଆଣିବୁ । 

ଭୋଳା ସେ କଂ ଣ ଦେବେ ? 

ରାମ ହଁ ଦେବେ, ତାଙ୍କୁ କହିବୁ ତାଙ୍କ କଥାରେ ମୁଁ ରାଜି । 
ସେ ଟଙ୍କା ଦେଲେ ମୁଁ ଚାଲିଯିବି- ତୂ ଯା । 

ଭୋଳା ହଉ, ମୁଁ ଆସିବା ଯାଏ ତେମେ ଏଇଠି ବସିଥ୍‌ବ । 
(ଲୁଗାପୁଡ଼ିଆଟା ରାମକୁ ଦେଇ ଚାଲିଗଲା । ) 

ରାମ ଚଞ୍ଚଳ ଆସିବ । 


ଚତୁର୍ଥ ଦୃଶ୍ଯ 


[ଅଳିନ୍ଦ, ରୁକ୍ମିଣୀ ହାତରେ ଗୋଟାଏ ପରିବା ଡାଲା ଧରି 
ଆସୁଛନ୍ତିଓ ବିପରୀତ ଦିଗରୂ ଆସିଲେ ଦିଗମ୍ବରୀ । ସେ 
ଗାଧୋଇ ବାହାରିଛନ୍ତି। ] 


୧୫୯୧ 


ଦିଗ ପରିବା କାଟିବାକୁ ନଉଚୃ ? 

ରୁକ ହଁ । 

ଦିଗ ନାଇଁ ତୁ ଯା, ନେତକୁ ଡାକିଦେ ସେ କାଟୁଥାଉ- ମୁଁ 
ଗାଧୋଇ ଆସିଲେ ଚୂଲି ଲଗାରବି । 

ରୂକ- ମୁଁ ଚୁଲି ଲଗେଇଲିଣି ବୋଉ — ଭାତ ଆସି ହେଲାଣି 
ପରା! ! 

ଦିଗ ଏଁ ! ତୁ ତିନିଦିନ ହେଲା ଖାଇନୁ... ସକାଳୁ ଉଠି ତତେ 
କିଏ ରୋଷେଇ କରିବାକୁ କହିଲା ? 

ରୁକ କି କଥା ତୂ କହୁଚୁ ବୋଉ ? ରୋଷେଇ କରିବାକୁ ମତେ 
ପୂଣି କହବ କିଏ ? 

ଦିଗ କାଇଁକି, ମୁଁ ଗାଧୋଇ ଆସି ଥ୍ଲେ କ'ଣ ଚୁଲି ଲଗେଇ 
ନଥାଆନ୍ତି ? ସବୁ କଥାରେ ତୋର ଏଇ ଢଙ୍ଗ | 

ରୁକ ( ହସି ହସି ) ନିକ ଘର କାମ ନିଜେ କଲି - ଏଥ୍‌ରେ 
ପୂଣି ଢ଼ଙ୍ଗ କ'ଣ ରହିଲା ! ତୁ ଯା ଗାଧୋଇ ଯା... 

ଦିଗ ହଉ ଲୋ ମା’ ! ଯାହା ତୋ ମନକୁ ଆଉଚି କର ! 
ମୋର କ”ଣ ଯାଉଚି ! (ଚାଲିଗଲେ, ଭିତରୁ ଶାମ 
ଆସିଲେ) 

ଶ୍ୟାମ ରାମ କାହିଁଗଲା ? 

ରୂକ- ସକାଳୁ ଉଠି କୁଆଡ଼େ ଯାଇଚି । 

ଶ୍ୟାମ ତମ ରୋଷେଇବାସ - 

ରୁକ- ଏଇ ଘଡ଼ିକରେ ସବ୍ର ସାରିଦେଉଚି । 

ଶ୍ୟାମ ଜମିଦାରଙ୍କ ବଡ଼ ପୋଖରୀରେ ଆଜି ଜାଲ ପଡ଼ୁଚି 
ମୁଁ ପୁଣି ସେଠିକି ଯିବି । ହଁ, ତମ ବୋଉ କାହିଁଚଗଲେ ? 

ରୂକ- ଗାଧୋଇଗଲାଣି । 

ଶ୍ୟାମ- ଗଇେଣି ତ ? 

ରୂକ- ହଁ, କାଇଁକି ? 

ଶ୍ୟାମ ମୁଁ ଭାବିଥ୍ଲି- ଏ ବାଡ଼ଟା ରହି ଲାଭ କ'ଣ ? ଏତିକି 
ବେଳେ ଯାଉଚି ବାଡ଼ଟା ଉଠାଇଦିଏ... ସିଏ ଥୂଲେ ପୁଣି 
ଅଡ଼ୁଆ । (ଯାଉଥ୍ଲେ ) 

ରୂକ- ତୂମେ ବାଡ଼କୁ ଉଠେଇଦେବ !¬ ଶୁଣ, ବାଡ଼ ତ ଉଠେଇ 
ଦେବ, ଆଉ କେବେ ଯେମିତି ତୁମର ଏ ଭ୍ରମ ନହୁଏ 
ବ୍ରଝିଲ ! 

ଶ୍ୟାମ ହଁ -ହଁ, ବାଡ଼ଟା ଉଠାଇଦେବି (ଶାମ ହସି ହସି 
ଚାଲିଗଲେ, ରୁକ୍ତିଣୀ ଭିତରକୁ ଯିବା ପରେ ଭୋଳା 
ଆସିଲା । ) 

ଭୋଳା ମା’ ( ରୂକ୍ନିଣୀ ଫେରିଆସିଲେ ) 

ରୂକ- କିଏ ଭୋଳା କ”ଣ କିରେ ଭୋଳା, କ'ଣ ? 

ଭୋଳା ତମେ ସାନବାବୁଙ୍କୁ ଯାହା କହିନଥ୍ଲ ˆ ସେ ସେଥ୍‌ରେ 
ରାଜି । 

ରୂକ- କିରେ କଣ ? 


a 

୧୫୨ 


ଭୋଳା ହଁ ମା” ସେ ସେଥ୍‌ରେ ରାଜି, ଖାଲି ଦି'ଟା ଟଙ୍କା... 

ରୂକ- ଆରେ କ'ଣ ମୁଁ ତାକୁ କହିଥ୍ଲି ? ଟଙ୍କା-ଟଙ୍କା କ'ଣ 
ହବ ତା'ର ? 

ଭୋଳା ତମେ ତାଙ୍କୁ ଏଠୁ ଚାଲିଯିବାକୁ କହିନଥ୍‌ଲ ? ଗାଡ଼ି 
ଖର୍ଟପାଇଁ ଖାଲି ଦି'ଟା ଟଙ୍କା ହେଲେ ସେ ଚାଲିଯିବେ । 

ରୂକ- ସେ ଚାଲିଯିବ ? କୋଉଠିକି ? 

ଭୋଳା କୋଠଦେଶ ମା, ତାଙ୍କ ମାମୁଁ ଘରକୁ । ତମକୁ ଦି'ଟା 
ଟଙ୍କା ମାଗିଚନ୍ତି 

ରୂକ- ତୂ ଏଇ ଖବର ମତେ ଦେବାକୁ ଆସିଥ୍‌ଲୁ ! କାହିଁ ଗଲା 
ସେ ? କୋଉଠି ଅଛି ( ଡାକିଲେ ) ରାମଳରାମ-ରାମ- 

ଭୋଳା ସେ କ”ଣ ଏଠି କୋଉଠି ଅଛନ୍ତି ? 

ରୂକ- ଆଉ ? 

ଭୋଳା ଲୁଗାପଟା ଧରି ଯାଇ ସେ ଦଳେଇସାଇ ମୁଣ୍ଡରେ 
ବଇଚନ୍ତି । 

ରୂୁକ- ଦଳେଇ ସାଇ ମୁଣ୍ଡରେ ବସିଚି ? ଏ ବୁଦ୍ଧି ତାକୁ କିଏ 
ଦେଲା ? ସେ ଘର ଛାଡ଼ି ଯିବାକୁ ବାହାରିଲାଣି ( ଭିତରକୁ 
ଉଦ୍ଦେଶ୍ୟ କରି ) -ଏଣେ ଶୁଣୁଚ , ଆଗୋ ଶୁଣୁଚ (ସଂଗେ 
ସଂଗେ ପୁଣି ଭୋଳାକୁ ) ଭୋଳା -ତୂ ଯା ତାକୁ ଡାକି 
ଆଣିବୁ । 

ଭୋଳା ଡାକିଆଣିବି ମା” ? 

ରୁକ- ହଁ, କହିବୁ ତମ ନୂଆବୋଉ ଡାକୃଚନ୍ତି ଆସ । 

ଭୋଳା ସେ କ'ଣ ଆସିବେ ମା’ ? 

ରୂକ- ଆସିବରେ ଆସିବ ! ତୁ ଆଗେ ଗଲୁ । ତା ନୂଆବୋଉ 
ଡାକ୍ରଚି ଶୁଣିଲେ ସେ ନଆସି ରହିପାରିବ ନାହିଁ, ତୁ ଯା 
( ଭୋଳା ଚାଲିଗଲା ) ଚଞ୍ଚଳ ଦୌଡ଼ି ଦୌଡ଼ି ଯା” । 


ଶେଷ ଦୃଶ୍ଯ 


[ଅଚାଣ।- ବାଡ଼ଟ। ଉଠିଯାଇଚି— ନେତ ଦୂଆର 
ଓଳାଉରଚି ।] 


ନେତ-( ମନକୁ ମନ ) ଏ ତନି ଦିନ ଯେମିତି ମଣିଷକୁ ତିନିଯୁଗ 
ଭଳିଆ ଲାଗୁଚି । ଭାଇଭାଇରେ ଭିନେ ହୋଇ ସବୁ କେମିତି 
ଚଳନ୍ତି ଲୋ ମା ? (ବାହାରକୁ ଚାହିଁଦେଇ ) ହେଇତି ମା 
ସାନବାବ୍ର ଆଇଲେଣି, ଦୌଡ଼ିଆସ - ଦଉଡ଼ି ଆସ 
ଦେଖ୍ବ । ( ଏପାଖରୁ ରାମ ଓ ଭୋଳା, ସେପାଖରୁ ରୁକୁଣୀ 
ପ୍ରାୟ ଏକ ସାଙ୍ଗରେ ଆସିଲେ। ) 

ରୁକ- ଆସିଲାଣି....। କାଇଁକି ଆଉ ଆସିଲୁ ? ନୂଆବୋଉ ବଞ୍ଚି 
କି ମରିଚି ଦେଖ୍ବାକୁ ? (ରୁକ୍ଳିଣୀ ମୁହଁ ବୁଲାଇ ଲୁହ 
ପୋଛୁଥା'ନ୍ତି । ରାମ ଆଗେଇଆସିଲା । ) 

ରାମ- ନୂଆବୋଉ ! ( ପ୍ରଣାମକଲା ) 

ରୁକ- କେମିତି ତୋ ମନ ହେଇଥ୍‌ଲାରେ ତିନି ଦିନ କାଳ ମତେ 


ନୂଆବୋଉ 


ଭୁଲିକରି ରହିଥ୍ଲୁ ? ( ହାତଧରି ଭିତରକୁ ନେଇଗଲେ ।) 

ଭୋଳା ( ଖୁସି ମନରେ ) ଦେଖ୍ଲୁଟି ନେତ ନାନୀ, କିଏ କହିବ 
ୟାକୁ ଦିଅର ଭାଉଜ ! ନିଜ ମା” ମନ ବି ଏମିତି ତଟିବ 
ନାଇଁ । 

ନେତ ସତେ ବା ଭୋଳା, ମୁଁ ପରା ମନକୁ ମନ ଭାବେ, 
ଆମ ସାନବାବ୍ର ନଥ୍୍‌ଲେ ମା” ଆମର ଚଳନ୍ତେ କିମିତି ? 
ଏଇ ହୋ-ହୋ, ଘୋ-ଘୋ ତାକୁ ଯେମିତି ଭଲ, ୟାଙ୍କୁ 
ସେମିତି । 

ଭୋଳା କଥାଟାକୁ ଅଧାକରି ଛାଡ଼ିଦେଲୁ କାଇଁକି ନାନୀ - 
ସଫା ତ କହିବୁ ୟାଙ୍କୁ ଭଲ, ତାଙ୍କୁ ଭଲ, ମେତେ ଭଲ, 
ତେତେ ଭଲ | ଖାଲି ଯାହା....... (ବାହାରକୁ ଚାହିଁ ) 
ହେଇତି ଲୋ ନାନୀ ଆଇଲେଣି ! 

ନେତ କିଏ କିରେ ? 

ଭୋଳା ଦେଖ, ବଡ଼ମା” ଚାଳରେ ଲୁଗା ଶୁଖାଉଚନ୍ତି 

ଦିଗ ( ବାହାରୁ ସର ଲମ୍ବାଇ ) ନେତ ! ନେତ ! 

ନେତ ( ସୂର ଲମ୍ବେଇ) କ'ଣ । ( ଖୁସି ମନରେ ଦିଗମ୍ବରୀ— 
ଭୋଳା ଉପରେ ତାଙ୍କ ଆଖ୍‌ ପଡ଼ିନଥାଏ । ) 

ଦିଗ ତୁ ଶୁଣିଲୁଟି ନେତ ? 

ନେତ- କ'ଣ ? 

ଦିଗ ( ଦୁଆରେ ବାଡ଼ ନଦେଖ୍‌ ) ଇଲୋ, ଏ ବାଡ଼ଟା କ'ଣ 
କିଏ ଉଠାଇନେଲାଣି ? 

ନେତ ବଡ଼ବାବୁ ନିଜେ ପରା ! 

ଦିଗ ଏ , ଶାମ ଉଠେଇଦେଇଚି ? (ସେମିତି ଖୁସି ମନରେ ) 
ଶାମର ତେବେ ଏ ବୁଦ୍ଧି ହେଲା ? 

ନେତ- ତେମେ କି କଥା କହୁଛ ମା”, ଦି ଭାଇରେ ଘର 
କରିଛନ୍ତି । | 

ଦିଗ ଆଲୋ ସେ ମୋ ଢ୍କାଇଁଟି... ଜମିଦାର ଘରେ ସଦର 
ଗୁମାସ୍ତାଳ ତା ବୁଦ୍ଧି କାହାର ଅଛି ବା ? ( ସୂର ବଦଳାଇ ) 
ସେଇଟା ତ କୁଆଡ଼େ ପଳାଇଗଲାଣି, ଇଏ ଏଣେ ବାଡ଼ 
ଉଠାଇ ଘରଦ୍ଧଵାର ସବ୍ଧ ଦଖଲକୁ ନେଇଗଲେ ପାଠ 
ସରିଲା । 

ନେତ- ତେମେ କାହା କଥା କହୁଚ ମା” ? 

ଦିଗ ମଲା, ତୁ ଆଉ ବୁଝଚୁ କ'ଣ ? ଏ ରାତି ନପାହୁଣୁ ପରା 
ରାମିଆ ଭୋଳା ସାଙ୍ଗରେ କୁଆଡ଼େ ପଳେଇଲାଣି । 
ସେଇଟା ତ ରୁକୁଣାରଥ ଅଣଲେଉଟା- ଆଉ କ'ଣ 
ଫେରିବ ? 

ନେତ ( ହସ ସମ୍ଭାଳିନପାରି ) ମୁଁ ଆଉ ପାରିବିନାଇଁ ଲୋ 
ମା...ଶୁଣୁଚୂୁଟିରେ ଭୋଳା ! 

ଦିଗ ଏଁ ଭୋଳା ? (ଭୋଳାକୁ ଦେଖ୍‌ ) ହଇରେ ତୁ କଅଣ 
ଏଠି ? 

ନୂଆବୋଉ 


ଭୋଳା ଆଉ କୁଆଡ଼େ ଯିବି ମା” ? ପିଲାଟିଦିନୁ ତ ଏ ଘରେ 
ରହି ଆସି ବାଳ ପାଚଟିଲାଣି ! 

ନେତ- ସତରେ ତୁ ଭୋଳା ¦! ହେଇ ସେ ଘରକୁ ଦେଖ୍ଲୁ- 
ରୁକୁଣାରଥ ଲେଉଟା କି ଅଣଲେଉଟା ? 

ଦିଗ ( ଅନ୍ତରାଳରେ ରାମକୁ ଦେଖ୍‌ ) ଏଁ -ହଇରେ ଭୋଳା ! 
ସେ ପୁଣି ଏ ସାଇକି କେମିତି ଆସିଲା ? 

ଭୋଳା ମା” ଡକେଇଲେ- ସେ ଗଲେ ମୁଁ ଏବେ କଅଣ 
କରିବି ? 

ଦିଗ ମା” ଡକେଇଲେ ? ରୂୁକ-ରୁକ- ( ଡାକିଲେ ) (ରୂକ 
ଆସିଲେ ପଛେ ପଛେ ଗୋବିନ୍ଦ ଓ ସୂରୀ ) ଏ କି ନବରଙ୍ଗ 
ଲାଗିଚି କିଲୋ ରୂକ ? 

ରୁକ ସବୁ ତ ଶୁଣିବ୍ରଣି ବୋଉ ? 

ଦିଗ- ମତେ ଆଉ ଶୁୂଣାନା ବା ! ଏଇ ଠାକୁରଙ୍କ ମଣୋଇ 
ପାଇଁ ସକାଳୁ ଉଠି ନ ତିଅଣ ଛ ଭଜା କରୂଚୂ ? ହଇଲୋ 
ରୂକ, ତୋ ଗେରସ୍ତ ନିୟମ ଦେଇଥ୍‌ଲା- ତୃ ତାକୁ ମପେଇ 
ଦେଲୁ ? 

ରୂକ- ମପେଇ ଦେବି କାଇଁକି ? ନିୟମ ଦେଇଥ୍‌ଲେ ବୋଲି 
ତ ତିନି ଦିନ ନିଜେ ଖାଇନି କି ରାମକୁ ଖାଇବାକୁ ଦେଇନି । 

ଦିଗ ଓ ଶାମ ନିଜେ ତା ହେଲେ ଏଥ୍ରେ ଅଛି ? (ଶାମ 
ଆସିଲେ) 

ଶାମ କୁଆଡ଼େ ଗଲ କି ? 

ରୁକ- କଅଣ ? 

ଶାମ- ରାମକୁ ଖାଇବାକୁ ଦେଲଣି ? 

ରୂକ- ନାଁ । 

ଶାମ- ଜମିଦାରଘର ହଣ୍ଡାଏ ପାଣିରେ ଗୋଟାଏ ବଡ଼ ଜୀଅନ୍ତା 
ରୋହି ମାଛ ପଠାଇଦେଇଚନ୍ତି । 

ଭୋଳା ସେଇଟାକୁ ବାବୁ ଆମ ପୋଖରୀରେ ଛାଡ଼ିଦେବା... 
ସାନବାବ୍ରଙ୍କ କାଁ କ ସାଙ୍ଗକୁ ଗଣେଶ ହୋଇ ରହିବ । 

ଶାମ- ହଉ, ତେବେ ତୃ ନେଇ ଛାଡ଼ିଦେଇ ଆ, ଯା' ! 

ଭୋଳା ସାନବାବ୍ର, ତେମେ ଖାଇସାରି ପୋଖରୀ କୂଳକ୍ର 
ଆସ । (ଚାଲିଗଲା ) । 

ଶାମ ତମେ ପିଲାଙ୍କୁ ଖାଇବାକୁ ଦିଅ, ମୁଁ ଟିକିଏ କଚେରି 
ଆଡ଼ୁ ଆସେ । ( ଚାଲିଗଲେ ) 

ଦିଗ ହଁ ସଭିଏଁ ତା' ହେଲେ ଏକ ମେଳ ହେଇଚ ? 

ରୂକ- ଘରପୁଅ ଘରକୁ ଆସିଲା ଏଥ୍‌ରେ ମେଳକଥା କ'ଣ 
ଅବା ? ହଁ ବୋଉ, ତୁ ଗାଧୋଇ ଆସିଲୁଣି- ପୂଜା ପୂଜି 
କାମ ସାର୍‌ । ଛୁଆଟା ତିନିଦିନ ହେଲା ଖାଇନି- ମୁଁ ତାକୁ 
ଦି'ଟା ଖୋଇଦିଏ । 

ଦିଗ ହଁ ଯିବି - ଏକାବେଳକେ ଯିବି- ଆଉ ପୂଜାପୂଜି କରିବି 
କ'ଣ ? ମୁଁ ସଫା କଥା କହୁଚି ରୂକ ¬ ମୁଁ ଆଉ ଏଠି 


ଚଳିପାରିବିନି । 


୧୫୩ 


ରୂକ- ତୂ ତ ସବୂକଥା ଦେଖୁଛୁ ବୋଉ - ମୁଁ ଆଉ ଅଧ୍କା 
କ”ଣ କହିବି ? ମରିଗଲେ ବି ମୁଁ ରାମକୁ ମୋ ପାଖରୁ 
ଛାଡ଼ିବିନାଇଁ କି ସେ ମତେ ଛାଡ଼ି ରହିପାରିବନାଇଁ । ତୂ 
ଯଦି ଘରକୁ ଯିବାକୁ କହୁଚୁ ଯା'— ସବୁ ଖଇ ମୁଁ ତୁଲେଇବି, 
ନାଇଁ ଯଦି ତୋ ମନ ହେଉଚି ଏଇଠି ରହ - ତତେ ଯାହା 
ଭଲ ଦିଶୁଚି କର ! 

ଦିଗ ଭଲ - ମୋ ଭଲ ଆଉ କିଏ ଦେଖୁଚିବା । କିଲୋ ସୂରୀ , 
ସେଠି ମୁହଁକୁ ମୁହଁ ଯୋଡ଼ି ଠି ଆହୋଇଚ କାଇଁକି ? 
(ଟାଣିଆଣି ) ପୋଡ଼ାମୁହାଁର ସୁଆଗ ଉଭଛୁଳିପଡ଼ୁଚି ! ଯା' 
ତେଣେ ଲୁଗାପଟା ଦି'ଖଣ୍ଡ ସଜିଲକର । 

ନେତ- ତେମେ କ”ଣ ଏଇନେ ଯିବ ମା! ! 

ଦିଗ ହଁ, ଏଇନେ ଯିବି । 

ରାମ- ତାଙ୍କୁ କୁହ ନୂଆବୋଉ, ସେ ରହନ୍ତୁ | ମୁଁ ଏଣିକି ଭଲ 
ହେବି, ଭଲ ବୃଦ୍ଧି କରିବି —ତାଙ୍କୁ ଆଉ କିଛି କହିବିନାଇଁ । 

ରୁକ- ରାମ କ”ଣ କହୁଚି - ଶୁଣୁଚୁଟି ବୋଉ । 
(ଶୁଣି ନ ଶୁଣିଲା ପରି, ସୂରୀକୁ - କିଲେ ତୂ ଠିଆଟା 
ହେଇ କ'ଣ ଦେଖୁଚୁ କି, ଯାଉନୁ । ) 

ରାମ ( ଆଗେଇଯାଇ ) ମୁଁ ପରା କହଲି ମୁଁ ଏଣିକି ଭଲ ବ୍ଧ 
କରିବି - ତମକୁ ଆଉ କିଛି କହିବିନାଇଁ । 

ରୂକ- ବୋଉ ! 

ଦିଗ କ'ଣ କହୁଚୁ ? 

ନେତ-ସାନବାବୁ ପରା ଏତେ କରି କହୁଚନ୍ତି ମା'— ତାଙ୍କ 
କଥା ରଖ୍ବନାଇଁ ? 

ରାମ- ଆ ସୂରୀ, ମୋ ସାଙ୍ଗରେ ଖାଇବୁ ଆ । 

ସୁରୀ- ଯିବି ବୋଉ ? ( ଦିଗ ମୁହଁ ଛାଟିଦେଇ ବୁଲିପଡ଼ିଲେ ) 

ରୁକ ସରୀ ପରା କଅଣ ପଚାରୂଚି ବୋଉ ? 

ରାମ ସୁରୀ ଆ... ( ହାତଧରି ) 

ସରୀ ବୋଉ ଯିବି ? 

ଭୋଳା- ମା”, ମା, ତମେ ସାନବାବୁଙ୍କୁ, କୋଳକୁ ପୁଅପରି 
ଟେକିନିଅ । ମୋ ସାନବାବ୍ର ପରା କହିଲେଣି ଏଣିକି ଭଲ 
ହେବେ । 

ରାମ ମୁଁ ପୁଣି ଅରେ କହୁଚି ମୁଁ ଭଲ ବ୍ରଦ୍ଧି କରିବି । ( ପ୍ରଣାମ 
କଲା) 

ସୂରୀ- ବୋଉ୍‌ ¦ 

ଦିଗ ଯିବୁ ତ ଯିବୁ ¬ ମତେ ଆଉ ପଚାରୁଚୁ କଅଣ ? ଯିବୁତି 
ଲୋ ନେତ, ଠାକୁରଘର ବାସନ ଦି'ଖଣ୍ଡ ମାଜିଦବ୍ର 

ନେତ ମାଜି ସାରିଚି ମ ବଡ଼ମା ' - ତମେ ଆସ । 
( ହାତ ଧରି ଘରଆଡ଼କୁ ନେଇଗଲା । ) 

ରୁକ ତୂ ଚଞ୍ଚଳ ପୂଜାସାରି ଆ ବୋଉ, ପିଲାଙ୍କ ସାଙ୍ଗରେ 
ଖାଇବସିବୁ । 

୧୫୪ 


ଘଟକ 


ବ୍ୟବସାୟୀ ରଙ୍ଗମଞ୍ଚରେ 'ଏକ୍ସପେରିମେଣ୍ଟୀ କଥାଟା 
ଯେଉଁ କୋକୁଆଭୟ ସୃଷ୍ଠିକରିଥାଏ, ତାକୁ ଅତିକ୍ରମ କରିପାରିଚି 
ଏଇ ଆମୂଳଚୂଳ ହାସ୍ୟରସର ପୂର୍ଣ୍ଣାଙ୍ଗ ମଞ୍ଚନାଟକ ଘଟକ । 
ଦର୍ଶକବ୍‌ ନ୍ଦ ଆଶାତୀତ ଆନନ୍ଦ ଓ ଉତ୍ସାହର ସହିତ ଏଇ 
ନାଟକଟିକୁ ଗ୍ରହଣ କରି ନେଇଚନ୍ତି । ମଞ୍ଚ ଟେକ୍ନିକ ଦିଗରୁ 
ମଧ୍ଯ ପ୍ରଚଳିତ ଗଣ୍ଡି ମଧ୍ୟରୁ ବେଶ୍‌ କେଇପାଦ ଆଗେଇଯାଇଚି 
ଏ ନାଟକ- ଯେହେତୁ ଏହାର ଆଧାର ହେଉଚି ମାତ୍ର ଗୋଟିଏ 
ସେଟ୍‌ ଓ ଏକକ ଦୃଶ୍ୟବିଶିଷ୍ଟ ଦ୍ରଇଟି ଅଙ୍କ ! ନାଟକର ବିଚାର 
ବେଳେ ଏଇ କେତୋଟି କଥାର ଅନୁ ଧ୍ଯାନପାଇଁ ସୁଧ 
ଆଲୋଚକମାନଙ୍କୁ ଅନୁରୋଧ । 

ହାସ୍ୟରସର ଏଇ ନାଟକଟିକୁ ଆହୁରି ରସସିକ୍ତ ଓ 
ହୃଦୟଗ୍ରାହୀ କରିବା ଲକ୍ଷ୍ୟରେ ଏ ନାଟକର ତିନୋଟି ଚରିତ୍ର 
ବାସୁଦେବ, ମଥୁରୀ ଓ ଚନ୍ଦ୍ରାବତୀ ଯଥାକ୍ରମେ ବାଲେଶ୍ଵର, 
ସମ୍ବଲପୂର ଓ ଗଞ୍ଜାମ ଜିଲ୍ଲାର ଅଧ୍ବାସୀ ହୋଇଥ୍‌ବାରୁ 
ସେମାନଙ୍କର ସଂଳାପ ରଚନାରେ ସଂପୃକ୍ତ ଆଞ୍ଚଳିକ ତଥା 
କଥ୍ତ ଭାଷାର ଆଶ୍ରୟ କେତେକ ସ୍ଥାନରେ ନିଆଯାଇଟି । 
ବୃଦ୍ଧ ପୂର୍ଣ୍ଣିମା, ୧୯୯୪ 
ଆଲାମ୍ଚାନ୍ଦ ବଜାର, କଟକ- ୨ ଗୋପାଳ ଛୋଟରାୟ 

ଘଟକ 
ଅନପୂର୍ଣ୍ଣା ଥ୍ଏଟର “ବି” ଗୁପ୍‌, କଟକଙ୍କଦ୍ଧାରୀ ଅଭିନୀତ । 
ପ୍ରଥମ ଅଭିନୟ ରଜନୀ ତା ୧୫.୧ ୦.୧୯୬୧ ରବିବାର 
ଚରିତ୍ର 

ମୃଗାଙ୍କ — କେଶବ ଚନ୍ଦ୍ର ଶତପଥୀ 
ଚୈତନ - ସାମୁଏଲ ସାହୁ (ବାବି) 
ବାସୁଦେବ — ମାଧବାନନ୍ଦ କର 
ରତିକାନ୍ତ — ରଘୁନାଥ ଦଉ 


ମଥୂରୀ ପ୍ରିୟନାଥ ମିଶ୍ର (ପିର) 
ଯୁବକ ¬ ବାବାଜୀ ଚରଣ ସାହୁ 
ଗାୟକ — ଚକ୍ରଧର ମହାନ୍ତି 
ବାଦକ ¬ ହରେକୃଷ୍ଣ ମହାନ୍ତି 
ମିତା — ମଣିମାଳା ଦେବୀ 
ଛନ୍ଦା ¬ ରୁକ୍ମିଣୀ ଦେବୀ 
ମାନସୀ ¬ କୃଷ୍ଣପ୍ରିୟା ଦେବୀ 
ଫୂଲ - ପ୍ରମୋଦା ଦେବୀ 


ଚନ୍ଦ୍ରାବତୀ — ଉମାଶଶୀ ଦେବୀ 


ନୃତ୍ୟରେ — ସରସ୍ଵତୀ, ମୀନା ମଣ୍ଡଳ, ରଘୁ, 
ବଢ଼ା ଚୌଧୂରୀ, ପଞ୍ଚ ଓ ଚକ୍ରଧର | 


ସଙ୍ଗୀତ ରଚନା — କବିଚନ୍ଦ୍ର ଶ୍ରୀ କାଳୀଚରଣ ପଟ୍ଟନାୟକ 

ସଙ୍ଗୀତ ସ୍ବର — କାଳୀଚରଣ ପଟ୍ଟନାୟକ, 
ରାଖାଲଚନ୍ଦ୍ର ମହାନ୍ତି ଓ ଗୋପାଳଚନ୍ଦୁ 
ପଣ୍ଡା । 

ସ୍ଵର ଶିକ୍ଷକ ¬ ହରେକୃଷ୍ଣ ମହାନ୍ତି, ମଧୁସୂଦନ ପଲାଇ 

ନୃତ୍ୟ ନିଦ୍ଦେଶ — କେଳୁଚରଣ, ମାୟାଧର ରାଉତ, 
ରଘୁନାଥ 

ଆବହ ସଙ୍ଗୀତ — ବୈଷ୍ଣବ, ରକମ, ରଘୁ 

ସ୍ଟାରକ — ବାବାଜୀ 

ମଞ୍ଚସଜା — ସରକାର ବ୍ରଦର୍ସ 

ମଞ୍ଚ ପ୍ରସ୍ତୃତ ¬ ଶ୍ରୀବସ୍ଥ ମହାରଣା 

ମଞ୍ଚ ପରିଚାଳନା ¬ ଧରଣୀ, ଦୁଗାଁ, ମଦନ 

ଆଲୋକ — ପଦ୍ମଚରଣ, କାଳିନ୍ଦୀ 

ପରିଚ୍ଛଦ — ଦେବପ୍ରସାଦ 

ମ୍ୟାନେଜର ¬ ରାଜକିଶୋର ମହାନ୍ତି 

ପ୍ରୋପ୍ରାଇଟର ¬ ଲିଙ୍ଗରାଜ ନନ୍ଦ 

ରଚନା — ଗୋପାଳ ଛୋଟରାୟ 

ନିଦଦଶ — ସାମୁଏଲ ସାହୁ ( ବାବି ) 


ପ୍ରଥମ ଅଙ୍କ 
ପ୍ରଥମ ଦୃଶ୍ୟ 


[କଟକ ସହରସ୍ତ ଘଟକ କାର୍ଯ୍ୟାଳୟ । କୋଠରିଟି ବେଶ୍‌ 
ପ୍ରଶସ୍ତ । ଗୋଟିଏ ପାଖରୁ ଭିତରକୁ ଯିବାପାଇଁ ଦରଜା । ସେଇ 
ଦରଜା ସଂଲଗ୍ନ ବାରଣ୍ଡାରୁ ଉପରକୁ ଯିବାପାଇଁ ସିଡ଼ି 
ଉଠିଯାଇଚି । 

ଗୋଟିଏ ଅଫିସ୍‌ ଉପଯୋଗୀ ଆସବାପତ୍ରରେ କୋଠରିଟି 
ସଜିତ । ମଧ୍ୟମ ଧରଣର ସେକ୍ରେଟେରୀଏଟ୍‌ ଟେବ୍ରଲ୍‌ । ତିନି 
ଚାରୋଟି ଚୌକି, ଗୋଟିଏ ହାତବାଲା ବେଞ୍୍‌ ଆଉ ଆଲମିରା, 
ସେଲ୍‌ଫ ଆଦି ଯଥାସ୍ଥାନରେ ରହିଛି । 

ସମୟ ପୂର୍ବାହୁ । ଦୃଶ୍ୟ ଆରମ୍ଭରେ ଦେଖାଗଲ।-¬ 
କାର୍ଯ୍ୟାଳୟର କରଙ୍କ ଆସନରେ ବସିଚି ମୃଗାଙ୍କ । ସୁନ୍ଦର, 
ଉଚ୍ଚଶିକ୍ଷିତ, ପଚିଶ - ଛବିଶ ବୟସର ଯୁବକ ମୃଗାଙ୍କ, ଶିକାରୀ 

ଘଟକ 


ଶିକାର ଅପେକ୍ଷାରେ ରହିଲାଭଳି ଗ୍ରାହକଙ୍କୁ ଅପେକ୍ଷା କରି 

ବସିଛି ସେ । ଯେହେତୁ କୌଣସି ଗ୍ରାହକ ଆସୁନାହାନ୍ତି 

ବେଳେବେଳେ ତା'ର ବିରକ୍ତିର ସୀମା ରହୁନି । ଏଇ ଅବସ୍ଥାରେ 

ସେ କଲିଙ୍ଗ୍‌୍ବେଲ୍‌ ବଜାଇଲା । ବେଶ୍‌ କିଛି ସମୟ ଘଣ୍ଟି ବାଜିଲା 

ପରେ ମୃଗାଙ୍କର ପିଅନ ଚୈତନ ଖୁବ୍‌ ତରତରରେ ଭିତରକୁ 

ପଶିଆସିଲା ।] 

ମୃଗାଙ୍କ- ଘଣ୍ଟି ଶୁଭୁନଥ୍ଲା ? 

ଚୈତନ- ଶୁଭୁଥ୍ଲା ଆଜ୍ଞା ! 

ମୃଗାଙ୍କ- ତା'ହେଲେ ? 

ଚୈତନ- ବେଳଟା ପରା ଠିକ୍‌ ପଡ଼ିଗଲା ଆଜ୍ଞା ! 

ମୃଗାଙ୍କ- ବେଳ ? କି ବେଳ ? 

ଚୈତନ- ଗାଇଫିଟା ବେଳ । ଗାଁରେ ଆମର ଠିକ୍‌ ଏତିକିବେଳକୁ 
ଗାଇ ଫିଟନ୍ତି । 

ମୃଗାଙ୍କ- କଣ ତୁ କହୁଚୁ ? 

ଚୈତନ- ଆମର ସେ ଛୋଟ ଦାମୁଡ଼ି ଦି ଓଟି ଭାରି କଉତୂକିଆ 
ହେଇଚନ୍ତି । ସଉକରେ ତାଙ୍କ ବେକରେ ଛୋଟ ଛୋଟ ଘଣ୍ଟି 
ଦି 'ମ।ଳ ବାନ୍ଧି ଦେଇଚି । ଆପଣ ଏଣେ ଘଣ୍ଟି 
ବଜାଇଲାବେଳେ ମୋ କାନରେ ଆମର ସେ ଦାମୁଡ଼ିର 
ବେକ ଘଣ୍ଟି ବାଜିଯାଉଥାଏ...| ‘କାଳିଆ...କସରା” କେଡ଼େ 
ସରାଗରେ ଏଇନେ ଗା ଦାଣ୍ଡରେ ଦୋହଲି ଦୋହଲି ଘଣ୍ଟି 
ବଜେଇ... 

ମୃଗାଙ୍କ- ଚୈତନ, ମୋର ୟେ ଏତେ ଚମକ୍କାର କଲିଙ୍ଗବେଲ 
ତତେ ତୋ” ଦାମୁଡ଼ି ବେକର ଘଣ୍ଟି ଭଳିଆ ଶୁଭିଲା ! ତୁ 
ଏଠି ଚାକିରି କରିଚୁ କ'ଣ ତୋ କାଳିଆ କସରା କଥା 
ଭାବିବାକୁ ? 

ଚୈତନ- ଭାବିଲି ବୋଲି କ'ଣ ଆଜ୍ଞା ମୋ କାମରେ ଖ୍ଲାପ 
କରିଚି ? ଏକ ଆଖ୍ରେ ଫାଟକ ଆଡ଼କୁ ଚାହିଁ ବସିଚି । 
କେହି ଜଣେ ହେଲେ ଅଫିସ୍‌ ଭିତରକୁ ମୁହାଁଉନାହାନ୍ତି । 
ମଣିଷ ତ ମଣିଷ ଗୋଟାଏ ବିଲେଇ କୁକୁର ବି ଏ ହତା 
ଭିତରକୁ ପଶୁନାହାନ୍ତି । 

ମୃଗାଙ୍କ- ( ରାଗି ) ଚୈତନ ! 

ଟଚୈତନ- ମୋ ଉପରେ ରାଗିଲେ ମୁଁ ଆଉ କଣ କରିବି ଆଜ୍ଞା ! 
ଦେଖୁଚନ୍ତି ତ ସବୁବେଳେ ସେଇ ବାରଶ୍ଡାରେ ଟୁଲ୍‌ଟି 
ଉପରେ ଗୋଡ଼ହାତ ଜାକି ବସିଛି । 

ମୂଗାଙ୍କ- କ”'ଣ ହେଲା ¬ ଟୁଲ୍‌ ଉପରେ ଗୋଡ଼ ହାତ ଜାକି 
ବସିବାକୁ ତୂ ମୋଠୁ ମାସକୁ ମାସ ଦରମା ଟଙ୍କା ନଉଚୂ ? 

ଚୈତନ- ( ମୁହଁ ଫେରାଇ ) ଦେଢ଼ ମାସ ଚାକିରିରେ ତ ମାସେ 
ପନ୍ଦରଦିନର ଦରମା ବାକି । ଆଉ ଖାଲି... 

ମୃଗାଙ୍କ- ମୁଁ ତତେ କେତେଥର କହିଚି ଚୈତନ- କୌଣସି 
ଗୋଟାଏ କଥା ଭଲଭାବେ ବୁଝିଲା ଭଳି ଜ୍ଞାନ ଭଗବାନ୍‌ 


୧୫୫ 


ତତେ ଦେଇନାହାନ୍ତି । ସେଇଥ୍‌ପାଇଁ କଥା କହିଲାବେଳେ 
ତୁ ସତକ୍କ ରହିବୁ । କ'ଣ ? ଅନ୍ତତଃ ମୋର ଏଇ କଥାଟା 
ବୁଝିପାରୁଚୂ ତ ? 

ଟଚୈତନ- କହିଦେଲି ବୋଲି କଣ ଖାଲି ଗୋଡ଼ ହାତ ଜାକି 
ବସିଥ୍ଲି ? ଗୋଟ ଗୋଟି କରି ସମସ୍ତଙ୍କ ଗଣିଚି ! 

ମୃଗାଙ୍କ- ଗଣିଚୁ ପୁଣି କ”ଣ ? ୟେ ଗଣାଗଣି କାମ କରିବାକୁ 
ତତେ କିଏ କହିଥୁଲା ? 

ଚୈତନ- ଭଗବାନ୍‌ ଦେଇନାହାନ୍ତି ବୋଲି କ'ଣ ମୋ ନିଜର 
ଏତକ ବୁଦ୍ଧିନାହିଁ ୨ ଆପଣ ବ୍ୟବସାୟ ଖୋଲିଚନ୍ତି- ମୁଁ 
ଆପଣଙ୍କ ପାଖରେ ଚାକିରି କରିଚି- ସବୁଆଡ଼କୁ ନଜର 
ଦେବିନାହିଁ ? ଶୁଣନ୍ଧ ଆଜ୍ଞା, ମୋ ଟିପା ଖାତାରେ ସବୁ 
ଟିପି ରଖ୍ଚି । ( ଖାତା ବାହାରକରି ) ଏଇ ଘଡ଼ିକ ଭିତରେ 
ଆମ ଏ ରାସ୍ତାରେ ମାଇପୀ ମରଦ ହେଇ ଶହେ ଏଗାର 
ଜଣ ମଣିଷ, ଏକଚାଳି ଶଟ। ସାଇକେଲ ରିକ୍ସା, 
ବୟାଳିଶିଟା ସାଇକେଲ, ତିନିଟା ମଟର, ଦି'ଟା ଟ୍ରକ୍‌, 
ଗୋଟାଏ ହାତଟଣା ରିକ୍ସା, ଦି'ଟା ଠେଲାଗାଡ଼ି- ସେଥୁରୁ 
ଗୋଟାକରେ କୋଇଲା, ଆଉ ଗୋଟାକରେ ତିନିଟା ମଣିଷ 
ଛୁଆ । 

ମୃଗାଙ୍କ- ତୋ ମୁଣ୍ଡ ଖରାପ ହେଇଚିକି ଚୈତନ ? 

ଚୈତନ- ଗୋଟି ଗୋଟି କରି ଗଣିଚି ପରା ବାବୁ ! ଏତେ 
ଲୋକ ଯା” ଆସ କଲେ, ହେଲେ କେହି ଜଣେ ଯଦି ଆମ 
ଏଣିକି ମୁହଁ ଟେକି ଚାହିଁଥା'ନ୍ତେ ! 

ମୃଗାଙ୍କ- ମୁଁ କହୁଚି ପରା ଚୈତନ — ତୋ ମୁଣ୍ଡ ଖରାପ 
ହେଇଗଲାଣି ! 

ଚୈତନଙ- ନାଇଁ ବାବୁ । ଚାହିଁଥ୍‌ଲେ ଦି 'ଜଣ- କଲେକ ପଢୁଆ 
ଝିଅ ହେବେ କି କ'ଣ... 

ମୃଗାଙ୍କ- କଲେଜ ପଢୁଆ ଝିଅ ? 

ଚୈତନଙ- ହଁ ସେମିତିକା ଦିଶୁଥା'ନ୍ତି । ହଲି -ଦୋହଲି ଭାରି ମନ 
ଫୂୃର୍ରିରେ ତେଣୁ ଆସୁଥ୍ଲେ । 

ମୃଗାଙ୍କ- ସେଇଠୁ ? ( ଆଗ୍ରହରେ ) ସେଇଠୁ କ'ଣ ହେଲା 
ଚୈତନ ! ଆମ ଅଫିସ୍‌ ଆଡ଼କୁ ଚାହିଁଲେ ? 

ଟୈତନଂ- ହଁ । 

ମୃଗାଙ୍କ- ( ଖୁସିରେ ) ହେ ଭଗବାନ୍‌ ! 

ଚୈତନ- ନଚାହିଁ ତାଙ୍କର ଚାରା ଥୁଲା ବାବୁ ! 

ମୃଗାଙ୍କ- କଣ ତୁ କହୁଚୁ ଚଇତନ ? 

ଚୈତନ- ଆମ ହତା ଫାଟକର ଗୋଟାଏ ମୁନିଆଁ ଲୁହାଛଡ଼ 
ବାଙ୍କିଯାଇଟି । 

ମୃଗାଙ୍କ- ସେ ଘର ମାଲିକକୁ ମୁଁ କେତେଥର କହି 
ଫାଟକକୁ ବଦଳେଇଦବାକୁ - ସେ କ'ଣ 
କଥା ! 

ଚୈତନ- ସେଇ ବଙ୍କା ଲୁହାରେ ଜଣକର ପଣତ କାନିଟା 


ଲିଣି, ସେ 
ଣ୍ରଚି ମୋ 


oo 

୧୫୬ 
ଲାଗିଗଲା... ଭାରି ବିଗିଡ଼ିଗଲା ସେ ! କହିଲା- କେଡ଼େ 
ଅଭଦ୍ର ଲୋକଗୂଡ଼ାକ ମ ! କାହା ଘର ଏଇଟା ? ( ମୃଗାଙ୍କ 
ଦୁଃଖରେ ମୁହଁ ବୁଲେଇଲା ) ଶୁଣୁଚନ୍ତିଟି ବାବ୍ର ? 

ମୃଗାଙ୍କ- କ'ଣ ଆଉ ଶୁଣିବି ? 

ଚୈତନ- ସେଠୁ ଆର ଜଣକ ମିଠା ମିଠା ହସି, ଆଖ୍‌ ନଚେଇ 
ନଚେଇ ଆମ ସାଇନ୍‌ ବୋର୍ଡକୁ ପଡ଼ିଲା ପ୍ରଜାପତି - 
ଘଟସୂତ୍ର କାର୍ଯ୍ୟାଳୟ । 

ମୂଗାଙ୍କ- କ'ଣ ମନଖୁସିରେ ହସିଲେ ? 

ଚୈତନ- ଆର ଜଣକ ସେଇଠୁ କହୁଚି ଏମିତି ନିକମା, 
ବେକାର ଲୋକ ପୁଣି ଅଛନି- ପ୍ରଜାପତି ଘଟସୂତ୍ର ଅଫିସ 
ଖୋଲି ବସିଚନ୍ତି ? ମୁହଁ ଛାଟିଦେଇ ଦୂହେଁଯାକ ପୁଣି 
ଦୋହଲି ଦୋହଲି ଚାଲିଗଲେ । 

ମୃଗାଙ୍କ- ଚୈତନ ! 

ଚୈତନ- ଆଜ୍ଞା ! 

ମୃଗାଙ୍କ- ମୁଁ ତତେ ଡାକିଲି କ'ଣ ଏଇ ସବୁକଥା ମୋ ଆଗରେ 
ଗପିବାକୁ ? 

ଚୈତନ- ଯେତେବେଳେ ଆପଣ ମତେ ଘଣ୍ଟି ବଜେଇ ଡାକନ୍ତି... 
କହନ୍ତି ଚୈତନ, କିଏ ଆସୁଥ୍ବ ଭଲକରି ନଜର 
ରଖ୍ଥ୍ବୁ । ସେଥ୍ପାଇଁ ଏଥର ମୁଁ... 

ମୂଗାଙ୍କ ତୂ ଜାଣୁ, ମୁଁ ଏଠି ଏ ବ୍ୟବସାୟ ଖୋଲିଚି । ଏଇଟା 
ମୋର ଗୋଟାଏ ଲକ୍ଷ୍ମୀ ବ୍ୟବସାୟ । 

ଚୈତନ- ଆପଣ ଯେତେବେଳେ କହୁଚନ୍ତି ମୁଁ କ'ଣ ନାହିଁ 
କରିବି ? 

ମୃଗାଙ୍କ- ଆଉ ତୂ ଏଠି ମୋ” ପାଖରେ ଚାକିରି କରିଚୁ... 

ଚୈତନଙ- ବ୍ୟବସାୟ ମାନ୍ଦା ଧରିଚି, ଜଣେ ହେଲେ ଗରାଖ 
ଆସୁନାହାନ୍ତି । ମୋ ଦରମା ମିଳୁନି । ସେଥ୍‌ପାଇଁ ବାବ୍ର, 
ମୁଁ ଏଠି ଚାକିରି କରିବା କଥାଟା ମଝିରେ ମଝିରେ 
ଭୂଲିଯାଉଚଟି । 

ମୃଗାଙ୍କ- ଯାହାହେଲେ ବି ତୂ ମୋ ପାଖରେ ଚାକିରି କରିଚୁ । 
ୟେ ବ୍ୟବସାୟର ମଙ୍ଗଳ ଦେଖ୍‌ବା ତୋର କରଁବ୍ୟ । ଗରାଖ 
ଆଜି ଆସୁନାହାନ୍ତି... କାଲି ଆସିବେ ଛ'ମାସ ପରେ 
ଆସିବେ । ସେ ଧୈର୍ଯ୍ୟ ମୋର ଅଛି । ଅଥଚ ତୁ କ'ଣ 
କରୂଚୂ ନା ବ୍ୟବସାୟ ବିରୁଦ୍ଧରେ ତୋ ମନଇଚ୍ଛା ଗୁଡ଼ାଏ 
ଏଣୁ ତେଣୁ ଗପିଚାଲିଚୁ ! ଏଇ କଥା ଶୁଣିବାପାଇଁ ମୁଁ ତତେ 
ଡାକିଥୁଲି ? 

ଚୈତନଙ କହୁନାହାନ୍ତି ବାବୁ କାହିଁକି ଡାକିଲେ ? 

ମୃଗାଙ୍କ- ଯା'— କପେ ଚା 'ଆଣ | 

ଚୈତନଙ- ମିଛୁଟାରେ ଆଜ୍ଞା ମତେ ଏତେଗୁରାଏ ଗପେଇଲେ । 
ଏତେବେଳକୁ ମୁଁ ତିନି କପ୍‌ ଚା? ଆଣନ୍ତିଣି । 

ମୂଗାଙ୍କ- ମୋର ତିନି କପ୍‌ ଦରକାରନାଇଁ ¬ କପେ ଆଣ- 

ଯା'। 

ଚୈତନଙ- ଯାଉଚି । 
( ଚୈତନ ଚାଲିଗଲା, ମୃଗାଙ୍କ ପଦଚାରଣ କରୁଥାଏ । 
ଚୈତନ ପ୍ରାୟ ସଂଗେ ସଂଗେ ଫେରିଆସିଲା ) 

ଚୈତନ- ବାବୁ ! 

ମୃଗାଙ୍କ- କ'ଣ ହେଲା ? 

ଚୈତନ- ଆଉଚନ୍ତି ! 

ମୃଗାଙ୍କ- କିଏ ? ସେଇ ଦିଜଣ ? 

ଚୈତନ- ନା- ଆଉ ଜଣେ । 

ମୃଗାଙ୍କ- ଆଉ ଜଣେ ? ମାନେ-ମାନେ...... 

ଚୈତନଙ- ହଁ ବାବୁ, ଆଉ ଜଣେ ମାଇପୀ ଲୋକ ! 

ମୃଗାଙ୍କ- କେମିତିକା ! 

ଚୈତନଙ ବେଶ୍‌ ସୁନ୍ଦରୀ । 

ମୃଗାଙ୍କ- ଓହୋ ସେ ସୁନ୍ଦରୀ ଅସୁନ୍ଦରୀରୁ ମତେ କ'ଣ 
ମିଳିବ ? ମୁଣ୍ଡରେ ଲୁଗା ଦେଇଛନ୍ତି ? 

ଚୈତନ- ନା | 

ମୃଗାଙ୍କ- ବୁଝିଲି । ଚୈତନ, ଏ ଚୌକିଟାକୁ ଏପାଖକୁ ପକା ! 
( ଚୈତନ ଚୌକି ଉଠାଇ ଗୋଟାଏ ସ୍ଥାନରେ ରଖୁଲାବେଳକୁ 
ମୃଗାଙ୍କ ବାଧାଦେଲା ) ଆରେରେ- ସେ ପାଖକୁ ନୁହେଁ, 
ଏପାଖକୁ । ( ଚୌକି ପଡ଼ିଲା ) ହୁଁ । ଟେବୃଲଟା ଝାଡ଼ିଦେ ! 

ଚୈତନଙ- ଝାଡ଼ିଥ୍ଲି ଆଞ୍ଞାଓ ଆଜି ଝାଡ଼ିଥ୍ଲି ! 

ମୃଗାଙ୍କ- ଆଉ ଥରେ ଝାଡ଼ ! 

ଚୈତନ- ଝାଡ଼ଛ ଆଜ୍ଞା । 

ମିତା ( ବାହାରୁ ) ଭିତରକୁ ଆସିପାରେ କି ? 

ଚୈତନଙ (ନିମ ସୁରରେ ) ଶୁଣୁଛନ୍ତି ତ ଆଜ୍ଞା ? 

ମୃଗାଙ୍କ- ଓଃ, ତୋ କାମ ତୁ କର । ଫାଇଲ୍‌ଟା ଆଣ । 

ଚୈତନ- କୋଉ ଫାଇଲ୍‌ଟା | 

ମୃଗାଙ୍କ- ଏଇ ସେ ନୀଳ ଫାଇଲ୍‌ଟା, ସେଇ ର୍ୟାକ ଉପରୁ 
ଆଣ। | 

ଚୈତନଙ- ( ଫାଇଲ୍‌ଟା ଆଣି ) ଏଥ୍‌ରେ ତ ଆଜ୍ଞା କାଗଜପତ୍ର 
କିଛ ନାହିଁ ! ସୁଉଦ୍‌ ଫାଙ୍କା । 

ମୃଗାଙ୍କ- ଗୁଡ଼ାଏ ଏଣୁ ତେଣୁ କାଗଜପତ୍ର ଭର୍ରି କରିଦେ 
ଯେମିତି ଫାଇଲ୍‌ ମୋଟା ଦିଶିବ । ( ଚୈତନ୍ୟ ଆଦେଶ 
ପାଳନ କଲା ) ଆରେ, ସେଇଟା କ'ଣ ? 

ଚୈତନଙ- କାହିଁକି ଆଜ୍ଞା ! ଠଙ୍ଗା । ଯୋଉଁ ଠୁଙ୍ଗାରେ ଆପଣଙ୍କୁ 
ଚିନାବାଦାମ ଆଣି ଦିଏ... ଚିରିକରି ଭାଙ୍ଗକରି ରଖ୍ଦଉଚି । 

ମୃଗାଙ୍କ- ଆଚ୍ଲା ଆଚ୍ଛା, କ'ଣ କରୁଛୁ କର | ହଁ...ଆଉ କ'ଣ 
ରହିଲା ? ଦୂଆତଦାନି । 

ଟଚୈତନ- ଏଇ ପରା ଥାକ ତଳେ ! 

ମୃଗାଙ୍କ- କଂ ଣ ଆଉ କହିବି ତତେ ? ଦୁଆତଦାନି ଥାକ ତଳେ 
ରହେ ନା ? ଆଣି ଟେବୃଲ ଉପରେ ରଖ । ( ଚୈତନ ଆଣି 
ରଖ୍ଲା ) ଆରେ ୟେ କ'ଣ ? ଦୁଆତରେ କାଳି ନାଇଁ ? 

ଚୈତନ- ଲେଖାଲେଖ୍‌ ତ ନାହିଁ କାଳି ଭର୍ରି କରିଥା'ନ୍ତି 
କାହିଁକି ? 

ମୂୃଗାଙ୍କ- ଇଡ଼ିଅଟ୍‌— ସାଙ୍ଗେ ସାଙ୍ଗେ ଭରି କର । କଳା, ନାଲି 
ଦୁଇଟାଯାକ । 

ଚୈତନ- ଦଉଚି ଆଜ୍ଞା । ସାଙ୍ଗେ ସାଙ୍ଗେ ଭର୍ରିକରିଦଉଚି । 

ମିତା¬ (ବାହାରୁ ) ଭିତରକୁ ଯାଇପାରେ ? 

ମୃଗାଙ୍କ- ଏଁ ! ଆସନ୍ଧ ଆଜ୍ଞାଥ ଆସନ୍ତୁ ! 
(ମିତ। ଆସିଲା । ସୁନ୍ଦରୀ, ଶିକ୍ଷିତା ତରୂଣୀ । ବେଶଭୂଷା 
ସାଧାରଣ ହେଲେ ମଧ୍ଯ ଆଧନିକରୁଚିସମ୍ମତ । ସେ ଅତି 
ସଂକୋଚ ସହକାରେ ଭିତରକୁ ଆସିଲା ।) 

ମିତା¬ ନମସ୍କାର ! 

ମୂୃଗାଙ୍କ- ନମସ୍କାର ! ବସନ୍ଧ...ଏଇ ଚୌକିରେ ବସନ୍ତୁ ! 
(ଚୈତନ ଦୃଆତରେ କାଳି ଭର୍ରି କରୁ କରୁ ମନଖୁସିରେ 
ମିତା ମୁହଁକୁ ଚାହିଁ ରହିଥାଏ- ଫଳରେ କାଳି 
ଢାଳିହୋଇଗଲା । ) 

ମୃଗାଙ୍କ- ଚୈତନ ! 

ଚୈତନ- ଆଜ୍ଞା ! 

ମୃଗାଙ୍କ- ୟେ କ'ଣ ହେଲା ? 

ଚୈତନ- ଢାଜିହେଇଗଲା ଆଜ୍ଞା ! ଢାଣିପାରିଲିନାହିଁ, ଦୂଆତ 
ପୂରି କାଳି ଟିକିଏ ଢାଳିହେଇଗଲା । 

ମୃଗାଙ୍କ- ଟକିଏ... ଟେବୁଲସାରା କାଳି କଲୁଣି ! ( ମିତାକୁ ) 
କିଛି ମନେକରିବେ ନାଇଁ ମ୍ୟାଡାମ୍‌, ଠିଆ ହୋଇ ରହିଲେ 
କାହିଁକି ? ବସନ୍ତୁ ଏଇ ଚୌକିଟାରେ ବସନ୍ତୁ ! ଇଡ଼ିଅଟ୍‌ 
ଅପଦାର୍ଥ କୋଉଠିକାର ! ( ଚୈତନ କାଳି ପୋଛିଲା ) 

ମିତା ଆଜ୍ଞା... 

ମୃଗାଙ୍କ- ଏଇ ଚୈତନ ! ଦେଖୁଚନ୍ତି ତ ଆଖ୍‌ ଆଗରେ । 

ଟୈତନ- ପୋଛି ଦେଲିଣି ଆଜ୍ଞା ! ସବୁ ପୋଛି ସାଫ୍‌ 
କରିଦେଲିଣି । ହେଲେ ଏଇଟା ଶୁଭ... ଦେଇ ଢାଣିନଥ୍ବେ 
କି? 

ମିତା ମୁଁ ? 

ଚୈତନଙ- କାଳି ଢାଳିହେଇଯିବାଟା ଶୁଭ ନୁହେଁ ? ...ପୁଣି ନାଲି 
କାଳି । 

ମୃଗାଙ୍କ- ( ରାଗି ) ଚୈତନ ! 

ମିତା ହଁ ଆଜ୍ଞା, ଚୈତନ ଠିକ୍‌ କହଚନ୍ି... କାଳି ଢାଳି ହେଇ 
ଯିବାଟା ଶୁଭ । 

ମୂଗାଙ୍କ- ଓ ହଁ ! ମୁଁ ବି ଶୁଣିଚି । କାଳି ଢାଳିହେଇ ଯିବାଟା 
ଶୂଭ । ଭାରି ଶୁଭ । ଚୈତନ ! 


୧୫୭ 


ଚୈତନଙ- ଆଜ୍ଞା ! 

ମୃଗାଙ୍କ- ଯା ବାହାରେ ବସ । 
( ଚୈତନ ଚାଲିଗଲା । ମୃଗାଙ୍କ ଓ ମିତା ଯଥା ସ୍ଥାନରେ 
ବସିଲେ । ମୃଗାଙ୍କ ଯଥାସାଧ୍ଯ ଚେଷ୍ଟାକରି ଜଣେ 
ବ୍ୟବସାୟୀର ଆଦବକାୟଦାରେ କଥାବାର୍ଭା ଆରମ୍ଭ କଲା, 
ଯଦିଓ ବେଳେବେଳେ ଏହା ହାସ୍ୟକର ମନେହେଉଥାଏ । ) 

ମୃଗାଙ୍କ- ବର୍ର ମାନ କହନ୍ତୁ ଆଜ୍ଞା ଆପଣଙ୍କର କ'ଣ 
ଦରକାର ? ମାନେ ମୁଁ ଆପଣଙ୍କର କି ସେବା 
କରିପାରେ ? 

ମିତା ଏଇଟା... 

ମୃଗାଙ୍କ- ବାହାରେ ସାଇନ୍‌ବୋର୍ଡ ଦେଖ୍ଥ୍ବେ¬- ଘଟସୂତର 
କାର୍ଯ୍ୟାଳୟ ପ୍ରାଇଭେଟ୍‌ ଲିମିଟେଡ୍‌ । 

ମିତା (ରହି ରହି ) ଆପଣ ? 

ମୃଗାଙ୍କ- ଘଟକ- ମାନେ ଏଇ ପ୍ରତିଷ୍ଠାନର କର୍ରା...ମ୍ୟାନେଜିଂ 
ଏଜେଣ୍ଟ । 

ମିତା ଓ ! 

ମୃଗାଙ୍କ- ଏଇ ଆମ ପ୍ରସ୍‌ପେକ୍ମାସ୍‌...ରଏ ନିୟମାବଳୀ । ନିଜେ 
ପଢ଼ିବେ ନା ପଢ଼ି ଶୁଣାଇଦେବି ? 

ମିତା¬ ନା-ନା- ଆପଣ କାହିଁକି କଷ୍ଟ କରି... 

ମୃଗାଙ୍କ- କଷ୍ଟ ( ଅଳ ହସି )....... ଦେଖନ୍ତୁ ଆଜ୍ଞା, ନିକ ଢୋଲ 
ନିଜେ ପିଟିବା ଅଭ୍ୟାସ ମୋର ନାହିଁ । ମୋ ନିଜ ଚେଷ୍ଟାରେ 
ଏ ଅନୁଷ୍ଠାନ ମୁଁ ଗଢ଼ି ଠିଆକରିଛି । 

ମିତା- ମୋର ସୌଭାଗ୍ୟ ମୁଁ ଆପଣଙ୍କ ସାକ୍ଷାତ୍‌ ପାଇଲି । 

ମୃଗାଙ୍କ- ସୁବିଧା । ଆଉ ଯେତେ ସମ୍ଭବ କମ୍‌ ଖଙ୍ଗରେ 
ଉପଯୁକ୍ତ ପାତ୍ର -ପାତ୍ରୀ ଯୋଗାଡ଼ କରିଦେବା ହେଲା ଏ 
ଅନୁଷ୍ଠାନର ଲକ୍ଷ୍ୟ । ବିଶ୍ଵାସ କରନ୍ତୁ... ଏଠୁ ଲାଭ ଖାଇ 
ବଡ଼ଲୋକ ହେବାର ଲୋଭ ମୋର ନାହିଁ କି ପ୍ରଚେଷ୍ଟା 
ମଧ୍ଯ ମୋର ନାହିଁ । ମୁଁ ଚାହେଁ...ମାନେ...ବୁଝୁଚନ୍ି ତ ମୁଁ 
କ'ଣ ଚାହେଁ ! 

ମିତା¬ ବୃଝୁଚି । 

ମୃଗାଙ୍କ- ମୁଁ ସେତିକି ଚାହେଁ ଆଜ୍ଞା । ମୋର ଉଦ୍ଦେଶ୍ୟ ମୋର 
ଲକ୍ଷ୍ୟ ଆପଣମାନେ ବୁଝନ୍ତୁ... ଆଉ ସବୁ ବୂଝିସୁଝି ଏ 
ଅନୁଷ୍ଠାନରୁ ଫାଇଦ। ଉଠାନ୍ତୁ । କେତେ ସୁବିଧା 
ଆପଣମାନଙ୍କପାଇଁ କରାଯାଇଚି କହିଲେ ! ଧରନ୍ତୁ... 
ଆପଣଙ୍କର ଜଣେ ବରପାତ୍ର ଦରକାର... 

ମିତା ( ରହି ରହି ) ମୋର... 

ମୃୂଗାଙ୍କ- ମାତ୍ର କୋଡ଼ିଏଟି ଟଙ୍କା । କୋଡ଼ିଏଟି ଟଙ୍କା ଫିସ୍‌ ଦାଖଲ 
କଲେ ଆମେ ଉପଯୁକ୍ତ ପାତ୍ର ଯୋଗେଇଦେବୁ । ଯୋଗେଇ 
ନପାରିଲେ ଆପଣଙ୍କ ଟଙ୍କା ଆପଣଙ୍କୁ ଫେରେଇଦବୁ । 
ଏଇଟା କ'ଣ ମୋର ଗୋଟିଏ ମହତ୍‌ ଦେଶସେବା ନୁହେଁ ? 

ମିତା ନିଶ୍ଚୟ ! 

ମୃଗାଙ୍କ- ବର୍ରମାନ କୁହନ୍ତୁ ଆପଣଙ୍କ କଥା ! 

ମିତା ମୁଁ...ମୁଁ ଭାରି ଅସୁବିଧାରେ ପଡ଼ି ଆପଣଙ୍କ ପାଖକୁ 
ଆସିଚି । 

ମୃଗାଙ୍କ ମୁଁ ସେତିକି ଚାହେଁ ଆଜ୍ଞା ସେତିକି ଚାହେଁ । 

ମିତା ( ବୃଝି ନପାରି ) ଆଜ୍ଞା ! 

ମୃଗାଙ୍କ- ଆପଣ ଏମିତି ଅତି ଅସୁବିଧାରେ ପଡ଼ି ଏଠିକି 
ଆସନ୍ତୁ — ଆଉ ଅତି ସୃକ୍ଷ୍ମରେ ଆପଣଙ୍କର ସବୁ ଅସୁବିଧା 
ଏଠି ଦୂରହେଇଯାଉ । ବୁଝିଲେ, ମୁଁ ଏତିକି ଚାହେଁ । କୁହନ୍ତୁ, 
ଆପଣଙ୍କର କ”ଣ ଦରକାର ? ବାପା ଆପଣଙ୍କର 
ଆପଣଙ୍କ ପାଇଁ ଯୌତୁକ... ( ମିତା ମୁଣ୍ଡରେ ଲୁଗା ଦେଲା) 
ଏ କ”'ଣ ଆପଣ ମୁଣ୍ଡରେ ଲୁଗା ଦଉଚନ୍ତି ? 

ମିତା କ୍ଷମାକରିବେ, ମୁଁ ବିବାହିତା । ` 

ମୃଗାଙ୍କ- କ'ଣ କହିଲେ ? 

ମିତା¬ ହଁ ଆଜ୍ଞା ! 

ମୃଗାଙ୍କ- ଓଃ ବୁଝିଲି ବୁଝିଲି, ଠିକ୍‌ ଅଛି । ଆପଣ ବିବାହିତା, 
ଆସିଲାବେଳେ ମୁଣ୍ଡରେ ଲୁଗାଦେଇନଥ୍‌ଲେ ବୋଲି ମୋର 
ଭ୍ରମ ହେଇଥୁଲା । କିଛି ଚିନ୍ତାନାହି। ଆପଣ ନହେଲେ 
ଆପଣଙ୍କର ଭଉଣୀ, ଭାଣିଜୀ, ବାନ୍ଧବୀ... କୁହନୁ 
କାହାପାଇଁ ଆସିଚନ୍ତି ? 

ମିତା ନାଇଁ ଆଜ୍ଞା ! ମୁଁ ଏମାନଙ୍କ ଭିତରୁ କାହାପାଇଁ ଆସିନି, 
ଆସିଚି ମୋ ନିଜପାଇଁ... 

ମୃଗାଙ୍ଗ ନିଜପାଇଁ ! କହୁଚନ୍ତି ବିବାହିତା...ଅଥଚ... 

ମିତା- ମୋର ଦରକାର ଆଜ୍ଞା... 

ମୃଗାଙ୍କ— କୁହନ୍ତୁ କ'ଣ ଦରକାର ? 

ମିତା- ଦରକାର ଖଣ୍ଡିଏ ଚାକିରି । 

ମୃଗାଙ୍କ- ଚାକିରି ! 

ମିତା ହଁ ଆଜ୍ଞା ! ଆପଣଙ୍କର ଏ ଅଫିସ୍‌ରେ । 

ମୃଗାଙ୍କ- ଆପଣ ଚାକିରି କରିବେ ? 

ମିତା ଆଜ୍ଞା ! 

ମୃଗାଙ୍କ- ମାନେ...ମୋର ଏ ଅଫିସ୍‌ରେ ଚାକିରି କରିବା 
ଆଶାରେ ଆପଣ ପ୍ରାର୍ଥୀ ହେଇ ଏଠିକି ଆସିଚନ୍ତି ? 

ମିତା ଆଜ୍ଞା ! 

ମୃଗାଙ୍କ- ( ହୋ ହୋ ହେଇ ହସିଉଠିଲେ ) 

ମିତା କ'ଣ ହେଲା ଆଜ୍ଞା, ଏମିତି ହସୂଚନ୍ତି ? 

ମୃଗାଙ୍କ- ( ଚୌକିରୁ ଉଠି ଘରଯାକ ବଲି ବ୍ରଲି ହସୁଥାଏ । ) 

ମିତା ଶୁଣନ୍ତୁ ଆଜ୍ଞ। ! ବିଶ୍ଵାସକରନ୍ତୁ । ମୋର ଚାକିରି 
ଦରକାର । ମୁଁ ବି.ଏ. ପାସ୍‌ କରିଚି । ମତେ ଥରେ ଚାନ୍ସ 
ଦେଇ ଦେଖନ୍ତୁ, ମୁଁ ଖୁବ ଖଟିପାରେ...ଦିନକୁ ଦଶ ଘଣ୍ଟା 
ପରିଶ୍ରମ କରିପାରିବି । 


ଘଟକ 


(ମୂଗାଙ୍କ ଖବ୍‌ ହସୁଥାଏ । ଚୈତନ ଖୁବ୍‌ ଆଗ୍ରହ ସହକାରେ 
ଏ ଦୃଶ୍ୟ ଦେଖୁଥାଏ । ) 

ମୃଗାଙ୍କ- ( ସେମିତି ହସି ) ଚୈତନ ! 

ଚୈତନଙ- ମୁଁ କ'ଣ କହୁଥ୍ଲି ଆଜ୍ଞା ! ନାଲି କାଳି ଢାଳି ହେଇ 
ଯାଇଥୂଲା, ଶୁଭ ! ବୃଝିଲ ଦେଇ, ବାବୁଙ୍କର ଏମିତି 
ମନଖୋଲା ହସ ମୁଁ କେବେ ଶୁଣିନଥ୍‌ଲି ପରା ! 

ମୃଗାଙ୍କତୁ ଠିକ୍‌ କହିଚୁ ଚୈତନ ... ଭାରି ଶୁଭଦିନ ଆଜି । 
ହଁ, ତୁ ଯା... 

ଚୈତନ- ଚା” ଆଣିବି ! 

ମୃଗାଙ୍କ- ହଁ, ଦି କପ୍‌ 

ଚୈତନ- (ଖୁସିରେ) ମୁଁ ଜାଣିଥ୍ଲି ଆଜ୍ଞା, ଦି କପ୍‌ ଚା' ଆସିବ । 
(ପ୍ରସ୍ଥାନ) 

ମିତା କ୍ଷମା କରିବେ... ଦି' କପ୍‌ ଚା ? 

ମୃୂଗାଙ୍କ- କାଇଁକି ¬ ଆପଣ ଚା” ପିଇବେନାହିଁ ? 

ମିତା- ମୁଁ ? ....ନା-ନା 

ମୃଗାଙ୍କ- ଦେଖନ୍ତୁ, ଆପଣ ଯଦି ଏଠି ଚାକିରି କରିପାରିବେ... 
ଚା” ନ ଖାଇବେ କାହିଁକି ? 

ମିତା ମୁଁ ବୁଝୁଚି, ଗୋଟାଏ ଭୁଲ୍‌ ଧାରଣା ନେଇ ମୁଁ ଏଠିକି 
ଆସିଥ୍‌ଲି । 

ମୃଗାଙ୍କ- ଶୁଣନ୍ତୁ ଆଗେ ମୋ କଥା । ଅଫିସ୍‌ ଖୋଲି 
ସାଇନ୍‌ବୋର୍ଡ ଟାର୍ଗି, ଖବରକାଗଜରେ ବିଜ୍ଞାପନ ଦେଇ 
ଏପର୍ଯ୍ୟନ୍ତ ମୁଁ ଜଣେ ହେଲେ ଗ୍ରାହକ ପାଇଲି ନାହିଁ । 
ଭାବିଥୂଲି, ଆପଣ ହଉଚନ୍ତି ମୋର ପ୍ରଥମ ଗ୍ରାହକ, ଅଥଚ 
ଆପଣ ଆସିଚନ୍ତି ଚାକିରି ପ୍ରାର୍ଥୀ ହେଇ, ପୁଣି ବିନା 
ବିଜ୍ଞାପନ,ବିନା ଡାକରାରେ ! 

ମିତା ମୁଁ ମାନୁଚି ମୋର ଭୁଲ ହେଇଚି । (ଠିଆହେଲା) 

ମୃଗାଙ୍କ- ମ୍ୟାଡ଼ାମ୍‌ ! 

ମିତା କହଲି ପରା ଆଜ୍ଞା, ମୋର ଭୁଲ ହେଇଚି । 

ମୃଗାଙ୍କ- ଆପଣ ଜାଣନ୍ତି ମୁଁ ଜଣେ ବ୍ୟବସାୟୀ । 

ମିତା ଏଥ୍‌ରେ ଆଉ ଭୂଇ୍‌ କ'ଣ ଅଛି ? ( ଯିବାକୁ ବାହାରିଲା ) 

ମୃଗାଙ୍କ- ଆପଣ ତା” ହେଲେ ଭୁଲ୍‌ କରି ଏମିତି ସୁନାପିଲାଟି 
ପରି ଚାଲିଯାଉଚନ୍ତି ଯେ ? 

ମିତା ବାସ୍ତବିକ...ଏଥ୍ପାଇଁ ମୁଁ ଖୁବ୍‌ ଲଜିତ ! 

ମୃଗାଙ୍କ- ଦେଖନ୍ତୁ ଆପଣ ଯଦି ଆପଣଙ୍କପାଇଁ ପାତ୍ର 
ଅନୁ ସନ୍ଧାନରେ ଆସି ଏଠି ଟିକିଏ ଲାଜରେ 
ଝାଉଁଳିଯାଇଥା'ନ୍ତେ, ତା'ହେଲେ ଆପଣଙ୍କ ଭାବୀ ସ୍ଵାମୀଙ୍କ 
ଆଖ୍ରେ ଆପଣ ନମ୍ବର ଉଆନ ପାତ୍ରୀ ହେଇଥା'ନ୍ତେ, କିନ୍ତୁ 
ଚାକିରି କରିବାକୁ ଆସି ଯଦି ଆପଣ କହବେ ଯେ ଆପଣ 
ଲଜିତା... 


Digitized by srujanika@gmail.com 


ଘଟକ 


ମିତା- ତା'ମାନେ ? ମୋର ଲଜା କରିବା ଉଚିଚନୁ ରହେ ? 

ମୃଗାଙ୍କ- ମୋଟେନୁ ହେଁ । 

ମିତା କାହିଁକି କୁହନ୍ତୁ ତ ? 

ମୃଗାଙ୍କ- ଘଟସୂତ୍ର ଅଫିସ୍‌ର ସେକ୍ରେଟାରୀ ତାଙ୍କ ମ୍ୟାନେଜିଂ 
ଡିରେକୂର ପାଖରେ କ”ଣ କେବେ ଲଜା କରିପାରନ୍ତି ? 

ମିତା ମୁଁ...ମୁଁ ଆପଣଙ୍କ ସେକ୍ରେଟାରୀ ? 

ମୃଗାଙ୍କ- ଇଏସ୍‌ ! 

ମିତା¬ ମତେ ତା'ହେଲେ ଚାକିରି ମିଳିଗଲା ? 

ମୃଗାଙ୍କ- ନିଶ୍ଚୟ ! ବର୍ଭମାନ ! ଆପଣ ବର୍ଭମାନଠୁ ଏ ଚୌକି 
ଛାଡ଼ି ଏଇ ସେ ଚୌକିରେ ବସନ୍ତୁ ! 

ମିତା ବହୁ ଧନ୍ୟବାଦ ଆପଣଙ୍କୁ ! 

ମୃଗାଙ୍କ- ଆପଣଙ୍କ ଶୁଭ ନାମ ? 

ମିତା ବିସଥିତା ଦାସ । 

ମୃଗାଙ୍କ- ନାଆଁଟା ଶୁଣି ମୁଁ ବି କମ୍‌ ବିସ୍ଥିତ ହେଉନି ! ଏମିତି 
ଏକ ନାଁ... 

ମିତା- ମତେ ମିତା ବୋଲି ଡାକିପାରନ୍ତି 

ମୃଗାଙ୍କ- ଧନ୍ୟବାଦ । ମୋ ନାଁ ମୃଗାଙ୍କ ଦାସ । ନାଆଁଟା ଶୁଣି 
ଆପଣଙ୍କର ଆତଙ୍କ ଜନ୍ମିଲାଣି ବୋଧହୁଏ । ଉଚ୍ଚାରଣପାଇଁ 
ଆଦୌ ସୁବିଧାନୁ ହେଁ । 

ମିତା ତେବେ କ'ଣ ବୋଲି ଡାକିବି ? 

ମୃଗାଙ୍କ- ମଗ- ମଗବାବୁ ବୋଲି ଡାକିପାରନ୍ତି । 

ମିତା- ଆଜ୍ଞା 

ମୃଗାଙ୍କ- ଚୈତନ ! 

ଚୈତନ- ( ବାହାରୁ ) ଆଣିଲି ଆଜ୍ଞା ! ଚା? ଆଣିଲି । ( ମିତାକୁ 
ଦେଖ୍‌ ) ଆଜ୍ଞା, ଦେଇ କ'ଣ ଯାଇ ସେ ଚୌକିରେ ? 

ମୃଗାଙ୍କ- ଏଣିକି ସେ ଆଉ ଦେଲ ନୂହଁନ୍ତିଓ ସେକ୍ରେଟାରୀ 
ଦେଇ ! 

ଚୈତନ- ସତେ, ଏଣିକି ତା'ହେଲେ କାମ ଚମକିଲା । 
(ଚଇତନ ଚା” ଦେଇ ଚାଲିଗଲା, ଏ ଦୁହେଁ ଚା” ପିଆ 
ଶେଷକଲେ । ) 

ମିତା କୁହନ୍ତୁ, କି କାମ କରିବି ? 

ମୃଗାଙ୍କ- କାମ ? କାମ... 

ମିତା¬ ୟେ ସବୁ ପାଇଲପତ୍ର... 

ମୃଗାଙ୍କ- ସେ ସବୁ ଆପଣ ବୁଝନ୍ତୁ ! 

ମିତା ଆଛା, (ଫାଇଲ୍‌ ଭିତର ଦେଖ୍ଲା ବେଳକୁ ଠୁଙ୍ଗା ) 
ମଗବାବୁ ! 

ମୃଗାଙ୍କ- କୁହନ୍ତୁ ? 

ମିତା (ଫାଇଲ ଦେଖାଇ ) ଫାଇଲ୍‌ ଭିତରେ... 

ମୃଗାଙ୍କଂ କାମର ନମୂନା । କାମ କିଛି ନଥ୍ଲାକେଳେ 
ଚିନାବାଦାମ ଖାଇ ମୋ ପେଟ ଭରି ହୁଏ, ଆଉ ସେ 


୧୫୯ 


ଠୁଙ୍ଗାରେ ଫାରଲ୍‌ ପେଟ ଭରି ହୁଏ । ଆପଣ ଆସିଲେଣି 
ଏବେ କାମ ଖୋଜି ବାହାରକରନ୍ତୁ । ( ଚୈତନ ଆସିଲା ) 

ଚୈତନ- ଆଜ୍ଞା ଆଉ ଜଣେ ! 

ମୃଗାଙ୍କ- କିଏ ? 

ଟୈତନ- ଆଉ ଜଣେ ଆଜ୍ଞା ! 

ମୃଗାଙ୍କ- ଆରେ ‘ଜଣେ'ଟା ଉଭୟ ଲିଙ୍ଗବାଚକ - ସେ ପୂରୁଷ 
ଜି ସ୍ତ୍ରୀ କହ ? 

ଚୈତନ- ନାଇଁ ଆଜ୍ଞା, ଆଉ ଜଣେ ଦେର | 

ମିତା- ଦେଇ ? 

ଚୈତନଙ- ହଁ ଆଜ୍ଞା, ଆଉ ଜଣେ ଦେଇ ! 

ମୃଗାଙ୍କ- ଫାଟକ ବନ୍ଦକର । 

ଚୈତନ- ଆଜ୍ଞା ! 

ମୃଗାଙ୍କ- ଚଞ୍ଚଳ ଫାଟକ ବନ୍ଦ କର ! (ଚଇତନ ଚାଲିଗଲା ) 

ମିତା- ୟେ କ'ଣ କଲେ ମଗବାବୂ ? 

ମୃଗାଙ୍କ- ଶୁଣୁଚନ୍ତି ପରା ଆଉ ଜଣେ ଦେଇ୍ତ ଆସିଚନ୍ତି । 

ମିତା- ଭଲକଥା । 

ମୃଗାଙ୍କ- ଭଲକଥା ! ଆପଣ ତ ଆସି ସେକ୍ରେଟାରୀ ହେଇ 
ଫାଇଲ୍‌ ଭିତରୁ ଠୁଙ୍ଗା ବାହାରକଲେଣି । ସେ ଆସି କ'ଣ 
ଜଏଣ୍ଟ ସେକ୍ରେଟାରୀ ହେଇ ମୂଳ ଫାଇଲ୍‌ତକରୁ କେମିତି 
ଠୂଙ୍ଗା ତିଆରି ହେବ ତା'ର ବନ୍ଦୋବସ୍ତ କରିବେ ? 

ମିତା କିନ୍ତୁ ସେ ଯଦି ପାତ୍ରପାଇଁ ଆସିଥା'ନ୍ତି ? 

ମୃଗାଙ୍କ- ଏଇ ଆସିଲେଣି, ପାତ୍ର ଯୋଗାନ୍ଧ- ( ଏତିକିବେଳେ 
ଝଡ଼ପରି ପଶିଆସିଲା ଛନ୍ଦା । ବେଶଭୂଷା ତା'ର ଏକାନ୍ତ 
ରୂଚିହୀନ ଭାବେ ଆଧୁନିକ । ସେ ଏପରି ଉଦ୍ତେଜିତା 
ଅବସ୍ଥାରେ ଆସିଚି ଯେ, ସହଜରେ କଥା କହିପାରୁନାହିଁ । 
ସଂଗେ ସଂଗେ ଚୈତନ ଆସିଟି । ) 

ଛନ୍ଦା ( ଏ ଦୃହିଁଙ୍କୁ ଲକ୍ଷ୍ୟ କରି ) ଆପଣ...ଆପଣ... 

ମୃଗାଙ୍କ- ( ଡରିଯାଇଟି ) ଚୈତନ ! 

ଚୈତନ- ମୁଁ ଫାଟକ ବନ୍ଦ କରୁ କରୁ ଠେଲିପେଲି ଭିତରକୁ 
ପଶିଆସିଲେ ଆଜ୍ଞା ! 

ଛନ୍ଦା ତୂମେ ପାଟି ବନ୍ଦକର ! , 

ଟୈତନ- ତା” ସାଙ୍ଗେ ସାଙ୍ଗେ ଫାଟକ ବି ବନ୍ଦକରିବି ! 
ଚାଲିଆସିଲେ ସିନା- ଫେରିଯିବେ କେମିତି ଦେଖ୍ବି । 
(ଚାଲିଗଲା ) 

ଛନ୍ଦାଥ (ରାଗରେ ) ଆପଣ ଫାଟକ ବନ୍ଦକରିବାକୁ ଆଦେଶ 
ଦେଇଥ୍‌ଲେ ? 

ମୃଗାଙ୍କ- (ଭୟରେ ) ସେକ୍ରେଟାରୀ ! 

ଛନ୍ଦାଂ ସେକ୍ରେଟାରୀ ଜାହାନାମକୁ ଯାନ ! ଫାଟକ ବନ୍ଦ 
ଆଦେଶ ଦେଲା କିଏ ? ଅଫିସ୍‌ ଖୋଲିବେ ପୁଣି ଫାଟକ 
ବନ୍ଦ କରିବେ ? 

ମିତା ଯେତେବେଳେ ସିନେମା, ଥ୍ଏଟର ଫାଟକ ବନ୍ଦ 
ହେଇଯାଉଚଟି- ଟ୍ରେନ୍‌, ବସ୍‌ ଫାଟକ ବନ୍ଦହେଇଯାଉଟି- 
ସେତେବେଳେ ଆପଣ ତୁନି ହୋଇ ରହୂଚନ୍ତି... ଆଉ ଆମେ 
ଆମ ଫାଟକ ବନ୍ଦ କଲୁ ବୋଲି ଆମ ଉପରେ ନାଲି ଆଖ୍‌ 
ଦେଖାଉଚନ୍ତି ! 

ଛନ୍ଦାଂ ସିନେମା ଥ୍‌ଏଟର ହାଉସ୍‌ଫୁଲ ହେଲେ ଫାଟକ ବନ୍ଦ 
ହୁଏ । 

ମୃଗାଙ୍କ- ଆମର ବି ଏଠି ହାଉସ୍‌ଫୁଲ, ଫାଇଲ ଭର୍ରି, ନା କ'ଣ 
ସେକ୍ରେଟାରୀ ? 


ମିତା ୟେସ୍‌ ସାର୍‌ ! 

ଛନ୍ଦାଂ ମାନେ ? 

ମିତା ମା...ନେ...( ମୃଗାଙ୍କକୁ ଚାହିଁଲା) 
ମୃଗାଙ୍କ- ମାନେ... 


ମିତା ଓ ମୂଗାଙ୍କ- ମାନେ... 

ଛନ୍ଦା ଜଣେ ମାନେ ବୃଝାନ୍ତୁ ! 

ମିତା ମାନେ ଆମର ଏତେ ଗ୍ରାହକ ହେଲେଣି ଯେ... 

ମୃଗାଙ୍କ- ସେମାନଙ୍କ ଇଣ୍ଟରଭିଉପାଇଁ ଆମକୁ ବାରବାଟୀ 
ଷ୍ଟାଡ଼ିୟମ ଭଡ଼ା ନେବାକୁ ହେବ । 

ମିତାଓ ଅତଏବ ବର୍ରମାନ ଆମେ ଆଉ ଗୋଟିଏ ବି ଗ୍ରାହକ 
ନେଇପାରିବ ନାହିଁ । 

ଛନ୍ଦା ତା'ହେଲେ ! ତା'ହେଲେ ମୁଁ କଣ ଫେରିଯିବି ? 

ଚୈତନଙ- ( ଦୁଆର ମୁହଁରୁ ) ଫେରିଯିବେ କେମିତି ? ଏଇନେ 
ଯେ ଫାଟକ ବନ୍ଦ ! 

ଛନ୍ଦାଓ ତା'ହେଲେ ? 

ମିତା କ'ଣ ଆପଣ କହୁଚନ୍ତି ? 

ଛନ୍ଦାଓ ଏତେ ଗ୍ରାହକ ଯଦି ନେଲେଣି, ତେବେ ଆଉ ଜଣେ 

ମୃଗାଙ୍କ- ସେକ୍ରେଟାରୀ ? 

ମିତା ( ଛଳନା କରି ) ଆଛୁ। ଆପଣ ଦୟାକରି ବାହାରେ ଟିକିଏ 
ଅପେକ୍ଷା କରନ୍ତୁ । ( ଛନ୍ଦା କୁଣ୍ଠା ସହିତ ଗଲା । ) 

ମୂଗାଙ୍କ- ବଞ୍ଚେଇଦେଲେ ମିତା ଦେବୀ ! 

ମିତା ହେଲେ ଆଉ ଏ ଭୂଲ କରିବେନାହିଁ । ବର୍ତମାନ ଡାକିବା 
ତାଙ୍କୁ ? 

ମୃଗାଙ୍କ- ୟେ କଥା ଆଉ ପଚାରିବାକୁ ଅଛି ? 

ମିତା-ଚଇତନ, ତାଙ୍କୁ ଭିତରକୁ ପଠାଇଦେ ! ଆଉ ଫାଟକଟା 
ଖୋଲିଦେ । ( ଆସିଲା ଛନ୍ଦା ) ଦେଖନ୍ତୁ, ଆପଣଙ୍କ କଥା 
ଆମେ ସ୍ଵତନ୍ତ୍ର ଭାବେ ବିଚାରକଲୁ ! 

ଛନ୍ଦାଂ ପୂବପରି ( ତେଢରେ ) କରିବାକୁ ବାଧ୍ଯ । ବ୍ୟବସାୟ 

ଛନ୍ଦାଓ କଂଣ ମୋର ଦରକାର ? 

ମିତା ହଁ କୁହନ୍ତୁ - କ'ଣ ଆପଣଙ୍କର ଦରକାର ? 

ଛନ୍ଦାଥ ଜଣେ ରୋଗୀ ଯଦି ଡାକ୍ତରଖାନାକୁ ଯାଏ ନା 
ଉପମାଟା ଠିକ୍‌ ହେଲାନି; ଗୋଟିଏ ଶବ ଯଦି ଶ୍ଲଶାନକୁ 
ଯାଏ...କ”ଣ ତା'ର ଦରକାର ? 

ମୃଗାଙ୍କ- ଆଜ୍ଞା ତା'ର ତ କିଛି ଦରକାରନାହିଁ ! ବିଲୁଆ, କୁକୁର 
ଶାଗୁଣା ଏମାନଙ୍କର ବରଂ କିଛି କିଛି ଦରକାର ! 

ଛନ୍ଦାଂ ଆପଣମାନେ ଟିକିଏ ବ୍ୟବସାୟ ବୃଦ୍ଧି ନେଇ କଥାବାର୍ରା 
କରିବେ ବୋଲି ମୋର ଆଶା ! 

ମିତା- ଆପଣଙ୍କର ନିଶ୍ଚୟ ବରପାତ୍ର ଦରକାର ? 

ଛନ୍ଦାଥ ପୁଣି ସେଇ ପ୍ରଶ୍ନ ? 

ମୃଗାଙ୍କ- ନାବ୍ରଝିଗଲୁ । ଆଉ ସେ ପ୍ରଶ୍ନ ପଚାରିବ୍ରନାହିଁ । 
ବର୍ଁମାନ କୃହନ୍ତ କିପରି ପାତ୍ର ଦରକାର ? 

ଛନ୍ଦା ମୋର କିପରି ପାତ୍ର ଦରକାର ୟେ ପ୍ରଶ୍ନ ଆପଣ 
ମତେ ପଚାରୂଚନ୍ତି ? ( ଏ ଦୁହେଁ ହତବାକ୍‌ ) ଜାଣନ୍ତି, ମୋର 
ବୟସ କେତେ ? 

ମିତା ଆଜ୍ଞା ! 

ଛନ୍ଦାଂ ମୋର ବୟସ କେତେ ଜାଣନ୍ତି ? 

ମୃଗାଙ୍କ- ସେ ପ୍ରଶ୍ନ ଆମର ପଚାରିବାର କଥା । 

ଛନ୍ଦାଥ ମୋ ବୟସ କଥା ଆପଣ ମତେ ପଚାରିବେ ? 

ମୃଗାଙ୍କ- ଏଇଟା ଆମ ବ୍ୟବସାୟ ନୀତି... 

ଛନ୍ଦାଂ ଜାହାନ୍ନାମକୁ ଯାଉ ଆପଣଙ୍କର ବ୍ୟବସାୟ ! ଆପଣ 
ଜଣେ ପୂରୂଷ ହୋଇ ଜଣେ ଭଦ୍ର ମହିଳାଙ୍କର ବୟସ କେତେ 
ତାଙ୍କୁ ପଚାରିବେ ? 

ମୃଗାଙ୍କ- ଆଜ୍ଞା ଆପଣ ନିଜେ ବର୍ଭମାନ କହିଲେ... 

ଛନ୍ଦାଓ ମୋ ବୟସର ମାଲିକ ମୁଁ, କିନୁ ଆପଣ ଜଣେ ପୂରୁଷ 


ମିତା ଶୁଣନ୍ତୁ... ମୁଁ କହୁଚି... ଆପଣଙ୍କର ବୟସ ବୋଧହୁଏ 
ଉଣେଇଶି କୋଡ଼ିଏ... 

ଛନ୍ଦାଳ ଠିକ୍‌ ! କିନ୍ଧ ଏଇଟା ମୋ ନିଜ ତିଆରି ବୟସ । ହେଲେ 
ଭଗବାନ୍‌ଙ୍କ ତିଆରି ବୟସ କେତେ ଜାଣନ୍ତି ? ସତେଇଶି ! 

ମୃଗାଙ୍କ- ( ଅର୍ଵୋଚାରିତ ) ସତେଇଶି ! 

ଛନ୍ଦାଓ ଆପଣ ତୁନି ରହନ୍ତୁ । ( ମିତାକୁ ) ତା'ହେଲେ ଏତେ 
ଦିନ ଯାଏ ମୋର ବିବାହ ନକରିବାର କାରଣ କ'ଣ 
ଥାଇପାରେ ? ମୋର ନାହିଁ କଂଣ ? ମତେ ତ ଦେଖୁୂଚନ୍ତି— 
କୃହନ୍ତ, ମୋର ନାହିଁ କ'ଣ ? 

ମୃଗାଙ୍କ¬ ହଁ, ସାତବର୍ଷ ଯାଏ ବୟସ କମେଇ ଦବାର 
ଯାଦୃବିଦ୍ୟା ଯେତେବେଳେ ଜଣାଅଛି, ଆଉ ନାହିଁ କ'ଣ ? 

ମିତାଓ ଆପଣ ଟିକିଏ ରୁହନ୍ସ ସାର୍‌ ? ମୁଁ ସବୁ ବନ୍ଦୋବସ୍ତ 
କରିଦେଉଚି । | 

ଛନ୍ଦା କେବଳ ସେଇ ଗୋଟଏ କଥା କି ଭଳି ପାତ୍ର ମୋର 
ଦରକାର ? ଏତିକି ବିଚାରଶକ୍ତି ମୋର ନାହିଁ ବୋଲି ମୁଁ 
ବିବାହ କରିପାରିନି । ସେଇଥ୍‌ପାଇଁ ଶ୍ୃଶାନର ଶବ ପରି 
ଆପଣଙ୍କ ହାତରେ ମୋ ନିଜକୁ ମୁଁ ସମର୍ପି ଦେଇଚି । ଆପଣ 

ˆ କୁହନ୍ଧତ ମୋର କିଭଳି ପାତ୍ର ଦରକାର ? 

ମୃଗାଙ୍କ- କୁହନ୍ତୁ ସେକ୍ରେଟାରୀ ତାଙ୍କର କିଭଳି ପାତ୍ର 
ଦରକାର ? 

ଛନ୍ଦାଂ କାହିଁକି ? ଏତେ କଥା ତ ଆପଣ କହୁଚନ୍ତି, ଏ କଥାଟା 
କହୁନାହାନ୍ତି ? 

ମୂଗାଙ୍କ- ମୁଁ କହିବି ? ଆଚ୍ଛା କହୁଟି- ଆପୂଣଙ୍କର ଦରକାର 
ଜଣେ ସୁନ୍ଦର ସୁସ୍ଥ ତରୁଣ... 
(ଠିକ୍‌ ଏତିକିବେଳେ ଜଣେ ଭଦ୍ରଲୋକ ଆସିଲେ, ସେ 
ସୁନ୍ଦର ନୁହନ୍ତି, ସୁସ୍ଥ ନୃହନ୍ତି, ତରୂଣ ନୂହନ୍ତି, କିନ୍ଧ ଖୁବ୍‌ 
ଉତ୍ସାହୀ । ନାମ ତାଙ୍କର ବାସୁଦେବ । ସେ କହି କହି 
ଆସିଲେ ¬} 

ବାସୁଦେବ କିସ କହିଲେ ଆଜ୍ଞା ! ସୁନ୍ଦର, ସୁସ୍ଥ, ତରୁଣ... 
ଏମିତି ପାତ୍ର କାହାର ଦରକାର ଆଜ୍ଞା ? ( ଛନ୍ଦାକୁ ଇଙ୍ଗିତ 
କରି ) ଏଇ ମହାଶୟାଙ୍କର ବୋଧହୁଏ ? 

ଛନ୍ଦା ଆପଣ ? କିଏ ଆପଣ ? ଏଠିକି କାହିଁକି ଆସିଲେ ? 

ବାସୂ— ଆସିତେ କିସ ମନା ଅଛି ? ମୁଁ ବାସୁଦେବ ! ବାଲେଶର 
ଜି ଲ୍ଲ ବାସୁ ଦେବପୁରରେ ମୋର ଘର । ମୁଁ ପାତ୍ରୀ 
ଅନୁ ସନ୍ଧାନରେ ଆସିଛି । ମୋ କଥାବାର୍ରା।ରୁ 
ଜାଣିପାରୁଥ୍ବେ । 

ଛନ୍ଦାଂଓ ଆପଣ ବିବାହ କରିବେ ? 

ବାସୁ- ସେଥ୍‌ରେ ଆପଣ ଆଦୌ ଲୋଭ କରନ୍ତୁନାହିଁ, କାରଣ 
ମ” ପାଖରେ ଆପଣଙ୍କର ସ୍ଥାନ ଆଦୌ ନାହିଁ । 

ଛନ୍ଦାଥ ( ମୃଗାଙ୍କକୁ) ଏ 'ମ” କ'ଣ ? ବୁଝାନୁ ମତେ ଏ 'ମ' 
କ'ଣ ? 

ମୃଗାଙ୍କ- ଯିଏ କହିଚନ୍ତି ତାଙ୍କୁ ପଚାରୂନାହାନ୍ତି ! 

ଛନ୍ଦାଂ ସିଏ ଜାହାନ୍ନାମକୁ ଯା'ନ୍ତୁ — ଆପଣ ତାଙ୍କଠୁ ବୃଝି ମତେ 
କୁହନ୍ତୁ, ଏ ‘ମ” କ'ଣ ? 

ମିତା କୁହନ୍ତୁ ବାସୁଦେବବାବୁ ? 

ବାସୂଦେବ- ଇଏ ବାହାହେବାକୁ ଆସିଚନ୍ତି ତ ! 

ମୃଗାଙ୍କ- ହଁ । 

ବାସୁଦେବ ତାଙ୍କୁ ବାଲେଶ୍ଵରରେ ବାହା କରେଇ ଦିଅନ୍ତୁ - 
ସେ 'ମ'ର ମର୍ମ ବୁଝିପାରିବେ । 

ମିତା କେମିତି କ'ଣ ବୁଝିବେ ? 

ବାସୁ— ମଧୁଶଯ୍ୟା ରାତିରେ ଯେମିତି ଇଏ ସ୍ଵାମୀଙ୍କ ପାଖକୁ 


୧୬୧ 


ଯିବେ, ସ୍ଵାମୀ ୟା” ଙ୍କୁ ଆଦର କରି ନେଇ କହିବେ ‘ମର 
ଯେମିତି ଗୋଟିଏ ବୋହୂ ଦରକାର ଥଲା ମୁଁ ସେମିତି 
ରତ୍ନଟିଏ ପାଇଟି ! 

ଛନ୍ଦାଂ ( ହସିପକେଇ ) କ୍ୟା ବାତ୍‌ ହେ ! 

ମୃଗାଙ୍କ- ଦେଖୁଚନ୍ତି ତ ସେକ୍ରେଟାରୀ ? 

ମିତା ଦେଖୁଚି । 

ବାସୁଦେବ କୁହନ୍ତୁ ଆଜ୍ଞା, ଏଠି ମତେ କାହା ସାଙ୍ଗରେ 
କଥାବାରା କରିତେ ହେବ । 

ମିତା ସିଏ ହଉଚନ୍ତି ଏଠାକାର କଇଁ |, ମୁଁ ତାଙ୍କର 
ସେକ୍ରେଟାରୀ ! 

ବାସୁଦେବ ନମସ୍କାର ଆଜ୍ଞା, ନମସ୍କାର । 

ଛନ୍ଦାଂ ଆପଣମାନେ ବର୍ଭମାନ କହୁଥ୍‌ଲେ ନା କେବଳ ମୋ 
ପାଇଁ ସ୍ଵତନ୍ତ୍ର ବିଚାର କରୁଚନ୍ତି ? 

ମିତା ଦେଖନ୍ତୁ, ଅଫିସ୍ଟା ଯେତେବେଳେ ଖୋଲା ରହିଲା... 

ଛନ୍ଦାଂ ତା' ହେଲେ ମୋ”କଥା ଆଗେ ବୁଝନ୍ତୁ, ମୁଁ ବହୁତ ବେଳୁ 
ଆସିଲିଣି। 

ବାସୁଦେବ ମୁଁ ଆଜ୍ଞା ବହୁତ ଦୂରରୁ ଆସିଟି ¬ ଦେଢ଼ଶ 
ମାଇଲ୍‌ ! 

ମୃଗାଙ୍କ କୁହନ୍ତୁ, କ'ଣ କହୁଚନ୍ତି ? 

ବାସୁଦେବ ମୋର ପ୍ରଥମ ସ୍ତ୍ରୀ... 

ମୃଗାଙ୍କ- ମରିଯୀଇଚନ୍ତି ? 

ବାସୁଦେବ- ସେ ସୌଭାଗ୍ୟ ଆଜ୍ଞ। ଏ ଜୀବନରେ 
ହେଇପାରିଲାନାହିଁ । 

ମିତା- ତା'ହେଲେ ସେ ବଞ୍ଚନ୍ତି ! 

ବାସୁଦେବ ଆଜ୍ଞା ହଁ । 

ମୃଗାଙ୍କ- ତେବେ ତ ଏ ମହାଭାଗ୍ୟ କଥା ! 

ବାସୁଦେବ ଆପଣ ଆଜ୍ଞା ଆଉ ବୁଝିଲେ କିସ ? 

ମିତା ଓ ! ଆପଣ ତାଂ ହେଲେ ପୂଣି ଥରେ ବିବାହ କରିବାକୁ 
ଚାହୁଁଚନ୍ତି ? 

ବାସୁଦେବ ଆଜ୍ଞା | 

ଛନ୍ଦା ୟେ ଅନ୍ୟାୟ ¬ ନିହାତି ଅନ୍ୟାୟ ¬ ପ୍ରଥମ ସ୍ତ୍ରୀ ବଞ୍ଚ୍‌ 
ଥାଉ ଥାଉ ଆଉ ଅରେ ବିବାହ କରିବେ ? 

ବାସୁଦେବ କାହିଁକି ? ମୁଁ ଜିସ ସରକାରୀ ଚାକିରି କରୁଚି ଯେ 
ଆଉ ଥରେ ବାହା କରିତେ ମନାଅଛି ? 

ଛନ୍ଦା ( ଟେବୃଲ୍ରେ ହାତ ବାଡ଼େଇ ) ମିଷ୍ଟର୍‌ ଦାସ ! ଆପଣ 
ଏମିତି ବୋକାଙ୍କ ପରି ଚାହିଁ ରହିଚନ୍ତି କ'ଣ । ବୁଝନ୍ତୁ, 
ଏକଥା । 

ମୃଗାଙ୍କ- ସେକ୍ରେଟାରୀ ! 

ମିତା- ଆପଣ ଟିକିଏ ସ୍ଥିର ହେଇ ବସନ୍ତୁ ତ ! ( ଛନ୍ଦାକୁ ) କ୍ଷମା 
କରିବେ, ଆପଣଙ୍କ ନାଁ । 

ଛନ୍ଦା ଛନ୍ଦା ଦେବୀ ! 

୧୬୨ 


ବାସୁଦେବ ପୂରା ନୀଁ କିସ -ଛଚିନ୍ଦ୍ରା ଦେବୀ ! 

ଛନ୍ଦା ( ଏମାନଙ୍କୁ ) ଶୁଣୂଚନି ତ ! 

ବାସୂଦେବ- ନାଇଁ ଆଜ୍ଞା, ଆମ ଗାଁରେ ଛଚିନ୍ଦରା ବୋଲି ଝିଅଟିଏ 
ଅଛି ଯେ ତା ମାଷ୍ଟେ ତା ଶ୍ରଦ୍ଧା ନାଁ ଦେଇଚନ୍ତି ଛନ୍ଦା । 

ମିତାଓ ଆପଣ ବସନ୍ଧ ଛନ୍ଦା ଦେବୀ ¬ ମୁଁ ଆପଣଙ୍କ କାମ 
ଶେଷକରିଦିଏ । 

ଛନ୍ଦାଂଓ ୟେ ସବୂ ଘଟଣା ଦେଖ୍‌ ମୋ ମୁଣ୍ଡ ଖରାପ 
ହୋଇଗଲାଣି- ମୋ କାମ କ”ଣ ହେବ ! 

ମୃଗାଙ୍କ- ବାସୁଦେବବାବ୍ର, ଆପଣଙ୍କ କାମ ଶେଷ କରନ୍ତୁ ତ ! 

ବାସୁଦେବ ଏଇ ନିଅନ୍ତୁ ମୋ ଫିସ୍‌ । (ଟଙ୍କା ଦେଲେ ) 

ଛନ୍ଦା ମୋ ଫିସ୍‌ ବି ନିଅନ୍ତୁ । (ଟଙ୍କା ଦେଲା) 

ବାସୂଦେବ- ଏତେବେଳେ ଯାଏ ଫିସ୍‌ ନଦେଇ କରୁଥ୍ଲ କିସ ? 

ଛନ୍ଦାଂ (ରାଗି ) ଏଇଟା ମୋ ଅଫିସ୍‌ ହେଇଥ୍ଲେ ମୁଁ ଏଠୁ 
ଆପଣଙ୍କ ବାହାର କରିଦେଇଥା'"ନ୍ି । 

ବାସୂଦେବ- ଏଇଟା ‘ମୀ ର ଘର ହେଇଥୁ୍ଲେ ମୁଁ ଆପଣଙ୍କୁ 
ମ' ପ୍ରଥମ ସ୍ତ୍ରୀର ଅବସ୍ଥା ଭୂଗେଇତେ ଛାଡ଼ିନଥା'ନି 

ଛନ୍ଦା ଦେଖୁଛନ୍ତି ତ ଆପଣମାନେ...ଶୁଣୁଚନ୍ତି ? 

ମୂଗାଙ୍କ¬ ହଁ ଦେଖୁଚୁ, ଶୁଣୁଚୁ....ୟା” ଛଡ଼ା ଆଉ କିଛି ଆମର 
ଏଠି କରିବାରନାହିଁ । 

ବାସୁଦେବ ମ”ର ଆଜ୍ଞା ସ୍ତ୍ରୀଟିଏ ଦରକାର । 

ଛନ୍ଦାଓ ନା-ୟା ହେଇପାରେ ନା । ଆପଣମାନେ ଜାଣନ୍ତି ତ 
ଗଲା ସେନସସ୍‌ ରିପୋର୍ଟ କ”ଣ କହୁଚି ? କହୁଚି ଦିନକୁ 
ଦିନ ଆମ ଦେଶରୁ ସ୍ତ୍ରୀଲୋକମାନଙ୍କ ସଂଖ୍ୟା କମିଯାଉଟି । 

ବାସୁଦେବ ଭାରି ଶୁଭ ଲକ୍ଷଣ । 

ଛନ୍ଦାଥ ଶୁଭ ଲକ୍ଷଣ ତ କହୁଚନ୍ତି...ପୂଣି ଗୋଟାକ ପରେ 
ଗୋଟାଏ ବିବାହ କରିବାକୁ ଯାଉଚନ୍ତି କିମିତି ? 

ବାସୁଦେବ ସେ ଚିନ୍ତା ଆପଣ କରିତେ ଯାଉଚନ୍ତି କେନେ ? 
କାଲି ଆମେ ବସ୍‌ରେ ଆସୂଥ୍ଲା ବେଳେ ଚକରୁ ହାୱା 
କମିଗଲା । କମିଗଲା ତ ହାୱାର କିସ କି ଗଲା ? ସେ 
ଦୂଃଖ ଯାତ୍ରୀମାନଙ୍କର । ଗାଡ଼ି ଠେଲି ଠେଲି ସେମାନଙ୍କୁ 
ଆସିତେ ହେଲା । ସେ ରକମ ସ୍ତ୍ରୀମାନଙ୍କର ସଂଖ୍ୟା ଯଦି 
କମି ଯାଉଚି, ଯାଉ ସେ ଦୂଃଖ ପୂରୁଷମାନଙ୍କର ! 
ପୂରୂଷମାନେ ଠେଲିପେଲିକା ସଂସାର ଚଳେଇ ନେବେ 
ନାହିଁ ? 

ଛନ୍ଦାଂ ତା' ମାନେ ଆପଣ କହିବାକୁ ଚାହାନ୍ତି, ସ୍ତ୍ରୀଲୋକମାନେ 
ମଟର ଚକର ହାୱ ପରି - ଥ୍ଲେ ଭଲ ନଥ୍ଲେ ଭଲ | 

ବାସୂଦେବ- ମୁଁ କହବି କିସ — ଏକଥା ତ ମୋ ରାମିଆ ଚାକର 
କହୁଚି, ଆଉ କହିଚନ୍ତି ଅଯୋଧ୍ଯାର ରାଜା ରାମଚନ୍ଦୁ- ଯିଏ 
ଗୁଟିଏ ସ୍ତ୍ରୀ ତଡ଼ିଦେଇ ଆଉ ଗୁଟେ ସ୍ତ୍ରୀପ୍ରତିମା 
ବସେଇଥ୍‌ଲେ ! 


ଘଟକ 


ଛନ୍ଦାଥ ଆଛା, ମୁଁ ଦେଖ୍ବି ଆପଣ କେମିତି ବାହାହେବେ ! 

ବାସୁଦେବ ( ଏମାନଙ୍କୁ ) ଆଜ୍ଞା, ୟେ କ'ଣ ଆସିଚନ୍ତି ଆପଣଙ୍କ 
ବ୍ୟବସାୟ ଭା୍ଗିତେ ? 

ମୃଗାଙ୍କ- ବାସ୍ତବିକ୍‌ ଛନ୍ଦା ଦେବୀ... 

ଛନ୍ଦା କଣ ବାସ୍ତବିକ ଛନ୍ଦା ଦେବୀ ? ଆପଣ ତା'ହେଲେ 
ୟାଙ୍କୁ ସପୋର୍ଟ କରୁଚନ୍ତି ? 

ମୃଗାଙ୍କ- ମୁଁ ¬ ମୁଁ ମାନେ ମୋର କହିବାର ଉଦ୍ଦେଶ୍ୟ... ( ହଡ଼ 
ବଡ଼େଇ ) ସେକ୍ରେଟାରୀ । 

ମିତା ଏଁ, ହଁ ! ବାସୁଦେବବାବୁ ! 

ବାସୂଦେବ- ଭାଷନ୍ତୁ 

ମିତା- ଆପଣଙ୍କର କେମିତିକା ପାତ୍ରୀ ଦରକାର ? 

ବାସୂଦେବ- ଆଜ୍ଞା, ପାତ୍ରୀ ଯେ ରକମ ହେଉ — ମ'ର ସ୍ତ୍ରୀଟିଏ 
ଦରକାର ! ( ଛନ୍ଦା ହସୁଥାଏ ) 

ମିତା ବୃଝିପାରିଲିନାଇଁ ! 

ବାସୁଦେବ ବୁଝିବେ ଆଉ କିସ ? ହାତଥ୍ବ-ଗୁଡ଼ ଥ୍ବ- 
ମାନେ ଭଗବାନ୍‌ ତାକୁ ଯେ ରକମ ବାଗେଇ ଥ୍‌ବେ, ମ'ର 
ସେମିତିକା ସ୍ତ୍ରୀଟିଏ ଦରକାର । 

ଛନ୍ଦା କି ପିଲାଳିଆ କଥା । ଭଗବାନ୍‌ ତ ସମସ୍ତଙ୍କୁ ଗଢ଼ିଚନ୍ତି ! 
ମଣିଷ କ'ଣ ମଣିଷକୁ ଗଢ଼େ ? 

ବାସୁଦେବ- ଅଲବତ୍‌ ଗଢ଼େ । ଆପଣ ଯେମିତି ନିଜକୁ 
ବାଗେଇଚନ୍ତି । ଭଗବାନ୍‌ ଆପଣଙ୍କୁ ବାଗେଇଥ୍‌ଲେ ତଳୁ 
ଉପରକୁ ବଢ଼ିବାକୁ“ ହେଲେ ଆପଣ ଏମିତି ସାଜିସୁଜି 
ଆପଣଙ୍କ ବୟସ ଉପରୁ ତଳକୁ ବାଗେଇ ଆଣୁଚନ୍ତି । 
ଏଇଟା କଂ ଣ ଭଗବାନ୍‌ଙ୍କର କାର୍‌ସାଦି ? 

ଛନ୍ଦା ଦେଖୁଚନ୍ତି ୨ ୟେ କ'ଣ ପୂରୂଷ ହେଇ ମୋ ବୟସ 
କଥା ଆଲୋଚନା କରୁଚନ୍ତି । 

ମୃଗାଙ୍କ- ସିଏ ତ ଠିକ୍‌ କଥା କହୁଚନ୍ତିୟ ଏଇ କେତେ ମିନିଟ୍‌ 
ପୂର୍ବରୁ ଆପଣ ଯାହା କହୁଥ୍ଲେ... 

ଛନ୍ଦା ( କାନ୍ଦି ) ଆପଣ... ଆପଣ ବିଶ୍ଵାସଘାତକ !। ବ୍ୟବସାୟ 
ସୂତ୍ରରେ ମୁଁ କହୁଥୁଲି ବୋଲି ମୋ ଶତୁ ପାଖରେ ଆପଣ 
ମତେ ଧରାପକେଇଦେବେ ? 

ମିତା- ଆମର ଭୂଲ ହେଉଚି, ଛନ୍ଦା ଦେବୀ, ମୁଁ ଦୃଃଖ୍ତ ! 

ଛନ୍ଦା ହଁ, ସେଇଆ କହନ୍ତୁ 

ମିତା ତା” ହେଲେ ବାସୂଦେବବାବୁ— ଆପଣଙ୍କ ସ୍ତ୍ରୀ... 

ବାସୁଦେବ ମ”ର କେବଳ ଗୁଟେ କଥା — ମ' ସ୍ତ୍ରୀର ମନ 
ମିଂଜାସ୍‌ ଖୁବ୍‌... 

ମୃଗାଙ୍କ- ଖୁବ୍‌ ଥଣ୍ଡା ହେଇଥ୍‌ବ ? 

ବାସୁ ଦେବ ମାରିଦେଲେ - ତା” ହେଲେ ପୁଣି ଆଉଥରେ 
ମତେ ପାତ୍ରୀ ଖୁଜି ଆସିତେ ହବ । 

ମୃଗାଙ୍କ- କାଇଁକି ଆଜ୍ଞା ? 

ଘଟକ 


ବାସୁଦେବ ମର ପ୍ରଥମ ସ୍ତ୍ରୀ ଭାରି ଥଣ୍ଡା ମିଂଜାସର ଲୋକ । 
ଏକାବେଳକେ ବରଫ ପରି ଥଣ୍ଡା । ଥରେ ମୁଁ ତାକୁ ଖୁବ୍‌ 
ଗରମ ଗରମ ଗଳାରେ ଦି 'ପଦ ଶୁଣେଇଦେନି, ବାସ୍‌ 
ସେତିକିରେ ବରଫ ପରି ତରଳି ଏକାବେଳକେ ଜଳ । 
ସନ୍ନିପାତ ହେଇଗଲା ମରିଯାଇଥାନ୍ତା ! 

ଛନ୍ଦାଂ ସେ ମରିନଥାନ୍ତା ଯେ ଆପଣ ତାକୁ ମାରିଦେଇଥା'ନ୍ତେ । 
ଏମିତି ଲୋକ ପୂଣି ଦେଢ଼ଶ ମାଇଲ୍‌ ଦୂରରୁ ଆସିଚନ୍ତି 
ବାହାହବାପାଇଁ ? 

ବାସୁଦେବ ମ” ପ୍ରଥମ ବାହାବେଳେ ଲୋକେ ଦି'ଶ ମାଇଲ୍‌ 
ଦୂରରୁ ମ” ଘରକୁ ଆସିଥ୍‌ଲେ । ମୁଁ ଉଛୁଣିକା ପଚାଶ ମାଇଲ୍‌ 
ତଳେ ଅଛି । 

ମିତା ତା'ହେଲେ ? 

ବାସୂଦେବ- ମ”ର ଖୁବ୍‌ କଡ଼ା ମିଂଜାସ୍ର ସ୍ତ୍ରୀ ଦରକାର 
ବୃଝିଲେ ! ମୁଁ ଏଥର ଉଠୁଚି । 

ମିତା ଏଇ ଆପଣଙ୍କର ରସିଦ ନିଅନ୍ତୁ... ତାରିଖ ଦିଆଯାଇଚଟି 
ସେଇ ତାରିଖରେ ଆସିଲେ ଇଣ୍ଟରଭ୍ୟୁ ହବ । ଦୟାକରି 
ଜାତକଟା ପଠେଇଦେବେ । 

ବାସୂଦେବ- ହଉ ଆଜ୍ଞା, ଆସୂଚି ! (ବାସୁଦେବ 
ବିଦାୟନେଲେ, ଛନ୍ଦା ମଧ୍ଯ ଯିବାପାଇଁ ଉଠିଲେ ! ) 

ମିତା- ୟେ କ'ଣ ¬ ଆପଣ ଯିବାକୁ ବାହାରିଲେଣି ? 

ଛନ୍ଦା ହଁ ! ସିଏ ତ ହେଇ ଗଲେ । 

ମୃଗାଙ୍କ- ତାଙ୍କର କାମ ଶେଷ ହେଲା ସେ ଗଲେ । 

ଛନ୍ଦାଂ ମୋ କାମ ଯେ କାହିଁକି ଏପର୍ଯ୍ୟନ୍ତ ଶେଷହଉନି ମୁଁ 
ବ୍ରଝିପାରୁନି ? 

ମିତା କିନଧ ଆପଣ ପ୍ରକୃତରେ କ”ଣ ଯେ ଚାହାନ୍ତି... 

ମୃଗାଙ୍କ- ମୋ କଥା ଶୁଣନ୍ତୁ । ଏଇ ଯେ ଭଦ୍ରଲୋକ 
ବାସୁଦେବ... ଦେଖୁଚନ୍ତି ତ ବେଶ୍‌ ଅବସ୍ଥାସଂପନ୍ନ ଉତ୍ସାହୀ 
ଲୋକ । ସେ ଚାହାନ୍ତି ଜଣେ କଡ଼ା ମିଂଜାସର ସ୍ତ୍ରୀ...ଏର 
ଆପଣଙ୍କ ମିଂଜାସ ପରି... 

ଛନ୍ଦାଂ ମୋ ମିଂଜାସ କଡ଼ା ? ମୋ ମିଂଢାସ କଡ଼ା ହେଇଥ୍ଲେ 
ଆପଣ ଆଜି ମୋ ପ୍ରତି ଏପରି ବ୍ୟବହାର ଏଠି କରି 
ନଥାନ୍ତେ ବୁଝିଲେ ? ଦିଅନ୍ତୁ ମୋ ରସିଦ । (ରସିଦ 
ନେଇ } ବେଶ୍‌ ଏଇ ତାରିଖରେ ଇଣ୍ଟରଭୁ୍ୟୁକୁ ଆସିବି । 

ମିତା କିନ୍ଧୁ... 

ଛନ୍ଦା ଜାହାନ୍ନାମକୁ ଯା'ନତୁ ଆପଣ । ଏଇ ତାରି ଖରେ 
ଇଣ୍ଟରଭିଉକୁ ଆସିବି, ଆଉ ଆପଣ ମତେ ମୋର ଉପଯୁକ୍ତ 
ପାତ୍ର ଯୋଗେଇଦେବେ- ବାସ୍‌ । (ଚାଲିଗଲା-ଏ ଦୁହେଁ 
ଅବାକ୍‌ ହେଇ ଚାହିଁଲେ । 

ମୃଗାଙ୍କ- ମିତା ଦେବୀ, ଏଇ ଆମ ବ୍ୟବସାୟର ନମୁନା । 

ମିତା ମନ୍ଦ କ'ଣ ବ୍ୟବସାୟ ଚାଲିଚି, ଟଙ୍କା ବି ଆସୂଚି । 


୧୬୩ 


ମୃଗାଙ୍କ- ଆଉ ତା” ସାଙ୍ଗେ ସାଙ୍ଗେ ଏଇ ସବ୍ଧ ଯେ ଗୋଟିଏ 
ଗୋଟିଏ ବୋମା, ହାବେଳି, ରକେଟ୍‌ ଆସୁଚନ୍ତି ! 

ଚୈତନଙ- ( କହି କହି ଆସିଲା ) ନଆସି ଆଜ୍ଞା ଯିବେ କୁଆଡ଼େ ? 
ନାଲି କାଳି ଢାଳି ହେଇଯାଇଚି ପର !...ଆଜ୍ଞା ପୁଣି 
ଦି'ଜଣ । 

ମୃଗାଙ୍କ- ଶୁଣୁଚନ୍ତି ମିତା ଦେବୀ — ପୁଣି ଦି' ଜଣ । 

ମିତା ଇଏତ ଅତି ଶୁଭ ଲକ୍ଷଣ । ଆପଣ କେବଳ ଆପଣଙ୍କର 
ଅଫିସିଆଲ୍‌ ଗାମ୍ଭୀର୍ଯ୍ୟ ରକ୍ଷା କରି ବସନ୍ତୁ 

ମୃଗାଙ୍କ- ଏଠି ଯୋଉ ଘଟଣା ଘଟିଯାଉଟି, ସେଥ୍ରେ ସ୍ଵର୍ଗୀୟ 
ସଦ୍ଦାର ପଟେଲ ବି ଗାମ୍ଭୀର୍ଯ୍ୟ ରକ୍ଷା କରିପାରନ୍ତେନାହିଁ । 
ଆପଣଙ୍କ ଭାଗ୍ଯ ଭଲ... ଆପଣଙ୍କର ବିବାହ 
ହେଇଯାଇଚି । ନଇଲେ ଆମ ଦେଶର ପାତ୍ର 
ପାତ୍ରୀମାନଙ୍କର ଯେଉଁ ନମୁନା ଏଠି ମିଳୁଚି ନା... 

ଚୈତନ- ଆଜ୍ଞା ତାଙ୍କୁ ହାଜର କରେଇବି ? 

ମୃଗାଙ୍କ- ଆରେ ସେ ଦିଜଣ ଯାକ କ'ଣ ଦେଇ ? 

ଚୈତନ- ନାଇଁ ଆଜ୍ଞା, ଜଣେ ଦେଇ । 

ମିତା- ଆଉ ଜଣେ ? 

ଚୈତନ- ତାଙ୍କ ଭାଇ ହେବେ କି କ'ଣ ! 

ମୃଗାଙ୍କ- ( ମିତାକୁ ) ଶୁଣୁଚନ୍ତି ତ ! 

ମିତା¬ ହଁ, ଶୁଣୁଚି । (ଚଇତନକୁ ) ଯାଅ ତାଙ୍କୁ ପଠେଇଦିଅ । 
(ଚୈତନ ଚାଲିଗଲା ) 

ମୃୂଗାଙ୍କ- ଶୁଣନ୍ତୁ ମିତା ଦେବୀ, ମୋ କପାଳକୁ ଏଠି କୁଶ କଅଁଳୁ 
ନଥ୍ଲା । ଆପଣ ଆସି ଜଏନ କଲ। ପରେ ଗରାଖ 
ଉପରେ ଗରାଖ ଆସିଲେଣି । ଅତଏବ ଆପଣ ତାଙ୍କ କଥା 
ବୁଝନ୍ତୁ । ମୁଁ ଉପରେ ଯାଇ ଟିକିଏ ବିଶ୍ରାମ କରୁଚି । 
(ପ୍ରସ୍ଥାନ ) 

ମିତା ଶୁଣନ୍ତୁ ମଗବାବ୍ର, ଶୁଣନ୍ତୁ ମୋ କଥା ମଗବାବୁ ! ( ମିତା 
ମଧ୍ଯ ପଛେ ପଛେ ଗଲା । ଏଣେ କୋଠରିକି ଆସିଲେ 
ଦୁଇ ଜଣ ଯୁବକ-ଯୁବତୀ । ଯୁବକଟିର ନାମ ରତିକାନ୍ତ, 
ଯୁବତୀଟିର ନାମ ମାନସୀ ¦ ଦୂହେଁ ସୁନ୍ଦର ବେଶ 
ଭୁଷାରରେ ସଜିତ । ରତିକାନ୍ତ ଚମକ଼ାର ଧୋତି ପଞ୍ଜାବୀ 
ପିନ୍ଧିଚି, ଆଖ୍ରେ ସୁନାର ଚଷମା । ମାନସୀ ପିନ୍ଧି ସୁଦୃଶ୍ୟ 
ସିଲ୍‌କ ଶାଢ଼ି । ଦୃହିଁଙ୍କୁ ଦେଖ୍ଲେ ଜଣାଯାଏ ଦୁହେଁ ଯେପରି 
ଦୁଇଟି ପ୍ରେମିକ -ପ୍ରେମିକାଙ୍କର ଅବତାର । ଦୂହେଁ ଯେପରି 
ଅତି ପରିଚିତ- ସେଇ ସାଙ୍ଗେ ସାଙ୍ଗେ କିନ୍ଧୁ ଦୁହିଁଙ୍କ ପ୍ରତି 
ଦୁହିଁଙ୍କର ସମ୍ମାନ ଓ ସଂଭ୍ରମର ସୀମାନାହିଁ । ଏମାନେ 
ଆସିବା ସାଙ୍ଗେ ସାଙ୍ଗେ ଚୈତନ ମଧ୍ଯ ଆସିଚି । ) 

ଚୈତନ- ଆଜ୍ଞା, ଆଜ୍ଞା, ଭୁଲ ହେଇଗଲା ଆଜ୍ଞା । ଆପଣ 
ଦିହେଁ ଏକାବେଳକେ ଚାଲିଆସିଲେ — ଜଣ ଜଣ କରି 
ଆସନ୍ତୁ । 

୧୬୪ 


ରତିକାନ୍ତ“ ଚଇତନ ! 

ଚୈତନ- ଆଜ୍ଞା ? 

ରତିକାନ୍ତଓ ତମର ଏ ଘଟସୃୂତ୍ର କାର୍ଯ୍ୟାଳୟର ନାମ କଣ 7? 

ଟୈତନ- ସେଇ କାମ ଆଜ୍ଞା, ଯାହା ଏତେଦି ନଯାଏ 
ବିଧାତାପୂରୂଷ ସ୍ଵର୍ଗରେ ଥାଇ କରୂଥ୍‌ଲେ — ଏଣିକି ସେ 
କାମ ତାଙ୍କଠୁ ଛଡ଼େଇ ଆଣି ଆମ ବାବୁ ଆଉ ସେକ୍ରେଟାରୀ 
ଦେଇ ମର୍ର୍ୟରେ କରୁଚନ୍ତି । ବାବୁ ଆଉ ଦେଇ ପୁଣି ଗଲେ 
କୁଆଡ଼େ ? 

ରତିକାନ୍ତ" ସେ ଯା'ନ୍ତ । କାମଟା କ'ଣ କୁହ ? 

ଚୈତନ- ସେଇ କାମ ପରା... ଜଣକୁ ଦିଜଣ କରିବା । 

ରତିକାନ୍ତ¬ ତା'ହେଲେ ଆମେ ଦି” ଜଣ ଏଠିକି ଆସିଲେ ତମର 
ଆପରି କାହିଁକି ? 

ଚୈତନ- ଆଜ୍ଞା, ଆପଣ ଦିଜଣ କ'ଣ ଅଲଗା ଅଲଗା- 
ମାନେ ଅଲଗା ଅଲଗା ଜାଗାରୁ, ଅଲଗା ଅଲଗା ହେଇ 
ଆସିଚନ୍ତି ? 

ରତିକାନ୍ତ¬ ହଁ ତ, ଆମେ ଏକାଠି ହେଲୁ ଏଇଠି । ଆମର 
ପରିଚୟ ଏଇଠି — ନା ମାନସୀ ଦେବୀ ? 

ମାନସୀ ( ଖୁବ୍‌ ଲାଜେଇ ମଧୂର ଗଳାରେ ) ହଁ, କ୍ଷମା କରିବେ 
ମତେ, ଏଯାଏଁ ଆପଣଙ୍କର ନାଆଁଟା ମୁଁ ଜାଣିପାରିଲି ନାହିଁ । 

ରତିକାନ୍ତ- ତାପୂର୍ବରୁ ମତେ କ୍ଷମା କରିବେ, ଏପର୍ଯ୍ୟନ୍ତ ମୋ 
ନା ମୁଁ ଆପଣଙ୍କ ପାଖରେ ଲୁଚାଇରଖ୍‌ଚି । ମୋ ନାଆଁ 
ରତିକାନ୍ତ । 

ମାନସୀ (ନିମ ସ୍ବର ) ରତିକାନ୍ତ ! ବାଃ.. (ରତି ମାନସୀର 
ଏ କଥାରେ ଏକାବେଳକେ କୃତକ୍ତ୍ୟ ହେଇଗଲା । ) 

ଚୈତନଙ- ମୁଁ ଏଣେ ପଛରେ ରହିଗଲି ଆଜ୍ଞା ! 

ରତିକାନ୍ତ" ରହ, ପଛପଟରେ ରହିଲେ ଆମର କିଛ ଆପରି 
ନାହିଁ । 

ଚୈତନଙ- ( ମାନସୀ ନିକଟକୁ ଯାଇ ) ମୋ” ଆପରିଟା ଯେ 
ଶୁଣାଗଲାନାହିଁ ? 

ମାନସୀ କି ଆପରି ଚୈତନ ? 

ଚୈତନ- ସେଇ କଥା, ଜଣ ଜଣ ହୋଇ ନଆସି ଦିଜଣ 
ଆସିବା । 

ରତିକାନ୍ତ“ ଆସିଚୂ ତ, ମୁଁ ସେତେବେଳେ ତମକୁ କହିଲି ନା 
କାହିଁକି ଆମେ ଦି' ଜଣ ଆସିଲୁ ! 

ଚୈତନ- ସୂତା ଖ୍ଅଟା ତ ଏଇଠି ଅଡ଼ୁଆ ହୋଇଯାଉଚି । 
ଆପଣମାନେ ଯଦି ସେଇଆଡ଼ୁ ଜଣକୁ ଦି' ଜଣ ହେଇ 
ଆସିବେ, ତେବେ ଆମେ ଏଠି ଏ ତିନି ଜଣ ଲୋକ କରିବୁ 
କ'ଣ ? 

ରତିକାନ୍ତ ହଁ, ବଳିଷ୍ଠ ଯୂକ୍ତି । ମାନସୀ ଦେବୀ, କଣ କହିବା 
କୁହନ୍ଧ ତ ? 


ଘଟକ 


ମାନସୀ ଆପଣଙ୍କ ଅପେକ୍ଷା କ'ଣ ମୋର ବେଶି ବ୍ରବଧି ! 

ରତିକାନ୍ତ ଓ...ଆଛୁ!, ଆଛୁ, ଆପଣ ତେବେ ଏଠି ରୁହନ୍ତୁ 
ମୁଁ ବାହାରକୁ ଯାଉଛି ! 

ମାନସୀ ନା-ନା-ଆପଣ ମୋପାଇଁ କାଇଁକି ଅସୁବିଧା 
ଭୋଗିବେ ? ଆପଣ ଏଠି ରୁହନୁ- ମୁଁ ବାହାରେ ଅପେକ୍ଷା 
କରୁଚି । 

ରତିକାନ୍ତ" ତା'ହେଲେ ତ ଆପଣଙ୍କର ବେଶି ବୃଦ୍ଧି ବୋଲି 
ଏଥ୍‌ରୁ ପ୍ରମାଣିତ ହବ- ନା କ'ଣ ଚଇତନ ? 

ଚୈତନ- ଆଜ୍ଞା, ବାବୁ ମତେ ସବୃବେଳେ ନିର୍ଦୃଦ୍ଧିଆ ବୋଲି 
କହନି । ଆପଣମାନଙ୍କର ଏଠି ଏ ଗହନ ବୃଦ୍ଧିର କାରବାର 
କଥା ମୁଁ କେମିତି କହବି ? 

ରତିକାନ୍ତ ତା'ହେଲେ ଆସନ୍ଧୁ ମାନସୀ ଦେବୀ, ଆମେ ଦୃହେଁ 
ଏକାବେଳକେ ବାହାରେ ଯାଇ ଅପେକ୍ଷା କରିବା 
ଏଥ୍‌ରେ ଆଉ କାହାରି କିଛି ଆପତ୍ତି ରହିବନାଇଁ । 

ମାନସୀ ଚାଲନ୍ତୁ ! ( ଯିବାକୁ ଉଦ୍ୟତ ) 

ଚୈତନ- କଂଣ କହିଲେ ଆଜ୍ଞା — ଦୃହେଁଯାକ ଯିବେ । ପୁଣି 
ଯେତେବେଳେ ଆସିବେ ଦୁହେଁଯାକ ସାଙ୍ଗ ହୋଇ 
ଆସିବେ ? 

ମାନସୀ ଆଉ ଯଦି ଆମେ ଏଠିକି ନଆସୁ ? 

ଚୈତନ- (ଛେପ ଢୋକି ) ଆସିବେନି ? ସିଆଡ଼େ ସିଆଡ଼େ 
ଯିବେ ! କାଇଁକି ଆଜ୍ଞା, ମୂଳରୁ ଏଠୁ ନଗଲେ । ମୋର 
ଦେଢ଼ ମାସର ଦରମା ବାକି, ମୁଁ ଆପଣଙ୍କୁ ଛାଡ଼ିଦେବି ! 
ବସନ୍ତୁ ଆଜ୍ଞା, ଚୌକିରେ ବସନ୍ଧୁ । 

ରତିକାନ୍ତ- ଦୁହେଁ ବସିବ୍ର ତ ? 

ଚୈତନଙ- ହଁ ଆଜ୍ଞା, ବସନ୍ତୁ । 

ରତିକାନ୍ତ" ଆସନ୍ତୁ ମାନସୀ ଦେବୀ, ବସନୁ ! ( ଚୌକି ଟାଣି 
ଆଣି ଦୁହେଁ ଲଗାଲଗି ହେଇ ବସିଲେ । ) 

ଚୈତନା- ବାବୁ, ସେକ୍ରେଟାରୀ ଦେଇ ଗଲେ କୁଆଡ଼େ ? 

ରତିକାନ୍ତ- ଯାନ ଯୁଆଡ଼େ, ତୂମେ ବ୍ୟସ୍ତ ହୁଅନି । ତୁମେ ନିଜେ 
ମଧ୍ୟ ବାହାରେ ସେ ଟୁଲ୍‌ଟି ଉପରେ ବସି ଡିଉଟି କର 
ଆମର ଏଠି କିଛି ଅସୁବିଧା ହବନାଇଁ ! 

ଚୈତନ- ଆପଣଙ୍କର ଆଉ ଅସୁବିଧା ହେବାର କିଛି ବାଟ 
ନାହିଁ ଯେ, ହେଲେ ସେ ଦୁହେଁ ଅଫିସ୍‌ ଛାଡ଼ି... 

ରତିକାନ୍ତ ଓ, ତୁମେ ବୋଧହୁଏ ଭାବୁଛ ଯେ ଆମେ ଦୁହେଁ 
ବାହାରର ଲୋକ - ଆମ' ଜିମାରେ ଅଫିସ୍ଟା କେମିତି 
ରହିବ ? ହେଲେ ଚୈତନ, ଆମେମାନେ ଭଦ ଘରର 
ପିଲା । 

ଚୈତନ- ଏକଥା ଆଉ କହିବାକୁ ଅଛି ଆଜ୍ଞା ! ଆପଣମାନେ 
ଭଦ୍ରଲୋକ ହେଇନଥ୍‌ଲେ ଏଠିକି ଆସିଥା' ନ୍ତେ କାହିଁକି ? 
ଅଭଦ୍ରଲୋକ ଏଠି ପାଦ ପକେଇ ପାରିବ ? ( ମନକୁ ମନ ) 

ଘଟକ 


ବାବୁଙ୍କର କ'ଣ ଆଜି ଗୋଟାଏ ଦିନରେ ବ୍ୟବସାୟରୁ ମନ 
ଛାଡ଼ିଗଲା ? 

ରତିକାନ୍ତ" ମାନସୀ ଦେବୀ ! 

ମାନସୀ ଉଁ । 

ରତିକାନ୍ତ ( ଭାବପ୍ରବଣ ହୋଇ ) ଉଁ ! ମୁଁ ଡାକିଲି ମାନସୀ 
ଦେବୀ, ଆପଣ କହିଲେ ଉଁ” । ଆପଣଙ୍କର ପାଟି ଫିଟି 
ନାହିଁ କି ଜିଭ ଓଲଟିନାହିଁ....କାରଣ “ଉଁ”ଟା ମାତ୍ର ଗଳାରୁ 
ବାହାରିଥାଏ । ଅଥଚ ଏର “ଉଁ”ଟି କହି ଆପଣ ଯେମିତି 
ମତେ ଲକ୍ଷ କୋଟି କଥା କହିଚନ୍ତି । 

ମାନସୀ ( ନିମୁସବରରେ ) ଏଠି ଚଇତନ ଅଛି । 

ରତିକାନ୍ତ" ଏ ! ଚଇତନ ଅଛି ? କାଇଁକି ? ଏଠି ତା'ର କି 
କାମ ? (ଡାକି) ଚଇତନ ! 

ଚୈତନ- ବାବୁ ! 

ରତିକାନ୍ତ" ବର୍ଭମାନ ଏଇ ଯୋଉ ଅଭାବ ଅସୁବିଧା ଆଉ 
ହଇରାଣର ଦୂନିଆଁ... ଏଥ୍‌ରେ ପ୍ରତ୍ୟେକ ଲୋକର କଉଁବ୍ୟ 
କ'ଣ ଜାଣ ? 

ଚୈତନ- ଏତେ ଲୋକଙ୍କ କଥା ମୁଁ କେମିତି ଜାଣିବି ? 

ରତିକାନ୍ତ- ଶୁଣ, ବର୍ଭମାନ ପ୍ରତ୍ୟେକ ଲୋକର କର୍ରବ୍ୟ ହେଲା 
ନିଜନିଜର କାମ କରିବା । 

ଚୈତନ- ଆପଣ କରୁନାହାନ୍ତି ଆଜ୍ଞା ଆପଣଙ୍କ କାମ ମୁଁ କ'ଣ 
ମନାକରୁଚି ? 

ରତିକାନ୍ତ କିନ୍ଧ ତୁମେ ନିଜେ କ'ଣ କରୁଛ ? ତୁମର କାମ 
ହେଲା ନା ବାହାରେ ସେ ଟୁଲଟି ଉପରେ ବସି ଗ୍ରାହକମାନଙ୍କୁ 
ଅପେକ୍ଷା କରିବା ? 

ଚୈତନଙ- ବୂଝିଲି ଆଜ୍ଞା — ବୁଝିଲି, ବୁଝିଲି ( ଚାଲିଗଲା ) । 

ରତିକାନ୍ତ ମୁଁ କଣ କହୁଥ୍ଲିଟି ମାନସୀ ଦେବୀ ? 

ମାନସୀ କାଇଁ ସେମିତି କିଛି କହିନାହାନ୍ତି ତ ? 

ରତିକାନ୍ତ- ଓ , ଠିକ୍‌ କଥା ତ | ମୁଁ ଆଉ କହିଲି କ”ଣ ? ଉଁ’ 
ଟିଏ କହି ତ ଆପଣ ଲକ୍ଷ କୋଟି କଥା କହିପକେଇଛନ୍ି... 
ମୁଁ ଆଉ କହଲି କ'ଣ ? 
( ଏତିକିବେଳେ ମୂଗାଙ୍କ ଓ ମିତା ଉପରୁ ଆସିଲେ । କିନ୍ତୁ 
ଏମାନଙ୍କୁ ଏମିତି ଭାବବିହୃଳ ଅବସ୍ଥାରେ ଦେଖ୍‌ ଦୁହେଁ ସିଡ଼ି 
ଦୁଆର ମୁହଁରେ ଅଟକି ଗଲେ । ଏଣେ ରତିକାନ୍ତ ଗୋଟିଏ 
ଫୁଲ ତଳୁ ଉଠାଇନେଲା ।! } 

ରତିକାନ୍ତ" ୟେ ଫୁଲ ! 

ମାନସୀ କି ଫୁଲ ଇୟେ ? 

ରତିକାନ୍ତ ରକ୍ତଗୋଲାପ ! ଦୁଇଟି ସବୁଜ ପତ୍ର ସହ ଗୋଟିଏ 
ସଜଫୁଟା ରକ୍ତଗୋଲାପ । ନିଶ୍ଚୟ ଆପଣଙ୍କ ଗଭା ମଣ୍ଡନ 
କରୁଥଲା ? 

ମାନସୀ ନାଇଁ ଝ । 


୧୬୫ 


ରତିକାନ୍ତ" ନାହିଁ କରୁଚନ୍ତି କାଇଁକି ୨? ଆପଣ ହୁଏତ ଜାଣି 
ନାହାନ୍ତି, କେତେବେଳେ ଆପଣଙ୍କ ଗଭାରୁ ଖସି ତଳେ 
ପଡ଼ିଯାଇଛି, ଆଉ ମୋର ଭାଗ୍ୟ ଯେ ଆପଣଙ୍କ ଗଭାଫୁଲ 
ମୋ ହାତରେ ! 

ମାନସୀ- ଆପଣ ଗଭା କଥା କଂ ଣ କହୁଚନ୍ତି ? ଗଭାଫଭା ମୁଁ 
କିଛ ଜାଣେନା । ଗଭା ତ ଭଞ୍ଜଯୂଗରେ ଥଲା, ମୁଁ ତ ବେଣୀ 
ପକେଇଛି¬ ଡବଲ ବେଣୀ । 

ରତିକାନ୍ତ“ ବେଣୀ ମୂଳରେ ତା” ହେଲେ ଖଞ୍ଜଥ୍ଲେ ? 

ମାନସୀ ନାଇଁ ତ ! ଖଞ୍ଜିଥ୍ଲେ ଦୁଇଟା ଫୁଲ ଖଞ୍ଜଥା'ନ୍ତି, 
ଆଉ ଗୋଟାଏ ଫୁଲ କାହିଁ ? ଦେଖୁନାହାନ୍ତି ! (ବେଣୀ 
ଦେଖାଇଲା ) 

ରତିକାନ୍ତ- ଓ ! 

ମାନସୀ ଏ ଫୁଲ ଆପଣଙ୍କର...ମତେ ସେଇଟି ଦିଅନ୍ତୁ ! 

ରତିକାନ୍ତ" ନିଶ୍ଚୟ ଦେବି ! ଆପଣଙ୍କୁ ଦେବିନି ତ ଦେବି 
କାହାକୁ ? କିନୁ — ଫୁଲ ତ ମୁଁ ଆଣିନଥ୍ଲି । 

ମାନସୀ ନିଶ୍ଚୟ ଆଣିଥ୍ଲେ ¬ ମତେ ଲୁଚାଇଚନ୍ତି । ଫୁଲ 
ଆପଣଙ୍କ ଜାମା ବୋତାମ କଣାରେ ଥଲା ! 

ରତିକାନ୍ତ“ ମୋ ଜାମା ବୋତାମ କଣା ! ନା-ମାନସୀ ଦେବୀ, 
ମେୋ। ଜାମାରେ ବୋତାମ କଣାନାହହିଁ , ମୋର ଟିପା 
ବୋତାମ ! 

ମାନସୀ ଓ ! 

ରତିକାନ୍ତ- ଛାଡ଼ନ୍ଧ ମାନସୀ ଦେବୀ— ଏ ଫୁଲର ରତିହାସ 
ଭୁଲିଯା"ନ୍ଧ, ମନେରଖନ୍ତୁ କେବଳ ଫୁଲଟିକ୍ର....ଏହା 
ଯେପରି କେଉଁ ଅଦୃଶ୍ୟ ଦେବତାର ଆମପାଇଁ ଏକ ପ୍ରୀତି 
ଉପହାର ! ( ଶୁଦି ) ଆଃ... 

ମାନସୀ ଭାରି ସୁନ୍ଦର ବାସୁଚି ! 

ରତିକାନ୍ତ- ନିଜେ ନିଢେ ଆଘ୍ରାଣ କରନ୍ତୁ । ( ମାନସୀ ଶୁଫଲା, 
ସେ ଫୁଲଟି ଗନ୍ଧଶୂନ୍ୟ , ( ଥାଏ କିନ୍ତ ରତିକାନ୍ତ ହାତରେ । ) 
ଆହୁରି... ଆହୁରି ଜୋର୍‌ରେ...କଂଣ ବାସୁନାହିଁ ? 

ମାନସୀ ( ରହି ରହି ) ବାସୁଚି ବୋଧହୁଏ ! ( ଏପର୍ଯ୍ୟନ୍ତ 
ମୃଗାଙ୍କ ଓ ମିତା ସେଇଠି ରହି ୟା'ଙ୍କ ଫାର୍ଶ ଦେଖୁଥା'ନ୍ତି । 
ଘର ଭିତରକୁ ଆସିବାକୁ ସେମାନଙ୍କୁ ବାଧୁଥାଏ । ଶେଷକୁ 
ଦୁହେଁ ଯେମିତି ଖୁବ୍‌ ବୀରତୂର ସହିତ ଆସିଲେ । ) 

ମୃଗାଙ୍କ- ସେଇଟା ଆଜ୍ଞା ଗୋଟାଏ ପ୍ଲାଷ୍ଚିକ୍ର ଫୁଲ ! 

ରତିକାନ୍ତ ଓ ପ୍ଲାଷ୍ଟିକ୍‌ ଫୁଲ ! ହଉ ପ୍ଲାଷ୍ଟିକ୍‌ ! ଆପଣ ଜାଣନ୍ତିନି 
ବୋଧହୁଏ, ବାସନାଟା ଫୁଲରୁ ଆସେନାହିଁ¬ ଆସେ 
ମନରୁ । ମନ ଯଦି ବାସିଲା ତେବେ ଫୁଲ ବାସିବ, ଫୁଲର 
କଣ୍ଟା ବାସିବ...ଇମିତିକି ଯୋଉ ଖତଗଦାରୁ ଫୃଇ ଫୁଟେ... 
ସେ ଖତଗଦା ବି ବାସିବ...କ'ଣ କହୁଚନ୍ି ମାନସୀ 
ଦେବୀ ? 

୧୬୬ 


ମାନସୀ ମୁଁ ଆଉ ଅଧ୍କ କଣ କହିବି ? 

ରତିକାନ୍ତ" ଠିକ୍‌ ତ ! ‘ଉଁ 'ଟିଏ ତ କହ ଆପଣ ସବୁକିଛି 
କହିଦେଇଛନ୍ତି- ଆଉ କଣ କହିବେ ? (ମୃଗାଙ୍କ, ମିତା 
ଦେଖ୍ଲେ ଯେ ଏ ଦୂହେଁ ଏକାବେଳକେ ଆମ୍ମକୈନ୍ଦ୍ରକ 
ହୋଇପଡ଼ିଚନ୍ତି, କାହାରିକୁ ତାଙ୍କର ଲକ୍ଷ୍ୟ ନାହିଁ । ) 

ମୃଗାଙ୍କ- ଆଜ୍ଞା, ଆମେ...( ରତିକାନ୍ତ ଫେରି ଚାହିଁଲେ ।) 

ମିତା ଇୟେ ହଉଚନ୍ତି ଏ ଅନୁଷ୍ଠାନର କର... ମି. ଦାସ । 

ମୃଗାଙ୍କ- ଆଉ ରୟେ ମୋର ସେକ୍ରେଟାରୀ । 

ରତିକାନ୍ତଓ ଓ ! ଇଏ ହଉଚନ୍ତି କୁମାରୀ ମାନସୀ...ଆଉ ମୁଁ 
(ନମ ସ୍ଵରରେ ) କୁହନ୍ତୁ ମାନସୀ ଦେବୀ... 

ମାନସୀ କୁମାର ରତିକାନ୍ତ ! 

ରତିକାନ୍ତ¬ ମୁଁ କଲେଜଛକରୁ ଆସିଚି । 

ମାନସୀ ମୁଁ ଆସିଟି କଟକଚଣ୍ଡୀଛକରୁ । 

ମୂଗାଙ୍କ- ଧନ୍ୟବାଦ ! ଆପଣମାନେ ଦୁହେଁ ଦୁଇଟା ଛକରୁ 
ଆସିଚନ୍ତି ଜାଣି ଆମେ ଧନ୍ୟହେଲୁ । ସେକ୍ରେଟାରୀ, ବୁଝନ୍ତୁ 
ଏମାନଙ୍କ କଥା ! 

ମିତା ଏମାନେ ଯେ ଦୂଇଜଣ ଅଛନ୍ତି । ଆପଣ ଜଣକ କଥା 
ବୃଝନ୍ଧୁ¬ ମୁଁ ଜଣକ କଥା ବୁଝୁଚି । 

ମୃଗାଙ୍କ- ଠିକ୍‌ ଅଛି । 

ରତିକାନ୍ତ ମାନସୀ ଦେବୀ ! ଚୌକିଟା ଟିକିଏ ଟାଣିଆଣି ଘୁଞ୍ଚ୍‌ 
ବସନ୍ଧୁ ତ । (ନିଜେ ଚୌକି ଘୁଞ୍ଚାଇ ଆଣିଲା । ମାନସୀ 
ତଦ୍ଧୁପ କଲା, ଯେମିତି ଜଣାଯାଉଥାଏ ଅଫିସ୍‌ରେ ସେ 
ଦୁହିଁଙ୍କ ଉପସ୍ଥିତିକୁ ଅଗ୍ରାହ୍ୟ କରି ନିଜର ଗୋଟାଏ ସ୍ଵତନ୍ତ୍ର 
ବ୍ୟବସ୍ଥା କରିନେଉଚନ୍ତି¬ ମୂଗାଙ୍କ ଓ ମିତା ମହା ଅଡ଼ୁଆରେ 
ପଡ଼ିଚନ୍ତି । ) 

ମାନସୀ ଆମ କଥା କ'ଣ ସେମାନେ ବୁଝିବେ ବୋଲି 
କହୁଚନ୍ତି ? 

ରତିକାନ୍ତ ତା ' ଅପେକ୍ଷା ସେ ଦୁହେଁ ତାଙ୍କ ନିଜ କଥା ବୃଝିଲେ 
ଆମେ ବୋଧହୁଏ ବେଶି ଉପକୃତ ହୁଅନ୍ତେ ! ( ମାନସୀ 
ହସିଲ।, ରତିକାନ୍ତ ମୁହଁରେ ମଧ୍ଯ ଚାପାଚାପା ମଧୁର 
ଆମ୍ମବତୃପ୍ତିର ହସ । ) 

ମିତା ରତିକାନ୍ତବାବୁ ! ରତିକାନ୍ତବାବ୍ର... 

ରତିକାନ୍ତ ରୂହନ୍ତୁ ଟିକିଏ । 

ମୂଗାଙ୍କ- ମାନସୀ ଦେବୀ ! ମାନସୀ ଦେବୀ ! ( ମାନସୀ ହାତ 
ଉଠାଇ ନୀରବ ରହିବାକୁ ଇଙ୍ଗିତ କଲା । ) 

ମିତା କ୍ଷମା କରିବେ ରତିକାନ୍ତବାବୁଓ ଆମେ ଏଣେ ହାତବାନ୍ଧି 
ବସିଲୁ ଯେ ! 

ରତିକାନ୍ତଓ ଓ, ଆପଣଙ୍କର ଫିସ୍‌ଟା...ଏଇ ନିଅନ୍ତୁ ( ଟଙ୍କା 
ଦେଇ ) ଏଇଟା ମାନସୀ ଦେବୀଙ୍କର ଫିସ୍‌ । 

ମାନସୀ ମୋ ଫିସ୍‌ ଆପଣ ଦେଲେ ? 


ଘଟକ 


ରତିକାନ୍ତ“ ଆଯଣ ମୋ ଫିସ୍‌ଟା ଦେଇଦିଅନ୍ତୁ ନା... 

ମାନସୀ ଓ ! (ଟଙ୍କା ଦେଇ ) ଏଇଟା ରତିକାନ୍ତବାବୁଙ୍କର 
ଫିସ୍‌ । (ଏ ଘଟଣାରେ ଏ ଦୁହେଁ ଯେତିକି ଆଶ୍ଚର୍ଯ୍ୟ 
ହେଲେ ସେ ଦୁହେଁ ଅର୍ଥାତ୍‌ ରତିକାନ୍ତ ଓ ମାନସୀ ସେତିକି 
ଆମୋଦ ଅନୁଭବ କଲେ। ) 

ରତିକାନ୍ତ¬ ମାନସୀ ଦେବୀ, ଆପଣଙ୍କର ଏ ଶାଡଢ଼ିଟା... 

ମାନସୀ ଆପଣଙ୍କର ପସନ୍ଦ ହେଇଚି ? 

ରତିକାନ୍ତ କ'ଣ କହିଲେ ମାନସୀ ଦେବୀ ? 

ମାନସୀ ଏ ଶାଢ଼ିଟା ଆପଣଙ୍କର ପସନ୍ଦ ହେଇଚି ? 

ରତିକାନ୍ତ" ହେ ଭଗବାନ୍‌ । 

ମୃଗାଙ୍କ- ମୁଁ ତ ଭାବୂଚି, ଶାଢ଼ି ଆଉ ଶାଢ଼ିବାଲୀ ଦୃହେଁ 
ରତିକାନ୍ତବାବ୍ୁଙ୍କର ଅତିମାତ୍ରାରେ ପସନ୍ଦ ହେଇଚନ୍ତି । (ଏ 
କଥାରେ ରତିକାନ୍ତ ଓ ମାନସୀ ଏକାବେଳକେ ଲାଜେଇ 
ଚୌକି ବାଡ଼ାରେ ମୁହଁ ଲୁଚାଇଲେ । ଏ ଦୂହେଁ ଏଣେ ପ୍ରମାଦ 
ଗଣୁଥା'ନି । ମିତା ମୂଗାଙ୍କକୁ ଇଙ୍ଗିତ କରୁଥାଏ ଯେ ତା'ର 
ଏପରି ଅନଧ୍‌୍କାର ଚର୍୍ଟ।ଦ୍ଧଵ।ର। ବ୍ଯବସାୟ 
ନଷ୍ଟହୋଇଯିବ । ) 

ମିତା ରତିକାନ୍ତବାବୁ, ଟିକିଏ ଶୁଣିବେ ମୋ କଥା ! ( ରତିକାନ୍ତ 
ମିତା କଥାକୁ କାନ ନଦେଇ ଚୈୌକିଟାକୁ ଆଉ ଟିକିଏ ଟାଣି 
ନେଇ ବସିଲା । ତା'ର ଇଙ୍ଗିତରେ ମାନସୀ ମଧ୍ଯ ସେହିପରି 
ନିଜ ଚୌଜକିଟାକୁ ଟାଣିନେଇ ବସିଲା, ଖୁବ୍‌ ଲଗାଲଗି 
ହେଇ | ) 

ମୃଗାଙ୍କ- ରତିକାନ୍ତବାବ୍ର...ରତିକାନ୍ତବାବ୍ର...ଟିକିଏ ଶୁଣନ୍ତୁ ମୋ 
କଥା । 

ରତିକାନ୍ତ" ଆପଣଙ୍କ କଥା ଆଉ ଟିକିଏ ଡେରିରେ ଶୁଣିଲେ 
କ'ଣ କ୍ଷତି ଅଛି ? 

ମୂଗାଙ୍କ- ଆଜ୍ଞା ହଁ ¬ କ୍ଷତି ଅଛି । ଆମେ ହେଲୁ ବ୍ୟବସାୟୀ 
ଲୋକ... ( କଥାରେ ରୁକ୍ଷତା ) 

ମାନସୀ ଶୁଣୁଚନ୍ତି ତ ରତିକାନ୍ତବାବୁ ! ତାଙ୍କ ବ୍ୟବସାୟରେ 
କ୍ଷତି ହଉଚି । 

ରତିକାନ୍ତ କ୍ଷତିପାଇଁ କ”ଣ ଆମେ ଦାୟୀ ? 

ମାନସୀ ତାଙ୍କ କଥାରୁ କଂଣ ସେଇଆ ବୁଝାପଡ଼ୂନି ? 

ରତିକାନ୍ତ- ତା'ହେଲେ ଆସନ୍ତୁ ମାନସୀ ଦେବୀ ଏ ରାସ୍ତା 
ସେପାଖ ସେ ଖୋଲା ପଡ଼ି ଆରେ ଟିକେ ବୃଲାବୁଲି 
କରିବା... ( ଦୁହେଁ ଉଠିଲେ) 

ମିତା- ଏ କ'ଣ ? ଆପଣମାନେ ଯିବାକୁ ବାହାରିଲେଣି ଯେ ? 

ରତିକାନ୍ତ“ ଆପଣମାନଙ୍କ ବ୍ୟବସାୟ ଯେତେବେଳେ ଆମ 
ପାଇଁ କ୍ଷତି ହଉଚି... 

ମୃଗାଙ୍କ- ଆହା-ହା ! ଏତେ ବଡ଼ କଥା ଆମେ କହିପାରିବୁ ? 
ଆପଣମାନେ ହେଲେ ଆମର ଗ୍ରାହକଇଶ୍ଵର- 

ଘଟକ 


ଆପଣମାନଙ୍କୁ ଅସନ୍ତୁଷ୍ଟ କରିବା ଅଥ ସ୍ଵୟଂ ଭଶ୍ବର କାହିଁକି 
ପରମେଶ୍ବରଙ୍କୁ ଅସନ୍ଧଷ୍ଠ କରିବା । କ୍ଷତି କଥା ମୁଁ ଯାହା 
କହି ଥ୍ଲି ...ଅମର କ୍ଷତି ବିଶେଷ ନୁହେଁ ¬ କ୍ଷତି 
ଆପଣଙ୍କର, ମାନେ ଆପଣଙ୍କର ସମୟ ନଷ୍ଟ ହଉଚି । 

ରତିକାନ୍ତ“ ସମୟ ନଷ୍ଟ - ଏଠି ଆମର ସମୟ ନଷ୍ଟ ହଉଚି ! 
ତା'ହେଲେ ସମୟର ସଦୁପଯୋଗ ପୁଣି ହୁଏ କେମିତି ? 
ନା କ'ଣ କହୁଚନ୍ତି ମାନସୀ ଦେବୀ ? 

ମାନସୀ ମୁଁ ଆଉ ବେଶି କ'ଣ କହିବି ? 

ରତିକାନ୍ତଓ ଠିକ୍‌ ତ ? ଉଁ ଟିଏ କହି ଆପଣ ସବୁକିଛି 
କହିପକାଇଚନ୍ତି, ଆଉ କ'ଣ କହିବେ ? ( ଚୈତନ ଆସିଲା, 
ବେଶ୍‌ ଉତ୍‌ଫୁଲ୍ଲ ହେଇ । ) 

ଚୈତନ- ବାବ୍ର ! 

ମୃଗାଙ୍କ- (ବିରକ୍ତହୋଇ ) ମୁଁ ଡାକିଥ୍ଲି ତତେ ? 

ଚୈତନ- ( ଦବିଯାଇ ) ବାବୁ ! 

ମୃଗାଙ୍କ- ମୁଁ ତ ଡାକିନାଇଁ, ତୁ ତୋ ଡିଉଟି ଛାଡ଼ି ଆସିଲୁ 
କାହିଁକି ? 

ଚୈତନ- କ'ଣ ଆଉ ମୁଁ କରିବି ଯେ, ସେପାଖରୁ ଠେଲା 
ଉପରେ ଠେଲା । 

ମୃଗାଙ୍କ- ମାନେ ? 

ଚୈତନଙ- ଗ୍ରାହକ ଉପରେ ଗ୍ରାହକ । 

ମୃଗାଙ୍କ- ହେଲେ ଠେଲା ତ ପୁଣି ଆମକୁ ସମ୍ଭାଳିବାକୁ ପଡ଼ଟି 8 
ଦେଖୁଚୁ ପରା ଏଯାଏ ଏମାନଙ୍କର କାମ ତୃଟିନାଇଁ । ଯା 
ତାଙ୍କୁ ଅପେକ୍ଷା କରିବାକୁ କହ । ( ଚୈତନ ଚାଲିଗଲା । 
ରତିକାନ୍ତ ମାନସୀର କାନ ପାଖରେ କ'ଣ ଫୁସଫୁସ୍‌ କରି 
କହିଲା... ମାନସୀ ନୀରବ ସମ୍ମତି ଜଣାଇଲା, ତା'ପରେ 
ଦୁହେଁ ଯିବାକୁ ବାହାରିଲେ । ) 

ମିତା ଆରେ, ଆପଣମାନଙ୍କର ପୁଣି କ'ଣ ହେଲା ? 

ରତି କାନ୍ତଓ ଦୟାକରି ଆମ ଫାଇଲ୍‌ ଟ। ଟି କିଏ ତଳକୁ 
ରଖ୍ଦି ଅନୁ । ଏ ଯୋଉ ପ୍ରବଳ ଠେଲ। ଆସୁଚି ନା, 
ଇତିମଧ୍ଯରେ ତାକୁ ସମ୍ଭାଳୁଥା'ନ୍ତୁ । ଆମେ ପୁଣି ଥରେ 
ଆସିବ, ନିଶ୍ଚୟ ଆସିବ । ( ଦୁହେଁ ଚାଲିଗଲେ ) 

ମୃଗାଙ୍କ- ଦେଖୁଲେ ତ ମିତା ଦେବୀ ¬ ଏ ଦି' ଜଣଙ୍କୁ ଦେଖ୍ଲେ 
ତ? 

ମିତା ଗୋଟାଏ ଅନ୍ଧର ବି ସେ ଦି' ଜଣଙ୍କୁ ଦେଖ୍ବାର ଲୋଭ 
ହୁଅନ୍ତାଓ ମୋର ତ ଆଖ୍‌ ଅଛି, ନଦେଖନ୍ତି କେମିତି ? 

ମୂଗାଙ୍କ+ ଜାଣିଶୁଣି ସେମାନେ ଆମକୁ ଅପମାନ ଦେଇଗଲେ 
ଆମେ ଯେମିତି ଏଠି କେହି ନୋହୁଁ, କିଛି ନୋହୁଁ ! ସତେ 
ଯେମିତି ସେମାନେ ମଙ୍ଗଳ ଗ୍ରହରୁ ଆସିଚନ୍ତି - ଏ 
ପୃଥ୍ବୀର ଲୋକଗୁଡ଼ାକ ସେମାନଙ୍କ ଆଖରେ ତୁଚ୍ଛ, ଘୃଣ୍ୟ, 
ତେଲୁ ଣୀ ପୋକ । (ମିତାକୁ ) ଆପଣ...ଆପଣ 
ଭୁଲକରିଚନ୍ତି । ଆପଣ ସେ ଦି 'ଟ।ଙ୍କର ଟଙ୍କା 
ଫେରେଇଦେଲେନଳି କାହିଁକି ? 


୧୬୭ 


ମିତା ଟଙ୍କା ଫେରେଇଦେଇଥା'ନ୍ତି ୨ ଆପଣ ପର। ଏଠି 
ବ୍ୟବସାୟ ଖୋଲିଚନ୍ତି ? 

ମୃଗାଙ୍କ- ହେଲେ ଏଠି ୟେ କି ବ୍ୟବସାୟ ଚାଲିଚି ? ଏମିତିକା 
ଅପଦ।ଥ ମାନଙ୍କ ପାଇଁ ଯଦି ଆମେ ପାତ୍ର ପାତ୍ରୀ 
ଯୋଗେଇଦବା ନା, ତା'ହେଲେ ଏ ସାରା ଦେଶଟା ଦିନେ 
ଖାଲି ଅପାତ୍ରରେହିଁ ଭରିଯିବ । ନା, ଆଉ ନୁହେଁ । 
(ଡାକିଲେ ) ଚଇତନ ! 

ଚୈତନଙ- ( ପ୍ରବେଶ କରି ) ଆଜ୍ଞା ! 

ମିତା ଡାକ କିଏ ଆସିଚନ୍ତି । 

ଚୈତନ- ଆଜ୍ଞା । (ଚାଲିଗଲା ) 

ମୃଗାଙ୍କ- ପୁଣି ଡକେଇଲେ ? 

ମିତା ଆପଣ ବଡ଼ ଅସ୍ଥିର ପ୍ରକୃତିର ଲୋକ ମୁଁ ଦେଖୁଚି 
ଟିକିଏ ସ୍ଥିର ହୁଅନ୍ଧଓ ଦେଖ୍ବେ ୟାର ସୁଫଳ ନିଶ୍ଚୟ 
ଫଳିବ। 

ଚୈତନ- ( ଅନ୍ତରାଳରେ କାହାକୁ ଉଦ୍ଦେଶ୍ୟ କରି ) ଆସ, 
ଭିତରକୁ ଆସ । ଆରେ ଆସ ପରା କହୁଚି । କହିଲି 
ପରା ଏଇଟା ଗୋଟାଏ ଅଫିସ୍‌ — ଏଠି ଏତେ ଲାଜ ଚଳିବ 
ନାହିଁ । ଆସ, ହୁଁ ଆସ ( ଫୁଇ ଆସିଲା । ଏଇ ସହର ବାସିନ୍ଦା, 
ସାଧାରଣ ସ୍ଵଳଜ୍ମଶିକ୍ଷିତା ଝିଅ ) ଏଇ ସେଠି ବାବର ବସିଚନ୍ତି, 
ଦେଇ ବସିଚନ୍ତି । ଯାଅ ତାଙ୍କୁ ଦଣ୍ଡବତ କର । ( ଫୁଲ ଦୃହିଁଙ୍କୁ 
ପ୍ରଣାମ କରି ପୁଣି ଆସି ଚୈତନ ପାଖରେ ଠିଆହେଲା, 
ଯେମିତି ଏ ଦୁହଁଙ୍କର ଆଖ୍‌ ସହଜରେ ତା” ଉପରେ ପଡ଼ିବ 
ନାହିଁ । ) 

ଚୈତନ- ମଲା, ଏ ପୁଣି କ'ଣ ମ ? ଏଠି ଆସି ଠିଆ ହୋଇ 
ରହିଲ କାହିଁକି ? ସେ ଚୌକିରେ ଯାଇ ବସ । କହିଲି ପରା 
ଏଇଟା ଗୋଟାଏ ଅଫିସ୍‌ — ଏଠି ଏତେ ଲାଜ କ'ଣ ? 
ଯାଅ (ଫୁଲ କିନ୍ଧ ପାଖ ଛାଡ଼ୁନଥାଏ ) 

ମୃଗାଙ୍କ- କଥା କ'ଣ ଚୈତନ ? 

ଚୈତନ- ନାଇଁ ଆଜ୍ଞା ସେ ଆସିଚନ୍ତି । 

ମୃଗାଙ୍କ- ଆସିଚନ୍ତି ତ ଠିକ୍‌ ¬ ହେଲେ କାହା ପାଖକୁ 
ଆସିଚନ୍ତି ? ଆମ ପାଖକୁ ନା ତୋ ପାଖକୁ ? 

ଚୈତନଙ- ( ବିବ୍ରତ ହୋଇ ) ବାବୁଙ୍କର ଯୋଉ କଥା ! 

ମିତା¬ ( ଫୁଲକୁ ) ତମ ନାଁ କ'ଣ ? ( ଫୁଲ ଚୈତନକୁ ଚାହିଁଲା) 

ଚୈତନ- ଫୁଲ । 

ମୃଗାଙ୍କ- ଚୈତନ ! 

ଚୈତନଙ- ମୁଁ “ମୁଁ -ମୁଁ କ'ଣ ମିଛ କହୁଚି ଆଜ୍ଞା ! ହେଇ ପରା 
ତାଙ୍କ ବା ହାତରେ ତାଙ୍କା ନୀ ଲେଖାହେଇଟି- ଫୃଲ । 
(ଫୁଲକୁ) କ'ଣ — ତମ ନାଁ ଫୁଲଟି ? 

ଫୁଲ ହଁ । 

ମୃୂଗାଙ୍କ- ବାସ୍‌, ପ୍ରମାଣ ମିଳିଗଧଲା । 


Digitized by srujanika@gmail.com 


୧୬୮ 


ମିତା ତମ ଘର କୋଉଠି ? 

ଚୈତନ- ଦେଇ କ'ଣ ପଚାରୂଚନ୍ତି କହ । 

ମିତା ତମେ କାହିଁକି ଏଠିକି ଆସିଚ ? 

ଚୈତନ- କହୁନା, କାହିଁକି ଆସିଚ ? 

ମୃଗାଙ୍କ- ଚୈତନ ! ତୃ ଯା” ଏଠୁ । 

ଚୈତନଙ- ମୁଁ... 

ମୃଗାଙ୍କ- ଯା” କହଚି । 

ଚୈତନ- ଯାଉଚି ଆଜ୍ଞା ( ଫୁଲକୁ) ସେଠିକି ଯା'— ଦେଇଙ୍କ 
ପାଖକୁ, ମୁଁ ବାହାରେ ବସିଚି । ( ପ୍ରସ୍ଥାନ) 

ମିତା¬ ଆସ ଫୁଲ, ଏଠିକି ଆସ । ( ଫୁଲ ମିତା ପାଖକୁ ଗଲା) 
କୁହ ତୁମେ କାହିଁକି ଏଠିକି ଆସିଚ ! 

ମୂଗାଙ୍କ- ଦେଖ, ତୁମେ ଯଦି କିଛି ନକହବ ଆମେ ତୁମପାଇଁ 
କିଛି କରିପାରିବୁନାହିଁ । 

ଫୁଲ- ଆମ ଘର ଏଇ ଅଫିସ୍‌ ପଛପଟ ବାଉର୍ଶପତର 
ଗଳିରେ । ମୋ ବୋଉ ମୋତେ ଏଠାକୁ ପଠେଇଚନ୍ତି । 

ମିତା କାହିଁକି ପଠେଇଚନ୍ତି ? କୁହ, କାହିଁକି ପଠେଇଚନ୍ତି ? 

ମୂଗାଙ୍କ- ଏ ଅଫିସ୍‌ କଥା ତୂମେ ଜାଣ । ଏଠି କୋଡ଼ିଏ ଟଙ୍କା 
ଫିସ୍‌ ଦାଖଲ କଲେ ଉପଯୁକ୍ତ ପାତ୍ର...ପାତ୍ରୀ...( ଫୁଲ 
ରୂମାଲ ଫିଟେଇଲା ) 

ମିତା- ଏଇ ସେ ଟଙ୍କା ବାହାର କଲେଣି । (ଫୁଲ ଦଶ ଟଙ୍କା 
ବାହାରକରି ଟେବୁଲ ଉପରେ ରଖ୍ଲା । ) 

ମୂଗାଙ୍କ- ଦଶଟଙ୍କା କ'ଣ ? କହିଲି ପରା ଫିସ୍‌ ହଉଚି କୋଡ଼ିଏ 
ଟଙ୍କା । 

ମିତା ଆଛୁ, ଏ ଟଙ୍କା ତମେ କାହାପାଇଁ ଦଉଚ ? 

ଫୁଲ ମୁଁ କିଛି ଜାଣିନାଇଁ । 

ମିତା- ଆଉ କିଏ ତେବେ ଜାଣନ୍ତି ? 

ଫୁଲ ସେଇ । 

ମୃଗାଙ୍କ- ସେଇଟି ପୂଣି କିଏ ? 

ଫୁଲ ସେଇ ଯିଏ ବାହାରେ ବସିଚନ୍ତି । 

ମୃଗାଙ୍କ- ଓ...ଚୈତନ ? 

ଫୁଇ- ହଁ । 

ମୂଗାଙ୍କ- ସେକ୍ରେଟାରୀ ! 

ମିତା- ଆପଣ ରୁହନ୍ତୁ । ( ଡାକିଲା ) ଚୈତନ ! ଚୈତନ ! 

ଚୈତନ- ( ଆସି ) ଆଜ୍ଞା, ମତେ ଡାକିଲେ ଦେଇ ? 

ମିତା- ଫୁଲ କହୁଚନ୍ତି, ତାଙ୍କ କଥା ସେ କିଛି ଜାଣନ୍ତିନାଇଁ- 
ତୁମେ ଜାଣ ତୁମେ କହିବ । 

ଚୈତନ- ମୁଁ ...ମୁଁ କ'ଣ ଜାଣେ ଦେଇ ? ମୁଁ କ'ଣ କହିବି ? 

ମୃଗାଙ୍କ- ଆହା -ହା, ଚଇତନ, ଏଇଟା ଆମର ଗୋଟାଏ 
ଜନମଙ୍ଗଳ ଅନୁଷ୍ଠାନ । ପରର ଉପକାର କରିବା ହେଲା 
ଆମର ଧର୍ମ । ସେ ବିଚାରୀ ଯେତେବେଳେ ତୋ ସାହାଯ୍ୟ 


ଘଟକ 


ଚାହଁଟି, ତୁ ପଛଘୁଞ୍ଚା ଦଉଚୂ କାହିଁକି ? କହ । 

ଚୈତନଙ- ( ଫୁଲକୁ ଉଦ୍ଦେଶ୍ୟ କରି ) ଏମିତିକା ଅଡ଼ୁଆ ମଣିଷ ! 
କଥା କଣ କି ଦେଇ...ୟା”ଙ୍କର ସାବତ ବୋଉ...ଏଇ 
ବର୍ଷେ ହେଲା ବିଧବା ହେଇଚନ୍ତିଓ ବୟସ ପଇଁତିରିଶ 
ଉପରେ । ପୂଣି ବିବାହ କରିବାକୁ ଇଚ୍ଛା । ସେଇଥ୍‌ପାଇଁ 
ୟାଂଙ୍କ ହାତରେ ଫିସ୍‌ ଟଙ୍କା ଦେଇ ଏଠିକି ପଠେଇଚନ୍ତି । 

ମୃଗାଙ୍କ- ହୁଁ 

ମିତା ତା'ହେଲେ ଫୁଲ, ତମ ସାବତ ବୋଉଙ୍କ ବିବାହପାଇଁ 
ଏ ଟଙ୍କା ଜମା ହବ ? 

ଫୁଲ- ନା । 

ମିତା ଓ ମୃଗାଙ୍କ- ନା ? 

ମିତା- ଏଇ ପର। ଚୈତନ କହୁଚନ୍ତି... 

ଫୁଲ କଥା ସେତିକିରେ ସରିନାହିଁ ¬ ଆହୁରି ଅଛି । 

ମୃଗାଙ୍କ- ଆହୁରି ଅଛି ? ବେଶ୍‌, କୁହ କି କଥା ! 

ଫୁଲ ସେଇ ଜାଣନ୍ତି ସିଏ କହିବେ । 


wv KC 


ଚୈତନଙ- ମୁଁ...ମୁ... 

ମୂଗାଙ୍କ- ୟେ ଖାଲି କଥା ନୁହେଁ ଚଇତନ, ଇଏ ଏକ ନାଟକ । 
ଅତଏବ ଆଉ ଉଜ୍କଣ୍ଡା ନବଢ଼େଇ ଚଞ୍ଚଳ ତମ ଅଭିନୟ 
ଶେଷ କର । 

ଚୈତନ- ଆଚ୍ଛା। ଲୋକ ଇଏ ! ମତେ ଆଚ୍ଛା ହଇରାଣରେ 
ପକେଇଲେ ! କଥା କ”ଣ ଦେଇ, ମତେ ଯେମିତି ଏ 
ଘଟଣା ଇୟେ କହିଲେ, ମୁଁ କହଲି ଦେଖ, ସାବତ ବୋଉ 
ହୁଅନ୍ତୁ କି ଯିଏ ହୁଅନ୍ଧ, ଏଦିନେ ତାଙ୍କପାଇଁ ପାତ୍ର ଖୋଜିବା 
ଅସୁନ୍ଦର କଥା । ତମେ ତମ ନିଜ ପାଇଁ ଫିସ୍‌ ଦାଖଲ କର । 
(ମୂଗାଙ୍କ ଓ ମିତା କାହାରି ମୁହଁରେ କଥା ନାହିଁ । ଦୁହେଁ 
ମନ୍ତ୍ରମୂଗ୍ଧ ପରି ବସିରହିଚନ୍ତି। ) 

ଚୈତନ- (ଫୁଲକୁ ଏକାନ୍ତରେ) ଏତେ କରି ତମକୁ କହିଲି 
ଏଇଟା ଅଫିସ୍‌, ଏଠି ଲାଜ କରିବନାଇଁ ! ...ମୋ କଥା 
ତମେ ମାନିଲନାଇଁ- ମୁଁ ହଇରାଣ ହଉଚି । 

ମୃଗାଙ୍କ- ଯେତେବେଳେ ମୁଁ ଏଇ ଅଫିସ୍‌ ଏଠି ଆରମ୍ଭ କଲି, 
ସେତେବେଳେ ମୁଁ ଆଦୌ କଳ୍ପନା କରିନଥ୍‌ଲି ଯେ, ୟେ 
ଏମିତି ଏକ ମହତ୍‌ ଅନୁଷ୍ଠାନର ରୂପ ନବ, ପରୋପକାର 
ପାଇଁ ଏହା ଏକ ପ୍ରଶସ୍ତ କ୍ଷେତ୍ର ହେଇପାରିବ । ଆପଣ 
ଫୁଲ.., ଫୁଲ କ'ଣ ? କଣ ତାଙ୍କ ପୂରା ନାଁ ? 

ଚୈତନ- ଫୁଲ ବେହେରା । 

ମୃଗାଙ୍କ- ବେହେରା ! 

ଚୈତନଙ- ହଁ ଆଜ୍ଞା, ବେହେରା । 

ମୃଗାଙ୍କ- ହଁ, ଚଇତନ ବେହେରା ଯେତେବେଳେ କହୁଚନ୍ତି, 
ଆଉ ଅବିଶ୍ବାସ କରିବାର କ'ଣ ଅଛି ? ଆପଣ ଫୃଲ 
ବେହେରାଙ୍କ ନାଆଁରେ ଟଙ୍କା ଜମା ରଖନ୍ତୁ । 

ମିତା କିନ୍ଧ ୟେ ତ ମୋଟେ ଦଶଟଙ୍କା ¬ ଆଉ ଦଶଟଙ୍କା ? 
କ'ଣ କହୁଚ ଫୁଲ ? ଆଉ ଟଙ୍କା କାହିଁ ? 

ଫୁଲ ମୁଁ କି ଜାଣେ — ସେଇ ଜାଣନ୍ତି । 

ଚୈତନ- ଏଁ ! ଟଙ୍କା କଥା ପୁଣି ମୁଁ କ'ଣ ଜାଣେ ? 

ମୃଗାଙ୍କ- ଆହା-ହା ଚୈତନ- ସବୁ କଥା ଯେତେବେଳେ ତୁ 
ଜାଣିଲୁ... ଟଙ୍କା କଥା ଆଉ କିଏ ଜାଣିବ ? 

ନୈତନ- କଥା କଣ କି ଦେଇ...ୟାଂଙ୍କ ସାବତ ମା” କୁଆଡ଼େ 
କହିଲେ - ତାଙ୍କର ତ ଦ୍ବିତୀୟ ପକ୍ଷ ବିଭା - ଦଶ ଟଙ୍କା 
ନେଇ ଫିସ୍‌ କାମ ଚଳେଇଦିଅନ୍ତୁ। ମାନେ ଅଧା ବିଭା 
ଅଧା ଫିସ୍‌ । 

ମୃଗାଙ୍କ- ବୁଝିଲି...ପ୍ରସ୍ତାବଟା ବେଶ୍‌ ଯୁକ୍ତିଯୁକ୍ତ । 

ଚୈତନ- ହେଲେ ୟାଂଙ୍କ ବେଳକୁ ତ ସେ ନିୟମ ଖାଟିବନାଇଁ ! 
ସେଇଥ୍‌ପାଇଁ ମୁଁ କହଲି କି... 

ମିତା ହୁଁ, କୁହ କ'ଣ କହିଲ... 

ଚୈତନ- କହିଲି କି...ସାବତ ମା” ଦାଉରୁ ବିଚାରୀ ହାତକୁ 
ଦି' ହାତ ହେଇପାରୁନି । ନହେଲା, ନିଅଣ୍ଟ ଫି ବାବଦକୁ 
ମୋ ବାକି ଦରମାରୁ ପଛେ ମୁଁ ଦଶ ଟଙ୍କା ମଜ୍ରରା ଦେବି । 
(ମୂଗାଙ୍କକୁ ) ବାବୁ, ମୋର ତ ଦେଢ଼ ମାସର ଦରମା ବାକି 
ଅଛି, ସେଥ୍ରୁ ଦଶ ଟଙ୍କା... . 

ମୃଗାଙ୍କ- ନିଶ୍ଚୟ ~ ନିଶ୍ଚୟ । ବାକୀ ଦରମା କଥା କିଏ 
ପଚାରେ ? ମୁଁ ଏ କାମପାଇଁ ଏଡ୍‌ଭାନ୍ସ ଦରମା ଦବାକୁ 
ରାଜି । ସେକ୍ରେଟାରୀ, କୁମାରୀ ଫୁଲ ବେହେରାଙ୍କ ନାଁରେ 
କୋଡ଼ିଏ ଟଙ୍କାର ରସିଦ କାଟନ୍ତୁ । 

ମିତା¬ କିନ୍ଧ ସେ କ'ଣ ଚାହାନ୍ତି ? ତାଙ୍କର କେମିତି ପାତ୍ର 
ଦରକାର...କୁହ ଫୁଲ ? 

ମୃଗାଙ୍କ- ଆହା... ତାଙ୍କୁ ଆଉ କାହିଁକି ହଇରାଣ କରୁଛନ୍ତି ! ଏ 
କଥା ବି ସେଇ ଜାଣନ୍ତି । 

ମିତା- କିଏ ଚଇତନ ? 

ମୃଗାଙ୍କ- ହଁ । 

ଟୈତନ- ବାବରଙ୍କର ଯୋଉ କଥା ! 

ମିତା- ଏଇ ନିଅ ଫୁଲ ରସିଦ ନିଅ । ତାରିଖ ଦିଆଯାଇଚି- 
ସେଇ ତାରିଖରେ ଆସି ଦେଖାକରିବ । 

ଫୁଲ ( ଚଇତନକୁ ) ତମେ ଥ୍ବଟି ? 

ଚୈତନ- ମୁଁ ? 

ଫୁଲ ହଁ, ତମେ ଥ୍ବ ନିଶ ନଇଲେ ମୁଁ ଫେରିଯିବି । ଆସ । 

ଟଚୈତନ- କି କଥା ଇଏ... ମୋର ଏଣେ ଡିଉଟି... 

ମୃଗାଙ୍କ- ଏଇଟାକୁ ବି ମୁଁ ତୋ ଡିଉଟି ଭିତରେ ଧରିନେଭଚି... 
ତୁ ଯା, ତାକୁ ଛାଡ଼ିଦେଇ ଆ । 

ଚୈତନ- ସତରେ ଯିବି ବାବୁ ? 

ମିତା ହଁ ଚଇତନ, ଯାଅ ଫୁଲକୁ ଛାଡ଼ିଦେଇ ଆସ । 


୧୬୯ 


ଚୈତନ- ( ଫୁଲକୁ ) ଚାଲ । ( ଦୁହେଁ ଚାଲିଗଲେ ! } 

ମିତା ଦେଖ୍ଲେ ତ — କେତେ ଚଞ୍ଚଳ ଏଇ ଝିଅଟି କିମିତି 
ଚୈତନ ଉପରେ ସଂପୂର୍ଣ୍ଣ ନିର୍ଭର କରି ରହିପାରିଲା ? 

ମୃଗାଙ୍କ- ହେଲେ ସେଥ୍‌ରେ ଆମ କଂପାନୀର ଲାଭ କ'ଣ 
ହେଲ। ? କମ୍ପାନୀ ଉପରେ ତ କେହି ନିର୍ଭର କରି 
ରହିପାରୂୁନାହାନ୍ତି 

ମିତା- ଆପଣ ପୁଣି ଅସ୍ଥିର ହେଇପଡୁଛନ୍ତି ! 

ମୃଗାଙ୍କ- ଯେତେ ଯାହା ହେଲେ ବି ବିଧବା ସାବତ ବୋଉ, କି 
ବାଉଁଶ ପତର ଗଳିର ଫୁଲ ବେହେରା ପାଇଁ ଏ ଅନୁଷ୍ଠାନ 
ଖୋଲାଯାଇନଥ୍ଲା । 

ମିତା¬ କାଇଁକି ? ଏମାନଙ୍କର ଦୋଷ ? 

ମୃଗାଙ୍କ- ନାଇଁ ବାବୁ- ସବୁ ଦୋଷ ମୋ'ରି । ମୋ ମୁଣ୍ଡ 
ଗୋଳମାଳ ହେଇଗଲାଣି ମୁଁ ଆଉ ଏଠି ମିନିଟିଏ ସୁବ୍ଧା 
ରହିପାରିବିନାଇଁ, ମୁଁ ପୁଣି ଉପରକୁ ଯାଉଚି ଚୃପ୍‌ ହେଇ 
ଶୋଇବି । ଆପଣଙ୍କୁ ବିନୀତ ଅନୁରୋଧ- ମତେ ଆଜି 
ଆଦୌ ଡାକିବେନାଇଁ । ( ଚାଲିଗଲେ) 

ମିତା- ( ହସି ହସି) ଅଭୁତ ମଣିଷ... (ଠିକ୍‌ ଏତିକିବେଳେ 
ଯେଉଁ ବୟସ୍କ ଭଦ୍ରଲୋକଟି ବିନା ଦ୍ବିଧା ସଂକୋଚରେ 
ପଶିଆସିଲେ ତାଙ୍କୁ ଦେଖ୍‌ ମିତା ଚମକିଉଠିଲା । } 

ମଥୁରୀ ( କହି କହି ଆସିଲେ) ମା ଦୁର୍ଗାଳ ମା'ଦୂର୍ଗାଥ ମା’ 
ସମଲେଶ୍ବରୀ । 

ମିତା ନମସ୍କାର ଆଜ୍ଞା, ବସନ୍ତୁ । (ମଥୁରୀ ବସିଲେ । ପ୍ରଥମେ 
କେ।୦ରିରେ ଏଣେତେଣେ ଚାହିଁ ତ। ପରେ ଏକ 
ପର୍ଯ୍ୟବେକ୍ଷକ ଦୃଷ୍ଟିରେ ମିତାଙ୍କୁ ଚାହିଁରହିଲେ । ସେ 
ସମ୍ବଲପୁର ଜିଲ୍ଲାର ଲୋକ । ଭାଷା ଅନୁରୂପ । ) 

ମଥୁରୀ ନା । 

ମିତା ଆଜ୍ଞା ? 

ମଥୁରୀ ଖବରକାଗଳଜରୁ ତମର ହାଲ୍‌ଚାଲ୍‌ ପଢ଼ି ଇନେ ଆସି 
ତମ ସାଇନ୍‌ ବୋର୍ଡ ଦେଖ୍‌...ମୁଇଁ ଭାବିଲି ଯେ ଇଟା ତମର 
ଠିକ୍‌ ସେଇ ‘ଅମୃତସର ର ସୂନା ଭରି ଟଙ୍କେ । 

ମିତା ଆଜ୍ଞା ! 

ମଥୁରୀ ଚାରଶ୍‌ ...ବିଶ...ସବ୍‌ ଚାରଶ୍‌ ବିଶ୍‌ କାରବାର । 

ମିତା ଆପଣ....ଆପଣ ଆମର ଏ ଅନୁଷ୍ଠାନକୁ କହୁଚନ୍ତି 
ଚାରିଶ୍‌ ବିଶ୍‌ କାରବାର ? ସୂନା ଭରି ଟଙ୍କାଏ ? 

ମଥୁରୀ କହିପାରିଲି ଆଉ କାଇଁ ? ଇନେ ଆସି ତମକୁ ଯେ'ନ୍ତି 
ଦେଖ୍ଚି, କହଲି ନା¬ ଏ ଚାରଶ୍‌ ବିଶ୍‌ ନୁହେଁ...ହେଲେ 
ବାରଶ୍‌ ପଚାଶ । 

ମିତା ମାନେ ? 

ମଥୁରୀ ମାନେ ବାର ଟଙ୍କା ପଚାଶ ନୟା ପଇସା । 

ମିତା ଆଜ୍ଞା ! 

ମଥୁରୀ ମାନେ ବାରଗଣ୍ଡା ଦି ' କଡ଼ା । 

ମିତା- ବୁଝିପାରିଲିନାଇଁ ଆଜ୍ଞା ! 

ମଥୁରୀ ବୁଝେଇ ଦେମି ମା” , ସବ୍‌ ବୁଝେଇ ଦେମି । 

ମିତା ଆପଣ... 

ମଥୂରୀ— ମୋର୍‌ କଥା କହୁଚି ମା' ¬ ମୁଇଁ...ମୋର୍‌ ଘର 
ସମ୍ବଲପୁର ଜିଲ୍ଲା ମେଳେଛାମୁଣ୍ଡା ଆନା- ଧୂମାଉଟା 
ଗୀରେ...ମୁଇଁ ଗୌନ୍ତିଆ..ମଥୁରା ବିହାରୀ ଦାସ । 

ମିତା ଓ, କୁହନୁ ଆପଣଙ୍କର କ'ଣ ଦରକାର ? 

ମଥୁରୀ ମୋର ଦରକାର ଗୁଟେ କନିଆଁ । 

ମିତା କନିଆଁ...ମାନେ ପାତ୍ରୀ ? 

ମଥୂରୀ¬ ହା ହା ପାତ୍ରୀ ଖୁବ୍‌ ସୁନ୍ଦରୀ ହେଇଥ୍‌ବା ( ମିତା 
ଅଡ଼ୁଆରେ ପଡ଼ିଲା ) କା'ଣ ମା” ? ଖୁବ୍‌ ସୁନ୍ଦରୀ ପାତ୍ରୀ 
ତୃମର ଏଠି ନାଇଁ ମିଲେ ? 

ମିତା ହଁ-ହଁ ମିଳିବେ ନାଇଁ କାହିଁକି, ନିଶ୍ଚୟ ମିଳିବେ । 

ମଥୁରୀ ଆଉ ତେବେ କା'ଣ ? 

ମିତା ନାଇଁ... ଆପଣଙ୍କପାଇଁ ପାତ୍ରୀ ! 

ମଥୁରୀ— ଆଛୁ|, ତମେ କହତ ମା'- ମୋକେ କେତେ ବଛର 
ହବା ? 

ମିତା ଆପଣଙ୍କ ବୟସ ? 

ମଥୁରୀ¬ ହା । 

ମିତା- ଆପଣଙ୍କ ବୟସ... 

ମଥୁରୀ ଷାଠେ...ଷାଠେ ଉପରେ ହବା । 

ମିତା¬ ହେଇଥ୍ବ- ଷାଠିଏ ଉପରେ ହେଇଥ୍‌୍ବ । 

ମଥୁରୀ ଏତିକି ତମେ ନାଇଁ ବ୍ରଝିଲ ମା' ଯେ ଏ ବୟସେ ମୁଇଁ 
ଯଦି ମୋର ପାଇଁ ପାତ୍ରୀ ଖୁଜ୍ଜଁ, ତେବେ ତମର ଏ 
ପ୍ରଜାପତି ଘଟସୂତ୍ର ଅଫିସ୍‌ କା ଶ...ଖୋଦ ପ୍ରଜାପତି ବି 
ମତେ ଯୋଗେଇ ନାଇଁ ପାରନ୍‌ । ମୁଇଁ ମୋର ବାବର ଲାଗି 
କନିଆଁ ଖୂଜୁଚି । 

ମିତା ବାବୁ ? 

ମଥୁରୀ ବାବ୍...ମୋର ପୂତା । 

ମିତା- ଓ, ଆପଣଙ୍କ ପୁଅ, ତା'ହେଲେ ଆପଣ କୁହନ୍ତୁ... 

ମଥୁରୀ— ଆଗେ ତୁମେ କହ ତ ମା”, ତମେ ଇନେ କା'ଣ 
କର ? 

ମିତା ମୁଁ ଏଠିକାର ସେକ୍ରେଟାରୀ । 

ମଥୁରୀ ଓ ! ତମ ଉପରେ ତା'ହେଲେ ଆଉ କେହି ମାଲିକ 
ଅଛନ ? 

ମିତା ହଁ ଅଛନ୍ତି । ବଉଁମାନ ସେ ଉପରେ ଅଛନ୍ତି, ଡାଜିଦେବି ? 

ମଥୁରୀ ଦରକାରନାଇଁ । ଉପରବାଲା ଉପର ରହୁନ୍‌, ତମେ 
ତ ଅଛ | ହଁ, ଏଇ ନିଅ ମା ତୃମର ଫିସ୍‌ । (ଟଙ୍କା 
ଦେଲେ) 

ମିତା ଆପଣଙ୍କ ପୁଅ କ'ଣ ଚାକିରି କରନ୍ତି ? 

ମଥୁରୀ ଅପଦାର୍ଥ...ପହିଲା ନମ୍ବର ଅପଦାର୍ଥ | ସେ କା'ଣ 
ନୌକରୀ କରିବ ? 

ମିତା- ଆଉ ତେବେ କ'ଣ କରନ୍ତି ? 

ମଥରୀ- ବ୍ୟବସାୟ । ପାଠ ଶାଠ ପଢ଼ି ବ୍ୟବସାୟ କରୁଛନ୍‌ ! 
ପହିଲେ ହୀରାକୁ ଦ...ସେଠୁ ରାଉରକେଲା, ଏବେ 
ଦାଣ୍ଡକାରଣ୍ୟରେ ବ୍ୟବସାୟ ଚାଲିଚି । 

ମିତା ବ୍ୟବସାୟ ଚାଲିଚି ତ ଖୁବ୍‌ ଭଲ କଥା । ଦୟାକରି 
କହନ୍ତୁ ତାଙ୍କର ଆୟ କେତେ ? 

ମଥୁରୀ ଆୟ କଥୀଟା ନାଇଁ ପଚାର ମା”, ବ୍ୟୟ କଥାଟା 
ପଚାର । କହିଲି ପରା ଗୁଟେ ଅପଦାର୍ଥ, ସେ କି ବ୍ୟବସାୟ 
କରିବ ? ବାପରନନୁଁ ହଜାର ହଜାର ଟଙ୍କା ନେଇ ବ୍ୟୟଇ 
ଚାଲିଚି, ଠିକ୍‌ ତମର ଏଇ ଉପରବାଲା ବାବ୍ରର ପରି 
ଅପଦାର୍ଥ- ଅଯୋଗ୍ୟ । 

ମିତା ( ଆଶ୍ଚର୍ଯ୍ୟ) ଆଜ୍ଞା ! 

ମଥୁରୀ ମୁଇଁ ଯା ତମକୁ କହିଥ୍ଲି- ତମେ ଦେଖ୍ବ, ତୃମର 
ବାବୁର ଅବସ୍ଥା ବାରଣ୍ଡା ଦି'କଡ଼ା ହବା, ଠିକ୍‌ ଆମର 
ବାବୁର ପରି । ବାବର ତମର ବାପ୍‌କେ ଠକି ପଇସା ଆନି 
ଇନେ ପ୍ରଜାପତି ବ୍ୟବସାୟ କରୁଛନ୍‌ । ଏ ଦେଶରେ କି ଏ 
ବ୍ୟବସାୟ ଚାଲେ ମା” ? ସବୁ ପ୍ରଜାପତି ଏ ଗଛରୁ ସେ 
ଗଛ ଉଡ଼ି ଭାଗିଯିବେ, ଆଉ ବାବୁ ତମ ଥିିଣ୍ଟା ଗଛକେ 
ଚାହିଁରହିଥ୍ବ । ହୁଁ, ଅପଦାର୍ଥ କୁଳାଙ୍ଗାର ! 

ମିତା କିଏ ଆଜ୍ଞା, କାହାକଥା କହୁଚନ୍ତି ? 

ମଥୁରୀ ମୋର ପୁଅ । 

ମିତା¬ ଦେଖନ୍ତୁ ଆଜ୍ଞା, ଯିଏ ଇମିତି ଅଯୋଗ୍ୟ ଅପଦାର୍ଥ 
ତାଙ୍କପାଇଁ ପାତ୍ରୀ ଠିକ୍‌ କରିବା ବୋଧହୁଏ ଆମ ପକ୍ଷରେ 
ସମ୍ଭବ ହବ ନାଇଁ । 

ମଥରୀ- ଭୁଲ୍‌ କହିଲ ମା’ । ଅଯୋଗ୍ୟ ପାତ୍ର ବୋଲି ତ ତୁମର 
ପାଖକେ ଆସିଲି । ଯିଏ ଯୋଗ୍ୟ ସିଏ ତ ଏଠି ପାଦ ନାଇଁ 
ପକାଏ । 

ମିତା- ଦେଖନ୍ତୁ ଆଜ୍ଞା, ଆପଣ ବୟସ୍କ ଲୋକ । ଆପଣଙ୍କ 
କଥାରେ ମୁଁ ପ୍ରତିବାଦ କରୁନି । ହେଲେ ମୋର କହିବାର 
କଥା, ଆପଣଙ୍କ ପୁଅ ଯଦି ଏମିତି ଅଯୋଗ୍ୟ ତାଙ୍କ ବିବାହ 
ଆପଣ ଦଉଚନ୍ତି କାହିଁକି ? 

ମଥୁରୀ କା'ଣ ଆଉ କରିମି ମା” ! ବାବୁ କହୁଚନ୍‌ ଆପନାର 
ଗୁଡ଼େ ନାଇଁ ଠିଆ ହେଲେ ବିହା ନାଇଁ କରନ୍‌ । ଆର୍‌ ମୁଇଁ 
ଜାନେ ମୂଇଁ ବାଞ୍ଚଥ୍ବା ଯାକେ ବାବ୍ର ତାର ଆପନା ଗୁଡ଼େ 
ନାଇଁ ଠିଆ ହେଇ ପାରନ୍‌ ¬ ପୂଣି ଜାତକ କହେ ମୁଇଁ 
ଆର୍‌ କୋଡ଼ିଏ ବରଷ ବାଞ୍ଚମି । ସେତେବେଲକେ ମୁଇଁ 
ପୂତ। ଜନମ କରିଥୁଲି କ।'ଣ ସେ ବୃଢ଼ା ହେଲୈ 

ବିହାକରିବା ? 

ମିତା ବାସ୍ତବିକ୍‌ ଭାରି ଜଟିଳ ଏ ପ୍ରଶ୍ନ । ଆପଣ ତା'ହେଲେ 
ଆପଣଙ୍କ ପୁଅପାଇଁ ପାତ୍ରୀଟିଏ ଚାହାଁନ୍ତି ? 

ମଥୁରୀ କେନ୍ତା କଥା କହୁଚ ମା ! ମୁଇଁ ଚାହେଁ...ଆରୁ ତୁମେ 
ନାଇଁ ଚାହଁ ? ତୁମେ ବ୍ୟବସାୟ ଖୋଲିଚ ପରା ? 

ମିତା¬ ଏଥ୍‌ରେ ଆଉ ସନ୍ଦେହ କ'ଣ ଅଛି ? ଏଇ ନିଅନ୍ତୁ ଏ 
ରସିଦ୍‌, ତାରିଖ ଦି ଆଯାଇଚି । ସେଇ ତାରିଖରେ ପୂଣି 
ଆସିବେ । 

ମଥୁରୀ ହାଇକୋର୍ଟ କେଶ୍ରେ କଟକ ଆସିବି, ଇନେ ନିଶ୍ଚେ 
ଆସମି । ଦେଖ୍ମି ତୁମର ପ୍ରଜାପତିର କେନ୍ତା କରାମତି 
(ଉଠି) ମା-ଦୂର୍ଗା...ମା' ସମଲେଶ୍ବରୀ... ( କହି କହି 
ଚାଲିଗଲେ । ତାଙ୍କୁ ବିଦାୟ ଦେଇ ମିତା ଯେପରି ସ୍ଵସ୍ତିର 
ନିଶ୍ଵାସ ମାରିଲା । ) 

ମିତା¬ ଭାରି ବିଷମ ଲୋକ ତ ଇୟେ, ଏମିତି ଆଉ ଜଣେ 
ଅଧେ ଆସିଲେ ପ୍ରକୃତରେ ଆମ ଅବସ୍ଥା ବାରଣ୍ଡା ଦି ' କଡ଼ା 
ହେଇଯିବ । କହୁଚନ୍ତି କ'ଣ ନା- ସବୁ ଅଯୋଗ୍ୟ ଅପଦାର୍ଥ 
ପାତ୍ର -ପାତ୍ରୀଙ୍କ ପାଇଁ ଏ ଅଫିସ୍‌ ଖୋଲ। ହେଇଚି ! 
(ଡାକିଲେ ) ଚଇତନ- ଚଇତନ...( ଚୈତନ ଆସିଲା) 

ଚୈତନ- ଦେଖ୍ଲ ତ ସେକ୍ରେଟାରୀ ଦେଇ...କେନ୍ଧା ବଢ଼ିଆ 
ଲୋକ... 

ମିତା କିଏ କେନ୍ତା ବଢ଼ିଆ ଲୋକ ? 

ଚୈତନ- ଏଇ ଯିଏ ବ୍ରଢ଼ାଲୋକ ଗଲେ । 

ମିତା ସିଏ ବଢ଼ିଆ ଲୋକ ? 

ଚୈତନ- ମତେ ଦି ଟଙ୍କା ବକ୍ସିସ ଦେଇଗଲେ । 

ମିତା- ତମ ଭାଗ୍ୟ ତ ଆଜି ଜଳୁଚି, ହେଲେ ଏଣେ ମୋ 
ଅବସ୍ଥା ଯାହା ହେଲାଣି ନା ମୁଁ ପାରିବିନାଇଁ ଲୋ ମା” । 
ଏଭଳି ଲୋକଙ୍କୁ ମୁଁ ସମ୍ଭାଳି ପାରିବିନାଇଁ । ତମେ ବାବୁଙ୍କୁ 
ଡାକିଲ... ( ମୃଗାଙ୍କ ଆସିଲେ ) । 

ମୃଗାଙ୍କ- କ'ଣ ହେଇଟି ସେକ୍ରେଟାରୀ ? 

ମିତା¬ ଜଣେ ବୟସ୍କ ଭଦ୍ରଲୋକ ଆସିଥ୍‌ଲେ ! 

ମୃଗାଙ୍କ- ଉଦ୍ଦେଶ୍ୟ ? 

ମିତା ତାଙ୍କ ପୁଅପାଇଁ ପାତ୍ରୀ ଠିକ୍‌ କରିବାକୁ । 

ମୃଗାଙ୍କ- ( ଖୁସିହେଇ ) କ'ଣ କହିଲେ ମିତା ଦେବୀ ¬ ଆଉ 
ଥରେ କୁହନ୍ତୁ ତ ? 

ମିତା ତାଙ୍କ ପୁଅପାଇଁ ପାତ୍ରୀ ଠିକଣା କରିବାକୁ ! 

ମୃଗାଙ୍କ- ( ଖୁସିରେ ) ଚଇତନ, ଆଉ ଦି' କପ୍‌ ଚା' ଆଣ, ଆଉ 
ବୋତଲେ ନାଲି କାଳି ଟେବ୍ରଲ୍‌ରେ ଢାଳି ଦେ । ଇଏ ଭାରି 
ଶୁଭ ଲକ୍ଷଣ | 

ମିତା- କ'ଣ ? ଏମିତି ବୟସ୍କ ଲୋକମାନେ ଆସିବା ଶୁଭ 


୧୭g 


ଲକ୍ଷଣ ? 

ମୃଗାଙ୍କ- ନିଶ୍ଚୟ ! ଆଜି ଦିନସାରା କେବଳ ଦଳେ ଅଯୋଗ୍ୟ 
ପାତ୍ର-ପାତ୍ରୀ ଆସିଥ୍‌ଲେ, କିନ୍ଧ ଇୟେ ଆସିଲେ ଜଣେ 
ବାପା ! ମୁଁ ଏଇଆ ଚାହୁଁଥ୍ଲି ସେକ୍ରେଟାରୀ ! ବାପାମାନେ 
ଏମିତି ତାଙ୍କ ପୁଅପାଇଁ ପାତ୍ରୀ ଖୋଜି ଆସନ୍ତୁ...ମା' ମାନେ 
ତାଙ୍କ ଝିଅପାଇଁ ପାତ୍ର ଖୋଜି ଆସନ୍ଧ...ମାଉସୀମାନେ ତାଙ୍କ 
ଝି ଆରୀପାଇଁ ପାତ୍ର ଖୋଜି ଆସନ୍ତୁ । ତ।' ହେଲେ 
ଦେଶବାସୀଙ୍କର ଆମ କମ୍ପାନୀ ଉପରେ ଆସ୍ଥା ବଢ଼ିବ | 

ମିତା ହେଲେ ସେ କହୁଥ୍ଲେ, ତାଙ୍କ ପୁଅଟି ଗୋଟିଏ ପହିଲା 
ନମ୍ବର ଅଯୋଗ୍ୟ ଅକାଳକୃଷ୍ଠାଣ୍ଡ ! 

ମୃଗାଙ୍କ- ଏ... 

ମିତା କହୁଥ୍ଲେ— ଠିକ୍‌ ଆପଣଙ୍କ ପରି ସେ ଅଯୋଗ୍ୟ । 

ମୃଗାଙ୍କ- ମାନେ ? 

ମିତା- ଆପଣ ଅଯୋଗ୍ୟ ବୋଲି ଏ ବ୍ୟବସାୟ ଏଠି 
ଖୋଲିଚନ୍ତିଂ ଆଉ ଅଚିରେ ୟା”ର ଅବସ୍ଥା ବାରଣ୍ଡା ଦି' କଡ଼ା 
ହେଇଯିବ । 

ମୃଗାଙ୍କ- ଓ, ଏଇଆ ? ତା'ହେଲେ ମିତା ଦେବୀ- ଆପଣ 
ଧରିନିଅନ୍ତ, ସେ ଭଦ୍ରଲୋକଙ୍କ ପୁଅଭଳି ଯୋଗ୍ୟତମ ପୂଅ 
ଆଉ କେହି ନାହିଁ । ତାଙ୍କପାଇଁ ଆମ ଷ୍ଟକ୍‌ରେ ଥ୍ବା ସବୁ 
ସୁନ୍ଦରୀ ଆଉ ସୂୁଯୋଗ୍ୟା ପାତ୍ରୀ ଆମକୁ ଠିକ୍‌ କରିବାକୁ 
ପଡ଼ିବ । 

ଚୈତନ- ଠିକ୍‌ କହିଚନ୍ତି ଆଜ୍ଞା, ଏମିତି ବାପ-ମା'ମାନେ 
ଆସନ୍ତୁ । ମତେ ପରା ଆଜ୍ଞା ରୋକ୍ଠୋକ୍‌ ଦି'ଟଙ୍କା 
ବକ୍ସିସ୍‌... 

ମୃଗାଙ୍କ- ଦେଖୁଚନ୍ତି ମିତା ଦେବୀ ? 

ମିତା- ତା'ହେଲେ ଆପଣ ଚାହାନ୍ତି ଏମିତି ବାପାମାନେ 
ଆସିବେ ? 

ମୃଗାଙ୍କ- ନିଶ୍ଚୟ ! 

ମିତା ବେଶ୍‌ ଆସନ୍ତୁ, ଆସନ୍ତୁ, ଅବସ୍ଥା ବାରଣ୍ଡା ଦି କଡ଼ା ହଉ 
ମୋର କଂ ଣ ଅଛି ? ହେଲେ ଦେଖ୍ବି- ଏମିତି ଆସୁ ଆସୁ 
ଦିନେ ଆପଣଙ୍କ ବାପା ବି ଆସି ପହଞ୍ଚ୍ଯିବେ । 

ମୃଗାଙ୍କ- ଏ, ୟେ କି ଅସମ୍ଭବ କଥା ଆପଣ କହୁଚନ୍ତି ? ମେ। 
ବାପା କାଇଁକି ଆସିବେ ? 

ଚୈତନ- ଆସିବେ ଆଜ୍ଞା...ନିଶ୍ଚୟ ଆସିବେ । 

ମୃଗାଙ୍କ- ଚୈତନ ! 

ଟୈତନ- ସେଦିନ ଦେଖ୍ବେ ଆଜ୍ଞା, ଦୁଆତେ ନୁହେଁ 
ବୋତଲେ ନୁହେଁ, ଏକାବେଳକେ ଟିଣେ ନାଲି କାଳି ଏ 
ଢ଼ାଳିଦେବି । ( ମିତା ହସୁଥାଏ ) 


କି 
ଠି 

୧୭୨ 


ଦ୍ଵିତୀୟ ଅଙ୍କ 


ପ୍ରଥମ ଦୃଶ୍ୟ 


~~ ~~ ~~ 


[ଘଟସୂତ୍ର ଅଫିସ୍‌ । ଏ ଭିତରେ କିଛିଦିନ ବିତିଗଲାଣି । 
ଅଫିସ୍‌ର ଆସବାପତ୍ର ଓ ତହିଁର ସାଜ ସଜାରେ ଉନ୍ନତି 
ଘଟିଥ୍ବାର ପରିଲକ୍ଷିତ ହୁଏ । ଦୃଶ୍ୟ ଆରମ୍ଭରେ ଆସିଲେ 
ଚନ୍ଦ୍ରାବତୀ ଓ ଚୈତନ । ଚନ୍ଦରାବତୀ ହଉଚନ୍ତି ଜଣେ ମାତୃବୟସ୍କା- 
ବ୍ରହ୍ମପୁର ବାସିନୀ ମହିଳା । ବେଶଭୂଷା ଓ କଥାବାଉା ଅନୁରୂପ ।] 


ଚୈତନ- ଆସନ୍ଧୁ, ଆସନ୍ତୁ ଆପଣ ବସନ୍ତୁ । 

ଚନ୍ଦରାଓ ଏଇଠି ବସିବାର ଅଛି କି' ହେ ? 

ଚୈତନ- ବସିବେ ତ, ବସିବାର ଅଛି ଆଉ କଂ ଣ ? ଚଉକି 
ପଡ଼ିଚି ବସିବେ — ବସନ୍ତୁ ¦ 

ଚନ୍ଦା (ବସି ) ସମାନ ଆଠ ଘଣ୍ଟାକୁ ଆସି ଏତେବେଳ 
ହେଲାଣି ବାହାରେ ବସିଚି । 

ଚୈତନ- ଅଫିସ୍‌ ଆମର ସମାନ ଦଶ ଘଣ୍ଟାକୁ ଖୋଲେ, ଆପଣ 
ଆଠ ଘଣ୍ଟାକୁ କାହିଁକି ଆସିଲେ ? 

ଚନ୍ଦ୍ରାଂ ଆସିଲେ କିସ ଦୋଷ ଥାଉଚି କି” ହେ ? 

ଚୈତନ- ଦୋଷ ଥାଉଚି ! ନାଇଁ ମା, ତମର କାହିଁକି ଦୋଷ 
ଥାଇବ ? ଦୋଷ ଆମର । ବାବୁ ସିନା ଜାଣିନାହାନ୍ତି, 
ହେଲେ ମୁଁ କ'ଣ ଜାଣିନାଇଁ ? ବାହାଘରେ କନ୍ୟା ସୂନା 
ଟଙ୍କା ନିଅଣ୍ଟ ହେଲେ ଦୋଷ ଭଲ୍ଲୋକର- କଦଳୀପତ୍ର 
ନି ଅଣ୍ଡ ହେଲେ ଦେ।ଷ ଭଲ୍ଲେ।କର ! ଆମେ 
ଯେତେବେଳେ ଏଠି ବାହାଘର ଭଲ୍ଲୋକି ଅଫିସ୍‌ ଖୋଲିଚୁ, 
ଦୋଷ ଆମର । ଆପଣ ଏଇଠି ବସିଥା'ନ୍ତୁ । ବାବୁ , 
ସେକ୍ରେଟ।ରୀ ଦେଇ ସମସ୍ତେ ଏଇନେ ଆସିଯିବେ । 
(ଯାଉଥଲା ) 

ଚନ୍ଦ୍ରାଓ ଏ ପାଇକ ! 

ଚୈତନ- ( ଅଟକିଯାଇ ) ପାଇକ ! ପାଇକ କିଏ ? ସାଙ୍ଗରେ 
ଖଣ୍ଡା ତରୁଆଲ୍‌ ଧରି ପାଇକ ବି ଆସିଚନ୍ତି ? ( ବାହାରକୁ 
ଲକ୍ଷ୍ୟ କରି ) କିଏ ଅହରେ ବାପା ପାଇକ- ମା’ ଡାକୃଚନ୍ତି 
ଭିତରକୁ ଆସ ! 

ଚନ୍ଦା ( ଟିକିଏ ବଡ଼ପାଟିରେ ) ଏ ପାଇକ ! 

ଚୈତନ- ( ବଡ଼ପାଟିରେ ) ଏ ପାଇକ ! 

ଚନ୍ଦା ( ଉଠିଯାଇ ) କିସ ହେ ! ମୁଁ ତମକୁ ଡାକୁଚି, ତମେ 
ପୁଣି ପାଇକ ପାଇକ ହୂରି ପକଉଚ କାଣେ ହେ ? 

ଚୈତନ- ଡାକୁଥ୍‌ଲେ ? 


ଘଟକ 


ଚନ୍ଦ୍ରାଓ ହଇ । 

ଚୈତନ- ମୁଁ ପାଇକ ? 

ଚନ୍ଦା ନୁହଁ କି' ହେ | 

ଚୈତନଙ- ନାଇଁ ମା’ , ମୁଁ ପାଇକନୁହେଁ, ବେହେରା । ମୋ ନାଁ 
ଚଇତନ ବେହେରା । 

ଚନ୍ଦ୍ରା ହେଲେ ଏ ଅଫିସ୍‌ରେ ତମେ ପାଇକ ନୂହଁ କି ? ପାଇକ 
ପୋଷାକ ପିଚ... 

ଚୈତନ- ଓ ! ହଁ-ହଁ ବୃଝିଲି ମା ବୁଝିଲି, ମୁଁ ପାଇକ | 

ଚନ୍ଦା ( ଚୌକିରେ ବସି ) ବାବୁ ତମର ଆଇବେ ନା ? 

ଚୈତନ- (ଏକାନ୍ତରେ ) ଏତକ ନ ପଚାରିଥ୍ଲେ କ'ଣ 
ହେଇନଥା'ନ୍ତା ? 

ଚନ୍ଦରା ଏ ପାଇକ ! ବାବ୍ର ତମର ଆଇବେ ନା ? 

ଟଚୈତନ- ଆସିବେ ମା” ...ସମସ୍ତେ ଆସିବେ ! ବାବର, 
ସେକ୍ରେଟାରୀ ଦେର ସମସ୍ତେ ଆସିବେ ଆଜି ପରା 
ଇଣ୍ଟରଭିଉ । 

ଚନ୍ଦ୍ରାଓ ସତ କିହେ, ଆଜି ଇଣ୍ଟରଭିଉ ? 

ଚୈତନଙ ମୁଁ ମିଛ କାହିଁକି କହିବି ଯେ ? ବେକରେ ତୂଳସୀ 
ମାଳି ନାହିଁ ସିନା, ହେଲେ ଚୈତନ ମହାପ୍ରଭୁଙ୍କ ନାଟ 
ଧାରଣ କରିଛି । କେବେ ମିଛ କହିବିନାଇଁ- ଆଜି 
ଇଣ୍ଟରଭିଉ । ( ବ୍ୟସ୍ତ ହୋଇ ଆସିଲା ମୃଗାଙ୍କ ) 

ମୃଗାଙ୍କ- ଚୈତନ ! 

ଚୈତନ- ଆଜ୍ଞା ! 

ମୃଗାଙ୍କ- ସେକ୍ରେଟାରୀ ଆସିଲେଣି ? 

ଚୈତନଙ- ଆସିନାହାନ୍ତି ଆଜ୍ଞା । 


.ଚନ୍ଦାଓ ଏ ପାଇକ ! 


ଚୈତନ- ଓ ହୋ, କାଇଁକି ପାଇକ ପାଇକ ହୁରି ପକଉଚନ୍ତି ? 
ବାବୁ ତ ଆଇଲେଣି । 

ମୃଗାଙ୍କୁଂ କ”ଣ ଯେ ମଣିଷ କରିବ...ଆଜି 
ଇଣ୍ଟରଭି ଉ...ଏତେବେଳଯାଏଁ ସେକ୍ରେଟାରୀଙ୍କ 
ଦେଖାନାହିଁ । 

ଚନ୍ଦ୍ରାଂ ( ଚୌକିରୁ ଉଠି ) ବାବୁ ! 

ମୃଗାଙ୍କ- ଏ, ଆପଣ ବସନ୍ତୁ । ( ଚନ୍ଦ୍ରା ବସିଲେ ) ଚଇତନ ! 

ଚୈତନଙ- ଆଜ୍ଞା ! 

ମୃଗାଙ୍କ- ଖାଲି ଆଜ୍ଞା ଆଜ୍ଞା ହେଲେ ମୋ ପେଟ ପୂରିଯିବ 
ନାଇଁ । ଦଶଟା ବାଜିଲାଣି ଅଥଚ ସେକ୍ରେଟାରୀଙ୍କର ଦର୍ଶନ 
ନାହିଁ । 

ଚନ୍ଦା (ଉଠିଆସି ) ବାବୁ, ମୁଁ ସମାନ ଆଠ ଘଣ୍ଟାରୁ ଆସି ଏଠି 
ବସିଚି । 

ମୃଗାଙ୍କ- ଆପଣ ବସନ୍ତୁ ! ( ଚନ୍ଦ୍ରା ବସିଲେ, ମୃଗାଙ୍କ କାଗଜପତ୍ର 
ଦେଖୁଥାଏ ) ଚୈତନ ! 

ଚୈତନଙ- (ନିରୁଭର ) 


Digitized by srujanika@gmail.com 

ମୃଗାଙ୍କ- ତତେ କ'ଣ ଶୁଭୁନାହିଁ ଚୈତନ ? 
ଚୈତନ- ଶୁଭୁଛି ଯେ¬ ହେଲେ ଆଜ୍ଞା କହିବାକ଼... 
ମୃଗାଙ୍କ- କ'ଣ ମୁଁ ଆଉ ତତେ କହିବି...ସେମାନେ ସବ 
ଆସିଗଲେଣି ? 
ଚୈତନ- କିଏ... ଇଣ୍ଟରଭିଉବାଲା ? 
ମୃଗାଙ୍କ- ହଁ । 
ଚୈତନ- ଓ ! ଭର୍ରିହେଇଗଲେଣି, ଅପେକ୍ଷାଘର ଭରପୂର । 
ମୃଗାଙ୍କ- ଅଥଚ ସେକ୍ରେଟାରୀଙ୍କର ଦେଖାନାହି । 
ଚନ୍ଦ୍ରା ବାବ୍ର... 
ମୃଗାଙ୍କ- ଆପଣ ବସନ୍ତୁ ! 
ଚୈତନ- ଆଜ୍ଞା, ଆଜି ଆମର ଏଠି ନାଚ ହବ ? 
ମୃଗାଙ୍କ- ନାଚ କ'ଣ ହବ ? 
ଚୈତନ- ନାଇଁ ଆଜ୍ଞା, ସେ ଘରେ ଦେଖ୍ଲି ଗୋଟିଏ ଦୃଇଟି 
ଝିଅ ତାଳରେ ଗୋଡ଼ ପକଉଚନ୍ତି ¦ 
ମୃଗାଙ୍କ- ଓ, ସେମାନେ ନାଚ ପରୀକ୍ଷା ଦେବେ । 
ଚୈତନ- ନାଚିବେ ତ ? 
ମୃଗାଙ୍କ— ହଁ, ଯେଉଁମାନେ ନାଚ ଜାଣିଚନ୍ତି ସେମାନେ 
ନାଚିବେ । ଯିଏ ଗୀତ ଗାଇ ଜାଣିଛନ୍ତି ଗାଇବେ । ଯିଏ 
ରନ୍ଧା ଜାଣିଛନ୍ତି... 
ଚୈତନ- ରାନ୍ଧିବେ । 
ମୃଗାଙ୍କ- ରାନ୍ଧିବାର ତ କଥା ହେଲେ ସେକ୍ରେଟାରୀ କାହାନ୍ତି ? 
ଏ ସବୂର ବ୍ୟବସ୍ଥା କରୁଚି କିଏ ? 
ଚୈତନ- ଯାହାହେଉ ଆଜ୍ଞା, ନାଚ ତ ହବ ! ମଣିଷ ବିନା 
ପଇସାରେ ଟିକିଏ ନାଚ ଦେଖ୍ବ ତ । 
ମୂଗାଙ୍କ- ତୃ ଗଲୁ ତେଶେ...ସେ ଘରକୁ ଯା କିଛି ଗୋଳମାଳ 
ଯେମିତି ନହୁଏ । 
ଚନ୍ଦ୍ରା ଏ ପାଇକ ! 
ଚୈତନ- ମଲା ମଣିଷ ¦ ନାୟିକ ତ ଆଇଲେଣି ଆଉ କାହିଁକି 
ପାଇକ ପାଇକ ହଉଚ ମା ! (ପ୍ରସ୍ଥାନ ) 
ଚନ୍ଦା ବାବର, ସମାନ ଆଠ ଘଣ୍ଟାରୁ ଆସି ଏଠି ବସିଚି ଯେ.. 
ମୃଗାଙ୍କ- ଆଚୁ। ଆପଣ ବସନ୍ତୁ । କହନ୍ତୁ ଆପଣ କାହିଁକି 
ଆସିଚନ୍ତି ? ଆପଣ ଇଣ୍ଟରଭିଉକୁ ଆସିଚନ୍ତି ? 
ଚନ୍ଦ୍ରାଓ ହଇ । 
ମୃଗାଙ୍କ- ( ଆଶ୍ଚର୍ଯ୍ୟ ହେଇ ) କ'ଣ ହେଇା- ଆପଣ ନିଜେ 
ଇଣ୍ଟରଭିଉକୁ ଆସିଚନ୍ତି ? 
ଚନ୍ଦ୍ରା ହଇ | 
ମୃଗାଙ୍କ- ହଇ ହଇ କ'ଣ କହୁଚନ୍ତି ମ ? ଆପଣ ନିଜେ 
ରଣ୍ଟରଭିଉକୂ ଆସିଚନ୍ତି ? ନିଜପାଇଁ ? 
. ଚନ୍ଦ୍ରା ( ବୁଝି ନପାରି ) ବାବୁ ! 
ମୃଗାଙ୍କ- ଆପଣ କୋଉଠୁ ଆସିଚନ୍ତି ? 


୧୭୩ 


ଚନ୍ଦ୍ରା ଆସିକାରୁ ବାବ୍ର । ଆସିକାରୁ ବାସୁରେ ଆଇଲି 
ବରହମପୂର, ବରହମପୁରରୁ ଆଇଲି କଟକ । କଟକରେ 
ମୋ ଝିଅ ଘର । 

ମୃଗାଙ୍କ- ଏଠିକି...ଏ ଅଫିସକୁ କାହିଁକି ଆସିଚନ୍ତି ? 

ଚନ୍ଦ୍ରା ଫିସ୍‌ ବାନ୍ଧିବାକୁ । 

ମୃଗାଙ୍କ- ବୃଝିପାରିଲିନାହିଁ । 

ଚନ୍ଦ୍ରାଂ ( ଟଙ୍କା ବାହାରକରି ) ଏଇ ବାବୃ, କୋଡ଼ିଏ ଟଙ୍କା ଫିସ୍‌ 
ବାନ୍ଧିଲି । 

ମୃଗାଙ୍କ- ଫିସ୍‌ ବାନିଲେ କାହିଁକି ? 

ଚନ୍ଦ୍ରାଂ ଗୋଟେ ଭଲ ବରପାତ୍ର ମତେ ଲୋଡ଼ା ହେ ବାବୁ ! 

ମୃଗାଙ୍କ- ଭଲ ବରପାତ୍ର ? ଦେଖନ୍ତୁ... 

ଚନ୍ଦୁାଥ ନାହିଁ ହେ ବାବର, ଦେଖ୍ବି ଆଉ କିସ ? ସମାନ ଆଠ 
ଘଣ୍ଟାରୁ ଆସି ଏଠି ଆଣ୍ଟ କରି ବସିଚି । ଗୋଟେ ଭଲ 
ବରପାତ୍ର ନେବି ଆଉ ଯିବି । 

ମୃଗାଙ୍କ- ବୂଝିଲି ଯେ... 

ଚନ୍ଦ୍ରାଓ ବୁଝିଲେ ତ ବାବୁ ? 

ମୃଗାଙ୍କ- ନାଇଁ ଆଜ୍ଞା, ବୁଝିପାରିଲିନାହିଁ । କହୁଚନ୍ି ତ କଟକ 
ଆସିଚନ୍ତିଖ ଆପଣଙ୍କ ଝିଅ ଘରକୁ । ହେଲେ ବରପାତ୍ର 
ପୁଣି କାହାପାଇଁ ନେବେ ? 

ଚନ୍ଦ୍ରାଓ କିସ କହୁଚ ହେ ବାବୁ ! ମୋର ସାନଝିଅ ନାହିଁ 
କିଂହେ? 

ମୃଗାଙ୍କ- ( ଆଶ୍ବସ୍ତ ହୋଇ ) ଓ, ସାନ ଝିଅ !...ରକ୍ଷା ହେଇଚି । 
ଆପଣଙ୍କ ସାନ ଝିଅପାଇଁ ଆପଣ ବରପାତ୍ର ଖୋଜୂଚନ୍ତି । 
ସାନ ଝିଅ...ମାନେ କେତେ ସାନ ? 

ଚନ୍ଦ୍ରାଂ ବାବୁ ? 

ମୃଗାଙ୍କ- ମୁଁ ପଚାରୁଥ୍ଲି... ଆପଣଙ୍କ ସାନ ଝିଅ କଣ ପଢ଼ାପଢ଼ି 
କରୁଚନ୍ତି ? 

ଚନ୍ଦ୍ରା ପଢ଼ିଚି ବାବୁ ! କଲେଜରେ ପଢ଼ିଟି । ଏଇ କଟକ 
କଲେଜରେ । ତାକୁ ତମେ ଜାଣିନଥ୍‌ବ କି'ହେ ! 

ମୂଗାଙ୍କ- ମୋର ଜାଣିବାର କିଛି ଦର୍କାର ନାହିଁ ଯେ... ଆପଣଙ୍କ 
ଝିଅ ଏଇ କଟକରେ ଅଛନ୍ତି ? 

ଚନ୍ଦ୍ରାଂ ହଇ ! ତା” ଭଉଣୀ ଘରେ ଅଛି । 

ମୃଗାଙ୍କ- ଏଇଟା ଅବଶ୍ୟ ଆମର ନିୟମ ନୁହେଁ । ତଥାପି 
ଆପଣ ସ୍ତ୍ରୀଲୋକ, ଆସିକାରୁ ଆସିଚନ୍ତିଂ ଆଠଟାବେଳ୍ୁ 
ଆସି ଏଠି ଅପେକ୍ଷା କରିଚନ୍ତି । 

ଚନ୍ଦା ସମାନ ଆଠ ଘଣ୍ଟା । 

ମୃଗାଙ୍କ- ଆଜି ଡ଼ ଆମର ଇଣ୍ଟରଭିଉ । 

ଚନ୍ଦ୍ରା ହଇ । 

ମୃଗାଙ୍କ- ମାନେ ବଛାବଛି । 

ଚନ୍ଦ୍ରା ହଇ ବାବ୍ର 

୧୭୪ 


ମୃଗାଙ୍କ- ଆପଣଙ୍କର ଯଦି ଆପରି ନଥାଏ, ଆପଣ ତାଙ୍କୁ 
ଆଜି ଏଠିକି ନେଇ ଆସନ୍ତୁ 

ଚନ୍ଦ୍ରାଓ ମୋ ଝିଅକୁ ? 

ମୂଗାଙ୍କ- ହଁ, ଏଇ ଘଣ୍ଟାଏ ଦି ' ଘଣ୍ଟା ଭିତରେ ଆସିଲେ ସୁବିଧା 
ହବ । 

ଚନ୍ଦ୍ରାଂ ହେଲା ବାବୁ, ହେଲା । ସମାନ ବାରସଣ୍ଟାକୁ ଆସି 
ପହଞ୍ବି । ମୋ କଥାଟା ଅର୍ଚ୍େଣ୍ଟରେ... 

ମୃଗାଙ୍କ- ଏଇ ନି ଅନୁ , ଆପଣଙ୍କ ରସିଦ୍‌ । ନମ୍ବର 
ଦିଆହେଇଟି । 

ଚନ୍ଦ୍ରା ( ଟିକିଏ ରହି ) ବାବୁ ? 

ମୃଗାଙ୍କ- କୁହନ୍ତୁ 

ଚନ୍ଦ୍ରାଂ ତୁମେ ବାହା ହେଇଚ ? 

ମୃଗାଙ୍କ- କାଇଁ ନାଇଁ ତ ? 

ଚନ୍ଦ୍ରା ( ଖୁସିହେଇ ) ସତ ବାବର, ତୁମେ ବାହାହେଇନ ? 

ମୃଗାଙ୍କ- ( ଯେମିତି ବୁଝିପାରି ) କ'ଣ ? କ'ଣ ମତେ 
ପଚାରିଲେ ? ମୋର ବିବାହ କଥା ପଚାରିଲେ ? 

ଚନ୍ଦ୍ରା ହଇ ବାବୁ ! 

ମୃଗାଙ୍କ- ଅନେକ ଦିନୁ ! ଅନେକ ଦିନୁ ମୋର ବିବାହ 
ହେଇଯାଇଚି ବୁଝିଲେ ନା- ମୋର ବିବାହ 
ହେଇଯାଇଚି । 

ଚନ୍ଦ୍ରା ସେଇ କଥା ବାବୁ ! ନିଜେ ବାହା ନହେଲେ ଅନ୍ୟକୁ 
ବାହା କରେଇବ କିମିତି ? ମୁଁ ଯାଉଚି ବାବୁ- ସମାନ ବାର 
ଘଣ୍ଟାକୁ ଝିଅକୁ ଧରି ଆସିବି । 

ମୃଗାଙ୍କ- ଆସନ୍ତୁ ! 

ଚନ୍ଦ୍ରାଂ ( ଯାଉ ଯାଉ ) ପାଇକ- ଏ ପାଇକ | 

ଚୈତନ- ( ଦରଜା ମୁହଁକୁ ଆସି ) କ”ଣ ପୁଣି ହେଲା ? ଖାଲି 
ପାଇକ, ପାଇକ, ପାଇକ । 

ଚନ୍ଦ୍ରାଂ ମତେ ବାଟ କଢ଼ାରେ ପାଇକ । 

ଚୈତନ- ଆସନ୍ଧ ( ଦୃହିଁଙ୍କର ପ୍ରସ୍ଥାନ ) 

ମୃଗାଙ୍କ- ( ଉପରକୁ ଚାହିଁ ) ଭଗବାନ୍‌ ପ୍ରଜାପତି ! ତମରି 
ଏଜେଣ୍ଟ ହେଇ ତମରି ସେବା କରୁଟି । ପ୍ରଭୁ ! ଟିକିଏ ବୁଦ୍ଧ 
ଦିଅ । ସ୍ଵଷ୍ଟିର ଆରମ୍ଭରୁ ଏ ଯାଏ, ଏଇସବ୍ୃ ଉଦ୍ଧତ, ବିଚାର 
ବୁବଵିଶୂନ୍ୟଓ ଛରପିତା, କନ୍ୟାମାତି।, ବରପାତ୍ର 
କନ୍ୟାପାଡ଼ୀମାନଙ୍କୁ କେମିତି ତମେ ପାର ଉଦ୍ଧାର କରୁଥୁଲ- 
ସେଇ ବ୍ରଵ୍ଧି ଟିକିଏ ଦିଅ । ( ଏତିକିବେଳେ ଆସିଚି ଜଣେ 
ପ୍ରଗଳ୍ଭ ଯୁବକ । ) 

ଯୁଛକ- ସାର୍‌ ! 

ମୃଗାଙ୍କ- କିଏ ? 

ଯୁବକ ଭାରି ଅଡ଼ୁଆରେ ପଡ଼ିଯାଇଛନ୍ତି, ନା ସାର୍‌ ? 

ମୃଗାଙ୍କ- ଅଡ଼ୁଆ ? 


ଘଟକ 


ଯୁବକ- ଅଡ଼ୁଆ ବୃଝିପାରିଲେନାଇଁ ସାର୍‌ ଅଡ଼ୁଆ ¦ କଥା 
କ'ଣ କି ସାର୍‌ ¬ ଅଡ଼ଆର ଅର୍ଥ ଭାରି ସରଳ ! ଅଡ଼ୁଆ । 
ଆପଣଙ୍କ ଘରେ ସୂତା ଅଡ଼ୁଆ ହୁଏନାହିଁ ? 

ମୂଗାଙ୍କ- ବୁଝିଲି ଆପଣ ମୋ ସହିତ ଟିକିଏ ରହସ୍ୟ କରିବାକୁ 
ଏଠିକି ଆସିଚନ୍ତି । 

ଯୁବକ- ଆପଣ ତ ଏଠି ରହସ୍ୟର ପାରାବାର ମେଲି 
ବସିଚନ୍ତି — ମୁଁ କି ରହସ୍ୟ କରିବି ! ମୁଁ ତ ଛାର ଗଡ଼ିଆ 
ଖଣ୍ଡେ ! ” 

ମୃଗାଙ୍କ¬ ହୁଁ ! ଅଡ଼ୁଆ କଥା କଣ କହୁଥ୍ଲେ ? 

ଯୁବକ- ସେ ଘରେ ଯୋଉ ଦଶ ପନ୍ଦର ଯୋଡ଼ା ସ୍ତୀପୂୁରୂଷ 
ଜମାହେଇଚନ୍ତି- ତାଙ୍କୁ ପାରଉତାର କରେଇବା ଯୋଉ 
ଅଡ଼ୁଆ କାମ, ସେକଥା ଆପଣ ବୁଝିପାରୁନାହାନ୍ତି ଯେ 
ମତେ ପଚାରୂଚନ୍ତି ? 

ମୃଗାଙ୍କ- ବୂଝିଲି । ବର୍ରମାନ ଆପଣଙ୍କ କଥା କୁହନ୍ତୁ । ଆପଣ 
କାହିଁକି ଏଠିକି ଆସିଚନ୍ତି ? କ'ଣ ଆପଣଙ୍କର ଦରକାର ? 

ଯୁବକ ବ୍ରାହ୍ମଣ ସନ୍ତାନ ! ବାପା ଯେତେବେଳେ ବ୍ରତ 
କରେଇଲେ, ମାମୁ କାହିଁକି ବାହା କରଉ ନାହାନ୍ତି ବୋଲି 
ରୁଷି ବ୍ରହ୍ମଚାରୀ ହେଇଯାଉଥ୍‌ଲେ | ଯାଇଥା'ନ୍ତି ଯଦି 
ସେତେବେଳେ ବ୍ରହ୍ମଚାରୀ ହେଇ... ତା'ହେଲେ ଅନ୍ତତଃ 
ଗୋଟିଏ ନୂଆ ସଂସ୍କଣର ଚଗଲାବାବା ହେଇ ଶହେ 
ପଚାଶ ମହିଳା ସଭ୍ୟଙ୍କର ତାମ୍ବଳ ସେବା, ଚାମର ସେବା, 
ପଦସେବା ଇତ୍ୟାଦିର ଅଧ୍‌କାରୀ ହେଇପାରିଥା'ନ୍ତି ତ ! 

ମୃଗାଙ୍କ- ମାମୁ ତା' ହେଲେ ବିବାହ ଦେଇପାରିଲେନାହିଁ ? 

ଯୁବକ ଛାଡନ୍ସ ଆଜ୍ଞା, ସାହାଡା ଗଛ ପର୍ଯ୍ୟନ୍ତ ଯାହାକୁ 
ଅଣ୍ଡିଲାନି, ସେ ମୋ କଥା କଣ ବୁଝିବେ ? 

ମୃଗାଙ୍କ- ଆପଣଙ୍କ ଦୁଃଖରେ ମୁଁ ଅତିଶୟ ଦୁଃଖ୍ତ ! କିନୁ 
ଦୁଃଖର କଥା, ଆପଣଙ୍କପାଇଁ ମୁଁ ବର୍ଭମାନ କିଛି କରି 
ପାରୁନି ! ଆଜି ଆମର ଇଣ୍ଟରଭିଉ ଦିନ । ଆଜି ଆମେ 
କୌଣସି ନୂଆ ଗ୍ରାହକଙ୍କଠୁୂ ଫିସ୍‌ ନବୁନାଇଁ । 

ଯୁବକ- ବୃଥା ଆପଣ ମୋପାଇଁ ଦୃଃଖ୍ତ ହେଲେ ସାର୍‌, ମୁଁ 
ଫିସ୍‌ ଦାଖଲ କରିବାକୁ ଆସିନି କି ଇଣ୍ଟରଭିଉକୁ ଆସିନି । 

ମୃଗାଙ୍କ- କହନ୍ତୁ ତା'ହେଲେ କାହିଁକି ଆସିଚନ୍ତି ? 

ଯୁବକ ( ଖୁବ୍‌ ଚିନ୍ତା କରି ) ବାଉଁଶ , ବାଉଶର ଇତିହାସ ଆପଣ 
ଜାଣିଚନ୍ତି ସାର୍‌ ? 

ମୃଗାଙ୍କ- ଜାଣିଚି ସାର୍‌ ! ବାଉଁଶର ବଂଶୀ ଯୋଗୁ ଷୋଳସହସ୍ର 
ଗୋପନାରୀ ଉଚ୍ଛନ୍ନ ହେଇଗଲେ - ମୁଁ ବାଉଁଶର ଇତିହାସ 
ଜାଣିନାଇଁ ? ଜାଣିଚି । ଆପଣ ବରଇଁମାନ... 

ଯୂୁବକ- (ବାଧାଦେଇ) ଠିକ୍‌ କହିଚନ୍ତି ସାର୍‌ ! ମୁଁ ବଉଁମାନ 
ବାଉଁଶର କ୍ରମବର୍୍ଧିମାନ ମାନେ ଏ ଯୁଗର ଇତିହାସ କଥା 
କହୁଚି ! 

ଘଟକ 


ମୃଗାଙ୍କ- ( ବିରକ୍ତ ହୋଇ ବଡ଼ପାଟିରେ ) ଚଇତନ ! 

ଯୁବକ- ଆପଣଙ୍କର ଗଳାର ସ୍ଵରରୂ ଡାକିବାର ଉଦ୍ଦେଶ୍ୟଟା 
ବୂଝିପାରିଚି ସାର୍‌ । ମତେ ଏଠୁ ତଡ଼ିବାପାଇଁ ଚଇତନ 
ଗୋଟାଏ ବାଉଁଶ ଠେଙ୍ଗା ଆଣି ଆସିବାକୁ ଆପଣ ଚାହାନ୍ତି । 
କିନ୍ତୁ ସାର୍‌ ବଂଶୀରୁ ଠେଙ୍ଗାଓ ଏଇଟାକ୍ର ବାଉଁଶର 
ବିବର୍ଭନବାଦ କୁହାଯାଇପାରେ, ମୁଁ କିନ୍ତୁ କହୁଥ୍ଲି କ୍ରମ- 
ବର୍ଵମାନ ଇତିହାସର କଥା ! ଶୁଣନ୍ଧ ସାର୍‌ ! ମୋ କଥା 
ଶୁଣନ୍ତୁ । ଜୁଆ ଖେଳ ଚାଲିଚି ! ଯିଏ ଜୁଆ ଖେଳାଏ ସେ 
ରହେ ସେପାଖରେ, ଯୋଉମାନେ ଜୁଆ ଖେଳନ୍ତି, 
ସେମାନେ ରହନ୍ତି ଏପାଖରେ । ମଝିରେ ରହେ ବାଉଁଶ । 

ମୃଗାଙ୍କ- ଆପଣ ଏଠୁ ଯିବେ ନା ନାହିଁ ? 

ଯୁବକ- ସବୁ କ।ଳେ ତ ଜୁ ଆଖେଳି ଲ।ବାଲ। ହାରନ୍ତି , 
ଖେଳେଇଲାବାଲା ଜିତେ । ଯଦି କେହି ଖେଳିଲାବାଲ। 
ବ୍ଦ୍ଧିମାନର କାମ କରି ବାଉଁଶ ଟପି ସେପାଖକୁ ଚାଲିଯାଏ, 
ତା” ହେଲେ ତ ଲାଭଯାକ ସବ ତା ପକେଟକୁ ଚାଲିଆସିବ । 

ମୃଗାଙ୍କ- ମାନିଲି, ଲାଭ ତା ପକେଟକୁ ଆସିବ । କିନ୍ୁ ଆପଣ 

ଯୁବକ ନାଇଁ ସାର, ମୁଁ ନୁହେଁ ଆପଣ । ଆପଣ ଏଠି ଜୁଆ 
ଖେଳଉଛନ୍ତି । ଆପଣ ବାଉଁଶ ସେପାଖରେ ଅଛନ୍ତି, ଆମେ 
ସବୁ ଅଛୁ ଏପାଖରେ । ଏ ବିବାହ ଜୁଆ ଖେଳରେ ମୁଁ ବହୁତ 
ହାରିଯାଇଚି ସାର୍‌ । ବିବାହ କରିବି ବୋଲି ଯୋଉ ଝିଅଟିକୁ 
ଭଲପାଇଲି... 

ମୃୂଗାଙ୍କ- ବୃଝିଲି ¬ ସେ ଝିଅଟି ଆପଣଙ୍କ ଭଳି ଲୋକକୁ 
କେବେହେଲେ ଭଲପାଇନଥ୍ବ । 

ଯୁବକ ପାଇଥ୍ଲା ସାର୍‌, ଉପରେ ଉପରେ ମତେ ଭଲପାଇ 
ଭିତରେ ଭିତରେ ମୋ ଦରମାକୁ ଭଲପାଇଲା । 

ମୃଗାଙ୍କ- ( ହସି ) ସେଇଠୁ ? 

ଯୁବକ ସେଇଠୁ ମୁଁ ବାଧ ହେଇ ଗୋଟିଏ କାବୃଲିୱାଲାକୁ ଭଲ 
ପାଇଲି । ସେଇଥୁରୁ ବୃଝିପାରୁଥ୍ବେ ମୋ କ୍ଷତିର 
ପରିଣାମଟା କେତେ ? ସେଇଥ୍ପାଇଁ ଅନୁରୋଧ ସାର୍‌, 
ଦୟାକରି ମତେ ବାଉଁଶ ଟପେଇ ଆପଣଙ୍କ ପାଖକୁ 
ନେଇଯାନଂନ୍ତ। 

ମୃଗାଙ୍କ- ( ବଡ଼ପାଟିରେ ) ଚଇତନ ! 

ଯୁବକ- ସେଘରେ ଯୋଉ ଦଶ ପନ୍ଦର ଯୋଡ଼ା ଅଛନ୍ତି ତାଙ୍କ 
ଭିତରୁ ବଛାବଛି ହେଇ ଯୋଉ ଜଣେ ଅଧେ ଝଡ଼ତି ପଡ଼ତି 
ବଳିପଡ଼ିବେ, ସେତକ ତ କମ୍ପାନୀର ଲାଭ ! ସେ ଭିତରୁ 
ଗୋଟାଏ ଅଧେ ମୋ’ କପାଳରେ ଜୁଟିଗଲେ ମାମ୍ୂଙ୍କ ସତ୍ୟ 
ରକ୍ଷାହବ, ଆପଣ ବି ଅଡ଼ୁଆରୁ ମୁକ୍ତି ପାଇବେ ! 

ମୃଗାଙ୍କ- ଚଇତନ ! (ବ୍ୟସ୍ତ ହେଇ ଚୈତନ ଆସିଲା । 
ଛାଇପରି ସାଙ୍ଗେ ସାଙ୍ଗେ ଲାଗିରହିଟି ସେଇ ଝିଅଟି 
ଯାହାପାଇଁ ଚଇତନ ଜାମିନ୍‌ଦାର ହେଇଥ୍ଲା- ଝିଅଟି 


୧୭୫ 


ବରାବର ସୁଁ ସୁଁ ହେଇ କାନ୍ଦୁଥାଏ ।) 

ଚୈତନ- କି କଥା ଇଏ ! ତମକୁ ନେଇ ମଣିଷ କୋଉ ପୂରକୁ 
ଯିବ, ବୃଝିପାରୂନି ! ଶେଷକୁ ତମପାଇଁ ମୋ ଚାକିରି ଯିବ 
ଦେଖୁଚି । କହିଲି ତ ତମେ ବ୍ୟସ୍ତ ହୁଅନି, ମୁଁ ଅଛି ବାବୁ 
ଅଛନ୍ତି ସେକ୍ରେଟାରୀ ଦେଇ ଅଛନ୍ତି ¬ କଥାଟା କ'ଣ 
ନତୁଟି ରହିଯିବ ? ନାଇଁ ! ସେତିକିବେଳ୍ୁ ସ୍ୁଁ ସୁଁ ସୁଁ ଚାଲିଚି... 
ଯାଅ ମୁହଁ ଆଖ୍‌ ପୋଛି ସେ ଘରେ ତୁନିହେଇ ବସ । (ଝିଅଟି 
ପ୍ରତିବାଦ ସ୍ଵରୂପ ଗୋଡ଼ ବାଡ଼େଇ ଆହୁରି ଜୋରରେ ସ୍ମ 
ସୁଁ ହେଇ କାନ୍ଦିବାକୁ ଲାଗିଲା ।) 

ମୃଗାଙ୍କ- ଚଇତନ ! 

ଚୈତନ- ଆଜ୍ଞା, ଆପଣ ଟିକିଏ ରୁହନ୍ତୁ । (ଝିଅକୁ ଇଷତ୍‌ ନିମ 
ସ୍ଵରରେ ବୁଝେଇଲାଭଳି ) ହେଇଟି, ମୁଁ ଯାହା କହୁଚି... 
ତମେ ବସ ଯାଇ ସେ ଘରେ... ( ସେମିତି କାନ୍ଦୁ ାଏ ସେ ) 

ମୃଗାଙ୍କ- ( ନିଃସହାୟ ଭଳି ) ୟେ କି ପାଲା ଏଠି ଲାଗିଚି ? 

ଯୁବକ- ଅଡ଼ୁଅ। ! ଏମିତି ଅଡ଼ୁଆରେ ଆପଣ ପଡ଼ିବେ । 
ଦେଖୁନାହାନିଓ ଗୋଲି ସୂତା ଅଡ଼ୁଆ ଖ୍ଅ- କେମିତି 
ଗୁଡେଇ ଲାଗିରହିଚି । 

ମୃଗାଙ୍କ- ( ରାଗି ) ଚଇତନ ! ମୋ କଥା କ'ଣ ତତେ ଖାତିର 
ପଡ଼ୁନାହିଁ ? 

ଚୈତନ- ( ମୁହୂର୍ଭକପାଇଁ ମୃଗାଙ୍କ ମୁହଁକୁ ଚାହିଁ ମୃଗାଙ୍କଠାରୁ 
ଆହୁରି ରାଗି ଜୋର୍‌ରେ ଝିଅଟିକୁ କହିଲା ଚୂୃପ୍‌ । ଝିଅଟି 
ଏକାବେଳକେ ଚୂପ୍‌ ହୋଇଗଲା । ଚୈତନ କହି କହି 
ଚାଲିଥାଏ } ମୋ କଥା କ'ଣ ଖାତିରି ପଢ଼ୁନାହିଁ, ନା ? 
ଯାଅ ସେଘରେ ବସ । ( ଝିଅଟି ଚାଲିଗଲା । କିଛି ସମୟ 
ପାଇଁ ସମସ୍ତେ ନୀରବ। ) 

ମୃଗାଙ୍କ- ଚଇତନ ! 

ଚଟୈତନ- ଆଜ୍ଞା ! 

ମୃଗାଙ୍କ- ୟେ କେମିତି ଏଠିକି ଆସିଲେ ? 

ଚୈତନଙ- ସିଏ ତ ଆଜ୍ଞା ସବୁଦିନେ ଏଠିକି ଆଉଚନ୍ତି ଯାଉଚନ୍ତି- 
ଆଜି କେମିତି ଆସିଲେ ମୁଁ କେମିତି କହିବି ? ( ଯୁବକକୁ ) 
ହଇ ହେ ବାବର, ପାକିଟିରେ ତ ଫିସ୍‌ ଦାଖଲ କରିବାକୁ 
ଟଙ୍କାନାହିଁ, ମିଛଟାରେ ଏଠିକି ଦଉଡ଼ଚ କାହିଁକି ? 

ଯୁବକ- ତମେ ଆଉ ବୁଝିଲ କ'ଣ ଚଇତନ ? ପକେଟରେ ତ 
ଟଙ୍କାନାହିଁ ବୋଲି ସାର୍‌ଙ୍କୁ କହୁଚି ମତେ ବାଉଁଶ ଟପେଇ 
ସେପାଖକୁ କେମିତି ନେଇଯା'ନ୍ତୁ — ଯାହା ଝଡ଼ତି ପଡ଼ତି 

ମୃଗାଙ୍କ- ଚଲତନ ! ୟାଙ୍କୁ... 

ଚୈତନ- ଆପଣ ଆସିଲେ ବାବର, ଆସନ୍ତୁ ! 

ଯୁବକ ଶୁଣ ଚଇଁବାବୁ ! 

ଚୈତନ- ଚଇଁବାବୁ ? ଏଠି ଚଇଁବାବୂ କିଏ ? 

ଯୁବକ ମୁଁ ତମକୁ କହୁଟି ହେ ! ଚଇତନବାବ୍ର ନକହି ଚଇଁ 
ବାବୁ କହିଲେ କ'ଣ ଦୋଷ ହେଇଗଲା ? 

ଚୈତନ- ହରଗିଜ୍‌ ଦୋଷ ହେଲା । ମୁଁ କାହିଁକି ବାବୁ ହେବି ? 
ମୁଁ ତ ପିଅନ ଲୋକ ! 

ଯୁବକ ଆଜିକାଲି ପରା ଚାକରବାବ୍ର ପୂଝାରୀବାବ୍ର ନକହିଲେ 
ଭିକାରୀକୁ ଭିକ ମୁଠିଏ ମିଳୁନି ? ମୋ କଥା ତମେ ଶୁଣ ! 
ଏଇ ଯୋଉ ସୁ ସୁଁ ଝିଅଟି ...ତମ ସାଙ୍ଗରେ ଅଡ଼ୁଆ 
ଲଗେଇଥୁଲା... 

ଚୈତନଙ- ( ମୃଗାଙ୍କକୁ ) ଦେଖୁଚନ୍ତି ବାବୁ ? 

ମୃଗାଙ୍କ- ମୁଁ ଦେଖ୍ବି ? ଏଇଟା ମୋ କାମ ? 

ଯୁବକ-ଯୋଉଟା ସାର୍‌ଙ୍କ କାମ ନୁହେଁ ତା” ଭିତରକୁ ତାଙ୍କୁ 
ଟାଣୂଚ କାହିଁକି ଚଇଁବାବ୍ରଓ ମୋ କଥା ଶୁଣ ସେଇ ସୁଁ ସୁଁ 
ଝିଅଟି ବଛାବଛି ପରୀକ୍ଷାକୁ ଆସିଚି ନା ? 

ଚୈତନ- ସେଥୂରେ ଆପଣଙ୍କର କଣ ଗଲା ? 

ଯୁବକ ସେ ନିଶ୍ଚୟ ଫେଲ୍‌ ହବ ! 

ଚୈତନ- କ'ଣ ହେଲା ¬ ସେ ଫେଲ୍‌ ହବ ? ସେ ପୂଣି ଫେଲ୍‌ 
ହେଲା ଝିଅ ? ଆପଣ ଜାଣିଛନ୍ତି ତାକୁ ¬ତା'ର କୋଉ 
ଗୁଣଟା ନାହିଁ ବୋଲି ସେ ଫେଲ୍‌ ହବ ? ତା ଭଳି ଖଣ୍ଡେ 
ଝିଅ... 

ଯୂବକ- ବୁଝିଲ ଚୈତନ ¬ ଖଣ୍ଡେ ଝିଅର ପାଞ୍ଚ ଗଜ ଲମ୍ବର 
ଶାଢ଼ି ଦରକାର । ମାତ୍ର ଖଣ୍ଡେ କାବ୍ରଲିବାଲାର ଶେରଞୱାନି 
ପାଇଁ କମ୍‌ - ସେ- କମ୍‌ ପନ୍ଦର ଗଜ କନା ଦରକାର । 
ଶାଢ଼ି ପଣତ ଅଣ୍ଡିଲା ନାହିଁ ବୋଲି ମୁଁ ପରା ଶେରଞୱାନି 
ତଳେ ଆଶ୍ରୟ ନେଇଥ୍‌ଲି । ମୁଁ ଟିହୁନାଇଁ କୋଉ ଝିଅ କ'ଣ ? 
ସଁ ସୁଁ ଫେଲ୍‌ ହବ । ସେ ଝଡ଼ତି ପଡ଼ତି ଭିତରେ ରହିଯିବ । 
ସେଇଥ୍‌ପାଇଁ ସାରଙ୍କୁ କହୁଥ୍ଲି ବାଉଁଶ ଟପେଇ ମତେ ସେ 
ପାଖକୁ ନେଇଗଲେ... 

ମୃଗାଙ୍କ- ମୋର ଇଚ୍ଛା ହଉଚି ଚଇତନ, ତତେ ଧକ୍କା ମାରି 
ଏ ଅଫିସରୁ ବାହାରକରିଦେବି । 

ଚୈତନ- କାହିଁକି ଆଜ୍ଞା, ମୋ ହାତରୁ କ'ଣ ଧକ୍କା କୁଆଡ଼େ 
ଉଭେଇ ଗଲାଣି କି ! ( ଯୁବକକୁ ) ଚାଲନ୍ତୁ ବାବର ଚାଲନ୍ତୁ. 

ଯୁବକ-କ'ଣ — ଆପଣ ମୋତେ ଧକ୍କାମାରି ଏଠୁ ବାହାର 
କରିଦେବେ ? 

ମୂଗାଙ୍କ- ଧକ୍‌ କ। ଆରମ୍ଭ ପୂର୍ବରୁ ଆପଣ ଏଠୁ ଚାଲି 
ଯାଉନାହାନ୍ତି କାହିଁକି ? 

ଯୁବକ- ନଗଲେ ଧକ୍କା ଖାଇବି ତ ? ଆଚୁ| ଆଗ ଧକ୍କା 
ଖାଏ - ତା'ପରେ ଆପଣ ବୁଝିବେ ମୁଁ କିଏ ? 

ମୃଗାଙ୍କ- ମାନେ ? ଆପଣ କ'ଣ ଆମକୁ ଧମକ ଦବାକୁ 
ଆରମ୍ଭ କଲେଣି ? 

ଯୁବକ- ଦେବିନାଇଁ ? ଆପଣ ଜାଣନ୍ତି, ଆପଣ ଦେଶର କି 
କ୍ଷତି କରୁଚନ୍ତି... ( ମୃଗାଙ୍କର ଇଙ୍ଗିତରେ ଚଇତନ ବାହାର 
କରି ଦବାର ଚେଷ୍ଟାକରୂଥାଏ । ଯୁବକ କିନ୍ତ କହି କହି 

ଚାଲିଥାଏ ) ପୃଥ୍ବୀରେ ବରିମାନ ଲୋକସଂଖ୍ୟା ହୁ -ହୁ 
ହେଇ ବଢ଼ିଚାଲିଚି । ଏକ ସେକେଣ୍ଡରେ ଏକ ପିଲା ଜନ୍ମ 
ହେଉଚି । ପିଲା ଜନ୍ମ କ୍ଷେତ୍ରରେ ଭାରତ ପୁଣି ଆଗୁଆ ହୋଇ 
ବାହାରିପଡ଼ିଚି ¬ ହଏତ ସେକେଣ୍ଡକୁ ତିନିଟା । ଭାରତ 
ଭିତରେ ଓଡ଼ିଶା ବୋଧହୁଏ ଆମର ପ୍ରାଇଜ୍‌ ପାଇବ । ଏଠି 
ସେକେଣ୍ଡରେ ପାଞ୍ଚଟା ପିଲା ଜନ୍ମ ହଉଚନ୍ତି । ବର୍ରମାନ 
ଆମର ସ୍କ୍ଵୋଗାନ ହବା ଉଚିତ ‘ବିବାହ ବନ୍ଦହେଉ, 
ଯୁବକମାନେ ବ୍ରହ୍ମଚାରୀ ହୁଅ ଯୁବତୀମାନେ କୁମାରୀ 
ରହିଯାଅ” ଅଥଚ ଗୁଡ଼ାଏ ଅଯୋଗ୍ୟ ପୁରୂଷ-ସ୍ତ୍ରୀ 
ଯୋଉମାନେ ଜୀବନରେ କେବେହେଲେ ବିବାହ 
କରି ପାରିନଥା'ନ୍ତେଓ ଆପଣ ସେମାନଙ୍କର ବିବାହର 
ବନ୍ଦୋବସ୍ତ କରେଇଦେଇ...ଲେୋକସଂଖ୍ୟା ବୃଵିରେ 
ସାହାଯ୍ୟ କରୂଚନ୍ତି- ଆପଣ ଏକ ନମ୍ବର ଦେଶଦ୍ରୋହୀ ! 
( ଏଇ ଠେଲା-ପେଲା ଭିତରେ ମିତା ଆସିଲା । ) 

ମିତା- ଏଠି ୟେ କ”ଣ ହଉଚି ? 

ମୃଗାଙ୍କ> ହବନାଇଁ ? ଆପଣ ଆପଣ ସେକ୍ରେଟାରୀ, ଅଥଚ 
ଆପଣ ଆସୁଚନ୍ତି ଦିନ ବାରଟା ବେଳକୁ । 

ମିତା ନା-ବାରଟା ତ ବାଜିନାଇଁ ! 

ମୃଗାଙ୍କ- ବାଜିନାଇଁ ମାନେ...ଏଇ ବାଜିବ । 

ମିତା ମୁଁ କଣ କରିବି ? ମା ପାଇଁ ମୁଁ ଅଡ଼ୁଆରେ ପଡ଼ିଗଲି । 

ଯୁବକ ମୁଁ ଯାହା କହୁଥ୍ଲି ସାର୍‌, ସମସ୍ତେ ଅଡ଼ୁଆରେ 
ପଡ଼ିବେ । 

ଚୈତନ- ସବୁ ଅଡ଼ୁଆ ଆପଣ — ଆପଣ ଚାଲନ୍ତୁ । (ଠେଲି 
ଠେଲି ନେଇଗଲା ବାହାରକୁ । ) 

ମୃଗାଙ୍କ- ମା'ଙ୍କ କଥା କ'ଣ କହୁଥ୍ଲେ ? 

ମିତା ନାଇଁ, ମା ଆଜି ଗୀରୁ ଆସି ପହଞ୍ଲା ଯେ, ତା” ପାଇଁ 
ରନ୍ଧାବଢ଼ା...ଏଣୁ ତେଣୁ କାମ...ଅଥଚ ସେ ଏ ପର୍ଯ୍ୟନ୍ତ 
ଖାଇପାରିନାଇଁ । 

ମୃଗାଙ୍କ- ମୁଁ ମଧ୍ୟ ସେମିତି ଅଡ଼ୁଆରେ ପଡ଼ିଚି । ଶୁଣିଲି, ବାପା 
କଟକ ଆସିଚନ୍ତି । 

ମିତା¬ ଏଠିକି ଆସିଥୂ୍‌ଲେ ? 

ମୂଗାଙ୍କ- ଏଠିକି କାଇଁକି ଆସିବେ ? ଏଠି ତାଙ୍କର କି କାମ ? 

ମିତା- ଯଦି ଆସିବେ ? 

ମୃଗାଙ୍କ— କେଜାଣି , ଆସିପାରନ୍ତି । 

ମିତାଓ ଭଲକଥା, ଆସନ ! 

ମୃଗାଙ୍କ- ହଁ, ଭଲକଥା ନୁହେଁ କ'ଣ ? ତାଙ୍କଠୁ ଟଙ୍କା ଆଣି 
ବ୍ୟବସାୟ କରୁଚି — ସେ ଆସି ଦେଖ୍ବେ ଯେ ଆଜି ଭଳି 
ଦିନରେ କଂପାନୀର ସେକ୍ରେଟ।ରୀ ବାର ବଜେଇ 
ଦେଲେଣି, ଏଇଆ ସେ ଆସି ଦେଖ୍ବେ ! 

ମିତା ଆପଣ ରାଗୁଚନ୍ତି କାହିଁକି ? କୁହନ୍ତୁ କଣ କରିବି ? 

ମୃଗାଙ୍କ- ଆଜି ପ୍ରଥମେ ନାଚ ଇଣ୍ଟରଭିଉ ହବ । 


ମିତା ହଉ । କିନ୍ତୁ ମଗବାବ୍ର, ଇଣ୍ଟରଭିଉ କିମିତି କରନ୍ତି ମତେ 

ଜଣାନାହିଁ । 
ମୃଗାଙ୍କ- କ'ଣ ଅଛି ଏଥ୍‌ରେ ? ଆପଣ ଥ୍ବେ, ମୁଁ ଥ୍ବି। 
ଧରନ୍ତୁ ଗୋଟିଏ ଝିଅ ଆସିଲା । ଆପଣ ପଚାରିବେ 
ନାଚିଜାଣ ? ସେ ନିଶ୍ଚୟ ହଁ କହିବ । ସେଇଠୁ ମୁଁ ପଚାରିବି- 
କି ନାଚ ? 
ମିତା ଏଇଆ । 
ମୃଗାଙ୍କ- ଆଛୁ ଆସନ୍ତୁ, ଥରେ ଆଗ ରିହାର୍‌ ସାଲ କରିନବା | 
ଧରନ୍ତୁ ଝିଅଟିଏ ଆସିଲା । ସେଇ ଚୌକିରେ ବସିଲା, 
କହିଲ। ନମସ୍କାର ! (ନିଜେ ପ୍ରତିନମସ୍କାର କରି ) 
ନମସ୍କାର । 
ମିତା ( ସେଇ ଢଙ୍ଗରେ ) ନମସ୍କାର¬ ତମେ ନାଚି ଜାଣ ? 
ମୃଗାଙ୍କ- ( କେବଳ ଏକଲୟରେ ଚାହିଁଥାଏ ) 
ମିତା- ଆପଣଙ୍କ ପାଳି କୁହନ୍ତୁ ? 
ମୃଗାଙ୍କ- ( ବୋକାଙ୍କଭଳି ) ଏ...ସେ ତ ହଁ କହିନାହାନ୍ତି । 
ମିତା ଖାଲି ଚୌକିଟା ପରା ହଁ କହିବ କିଏ ? 
ମୃଗାଙ୍କ- ଓ, ଭୁଲ ହେଇଗଲା । ଆପଣ ଆଉଥରେ ଆରମ୍ଭ 
କରନ୍ତୁ ¬ ବେଶ୍‌ ଗମ୍ଭୀର ହେଇ ପଚାରନ୍ତୁ । 
ମିତା ଆପଣ ନାଚି ଜାଣନ୍ତି ? ( ସାଙ୍ଗ ସାଙ୍ଗେ ନାଚର ବୋଲ୍‌ 
ଶୁଣାଗଲା ଓ ଝିଅଟିଏ ଗୋଡ଼ରେ ଘୁଙ୍ଗୁର ବାନ୍ଧି ଭିତରକୁ 
ପଶିଆସିଲା, ନାଁ ତା'ର ଉର୍ବଶୀ । ) 
ଉର୍ବଶୀ ହଁ, ମୁଁ ନାଚି ଜାଣେ ! ( ମୃୂଗାଙ୍କ ପୂର୍ବପରି ଏକଲୟରେ 
ତାକୁ ଚାହିଁଥାଏ ) 
ମିତା ( ମୃଗାଙ୍କକୁ ଚେତାଇଦେଇ ) ଏଥର ଆପଣଙ୍କ ପାଳି 
କୁହନ୍ତୁ । 
ମୃଗାଙ୍କ- ଓ ! ଭୁଲ ହେଇଗଲା | କି ନାଚ ? (ଏତିକିବେଳେ 
ଭଦ୍ରଲୋକ ଜଣେ ଆସିଲେ, ସେ ହେଉଛନ୍ତି ଉର୍ବଶୀର 
ଶିକ୍ଷକ ।) 
ଉର୍ବଶୀ ଓଡ଼ିଶୀ, କଥକ, ମଣିପୁରୀ, ଭରତନାଟ୍ୟମ୍‌, ଆପଣ 
କଣ ଚାହାନ୍ତି ? 
ମୃଗାଙ୍କ- ଆମେ ତ କିଛି ଚାହୁନୁ ଆଜ୍ଞା ! 
ଉର୍ବଶୀ ସେ କଥା ହବନାଇଁ, ଆପଣଙ୍କୁ ମୋଠୁ ନାଚ ପରୀକ୍ଷା 
ନବାକୁ ପଡ଼ିବ । ସାର୍‌ ବଜାନ୍ତୁ । ( ଶିକ୍ଷକ ବାଦ୍ୟ ଆରମ୍ଭ 
କଲେ, ନୃତ୍ୟ ଆରମ୍ଭ ହେଲା । କ୍ରମେ ଅନ୍ୟମାନେ ଆସି 
ଜମାହେଲେ । ) 
—ଗୀତ- 
ଗଙ୍ଗାଧର ହର ଚନ୍ଦ୍ରଶେଖର ହେ ଡମ୍ବରୂୁକର ଭୂତସଟଙ୍ଗୀ 
ନାଚ ନାଚ ନାଚ ନନ୍ଦିନୀ ଚନ୍ଦନ ବନ୍ଦନ ନବ ନଟ ଭଙ୍ଗୀ । 
କଞ୍ଜ ପଦ ତବ 
ଘେନ ଦେବ ଦେବ 


୧୭୭ 


ଏ ମୋ ଜନମ ଧନ ଜୀବନ ଭବ ତାରଣ ଶୁଭ କାରଣ 
ଶିବ ଶୋଭନ 
ନାହିଁ ନାହିଁ କେ ସାହା କାହିଁ କାହିଁ ମୋ ରାହା 
ବାଇ ହେଲି ମୁଁ ଝୁରି ଚାହିଁ ଚାହିଁ ପଥ ତୁମରି 
କେବେ କହ ହେ ଦେବ ସତେ ଏ ଭାଗ୍ୟ ହେବ 
ଅଙ୍କ ପଲଙ୍କେ ବସି ଦିନ ନେବ ଅଭାଗୀ 
ଭବ ତାରଣ, ଶୁଭ କାରଣ, ଶିବ ଶୋହନ । ୧! ( ଓଡ଼ିଶୀ ) 
. ଛନ୍ଦ କଲେ ତ ସତେ ମନ୍ଦରଧର ଗୋ 
ବନ୍ଦନ ସେ ଯେ ଏକା ମୋର 
ଘର କରି ମୁଁ ପର ଖୋଜି ଆସିଲି କୁଞ୍ଜ ନଗର 
ନବ ନଟବର ଧୀଟ, ରାଟ ସେ ଲମ୍ପଟ, ଶଠ ଅତି 
ସତୀ ମତ୍ରିଚୋର । 
ବାଇ ମୂରଲୀ ଘନ ରାଇ, ରାଇ, ରାଇ 
ନାଗରା ବାଏ ବ୍ରଜପୂର ।୨। ( ମଣିପୂରୀ ) 
ଓ...ମୋର ଜୀବନ ଯୌବନ ଯାଏ 
ତା'ର ପଥ ଅନୁସରି ମୁଁ ଯେ ଧାଏଁ 
ଜାଗି ଜଗି ପଥ ଅନୁସରି ମୁଁ ଯେ ଧାଏଁ 
ନିତି ନିତି ଫ୍ରେରି ଚାନ୍ଦନୀ ଘୁମାଏଁ, ଚାନ୍ଦନୀ ଘୁମାଏଁ 
ଝୁରି ଝୁରି ଝୁରି ନିଶିଦିନ ସାରେ ଝରି ଝରି ଝରେ 
ଆଖ୍‌ ନୀର ଧାରେ, ଦଗାଦାର ନାଗର ଦଗାଦାର ନାଗର 
ଲଗାନାହିଁ ତୋହର ଝୁରି ନିଶିଦିନ ସାରେ ।୩ ( ପଲ ) 
(ନାଚ ଗୀତ ପ୍ରାୟ ଶେଷ ହବାକୁ ବସିଲାଣି, ଏପର୍ଯ୍ୟନ୍ତ 
ମୃଗାଙ୍କ ଓ ମିତା ଉପାୟହୀନ ହେଇ ବସିରହିଥ୍‌ଲେ । କାରଣ 
ସେମାନଙ୍କ ପ୍ରତି କୌଣସି ଭୁକ୍ଷେପ କରାନଯାଇ ନାଚ ଗୀତ 
ଚାଲିଥୁଲା । ମୃଗାଙ୍କ ଆଉ ଧୈର୍ଯ୍ୟ ଧରିପାରିଲାନି । ) 
ମୃଗାଙ୍କ- ( ରାଗି ) ବନ୍ଦକରନ୍ତ...ଏ ନାଚ ଗୀତ ବନ୍ଦ କରନ୍ତୁ 
କହୁଚି ¦ ବନ୍ଦ କରନ୍ଧୁ ¦ ( ନାଚ ଚାଲିଥାଏ ) ଚଇତନ, 
ଚାହିଁବୁ କ'ଣ ବନ୍ଦକରିଦେ ' । 
ଚୈତନ- ଇଏତ ଚାଲିଚି ଆଜ୍ଞା, ମୁଁ ବନ୍ଦ କରେଇବି କେମିତି ? 
କ'ଣ ରେଡ଼ିଓ ହେଇଚି ଯେ କଳ ଓଲଟା ମୋଡ଼ିଦେଲେ 
ବନ୍ଦ ହେଇଯିବ ? 
ମୃଗାଙ୍କ- ଯେମିତି ହଉ ବନ୍ଦକର । 
ଚୈତନ- ବନ୍ଦକରନ୍ଧୁ । ( କହିବା ସାଙ୍ଗେ ସାଙ୍ଗେ ବସିପଡ଼ି 
ଉର୍ବଶୀର ଗୋଡ଼କୁ ଧରିରଖ୍ଲା । ଫଳରେ ନାଚ ବନ୍ଦ 
ହେଇଗଲା । ) 
ଉର୍ବଶୀ¬ ଏ କ'ଣ ? ମୋ ଗୋଡ଼ ଛାଡ଼ ! 
ଚୈତନ- ଆଜ୍ଞା ଗୋଡ଼ ଧରିଲେ ଯଦି ଅନ୍ୟାୟ ହବ 
ତା' ହେଲେ ଆଉ କ'ଣ ଧରିବି କୁହନ୍ତୁ ମୁଁ ରାଜି । ହେଲେ 
ବାବ୍ରଙ୍କ ହୃକୁମ୍‌ ଇଏ ବନ୍ଦ ହବ । 
ମୃଗାଙ୍କ- ଆପଣମାନେ... 

ଉବଶୀ- ୟେ କି ଲୋକହସା କଥା ? ମୋ ଗୋଡ଼ଟା ଛାଡ଼ ! 

ଚୈତନ- ଆଉ ନାଚିବେ ନାହିଁତ ? 

ଉର୍ବଶୀ ଏଗୁଡ଼ାକ ଅତି ଜାଣିସିଆଣିଆ କଥା । 

ମୂୃଗାଙ୍କ- ଗୋଡ଼ ଛାଡ଼ି ଦେ ଚଇତନ । ଆପଣମାନଙ୍କର କ'ଣ 
ବିଚାରବ୍ୁଦ୍ଧି ଲୋପପାଇଲାଣି ? ଏଇଟା କ'ଣ ଗୋଟାଏ 
ସ୍ଵୟମ୍ବର ସଭା ହେଇଚି ? ଗୋଟାଏ ରେଜିଷ୍ଟାର୍ଡ ଅଫିସ୍‌ 
ଏଇଟା ଏଠି ନୀତି ନିୟମ ଅନୁଯାୟୀ ବର କନ୍ୟା ନିର୍ବାଚନ 
ହବାର କଥା । 

ବାସୁଦେବ ନିର୍ବାଚନ ହଉନି କେନେ ? 

ମୃଗାଙ୍କ- ହବ ମହାଶୟ ! ଆପଣମାନେ ଟିକିଏ ଧୈର୍ଯ୍ୟ ଧରି 
ରୁହନ୍ତୁ । ଆପଣମାନେ ଆମର ଅତିଥ୍‌ । 

ରତିକାନ୍ତ- କ'ଣ ବରଯାତ୍ରୀ ? 

ମୃଗାଙ୍କ- ପରିହାସ କରନ୍ଧୁନାଇଁ- ଶୁଣନ୍ତୁ । ସାରା ଜୀବନ ପାଇଁ 
ଆପଣମାନେ ବିବାହ ବନ୍ଧନରେ ବାନ୍ଧିହବାକୁ ଯାଉଚନ୍ତି । 
ୟେ' କିଛି ସହଜ ବ୍ୟାପାର ନୁହେଁ । ରହି ସହି ବ୍ରଝି ବିଚାରି 
ଆମକୁ ଆଗେଇବାକୁ ହବ । 

ବାସୂଦେବ- ହେନେ ବହୁତ ବିଳମ୍ବ ହେଇଯାଇଛି । 

ଚୈତନ- ଆଜ୍ଞା, ବରବେଶ ହେଇ ଶଶୁର ଘରକୁ ବାହା ହବା 
ପାଇଁ ଯାଇଥ୍ଲେ, ସେଠି ଦି'ଦିନ ରହିଆ'ନ୍ତେଟି- ଏଠି 
ଘଣ୍ଢେ ଦି ' ଘଣ୍ଟା ରହିପାରୁନାହାନ୍ତି ? 

ମୃଗାଙ୍କ- ଆପଣମାନେ ସେପାଖକୁ ଯାଂନ୍ତ । ସାମାନ୍ୟ କିଛି 
ଜଳଯୋଗର ବ୍ୟବସ୍ଥା ହେଇଚି । 

ରତିକାନ୍ତ" ଜଳଯୋଗ ମାନେ ମହାପ୍ରସାଦ ସେବା ( ଆସନ୍ତୁ ) 
ତା'ହେଲେ... ଆସନ୍ତୁ ସମସ୍ତେ । ମହାପ୍ରସାଦ ସେବା ପରେ 
ହାତଗଣ୍ଡିର ବ୍ୟବସ୍ଥା ଆସନ୍ତୁ । 

ଚୈତନ- ଚାଲନ୍ତ...ସେପାଖକୁ ସମସ୍ତେ ଚାଲନ୍ତୁ । ( ଚୈତନ 
ଓ ଅନ୍ୟମାନଙ୍କର ପ୍ରସ୍ଥାନ । ) 

ମୂଗାଙ୍କ- ସେକ୍ରେଟାରୀ ! 

ମିତା ମୁଁ ଯିବି ? 

ମୂଗାଙ୍କ- ନା । ( ଏତିକିବେଳେ ଛନ୍ଦା ଆସିଚି ) କ'ଣ ହେଲା 
ଆପଣଙ୍କର ? 

ଛନ୍ଦାଂ ( କଥା କହିଲାବେଳେ ଯନ୍ତ୍ରଣା ହଉଥାଏ ) ମୋ ପାଟିରେ 
ଘା' ହେଇଚି । 

ମିତା ଓ, କାଉପାଟିଆ- କଥା କହିପାରୁନାହାନ୍ତି ? 

ଛନ୍ଦା ରାଗ ଜିନିଷ ମୁଁ ଖାଇପାରିବିନାଇଁ । 

ମୂଗାଙ୍କ- ପାଟିରେ ତୂଣ୍ଡ ଘା' ବି ହେଇଚି, ରାଗ ଜିନିଷ ଖାଇବେ 
ନାଇଁ । ଆଛ୍ଥା ଆପଣ ଯାଂ'ନ୍ଧ, ଖାଲି ମିଠା ଆଉ ଥଣ୍ଡା 
ଖାଇବେ ବ୍ରଝିଲେ, ଯା'ନୁ ! ( ଛନ୍ଦା ସମ୍ମତି ଜଣାଇ 
ଗଲା ) 

ମିତାଓ ଆମେ ବଜଁମାନ କ'ଣ ଜଣ ଜଣ କରି ଇଣ୍ଟର୍‌ଭିଉ 


ଘଟକ 


କରିବା । 

ମୃଗାଙ୍କ- ଆଗେ ଫାଇଲ୍‌ ସବୁ ବାହାର କରି ଦେଖାଯାଉ କାହା 
ଯେଡ଼ି ମିଳୁଚି । ତା'ପରେ ସେହି ଅନୁସାରେ ଇଣ୍ଟରଭିଉ 
ହବ । 

ମିତା ଭାରି ବିଷମ କାମ ତ ଇଏ ମଗବାବୁ । ଯଦି ଯୋଡ଼ି ନ 
ମିଳେ ? 

ମୂଗାଙ୍କ- ( ଚିଡ଼ିଯାଇ ) ତା' ହେଲେ କମ୍ପାନୀର ବାର ବାଜିଯିବ- 
ବୁଝିଲେ ? 

ମିତା- ମୁଁ ଆଜି ବାରଟା ବେଳେ ଅଫିସକୁ ଆସିଚି ବୋଲି 
ଆପଣ ମତେ ଦେଖେଇ ଦେଖେଇ ଏ କଥା କହୁଚନ୍ତି । 

ମୃଗାଙ୍କ- ହଉ, ଆପଣ ଆଉ ସେ ଅଲିଅଳ ଭାବ ନ ଦେଖେଇ 
ଫାଇଲ୍‌ ସବୁ ବାହାର କରନ୍ତୁ ତ । ( ମଞ୍ଚ ଅନ୍ଧକାର ହେଲା । 
ଭିତରୁ ରହସ୍ୟସୂଚକ ଯନ୍ତ୍ରସଙ୍ଗୀତର ସ୍ଵର ଭାସି ଆସିଲା । 
ସଙ୍ଗୀତ ଏକ ଭାବବ୍ୟଞ୍ଜକ ପିଚ୍‌ରେ ପହଞ୍ଚ୍‌ବା ସାଙ୍ଗେ 
ସାଙ୍ଗେ ମୃଗାଙ୍କର ଚିଢ୍କାର ଶୁଣୀଗଲା। ଓ ସେଇ ସାଙ୍ଗେ 
ସାଙ୍ଗେ ଆଲୋକ ଜଳିଉଠିଲା । ) 

ମୃଗାଙ୍କ- ଚଇତନ ! ( ସେତେବେଳକୁ ଟେବୃଲ ଉପରେ 
ଫାଇଲ୍‌ ତକ ଗଦା କରି ତା'ଉପରେ ମୃଗାଙ୍କ ବସିଚି । 
ଉଦ୍ଦେଶ୍ୟ ଫାଇଲ୍‌ଗୁଡ଼ାକ ପଦାକୁ ନ ବାହାରୁ । ମିତା ଠିକ୍‌ 
ତା'ର ସାମନାରେ ଗୋଟିଏ ଚୌକିରେ ହତାଶ ହୋଇ 
ବସିଚି । ମୃଗାଙ୍କର ଚିଢ୍କାରରେ ମିତା ଚମକି ଉଠିଲା । ) 

ମିତାଓ ଆପଣ ପାଗଳ ହେଇଯିବେ ମଗବାବ୍ର ! 

ମୂଗାଙ୍କ- ହେଇଯିବେ ନକହି ହେଇଗଲେଣି କହିଲେ ବି ମୁଁ ଟିକିଏ 
ଦୁଃଖ କରନ୍ତିନାହିଁ । କାରଣ ଏ ଘଡ଼ିସନ୍ଧି ବେଳରେ ମୁଁ ପାଗଳ 
ହେଇଯିବାଟା ଆମ କମ୍ପାନୀକୁ ଖୁବ୍‌ ସୂହାନ୍ତା, କିନ୍ତ ମୁଁ ପାଗଳ 
ହଉନାହିଁ । ଆପଣ ବାଜି ମାରି ପାରନ୍ତି ବିସ୍ତିତା ଦେବୀ, ମୁଁ 
ପାଗଜ ହଉନାହିଁ । 

ମିତା କିନ୍ଧ ପାଗଳଙ୍କ ଭଳି ଆପଣ ଏତେ ବଡ଼ପାଟିରେ 
ଚଇତନ ବୋଲି ଚିକ଼୍ାର କଲେ କାହିଁକି ? 

ମୃଗାଙ୍କ- ପାଗଳାମିର ରିହରସାଲ୍‌ କରୂଥ୍‌ଲି, କିନୁ ଫେଇ୍‌ 
ମାଇଲି ନିଶ୍ଚୟ । ଚଇତନ ମୋର ଚିକ୍କାର ଶୁଣି କାଇଁ ଧାଇଁ 
ଆସିଲାନାହିଁ ତ ! ମିତା ଦେବୀ, ଚଇତନ କ'ଣ ଆମକୁ 
ଧୋକାଦେଲ। ? ଅଫିସ୍‌ ଛାଡ଼ି ପଳେଇଗଲା ଜି ? 
( ଭୟଭୀତ ହେଇପଡ଼ିଚି ଯେମିତି ) 

ମିତ।¬ ଆପଣ ନିଜେ ତ ଡରୁଛନ୍ଥିଖ ମତେ ମଧ୍ଯ 
ଡରେଇଦଉଚନ୍ତି । ଚଇତନ ପରା ସେମାନଙ୍କପାଇଁ ଚା' 
ଜଳଖ୍‌ଆ ବନ୍ଦୋବସ୍ତ କରିବାକୁ ଯାଇଚି ।. 

ମୃଗାଙ୍କ- ଓ ଭୁଲିଯାଇଥ୍‌୍ଲି, କିନୁ ପାଗଳ ହଉନି । 

ମିତା ନ ହଉଚନ୍ତି ତ ଭଲ । ଚୂପ୍‌ ହୋଇ ବସନ୍ତୁ । 

ମୂଗାଙ୍କ- ଚୂପ୍‌ ହୋଇ ବସିବି ? ଆମେ ଏଠି ଚୂୃପ୍‌ ହୋଇ ବସି 
ପାରିବା ? ମୁଁ ସିନା ପାଗଳ ହୋଇପାରିବିନି, ହେଲେ ସେ 
ପଂଝାଟାଯାକ ଇଣ୍ଟର୍‌ ଭିଉବାଲା ଚା” ଜଳଖ୍ଆ ଖାଇ 

ଘଟକ 


ଯେତେବେଳେ ହାଉଁକିନା ଆସି ଆମକୁ ଆକ୍ରମଣ କରିବେ... 

ମିତା (କାନ୍ଦ କାନ୍ଦ ହେଇ ) ଏଇ ପୁଣି ଆପଣ ମତେ 
ଡରେଇଲେ । 

ମୃଗାଙ୍କ- ମାଡ଼ ତ ଏଯାଏଁ ହେଇନି ଆପଣ ଡରୂଚନ୍ତି କାହିଁକି ? 

ମିତା ମାଡ଼ ? 

ମୃଗାଙ୍କ- ଯୋଉ ଯୁଗରେ ମନ୍ତ୍ରୀ ବି ମାଡ଼ରୁ ବାଦ୍ଯାଉନାହାନ୍ତି, 
ଆମେ ଦିଜଣ ଏଥ୍‌ରୁ ବାଦ୍ଯିବା କିମିତି ? ଏତେଗୁଡ଼ାଏ 
ମହାପ୍ରାଣୀ- ବହୁ ଆଶା କରି ଏଠିକି ଆସିଥ୍‌ଲେ ଜୀବନରେ 
ଗୋଟିଏ ଗୋଟିଏ ସାଥ୍‌ ବାଛିନେଇ ଘରସଂସାର କରିବେ । 
କିନ୍ତୁ ଫଳ କ'ଣ ହଉଚି ଦେଖୁଛନ୍ତି ତ ? 

ମିତା କାହାରି ସହିତ କାହାର ଯୋଡ଼ ମିଳୁନାହିଁ ¬ ଏଥ୍‌ରେ 
ଆମର ଦୋଷ କଂଣ ? 

ମୃଗାଙ୍କ- ବିଧାତା -ପୂରୁଷ ସାଜି ଆମେ ଏଠି ବସିଥାଇଁ, ଦୋଷ 
ଆଉ କିଏ ନବ ? ଦେଖ୍ଲେ ତ କି ଉତ୍ତ୍ୟକ୍ତ ହେଇ ସେମାନେ 
ରହିଚନ୍ତି । 

ମିତା ମୁଁ ଭାବୃଚି, ଚା'ଜଳଖ୍ଆ, ପାନ ସିଗ୍ରେଟ୍‌ ଖାଇ 
ସାରିଲେ... 

ମୃଗାଙ୍କ- ମିଛ କଥା । ଯେତେ ଚା” ଜଳଖ୍ଆ ଲାଞ୍ଚ ଦେଲେ ବି 
ସେମାନେ ଯେତେବେଳେ ଜାଣିବେ ଯେ ଯୋଡ଼ି 
କୌଣସିମତେ ମିଳୁନାଇଁ, ସେତେବେଳେ ସବୁ ବିଯୋଡ଼ 
ହେଇଯିବ । ତା'ପରେ ସେମାନେ ପାଗଳ ହେଇଯିବେ । 
ଆଉ ଏତେଗୂଡ଼ାଏ ପୂରୁଷ-ସ୍ତ୍ରୀ ଏକାବେଳକେ ପାଗଳ 
ହେଲେ ଯାହା ହୋଇଥାଏ ମାଡ଼ | 

ମିତା କ”ଣ କହୁଚନ୍ତି ଆପଣ ? 

ମୃଗାଙ୍କ— ଏଥ୍‌ରେ ବିସ୍ଥିତ ହବାର କିଛି ନାହିଁ ବିସ୍ପିତା ଦେବୀ 
ମାଡ଼ ! ସେମାନେ ଆମକୁ ଲୁମ୍ବୂମ୍ଥା କରି ଛାଡ଼ିଦେବେ । 

ମିତା ଲୁମୃମ୍ବା....! ଚଇତନ କୁଆଡ଼େ ଗଲା ? 

ମୃଗାଙ୍କ= ଚଇତନକୁ ଆପଣ ମଧ୍ଯ ଖୋଜୃଚନ୍ତିଟି ୨ ସେ ଆମକୁ 
ନିଶ୍ଚୟ ଧୋକା ଦେଇଚି । 

ମିତା ଶୁଣନ୍ତୁ, ମୁଁ ଗୋଟାଏ କଥା କହୁଚି । 

ମୃଗାଙ୍କ- କ'ଣ ? 

ମିତା ଶେଷଚେଷ୍ଠା କରି ଆମେ ଦେଖୁବା । ଫାଇଲ୍‌ଗୁଡ଼ା କ'ଣ 
ହେଲା ? 

ମୃଗାଙ୍କ- ଯଥାସ୍ଥାନରେ ଲୁକ୍କାୟିତ କରି ରଖୁଚି । 

ମିତା- ଏଁ ! ଫାଇଲ୍‌ ଗୁଡ଼ାକ ଉପରେ ଆପଣ ବସିଚନ୍ତି ! 
ଉଠନ୍ତୁ । ଉଠିଲେ ଆଉ ଅରେ ଗୋଟି ଗୋଟି କରି ସବୃତକ 
କେଶ୍‌ ପରୀକ୍ଷାକରି ଦେଖୁବା ! 

ମୃଗାଙ୍କ- ସେ ଅପଚେଷ୍ଟା କରନ୍ୁନାଇଁ ସେକ୍ରେଟାରୀ, ଫାଇଲ୍‌ 
ଖୋଲିଲାମାତେ ସେଥ୍‌ରୁ ଗୋଟିଏ ଗୋଟିଏ ନାଁ ଗୋଟିଏ 
ଗୋଟିଏ ସୋମ୍ଭବେ ମୂର୍ଭି ଧାରଣ କରି ଆମ ଆଗରେ ଆସି 


୧୭୯ 


ଠିଆହେବେ । 

ମିତା ସୋମ୍ବେ ! 

ମୃଗାଙ୍କ- କାଟାଙ୍ଗାର କାଳାନ୍ତକ ଯମ ପ୍ରେସିଡେଣ୍ଟ 
ସୋମ୍ଭେ । ଦେଖ୍ଲେ ତ ? ଦାଗ୍‌ ହାମାର୍‌ସୋଲ୍‌ଡ 
ବି ବାଦ୍‌ ପଡ଼ିଲେ ନାହିଁ। 

ମିତା ଏ ଦୁନିଆରେ କୋଟି କୋଟି ପାତ୍ରପାତ୍ରୀ ବାହା ହେଇ 
ଯାଉଚନ୍ତି, ଅଥଚ ଆମେ ଏଇ କେତେ ଜଣଙ୍କ ଯୋଡ଼ି 
ମିଳେଇ ପାରିଲେନାହିଁ ? 

ମୃଗାଙ୍କ- କିଏ ଏବେ ଜାଣିଥ୍ଲା ଯେ ସଂସାରଯାକର ଯେତେ 
ଷଡ଼ାଷ୍ଟକ, ଯେତେ ନର-ରାକ୍ଷସ, ଯେତେ ନାଗ-ନାଡ଼ି, 
ସେ ସବୁ ଆସି ଏଇଠି ଯୁଟିବେ ? ଦଶ ମେଳକରୁ ଯଦି 
ଶୂନ ଦଶମିକ ଦଶ ମେଳକ ଏ ହତଭାଗା ହତଭାଗିନୀଙ୍କର 
ହେଇପାରିଥା'ନ୍ତା ! ବାଲେଶ୍ଵର ଜିଲ୍ଲ। ବାସୁଦେବପୂର 
ଥାନାର ସେଇ ଯୋଉ ବାସୁଦେବବାବ୍ର... 

ମିତା ତାଙ୍କର ପରା ଜଣେ ମୁଖରା ସ୍ତ୍ରୀ ଦରକାର । 

ମୃଗାଙ୍କ- ଆପଣ ନିଶ୍ଚୟ ଛଚଟିନ୍ଦ୍ରା ଦେବୀଙ୍କୁ ତାଙ୍କ ସାଙ୍ଗରେ 
ଯୋଡ଼ିବାକୁ ଚାହିଁଥ୍‌ବେ ! 

ମିତା ସେଇ ତ ତାଙ୍କର ଯୋଡ଼ି । ଭାରି ମୁଖରା ସ୍ତ୍ରୀ 

ମୃଗାଙ୍କ- କିନ୍ତ ଛଚିନ୍ଦ୍ରା ଦେବୀଙ୍କର ବର୍ମାନ ଅବସ୍ଥା ଦେଖ୍‌ଲେ 
ତ? 

ମିତା¬ ହଁ, କାଉପାଟି ଆ ସାଙ୍ଗକୁ ପାଟିରେ ପୂଣି ତୁଣ୍ଡ 
ଘା” ହେଇଚି | 

ମୃଗାଙ୍କ- ଆଜି ସକାଳୁ ବୋଧହୁଏ ଇଣ୍ଟରଭିଉକୁ ଆସିବେ ବୋଲି 
ଜୋର୍‌ରେ ଜିଭ ଛେଲି ଦେଇଚନ୍ତି ଯେ ଭଲ କରି କଥା 
କହିପାରୁ ନାହାନ୍ତିଂ ସେ ମୁଖରା ହେବେ କ'ଣ ? ଦେଖ୍ଲେ 
ପରା ରାଗ ଜିନିଷ ଖାଇପାରିବେନାହିଁ ବୋଲି ମିଠା ଆତ 
ଥଣ୍ଡା ଖାଇବାକୁ ଗଲେ । 

ମିତା- ଭଲ କଥା ତ ¦! ସେମାନେ ତେଣେ ଆରାମ୍ରେ ବସି 
ମିଠା ଆଉ ଥଣ୍ଡା ଖାଉଥ୍‌ବେ, ଆଉ ଆମେ ଏଠି... 

ମୃଗାଙ୍କ- ଖାଇବା- ସେକ୍ରେଟାରୀ...ଖାଇବା ! ( ହାତରେ 
ମାଡ଼ର ଇଙ୍ଗତ କରି ) ବେଳ ଆସିଯାଉଟି, ଖାଇବା ! 

ମିତା କ'ଣ କରିବା କିଛି ବ୍ୟବସ୍ଥା କରନ୍ତୁ । 

ମୃଗାଙ୍କ- ମିତା ଦେବୀ... 

ମିତା କ'ଣ କହୁଚନ୍ତି ? 

ମୃଗାଙ୍କ- ସତ କହିଲେ- ଆପଣ ବିବାହ କରିଚନ୍ତି ? 

ମିତା¬ ଏ ? 

ମୃଗାଙ୍କ- ସତରେ ଆପଣ ବିବାହ କରିଚନ୍ତି ? 

ମିତା ଏକଥା କାହିଁକି ପଚାରୂଚନ୍ତି ? 

ମୃଗାଙ୍କ- ଓହୋ, କୁହନ୍ତୁ 

e୧୮୦ 


ମିତା ନାଇଁ ନାଇଁ ଏ ପ୍ରଶ୍ନ ଆପଣ ମତେ ପଚାରିବେ କାହିଁକି 
ନା ? ମୋ ମନରେ ସନ୍ଦେହ ହେଉଟି । 

ମୃଗାଙ୍କ- ଆପଣ ତା'ହେଲେ ବିବାହ କରିଚନ୍ତି ? 

ମିତା ( ସାଟ୍େ ସାଙ ଓଢ଼ଣା ଦେଇ ) ସେ କଥା ତ ମୁଁ ଏଠି 
ଚାକିରି କଲାଦିନୁ କହିସାରିଚି । 

ମୃଗାଙ୍କ- ଛାଡ଼ନ୍ତୁ, ସେଥ୍‌ରୁ ଆଉ ମିଳିବ କଂ ଣ ? ଗୋଟିଏ 
ମାତ୍ର କ୍ଷୀଣ ଆଶା ଥୁଲା, ତା'ବି ଉଭେଇଗଲା | 

ମିତା¬ ମୁଁ ଅବିବାହିତା ଥ୍ଲେ କ'ଣ ହେଇଥା'ନ୍ଥା ଶୁଣେ ? 

ମୃଗାଙ୍କ- ଦେଖୁୂଚନ୍ତି ତ, ଯେତେ ପୂରୁଷ ପାତ୍ର ଅଛନ୍ତି ସେ 
ସମସ୍ତଙ୍କ ଆଖ୍‌ ଆପଣଙ୍କ ଉପରେ... 

ମିତା- ସେ କଥା କହିଲେ ମୁଁ ଏଇଠି ଆପଣଙ୍କ ପାଖରେ 
ମୂଶ୍ତପିଟି ମରିବି । 

ମୃଗାଙ୍କ- ଦୟାକରି ସେ କାମଟି କରନ୍ଧୁନାହିଁ । ଆପଣ 
ବିବାହିତା, କୁଳବଧୂ¬ ମୁଁ ଅବିବାହିତ ପରପୁରୁଷ...ଏଠି 
ମୁଣ୍ଡ ପିଟାପିଟି ଚଳେନାଇଁ ¦ 

ମିତାଓ ଆପଣ ତ ଅବିବାହତ ! 

ମୂଗାଙ୍କ- ୟା” ବୋଲି ମୁଁ କ'ଣ ଏ ଦେଢ଼ ଡଜନ କନ୍ୟା ପାତ୍ରୀଙ୍କର 
ପାଣିଗ୍ରହଣକରିବି ? 

ମିତା ମୁଁ କ'ଣ ସେ କଥା କହିଲି ? 

ମୂଗାଙ୍କ- କି ଆଶ୍ଚର୍ଯ୍ୟ ! ଯୋଉମାନଙ୍କ ପାଇଁ ଆମେ ଏ ଘଡ଼ିସଛି 
ମୁହୂରଁରେ ପହଞ୍ଚଲୁଣି, ସେମାନଙ୍କ କଥା ଚିନ୍ତା ନକରି 
ଆମେ ଏଠି ନିଜ ବିବାହ କଥା ଆଲୋଚନା କରୁଚେ ! 
ଏଡ଼େ ନିଲିଜ ଆମେ ? 

ମିତା- କଥାଟା ତ ଆପଣ ଆରମ୍ଭକଲେ । 

ମୃଗାଙ୍କ- ଆପଣ ଆଉ ତାକୁ ଶେଷ ପର୍ଯ୍ୟନ୍ତ ଟାଣି ନନେଇ 
ଅଧାରୁ ଛାଡ଼ିଦିଅନ୍ତୁ । 

ମିତା¬ ହଉ, ଛାଡ଼ିଦେଲି...ଏବେ କ'ଣ କରିବା କୁହନ୍ତୁ ? 

ମୃଗାଙ୍କ- ଆଚ୍ଛ।, ଚେଷ୍ଟାକରି ମନେପକାନ୍ତୁ ତ...ଏମିତି 
ନାମଜାଦା ଘଡ଼ିସନ୍ଧି ବେଳରେ କିଏ ସବ୍ର କି ଉପାୟ 
ଅବଲମ୍ବନ କରୁଥ୍‌ଲେ ? ପୂରାଣରୁ ଆରମ୍ଭ କରନ୍ତୁ । ଧରନ୍ତୁ 
ଦଶରଥ ରାମ ବନବାସ ବେଳେ ଏମିତି ଗୋଟାଏ 
ଘଡ଼ିସଛି ବେଜ ପହଞ୍ଥୁଲା- କ'ଣ କଲେ ସେ ? 

ମିତା ସିଏ ତ ସେଇ ଦୁଃଖରେ ମଲେ ଆଉ କଲେ କ'ଣ ? 

ମୃଗାଙ୍କ- ତା'ହେଲେ ଛାଡ଼ନ୍ତୁ ସେ କଥା । ଆଚୁ। ସୀତା 
ବନବ।ସବେଳେ ନିଢ଼େ ରାମଚନ୍ଦ୍ର ସେ କ'ଣ 
କରିଥଲେ ? 

ମିତା¬ ଲକ୍ଷ୍ମଣଙ୍କ ସାଙ୍ଗରେ ସୀତାଙ୍କୁ ବନବାସ ପଠେଇଦେଲେ । 

ମୃଗାଙ୍କ- ତା'ମାନେ ସେ ହାରିଗଲେ । ସେ ଆମର ଆଦର୍ଶ 
ନୁହନ୍ତି । 

ମିତା ମନେପଡ଼ିଚି । ଗାନ୍ଧିଢଜୀ...ମହାମ୍ମାଗାନ୍ଧୀୈୱ ଦେଶର 


ଘଟକ 


ଘଡ଼ିସନ୍ଧିବେଳେ ଏକୋଇଶ ଦିନ ଉପବାସ କରିଥଲେ । 

ମୃଗାଙ୍କ- ଆଉ ଏକୋଇଶ ଦିନ ! ମାଷ୍ଟର ତାରା ସିଂ ଆଉ 
ଯୋଗୀରାଜ- ଦୁହେଁ ଚାଳିଶ ଦିନରେ ଯାଇ ପହଞ୍୍‌ଲେ । 
ଫଳ କିଛି ହେଲାନାହିଁ । ସେ ଆଶା ଛାଡ଼ନ୍ତୁ ! 

ମିତା ତା” ହେଲେ ରୋମ୍‌ ପୋଡ଼ିଗଲାବେଳେ ସମ୍ରାଟ ନେରୋ 
ବସି ବୀଣା ବଜାଉଥ୍‌ଲା ପରି ଆମେ କ'ଣ ଏଠି ବସି ବସି 
ବୀଣା ବଜେଇବା ? 

ମୃଗାଙ୍କ- ( ଉଲ୍ସିତ ହେଇ) ନା ! ମିଳିଗଲା । ନିକିତା 
କୃଶ୍ଭେଭ । 

ମିତା ମା'ଲୋ ! କମ୍ୟୁନିଷ୍ଟ ନେତା କୁଶ୍ଢେଭ, ଆଉ ଆମେ ? 

ମୃୂଗାଙ୍କ- ମନେନାହିଁ ! ୟୁ.ଏନ୍‌. ଆସେମ୍ପି ଚୃହରେ ପାଶ୍ଚାତ୍ୟ 
ଶକ୍ତି ଗୋଷ୍ଠୀ ତରଫରୁ ଯେତେବେଳେ ନିରସ୍ତ୍ରୀକରଣପାଇଁ 
ଗରମାଗରମ ବକ୍ତତା ଚାଲିଛି ସେତେବେଳେ ନିକିତା 
କୃଷ୍ଢେଭ ତାଙ୍କ ପାଦରୂ ଜୋତା କାଢ଼ି ମହା ଉଲ୍ଲାସରେ 
ଟେବ୍ରଲ ଉପରେ ପିଟୁଥ୍‌ଲେ । 

ମିତା- ଆମେ ତେବେ ସେଇଆ କରିବା ? 

ମୂଗାଙ୍କ- ( ଟେବୁଲ ଉପରୁ ଡେଇଁପଡ଼ି ) ଅଲବତ୍‌, ଉଠନ୍ତୁ । 
ଆଉ ଡରନାହିଁ । ଡରିଲେ ମାଡ଼ । ଉଠନ୍ତ । ଆତ୍ମରକ୍ଷା ପାଇଁ 
ପ୍ରସ୍ତୁତ ହେଇ ରୁହନ୍ତୁ 

ମିତା ମାଂଲୋ। ! କ'ଣ ଆପଣ ଏମିତି ସବ କହଚନ୍ତି, ମତେ 
ଭାରି ଡର ମାଡୁଚି । ଏଇଲୋ ମା, ଏଠିକି କିଏ ଆସିଲା । 
( ଆସିଲା ଚୈତନ, ପଛେ ପଛେ ଫୁଲ ଆସିଟି। ) 

ଚୈତନ- ଆରେ ! ପୂଣି ତମେ ଆସିଲ ? 

ଫୁଲ ମୁଁ ସେଗୁଡ଼ାକ ପାଖରେ ମୋଟେ ରହିବିନାହିଁ । ସେଗୁଡ଼ାକ 
ଯୋଉ ହେଁ, ହେଁ, ଫୈ ଫୈ ହଉଚନ୍ତି... 

ମୃଗାଙ୍କ- ଚୈତନ ! 

ଚୈତନ- ଟିକିଏ ରୂହନ୍ଧ ଆଜ୍ଞା ! 

ମୃଗାଙ୍କ- ଚଇତନ ଇୟେ ଘଡ଼ିସନ୍ଧି ବେଳ । 

ଚୈତନଙ- ମୁଁ କ'ଣ ବୃଝିପାରୂନି ସେକଥା ! ଇଏ ତ ଆପଣ 
ଆଖ୍‌ ଆଗରେ ଦେଖୁଚନ୍ତି ...ମେ। ବାପା-ବେୋଉ 
ମଲାବେଳେ ବି ମୁଁ ଏମିତି ଘଡ଼ିସନ୍ଧିରେ ସାନ୍ଧିହୋଇଯାଇ 
ନଥ୍ଲି, ( ଫୁଲକୁ) ହେଇତି- ମୋ କଥା ତମେ ମାନ... 

ଫୁଲ ମୁଁ କ'ଣ ମାନୁନି ତମ କଥା ? 

ଚୈତନ- କୋଉଠି ଆଉ ମାନୁଚ ! ମୁଁ କହୁଚି... 

ଫୁଲ ନାଇଁ, ନାଇଁ, ନାଇଁ- ସେଗୁଡ଼ାଙ୍କ ପାଖକୁ ମୁଁ ଯିବିନାଇଁ । 

ଚୈତନ- କ'ଣ ତେବେ କହୁଚ ? 

ଫୁଲ ମୁଁ କହୁଅ୍ଲି କି... କହିବି ଆଉ କ'ଣ ଯେ ? ଏଯାଏ 
ତ ତମେ ଦେଖ୍ଲନାଇଁ । 

ଚୈତନ- କ'ଣ ଦେଖ୍ବି ? 

ଫୁଲ (ପିଠି ଦେଖାଇ) ମୋ ପିଠି ! 

ଘଟକ 


ଚୈତନ- ( ଚାପା ଗଳାରେ ଶାସନ କଲାଭଳି ) କଂ ଣ ଗୁଡ଼ାଏ 
କହୁଚ ! 

ଫୁଲ ସତେମ, ମୋ ପିଠି ତମେ ଦେଖ ! ମୋ ପିଠି ଦେଖ୍ଲେ 
ତମେ ଦେହଧରି ରହିପାରିବନାଇଁ । (ନିଢେ କାନ୍ଦିଲା) 

ଚୈତନ- ଏଇ-ଏଇ-ଏଇ ପୁଣି କାନ୍ଦିଲ ? 

ଫୁଲ ( କାନ୍ଦି ) ମୋ ପିଠରେ ମାଡ଼ ଚିହୁ ଦେଖ୍ଲେ ତୂମେ ବି 
ଇମିତି କାନ୍ଦିବ 

ଚୈତନ- ଫୁଲ ! 

ଫୁଲ ( ଆହୁରି ଜୋର୍ରେ କାନ୍ଦୁଥାଏ ।) 

ମୃଗାଙ୍କ- ( ଜୋର୍‌ରେ ) ଚୂପ୍‌ ! (ଫୁଲ ଚୃପ୍‌ ହୋଇଗଲା, 
ଚଇତନ ମୁହଁ ଶୁଖେଇ ଠିଆହେଇଥାଏ, ଏ ଆଘାତ ତାକୁ 
ଯେମିତି ଲାଗିଚି । ) 

ଚୈତନ- ଆଉ କାହିଁକି ଆଜ୍ଞ। ! ଆପଣ ଫୁଲକୁ ଚୃପ୍‌ 
କରେଇଲେନାହିଁ ଯେ ମତେ ଚୂପ୍‌ କରେଇଲେ ! 

ମୃଗାଙ୍କ- ବେଶ୍‌ କଲି, ଭଲ କଲି । 

ଚୈତନ- କି ଭଲଟା କଲେ ଆଜ୍ଞା ? ପିଲାଟା ଦୁଃଖ କଷ୍ଟ 
ଭୋଗୁଚି ବୋଲି ଆତୁରରେ କାନ୍ଦୁଚି । ଆପଣ ତା କାନ୍ଦ 
ଚୂପ୍‌ କରେଇଦେଲେ- ସେ ଏବେ କରିବ କ'ଣ ? 

ମୃଗାଙ୍କ- ଆରେ ଚଇତନ ! ତୁ ଦେଖୁଚୁ ଆମକୁ କାନ୍ଦିବାକୁ 
ବେଳ ମିଳୁନାଇଁ ....ଆଉ ତୂ ତାକୁ ଆଣି ଏଠି କନ୍ଦଉଚୁ ? 
ସେପାଖରେ ଅବସ୍ଥା କ'ଣ ? 

ଚୈତନ- ଜଳଖ୍ଆ ଖାଇସାରି ଚା” ଖାଉଚନ୍ତି । 

ମୃଗାଙ୍କ- ଆଉ ଚା” ଖାଇସାରି ସଦଳବଳେ ଏଠିକି ଆସିବେ ! 

ଚୈତନ- ସେଇୟା ତ ସମସ୍ତେ କୁହାକ୍ରହି ହଉଥ୍‌ଲେ । 

ମୃଗାଙ୍କ- ତୂ ତା'ହେଲେ ସେମାନଙ୍କୁ ସେଠି ଛାଡ଼ି ଏଠିକି 
ଚାଲିଆସିଲୁ କେମିତି ? 

ଚୈତନଙ- କି ବୃଦ୍ଧି ମୁଁ କରିବି ? ଇଏ ପରା ମୋ ପଛ ଛାଡ଼ୁ 
ନାଇଁ । 

ମିତା ତା'ହେଲେ ତମେ ଗୋଟାଏ କାମ କର । ଫୁଇକୁ ଏଠି 
ଆମ ପାଖରେ ଛାଡ଼ି ତମେ ସେ ପାଖକୁ ଯାଅ- ନା କ'ଣ 
ମଗବାବ୍ର ? 

ମୃଗାଙ୍କ- ହଁ ! ଫୁଲ ଏଠି ଥାଉ । ତୁ ଯା'¬ ଆଉ ତା' ମୁହଁକୁ 
କ'ଣ ଚାହିଁବୁ- ଯା । 

ଚୈତନ- ଯାଉଚି । (ଚାଲିଗଲା ଫୁଲ ତା ପଛେ ପଛେ 
ଯିବାକୁ ଆରମ୍ଭ କଲା । ) 

ମିତା ଫୁଲ ଯାଅନାହିଁ । (ଫୁଲ ଅଟକିଗଲା ) 

ମୃଗାଙ୍କ- ଆସ ଫୁଲ ଏଠିକି ଏଠିକି ଆସ । ( ଫୁଲ ଫେରିଲା) 

ମିତା କିଛି ଭୟନାହିଁ¬ ଏଇଠି ରୂହ ! 

ମୃଗାଙ୍କ- ଶୁଣ, ଆଉ ଚଇତନ ପିଛା ନବନାହିଁ । ( ଫୁଲ ସିର 
ଦୃଷ୍ଟିରେ ମୃଗାଙ୍କକୁ ଚାହିଁରହିଥାଏ । ମୃଗାଙ୍କ 


୧୮୧ 


କହି ଚାଲିଥାଏ ।) ସେ ଏଠି ଚାକିରି କରିଚି 
ତା'ଚାକିରିରେ ବାଧା ଆସିବ ! ବୂଝିଲ, କାନ୍ଦିବନାଇଁ । 
(ଫୁଲ ମୁହଁରୁ ଜଣାପଡ଼ଥାଏ ସେ ଏଇମାତ୍ର କାନ୍ଦିବ ) 
ଏଇଟା ଅଫିସ୍‌, ଏଠି କାନ୍ଦିବାଟା ଅସୁନ୍ଦର । ( ଫୁଲ ସେମିତି 
ମୃଗାଙ୍କ ମୁହଁକୁ ଚାହିଁ କାନ୍ଦିବାକୁ ଆରମ୍ଭ କଲା ) ଏ କ'ଣ — 
ପୂଣି କାନ୍ଦିଲ ? କାନ୍ଦନାଇଁ କହୁଚି, କାନ୍ଦନାହିଁ, ଚୃପ । 
(ଏତକିବେଳେ ଚୈତନ ଆସିଚି ) 

ଚୈତନଙ ବାବୁ ? 

ମୃଗାଙ୍କ- ତୃ ତାଙ୍କୁ ଛାଡ଼ି ଆସିଲୁ କାହିଁକି ? 

ଚୈତନ- ଧରି ରଖ୍ବି କେମିତି ଆଜ୍ଞା ? ଦଳେଇ ଘାଇ ଭାଙ୍ଗିଲା 
ପରି ସମସ୍ତେ ଏକାବେଳକେ ମାଡ଼ିଆସୁଚନ୍ତି । 

ମୃଗାଙ୍କ ତୁ ଯା'¬ ତାଙ୍କୁ ସମ୍ଭାଳ ! ( ଚଇତନ ଚାଲିଗଲା ) 

ଫୁଇ- (ତା ପଛେ ପଛେ ଫୁଲ ମଧ୍ଯ ) ଶୁଣୂଚ ? ( ଚାଇିଗଲା ) 

ମିତା- ଫୁଲ ପଳେଇଲା । 

ମୃଗାଙ୍କ- ଯାଉ ¦ ଚୈତନ ସାଥ୍‌ରେ ତା” ଯୋଡ଼ି ମିଳିଯାଇଟି । 
ଆପଣ ଚେବ୍ରଲ ସଫା କରନ୍ତୁ । ମୁଁ ଜୋତା ବାହାର କଲି । 
(ପଟେ ଜୋତା ବାହାର କରି ହାତରେ ଧରିଲା । ) 

ମିତାଓ ସତରେ ଆପଣ ଟେବୁଲରେ ଜୋତା ପିଟିବେ ? 

ମୂଗାଙ୍କ- ଏଥୁରେ ଆଉ ସତ ମିଛ କିଛିନାହିଁ ସେକ୍ରେଟାରୀ ! 
ମତେ ନିକିତା କୂଶ୍ଢଚେଭ ସାଜିବାକୁ ହବ । ( ଏତିକିବେଳେ 
ବାସୁଦେବ ଆସିଲେ । ) 

ବାସୁଦେବ କିସ ହେ ବାବୁ ? ହାତରେ ଜୋତା ପଟେ ଧରି 
ଠିଆ ହେଇଚନି କେନେ ? ଆମକୁ କିସ ମାଡ଼ ଖାଇତେ 
ହବ ? 

ମୃଗାଙ୍କ- ଏଁ ? 

ବାସୁଦେବ ମାରିବେ ବା କିସ ? ଓରେ ବାବା, ହାତରୁ ଟଙ୍କା 
ଗଣି ମାଡ଼ ଖାଇତେ ହବ ! ଫେର୍‌ ଜୂତା ମାଡ଼ ? 

ମୃଗାଙ୍କ- (ଭୁଲବୁଖଝିପାରି ) ଓଃ ଆପଣ ? ବାସୁଦେବ, 
ଆସନ୍ତୁ । 

ବାସୁଦେବ ଯିମି ? ଠିକ୍‌ କହୁଚନି ? 

ମିତା ହଁ ଆଜ୍ଞା, ଆସନ ! 

ବାସୁଦେବ (ମୃଗାଙ୍କକୁ) ଆପଣ ଆଗେ ସେ ଜୂତାପଟକ 
ଗୁଡ଼ରେ ପିଛଚ୍ତୁନି ! 

ମୃଗାଙ୍କ- ଓଃ ! ( ମୃଗାଙ୍କ ଜୋତା ପିନ୍ଧିଲା । ବାସୁଦେବ ଟେବୁଲ 
ପାଖକୁ ଆସିଲେ । ) 

ବାସୁଦେବ ଦିଅନ୍ତୁନି ମତେ କିସ ଦେବେ ? 

ମୃଗାଙ୍କ- ଦେବି ? ମାନେ ?....ସେକ୍ରେଟାରୀ ! 

ମିତା ଆଜ୍ଞା, ମୁଁ କ?ଣ ଦେବି ? 

ବାସୁଦେବ ବାସ୍‌, ଫାଙ୍କି ମାରିବାକୁ ବସିଲେଣିଟି ? ଦେବେ 
ନାହିଁ ତ, ଫିସ୍‌ ନଉଥ୍ଲେ କେନେ ? ଧପ୍ପାବାଜି କରିବାକୁ 
ଲୋକ କ'ଣ ଆଉ କାହାକୁ ପାଇଲେନାହିଁ ? 

ମିତା- ଓ, ଆପଣ ପାତ୍ରୀ କଥା କହଚନ୍ତି ? 

ବାସୁଦେବ- ଆଉ କିସ ପାନ ଗୁଆ ଆପଣଙ୍କୁ ମାଗ୍ରଚି ? ଦିଅନ୍ତୁ ! 
ଆଜି ମତେ ଘରକୁ ଫେରିତେ ହବ । 

ମୃଗାଙ୍କ- ଆଜି ? ଭଲକଥା, ଆଜି ଆପଣ ଯା'ନ୍ତୁ ¦ 

ବାସୁଦେବ- ନାଇଁ ନାଇଁ ସାଙ୍ଗରେ ବୋହୂ ନେଇ ତେବେ 
ଯାଇ ପଫେରିମି। 

ମୃଗାଙ୍କ- ତା ମାନେ, ଆପଣ କ'ଣ ରେଇ୍‌ଷ୍ଟେସନରେ 
ଶଙ୍ଖମହୂରୀର ବନ୍ଦୋବସ୍ତ କରି ଏଠିକି ଆସିଚନ୍ତି ? 

ବାସୁଦେବ- ହଁ ଶଙ୍ଖ -ମହରୀ, ଶଙ୍ଖା-ମୁକୁଟ, ସବୁ । 

ମୃଗାଙ୍କ- ବଡ଼ ମୁଷିଲ୍‌ ! ସେକ୍ରେଟାରୀ ! 

ମିତା ତାଙ୍କର ଜଣେ ମୁଖରା ସ୍ତ୍ରୀ ଦରକାର । 

ମୂଗାଙ୍କ- ତା” ହେଲେ...ତା”ହେଲେ କଂଣ ତାଙ୍କ ନାଆଁଟି ? 
ସେଇ ଛନ୍ଦା ଦେବ୍ରୀ— 

ବାସୁଦେବ- ସେ ଛନ୍ଦା ଦେବୀ— ସିଏ ତ କଥା କହିପାରୁ 
ନାହାନ୍ତିଓ ବୋବା । ( ଆସିଲେ ଛନ୍ଦା ) 

ଛନ୍ଦା ( ରାଗି ) ମୁଁ ବୋବା ? ( ଯନ୍ତ୍ରଣାରେ ) ଆ-ହା-ହା— 

ମୃଗାଙ୍କ- କଥା କୁହନ୍ଧନିଂଓ ଆପଣଙ୍କୁ କଷ୍ଟ ହଉଚି । 

ଛନ୍ଦାଂ ମୋ ' କଥା ବୁଝନ୍ତୁ ! 

ମୃଗାଙ୍କ- କୁହନ୍ତୁ ? 

ଛନ୍ଦା ମୋ ସ୍ଵାମୀ ମୋଠୁ ବୟସରେ ତିନିବର୍ଷ ସାନ ହେବେ । 

ମିତା ତିନି ବର୍ଷ ଛୋଟ ! ଏମିତି କେହି ମିଳିବେ ? 

ଛନ୍ଦାଓ ସେକଥା ଆପଣ ଜାଣନ୍ତି । 

ମୃଗାଙ୍କ- କିନ୍ଧୁ ଆପଣ ? ଆପଣଙ୍କର କୋଉ ବୟସ କଥା 
କହଚନ୍ତିଓ ଜନ୍ମ ବୟସ ନା ହାତ ତିଆରି ବୟସ ? 

ଛନ୍ଦା ( ରାଗି ) ଆପଣ ଚୂପ୍‌ କରନ୍ତୁ । ଆହା-ହା-ହା... 

ମିତା ରାଗିକରି ବଡ଼ ପାଟିରେ କଥା କହଲେ, ଆଉ କଷ୍ଟ ବି 
ପାଇଲେ । 

ଛନ୍ଦାଂ ମୋର କିଛି ଦାର ନାଇଁ— ମୋ ଟଙ୍କା ଫେରାନ୍ତ । 

ମୃଗାଙ୍କ- ଟଙ୍କା ଫେରାଇବୁ ? ୟେ କି ଅନ୍ୟାୟ କଥା ଆପଣ 
କହୂଚନ୍ତି ? ଶୁଣୁଚନ୍ତି ବାସୂବାବୁର । 

ବାସୁଦେବ କି ? ବାସୁଦେବଙ୍କୁ କ'ଣ ସେ ରକମ ରାଗି 
ଅଆସେନା ? ପାଦରୀ ଦିଅନ୍ତ, ନାଇଁ ତ ଟଙ୍କା ଫେରାନ୍ତୁ 

ମୂ ଗାଙ୍କ-¬ ଆପଣମାନେ ସମସ୍ତେ ରାଗିଲେ ମତେ ବି 
ରାଗିଆସେ । ମୁଁ କହୁଚି ଆଜି ଇଣ୍ଟର୍‌ଭିୟୁ ବନ୍ଦ । 

ବାସୁଦେବ- ବନ୍ଦ କେନେ ? ଭାଇମାନେ କାହିଁଗଲେ ? 
( ରତିକାନ୍ତ କହି କହି ଆସିଲା ଓ ମାନସୀ ମଧ୍ଯ ପଛେ ପନେ 
ଆସିଚି । ) 

ରତିକାନ୍ତ" ଭାଇ ଭଉଣୀ ସମସ୍ତେ ଏଠି ଅଛନ୍ତି ¦ 

ମାନସୀ— ମୋ ଫାଇଲ ବାହାରିଚି କି ? 

ଗତିକାନ୍ତଏ ଦେଖନ୍ତୁ ସେକ୍ରେଟାରୀ, ତାଙ୍କ ଫାଇଲ ତଳକୁ ମୋ 


ଘଟକ 


ଫାଇଲ ଥୁବ । 

ମାନସୀ— ନା-ମେ। ଫାଇଲ ତଳେ ତାଙ୍କ ଫାଇଲ 
ରହିପାରେନା । 

ମିତା “ନା” କେମିତି ? ଫାଇଲ ତ ସିରିଆଲି ଗଡ଼ିଆସିଚି । 

ମାନସୀ ମୁଁ ସେ ସିରିଆଲି ଫିରି ଆଲି ଜାଣେନା ଯିଏ 
ସ୍ତ୍ରୀଲୋକର ନାଚ ଗୀତ ଦେଖ୍‌ ପାଗଜ ହେଇଯାଏ ମୁଁ 
ତାଙ୍କୁ ଘୃଣାକରେ । 

ରତିକାନ୍ତ ¬ ସେକ୍ରେଟାରୀ ନୋଟ୍‌ କରନ୍ତୁ । ଯିଏ ସ୍ତ୍ରୀଲୋକ ହେଇ 
ଅନ୍ୟ ଜଣେ ସ୍ତ୍ରୀଲୋକର ନାଚ ଗୀତକୁ ପସନ୍ଦ କରେନା 
ମୁଁ ତାକୁ ସ୍ତ୍ରୀଲୋକ ବୋଲି ଆଦୌ ଗ୍ରହଣ କରେନା । 

ମୃଗାଙ୍କ- ତା” ହେଲେ ଆପଣ ଦ୍ରହିଙ୍କ ମନମିକ୍ରନି ? 

ରତି ଓ ମାନସୀ ନା । 

ମୃଗାଙ୍କ- ନୋଟ୍‌ କରନ୍ତୁ ସେକ୍ରେଟାରୀ, ଏ ଯୋଡ଼ି ବି ବିଯୋଡ଼ । 
(ଉର୍ବଶୀ ଆସିଚି ) 

ଉର୍ବଶୀ ମୋ କଥା କ”ଣ ହେଲା ? 

ମୃଗାଙ୍କ- ଆପଣ ନାଚୂଥ୍ଲେ ନା ? 

ଉର୍ବଶୀ ହଁ ! 

ମୃଗାଙ୍କ- ଗାଉଥ୍ଲେ କିଏଟି ? 

ଗାୟକ ମୁଁ 

ଉର୍ବଶୀ ହେଲେ ସେ ତାବଲଚି ନୂହନ୍ତିଓ ତାବଲା ବଜେଇ 
ଜାଣନ୍ତିନାହିଁ । 

ବାଦକ ମୁଁ ତବଲା ବଜେଇ ଜାଣେ । 

ଗାୟକ କିନ୍ତୁ ଗାନ ଯେ ଗାଇ ଜାଣନା ବନ୍ଧୁ ! 

ମୂଗାଙ୍କ— ( ଉର୍ବଶୀକୁ ) ଅଥଚ ଆପଣ ଚାହାନ୍ତି ଏ ଦୁଇଟାଯାକ 
ଗୀତ ଆଉ ବାଦ୍ୟରେ ଯିଏ ପାରଙ୍ଗମ ସେଇ ପାତ୍ର ? 

ଉର୍ବଶୀ ହଁ । 

ମୂଗାଙ୍କ- ସେକ୍ରେଟାରୀ, ନୋଟ୍‌ କରନ୍ତୁ ଏ ତିନିଟାଯାକ କେଶ୍‌ 
ବିଯୋଡ଼ । 

ବାସୁଦେବ ମ'” କଥା ବୁଝନ୍ତୁ । ମତେ ଆଜି ଫେରିତେ ହବ । 

ଛନ୍ଦା ମୋ ଟଙ୍କା ଫେରାନ୍ତୁ...ଆହା-ହା-ହା... 

ମାନସୀ ମୋ” ଫାଇଲ ? 

ରତିକାନ୍ତଓ ମୋ” କଥା...(ସାଙ୍େ ସାଙ୍ଗେ ଅନ୍ୟମାନେ 
ସେମାନଙ୍କ ଦାବି ବାଢ଼ିବସିଲେ, ଫଳରେ ଭୀଷଣ ପାଟିତୃଣ୍ଡ 
ହେଲା । ) 

ମୃଗାଙ୍କ- ସେକ୍ରେଟାରୀ ଚଇତନ କାହିଁ ? ( ପାଟି ଚାଲିଲା ) 

ମିତା ଆପଣ ଯୋଉଠି ମୁଁ ତ ସେଇଠି ମୁଁ କେମିତି ଜାଣିଲି ? 

ମୃଗାଙ୍କ- ( ବଡ଼ପାଟିରେ ) ଚଇତନ...ଚଇତନ...( ଯୁବକ 
ଦ୍ଵାରମୁହିଁରେ ଦେଖାହେଲା । ) 

ଯୁବକ ଚଇଁ ଭାଇ ନାହାନ୍ତି ସାର୍‌ । 

ମୃଗାଙ୍କ- ଆପଣ ଯାଇନାହାନ୍ତି ? 

ଯୁବକ ଚଇଁ ଭାଇଙ୍କ ସାଙ୍ଗକୁ ଫୁଲ ଦେଇଙ୍କର ବି ଦେଖାନାହିଁ । 

ମୃଗାଙ୍କ- ଆପଣ ପୂଣି କାହିଁକି ଆସିଲେ ? 

ଯୁବକ- କହିବେ ତ ଚଇଁ ଭାଇଙ୍କ ଡିଉଟି ମୁଁ ତୂଲେଇଦେବି । 
ଯାହା ଝଡ଼ତି ପଡ଼ତି ରହିଯିବ... 

ମୃଗାଙ୍କ- ଶୁଣୁଚନ୍ତି, ଶୁଣୁଚନ୍ତି ଆପଣମାନେ ? ଏ ଭଦ୍ରଲୋକ 
ଫିସ୍‌ ଦାଖଲ କରିନାହାନ୍ତି, ଅଥଚ... 

ଯୁବକ ହଉ ହେଲା । ମୁଁ ତ ଦାଖଲ କରିନି, ଆପଣମାନେ ତ 
ଫିସ୍‌ ଦାଖଲ କରିଚନ୍ତିଓ କାହିଁ ଆପଣମାନଙ୍କର ପ୍ରାପ୍ୟ 
ପାଇଲେଣି ? 

ମିଳିତସ୍ଵର- ଫିସ୍‌ ଟଙ୍କା ଫେରାନ୍ଧୁଓ ନହେଲେ ଏ ଚୈକି 
ଟେବୁଲ ଏଠୁ ଉଠିବ...ସେକ୍ରେଟାରୀଙ୍କ ଚୌକି ବି ବାଦ 
ଯିବନି । 

ମିତା ( ମୂଗାଙ୍କକୁ ) ଚଇତନକୁ ଡାକନ୍ତୁ । 

ମିଳିତସ୍ଵର- ଏଠି ଶ୍ରୀଚୈତନ୍ୟ ଚରିତାମୃତ ପାନକରିବାକୁ କେହି 
ଚାହାନ୍ତିନି । ଚଇତନ କ”ଣ କରିବେ ? ଟଙ୍କା ଫେରାନ୍ତୁ । 

ମୃଗାଙ୍କ- ଚଇତନ ! 

ଯୁବକ ସାର୍‌ ! 

ମୃଗାଙ୍କ- ଆପଣ ପୁଣି... 

ଯୁବକ ମୁଁ ଏକା ନୁହେଁ ଆହୁରି ଆସୂଚନ୍ତି । 

ମୃଗାଙ୍କ- କିଏ ? 

ଯୁବକ ଦେଖନ୍ତୁ । ଗେଟ୍‌ ପାଖରେ ହେଲେଣି । 

ମୃଗାଙ୍କ— ( ଉଙ୍କିମାରି ଦେଖ୍ଲା- ଚମକି ) ଆରେ ବାପ୍ରେ । 
(ବିଜୁଳି ବେଗରେ ସିଡ଼ି ଦେଇ ପଳାଇଲା ! ) 

ମିତା¬ ୟେ କ'ଣ ? ମତେ ଏଠି ଏକା ଛାଡ଼ି କୁଆଡ଼େ ଯାଉଚନ୍ତି 
ମଗବାବ୍ର ? ମଗବାବୁ ! ( ମଥରା ବିହାରୀ ଦାସ ଆସିଲେ ) 

ମଥୁରୀ ଶ୍ରୀ ଦୁର୍ଗା ଶ୍ରୀ ଦୁର୍ଗା । (ସମସ୍ତଙ୍କ ଦୃଷ୍ଟି ତାଙ୍କରି 
ଆଡ଼େ) ମୋର ବାବୁ ଏ ଅଫିସ୍‌କେ ଆସିଚି କାଏଁ ? 

ରତିକାନ୍ତ“ ଆପଣଙ୍କ ବାବୁ ? 

ମଥୁରୀ ମୋର ପୁଅ ! 

ରତିକାନ୍ତ" ଏଠି ତ ଏତେ ପୁଅ ଝିଅ ଅଛନ୍ତି ଦେଖନ୍ତୁ କିଏ 
ଆପଣଙ୍କ ପୁଅ । 

ମଥୁରୀ ନାଇଁ ମୋର ପୂତା ମଗ । 

ମିତା ମଗ ? 

ମଥୂରୀ— ମୋକେ ମଗବାବ୍ର, ମଗବାବୂ ଡାକ ଶୁଭିଲା ଯେ... 

ମିତା- ଓ, ମଗବାବୁ ହଉଚନ୍ତି ଆମ ଏଠାକାର ମାଲିକ । 

ରତିକାନ୍ତ ଓ ଏ ମଗବାବ୍ର ସେ ମଗବାବ୍ର- ମାନେ ଆପଣଙ୍କ 
ପୁଅ ନୁହନ୍ତି ତ ? 

ମଥୁରୀ ହୁଁ ! ମୋର ପୁଅ ଦଣ୍ଡକାରଣ୍ୟରେ ବିଜିନେସ୍‌ 
କରିଛେ, ସେ ରନ୍‌ କେ ଆସି ପ୍ରଜାପତି ବ୍ୟବସାୟ 
କର୍‌ବା ? 


୧୮୩ 


ବାସୁଦେବ- ଆପଣଙ୍କର ପରିଚୟ ଆଜ୍ଞା ? 

ମିତା ସେ ହଉଚନ୍ତି ସମ୍ବଲପୁର ଜିଲ୍ଲା, ମେଳେଛଚ୍ଛାମୁଣ୍ଡା ଥାନା, 
ଧୂମାଉଟା ଗାଁର ଗୌନ୍ତିଆ — 

ମଥୁରୀ ମଥରା ବିହାରୀ ଦାସ । 

ମିତା ତାଙ୍କ ପୁଅପାଇଁ ପାତ୍ରୀ ଦରକାର । 

ମଥୁରୀ ଏଇ ନିଅ ମା ତମ ରସିଦ୍‌— କହିଥ୍ଲି ନା, ଖୁବ 
ସୁନ୍ଦରୀ ଗୋଟେ କନିଆ ପାତ୍ରୀ ଦରକାର ! 

ରତିକାନ୍ତ- ଖୁବ୍‌ ସୁନ୍ଦରୀ ! ଶୁଣୁଛନ୍ତି ସେକ୍ରେଟାରୀ...ଖୁବ୍‌ 
ସୁନ୍ଦରୀ । 

ମଥୁରୀ ହଁ ବାବର, ଠିକ୍‌ ଯେ'ନ୍ଥା ଆମର ଏଇ ସେକ୍ରେଟାରୀ 
ମା'। 

ମିତା ମୁଁ କହୁଚି, ମୋ ନାଁ ଧରନ୍ଧୁନାହିଁ । ମୁଁ ମାନୁଚି ଆମର 
ଭୂଲ ହେଇଚି, ଆପଣ ଆଜି ଯା'ନ୍ତ । 

ମଥୂରୀ— ନାଇଁ ନାଇଁ ସେ ପାଠ ନାଇଁ ହୁଏ । ମୁଇଁ ଆଜି କନିଆ 
ପାତ୍ରୀ ନେମି । 

ବାସୂଦେବ- ଠିକ୍‌ କଥା କହିଚନି, ଆପଣଙ୍କ ସାଥେ ମୁଁ ଅଛି । 
ମୁଁ ଆଜି ବୋହୂ ନେଇ ଘରକୁ ଫେରିମି । 

ରତିକାନ୍ତ" ହେଲେ ବୋହୂ ଦଉଚି କିଏ ? ପ୍ରକାପତି ତ କୋଉଠି 
ଯାଇ ଆତ୍ମଗୋପନ କଲେଣି । 

ମଥୁରୀ ଲୁଚିବେ ? ଏମିତି ଲୁଚି ଆସେ ? ବୁଝିଲ ମା’, ମୁଇଁ 
ହାଇକୋର୍ଟ କେସ୍‌କେ ଆଇସି , ଠକାଠକି କଲେ ତୁମର 
ଜମ୍ପାନୀକେ ହାଇକୋର୍ଟ ଦେଖେଇଦେମି । 

ମିତା— (କାନ୍ଦ କାନ୍ଦ ହେଇ ) ଆପଣ ମତେ ଧମକଉଚନ୍ତି 
କାହିଁକି ? ସୁନ୍ଦରୀ କନ୍ୟା ନ ମିଳିଲେ ମୋର ଦୋଷ କ'ଣ ? 
ମୁଁ କ'ଣ ଏଠି ସୁନ୍ଦରୀ କନ୍ୟା ତିଆରି କରୁଚି ଯେ ଆପଣଙ୍କୁ 
ଯୋଗେ ଇଦେବି ? ଆପଣମାନେ ରୁହନ୍ତୁ ମୁଁ ଯାଉଚି 
ବାବ୍ରଙ୍କୁ ଡାକିଆଣିବି । 

ରତିକାନ୍ତ ହୁସିଆର ବାସୁବାବ୍ରଓ ସେକ୍ରେଟାରୀ ବି ଖସିବାକର 
ବସିଲେଣି । 

ବାସୁଦେବ ନା, ଆପଣ କୁଆଡ଼େ ଯିବେ — ଆମେ ଛାଡ଼ିବୁ 
ନାଇଁ । 

ମିଳିତସ୍ଵର- ଠିକ୍‌ କଥା, ଆମେ ତାଙ୍କୁ ଛାଡ଼ିବୁ ନାଇଁ । 

ମିତା ମୁଁ ଏବେ କଂ ଣ କରିବି ଲୋ ମା ! ଚଇତନ, ଚଇତନ ! 

ଯୁବକ ( ଆସି ) ଆସୁଚନ୍ତି 

ମିତା¬ କିଏ ¬ ଚଇତନ ଆସୂଚି । 

ଯୁବକ- ଚଇତନ ତ ବହୁ ଆଗରୁ ଚିତାକାଟିଚନ୍ତି । 

ମିତା¬ ଆଉ ତେବେ କିଏ ଆସୁଚି ? 

ଯୁବକ ଦେଖନ୍ତୁ, କିଏ ଆସୂଚନ୍ି... ( ମିତା ଉଙ୍କିମାରି ଦେଖ୍ଲା ) 

ମିତା- ମୋ’ ମା'ଲୋ ! ମଣିଷ ମଲା ଏଥର ! ( ଠେଲିପେଲି 
ଉପରକୁ ପଢାଇଗଲା । ) 

୧୮୪ 


ରତିକାନ୍ତ“ ପଳେଇଲେ, ବାସୂବାବ୍ରଂ ପଳେଇଲେ । 

ବାସୁଦେବ ବାସୂବାବ୍ର କରିବେ କିସ ? ମାଇପି ଲୋକ, 
ବାସୂବାବ୍ର କିସ ତାଙ୍କୁ ଧରି ରଖ୍ବେ ? ( ଚନ୍ଦୁାବତୀ 
ଆସିଲେ ) 

ଚନ୍ଦ୍ରାବତୀ— ବାବର ? ବାବୁ କି'ହେ ବାବୁ ? ବାବୁ କାହାନି ଯେ ? 

ମଥୂରୀ— କେ'ନ୍ତା ଲୋକ ହେ ? ତମକୁ ଦେଖ୍‌ ସେକ୍ରେଟାରୀ 
ଭାଗିଗଲେ । 

ରତିକାନ୍ତ- ଆପଣ ଏଠିକି କାହିଁକି ଆସିଲେ, କି କାମ ଏଠି ? 

ଚନ୍ଦ୍ରାବତୀ— ଆସନ୍ତିନାହିଁ କି'ହେ ବାବୁ ? ମୋର ଝୁଅପାଇଁ 
ଗୋଟେ ଭଲ୍ଲ୍‌ ବରପାତ୍ର ଲୋଡ଼ା, ବାବୁ କହିଥ୍ଲା ସମାନ 
ବାରଘଣ୍ଟାକୁ ଆଇବାକୁ । 

ବାସୂୁଦେବ- ମାରିଦେଲେ ଆଜ୍ଞା, ମାରିଦେଲେ । ଏତେ ଭିଡ଼ 
ଏଠି ! କିଏ ସମାଳିତେ ପାରିବ ! 

ରତିକାନ୍ତ“ ଆପଣଙ୍କ ଝିଅ କାହାନ୍ତି ? 

ଚନ୍ଦ୍ରାବତୀ— ମୋ” ଝିଅ...( ଯେମିତି ଖୋଜିଲେ ) 

ରତିକାନ୍ତ - ଏମାନଙ୍କ ଭିତରୁ କେହ ଆପଣଙ୍କ ଝିଅ ? 

ଚନ୍ଦ୍ରାବତୀ— ନାଇଁ ହେ ବାବୁ ! ମୋ ଝିଅ କେଡ଼େ ସୁନ୍ଦରୀ, 
ରିକ୍ସାରେ ଚଢ଼ି ଘରୁ କୁଆଡ଼େ ଯେ ଆସିଲା... 

ବାସୂଦେବ- ଆପଣଙ୍କ ଝିଅ ତା' ହେଲେ ହଜିଚନ୍ତି- ଆପଣ 
ଖୋଜିବାକୁ ଆଇଚନ୍ତି ? 

ମଥୁରୀ— ପଳେଇଯାଇଛେ ତ ଥାନାକୁ ଯାଅ । ଇନ୍‌କେ କାହିଁକି 
ଆସିଲ ? 

ଚନ୍ଦରାବତୀ¬ ମୁଁ ଥାନାକୁ ଯିବାଲୋକ ? ମୁଁ କିସ ଚୋରୀ କରିଚି 
କି' ହେ ? ଏ ବାବୁ କାଇଁଗଲା ? ପାଇକ ଏ ପାଇକ ! 

ମଥୂରୀ- ପାଇକ ? ପାଇକ କାଣ ବୋ ? 

ଚନ୍ଦ୍ରାବତୀ— “ବେୋ।” କହୁଚ ମତେ ? ମୁଁ ‘ବୋ ! ବୋ ତମେ 
ବୋ ବୋ ବୋ! 

ମଥୂରୀ- କେ'ନ୍ତା ଲୋକ ହେ ! ବୋ ବୁଝିପାରୂନ ? 

ଚନ୍ଦ୍ରାବତୀ— ବୁଝେ ସବ ବ୍ରଝେ । ସମାନ ଆଠ ଘଣ୍ଟାକୁ 
ଆସିଚି । ଏଠୁ ହୁଙ୍କିବିନାଇଁ କି ଝୁଙ୍କିବିନାଇଁ । ଏଇଠେ ବସିବି । 
( ମିତାର ଚୈକିରେ ଯାଇ ବସିଲେ ) 

ରତିକାନ୍ତ ବାସ୍‌ । ଏଥର ପାଲା ଢମିଲା । ଆମେ ବି ଏଠି 
ବସିଲୁ । 
(ମଞ୍ଚ ଅନ୍ଧକାର ହେଲ।- ଆଲେ।କ ହେଲାବେଳକୁ 
ଦେଖାଗଲା ସେଇ ଅଫିସ୍‌ର ଉପର ମହଲା ବାରଣ୍ଡାରେ 
ମୃଗାଙ୍କ ଅତି ଅସହାୟ ଅବସ୍ଥାରେ ବ୍ରଲାଚଲା କରୁଚି । 
ଅଫିସ୍‌ରେ ତଳେ କିନ୍ଧ ଗଣ୍ଡଗୋଳ ସେମିତି ଚାଲିଥାଏ । ) 

ମୂଗାଙ୍କ- ଭଗବାନ୍‌, ଆସ ଭଲା...ବଞ୍ଚାଅ...ଏଇ ଥରଟି । କ'ଣ 
ପ୍ରଭ, ଆସିବନାଇଁ ? ସତରେ ତୁମେ ଆମ ଅଞ୍ଚଳକୁ ଆସିବା 
ଏକାବେଳକେ ଛାଡ଼ିଦେଇ ? ଏଠୁ ରକେଟ୍‌ରେ ମଣିଷ ଯାଇ 


ଘଟକ 


ତମ ଇଲାକାରେ ପହଞ୍ଜଲାଣି । ସେଇ ଅପମାନରେ ଭଲା 
ରାଗିକରି ତମେ ଥରଟିଏ ଏଠିକି ଆସ ! ନା- ସେ 
ଆସିବେନାଇଁ, କ'ଣ ମୁଁ କରିବି ?୨ଏଇ ଆଖପାଖରେ 
ଗୋଟାଏ ବୋମା ହେଲେ କୋଉଠି ଫୁଟନ୍ତା ! ଡରି ମରି 
ଯିଏ ଯୁଆଡ଼େ ଅଫିସ୍‌ ଛାଡ଼ି ପଳାନ୍ତେ, ତେଣିକି ମୋ କାମ 
ମୁଁ କରନ୍ତି । ନଇଲେ ଗୋଟାଏ ଏରୋପ୍ଟେନ୍‌ ଦ୍ରର୍ଘଟଣା...ଏଇ 
ଗୋଟାଏ ପ୍ଲେନ ଯାଉଚି ଯା, ଯା ବାବା ନିଆଁ ଲାଗିଯା'— 
ଏଇ ପଡ଼ିଆରେ ଗୋଟାଏ ଡେଣା ଛିଡ଼ିପଡ଼ । ନା ସେ 
ମହାନଦୀ ପାର ହେଇଗଲାଣି । ସିଏ ତ ବନ୍ୟା ଅଞ୍ଚଳକୁ 
ଯାଉଚି ଚୂଡ଼ା, ଚାଉଳ ବସ୍ତା ପକେଇ ଲୋକଙ୍କୁ ମାରିବ, 
ସେ ମୋ ଦୂଃଖ ଶୁଣିବ କାଇଁକି ? କ'ଣ କରିବି ? (ମିତା 
ଆସିଚି, ତା ଅବସ୍ଥା ମଧ୍ଯ ତଦ୍ରପ । ) 

ମିତା ମଗବାବୁ ! ମତେ ସେଠି ଛାଡ଼ିଦେଇ ଏଠି ଆସି ମୁକ୍ତବାୟୁ 
ସେବନ କରୁଚନ୍ତି । ଆପଣଙ୍କର ବିଚାର ? (କାନ୍ଦ ) 

ମୃଗାଙ୍କ- ସେ ନାକକାନ୍ଦଣା ଢଙ୍ଗ ଛାଡନ୍ତୁ । ମୁଁ ଏଠି ହାୱା ଖାଉଚି 
ନା ! ହାୱ| ଅଛି ଆଉ ଏ ଧରଣୀରେ ? ଜାମା ଖୋଲିବି, 
ଦେଖ୍ବେ ? ଝାଳରେ ମୁଁ ତିନିଥର ଗାଧୋଇ ସାରିଲିଣି । 

ମିତା¬ ଏଥର ତା'ହେଲେ ଯାଆନ୍ତୁ... 

ମୃଗାଙ୍କ- ମାନେ ? ଆପଣ କହିବାକୁ ଚାହାନ୍ତି ଯେ, ଯେହେତୁ 
ମୁଁ ଗାଧୋଇ ସାରିଲି ଣି- ପାଟିରେ କ'ଣ ଦି'ଟା 
ପକେଇଦେଇ କାମକୁ ଯିବି ? 

ମିତା ମୁଁ କ'ଣ ଏଇଆ କହିଲି ? 

ମୃଗାଙ୍କ- ଆପଣ ଅଫିସ୍‌ ଛାଡ଼ି ଏଠିକି ଆସିଲେ କାହିଁକି ? 

ମିତା ବାଃ, ମତେ ବାଘମୁୂହଁରେ ଛାଡ଼ିଦେଇ...ଏକଥା ଆପଣ 
କହୁଚନ୍ତି ? 

ମୃଗାଙ୍କ- ତା'ହେଲେ ମତେ ଆପଣ ବାଘମୁହଁକୁ ଠେଲିଦେବାକୁ 
ଚାହାନ୍ତି ନା ? 

ମିତା ଆପଣଙ୍କର ଏ ଅନୁଷ୍ଠାନ, ଆପଣ ୟାର ମାଲିକ... 

ମୃଗାଙ୍କ- ଦର୍କାରନାଇଁ- ମୋର କିଛି ଦର୍କାରନାଇଁ । କାଗଜ 
କଲମ ଆଣନ୍ତୁ, ଆପଣଙ୍କ ନାଁରେ ସବ୍ର ଉଇଲ୍‌ କରିଦଉଚି- 
ଆଜିଠୁ ଆପଣ ଏ ସବୁର ମାଲିକ । 

ମିତା- ମୋ କଥା ଶୁଣନ୍ତୁ । ମିନିଟି କପାଇଁ ତଳକୁ ଯାଇ 
ପ୍ରାର୍ଥୀମାନଙ୍କ ଗୋଡ଼ ହାତ ଧରି ସାତ ଦିନ ସମୟ ନିଅନ୍ତୁ । 
ତା'ପରେ ଯାହା ବ୍ୟବସ୍ଥା କରିବେ । 

ମୃଗାଙ୍କ- ତଳକୁ ଯିବାର ସମସ୍ତ ରାସ୍ତା ମୋପାଇଁ ବନ୍ଦ ମିତା 
ଦେବୀ । କେବଳ ଉପରକୁ ଯିବାର ରାସ୍ତା ଗୋଟାଏ ଯଦି 
ଥା'ନ୍ତା... 

ମିତା ମୁଁ ବୁଝିପାରୁନି ଆପଣଙ୍କର କଥା... 

ଘଟକ 


ମୃଗାଙ୍କ- ମୁଁ ବି ବୁଝେଇ ପାରିବିନି ମିତା ଦେବୀ । ବରଂ ଆପଣ 
ମିନିଟିକପାଇଁ ତଳକୁ ଯା”ନ୍ଧ- ଆପଣ ସୁନ୍ଦରୀ ମହିଳା 

। ପ୍ରାର୍ଥୀମାନେ ଆପଣଙ୍କ କଥା ରକ୍ଷାକରିପାରନ୍ତି 

ମିତା ଅସମ୍ଭବ । 

ମୃଗାଙ୍କ- କାହିଁକି ? ଅସମ୍ଭବ କାହିଁକି ? 

ମିତା- ସେ କଥା ମୁଁ ବି ବୃଝେଇପାରିବିନନାଇଁ । 

ମୃଗାଙ୍କ- କି ଆଶ୍ଚର୍ଯ୍ୟ କଥା ! ମୁଁ ଆପଣଙ୍କୁ ବୃଝେଇପାରିବି 
ନାଇଁ, ଆପଣ ମତେ ବୃଝେଇପାରିବେନାଇଁ- ଏମିତି 
ଅବୁଝା ହେଇ ରହିଲେ ଏ ସଂସାର ଚଳିବ କେମିତି ? 

ମିତା¬ ମୁଁ ଆଉ କ'ଣ କରିବି ? (ରାଗିଯାଇଚି ) 

ମୃଗାଙ୍କ- ଆଛୁ, ସେ ଯୋଉ ଜବରଦସ୍ତ ଟାଇପ୍‌ର ବୟସ୍କ 
ଭଦ୍ରଲୋକ ଏଇ ଅଳ୍ପ ସମୟ ହେଲା ଆସିଲେ... 

ମିତା- ଗୌନ୍ତିଆ ମଥୁରା ବିହାରୀ ଦାସ... 

ମୃଗାଙ୍କ— ହଁ, ତାଙ୍କୁ ଯାଇ କୌଣସିମତେ ବିଦାୟ କରିଦେଇ 
ପାରିବେ ? | 

ମିତା କେମିତି ? ସେ ପରା ଆହୁରି ଜବରଦସ୍ତ ହେଇ 
ବସିରହିଚନ୍ତି । ଆଜି କନିଆ ନେବେ, ନଇଲେ ଆମକୁ 
ହାଇକୋର୍ଟ ଦେଖାଇବେ । ( ଏ କଥା ଶୁଣି ମୃଗାଙ୍କର ଅବସ୍ଥା 
ଆହୁରି ଶୋଚନୀୟ ହୋଇଉଠିଲା । ) 

ମୃଗାଙ୍କ- କ'ଣ, କ'ଣ, କ'ଣ କହିଲେ ଆପଣ ? ଗୌନ୍ତିଆ 
କାହିଁକି ଆସିଚନ୍ତି ? 

ମିତା କନ୍ୟା ପାତ୍ରୀପାଇଁ । 

ମୃଗାଙ୍କ— ତାଙ୍କ ନିଜପାଇଁ କନ୍ୟା ପାତ୍ରୀ ? 

ମିତା ନା-ନା ତାଙ୍କ ପୁଅପାଇଁ | 

ମୃଗାଙ୍କ— କିଏ ତାଙ୍କ ପୁଅ ? 

ମିତା- କିଏ ଗୋଟାଏ ଅପଦାର୍ଥ କୁଳାଙ୍ଗାର- ତାଙ୍କୁ ଟଙ୍କା 
ଠକି ନେଇ ଦଣ୍ଡକାରଣ୍ୟରେ ବ୍ୟବସାୟ କରୁଚି । 

ମୃଗାଙ୍କ- ମିତା ଦେବୀ ! ( ମୁଣ୍ଡରେ ହାତ ଦେଇ ବସିପଡ଼ିଲା ) 

ମିତା କ'ଣ ହେଲା ? 

ମୃଗାଙ୍କ- ଧରନିଅନ୍ତୁ ମିତା ଦେବୀ ମୁଁ ଆଉ ଏ ଇହ ଜଗତ୍‌ରେ 
ନାହିଁ... ସେ ମୋ ବାପା । 

ମିତା ଏଁ ! 

ମୃଗାଙ୍କ- ମୁଁ ତାଙ୍କର ସେଇ କୁଳାଙ୍ଗାର ପୁଅ । ଆପଣ ତାଙ୍କରିଠୁ 
ଫିସ୍‌ ନେଇଥ୍୍‌ଲେ ? 

ମିତା¬ ହଁ, ଆପଣ ଅଫିସ୍‌ରେ ନଥ୍ଲେ, ମୁଁ ଫିସ୍‌ ନେଇଥ୍‌ଲି । 

ମୃଗାଙ୍କ- ଭଲ କରିଥ୍ଲେ, ଭାରି ଭଲ କରିଥ୍ଲେ। 
ଟେବୃଲ୍‌ରେ ନାଲି କାଳି ଢାଳି, ଦି' ଦି' କପ୍‌ ଚା'ଖୁଆଇ 
ଆପଣଙ୍କୁ ସେକ୍ରେଟାରୀ କରି ରଖ୍‌୍ଥ୍ଲି ଯେ, ଆପଣ 
ମୋ'ରି ବାପାଙ୍କଠୁ ମୋ ଅଫିସ୍‌ରେ ମୋ ' ରିପାଇଁ ଫିସ୍‌ 
ରଖ୍ଲେ ! ରଖ୍ଚନି ଯଦି ଦିଅନୁ- ଯୋଗାନ୍ୁ କନ୍ୟା ପାତ୍ରୀ 


୧୮୫ 


ମିତା ମୁଁ କେମିତି ଜାଣନ୍ତି ଏତେ କଥା ? ସିଏ ତ କହିଲେ 
ତାଙ୍କ ପୂଅ ଦଣ୍ଡକାରଣ୍ୟରେ ବ୍ୟବସାୟ କରୁଚନ୍ତି । ଆପଣ 
ତା” ହେଲେ ଦଣ୍ଡକାରଣ୍ୟ ମୋଟେ ଯାଇନାହାନ୍ତି ? 

ମୃଗାଙ୍କ- ମିତା ଦେବୀ, ମୁଁ ଶରଣାର୍ଥୀ ନୁହେଁ ଯେ ଦଣ୍ଡକାରଣ୍ୟ 
ଯାଇଥାନ୍ତି । ହେଲେ ଆପଣ ଏ ଯୋଉ ବ୍ୟବସ୍ଥା 
କରିଦେଲେଣି ନା...ଏଇଥର ପ୍ରକୃତରେ ମୁଁ ବାସ୍ତୁହରା 
ଶରଣାର୍ଥୀ ହେଇ ଦଣ୍ଡକାରଣ୍ୟ ଯାତ୍ରା କରିବି । 

ମିତା ଦୋଷ ତା'ହେଲେ ମୋର ? (ମୃଗାଙ୍କ ଯାଉଥଲା ) 
କୁଆଡ଼େ ପୁଣି ଯାଉଚନ୍ତି ? 

ମୃଗାଙ୍କ୮ ଦେଖୈ ଉପରମହଲାର ଏ ବାରଣ୍ଡାଟା କେତେ 
ଉଚ୍ଚରେ ଅଛି । ତଳକୁ ଡେଇଁ ଏକାଥରକେ ମରିପାରିବି 
କି ନାଇଁ ! 

ମିତା- ଆପଣ ଏମିତି କାହିଁକି ହଉଚନ୍ତି ? 

ମୃଗାଙ୍କ- ଦଣ୍ଡକାରଣ୍ୟରେ ବ୍ୟବସାୟ କରିବି ବୋଲି ବାପାଙ୍କ 
ଟଙ୍କା ଆଣି, ତାଙ୍କୁ ଲୁଚାଇ ଏଠି ବ୍ୟବସାୟ କରୁଚି ଏମିତି 
ହେବିନାଇଁ ତ କେମିତି ହେବି ? 

ମିତା ସେମିତି କହିଲେ ନିଶ୍ଚୟ ଏଥର ମୁଁ ଏଠି ମୁଣ୍ଡପିଟି 
ମରିବି । 

ମୃଗାଙ୍କ- ମୁଣ୍ଡ ଯଦି ପିଟିବେ, ତେବେ ଦୟାକରି ତଳକୁ ଯାଇ 
ପିଟନ୍ତଧ- କିଛି ହେଲେ ସୂଫଳ ମିଳିପାରେ । 

ମିତା ତଳକୁ ଯିବି କେମିତି ? 

ମୃଗାଙ୍କ- ବିପଦ ପଡ଼ିଚି ବୋଲି କ'ଣ ସିଡ଼ି ପାହାଚଗୁଡ଼ାକ 
କୁଆଡ଼େ ଉଦ୍େଇଗଲା ? 

ମିତା ଥଟ୍ଟା କରନ୍ୁନାଇଁ । ତଳକୁ ମୁଁ ଯାଇପାରିବିନାଇଁ । 

ମୃଗାଙ୍କ- ଚାଲନ୍ତୁ, ମୁଁ ଆପଣଙ୍କୁ ଠେଲି ଠେଲି ନେଇ ତଳେ 
ଛାଡ଼ିଦେଇ ଆସିବି । 

ମିତା- ନା ସେଇ ଯୋଉ ବିଧବା ଭଦ୍ରମହିଳା... 

ମୃଗାଙ୍କ- ବ୍ରହ୍ମପୂର- ଆସିକାବାସିନୀ... 

ମିତା¬ ହଁ । 

ମୃଗାଙ୍କ-ପୁଣି ଆସିଛନ୍ତି ସେ ? 

ମିତା¬ ହଁ । 

ମୃଗାଙ୍କଓ ସମାନ ଆଠ ଘଣ୍ଟାରୁ ସେ ଆସିଥ୍‌ଲେ- ମୁଁ ତାଙ୍କୁ 
କଥା ଦେଇଚି, ତାଙ୍କ ସାନଝି ଅପାଇଁ ଗୋଟିଏ ଭଲ 
ବରପାତ୍ର ଠିକ୍‌ କରିଦେବି । 

ମିତା¬ ଏଁ ! ତା'ହେଲେ ଧରିନିଅନ୍ ମଗବାବୁ ମୁଁ ମଧ୍ଯ ଆଉ 
ଇହଜଗତ୍‌ରେ ନାହିଁ । 

ମୃଗାଙ୍କ- କାଇଁକି ? କ'ଣ ହେଲା ? 

ମିତା ମୁଁ ସେଇ ସାନଝିଅ । ମା'କୁ ଲୁଚେଇ ଏଠି ଚାକିରି 
କରୁଥ୍ଲି । ଜାଣିଲେ ସେ ମତେ ଖାଇଯିବ । 

ମୃଗାଙ୍କ- ଏଁ ! 

ମିତା ମୁଁ ଆପଣଙ୍କ ବାପାଙ୍କଠୁ ଫିସ୍‌ ନେଇଥ୍‌ଲି ବୋଲି ଆପଣ 
ମେ। ଉପରେ ଦାଉ ସାଧୁଲେ ? 

ମୃଗାଙ୍କ- ମିଛକଥା— ମିଛକଥା- ମିଛକଥା । ଆପଣ ମତେ 
କହିଛନ୍ତି ଆପଣ ବିବାହିତା । 

ମିତା- ସେଇଟାଇ ମିଛକଥା । 

ମୃଗାଙ୍କ- ମାନେ...ଆପଣ ମତେ ଯୋଉଟା କହିଥ୍୍‌ଲେ ? 

ମିତା¬ ହଁ, ମୁଁ ଅବିବାହିତା ! 

ମୃଗାଙ୍କ- ମତେ ତା'ହେଲେ ଏ ମିଛକଥା କହିଥ୍ଲେ କାହିଁକି ? 

ମିତା ବୃଝିପାରୁନାହାନ୍ତି କାହିଁକି କହିଥ୍ଲି ? ସେଦିନ ଆପଣ 
ହଠାତ୍‌ ମତେ ଯେମିତି କହିଲେ ମୁଁ ଜଣେ କନ୍ୟାପାତ୍ରୀ 
ବୋଲି, ମୁଁ ଡରରେ ଏ ମିଛକଥାଟା କହିପକେଇଲି ଯେ 
ମୁଁ ବିବାହିତା । 

ମୂଗାଙ୍କ- ଓଃ, ତା'ହେଲେ ବରଁମ,ନ କ'ଣ କରାଯିବ ? 
( ହଠାତ୍‌ ବିପଦ କଥା ଭୁଲିଯାଇ ନରମ ଗଳାରେ ) ମିତା 
ଦେବୀ, ସତରେ ଆପଣ ବିବାହ କରିନାହାନ୍ତି ? 

ମିତା (ଲାଜେଇ ) ନା । 

ମୃଗାଙ୍କ- ସତ କହୁଚନ୍ତି ? 

ମିତା ନା ପରା ! 

ମୂଗାଙ୍କ- ଏତେଦିନଯାଏ ମତେ ବୋକା ବନେଇ ରଖ୍ଦେଲେ ? 
ଭୁଲ୍‌ରେ କେତେବେଳେ ହେଲେ କହିଦେଲେନାଇଁ ? 

ମିତା- ଏ ଢଙ୍ଗରେ, ଏମିତି କଥା କହିବାର ବେଳ କ'ଣ 
ଏଇଟ। ? ତଳେ ପରା...(ମୃଗାଇ ଅବସ୍ଥାଟ। 
ବରଝିପାରିଲା ) 

ମୂଗାଙ୍କ- ଏଁ ସତେ ତ ! ତଳେ ଦି'ଟା ବାଘ-ବାଘୁଣୀ ବସିଚନ୍ତି, 
ଆଉ ଆମେ ଦି'ଜଣ ଏଠି ହରିଣନଛୁଆ ପରି...କିନୁ ମିତା 
ଦେବୀ, ଗୋଟାଏ କଥା ଏଥ୍‌ରୁ ପ୍ରମାଣିତ ହୋଇଗଲା... 

ମିତା- କ'ଣ ? 

ମୂଗାଙ୍କ- ଏସବ ଘଟଣା ଘଟିଯିବା ପରେ ଏଇଆ ପ୍ରମାଣିତ 
ହେଇଗଲ। ଯେ, ସଂସାରରେ ଆଶର୍ଯ୍ୟ କାହିଁକି.... 
ଅତ୍ୟାଶ୍ଚର୍ଯ୍ୟ ବୋଲି ମଧ୍ଯ କିଛିନାହିଁ । 

ମିତା କିନୁ ଆମେ ବତମାନ କ'ଣ କରିବା ? 

ମୃଗାଙ୍କ- କରିବା...କରିବା...କିନୁ କ'ଣଟା କରିପାରବା ? 
ପଳେଇବାର ବାଟନାଇଁ ! ଇଏ ଗୋଟାଏ ଏମିତିକା ଘର 
ଯେ, ୟାର ଯିଏ ସଦର ଫାଟକ, ସେଇ ମଫସଲ ଫାଟକ- 
ଯିବା କୋଉ ବାଟେ ? ( ଏତିକିବେଳେ ଚଇତନ ଆସିଲା) 

ଚୈତନ- ( ସଟେ ସଟେ ) ଫୁଲକୁ ମୋ” ବସାରେ ମୋ 
ମାଉସୀ ପାଖରେ ଛାଡ଼ିଦେଇ ଆସିଚି । ଆଉ କାନ୍ଦୁନାଇଁ 
( ଚୈତନକୁ ଦେଖ୍‌ ମୂଗାଙ୍କ ହତବାକ୍‌ ହୋଇଯାଇଚି । ) 

ମୂଗାଙ୍କ- ମିତା ଦେବୀ, ଏଇଟା କିଏ ? 

ଚୈତନଙ- ବାବୁ ! ( ରାଗରେ ଜଳିଉଠିଲା ମୃଗାଙ୍କ । ) 

ମୃଗାଙ୍କ- କିଏ ତୂ ? 

ଚୈତନଙ- ବାବୁ ମୁଁ । 

ମୃଗାଙ୍କ- ତୁ କିଏ ? 

ଚୈତନ- ବାବୁ ମୁଁ ପରା ! 

ମୃଗାଙ୍କ- ମୁଁ ପଚାରୁଚି ତୂ କିଏ ? 

ଚୈତନ- ବାବୁ, ଏମିତି ଯଦି କହିବେ ତା” ହେଲେ ମୁଁ ଚଇତନ 
ନୁହେଁ । 

ମୃଗାଙ୍କ- ନା ତୂ ଚଇତନ ନୋହୁ...ତୃ....ତୁ ରାବଣ | ତୁ 
ଦୁଃଶାସନ ତୁ ବିଛୁଆତି, ତୁ ଥିରଙ୍ଗଜେବ- ତୂ 
କଳାବଜାରୀ ତୁ. ଶିଖିମନାଇଁ- ତୁ ପାଞ୍ଚେଟ୍ଡାମ୍‌— ତୁ 
ସୀମା କମିଶନ ତୁ ତୁ ¬ ତୁ ପାକିସ୍ଥାନ-ତୁ ଚାଇନାତୁ 
୧୯୬୧ ମସିହା ସେପ୍ଟେମ୍ବର ୬ ତାରିଖ କଟକ 
ସହରର ପ୍ରଳୟଙ୍କରୀ ବର୍ଷାପାଣି । ତୂ ଭସେଇଦେଲୁ- ତୁ 
ଆମକୁ ଭସେଇଦେଲୁ ଚଇତନ ! ଆମେ ଯେତେବେଳେ 
ଅଥଳ ଜଳରେ ଉବ୍ରଟୁବ୍ଧ ହଉଛୁ, ତୁ ସେତେବେଳେ... 

ଚୈତନ- ଆଜ୍ଞା, ଆପଣ ଯେତେ ଯେତେ କଥା ମତେ 
କହିଲେ ଏତେ ଯୋଡ଼ାଯୋଡ଼ିରେ କେହି ଭଲା ଥୟଧରି 
ରହିପାରିବ ? ଫାଟି ଛତରଛାଳ ହେଇଯିବ ନାଇଁ ? ମୁଁ ବି 
ସେମିତି ଫାଟି ଭାସୁଥ୍ଲି ଆଜ୍ଞା । ଆପଣ ଏଯାଏଁ ରାହା 
ପାଇ ନାହାନ୍ତି...ମୁଁ ଗୋଟାଏ ମୁଣ୍ଡିଆ ଦେଖ୍‌ ଆଶ୍ରା ପାଇଚି... 
କଥା ତ ଏଇଆ । 

ମୃଗାଙ୍କ- କ'ଣ ତୁ କହୁଚୁ ? 

ଚୈତନ- ସବୁ ବୁଝେଇଦେବି ଆଜ୍ଞା, ମୁଁ ଏଇନେ ଆସିଲି 
ଫୁଲର ଫିସ୍‌ ଟଙ୍କା ଫେରାଇ ନବାକୁ । ତା” ସାବତ ମା' 
କହିଚି- ସେ ‘କମ୍ପାନୀ ବାହା” ବାହାହବନାଇଁ । 

ମୃଗାଙ୍କ- ତୁ ତା'ହେଲେ ଆସିଚୁ ଟଙ୍କା ଫେରେଇ ନବାକୁ ? 

ଚୈତନ- ଆଜ୍ଞା ! 

ମୃଗାଙ୍କ= କ'ଣ କହିଲୁ ? ତୁ ଫିସ୍‌ ଟଙ୍କା ଫେରାଇ ନବାକୁ 
ଆସିଚୁ ? 

ଚୈତନ- ଆଜ୍ଞା । 

ମୃଗାଙ୍କ- ଚଇତନ ! 

ଚୈତନଙ- ନୁହେଁ ପରା ଆଜ୍ଞା, ମୁଁ ଚଇତନନୁହେଁ । 

ମୃଗାଙ୍କ- ତୁ ଚଇତନ ନ ହେଇପାରୁ, ହେଲେ ତୂ ପ୍ରଜାପତି 
ଘଟସୂତ୍ର ଅଫିସ୍‌ର ପିଅନ- ତୋ ଦେହରେ କମ୍ପାନୀର 
ଲିଭାରି, ମୁଣ୍ଡରେ ପ୍ର.ଘ.ଅ. । ଅଥଚ ତୁ ଆସିଚୂ ଫିସ୍‌ ଟଙ୍କା 
ଫେରାଇ ନବାକୁ ! 

ଚୈତନ- ଆଜ୍ଞା ! 

ମୃଗାଙ୍କ- ଚଇତନ, ତଳେ ଯା ଡିଉଟି କର । 

ଚୈତନଙ- ଆଜ୍ଞା, ବାବୁ ତ ଏଇଠି, ସେକ୍ରେଟାରୀ ଏଇଠି, ତଳକୁ 
ଯିବି କାହିଁକି ? ଯାହା କରିବାର ଏଇଠି କରିବି । 

ମୃଗାଙ୍କ- ବୃଝିଲୁରେ ନିମକହାରାମ୍‌ ଫତେ ମହହସ୍ଦ ! ମୁଁ 
ବର୍ଭମାନ ବିଷପାୟୀ ନୀଳକଣ୍ଠ ମହାଦେବ । ନିନ୍ଦା ପାଇଚି- 
ଧମକ ପାଇଚି- ଆମ୍ହତ୍ୟା କରିବାର ଉପାୟ ଖୋଜିଟି । 
ତଳେ ମୋ ବାପା ଆଉ ମିତା ଦେବୀଙ୍କର ମା” ଠେଙ୍ଗା 
ପକେଇ ବସିଚନ୍ତିଓ ବାକି ରହିଚି ମର୍ଡର ହତ୍ୟା । 

ମିତା ହତ୍ୟା ! 

ମୃଗାଙ୍କ- ହଁ ମିତା ଦେବୀ । ସାମାନ୍ୟ ଗୋଟାଏ ଝିଅପାଇଁ 
ଚଇତନ ଆମକୁ: ଯୋଉ ଧୋକା ଦେଇଚି, ସେଇ 
ଅପରାଧରେ ଆମେ ଦୁହେଁ ତାକୁ ହତ୍ୟା କରିବା । 

ମିତା- ମୋ’ ମା'ଲୋ ! 

ମୃଗାଙ୍କ- ମା'ଙ୍କୁ ଯେବେ ଡର, ତେବେ ˆ 'ମା'ଲୋ'” ଢଙ୍ଗ 
ଛାଡ଼ନ୍ଧ- ଆମେ ଦୁହେଁ ମିଶି ତାକୁ ହତ୍ୟା କରିବା | ସିଏ 
ମରିବ- ଆମେ ବି ମରିବା । ବୁଝିଲୁରେ ବିଭୀଷଣ ! 

ଟୈତନ- ଅମରଲଡୁ ଖାଇଥ୍ଲେ ଅବା ଏ କଥାଟାକୁ 
ବରଝିନଥା'ନ୍ତି । ମଣିଷଛୁଆ- ନବୃଝିବି କେମିତି ? 

ମଥୁରୀ ( ଅନ୍ତରାଳରୁ ) କାଏ — କେନ୍‌ଠି ଅଛନ୍‌ । 

ମୃଗାଙ୍କ- ଏଁ ! ବାପା ! 

ଚନ୍ଦ୍ରାବତୀ ( ଅନ୍ତରାଳରୁ ) ଏ ବାବୁ ! ଏ ପାଇକ ! କୋଉଠି 
ଥାଉଚ ହେ ? 

ମିତା¬ ମା ! ....ମରିଗଲି ମୁଁ, ମୋ ମା” ଆସିଲାଣି । 

ମୃଗାଙ୍କ- ଏକାବେଳକେ ବାପା ମା ! ଆଉ ରକ୍ଷାନାହିଁ । 
(ପ୍ରସ୍ଥାନ) 

ମିତା ମଗବାବୁ, ମୁଁ କୁଆଡ଼େ ଯିବି ? 

ମୃଗାଙ୍କ- ( ଭିତରୁ ) ସି ଆଡ଼େ ପଳାନ୍ତ । 

ମିତା ଏଁ ! ( ଅନ୍ୟ ଦିଗରେ ପଳାଇଲା) 

ଚୈତନ- ଇଏ ତ ସତେ ସତେ ମତେ ମାରିଦେଇଗଲେ । ଇଏ 
ଏପାଖରେ , ସିଏ ସେପାଖରେ ମୁଁ ଏବେ କୁଆଡ଼େ 
ଯିବି ? (ମିତା ଯିବା ଦିଗରେ ଯାଇ ସାଙ୍ଗେ ସାଙ୍ଗେ 
ଫେରିଲ।) ଦେଇ ତ ଏପାଖରେ ବାଘ ହାବୁଡ଼ରେ 
ପଡ଼ିଚନ୍ତି । (ଅନ୍ୟ ଦିଗରେ ଯାଇ ପୂଣି ସାଙ୍ଗେ ସାଙ୍ଗେ 
ଫେରିଲା ) ଏ, ବାବୁ ଏ ପାଖରେ ବାଘୁଣୀ ହାବୃଡ଼ରେ । 
ମୁଁ କ'ଣ ତେବେ ମଖଝା ମଖଝି ରହିଗଲି ? ( ଚଇତନ କୁଆଡ଼େ 
ଯାଇ ନପାରି ମଝିରେ ଠିଆହେଇ ରହିଲା ଏକ ସାଙ୍ଗରେ 
ଗୋଟିଏ ଦିଗରୁ ଆସିଲେ ମିତା ଓ ମଥୁରୀ ଅନ୍ୟ ଦିଗରୁ 
ମୃଗାଙ୍କ ଓ ଚନ୍ଦ୍ରାବତୀ । ମିତା ଓ ମୂଗାଙ୍କ ରଙ୍ଗମଞ୍ଚକୁ ପଛ 
କରି ପଛେଇ ପନହେଇ ଆସ୍ତେ ଆସୁଥାନ୍ତି ମିତାର 
ସମ୍ମୁଖୀନ ହେଇ ମଥୁରୀ ଓ ମୃଗାଙ୍କର ସମ୍ମୁଖୀନ ହେଇ 
ଚନ୍ଦ୍ରା ସେ ଦୁହିଁଙ୍କର ଗତି ସହିତ ସମତା ରକ୍ଷା କରି 
ମଞ୍ଚରେ ପ୍ରବେଶ କଲେ । ଏ ଅବସ୍ଥା ଦେଖ୍‌ ଚଇତନ ଠିକ୍‌ 
ମଝିରେ ପ୍ରେକ୍ଷାଳୟକୁ ମୁହଁ କରି ଆଖ୍‌ ବ୍ରଜି ନୀରବରେ 


୧୮୭ 


ଠିଆହେଇଯାଇଛି । ଫଳରେ ମଥୁର। ମୃଗାଙ୍କର ମୁହଁ 
ଦେଖ୍ପାରୂୁ ନାହାନ୍ତି ଓ ଚନ୍ଦ୍ରା ମଧ୍ୟ ମିତାକୁ ଦେଖ୍‌ପାରୁ 
ନଥା'ନ୍ତି । ଅତଏବ ପରିଚୟର ଅବକାଶ ଏପର୍ଯ୍ୟନ୍ତ ଘଟି 
ନାହିଁ । ) 

ମଥୂରୀ— କେ'ନ୍ତା ହେ ସେକ୍ରେଟାରୀ ମା” ? ଇନେ ଆସି ଲୁଚିଚ 
ନା? 

ଚନ୍ଦ୍ରାଓ ହଇହେ ବାବୁ ! ସମାନ ଆଠ ଘଣ୍ଟାରୁ ଅପିସ୍‌କୁ ଆଇଚି 
ଯେ... 

ମଥୁରୀ ( ଇଇିତରେ ଚନ୍ଦ୍ରାକୁ ବାଧାଦେଇ ) କାଣ ମା’ କଥା 
ନାଇଁ କୁହ ? 

ଚନ୍ଦ୍ରା ଜଡ଼ା ହେଇଗଲ କି ହେ ବାବୁ. ନଥା କହୁନ ଯେ ? 

ମଥୁରୀ କିହେ ଚଇତନ ! ସଭେ ତୁନିତାନି ଠିଆ ହେଇଚ । 
ତମେ ତୁନ୍‌ତାନ୍‌, ତମର ସେକ୍ରେଟାରୀ ଦେଇ ତୁନ୍ତାନ୍‌, 
ଆଉ ସେ ବାବୁ ତୁମର ମାଲିକ ନା- ସେ ବି ତୂନତାନ୍‌ । 

ଚୈତନଙ- ନାଇଁ ଆଜ୍ଞା, ତଳେ ଏତେ ପାଟିତୃଣ୍ଡଓ ଏଠି ସମସ୍ତେ 
ତୁନିତାନି ହେଇ ଶୁଣୁଥଲୁ । 

ମଥୁରୀ ଏନ୍ତା କଥା ନା ? 

ଚୈତନଙ- ମୁଁ ଯାଉଚି ଆଜ୍ଞା, ତଳେ ଡିଉଟି କରିବି । ( ଯିବାକୁ 
ଉଦ୍ୟତ ହେଲାବେଳେ ମିତା ଓ ମୃଗାଙ୍କ ପଛକୁ ହାତ 
ବଢ଼େଇ ତାକୁ ଟାଣି ରଖ୍ଲେ । ଏ ଦୃଶ୍ୟ ମଥୁରୀଙ୍କ ଆଖରେ 
ପଡ଼ିଲା । ) 

ମଥୁରୀ ଏ କି ଢଙ୍ଗ ଚଇତନ ? 

ଚନ୍ଦ୍ରା ଏ ପାଇକ ! 

ମଥୁରୀ ( ଚନ୍ଦ୍ରାକୁ) ତୁମେ ଚୂପ୍‌ କର । 

ଚନ୍ଦ୍ରା ତମେ ଚୂନିପଡ଼ ହେ ! 

ମଥୁରୀ ( ଆଗେଇ ଆସି ) ତମେ ଏଠୁ ନିକ୍ଲି ଯାଅ । 

ଚନ୍ଦ୍ରାଂ ( ଆଗେଇଆସି ) କିଏହେ ତମେ ମତେ ଧମକଉଚ ? 

ମଥୁରୀ ତମେ ନିକଲି ଯାଅ କହୁର୍ଚେ । 

ଚନ୍ଦ୍ରା ନା¬ (ଦୁର୍ହେଁ ଦୁହିଁଙ୍କୁ ଅତିକ୍ରମ କରିଗଲାବେଳେ ମିତା 
ଓ ମୃଗାଙ୍କ ଖସି ପଳଉଥ୍‌ଲେ। ) 

ମଥୁରୀ ( ମୃଗାଙ୍କକୁ ଧରିପକେଇଲେ ) 

ଚନ୍ଦ୍ରାଂ ଏ ମା’ ! ( ମିତାକୁ ଧରିଲେ ) 

ମଥୁରୀ ଏଁ ¦ ମଗ ! ତୂୁଇ, ତୁଇ ଏ କମ୍ପାନୀର ମାଲିକ ? 

ଚନ୍ଦ୍ରାଓ ଆଲୋ ହେ ମିତା, ତୋ ଲାଗି ମୁଁ ବିଷ ଖାଇବି କିଲୋ ? 

ମଥୁରୀ ବତା, ବତା କହୁଚି ! 

ମୃଗାଙ୍କ- ବାବା ! 

ଚନ୍ଦ୍ରାଂ ମିତା ! 

ମିତା- ମା ! 

ମଥୁରୀ ଚଇତନ ! 

ଚୈତନ- ଶ୍ରୀକୃଷ୍ଣ ଚୈତନ୍ୟ ପ୍ରଭୁ ନିତ୍ୟାନନ୍ଦ | 

୧୮୮ 


ହରେ କ୍ଷଣ ହରେ ରାମ ଶ୍ରୀରାଧେ ଗୋବିନ୍ଦ 

(ଠିକ୍‌ ଏଇ ସମୟରେ ମଞ୍ଚ ଅନ୍ଧକାର ହେଲା । ଆଲୁଅ 
ଜଳିବା ପରେ ଦେଖାଗଲା ପୂର୍ବର ସେଇ ଅଫିସ୍‌ ଦୃଶ୍ୟ । 
ମଥୁରୀ ମୃଗାଙ୍କର କାନ, ଚନ୍ଦ୍ରାବତୀ ମିତାର କାନ 
ଧରିଚନ୍ତି । ଅନ୍ୟମାନେ ହସୂଚନ୍ତି । ) 

ମଥରୀ— କାଣ୍‌ ହେଲା ? ଆପଣମାନେ ଏନ୍ତା ହସୂଚନ୍ତି କାଇଁ 
ଯେ? 

ବାସୂଦେବ- ନାଇଁ ଆଜ୍ଞା, ଏ ପ୍ରଜାପତି ବାବୁ ଆପଣଙ୍କର 
ପୁଅ ? 

ମଥୁରୀ ହା, ଏ କୁଳାଙ୍ଗାର ମୋର ପୁଅ । 

ବାସୁଦେବ- ଆପଣ ତାଙ୍କରି ବାହାଘର ପାଇଁ ତାଙ୍କରି 
କମ୍ପାନୀରେ ତାଙ୍କରି ସେକ୍ରେଟାରୀ ପାଖରେ ଫିସ୍‌ ଜମା 
ଦେଇଥ୍‌ଲେ ? 

ମଥରୀ- ହୀ, ଇଏ ତ ନାକ କାଟି ହାତେ ଦବା କଥା ! ମୁଇଁ 
କାଣ ଜାଣିଥ୍‌ଲି ? ( ସମସ୍ତେ ହସିଲେ ) 

ମଥୁରୀ ଶୁଣୁଚୁ ? ଶୁଣୂଚୂୁରେ କୁଳାଙ୍ଗାର ଶୁଣୁଚୁ କେନ୍ତା 
ହସୂଚନ୍ତି ଏମାନେ ? 

ରତିକାନ୍ତ“ ଆଚୁ। ମା, ଏ ସେକ୍ରେଟାରୀ କ'ଣ ଆପଣଙ୍କର 
ଝିଅ ? 

ଚନ୍ଦ୍ରାବତୀ¬ ହଇ, ହଇ । 

ରତିକାନ୍ତ“ ଆଉ ଆପଣ ଭଲ ବରପାତ୍ରପାଇଁ ତାଙ୍କରି ମାନେଜିଂ 
ଡିରେକୃର ପାଖରେ... 

ଚନ୍ଦ୍ରାବତୀ- ସମାନ କୋଡ଼ିଏ ଟଙ୍କା ଫିସ୍‌ ବାନ୍ଧିଚି । 

ରତିକାନ୍ତ ଆଉ ଚଇତନ ! ତୁମପାଇଁ କେହି ଫିସ୍‌ ବାଛି 
ନାଇଁ ? ( ସମସ୍ତେ ହସିଲେ ) 

ଚୈତନ- ହସନ୍ଧୁ ଆଜ୍ଞା, ହସନ୍ଧ । ବାବରଙ୍କ ବାପାଙ୍କ କଥାରେ 
ହସିଲେ । ସେକ୍ରେଟାରୀ ଦେଇଙ୍କ ମା'ଙ୍କ କଥାରେ 
ହସିଲେ । ଆଉ ମୋ ' କଥା ଶୁଣି ହସିଲେ ବୋଲି... ( ଛନ୍ଦାକୁ 
ଦେଖ୍‌ ) ଏଇ ଦେଖନ୍ତୁ ଏ ଛନ୍ଦା ଦେବୀ ହସିବେ ବୋଲି 
କାଉପାଟିଆ ପାଟିକି ଆଁ କରି ଅନେଇଚନ୍ତି । 

ଛନ୍ଦାଂଥ ଆହା -ହା-ହା— ( ସମସ୍ତେ ହସିଲେ ) 

ମଥୁରୀ ମଗ ! 

ମୃୂଗାଙ୍କ- ବାବା ! 

ମଥୁରୀ ବାବ୍‌ବା ! ଗୁଣବାନ ପୂଅ ମୋର କହିଲେ ବାବା । 
ତୁମ ଜୀବନରେ କାଣ କାଣ ବେବସା କରି ଫେଲ୍‌ ମାରିଚ 
ଶୂନେ ? 

ମୂଗାଙ୍କ- ଦୁଇଟା କରିଥୁଲି, ଇଏ ତିନି । 

ମଥୁରୀ ଦଶ୍ତକାରଣ୍ୟରେ ବେବସା କରିବ ବୋଲି ମୋର 
ପାଖରୁ ଟଙ୍କା ଆନିଥୂଲ ନା ? 

ମୃଗାଙ୍କ— ଶୁଣିଲି, ଦଣ୍ଡକାରଣ୍ୟରେ ସରକାରଙ୍କର ଲକ୍ଷେ ଟଙ୍କା 


ଘଟକ 


ଖଳ ହେଇ ଦଶ ହଜାର ଟଙ୍କାର ବି କାମ ହୋଇପାରୁ ନାହିଁ 
ସେଥ୍ପାଇଁ ଗଲିନାହିଁ । 

ମଥୁରୀ ପୂତାର ବୃଦ୍ଧି ଅଛି ଦେଖୁଚି । ସରକାରଙ୍କର ଯେନ୍‌ 
ନବେ ହଜାର ଟଙ୍କା ଲୋକସାନ୍‌ ହେଲା ସେ ଟଙ୍କା ତୁମର 
ପାକିଟ୍‌କୁ ଆସିବାର କଥା ନା ? 

ମୃଗାଙ୍କ- ଶରଣାର୍ଥୀମାନଙ୍କପାଇଁ ଯୋଉ ଟଙ୍କା ଖର୍ଚ୍ଚ ହଉଚି 
ସେଥ୍ରୁୂ ଫାଇଦା ଉଠେଇବାକୁ ମତେ ବାଧ୍ଲା ! 

ମଥୂରୀ— ଆଉ ବାପର ଟଙ୍କା ଆନି ଏଇ ପ୍ରଜାପତି ବ୍ୟବସାୟ 
ଖୋଲିବାକୁ ନାଇଁ ବାଧ୍ଲା ? 

ମୃଗାଙ୍କଓ ଲାଭ ଆଶାରେ ଯୋଉ ଯୋଉ ବିଜିନେସ୍‌ କଲି 
ସେଥ୍ରେ ତ ଲୋକସାନ୍‌ ହେଲ। । ସେଇଥ୍‌ ପାଇଁ 
ଦେଶସେବା କରିବି ବୋଲି ଏଇ ଲୋକସାନ୍‌ ବିଜିନେସ୍‌ 
କଲି । 

ମଥୁରୀ ଚୂୃପ୍‌, ମୋର ମୁହଁ ସାମନେ କଥା କହୁଚୁ ! ଚଇତନ, 
ପୁତାକେ ଧରିଆନ୍‌ ! ମୁଇଁ ତାକେ ପିଟିବି । 

ଚୈତନ- ଛାଡ଼ନ୍ତୁ ଆଜ୍ଞା, ପିଲାଲେ।କ । ଏଇଥର ମାଫ୍‌ 
କରିଦିଅନ୍ତୁ । 

ମଥୁରୀ କି ସେକ୍ରେଟାରୀ ମା’ ! ତୁନ୍ତାନ୍‌ ଠାଡ଼ ହେଲ ଯେ ! 
ଦିଅ କାଣ ଦେବ । 

ଚନ୍ଦ୍ରାବତୀ¬ ହଇହେ ବାବୁ, ଏମିତି ଗୁମାନ କରି ରହିଲେ ମୁଁ 
ଜିସ ଛାଡ଼ିଦେବି କି ? ଦିଅ । 

ମିତା ଚଇତନ ! ଫାଇଲ୍‌ଟା ଆଣିଲ ! 

ମୃଗାଙ୍କ- ଦି'ଟାଯାକ ଫାଇଲ୍‌ ଆଣ ଚଇତନ | 

ମଥୁରୀ ହାଁ, ଦୁଇଟା ଫାଇଲ ଜଲ୍ଦି ନିକାଲ । 

ଚୈତନ- ଆଜ୍ଞା, ମୁଁ ଆଉ ନିକାଲିବି କ'ଣ ? ଫାଇଲ ଦୂହେଁ 
ଆପେ ଆପେ ନିକଲିଯାଇଚନ୍ତି । ଆପଣଙ୍କ ଫାଇଲ ହେଲେ 
ସେକ୍ରେଟାରୀ ଦେଇ, ( ଚନ୍ଦ୍ରାକୁ) ଆଉ ଆପଣଙ୍କ ଫାଇଲ୍‌ 
ହେଲେ ଆମ ବାବୁ । ଯୋଡ଼ି ମିଳୁଚି କି ନାଇଁ ଦେଖନ୍ତୁ । 

ରତିକାନ୍ତ ବାସୁବାବର, ଶୁଣୁଚନ୍ତି  ଚଇତନର କଥା ଶୁଣୁଚନ୍ତି ? 

ବାସୁଦେବ ଶୁଣିବିନି କେନେ ମୁଁ କିସ କାଲା ହେଇଚି ? ଇଏ 
ହେଇପାରିବନି । ରତିକାନ୍ତ ବାବୁ, ବାହାରି ଆସୁନ୍‌ , ଆମକୁ 
ସତ୍ୟାଗ୍ରହ କରିତେ ହବ । 

ରତିକାନ୍ତ- ସତ୍ୟାଗ୍ରହ ନୁହେଁ ଫୌଜଦାରୀ । ଏ ଘରେ ଘରେ 
ଠାକୁ ରବାଡ଼ି କାମ ଚଳିବନାଇଁ । କ”ଣ କହୁ ଚର୍ତି 
ଭାଇମାନେ ? ଏ ଘରେ ଘରେ ଠାକୁରେ ବାଡ଼ି କାମ 
ଚଳିବ ? 

ମିଳିତସ୍ଵର- ନା-ଚଳିବନାଇଁ- ଚଳିବନାଇଁ । ( ଏଇ ଗୋଳମାଳ 
ଭିତରେ ମଥୂରୀ ଚନ୍ଦ୍ରାବତୀଙ୍କ କାନ ପାଖରେ କ'ଣ 
କହିଲେ, ଚନ୍ଦ୍ରାବତୀ ଖୁସିହେଇ ସମ୍ମତି ଜଣାଇଲେ । ) 

ଚୈତନଙ ଶୁଣନ୍ତୁ ଆଜ୍ଞା, ମୋ କଥା ଟିକିଏ ଶୁଣନ୍ତୁ । ଏଇଟା 

ଘଟକ 


କ'ଣ ପାଣିତୃଣ୍ଡ କରିବାର ବେଳ ? ଏ ବେଳରେ କଂଣ 
କିଏ ଗୋଳମାଳ କରେ ? 

ବାସୁଦେବ କାଇଁକି ? ଏଟା କି ବେଳ ହେଇଗଲା କି ? 

ଚୈତନ- ଦେଖ୍ପାରୁନାହାନ୍ତି ଆପଣମାନେ ? ଫାଇଲ୍‌ ମିଳା 
କାମ ଚାଲିଚି ପରା ? 

ରତିକାନ୍ତଓ ତମେ ତ ତମ ବାବୁ ଆଉ ଦେଇଙ୍କ ଫାଇଲ୍‌ 
ମିଳୋଉଚ- ଆମ ଫାଇଲ୍‌ ସବୁ କଣ ଠୁଙ୍ଗା ହବ ? 

ଚୈତନ- ସେଇଆ ତ ହବ ଆଜ୍ଞା । 

ବାସୁଦେବ କିସ ହେଲା ? ଆମଠୁ ଫିସ୍‌ ଟଙ୍କା ନେଲ ପୁଣି 
ଆମ ଫାଇଲ୍‌ ଠୁଙ୍ଗା କରି ବିକି ପଇସା କମେଇବ ? 

ଚୈତନ- ଆଜ୍ଞା, ଦେଇ ଆମର ଏ ଅଫିସକୁ ଆସିଲାବେଳକୁ 
ଏଠି ସବ୍ର ଫାଇଲ ଭିତରେ ଖାଲି ପୁରୂଣା ଚିନାବାଦାମ 
ଠୂଙ୍ଗା ଭର୍ର ହେଇଥ୍ଲା¬ ଦେଇ ଯେତେବେଳେ ଯିବାକୁ 
ବାହାରିଲେଣି- ଫାଇଲ୍‌୍ତକ ସବୁ ଠୂଙ୍ଗା ହଉ । 

ରତିକାନ୍ତ¬ ଓ ବାତ୍‌ ନେହିଁ ହୋଗା । ଗୌନ୍ତିଆ ବାବୁ ! 

ମଥୂରୀ— କାଣ କହୁଚନ୍ତି ? 

ବାସୁଦେବ ଆଜ୍ଞା ଆପଣଙ୍କର ଫାଇଲ୍‌ ? 

ମଥୁରୀ ମିଳିଯାଇଛି । 

ରତିକାନ୍ତ- ତା'ମାନେ ଆପଣଙ୍କ ପୁଅ ମଗବାବ୍ରଙ୍କ ସାଙ୍ଗରେ 
ତାଙ୍କ ଝିଅ ମିତା ଦେବୀଙ୍କର ବିବାହ ହବ ? 

ମଥୁରୀ ହା । 

ଚନ୍ଦ୍ରାବତୀ¬ ହଇ | 

ବାସୁଦେବ- ଆଉ ଆମେ ସବୁ କିସ କରିବ ? 

ଚୈତନ- ଆପଣମାନେ ବରଯାତ୍ରୀ ହେବେ । ( ମଥୁରୀ ଓ ଚନ୍ଦ୍ରା 
ହସିଲେ । ) 

ରତିକାନ୍ତ¬ ହଁ ସମୁ ଦି ସମୁଦୁଣୀ ହେଲେଣି ହସିବେନାଇଁ 
କାଇଁକି ? ହସନ୍ଧୁ । ବାସୁବାବ୍ର, ତୁନି ହେଇ ଠିଆହେଲ 
କାହିଁକି ? କ'ଣ କରିବା କୁହନ୍ତୁ । 

ବାସୁଦେବ ମୁଁ କହିମି ? 


୧୮୯ 


ରତିକାନ୍ତ ହଁ, ଆପଣ ବୟୋଜ୍ୟେଷ୍ପ ଲୋକ, ଆପଣ କହନ୍ୁ । 

ବାସୁଦେବ କିସ ଆଉ କହିମି ? ଏତେ ଆଶା କରି ଆସିଥୁନୁ, 
ଏତେ ଗୁରାଏ ପ୍ରାଣୀ, ବାହାହେଇପାରିନୁ ନାଇଁ । 

ଟୈତନ- ମୁଁ ତ ଆଜ୍ଞା ସେଇକଥା କହୁଚି¬ ବାହା ତ 
ହେଇପାରିଲେନି- ବରଯାତ୍ରୀ ହେଇ ଯା'ନ୍ଧ - ଦୋଷ 
କଟିଯିବ । 

ରତିକାନ୍ତଓ ଆଉ ଏ ଅଫିସ୍‌ ? (ଯୁବକ ଆସିଲେ ) 

ଯୁବକ- ଅଫିସ୍‌ ଆଉ କାହିଁ ? ସାଇନ୍‌ ବୋର୍ଡ 
ଓଲଟେଇଦେଇଚି । 

ରତିକାନ୍ତ ତା” ମାନେ କମ୍ପାନୀ ଭାଙ୍ଗିଲା ? 

ଯୁବକ ଭାଙ୍ଗିବନାଇଁ — ମୋ ଭାଗ୍ୟକୁ ଗୋଟାଏ ଝଡ଼ତିପଡ଼ତି 
ପରା ମିଳିଲାନାହିଁ । i 

ମଥୁରୀ ଠିକ୍‌ କହିଚ ବାବୁ, ଆଜିଠାରୁ ଏ କମ୍ପାନୀ ଭାଙ୍ଗିଲା । 

ଯୁବକ- କେବଳ ଏଇ କମ୍ପାନୀ ନୁହେଁ ¬- ଏ ଦେଶରେ ଯେତେ 
ଘଟସୂତ୍ର ବ୍ୟବସ୍ଥା ଅଛି ସବ୍ର ଭାଙ୍ଗି ଯାଉ । ଲୋକ ସଂଖ୍ୟା 
ଯେତିକି ବଢ଼ିଚାଲିଚି ନା, ଆଉ କାହାରି ସାଙ୍ଗରେ କାହାରି 
ଯୋଡ଼ ଯେମିତି ନମିଳୁ । 

ବାସୁଦେବ ଖାଲି ଏଇ ମଗବାବୁ ଆଉ ମିତା ଦେଇଙ୍କ ଯୋଡ଼ 
ମିଳିବ ନୁହେଁ ? 

ଚୈତନ- ଆଜ୍ଞା, ସିଏ ପରା ଯୋଡ଼ ମିଳେଇଲାବାଲା ¦ ତାଙ୍କ 
କମ୍ପାନୀ ସିନା ଭାଙ୍ଗିଲା, ତାଙ୍କ ଯୋଡ଼ି କେବେ ଭାଙ୍ଗିବ 
ନାହିଁ । ଚାଲନ୍ତୁ ଆଜ୍ଞା, ବରକନ୍ୟା, ବରଯାତ୍ରୀ ସମସ୍ତେ 
ଉପରକୁ ଚାଲନ୍ଧ, ତଳେ ବେଦୀ ତିଆରି ହବ । 

ମିଳିତସ୍ଵବର- ଆଉ ଆମ ଫିସ୍‌ ଟଙ୍କା ? 

ଚୈତନଙ- ଫିସ୍‌ ଟଙ୍କା ବୋହୂଦେଖା ବାବଦକ୍ର ମଜ୍ୁରା ହେଇଯିବ 
ନାଇଁ ! ଆସନୁ । (ଚୈତନର ଏ କଥାରେ ସମସ୍ତେ 
ହସିଉଠିଲେ । ବାଦ୍ୟକାରମାନେ ସୁନ୍ଦର ସରସ ସଙ୍ଗୀତର 
ସ୍ଵର ପରିବେଷଣ କଲେ। ) 

ଉତ୍ସଗ 
ଅଧାପକ ଶ୍ରୀ ଅସିତ କବି 
ପ୍ରୀତିଭାଜନେଷୁ 


ଜନତା ରଙ୍ଗମଞ୍ଚରେ 


ପ୍ରଥମ ଅଭିନୟ ରଜନୀ — ତା ୭.୯.୧୯୬୪ 
(ବ୍ରହ୍ମପୁର ) 
— ତା ୧୦.୧୨.୧୯୬୪ 
(କଟକ) 
ନିଦ୍ଦୈଶ — ଶ୍ରୀ ନଟବର ସେଣ 
ସଙ୍ଗୀତ ନିଦ୍ଦେଶ — ଶ୍ରୀ ସତ୍ୟନାରାୟଣ ସିଂ 
ଆବହ ସଂଗୀତ — ହରିହର ମହାନ୍ତି 


ଘନଶ୍ୟାମ ପାଢ଼ୀ, ଚକ୍ରଧର କୁଅଁର 
ବେଣୁଧର ପଟ୍ଟନାୟକ, କାଶୀନାଥ ମଜୁମଦାର 


ସୁକୁମାର ସେନଗୁପ୍ତ 
ସ୍କାରକ — ଭି. ନବକୂମାରୀ 
ଘନଶ୍ୟାମ ପାଢ଼ୀ 
ଆଲୋକ — ଶ୍ରୀ ସତ୍ୟ ସିଂହ 


ଶ୍ରୀ ବ୍ରଜକିଶୋର ଦାସ, ଶ୍ରୀ ରଘୁନାଥ ପଣ୍ଡା 


ମଞ୍ଚପରିଚାଳନା — ଶ୍ରୀ ବନ୍ଦାବନ ବେହେରା 
ମଂଗରାଜ ପରିଡ଼ା 
କାର୍ରିକ ପଲେଇ, ସୁରେନ୍ଦ୍ର ଭୁୟୀ 

ରୂପସଜା — ଶ୍ରୀ ଅନିରୂଦ୍ଧ ରାଉତରାୟ, 
ଶ୍ରୀ ଗଦାଧର ସେଠୀ 

ନୃତ୍ୟ ନିଦ୍ଦେଶ — ଶ୍ରୀମତୀ ସଂଯୁକ୍ତା ପାଣିଗ୍ରାହୀ 
ଶ୍ରୀ ବଟକୃଷ୍ଣ ସେଣ 

ଦୃଶ୍ୟ ଓ ଆଲୋକ ପରିକଳନ୍ପନାଂ ମଞ୍ଚଶ୍ରୀ ଲକ୍ଷ୍ମୀନାରାୟଣ 

ଆଚାରୀ 
ସଂଗୀତ ରଚନା — ଶ୍ରୀ ଅବନୀକୂମାର ବରାଳ 


ଶ୍ରୀ ଗୋପାଳ ଛୋଟରାୟ 


ଭୂମିକାରେ 
ମେଜର ଦାସ —- ନଟବର ସେଣ 
କିଶୋର — ସଢ୍ିଦାନନ୍ଦ ଦାସ 
ମେନନ — ପ୍ରଫୂଲ୍ଲ କୁମାର ମିଶ୍ର 
କମଲ — ସଚ୍ଚିଦାନନ୍ଦ ମହାନ୍ତି 
ଚୈଧୂରୀ - ବେଣୁଧର ପଟ୍ଟନାୟକ 
ସାଧୁ — ଭାସର ଶତପଥୀ 
ଡାକ୍ତର — କୃଷ୍ଣଚନ୍ଦ୍ର ମହାନ୍ତି 
ମଙ୍ଗଲ୍‌ ସିଂ — ମଙ୍ଗରାଜ ପରିଡ଼ା 
ସାଧନା — ସୌଦଦାମିନୀ ଦେବୀ 
ଇନ୍ଦ୍ର — ସରସ୍ଵତୀ ଦେବୀ (କ) 
ତୁଳସୀ — ମାଧୁରୀ ଦେବୀ 
ବାଣୀ — କୃଷ୍ଣମଣି ଦେବୀ 
ମନୋରମା — କୃଷ୍ଣାକୁମାରୀ ଦେବୀ 
ସମବେତ ସଙ୍ଗୀତ ¬ ଘନଶଷ୍ଯାମ ପାଢ଼ୀ, ଶୈଲେନ୍‌ କର, 


ବିମ୍ବାଧର, କମଳା, ବୀଣା ଓ ପଦ୍ମା 
[ସୂଚନ। ¬ ଏଇ ନାଟକର ଘଟଣା ଘଟିଥ୍ଲା ୧୯୬୨ 
ମସିହା ଅଜ଼ୋବର ୨୦ ତାରିଖରୁ ୧୯ ୬୩ ମସିହା ମା ମାସ 
ମଧ୍ୟରେ, ଅର୍ଥାତ୍‌ ଯେତେବେଳେ ଭାରତ ଉପରେ ଚାଇନା 
କରିଥ୍ଲା ତା'ର ନିରଜ ଆକ୍ରମଣ ¦] 


ପ୍ରଥମ ଅଙ୍କ 
ପ୍ରଥମ ଦୃଶ୍ୟ 


[କଟକ ସହର । ମେଜର ଦାସ (ରି ଟାୟାର୍ଡ )ଙ୍କ 
ବାସଭବନର ଏକ ପ୍ରଶସ୍ତ କୋଠରି । ବାସ୍ତବରେ କୋଠରିଟି 
ମେଜର ଦାସଙ୍କର ଷ୍ଟଡି ଓ ଲାଇବ୍ରେରୀ; କିନ୍ଧ ବର୍ଭମାନ ଏହା 
ଯେପରି ପରିବ୍ିତ ହୋଇଛି ଏକ ଓର୍‌ ଅଫିସ୍‌ରେ | କାରଣ 
କୋଠରିଟିର ଏଣେତେଣେ ଯୁଦ୍ଧସଂକ୍ରାନ୍ତୀୟ ମାନଚିତ୍ର, ନକ୍ସା 
ଓ ବିଭିନ୍ନ ଉପକରଣର ମଡେଲସବୂ ବହୁ ପରିମାଣରେ 
ଦେଖ୍ବାକୁ ମିଳେ । ସେଦିନ ଶେଷ ନଭେମ୍ବରର ଏକ ସକାଳ । 
ବିରାଟ ଏକ ସେକ୍ରେଟେରିଏଟ୍‌ ଟେବୃୁଲଉପରେ ଝୁଙ୍କିପଡ଼ି 

ସାଧନା 


ମେଜର ଦାସ ନେଫା ଅଞ୍ଚଳର ଏକ ମ୍ୟାପ୍‌ ଖୁବ୍‌ ମନୋଯୋଗ 
ସହକାରେ ଦେଖୁଛନ୍ତି । 


କିଛି ସମୟ ଅତୀତ ହୋଇଗଲା । ମେଜରଦାସ ମ୍ୟାପ୍‌ 
ଦେଖ୍ଚାଲିଛନ୍ତି । ଚା” ଟ୍ରେରେ ଚା” ସରଞ୍ଜାମ ଭର୍ରି କରି ଭିତରୁ 
ଆସିଲା ସାଧୂ¬ ମେଜର ଦାସଙ୍କର ଚାକର । ନିଃଶବ୍ଦରେ ସେ 
ମେଜର ଦାସଙ୍କ ଚୌକି ପାଖରେ ପହଞ୍ଚୁଛି କି ନାହିଁ, ହଠାତ୍‌ 
ମେଜର ଦୀସ ମନକୁ ମନ କଥା ଆରମ୍ଭ କରିଦେଲେ । ସାଧୂ 
ଅଟକିଗଲା !] 


vo 


ମେଜର ¬ ହଁ, ଏଇଟା ଅବଶ୍ୟ ପାହାଡ଼ିଆ ଅଞ୍ଚଳ- ବରଫ ବି 
ପଡୂଥ୍ବ । ତଥାପି ଆମେ ବରଉଁମାନ ଯୋଉ ଅବସ୍ଥାରେ 
ଆସି ପହଞ୍ଚୁ, ସେଥ୍‌ରେ ବିଜୟ ଆମର ସୁନିଶ୍ଚିତ । ୟେସ୍‌, 
ଦେୟାର ଇଜ୍‌ ନୋ ରିଜ୍ଜନ୍‌ ହଲାଇ ଦି ଆଗ୍ରେସର୍‌ସସ ସୁଡ୍‌ 
ନଟ୍‌ ବି ଥ୍ରୋନ୍‌ ବ୍ୟାକ୍‌ ( Yes there is no reason 
why the aggressors should not be thrown 
back !) । ଏଇ ତ ନେଫାର ମ୍ୟାପ୍‌ ଏ ଡାଏଗ୍ରାମ୍‌ ! 
ଏକାବେଳକେ ନିର୍ଭୂଲ । ମୋ ପ୍ଲାନ୍‌ଟା କ'ଣ ହେଲା ମା ? 
ଦେଖ୍‌ ତ ମା” ସାଧନା ମୋ ପ୍ଲାନଟା କୋଉଠି ରହିଲା ? 
ସାଧନା ! ଓ ସାଧନା କେତେବେଳେ ଏଠୁ ଚାଲିଗଲାଣି । 
ଯାଉ । ମୋ ପ୍ଲାନ୍‌ଟା - ପ୍ଲାନ୍ଟା କ'ଣ ହେଲା ? ଆଛା, 
ଆଉ ଥରେ ଟିକେ ଷ୍ଟଡ଼ି କରି ଦେଖେ । ଏଇ ଯେ 
ନଇଟା...ଏଇଟାକୁ ଆମେ ଏପର୍ଯ୍ୟନ୍ତ ଡିଫେନ୍‌ସ ଲାଇନ୍‌ 
ଭାବରେ ବ୍ୟବହାର କରିଆସିଚୁ, କିନ୍ଧୁ ବର୍ଭମାନ ଆମର 
ସପ୍ଟାଇ ପୋଜିସନ୍‌ର ଯେମିତି ଉନ୍ନତି ହୋଇଛି- ଆମେ 
ଯଦି ଏଇ ପଏଣ୍ଟରୁ ପ୍ରାୟ ଦଶ କିଲୋମିଟର ପୂର୍ବକୁ ଯାଇ 
ଆକ୍ରମଣ ଆରମ୍ଭ କରିଦେଉଁ...ୟେସ୍‌ ! ହାଇ ନଟ୍‌ ? ଉଇ 
କ୍ୟାନ୍‌ ଆଣ୍ଡ ଉଇ ସୂଡ୍‌ ଲଞ୍ଚ ଆନ୍‌ ଅଫେନ୍‌ସିଭ ¦ ( Yes ! 
why not ? We can and we should launch 
an offensive) ...ମୋ ପ୍ଲାନଟା କ'ଣ ହେଲା ? 
( କହ କହ ମେଜର ଦାସ ପାଖ କୋଠରିକୁ ଚାଲିଗଲେ । 
ହାତରେ ଟ୍ରେ ଧରି ସାଧୁ କିଂକର୍ରବ୍ୟବିମୂଢୁ ହୋଇ ସେଠି 
ଠିଆ ହୋଇଥାଏ । ଭିତରୁ ଆସିଲେ ମନୋରମା ମେଜର 
ଦାସଙ୍କ ସ୍ତ୍ରୀ । ) 

ମନୋରମା କିରେ ସାଧୁ- ଏ କଂଣ ? ଟ୍ରେଟା ଧରି ଏଠି 
ଠିଆହୋଇଚୁ କାହିଁକି ? ବାବୁ ଆଜି ଚା” ଖାଇବେନାହିଁକି ? 

ସାଧୁ ମା’ ! 

ମନୋରମା କିରେ କ'ଣ ହେଇଚି - ତୋ ପାଟିରେ କଥା 
ଅଟକିଯାଉଚି କାହିଁକି ? 

ସାଧୂ ମା, ବାବୁ ଆଜି ଯୁଦ୍ଧ କରୁଚନ୍ତି । 

ମନୋରମା ଯୁଦ୍ଧ କରୁଚନ୍ତି ! କାହା ସାଥ୍‌ରେ ? ତୋ 


୧୯୧ 


ସାଥ୍୍‌ରେ ? 

ସାଧୂ ତମେ କ'ଣ ଦେଖୁନ ମା’ ? ବାବୁ ତାଙ୍କ ଯୁଦ୍ଧିପୋଷାକ 
ପିନ୍ଧଚନ୍ତି । 

ମନୋରମା ଆଜି କ'ଣ ନୂଆ ଦେଖ୍ଲୁ ? ଯେତେବେଳେ 
ଖବରକାଗଜରୁ ପଢ଼ିବେ କୋଉଠି ଗୋଟାଏ ଗୁଳି ଫ୍ରଟିଲା 
କି ବୋମା ପଡ଼ିଲ।, ୟେ ଏଣେ ତାଙ୍କର ମିଲିଟାରୀ 
ପୋଷାକ ପିନିବେ — ତୁ ଅଧ୍କ କଣ କହୁଚୁ ? ମାସେ 
ହେଲା ପରା ଦେଖୁଚୁ ତାଙ୍କ ଦେହରେ ସେହି ପୋଷାକ । 

ସାଧୁ— ହେଲେ ମା’, ମୁଁ ଏଇନେ ଟା'ନେଇ ଏଠିକି ଆସିଲା 
ବେଳକୁ ଦେଖ୍ଲି, ବାବୁ ଯୁଦ୍ଧ ପୋଷାକ ପିନ୍ଧି ଟେବ୍ରଲ 
ଉପରେ ହାମୁଡ଼େଇପଡ଼ି, ଏଡ଼େ ଏଡ଼େ ଆଖ୍‌ କରି 
କହୁଚନ୍ତିଓ ଆକ୍ରମଣ କର ଆକ୍ରମଣ କର । ତାଙ୍କ ଢଙ୍ଗ 
ଦେଖ୍‌ ମୁଁ ଡରି ଏଠି ତୁନି ହୋଇ ଠିଆହେଇଚି । 

ମନୋରମା ଏଁ ! ଡରି ତୁନି ହୋଇ ଠିଆ ହେଇଚୁ ? ତୂ 
ଡରୂଆଟେ ବୋଲି ତତେ ଗୁଳି କରି ମାରିଦେଲେନାହିଁ ! 

ସାଧୁ କ'ଣ ଆପଣ ଏମିତି କହୁଚନ୍ତି ମା” ? 

ମନୋରମା ଏ ଘରେ କେଇଦିନ ଆଉ ରହିଲେ ତୋର ଅକଲ 
ହେବ ? କହିଲା କ'ଣ ନା ଆକ୍ରମଣ କରୁଚନ୍ତି ! 

ସାଧୁ¬ ମୁଁ କ'ଣ କରିବି ମା” ? ଟେବୁଲ ଉପରେ ଚା' ରଖ୍ଦେଇ 
ଯିବି ! 

ମନୋରମା ନା, ଏଇଠି ରହ । ବାବୁ ଆସିଲେ ତାଙ୍କୁ ଚା’ 
ଦେଇ ଏଠୁ ଯିବ୍ର । କହିଲା କଣ ନା ଡରି ତୁନି ହେଇ ଠିଆ 
ହେଇଚି ! (ନିଢେ ଚାଲିଗଲେ । ପାଖ ଘରୁ କଥା କହି 
କହି ମେଜର ଦାସ ପୂଣି ଆସିଲେ । ହାତରେ ପ୍ଲାନ୍‌ଟା । ) 

ମେଜର ୟେସ୍‌, ଯଦି କୌଣସି ପ୍ରାକୃତିକ ବିପର୍ଯ୍ୟୟ ନଘଟେ 
ଯଦି ଆମର ସପ୍ଲାଇ ପୋଜିସନ୍‌ ଠିକ୍‌ ରହେ ନ ରହିବ 
ବା କାହିଁକି — ନିଶ୍ଚୟ ରହିବ । ଆଣ୍ଡ ଦେନ୍‌, ଦି ଏନିମି 
ଇଜ୍‌ ସ୍ଟାସ୍‌ଡ୍‌ ! 
(କଥ। କହିବା ସଙ୍ଗେ ସଙ୍ଗେ ଟେବୃ ଲଉପରେ ଏତେ 
ଜୋର୍‌ରେ ହାତ ପିଟିଲେ ଯେ, ସାଧୁ ହାତରୁ ଚା’ ଟ୍ରେଟା 
ତଳଚେପଡ଼ି କପ୍‌ ପ୍ଲେଟ ସବୁ ଚୂନା ହୋଇଗଲା । ମେଜର 
ଦାସଙ୍କର କିନ୍ଧ ସେଥ୍‌ପ୍ରତି ଦୃଷ୍ଟି ନାହିଁ । ସେ ତାଙ୍କର ପ୍ଲାନ୍‌ 
ଓ ଡାଏଗ୍ରାମ୍‌ ପ୍ରଭୃତି ପରୀକ୍ଷା କରି ଚାଲିଛନ୍ତି । 
ଏତିକିବେଳେ ଭିତରୁ ଆସିଲା ସାଧନା ମେଜର ଦାସଙ୍କର 
୨୦।୨ ୧ ବର୍ଷ ବୟସର ସୁନ୍ଦରୀ ଶିକ୍ଷିତା ଝିଅ । ସାଧୁ 
ସେତେବେଳକୁ ଭଙ୍ଗା କପ୍‌ ପ୍ରଭୃତି ଗୋଟାଇବାରେ 
ଲାଗିଥାଏ । ) 

ସାଧନା ( ନିମ ସରରେ ) କିରେ ସାଧୁ ! ଚା' ଟ୍ରେଟା ତଳେ 
ପକାଇ ସବ୍ର ଭାଙ୍ଗିଲୁ ? 

୧୯୨ 


ସାଧୂ ନାଇଁ ଦେଇ — ବାବୁ ଧଡ଼ାସ୍‌ କରି ଟେବୃୁଲଭପରେ 
ଗୋଟେ ବିଧା ମାରିଲେ ଯେ, ମୋ ହାତରୁ ସବୁ 
ଖସି ପଡ଼ିଲା । 

ସାଧନା- ହଉ, ଚୃପ୍ଚାପ୍‌ ସବୁ ଗୋଟାଇନେଇ ଏଠୁ ଯା 
( ମେଜର ଦାସଙ୍କ ପାଖକୁ ଯାଇ ) ବାବା ! 

ମେଜର- ନା, ନା, ଅନ୍ୟ କୌଣସି ଯୁକ୍ତି ଏଠି ଖଟିବନାହିଁ 
ସେମାନେ ହଟିଯିବାକୁ ବାଧ୍ୟ ହେବେ । 

ସାଧନା ହେବେ ତ ! 

ମେଜର- ବାଇ ଅଲ୍‌ ମିନ୍‌ସ (by all means) ! ନଯାଇ 
ବାଟ କାହିଁ ? ( ସାଧନା ହସୁଥାଏ ) କିଏ ? ମା” ସାଧନା ? 
ତୂ କେତେବେଳେ ଆସିଲୁ ? ହଉ ଦେଖ୍‌ ମା'- ଏଇ 
ମ୍ୟାପ୍‌ ¬ ଏଇ ତାଏଗ୍ରାମ୍‌ ଦେଖ୍‌ ମା ମୁଁ ଜାଣେ¬ ଏ ଘରେ 
ତୋ ଛଡ଼ା ଆଉ କେହି ଏକଥା ବୁଝିବେନାଇଁ ! (ସାଧୁକୁ 
ଦେଖ୍‌ ) ଏଁ ¦! ସିଏ ସେଠି କିଏ ? 

ସାଧନା ସାଧୂ । 

ମେଜର- ସିଏ ସେଠି କ'ଣ କରୁଚି ? 

ସାଧନା ଭଙ୍ଗା ଚା” ବାସନଗୁଡ଼ାକ ଗୋଟୋଉଟି । 

ମେଜର କିନ୍ଧ ଭଙ୍ଗା ଚା ' ବାସନ ଏ ଘରକୁ ଆସିଲା କେମିତି ? 

ସାଧନା ଭଙ୍ଗା ଚା ବାସନ କାଇଁକି ଆସନ୍ତା କି ? ତମେ ଏଇ 
ଟିକକ ଆଗରୁ ଯେତେ ଜୋର୍‌ରେ ଟେବୁଲ ପିଟିଲ- 
ସେଥ୍‌ରେ ହୁଏତ ଟେବୃଲ ଭାଙ୍ଗଯିବାର କଥା । କିନ୍ତୁ 
ଟେବ୍ରଲ ନଭାଙ୍ଗି ସାଧୂ ହାତରୁ ଚା ' ବାସନସବୁ ତଳେ ପଡ଼ି 
ଭାଙ୍ଗିଲା । ସେ ତମପାଇଁ ଚା” ଆଣୁଥ୍ଲା ତ 

ମେଜରଙ- ଓ ( ହସିଉଠି ), ଏଇୟା ? କିରେ ସାଧୁ ? 

ସାଧୂ ହାତରୁ ଖସି ପଡ଼ିଲା ଆଜ୍ଞା ! ଆଉ ଚା ଆଣୁଚି । 

ମେଜର ଥାଉ । ମୁଁ ଚା” ଖାଇବିନାହିଁ । ତୁ ଯା ମତେ ଗ୍ଲାସେ 

` ପାଣି ଆଣି ଦେ। 

ସାଧନା- ଏଇ ତ ପାଣି ଏଠି ଅଛି । 

ମେଜର- ଆଛୁ, ଆଚଛୁ- (ପାଣି ପିଇ) ହଁ, ମା' ! କ'ଣ 
କହୁଥ୍ଲି- ହଁ, ଦେଖ୍‌ ମା'— ମୋ ପ୍ଲାନ୍‌ ଦେଖ୍‌ । ସବୁ 
ବୃଝିପାରିବୁ । 
(ସାଧୂ ଭଙ୍ଗା କପ୍‌ ପ୍ରେଟ୍‌ ସବୂ ଗୋଟେ ଇନେଇ 
ଚାଲିଯାଉଥ୍‌ବା ବେଳେ ମନୋରମାଙ୍କୁ ଦରଜା ପାଖରେ 
ଭେଟି ଅଟକିଗଲ।ା । ) 

ମନୋରମା କିରେ ସାଧୂ 

ସାଧୂ ହାତରୁ ଖସି ପଡ଼ିଲା ମା' ! 

ମନୋରମା ତୋରି ହାତରୁ ଖସିଲା ତ... 

ସାଧୂ¬ ହଁ... 

ମନୋରମା ହଉ ଯା ତୋରି ଦରମାରୁ ସବ କଟା ହେବ । 
( ସାଧୂର ପ୍ରସ୍ଥାନ ) 


ସାଧନା 


ମେଜର (ନିମ ସୂରରେ ) ତୋ ବୋଉ ଆସିଲା କି ମା” ? 

ସାଧନା ହଁ । 

ମେଜର- କାହିଁକି ଆସିଲା ? ଏତେବେଳେ ତା'ର ଏଠି କି 
କାମ ? 

ମନୋରମା ସାଧନା ! 

ସାଧନା କ'ଣ ବୋଉ ? 

ମନୋରମା ତୁ ଏଠି କ'ଣ କରୂଚୃ ? 

ମେଜର ତା'ର ଏଠି ଅନେକ କାମ — ବରଂ ତମେ ଏଠିକି 
କାହିଁକି ଆସିଲ ? 

ମନୋରମା ମତେ ଆସିବାକୁ ତମେ ମନାକରିବ ? 

ମେଜର ନା...ନା...ମନା କରିବି କାହିଁକି ? 

ସାଧନା ବାପାଙ୍କ କଥାରୁ ତୂ ଏଇୟା ବୃଝିଲୁ ବୋଉ ? 

ମନୋରମା ତୁ ଆଗେ ଗଲୁ ଏ ଘରୁ 

ସାଧନା ଯାଉଚି ! ( ସାଧନାର ପ୍ରସ୍ଥାନ ) 

ମେଜରଙ- ସାଧନା ଚାଲିଗଲା... ? 

ମନୋରମା ଏସବୁ ଏଠି କ'ଣ ହେଉଚି ଶୁଣେ ? 

ମେଜର- ଏଁ ¦! ଆଛୁ! ! ସାଧନା ଯାଉ । ତମେ ଆସ ଚେଷ୍ଟା 
କଲେ ତମେ ବି ବୃଝିପାରିବ । 

ମନୋରମା ସବୁ ବୁଝିଚି ମୁଁ...ନିଜେ ତ ଯା ହବାର ହଉଚ- 
ଝିଅଟାକୁ ଏମିତି ନଚଉଚ କାହିଁକି କହିଲ ? ତମରି ବୃଦ୍ଧିରେ 
ପଡ଼ି ଦିନ ରାତି ସିଏ ବି ଯୁଦ୍ଧ ଯୁଦ୍ଧ ବୋଲି ପାଗଳ 
ହେଲାଣି ! 

ମେଜର ହବ ତ ! 

ମନୋରମା-ପାଗଳ ହବ ? 

ମେଜର- ଅସମ୍ଭବ କ'ଣ ? 

ମନୋରମା କି ଅଲକ୍ଷଣା କଥା ତମେ କହୁଚ ! 

ମେଜର- କିନ୍ତୁ ସାଧନା ପରି ସୁଲକ୍ଷଣା ଝିଅ ଜନ୍ମ ହେବା 
ମହାଭାଗ୍ୟର କଥା | ....ବାସ୍ତବିକ...କାହାର ଝିଅ ସେ... 

ମନୋରମା- କାହାର ଝିଅ ସେ ? କୁହ...ସେ କାହାର ଝିଅ ? 

ମେଜର- ( ହସି ) ନା ଆଉ କାହାରି ନୁହେଁ...ତମରି ଝିଅ । 

ମନୋରମା ମୋ ସାଙ୍ଗରେ ହଟ ଲଗାଅନାହିଁ କହିଦଉଚି । 

ମେଜର ଶୁଣ । ସାଧନା ଯେଉଁ ଯୁଗରେ ଜନ୍ମ ହେଇଚି ସେ 
ଯୁଗରେ ନାରୀ ହେଇଚି ପାଇଲଟ୍‌ — ପାରାଚୁ୍ୟୁଟି ଷ୍ଠ 
(Parachutist) 1 ସେ ଯୁଗର ନାରୀ ପ୍ରତ୍ୟକ୍ଷଭାବରେ 
ଯୁଦ୍ଧରେ ଯୋଗଦେଇଚି । ସାଧନା ତ ବ୍ଁମାନ ସେସବ୍ରର 
ବହୁ ଦୂରରେ 

ମନୋରମା ସେଇଥ୍ପାଇଁ ତମେ ତାକୁ ପାଖକୁ ଟାଣିଆଣୁଚ, 
ନା? 

ମେଜର- ମୋର ଆଜି ମନେପଡ଼ିଯାଉଚି ଗତ ମହାଯୁଦ୍ଧର 
କଥା ! ମୁଁ ଥାଏ ଟ୍ୟୁନିସିଆ ରଣକ୍ଷେତ୍ରରେ । ଦିନେ ଆମକୁ 

ସାଧନା 


ଖଣ୍ଡେ ଲେଖାଏଁ ପାମ୍ପଲେଟ୍‌ ବାଣ୍ଡିଦି ଆଗଲ। । 
ମିତ୍ରରାଜ୍ୟମାନଙ୍କର ନାରୀଶକ୍ତି କିପରି ଯୁଦ୍ଧକୁ ସାହାଯ୍ୟ 
କରୁଟି¬- ସେଇ କଥା ସେଥୂରେ ଲେଖାଥାଏ । ଲେଖାଟା 
ପଢ଼ୁ ପଢ଼ୁ ମୁଁ ଭାବୁଥାଏ ଆମ ଦେଶର ନାରୀଶକ୍ତିର କଥା । 
ଠିକ୍‌ କଲି ପାମ୍ଲେଟ୍‌ଟାକୁ ତମ ପାଖକୁ ପଠେଇଦେବି । 
ଏତିକିବେଳକୁ ବାପାଙ୍କ ପାଖରୁ ଖଣ୍ଡେ ଚିଠି ପାଇଲି ଯୁଦ୍ଧ 
ବିଷୟରେ କୌଣସି ଉତ୍ତେଜନାପୂର୍ଣ୍ଣ ଲେଖା ତମ ନିକଟକୁ 
ନପଠେଇବାକୁ ...କାରଣ ତାଙ୍କର ଆଶଙ୍କା ଥୁଲା ଯୁଦ୍ଧ 
ସମ୍ବନ୍ଧରେ କୌଣସି ଲେଖା ପଢ଼ିଲେ ତମର କାନ୍ତକୋମଳ 
ମନୋଭାବ ହୁଏତ ରୁକ୍ଷଟକଠୋର ହୋଇଯାଇପାରେ । 


ଦୁଃଖ କଲିନାହିଁ¬ କାରଣ ମୁଁ ଭଲଭାବରେ ଚିହ୍ନିଥ୍ଲି ମୋର . 


ବାପାଙ୍କୁ । କିନ୍ଧୁ ସାଧନା ! ...ସେ କିଏ ଜାଣ ତ ? ଯୁଦ୍ଧ 
ନା ଶୁଣିଲେ ଏବେ ବି ଯେଉଁ ବୃଦ୍ଧ ମେଜର ଦାସ ସ୍ଥିର 
ରହିପାରେନା....ସିଏ ତା'ରି କନ୍ୟା । ତାକୁ ତମେ ଅଟକାଇ 
ପାରିବନାହିଁ । ତା ବାପର ମର୍ଯ୍ୟାଦା ରଖ୍‌ବାକୁ ଯାଇ ସେ 
ତାର ତରୁଣ ପ୍ରାଣକୁ ଏଇ ସୁଅରେ ଭସାଇଦେବ । 

ମନୋରମା ଭଗବାନ୍‌ ଯେ କାହିଁକି ତମକୁ ସେ ଯୁଦ୍ଧ ଦେଶରେ 
ଜନ୍ମ ଦେଲେନାହିଁ 

ମେଜର- ଯୁଦ୍ଧର ଦେଶ ! ( ହସି ) ଯୁଦ୍ଧର ଦେଶ ତମେ କାହାକୁ 
କହୁଚ ମନୋରମା ? 

ମନୋରମା ସେକଥା ପୁଣି ତମଭଳି ଯୁଦ୍ଧ ଝ ପାଗଳ ଲୋକକୁ 
ଆଉ ବୁଝାଇବାକୁ ପଡ଼ିବ ? 

ମେଜର- ବୁଝିଲି । ଅବଶ୍ୟ ଚାଇନା ଭଳି ଚୋର, ତସ୍କର, 
ଲୁଣ୍ଡନକାରୀ ଭାବରେ ଯେଉଁ ଦେଶମାନେ ଅନ୍ୟାୟ ଯୁଦ୍ଧ 
କରି ଅପକୀର୍ରି ଅର୍ଜି ଛନ୍ତି...ମୋ ଦେଶ ସେ ଶ୍ରେଣୀଭୁକ୍ତ 
ନୁହେଁ । କିନ୍ଧୁ ଯୁଦ୍ଧ କରି ଯେଉଁ ଦେଶ ମହତ୍‌ ଇତିହାସ ସୃଷ୍ଟି 
କରି ଯାଇଚି... ସେ ଦେଶମାନଙ୍କ ମଧ୍ୟରେ ମୋ ଦେଶହି 
ହେଉଚି ଅଗ୍ରଗଣ୍ୟ । ....ଜୟଦ୍ରଥର ଚକ୍ରବ୍ୟୁହ ରଚନା 
ଯେପରି ବିସୟକର- ଅଭି ମନୁ୍ୟୁର ଚକ୍ରବ୍ୟୁହ ଭେଦ 
ତା'ଠାରୁ ବଳି ଚମକପ୍ରଦ... 

ମନୋରମା ମୁଁ କ”ଣ ତମଠୁ ଶାସ୍ତ୍ର ପୁରାଣ ଶୁଣିବି ବୋଲି 
ଏଠିକି ଆସିଥ୍‌ଲି ? 

ମେଜର କେବଳ ଯୁଦ୍ଧର ଦେଶ ନୁହେଁ...ଯୋବ୍ଧାର ଦେଶ 
ବୋଲି ଯଦି କେହି ଥାଏ, ତା'ହେଲେ ତାହା ହେଉଛି 
ଆମର ଏଇ ଭାରତବର୍ଷ । ଏ ଯୁଗରେ ତୂମେ ହୁଏତ 
ପଢ଼ୁଥ୍ବ ଜଣେ ନେପୋଲିୟନ୍‌- ଜଣେ ନେଲସନ୍‌ର 
କାହାଣୀ । କିନ୍ତୁ ଆମ ମହାଭାରତ ଗ୍ରନ୍ଧର ପ୍ରତ୍ୟେକ ଚରିତ୍ର 
ହେଉଛନ୍ତି ଜଣେ ଜଣେ ମହାନ୍‌ ଯୋବଦ୍ଧ। । ତାଙ୍କରି 
ଆଦର୍ଶରେ ଅନୁପ୍ରାଣିତ ହୋଇଚନ୍ତି ଏ ଦେଶର ଶିବାଜୀ 
ଆଉ ପ୍ରତାପ । ସେଇ ଆଦର୍ଶକୁ ଆଜି ବଞ୍ଚାଇରଖ୍ଛନ୍ତି ଆମ 


ସେନାବାହିନୀର ଯୱାନମାନେ !! 

ମନୋରମା ହଉ, ତମ ବକ୍ତା ବନ୍ଦକରିବଟି ! ମୋର 
ଗୋଟାଏ କଥା ଶୁଣ | 

ମେଜର ତମର ପୁଣି କି କଥା...ଏଇ...ଏଇ ଯୁଦ୍ଧ ସମ୍ବନ୍ଧରେ 
କିଛି... 

ମନୋରମା ଏଇ ଯୁଦ୍ଧପାଇଁ ତମେ କ'ଣ ତମର ଘରସଂସାର 
କଥା ଭୁଲିଯିବ ? ସାଧନା କଥା କିଛି ଶୁଣିବନାହିଁ ? 

ମେଜର- ସାଧନା କଥା ? ସାଧନା କଥା ପୁଣି କ'ଣ ? 

ମନୋରମା ଏଇଟା ମାର୍ଗଶିର ମାସ ହେଲା ନା ? 

ମେଜର- ହେଇଥ୍‌ବ । 

ମନୋରମା ଗଲା ମାର୍ଗଶିର କଥା ତମର ମନେଅଛି ତ ? 

ମେଜର- ଆଜିର ଏ ଅବସ୍ଥାରେ କେବଳ ଗୋଟିଏ କଥା ଛଡ଼ା 
ମଣିଷ ସବୁ କିଛି ଭୂଲିଯାଉଚି । ତମର କଣ କହିବାର 
ଅଛି କୁହ । 

ମନେୋରମା— ହେଇଥ୍ଲେ ସାଧନ୍ୟର ବାହାଘର ଗଲ। 
ମାର୍ଗଶିରରେ ହେଇଥା'ନ୍ତା । ରବିଶୁଦ୍ଧି ହେଲାନାହିଁ ବୋଲି 
ଏ ମାର୍ଗଶିରକୁ ଘୁଞ୍ଚଲା... ଆଉ ଜାଣିଚ ତ, ସାଧନାକୁ 
କୋଡ଼ିଏ ପୂରି ଏକୋଇଶ ଚାଲିଲାଣି ! 

ମେଜର- ଓ ! ସାଧନାର ବାହାଘର କଥା ତମେ କହୁଚ ? 

ମନୋରମା ଏଥ୍‌ରେ କାହାରି କହିବାର କିଛିନାହିଁ । ଏଇ 
ସତେଇଶ ତାରିଖ ତିଥ୍‌ରେ ତା ବାହାଘର ହବାର କଥା 
ହବ | 

ମେଜର ଆଉ କିଶୋର ? କିଶୋର କଥା ପୁଣି କ'ଣ ହବ ? 

ମନୋରମା ତମେ କ'ଣ ସ୍ବର୍ଗରୁ ତୋଳିଆଣି କହିଲାଭଳି କଥା 
କହୁଚ ? କିଶୋର ସାଥୂ୍‌ରେ ତ ସାଧନାର ବାହାଘର ହବ- 
ଆଉ କିଶୋର କିଶୋର ହେଉଚ କ'ଣ ? 

ମେଜରଙ- ମୁଁ ଯଦି ସ୍ବର୍ଗରୁ ତୋଳିଆଣି କଥା କହୁଥାଏ ତମେ 
ସ୍ଵର୍ଗ, ମର୍ୟ, ପାତାଳ- ସବୁ କିଛିର ପାର୍ଥକ୍ୟ ଭୁଲିଗଲଣି 
ମନୋରମା । ମିଲିଟାରୀ ବୋର୍ଡରେ ଇଣ୍ଟରଭୁ୍ୟପାଇଁ 
କି ଶୋର ପର। କଲି କତ। ଯାଇଚି ¬ ଏମଜେନ୍‌ସି 
ରିକୁଟ୍‌ ମେଣ୍ଟ ! ସେ ଯୁଦ୍ଧ ବିଭାଗରେ ଯୋଗଦେଉଟି । 

ମନୋରମା ନା...ଯୋଗଦେଜନି । କାଲି ଚଣ୍ଡୀ ମନ୍ଦିରରେ 
କିଶୋର ବୋଉକୁ ଭେଟିଥୂଲି — ସିଏ ତ ମୂଳରୁ ନାହିଁ 
କରୁଥୁଲା । ଖାଲି ତମରି ବୁଦ୍ଧିରେ ପଡ଼ି କିଶୋରର ଯାହା 
ଏ ପାଗଳାମି ହଉଥୁ୍ଲା । 

ମେଜର- କିଶୋରର ବୋଉ ନୁହେଁ, ମୁଁ କିଶୋର କଥା କହୁଚି । 

ମନେୋ।ରମା- କଲିକତାରୁ ଫେରି କିଶୋର ବି ମନ। 
କରିଦେଲାଣି । 

ମେଜର କିଶୋର କଲିକତାରୁ ଫେରିଲାଣି ? 

ମନୋରମା ହଁ, କାଲି । 

୧୯୪ 

ମେଜର ଆମ ଘରକୁ ଏଯାଏ ଆସିନି ? 

ମନୋରମା ଏଇଲେ ବୋଧହୁଏ ଆସିବ । ତାଙ୍କ ସମସ୍ତଙ୍କର 
ଇଚ୍ଛା ଏଇ ମାସରେ ବାହାଘରଟା ହେଇଯାଉ । ଆଜିକାଲି 
ଜିନିଷପତ୍ରର ଦରଦାମ୍‌ ଯେପରି ବଢ଼ିଯାଉଚି, ଏବେ 
ବାହାଘର ନକଲେ ପଛକୁ ତମେ ଭାରି ଖଟ୍ାନ୍ତରେ ପଡ଼ିବ । 

ମେଜର କିଶୋର କ'ଣ ତା” ହେଲେ ଇଣ୍ଟରଭୁ୍ୟୁରେ ଫେଲ୍‌ 
କଲା...? ତା” ଭଳି ପିଲା... 

ମନୋରମା ସେଥ୍ରୁ କ'ଣ ମିଳୁଚି ମ....ଏ କଥା କ'ଣ ହବ 
କୁହ । 

ମେଜର କୋଉ କଥା ? 

ମନୋରମା ପଚାରୂଚ ପୂଣି କୋଉ କଥା ? 

ମେଜର- ଓ ! ହଁ ସାଧନା କଂଣ କହୁଚି ? 

ମନୋରମା ସିଏ ଆଉ କହିବ କଂ'ଣ...କିଶୋର ସାଥ୍ରେ 
ତା'ର ବାହାଘର ହବ...ଏଥ୍‌ରେ ତା'ର ଆଉ କିଛି କହିବାର 
ଅଛି ? 

ମେଜର ମୁଁ ସେକଥା କହୁନି...ବର୍ମାନ ସେ ବିବାହ କରିବାକୁ 
ରାଜି ତ ? 

ମନୋରମା ରାଜି ହେବନାହି- କ'ଣ ତମରି ସାଥ୍‌ରେ 
ଦିନରାତି ଯୁଦ୍ଧ ଯୁଦ୍ଧ ବୋଲି ନାଟିକୁଦି ବୁଲିବ ? 

ମେଜର ବେଶ୍‌, ତାକୁ ପଚାର ସେ ରାଜି ହେଲେ ମୋର 
କିଛି କହିବାରନାହି । ....କିନୁ ମୁଁ କହିରଖୁଚି¬ ସାଧନା ରାଜି 
ନହେଲେ ଏ ବିବାହ ଆଦୌ ହେଇପାରିବନାହିଁ । 

ମନୋରମା ସାଧନା କଥା ମୁଁ ବୃଝିଚି...ହେଲେ ତମେ ତମ 
ଯୋଗାଡ଼ରେ ରୁହ...ବୃଝିଲ ! ( ଚାଲିଗଲେ ) 

ମେଜର- ଯୋଗାଡ଼ରେ ରହିବି ? ହଁ, ...କେତେଟା ବାଜିଲା ? 
ନ'ଟା ବାଜିବାକୁ ସାତ ମିନିଟ୍‌ । ନ'ଟା ବେଳେ ସିଟିଜନ୍‌ସ 
କମିଟିର ମିଟିଂ ଯେ ! ଆରେ ସାଧୂ, ଡ଼ାଇଭରକୁ ଗାଡ଼ି 
ବାହାର କରିବାକୁ କହ । 
( ହାତରେ କେତେକ କାଗଜପତ୍ର ଧରି ମେଜର ଦାସ 
ବାହାରକୁ ଚାଲି ଗଲେ । କିଛି ସମୟପରେ ଆସିଲା 
ସାଧନା । ତା'ର ପୂର୍ବର ସେ ସହଜ ଅବସ୍ଥା ଆଉ ଯେପରି 
ନାହିଁ । ମୁହଁରେ ବିଷାଦର ଛାୟା । ସେ ଆସି ପ୍ରଥମେ 
ଅନ୍ୟମନସ୍କ ଭାବରେ କୋଠରିଟିର ଏଣେତେଣେ ବୁଲି 
ମଡେଲ ଓ ମାନଚିତ୍ର ସବ୍ର ଦେଖ୍‌ବାରେ ଲାଗିଲା । କିନ୍ତୁ 
କେଉଁଥ୍‌ରେ ଯେପରି ତା'ର ମନ ଲାଗୁନଥାଏ । ଶେଷକୁ 
ଆସି ଗୋଟିଏ ଚୌକିରେ ବସିଲା । ଟିକିଏ ପରେ ଆସିଲେ 
ମନୋରମା ! ) 

ମନୋରମା ତୁ କ'ଣ କହୁଚୂ କହିଲୁ ମା' ! 

ସାଧନା କ'ଣ ଆଉ କହିବି ? 


ସାଧନା 


ମନୋରମା ଦେଖ୍‌, ସେ ପିଲାବୃଦ୍ଧି ଛାଡ଼ି ମନ ଠିକ୍‌ କରି ମତେ 
କହ । 

ସାଧନା- ମନ ମୋର ପୂରାପୂରି ଠିକ୍‌ ଅଛି ବୋଉ ! ତୂ କିଛି 
ଭାବ ନାହିଁ । 

ମନୋରମା ତେବେ କ'ଣ ମୁଁ ତାଙ୍କୁ ମନାକରିଦେବି ? 

ସାଧନା- ଆଉ ହଁ କହିବାର ବାଟ କାହିଁ ? 

ମନୋରମା ଏ କଥା ଶୁଣିଲେ ତାଙ୍କ ମନରେ କେତେ ଦୁଃଖ 
ହବ କହିଲୁ ? 

ସାଧନା ଏଥ୍‌ରେ ମୋର ଦୋଷ କ'ଣ କହ ? ତାଙ୍କୁ ଖୁସି 
କରିବା ମୋର ଯେମିତି କର୍ରବ୍ୟ, ମତେ ଖୁସି କରିବା କ'ଣ 
ତାଙ୍କର ଠିକ୍‌ ସେମିତି କର୍ରବ୍ୟ ନୁହେଁ ? 

ମନୋରମା ଏମିତିକା ସୃଷ୍ଟିଛଡ଼ା କଥାକୁ ମୋର ଆଉ ବଳ 
କ'ଣ? 

ସାଧନା ସୃଷ୍ଟିର ଖବର ତୁ ରଖୁଥ୍‌ଲେ ମୋ କଥାକୁ ସୃଷ୍ଟିଛଡ଼ା 
ବୋଲି କହନ୍ଧୁନାହିଁ ବୋଉ । 

ମନୋରମା ମୋ ସୁନାଟା ପରା...ମୋ କଥା ତୁ ମାନ୍‌ । କାଲି 
କିଶୋର ବୋଉ କଥାରୁ ମୁଁ ଯାହା ବ୍ରଝିଲି...କିଶୋର ଚାହୁଁଚି 
ଏଇ ମାସରେ ବାହାଘରଟା ହେଇଯାଉ । ବର୍ଭମାନ ଦିବାହ 
ହେଇଯିବାପାଇଁ ତାର ଭାରି ଇଚ୍ଛା | 

ସାଧନା ହଁ, ତୁ ତା'ହେଲେ ଯାଇ ତାଙ୍କୁ କହିଦେବ ବୋଉ 
ଯେ, ବରଁମାନ ବିବାହ କରିବାକୁ ତାଙ୍କର ଯେତିକି ଇଚ୍ଛା, 
ମୋର ବଉଁମାନ ବିବାହ ନକରିବାକୁ ସେତିକି ଇଚ୍ଛା । ଏ 
ଅବସ୍ଥାରେ ତାଙ୍କର ଆଉ କୋଉଠି ବାହାହେଇଯିବା ଉଚିତ । 
ତା'ହେଲେ ତାଙ୍କ ଇଚ୍ଛା ପୂର୍ଣ୍ଣ ହେବ- ମୋ ଇଚ୍ଛା ବି ପୂର୍ଣ୍ଣ 
ହେବ। 

ମନୋରମା ଏ କଥା କହବାକୁ ମୋ ପାଟି ଫିଟିବ ? ତୋ 
ଛଡ଼ା ଭଲା ଆଉ କାହାକୁ 

ସାଧନା- ତୋ ଗୋଡ଼ତଳେ ପଡ଼ୁଚି ବୋଉ — ତୃ ତୁନି ହ | ତୂ 
ଯା'ଏଠୁ । n 

ମନୋରମା ହଉଲୋ ମା'...ଯାଉଚି । କ'ଣ ତୋ ଇଛ୍ଛା ତୁ 
କର । 
(ଦୀରଘଶଵାସ ତ୍ୟାଗକରି ମନୋରମା ଭିତରକୁ ଚାଲିଗଲେ । 
ସାଧନା ସେହିପରି ବସିରହିଥାଏ । ଟିକିଏ ପରେ ବାହାରୁ 
ଆସିଲା ବାଣୀ ସାଧନାର ସମବୟସୀୟ ବନ୍ଧୁ ! ) 

ବାଣୀ ସାଧନା ! 

ସାଧନା କିଏ ? ବାଣୀ ! ଆ, ପୂରୀରୁ କେତେବେଳେ 
ଆସିଲୁ ? 

ବାଣୀ- କାଲି ରାତି ଗାଡ଼ିରେ । ଘରେ ଗୋଡ଼ ଦେଇଚି କି 
ନାହିଁ...ଖବର ପାଇଲି ତୁ ଯାଇଥ୍ଲୁ ଆମ ଘରକୁ ମତେ 
ଡାକିବାକୁ । କଥା କ'ଣ ? 

ସାଧନା ସତ କହୁଚି । ତୁ ନଆସିଥୂଲେ ମୁଁ ଆଜି ଟେଲିଗ୍ରାମ 
କରିଥା'ନ୍ତି । 

ସାଧନା 


ବାଣୀ କାହିଁକି ? କ'ଣ ଏମିତି ହେଲା କି- 

ସାଧନା- ବସ୍‌, କହଚି । (ବାଣୀ ବସିଲା) ଅଲ୍‌ ଇଣ୍ଡିଆ 
ରେଡ଼ିଓରୁ ଆମ କ୍ଳବ୍‌ ଗୋଟାଏ କଣ୍ଟାକୃ ପାଇଚି - ଗୋଟାଏ 
କୋରସ୍‌ ଗୀତ । 

ବାଣୀ— ଏଇ ଏବର ପରିସ୍ଥିତି ଉପରେ ? 

ସାଧନା ହଁ, ଦେଶାତ୍ମବୋଧକ | 

ବାଣୀ ପ୍ରୋଗ୍ରାମ୍‌ କେବେ ? 

ସାଧନା ପଅରିଦିନ । ଜାଣୁ ତ- ମିନି, ରେଖା ଏମାନଙ୍କୁ ନେଇ 
ମ୍ୟାନେଜ୍‌ କରିବା ମୁସ୍କିଲ ! ସେଇଥ୍ପାଇଁ ତୋ ପାଖରେ 
ନିବେଦନ । 

ବାଣୀ ପଅରିଦିନ ପ୍ରୋଗ୍ରାମ ଆଜି ମତେ କହୁଚୃ, ମୁଁ କ'ଣ 
କରିବି ? 

ସାଧନା ଏ କଥା ବାଣୀ ମହାପାତ୍ର କହୁଚି ¬ ଉକୁଳସଙ୍ଗୀତ 
ପ୍ରତିଯୋଗିତାରେ ଚାମ୍ପିଅନ୍‌ ! 

ବାଣୀ ଥାଉ' ବାବା, ତତେ ଆଉ ପାରିହବନି । 

ସାଧନା ଗୀତଟା ଦେଖ୍‌ । 

ବାଣୀ ଅଧଘଣ୍ଟାଏ ସମୟ ଦେ । ପୁରୀରୁ ମାଉସୀଙ୍କ ଘରକୁ 
ଗୋଟାଏ ଜରୁରୀ ଖବର ନେଇ ଆସିଚି ¬ ତାଙ୍କ ଘରୁ 
ଟିକେ ବ୍ଲିଆସେ । 

ସାଧନା- ନା, ଏଇନେ ମୋ ସାଙ୍ଗରେ ଗୀତଟା ଥରେ 
ଗାଇଦେଇ ଯାଆ ପ୍ଲିଜ୍‌ ! 

ବାଣୀ ଆଳ ! 

(ଗୀତ ) 

ସାଧନା ହଁ, ପୁରୀର ଖବର କ'ଣ କହ । ରିଆକ୍ସନ 
କେମିତି ? 

ବାଣୀ ଏଥ୍‌ରେ ଆଉ ପଚାରିବାର କ”ଣ ଅଛି ? ସତେ 
ଯେମିତି ସମୁଦ୍ର ଅତଳ ଗର୍ଭରୁ ଲକ୍ଷକୋଟି ଲହରୀ 
ଉଠିଆସୂଚି ସେମିତି ଉନ୍ମାଦନା... ସେମିତି ଉତ୍ସାହ । ସଭା 
ସମିତି, ସ୍ଲୋଗାନ୍‌, କିଛିର ଦରକାରନାହିଁ । ଏ ଜାଗରଣ 
ସ୍ଵୟଂ ସୃଷ୍ଟ । ( ଟିକିଏ ରହି ) ହଁ ସାଧନା, କିଶୋରବାବୁ 
ପରା କ'ଣ ଇଣ୍ଟରଭୁ୍ୟୁପାଇଁ କଲିକତା ଯାଇଥ୍‌ଲେ ? 

ସାଧନା- ହଁ । 

ବାଣୀ ଫେରିଲେଣି ? 

ସାଧନା- ହଁ, ଫେରିଚନ୍ତି କାଲି ରାତିରେ । 

ବାଣୀ— କ'ଣ ହେଲା ତାଙ୍କର ? 

ସାଧନା କହିପାରୁ ନି...ଏପର୍ଯ୍ୟନ୍ତ ଦେଖାହୋଇନି ତାଙ୍କ 
ସାଥ୍‌ରେ । 

ବାଣୀ— ସେ ତ ନିଶ୍ଚୟ ଭଲକରିଥ୍‌ବେ । କିନ୍ଧୁ ତୁ ଯାହା କହ 
ସାଧନା କିଶୋରବାବ୍ର ଯେମିତି ସାଦାସିଧା ଲୋକ ତୁ 
ନଥ୍‌ଲେ ଡିଫେନ୍‌ସ ସର୍ଭିସରେ ଯିବା ତାଙ୍କ ପକ୍ଷରେ ଆଦୌ 


ସମ୍ଭବ ହୁଅନ୍ତାନାହିଁ । 

ସାଧନା ତା'ହେଲେ କହ- ମୁଁ ତାଙ୍କ ଜୀବନରେ ଗୋଟିଏ 
ଅଶୁଭ ଗ୍ରହ । 

ବାଣୀ ଅଶୁଭ ଗ୍ରହ ! ଏ କଥା ତୂ କହୁଚୁ ? ତୁ ଚାହୁଁ ସେ 
ହୁଅନ୍ଧ ଦେଶର ଗୌରବର ପାତ୍ର ¬ ସେଇଥ୍ରେହିଁ ତୋର 
ଆନନ୍ଦ । ଆଛୁ, ମୁଁ ବର୍ଭମାନ ଆସେ । 

ସାଧନା ମାଉସୀଙ୍କ ଘରୁ ଫେରି ଏଇ ବାଟେ ଆସିବୁ । 

ବାଣୀ ଆସିବି । (ବାଣୀ ଯାଉ ଯାଉ ପୁଣି ଫେରିଆସିଲା ) 
ସାଧନା ! କିଶୋରବାବ୍ର... 

ସାଧନା କାହାନ୍ତି ? 

ବାଣୀ ସିଡ଼ି ଉପରୁ ଦେଖ୍ଲି- ତଳେ ମାଉସୀଙ୍କ ସହତ କଥା 
ବାର୍ରା କରୁଛନ୍ତି - ଏଇକ୍ଷଣି ହୁଏତ ଏଠିକି ଆସିବେ । ମୁଁ 
ଯାଉଚି । 
(ବାଣୀ ଚାଲିଗଲା । କିଶୋର ଆସୂଛି¬ ଏ କଥା ଶୁଣି 
ସାଧନାର ମନରେ ଯେପରି ଅସଂଖ୍ୟ ପ୍ରଶ୍ନ ଜାଗିଉଠୁଛି । 
ସେ ଅସ୍ଥିର ହୋଇ ପଦଚାରଣ କରୁଥାଏ । ଏତିକିବେଳେ 
ବାହାରୁ ଆସିଲେ କିଶୋର । ପ୍ରାୟ ପଚିଶ ଛବିଶ ବର୍ଷର 
ସୁନ୍ଦର ସ୍ଵାସ୍ଥ୍ୟବାନ୍‌ ଯୁବକ । ) 

କିଶୋର- ପ୍ରିୟବାନ୍ଧବୀ ଚାଲିଗଲେ ଯେ... 

ସାଧନା ଜାଣିଶୁଣି ମୁଁ ତାକୁ ଅଟକାଇନାହିଁ । 

କିଶୋର କାହିଁକି ? ଏପର୍ଯ୍ୟନ୍ତ ତ ସେ ଅବସ୍ଥା ଆମର 
ଆସିନି — ଅନ୍ତତଃ ଆଉ କିଛି ଦିନ ଡେରି ଅଛି । 
( କିଶୋର କଥାରେ ଚପଳତାର ଆଭାସ । ) 

ସାଧନା କଥାଟାକୁ କିନ୍ଧୁ ଅନ୍ୟ ଦିଗରୁ ବିଚାରକରି ଦେଖ୍‌ଲେ 
ଜଣାଯିବ, ଆମର ହୁ ଏତ ଏପରି ଅବସ୍ଥା ଆସିଛି 
ଯେଉଁଥ୍‌ରେ ସେ ବିଚାରୀ ଆମପାଇଁ ଦୁଃଖ ପାଇବ, 
କାରଣ, ତମରି କଥାରେ ସେ ମୋର ପ୍ରିୟ ବାନ୍ଧବୀ । 

କିଶୋର କ'ଣ କହୁଛ ତମେ ? 

ସାଧନା କଲିକତାରୁ କେବେ ଆସିଲ ? 

କିଶୋର ମାଉସୀଙ୍କଠାରୁ ତ ସବୁ ଶୁଣିଥ୍‌ବ । 

ସାଧନା ଶୁଣିଚି । ତମେ ତା'ହେଲେ ଇଣ୍ଟରଭ୍ୟୁରେ ଫେଲ୍‌ 
କଲ ? 

କିଶୋର ଫେଲ୍‌ କଲି ? କିଏ କହିଲା ? 

ସାଧନା ତେବେ ? 

କିଶୋର ଇଣ୍ଟରଭ୍ୟୁରେ ମୁଁ ଆଶାତୀତ ଭାବରେ ଭଲ କରିଚି । 
ଆମ ଦେଶର ପ୍ରାୟ ସବ୍ର ଅଞ୍ଚଳରୁ ବହୁ ସଂଖ୍ୟାରେ 
କେଶ୍ରିଡେଟ୍‌ସ ଆସିଥ୍‌ଲେ । ପ୍ରଥମେ ତ ମୁଁ ଏକାବେଳକେ 
ଆଶାଶୂନ୍ୟ ହୋଇପଡ଼ିଥ୍‌ଲି । ଇଣ୍ଟରଭ୍ୟୁ ପରେ କର୍ଶ୍େଲ୍‌ 
ଚନ୍ଦନ ସିଂ ମତେ କ”ଣ କହିଲେ ଜାଣ ? 

ସାଧନା- କ'ଣ ? 

୧୯୬ 


କିଶୋର କହିଲେ, ଡିଫେନ୍‌ସ ସର୍ଭିସପାଇଁ ଓଡ଼ିଶାରୁ ଯେ 
ଜଣେ ଏତେ ଭଲ କେଶ୍ରିଡେଟ୍‌ ଆସିପାରେ, ଏ ଧାରଣା 
ତାଙ୍କର ନଥୁଲା ! 

ସାଧନା ତା” ହେଲେ ବରମାନ ସେ ନିଶ୍ଚୟ ଖୁସିହୋଇଥ୍‌ବେ 
ଯେ ତମେ ତାଙ୍କର ସେ ଭୂଲ ଧାରଣା ବଦଳେଇ ଦେଇ 
ପାରିଚ ! 

କିଶୋର ପାରିଚି ନିଶ୍ଚୟ ! କିନ୍ଧୁ ସେ ଖୁସି ହୋଇପାରୁ 
ନାହାନ୍ତି । ମୁଁ ରିଫ୍ୟୁଜ୍‌ କରୁଚି ବୋଲି ସେ ଭାରି ଦୂଃଖ୍ତ । 
ସାତଦିନ ସମୟ ନେଇଚି ତାଙ୍କୁ ମୋର ଶେଷକଥା 
ଜଣାଇବାପାଇଁ । 

ସାଧନା- କ'ଣ ତମର ସେ ଶେଷକଥା ? 

କିଶୋର ତମେ କୁହନା... 

ସାଧନା ମୁଁ କହିବି ? 

କିଶୋର- ନା, ମୁଁ ଠିକ୍‌ କରିଚି ସାଧନା- ମୁଁ ପାରିବିନାହିଁ । 
ମୋର ବାପା ନାହାନ୍ତିତ ବୋଉ କେବଳ ମୋରି ମୁହଁକୁ 
ଚାହିଁ ବଂଚି ରହିଛି । ସେଥୁପାଇଁ ବୋଉର ଇଚ୍ଛାକୁ ମୁଁ ଏଡ଼ାଇ 
ଦେଇ ପାରିଲିନାହିଁ । ଆଉ ମୋର ଦର୍କାର ବା କଂ ଣ ? 
ମୋର ଅର୍ଥର ଅଭାବନାହିଁ¬ ଯଶର ଅଭାବନାହିଁ । ଏସବ୍ର 
ଥାଉ ଥାଉ କି ଦର୍କାର ମୋର ଡିଫେନ୍‌ସ ସର୍ଭିସରେ ଯିବା ? 

ସାଧନା ତମର ଦର୍କାରପାଇଁ ତା' ହେଲେ ଏ ସର୍ଭିସ୍‌ରେ ତମେ 
ଯାଉଥ୍‌ଲ ? 

କିଶୋର ଶୁଣ ସାଧନା ! ମୁଁ ଆଉ ମୋହନ ସେଠ୍‌ ବୋଲି 
ଜଣେ କେଶଣ୍ଡିଡେଟ୍‌ ହୋଟେଲର ଗୋଟିଏ ସୂଟ୍‌ରେ 
ରହୁଥ୍ଲୁ । ମୁଁ ତାକୁ ମୋର ସମସ୍ତ କଥା କହିଲି । ସେ 
ଆଶ୍ଚର୍ଯ୍ୟ ହୋଇ କହିଲା ଯେ ମୁଁ ଏ ବାଟରେ ପାଦ ଦେଲି 
କାହିଁକି ? ଜଣେ ଭାଗ୍ୟବାନ୍‌ ତରୂଣର ଯାହା କିଛି ପ୍ରାପ୍ୟ 
ସେ ସମସ୍ତ ମୋର ଥାଉ ଥାଉ 

ସାଧନା ବୃଝିଲି- ମୋହନ ସେଠ୍‌ ସିଲେକ଼େଡ଼ ହୋଇଚି ? 

କିଶୋର ନା । ? 

ସାଧନା ତମେ ରିଫ୍ୟୁଜୁ କଲେ ସେ ବୋଧହୁଏ ଚାନ୍‌ସ 
ପାଇବ ? 

କିଶୋର ବୋଧହୁଏ ! 

ସାଧନା ତା' ନହେଲେ ସେ ତମକୁ ଏତେ ହିତୋପଦେଶ 
ଦିଅନ୍ତା କାହିଁକି" ଆଉ ତୂମେ ସେ ଉପଦେଶ ଗ୍ରହଣ ନକଲେ 
କଣ୍ତେଇ ଚନ୍ଦନ ସିଂହଙ୍କର ତମମାନଙ୍କ ପ୍ରତି ସେ ଧାରଣା 
ଆସିବ ବା କାହିଁକି ? 

କିଶୋର ଏସବ ତମେ କ'ଣ କହୁଚ ସାଧନା ? 

ସାଧନା ଯାହା କହୁଚି ତା'ର ପ୍ରତ୍ୟେକ ଅକ୍ଷରର ମର୍ମ ତମେ 
ବେଶ ଭଲଭାବରେ ବୁଝିପାରୁଥ୍‌ବ ! 

କିଶୋର ତମେ ଖୂରବ ବେଶି ସେଣ୍ଟିମେଣ୍ଟାଲ୍‌ ହୋଇପଡ଼ୂଚ 


ସାଧନା 


ସାଧନା । ତମେ କ'ଣ ଭାବୁଚ ଯେ ମୋର ଦେଶପ୍ରୀତି- 
ଦେଶାତ୍ମବୋଧ ନାହିଁ ¬ ନାଁ ଜୀବନର ଭୟ ମତେ ଆଜି 
ବାଧା ଦେଉଚି ? 

ସାଧନା- ଆଉ ତେବେ ବାଧା ଦଉଚି କିଏ ? 

କିଶୋର କହିଚି ତ- ବାଧା ଦଉଚି ମୋର ବୋଉ ଆଉ 
ବାଧା ଦଉଚ ତମେ...! 

ସାଧନା କିଶୋର ! 

କିଶୋର- ମୁଁ ପୁଣି ଅରେ କହୁଟି, ବୋଉର ଇଛାକୁ ମୁଁ ଏଡ଼ାଇ 
ଦେଇ ପାରିବିନାହିଁ । ସେ ଚାହେଁ ଏଇ ମାସରେ ହେବ 
ଆମର ବିବାହ । 

ସାଧନା ଆଉ ତମେ ଚାହଁ ସାଧନା ପରି ଜଣେ ସୁନ୍ଦରୀ 
ତରୂଣୀକୁ ବିବାହ କରି ଗଢ଼ିବ ସୁନାର ସଂସାର ! 

କିଶୋର ସଂସାର ଗଢ଼ିବାର ଲୋଭ ସମସ୍ତଙ୍କର ଥାଏ 
ସାଧନା ! 

ସାଧନା ତମେ ଚୃପ୍କର କିଶୋର ! ତମ ମୁହଁରୁ ଆଜି ଏ 
କଥା ଶୁଣିବା ଅପେକ୍ଷା ମୋର ମରିଯିବା ଭଲ ! 

କିଶୋର ସାଧନା ! 

ସାଧନା ନା, ସାଧନା ନାହିଁ । ଯୋଉ ମୁହୂର୍ଗରେ ସେ ଶୁଣିବାକୁ 
ପାଇଚି ଯେ, ତା'ର ଆକର୍ଷଣ ତମକୁ ବାଧାଦେଇଚି ତମ 
କର୍ମପଥରେ- ସେଇ ମୁହୂର୍ଁରେ ତା'ର ସତ୍ତା ଲୋପ 
ପାଇଯାଇଛି — ସେହି ମୁହୂରରେ ସେ ଅନ୍ୟରୂପ ଧରି ଠିଆ 
ହେଇଚି ତମ ଦୁର୍ବଳତା ଦେଖ୍‌ ତମକୁ ଉପହାସ କରିବାକୁ । 

କିଶୋର ଏସବୁ ପାଗଳ ପରି ତମେ କଣ କହିଯାଉଚ 
ସାଧନା ? 

ସାଧନା- ପାଗଳ ! ବାସ୍ତବିକ୍‌, ଯୋଉ ଯୁଗରେ ଏକମାତ୍ର ସତ୍ୟ 
ହେଲା ମାନବ, ସେ ଯୁଗରେ ଜନ୍ମନହେଇ ତମେ ଯଦି 
ନାରୀର ସୌନ୍ଦର୍ଯ୍ୟ ମୋହରେ ସେ ସତ୍ୟକୁ ଭୂଲିଲ, 
ତେବେ ସେ ନାରୀ ପାଗଳ ନହୋଇ ଉପାୟନାହିଁ ! 

କିଶୋର- ମୁଁ ବୁଝି ପାରୁନି ସାଧନା, ତମେ ଏସବୁ କଥା ଭାବୁଚ 
କାହିଁକି ? 

ସାଧନା କାଇଁକି ଭାବ୍ରଚି ? ଗୋଟାଏ ହୀନ ବର୍ବର ଦସ୍ୟୁ ଜାତି 
ଯେତେବେଳେ ସାମ୍ଭାଜ୍ୟବାଦର ଶକ୍ତି ଘେନି ତମ 
ଦେଶବାସୀଙ୍କୁ ଉତ୍ପୀଡ଼ିତ କରୁଟି¬ ସେତେବେଳେ ତମେ 
ଦେଖୁଚ ପ୍ରଣୟର ସ୍ଵପ୍ନ ! ଶତୁ ଯେତେବେଳେ ଆସି ତା'ର: 
ନିର୍ମମ ଅତ୍ୟାଚାରରେ ତମ ଦେଶର ନିରୀହ ଜନତାକୁ 
ନିଷ୍ଠେଷିତ କରିବ, ସେତେବେଳେ ତମର ଏ ସବ୍ରଳ୍ଚ ସ୍ବପ୍ନ 
ରହିବ କେଉଁଠି ? ତମ ମଧୁଶଯ୍ୟାର ରାତି କଣ୍ଟକିତ ହୋଇ 
ଉଠିବନାହିଁ ? 

କିଶୋର ମୁଁ ପୁଣିଥରେ କହୁଚି ସାଧନା...ତମେ କେବଳ 
ଭାବପ୍ରବଣତାର ସୁଅରେ ଭାସିଯାଇ ଏ କଥା କହୁଚ ! 

ସାଧନା ଏମିତି ଭାବପ୍ରବଣ ହେଇ ମୁଁ ଯଦି ଏଠି ନାଟକ ସୃଷ୍ଟି 

ସାଧନା 


କରେ, ତା’ ହେଲେ ମୁଁ ଭୁଲ କରୁଚି ବୋଲି କେହି ମତେ 
କହିବେ ନାହିଁ । 

କିଶୋର କିନ୍ତୁ ବାସ୍ତବ ଦୃଷ୍ଟିକୋଣରୁ ତମେ ବିଚାର କରି ଦେଖ 
ସାଧନା ଏ ଯୁଦ୍ଧ ହୁଏତ ବେଶି ଦିନ ତିଷ୍ଠିବନାହିଁ । କାରଣ, 
ସମସ୍ତ ପୃଥ୍ବୀ ଜାଣେ ଯୁଦ୍ଧ ହଉଚି ଗୋଟାଏ ଇଜମ୍‌... 
ଗୋଟାଏ ବାଦର ଯୁଦ୍ଧ ! 

ସାଧନା ଡ୍ୟାମ୍‌ ଇଟ୍‌ ! ବାଦ, ଇଜମ୍‌, ମୁଁ ଏସବୁ କିଛି ବୁଝେନା । 
ମୁଁ କେବଳ ଏତିକି ଜାଣେ, ଗୋଟାଏ ନିର୍ଲଜ , ନଗର 
ଆକ୍ରମଣକାରୀ ମୋ ମାତୃଭୂମିର ଇଞ୍ଚେ ଭୂମି ଅଧ୍କାର 
କରି ରହିଥ୍୍‌ବା ଯାଏ ଏ ଦେଶର ଚଉରାଳିଶି କୋଟି 
ସନ୍ତ।ନ ଶାନ୍ତିରେ ନିଶ୍ଵାସ ମାରି ପାରି ବେ ନାହିଁ । 
( ଉତ୍ତେଜନାରେ ସାଧନାର କଣ୍ଠ ରୁଦ୍ଧ ହୋଇ ଆସୁଥାଏ ।) 
ମୁଁ ଜାଣିଥ୍ଲି ତୁମେ କେବଳ ଇଣ୍ଟରଭ୍ୟୁରେ ସଫଳ ହୋଇ 
ଫେରିବନାଇଁ ¬ ତୁମେ ତୁମ ମଥାରେ ଶତୁ ରକ୍ତର ଚିତା 
ଘେନି ଫେରିବ । ଆଉ ସେଇ ରକ୍ତରାଗରେ ରଞ୍ଜିତ ହେବ 
ମୋ ମଥାର ସିନ୍ଦୁର । କିନ୍ଧୁ ଆଶ୍ଚର୍ଯ୍ୟ ଭାରତର ସନ୍ତାନ 
ହେଇ ତୃୂମେ ଏତେ ଦୂର୍ବଳ...ଏତେ...ଏତେ...ଅଧମ ! 

କିଶୋର ସାଧନା ! 
( କିଶୋର ଚିନ୍ତା କରିପାରୂନଥ୍ଲା ଯେ ସାଧନା ତାକୁ 
‘ଅଧମ? ବୋଲି କହିବ । ସାଧନା ମଧ୍ଯ ତା'ର ନିଜର 
ବ୍ୟବହାରରେ ନିଜେ ଭାଙ୍ଗି ପଡ଼ିଲା । ତା'ର ଆଖ୍ରେ 
ଲୁହ । ) 

ସାଧନା କିଶୋର ! ମୁଁ ବୁଝିପାରୁନି କିଶୋର କିପରି ତୁମକୁ 
ଏ ଆଘାତ ମୁଁ ଦେଇ ପାରିଲି ! ( ସାଧନା କଇଁ କଇଁ ହୋଇ 
କାନ୍ଦୁଥାଏ ) କିନ୍ଧ- ନାଁ କିଶୋର, ମୁଁ ଏକଥା ମଧ୍ଯ ବୁଝି 
ପାରୁନି ଯେ, ଦେଶର ଏ ମୁହୂର୍ଭରେ ଦେଶକୁ ରକ୍ଷା 
କରିବାକୁ ଯାହାର କ୍ଷମତା ଅଛି ଯିଏ ଏଥ୍ପାଇଁ ଯୋଗ୍ୟ 
ସେ ଯଦି ଏ ପଥରୁ ଅପସରି ଯାଏ, ତା” ହେଲେ କିଏ 
ତା'କୁ କ୍ଷମାକରିବ ? ସେ ନିଜେ...ତା'ର ପ୍ରିୟତମ 
ଆତ୍ମୀୟ... ତାର କୁଟମ୍ବ ପରିବାର...କେହି କ'ଣ ତା'କୁ 
କ୍ଷମା କରିପାରିବେ ? ତୂମେ ମୋତେ କୁହ କିଶୋର.... 
ତମକୁ ଆଘାତ ଦେଇ ଅପମାନ ଦେଇ, ମୁଁ ଯଦି ଭୁଲ 


କିଶୋର ନା ସାଧନା, ତୁମେ ଭୁଲକରିନ ! ଭୁଲ କରିବାକୁ 
ଯାଉଥ୍‌ଲି ମୁଁ ! 
( ଏତିକିବେଳେ ମେଜର ଦାସ ଆସିଲେ । ) 

ମେଜର- ସାଧନା, ସାଧନ! ! କିଶୋର ଆସିଚି ଶୁଣି ମୁଁ ଚାଲି 
ଆସିଲି । ( କିଶୋର ମେଜର ଦାସଙ୍କୁ ପ୍ରଣାମକଲ।ା । ) 
କିନ୍ଧ ଏ କ'ଣ କିଶୋର ? ମୁଁ ଶୁଣିଲି... 

କିଶୋର- ଆପଣ ଭୂଲ ଶୁଣିଛନ୍ତି ମଉସା...ମୁଁ ଜଏନ୍‌ କରୁଛି । 
( କିଶୋରର ଏ କଥାରେ ସାଧନା ପ୍ରଥମେ ଆନନ୍ଦ 


୧୯୭ 


ଅପେକ୍ଷା ବେଶି ବିସ୍ଲୟ ଅନୁଭବ କଲା । କିନ୍ତୁ ପରେ ପରେ 
ସେ ବୃଝିପାରିଲା, କିଶୋରର ମତ ପରିବର୍ରଭନର କାରଣ । 
ତା” ମୁହଁରେ ଫୁଟିଉଠିଲା ତୃପ୍ତିର ରେଖା । ) 

ମେଜର ଜଏନ୍‌ କରୁଚୂ ? କେବେ ? ମୁଁ ଠିକ୍‌ ଜାଣେ ତୁ ଜଏନ୍‌ 
କରିବୁ । ଯେପର୍ଯ୍ୟନ୍ତ ତୋ'ର ପାଖେ ପାଖେ ସାଧନା 
ରହିଛି, ସେପର୍ଯ୍ୟନ୍ତ ତୁ ମତ ପରିବର୍ଭନ କରିପାରିବୁ ନାହିଁ । 
କେବଳ ଆଜି ନୁହେଁ, ତୋ'ର ସମସ୍ତ ଜୀବନ ଧରି ସେ 
ତୋ” ର ଉପଯୁକ୍ତ ସହଧର୍ମିଣୀ ରୂପେ ତୋତେ ପଦେ ପଦେ 
ସାହାଯ୍ୟ କରୂଥ୍‌ବ । ସେ ଶିକ୍ଷା, ସେ ସାଧନା ତା'ର ଅଛି । 
ଆଉ, ଏଇ ସାଧନାର ମା” ! ସକାଳୁ ଆସି ଏଠି ବଜ୍ର 
ନିନାଦରେ ଘୋଷଣା କରିଗଲେ ଯେ, କିଶୋର ଯୁଦ୍ଧକୁ 
ଯାଉନାହିଁ ~ କୁଆଡ଼େ ଗଲେ ସେ ? ସାଧୁଆ...ସାଧୁଆ- 
(ସାଧୂ ଆସିଲା ) ତୋ'ର ମା'ଙ୍କୁ ଚଞ୍ଚଳ ଡାକିଦେତ ! ମୁଁ 
ଜାଣେ ସେ କିଛି ଜାଣିନଥ୍‌ବେ — କେବଳ ଆସି ଏଣୁ ତେଣୁ 
ଗୁଡ଼ାଏ ବକାବକି କରିବେ ! ହଁ ବାବୁ, ତୁ ପୂଣି କେବେ 
ଯାଉଚୁ ? 

କିଶୋର ଖୁବ୍‌ ଶୀଘ୍ରଠ ଏଇ ସପ୍ତାହକ ଭିତରେ । 

ସାଧନା ଢାଣ ବାବା, ଇଣ୍ଟରଭ୍ୟୁରେ କିଶୋର ଭାରି ଭଲ 
କରିଚନ୍ତି ! ସର୍ଦାର ଚନ୍ଦନ ସିଂ ତାଙ୍କର ଯଥେଷ୍ଟ ପ୍ରଶଂସା 
କରିଚନ୍ତି ! 

ମେଜର- ସର୍ଦାର ଚନ୍ଦନ ସିଂ ! ଆରେ ମୁଁ ତାଙ୍କୁ ଭଲ କରି 
ଢାଶଣେ- ଭୟାନକ କାର୍ଯ୍ୟଦକ୍ଷ ଲୋକ ନିଜ ଶକ୍ତିରେ ସେ 
ଆଜି ଏତେ ବଡ଼ ହେଇଚନ୍ତି ¦ ହଁ ବାବା, ଭଗବାନ୍‌ ଙ୍କ 
ଉପରେ ନିର୍ଭର କରି ବାହାରିପଡ଼ । ସାଧନାର ତ କୁଆଡ଼େ 
ଭଗବାନ୍‌ ଙ୍କ ଉପରେ ସେପରି ବି ଶ୍ଵ।ସ ନଥାଏ ! 
ତା'ମତରେ ମନୁଷ୍ୟ ହେଉଚି ସବୁଠୁ ବଡ଼ । ମୁଁ କିନ୍ତ ଏ 
ବିଷୟରେ ତା'ଠାରୁ ଡିଫର (6୮) କରେ । ମୁଁ ଜାଣେ 
ଭଗବାନ୍‌ଙ୍କ ଉପରେ ନିର୍ଭର ରଖ୍‌ କାର୍ଯ୍ୟକଲେ ନିଶ୍ଚୟ 
କୃତକାର୍ଯ୍ୟ ହେବ । ( ମନୋରମା ଆସିଲେ । ) 

ମନୋରମା ମତେ ଡାକୁଥ୍‌ଲେ ? 

ମେଜର-¬ ହଁ ଆସ- ଏଣିକି ଆସ । କ'ଣ କହୁଥ୍ଲଟି 
ସେତେବେଳେ ? 

ମନୋରମା କ'ଣ କହୁଥ୍ଲି ? 

ମେଜର କିଶୋର ପରା କୁଆଡ଼େ ଯୁଦ୍ଧକୁ ଯିବାକୁ ମନା 
କରୁୂଥ୍ଲା ? 

ମନୋରମା ହଁ ମନ କରୁଥ୍ଲା ତ । 

କିଶୋର ନା, ମାଉସୀ ! କାଲି ରାତିରେ ମୁଁ ବୋଉକୁ ଯାହା 
କହୁଥ୍ଲି ସେ ଗୋଟାଏ ଖ୍ଆଲରେ ପଡ଼ି । ମୁଁ ଠିକ୍‌ କରିଚି 
ଯୁଦ୍ଧକୁ ଯିବି ! 

ମେଜରଙ- ଶୁଣିଲ ତ ? 

୧୯୮ 


ମନୋରମା ମଲା, ମତେ କାହିଁକି କହୁଚ ? ମୁଁ କ'ଣ ଶୁଣିବି ? 
ଏ ଘରେ ମୋର କୋଉ କଥାଟା ରହୁଚି ଯେ ? 
ମେଜର -¬ ଶୂଣ ! ସାଧନା ତମ ଝିଅ — କିଶୋର ତମ ପୂଅଠ଼ 
ବଳି । ସେମାନେ ଯାହା କରୁଚନ୍ତି ତାଙ୍କରି ଭଲ ପାଇଁ । 
ତାଙ୍କ ଭଲରେ ଆମର ଭଲ । ତମେ ଆଉ ମନ ଖରାପ 
କରନା । ଭଲ ମନରେ ହସି ହସି ତାକୁ ବିଦାୟଦିଅ ! 
ମନୋରମା ମୁଁ କାହଁକି ମନ ଖରାପ କରିବି ? ମୁଁ କ'ଣ ଜାଣେ 
ନାହିଁ, ମୋ ଆଖ୍ରୁ ଲୁହ ବୋହିଲେ ତାଙ୍କର ଅକଲ୍ୟାଣ 
ହେବ। ହଁ, କିଶୋର ! ଯୁଦ୍ଧକୁ ଯା” କି ଯୁଆଡ଼େ ଯା' 
ଯିବା ଆଗରୁ ମୋ” ସାଥ୍‌ରେ ଥରେ ପୁରୀ ଯିବୁ । ଜଗନ୍ନାଥ 
ଦର୍ଶନ ନକରି ତୂ କୁଆଡ଼େ ଯାଇପାରିବୂନାହିଁ ! 
ମେଜର ଏ କଥାରେ ମୁଁ ତୃମକୁ ସେକେଣ୍ଡ (second) 
କରୁଚି । ଆଜି ତମେ କିଶୋରକୁ ନେଇ ପୂରୀ ଯାଅ । 
ଟ୍ରେନ୍‌ରେ ଯିବା ଦରକାରନାହିଁ । ଏଠୁ ଡାଇରେକୃ କାର୍‌ରେ 
ଯାଅ ! ସବୁ ବନ୍ଦୋବସ୍ତ ମୁଁ କରିଦେଉଚି । ସାଧୁଆ- 
ମନୋରମା ଥାଉ, ଥାଉ ! ତୁମକୁ ବନ୍ଦୋବସ୍ତ କରିବାକୁ ହେବ 
ନାହିଁ । ଆ କିଶୋର, ତଳକୁ ଆ । 
( ମନୋରମା ଓ କିଶୋର ଚାଲିଗଲେ । ମେଜର ଦାସ ଓ 
ସାଧନା ଦ୍ରହିଁଙ୍କ ମୁହଁରେ ତୃପ୍ତିର ହସ । ) 


ଦ୍ଵିତୀୟ ଅଙ୍କ 
ପ୍ରଥମ ଦୃଶ୍ୟ 


{ତୁଳସୀ ଦେବୀଙ୍କର ଘର । ସାଜସଜା ସାଦାସିଧା- 
ଟେବ୍ରଲ୍‌ ଉପରେ ଜଳଖ୍ଆ ଥଆହୋଇଛି । ତୁଳସୀ ଦେବୀଙ୍କ 
ଭାଇ ଚୌଧୂରୀ ଜଳଖ୍‌ଆ ଖାଉଥୂଲେ । ତୁଳସୀ ଦେବୀ ବିଧବା 
ଏଇ ଚୌଧୂରୀ ବର୍ଭମାନ ଘରର ମୂରବି । ଜମିଦାର କାଏଦାରେ 
ବସି ଖାଉଥ୍‌ଲେ । ସିନ୍‌ ଉଠିଲା ବେଳକୁ ଚୌଧୂରୀ ପାଣି ପିଇବା 
ଆରମ୍ଭ କଲେ । ପ୍ଲେଟରେ ରସଗୋଲା ତଥାପି ଥାଏ । ପ୍ରବେଶ 
କଲେ ତୁଳସୀ ଦେବୀ— ରସଗୋଲା ରହିଯାଇଥ୍‌ବା ଦେଖ୍‌] 


ତୁଳସୀ ତମେ ଖାଇସାରିଲଣି ଭାଇ ? 

ଚୈଧୁରୀ- ହଁ । 

ତୁଳସୀ ଆଉ ଖାଇନଥା 'ନ୍ତ- ପ୍ଲେଟ୍‌ରେ ରସଗୋଲା ରହିଗଲା 
ଯେ 

ଚୈଧୂରୀ- ଥାଉ, ମୁଁ ଖୁବ ଖାଇଚି- ଚା’ । 

ତୁଳସୀ ଚା ଆଣୁଚି । 
( ତୁଳସୀ ପ୍ନେଟ୍‌ ପ୍ରଭୃତି ଉଠେଇବାରେ ଲାଗିଲେ। ) 

ଚୈୌଧୂରୀ— କ'ଣ ତୁ ବାସନ ଉଠଉଚୂ- ଚାକର ପିଲାଟା 
କୁଆଡ଼େ ଗଲା ? କ'ଣତାନାଟି ? 


ସାଧନା 


ତୁଳସୀ ଶାମ ସେ'ତା ଗୀକୁ ଯାଇଟି । 

ଚୌଧୁରୀ କାହିଁକି ? 

ତୁଳସୀ ବାହାହବାକୁ । 

ଚୌଧୁରୀ କ”ଣ ହେଲା ? 

ତୁଳସୀ ବାହା ହବାକୁ ଯାଇଚି । 

ଚୈଧୂରୀ— ଆଉ ପୂଜାରୀ ପୂଜାରୀ ପୁଣି ଅଛନ୍ତି ନା ନାହାନ୍ତି ? 

ତୁଳସୀ ନାଁ । - - 

ଚୌଧୁରୀ ନାଁ ! ସେ ପୁଣି କୁଆଡ଼େ ଯାଇଚନ୍ତି ? କ'ଣ ଶାମକୁ 
ବାହାକରେଇ ? 

ତୁଳସୀ ହଁ । 

ଚୈଧୁରୀ- ହଁ ! କ'ଣ ହେଲା ? 

ତୁଳସୀ ସେ ଦ୍ରହେଁ ଏକା ଗୀର ତ 

ଚୈଧୁରୀ— ସେଥ୍ପାଇଁ ଶାମ ବାହା ହବାକୁ ଗଲା ବୋଲି ସପନି 
ଦାସେ ତାକୁ ଗଲେ ବାହାକରେଇ- ଏଠା ଛାଡ଼ି ସେଠିକି 
ଗଲେ ପୂରୋହିତିଗିରି କରିବାକୁ ! ଭଲ ଭଲ- ଖୁବ୍‌ 
ଭଲ । ( ତୁଳସୀ ଦେବୀ ଚାଲିଗଲେ ଚୌଧୁରୀ ଭଉଣୀକୁ 
ଶୁଣାଉଥ୍‌ବା ଭଙ୍ଗୀରେ ବଡ଼ପାଟିରେ କହିଚାଲିଲେ-) 
ଭାବୀ ଶ୍ଵଶୁରଙ୍କ ବୁଦ୍ଧିରେ ପଡ଼ି ପୁଅ ଗଲେ ଯୁଦ୍ଧକୁ ଚାକର 
ପୂଜାରୀ ବାହାଘର ମଉଜ କରିବାକୁ ଗଲେ ଆଉ ତୁ 
ଏଠି ଯାଜପୁର ସହରରେ ବସି ଶୂନ୍ୟ ଶୂନ୍ୟ ମହାଶୂନ୍ୟ 
ଭଜ୍ର ଥା’ ! ଖାଲି ଆଠଦିନକୁ ଆଠଦିନ ମୋ ପାଖକୁ ଚିଠି 
ଲେଖାହେଉଚି- ଭାଇ ତମେ ଆସ- ଚିଠି ପାଇଲାମାତ୍ରେ 
ଆସ- ଆରେ ବାବୁ ମୁଁ ଆସି ଏଠି କରିବି କ'ଣ ? ମୋ 
କଥା ଏଠି ଶୁଣୁଚି କିଏ ? ( ଏତିକିବେଳେ ଚୌଧୁରୀଙ୍କ 
ଅଜ୍ଞାତରେ ହାତରେ ଚା” କପ୍‌ ଧରି ଆସିଛି ଇନ୍ଦୁ“ ଅଠର 
ଉଣେଇଶ ବର୍ଷର ଝିଅ । ) 

ଇନ୍ଦୁ ଚା 

ଚୌଧୁରୀ ( ତୁଳସୀ ମନେକରି ) ଉଠା ତୋ ଚା'¬ ଏଚା” ମୁଁ 
ଖାଇବିନାହିଁ । କୋଉ ଘରର ଝିଅ, କୋଉ ଘରର ବୋହୂ, 
ନିଜ ପସରା ନିଜେ ଜଗିନପାରି ଏମିତି ଅବସ୍ଥା ଆସି 
ହେଲାଣି ଯେ ହାତରେ ବାସନ ଉଠାହଉଚି- ରୋଷେଇ 
କାମ ଚାଲିଚି । ମୁଁ କ'ଣ କାଙ୍ଗାଳ ହେଇ ଆସିଚି ତୋ ଘରେ 
ଚା” ଖାଇବି ବୋଲି ? ଉଠା ତୋ ଚା' ! 

ତୁଳସୀ ଭାଇ ! ତୁମେ କାହାକୁ କ'ଣ କହୁଚ ? 

ଟଚୈଧୂରୀ- ତତେ.. ( ଇନ୍ଦୁକୁ ଦେଖ୍‌ ଅଟକିଗଲା ତାଙ୍କର କଥା ) 
ଆରେ ¬ ଏ କିଏ ରେ ? 

ତୁଳସୀ ସେ ପରା ଇନ୍ଦୁ ! 

ଚୌଧୁରୀ ଇନ୍ଦ୍ର ? 

ତୁଳସୀ ସୁଧାକରବାବୁଙ୍କ ଝିଅ । 

ସାଧନା 


ଚୌଧୁରୀ ସୁଧାକରବାବ୍ୁ ? 

ତୁଳସୀ ଆମର ଏଇ ଯାଜପୁରର ଏବେ ଏଇ ଦେଢ଼ ମାସ 
ହେଲା ଏଠିକି ନୂଆ ବଦଳି ହେଇ ଆସିଚନ୍ତି । ତୋ ବାପୀ 
କି ଚାକିରି କରନ୍ତିଟି ଇନ୍ଦ୍ର ? 

ଇନ୍ଦୁ ଏକ୍ଜିକିଉଟିଭ ଇଞ୍ଜିନିଅର ପି.ଡବ୍‌ଲିଉ.ଡି., ବୈତରଣୀ 
ଡିଭିଜନ । 

ଚୌଧୁରୀ ବୁଝିଲି ଏ ଡିଭିଜନ ଅଫିସ୍‌ ଆମ ଯାଜପୁରରେ 
ନୂଆ ଖୋଲାଯାଇଟି¬ ତା ନହେଲେ ପି.ଡବ୍ଲିଉ.ଡି. 
ଇଲାକାରେ ମତେ ନଚିହ୍ନେ କିଏ ? ତମ ବାପାଙ୍କ ପୂରା 
ନା କଂ'ଣମା' ? 

ଇନ୍ଦୁ¬ ସୁଧାକର କାନୁନ୍‌ଗୋ 

ଚୌଧୁରୀ ( ଚା' କପ୍ରୁ ମୁହଁ ଉଠାଇ ) ଓ ! ଆମ ବାଲିସାହି 
ସାଧୂ ଚରଣ କାନ୍‌ଗୋଇଙ୍କ ପୁଅ ସୁଧାକରବାବ୍ର ! ଆଗ 
ମୟୂରଭଞ୍ଜ ଷ୍ଟେଟ୍‌ ସର୍ଭିସ୍‌ରେ ଥ୍ଲେ- ତାଙ୍କରି ଝିଅ 
ତମେ- ତମେ ମୋପାଇଁ ଚା” ଆଣିଥ୍ଲ- ଭଲ ଭଲ- 

ତୁଳସୀ ଏଇ ଆମ ପାଖଘରେ ଏମାନେ ଅଛନ୍ତି ତ 
ଆସିଲାଦିନୁ ଝିଅଟି ମୋ ସାଙ୍ଗରେ ଜଣେ ହେଇ ଚଳୁଚି । 
ଜମା ମୋ ପାଖ ଛାଡ଼ୁନି । 

ଚୌଧୁରୀ ହଁ, କ'ଣ ପଢ଼ାପଢ଼ି କରୁଚ ମା ? 

ଇନ୍ଦ୍ର ନାଁ, ମାଟ୍ରିକ୍‌ ପାସ୍‌ କରି ପଢ଼ା ଛାଡ଼ିଦେଇଟି । 

ଚୌଧୁରୀ ଭଲ-ଭଲ- ଆଉ ବେଶିଗୁଡ଼େ ପଢ଼ି କିଛି ଲାଭ 
ନାହିଁ । 

ତୁଳସୀ ଯାହା ବା ଉପରକୁ ପଢ଼ିଥା'ନ୍ତା, ତା ମା” କହୁଚି ଏଇ 
ବର୍ଷ ତା” ବାହାଘର ହବ । 
( ଇନ୍ଦୁ ବାହାଘର ନା ଶୁଣି ସ୍ବିତହସି ଚାଲିଗଲା । ) 

ତୁଳସୀ ଭାରି ଭଲଝିଅଟିଏ ଏକା । 

ଚୌଧୂରୀ— ଆରେ କାହା ଘରର ଝିଅ ଖରାପ ହୁଅନ୍ତୁ ଏକଥା 
ମୁଁ ଚାହେଁନା¬ କିନଧ ସେଥ୍‌ରେ ତୋର ଲାଭ କ'ଣ ? ତୋ 
ଘରକୁ ତୂ ଭଲ ଝିଅଟିଏ ବୋହୂ କରି ଆଣିବାକୁ ଯଦି 
ଆଶାକରୁଥାଉ ତେବେ ତୋର ସେ ଆଶା ଏମିତି ଖାଲି 
ତୋ ଆଖ୍ରେ କୁହୁକ ସୃଷ୍ଟିକରି ଚାଲି ଥ୍‌ବ । ଇନ୍ଦୁପରି 
ଭଲଖଝି ଅ ଆସୁଥ୍ବେ- ଯାଉଥ୍‌ବେ । ତୂ ତାଙ୍କୁ ତୋ କୁହୁକ 
ଭରା ଆଖ୍ରେ ଦେଖ୍‌ ମନପ୍ରାଣକୁ ଖାଲି ଆଶ୍ଵାସନା 
ଦେଉଥ୍‌ବୁ । ଆରେ ବାବୁ, ଯିଏ ଝିଅ ଆଣିବା ଲୋକ ସେ 
ତ ବର ପୋଷାକ ନପିନ୍ଧି ଯୁଦ୍ଧ ପୋଷାକ ପିନ୍ଧିଲେ 

ତୁଳସୀ ମତେ ତମେ ଦୋଷ ଦେଉଚ ଯେ ଭାଇ, ମୁଁ କ'ଣ 
କରିଥା'ନ୍ତି ? ମୋର ଚାରା କ'ଣ ଥ୍ଲା ? କଟକରୁ ଫେରି 
କିଶୋର ଯେଉଁଦିନ ମତେ କହିଲା ଯେ ସେ ଯୁଦ୍ଧକୁ ଯିବାକ୍ର 
ସବୁ ଠିକ୍‌ କରି ଆସିଚି¬- ସେଦିନ ମୁଁ ତାକୁ ଯେତେ 
ମନାକରିଚଟି- ଯେତେ କାନ୍ଦିଚି 


୧୯୯ 


ଚୌଧୁରୀ ହଁ, ତୂ କାନ୍ଦିଥ୍ବୁ ମୁଁ ଜାଣେ ହେଲେ ମୋ ପାଖକୁ 
ଖବରଟେ ପଠେଇ ଦେଇ ପାରିଲୁନାହିଁ ? 

ତୁଳସୀ ସେ କଥା କଣ କହିନି ତାକୁ ? କହିଲି ତୋର ବାପା 
ନାହିଁ" ବାପ ବଦଳି ବାପ ହେଇ ମାମୁ ଅଛନ୍ତି, ଥରେ 
ପଚାର ସେ ମତେ କହିଲା 

ଚୌଧୁରୀ ହଁ, ମୁଁ ଜାଣେ ସେ ଯାହା କହିଲା କହିଲା ମାମୁ 
ଏଥ୍‌ରେ ଅମତ ହେବେ ନାହିଁ ¬ ଏଇଆ ତ ? 

ତୁଳସୀ ହଁ 

ଚୌଧୂରୀ— ସେଇଠୁ ? 

ତୂଳସୀ- ସେଇଠୁ ଆଉ କଂ ଣ କରିଥା 'ନ୍ତି¬ କାନ୍ଦି କାନ୍ଦି ରହିଲି । 

ଚୌଧୁରୀ- ଏତେ ବଡ଼ ଗୋଟାଏ ସଂସାର ଚଳଉଚୂ- ଖୁବ୍‌ 
କମ୍‌ରେ ପାଞ୍ଚଲକ୍ଷ ଟଙ୍କାର ମାଲିକ ଏତିକି ବୁଦଵି ତୋର 
ହେଲାନି ? ତୃ କାନ୍ଦୁଥୁଲୁ କାହିଁକି ? ଯିଏ ଯୁଦ୍ଧକୁ ଯିବବୋଲି 
ପ୍ରତିଜ୍ଞା କରିସାରିଚି ତା ପାଖରେ ଆଖ୍‌ ଲୁହର ମୂଲ୍ୟ 
କଂଣ ? ( ଇନ୍ଦୁ ପାନନେଇ ଆସିଲା) ଆଖ୍‌ ଫୁଟି ଧାର 
ଧାର ହେଇ ଲୁହ ବହିଯାଉଥ୍‌ଲେ ବି ଯୋଉମାନଙ୍କର ମନ 
ତରଳେନି ସେମାନେ ଆଖ୍‌ ଲୁହକୁ ଖାତିର କରିବେ ବା 
କାହିଁକି ? ଏମିତି ନିଷ୍ର- ଏମିତି ନିର୍ମମ ଏଇ ଯୁଦ୍ଧ ବିଭାଗ 
ଲୋକଗୁଡ଼ାକ । 

ତୁଳସୀ କିଶୋର ତ ମୋର କେବେ ଏମିତି ନିଷ୍ୂର ନଥ୍‌ଲା ? 

ଚୌଧୁରୀ ନଥ୍ଲା- ହବ- ମେଜର ଦାସ ଯେତେବେଳେ 
ତା'ର ଅଭିଭାବକ, ଶିକ୍ଷାଗୁରୁତ ହବାକୁ କେତେବେଳ ? 

ଇନ୍ଦୁ ପାନ 

ଚୌଧୂରୀ— ଉଠା ଓ ! ଏ ପାନ ତମେ ଭାଇିଚ ମା” ? 

ଇନ୍ଦୁ ହଁ । i 

ଚୌଧୁରୀ ଭଲ-ଭଲ-ଖୁବ୍‌ ଭଲ ହେଲେ ତମ ଘରେ 
ତମେ କେବେ ପାନ ଭାଙ୍ଗୁନଥ୍ବ । ଏସବୁ କାମ ପାଇଁ ତମ 
ବାପା ନିଶ୍ଚୟ ଲୋକଖଞ୍ଜି ଦେଇଥ୍‌ବେ । ମୁଁ ଜାଣେ 
ବାଲିସାହି ନାଲି କାନଗୋଇ ବଂଶ ପରା ! 

ତୁଳସୀ ମୁଁ କ'ଣ କରିବି ଭାଇ ! ମତେ କୁହ ? 

ଚୌଧୁରୀ ଏଇଥ୍ପାଇଁ ମତେ ଚିଠି ଲେଖ୍‌ ଡକେଇଥ୍‌୍ଲୁ ? 

ତୁଳସୀ ହଁ । ଛାରହଛିକର ଚାକର ଟୋକାଟାଏ ଶାମ ସିଏ 
ବାହା ହେଲା 

ଚୌଧୂରୀ- ଆଉ ତୋ ପୁଅ କିଶୋର ଜମିଦାର ଚାରୁଚନ୍ଦ୍ର 
ମହାପାତ୍ରଙ୍କର ଏକମାତ୍ର ପୁଅ ଏମ୍‌.ଏ.ପାସ୍‌ କରିଚି 
ଗୋଡ଼ ଉପରେ ଗୋଡ଼ ଥୋଇ ଖାଇଲେ ମଧ୍ଯ ସମ୍ପତି 
ସରିବନାହିଁ ¬ ସିଏ ବାହାହେଇପାରୂନି । ଭଲ-ଭଲ- ଖୁବ୍‌ 
ଭଲ ! ହେଲେ ତୂଳସୀ— ଶାମ ତ ଯୁଦ୍ଧ ଇଲାକାରେ ଚାକିରି 
କରି ତା ମୁଣ୍ଡକୁ କୋର୍ଟମାର୍ଶାଲ ନିକଟରେ ବିକିଦେଇନି- 
ସେ ତୋ ଘରେ ଚାକିରି କରିଚି । ଇଚ୍ଛା ହେଲେ ରହିବ- 

ନାହିଁ ତ ଚାଲିଯିବ । (ତୁଳସୀ କାନ୍ଦିପକେଇଲେ ) ତୁ 
କାନ୍ଦୁଚୁ ? କାନ୍ଦୁଚୂ କାହିଁକି ମ ? ଏତେ କାନ୍ଦି ତ ଫଳ କିଛି 
ହେଲାନି ଆଉ କାନ୍ଦୁଚୂ କାହିଁକି ? ଶୁଣ, ତୋ ଚିଠି 
ନପାଇଥ୍‌ଲେ ବି ମୁଁ ଆସିଥା'ନ୍ତି । କୁଞ୍ଜ ସାହୁ ଉପରେ ତିରିଶ 
ହଜାର ଟଙ୍କାର କରଜ ତମସୂୁକଟା ଆଉ ତିନିମାସ ପରେ 
ତମାଦି ହେଇଯିବ । ଆଜି ସେ ତମସୁକଟା ନେଇ ମୁଁ କଟକ 
ଯିବି ଓକିଲ ପରାମର୍ଶ କରିବାକୁ । ଚାଲ୍‌ ମତେ ସେ 
ତମସୁକଟା ଦବୁ ଚାଲ୍‌ । 

ତୁଳସୀ କଟକ ଯିବ ତାଙ୍କ ଘରକୁ ଯିବନେଇଁ ? 

ଚୌଧୁରୀ କଣ ମେଜର ଦାସଙ୍କ ଘରକୁ ତ ? ନିଜର ଭଉଣୀ 
ହେଇ ବି ଚୌଧୁରୀ ନରେନ୍ଦ୍ର ପ୍ରସାଦ ଦାସକ୍ର ତୁ ଚିହ୍ନିପାରିଲୁ 
ନାଇଁ ? ମୋର ଯାହା କରିବାର କଥା ମୁଁ କରିବି ( ଇନ୍ଦୃକୁ 
ଲକ୍ଷ୍ୟକରି ) ଏ ପାନରେ ଚୂନ ଅଳ ଦେଇଚ ତ ମା’ ? 

ଇନ୍ଦୁଓ ହଁ । 

ଚୌଧୁରୀ ଭଲ...( ପାନଖାଇ ରନ୍ଦୁ ପ୍ରତି ଅର୍ଥପୂର୍ଣ୍ଣ ଦୃଷ୍ଟିପାତ 
କରି ) ଆଉ ଏଇଥ୍ପାଇଁ ଭଗବାନ୍‌ ସୂତ ବି ଖଞ୍ଜିଦେଲେଣି- 
(ବାହାରେ ମଟର ହର୍ଣ୍ଣ ଶୁଣି ) ଆରେ ଆରେ ମହାମାୟା 
ଟ୍ରକ୍‌ କମ୍ପାନୀର ଜିପ୍‌ଟା ବର୍ଭମାନ କଟକ ଯିବା କଥା 
ଆସିଗଲା ନା କ'ଣ ମୁଁ ଯାଏ ଡ୍ରାଇଭରକୁ ଟିକେ ଅପେକ୍ଷା 
କରିବାକୁ କହିଦେଇ ଆସେ । 

ଇନ୍ଦ୍ର ଆପଣ ରହନ୍ଧ- ମୁଁ କହିଦେଇ ଆସୂଚି । 

ଚୌଧୁରୀ ଭଲ- ( ଇନ୍ଦୁର ଯିବା ବାଟକୁ ଅର୍ଥପୂର୍ଣ୍ଣ ଦୃଷ୍ଟିପାତ 
କଳେ ) ଚାଲ୍‌ ତୁଳସୀ ! ମତେ ତମସୁକଟା ଦବୁ ଚାଲ । 
( ଦୁହେଁ ଭିତରକୁ ଗଲେ । ଅଛ୍ଥ ସମୟ ପରେ ବାହାରୁ 
ପଳେଇ ପଛେଇ ଆସିଲ। ଇନ୍ଦୁ । ତା'ର ମୁହାଁମୁହିଁ 
କିଶୋର । କିଶୋର ମିଲିଟାରୀ ପୋଷାକ ପିନ୍ଧିଟି । ) 

ଇନ୍ଦୁ ଆପଣ ! 

କିଶୋର ମତେ ଏଠି ଦେଖ୍‌ ଚିହ୍ନି ନପାରିବାର ଅର୍ଥ ମୁଁ କହିବି 
ତୁମେ ମିଛ କହୁଚ — ନାହିଁ ତ ମୋର ଏ ମିଲିଟାରୀ 
ପୋଷାକ ଦେଖ୍‌ ଡରିଯାଇଚ । ମୋର ଏ ପଛ କଥାଟା 
ବୋଧହୁଏ ଠିକ୍‌ । କିନ୍ଧ କାହିଁକି ? ଗୋଟେ ଲୋକକୁ 
ମିଲିଟାରୀ ପୋଷାକରେ ଦେଖ୍ଲେ ଡରିବ କାହିଁକି ? 
ମିଲିଟାରୀ ପରା ଦେଶର ରକ୍ଷକ — ଏକଥା କ'ଣ ତମେ 
ଜାଣିନ ଇନ୍ଦୁ ? ମୋ ମୁହଁରୁ ତମ ନା ଶୁଣି ନିଶ୍ଚୟ କିଛି 
ଗୋଟେ ଅନୁଭବ କରୂଚ ! ଆଚ୍ଛା କୁହ ତମେଇ କୁହ 
ତମ ନାଁ ମୁଁ ଜାଣିଲି କେମିତି ? (କିଶୋର ମୁଣ୍ଡରୁ କ୍ୟାପ୍‌ 
ଖୋଲି ଧରିଲା ହାତରେ— ଏଥର ଇନ୍ଦୁ ଭଷତ୍‌ ମୁଗ୍ଧ 
ଦୃଷ୍ଟିରେ କିଶୋର ଆଡ଼େ ଚାହିଁରହିଥାଏ ) କୁହ ଇନ୍ଦୁ ! 
କୁହ ? 

ଇନ୍ଦୁ¬ ( ଚମକି ) ବୋଧହୁଏ ମାଉସୀ ଲେଖ୍ଚନ୍ତି ? 

କିଶୋର- ଖଣ୍ଡିଏ ଚିଠି ନୁହେଁ ଏ ଭିତରେ ସେ ଯେତେ ଚିଠି 


ସାଧନା 


ଲେଖ୍ଚି ସବୁଥ୍‌ରେ ତୁମରି କଥା ଇନ୍ଦ୍ର ଏମିତି ଇନ୍ଦ୍ର 
ସେମିତି¬ ମୋଟ ଉପରେ ଇନ୍ଦ୍ର ବର୍ରମାନ ଆମ ଘରର 
କେନ୍ଦ୍ର ବିନ୍ଦୁ । ( ଦୁହେଁ ହସି ପକେଇଲେ) କ୍ଷମା କରିବ ଇନ୍ଦ୍ର ! 
ବୋଉ ତା ଚିଠିରେ ତମୁକୁ ମୋ ନିକଟରେ ଏତେ ନିବିଡ଼ 
ଭାବରେ ପରିଚିତ କରାଇଦେଇଛି ଯେ ତମ ସହିତ ମୋର 
ଏଇ ପ୍ରଥମ ଦେଖାରେ ମୁଁ ଏମିତି ସହଜ ସରଳ ବ୍ୟବହାର 
କରିପାରିଲି । ଆଛୁ, ଆମ ଘରର ତମେ ଯେତେବେଳେ 
ଏତେ ଆପଣାର, ତମର ମୁହଁରୁ ମୁଁ ଆଗେ ଶୁଣେ କୁହ, 
ବୋଉ ଦେହ ଭଲଅଛି ତ ? 

ଇନ୍ଦୁ ହଁ, ଆପଣଙ୍କ ମାମୁ ଆସିଚନ୍ତି । 

କିଶୋର ମାମୁ ଆସିଚନ୍ତି ? କାହିଁକି ? ମାଇଁ ଗଡ୍‌ ! 
(ଚୌଧରୀଙ୍କର ପ୍ରବେଶ ) 

ଚୌଧୁରୀ ଆରେ କିଶୋର ! ତୃ ଆସିଚୁ ଭଲ, ଭଲ- 
(କିଶୋର ନମସ୍କାର କଲା ମାମୂଙ୍କୁ ତା'ପରେ କୁଣ୍ଢେଇ 
ପକେଇ। ) 

କିଶୋର- ବୋଉ ତୋ ଦେହ ଭଲ ଅଛି ତ ବୋଉ ? କିଛି 
କହୁନୁ ଯେ ବୋଉ ? 

ତୁଳସୀ ଏମିତି ମତେ ଅନ୍ଧୁଣୀ କରି ଛାଡ଼ି ଚାଲିଗଲୁ ? ଏଇଆ 
ତୋ ମନରେ ଥୁଲା ? 

କିଶୋର ମୋ ମନରେ କିଛି ନଥୁଲା ବୋଉ, କି ମୁଁ କୁଆଡ଼େ 
ଛାଡ଼ି ପଳେଇନାହିଁ । ଏଇ ତ ଦେଖୁଚୂ ତୋ ସାମନାରେ 
ଠିଆହେଇଚି । ପୂର୍ବ ଅପେକ୍ଷା ବେଶ୍‌ ସୁସ୍ଥ ସବଳ ହେଇ 
ଉଠିଛି । ଆଉ ଏ ଭିତରେ ବେଶ୍‌ ସୂନାମ ଅର୍ଜନ କରି 
ପାରିଚି । ଆଉ ଅଧ୍କ କ'ଣ ତୁ ଚାହଁ ? 

ତୁଳସୀ ତୁ ଚାଲିଲୁ— କଣ ଦି'ଟା ଆଗେ ଖାଇଲୁ | 

କିଶୋର ଖାଇବି ତ ତୋ'ରି ହାତରୁ ଖାଇବା ଲୋଭରେ 
କେବଳ ଆଜି ମୁଁ ଏଠିକି ଆସିଚି । ଆପଣ କ'ଣ କୁଆଡେ 
ବାହାରିଚନ୍ତି ମାମୁ ? 

ଚୌଧୂରୀ- ହଁ, ମୁଁ କଟକ ଯାଉଚି ! କୁଞ୍ଜ ସାହୁ ଉପରେ ତୁମର 
ଯୋଉ କରଜ ତମସୂକଟା ଅଛି ଜାଣୁ ତ ଆଉ ଦ୍ରଇ ମାସ 
ପରେ ତମାଦି ହୋଇଯିବ ମୁଁ ସେ ତମସୁକ ନେଇ କଟକ 
ଯାଉଚି ଓକିଲ ପରାମର୍ଶ କରିବାକୁ । 

କିଶୋର ସେ କଥା ଆପଣ ଜାଣନ୍ତି ଗୁମାସ୍ତା ଜାଣେ ! 

ଚୌଧୁରୀ ଗୁମାସ୍ତା ! ଆରେ ଗୁମାସ୍ତା କାହିଁ ? ସେ ତ ଯାଇ 
ମଫସଲରେ ଧାନ ଅସ୍ବଲ କରୁଚି ! 

ତୁଳସୀ ତୁ ମାମୁଙ୍କ ସାଥ୍‌ରେ କଟକ ଯାଇଥା"ନ୍ତୁ କି ? 

କିଶୋର କଟକ ? କିନ୍ତୁ ବେଳ କାହିଁ ? ହାତରେ ମୋଟେ 
ଦି ଘଣ୍ଟା ସମୟ ! 

ତୁଳସୀ ଦି ' ଘଣ୍ଟା ? ଶୁଣୁଚ ଭାଇ ! ସେ ଦି ଘଣ୍ଟାପାଇଁ ଘରକୁ 
ଆସିଚି ? 

ସାଧନା 


ଚୌଧୁରୀ ତୁ ତା'ହେଲେ ଛୁଟିରେ ଆସିନୁ କିଶୋର ? 

କିଶୋର ନାଁ¬ ଛୁଟି ବଇଁମାନ ଦବ କିଏ ? ଏ ଅଞ୍ଚଳକୁ ଆମେ 
ଗୋଟିଏ କାମରେ ଆସିଥ୍ଲୁ— ଦି ଘଣ୍ଟା ସମୟ ପାଇଲି 
ବୋଉକୁ ଦେଖ୍ବାପାଇଁ ଚାଲିଆସିଲି । 

ଚୌଧୁରୀ ଏ ଅଞ୍ଚଳ ମାନେ କୋଉଠିକି ? କି କାମରେ ? 
( ଚୌଧୂରୀ ଯେମିତି ଭୟକରିଗଲେ। ) 

କିଶୋର ( ଅଛ ହସି ) ସେ କଥା ତ କହିପାରିବିନାହିଁ ! 

ଚୌଧୁରୀ ଓ.... ହଁ କଟକ ମୁଁ ବର୍ଭମାନ ବାହାରିଲି । 

କିଶୋର ମେଜର ଦାସଙ୍କ ସହିତ ଦେଖାହବ ତ ? 

ଚୌଧୁୂରୀ— ହୋଇପାରେ 

କିଶୋର ତାଙ୍କୁ କହିଦେବେ- 

ଚୌଧୁରୀ ହଁ ହଁ, ଯାହା କହିବାର କଥା ମୁଁ କହିବି । ଆଛୁ ମୁଁ 
ବର୍ଭମାନ ବାହାରିଲି ହଁ ଗୋଟେ କଥା କିଶୋର ! 

କିଶୋର କହନ୍ତୁ ! 

ଚୌଧୁରୀ ମୁଁ ଜାଣେ ଆମେ ବର୍ଭମାନ ତତେ ଯିଏ ଯାହା 
କହିବବ୍ଧ ସବୁଥ୍‌ରେ ତୁ ଦେଶସେବା, ଦେଶର ଡାକ- ଏଇସବ୍ର 
ନଜିର ଦେଇ କଥା କହିବୁ । ତେବେ ତୋର ଦେଶପ୍ରତି 
ଯେମିତି କର୍ଭବ୍ୟ ରହିଚି, ଏ ବିଧବା ରୋଗିଣୀ ମା'ପ୍ରତି 
ମଧ୍ୟ ସେମିତି କର୍ଭବ୍ୟ ରହିଚି ଏ କଥାଟା ଯେମିତି ଭୂଲି 
ନଯାଉ ! 

କିଶୋର- ମୁହଁ ଖୋଲି କ'ଣ ମତେ ଏକଥା କହିବାକୁ ପଡ଼ିବ ? 

ଚୌଧୁରୀ— ସେଇ କଥା ବାପ — ସେଇ କଥା ମୁଁ ତତେ ଆଜି 
ଚେତେଇ ଦଉଚି । ଦିନେ ଦେଶର ଡାକ ଶୂଣି ଯେମିତି 
ତୋର ଏ ମା'ର କଥାକୁ ଏଡ଼ିଦେଇଛୁ, ସେମିତି ବେଳ 
ପଡ଼ିଲେ ଦେଶର ଡାକକୁ ଏଡ଼ିଦେଇ ତୋର ଏ ମା'ର ଡାକ 
ତତେ ଶୁଣିବାକୁ ହେବ ¬ ବୁଝିଲୁ ? ଆଛୁ ମୁଁ ଆସେ ! 

(ପ୍ରସ୍ଥାନ) 

କିଶୋର ବୋଉ ! ତୃ କାହିଁକି ଏ ସବୁ କଥା ଭାବୂଚୂ କହିଲୁ ? 
ତୋ ଡାକ ମୁଁ ଶୁଣିବିନାହିଁ¬ ଏମିତି ଅଯୋଗ୍ୟ କ'ଣ ମୁଁ 
ହୋଇପାରେ ? ଏଇ ଦେଖୂଚୂ ପରା ମିଲିଟାରୀ ଆଇନର 
ଖଣ୍ଡାଧାରରେ ଚାଲି ମଧ୍ଯ ହାତରେ ଦି ଘଣ୍ଟା ସମୟ ପାଇଲି 
ବୋଲି ଆଗେ ତୋରି ପାଖକୁ ଆସିଲି । 

ତୁଳସୀ ମିଲେଟାରୀ ଚାକିରିଓ କେତେ ଲୋକ କେତେ କଥା 
କହୁଚନ୍ତି— 

ଇନ୍ଦୁ" ମାଉସୀ ! କ'ଣ ଖାଇବାକୁ ଦବାକୁ କହୁଥ୍ଲ ପରା ? 

ତୁଳସୀ— ପୋଡ଼ିଯାଉ ମୋ ମନ- 
( ଭିତରକୁ ଗଲେ ଇନ୍ଦୁ ଇତସ୍ତତଃ ଅବସ୍ଥାରେ ତୁଳସୀଙ୍କ 
ଅନୁସରଣ କରୁଥଲା । ) 

କିଶୋର ( କମାଶ୍ତିଂ ସ୍ଵରରେ ) ଶୁଣ ( ରନ୍ଦୁ ଫେରିଲା ) 
ବସ ! 


୨୦୧ 


ଇନ୍ଦୁ" ମୁଁ ଯାଉଚି ମାଉସୀଙ୍କି' ତାଙ୍କ କାମରେ ଟିକେ ସାହାଯ୍ୟ 
କରୁଚି । 

କିଶୋର ପ୍ରତିଦିନ ତମେ ଏମିତି ଆସି ମାଉସୀଙ୍କୁ ତାଙ୍କ 
କାମରେ ସାହାଯ୍ୟ କରୂଚ ? 

ଇନ୍ଦୁ" ଏକଥା କାହିଁକି ପଚାରୂଚନ୍ତି ? 

କିଶୋର ତମ ଘରେ ତମେ ଏସବ୍ର କାମ କର ? 

ଇନ୍ଦୁୱ ସେ ପ୍ରଶ୍ନ ମୋଟେ ଉଠୂନି । ଆପଣଙ୍କ ପୂଜାରୀନାହିଁ 
ବୋଲି ମାଉସୀ ହଇରାଣ ହଉଚନ୍ତିଓ ସେଥ୍ପାଇଁ- 

କିଶୋର ମୋର ଯେମିତି ମନେହେଉଟି ତମେ ଆମ ଘରର 
ହାନିଲାଭ ସହିତ ନିଜକୁ ଟିକେ ବେଶି ଭାବରେ ଜଡ଼େଇ 
ଦଉଚ ! 

ଇନ୍ଦୁ ସେକଥା ମୁଁ କହିପାରିବିନି । ଆଚ୍ୁା। ଆପଣଙ୍କୁ କ'ଣ ଇଏ 
ଭଲଲାଗୁଚି ? 

କିଶୋର- କିଏ ? 

ଇନ୍ଦୁ 5 ଏ ମିଲିଟାରୀ ଜୀବନ- ଏ ଚାକିରି ଭଲଲାଗୁଚି ? 

କିଶୋର (ହସ ଶେଷକରି ) ମତେ କାକୁଡ଼ି ଖାଇବାକୁ 
ଭଲଲାଗେ । 

ଇନ୍ଦୁଓ ଆପଣଙ୍କ ଘରେ କାକୁଡ଼ିନାହିଁ- ମୁଁ ଜାଣେ ଆମ ଘରେ 
ଅଛି ମୁଁ ଆଣେ । ( ଯିବାକୁ ବାହାରିଲା ) 

କିଶୋର- ପରେ ଆଣିବ- ମୋ କଥା ଶୁଣ ମୁଁ କହୁଥ୍ଲି 
ମତେ କାକୁଡ଼ି ଖାଇବାକୁ ଭଲଲାଗେ କିନ୍ଧ ସେଥ୍‌ରେ ତ 
ଦେଶରକ୍ଷା କରିହବନି - ଆମ ସୀମାରୁ ଶତୃ ସୈନ୍ୟଙ୍କୁ 
ତଡ଼ିହବନି । 

ଇନ୍ଦୁ୮ ଓ...ଏକଥା କିନ୍ୁ ଠିକ୍‌ ଯେ ମିଲିଟାରୀ ଲୋକମାନେ 
ଧୀରେ ଧୀରେ ରୁକ୍ଷ, ନିର୍ମମ ଓ ନିଶୁୁର ପାଲଟିଯାଆନ୍ତି 

କିଶୋର ଲଙ୍କାରୁ ଯେତେକ ଜନମ ସମେସ୍ତ ରାବଣ ସମାନ 
ଏଇ ନୀତିରେ ତମେ ନିଶ୍ଚୟ ଏକଥା କହିଚ ! 

ଇନ୍ଦୁୱ ଏଇଟା ମୋ କଥା ନୁହେଁ ଆପଣଙ୍କ ମାମୁଙ୍କ କଥା ! 

କିଶୋର- ତା'ହେଲେ ତ ମୋ କଥାଟା ଶହେରେ ଶହେଏଜ୍‌ 
ସତ । ତମେ କେବଳ ଆମ ଘରର ହାନିଲାଭ ନୁହେଁ 
ଆମ ଘରର ରାଜନୀତିରେ ବି ଜଡ଼ିତ ହେଇପଡ଼ିଚ । 

ତୁଳସୀ ( ଭିତରୁ ) ଇନ୍ଦୁ ! କିଶୋରକୁ ଡାକିଆଣ ତ ମା' ! 

ଇନ୍ଦୁ ଓ ଚାଲନ୍ଧ, ଖାଇବେ ଚାଲନ୍ତୁ । 

କିଶୋର ଚାଲ ! ( ଟୋପିଟା ପିନିବାକୁ ଯାଉଥ୍ଲା¬ ) 

ଇନ୍ଦୁଓ ଆହା -ହା- କ୍ୟାପ୍ଟା ପିନ୍ଧୂଚନ୍ତି ଆଉ କାହିଁକି ¬ ମତେ 
ଦିଅନ୍ତୁ ! 
( କିଶୋର କ୍ୟାପ୍‌ଟା ଇନ୍ଦ୍ରକୁ ପିନ୍ଧେଇଦେଲା । ) 

୨୦୨ 


ଦ୍ଵିତୀୟ ଦୃଶ୍ଯ 


[ମେଜର ଦାସଙ୍କ ଏକ ପ୍ରଶସ୍ତ ବାରଣ୍ଡାଂ ସମୟ ସକାଳ 
ଆଠଟା ଚାକର ସାଧୁ ଚୌକି ଓ ଟି' ପୟ ଆଣି ରଖ୍ଦେଇ 
ଭିତରକୁ ଚା ' ଆଣିବାକୁ ଚାଲିଗଲା ।] 


ସାଧନା ( ବହ ଧରି ପଢୁ ପଢୃ ପ୍ରବେଶ ) ସାଧୂ ! ସାଧୁ ! 

ସାଧୁ ( ଭିତରୁ ) ନଉଚି ଦେଇ ! 
( ଚା” ସରଞ୍ଜାମ ସାଧୁ ଆଣି ଟି'ପୟ ଉପରେ ରଖ୍ଲା ) 

ସାଧନା ଯା' ବାପାଙ୍କୁ କହ- ଚା ଦିଆଗଲାଣି । 

ସାଧୂ ( ଯାଉଁ ଯାଉଁ ଫେରି ) ଦେଇମ ! ଯୁଦ୍ଧ ଚାଲିଚିନା ବନ୍ଦ 
ହେଲାଣି ? 

ସାଧନା କାହିଁକି ? 

ସାଧୁ ନାଁ ଦେଇ ଏମିତି ପଚାରୂଥ୍ଲି- ଯୁଦ୍ଧ ଚାଲିଚି ? 

ସାଧନା ଚାଲୁଥ୍ଲା— ବନ୍ଦହେଇଟି- ପୂଣି ଚାଲିପାରେ । 

ସାଧୁ ଏ ଦେଇ ! ମୁଁ ଟିକେ ଦେଖନ୍ତିନେଇଁ ? 

ସାଧନା କ'ଣ, ଯୁଦ୍ଧ ? 

ସାଧୁ¬ ହଁ ! 

ସାଧନା- ଏତେ ଯଦି ସଉକ ତା'ହେଲେ ତୁ ନିଜେ ଯୁଦ୍ଧରେ 
ଯାଉନୁ ଯୁଦ୍ଧ କରିବୁ ଆଉ ଦେଖ୍ବୁ । 

ସାଧୂ- ଏକଥା କହି ତମେ ମତେ ଭୂୁଲେଇ ଦବ ଦେଇ ! ନିଜେ 
ଯଦି ଯୁଦ୍ଧ କରିବି ତେବେ ଦେଖ୍ବି କ”ଣ ? ପିଲାଦିନେ ମୁଁ 
ଆମ ଯାତ୍ରା ଦଳରେ ମିଶିଥ୍‌ଲି । ସମସ୍ତେ କହନ୍ତି ମୁଁ କୁଆଡେ 
ଭାରି ଭଲ ଯାତ୍ରା କରୁଥୂଲି । ହେଲେ ସେ ଭଲଟା ମୁଁ ଆଉ 
ନିଜେ ଦେଖ୍ପାରିଲି କୋଉଠି ? ମୁଁ ତ ମୁଣ୍ଡରେ ପରଚୂଳ 
ଆଉ ମୁହଁରେ ରଙ୍ଗ ବୋଳି ବୋଳି ନୟାନ୍ତ । 

ସାଧନା ଯୁଦ୍ଧଟା ତମ ଗା ଯାତ୍ରା ନୁହେଁ¬ ଯୁଦ୍ଧରେ ତୁ ଗୋଟାଏ 
ପଟେ ଥୁବୁ— ଅନ୍ୟ ପଟରୁ ଶତୁ ସୈନ୍ୟ ବୋମା ପକେଇ 
ବନ୍ଧକ ଚଳେଇ ଆସି ହାତାହାତି ଯୁଦ୍ଧ କରିବେ । ନିଜ 
ଆଶ୍ରେ ସବ୍ର ଦେଖ୍ପାରିବ୍ର । 

ସାଧୂ ଏଁ, ହାତାହାତି ଯୁଦ୍ଧ କରିବେ ? ବୋମା ! ବାବାରେ¬ 
ତା” ହେଲେ ଦେଇ ଆଉ- ମୁଁ କାହିଁକି ଯୁବକକୁ ଯିବି ୨ ମୋର 
ଏଠି କ'ଣ ଅସୁବିଧା ହେଇଯାଇଚି ଯେ ? ଯାଏଁ ବାବ୍ରଙ୍କୁ 
ଡାକିଦିଏ ! 
( ସାଧୁ ଚାଲିଗଲା କିଛି ସମୟ ପରେ ଆସିଲେ ମେଜର 
ଦାସ- ହାତରେ ଖଣ୍ଡେ ବନ୍ଧେଇ ଖାତା ପଢ଼ି ପଢ଼ି 
ଆସିଲେ । ) 

ସାଧନା- ବସ ବାପା ! ଚା” ଦିଆଗଲାଣି । 

ମେଜର- ମା ସାଧନା ! କାଲି ଯେଉଁ ଚାପ୍ଟର୍ଟା ଲେଖା 
ହେଲା, ସେଥ୍ରେ କିଛି ଭୂଲ୍‌ ରହିଯାଇଚି ବୋଲି ମୁଁ 
ଭାବ୍ରଚି ! 


ସାଧନା 


ସାଧନା- ତମେ ଆଗ ଚା ଖାଇସାର । 

ମେଜର-- ଏଇ ଦେଖ୍ଲୁ ମା ! ଦେଖ୍ଲୁ- 

ସାଧନା ମୁଁ ପରା ତୁମପାଇଁ ଚା” ତିଆରି କରିସାରିଲିଣି- 
ଚା” ଥଣ୍ଡା ହୋଇଯିବ ? 

ମେଜରଙ- ଓ ! ଆଛୁ ଦେ- ମା”, ଦେ ! 

ମନୋରମା (ପ୍ରବେଶକରି ) ମଲା, ଏଯାଏଁ ଚା'ଖ୍ଆ 
ସରିନି ? h 

ମେଜର ଏଯାଏଁ ଆରମ୍ଭ ହୋଇନାହିଁ ବୋଲି କହିଥ୍‌ଲେ ଆହୁରି 
ଠିକ୍‌ ହୋଇଥା'ନ୍ତା । ବସିବ ? 

ମନୋରମା ନା 

ମେଜର- ହଁ କହଥ୍ଲେ ବା ବସନ୍ତ କୋଉଠି ? ଆଉ ତ ଚଉକି 
ନାହିଁ । 

ମନୋରମା ତା” ମାନେ ଏଠୁ ମତେ ତଡ଼ିଦେବାକୁ ଚାହଁ ? ମୁଁ 
ଏଇଠି ବସିବି ! ( ଭିତରକୁ ଗଲେ ) 

ସାଧନା ବୋଉ ବୋଧହୁଏ ଗୋଟେ ଚୌକି ଆଣିବାକୁ ଗଲା । 

ମେଜର- ଖୁବ୍‌ ରାଗିଯାଇଛନ୍ତି । 

ସାଧନା ତମେ ତ ତାଙ୍କୁ ଖୁବ୍‌ ରଗେଇଦଉଚ । 
( ମନୋରମା ଭିତରୁ ନିଜେ ଚୌକି ଆଣି ଦୁମ୍‌କରି ବସି 
ପଡ଼ିଲେ। ) 

ମନୋରମା ସାଧନା ! ତୂ ଏଠୁ ଯା’ । 

ସାଧନା କୁଆଡ଼େ ? 

ମନୋରମା ମୋ ହାଡ଼ ଜଳାନା କହୁଟି¬ ସତେ ଯେମିତି ମୁଁ 
ୟାକୁ ଘରଦ୍ଧାର ଭାଙ୍ଗି ଚାଲିଯିବାକୁ କହୁଟି¬- ଯା ତେଣେ । 

ସାଧନା ମୋରି ବିଷୟରେ ନିଶ୍ଚୟ କିଛ କଥା ପଡ଼ିବ ? 

ମନୋରମା- ହଁ ! 

ସାଧନା ମୁଁ ତା'ହେଲେ ଯିବି କାହିଁକି ? 

ମନୋରମା ଯିବାକୁ କହିଲି ଯିବ୍ୁଓ ଏତେ ଜେରା କରୁଚୁ 
କ'ଣ? 

ସାଧନା ଯାଉଚି ବାବା ! ଯାଉଚି ! 
(ମେଳର ଦାସଙ୍କୁ ଅସହାୟ ଦୃଷ୍ଟିରେ ଚାହିଁ ଚାହିଁ 
ଚାଲିଗଲେ । ) 

ମନୋରମା ସବୁ କଥାର ଗୋଟେ ସୀମା ଅଛି । ସେ ସୀମା 
ଟପିଗଲେ- 
( ମେଜର ଦାସଙ୍କ ଇଙ୍ଗିତପୂର୍ଣ ଚାହାଣିରେ ତାଙ୍କ କଥା 
ଅଧାରହିଗଲା । ) 

ମେଜର ସାଧନାର ବାହାଘର କଥା ତ ? 

ମନୋରମା ହଁ ! 

ମେଜର- ସେ କଥା ତ ଠିକ୍‌ ସୀମା ଭିତରେ ରହିଚି । ସୀମା 

ଟପିଲା ବୋଲି କହୁଚ କ'ଣ ? ଗୋଟାଏ ପୂରୁଣା କଥାର 
ନଜିର୍‌ ଦେଇ ଗୋଟେ ଆହୁରି ପୂରୁଣା କଥା ଯେ ତମେ 
କାହିଁକି ଉଠେଇଲ ମୁଁ ବୁଝିପାରୂନି। ଏ କ'ଣ ? ତମେ 
କାନ୍ଦୁଚ ? ଆରେ କ'ଣ ହେଲା ¬ କାନ୍ଦୁଚ କାହିଁକି ? 
( ମନୋରମା କାନ୍ଦୁଥୁଲେ ) ମନୋରମା ! 

ମନୋରମା ମୁଁ ଆଉ ପାରୁନି ! ଆଖ୍‌ ଆଗରେ ଏକୋଇଶି 
ବର୍ଷର ଅଭିଆଡ଼ୀ ଝିଅକୁ ଦେଖୁ ମୁଁ ଆଉ ପାଦେ ବି ବାଟ 
ଚାଲିପାରୂନି । ମୋ ମନର ସବ ବଳ, ସବୃଦମ୍ଭ ପାଣି 
ଫୋଟକା ପରି କୁଆଡ଼େ ଉଦଭେଇଗଲାଣି । ମୁଁ ତମ ଗୋଡ଼ 
ଧରୁଚି- ତମ ପାଦତଳେ ପଡ଼ୁଚି ତମେ ୟାର କିଛି 
ହେଲେ ଗୋଟେ ଉପାୟ କର ଆଜି ! 

ମେଜର ମୁଁ ବୃଝିପାରୁନି ମନୋରମା ! ହଠାତ୍‌ ତମର ଇଏ 

ମନୋରମା- ନା ହଠାତ୍ନୁରହେ- ଏତେଦିନ ଧରି ମନ ଭିତରେ 
ମୋର ଯାହା କୁହୁଳି କୁହୁଳି ରହିଥ୍ଲା ଆଜି ତା” ଜଳିଉଠିଚଟି । 
ସବୁ ଦିନେ ତମେ ମୋର ସବୁ କଥାକୁ ହସରେ 
ଉଡ଼େଇଦେ ଇଚ- ମୁଁ ଖାଲି ସହି ଯାଇଚି ହେଲେ 
ସାଧନାର ଚିନ୍ତା ଘୁଣ ଖାଇଲାପରି ମୋ ଛାତି ଭିତରକୁ 
ଖାଇଗଲାଣି- ସତ କହୁଚି ମୁଁ ଆଉ ପାରୁନି । 

ମେଜର ତମେ କେବଳ ତମରି କଥା କହୁଚ ମନୋରମା ! 
ସାଧନାର ବିଚାର ବୁଦ୍ଧିକୁ ତୁମେ ସଂପୂର୍ଣ୍ଣ ଏଡ଼ିଦେଇ 
ଯାଉଚ । କ'ଣ ହେଇଟି ସାଧନାର ? ତମ ମନର ଏଇ 
ଦୁର୍ବଳତାର ଏତେ ସାମାନ୍ୟ ପ୍ରଭାବ ତ ତା'ଉପରେ 
ପଡ଼ିନି ! ଏଇ ଦେଖ, ଏଇ ବହି ଆମ ଦେଶର ପୂରାତନ 
ଓ ଆଧୁନିକ ସମରବିଧାନ- ଲେଖାହୋଇଗଲେ ଏହା ଏକ 
ଅମର ଗ୍ରନ୍ଥର ହୋଇ ରହିବ । ଆଉ ତମେ ତ ଦେଖୁଚ 
ଗଲା ଛ'ମାସ ହେଲା ସାଧନା ଦିନରାତି ପରିଶ୍ରମ କରି 
ମତେ ଏଥରେ ସାହାଯ୍ୟ କରୁଚି । ଏଥୁରେ ତା'ର ଆନନ୍ଦ ! 

ମନୋରମା ଏଇକଥା ତମେ ମତେ କହିବ ନା ? ଏଇ 
କାମକରି ତମର ଏକୋଇଶି ବର୍ଷର ଝିଅ ତା ଜୀବନ 
କାଟିବ ? ମୋର ସବୁଠି ବଳି ଦୁର୍ଭାଗ୍ୟ ହେଉଚି ମୁଁ ଗୋଟିଏ 
ସନ୍ତାନର ମା- ଆଉ ମୋର ସେ ସନ୍ତାନଟି ହଉଚି 
ଏକୋଇଶି ବର୍ଷର ଅଭିଆଡ଼ୀ ଝିଅ ଯାହାକୁ ତମେ ବାଟ 
ଛାଡ଼ି ଅବାଟରେ ଚାଲିବାର ଶିକ୍ଷା ଦେଉଚ । 

ମେଜର ଏକଥା ତମେ ମୋତେ କହିପାରୁଚ —- ମତେ ଏଇ 
ମେଜର ଦାସକୁ ? 

ମନୋରମା ହଁ, ମୁଁ ତୁମକୁ କହୁଚି ତୁମକୁ ! ତମେଇ ତ 
ଜୀବନସାରା ମୋ ମନ ଭିତରେ ଦୁଶ୍ଚିନ୍ତାର ଜାଲ ବୁଣି 
ରଖ୍ଚ ! 

ମେଜର ମନୋରମା ! କ'ଣ ହେଇଚି ତମର ? 

ମନୋରମା ଏ ଘରେ ପଚିଶ ବର୍ଷର ଗୃହିଣୀ ମୁଁ । ଆଜି 


୨୦୩ 


ପହି ଲି ଥର ସବୂ କଥା ମୁଁ ତୁମକୂ ଖୋଲି କହୁଚି । 
ସେତେବେଳେ ମୁଁ ତୁମ ଘରେ ମାତ୍ର ବର୍ଷ ଦୁଇଟାର ବୋହୂ । 
ତମେ ଥାଅ କୋଉ ଅପନ୍ତରା ମରୁଭୂମିର ଯୁଦ୍ଧକ୍ଷେତ୍ରରେ | 
ଖବର ଆସିଲା, ତୁମ ପ୍ଲାଟୁନର କୌଣସି ପ୍ରା ମିଳୁନି— 
ହୁଏତ ଜର୍ମାନୀର ବୋମା ମାଡ଼ରେ... ଏଇଠି, ଏଇ 
ବାରଣ୍ଡାରେ ତମ ବାପା ବସିଥା'ନ୍ତି ହାତରେ ତାଙ୍କର 
ଉତ୍କଟ ବିଷ- ପୋଟାସିୟମ୍‌ ସାଇନାଇଡ୍‌— ମୁହଁରେ 
ଗୋଟିଏ କଥା ଯଦି ପୁଅ ମୋର ସତରେ ନ ଫେରେ, 
ତା'ହେଲେ ମା’, ଗିଲାସେ ଦୁଧରେ ଏ ବିଷ ମିଶେଇ ଅଧେ 
ତୁ ପିଇବ୍ର ଅଧେ ମତେ ଦେବ । ମୁଁ ତ ଭାବୃଥ୍ଲି ତମ 
ବାପା ନିଶ୍ଚୟ ପାଗଳ ହୋଇଯିବେ । 

ମେଜରଙ- କିନ୍ଧୁ¬ କିନ୍ଧୁ କାହିଁ ୨ ଏକଥା ତ କେହି କେବେ ମତେ 
କହିନି ? 

ମନୋରମା କହିଥା'ନ୍ତା କିଏ ? କହିଥା'ନ୍ତି ମୁଁ ¬ କିନ୍ଧ ମୋର 
ଦୁର୍ଭାଗ୍ୟ ମୁଁ ପାଗଳ ହେଇନଥ୍‌ୁଲି- ମୁଁ ଧୈର୍ଯ୍ୟଧରି 
ରହିପାରିଥ୍ଲି । ତା'ପରେ ତମେ ଆସିଲ ବର୍ମା ଯୁଦ୍ଧକୁ । 
ସେଠି ଜାପାନୀମାନଙ୍କର ହାତରେ ତିନିବର୍ଷକାଳ ବନ୍ଦୀ 
ହେଇ ରହିଲ । ସେତେବେଳକୁ କୋଳରେ ମୋର ସାଧନା ।! 
କେବେ କଣ ତମେ ଭାବିପାରିବ ସେଇ ତିନି ବର୍ଷକାଳ 
ମୁଁ କୋଳରେ ଛୁଆଟିକି ଧରି ତମର ଏ ମୋଜାଇକ୍‌କରା 
ଶୋଇଲା ଘର ଛାଡ଼ି ଶୋଉଥ୍‌ଲି ତୁମ ଅଜାଙ୍କ ଅମଳର 
ପୁରୁଣା ଅସ୍ତାବଳର ପଥର ଚଟାଣ ଉପରେ । 

ମେଜର ମନୋରମା ! 

ମନୋରମା ଯୁବ ଶେଷ ହେଲା ତମେ ମୁକ୍ତିପାଇଲ- ତମର 
ପ୍ରମୋସନ ହେଲ।-— କ୍ୟାପ୍ଟେନ୍‌ — କ୍ୟାପଟେନ୍‌ରୁ 
ମେଜର - ତା'ପରେ ରିଟାୟାର୍ଡ କରି ତମେ ଘରକୁ 
ଆସିଲ । ତୂମ ସଂସାରକୁ ମୁଁ ହସଖୁସିରେ ଭସାଇରଖ୍ଲି । 
କାହିଁକି ? କଂଣ ଜଣେ ନାଁକରା ଯୁଦ୍ଧଫେରନ୍ତା ମେଜର 
ସାହେବଙ୍କ ସ୍ତ୍ରୀ ବୋଲି ନାଁ ଖାଲି ସାଧନାର ମୁହଁକୁ ଚାହିଁ ? 
ଯାହା ମୁଁ ପାଇନି¬ ମୋ ଜୀବନରେ ଯାହା ଅପୂର୍ଣ୍ଣ 
ରହିଗଲା- ମଣିଷ ଜୀବନର ସେଇ ସୁଖ ଟିକକ ସେ 
ଯେମିତି ପାଇପାରିବ । ହେଲେ ତମେ କରିଚ କ'ଣ ? 
ମତେ ଯୋଉ ଡଙ୍ଗାରେ ବସେଇଥ୍‌ଲ ଠିକ୍‌ ସେଇ ଦଦରା 
ଡଙ୍ଗାରେ ତାକୁ ବସେଇ ନଇ ସୁଅରେ ତାକୁ ଛାଡ଼ିଦେଇଚ । 

ମେଚ୍ଚର- ମନୋରମା ! 
( ମେଢର ଦାସ ଭାଙ୍ଗି ପଡ଼ିଲେ ଯେମିତି ସାଧୁ ଆସି ଚା ' 
ପ୍ଲେଟ ଇତ୍ୟାଦି ନେଇଗଲାବେଳେ ମେଚ୍କର ଓ ତାଙ୍କ ସ୍ତ୍ରୀଙ୍କର 
ଏପ୍ରକାର ଭାବ ଦେଖୁ ଡରିଡରି କହିଲା ) 

ସାଧୂ— ଆଜ୍ଞା ! 

ମେଜର କ'ଣ ? 

ସାଧୂ କିଏ ଜଣେ ଚୌଧୂରୀ ଆସିଚନ୍ତି । 

ମେଜର ମନାକରିଦେ ଦେଖାହେଇପାରିବନି ! 

ସାଧୂ¬ ହଉ ଆଜ୍ଞା ! 
( ସାଧୁ ଯିବା ପୂର୍ବରୁ ଚୌଧୂରୀ ଆସିଯାଇଥ୍‌ଲେ। ) 

ଚୌଧୁରୀ କ୍ଷମା କରିବେ ମେଜର ଦାସ ¦! ଆପଣଙ୍କୁ 
ଦେଖାକରିବି ବୋଲି ଏତେ ବାଟ ଆସିଚି ଦେଖା ହେଇ 
ପାରିବନି ବୋଲି କହଲେ ଚଳିବ ? 

ମେଜର- ଆରେ ଆପଣ ! ମୁଁ ଠିକ୍‌ ବୃଝିପାରି ନଥ୍ଲି । 

ଚୌଧୁରୀ ଭଲ ବଇଁମାନ ବୁଝିପାରିଲେ ତ ? 

ମେଜର ହଁ ବସନ୍ତୁ ! 

ଚୌଧୁରୀ ଆପଣ ବି ବସନ୍ତୁ ! ଆପଣଙ୍କର ମନ ବୋଧହୁଏ 
ଭଲ ନାହିଁ ? 

ମେଜର ଏନା ନା-ମନ ଭଲଅଛି ! କହନ୍ତୁ କୁଆଡ଼େ 
କେମିତି ଆସିଲେ ? 

ଚୌଧୂରୀ- ଦେଖନ୍ତୁ ମେଜର ଦାସ ¦! ଆପଣ କେଜାଣି ଆମକୁ 
ପରବୋଲି ଭାବୃଥ୍ବେ- ହେଲେ ମୁଁ ଧରିନେଇଚି ଏଇଟି 
ଆମ ବନ୍ଧୁଘର — ଆଉ ଏଠିକି ଯିବା ଆସିବା କରିବାଟା 
ଆମ ପକ୍ଷରେ କିଛି ବିଚିତ୍ର ନୁହେଁ । ତେବେ ଆପଣଙ୍କ ମନ 
ଯେତେବେଳେ ଭଳନାହିଁ, ମୁଁ କଥାଟା ସିଧା ସଳଖ ଆରମ୍ଭ 
କରୁଚି । 

ମେଜର କଂ ଣ ହେଇଚି ଆଜ୍ଞା ? 

ଚୌଧୁରୀ କିଶୋର କଥା ଆପଣ କ'ଣ କଲେ ? 

ମେଜର କିଶୋର କଥା ? 

ଚୌଧୁରୀ ବ୍ରଝି ପାରି ଲେନାହିଁ ମେଜର ଦାସ ! ଯା କହନ୍ତି 
ଗୋଟେ ଦଦରା ନାଆଁରେ ବସେଇ ନଇ ମଝିକି ଠେଲିଦେଇ 
ବଜଁମାନ କିଛି ବ୍ରଝିନପାରିବାର ଛଳନା କରୁଛନ୍ତି ? ଭଲ 
ଖୁବ ଭଲ ! 

ମେଜର ଆପଣ ଯେମିତି ମୋ ସହିତ ଯୁଦ୍ଧ କରିବେ ବୋଲି 
ଏକାବେଳକେ ପ୍ରସ୍ତୁତ ହୋଇ ଆସିଚନ୍ତି ! 

ଚୌଧୁରୀ ନାଇଁ-ନାଇଁ ନାଇଁ ଯୁଦ୍ଧ କଥା କହ ମତେ ଆଉ 
ଲଜା ଦିଅନ୍ତୂନାହିଁଓ ସେଇଟା ହେଉଚି ଆପଣମାନଙ୍କର 
ଏକଚାଟିଆ ! 

ମେଜର ଶ୍ରୀଯୁକ୍ତ ଚୌଧୁରୀ ! 

ଟଚୌଧୂରୀ- ମୋ ଭଣଜା ସହିତ ଆପଣଙ୍କ ଝିଅର ବିବାହ 
ପ୍ରସ୍ତାବ ପଡ଼ିଚି¬ ମୁଁ ହେଲି ପୂଅ ପକ୍ଷୱ ଆପଣ ହେଲେ 
ଝିଅ ପକ୍ଷଓୱ ଅତଏବ ମୋ ସହିତ ଆପଣଙ୍କ ବ୍ୟବହାର 
କି ପରି ହେବ। ଉଚିତ ସେକଥା ନିଶ୍ଚୟ ଆପଣଙ୍କୁ 
ଜଣାଥ୍‌୍ଚବ ? 

ମେଜଗ- ଓ ! କିଶୋର କଥା କହୁଥ୍‌ଲେ ? 

ଚୌଧୁରୀ ହଁ, ଯେମିତି ଶିକ୍ଷା ଦେଇ ଆପଣ କିଶୋରକୁ 


ସାଧନା 


ଦେଶରକ୍ଷା କରିବାକୁ ପଠେଇଛନ୍ତି ଠିକ୍‌ ସେମିତି ଶିକ୍ଷା 
ଦେଇ ତାକୁ ଫେରେଇଆଣି ଚଞ୍ଚଳ ତା'ର ବିବାହର 
ବନ୍ଦୋବସ୍ତଟା କରନ୍ତୁ ! 

ମେଜର- ଶୁଣିଚି ଆପଣ ଦିନେ ଉଚ୍ଚପଦସ୍ଥ ଜମିଦାର ଥ୍ଲେ- 
ଆପଣଙ୍କ ପ୍ରତିପତ୍ତର ସୀମା ନଥୁଲା । 

ଚୌଧୁରୀ ଜମିଦାରୀଟା ଚାଲିଯାଇଛି ବୋଲି ଯେ ପ୍ରତିପରତ୍ତିଟା 
ଚାଲିଯାଇଚି ଏକଥାଟା ଆପଣ ଭାବୂଚନ୍ତି କାହିଁକି ? 

ମେଜର ଦେଶର ଯୋଉ ପରିସ୍ଥିତିରେ କିଶୋର ଏ ନିଷ୍ବରି 
ଗ୍ରହଣକଲା, ତାକୁ ଆପଣ ସ୍ଵାଗତ ନକରି କହୁଚନ୍ତି ମୋରି 
ଶିକ୍ଷାରେ ପଡ଼ି ସେ ଡିଫେନ୍ସ ସର୍ଭିସ୍‌ରେ ଯୋଗଦେଇଚି ? 

ଚୌୈଧୁୂରୀ— ଦେଖନ୍ତୁ ମେଜର ଦାସ ! ସ୍ଵାଗତ କଲା ଲୋକେ 
କରିବେ ଆପଣ କରିଚନ୍ତି କ'ଣ ? 

ମେଜର- ମୁଁ ଅବଶ୍ୟ ତାକୁ ଉତ୍ସାହ ଦେଇଚି, ପ୍ରେରଣା 
ଦେଇଚି। 

ଚୌଧୂରୀ— ଏକା କଥା ଏକା କଥା ଉତ୍ସାହ, ପ୍ରେରଣା 
ଏସବ୍ର ଏକା କଥା ତଫାତ୍‌ କିଛିନାହିଁ ! 

ମେଜର ଦେଶ ବୋଲି ଗୋଟେ ଜିନିଷ ଅଛି- ଏ କଥା ଆପଣ 
ଏକାବେଳକେ ଭୁଲିଯାଉଚନ୍ତି ଶ୍ରୀଯୁକ୍ତ ଚୌଧୂରୀ ? 

ଟୌଧୁରୀ- ବୁଝିଲେ ମେଜର ଦାସ ! ଆମର ଏ ଦେଶଟା 
ଗୋଟେ ଅତି ପୂରୁଣା ଦେଶ । ଆଉ ଚିରଦିନ ଯୋଉମାନେ 
ଏ ଦେଶର ସୁରକ୍ଷାର ଭାର ନେଇଥ୍‌ଲେ ସେମାନେ ଆମଠୁ 
ବଳି ଯେ ଅଧମ ଥଲେ ଏକଥା ମୁଁ ବିଶ୍ଵାସ କରିବିନାହିଁ । 

ମେଜର- ଆପଣ କିଶୋରର ମାମୂୁ- ଆପଣ ମତେ ଏକଥା 
କହୁଚନ୍ତି ? ଆପଣ ? 

ଚୌଧୂରୀ— କହିବାକୁ ବାଧ୍ୟ ହେଉଚି ମୁଁ ମେଜର ଦାସ ! ତେବେ 
ଏକଥା କହିବାର ଅଧ୍କାର ମୋର ନାହିଁ ବୋଲି ଆପଣ 
ଯେବେ ଚାଲେଞ୍ଜ କରନ୍ତି, ସେ ଭିନ୍ନ କଥା | 

ମେଜର- ନାଁ ତା'ର ପ୍ରୟୋଜନ ନାହିଁ । ଆପଣ ଠିକ୍‌ କ'ଣ 
କହିବାକୁ ଚାହାନ୍ତି କହନ୍ତୁ ! 

ଚୌଧୁରୀ ଦେଖନ୍ତୁ ମେଜର ଦାସ ! ରାମଚନ୍ଦ୍ର ପିତୃସତ୍ୟ 
ରକ୍ଷାକରି ବନବାସ ଗଲାବେଳେ ଭରତ ରାଜ୍ୟଭାର ଗ୍ରହଣ 
କରିଥଲେ । ମୁଁ କହୁଥ୍ଲି ରାମଚନ୍ଦ୍ର ଯଦି ତାଙ୍କ ପିତାଙ୍କର 
ଏକମାତ୍ର ସନ୍ତାନ ହେଇଥା'ନ୍ତେ, ତା' ହେଲେ ଏଭଳି ଏକ 
ସତ୍ୟ ରକ୍ଷାକରି ବ। ତାଙ୍କ ପକ୍ଷରେ ବୋଧେ ସମ୍ଭବ 
ହେଇନଥା'ନ୍ତା ! 

ମେଜର- ଏ ଉଦାହରଣ ଦେଇ ଆପଣ ଯଦି ସ୍ଵାର୍ଥ ତ୍ୟାଗର 
ପ୍ରଶ୍ନ ଉଠେଇବାକୁ ଚାହାନ୍ତି ତେବେ ସେଥ୍‌୍ପାଇଁ ଆପଣ 
ଏକା ଦୁଃଖ କରୁଚନ୍ତି କାହିଁକି ? ସାଧନା ବି ତ ମୋର 
ଏକମାତ୍ର ସନ୍ତାନ ! 

ସାଧନା 

ଚୈଧରୀ- ଏ ଯୁକ୍ତିର ମର୍ମ ମୁଁ କିଛି ବରଝିପାରିଲିନି ମେଜର 
ଦାସ ! ଢଣେ ସ୍ଵାର୍ଥ ତ୍ୟାଗ କଲା ବୋଲି ଆଉ ଜଣେ ଯେ 
ସ୍ଵାର୍ଥ ତ୍ୟାଗ କରିବାକ୍ର ବାଧ୍ୟ, ଏଇଟା କୋଉ ନୀତି ? 

ମେଜର ଆପଣ କଂ ଣ ଭାବ୍ରଚନ୍ତି ଶ୍ରୀଯୁକ୍ତ ଚୌଧୂରୀ ଯେ 
ଆପଣଙ୍କ ଦୃଷ୍ଟିରେ ମୁଁ ଜଣେ ଅଭିଯୁକ୍ତ ଆସାମୀ ? 

ଚୌଧୁରୀ ମୁଁ ତ କହିଛି ଆପଣଙ୍କ ଝିଅ ସହିତ ମୋର ଭଣଜାର 
ବିବାହ ପ୍ରସ୍ତାବ ଚାଲିଛି ¬ ଆଉ ଆମର ଆଭିଜାତ୍ୟ 
ଆମର ବଂଶ ପରମ୍ପରା ଏଇସବ୍ର ଦିଗରୁ ବିଚାରକରି 
ଆପଣଙ୍କ ନିକଟରେ ମୋର ସ୍ଥାନ କ”ଣ ସେ କଥା ଆପଣଙ୍କୁ 
ସ୍ଥିର କରିବାକ୍ର ପଡ଼ିବ ! 

ମେଜର- ଏସବୁ ମୂଲ୍ୟହୀନ କଥାକୁ ମୁଁ ଆଜି ଏଇଠି ଅସ୍ଵୀକାର 
କରୁଚି ! 

ଚୌଧୁରୀ ଆଉ ସେଇ ସଂଗେ ସଂଗେ କିଶୋର ସହିତ 
ସାଧନାର ବିବାହ ପ୍ରସ୍ତାବକୁ ମଧ୍ୟ ଅସ୍ଵୀକାର କରୁଚନ୍ତି ? 

ମେଜର କିଶୋରର ବିବାହ ଦାୟିତ୍ଵ ତା ନିଜର ଏସବୁ 
ସମ୍ବନ୍ଧରେ ତା'ର ପୂର୍ଣ୍ଣ ସ୍ବାଧୀନତା ଅଛି ବୋଲି ମୋର 
ବିଶ୍ଵାସ ! 

ଚୌଧୁରୀ ମନାକରୁନି- କିନ୍ଧ ସେ ସ୍ଵାଧୀନତା ତାକୁ ଦେଲା 
କିଏ ? ଆପଣ ? 

ମେଜର ଶ୍ରୀଯୁକ୍ତ ଚୌଧୁରୀ ! 

ଚୈଧୂରୀ- ଏବେ ବି ମୁଁ କହୁଚି ମେଜର ଦାସ ! ମୁଁ ଆପଣଙ୍କଠୁ 
ସମ୍ମାନ ଦାବିକରେ- ଧମକ ନୁହେଁ ! 
(ସାଧନା ଆସି ଚୌଧୁରୀଙ୍କ ପ୍ରଣାମ ଜଣାଇଲା । ) 

ଚୌଧୁରୀ ମା ! 

ସାଧନା କ'ଣ ଆପଣ ଚାହାନ୍ତି ? 

ଚୌଧୂରୀ¬ ବୂଝିପାରିଲିନାହିଁ ମା' ! 

ସାଧନା- ପଦେ କଥାରେ ଆପଣ କହନ୍ତୁ- କ'ଣ ଆପଣ 
ଚାହାନ୍ତି ? 

ଚୌଧୁରୀ ପଦେ କଥାରେ ? ପଦେକଥା କିଶୋର କହିଥ୍ଲା 
ସେ ଯୁଦ୍ଧ ବିଭାଗରେ ଯୋଗଦେବନାହିଁ ¬ ପଦେକଥା ତା 
ମା’ କହିଥ୍ଲା ପୁଅର ବିବାହ କେମିତି ଚଞ୍ଚଳ ହେବ ଏଠିକି 
ଆସି ମୁଁ ମଧ୍ଯ ମେଜର ଦାସଙ୍କୁ ପଦେ କଥା କହିଥ୍‌ଲି- 
କିନ୍ଧ କିଏ ଶୁଣିଲା ମା' ଆମ କଥା ? 

ସାଧନା ବାପାଙ୍କର ଦୁଇଟି ଦୋଷ ରହିଚି ସେ ଯେମିତି 
ଅତିମାତ୍ରାରେ ଦେଶପ୍ରେମୀ, ସେମିତି ଅତିମାତ୍ରାରେ 
ସ୍ଵେହୀ ! ଆପଣଙ୍କ କଥାର ଉତ୍ତର ସେ ଦେଇପାରିବେନି- 
ମୁଁ ଦଉଚି ! କିଶୋରବାବ୍ରଙ୍କ ବୋଉ ଚାହାନ୍ତି ତ ସେ ଘରକୁ 
ଫେରିଆସି ବିବାହ କରି ସୂଖରେ ରହନ୍ତୁ । 

ଚୌଧୁରୀ ପୁଅ ସ୍ବେହରେ ଅନ୍ଧୁଣୀ ଜଣେ ବିଧବା ସ୍ତ୍ରୀକୁ କ'ଣ 
ତମେ ଏଥ୍‌ପାଇଁ ଦୋଷ ଦବ ମା' ? 


୨୦୫ 


ସାଧନା ନା ଦୋଷ ଦଉନି ଜି ତାଙ୍କ ବାଟରେ କଣ୍ଟା ହେଇ 
ଛିଡ଼ାହଉନି- ଆପଣ ଆଜି କିଶୋରବାବ୍ରଙ୍କ ନିକଟକୁ ଚିଠି 
ଲେଖନ୍ଧ- ସେ ଆସି ତାଙ୍କ ବୋଉଙ୍କ ମନଲାଖ୍‌ କନ୍ଯା 
ପସନ୍ଦ କରି ବିବାହକରନ୍ତୁ ! 

ମେଜରଙ- ମା' ! 

ସାଧନା ବିବାହ କଲେ କେହି ନର୍କବାସ କରିବ ନାହିଁ କି ବିବାହ 
ନକରିବାପାଇଁ ଏଠି କେହି ମୁନି ରଷିଙ୍କ ଭଳି ପଣ କରି 
ବସିନି ! କିନ୍ଧୁ ଦେଶର ଏ ଅବସ୍ତାରେ ଲୋକ ଯେଉଁଠି 
ଦେଶଟାକୁ ସଂପୂର୍ଣ୍ଣ ବାଦ୍‌ ଦେଇ କେବଳ ଆମ୍ମସବ୍ବସ୍ବ 
ହୋଇଉଠେ, ସେଠି— ସେଠି ଅନ୍ତତଃ ବାପାଙ୍କ ଭଳି 
ଲୋକଙ୍କର ସ୍ଥାନନାହିଁ 
(ସାଧୂ ଜଳଖ୍ଆ ଆଣିଟି- ତା ହାତରୁ ସାଧନା ନେଇ 
ଟି'ପୟ ଉପରେ ରଖ୍ଲା । ) 

ଚୈଧୂରୀ-— ଅତିଥ୍‌ ସକ୍କାର କରୁଚ ମା” ! ମିଷ୍ଟାନ୍ନ ଭୋଜନ ? 
ମୁଁ ତ ମା” ହେଲି ତୃତୀୟ ପୁରୁଷ କିଶୋର ଆଜି ଏଠିକି 
ଆସି ଯଦି ମୋ ସାଥ୍‌ରେ ଏ ମିଠା ଚାଖ୍ପାରିଥା'ନ୍ତା 
(ପଟ୍‌ ଉପରେ ଢାଙ୍କୁଣୀ ଘୋଡ଼େଇଦେଲେ। ) 

ସାଧନା- ଏ କ'ଣ ? 

ଚୌଧୁରୀ ( ସାଧନା କଥାରେ ବାଧାଦେଇ ) ଭୁଲିଯାଇଚି 
ମେଜର ଦାସ କିଶୋର ଯାଜପୁର ଆସିଥ୍ଲା ! 

ମେଜର ଯାଜପୂର ଆସିଥ୍‌ଲା ! କେବେ ? 

ଚୌଧୁରୀ କାଲି 

ମେଜର କଟକ ଆସିନି ? 

ଚୌଧୁରୀ— ସେ କଥା ଆପଣ ଢାଣିନଥା'ନ୍ତେ ? 

ମେଜର ଯାଜପୁର ଆସି କଟକ ଆସିପାରଲାନି ? 

ଚୌଧୁରୀ ସେତିକି ସ୍ଵାଧୀନତା କ'ଣ ତା'ର ନାହିଁ ? 

ସାଧନା- ଆପଣ କ”ଣ ଏଇସବୁ ଆଘାତ ଦେବାପାଇଁ ଏଠିକି 
ଆସିଥ୍ଲେ ? 

ଚୌଧୂରୀ- ମୁଁ ସତ କହୁଚି ମା ' ! ଏ ଘଟଣାରେ ଆମ ଭିତରୁ 
କେହି ଯଦି ପ୍ରକୃତ ଆଘାତ ପାଇଥାଏ, ତେବେ ସେ ହଉଚି 
ମୋର ସେହି ଦୁଃଖ୍ନୀ ଭଉଣୀ ତୁଳସୀ— କିଶୋରର ମା ' ! 
କାଲି କିଶୋର ଆସି ଦେଖ୍ଲା ଚାକର ପୂଜାରୀ ଛୁଟି ନେଇ 
ଯାଇଚନ୍ତି- ଗୁମାସ୍ତା ମଫସଲରେ ଧାନ ଅସୁଲ କରୁଟି¬- 
ଖାଲି ପରଖଝିଅ ଇନ୍ଦୁଓ କିନ୍ତ ପର ବୋଲି ତାକୁ ମୁଁ କହିବି 
ବା କାହିଁକି — ଇନ୍ଦୁ ପର ହେଇଗଲେ ତୁଳସୀର ଆଉ ନିଜର 
ହେଇ ରହିଲା କିଏ ? 

ମେଜର- ଇନ୍ଦୁ ! ସେ କିଏ ? 

ଚୌଧୂରୀ— ପଡ଼ିଶା ଘରର ଜଣେ ଏକ୍‌ଜି କୁ ୍ୟୁଟିଭ୍‌ 
ଇନ୍‌ଜିନିଅରଙ୍କ ଝିଅ¬ ଛାଇପରି ତୂଳସୀ ପଛରେ ଲାଗି 
ରହିଚି । ଇନ୍ଦୁ ନଥ୍ଲେ କାଲି କିଶୋର ହୁଏତ କପେ ଚା' 

୨୦୬ 


କି କଫି ପାଇ ପାରି ନଥା'ନ୍ତା ! ଧନୀ ବାପର ଝିଅ 
ସୁନ୍ଦରୀ ପାଠ ଶାଠ ବି ପଢ଼ିଟି- ତଥାପି ନିର୍ବିକାର ଭାବରେ 
ସେ ତୂଜସୀର ସେବା କରି ଚାଲିଟି- ଆଉ ଏଇଟାହିଁ ଆଜି 
ତୁଳସୀର ସବ୍ରଠ ବଡ଼ ଦୂଃଖ । ଛାଡ଼, ଯାହା ଭାଗ୍ୟରେ 
ଯାହ। ଥ୍ବ ସିଏ ତ। ଭୋଗିବ ! ଆମର ହଜାରେ 
ଆଲୋଚନା ଯୁକ୍ତିତର୍କର ମୂଲ୍ୟ କିଛି ରହିବନାହିଁ । ଆଛା 
ମା’ ମୁଁ ଆସୁଚି । ଆଶୀର୍ବାଦ କରୁଚି ତମେ ଜୀବନରେ 
ସୁଖୀ ହୁଅ ଆସୁଚି ମେଜର ଦାସ ! ନମସ୍କାର ! 
( ଚୌଧୁରୀ ଚାଲିଗଲେ ଏ ଦୃହେଁ ସ୍ଥାଣୁ ପରି ଠିଆ 
ହେଇଥାନ୍ତି । ମନୋରମା ଆସିଲେ ସେ ଏସମସ୍ତ 
ଆଲୋଚନା ଶୁଣିଚନ୍ତି । ) 

ମନୋରମା ମୁଁ ଜାଣେ —କହିବାକୁ ତୁମ ମୁହଁରେ ଆଉ କିଛି 
କଥା ନାହିଁ ¬ ହେଲେ ମୋର ଗୋଟିଏ କଥାର ଉତ୍ତର ଦିଅ 
ସେଦିନ ଏଇଠି ଥୁଲେ ତୁମ ବାପା ହାତରେ ଥୁଲା ତାଙ୍କର 
ଉତ୍କଟ ବିଷ- ଆଉ ଆଜି ? ଆଜି ପୂଣି ସେଦିନ ଫେରି 
ଆସିଚି କି ନାହିଁ" ଏଇ ଗୋଟିକ ଉତ୍ତର ତମେ ଦିଅ ! 
( ମନୋରମା ଭିତରକୁ ଚାଲିଗଲେ- ମେଜର ଓ ସାଧନା 
ସେଇଠି ସେମିତି ଠିଆହୋଇଥଅାନ୍ି । ) 


ଦ୍ୃତୀୟ ଦୃଶ୍ଯ 


[କୈଣସି ଏକ ମିଲିଟାରୀ କ୍ୟାମ୍ପର ଏକ କେବିନ୍‌ । ସମୟ 
ରାତ୍ରି ପ୍ରଥମ ପ୍ରହର । ଦୃଶ୍ୟ ଆରମ୍ଭରେ ଦେଖାଗଲା ଚିନ୍ତିତ 
ଅବସ୍ଥାରେ କିଶୋର ଚେୟାର ଉପରେ ବସିଛି । ଟିକିଏ ପରେ 
ଆସିଲ। ମେନନ୍‌ । ଅଦୂରରେ ଗୋଟିଏ ଷ୍ଟାଣ୍ଡ ଉପରେ 
ଇଲେକ୍ଟ୍ିକ୍‌ ଟେବୁଲ୍‌ ଲ୍ୟାମ୍ପ୍‌ ଜଳୁଚି । ମେନନ୍‌ ଆସି 
ଶୋଇବାପାଇଁ ସିଧା ଖଟ ନିକଟକୁ ଯାଉଥଲା । କିନ୍ଧ ସେ 
କିଶୋରକୁ ଚିନ୍ତିତ ଅବସ୍ଥାରେ ବସିଥ୍‌ବାର ଦେଖ୍‌ ତା ନିକଟକୁ 
ଫେରିଆସିଲା ।] 


କିଶୋର ତମର କ୍ୟାଣ୍ଡିନ୍‌ରୁ ଫେରିବାକ୍ର ଏତେ ଡେରି ହେଲା 
କାହିଁକି ମେନନ୍‌ ? 

ମେନନ- ମୋର ଡେରହେଇଟି ? ତମେ ଆଜି ଚଞ୍ଚଳ ଚାଲି 
ଆସିଚଟ ! 

କିଶୋର- ମୁଁ ହୁଏତ ଚଞ୍ଚଳ ଚାଲିଆସିଚି- କିନ୍ତ ତୁମର ଡେରି 
ହେଇଚି ନିଶ୍ଚୟ ! 

ମେନନ୍‌— ଶୂଣ କିଶୋର ! କ୍ଯାଣ୍ଡିନ୍‌କୁ ଲୋକେ 
ଖାଇବାକ୍ରଯା'ନ୍ତିଓ ମୁଁ ଖାଇବାଳୁ ଯାଇଥୁଲି । ମିଲିଟାରୀ 
ସର୍ଭିସ୍‌ରେ ଆଉ ଯାହା ଭଲ-ମନ୍ଦ ଥାଉନ! କାହିଁକି 
ମିଲିଟାରୀ କ୍ୟାଣ୍ଡିନ୍‌ରେ ଯେ ଅତି ଉପାଦେୟ 

କିଶୋର ଏକଥା ଶତୁ ମଧ୍ଯ ସ୍ଵୀକାର କରିବ । 


ସାଧନା 


ମେନନ୍‌ ¬ ସ୍ବୀକାର କରିବ ନୁହେଁ ବନ୍ଧୁ ¬ ସ୍ବୀକାର କରିଚି 
ପ୍ରମାଣ ନେଫା ଅଞ୍ଚଳରେ ଭାରତୀୟ ସେନାମାନଙ୍କଦ୍ରାରା 
ପରିତ୍ୟକ୍ତ ଶିବିରରୁ ଭୋକିଲ। ଚୀନାସୈନ୍ୟଙ୍କ ଖାଦ୍ୟ 
ଜିନିଷ ଚୋରୀ । ଏଇଭଳି ଏକ ସ୍ଵନାମଧନ୍ୟ କ୍ୟାଣ୍ିନ୍‌କୁ 
ମୁଁ ଯେତେବେଳେ ଖାଇବାକୁ ଯାଇଥ୍‌ଲି ମୁଁ ଖାଇକରିହିଁ 
ଫେରିଚି । ତମଭଳି ଅଭୁକ୍ତ ନହେଲେହେଁ ଅର୍ବ ଭୁକ୍ତ 
ଅବସ୍ଥାରେ ଆସିନାହିଁ ! 

କିଶୋର- ନା ନା¬ ମୋର ଯାହା ଖାଇବାର କଥା ମୁଁ ଖାଇଟି । 

ମେନନ୍‌— ତମେ ଜଣେ ସୈନିକ କିଶୋର ! ତମ ନିଜ ଦେହ 
ପ୍ରତି ତମେ ଅବହେଳା କରିପାରିବନାହି — ତା'ହେଲେ 
ସମସ୍ତ ସେନାବାହିନୀ ପ୍ରତି ତମର ଆସ୍ଥା ତୁଟିଯିବ ! 

କିଶୋର- କିଏ କହୁଚି ଏକଥା ? ମେନନ୍‌- ମୋର ଅନ୍ତରଙ୍ଗ 
ବନ୍ଧୁ ? ତୁମେ କୃହ ମୋଠି କୌଣସି ଦୁର୍ବଳତା ତମେ ଲକ୍ଷ୍ୟ 
କରିଚ ? 

ମେନନ୍‌- ( ଅଛହସି ) କରିଚିଓ ଆଜି ଏଇ ମୁହୂର୍ରରେ ! ମୁଁ 
ଆସିଲା ବେଳେ ଲକ୍ଷ୍ୟ କରିଚି ତମର ଦୁଶ୍ଚିନ୍ତାୟ ଆଉ ଏ 
ଅବସ୍ଥା ଯେ ତମ ପାରିବାରିକ ଘଟଣା ଯୋଗୁ ଘଟିଚି- 

କିଶୋର ( ରଷତ୍‌ ଭାଙ୍ଗପଡ଼ି ) ମେନନ୍‌ ! 

ମେନନ୍‌ ¬ ମୁଁ ତମକୁ ଆଘାତ ଦଉନି କିଶୋର ! କର୍ଣ୍ଣେଲ ଚୋପ୍ରା 
ମୋତେ କହୁଥୂଲେ । 

କିଶୋର କ'ଣ ? 

ମେନନ୍‌ ¬ ଏଇଥର ତମେ ତାଙ୍କ ସାଥ୍‌ରେ ଇଷ୍ଟର୍ଣ୍ଣ ଜୋନ୍‌କୁ 
ଗଲାବେଳେ ଅଳ୍ପ କିଛି ସମୟପାଇଁ ତମ ଘରକୁ ଯିବାର 
ଅନୁମତି ସେ ତୂମକୁ ଦେଇଥ୍‌ଲେ । 

କିଶୋର-¬ ହଁ, ସେଥୁପାଇଁ ତାଙ୍କ ନିକଟରେ ମୁଁ କୃତଜ୍ଞ । 

ମେନନ୍‌ — କିନ୍ଧ ସେ ଏଥୁପାଇଁ ଅନୁତପ୍ତ | 

କିଶୋର ଅନୁତପ୍ତ ? 

ମେନନ୍‌ ¬ ହଁ ଘରୁ ଫେରିଲା ବେଳେ ସେ ତମ ମନର ଅବସ୍ଥା 
ଯାହା ଲକ୍ଷ୍ୟ କରିଥ୍ଲେ, ଏପଯୀ୍ୟନ୍ତ ତମେ ସେଥୁରୁ 
ମୂକ୍ତହୋଇନାହଁ ! 

କିଶୋର ଏକଥା କଣ୍ତେଲ ଚୋପ୍ରା ଲକ୍ଷ୍ୟ କରିଚନ୍ତି ? 

ମେନନ୍‌ ¬ ହଁ । 
(କି ଶୋର ପ୍ରଥମେ କିଛି କହିନପାରି ନୀରବରେ 
ପଦଚାରଣ କଲା ।! ) 

କିଶୋର ଅନେକଙ୍କର ଧାରଣା— ସେନାବାହିନୀର ଲୋକେ 
ଅତି ନିର୍ମମ ନିଷ୍ୂର ହେବା ଉଚିତ- ସ୍ଥଳବିଶେଷରେ ତାହାହିଁ 
ହୃ ଏତ ହୋଇଥାଏ । କିନ୍ଧୁ ମେନନ୍‌ ! ମଧ୍ଯଏସିଆର 
ସୁଲତାନ୍‌ ମାମୁଦ, ନାଦିର ସାହା, ନାଜୀ ଜର୍ମାନୀର 
ଆଇକ୍‌ମ୍ୟାନ୍‌, ପାକିସ୍ଥାନର ମିଲେଟାରୀ ସମ୍ରାଟ କିମ୍ବା 
ଚାଇନାର ଟେଟ୍ିଂଜ ଖୀଠୂ ଆରମ୍ଭ କରି ଚାଉ-ଏନ୍‌ -ଲାଇ 

ସାଧନା 


ପର୍ଯ୍ୟନ୍ତ ହୀନତମ ନରହନ୍ତାମାନେ ତ ନିଶ୍ଚୟ ଜଣେ ଜଣେ 
ମା” ଗର୍ଭରୁ ଜନ୍ନହେଇଥ୍‌ବେ ! 

ମେନନ୍‌- କ'ଣ ତମେ କହୁଚ କିଶୋର ? 

କିଶୋର କେବେ ଯଦି ମା” ମନର ସବୁତକ ମମତା ଘେନି 
ମୁହଁ ଖୋଲି ଘରକୁ ଫେରିଯିବାପାଇଁ ନିଜର ସନ୍ତାନ ମାନଙ୍କୁ 
ଆକ୍ରଳ କଣ୍ଠରେ ଡାକଦେଇଥ୍‌ବେ, କ'ଣ କରିଥ୍ବେ 
ସେମାନେ ? କେବେ କ'ଣ ମା'ର ଡାକକୁ ଏଡ଼ି ଦେଇ 
ପାରିଥ୍ବେ ? ମୋର ଭାଗ୍ୟ ଆଜି ମୋପାଇଁ ଏଇ 
କଣ୍ଟକଶଯ୍ୟା ବିଛେଇ ଦେଇଚି ମେନନ୍‌— ଦେଶର ସ୍ଵାର୍ଥ 
ପାଇଁ ମୁଁ ମୋର ସବ୍ର କିଛି ତ୍ୟାଗ କରିପାରିଟି । କିନ୍ଧୁ ମା'ର 
ତାକ ? ମୋ ବୋଉ ଆଖ୍ର ଲୁହ ? 

ମେନନ୍‌- ତମେ ବୋଧହୁଏ ଖୁବ୍‌ ବେଶି ଭାବପ୍ରବଣ ହେଇ 
ପଡ଼ୁଚ କିଶୋର ? 

କିଶୋର ନାଁ ଏଇଟାହିଁ ପ୍ରକୃତ କଥା । ଆଜି କାଗଜରେ 
ଦେଖ୍ଲି, ଆମର ଜଣେ ମୃତ ଜବାନ୍‌ର ବିଧବା ମା' ଏକ 
ସୈନିକ ସ୍କୁଲର ଭିତ୍ତି ସ୍ଥାପନ କରୂଟି- ଆଉ ଏ ପାଖରେ 
ମୋର ବିଧବା ମା’ ଦିନରାତି କାନ୍ଦି କାନ୍ଦି ଆକୁଳ ଟିଜ଼ାର 
କରି ମୋତେ କହୁଚି ଘରକୁ ଫେରିଆ! ! 
( କମଲର ପ୍ରବେଶ ) 

କମଲ- ତୁମେ ତା'ହେଲେ ଘରକୁ ଫେରିଯାଉଚ କିଶୋର ? 

କିଶୋର କିଏ କମଲ ? 

କମଲ- ତମର ମା ଚାହାନ୍ତି ତମେ ଘରକୁ ଫେରିଯାଇ ବିବାହ 
କରି ତାଙ୍କର ଅଞ୍ଚଳ ତଳେ ଆଶ୍ରୟ ନେବ ଏଇଆ ନା ? 

କିଶୋର ତମେ ଚୂପ୍କର କମଲ ତମେ ଚୂପ୍କର ¦ ଗଲା 
କେତେଦିନ ଧରି ମୁଁ ଏ ଦୁର୍ବଳତାର ଶିକାର ହେଇ ଅନେକ 
ଯନ୍ତ୍ରଣା ଭୋଗିଲିଣି ¬ ଆଉ ନୁହେଁ - ଆଜି ଏହାର ଶେଷ । 
ମୁଁ ପଛେ ସେସବୁ ନରହନ୍ତ।ମାନଙ୍କ ପରି ସମସ୍ତ 
ଅପକୀର୍ରିରେ ଭାଗୀ ହେବି, କିନ୍ଧ ଆଉ ଏ ଦୁର୍ବଳତା ନା ! 
(କମଲ ତା ନିକଟକୁ ଆଗେଇ ଆସି କାନ୍ଧରେ ହାତ 
ରଖ୍ଲା । ) 

କମଲ- ଧନ୍ୟବାଦ କିଶୋର ! ମୁଁ ଠିକ୍‌ ତମଠୁ ଏହାହିଁ ଆଶା 
କରୁଥ୍ଲି । ଆମର ଯେଉଁ ଜୀବନ, ଯେଉଁ କଉଁବ୍ୟ- 
ଏଥ୍‌ରେ ଏ ବିବାହ, ଘରସଂସାର- 

ମେନନ୍‌— ସେଇଥ୍ପାଇଁ ତମେ ବିବାହକରି ତମ ସ୍ତ୍ରୀକୁ ଛାଡ଼ପତ୍ର 
ଦେଇଚଟ ! 

କମଲ ଏଇଟା ପରିହାସର ବେଳ ନୁହେଁ ମେନନ୍‌ ! 

ମେନନ୍‌— ଏ ପରିହାସ ? କ୍ୟାମ୍‌ ବାହାରେ ଗୋଟାଏ ସହର 
ତାତି ରହିଚି ସାଂପ୍ରଦାୟିକ ଦଙ୍ଗାଲାଗି ଶହ ଶହ ଲୋକ 
ମଲେଣି- ଆମେ ଆସିଚୁ ଏଠିକି ଶାନ୍ତିରକ୍ଷା କରିବାକୁ 
ମୁଁ ଏଠି ପରିହାସ କରିବି ! ମୁଁ କହୁଚି, କିଶୋର ବିବାହ 


୨୦୭ 


କରିନାହିଁ ¬ ତମେ ବିବାହ କରି ଛାଡ଼ପତ୍ର ଦେଇଚ- ଏଠି 
ଆମ ତିନିଜଣଙ୍କ ମଧ୍ଯରୁ ଏକମାଡ଼୍ ବିବାହ କରିଚି ମୁଁ 
ଅତଏବ ବିବାହ ସମ୍ବନ୍ଧରେ କୌଣସି ନିଦଦଷ୍ଟ ମତାମତ ଏଠି 
ମୋ ବ୍ୟତୀତ ଆଉ କେହି ଦବା ବୋଧହୁଏ ଅସୁନ୍ଦର 
ହେବ ! 

କି ଶୋର ମେନନ୍‌ ! ମୋର ଅନୁରୋଧ, ଆଜିଠ଼ ଏ 
ଆଲୋଚନା ଏଠି ଯେମିତି ନହୁଏ । 

ମେନନ୍‌— ବେଶ୍‌ ତମ କଥା ମାନିଲି ! କିନ୍ଧ କମଲ ! ମୋର 
ଆଶଙ୍କା ହେଉଚି ତମ ବିଚାରରେ ଆମେ ଏଇ ମିଲିଟାରୀ 
ଲୋକ ସବୁ ହୁଏତ ଅତିମାନବ କିମ୍ବା ହୀନମାନବ । 

କମଲ ହୀନମାନବ ତ ନୋହଁ- କେବଳ ମାନବ ମଧ୍ଯ ନୋହୁଁ 
ଆମେ ପ୍ରକୃତରେ ଅତିମାନବ ! ଦେଶର ସୀମାନ୍ତରକ୍ଷାର 
ଗୁରୁଦାୟିତ୍ଵ ଯୋଉମାନେ ନେଇଚନ୍ତି... 

କିଶୋର- କିନ୍ତ କାହିଁ ? କାହିଁ ସେ ସୁଯୋଗ ! ଆମର ସେ 
ମହାନ୍‌ କର୍ରବ୍ୟ ପାଳନର ସୁଯୋଗ ତ ଆମର କାଢ଼ି 
ନିଆଯାଉଚି ! 

କମଲ କିଶୋର ତମେ କାହା ବିରୂଦ୍ଧରେ ଏ ଅଭିଯୋଗ 
କରିବାକ୍ର ଯାଉଚ ? 

କିଶୋର ଏ ଦେଶ ବିରୂଦ୍ଧରେ- ଏ ଦେଶବାସୀଙ୍କ 
ବିରୁଦ୍ଧରେ ! ଦେଶର ଆଜି ଏପରି ଅବସ୍ଥା ହେଇଚି ଯେ 
କଥାକଥାକେ ଏଠି ସେଠି ସବୁଠି ଲାଗି ରହିଛି ସାଂପ୍ରଦାୟିକ 
ଦଙ୍ଗାହେଙ୍ଗାମ୍‌ ¬ ମାରପିଟ୍‌ ଆଉ ସେହି ଅବସ୍ଥା ସମ୍ଭାଳିବା 
ପାଇଁ ସେନାବାହିନୀକୁ ନିଯୁକ୍ତକରାଯାଇଟିଓ ଏଇତ ଏର 
ସହରରେ ଆମେ ପୂରା ଗୋଟାଏ ବାଟାଲିୟନ ଏଠି ଆମ 
ରହିବାର ପ୍ରାୟ ଏକ ସପ୍ତାହ ହୋଇଗଲା । 

କମଲ ଏ ସହରରେ ଦଙ୍ଗା ଲାଗିଲା— ସେନାବାହିନୀକୁ 
ଡକରାପଡ଼ିଲା- ଆମେ ଆସିଲୁ । ଏଠି ସାଧାରଣ ଲୋକଙ୍କ 
ଧନଜୀବନ ରକ୍ଷା କରିବା କ'ଣ ଆମ କଉଁବ୍ୟ ନୁହେଁ ? 
ଏଥ୍‌ରେ କ”ଣ ସେନାବାହିନୀର ଗୌରବ ବଢ଼ିବ ନାହିଁ ? 

କିଶୋର- ମୁଁ ସବୁ ଜାଣେ କମଲ ¬ ମୁଁ ସବୁ ବଝିଟି¬ କିନ୍ 
ଫଳ ହେଉଚି କ'ଣ ? ଯେଉଁ ଦେଶବାସୀଙ୍କ ଝାଳବ୍ରହା 
ଧନରେ ଏ ସେନାବାହିନୀ ଗଢ଼ାଂ ସେଇମାନେହିଁ ଆମ 
ଗୁଳିରେ ପ୍ରାଣଦଉଚନ୍ତି ! 

କମଲ- ଏଥ୍ପାଇଁ ତମେ କାହାକୁ ଦୋଷ ଦବ କିଶୋର 
ସେନାବାହିନୀକୁ ନା ସେଇ ପାଗଳ ଜନତାକୁ ? 

କିଶୋର ଏଭଳି ଦୋଷରେ ଦୋଷୀ ହେଲାଭଳି କୌଣସି 
କାମ ଭାରତୀୟ ସେନାବାହିନୀ କେବେ କରିନି କି କରି 
ପାରେନା ! ସେ ଏତିହ୍ୟ, ସେ ପରମ୍ପରା ତା'ର ନାହିଁ । 
ଅନ୍ୟ କଥା ଆଉ ବିନା ପ୍ରରୋଚନାରେ ଶତୁ ଉପରେ 
ଗୁଳି ଚଳେଇବାର ଦୃଷ୍ଟାନ୍ତ ବୋଧହୁଏ କେହି ଦେଇ ପାରିବ 

ନାହିଁ । କିନ୍ଧ ମୋର କହିବାର କଥା 

ମେନନ୍‌— ଶୁଣ ଶୁଣ କିଶୋର ! ତମେ ଦୂହେଁ ବୋଧହୁଏ 
ଧୀରେ ଧୀରେ ଉତ୍ତେଜିତ ହେଇପଡ଼ଚ । ସାମ୍ପଦାୟିକ 
ବିଶ୍ରଙ୍ଗଳା ଏ ସହରରେ ଆଜି ଲାଗି ରହିଚି । ସେନାବାହନୀ 
ଆସି ତାଙ୍କ କାମ କରୁଚନ୍ତି ଏଇଟା ସ୍ଵାଭାବିକ- ଏଥ୍‌ରେ 
ହୁଏତ କାହାରି କିଛି କହିବାର ନାହିଁ । କିନ୍ତ ଏଇ ଗଣ୍ଡଗୋଳର 
ମୂଳ କାରଣଟା କ'ଣ ? 

କମଲ ସେ କଥାକଣ ସୈନ୍ୟବିଭାଗ ଖୋଜି ବାହାର କରିବ ? 


କି ଦରକାର ? ଆର୍ମିକୁ ତୁମେ ପଲିଟିକ୍‌ସ ଭିତରକୁ ଟାଣି ` 


ନଉଚ କାହିଁକି ? 

ମେନନ୍‌ ¬ ମୋଟେ ନୁହେଁ- ମୋଟେ ନୁହେଁ - ସେତକ ସଦ୍ଜ୍ଞାନ 
ମୋର ଅଛି କମଲ ! କିନ୍ଧ ଏଇ ଦେଶର ଅଧ୍‌ବାସୀ 
ହସାବରେ ଏତକ ଚିନ୍ତା କରିବାର ଅଧ୍କାର କ'ଣ ଆମର 
ନାହିଁ ? 

କିଶୋର ନିଶ୍ଚୟ ଅଛି ! 

କମଲ ବେଶ୍‌, ତମେ ତେବେ କୁହ- ତମ ମନର ଧାରଣା 
କ'ଣ ମେନନ୍‌ ? 

ମେନନ୍‌ ଦୀଘ ଦିନର ଅଶାନ୍ତି ବିଷାକ୍ତ ମନର ଘୃଣ୍ୟ 
ପ୍ରତିକ୍ରିୟ। । 

କମଲ ନା ! 

ମେନନ୍‌ ¬ ତମେ ତେବେ କ'ଣ କହୁଚ ? 

କମଲ ଏଜେଣ୍ଟ ବିଦେଶୀ ଏଜେଣ୍ଟ ପାକିସ୍ଥାନୀ ଏଜେଣ୍ଟ୍‌ 
ଦଲାଇ- ସେଇମାନେହି ଏହାର ମୂଳକାରଣ ! 

କିଶୋର- ଏରଟା କିଛି ନୂଆକଥା ନୁହେଁ କମଲ ! ଅନେକ 
ଲୋକ ଏକଥା କହୁଚନ୍ତି — କିନ୍ଧ ତା'ର ପ୍ରମାଣ କାହିଁ ? 
ପ୍ରତିକାର ବା କାହିଁ ? 

କମଲ- ତା'ର ଜବାବ ଦବାକୁ ମୁଁ ବାଧ୍ୟନୁହେଁ- କିନ୍ଧ ମୋରି 
କଥାହିଁ ଠିକ୍‌ । ଏ ଦେଶର କି ହିନ୍ଦୁ କି ମୁସଲମାନ କାହାରି 
ମନରେ ଅଶାନ୍ତି ନାହିଁ କାହାରି ମନ ବିଷାକ୍ତ ନୁହେଁ । ଯଦି 
ଏଇ ବିଦେଶୀ ସୈତାନ୍‌ ଏଜେଣ୍ଟମାନେ- 

କିଶୋର ବେଶ୍‌, ଯଦି ତମରି କଥା ଠିକ୍‌ ହୁଏ ତେବେ ଦଣ୍ଡ 
ଭୋଗୁଚି କିଏ ? ଆଜି ସକାଳର କଥା ମାତ୍ର ଦୁଇରଣ୍ଟା 
ପାଇଁ କରଫିଉ ଉଠାଇଦି ଆଯାଇଥ୍ଲ।— ହଠାତ୍‌ 
ଦେଖାଗଲା ହଜାର ହଜାର ସଂଖ୍ୟାରେ ଲୋକ ମାଡ଼ି 
ଆସିଲେ । ଗୁଳି ଚାଲି ଲ।- ପଚାଶରୁ ଅଧ୍କ ଲୋକ 
ମଲେ ! କିନ୍ଧୁ କିଏ ସେମାନେ ? ଏଇ ନିରୀହ ଦେଶବାସୀ 
ନା ତମ ବିଦେଶୀ ଏଜେଣ୍ଟ ? 

କମଲ ନିରୀହ ନୃହନ୍ତି ବନ୍ଧ ¬ ନିବୋଧ ମୂଖ ସେମାନେ । ଜାଣି 
ଶୂଣି ମିଥ୍ୟା ପ୍ରଚାରରେ ଭୂଲି ପତଙ୍ଗ ଭଳି ନିଆଁରେ ଝାସ 
ଦେବାକୁ ଆସ୍ଚନ୍ତି ¬ ସେମାନେ ମରିବେନାହିଁ ତ ମରିବ 


ସାଧନା 


କିଏ ? ମୁଁ ତ କହିବି ଏମିତି ଦଶ ପଚାଶ ନୁହେଁ, ହଜାର 
ହଜାର ଲକ୍ଷ ଲକ୍ଷ ସଂଖ୍ୟୀରେ ସେମାନେ ମରିଲା ପରେ 
ଅନ୍ୟମାନଙ୍କ ଆଖ୍‌ ଖୋଲିବ, ଆଉ କେହି ମିଥ୍ୟା 
ପ୍ରଚାରରେ ଭୂଲିବେନାହିଁ । ତା'ପରେ ସେଇ ନରାଧମ 
ବିଦେଶୀ ଏକଜେଣ୍ଟମାନେ ନିଜନିଜର ପରାଜୟ ସ୍ଵୀକାର 
କରି ନିଜ ଦେଶକୁ ଫେରିଯିବେ । 

ମେନନ୍‌— ଦେଆର୍‌ ୟୁ ଆର୍‌ ମାଇଁ ଡିଏର ଫ୍ରେଣ୍ଡ୍‌ (There 
you are my dear friend !)— ତୁମର ଅଧା କଥାଟାକୁ 
ମୁଁ ପୂରଣ କରୁଚି କମଲ ସାହେବ । ବିଦେଶୀ ଏଢେଣ୍ଟମାନେ 
ତାଙ୍କ ଦେଶକୁ ଫେରିଗଲା ପରେ ସେମାନେ ତାଙ୍କର ଏର 
ପରାଜୟପାଇଁ ନିଶ୍ଚୟ ତାଙ୍କ ସରକାରଙ୍କଠାରୁ ବହୁ 
ପୁରସ୍କାର, ବହୁ ସମ୍ମାନ ଲାଭକରିବେ । କାରଣ ତମର 
ଭବିଷ୍ୟତ ବାଣୀ ଯଦି ଠିକ୍‌ ହୁଏ ସେମାନେ ତାଙ୍କ ଦେଶକୁ 
ଫେରିଗଲା ବେଳକୁ ଏ ଦେଶ ଏକ ମହାଶ୍ୃଶାନରେ 
ପରିଣତ ହେଇଥ୍‌ବ ! 

କିଶୋର ମେନନ୍‌ ! 

ମେନନ୍‌— କେବଳ ସେତିକି ନୁହେଁ ସେମାନେ ଯାଇ ତାଙ୍କ 
ଦେଶରେ ପ୍ରଚାର କରିବେ, ଭାରତର ସାଂପ୍ରଦାୟିକ 
ଦଙ୍ଗାଗୋଳରେ ମରିଥୁ୍‌ବା ପ୍ରତ୍ୟେକ ଶହେଲେକଙ୍କ 
ଭିତରେ ନବେଜଣ ହେଉଛନ୍ତି ସଂଖ୍ୟାଲଘୁ ସଂପ୍ରଦାୟର 
ଲୋକ, ଆଉ ସେମାନେ ଭାରତୀୟ ସେନାବାହିନୀର 
ଗୁଳିରେହିଁ ମରିଚନ୍ତି ! 

କମଲ କିଏ କିଏ କହିବ ଏ କଥା ? 

ମେନନ୍‌¬ ମୁଁ ନୁହେଁ କି ତମେ ନୁହଁ, କି କିଶୋର ନୁହେଁ 
ସେଇମାନେହି କହିବେ ! 

କମଲଙ- କିନ୍ତୁ ପ୍ରକୃତ ହସାବଟା ତ 

ମେନନ୍‌ ¬ ପ୍ରକୃତ ହିସାବଟା ଠିକ୍‌ ତା'ର ଓଲଟା । 

କମଲ ହଁ, ଆମ ଦେଶର ସଂଖ୍ୟାଲଘୁ ସଂପ୍ରଦାୟର ଲୋକଙ୍କ 
ଧନ-ଜୀବନ ରକ୍ଷାପାଇଁ ଆମେ ସଂଖ୍ୟାଗରିଷ୍ଠ ସଂପ୍ରଦାୟ 
ପ୍ରତି କୌଣସି ଦୟା ବା ସହାନୁଭୂତି ଦେଖେଇନାହୁଁ— 
ଏଇଟାହିଁ ଠିକ୍‌ କଥା ! 

ମେନନ୍‌ ¬ ମାନିଲି । ତା'ପରେ ଦୁଇ ଦେଶରେ ଦ୍ରରଟା କଥା 
ପ୍ରଚାରିତ ହେବ ସେଠି ଭୂଲ ଏଠି ଠିକ୍‌ । ଆଉ ଏପରି 
ଭୁଲ ପ୍ରଚାର ଫଳରେ ସେ ଦେଶରେ ଯାହା ଘଟିଚି- ଯାହା 
ଘଟୁଚି- ଆଉ ଯାହା ଘଟିବ ସେ କଥା ଭଗବାନ୍‌ ଜାଣନ୍ତି, 
ଆଉ ସେ ସରତାନ୍‌ ବି ଜାଣେ । ଆଉ ଏଠି ଆମ ଦେଶରେ 
ଠିକ୍‌ କଥାଟା ପ୍ରଚାରଫଳରେ ତମର ସେଇ ମୂଖ ନିର୍ବୋଧ 
ଜନତା ମରିବାପାଇଁ ପତଙ୍ଗଭଳି ନୁହେଁ, ପଙ୍ଗପାଳ ପରି 
ମାଡ଼ିଆସିବେ । କିନ୍ତୁ ତାଙ୍କୁ ମାରି ବାପାଇଁ ଆମର 1 
ସେନାବାହନୀର ଗୁଳି ଯଥେଷ୍ଟ ହେବନି ! ଦରକାର ପଡିବ 

ସାଧନା 


ଶହେ ମେଗାଟନ୍‌ର ବମ୍‌ ¦! ସେଇ ବମ୍‌ କୋଉଠୁ କେମିତି 
ଆସିବ ବଉଁମାନ ତା'ର ବିଚାର କରାଯାଉ । 

କିଶୋର- ତମର ଏକଥା ଶୁଣି ମୁଁ ହସ ସମ୍ଭାଳି ରହିପାରୁନି 
ମେନନ୍‌ ! 

କମଲ ତମେ ହସୂଚ କିଶୋର ? କିନ୍ତୁ ମେନନ୍‌ କଥା ଶୁଣି 
ମୋର ଦୁଃଖ ହଉଚି । ଲୋକ ଏତେ ସିନିକ୍‌ ¬ ଏତେ 
ନୈରାଶ୍ୟବାଦୀ ହବ - ଆଦୌ ଉଚିତନୁହେଁ ! 

ମେନନ୍‌— କିନୁ ଆମକୁ ଆଶାବାଦୀ ହବାକୁ ହେଲେ ତମରି 
ସେହି ବିଦେଶୀ ଏଜେଣ୍ଟ, ଦଲାଲମାନଙ୍କୁ ପ୍ରଥମେ ଧ୍ଵଂସ 
କରିବାକୁ ହେବ ! 

କମଲ- ସେକଥା ତ କେହି ଅସ୍ବୀକାର କରୁନି ! (ହଠାତ୍‌ 
ବାହାରକୁ ଚାହିଁ) କୌନ୍‌ ହେ ? 
( କ୍ଷପ୍ରଗତିରେ ଉଠି ବାହାରକୁ ଚାଲିଗଲା ¦ ) 

କିଶୋର କ'ଣ ହେଲା ? 

ମେନନ୍‌ ¬ କିଛି ବୁଝିହେଉନି ! 
{ ଦୁହେଁ କମଲର ଯିବା ବାଟକୁ ଚାହିଁରହିଲେ । ) 

କିଶୋର ଟ୍ଟ— 
(ଦୁହେଁ ଟର୍ଚ ପକେଇ ଦେଖ୍ଲେ। ) 

ମେନନ୍‌¬ କିଛି ତ ବୁଝାଯ଼ାଉନି ! 

କିଶୋର- ସେଇ କଥା ତ ବାହାରେ କାହାକୁ ଦେଖ୍‌ ସେ 
ହଠାତ୍‌ ଏମିତି ଚାଲିଗଲା ଏମିତି ଭାବରେ ଯିବା ମଧ୍ଯ 
ତା'ର ଉଚିତନୁହେଁ ! 

ମେନନ୍‌—- ଏଇ ତ ଆସିଲେଣି- ( କମଲ ଆସିଲା ) ହଟ୍‌ 
ହାପେନ୍ଡ ( What happened) ? 

କିଶୋର କଥା କ'ଣ କମଲ ? 

କମଲ- କିଛି ବୁଝିପାରିଲିନି- ସେଣ୍ଟରିକୁ ପଚାରି ବୁଝିଲି ଏ 
ଭିତରକୁ କେହି ଆସିନି । 

କିଶୋର ତମର କଂ ଣ ଆଶଙ୍କା ହେଉଥଲା ? 

କମଲ- ମୋର ଯେମିତି ମନେହେଲା କେହି ଆସି ଏଠି ସାଇଂ 
କରୁଚି । 

ମେନନ୍‌— କେହି ଏଜେଣ୍ଟ୍‌ ? ଦଲାଲ ? 

କମଲ-- କେମିତି କହିବି ? କାହାରି ଆଭାସ ସୁଦ୍ଧା ପାଇଲିନି ! 

କିଶୋର- ଆମେ ତିନିଜଣ ଏଠି ଥ୍ଲେ¬ ଏକା ତମ ମନରେ 
ଏ ସନ୍ଦେହ ଯେ କାହିଁକି ହେଲା ! 

କମଲ ସେଇ କଥା ତ ! 

କିଶୋର ମୋର ମନେହୁଏ ଏ ତୁମ ମନର ଗୋଟାଏ ଭ୍ରମ 
ଗୋଟାଏ ଇଲ୍ଲୟଜନ୍‌ । 

କମଲ ହେଇପାରେ । 

ମେନନ୍‌— ରାତି ତିନିଟାରେ ଆମକୁ ପୁଣି ଉଠିବାକୁ ପଡ଼ିବ 
ଶୋଇବା ଆସ ! 


୨୦୯ 


କିଶୋର ହଁ ଚାଲ ! 
( ତିନିଜଣଯାକ ଶୋଇବାକୁ ଗଲେ । ତଳ ଥାକରେ 
ଶୋଇଲା କିଶୋର । ମଝି ଥାକରେ ମେନନ୍‌ । ଉପର 
ଥାକରେ କମଲ । କିଶୋରର ମୁଣ୍ଡ ପୂର୍ବକୁ, ମେନନ୍‌ର 
ପଶ୍ଚିମକୁ ଓ କମଲର ପୂର୍ବକୁ । ମଞ୍ଚ ଆଲୋକ ଧୀରେ 
ଧୀରେ କମି ଏକାବେଳକେ ନିଷ୍ପଭ ହେଇଗଲା । ତା'ପରେ 
ମଞ୍ଚ ଅନ୍ଧାର ହେଲା । ଯନ୍ତ୍ରସଙ୍ଗୀତ ବାଜିଚାଲିଚି । ଧୀରେ 
ଧୀରେ ଲାଇଟ୍‌ ଫେଡ୍‌ ଇନ୍‌ ହେଇ ମଝି ଥାକରେ ପଡ଼ିଲା । 
ଦେଖାଗଲା ଉପର ଥାକରୁ କମଲର ଗୋଟେ ଗୋଡ଼ ଲମ୍ବି 
ଆସିଚି ଆଉ ମେନନ୍‌ ନିଦରେ ଶୋଇ କମଲର ଗୋଡ଼ଟାକ୍ୁ 
ଦ୍ଵଇ ହାତରେ ଚାପିଧରି ବିକଟ ଚିକ୍କାରକରି ଗୁଡ଼ାଏ 
ଅସଂଲଗ୍ଧନ ଅବୋଧ୍ୟ କଥା ଗପିଚାଲିଚି। ) 

ମେନନ୍‌ ¬ ହାବୁବ, ଡିବ୍ଲିସ୍କାର, ଏଜେଣ୍ଟ, ଦଲାଲ କାଟର- 
ପିଲାର ହମିଲୁଲ- ଲିସବନ୍‌- ହର ହିଟଲର- ଡ଼ାଗନ୍‌କା 

” ବଟା ଗାୟୂବ୍‌ ଖା ଫିଲ୍ଡ ମାର୍ଶାଲ- ପକଡଲିଆ... 

(ସଂଗେ ସଂଗେ ମଞ୍ଚ ଆଲୋକିତ ହେଲା । ଦେଖାଗଲା 
ଉପର ଥାକରେ କମଲ ବସିଚି- ଗୋଟାଏ ଗୋଡ଼ ତା'ର 
ତଳକୁ ଲମ୍ବି ଆସିଚି । ଦୁଇ ଆଖ୍‌ ହାତ ପାପୁଲିଦ୍ଧାର। 
ଆବବ । ମଝି ଥାକରେ ଥ୍ବା ମେନନ୍‌ କମଲର ଗୋଡ଼କୁ 
ଚାପିଧରି ଚିକ୍ରାର କରି ଚାଲିଚି । କିଶୋର ବାହାରକୁ 
ଉଠିଆସି ଏ ଦୃଶ୍ୟ ଦେଖ୍‌ ପ୍ରଥମେ ଯେପରି କିଛି ବୁଝି 
ପାରିଲାନି। ) 

କିଶୋର ମେନନ୍‌ ! ମେନନ୍‌ ¦! ଏ କ'ଣ ହେଉଚି ? ଉଠ | 
( ମେନନ୍‌ କମଲର ଗୋଡ଼ ଛାଡ଼ି ଉଠିଆସିଲା । ) 

ମେନନ୍‌— ଏ କ'ଣ ହେଉଚି କିଶୋର ! 

କିଶୋର କ'ଣ ହେଉଚି ମତେ ପଚାରୂଚ ? କମଲର 
ପାଦଟାକୁ ଚାପିଧରି ନିଦରେ ଚିକ୍ରାର କରୁଥ୍ଲ- ଓଲଟି 
ମତେ ପଚାରୂଚ କ'ଣ ହେଉଚି ? 

ମେନନ୍‌¬ ମୁଁ ସୁପ ଦେଖୁଥ୍ଲି କିଶୋର ! 

କିଶୋର- ସ୍ଵପ୍ନ ? 

ମେନନ୍‌ ¬ ହଁ ସୃପୃୂରେ ଦେଖ୍ଲି ଡୁ ଡୁ ଖେଳରେ ମୁଁ ଜଣେ କେହି 
ଖେଳାଳିର ଗୋଟାଏ ଗୋଡ଼କୁ ଜୋର୍‌ରେ ଚାପି ଧରିଟି- 
ଆଉ ଛାଡ଼ୁନି । କିନ୍ତୁ ଚିକ୍ରାର କଥା ତ ମୁଁ କିଛି ଜାଣେନା ! 

କିଶୋର ଢ଼ାଣନା ! ଗୁଡ଼ାଏ ଅବୋଧ୍ୟ କଥା କହି ଏତେ 
ଜୋର୍‌ରେ ଚିକ୍ରାର କଲ ଯେ ମୋ ନିଦ ଭାଙ୍ଗିଗଲା । 

ମେନନ୍‌¬ ମୁଁ କିନ୍ଧ ଏକଥା କିଛି ଜାଣେନା । 

କିଶୋର ଆହଚୁ। କମଇ ! ତମର କ'ଣ ହେଲା ? 

କମଲ ମୋର ? 

କିଶୋର ଏତେ ଜୋର୍‌ରେ ତୂମ ପାଦଟାକୁ ଚାପିଧରି ମେନନ୍‌ 
ଟାଣୁଥାଏ, ଅଥଚ ତମେ ଧ୍ାନମଗ୍ନ ଗମ୍ଭୀର ମୂର୍ରିଭଳି 

୨୧୦ 


ତୃନିହେଇ ବସିରହିଚ ? 

କମଲ- ତମେ ହାଲ୍ୟୁସିନେସନ୍‌ (hallucination) ବିଶ୍ଵାସ 
କର ତ କିଶୋର ? 

କିଶୋରଙ- କାହିଁକି ? 

କମଲ- ହଁ ସେଇ ହାଲ୍ୟୁସିନେସିନ୍‌ । ହଠାତ୍‌ ମୁଁ ନିଦରୁ ଉଠି 
ବସିଲି । ତା'ପରେ ମୋର ମନେହେଲା ଯେମିତି କୁଆଡ଼େ 
ପାଦେ ଆଗେଇଯିବା ଶକ୍ତି ମୋର ନାହିଁ । ସେମିତି ବସି 
ରହିଲି । 

କିଶୋର ଆଶ୍ଚଯ୍ୟ କଥା- ଆମର କ୍ୟାବିନ୍‌ରେ କ' ଣ ଆଜି 
ଭୌତିକକାଣ୍ଡ ଘଟିଟି ? 

ମେନନ୍‌— ଭୌତିକ ? ନା କିଶୋର ! ମୋର ସ୍ଵପ୍ନ ତାଙ୍କର 
ହାଲୁ୍ୟୁସିନେସନ୍‌¬ ଏଥ୍‌ରେ ଭୌତିକର ପ୍ରଶ୍ନ କାହିଁ ? 

କିଶୋର ତା'ହେଲେ ଏ ଘଟଣା ତୁମ ଦୃହିଁଙ୍କ ପରି ମୋ 
ପକ୍ଷରେ ମଧ୍ଯ ଅବୋଧ୍ୟ ରହିଗଲା । ( ଘଣ୍ଟାରେ ତିନିଟା 
ବାଜିଲା ) ଏଇ ତିନିଟା ବାଜିଲା ଆମକୁ ବଇଁମାନ ପ୍ରସ୍ତୃତ 
ହବାକୁ ପଡ଼ିବ । ଏ ଆଲୋଚନା ଆଜି ଏତିକିରେ ଥାଉ । 


ଚତୁର୍ଥ ଦୃଶ୍ଯ 


[ଯାଜପୂର- କିଶୋରର ବାସଭବନ, ସମୟ ଅପରାହୁ । 
ଚୌଧୁରୀ ପଦଚାରଣ କରୁଚନ୍ତି । ମନ ଭିତରେ କେତେ କ'ଣ 
କଳ୍ପଧନା-ଜଳ୍ମନା । ଦୃଶ୍ୟ ଆରମ୍ଭ ହେବା ସଙ୍ଗେ ସଙ୍ଗେ ତୁଳସୀ 
ଆସିଲେ । ଭାଇଙ୍କର ଏ ଅବସ୍ଥା ଦେଖ୍‌ ତାଙ୍କୁ କିଛି କହିବାର 
ଭରସା ତୂ ଳଜସୀଙ୍କର ପାଉନଥାଏ । କେତେକ ସମୟ 
ନୀରବତାରେ କଟିଗଲା ।] 


ତୁଳସୀ ଭାଇ ! 

ଚୌଧୂରୀ- ହୁଁ । 

ତୁଳସୀ— କ'ଣ ଆଉ ଭାବରଚ ? 

ଚୈଧୂରୀ- ଭାବୁଚି ନାଁ ଭାବିବାର ଆଉ କିଛି ନାହିଁ । ଯାହାକିଛି 
ଭାବନା, ଚିନ୍ତା ସେସବୁ ଏଥର କଟକରେ ମେଜର ଦାସଙ୍କ 
ଘରୁ ଫେରିଲା ପରେ ଶେଷହୋଇଯାଇଚି । 

ତୃଳସୀ- ମତେ ଗୋଟିଏ କଥା କହିଲ ଭାଇ ! 

ଚୌଧୁରୀ ମୁଁ ଜାଣେ କେବଳ ଗୋଟିଏ କଥା ଛଡ଼ା ତୋ 
ମନରେ ଆଜି କୌଣସି କଥା ଖେଳୁନି । ତୁ ମତେ ଆଉ 
ଅଧ୍କ କହିବ କଣ ? ମୁଁ କହୁଚି ଶୁଣ । ଏଥର ମେଜର 
ଦାସଙ୍କ ଘରକୁ ଯାଇ ମୁଁ ଦେଖ୍ଲି ତାଙ୍କ ଘରେ ବାପାଙ୍କ 
ଅମଳରୁ ଯୋଉଁ ସବ୍ର ଦେବଦେବୀଙ୍କର ଛବି ଥୁଲା ସେ 
ସବ୍ର ଉଠେଇନିଆଯାଇଚି । 

ତୁଳସୀ କାହିଁକି ? 


ସାଧନା 


ଚୌଧୁରୀ ସେ ସ୍ଥାନରେ ରହିଚି ଏ ଯୁଦ୍ଧରେ ଆମ ଭାରତର 
ଯୋଉ ସବୂ ବୀର ଯୋବ୍ଧାମାନେ ପ୍ରାଣ ଦେଇଚନ୍ତି 
ସେମାନଙ୍କର ଛବି । ପୂଣି ସେମାନଙ୍କର ବିଧବା ସ୍ତ୍ରୀ ଓ 
ହତଭାଗିନୀ ମା'ମାନେ ରାଷ୍ଟ୍ରପତିଙ୍କଠାରୁ ପୁରସ୍କାର 
ନେଇଥ୍‌ବା ବେଳର ଛବିସବ୍ର । ମରି ସୁଦ୍ଧା ସେମାନଙ୍କ 
ଭିତରୁ କିଏ ପାଇଚି ଅଶୋକଚକ୍ର- କିଏ ପାଇଟି ବୀର 
ଚକ୍ର କିଏବା ପାଇଟି ପରମ ବୀର ଚକ୍ର- ଏ ତ. କିଛି 
କମ୍‌ ସୌଭାଗ୍ୟର କଥା ନୁହେଁ ? 

ତୁଳସୀ ମତେ ଏସବୁ କଥା କାହିଁକି କହୁଚ କହିଲ ଭାଇ ? 
ମା'ମନ କଂଣ ଚାହେଁ ତମେ କ'ଣ ଜାଣିନ ? 

ଚୌଧୁରୀ ଜାଣେ ହେଲେ ମୁଁ ଜାଣି ଲାଭ କ'ଣ ? ମା'ମନ 
ଯାହା ଚାହେଁ ତୋ ନିଜ ପୁଅ ଯଦି ନଜାଣିଲା ଆଉ କାହାକୁ 
ତୂ ଦୋଷ ଦେବୁ ? 

ତୁଳସୀ— କିଶୋର ମୋ ମନ କଥା ଜାଣିବନି ? ବୁଝିବନି ? 

ଚୌଧୁରୀ ଏଇ କଥା ମୁଁ କହୁଚି ବୋଲି ଆଜି ମୁଁ ସମସ୍ତଙ୍କ 
ଆଖ୍ରେ ଦୋଷୀ । ମୁଁ କୁଆଡ଼େ ଗୋଟେ ଦେଶଦ୍ରୋହୀ ? 
ମୋର ଦେଶପ୍ରେମ ନାହିଁ ଦେଶପ୍ରୀତି ନାହିଁ ଆମ 
ଦେଶର ସ୍ଵ।ଧୀନତ। ରକ୍ଷା କରିବାପାଇଁ ସମସ୍ତେ 
ଯେତେବେଳେ କାନ୍ଧରେ ବନ୍ଧୁକ ପକେଇ ବାହାରିପଡୁଚନ୍ତି 
ମୁଁ କାଳେ ସେଥ୍‌ରେ ବାଧା ଦଉଚି ? ମୋଟ ଉପରେ ମୁଁ 
ଗୋଟେ ଏମିତି ଲୋକ- ଯାହାର ଏ ପ୍ରକାଣ୍ଡ ଦେଶ ଉପରେ 
ତିଳାର୍ଵ ପରିମିତ ସ୍ଥାନନାହିଁ । ଏଭଳି ଗୋଟାଏ ଲୋକ ତୋ 
କଥାର କି ଜବାବ ଦବ କହ ? 

ତୁଳସୀ ମୋ ଜୀବନଟା ତା'ହେଲେ ଏଇଆ ? ବିଷ ଖାଇ 
ମରିବା ଛଡ଼ା ତ ମୋର ଆଉ ବାଟନାହିଁ ? 

ଚୌଧୁରୀ— ମୋ ମୁହଁ ଉପରେ ତୁ ଏତେ ବଡ଼ କଥାଟେ 
କହିପାରିଲୁ ତୁଳସୀ ? ଅନ୍ୟ ଦିନ ହେଇଥ୍‌ଲେ ତୁ ଏକଥା 
କହିବାର ସୂଯୋଗ ପାଇନଥା'ନ୍ତ କି ତୋର ଏକଥା ଶୁଣି 
ମୁଁ ସ୍ଥିର ହୋଇ ରହିପାରିନଥା'ନ୍ତି । 

ତୁଳସୀ ନା ଭାଇ ! ମୋପାଇଁ ମୁଁ ତୁମକୁ ଆଉ ଏମିତି ହନ୍ତସନ୍ତ 
ହବାକୁ କହୁନି । ଯାହା ହବାର ହଉଚି- ଏଣିକି ମୋ 
ଭାଗ୍ୟରେ ଯାହା ହଵାର ଥ୍ବ ହବ ¦ ମୋ ପୁଅ ଯଦି ମୋ 
ମୁହଁକୁ ନଚାହିଁ ଦେଶ କଥାରେ ଭାସିଗଲା- 

ଚୌଧୁରୀ— ସେଇ ଦେଶକଥା- ଇଂରେଜି ଶାସନରୁ ଏ ଦେଶକୁ 
ସ୍ଵାଧୀନ କରିବାକୁ ସେତେବେଳେ ଯୋଉମାନେ ବୃଟ୍‌ମାଡ଼, 
ଲାଠିମାଡ଼ ଖାଇଥ୍‌ଲେ, କ'ଣ ହେଇଚି ଆଜି ସେମାନଙ୍କର 
ଅବସ୍ଥା ? ସେମାନଙ୍କ ଭିତରୁ ଶତକଡ଼ା ଅନେଶତ ଜଣ 
ଆଜି ବି ସେମିତି ବୃଟ୍‌ମାଡ଼, ଲାଠିମାଡ଼ ଖାଉଚନ୍ତି । ଆଉ 
ଯୋଉମାନେ ମାଡ଼ ଦେଇଥ୍‌ଲେ ସେମାନଙ୍କ ଭିତରୁ 
ଶତକଡ଼ା ଅନେଶତ ଜଣ ଆଜି ବି ସେମିତି ବ୍ରଟ୍‌ ମାଡ଼, 

ସାଧନା 


ଲାଠିମାଡ଼ ଦଉଚନ୍ତି । ତୋ ପୁଅ ଆଜି ସେଇ ବୋକାମୀ 
କରିଚି । ଆଜି ଯୋଉମାନେ ‘ଏ ଦେଶଟା ଗଲା ଏ 
ଦେଶକୁ ରକ୍ଷାକର ବୋଲି ଚିକ୍ରାର କରୁଚନ୍ତି ସେମାନେ 
ନିଜେ କ'ଣ କରୁଚନ୍ତି ଜାଣୁ ? ତୋ ପୁଅ ତେଣେ ହାତରେ 
ବନ୍ଧୁକ ଧରି ବରଫ ଗଦା ଉପରେ ଆଣ୍ଢେଇ ପଡ଼ିଥ୍‌ବା 
ବେଳେ ସେମାନେ ଏଣେ ହାତରେ ଗୋଛା ଗୋଛା 
ଲାଇସେନ୍‌ସ ଓ ପରମିଟ୍‌ ଧରି ଟଙ୍କା ଗଦା ଉପରେ ଆସନ 
ଜମେଇ ବସିଚନ୍ତି । ଏଇଆ ହେଉଟି ଆଜି ଆମ ଦେଶର 
ଅବସ୍ଥା । ଏ ଅତି ସହଜ ସରଳ କଥାଟା ଯଦି କିଶୋର 
ବୂଝିପାରିଥା' ନ୍ତାଳ 

ତୁଳସୀ ମୁଁ ତ ସେଇକଥା କହୁଚି ଭାଇ ! ଏସବୁ କଥା ସେ 
ବୁଝିବନାଇଁ ? କେହି ତାକୁ ବୁଝେଇ ପାରିବେନାଇଁ ? 

ଚୌଧୂରୀ- ତୂ ବିଷଖାଇ ମରିବା କଥା କହୁଥ୍ଲୁ ନା ? ଶୁଣ 
ଏଇକଥା ଆଜି ସରକାରଙ୍କୁ ଜଣେଇଦି ଆଯିବ- ମୁଁ 
ସୁଧାକରବାବୁ ଇଞ୍ଜିନିୟରଙ୍କ ସଙ୍ଗରେ ପରାମର୍ଶ କରି ସବୁ 
ଠିକ୍‌ କରିଚି । ତୋ ନାଁରେ ସରକାରଙ୍କ ପାଖରେ ଆବେଦନ 
କରାଯିବ । ଆଉ ସେ ଆବେଦନ ମୁଁ ନିଜେ କରିବି ଯେ ତୃ 
ଅଥର୍ବ, ପଙ୍ଗୁ" ତୋ ପୁଅକୁ ଯଦି ମିଲିଟେରୀ ଚାକିରିରୁ 
ମୁକ୍ତି ନ ଦିଆଯାଏ ତେବେ ପ୍ରତି ମୂୃହୁର୍ଭରେ ତୋର 
ଆମ୍ଲହତ୍ୟା କରିବାର ଆଶଙ୍କା ରହିଟି । ତା'ଛଡ଼ା ଆହୁରି 
ଅନେକ ଯୁକ୍ତିଯୁକ୍ତ କାରଣ ମଧ୍ଯ ସେ ଆଵବେଦନପତ୍ରରେ 
ରହିବ । 

ତୁଳସୀ କିଶୋର ଆସିବ ତ ? ସେଠୁ ମୁକୁଳି ସେ ଆସିପାରିବ 
ତ? 

ଚୌଧୂରୀ- ତୋର ମନେଥ୍୍‌ବ ତୁଳସୀ ! ବାପା ଦିନେ ବାଘ 
ମୁହଁରୁ ତାଙ୍କ ପୋଷା ଛେଳିଛୁଆଟାକୁ ଓଟାରି ଆଣିଥ୍‌ଲେ- 
ତାଙ୍କରି ପୁଅ ମୁଁ । ଯା ତୁ ତୋ ନିଜକଥା ସବୁ ଜଣେଇ 
କିଶୋର ପାଖକୁ ଖଣ୍ଡେ ଟିଠି ଲେଖ । 

ତୁଳସୀ ତମେ କ'ଣ ସୁଧାକରବାବୁଙ୍କ ପାଖକୁ ଯାଉଚ ? 

ଚୌଧୁରୀ ହଁ । ( ଯାଉ ଯାଉ ଫେରି ) ଆଛା ତୁଳସୀ ? 

ତୂଳସୀ— କ'ଣ ? 

ଚୈୌଧୂରୀ- କିଶୋର ତ ଫେରିଆସିବ — ତା'ପରେ ? 

ତୁଳସୀ କୋଉକଥା ତମେ କହୁଚ ? 

ଚୌଧୁରୀ ମେଜର ଦାସଙ୍କ ଝିଅ ସାଥ୍‌ରେ ତା ବାହାଘର ହବ 
ତ? 

ତୃଳସୀ— ଆଉ କଂ ଣ ସେମାନେ ରାଜିହେବେ ? 

ଚୌଧୁରୀ ଧର ସେ ଯଦି ରାଜିହୁଅନ୍ତି ¬ ତୂ ରାଜିହବୁ ତ ? 

ତୁଳସୀ ସେ କଥା ମତେ କାହିଁକି କହୁଚ ? ସେ କଥା କିଶୋର 
ଜାଣେ । 

ଚୌଧୁରୀ- ପୁଣି ତୋର ସେଇ ଢଙ୍ଗ ବାହାରିଲା । ଆରେ 


୨୧୧ 


କି ଶୋର ଯାହ। ଜାଣେ ସେଥ୍୍‌ରେ ଦେଶ ଉଦ୍ଧାର 
ହୋଇପାରେ, କିନ୍ନ ପିତୃକୁଳ କି ମାତୃକୁଳ ଆଉ ଉଦ୍ଧାର 
ହେବନାହିଁ । 

ତୁଳସୀ ତା'ହେଲେ କ'ଣ ପୁଣି ତୁମେ କହୁଚ ? 

ଚୌଧୁରୀ ନା-ନା, ମୋର ଏଥ୍‌ରେ କିଛି କହିବାର ନାହିଁ । 
ଯାହା ହବାର କଥା ହବ । ଭଗବାନ୍‌ ଏଥ୍ପାଇଁ ବାଟ ଫିଟେଇ 
ରଖ୍ଚନ୍ତି । ଭାଗ୍ୟର କଥା ଯେ ସୁଧାକରବାବୁ ଇଞ୍ଜିନିୟର 
ଏଠିକି ବଦଳି ହେଇ ଆସିଚନ୍ତି । ତା'ଠୁ ବଳି ଭାଗ୍ୟର କଥା 
ଯେ ତାଙ୍କର ଇନ୍ଦୁ ଭଳି ଗୋଟିଏ ଲକ୍ଷ୍ମୀପ୍ରତିମା ଝିଅ ଅଛି । 
( କହି କହି ଚାଲିଗଲେ । ସଙ୍ଗେ ସଙ୍ଗେ ଠାକୁର ଘର ଦ୍ଵାର 
ଖୋଲାହୋଇଗଲା । ଦେଖାଗଲା ଶ୍ରୀକୃଷ୍ଣଙ୍କର ପ୍ରତିମୂର୍ରି । 
ଇନ୍ଦୁ ପୂଜା କରୁ କରୁ ଭଜନ ଆରମ୍ଭ କରିଛି । ଗୀତ ଗାଇ 
ସାରି ବାହାରି ଆସିଲା । ) - 

ଇନ୍ଦୁ ଓ ମାଉସୀ ! 

ତୁଳସୀ କଣ କରୁଥ୍ଲୁ କି ମା” ? 

ଇନ୍ଦୁ¬ ତୂମ ଠାକୁରଘରଟା ଧୋଉଥ୍‌୍ଲି । ଏଡେ ସୁନ୍ଦର ମାର୍ବଲ 
ପଥର ଚଟାଣ କେମିତି ଅପରିଷ୍ଠାର ହେଇ ପଡ଼ିଥ୍ଲା- 
ଆସିଲ ଦେଖ୍ବ କେମିତି ଚକ୍ଚକ୍‌ ଦିଶୁଚି ! 

ତୁଳସୀ ( ଦୀର୍ଘ ନିଃଶ୍ବାସ ଛାଡ଼ି ) ଠାକୁରଘର କାମ କରୁଚୁ 
ସେର ଠାକୁର ସାକ୍ଷୀ ମା’ ! ମୁଁ ଆଉ କଣ ଦେଖ୍ବି ? 
ହେଲେ ମା ! ତୁ କାହିଁକି ଏତେ କଷ୍ଟ କରୁଚୁ ? ଶାମା ତ 
ଆସିଲାଣି ମୁଁ ଦେଖୁଛି ମୋ କାମ କରି କରି ତୋର ଏମିତି 
ନିତି ଖଣ୍ଡେ ଖଣ୍ଡେ ଦାମିକା ଶାଢ଼ି ନଷ୍ଟହେଉଚି । 

ଇନ୍ଦୁ“ ହଉ ତମ ଶାମ ବୃଦ୍ଧିକି ଶୁଣମ ମାଉସୀ ! ମତେ କହୁଚି 
ମୋପାଇଁ ତା ଚାକିରି ଚାଲିଯିବ । 

ତୂଳସୀ- କାହିଁକି ? 

ଇନ୍ଦୁ ( ହସି ) ମୁଁ କୁଆଡ଼େ ତା କାମତକ ସବୁ କରିଦଉଚଟି- ତା 
ପାଇଁ କାମ କିଛି ରହୁନି । ସେ ବାହାହେଲାଣି । ତା ଘର 
ସଂସାର ବୋଝ ବଢ଼ିଲାଣି¬ ଏତେ ସୁବିଧାର ଚାକିରି ଖଣ୍ଡେ 
ଚାଲିଗଲେ ସେ ହଇରାଣ ହେଇଯିବ । 

ତୁଳସୀ ହଁ ଲୋ ମାଂ ! ବାହାସାହା ହେଲାଣି ଯେତେବେଳେ 
ତା ଘରସଂସାର ଚିନ୍ତା ତାକୁ ଲାଗିବନାହିଁ ତ ଲାଗିବ 
କାହାକୁ ? ସମସ୍ତେ ତ ଆଉ 

ଇନ୍ଦ୍ର ତମେ ଆସ ମାଉସୀ ! ଏଇ ଦେଖ କେମିତି ଧୋଇଚି । 
ଆଜି ସଂଧ୍ଯା ଆରତିପାଇଁ ମୁଁ କେଡ଼େ ସୁନ୍ଦର ନୂଆ ଢଙ୍ଗରେ 
ବତି ସଜାଡ଼ିଟି । 

ତୁଳସୀ କହିଚିତ ମା” , ସେଇ ଠାକୁରହିଁ ସାକ୍ଷୀ । ହେଲେ ମୋର 
ଆଉ ଗୋଟିଏ କାମ କରିବୁ ମା ? 

ଇନ୍ଦୁ ମୋଠୁ ଅନୁମତି ପାଇଲେ ଯାଇ ତମେ ମତେ କାମ 
ବରାଦ କରିବ ? 

୨୧୨ 


ତୂଳସୀ— ଆଛା ! ଆଛୁ। ! ମୋର ଭୁଲ୍‌ ହୋଇଗଲା । ଶୁଣ ! 
ଖଣ୍ଡେ ଚିଠି ଲେଖ୍‌ବ୍ର ମା’ ? 

ଇନ୍ଦୁ" ଚିଠି ! କାହା ପାଖକୁ ? 

ତୁଳସୀ- କିଶୋର ପାଖକୁ । ଚାଲିଲୁ ମା' ! ମୁଁ ତ ଆଉ ଚିଠିପତ୍ର 
ଲେଖାଲେଖ୍‌ କରିପାରୁନି 

ଇନ୍ଦୁଓ ତମ ନାଁରେ ଲେଖ୍ବି ତ ? 

ତୂଳସୀ- ମୋରି କଥା ଲେଖ୍ବୁ ଯେ ହେଲେ ମୋ ନୀରେ 
କାହିଁକି ? ତୋ ନାଁରେ ଲେଖ୍ଲେ କ'ଣ ହବନେଇଁ ? 
କିଶୋର ତ ଆସିଥୁଲା- ତୂ ତାକୁ ଦେଖ୍ଚୁ ! କ'ଣ କହୁଚୁ 
କହିଲୁ ମା ' ? ଲେଖ୍ବୁ ତ ? 

ରନ୍ଦୁ¬ ( ମୁଣ୍ଡ ହଲେଇ ସମ୍ମତି ଜଣେଇଲା । ) 

ତୃଳସୀ- ଚାଲ ! 


ପଞ୍ଚମ ଦୃଶ୍ୟ 


[ପୂର୍ବର ସେଇ ମିଲିଟାରୀ କ୍ୟାଞ୍ପ୍‌ଥ ସମୟ ଅପରାହୁ- 
ଦୃଶ୍ୟ ଆରମ୍ଭରେ ଦେଖାଗଲା କ୍ୟାବିନ୍‌ରେ ଏକମାତ୍ର କମଲ 
ରହିଛି । ସେ ବାହାରକୁ ଯିବାକୁ ଉଦ୍ୟତ ହେଉଥାଏ । ଏଇ 
ସମୟରେ ଆସିଲା କିଶୋର । କିଶୋରକୁ ଦେଖ୍‌ କମଲ ଅଟକି 
ଗଲା !} 


କମଲ କିଶୋର ତୂମର ଚିଠି । 

କିଶୋର ଚିଠି ! 
({ କମଲ ର୍ୟାକ୍‌ ଉପରୂ ଖଣ୍ଡେ ଲଫାଫା ଚିଠି ଆଣି 
କିଶୋରକୁ ଦେଲା । ) 

କମଲ- ଘରୁ ଆସିଚି ? 

କିଶୋର ହଁ । କିନ୍ତୁ ଏ ଚିଠି ଏଠିକି କିମିତି ଆସିଲା ? 

କମଲ ଏଠିକି ନୁହେଁ ଦପ୍ତରକୁ ଆସିଥୁଲା- ମୁଁ ନେଇ 
ଆସିଚି । 

କିଶୋର- ଓ ! ଧନ୍ୟବାଦ । 
( କିଶୋର ଚିଠି ଖୋଲୁ ଖୋଲୁ ଟେବୁଲ ନିକଟକୁ ଆଗେଇ 
ଗଲ। । କମଲ ବାହାରକୁ ଗଲ।— କିଶୋର ଚିଠିର 
ଶେଷଭାଗ ଉପରେ ଆଖ୍‌ ରଖ୍‌) 
ଇନ୍ଦ୍ର ! ଇନ୍ଦୁ ଲେଖ୍‌ଚି ! 
( ଉଦ୍ବେଗ ଓ ପ୍ରଶ୍ଵବାଚୀର ସମ୍ମଶ୍ରଣରେ କିଶୋର ଚିଠି 
ପଢ଼ିବାକ୍ର ଲାଗିଲା । ) 

ଇଁନ୍ଦୁର ସ୍ଵର ମାନନୀୟେଷ୍ର ! 

ପ୍ରଥମେ ଆପଣଙ୍କଠୁ କ୍ଷମା ମାଗିନଉଚି । ଆପଣଙ୍କ 

ପାଖକୁ ଚିଠି ଲେଖ୍ଦାର ଅଧ୍କାର ମୋର ଅଛି କି ନାହିଁ 
କିଏ ଜାଣେ ? ଏତିକି ପଢ଼ି ଆପଣ ନିଶ୍ଚୟ ହସି ହସି ନୟାନ୍ତ 
ହେଇଯିବେ ¬ ଅଧ୍କାର ଅଛି କି ନାହିଁ ଏକଥା ଶୁଣି । ପୁଣି 


ସାଧନା 


କିଏ ଜାଣିବ ? ଆଉ ଅଧ୍କାର ନଥ୍ଲେ ମୁଁ କାଗଜ କଲମ 
ଧରି ବସିଥା'ନ୍ତି କେମିତି ? ଏକଥା ଭାବିବସିଲା ବେଳକୁ 
ମୋତେ ଏଠି ହସମାଡ଼ଚି । ଆଉ ସେଇଥ୍‌ରୁ ମୁଁ ଜାଣୁଚି 
ଆପଣ ହସୁଥ୍‌ବେ ନିଶ୍ଚୟ ! ଆଚ୍ଛା ! ଏକଥା ଏତିକିରେ 
ଥାଉ | ଅସଲ କଥା ଲେଖେ ।” 
(ଏଇଠି ଚିଠି ଉପରୁ ଆଖ୍‌ ଉଠାଇ କିଶୋର କିଛିସମୟ 
ଚିନ୍ତା କରିବାକ୍ର ଲାଗିଲା । ପରେ ପୁଣି ଚିଠି ଉପରେ 
ମନୋନିବେଶ କଲା । ) 
ଅସଲ କଥା ଶୁଣି ଆପଣ ଚମକି ଉଠିବେ ନାହିଁ । ଏଥ୍‌ରେ 
ମୋ କଥା କିଛି ନାହିଁ ¬ ମୁଁ ମାଉସୀଙ୍କ କଥା ଲେଖୁଚି । 
ମାଉସୀଙ୍କି ଆପଣ ଏମିତି ଦଣ୍ଡ ଦେଉଚନତ୍ତି କାହିଁକି ? 
ରାଗିଲେ କି ? ଆପଣଙ୍କ ହାତ ଧରୂଚି, ରାଗନ୍ତୁ ନାହିଁ । 
(ଏଇଠି ପୁଣି କିଶୋର ଚିଠି ଉପରୁ ମୁହଁ ଉଠେଇନେଇ 
କିଛକ୍ଷଣ ପରେ ପୂଣି ଚିଠି ପଢ଼ାରେ ମନ ଦେଲା । ) 
ଗୋଟିଏ କଥା ଲେଖ୍ବାର ସାହସ ମୋର ଅଛି ଯେ- ମୁଁ 
ଯାଜପୁରରେ ଥ୍ବାଯାଏ ମାଉସୀଙ୍କର ଅଭାବ ଅସୁବିଧା 
କିଛି ହେବ ନାହିଁ । ମୁଁ ତାଙ୍କ ପାଖେ ସବୃବେଳେ ରହି ତାଙ୍କର 
ସବୁ କଥାକୁ ହାଜରଅଛି । ହେଲେ ମୁଁ କିଏ ? କୋଉ 
ଛାର ? ମୋ ପରି ହଜାର ଗଣ୍ଡା ଥୁଲେ ମଧ୍ଯ ତାଙ୍କ ମନ 
ଭିତରେ ଯେଉଁ ନିଆଁ କୁହୁଳୁଚି ସେ ନିଆଁ ଲିଭେଇବ କିଏ ? 
ଆପଣ ଆସନ୍ତୁ । ସେଠିକ। କାମ ତୂଟେଇଦେଇ 
ଚାଲିଆସନ୍ତୁ। ଏଠି ମାଉସୀ ଆପଣଙ୍କ ବାଟ ଚାହିଁ ବସିଚନ୍ତି । 
ତାଙ୍କ ସଙ୍ଗେ ସଙ୍ଗେ ଆଉ ସମେସ୍ତ ବି କହନ୍ଧ ତ କେବେ 
ଆସୂଚନ୍ତି ? 

କିଶୋର-¬ ହଁ । 
(ଚିଠିଟିକୁ ହାତରେ ଜୋର୍‌ରେ ଚାପିଧରି ପଦଚାରଣ 
କରିବାକୁ ଲାଗିଲେ । ଯନ୍ତ୍ରସଙ୍ଗୀତ ଭିତରେ ତାଙ୍କୁ 
ଶୁଣାଗଲା- ଅତୀତ ଦିନର କେଇ ପଦ କଥା । ) 

ସାଧନାର ସ୍ଵର ‘ଡ୍ୟାମ୍‌ ଇଟ ଇଜିମ୍‌, ବାଦ, ମୁଁ ଏସବୁ 
କିଛି ବ୍ରଝେନା¬ ମୁଁ କେବଳ ଏତିକି ଜାଣେ ଯେ ଗୋଟେ 
ନିର୍ଲଜ ନଗ୍ନ ଆକ୍ରମଣ୍ଡକାରୀ ମୋର ମାତୃଭୁମିରେ ଇଞ୍ଚେ 
ଜାଗା ଅଧ୍‌କାର କରିଥ୍ବା ଯାଏ ଏ ଦେଶର ପଇଁଚାଳିଶ 
କୋଟି ସନ୍ତାନ କେବେ ହେଲେ ଶାନ୍ତିରେ ନିଃଶ୍ଵ।ସ 
ମାରିପାରିବେ ନାହିଁ । ମୁଁ ଜାଣିଥ୍ଲି ତୁମେ କେବଳ 
ଇଣ୍ଟରଭିଉରେ ସଫଳ ହେଇ ଫେରିବ ନାହିଁ ତୂମେ ତୃମ 
ମଥାରେ ଶତୁ ରକ୍ତର ଚିତା ଘେନି ଫେରିବ । ଆଉ ସେଇ 
ରକ୍ତ- ରାଗରେ ରଂଜିତ ହେବ ସାଧନାର ମଥାର ସିନ୍ଦୁର । 
କିନ୍ତୁ ଆର୍ଯ୍ୟ ଭାରତର ସନ୍ତାନ ହେଇ ତମେ ଏତେ ହୀନ ? 
ଏତେ ଅଧମ ? 

କିଶୋର ସାଧନା ! 
( ଭିତରୁ ଶୁଣାଗଲା ସେଇ ସଙ୍ଗୀତ ) 
“ “ଏଇ ଦେଶ ଏଇ ମାଟି- ଏ ଜନମ ଭୂଇଁ ସରଗୁଁ ମହାନ୍‌ 

ସାଧନା 


ସେ ଯେ ହିମାଳୟ ଛୁଇଁ । ଗାଥା ତା'ର ଅଟେ 
ଗରିୟାନ୍‌... 
( ପରମୂହୁରଇରେ ଦେଖାଗଲା କିଶୋର ଟେବୁଲ ଉପରେ 
ଝୁଙ୍କିପଡ଼ିଛି ଓ ସଙ୍ଗେ ସଙ୍ଗେ ଆଖ୍‌ରେ ପଡ଼ିଚି ଇନ୍ଦ୍ରର ସେଇ 
ଖୋଲାଚିଠି । ଚିଠିଟା ସେ ଖୋଲି ଧରିଚି । ଅନ୍ତରାଳରୁ 
ଭାସି ଆସୁଚି ଇନ୍ଦୁର ହସ, କିଶୋରର ଚିଜ୍କାରଠାରୁ ଇନ୍ଦ୍ରର 
ହସ ପର୍ଯ୍ୟନ୍ତ ସବ ଯେପରି ପର୍ଯ୍ୟାୟକ୍ରମେ ଗୋଟେ ଛନ୍ଦ 
ରକ୍ଷା କରି ଘଟି ଆସିଛି । ପୁଣି କିଶୋର ଚିଠିର ଶେଷ 
ଅଂଶରେ ମନୋନିବେଶ କଲା । ) 

ରନ୍ଦୁର ସ୍ଵର (ପୂର୍ବ ହସର କ୍ରମ ରକ୍ଷାକରି ) ˆ ଚିଠିର 
ପ୍ରାରମ୍ଭରେ ସେଇ ଅଧ୍‌କାର କଥା ଭାବି ମୋତେ ପୂଣି 
ହସମାଢ଼ୁଚି । ଏତେ କଥା ଯେ ଲେଖ୍ପାରିଲା ସେ ଅଧ୍କାର 
କଥାଟା ଲେଖ୍ଥ୍ଲା କାହିଁକି ? ହଉ, ଆଉ ଥରେ ମାଉସୀଙ୍କ 
ଦୁଃଖ ଜଣେଇଁ ରହିଲି । ଆଚ୍ଛା ! ଆଉ ଗୋଟିଏ କଥା ଏଠି 
ନ ଲେଖ୍‌ ରହି ପାରୁ ନାହିଁ । ସେଦିନ, ଏଇଠି ଆପଣ 
କହିଥ୍ଲେ, ‘ମତେ କାକୁଡ଼ି ଖାଇବାକୁ ଭଲଲାଗେ । 
ଆପଣ କଥାଟା ଯେତେ ଭୁଲେଇ କହିଲେ ବି, ମୁଁ ଆପଣଙ୍କ 
କଥାଟାର ଅର୍ଥ ଠିକ୍‌ ବୃଝିଚି । ଆପଣଙ୍କୁ ପ୍ରକୃତରେ କାକୁଡ଼ି 
ଖାଇବାକୁ ଭଲଲାଗେ । ଆଉ ଜାଣନ୍ତି ନା ମୁଁ ଆମ ହତା 
ଭିତରେ ନିଜ ହାତରେ କାକୁଡ଼ି ଗଛ ଲଗେଇଚି । ଆପଣ 
ଆସିଲେ ଦେଖ୍ବେ । ଇତି। ଇନ୍ଦୁ 
( ଚିଠିପଢ଼ା ଶେଷ ହେଲା । କେତେକ ମୁହୂରପାଇଁ କିଶୋର 
ମୁହଁରେ ଚିନ୍ତାର ରେଖା ଫୁଟିଉଠିଲା । ତା'ପରେ ତା 
ମୁହଁରେ ଫୁଟିଉଠିଲା କ୍ଷୀଣ ହାସ୍ୟରେଖା, ଯୋଉଥ୍‌ରେ 
ଜଣାଗଲା ଏ ଚିଠିଟିଏ ଅବୋଧ ବାଳିକାର ଲେଖା । ଅତଏବ 
ଏ ଚିଠିପ୍ରତି ସେ କୌଣସି ଗୁରୁତ୍ଵ ଦେବନାହିଁ । ତା'ପରେ 
ସେ ଚିଠିଟି ଦୁଇ ହାତରେ ଧରି ଚିରି ଦବାକୁ ଯାଉଚି, 
ବାହାରୁ ଆସିଲା ମେନନ୍‌ । ) 

ମେନନ୍‌— ଆରେ, ଆରେ, କ'ଣ ହେଇଚି କିଶୋର ? 

ଜିଶୋର- ନା ଏ ଚିଠି 

ମେନନ୍‌ ¬ ଚିଠି, ତମଘରୁ ଆସିଚି ? 

କିଶୋର- ହଁ । 

ମେନନ୍‌¬ ଚିଠିଟା ବୋଧେ ଚିରିଦବାକୁ ଯାଉଥ୍ଲ ? 

କିଶୋର- ହଁ । 

ମେନନ୍‌¬ କାହିଁକି ? 

କିଶୋର ଯାହା ଅଦରକାରୀ, ତାକୁ ରଖ୍‌ ଲାଭ କ'ଣ ? 

ମେନନ୍‌ ¬ ଚିଠିଟା ଡାକରେ ଆସିଥ୍ଲା ତ ? 

କିଶୋର- ହଁ । ଡିପାର୍ଟମେଣ୍ଟରେ ସେନ୍‌ସର (e୩୦୮) ମଧ୍ଯ 
ହୋଇଚି । କାହିଁକି ? 

ମେନନ୍‌ ¬ ନା, ମୁଁ ଭାବୁଥ୍ଲି ଚିଠିଟା ସହିତ ଏ ଘଟଣାର କିଛ 
ସମ୍ପର୍କ ଅଛ କି ନାହିଁ ? 

କିଶୋର କୋଉ ଘଟଣା ? 

ମେନନ୍‌ — କଣ୍ରେଲ୍‌ ଚୋପ୍ରାଙ୍କ ଦପ୍ରରରୁ ତୂମକୁ ତଲବ୍‌ 


୨୧୩ 


କରାଯାଇଚି¬— ଅକ୍ରେଣ୍ଟ କଲ୍‌ । ( ଡାକିଲା ) ମଙ୍ଗଲସିଂ 
ଅନ୍ଦର ଆଓ । 
(ମିଲିଟାରୀ ସିପାହୀ ଆସିଲା କିଶୋରକୁ ସାଲ୍ୟଟ କରି 
ଖଣ୍ଡେ ଚିଠି ବଢ଼ାଇଦେଲା । କିଶୋର ଅତି ସନ୍ତର୍ପଣତାର 
ସହିତ ପଡ଼ିବାକୁ ଆରମ୍ଭ କଲା । ପଢ଼ା ଶେଷ କରି) 

କିଶୋର ଚଲୋ, ମୈ ଯାତା ହୁଁ । ( ସିପାହୀର ପ୍ରସ୍ଥାନ ) 

ମେନନ୍‌— ଚିଠିଟା ତମ ମାଆଙ୍କ ପାଖରୁ ଆସିଚି ? 

କିଶୋର- ନାଁ, କିନୁ ଚିଠିଟାରେ ମାରାତ୍ମକ କିଛି ନାହିଁ 

ମେନନ୍‌— ଭଲ । ଆଉ ହେଇପାରେ, ଏ ଘଟଣା ବି ସେମିତି 
ମାରାତ୍ମକ ନୁହେଁ । ତୂମେ ଯାଅ । 
( କିଶୋର ର୍ୟାକ୍‌ ଉପରୁ କ୍ୟାପ୍‌ ଆଣି ପିନ୍ଧି ଚାଲିଗଲା । 
ମେନନ୍‌ କିଛି ସମୟ ଚିନ୍ତିତ ଭାବରେ ବସିରହିଲା । ଟିକିଏ 
ପରେ ଆସିଲା କମଲ । ) 

ମେନନ୍‌ ¬ ସମ୍ବାଦ କ'ଣ, କମଲ୍‌ ସାହେବ ? 

କମଲ ବୋର୍ଡରରେ ପୁଣି ଗଣ୍ଡଗୋଳ ଦେଖାଦେ ଇଚି । 
ବେୋଧହୂୁ ଏ ଆଉ ଦୁ ଇଦିନ ପରେ ପ୍ଲାଟୁନ୍‌ ଏଠୂ 
ବିଦାୟନେବ । 

ମେନନ୍‌— ଏଟ। ତ ତିନିଦିନ ତଳର ପୁରୁଣା ସମ୍ବାଦ । 
ବୋର୍ଡର୍‌ରେ ଗଣ୍ଡଗୋଳ ଦେଖାଦେଉ କି ନଦେଉ, ଏଠିକା 
ଗଣ୍ଡଗୋଳ କମିଯାଇଚି — ଆମକୁ ଏଠୁ ଯିବାକୁ ହବ । ଆଉ 
ନୂଆ ସମ୍ବାଦ କ”ଣ କୁହ ? 

କମଲ ମୁଁ ଯେ ଏକ ସମ୍ବାଦ ସରବରାହକାରୀ ସଂସ୍ଥା ଏ ଖ୍ଆଲ 
ହଠାତ୍‌ ତୁମ ମନକୁ ଆସିଲା କାହିଁକି ? 

ମେନନ୍‌— ଏ ଖ୍ଆଲ ହଠାତ୍‌ ମୋ ମନକୁ ଆସିଲା ଏ କଥା 
ବା ତମେ ଭାବୁଚ କାହିଁକି ? 

କମଲ ମୋ ସମ୍ବନ୍ଧରେ ଏଟା ଗୋଟେ ପୂରୁଣା ସତ୍ୟ ବୋଲି 
ତମେ କହିବାକୁ ଚାହଁ ? 

ମେନନ୍‌- ତମେ ଅସ୍ଵୀକାର କରୁନାହଁ ତ ? 

କମଲ- ନା ଶୁଣ, ସମ୍ବାଦ ଅଛି । ବସ ଏଇ ଚଉକିରେ 
କହୁଚି । ( ଦୁଇଢଣଯାଜ ବସିଲେ ) 


ଷଷ୍ଠ ଦୃଶ୍ୟ 


[ମେଜର ଦାସଙ୍କ ଗୃହପ୍ରାଙ୍ଗଣଗର ଏକ ଦୃଶ୍ୟଓ ସମୟ 
ପୂର୍ବାହୁ- ସାଧନା ଆସିଲା । ଏ ମଧ୍ୟରେ ଗୋଟାଏ ବଡ଼ 
ଝଡ଼ ତା ମୁଣ୍ଡଉପରେ ଯେ ବହିଯାଇଚି ତା'ର କୌଣସି 
ଲକ୍ଷଣ ତା ଠାରେ ପ୍ରକାଶପାଇନାହିଁ । ଅନ୍ୟ କଥାରେ- 
ଏସବ୍ର କଥାକୁ ସେ ଯେପରି ଅତି ସାଦରରେ ଗ୍ରହଣ 
କରିନଉଚି ।] 

ସାଧନା ସାଧୁ ! ସାଧୁ ! 

ସାଧୂ— କ'ଣ ଦେଇ ? 

ସାଧନା ବାପା କୁଆଡ଼େ ଗଲେ ଜାଣିଚୁ ? 

ସାଧୁ ନାଇଁ ତ | 

୨୧୪ 


ସାଧନା ଗାଡ଼ି ନେଇ ଯାଇଚନ୍ତି ତ ? 

ସାଧୁ ହଁ । 

ସାଧନା କେତେବେଳେ ଆସୂଚନ୍ତି କେଜାଣି । ଆଛା ! ତୁ ଗଲୁ 
ଗୋଟେ ରିକ୍ସା ଡାକିଦବ୍ର । 

ସାଧୂ ହଉ ! ( ଯାଉ ଯାଉ ଅଟକି ) କୋଉଠିକି ଯିବ ଦେଇ ? 

ସାଧନା- ଦୋଳମୁଶ୍ଡେଇ, ବାଣୀ ଘରକୁ । 

ସାଧୂ¬ ଦୋଳମୁଣ୍ଡାଇ ? ଏଇନେ ରାଇଜ ପଇସା ହାଙ୍କି ନେଇ 
ଯିବ ! 

ସାଧନା- ତୁ ଯା'ନା- ଡାକ୍‌ । 

ସାଧୁ ହଉ । ( ଯାଉ ଯାଉ ଫେରି ) ଦେଇ, ତମେ ବାଣୀ 
ଦେଇଙ୍କ ଘରକୁ ଯିବ ? 

ସାଧନା ହଁ । 

ସାଧୂ¬ କାହିଁକି ? 

ସାଧନା ( ବିରକ୍ରହୋଇ ) ତା ବାହାଘର ହେଉଚି ଯେ ଭୋଜି 
ଖାଇବାପାଇଁ । 
( ସାଧ୍‌ ସାଧନାର ଇଙଇଂଁଂତ ବୂଝିନପାରି ଚୂୃପ୍ହୋଇ 
ଠିଆହୋଇରହିଲା । ) 

ସାଧନା କିରେ କ'ଣ ହେଲା ? ଯା... 

ସାଧୂ ନାଇଁ ତ ଦେଇ । 

ସାଧନା କ'ଣ ନାଇଁ ତ ? 

ସାଧୂ- ବାଣୀ ଦେଇଙ୍କ ବାହାଘର । 

ସାଧନା ସାଧୁ ! 

ସାଧୂ- ତମେ ମୋ ଉପରେ ରାଗୁଚ ଦେଇ । ମୁଁ ଜାଣିଚି ବାଣୀ 
ଦେଇଙ୍କ ବାହାଘର ହଉଚି ଠିକ୍‌ ଯେ, ହେଲେ ଆଜି ତ 
ନୁହେଁ । 

ସାଧନା ମୁଁ ତତେ ରିକ୍ସା ଡାକିବାକୁ କହିଲିନା ? 

ସାଧୂ ରିକ୍ସା ତ ଯାହାକୁ ଯେତେ ଛକ ଉପରେ — ହେଲେ 
ବାଣୀ ଦେଇ ପରା ଏଇଠି | 

ସାଧନା ଏଇଠି ? 

ସାଧୁ ଉପରଘରେ, ମା'ଙ୍କ ସାଙ୍ଗରେ ଆସି କେତେବେଳୁ 
କଥାହଉଚନ୍ତି । 

ସାଧନା ବାଣୀ ଉପରେ ଅଛି ? 

ସାଧୂ ହଁ ! 

ସାଧନା- ହେ ଭଗବାନ୍‌ ! ସାଧୂ, ମୁଁ ଯେ ତତେ କ'ଣ କହିବି ? 
( ବାଣୀର ପ୍ରବେଶ ) ଆରେ ବାଣୀ ! 

ସାଧୂ¬ ମୁଁ କହଥ୍ଲି ଦେଇ । 

ସାଧନା ତୁ ଏଠୁ ଗଲୁ ଯା' । 

ବାଣୀ ସାଧୂ କ”ଣ କହୁଥ୍ଲା କି ? 


ସାଧନା 


. ସାଧନା ମୁଁ ତୋ ବାହାଘର ଭୋଜି ଖାଇବାକୁ ତୋ ଘରକୁ 
ଯିବାକୁ କହୁଥ୍ଲି ଯେ ସେ ମାନିବାକୁ ପ୍ରସ୍ତୃତ ନୁହେଁ । 
ବାଣୀ ସାଧନା ! 
ସାଧନା କ'ଣ କହ ! 
ବାଣୀ ତୁ ହସୁଚୃ ? 
ସାଧନା ଏ ଦେଶରେ ଅନେକ କିଛି କଣ୍ଡୋଲ କରାହେଲାଣି- 
ଆହୁରି ଅନେକ କିଛି କରାହେଉଛି — ହସଟାକୁ ସେଥ୍ରୁ 
ବାଦ୍‌ ଦବୁନି ? କହି ପାରୁ ଯୋଉ ଦି ନକାଳ ଆସୁଚି 
ସେଥୁରେ ହସଟାକୁ କଣ୍ଟୋଲ କରିବାକ୍ର ପଡ଼ିବନି — ସେଟା 
ଆପେ ଆପେ କଣ୍ଟୋଲ ହେଇଯିବ । ହଉ, କ୍ଷତି କ'ଣ ? 
କଣ୍ଟ୍ରୋଲ ଯେତେ ଜାରି କରାହେଉଚି ଚୋରାକାରବାର 
ସେତେ ବଢୁଚି । ମୁଁ ସେମିତି ହସରେ ଟିକିଏ 
ଚୋରାକାରବାର କଲି - ଦୋଷ କୋଉଠି କହ ? 
ବାଣୀ କ'ଣ ଏସବୁ ତୂ କହୁଚୁ ? 
ସାଧନା ଖୁବ୍‌ ଗୁଡ଼ାଏ ବାଜେ କଥା କହୁଛି¬ ନା ? 
ବାଣୀ ମୁଁ ଅନେକ ବେଳୁ ଆସି ମାଉସୀଙ୍କ ସହିତ କଥାଭାଷା 
ହଉଥ୍ଲି । 
ସାଧନା ବୁଝିଟି - ସେଥ୍ପାଇଁ ଏଠିକି ଗମ୍ଭୀର ହେଇ ଆସିଲୁ 
ଆଉ ମୋର ଏ ଚପଳ ବ୍ୟବହାର ସହ୍ୟକରିପାରିଲୁନି । 
ବାଣୀ ମାଉସୀ ମୁହଁରେ ତୋ କଥା ଛଡ଼ା ଆଉ କିଛି ନାହିଁ । 
ଆଉ କଥା କହିଲାକ୍ଷଣି ଆଖ୍ରୁ ତାଙ୍କର ଧାର ଧାର ଲୁହ 
ବହୁଛି । 
ସାଧନା ଏଇଟାହିଁ ବୋଧେ ମା'ର ଧର୍ମ = ତା ନହେଲେ ମଣିଷ 
ଜୀବନର ଏ ସାଧାରଣ କଥାଟାପାଇଁ ତା ଆଖୁରୁ ଧାର 
ଧାର ହେଇ ଲୁହ ବହନ୍ତା କାହିଁକି ? 
ବାଣୀ ମଣିଷ ଜୀବନର ସାଧାରଣ କଥା ? 
ସାଧନା ଏଥ୍‌ରେ ଅସାଧାରଣ କୋଉଠି ରହିଲା କହ ? ଆଛା, 
ତୁ ତ ବାହାହେଉଚୁ । ଦିନ ପନ୍ଦରଟା ପରେ ତୋ ବାହାଘର 
ହବ । ତୂ କହ ମତେ- କି ଅସାଧାରଣ ଭାବନା ତୋ ମନକୁ 
ଆସୁଚି ? କ'ଣ ବା ତୁ ଅନୁଭବ କରୂଚୃ ? 
ବାଣୀ— ମୋ କଥା ଭିନ୍ନ ମୋ ପରିସ୍ଥିତି ଭିନ୍ନ । ଏଇନେ 
ମାଉସୀ ଯାହା କହୁଥ୍‌ଲେ କିଶୋରବାବ୍ର ହୁଏତ ଚାକିରି 
ଛାଡ଼ି ଚାଲିଆସିପାରନ୍ତି । ତାଙ୍କ ମାମୂୃ, ମା ସମସ୍ତେ ଏଇ 
ଚେଷ୍ଟା କରୁଚନ୍ତି । 
ସାଧନା ମୁଁ ଭଗବାନ୍‌ଙ୍କୁ ଡାକୁଚି ତାଙ୍କର ଚେଷ୍ଟା ସଫଳ ହଉ । 
ବାଣୀ ହୁଏତ ସଫଳ ହେବ । କିଶୋରବାବ୍ର ମିଲେଟାରୀ 
ଚାକିରିରୁ ମୁକ୍ତିପାଇବେ- ତା'ପରେ କ”ଣ ହବ ? 
ସାଧନା ତା'ପରେ ମୋ ବୋଉର ପାଜି- ବୋଉ ଭଗବାନ୍‌ଙ୍କୁ 
ଡାକିବ- ଆଉ ସେଇ ସଙ୍ଗେ ସଙ୍ଗେ ପୁରୋହିତ ପାଞ୍ଜିକାର 
ସମସ୍ତିଙ୍କି ଡାକିବ । 

ସାଧନା 


ବାଣୀ ମୁଁ ତୋ ବୋଉଙ୍କ କଥା କହୁନି କହୁଚି ତୋ କଥା । 

ସାଧନା ଶୁଣ ବାଣୀ ! ମୁଁ ସେ ପୂରାଣ ପ୍ରସିଦ୍ଧ ଗ୍ରୀକ୍‌ 
ରାଜକନ୍ୟାଙ୍କ ପରି ପ୍ରତିଜ୍ଞା କରି ବସିନାହିଁ ଯେ- ଯେ 
ଦୌଡ଼ରେ ଜିତିବ ମୁଁ ତା ଗଳାରେ ବରଣମାଳା ଦେବି । 
ବାବା ବି ସେମିତି ରାଜର୍ଷି ଜନକଙ୍କ ପରି ପଣକରି ବସି 
ନାହାନ୍ତି ଯେ ଯିଏ ଶିବ ଧନୁ ଭଙ୍ଗକରିବ ସିଏ ହବ ତାଙ୍କର 
ଜ୍ବାଇଁ । (ମନୋରମାଙ୍କର ପ୍ରବେଶ ) 

ମନୋରମା ମୁଁ ତ ସେଇ କଥା କହୁଛି ବାଣୀ ! କିଶୋର 
ସାଙ୍ଗରେ ବାହାଘର ନ ହେଲେ ଯେ ଝିଅ ମୋର ସବ୍ରଦିନେ 
ଅଭି ଆଡୀ ରହିବ ଏ କଥା ତ କିଏ କୋଉଠି ଲେଖ୍‌ 
ଦେଇନାହିଁ ? 

ସାଧନା ଲେଖ୍‌ ଦେଇଥ୍ଲେ ବି କେହି ସେଥ୍ପାଇଁ ତୋ ନୀରେ 
କୋର୍ଟରେ ନାଲିସ୍‌ କରିବାକୁ ଯାଆନ୍ତେ ନାହିଁ ବୋଉ ! ମୁଁ 
ବରମାନ ବାଣୀକୁ ସେଇ କଥା କହୁଥ୍ଲିଓ ତୋ ବେଳ 
ଆସିଚି ତୁ ଯାହା ଠିକ୍‌ ମନେକରୂୁଚୁ କର କେହି ସେଥ୍‌ରେ 
ଆପରି କରିବେ ନାହିଁ । 
(ମନୋରମା ଦୀର୍ଘ ନିଃଶ୍ବାସ ପକାଇ ଚାଲିଗଲେ । ) 


ସପ୍ତମ ଦୃଶ୍ଯ 


[ମିଲିଟେରି କେବିନ୍‌ । ସମୟ ରାତ୍ରିର ପ୍ରଥମ ପ୍ରହରର 
ଶେଷାର୍ଧ- କିଶୋର, କମଲ ଓ ମେନନ୍‌ ତିନିଜଣ ଉପସ୍ଥିତ 
ଅଛନ୍ତି । ଗୋଟେ ଉତ୍ତେଜନାର ବାତାବରଣ ସମସ୍ତ କେବିନ୍‌ରେ 
ଭରି ରହିଚି ।] 
କମଲ ତୁମେ କୁହ ମେନନ୍‌ ! ନିଜ ପକ୍ଷ ସମର୍ଥନ କଲାଭଳି 

କୌଣସି ପ୍ରମାଣ କିଶୋର ଦେଇପାରିଚନ୍ତି କି ? 
ମେନନ୍‌¬ ମୁଁ ଏପର୍ଯ୍ୟନ୍ତ ଏ ସମସ୍ତ କଥାର ଧାରଣାହିଁ କରି 

ପାରୁନି । 
( କିଶୋର ଟେବୃଲ ଉପରେ ମୂହଁମାଡ଼ି ବସିଥାଏ । ) 
କିଶୋର ! କିଶୋର ! 
କିଶୋର କ'ଣ କହୁଚ ? 
ମେନନ୍‌— ସେଦିନ ତମେ ଯୋଉ ଚିଠିଟା ପଢ଼ୁଥ୍ଲ ସେଇଟାଇ 
ତମ ଘରୁ ତମ ପାଖକୁ ଶେଷ ଚିଠି ? 

କିଶ୍ରୋର- କାହିଁକି ? 

କମଲ ଶୁଣ କିଶୋର ! ଏ ବିରାଟ ଆମିର ତମେ ଜଣେ 
ସେକେଣ୍ଡ ଲେଫ୍‌ଟନାଣ୍ଟ- ଆଜି ତମେ ଯୋଉ ଛକଉପରେ 
ଠିଆହେଇଚ ସେଠି ତମକୁ ହୁଏତ ବହୁଲୋକଙ୍କର ବହୁ 
ନିଶ୍ବର ପ୍ରଶ୍ନର ସମ୍ମୁଖୀନ ହେବାକୁ ପଡ଼ିବ । ଅଥଚ ଆମ 

ନିଜ ଭିତରେ ଆଲୋଚନା ଚାଲିଥ୍‌ବାବେଳେ ତମେ ଏ 

ସାମାନ୍ୟ ପ୍ରଶ୍ନଟାକୁ ଏଡେଇ ଦେବାକ୍ର ଚାହୁଁଚ କାହିଁକି ? 


୨୧୫ 


( କିଶୋର ଯେପରି ଆହତ ହୋଇପଡ଼ିଥାଏ- ପ୍ରତିବାଦ 
କରିବା ଶକ୍ତି ତା'ର ନାହିଁ । ) 

ମେନନ୍‌ ¬ ଏ କିନ୍ତୁ ତୁମର ଅନ୍ୟାୟ କମଲ ! ଏଠି ଆମରି 
ଭିତରେ କଥାପଡ଼ିଥ୍ଲାବେଳେ ତମେ ଯେପରି ସବ୍ର୍ ବେଶି 
ନିଶୁର ହେଇପଡ଼ୁଚ । ଧରିନି ଆଯାଉ ଏ ଘଟଣାରେ 
କିଶୋର ଦୋଷୀ, କିନ୍ଧ ତା' ଦୋଷର ବିଚାର କରିବା 
ପାଇଁ ଅନ୍ୟ ଲୋକ ଅଛନ୍ତି । ଶାସ୍ତିଦେବା ଲୋକ ମଧ୍ଯ ଭିନ୍ନ | 
ଆଉ ଆମେ ଏଠି ତା'ର ବନ୍ଧୁ- ଯେତେ ଯାହାହେଲେ ବି 
ଆମଠୁ ସହାନୁଭୂତି ପାଇବାର ଦାବି ତା'ର ଅଛି । 

କମଲ ନାଁ ବନ୍ଧ ! ତମ ସହିତ ମୁଁ ଏଥ୍‌ରେ ଏକମତ ନୁହେଁ । 
ଯେ ଆର୍ମି ନିକଟରେ ଦୋଷୀ ସେ ସେକେଣ୍ଡ ଲେଫଟ୍‌ନାଣ୍ଟ 
ହେଉ ବା ଲେଫଟ୍‌ନାଣ୍ଟ ଜେନେରାଲ ହେଉ ! 

କିଶୋର ତମେ ମତେ କଂ ଣ ପଚାରୁୂଥ୍ଲ ମେନନ୍‌ ! ସେଦିନ 
ସେ ଚିଠି ? 

ମେନନ୍‌ ¬ ହଁ ତା'ପରେ ତ ତମ ଘରୁ ଚିଠିପତ୍ର କିଛି ପାଇନ ? 

କିଶୋର- ନାଁ ! 

ମେନନ୍‌ ସେ ଚିଠି ତମ ମା'ଙ୍କ ପାଖରୁ ଆସିଥ୍୍‌ଲା ତ ? 

କିଶୋର- ମା! ! ହଁ ମା” ପାଖରୁ ହିଁ ଆସିଥ୍ଲା । 

ମେନନ୍‌— ସେ ଚିଠିରେ ଏକଥା କିଛ ଲେଖାଥ୍ଲା ? 

କିଶୋର କୋଉକଥା ? 

କମଲଙ- ବୂଝିପାରୁନ କୋଉକଥା ? 

ମେନନ୍‌— କମଲ ! 

କମଲ ( ମେନନ୍‌ର ମନ୍ତବ୍ୟ ପ୍ରତି କର୍ଣ୍ଣପାତ ନକରି ) ତମ 
ମାମୁ ଯେ ଆର୍ମି ଅଥରିଟିଙ୍କ ପାଖକୁ ଦରଖାସ୍ତ କରିଚନ୍ତି 
ତମକୁ ଏଠୁ ରିଲିଜ କରାନଗଲେ ତମ ମା” ହୁଏତ 
ଆତ୍ମହତ୍ୟା କରିପାରନ୍ତିଓ ଏ କଥାର କୌଣସି ସୂଚନା ସେ 
ଚିଠିରେ ନଥ୍ଲା ? 

କିଶୋର ନା ! 

କମଇ- ତା” ହେଲେ ମେନନ୍‌ ! ତମେହିଁ ବିଚାରକର- 
ଗୋଟାଏ ସ୍ଥାନରୁ ପ୍ରାୟ ଏକ ସମୟରେ ଦରଖାସ୍ତ ଆସିଲା 
ଓ କିଶୋର ପାଖକୁ ଚିଠି ଆସିଲା- ଅଥଚ ଚିଠିରେ 
ଦରଖାସ୍ତ କଥା କିଛି ଲେଖାନାହିଁ ¬ ଏଥ୍‌ରେ କିଏ କ'ଣ 
ବ୍ରଝିବ ? 

କିଶୋର- ( କିଶୋରଠାରେ ହଠାତ୍‌ ଏକ ଅସ୍ଵାଭାବିକ 
ଉତ୍ତେଜନ। ପ୍ରକାଶପାଇଚି । ସେ ଚଉଜକିରୁ ଉଠି 
ଠିଆହେଲା ) କିଏ କିଛି ବୃଝୁ ନ ବୁଝୁ କିନ୍ଧ ଏଇ ଖଣ୍ଡେ 
ଦରଖାସ୍ତ ଓ ଖଣ୍ଡେ ଚିଠିରୁ କଣ ପ୍ରମାଣିତ ହେଉଚି ଯେ 
ଗୋଟାଏ ସେନା ଛାଉଣୀର ସୁରକ୍ଷିତ ଅଫିସ୍‌ ଭିତରୁ ଏମିତି 
ଗୋଟେ ସିକ୍ରେଟ୍‌ ଡକୁମେଣ୍ଟ ଚୋରି ସହିତ ମୋର ସଂପକ 
ରହିଚି ? 

୨୧୬ 


କମଲ ନୀ ପ୍ରମାଣିତ ହେଉନି । ଯିଏ ସେନାଦପ୍ତରରୁ ସିକ୍ରେଟ୍‌ 
ଡକୂମେଣ୍ଟ ଚୋରି କରି ଦେଶର ପ୍ରତିରକ୍ଷା ବ୍ୟବସ୍ଥାକୁ ବିପନ୍ନ 
କରି ଦେଇପାରେ ତା ବିପକ୍ଷରେ କ'ଣ ନିଦିଷ୍ଠ ପ୍ରମାଣ 
ରଖୁଯିବା ସମ୍ଭବ ? ଏତେ ନିର୍ବୋଧ ସିଏ ହେଇ ପାରେନା । 
କିନ୍ତୁ ଏ ଯୋଗାଯୋଗ ସମ୍ଭବ ହେଲ। କିପରି ? 
ଯେତେବେଳେ ଡକୁମେଣ୍ଟ ଚୋରି ଯାଇଚି ଠିକ୍‌ 
ସେତିକିବେଳେ ମିଲେଟେରୀ ସର୍ଭିସରୁ ବିଦାୟ ନେବ 
ବୋଲି ମା'ଙ୍କ ଆତ୍ମହତ୍ୟାର ଦ୍ଵାହିଦେଇ ଆବେଦନପତ୍ର 
ଆସି ପହଞ୍ଚି । ଅଥଚ ଠିକ୍‌ ସେହ ସମୟରେ ନିଜେ ତମର 
ମା” ଯୋଉ ଚିଠି ଦେଇଚନ୍ତି ସେଥ୍‌ରେ ଏକଥାର ସୂଚନା 
ସୁଦ୍ଧା ନାହିଁ । ତା” ଛଡ଼ା ଏଇ ଗଲା କେତେଦିନ ହେଲା ତମ 
ମନ ଭିତରେ ଯୋଉ ଦ୍ଵନ୍ଦ 5 ତମର ଯୋଉ ଅନ୍ତର୍ଦାହ ତା'ର 
ଅନ୍ୟ କାରଣ ବା କ'ଣ ହେଇପାରେ ? 

କିଶୋର ମେନନ୍‌ ! ଏ ଘଟଣାରୁ ତମର ମନରେ କି ସନ୍ଦେହ 
ଆସୂଚି ? ତମର କନ୍‌କୁ ଜନ୍‌ (conclusion) କ'ଣ ? 

ମେନନ୍‌ ¬ ଏକା ମୁଁ ନୁହେଁ ¬ ଯେ କେହି ଲୋକ ମନରେ ସନ୍ଦେହ 
ହବ ଯେ ସିକ୍ରେଟ୍‌ ଡକୁମେଣ୍ଟ ଚୋରିଘଟଣାରୁ ତମେ ନିଜକୁ 
ମୁକ୍ତ ରଖ୍ବାପାଇଁ ତମ ନିଜ ଚେଷ୍ଟାରେ ଅର୍ଥାତ୍‌ 
ମାନୁ ୟପୂୁଲେଟ୍‌ କରି ଆମିସର୍ଭିସରୂ ବିଦାୟ ନେଇ 
ଯାଉଚ । 

କିଶୋର ମାନ୍ୟୁପୂଲେଟ୍‌ କରି ! ମୁଁ ମାନ୍ୟୁପୁଲେଟ କରିଚି ? 
ଏକଥା ତମେ କହୁଚ ମେନନ୍‌ ? 

ମେନନ୍‌ ¬ ବ୍ୟକ୍ତିଗତ ଭାବେ ଏ ହୀନ କାର୍ଯ୍ୟରେ ମୁଁ ତୂମକ୍ର 
ସନ୍ଦେହ କରିପାରିବିନି କିଶୋର ! ଆଉ କିଛି ନଥାଉ ତମ 
ପ୍ରତି ଏତିକି ଦୁର୍ବଳତା ମୋର ଅନ୍ତତଃ ରହିଚି । କିନ୍ତୁ 
ସରକମ୍ଷ୍ଟାନସିଆଲ ଏଭିଡେନ୍‌ସରୁ ତମେ ମୃକ୍ତ ହେଇ 
ପାରୁନ । ଆଚୁ। ତମର ସେ ଚିଠିଟା ତମ ପାଖରେ ଅଛି ? 

କିଶୋର ନା- ଏଇ ଘଣ୍ଟାଏ ହେବ କର୍ଣ୍ଣେଲ ମୋଠାରୁ 
ମଗେଇ ନେଇଚନ୍ତି । 

କମଲ୍‌ ମଗେଇ ନେଇଛନ୍ି ନୁହେଁ ଜବଦ୍‌ କରିଚନ୍ତି¬ 
ସିଜ୍‌ଡ୍‌ ! 

ମେନନ୍‌ ¬ ଚିଠିଟା ଠିକ୍‌ ତମଘରୁ ଆସିଥୂଲା ତ ? 

କମଲ — ହଁ, ଘରୁ ଆସିଥ୍ଲା— ମୁଁ ନିଜେ ଚିଠିଟା ଆଣି 
କିଶୋରକୂ ଦେଇଚି — ନା କିଶୋର ? 

କିଶୋର -¬ ହଁ, ଚିଠିଟା ମୋ ବୋଉ ପାଖରୁ ଆସିଥ୍ଲା- କିନ୍ତୁ 
ବୋଉ ନ ଲେଖ୍‌ ଲେଖ୍‌ ଥ୍ଲେ ମୋର ଜଣେ ଆମ୍ଭୀୟା । 

ମେନନ୍‌- ଆତ୍ମୀୟ! ! ଏଇଟାହିଁ ସନ୍ଦେହର ବେଶି କାରଣ 
ହବବୋଲି ମୋର ଆଶଙ୍କା ହଉଚି । ହଁ ତମ ମାମୁଙ୍କ 
ଆବେଦନପଡ଼ ଓ ଚିଠି ଏ ଦି'ଟାକୁ ବିଚାର କରି ଦେଖ୍ଲେ- 


ସାଧନା 


କିଶୋର କିନ୍ତୁ ମେନନ୍‌ ! ମୁଁ ଏହାର ପ୍ରତିବାଦ କରିବି । ଏ 
ଅଭିଯୋଗକୁ ମୁଁ ଅସ୍ଵୀକାର କରିବି । ଡକୃମେଣ୍ଟ ଚୋରିଯିବା 
ଘଟଣା ସହିତ ମୋର କୌଣସି ସଂପର୍କ ନାହିଁ - ମୁଁ ସଂପୂର୍ଣ୍ଣ 
ନିଦ୍ୋଷ । ମାମୁଙ୍କ ଆବେଦନପତ୍ରକୁ ମୁଁ ବ୍ୟକ୍ତିଗତ ଭାବେ 
ଅସ୍ଵୀକାର କରିବି । 

କମଲ ସେ ଅବକାଶ ଆଉ ତମର ନାହିଁ ବନ୍ଧୁ । ଆଜି ରାତି 
ତିନିଟାବେଳେ ଆମ ବ୍ୟାଟେଲିୟନ୍‌ ଏଠୁ ମୂଭ୍‌ କରିବ । 
ତା” ପୂର୍ବରୁ ତୁମେ ହୁଏତ କନ୍‌ସେନ୍‌ଟ୍ରେସନ୍‌ କ୍ୟାମ୍ପରେ ଜଣେ 
ବନ୍ଦୀଭାବରେ ରହିଥୁ୍‌ବ । 

କିଶୋର ଜାଣେ ¦ ସେ ଇଙ୍ଗିତ ମୁଁ ପାଇଚି । ବିନାନୁମତିରେ 
କେବିନ୍‌ ଛାଡ଼ି ନଯିବାକୁ ମତେ ଲିଖ୍ତ ଆଦେଶ 
ଦିଆଯାଇଚି । 

ମେନନ୍‌— ଏ ନିଶ୍ବଭ୍ରି ତା'ହେଲେ ସେମାନେ ଗ୍ରହଣକରି 
ନେଇଚନ୍ତି ? 

କିଶୋର ହଁ, ତା' ହେଲେ ମତେ ଏ ଆଦେଶ ଦିଆଯାଇଥା'ନ୍ତା 
କାହିଁକି ? କିନଧ ମେନନ୍‌ ଏ ଅନ୍ୟାୟ 

କମଲ- କିଶୋର ! ୟୁ ବିଲଙ୍ଗ ଟୁ ଆନ୍‌ ଆର୍ମି ¦ ( You 
belong to an army) ଆର୍ମିର କୌଣସି କାମକୁ ତ 
ତମେ ଅନ୍ୟାୟ କହିପାରିବନି ! 

କିଶୋର କିନ୍ଧୁ¬ କିନ୍ତୁ ମେନନ୍‌ ! କମଲ୍‌ ! ଏକଥା ମୁଁ କାହାକୁ 
କେମିତି ବ୍ରଝେଇବି ଯେ ମୋ ବିରୁଦ୍ଧରେ ଏ ଅଭିଯୋଗ 
ସଂପୂର୍ଣ୍ଣ ମିଛ ! 

କମଲ କିନ୍ତୁ ଏକଥା ସତ ଯେ ତୁମକୁ ମିଲିଟାରୀ ସର୍ଭିସରୁ 
ମୁକ୍ତି ଦେବାପାଇଁ ମାମୁ ତୁମର ଗୋଟେ ଛଳନାର ଆଶ୍ରୟ 
ନେଇଚନ୍ତି । ଆଉ ଏକଥା! ଆହୁରି ସତ ଯେ ତମପାଇଁ 
ଗୋଟେ ଅଶୁଭ ମୁହୂରଁରେ ଆମ ଡିଫେନ୍‌ସ ସର୍ଭିସର 
ଗୋଟେ ସିକ୍ରେଟ୍‌ ଡକୁମେଣ୍ଟ ଚୋରିହେଇଯାଇଚି । 

କିଶୋର ହଁ ହଁ, ଚୋରି ହେଇ ଯାଇଚି । କିନ୍ଧୁ ତାକୁ ଚୋରିକଲା 
କିଏ ? ମୋ ଦେଶକୁ ବିପନ୍‌ କରି 

କମଲ- କିଶୋର ! ମୁଁ ଯଦି ବର୍ଭମାନ ତମୁକୁ କ୍ରିମିନାଲ ବୋଲି 
କହେ ? 

କିଶୋର କମଇ ! 

କମଲ - ଏ ଅଭିଯୋଗ ଅଫିସିଆଲି ତୁମ ବିରୁଦ୍ଧରେ 
ଅଣାଯାଇଚି । ଅତଏବ ମୁଁ ଯଦି ବରଁମାନ ତୁମକୁ କ୍ରିମିନାଲ 
ବୋଲି କୁହେ ତେବେ କେହି ମତେ ଦୋଷଦେଇ ପାରିବେ 
ନାହିଁ । ଅଥଚ ତୁମ ମୁହଁରେ ଏ ଦେଶପ୍ରେମର ଅଭିନୟ 

ମେନନ୍‌ ¬ ମୁଁ ତୁମ କଥାର ପ୍ରତିବାଦ କରୁଚି କମଲ ! କ୍ରିମିନାଲ୍‌ 
ହେଲେ ବି କିଶୋର ତମର ବନ୍ଧ । ତାଙ୍କୁ ଏମିତି ନିଷ୍ୂର 
ଭାବେ ଆଘାତ କରିବା ତୁମର ଆଦୌ ଉଚିତ ହେଉନାହିଁ । 

କମଲ- ଗୋଟାଏ କରିମିନାଲ୍‌କ ମୁଁ କ୍ଷମା କରିପାରେ । ମୋର 

ସାଧନା 


ବନ୍ଧୁ ବୋଲି ମୁଁ ଗ୍ରହଣ କରିପାରେ ! କିନ୍ଧ ମୋର ଏ ପ୍ରିୟ 
ଜନ୍ମଭୂମି, ମୋର ଏ ସନାତନ ଦେଶ ଯିଏ ଏହାର 
ସ୍ଵାଧୀନତା ବିପନ୍ନ କରି ପୁଣି ନିର୍ଲଜ ଙ୍କ ଭଳି ଦେଶପ୍ରେମର 
ସ୍ଟୋଗାନ ଦିଏ ମୁଁ ତାକୁ ଘୃଣାକରେ- ଠିକ୍‌ ତମେ ଯେମିତି 
ଘୃଣୀ କରିବ ଏକ ବିଦେଶୀ ଗୁପ୍ତଚରକୁ ! 

କିଶୋର ( ଜଳିଉଠିଲା ) କମଲ ! 
( କମଲ ସେତେବେଳକୁ ବାହାରକୁ ଯିବାକୁ ର୍ୟାକ୍‌ରୁ କ୍ୟାପ୍‌ 
ବାହାରକରୂୁଥ୍ଲା- କିଶୋର କଥାରେ ଅଟକିଗଲା । ) 

କିଶୋର- ମିଲିଟାରୀ କୋର୍ଟରେ ମୋର ବିଚାର ହେବା ପୂର୍ବରୁ 
ମତେ ତା'ହେଲେ ତମେ ଦୋଷୀ ସାବ୍ୟସ୍ତ କରିସାରିଚ ? 

କମଲ ଗୋଟାଏ କଥା ତମେ ଜାଣିରଖ୍ଥାଅ ଯେ କର୍ଶ୍ବେଲ 
ସାହେବଙ୍କର ମୋ ଉପରେ ଅଗାଧ ବିଶ୍ଵାସ ରହିଚି । 

କିଶୋର ସେ ବିଶ୍ଵାସର ସୁଯୋଗ ତା ହେଲୈ ତମେ ନଉଚ ? 

କମଲ ଯଦି ନେଇଥାଏ ତା’ ହେଲେ ମୋର ଗର୍ବ କରିବାର 
କଥା । 
( ଆଉ ଅପେକ୍ଷା ନକରି କମଲ ପୂର୍ବରୁ ପ୍ରସ୍ତ ହେଇ 
ରହିଥ୍‌ବା କିଟ୍‌ସ ବ୍ୟାଗ୍‌ ଧରି ବାହାରକୁ ଯିବାକୁ ଉଦ୍ୟତ 
ହେଲା । ) 

ମେନନ୍‌— ଏ କ'ଣ କମଲ ! ତମେ ଏତେବେଳେ କୁଆଡ଼େ 
ଯାଉଚ ? 

କମଲ- ତମେ କଂଣ ଜାଣିନା- ଆଜି ଆମର ବ୍ୟାଟେଲିୟନ୍‌ 
ଏଠୁ ଉଠିଯାଉଟି । 

ମେନନ୍‌ ¬ ତମେ ତା'ହେଲେ ବର୍ରମାନଠୁଁ ବର୍ଡରକୁ 
ଚାଲିଯାଉଚ ? 

କମଲ- ସେକଥା କଣ୍ତେଲ ସାହେବ ଜାଣନ୍ତି ଆଇ ଆମ 
କମିସନ୍‌୍ଡ୍‌ ବାଇ ହିମ୍‌ | (1 am commissioned by 
him) 

କିଶୋର ତମେ ଯାଇପାରିବନାହିଁ କମଲ ! 

କମଲ ଯାଇପାରିବିନାହିଁ ? 

କଶୋର- ନା 

କମଲ- ତମେ ହୋସ୍ରେ ଅଛ ତ କିଶୋର ? 

କିଶୋର ଖାଲି ହୋସ୍‌ରେ ନାହିଁ ସିକ୍ରେଟ ଡକୃମେଣ୍ଟର 
ସଂଧାନ ମୁଁ ପାଇଚି । ତମେ ଚାଲ ତମ ସଙ୍ଗରେ ମୁଁ ମଧ୍ଯ 
କର୍ଣ୍ତେଲଙ୍କ ନିକଟକ୍ର ଯିବି । 

ମେନନ୍‌¬ ଏ କ”ଣ ତୁମେ କହୁଚ କିଶୋର ? 

କିଶୋର- ମୁଁ ଠିକ୍‌ କହୁଚି ମେନନ୍‌ ! ଆଉ ଅଛ ସମୟ ପରେ 
ସବୁ କଥାର ନିଷ୍ଠରି ହେଇଯିବ । ମୋ କ୍ୟାପ୍ଟା କ'ଣ 
ହେଲା ? 
( ର୍ୟାକ୍‌ ନିକଟକୁ ଆଗେଇଗଲା, କମଲ ଦ୍ଵାର ପାଖରେ 
ଠିଆହୋଇଥାଏ । ) 


ମେନନ୍‌— କମଲ ! 
( କମଲ ସୁଇଚ୍‌ ଟିପି ଆଲୁଅ ଲିଭେଇଦେଲା । ) 
ମେନନ୍‌- ଏ କ”ଣ କମଲ ? ତମେ ଆଲୁଅ ଲିଭେଇ ଦେଲ 
କାହିଁକି ? 
( ସଙେ ସଙେ ରିଭଲଭର ଫୁଟିବାର ଶବ୍ଦ ହେଲା ! } 
କିଶୋର (ଚିକୁ।ର କରି ) କମଲ ମତେ ଫାୟାର କଲା 
ମେନନ୍‌ ! କମଲ ମତେ ଫାୟାର କଲା ¦ 
( ସଂଗେ ସଂଗେ ବାହାରେ ମଟର ସାଇକେଲର ଶହ । ) 
ମେନନ୍‌ ¬ କିନ୍ଧ ସେ ଯେ ପଳେଇଗଲା ! 
( ମେନନ୍‌ ହୁଇସିଲ୍‌ ବଢାଇଲା । ତା'ପରେ ଷ୍ଟେଜ୍‌ରେ କ୍ଷୀଣ 
ଆଲୋକରେଖା-ଦେଖାଗଲା କିଶୋର ଗୁଳିଖାଇ ଚିକ୍ରାର 
କଲା । ) 
ମେନନ୍‌— କ'ଣ ହେଲା କିଶୋର ! ଗୁଳି କୋଉଠି ବାଢଜିଚି ? 
କିଶୋର ସେ କଥା ପରେ ତମେ ଆଗେ ଯାଇ ଦେଖ କମଲ 
ଯେମିତି ପଳେଇନଯାଏ- ସେ ଚାଲିଗଲେ ସିକ୍ରେଟ୍‌ 
ଡକୂମେଣ୍ଟ ଆଉ ମିଳିବନାହିଁ । ତମେ ଯାଅ ତମେ ଯାଅ ! 


ଅଷ୍ଟମ ଦୃଶ୍ୟ 


[ମେଜର ଦାସଙ୍କ ଗୃହର ଏକ ଅଂଶ ଅନ୍ତରାଳରୁ ସାଧନା 
ଓ ବାଣୀର ଉଛ୍ନ ସିତ ହସ ଶୁଣାଗଲା । ଟିକିଏ ପରେ ଦେଖାଗଲା 
ସାଧନା ବାଣୀକୁ ମଞ୍ଚ ଉପରକୁ ଆଣିଲା । ବାଣୀର ବିବାହିତା 
ଦେହରେ ଅନୁରୂପ ଶାଢ଼ି ଓ ଗହଣା ।]} 


ବାଣୀ ନାଇଁ ସାଧନା ! ମୁଁ ମୋଟେ ଓଢ଼ଣା ଦେବିନାହିଁ । 
(ସାଧନା ହସି ହସି ଗଡ଼ିଯାଉଥାଏ । ) 

ସାଧନା- ଆଲୋ ଦବୁନାହିଁ କ'ଣ ? ବାହା ହେଇଚୁ ଓଢ଼ଣା 
ଦବ୍ରନେଇଁ କ'ଣ ? 

ବାଣୀ ବାହା ଯୋଉଠି ହେଇଛି ସେଠି ଏଠି ଓଢ଼ଣା ଦେବି 
କାହିଁକି ? 

ସାଧନା ମୁଁ ଦେଖୁଚି ବାଣୀ, ତୁ ବାହାହେଇ ବି ସେଇ କୁଆଁରୀ 
ରହିଗଲୁ । ତୋର ଏ ଅବସ୍ତା ଦେଖ୍‌ ତୋ ପ୍ରତି ମୋର 
ଦୟା ହେଉଟି । 

ବାଣୀ କି କଥା ତୁ କହୁଚୁ ସାଧନା ? ବାହା ହେଲି ମୁଁ କାଲି 
ସକାଳେ ଆଜି ଗୋଟାପଣେ ମୁଁ ଗୃହିଣୀ ପାଲିଟିଯିବି ? 

ସାଧନା ବାଇ ଅଲ୍‌ ମିନ୍‌ସ-ୟୁ ମ୍ୟାରି ଏ ଗ୍ୟାଲି ଟୁ ଲିଭ୍‌ 
ଉଇଥ୍‌ ଏ ଉମ୍ୟାନ (By all means— You marry a 
girl to live with a woman.) ଆଜି ଯେ ବାଳିକାବଧୂ 
କାଲି ସେ ଗୃହିଣୀ । ଅତଏବ ତୁ ସୁଗୃହିଣୀ ସୁକୁମାରୀ ବଧ୍ୂଟି 
ପରି ଆଉ ଦୃଷ୍ଟାମି ନ କରି ଓଢ଼ଣା ଟାଣିଦେ ! 

ବାଣୀ ନାଇଁ | 

ସାଧନା ନାଇଁ ! ବୃଝିଲୁ ବାଣୀ ମୁଁ ଯଦି ତୋ ଶାଶୁ 

୨୧୮ 


ହୋଇଥା'ନ୍ତି ନା 

ବାଣୀ ମୋ ଶାଶୁ ତ ଅମଡ଼ାବାଟ ଫିଲିମ୍‌ର ମାୟାର ଶାଶୁ 
ଆହୁରି ରାଢ଼- ଗୋଡ଼ଧୁଆ ପାଣି ପିଇବା ବି ବାଦ୍‌ ଯାଉନି । 
ସେଠି ତ ଚବିଶଘଣ୍ଟା ଓଢ଼ଣା ଓଢ଼ଣା ଖସିବ କୋଉଠି 
ଯେ ପୁଣି ଦବାଯାଏ କଥା ଯିବ ? 

ସାଧନା ଆଳୁ ଶାଶୂ ନହେଲି, ଧର ମୁଁ ତୋ ବଡ଼ ଯାଆ 

ବାଣୀ ତା'ହେଲେ ମୋ ଆଗରୁ ତୋର ଓଢ଼ଣା ଦବା କଥା 
ତୂ ମୋଠୁ ଏମିତି କେତେ ବଡ଼ କି ? 
(ଏକଥାରେ ସାଧନା ହସିଉଠିଲା ଖ୍ଲ୍‌ ଖ୍ଲ୍‌ ହୋଇ | 
ଏତିକିବେଳେ ମନୋରମା ପ୍ରବେଶ କଲେ ¦ ମନୋରମାଙ୍କୁ 
ଦେଖ୍‌ ବାଣୀ ଆଖ୍‌ ପିଛୁଳାକେ ଓଢ଼ଣା ଟାଣିଦେଲା ¦) 

ମନୋରମା କଂଣ ଲୋ ସାଧନା ! ଏମିତି ହସୁଚୂ କାହିଁକି ? 
ଏତେ ହସିବା କ'ଣ ଭଲ ? 

ସାଧନା ନାଇଁ ବୋଉ ! ଏଇ ବାଣୀ ମୁଣ୍ଡରେ ଓଢ଼ଣା ଦବା 
କଥା 

ମନୋରମା କି କଥା ତୂ କହୁଚୁ ? ବାହାହେଲା ଝିଅ ମୁଣ୍ଡରେ 
ଓଢ଼ଣା ଦିଅନ୍ତାନାହିଁ କି ? (ବାଣୀକୁ ନିଜ କୋଳକୁ 
ଆଉଜାଇ ) ହଇଲୋ। ମା ! ଓଢ଼ଣା ଦବାକୁ ତତେ ଅଡ଼ୁଆ 
ଲାଗୁଚି ? ( ବାଣୀ କିଛି କହୁନଥାଏ ) 

ସାଧନା ଦେଖ୍ଲୁ ବୋଉ ! ଦେଖ୍ଲୁ- ଏ ଶାଢ଼ିର ଓଢ଼ଣାତଳେ 
ବାଣୀ ମୁହଁଟି କି ସୁନ୍ଦର ଦିଶୁଚି ? 
(ଏ କଥାରେ ମନୋରମା କେମିତି ଏକ ଆହତଦୃଷ୍ଟିରେ 
ସାଧନା ଆଡ଼େ ଚାହିଁଲେ ¦ ଯାହାର ଅର୍ଥ ପାରିଥୂଲେ ତୁ 
ବି ଆଜି ଓଢ଼ଣା ଟାଣିପାରିଥା'ନ୍ତ । ସାଧନା ଏକଥା ବୁଝି 
ମଧ୍ଯ ନବ୍ରଝିଲା ପରି ରହିଲା । ) 

ମନୋରମା ବୁଝିଲୁ ମା” ! ମାଇକିନା ଝିଅଙ୍କ ଶୋଭା ଏଇଠି । 
ମୁଣ୍ଡରେ ଓଢ଼ଣା ଟାଣିଲେ ସବୂଝିଅ ସୁନ୍ଦର ଦିଶିବେ । ବାଣୀ 
ତ ମୋର ଜାଣି ସୁନ୍ଦର । ( ବାଣୀକୁ ) କହିବୁଟି ମା' ! ଶାଶୁ 
ଘରେ ତୋ ଦିନ ଭଲରେ ଯାଉଚିଟି ? କୋଉକଥାରେ 
କିଛି ଅଭାବନାହିଁ ତ ? 

ସାଧନା ତାକୁ ପଚାରୂଚୁ ବୋଉ ¬ ସେ କଣ କହିବ ? 

ମନୋରମା କାହିଁକି କହବନାଇଁ ? ମୁଁ କଂଣ ତା'ର ପର 
ହେଇଚି ? 

ସାଧନା- ଆମ କୋଠା ଛାତଉପରେ ଠିଆହେଲେ ତା 
ଶାଶ୍ରଘର କୋଠାଛାତ ଦେଖାଯାଏ । କୋଉ କଥା ଅଜଣା 


C4 


ରହିଚି ? ମୁଁ ଭଲକରି ଜାଣେ ବୋଉ ତା'ର କୋଉ 
କଥାରେ କିଛି ଅଭାବନାହି । ଶାଶୁଘରେ ତା'ଦିନ ଖୁବ୍‌ 
ଭଲରେ କଟୁୂଚି । 

ମନୋରମା ସେତିକି ଲୋ ମା’ ¬ ମା’ ମାଉସୀଙ୍କ କାନରେ 


ଏଇତକ ପଡ଼ିଲେ ତାଙ୍କ ଜୀବନ ସାର୍ଥକ ! (ଯାଉ ଯାଉ 


ସାଧନା 


ପେରି ) ସାଧନା ! ବାଣୀ ଆଜି ଏଇଠି ଖାଇବା । ( ପ୍ରସ୍ଥାନ) 

ସାଧନା (ମନୋରମାଙ୍କ ପ୍ରତି ଲକ୍ଷ୍ୟ ରଖ୍‌ ) ମା” ହବାଟା 
ମାନେ ଏଇ ମା' ମାନଙ୍କର ଜୀବନ ( ସାଧନା ଭାଷା ଖୋଜି 
ନପାଇ ଅଟକିଗଲା । ) 

ବାଣୀ କାହିକି କ'ଣ ହେଲା ? 

ସାଧନା ଦେଖ୍ଲୁନି-, କଥା କହୁ କହୁ କେମିତି ବୋଉର 
ଆଖ୍ରେ ଲୁହ ଆଉ ଛାତିରେ କୋହ ଜମି ଆସିଲା । 
ଯାହାହଉ ବୋଉ ଏଠିକି ଆସି ମୋର ଲାଭହେଇଟି- ତୋ 
ଓଢ଼ଣାଟଣା ମୁହଁଟି ମୁଁ ଦେଖ୍ଲି । 

ବାଣୀ ଉଁ ! 

ସାଧନା- ଆଲୋ ମୁହଁ ମୋଡ଼ୁଚୁ କାହିଁକି ? ସେତିକିରେ ତ 
ମୋର ଲୋଭ ! 

ବାଣୀ- ଏକା ତୋରି ଲୋଭ ଆହା କାହାରି ଲୋଭନାହିଁ 
ପରା- କେତେ କଥା ମୁଁ ମନରେ ଭାବିଥ୍ଲି । 

ସାଧନା କ'ଣ ? 

ବାଣୀ ଏକାବେଳକେ ଦି'ଟା ବେଦି ବନ୍ଧାହୋଇଥା'ନ୍ତା । ଦିହେଁ 
ଓଢ଼ଣାଦେଇଥା'ନ୍ତେ¬ ତୁ ମତେ ଦେଖୁଥା'ନୁ— ମୁଁ ତତେ 
ଦେଖୁଥା'ନ୍ତି ! 

ସାଧନା ସତରେ ତୃ ଦେଖୁବ୍ର ମୋ ବୋହୂବେଶ ? 

ବାଣୀ ଯାଃ... 

ସାଧନା ଯାଃ ନୁହେଁ ¬ ଦେଖ୍‌¬ ସତରେ ମୁଁ ବାହା ନହେଇ ବି 
ଆହୁରି ସୂନ୍ଦର ବୋହୂ ସାଜିପାରିବି । 

ବାଣୀ ତୋର ଆଜି କ'ଣ ହେଇଚଟି ସାଧନା ? 

ସାଧନା ବାଣି ! ବାହା ହେଲା ପରେ ତୃ ଏଇ ପ୍ରଥମ ଆମ 
ଘରକୁ ଆସିଲୁ । ଭାରି ସୁଖୀ ଜୀବନ ତୋର ତୋ ସୁଖରୁ 
କଣିକାଏ ନେଇ ମୁଁ ଯଦି ସେଥ୍‌ରେ କେଇଟା ମୁହୂର୍ପାଇଁ 
ଭାସିଯାଏ ତେବେ କ୍ଷତି କ'ଣ ? ( ଏଣିକି ତେଣିକି ଚାହିଁ) 
ବାପା ବୋଉ କେହି ଏଠି ନାହାନ୍ତି ତ ? 

ବାଣୀ ନା 

ସାଧନା ଆଳ୍ଛା ତୁ ଆଗେ କହ ମୋର ଏଇ ଶାଡ଼ି ବୋହୂପିନ୍ଧା 
ଶାଢ଼ିପରି ହେଇଚି ତ ? 

ବାଣୀ ହଁ ! 

ସାଧନା ତା'ହେଲେ ବୋହୂ ପାଦ ଏଥର ବଙ୍କେଇଲା- 
( ସାଧନା ଓଢ଼ଣାଦେଇ ବଙ୍କେଇ ବଙ୍କେଇ ଚାଲିଲା ବାଣୀ 
ଠୋ-ଠୋ ହେଇ ହସି ଗୀତ ଆରମ୍ଭ କଲା । ) 

—ଗୀତ- 
( ଗୀତ ଶେଷବେଳକୁ ପ୍ରବେଶ କଲେ ମେଜର ଦାସ । ) 

ମେଜର- ସାଧନା ! 

ସାଧନା ( ହଠାତ୍‌ ଚମକିପଡ଼ି ) କ'ଣ ବାବା ? 
( ମେଜର କିଛ କହିପାରିଲେନି । ) 

ସାଧନା- କ'ଣ ହେଇଚି ବାବା ? 

ମେଜର ତୋ ବୋଉ କାହିଁ ମା' ? 

ସାଧନା- ବୋଉ ! ( ବୋଉକୁ ଡାକିଲା) ବୋଉ ! ବୋଉ ! 
( ଫେରି ) ତମର କ'ଣ ହେଇଚି ବାବା ? ତମ ଦେହ ଭଲ 
ଅଛି ତ ? 
( ମେଢର ଦାସ ନିରୁଭର- ଭିତରୁ ମନୋରମା ଆସିଲା) 

ମନୋରମା ପିଲାଙ୍କ ପରି ତ ଏଇନେ ବୋହୂବୋହୂକା ଖେଳ 
ହେଉଥ୍ଲ।, ମତେ ପୁଣି ଡକରାପଡ଼ିଲ। କାହିଁକି ? 
( ମେଜରଙ୍କୁ ) ଦେଖ୍ଚନା ତମେ ସାଧନା ଏଇନେ କେମିତି 
ବୋହୂବେଶ ହେଇଥ୍‌ଲା ? ଏଁ କଂଣ ହେଇଚି ତମର ? 
ଏମିତି ମୁହଁ ଶୁଖେଇ ଠିଆହେଇଚ କାହିଁକି ? 

ସାଧନା କ'ଣ ହେଇଚି ବାବା ? 

ମେଜର ଗୋଟାଏ ଚିଠି ବର୍ଭମାନ ପାଇଲି କର୍ଣ୍ଣେଲ ଚୋପ୍ରା 
ଲେଖ୍ଚନ୍ତି- 

ମନୋରମା କ'ଣ ଲେଖ୍ଚନ୍ତି ? କିଶୋର କଥା ତ ? 

ମେଜର ହଁ ! 

ମନୋରମା କହୁନ କ'ଣ ହେଇଚି ? 
(ସାଧନା ବାପାଙ୍କ ହାତରୁ ଚିଠି ନେଇ ପଢ଼ିବାକୁ 
ଲାଗିଲା । ) 

ମେଜର- ମିଲିଟେରୀ କ୍ୟାମ୍ପରେ ଜଣେ କେହି ଆତତାୟୀ 
ଜିଶୋରକୁ ଗୁଳି କରିଚି 

ମନୋରମା ଏଁ ! 

ମେଜର ଅବସ୍ଥା ତା'ର ଗୁରୁତର ସେ ବର୍ରମାନ କଲିକତା 
ମିଲିଟାରୀ ହସ୍‌ପିଟାଲରେ । ଯଦି ବଞ୍ଚଯାଏ ତେବେ ସେ 
ପଙ୍ଗୁ ଅକର୍ମଣ୍ୟ ହେଇଯିବାର ଆଶଙ୍କା ରହିଚି ! 

ମନୋରମା ହେ ଭଗବାନ୍‌ ! 
( ସାଧନା ଚିଠି ପଢ଼ୁ ପଢୁ ନିର୍ଜୀବପଥର ମୂର୍ଭିଟି ପରି ଠିଆ 
ହୋଇ ଥାଏ ସତେ ଯେମିତି ଯେକୌଣସି ମୁହୂର୍ରରେ ପଡ଼ି 
ଖଣ୍ଡ ଖଣ୍ଡ ହୋଇଯାଇପାରେ । ) 

ମେଜର ଗୋଟାଏ ବ୍ରିଲିଆଣ୍ଟ ପିଲା, ଯାହାପାଇଁ ଆମ ଆର୍ମି 
ଦିନେ ହୁଏତ ଗୌରବାନ୍ଧିତ ବୋଧକରିଥାନ୍ତା, ସେଇ 
କି ଶୋର ଆଜି ଗୋଟାଏ ଆତତାୟୀର ଗୁଳିରେ... 
(ସାଧନା କଥା ମନେପଡ଼ିବାରୁ ତା ପାଖକୁ ଯାଇ ) ମା'...! 

ସାଧନା (କୋହ ଚାପିରଖ୍‌ ) ମୁଁ ¬ ମୁଁ ଭା୍ଗିପଡୁନି ବାବା 
ମୁଁ ଭାରଇ୍ଗିପଡ଼ୁନିଂ ମୋ ମନର ସମସ୍ତ ବଳ ନେଇ ମୁଁ ମୋର 
ଏ ଦୃଃଖକୁ ମାନିନେଉଛି¬ ବାବା ! ତମେ ମତେ ଖାଲି 
ଅନୁମତି ଦିଅ ମୁଁ କଲିକତା ଯିବି । 

ମେଜର କଲିକତା ଯିବୁ ? 

ସାଧନା ନାହିଁକରନା ବାବା ! ଏତିକି ଅନୁମତି ମତେ ଦିଅ 
କିଲିକତା ମିଲିଟାରୀ ହସ୍‌ପିଟାଲକୁ ମୁଁ ଯିବି 

ବାଣୀ ହଁ ମଉସା ! ଆପଣ ତାକୁ କଲିକତା ନେଇଯା'ନତୁ¬ 


ସେତିକି ସାନ୍ଧନା ସେ ପାଉ । 

ମେଜର ଯିବୃ ମା ¦! ତୁ କିଶୋର ପାଖକୁ ଯିବ୍ର 

ମନୋରମା ନା ! ସେ କଲିକତା ଯିବନାହିଁ । 

ସାଧନା ବୋଉ ! 

ମନୋରମା~- ( ମେଚରଙ୍କ ପ୍ରତି ) କହୁଚ ତ ଜିଶୋରର ଅବସ୍ଥା 
ଗୁରୁତର ଇଏ ପୁଣି ଯିବ କାହିଁକି ? 

ସାଧନା ବୋଉ ! ତୁ ଏମିତି ନିଷ୍ଣର ହେଇପାରୂଚୂ ବୋଉ ? 

ମନୋରମା- ହଁ, ମୁଁ ନିଷ୍ଣର ହେଇଚି । ଆଉ କାହିଁକି" କୋଉ 
ଆଶା ରଖ୍‌ ମୁଁ ହେବି ସ୍ବେହମୟୀ କରୁଣାମୟୀ ମା’ ? 
ଏଇଘରେ ବର୍ଷ ବର୍ଷ ବିତିଗଲା । ମୋର ପଦେ କଥା କେହି 
ଶୁଣିନ- ସତେ ଯେମିତି ମୁଁ ଗୋଟାଏ ମାଟିର କଣ୍ଢେଇ 
ସେଇ ମାଟି ଆଜି ପଥର ପାଲଟିଯାଇଚି — ପଥର ପରି 
ଟାଣ ନିଷୁର ! 

ସାଧନା- ବୋଉ ! ଏ ସବୁ କ'ଣ ତୃ କହୁଚୁ ବୋଉ ? 

ମନୋରମା ମୁଁ ଭଗବାନ୍‌ଙ୍କୁ ଡାକୃଟିଓ କିଶୋର ତା” ଜୀବନ 
ଫେରିପାଉ- ସେ ବଞ୍୍‌ ରହୁ । ହେଲେ ପଢ଼ିଲୁ ତ ଚିଠି 
କଣ ଆସିଚି ? ତୁ କଲିକତା ଯିବୁ କାହିଁକିଓ କୋଉ 
ଆଶାରେ ? 

ମେଜର ମନୋରମା ! 

ମନୋରମା- ନାଁ ସେ କଲିକତା ଯିବନାହିଁ ମୁଁ ତାକୁ ଛାଡ଼ିବି 
ନାହିଁ । ( ପ୍ରସ୍ଥାନ ) 


ନବମ ଦୃଶ୍ୟ 


[ଯାଜପୂର ଚୌଧୁରୀ ପଦଚାରଣ କରୁଥ୍ଲେ- 
ଏକାବେଳକେ ମ୍ରିୟମାଣ ହୋଇପଡ଼ିଚନ୍ତି ସେ । କେତେକ ସମୟ 
ପରେ ଅନ୍ତରାଳରୁ ଆସିଲ। ଇନ୍ଦୁଓ ଇନ୍ଦୁ ପ୍ରବେଶକରି 
ଚୈଧୂରୀଙ୍କୁ କିଛି କହିପାରିଲାନି- ଚୌଧୁରୀ କିନ୍ତୁ ତା'ର ମନର 
ଅବସ୍ଥା ବୁଝିପାରିଲେ] 


ଚୌଧୁରୀ କଂ ଣ କହିବୁ ମା ? 

ଇନ୍ଦୁଓ ବାପା କହୁଚନ୍ତି ସବୁ ଦୋଷ କୁଆଡ଼େ ଆମରି । 

ଚୌଧୁରୀ— ଆମରି ! କାହା କଥା କହୁଚୁ ମା ? 

ଇନ୍ଦ୍ର ଆପଣ ମାଉସୀଙ୍କ ନାରେ ଯୋଉ ଦରଖାସ୍ତ ପଠେଇ 
ଥ୍ଲେ¬ ସେଇଥ୍‌ରୁ କୁଆଡ଼େ କିଶୋରବାବ୍ରଙ୍କୁ ସନ୍ଦେହ 
କରାଗଲା, ଆଉ ତା'ରି ଫଳରେ ଏ ଦୁର୍ଘଟଣା | 

ଚୌଧୁରୀ ହଁ, ଗୋଟାଏ ଇଂରେଜି କାଗଜରେ ସେମିତି 
ଗୋଟେ ଖବର ବାହାରିଚି । ହେଲେ ଯାହା କିଛି 
କର।!ଯାଇଥ୍ଲ!, ତେୋ। ବାପାଙ୍କ ପରାମର୍ଶରେହିଁ 
କରାଯାଇଥ୍ଲା ¦ 

ଇନ୍ଦୁ ଓ ହେଲେ ବାପା ଓଲଟି ଆପଣଙ୍କୁ ଦୋଷ ଦେଉଚନ୍ତି 

ଚୌଧୂରୀ— ହେଲେ ସେ ମୋର ଦୁର୍ଭାଗ୍ୟ ମା ! କିଶୋର ପରି 
ପିଲାକୁ ଯଦି ଦେଶଦ୍ରୋହୀ ବୋଲି ସନ୍ଦେହକରାଯାଏ, 

ତେବେ ଭାଗ୍ୟକୁ ଦୋଷ ନଦେଇ ଦେବି କାହାକୁ ? ଛାଡ଼ 
ମା' ସେ କଥା ପରେ, ବର୍ଭମାନ କେମିତି ତା ଜୀବନ 
ରକ୍ଷାହେଉ । ହଁ, ତୋ ମାଉସୀ କ'ଣ କରୁଛି- ଶୋଇଛି ? 

ଇନ୍ଦୁ¬ ହଁ, ଶୋଇଚନ୍ତି ନା କ'ଣ । 

ଚୈଧୂରୀ- ତା ପାଖରେ ଯାଇ ଠିଆହେବାର ସାହସ ମୋର 
ହଉନି । କେବଳ ତୂ ଅଛୁ ବୋଲି ମୁଁ ତା କଥାରେ ଟିକେ 
ନିଶ୍ଚିନ୍ତ ରହିଚି । 

ଇନ୍ଦ୍ରୱ ଆପଣ ଆଜି କଲିକତା ଯାଉଚନ୍ତି ତ ? 

ଚୌଧୁରୀ ଏ କଥା ଆଉ ପଚାରୁଚୁ ମା” ? ମୁଁ ଆଜି ଯିବି । 

ଇନ୍ଦ୍ରୱ ମାଉସୀ ପୁଣି କ'ଣ ଆପଣଙ୍କ ସାଥୀରେ ଯିବେ ? 

ଚୌଧୁରୀ- ସେଇକଥା ମା’ ! ଏ ଅବସ୍ଥାରେ ତାକୁ ଯେ ମୁଁ 
ନେବି କେମିତି ? 

ଇନ୍ଦୁ" ଯେମିତି ହେଲେ ବି ସେ ଯିବେ — ନଯାଇ କ'ଣ ସେ 
ରହି ପାରିବେ ? 

ଚୌଧୁରୀ ଦେଖାଯାଉ କଣ ହଉଚି । ଗୁମାସ୍ତା ଗଲ। 
କୁଆଡ଼େ ? ତାକୁ ଆଗେ ଷ୍ଟେସନ ପଠେଇବାକୁ ହବ। ମୁଁ 
ଯାଇ ଦେଖୈ ହଁ, ତୁ ଯା” ମା” ! ତୋ ମାଉସୀ ପାଖରେ 
ଟିକେ ବସ । ( ରନ୍ଦୁର ଇତସ୍ତତଃ ଭାବ ଦେଖ୍‌ ) କ'ଣ ହେଲା 
ମା” ? 

ଇନ୍ଦୁଓ ବାପା ମୋ ଉପରେ ଭାରି ବିରକ୍ତହଉଚନ୍ତି । 

ଚୌଧୁରୀ କାହିଁକି ? ( ଇନ୍ଦୁ ନୀରବ ) କହ ମା’ ! କ'ଣ 
ହେଇଚି କହ । 

ଇନ୍ଦ୍ର "ମୁଁ ଏଠିକି ଆସୁଚି ବୋଲି ! 

ଚୌଧୂରୀ- ମୁଁ ଠିକ୍‌ ବଝିପାରୁନି ମା 

ଇନ୍ଦୁଓ ଏଠିକି ଆସିବାପାଇଁ ମୋତେ ବାରମ୍ବାର ମନାକରୁଚନ୍ତି । 
ମୁଁ ଏଇନେ ଲୁଚିକରି ଆସିଲା ଭଳି ଆସିଚି । 

ଚୌଧୁରୀ ତମେ ସବୁ ଯାଜପୁର ଆସିଲା ପରଠୁ ଏଇଟାକୁ 
ତୋ ନିଜ ଘର ମନେକରି ତୁ ଏଠି ଚଳିଆସୂଥ୍ଲୁ- କେତେ 
ହସ ଖୁସିରେ ତୋ ଦିନ ଏଠି କଟିଚି । ଅଥଚ ଆଜି ଏ 
ଦୃଃସମୟରେ ( ଇନ୍ଦୁ ମୁହଁ ତଳକୁ କରି ଲୁହ ପୋଛିଲା ) ତୂ 
କାନ୍ଦନାଇଁ ମା” ! ତୂ ଯା' ତମ ଘରକୁ- ଆଉ ଏଠିକି ନ 
ଆସିବା ତୋର ଉଚିତ । ବାପା ତୋର ଠିକ୍‌ ବୁଝିଚନ୍ତି- 
ଗୋଟିଏ ବୋଲି ଝିଅ ତୁ ତାଙ୍କର ତୋ ଭାଗ୍ୟକୁ ନେଇ 
ସେ ଖେଳ ଖେଳିବେ କାହିଁକି ? 
( ଚୈଧୂରୀଙ୍କ କଥା ଶେଷ ହେବା ପୂର୍ବରୁ ଇନ୍ଦ୍ର ସେମିତି 
କାନ୍ଦି କାନ୍ଦି ପଳେଇଗଲା ବେଳକୁ ତୁଳସୀ ଆସିଲେ ଇନ୍ଦୁ 
ଅଟକିଗଲା । ତୁଳସୀଙ୍କର ଯେପରି ନିଜର ବୋଲି କେହି 
ନାହିଁ । ସେ ଇନ୍ଦୁ କାନ୍ଧରେ ଭର। ଦେଇ ଆଗେଇ 
ଆସିଲେ। ) 

ତୁଜସୀ— ଭାଇ ! 

ଚୌଧୂରୀ— କଂ ଣ ହେଲା ? ଶୋଇଥଲୁ ତ ଉଠିଆସିଲୁ କାହିଁକି ? 


ସାଧନା 


ତୁଳସୀ ( ଲୁହଭରା ଆଖ୍ରେ ) ତୁମେ ମତେ ସତ କହିଲ 

` ଭାଇ ! ମୋ ମା'ତ ଏଠି ଅଛି¬ ଆଉ ଯିଏ ଯାହା କହୁ- 
ମୁଁ ଜାଣେ ମୋ ମାଂ ମୋ କୂଳର ଲକ୍ଷ୍ମୀ ତାରି ମୁହଁକୁ 
ଚାହଁ ମତେ ସତ କୁହ... 

ଚୈଧୂରୀ— କ”'ଣ ହେଇଚି କହ ? 

ତୁଳସୀ ମୁଁ କୁଆଡ଼େ ପାଗଳ ହେଇଗଲିଣି ଭାଇ ! 

ଚୌଧୁରୀ କ'ଣ ଏସବୁ ତୂ କହୁଛୁ ତୁଳସୀ ? 

ତୁଳସୀ କିଏ ପରା କୁଆଡ଼େ ସବୁ କହୁଚନ୍ତି ମୁଁ ପାଗଳ 
ହେଇଗଲିଣି । ମୋ କଥା ଠିକ୍ନାହିଁ । ମୋ ମୁଣ୍ଡ ଠିକ୍‌ନାହିଁ । 
( କଥା କହିବା ଅବସରରେ ତୁଳସୀ ଇନ୍ଦ୍ୁଠାରୁ ଦୂରେଇ 
ଯାଇଥୂଲେ- ଇନ୍ଦ୍ର ଆଉ ଅପେକ୍ଷା କରିନପାରି ତୁଳସୀଙ୍କ 
ଅଗୋଚରରେ ସେଠୁ ଚାଲିଗଲା । ) 

ଚୌଧୁରୀ କେହି ଏକଥା କହିନାହାନ୍ତି । ତୋର କିଛି ହେଇନି 
ତୂ ଚାଲ ଶୋଇବ୍ଧ ଚାଲ । 

ତୃଳସୀ- ହଁ, ଶୋଇବି ଯାଉଚି ଆଲୋ ଇନ୍ଦୁ ! ( ଫେରି ଚାହିଁ 
ଦେଖ୍ଲେ ଇନ୍ଦୁ ନାହିଁ । ) ଇନ୍ଦୁ କୁଆଡ଼େ ଗଲା ? ( ଡାକିଲେ) 
ଇନ୍ଦ୍ର ଇନ୍ଦୁ ! କାହିଁ କେଉଁଠି ତ ତା'ର ସ୍ଵର ଶବ୍ଦ ନାହିଁ । 
କୁଆଡ଼େ ଗଲା ସେ ଭାଇ ! 

ଚୈଧୁରୀ- ସିଏ ତାଙ୍କ ଘରକୁ ଯାଇଥ୍‌୍ବ- ତୁ ଚାଲ 

ତୁଳସୀ ଘରକୁ ଚାଲିଗଲା ? ମୁଁ ଏଇଠି ଅଛି- ମତେ ନକହି 
ଚାଲିଗଲା ? କେବେ ତ ଏମିତି ଯାଏନି ସେ ? 

ଚୌଧୂରୀ- ପର ଝିଅ ସେ- ତା ଘରକୁ ସେ ଗଲା । 

ତୁଳସୀ ପର କିଏ ଭାଇ ? ଏଇଥର କଟକରୁ ଫେରି ତମେ 
କହୁଥ୍ଲନା- ମେଜର ଦାସଙ୍କ ଘର ପ୍ରସ୍ତାବ ଭାଙ୍ଗିଲା, 
ଇନ୍ଦ୍ରକୁ ବୋହୁ କରି ଆଣିବା- ଆଜି ପୁଣି ସେ ପର 
ହେଇଗଲା ? 

ଚୌଧୂରୀ- ସେ କଥା ଥାଉ ତୁ ଆଜି ମୋ ସାଙ୍ଗରେ କଲିକତା 
ଯିବ୍ର ପରା ? 

ତୁଳସୀ କଲିକତା ? ସତ କହୁଚ ତ ଭାଇ ? ମତେ କଲିକତା 

| ନବ ? ମତେ ଠକିବନାହିଁ ? ମତେ ତ ଏଯାଏ ତମେ 

କହିଲନି ପୁଅର ମୋର କଣ ହେଇଚି ? କୋଉଠି ତା'ର 
ଗୁଳି ବାଜିଚି ? ଗୁଳି ଯେତେବେଳେ ତା ଦେହରେ 
ବାଜିଥୁ୍‌ବ- ସିଏ ତ ପ୍ରାଣବିକଳରେ ଛଟପଟ ହେଇ ତଳେ 
ଲୋଟିଯାଇଥ୍ବ- ଆକୁଳରେ ବୋଉ ବୋଉ ବୋଲି ଡାକ 
ଛାଡ଼ିଥ୍ବ ! 

ଚୌଧୁରୀ ଶୁଣ୍‌ ତୁଳସୀ ! କଲିକତାରେ କିଶୋର ମିଲିଟାରୀ 
ହସ୍ପିଟାଲରେ ଅଛି ତୁ ଯଦି ଏମିତି ଅଧୀର ହୋଇ 
କନ୍ଦାକଟା କରିବୁ ତାହାହେଲେ ସେମାନେ ତତେ ମୋଟେ 
ସେଠିକି ଛାଡ଼ିବେନାହିଁ । ତୂ କିଶୋରକୁ ଦେଖ୍ପାରିବୂନି । 

ତୁଳସୀ ନା-ନାଁ ଭାଇ ! ମୁଁ ତୁମର ଗୋଡ଼ ଧରୁଚି- ତୁମ 

ସାଧନା 


ଗୋଡ଼ ତଳେ ପଡ଼ୁଚି ତମେ ମତେ କଲିକତା ନେଇ ଚାଲ । 
ମୋର ଆଉ କିଛି ଦରକାରନାହିଁ ¦ ମୁଁ ଖାଲି ମୋ ପୂଅକୁ 
ଟିକେ ଦେଖବି । 

ଟଚୌଧୂରୀ- ଉଠ୍‌, ଉଠିଲୁ ତୁ ! ଉଠ...କହିଲି ପରା ମୁଁ ତତେ 
କଲିକତା ନେଇଯିବି । ତୁ ଚାଲ ଗାଧୂଆପାଧୁଆ କାମ 
ଶେଷକର । 

ତୁଳସୀ ମୋର ଆଉ କିଛି ଦରକାରନାହିଁ । ମେଜର ଦାସ 
କଟକରେ ରହନ୍ଧୁ— ଇନ୍ଦୁ ତାଙ୍କ ଘରକୁ ଯାଉ- ମତେ ତମେ 
କଲିକତା ନେଇଚାଲ । ମୋ ପୁଅକୁ ମୁଁ ଖାଲି ଥରେ 
ଦେଖ୍ବି । ( କହ କହି ଭିତରକୁ ଚାଲିଗଲେ । ) 


ଦଶମ ଦୃଶ୍ୟ 


[କଲିକତାର ମିଲିଟାରୀ ହସ୍ପିଟାଲର ଏକ କାବିନ୍‌ । 
କିଶୋର ଶୋଇଚି । ତା'ର ସମସ୍ତ ଶରୀର ଚାଦରରେ ଆବୃତ । 
ମେନନ୍‌ ଆସିଲା । କିଶୋର ପୂର୍ବପରି ଶୋଇଚି । ମିଲିଟାରୀ 
ଡାକ୍ତର ଆସିଲେ] 


ଡାକ୍ତର- ଓ ଆପଣ ଆସିଚନ୍ତି ? 
( ଉତ୍ତରକୁ ଅପେକ୍ଷା ନକରି ଡାକ୍ତର ବେଡ୍‌ ପାଖକୁ ଯାଇ 
ଚାର୍ଟ ପରୀକ୍ଷାକଲେ ଓ ପ୍ରେସକ୍ରି ପ୍ସନ ଲେଖା ଶେଷ 
କଲେ। ) 

ମେନନ୍‌- ଆଜି ଅବସ୍ଥା କେମିତି ଡକୃର ? 

ଡାକ୍ତର- ଆପଣ କାଲି ମତେ ଠିକ୍‌ ଏଇ ପ୍ରଶ୍ନ ପଚାରିଥ୍‌ଲେ- 
ମାତ୍ର ଗୋଟାଏ ଦିନରେ ଅବସ୍ଥାର ଏମିତି କିଛି ପରିବର୍ଭନ 
ହେଇନି ଯେ... 

ମେନନ୍‌¬ ବୁଝିଲି । କିନ୍ଧ ଅପରେସନରେ ତ କିଛି ଅସୁବିଧା 
ହେଇନି ! 

ଡାକ୍ତର ନା, ଅପରେସନ ଠିକ୍‌ ହେଇଚି । ଆମ୍ପଟେସନ୍‌ ହେଇ 
ଗୋଡ଼ଟା ଯୋଉଠୁ ଯେମିତି ଭାବରେ କଟା ହେବାର କଥା 
ତା ଠିକ୍‌ କରାହେଇଚି । କିନ୍ତୁ ବ୍ୟାଣ୍ରେଜ୍‌ ଖୋଲା ନହେବା 
ଯାଏ 

ମେନନ୍‌ ¬ ବ୍ୟାଣ୍ଡେଜ୍‌ କେବେ ଖୋଲାହେବ ? 

ଡାକ୍ତରଥ ଡେରି ଅଛି । ବ୍ୟାଣ୍ଡେଜ୍‌ ଖୋଲ। ହେଇ 
ଯେତେବେଳେ ଦେଖାଯିବ ଘା ଶୁଖ୍ବଠ ସେତେବେଳେ 
ମୁଁ ଜାଣିବି ମୋ ଶ୍ରମ ସାଥକ ହେଇଚି । ତା ନହେଲେ 
ରୋଗୀ, ଡାକ୍ତର କେହି ନିଶ୍ଚିତ ହେଇପାରିବେନାହିଁ । 

ମେନନ୍‌ ¬ କାଲି ସାରାଦିନ ଛଟପଟ ହଉଥ୍ଲା- ଆଜି ଯେମିତି 
ଟିକେ ନିଶ୍ଚିନ୍ତରେ ଶୋଇଚି । 

ଡାକ୍ତର- ସେଇଟାଇ ଶୁଭ ଲକ୍ଷଣ । ଏ ରୋଗୀର ଦିନକୁ ଆଠ 
ଦଶରଘଣ୍ଟା ନିଦ ହେଇପାରିଲେ- 


୨୨୧ 


କିଶୋର ଡକୃର ! ( ଡାକ୍ତର ଓ ମେନନ୍‌ ଦୁହେ ବେଡ଼ ନିକଟକୁ 
ଆର୍ଗେଇ ଗଲେ ) ବ୍ୟାଣ୍ଡେଜ କେବେ ଖୋଲ। ହେବ 
ଡଜ଼ୃର ? 

ଡାକ୍ତର କହିଚି ତ ଆଉ କିଛିଦିନ ଡେରି ଅଛି 

କିଶୋର ଯଦି ଆମ୍୍ଟେସନ୍‌ର ଘା” ନଶୁଖେ ? 

ଡାକ୍ତର ସେ ଚିନ୍ତା ମୋର ସେ ଦାୟିତ ମଧ୍ୟ ମୋର ଆପଣ 
ନିଶ୍ଚିନ୍ତ ରହନ୍ତୁ । ହଁ, ଆଉ ଗୋଟିଏ ନୂଆ ରଞ୍ଜେକ୍‌ସନ୍‌ 
ବ୍ୟବସ୍ଥା କରାଯାଇଚି- ଆଜି ସନ୍ଧ୍ୟାରୁ ଆରମ୍ଭ ହେବ । 
(ଡାକ୍ତର ଚାଲିଗଲେ। ) 

କିଶୋର ବେଶ୍‌ 

ମେନନ୍‌— କାଲି ଅପେକ୍ଷା ଆଜି ବୋଧହୁଏ ଟିକେ ଆରାମ 
ବୋଧକରୁଚ ? 

କିଶୋର ( ମେନନ୍‌ କଥାରେ କର୍ଣ୍ଣପାତ ନ କରି ) କମଲ୍‌୍ର 
ଖବର କ'ଣ କୁହ ! 

ମେନନ୍‌¬ ସେ ଆଲୋଚନାର ସମୟ ଏ ନୃହେଁ କିଶୋର ! 
ତମେ ଆଗେ ସୁସ୍ଥ ହୁଅ । 

କିଶୋର- ନା-ନା ମେନନ୍‌ ! ମୋ ଦେହ କଥା ତମେ ଚିନ୍ତା 
କରନା ! ଗୋଟେ ଗୋଡ଼ ମୋର କଟିଯାଇଛି ଠିକ୍‌ କିନ୍ତୁ 
ସେ ଗୋଡ଼ଟା ଯେ ମୋର କେବେ ଥଲା ଏକଥା ଦିନେ 
ମତେ ଭୁଲିଯିବାକୁ ହବ । କୁହ ତମେ, କମଲ ବର୍ଗ ମାନ 
ଅଛି କେଉଁଠି ? 

ମେନନ୍‌ — ହେଡ୍‌କୁାଟର୍ସରେ । 

କିଶୋର ତାକୁ ଆରେଷ୍ଟ କରାହେଇଚଟି ତ ? 

ମେନନ୍‌¬ ହଁ, କିନ୍ତୁ ତା ବିରୁଦ୍ଧରେ ଏକମାତ୍ର ଅଭିଯୋଗ ଯେ 
ସେ ତୁମକୁ ଗୁଳି କରିଚି । 

କିଶୋର ମତେ ଗୁଳି କରିଚି ବୋଲି ସେ ଆରେଷ୍ଟେଡ୍‌ ! ଆଉ 
ସିକ୍ରେଟ୍‌ ଡକୂମେଣ୍ଟ ଚୋରୀ ? 

ମେନନ୍‌— ତା'ର ସାମାନ୍ୟତମ ପ୍ରମାଣ ତ ତାଂ ବିରୁଦ୍ଧରେ 
ନାହିଁ । ସେ ଅଭିଯୋଗ ମଧ୍ଯ ତା ବିରୁଦ୍ଧରେ କେହି ଆଣିନି । 

କିଶୋର ଆଣିନି କେମିତି ? ମୋର ଷ୍ଟେଟ୍‌ମେଣ୍ଟ ? ମୁଁ ଯୋଉ 
ଷ୍ଟେଟମେଣ୍ଟ ଦେଇଥ୍‌ଲି ! 

ମେନନ ¬ ଶୁଣ କିଶୋର ! ଗୁଳି ମାଡ଼ରେ ଛଟପଟ ହେଉଥଲା 
ବେଳେ ତମେ ଯେଉଁ ଷ୍ଟେଟମେଣ୍ଟ ଦେଇଥ୍‌ଲ ତା'ଉପରେ 
ଆର୍ମି ଅଥରିଟି ଏପର୍ଯ୍ୟନ୍ତ କୌଣସି ଗୁରୁତ୍ଵ ଦେଇନାହାନ୍ତି । 
ତା” ଛଡ଼ାଂ ତମେ ଜଣେ ସେକେଣ୍ଡ ଲେଫଟ୍‌ନାଣ୍ଟ- ଆର୍ମି 
ଇଣ୍ଟେଲିଜେନ୍‌ସର କେହି ନୁହଁ । ଆଉ ସବୂର୍ଦୁ ବଡ଼ କଥା 
ସେ ଡକୁମେଣ୍ଟ କାହିଁ ? ଏପର୍ଯ୍ୟନ୍ତ ଡକୁମେଣ୍ଟ ତ ମିଳିନାହିଁ । 

କିଶୋର ଡକୁମେଣ୍ଟ ମିଳିନାହିଁ ? 

ମେନନ୍‌¬ ନା ! 

କିଶୋର- ତମେ ତ ଜାଣିଚ ମେନନ୍‌ ! ତମେ ଦେଖ୍ଚ ମୁଁ 


Digitized by srujanika@gmail.com 


ଗୁଳି ଖାଇ ପଡ଼ି ଥ୍ବ। ଅବସ୍ଥାରେ ବି ମତେ ସଙ୍ଗ 

କରାଯାଇଚି- କିନ୍ତୁ ମୋ ପାଖରୁ ଡକୁମେଣ୍ଟ ମିଳିନି । 
ମେନନ୍‌— ତମରି ପରି କମଲକୁ ମଧ୍ଯ ସର୍ଟ କରାଯାଇଚି- ତା 

ପାଖରୁ ମଧ୍ଯ ଡକୁମେଣ୍ଟ ମିଳିନି । ତମ ଷ୍ଟେଟମେଣ୍ଟରେ ତମେ 


କହିଥ୍ଲ- କମଲର କିଟ୍‌ବ୍ୟାଗ୍‌ରେ ଡକୁମେଣ୍ଟ ଅଛି ବୋଲି 


~~ 


ତମର ସନ୍ଦେହ କିନ୍ଧ କିଟ୍‌ବ୍ୟାଗ୍‌ରୁ କିଛି ମିଳିଲାନି । 

କିଶୋର ଡକୃମେଣ୍ଟ ତେବେ ନେଲା କିଏ ? ଗଲା କୁଆଡ଼େ ? 

ମେନନ୍‌- ମୋର ଯେତେଦୂର ଧାରଣା, ଆର୍ମି ଇଣ୍ଟେଲିଜେନ୍‌ସ 
ଅନ୍ତତଃ ଗୋଟିଏ କଥାରେ ନିଶ୍ଚିତ । 

କିଶୋର- କି କଥା ? 

ମେନନ୍‌ ¬ ଡକୁମେଣ୍ଟ ଚୋରୀ ହୋଇଛି ଠିକ୍‌ କିନ୍ତ ଏପର୍ଯ୍ୟନ୍ତ 
ସୀମା ବାହାରକ୍ର ଯାଇନି । ଏଇଠି ଆମରି ଦେଶରେ 
ରହିଚି । ଆଉ ଯେପର୍ଯ୍ୟନ୍ତ ଡକୁମେଣ୍ଟର ସନ୍ଧାନ ମିଳିନି 
ସେ ପର୍ଯ୍ୟନ୍ତ ତମେ ଅଭିଯୋଗରୁ ମୁକ୍ତ ହେଇପାରୂନ । 

କିଶୋର ତା'ହେଲେ ତମେଇ କୁହ ମେନନ୍‌ ! ଆଉ କ'ଣ 
କଲେ- କି ସ୍ଵାର୍ଥତ୍ୟାଗକଲେ ମୁଁ ଏ ଅଭିଯୋଗରୁ ମୁକ୍ତ 
ହେବି ? ନିଜର ପ୍ରାଣବଳି ଦବା ପର୍ଯ୍ୟନ୍ତ ମୁଁ ପ୍ରସ୍ତୁତ ଥ୍ଲି— 
ଅଥଚ ଗୋଟାଏ ଚି ଠିପାଇଁ ମୋ ଉପରେ ଏ ହୀନ 
ଅଭିଯୋଗ ଲଦିଦିଆଯାଇଚି । 

ମେନନ୍‌ ¬ ତୁମର ଏ ଅବସ୍ଥାରେ ତମେ ଆଦୌ ଉତ୍ତେଜିତ ହବା 
ଉଚିତ ନୁହେଁ କିଶୋର ! ତୁମେ ତ ଜାଣ, ଏସବୁ କଥାରେ 
ଆର୍ମିର ଆଇନ କାନୁନ କେତେ ରିଜିଡ୍‌ (୮ଅd), କେତେ 
କଠୋର ! ତୁମେ ଆଗେ ସୂସ୍ଥ ହୁଅ ତା'ପରେ ଆମେ 
ଆମର ସମସ୍ତ ଡିଫେନ୍‌ସ ନେଇ ପ୍ରମାଣ କରାଇ ପାରିବା 
ଯେ ତମେ ନିଦ୍ଦୋଷ । 

କିଶୋର କମଲର ଗୁଳିଟା ଯଦି ସେଦିନ ମୋର ଗୋଡ଼ରେ 
ନ ବାଜି ମୋ ଛାତି କି ମୁଣ୍ଡରେ ବାଜିଥା'ନ୍ତାଂ ( କିଶୋର 
ଅସ୍ଥିର ହେଇଉଠୂଥାଏ । ) 

ମେନନ୍‌— ଏ ତମେ କଣ କହୁଚ କିଶୋର ? ବରଁମାନ 
ଅବସ୍ଥାରେ ସବୁ ଛାଡ଼ି ତୁମ ନିଜ କଥା ନିଜକୁ ଚିନ୍ତା କରିବାକୁ 
ପଡ଼ିବ । 

କିଶୋର ତମେ ଠିକ୍‌ କହିଚ ମେନନ୍‌ ! ଏତେ ବଡ଼ ଗୋଟାଏ 
କଳଙ୍କର ବୋଝ ନେଇ ମୁଁ ମରିପାରିବିନାହିଁ । ମତେ ବଞ୍ଚ 
ରହିବାକୁ ହେବ । ( ଡାକ୍ତର ଆସିଲେ ) ଆସନ୍ତୁ ଡକୃର ! 
କହନ୍ଧ— ମୁଁ ବଞ୍୍ବି ତ ? 

ଡାକ୍ତର କହିଚି ତ ସେ ଦାୟିତ୍ଵ ମୋର । ଶ୍ରଣନ୍ତ କଟକରୁ 
ମେଜର ଦାସ ଆସିଚନ୍ତି । 

କିଶୋର କାହାନ୍ତି ସେ ? 

ଡାକ୍ତର ଭିଜିଟସ ଚେମ୍ବରରେ ବସିଚନ୍ତି । 


କିଶୋର ଏଠିକି ଆସିଲେନାହିଁ କାହିଁକି ? ଏଠିକି ଆସିବାକୁ— 
ଆପଣ କଂ ଣ ତାଙ୍କୁ ଅନୁମତି ଦେବେନି ? 

ଡାକ୍ତର କ୍ଷମା କରିବେ ମିଷ୍ଟର ମହାପାତ୍ର ! ଏଥ୍ପାଇଁ କେବଳ 
ମୋର ଅନୁମତି ଯଥେଷ୍ଟ ନୁହେଁ — ଜି.ଓ.ସି.ଙ୍କ ଅନୁମତି 
ଦରକାର । ଆପଣ ନିଅନ୍ତୁ ¬ଏ ଫର୍ମରେ ଦସ୍ତଖତ କରନ୍ତୁ ! 

କିଶୋର ( ଫର୍ମ ପଢ଼ି ) ଏ ଫର୍ମ ! ମୁଁ କିଛ ବୃଝିପାରୁନି ଡକୃର ! 
ମୁଁ କ”ଣ ଏଠି ବନ୍ଦୀ ? 

ଡାକ୍ତର ଠିକ୍‌ ବନ୍ଦୀ ନହେଲେ ବି ଆପଣଙ୍କୁ ଏଠି ନଜର 
ବନ୍ଦୀରେ ରଖାଯାଇବି । 

କିଶୋର ନଜରବନ୍ଦୀ ! ମତେ ଏଠି ଇଣ୍ଚର୍ଣ୍ଣ (୮୩) କରି 
ରଖାହେଇଚି ମେନନ୍‌ ! ଏକଥା ତମେ ତ ମତେ କହିନ ? 

ମେନନ୍‌- କହିବାର ଦରକାର ନଥ୍ଲା କିଶୋର ! କିନ୍ଧ ଏଥ୍‌ପାଇଁ 
ତମେ ଦ୍ଧଃଖ କରୁଚ କାହିଁକି ? ତମେ ନିର୍ଦୋଷ ବୋଲି 
ପ୍ରମାଣିତ ହେଲା ପରେ ଏସବୂର ମୂଲ୍ୟ ବା କ'ଣ ରହିବ ? 
ତମେ ଫର୍ମରେ ରସ୍ତଖତ କର ତ ! 

କିଶୋର ଦସ୍ତଖତ କରିବି ? ମୁଁ ଦସ୍ତଖତ କରିବି ? ମେଜର 
ଦାସ ଦସ୍ତଖତ କରିବେ ଜି.ଓ.ସି. ଅନୁମତି ଦେବେ 
ମେଜର ଦାସ ତେବେଯାଇ ମତେ ଦେଖ୍ବାକୁ ଆସିବେ ! 
ଆଉ ଆସି ଦେଖ୍ବେ- ତାଙ୍କର ପରମ ସ୍ବେହର ପାତ୍ର 
କିଶୋର ଭାରତୀୟ ସେନାବାହିନୀର ଗୋଟାଏ ଘୃଣ୍ୟତମ 
ଅପରାଧରେ ଅଭିଯୁକ୍ତ ହେଇ ଅଥର୍ବ ଅବସ୍ଥାରେ ଏଠି ନଜର 
ବନ୍ଦୀରେ ରହିଚି । ନା ଡକୃର ! ମୁଁ ପାରିବିନାହିଁ ! ଇଣ୍ିଆନ୍‌ 
ଆର୍ମିର ଏକ ଉଜ୍ଵଳ ରତ୍ଵ ମେଜର ଦାସଙ୍କ ନିକଟରେ 
ମୋର ଏ ନିର୍ଲଜ ପରିଚୟ ମୁଁ ଦେଇପାରିବିନାହିଁ — ପାରିବି 
ନାହିଁ ! 

ମେନନ୍‌— କିଶୋର ! 

ଡାକ୍ତର ମି. ମହାପାତ୍ର ! 
(କିଶୋର ଫର୍ମ ସହିତ ତା'ର ହାତ ପାପୁଲିରେ ମୁହଁକୁ 
ଚାପି ଧରିଥାଏ । ) 


ଦୃତୀୟ ଅଙ୍କ 


ପ୍ରଥମ ଦୃଶ୍ୟ 


{ ମିଲିଟାରୀ ହସ୍ପିଟାଲର ପୂର୍ବର ସେଇ କାବିନ୍‌ ସଂଲଗ୍ନ 
ଅପେକ୍ଷା-ଗୃହ । ଦୃଶ୍ୟ ଆରମ୍ଭରେ ଦେଖାଗଲା ଉପସ୍ଥିତ ଅଛନ୍ତି 
ମେଜର ଦାସ, ମନୋରମା ଓ ସାଧନା । ମେଜର ଦାସ ଧୀରେ 
ଧୀରେ ପଦଚାରଣ କରୁଛନ୍ତି । ସାଧନା ଝରକା ନିକଟରେ 
ବାହାରକୁ ଚାହିଁ ଠିଆହୋଇଛି । ମନୋରମା ଚୌକି ଉପରେ 
ବସିଛନ୍ତି ମନ ଭିତରର ଅସହିଷ୍ପଭାବ ତାଙ୍କ ମୁଖମଶ୍ଡଳରେ 
ସ୍ତଷ୍ଟଭାବରେ ଫୁଟି ଉଠିଚୂ । ସେ ଆଉ ବସିନରହି ଉଠି 
ଠିଆହେଲେ ।] 

ସାଧନା 


ମନୋରମା ( ମେଢର ଦାସଙ୍କ ପ୍ରତି ) ଆଉ କଂଣ ଭାବୃଚ ? 
( ମେଜର ଦାସ କିଛି ଉତ୍ତର ଦେଇନପାରି କେବଳ ଠିଆ 
ହେଇଥା'ନ୍ତି) କ'ଣ ତୁମର ଇଚ୍ଛା ? କେତେଦିନ ଆଉ 
କଲିକତା ସହରରେ ମିଛଟାରେ ବସିରହିଥ୍‌ବ ? 

ମେଜରଙ- ମୁଁ ମାନୁଚି ମନୋରମା ! ମୋର ମଧ୍ଯ ଷୈର୍ଯ୍ୟଚ୍ୟୁତି 
ଘଟିଲାଣି । କିନ୍ଧ ଉପାୟ କ”ଣ ? କିଶୋର ତ ଏକା ଜିଦ୍‌ 
ଧରି ବସିଛି- ଦୋଷମୁକ୍ତ ନ ହେବାଯାଏ ସେ କାହାରି 
ସାଥ୍‌ରେ ଦେଖାକରିବନାହିଁ ! 

ମନୋରମା ତା'ହେଲେ ଏଠି ବସିରହି ଲାଭ କ'ଣ ? 
କଟକରେ ସାଧନା ଜିଦ୍‌ ଧରି ବସିଲା ବୋଲି ମୋ କଥା 
ନଶୁଣି ଏଠିକି ଆସିଲ । ଏଠି ଆସି ଦେଖୁଚ ଏ ଅବସ୍ଥା । 
ଆଉ କାହିଁକି, କୋଉ ଆଶାରେ ଏଠି ବସିରହିବ ? 

( ମେଢର ଦାସ ହଠାତ୍‌ ଏ କଥାରେ କିଛି ଜବାବ୍‌ ଦେଇ 
ପାରିଲେନି । ) 

ମେଜର- ସାଧନା ! 

' ସାଧନା ( ଫେରି ଚାହିଁଲା) କିଶୋର ଯାହା କରିଚନ୍ତି ଠିକ୍‌ 
କରିଚନ୍ତି ବାପା । ଆମେ ସବୁ ଏଠିକି ଆସି ତାଙ୍କୁ ଦେଖା 
କରିପାରୁନୁ- ଏ ଦୁଃଖ ଅପେକ୍ଷା ଜଣେ ଅଭିଯୁକ୍ତ ଆସାମୀ 
ଭାବରେ ତୁମକୁ ଦେଖାକରିବାର ଦୁଃଖ ତାଙ୍କୁ ବେଶି 
ବାଧ୍ବ । ଆଜି ସିଏ ନହେଇ ମୁଁ ହେଇଥ୍ଲେ ମୁଁ ଠିକ୍‌ 
ସେଇଆ କରିଥା'ନ୍ତି ବାପା ! 

ମେଜର ତ।' ହେଲେ ତୁ କ'ଣ କହୁଚୁ ମା' ? କଟକ 
ଫେରିଯିବା ? 

ସାଧନା ଫେରିଯିବା ! ହଁ, ବାପା ଚାଲ ଫେରିଯିବା 
ହେଲେ 

ମନୋରମା (ରୁକ୍ଷ ସ୍ଵରରେ ) କ'ଣ ଆଉ କହୁଚୃ ? 

ସାଧନା ଡାକ୍ତର କହୁଥ୍‌ଲେ ଆଜି ତାଙ୍କ ଗୋଡ଼ର ବ୍ୟାଶ୍ଡେଜ୍‌ 
ଖୋଲାଯିବ । 

ମନୋରମା ସେଥ୍‌ରେ ତୋର କ'ଣ ଅଛି ? ତୁତ ତା ପାଖକୁ 
ଯାଇପାରିବୁନି ! 

ସାଧନା ଜାଣେ ମୁଁ ତାଙ୍କ ପାଖକୁ ଯାଇପାରିବିନିଓ ଆଖ୍ରେ 
କିଛି ଦେଖ୍ପାରିବିନାହିଁଓ ହେଲେ ତାଙ୍କ ଅବସ୍ଥା କ'ଣ 
ଶୁଣିପାରିବି ତ ? 

ମନୋରମା- ଆଉ କଂ ଣ ହେଲେ କି ଦଣ୍ଡ ପାଇଲେ ତୋ 
ମନରେ ଚେତନା ଆସିବ ଶୁଣେ ? ଭାଗ୍ୟ ବିପକ୍ଷ ହେଲେ 
ମଣିଷ ବିଧାତାକୁ ଦୋଷ ଦିଏ । ହେଲେ ଜାଣି ଜାଣି ଯିଏ 
ନିଜର ବୃଦ୍ଧିବୃଵଭି, ମାନମହତ, ସବୁକୁ ଜାଜିପୋଡ଼ି ଦେବ... 

ସାଧନା ବୋଉ ! 


୨୨୩ 


ମେଜର- ସାଧନା, ତୋର ବୋଉ ହୁଏତ ଠିକ୍‌ କଥା କହିଚି । 
ସବୁ କଥାରେ ଗୋଟାଏ ସୀମା ଆାଏ- ଆମେ ବୋଧହୁଏ 
ସେ ସୀମା ଟପିଗଲୁଣି । ଦିନ ପରେ ଦିନ ବିତିଯାଇଚି- 
ଏ ହସ୍ପିଟାଲର ଏଇ ଭିଜିଟର୍ସ ରୂମ୍‌କୂ ଆସି ଭଙ୍ଗାମନ 
ନେଇ ଆମେ ଏଠି ଫେରିବ । ଆଉ କାହିଁକି ମା” — ଚାଇ 
ଆଜି କଟକ ଫେରିଯିବା । 

ସାଧନା ଆଜି ! 

ମନୋରମା ହଁ ଆଜି ଆଉ ମୁହୂର୍ଚେ ବି ମୁଁ ଏଠି ରହିପାରିବି 
ନାହିଁ । ଚାଲ୍‌ 
( ମନୋରମା ଓ ମେଜର ଦାସ ଯିବାକୁ ଉଦ୍ୟତହେଲେ । ) 

ସାଧନା ବାବା ! 

ମେଜର କଂଣମା' ? 

ସାଧନା ( ଭାଇ୍ପଡ଼ି ) ଏଇ ଦେଖ ବାବା ! (ବାହାରକୁ ଲକ୍ଷ୍ୟ 
କରି ) ଏଇ ସେ କ୍ୟାବିନ୍‌ । ମଝିରେ ମାତ୍ର କେଇ ଫୁଟର 
ରାସ୍ତା ସେଇ କ୍ୟାବିନ୍‌ରେ ସେ ଅଛନ୍ତି କାନ ପାରିଲେ 
ତାଙ୍କ ନିଃଶ୍ଵାସର ଶବ୍ଦ ହୁଏତ ଏଠି ଶୁଣିହବ । ଅଥଚ ତାଙ୍କୁ 
ଟିକେ ଦେଖ୍ନପାରି ମୁଁ ଫେରିଯିବି ? 

ମନୋରମା ସାଧନା ! 

ମେଜର- ଆ ମାଂ’ ! ଆଉ ଏ ଦୁର୍ବଳତାକୁ ପ୍ରଶ୍ରୟ ଦେ” ନା 
ଆ ( ସମସ୍ତେ ଯିବାବେଳକୁ ମେନନ୍‌ ପ୍ରବେଶକଲା । ) 

ମେନନ୍‌ ¬ ଗୁଡ଼ମର୍ଣ୍ଣିଂ ସାର୍‌ ! 

ମେଜର ଆରେ, ମେନନ୍‌ ! 

ମେନନ୍‌— ଶୁଭସନମ୍ବାଦ ସାର୍‌ ! 

ମେଜର ଶୁଭ ସମ୍ବାଦ ? 

ମେନନ୍‌— କିଶୋର ନିଦୌୋଷ ! 

ମେଜର ମେନନ୍‌ ! 

ମେନନ୍‌— ଆମି ଇଣ୍ଟେଲିଜେନ୍‌ ସ ସମସ୍ତ ପ୍ରମାଣପତ୍ର 
ପାଇସାରି ଛନ୍ତିଂ ଚୋରି ହୋଇଥ୍‌ବା ଡକୁମେଣ୍ଟ ମଧ୍ଯ 
ମିଳିଛି । 

ମେଜର- କୋଉଠୁ ମିଳିଲା ? 

ମେନନ୍‌— ଗୋଟେ ହାଇକମିସନ୍‌ ଅଫିସର ଜଣେ ଖାନସମା 
ପାଖରୁ- ଆଉ କମଲ ଯେ ଏ ଚୋରୀ ସହିତ ସଂପୃକ୍ତ 
ସେକଥା ସେ ସ୍ଵୀକାର କରିଚି । 

ସାଧନା କିଶୋର ଏକଥା ଜାଣିଲେଣି ? 

ମେନନ୍‌¬ ହଁ, ଏଇ ବରଁମାନ ତାଙ୍କୁ ଏ କଥା ଜଣାଇଦିଆଗଲା । 
ଜାଣନ୍ତି ସାର୍‌ ! କମଲ ଯେ ଗୋଟାଏ ଗୁପ୍ତଚର ଆଉ 
ଡକୁମେଣ୍ଟ ସେଇ ଚୋରିକରିଚି ଏ ସନ୍ଦେହ ଏକା କିଶୋର 
ହିଁ କରିଥ୍ଲାଓ ଆଉ ସେଦିନ ଗୁଳିମାଡ଼ ଫରେ ପରେ 
କିଶୋର ଯୋଉ ଷ୍ଟେଟ ମେଣ୍ଟ ଦେ ଇଥ୍‌୍ଲ। ଆମିଁ 
ଇଣ୍ଟ୍ରେଲିଜେନ୍‌ସ ତାକୃହିଁ ଭିରି କରି ତଦନ୍ତ ଚଳେଇଥ୍‌ଲେ । 

୨୨୪ 


ସାଧନା ବରମାନ ଆମେ ତାଙ୍କ କ୍ୟାବିନ୍‌କୁ ଯାଇପାରିବ୍ର ତ ? 

ମେଜର ହଁ, ଚାଲ ମେନନ୍‌ ! କିଶୋର ପାଖକୁ ଆମକୁ ନେଇ 
ଚାଲ । * 

ମେନନ୍‌- ( ଚିନ୍ତିତଭାବେ ) ବ୍ଉଁମାନ ଯିବେ ? 

ମେଜର ହଁ । 

ସାଧନା- ଆଉ ପୂଣି ଅସୁବିଧା କ'ଣ ? 

ମେଜର ଆର୍ମି ଅଥରିଟି କ'ଣ ଏ ସମ୍ବନ୍ଧରେ କିଛି ଅର୍ଡର 
ଦେଇନାହାନ୍ତି ? 

ମେନନ୍‌ ¬ ନା, ନା, ସେକଥା ମୁଁ କହୁନି 

ସାଧନା ଆଉ ତା'ହେଲେ କ'ଣ ହେଇଚି ? ଆଉ କି ଚିନ୍ତା 
ଆପଣ କରୁଚନ୍ତି ? (ବାହାରକୁ ଚାହିଁ) ଏଇତ ତାଙ୍କ କ୍ୟାବିନ୍‌ 
ଦୂଆର ମୁହଁରେ ଯୋଉ ମିଲିଟାରୀ ଗାର୍ଡ ରଖାଯାଇଥୂଲା 
ତାକୁ ଉଠାଇନିଆଗଲାଣି । ଆପଣ ଆଉ ମନାକରୁୂଚନ୍ତି 
କାହିଁକି ? ଚାଲନ୍ତୁ- ( ଆଗେଇଯାଉଥ୍ଲା) 

ମେନନ୍‌ ¬ ଶୁଣନ୍ତୁ ମିସ୍‌ ଦାସ ! ଆଜି ତାଙ୍କ ଗୋଡ଼ରୁ ବ୍ୟାଣ୍ଡେଜ 
ଖୋଲାଯିବ । 

ମେଜର ଆଜ ? 

ମେନନ୍‌—- ଆଜି ମାନେ- ଏଇ ବର୍ରମାନ ( ଘଣ୍ଟା ଦେଖ୍‌ )— 
ବର୍ଭମାନ କିଶୋର କ୍ୟାବିନ୍‌ରେ ନଥ୍‌ବ । 

ସାଧନା ଆଉ ? 

ମେନନ୍‌- କିଶୋରକୁ ଅପରେସନ୍‌ ଥ୍ଏଟରକୁ ନିଆଯିବଣି । 

ସାଧନା- ଆମେ ତେବେ ଅପରେସନ୍‌ ଥ୍‌ଏଟରକୁ ଯିବୁ ? 

ମେନନ୍‌— ସାଧାରଣତଃ ଯିବାରେ କିଛି ଆପରି ନଥ୍ଲା- କିନ୍ତୁ 
ଏ କ୍ଷେଡ୍ରରେ- 

ସାଧନା ( ଅନୁନୟ ଭଙ୍ଗୀରେ ) ମେନନ୍‌ ସାହେବ ! 

ମେନନ୍‌ ¬ ଡକୁର ରାୟ, ଡକୁର ମୁଖାର୍ଜି ସମସ୍ତଙ୍କର ଏକମତ 
ବ୍ୟାଶ୍ଡେଜ ଖୋଲାହେଲା ବେଳେ ଆପଣମାନେ କେହ ସେଠି 


ରହିବା ଉଚିତ ନୁହେଁ । 
ସାଧନା କାହିଁକି ? 


ମେନନ୍‌ — ଜାଣନ୍ତି ତ> ଗୋଟାଏ ଗୋଡ଼ ତା'ର ଆମ୍ପ୍ୟଟେସନ୍‌ 
କରାଯାଇଚଟି । କିନ୍ତ ଯେପର୍ଯ୍ୟନ୍ତ ବ୍ୟାଶ୍ତେଜ୍‌ ଖୋଲାହେଇନି 
ସେ ପର୍ଯ୍ୟନ୍ତ ତା'ର କଟା ଗୋଡ଼ ସମ୍ବନ୍ଧରେ କୌଣସି ସ୍ପଷ୍ଟ 
ଚିତ୍ର ସେ ପାଇପାରିବନାହି- (ଟିକେ ରହି ) ମତେ କ୍ଷମା 
କରନ୍ଧୁ ଆପଣମାନେ ଏଇଟା ମୋ କଥା ନୁହଁ- ଏଇଟା 
ଡାକ୍ତରମାନଙ୍କର କଥା | 

ସାଧନା କହନ୍ତୁ ଡାକ୍ତର କ'ଣ କହିଚନ୍ତି ? 

ମେନନ୍‌ ଡାକ୍ତର କହନ୍ତି, ବ୍ୟାଶ୍ଡେଜ୍‌ ଖୋଲା ହେଲା ପରେ 
ଯେତେବେଳେ ସେ ତା'ର ବିକଳାଙ୍ଗ ଦେହର ନଗ୍ନ ଚିତ୍ର 
ତା ନିଜ ଆଖରେ ଦେଖ୍ବ- ଆଉ ଦେଖ୍ବ ତା'ର ଅତି 
ପ୍ରିୟକଜନମାନେ ତ। ଆଖ୍‌ ସାମନାରେ ରହିଚନ୍ତି 


ସାଧନା 


ସେତେବେଳେ କିଏ ଜାଣେ ତା'ର ମାନସିକ ଅବସ୍ଥା କୋଉ 
ସ୍ତରରେ ଯାଇ ପହଞ୍ଚବ ! ( ମେନନ୍‌ର ଏକଥାରେ ସମସ୍ତେ 
ଯେପରି ଭାଙ୍ଗିପଡ଼ୂଥା'ନ୍ତି । ) 

ସାଧନା ତାଙ୍କର ଏ ଅବସ୍ଥାଟା ସେ ନିଜେ ଯେତେବେଳେ 
ଅନୁଭବ କରିବେ ତାଙ୍କର ମାନସିକ ଅବସ୍ଥା କ”ଣ ହବ ? 

ମେନନ୍‌— ଭଗବାନ୍‌ଙ୍କ ଆଶୀର୍ବାଦ ଭଳି ଏ ଶୁଭ ସଂବାଦଟା 
କିଶୋର ଆଜି ପାଇଟି । ତା'ର ସମସ୍ତ ମାନସିକ ଅଶାନ୍ତି 
ଦୂରହେଇଟି, ଆଉ ଡାକ୍ତର ସେହି ଅବସ୍ଥାର ସୁଯୋଗ ଆଜି 
ନେଇଚନ୍ତି । 

ମେଜର ବୁଝିଲି । ଡାକ୍ତର ଠିକ୍‌ ବ୍ୟବସ୍ଥାହିଁ କରିଚନ୍ତି । ଆଚ୍ଛା 
ମେନନ୍‌, କେତେବେଳେ ଆମେ ତା” ସହିତ ଦେଖାକରି 
ପାରିବୁ ବୋଲି ସେ କହିଚନ୍ତି ? 

ମେନନ୍‌ ¬ ଘଣ୍ଟାଏ ଠିକ୍‌ ଘଣ୍ଟାଏ ପରେ ଆପଣମାନେ ଦେଖା 
କରିପାରିବେ ! ଆଛୁ, ମୁଁ ବରରମାନ ଆସୂଚି — ଘଣ୍ଟାଏ 
ପରେ ଦେଖାହେବ । 

ମେଜର — ବୃଝିଲ ମନୋରମା ! ଘଣ୍ଟାଏ ଆହୁରି ଘଣ୍ଟାଏ 
ଆମକୁ ଅପେକ୍ଷା କରିବାକୁ ହବ । 
(ମେନନ୍‌ ଚାଲିଗଲେ ସେଇ ସଂଗେ ସଂଗେ ମେନନ୍୍‌ର 
କଥା ଉପରେ ପ୍ରାୟ କଥା କହି କହି ଆସିଲେ ଚୌଧୂରୀ । ) 

ଚୌଧୂରୀ- ଘଣ୍ଟାଏ ଠିକ୍‌ ଘଣ୍ଟାଏ ପରେ ବ୍ୟାଶ୍େଜ୍‌ ଖୋଲା 
ହେବ । ତା'ପରେ ଆମେ ଆମ୍ବୀୟସ୍ବଜନମାନେ ଯାଇ 
କିଶୋର ସହିତ ଦେଖାକରିପାରିବା । କିନ୍ଧ ଆଉ ଗୋଟିଏ 
କଥା ମୁଁ ଡକୃର ମୁଖାର୍ଜିଙ୍କୁ ପଚାରିଥୂଲି¬ ତା'ର ଠିକ୍‌ ଉତ୍ତର 
ସେ ମତେ ଦେଇପାରିଲେନାହିଁ । 

ମେଜର କଣ ଶ୍ରୀଯୁକ୍ତ ଚୌଧୂରୀ ? 

ଚୈଧୁରୀ- ବ୍ୟାଶ୍ଡେଜ୍‌ ଖୋଲା ହେଲା ପରେ ଯଦି ଦେଖାଯାଏ 
ଅପରେସନ୍‌ ସଫଳ ହେଇନି ଗୋଡ଼ର ଘା ଶୁଖ୍ନି- 

ସାଧନା ଏ ଆଶଙ୍କା ଏକା ଆପଣ କରୁଚନ୍ତି ନା ଡାକ୍ତରମାନେ 
ମଧ୍ଯ କରୁଚନ୍ତି ? 

ଚୌଧୁରୀ ଥାଉ ମା” ! ଏ ଆଲୋଚନା ବନ୍ଦରହୁ । ମୁଁ 
ଭଗବାନଙ୍କୁ ଡାକୁଚି, ତାଙ୍କର ଅଭିଶାପ ଏତିକିରେ ଶେଷ 
ହଉ । ହଁ ମ୍ବେଜର ଦାସ ! କିଶୋର ବିରୁଦ୍ଧରେ ହେଇଥ୍‌ବା 
ଅଭିଯୋଗ ମିଥ୍ୟା ପ୍ରମାଣିତ ହେଇଚି । ଏଥ୍‌ପାଇଁ ମୁଁ 
ଆପଣଙ୍କ ନିକଟରେ ଚିରକୃତଜ୍ଞ । କାରଣ ମୁଁ ଜାଣେ 
ଆପଣଙ୍କ ଚେଷ୍ଟାରେହିଁ କିଶୋର ତା'ର ପୂର୍ବର ସମ୍ମାନ 
ଫେରିପାଇଚି ! 

ମେଜର ମୋ ଚେଷ୍ଟାରେ ! ଏ ଅଭ୍ୂତ ଧାରଣା ଆପଣଙ୍କ 
ମନରେ ଆସୁଚି କେମିତି ଶ୍ରୀଯୂକ୍ତ ଚୌଧୂରୀ ? ଆପଣ 
ନିଜେ ଦେଖ୍ଚନ୍ତି ଆର୍ମିର ଜଣେ ରିଟାୟର୍ଡ ଅଫିସର୍‌ ହେଇ 
ବି ମୁଁ କେମିତି ଅସହାୟ ହେଇପଡ଼ିଚି ! କିଶୋର ସହିତ 

ସାଧନା 


ଦେଖା ପର୍ଯ୍ୟନ୍ତ କରି ପାରିଲିନାହିଁ ¬ ଅଥଚ ଆପଣଙ୍କ 
ମନରେ ଏ ଧାରଣା ! ସେଥର ସେମିତି କହୁଥ୍ଲେ ମୁଁ 
ଚେଷ୍ଟାକରିଥ୍‌ଲେ କିଶୋର ମିଲିଟାରୀ ଚାକିରିରୁ ମୁକ୍ତ ହେଇ 
ଆସିପାରିଥା'ନ୍ତା ! ପୂଣି କି ଦୂର୍ବୃଦ୍ଧି ଆପଣଙ୍କର ହେଲା 
କେଜାଣି ଗୁଡ଼ାଏ ମିଛକଥା ଲେଖ୍‌ ଦରଖାସ୍ତକଲେ, ଯାହା 
ଫଳରେ କିଶୋରର ଆଜି ଏ ଅବସ୍ଥା । 

ଚୈଧୂରୀ- ମୁଁ ତ କହିଚି ମୁଁ ଯାହା କରିଚି କେବଳ ଗୋଟେ 
ହତଭାଗିନୀ ବିଧବା ମା' ପାଇଁ ହିଁ କରିଚି । ଆଜି ସେ ଅଧା 
ପୀଗଳି ହେଇ ପଡ଼ିରହିଟି ଏଇଠି¬ ଏଇ କଲିକତାରେ । 
କିଶୋରର ଆଜି ଏ ଅବସ୍ତାରେ ବି ମୁଁ ତାକୁ ଏଠିକି ଆଣି 
ପାରିଲିନାହିଁ । 

ମେଜର- କିଶୋରର ସବୁ କଥା ତ ସେ ଜାଣନ୍ତି ? 

ଚୌଧୁରୀ ହଁ ଜ।ଣେ¬- କେତେବେଳେ ମିଛ କହି 
କେତେବେଳେ ସତ କହି ତାକୁ ବୋଧଦେଇ ରଖ୍ଚି । 
ବରଇ୍ଉଁମାନ ତା'ର ପ୍ରଧାନ ଚିନ୍ତା କେମିତି କୁଳରକ୍ଷାହେବ୍‌ । 

ମେଜର କୁଳରକ୍ଷା ! 

ଚୌଧୁରୀ ହଁ ସେ ଜାଣେ ଗୋଡ଼ ଅପରେସନ୍‌ ପରେ 


ଭଲହେଇ କିଶୋର ଯାଜପୂର ଫେରିବ । ଏ ପ୍ରତିଶ୍ରୁତି ମୁଁ 


ତାକୁ ଦେଇଚି । କିନ୍ତୁ ତା' ପରେ... 

ମନୋରମା ତା'ପରେ କ'ଣ ହେବ ସେ କଥାର ବିଚାର ଏଠି 
ଆମ ପାଖରେ କାହିଁକି କରୁଚନ୍ତି ୨ ସେ ବିଚାର କରିବେ 
ଯାଇ ଯାଜପୁରରେ । 

ଚୌଧୁରୀ— ଯାଜପୂରରେ କିଏ ଅଛି ? କାହା ପାଖରେ ଏ 
ବିଚାର ଚାଲିବ ? 

ମନୋରମା କାହିଁକି ? ସୁଧାକରବାବୁ- ତାଙ୍କ ଝିଅ ଇନ୍ଦୁ" 

ଚୌଧୁରୀ ଇନ୍ଦୁ ! ହଁ, ତା'ର ବିବାହ ନିମନ୍ତଣ ପତ୍ର ବୋଧେ 
ଛପାସରିବଣି । 

ମନୋରମା ଆଉ କିଶୋରର ଏ ଦୁର୍ଘଟଣା ନଘଟିଥ୍‌ଲେ ସେହି 
ନିମନ୍ତ୍ରଣ ପତ୍ରରେ ଇନ୍ଦ୍ର ନାଁ ସଙ୍ଗରେ କିଶୋରର ନାଁ ନିଶ୍ଚୟ 
ଛପାହେଇଥା'ନ୍ତା । 

ସାଧନା- ବୋଉ ! 

ମନୋରମା- ମୁଁ ମୂଳରୁ କହିଚି ଏଠିକି ଆମର ଆସିବା ଭୂଲ 
ହେଇଚି । 

ସାଧନା ହେଲେ ଏଠି ଇଏ କି ଆଲୋଚନା ଚାଲିଚି ? 

ମେଜର -¬ ବାସ୍ତବିକ ଶ୍ରୀଯୁକ୍ତ ଚୌଧୁରୀ ! ଅପରେସନ୍‌ 
ଥ୍‌ଏଟ ରରେ ହୁଏତ କିଶୋର ଯନ୍ତ୍ରଣାରେ ଛଟପଟ 
ହଉଥ୍ବ — ଅଥଚ ତା ସମ୍ବନ୍ଧରେ ଏଠି ଏ ଆଲୋଚନା ! 
ନା-ନା, ମୁଁ ଆପଣଙ୍କୁ ଅନୁରୋଧ କରୁଚି ଶ୍ରୀଯୁକ୍ତ 
ଚୌଧୁରୀ ବ୍ୟାଶ୍ଡେଜ୍‌ ଖୋଲା ହେଲା ପର୍ଯ୍ୟନ୍ତ ଆପଣ 
ଧୈର୍ଯ୍ୟଧରି ଅପେକ୍ଷାକରନ୍ତୁ । 


ଶେଷ ଦୃଶ୍ଯ 


[ମିଲିଟାରୀ ହସ୍ପିଟାଲର କେବିନ୍‌ । ଦୃଶ୍ୟ ଆରମ୍ଭରେ 
ଦେଖାଗଲା କିଶୋର ବେଡ୍‌ ଉପରେ ଭରାଦେଇ ବସିଚି । ତା'ର 
ବ୍ୟାଶ୍ଡେଜ୍‌ ଖୋଲାସରିଚି । ପାଖରେ ମେନନ୍‌ ଓ ଡାକ୍ତର । 
କିଶୋର ଗୋଟିଏ ଗୋଡ଼ ହରାଇଚି ।] 


ଡାକ୍ତର ଏଥର କୁହନ୍ତୁ ଲେଫଟ୍‌ନାଣ୍ଟ୍‌ ମହାପାତ୍ର ! ହାଓ ଡ଼ ୟୁ 
ଫିଲ୍‌ (How do }0u fee!) ? ସତ କହୁଟି ବହୁ ଆଶଙ୍କା 
ଆଉ ସଂଶୟ ଭିତରେ ମୁଁ ଏଇ ଏମ୍ଚ୍ୟଟେସନ୍‌ କରିଥୁଲି । 
ଭଗବାନ୍‌ଙ୍କୁ ଧନ୍ୟବାଦ ମୋର ଚେଷ୍ଟା ସଫଳ ହେଇଚି 
ଆପଣ ସୂସ୍ଥହେଇଉଠିଚନ୍ତି ! 

ମେନନ୍‌— ତମର ଆଉ କିଛି ଅସୁବିଧା ହେଉନି ତ କିଶୋର ? 
(ସିର ଦୃଷ୍ଟିରେ କିଶୋର ଚାହିଁଥାଏ ସାମନାକୁ । ) 

କିଶୋର- ନା ! 

ମେନନ୍‌ ¬ ହଁ ଡକୃର ! କିଶୋରର ଯେ ଫଲ୍ସ୍‌ ଲେଗ୍‌ (alse 
]eg) ଲାଗିବାର କଥା ସେ ସମ୍ନ୍ଧରେ କ” ଣ କରୁଚନ୍ତି ? 

ଡାକ୍ତର ତା'ର ନିଷ୍ପତ୍ତି ମିଷ୍ଟର ମହାପାତ୍ର କରିବେ ! ସେ ଯାହା 
ଚାହିଁବେ ତା ହବ ! 

ମେନନ୍‌— ତମର ତା'ହେଲେ କ'ଣ ଇଚ୍ଛା କିଶୋର ? 

କିଶୋର ତା'ର ବିଚାର ପରେ ହେବ ମେନନ୍‌ । 

ଡାକ୍ତର ବେଶ୍‌ ବର୍ଭମାନ ତା” ହେଲେ ଆପଣ ଆପଣଙ୍କର 
ଆମତ୍ମୀୟମାନଙ୍କ ସହିତ ଦେଖା ସାକ୍ଷାତ୍‌ କରନ୍ତୁ । ମୁଁ ଆସୁଚି- 
ଭୟର ଆଉ କୌଣସି କାରଣନାହିଁ । ( ଡାଭ୍ରର ଚାଲିଗଲେ । 
କିଶୋର ସେହିପରି ଆବେଗହାୀନ ସ୍ଥିର ଦୃଷ୍ଟିରେ ଚାହିଁ 
ରହିଥାଏ । କିଛକ୍ଷଣ ଏମିତି କଟିଗଲା । ) 

ମେନନ୍‌— କ'ଣ ଆଉ ଭାବ୍ରଚ କିଶୋର ? 

ଜିଶୋର- ମୋ ବୋଉ କାହିଁ ମେନନ୍‌ ? ସେ କଲିକତାରେ 
ଅଛି ତ ? 

ମେନନ୍‌¬ ହଁ, ସେ ତ ଯାଜପୁର ଫେରିନାହାନ୍ତି । 

କିଶୋର ବର୍ଁମାନ କ”ଣ ସେ ଭିଜିଟସ ରୂମରେ ଅଛି '? 

ମେନନ୍‌ - ନା ତମ ମାମୁ ତାଙ୍କୁ ଆଣିବାକୁ ଯାଇଚନ୍ତି । ଭିଜିଟର୍ସ 
ରୁମ୍‌ରେ ଅଛନ୍ତି ମେଜର ଦାସ, ମିସେସ୍‌ ଦାସ ଆଉ ସାଧନା 
ଦେବୀ । ଡାକୁଚି ତାଙ୍କୁ ? ( କିଶୋର ନିରୂଭର ) କ'ଣ 
ଭାବ୍ରଚ ? ମୁଁ ତାଙ୍କୁ ଡାକିବି ତ ? 

କିଶୋର କାହିଁକି ? 

ମେନନ୍‌¬ ହଁ ସେମାନଙ୍କର ହୁଏତ ଧାରଣା ତମେ ଏପର୍ଯ୍ୟନ୍ତ 
ଅପରେସନ୍‌ ଥ୍‌ଏଟରରୂ ଆସିନା । 

କିଶୋର କିନ୍ତ କାହିଁକି ତୂମେ ସେମାନଙ୍କୁ ଡାକିବ ? କ'ଣ 
ଆସି ସେ ଦେଖ୍ବେ ? କ'ଣ କହି ମୁଁ ତାଙ୍କୁ ଅଭିନନ୍ଦନ 
ଜଣେଇବି ? ଏପର୍ଯ୍ୟନ୍ତ ମୁଁ ନଜରବନ୍ଦୀରେ ଥୁଲି, ବେଶ୍‌ 

୨୨୬ 


ଥିଲି ମେନନ୍‌ ! କାହାରି ସହିତ ଦେଖାକରିବାର ପ୍ରଶ୍ନ ମୋର 
ନଥୁଲା ! 

ମେନନ୍‌— କିଶୋର ! ( କିଶୋର ମେନନ୍‌ ଆଡ଼େ ଅସହାୟ 
ଦୃଷ୍ଟିରେ ଚାହିଁରହିଲା ) ନା, ମୁଁ ତୁମର ଆଉ କୌଣସି କଥା 
ଶୁଣିବିନାହିଁ । ମୁଁ ଯାଉଚି ତାଙ୍କୁ ଡାକିଆଣେ । 
( ମେନନ୍‌ ଚାଲିଗଲା ! ଅଛ ସମୟ ପରେ ମେନନ୍‌ ସହିତ 
ଆସିଲେ ମେଜର ଦାସ, ମନୋରମା ଓ ସାଧନା । ଏମାନେ 
ସମସ୍ତେ କିଶୋର ନିକଟକୁ ଆଗେଇଗଲେ । କିଶୋର 
ଉଠିବାକୁ ଚେଷ୍ଟାକରୂଥ୍ଲା । ) 

ମେଜର- ନା-ନା କିଶୋର, ତୃ ଉଠନା ଉଠନା । ( ମେନନ୍‌କୁ ) 
ଡାକ୍ତର କ'ଣ କହୁଚନ୍ତି ? ଆଉ କିଛି ଅସୁବିଧା ନାହିଁ ତ ? 

ମେନନ୍‌ ¬ ନା, କେବଳ ଦେହର ଦୁର୍ବଳତା ଛଡ଼ା ଅନ୍ୟ କୌଣସି 
ସମସ୍ୟା ନାହିଁ । 

ମେଜର- ତତେ ଟିକିଏ ଦେଖ୍ବୁ ବୋଲି ଗୋଟାଏ ଯୁଗ ବିତି 
ଗଲାଣି । କି ମାନସିକ ଯନ୍ତ୍ରଣା ନେଇ ଯେ ଆମେ ଏତେ 
କାଳ ଏଠି ଅପେକ୍ଷା କରି ରହିଥ୍ଲୁ... 

ମନୋରମା ଠାକୁରେ ଆମ ଗୁହାରି ଶୁଣିଚନ୍ତି ପୂଅ- ତମେ 
ତମର ଜୀବନ ଫେରିପାଇଚ । 

ମେଜର ହଁ, ସେଇଟାଇ ଆଜି ଆମ ପକ୍ଷରେ ସବୁଠୁ ବଡ଼ 
ସାନ୍ଧନାର କଥା । 
( ସାଧନା ଲକ୍ଷ୍ୟକଲା କିଶୋର ଆଖ୍ରେ ଲୁହ । ) 

ସାଧନା- ଏ କ”ଣ କିଶୋର, ତମ ଆଖ୍ରେ ଲୁହ ? ତମେ 
କାନ୍ଦୁଚ ? 

ମେଜର କିଶୋର ? 
( କିଶୋର ଯେତେପାରେ ନିଜକୁ ପ୍ରକୃତିସ୍ଥ କରିନେଲା । ) 

କିଶୋର ମୋର ଗୋଟାଏ ଗୋଡ଼ ହରାଇଚି ବୋଲି ମୁଁ ଦୁଃଖ 
କରୁନି ମଉସା ! ମୋର ଦୂଃଖ ମୁଁ ଆପଣଙ୍କ ନିକଟରେ 
ନିଜକୁ ଅଯୋଗ୍ୟ ବୋଲି ପ୍ରମାଣିତ କରିଚି । 

ମେଜର- ଏ କ'ଣ ତୁ କହୁଚୂ କିଶୋର ? 

କିଶୋର- ମୁଁ ଠିକ୍‌ କହୁଚି ମଉସା । ଆପଣ ତ ମତେ କହିଥ୍ଲେ, 
“ କିଶୋର, ମୁଁ ମେଜରରେ ହିଁ ଅଟକିଗଲି । କିନୁ ମୋର 
ଆଶା ମୋର ଦୃଢ଼ବିଶ୍ବାସ, ତମେ ହବ କଣ୍୍ତେଲ, ତମେ 
ହେବ ବ୍ରିଗଡିୟର- ତମେ ହେବ ଇଷ୍ଡିୟାନ୍‌ ଆର୍ମିର ଏକ 
ଇସ୍ପାତ ତିଆରି ସ୍ତମ୍ଭ !' ' କିନ୍ତ କାହିଁ, କ'ଣ କରିପାରିଲି 
ମୁଁ ? 

ମେଜର- ଶୁଣ ଶୁଣ କିଶୋର, ଧୈର୍ଯ୍ୟଧରି ମୋ କଥା ଶୁଣ । 
Eastern Command ର G.O.C. ଦୟାକରି ମତେ 
କେତେ ମିନିଟପାଇଁ ଇଣ୍ଟରଭ୍ୟୁ ଦେଇଥ୍‌ଲେ । ତାଙ୍କରି ମୁହଁରୁ 
ମୁଁ ଶୁଣିଚି ତୋର ଗୌରବର କାହାଣୀ ! ସୀମାନ୍ତର 
ଯୁଦ୍ଧକ୍ଷେତ୍ୂରେ ଗୋଟାଏ ବ୍ୟାଟେଲିୟନ୍‌ ଶତୁ ସୈନ୍ୟ ଧ୍ଵଂସ 


ସାଧନା 


କରି ତୂ ଦେଶର ଯେଉଁ ଉପକାର କରିଥା'ନ୍ତ, ତା'ଠାରୁ 
ବେଶି ଉପକାର କରିଚୁ କମଲଠାରୁ ଡକୁମେଣ୍ଟ ଉଦ୍ଧାର 
କରିବାର ସମସ୍ତ ସୂତ୍ର ଖଞ୍ଜିଦେଇ ! ମୁଁ ନିଜେ ଦେଖୁଚି ଏ 
ଘଟଣା ବର୍ଣ୍ଣନା କଲାବେଳେ ଓ.0.C.ଙ୍ ଲୋମ ଟାଙ୍କୁରି 
ଉଠୁଥାଏ । ମିଲିଟାରୀ ଆଇନ୍‌ କାନୁନ୍‌ ଅନୁଯାୟୀ 
ଗୋପନୀୟତା ରକ୍ଷା ଦୃଷ୍ଟିରୁ କ'ଣ ସେ ଡକୁମେଣ୍ଟ ସେକଥା 
ଅବଶ୍ୟ ଓ.୦.C. ମତେ ଖୋଲି କହିଲେନାହିଁ । କିନଧ ସେ 
ଡକୃମେଣ୍ଟ ଉଦ୍ଧାର କରାହୋଇପାରିନଥ୍‌ଲେ, ଇଶ୍ଡିୟାନ୍‌ 
ଆର୍ମିର ସମ୍ମାନ ଆଜି ତଳେ ଲୋଟିଯାଇଥା'ନ୍ତା । ମୋର 
ସମସ୍ତ ଆଶା, ସମସ୍ତ ଭରସାର ପୂର୍ଣ୍ଣ ମର୍ଯ୍ୟାଦା ତୁ ଦେଇଚୁ 
କିଶୋର ! ତୁ ଜଣେ କର୍ଣ୍ଣେଲ କି ବ୍ରିଗ୍ଫେଡିୟର ଆସନ 
ପାଇପାରିବୂୁନି ସତ, କିନୁ ତୁ ପାଇଚୁ ପ୍ରକୃତ ଦେଶ 
ରକ୍ଷକର ସବୁଠୁ ବଡ଼ ସମ୍ମାନ । 
(ଏତିକିବେଳେ ଚୌଧୁରୀଙ୍କ ସାହାଯ୍ୟରେ ତୁଳସୀ 
ଆସିଲେ। ) 

କିଶୋର ବୋଉ ! 
( ତୁଳସୀଙ୍କ ମୁହଁରେ କଥାନାହିଁ, ଚାଲିବାର ଶକ୍ତିନାହିଁ । 
ସାଧନା ଆଗେଇଆସି ତୁ ଳସୀଙ୍କୁ କିଶୋର ପାଖକୁ 
ନେଇଗଲା । ତୁଳସୀ ଶେଯ ଉପରେ ବସିଲେ, ତଥାପି 
ତାଙ୍କ ପାଟିରେ କଥାନାହିଁ । କେବକ କରୁଣ ଦୃଷ୍ଟିରେ ସେ 
କିଶୋର ମୂହଁଙ୍କୁ ଚାହିଁରହିଥା'ନ୍ତି ) 

କିଶୋର ବୋଉ ତୁ କିଛି କହୁନୁ ଯେ ? ବୋଉ, ବୋଉ ! 
( ତୁଳସୀ କିଶୋରର କଟିଯାଇଥ୍‌ବା ଗୋଡ଼ଟିକୁ ଇଷତ୍‌ 
ଟେକି ଧରିଲେ । ହାତ ତାଙ୍କର ଥରୁଥାଏ । ତା'ପରେ 
ତାଙ୍କର ଧୈର୍ଯ୍ୟର ବନ୍ଧ ଭାର୍ଗିଗଲା ! ଆଖ୍ରୁ ଛୁଟିଲା ଅଶୁର 
ବନ୍ୟା । ) 

ତୁଳସୀ ଏଇ ପାଦ...ପିଲାବେଳେ ଦୋଳିରେ ଶୋଇ ପାଦ 
ଛାଟି ଛାଟି ଖେଳୁଥାଉ- ତୋ ବାପା ଆସି ଦୋଳି ଉପରେ 
ହାମୁଡ଼େଇପଡ଼ିଲେ ତୋ କୁନି ପାଦର ଗୋଇଠା ତାଙ୍କ 
ଛାତିରେ ବାଜୁଥାଏ । ବାପ ତୋର ହସି ହସି ଗଡ଼ିଯାଇ 
କହୁଥା' ନ୍ତି ପୁଅର ମୋର ସୂନାପାଦ- ତା ସୂନା ପାଦରେ 
ମୋ ପୁଅ ମତେ ଗୋଇଠା ମାରୁଚି ! ଆଜି କ'ଣ କଲୁ 
ସେଇ ସୂନାପାଦ ? ଦେ¬ ଦେ ମତେ- ମୁଁ ଯୋଡ଼ି ଦେବି । 
ଡାକ୍ତର ପାରିନାହାନ୍ତିଖ ଏମାନେ କେହି ପାରିନାହାନ୍ତି 
ମତେ ଦେ, ମୁଁ ଯୋଡ଼ିଦେବି । ମୋର ସେଇ ସୁନାପାଦ 
ମତେ ଫେରେଇ ଦେ” ରେ ଚଶ୍ଡାଳ...ମତେ 
ଫେରେଇଦେ” ! 
(ମଥା ପିଟି କାନ୍ଦୁଥନ୍ତି । ଉପସ୍ଥିତ କାହାରି ମୁହଁରେ କିଛିକଥା 
ନାହିଁ । କିଛିସମୟ ପରେ ହଠାତ୍‌ ତାଙ୍କର କାନ୍ଦ ବନ୍ଦ 
ହେଇଗଲା । ମୁହଁ ଟେକି ସେ ସାମନାକୁ ଚାହିଁଲେ) 

କାହାନ୍ତି ମେଜର ଦାସ ? ଭାଇ, ମେଜର ଦାସଙ୍କୁ ଟିକିଏ 
ପଚାର 

ଚୌଧୁରୀ ନା ତୂଳସୀ, ଏଠି କାହାକୁ କିଛି ପଚାରି ଲାଭନାହିଁ । 
ଯାହା ଘଟିଯାଇଚି ତାକୁ କେହି ଫେରେଇ ଦେଇ ପାରିବେ 
ନାହିଁ । 

ମେଜର ( ତୁଳସୀଙ୍ୁ) ଆପଣ ମତେ ଯୋଉ ଦଣ୍ଡ ଦେବେ ମୁଁ 
ସହିବାକୁ ପ୍ରସ୍ତୁତ ତୂଳସୀ ଦେବୀ ! କିନ୍ଧ ଏଇ ବର୍ରମାନ ମୁଁ 
ଯାହା କିଶୋରକୁ କହୁଥ୍ଲି- ଆପଣଙ୍କୁ ପୁଣି ଠିକ୍‌ ସେରଆ 
କହୁଚି¬ ଜମିଦାର ବୃନି ଆଦି ବଂଶ ଆପଣଙ୍କର ବହୁ 
ସୁଖ୍ୟାତି ଏ ବଂଶର ଅଛି ମୁଁ ଜାଣେ କିନ୍ଧୁ ଅତୀତର ସବ 
ସୁଖ୍ୟାତି ସବୁ ଗୌରବ ଆଜି ଠୂଳହେଇଟି ଏଇଠି | ଆଉ 
ତା'ର ଅଧ୍କାରୀ ଆପଣ ! ଆପଣ- କିଶୋରର ମା' ! 
( ମେଜରଙ୍କ କଥାରେ ତୂଳସୀ ବିହନଳିତା ହୋଇପଡ଼ିଲେ ) 

ତୁଳସୀ ମେଜର ସାହେବ । ମୁଁ ସମ୍ମାନ ପାଇଟି ମୁଁ ଗୌରବ 
ପାଇଚି ! 
( ଏତିକିବେଳେ ଜଶେ ସିପାହୀ ଖଣ୍ଡେ ଚିଠି ନେଇ ଆସିଲା । 
ମେନନ୍‌ ଚିଠି ଗ୍ରହଣ କଲା । ) 

ମେନନ୍‌ ¬ ଏ ଚିଠି ତମରି ପାଖକୁ ଆସିଚି କିଶୋର ଜି.ଓ.ସି. 
ଇନ୍‌ ସିଙ୍କ (G.0.C.-in-୯) ଅଫିସରୁ । 
( କିଶୋର ଚିଠି ନେଇ ଖୋଲି ପଢ଼ିଲା । ଗର୍ବ ଓ ଆନନ୍ଦରେ 
ତା ମୁହଁ ଉଜ୍ଵଳ ହୋଇଉଠିଲା । ) 

କି ଶୋର ଇଷ୍ଟର୍ଣ୍ଣ କମାଣ୍ଡର ଜି .ଓ.ସି.-ଇନ୍‌ -ସି ମତେ 
ଅଭିନନ୍ଦନ ଜଣାଇଚନ୍ତି ! ମେଜର ଦାସ ଠିକ୍‌ କହିଚନ୍ତି 
ବୋଉ- ଏ ସମ୍ମାନର ଅଧ୍‌କାରୀ ତୁ ! 

ତୁଳସୀ ମୁଁ ¬ ମୁଁ ତୋର ମା' ! ମୁଁ ଏ ସମ୍ମାନ ପାଇଟି ! ନା 
ସମ୍ମାନ ଏ ଦେଶ ମା'ର, ଯିଏ ତୋ'ପରି ଗୋଟିଏ ନୁହେଁ 
କୋଟିଏ ପୁଅକୁ ଜନ୍ମ ଦେଇଚି । 
(ତୁଳସୀଙ୍କ ଆଖ୍‌ରେ ଆନନ୍ଦାଶ୍ୁ । ତାଙ୍କର ଏଇ କଥା 
କେ ଇପଦ ସମସ୍ତଙ୍କ ମନରେ ଗଭୀର ରେଖାପାତ 
କରି ପାରିଟି । ) 

କିଶୋର ବୋଉ ! 

ତୁଳସୀ ତୁ ଯାଜପୂର ଯିବ୍ରନାହିଁ ବାପା ? 

କିଶୋର- ଯିବିନାହିଁ କିଏ କହିଲା ? ମେନନ୍‌ , ଟିକିଏ ଦେଖ୍ଲ 
ଭାଇ, ଡାକ୍ତର କୁଆଡ଼େ ଗଲେ । 

ମେନନ୍‌— ଦେଖଚି । ( ପ୍ରସାନ ) 

କିଶୋର ତୂ ଚାଲ, ବୋଉ- ମୁଁ ଆଜି ତତେ ସାଙ୍ଗରେ ନେଇ 
ଘରକୁ ଯିବି । ମୁଁ ଜାଣେ, ଘରକୁ ନଗଲେ ତୋ ମନ ମୋଟେ 
ଶାନ୍ତି ପାଇବନାହିଁ ¬ ତୂ ଶାନ୍ତିରେ ରହିପାରିବୁନାହିଁ । 
( ଡାକ୍ତର ଓ ମେନନ୍‌ ଆସିଲେ ) 


୨୨୭ 


ଡାକ୍ତର ୟେସ୍‌ ମି. ମହାପାତ୍ର ! ( Yes Mr. Mahapatra) 

କିଶୋର ମତେ ଆଜି ଏଠୁ ବିଦାୟ ଦିଅନ୍ତୁ ଡାକ୍ତର ! 

ଡାକ୍ତର ଆଜି ? 

କିଶୋର- ହଁ ଆଜି, ବର୍ଭମାନ ! ଦେଖନ୍ତୁ ମୋ ମା'ର ଅବସ୍ଥା । 
ଏଠି ସେ ଆଦୌ ଶାନ୍ତିରେ ରହିପାରିବନାହିଁ । 

ଡାକ୍ତର ଆଉ ଦିନେ ଦି ଦିନ ଏଠି ରହିବା ଆପଣଙ୍କର ଉଚିତ 
ଥୁଲା । କିନ୍ଧ ଏ ଅବସ୍ଥାରେ ମୁଁ ଆପଣଙ୍କୁ ମନାକରିପାରୁନି । 
ଆପଣ ଯାଇପାରନ୍ତି । 

କିଶୋର- ଥ୍ୟାଙ୍କସ୍‌ ଡକୃର ଥ୍ୟାଙ୍କସ¬ ( Thanks doctor ! 
thanks !) ବୋଉ, ଚାଲ ବୋଉ ! 
( ଡାକ୍ତର ଚାଲିଗଲେ । କିଶୋର ଗୋଟାଏ ଉଛ୍ଛାସରେ 
ଉଠିପଡ଼ୁଥ୍ଲା — ମେନନ୍‌ ବାଧାଦେଲା । ) 

ମେନନ୍‌ ¬ ଆରେ ତମେ ଏକାବେଳକେ ଉଠିପଡ଼ୁଚ ଯେ 
କିଶୋର ତମେ ଚାଲିବ କେମିତି ? 

କିଶୋର- ( ପୂର୍ବପରି ବସିରହି ) ଓ ଠିକ୍‌ କଥା ! ମୁଁ ଚାଲିବି 
କେମିତି ! 

ତୁଳସୀ କିଶୋର ! 

କିଶୋର ପ୍ରକୃତରେ ମୁଁ ଭୁଲିଯାଇଥ୍‌ଲି ଯେ ମୁଁ ଚାଲିବାକୁ 
ଅକ୍ଷମ । ମେନନ୍‌ , ଡାକ୍ତରଙ୍କୁ କହ ଖଣ୍ଡେ ବାଡ଼ି... 

ମେନନ୍‌- ଆଣୁଚି । 

ସାଧନା ରହନ୍ତୁ ମେନନ୍‌ ସାହେବ ! ବାଡ଼ିର ଦରକାର ନାହିଁ । 
(ମେନନ୍‌ ଯାଉ ଯାଉ ଅଟକିଗଲା । ସାଧନା କିଶୋର 
ପାଖକୁ ଆଗେଇଆସିଲା । ) 

ସାଧନା ଆସ କିଶୋର ! ମୋ କାନ୍ଧରେ ଭରା ଦେଇ ଆସ ! 
(ସାଧନାର ଏ ପ୍ରସ୍ତାବପାଇଁ ଯେପରି କେହି ପ୍ରସ୍ତୁତ 
ନଥ୍ଲେ । ) ଆସ କିଶୋର ! ଆଉ ଭାବୃରଚ କ'ଣ ? ଆସ, 
ଉଠିଆସ । 

କିଶୋର ସା-ଧ-ନା ! 

ସାଧନା ଏକଥା ସତ ଯେ, ଗୋଟାଏ କାଠ ବା ବେତର ବାଡ଼ି 
ଅପେକ୍ଷା ତମେ ମୋ ଉପରେ ଖୁବ୍‌ ବେଶି ନିର୍ଭର କରି 
ପାରିବ... ଆସ । 

ମନୋରମା ସାଧନା, ତୁ ଏ କଂ ଣ କରୁଚୁ ସାଧନା ? 

ସାଧନା ତୁ ଭଲକରି ଭାବିଦେଖ ବୋଉ, ମୁଁ ଯାହା କରୁଚି 
ଠିକ୍‌ କରୁଚି ! 

ମନୋରମା- ଶୁଣୁଚବୁ ପରା କିଶୋର ଯାଜପୂର ଯିବ ? 

ସାଧନା ହଁ ତ ! 

ମନୋରମା ଆଉ ତୃ ଆମ ସାଥ୍ରେ ଏଠୁ ସିଧା କଟକ ଯିବୁ । 

ସାଧନା ନା ବୋଉ, ମୁଁ ଯାଜପୁର ଯିବି । 

କିଶୋର ସାଧନା ! 

ତୂଳସୀ- ମା”, ତୁ ଯାଜପୂର ଯିବୁ ମ।' ? 

୨୨୮ 


ସାଧନା ହଁ ମାଉସୀ, ତମ ଦେହର ଅବସ୍ଥା ଏମିତି, ମୁଁ ନ 
ଗଲେ... | 

ତୂଳସୀ— ହେଲେ ମା’ ତୁ କାହିଁକିଓ ଆଉ କୋଉ ସୂଖ 
ଆଶାରେ ବା ଯିବୁ ? 

ସାଧନା ସୁଖ ! ଯୋଉ ସୁଖ କଥା ତମେ କହୁଚ ମାଉସୀ ସେ 
ସୁଖ ଭୋଗ କରିବାକୁ ମୁଁ ଚାହିଁ୍‌ଲେ ମୋର ଏଇ ମା' 
ଆଖ୍ରୁ ଦିନ ଦିନ, ମାସ ମାସ ଧରି ଶ୍ରାବଣର ଧାରା ଛୁଟୁ 
ନଥା'ନ୍ତା- 

ମନୋରମା ( ସାଧନାକୁ କୋଳକୁ ଆଣି ଲୁହଭରା ଆଖରେ ) 
ମା” ମୋର- 

ସାଧନା— ସୁଖଭେୋଗପାଇଁ ମୋର ଧନଦୌଲତ, ସ୍ବେହ 
ସୋହାଗ କିଛିର ଅଭାବ ନଥୁଲା | ହେଲେ ଏସବୁ ଭିତରେ 
ରହି ମୁଁ ଚାହିଁ ଆସିଚି ମୋର ଉପଯୁକ୍ତ କର୍ଭବ୍ୟ କରିବାକୁ । 
ଆଉ ସବୁଦିନ ପରି ତାରି ସୂଯୋଗ ମତେ ଦବାକୁ ମୁଁ 
ସମସ୍ତଙ୍କ ନିକଟରେ ହାତପାତି ଭିକ୍ଷା ଚାହୁଁଚି । ( ଟିକିଏ 
ରହି ) ଆଜି ଯିବ ଯଦି ଆଉ ଡେରି କରୁଚ କାହିଁକି କିଶୋର, 
ଆସ । 

ମନୋରମା ଆ” ବାପ ଉଠିଆ!' ! 

ମେଜର ମନୋରମା~ ୟାଠୁ ବଳି ସତ୍ୟ ଆମ ଜୀବନରେ 
ଆମେ ଆଉ କେବେ ଅନୁଭବ କରିପାରିବାନାହିଁ । ଜୟ 
ହେଉ ସତ୍ୟନିଷ୍ଠ ଭାରତୀୟ ସେନାବାହୀନର । 
( କଶୋର ସାଧନାର କାନ୍ଧରେ ହାତ ଭରାଦେଇ ଉଠି ଠିଆ 
ହେଲା । ) 

ମେନନ୍‌— ଆର୍ମି ପ୍ରତି ତମେ ଯେଉଁ ମହାନ୍‌ କଉଁବ୍ୟ କରିଚ 
ତା'ର ପୁରସ୍କାର ତମେ ନିଶ୍ଚୟ ପାଇବ । ତା ପୂର୍ବରୁ ଆମିର 
ଜଣେ ସାମାନ୍ୟ ସୈନିକ ହସାବରେ ମୁଁ ତୁମକୁ ସମ୍ମାନ 
ଜଣାଉଟି ବନ୍ଧୁ । 
( ମେନନ୍‌ ମିଲିଟାରୀ କାଏଦାରେ ସାଲ୍ୟୁଟ କଲା ! କିଶୋର 
ଅନୁରୂପ ସମ୍ମାନର ସହ ସାଲୁ୍ୟଟ୍‌ ଗ୍ରହଣ କଲ। ! 
ପୃଷ୍ଠଭୂମିରେ ବାଜିଉଠିଲା ଆର୍ମି ବ୍ୟାଣ୍ଡ ଆଉ ସେଇ ସଂଗେ 


ସଂଗେ ନାଟକର ସମାପ୍ତି ଘଟିଲା । ) 
Ooo 


[ପ୍ରଥମ ଅଙ୍କ — ପ୍ରଥମ ଦୃଶ୍ୟର ଗୀତ] 


ଏଇ ଦେଶର ଏଇ ମାଟି ଏ ଜନମ ଭୂଇଁ 
ସରରଗୁଁ ମହାନ୍‌ ସେ ଯେ ହିମାଳୟ ଛୁଇଁ 
ଗାଥା ତା'ର ଅଟେ ଗରୀୟାନ୍‌ 
ମହୋଦଧ ଯହିଁ ମହୀୟାନ । ୦ | 

ଏ ଦେଶ ସମୀର ଗାଏ 

ଏ ଦେଶ ସରିତ ସୂଏ 

ଗାଏ ଜନନୀର ଜୟ ଗାନ...... 

ଏ ଘନ ବନାନୀ ମେଳେ 

ଲେଖା ଶତ ବୀର ବଳୀୟାନ....... ! ୧ । 


ସାଧନା 


ଏ ମାଟିରେ ବୋଳା ରାଣୀ ଝାନ୍‌ସୀର ରକ୍ତ 
ଖୁଦିରାମ ବଳି ଦାନେ ଏ ଧରଣୀ ରଞ୍ଜିତ 
ଜାଗ୍ରତ ଶତ ସନ୍ତାନ 
ମାଟି ପାଇଁ ଦେବେ ପ୍ରାଣଦାନ 
ମା ପାଇଁ ଦେବେ ପ୍ରାଣଦାନ...... | ୨ । 

( ରଚୟିତା ¬ ଶ୍ରୀ ଅବନୀକୂମାର ବରାଳ, ଏମ୍‌.ଏ. ) 


[ଦ୍ବତୀୟ ଅଙ୍କ ¬ ଚତୁର୍ଥ ଦୃଶ୍ୟର ଗୀତ ] 


(ଯଦି ) ଗୋପପୂର ତେଜି ଗୋପେନ୍ଦ୍ର କିଶୋର 
ଯାଅ ଚାଲି ଦୂରେ, 
ଯାଅ ଚାଲି ତୁମେ ଦୂରେ, 
ବାଜେ କି ମୁରଲୀ ତବ 
ବାଜେ କି ମୋହନ ସୂରେ ?....... Io | 
ଯଦି କେବେ କୁଞ୍ଜ ବନେ, 
ରାଧା ରହେ ଅଭିମାନେ 
ସତ କୁହ ତୁମେ କିଶୋରଚନ୍ଦ୍ର ହେ 
ବାଜେ କି ମୂରଲୀ ତବ, 
ବାଜେ କି ମୋହନ ସୂରେ ?...... । ୧ । 
ନିଶୀଥେ ରଚଇ ରାଧା ଯେବେ ଅଭିସାର 
ଅଞ୍ଜନ ଭେଦି ଝରଇ ନୟନୁ ଲୋତକ ଧାର 
ପଥ ଭୂଲି ଶ୍ୟାମ ବିତାଅ ରଜନୀ 
ଚନ୍ଦ୍ରାବଳିର ପୁରେ 
` ବାଜେ କି ମୂରଲୀ ତବ, 
! ବାଜେ କି ମୋହନ ସୂରେ ?....... । ୨ 
(ରଚୟିତା — ଶ୍ରୀ ଗୋପାଳ ଛୋଟରାୟ ) 


[ଦ୍ରତୀୟ ଅଙ୍କ — ଅଷ୍ଟମ ଦୃଶ୍ୟର ଗୀତ ] 


ବୋହୂ ଚାଲି ନ ଜାଣଇ ଲୋ- 
ପାଦ ପଡ଼ୂଥାଏ ବଙ୍କା, 
ସକାଳୁ ଉଠିଲେ ପଖାଳ କଂସାକୁ 
ପିଆଜ ଦକ୍ଷିଣୀ ଲଙ୍କା | ୦ | 
ସାହି ପଡ଼ିଶାରେ କହିହେଉଥାଏ 
ପେଟ ମୋ ପଡ଼ିଛି ଖଙ୍କା, 
ଶାଶୁ ତିଆରିଲେ ଚିହିଁକି ଆସେ ଲୋ 
ହାତେ ଧରି ଚଟୁ ଡଙ୍କା । ୧ | 
ବର ତା” ପାଠୁଆ, କଟକିଆ ବାବୁ 
ରୋଜଗାର କରେ ଟଙ୍କା, 
ହାଇହିଲ୍‌ ଜୋତା ଅର୍ଡ଼ର ଦେଇଛି 
ଖାଲି, ପାଦଟିକେ ଯାହା ବଙ୍କା । ୨ । 
(ରଚୟିତା - ଶ୍ରୀ ଗୋପାଳ ଛୋଟରାୟ ) 

ଉତ୍ସର୍ଗ 
ବନ୍ଧୁବର ଶ୍ରୀ ସାମୁଏଲ ସାହୁ ( ବାବି ) 
—କରକମଳେଷୁ 
ପ୍ରାକ୍‌ କଥନ 


‘ମଲାଜହୁ'ର ଏକ ସଂକ୍ଷିପ୍ତ ନାଟ୍ୟରୂପ ମାତ୍ର ତିନି ରାତି 
ପାଇଁ ପ୍ରଥମେ ଅଭିନୀତ ହୁଏ କଟକ ଶ୍ରୀରାମଚନ୍ଦ୍ର ଭଞ୍ଜ 
ମେଡ଼ିକାଲ କଲେଜ ନାଟ୍ୟ -ସଂସଦଦ୍ଧାରା । ଶ୍ରୀ ସାମୁଏଲ ସାହୁ 
(ବାବି )ଙ୍କ ନି୍ଦେଶିତ ଏଇ ନାଟକର ଅଭିନୟ ଯେଉଁ ସୁଧୀବୃନ୍ଦ 
ଦେଖ୍ଥ୍ଲେ, ସେମାନଙ୍କ ମଧ୍ଯରୁ ଅନେକେ ମତ ପୋଷଣ କଲେ 
ଯେ ଏକ ବୃହତ୍ତର ଦର୍ଶକ ମଣ୍ଡଳୀଙ୍କ ଉପଭୋ।ଗପାଇଁ 
‘ମଲାଜହ ଏକ ସାଧାରଣ ରଙ୍ଗମଞ୍ଚରେ ଅଭିନୀତ ହେବା 
ଉଚିତ । ବସ୍ତୁତଃ ସେପର୍ଯ୍ୟନ୍ତ ‘ମଲାଜହୁ' ପ୍ରତି ମୋର ଏକ 
ବ୍ୟକ୍ତିଗତ ଦୁର୍ବଳତା ଥୁଲା ¬ ହୁଏତ ଭୟ ମଧ୍ଯ ଥୁଲା । କାରଣ 


ଦୀଘ ଦିନ ଧରି ‘ମଲାଜହ୍ନ 'ର କଥା ଓ କଥାକାର ଉଭୟେ. 


ମୋ ମନରେ ଯେଉଁ ସମ୍ମାନିତ ସ୍ଥାନ ଅଧ୍କାର କରିଆସିଛନ୍ତି, 
ସେଥ୍‌ରୁ ସାମାନ୍ୟତମ ବିଚ୍ଯୁତି ମୁଁ କେବେହେଲେ କଳ୍ପନା 
କରିପାରନ୍ତି ନାହିଁ । 

୧୯୬୦ ମସିହା ଦଶହରା ପର୍ବର କିଛିଦିନ ପୂର୍ବରୁ 
ଜନତା ରଙ୍ଗମଞ୍ଚଦ୍ଧଵାରା ‘ ମଲାଜହୁ 'ର ରିହର୍‌ ସାଲ୍‌ ଆରମ୍ଭ 
ହେଲା । ନିଦେଶନାର ଦାୟିତ୍ଵ ନେଲେ ଶ୍ରୀ ନିରଞ୍ଜନ ଶତପଥୀ । 
ଏଇଠି ଆମ ସମ୍ମୁଖରେ ପ୍ରଥମ ପ୍ରଶ୍ନ ଦେଖାଦେଲା- ସତୀ 
ଭୁମିକା ପାଇଁ ଅଭିନେତ୍ରୀ ନିର୍ବାଚନ । ମେଡ଼ିକାଲ କଲେଜର 
ଛାତ୍ରୀ କୁମାରୀ ସୁଖଲତା ମହାନ୍ତି ଏଇ ସତୀ ଭୂମିକାରେ ଯେଉଁ 
ଅପୂର୍ବ ଅଭିନୟ ପ୍ରଦଶନ କରିଯାଇଥୁଲେ, ତା'ର ସତି ତ 
ଏତେ ଚଞ୍ଚଳ ଲିଭିବାର ନୁହେଁ ! ବାସ୍ତବିକ୍‌, ଏହାହିଁ ଥ୍ଲ। 
ଜନତାର କଉ ପକ୍ଷଙ୍କ ସମ୍ମୁଖରେ ଏକ ଜଟିଳ ସମସ୍ୟା । ବହୁ 
ଆଲୋଚନା ଓ ସମୀକ୍ଷା ପରେ, ଏକା ‘ମଲାଜହୁ' କାହିଁକି, 
ସମଗ୍ର ଓଡ଼ିଆ ନାଟ୍ୟ -ସାହିତ୍ୟର ଏକ ଅତି ବଳିଷ୍ଠ ନାରୀ ଚରିତ୍ର 
ଅଭିନୟର ଗୁରୂ ଦାୟିତ୍ଵ ଗ୍ରହଣ କଲେ “ ଜନତା 'ର ଜଣେ 
ଅପେକ୍ଷାକୃତ ସ୍ଵଳ୍ପଖ୍ୟାତିସଂପନ୍ନା ଅଭିନେତ୍ରୀ ଶ୍ରୀମତୀ ବାସନ୍ତୀ 
ମଞ୍ଜରୀ ପଟ୍ଟନାୟକ । ଅନ୍ୟାନ୍ୟ ଚରିଦତ୍ରପାଇଁ ଶିଳ୍ପୀ ନିବାଚନ 


ସନ୍ତୋଷଜନକ ଭାବେ ହୋଇଗଲା । ସଙ୍ଗୀତର ଦାୟିତ୍ସ ନେଲେ 
କିଶୋରକବି ଓ ମଞ୍ଚସଜ୍ନାର ଦାୟିତ୍ଵ ନେଲେ ଶ୍ରୀ ଲକ୍ଷ୍ମୀନାରାୟଣ 
ଆଚାରୀ । ତଥାପି ମନରେ ଆଶଙ୍କା ‘ ମଲାଜହୁ ' ‘ ମଲାଜହୁ' 
ହୋଇ ରହିବ ତ ? 

୧୯୬୦ ମସିହା ନଭେମ୍ବର ମାସ ୧୭ ତାରିଖ, ସବୂ 
ଆଶଙ୍କା, ସବୂ ଉଦ୍‌ ବେଗକୁ ପ୍ରତିହତ କରି ଦର୍ଶକ ଓ 
ସମାଲୋଟଚକବୃନ୍ଦଙ୍କ ଅକୂଣ୍ଠ ପ୍ରଶଂସାରାଶି ମଧ୍ୟରେ ମଲାଜହୁ 
ନାଟକ ଉଦ୍‌ଘାଟିତ ହେଲା ଓ ଜନତା ରଙ୍ଗମଞ୍ଚର ଅତୀତର 
ପ୍ରାୟ ସମସ୍ତ ଲୋକପ୍ରିୟତାକୁ ଅତିକ୍ରମ କରି ଶତାଧ୍କ ରଜନୀ 
ଅଭିନୀତ ହେବାର ଗୌରବ ଅର୍ଜନ କଲା । ...ଆଜି ନାଟକ 
ପ୍ରକାଶନର ଏ ଶୁଭ ଅବସରରେ ଏଥ୍‌ ସହିତ ସଂପୃକ୍ତ ପ୍ରତ୍ୟେକ 
ବ୍ୟକ୍ତିବିଶେଷ ଓ ଅନୁଷ୍ଠାନକୁ ' ମଲାଜହୁ'ର ମହିମାନ୍ତିତ ସାଫଲ୍ୟ 
ପାଇଁ ମୁଁ ହାର୍ଦିକ ଅଭିନନ୍ଦନ ଜ୍ଞାପନକରୁଛି । 
ପୁରୁଣାଗଡ଼ 


ମେ, ୧୯୬୧ ଗୋପାଳ ଛୋଟରାୟ 


ଜନତା ରଙ୍ଗମଞ୍ଚରେ ଶତାଧ୍କ ରଜନୀ ଅଭିନୀତ 
ପ୍ରଥମ ଅଭିନୟ ରଜନୀ ତା ୧୭.୧୧.୧୯୬୦ 


ମଲାଜହୁ 

ରଚନା - ଗୋପାଜ ଛୋଟରାୟ 
ପରିଚାଳନା `- ନିରଞ୍ଜନ ଶତପଥୀ 
ଗୀତ ରଚନା ଓ ସୁର - କିଶୋରକବି ଶ୍ୟାମସୁନ୍ଦର ଦାସ 
ସଙ୍ଗୀତ ଶିକ୍ଷା - ଲକ୍ଷ୍ମୀଧର ସାହୁ 

ହରିହର ମହାନ୍ତି 

ଚକ୍ରଧର କୁଅଁର 
ନୃତ୍ୟ ପରିଚାଳନା - ବଟକୃଷ୍ଣ ସେଣ 
ମଞ୍ଚ ସଜା - ଇକ୍ଷ୍ମୀନାରାୟଣ ଆଚାରୀ 
ଆଲୋକ - ବାବାଜି 

କୃଷ୍ଣଚନ୍ଦ୍ର ଦାସ 
ସ୍କାରକ ¬ ପ୍ରଫୁଲ୍ଲ ଶାସ୍ତ୍ରୀ 

ଜଗନ୍ନାଥ ଗିରି 

ମଲାଜହୃ 


୨୩୦ 
ରୂପାନୟନରେ 

ନାଥ ପ୍ରଫୁଲ୍ଲ କମାର ମିଶ୍ର 

ଅଛୁତି ଶରତକୁମାର ମହାନ୍ତି 

ନରହରି ନଟବର ସେଣ 

ପ୍ରଭାକର ରାମଚନ୍ଦ୍ର ପ୍ରତିହାରୀ 

ମାଗୁଣି ବୃନ୍ଦାବନ ବେହେରା 

ଦୋକାନୀ ଭାସ୍କର ଶତପଥୀ 

ନଟ ଆଲୋକ 

ସତୀ ବାସନ୍ତୀ 

ନିଶି ସର 

ସତୀବୋଉ ମାଧୂରୀ 

ସୌରଭୀ କୃଷ୍ଣମଣି 

ଉମା ବୃନ୍ଦାବତୀ 

ଅଶୋକା ନନୀ 

ନୃତ୍ଯ କୃଷ୍ଣା, ରୁକ୍ନିଣୀ, କିଶୋର 


ପ୍ରଥମ ଅଙ୍କ 
ପ୍ରଥମ ଦୃଶ୍ୟ 


[ସତୀ ଘରର ଅଗଣା ସେଦିନ କୁଆଁରପୂନିଅଁ- ରାତି 
ପ୍ରଥମ ପ୍ରହର ଅଗଣାରେ ଗୀର ଝିଅମାନଙ୍କର ନାଚଗୀତ 
ଚାଲିଛି ସେମାନଙ୍କ ଭିତରେ ଅଛି ସତୀ— ଗାଇ ଗାଇ 
ସେମାନେ ତଳ ଅଗଣାକୁ ଚାଲିଗଲେ ।] 


ଗୀତ 
ମହକା ପାନ, ଯାଉଁଳୀ ଜହୁ, 
ଶାକୁଲି ସୂତା ଲୋ, ଗଜମୂକୂତା ଲୋ, 
ଲବଙ୍ଗଲତା ଲୋ, ଅମରମତା ଲୋ, 
ଆ-ଆ-ଆ-ଆ ଲୋ 
ଗୋପରେ ଗୁଆଳୀ ରାଇ, 
ମିତଣୀ ମେଳରେ ବାଇ, 
ବୃନ୍ଦାବନ ବନେ ଖେଳେ ମାତିରେ 
ଚାଇଁ ଚତୁରୀ ଚହଟ ଗୋରୀ କୁଆଁରୀ ସାଥୂରେ ( ଖେଳେ) 
ଏଇ ଲୋ ଏଇ ଏଇ ଢୁଆଁରପୂନେଇଁ ରାତିରେ ।୦। 
ନଜାଣେ ବାଡ଼ଅ ସେ ଭୁଆସୂଣୀ ବୋହୂ ଲୋ- 
ଅତି ଅଲିଅଳୀ (ସେ ଯେ ) 


କୁଆଁରୀ ସାଜେ ମନ ମଉଜେ, 
ବୃଲେ ଖେଳି ଖେଳି, ସେ ନୂଆ ଚଅଁଫରୀ ¦ 
ଗେଲବସରେ, ଗୁମର ସରେ ଚହଲା ଛାତିରେ 
ଇଲୋ ଘୁଞ୍ଯା, ଘୁଞ୍ଯା, ଘୁଞ୍ଯା 
ମୁଁ ପୂଚି ଖେଳିବି ଲୋ, ତୋ ମୁହେଁ ଚୂନ କାଳି ବୋଳିବି 
ହାଇ ଚୂଉଁ ଚୂଉଁ, ଆଖ୍‌ ବୁଜିଦେଇ ପାଣି ପିଉଚୁ 
ମାରିବି ନାତେ ପଡ଼ିବୁ କାତେ 
ଲୋକ ପାଜଣ ହସିବେ ତୋତେ ।୧। 
ଗୋପରେ ଗୁଆଳୀ ରାଇ... 
ମିଥ୍ଳାରେ ବଇଦେହୀ ଜନକ ଦୂଲଣୀ ଲୋ 
ଥଅଶୋକା, ବଉଳ, ଜାଇ ଫୁଲ 
ଖେଳେ ଛଟକୀ ଛଇଳୀ— ଆପଣାଭୂଲି ନହୁଲୀ 
ବଅସ ଛନକା ଛଇ ପୂରିନି ଷୋହଳ ଲୋ 
ଉତୁରିଲା ବେଳ- (ତା'ର ) 
ହସଇ ହସେ, ପଣତ ଖସେ 
ମରମ ତାତିରେ- 
ଏଇ ଏଇ ଲୋ... 
ହେଇତି ହେଇତି ଲୋ, ରହ ତୋ ମଜା ନିକାଲି ଦଉଚି ଲୋ 
ମୋର ମନ ରଗ ରଗ ହଉଚି 
ଛି-ଛି ଲୋ ସମୁଦ୍ରଣୀ- ଥ-ଥୁ ଲୋ ସମୁଦୂୃଣୀ- 
ଝିଅ ଦେଇ ପୁଅ ପାଇଥ୍ଲୁ ବୋଲି 
ଘର ବୃଡ଼ି ପାଣି ଆଣ୍ଡୁଆଣି- 
ତମ ଝିଅଟା ଜଣେ ଆଟିକା ଭାଙ୍ଗ ଦୁଲ୍ଦାଲ 
ମାଠିଆ ଭାଙ୍ଗ ପଣେ ।୨। 
(ଟିକିଏ ପରେ ଆସିଲେ ସତୀବୋଉ- ଦୂରରୁ ଝିଅମାନଙ୍କର 
ଗୀତ ଅସ୍ଥଷ୍ଟ ଭାବେ ଶ୍ରଣାଯାଉଥାଏ । ) 
ସତୀବୋଉ- ( ଭିତରୁ ଅଗଣାକୁ ଲକ୍ଷ୍ୟ କରି ) ସତୀ ! ସତୀ ! 
(ଟକିଏ ରହି ) ନାଃ...ସେ କ”ଣ ଶୁଣିବ ମୋ ଡାକ । କି 
ଝୁଅ ପଞ୍ଚଟାଏ ହେଇଚନ୍ତି କେଜାଣି... ଆମେ ଯେମିତି ଝୁଅ 
ହେଇନଥ୍‌୍ଲୁ କି କୁଆଁରପୂନିଅଁ ଖେଳ ଖେଳିନଥ୍‌ଲୁ ? ସେଇ 
ସଞ୍ଜପହରୁ ପୂଜା ବଢ଼େଇଦେଇ ଦେ ଖେଳୁଛନ୍ତି ଯେ 
ଖେଳ୍ୂଚନ୍ତି... ରାତି ଆସି ପହଡ଼େ କି ଛ' ଘଡ଼ି ହେଲାଣି 
ଏଗୁରାଙ୍କର ଦେହ ମୁଣ୍ଡ କିଛି ହେଇଯାଉନି ! ... (ପୁଣି 
ଡାକିଲେ ) ଆଲୋ ସତୀ ! ସତୀ ! (ଏଥର ବି ସତୀ 
ଶୁଣିପାରିଲାନି ) ଧନ୍ୟଲୋ ତୁ ଝୁଅ... ଇନ୍ଦ୍ର ଚନ୍ଦ୍ର ବି ତତେ 
ଜଣାପଡୁନାହାନ୍ତି ! 
( ଫେରି ଯାଉଥୂବାବେଳେ ବାହାରୁ ଆସିଲ! ନାଥ 
ଏକୋଇଶି କି ବାଇଶି ବର୍ଷର ଶିକ୍ଷିତ ସୁଦର୍ଶନ ବ୍ରାହ୍ମଣ 
ଯୁବକ- ଏଇ ନାଟକର ନାୟକ ପରିଧାନ ଧୋତି ଓ 
ଧଳା ପଞ୍ଜାବୀ । ) 

ମଲାଜହୁ 


ନାଥ ମାଉସୀ ! 

ସତୀବୋଉ- କିଏ ନାଥ ( ନାଥ ପ୍ରଣାମକଲା) ବୂଢ଼ାଟିଏ 
ହେଇଥା ବାପା...ନିଶି କହୁଥ୍ଲା ତୁ ଆଜି କଟକରୁ ଆସିଲୁ ! 

ନାଥ ହଁ, ଏଇବେଳା ତ ଆସି ପହଞ୍ଲି । 

ସତୀବୋଉ- ଆଜି କ'ଣ ତମ ଅଫିସ ଛୁଟି ହେଲା ? 

ନାଥ ନା, ଛୁଟି ହେଲାଣି ଅନେକ ଦିନୁ ଆସି ପାରି ନଥ୍ଲି... 
ଆଜି ଆସିଲି । 

ସତୀବୋଉ-— ଦଶରାକୁ ତ ଆଇଲନାଇଁ...ଆଜି ହେଲେ କୁଆଁର 
ପୂନେଇଁରେ ଆସି ପହଞ୍ଲୁ । ...ପୋଡ଼ିଯାଉ ମୋ ମନ 
ସେତିକିବେଳ୍ୁ ତୁ ଆସି ଠିଆହୋଇଚୁ । .... ଆସିନିଟା କ'ଣ 
ହେଲା ? 

ନାଥ ( ପିଣ୍ଡାରେ ବସିପଡ଼ି) ଥାଉ ମାଉସୀ..ମୁଁ ବସିଲିଣି । 
ମଉସା ନାହାନ୍ତି କି ? 

ସତୀବୋଉ- କୋଉ ଦିନ ଏତେବେଳେ ସେ ଘରେ ଥାଆନ୍ତି 
ଯେ ! ଆଜି ପୁଣି ପୂନିଅଁ ! 

ନାଥ¬ ହଁ, ସଞ୍ଜ ହଉ ହଉ ତ ଆମ ନିଶି ପୂଜା ସାରିଦେଇ 
ତମର ଏଠିକି କୁଆଁରପୂନି ଅଁ ଖେଳ ଖେଳିବ ବୋଲି 
ଆସିଲା... ହେଲେ ସବୁ କ'ଣ ଚୁପ୍ଚାପ୍‌ ? 

ସତୀବୋଉ- ଚୁପ୍ଚାପ୍‌ ! ସଞ୍ଜବେଳୁ ପରା ପଞ୍ଚାଟାଯାକ ଝୁଅ 
ସାଇ ଫଟଉଥ୍ଲେ । ...ଏଇନେ କାହିଁକି ଟିକେ ତୁନି 
ପଡ଼ିଯାଇଚ୍ ନ୍ତି ନା...ଖେଳ ବୋଲି ପୂଣି ଏମିତି ଖେଳ ! 

ନାଥ ( ହସି ) ବର୍ଷ ଗୋଟାକରେ ଏ ଗୋଟାଏ ଦିନ ମାଉସୀ ! 
..ଆଜି କିଛି ବାଧା-ବନ୍ଧନ ନମାନି ସେମାନେ 
ନାଟିବେ...ଖେଳିବେ । 

ସତୀବୋଉ- ହଁ ରେ ପୁଅ, କିଏ ବା ତାଙ୍କୁ ବାଧା ଦଉଚି 
କେ।ଉଠି ? ହେଇଟି ପର। ଏ ବାରି ଅଗଣାରେ 
ପଞ୍ଚାଟାଯାକ ଅଛନ୍ତି¬ ମୁଁ ଏଠି ‘ସତୀ ‘ସତୀ ଡାକିହଉଚି 
ଯେ ସିଏ କାହିଁକି ଶୁଣିବାକୁ ଯିବ ! 

ନାଥ ( ହସୁଥାଏ ) 

ସତୀବୋଉ- ସଞ୍ଜବେଳୁ ମତେ ପୁଣି ତିନି ଥର ପଚାରି 
ସାରିଲାଣି... ବୋଉ ! ବଉଳ କହୁଥ୍ଲା ନାଥନନା ଘରକୁ 
ଆସିଲେଣି ଆଜି କୁଆଁରପୂନିଅଁ- ଆମ ଘରକୁ ଆସିବେ 
ନାଇଁ ? (ଏକଥା ଶୁଣି ନାଥର ମୁହଁ ଉଜ୍ଳ ହୋଇଉଠୁଥାଏ ) 
ହଁ, ଗୀରେ କେଇଦିନ ରହିବୁ ? 

ନାଥ ଅଛି ତ ଦି ଚାରି ଦିନ । 

ସତୀବୋଉ- ସତୀ ବାହାଘର ବାସିଦିନ ତୂ କଟକ ଗଲୁ ଚାକିରି 
ପାଇଁ...ଆସି ଦେଢ଼ବର୍ଷ ହେଇଗଲା...ଆଜି ପୁଣି ତତେ 
ଦେଖ୍ଲି । 

ନାଥ ମଝିରେ ଦିନେ ଅଧେପାଇଁ ଆମ ଘରକୁ ଆସିଥୁ୍ଲି । 

ସତୀବୋଉଭଉ- ଆସିଥ୍ଲୁ ? 


୨୩୧ 


ନାଥ ହଁ... ହେଲେ ବେଳପାଇଲିନି ତମର ଏଠିକି ଆସିବାକୁ । 

ସତୀବୋଉ- ( ଟିକିଏ ରହି) ତୋ ମଉସା କହୁଥ୍ଲେ...ସତୀ 
ବାହାଘର କଥାରୁ ତୂ କୁଆଡ଼େ ଆମ ଘର ଉପରେ ରାଗି 
ଆଉ ଆମ ଘରକୁ ଆସୁନଥ୍ଲୁ ¦ 

ନାଥ ରାଗିବି କାହିଁକି ?....ବାହାଘର- ଜାଗାକୁ ପାଞ୍ଚଜାଗା 
ପଡ଼େ...ଭାଙ୍ଗେ । ସେଇଁ ଦୃଷ୍ଟିରୁ ମୁଁ କହୁ ଥ୍ଲି...ସତୀ 
ବାହାଘର ଏଠି ନହୋଇ ଯଦି ଅନ୍ଯ କୋଉଠି ହେଇ 
ପାରିଥା'ନ୍ତା....ହେଲେ... 

ସତୀବୋଉ- ଇଏତ ବିଧାତା ସର୍ଜ୍ଚନାଂ ଯାହା ଯୋଗଥ୍‌୍ବ 
ଘଟିବ....କାହାର ବା ଏଥ୍‌ରେ ହାତ ଅଛି ?...ହଁ, ନିଶି 
ବାହାଘର ଏସନ କରୂଚ ତ ? 

ନାଥ— କେଜାଣି କ'ଣ ହଉଚି ! ବୋଉ ତ କହୁଥ୍‌ଲା...ନିଶି 
ତା ବଉଳଠୁ ଦି ' ବର୍ଷର ସାନ- ସତୀ ବାହାଘର ଆସି ଦେଢ଼ 
ବର୍ଷ ହେଲାଣି ଏଣିକି ନିଶିପାଇଁ ବରଘର ଖୋଜିବା କଥା । 

ସତୀବୋଉ-¬ ହଁ, ଝିଅ ଘିଅ, କେଇଦିନ ଆଉ ଆମ ଘରେ 
ରହିବ ? ଆମର ପୁଣି ବ୍ରାହ୍ମଣ ଘର । ଏଇପରା ସତୀ 
ବାହାଘର କାଲିକା ପରି ଲାଗୁଚି¬ ହେଲେ ଆଉ ମାସ 
କେଇଟାରେ ସତୀ ପୁଆଣି ହୋଇ ତା ଶାଶୁଘରକୁ ଯିବ । 
ହଁ, ତୁ ବରଥା କି ପୁଅ ମୁଁ ଟିକିଏ ଭୋଗ ଆଣେ । 

ନାଥ ନାଇଁ ମାଉସୀ... 

ସତୀବୋଉ- କ'ଣ ¬ ସତୀର କୁଆଁରପୂନେଇଁ- ଆରବର୍ଷକୁ 
ସେ ଯାଇ ତା ଶାଶୂଘରେ ପୂନିଅଁ କରିବ...ତୁ ଭୋଗ ଟିକିଏ 
ଖାଇବାକୁ ମନାକରିଦଉଚୂ ? ( ଡାକିଲେ ) ସତୀ ! ସତୀ ! 

ସତୀ ( ଦୂରରୁ ) ବୋଉ ! 

ସତୀବୋଉ- ଆଇଲୁ ଏଣେ । ( ନିଜେ ଭିତରକୁ ଚାଲିଗଲେ ) 

ସତୀ ( ଦୂରରୁ ) ଯାଉଟି । 
(ପୂର୍ବର ଗାଉଥ୍ବା ଗୀତର ଗୋଟାଏ ପଦ ଗାଇ ଗାଇ 
ଏକ ପ୍ରକାର ନୃତ୍ୟଭଙ୍ଗୀରେ ଆସି ପହଞ୍ଚୁଲା ସତୀ କିନ୍ଛ 
ନାଥକୁ ଏଠି ଭେଟିବାପାଇଁ ସେ ଆଦୈ ପ୍ରସ୍ତୃତ ନଥୁଲା । ) 
ନାଥନନା ! 
(ପୁଣି ତଳ ଅଗଣାକୁ ଫେରିଯିବାକୁ ଉଦ୍ୟତ ହେଲାବେଳେ 
ନାଥ ବାଧାଦେଲା । ) 

ନାଥ ଏ କ'ଣ ସତୀ ?...ଚାଲିଯାଉଚୁ ପୁଣି କୁଆଡ଼େ ? 
...ମାଉସୀ ଡାକିଲେ ପରା ! 

ସତୀବୋଉ- (ଭିତରୁ ) କ'ଣ କିରେ ନାଥ ?....ସତୀ 
ଆସିଲାଣି ? 

ନାଥ ଆସିଲା ଆଉ କୋଉଠି ମାଉସୀ ? ଆସି ତ ଏଇ 
ଫେରିଯାଉଟି । 
(ସତୀବେ।ଉ ଘର ଭିତରୁ ଆସିଲେ ସତୀ 

୨୩୨ 


ସେତେବେଳକୁ ମୁଣ୍ଡରେ ଓଢ଼ଣା ଟାଣି ଲାଜରେ ମୁହଁ ପୋତି 
ଠିଆହୋଇଥାଏ । ) 

ସତୀବୋଉ- ( ଅଛ ହସି ) ଆଲୋ, ଏ କ”'ଣ ସତୀ ? ଲାଜ 
କରୁଚୁ କାହା ଆଗରେ ...ତୋ ନାଅନନା ପାଖରେ ? 
ନାଥନନାକୁ ଓଢ଼ଣା ଟାଣି ଠିଆହେଇଚୁ ? ଯା...ଯା... 
ଥାଳିଆରେ ତୋ ନାଥନନାପାଇଁ ଭୋଗ ସଜାଡ଼ି ରଖୁଚି... 
ଏଠିକି ନେଇଆ । ( ସତୀ ଚାଲିଗଲା ଭିତରକୁ ) 

ନାଥ ( ହସି ) ' ଦେଖୂଚ ଚନ୍ଦନ ପୋଛୁଚ କାଠ” ଭଳିଆ ଏ 
କଥା ହଉଚି ମାଉସୀ ! ମତେ ଦେଖ୍‌ ସେ ବିଚାରୀ ହାତେ 
ଓଢ଼ଣା ଟାଣି ଠିଆହଉଚି... ଆଉ ତମେ ପୂଣି ତାକୁ କହୁଚ... 

ସତୀବୋଉ- ସେମିତିକାଟାଏ ପରା ସେଇଟା । ପିଲାଟିଦିନରୁ 
ତୋ'ରି ପାଖରେ ତା'ର ଦୃନିଆଯାକର ଅଳି ଅଝଟ । ଆଜି 
ସଂଜବେଳ୍ପ ମତେ ତୋ କଥା ତିନିଥର ପଚାରିସାରିଲାଣି- 
ଆଉ ଏଇନେ ଆଖ୍‌ ଆଗରେ ପଡ଼ିଲାକ୍ଷଣି ହାତେ ଓଢ଼ଣା 
ଟାଣି ଠିଆହଉଚି । ମାଇକିନିଆ ଝିଅ ଜନମ ସେମିତିରେ 
ପୁଅ ¬ ଆଜି କଥା କାଲିକି ନଥାଏ । ଆରେ, ଆଉ କଂଣ 
କିଛି ସୋର ଶବଦ ଶୁଭୂନାଇଁ ! ଏ ପଞ୍ଚାଟାଯାକ କୁଆଡ଼େ 
ଗଲେ କି ? 
(ବାରି ଦୂ ଆର ଯାଏ ଆଗେଇଗଲେ ସତୀବେୋଉ । 
ଏତିକିବେଳେ ସତୀ ହାତରେ ଭୋଗ ଥାଳିଆ ଓ ପାଣି 
ଗିଲାସ ଧରି ଆସି ପହଞ୍ଲା । ବୋଉକୁ ସେଠି ନ ଦେଖ 
ଭାରି ଅଡ଼ୁଆରେ ପଡ଼ିଲା...ମୁଣ୍ଡରୁ ଓଢ଼ଣା ଖସି ଯାଉଟି 
ଦବାର ଉପାୟନାହିଁ— ମୁହଁ ଫିଟେଇ ନାଥକୁ ଭୋଗ ଯାଚି 
ପାରୁନି । ନାଥ ସତୀର ଏ ଅବସ୍ଥା ଦେଖ୍‌ ବେଶ୍‌ ଆମୋଦ 
ଅନୁଭବ କରୁଚି । ) 
ଆଲୋ ନିଶି ! ନିଶି ! କାହିଁ କେହି ତ କଣ ଦୂଶୂନାହାନ୍ତି 
...ପଞ୍ଚଟାଯାକ ନନ୍ଦ ସାଇକି ଗଲେଣି କି କ'ଣ ! ( କହି 
କହି ଫେରିଆସିଲେ ) 
ଦେଖୁଚ ୟା ବ୍ରଦ୍ଧିକି ୨ ହାତରେ ଭୋଗ ଥାଜିଆଟା ଧରି 
ଠିଆହେଲୁ କାହିଁକି ? ଆଲୋ, ହାତ ଧୋଇବାକୁ ପାଣି 
ଦେ... ଆଉ ସେଠି ଆସିନି ଖଣ୍ଡକ ପକେଇ ଭୋଗ ଥାଜିଆ 
ରଖ | ...ଯା ବାପ, ହାତ ଧୁଅ । 
( ନାଥ ଉଠି ପାଣି ଗିଲାସଟାପାଇଁ ହାତ ବଢ଼େଇଲାବେଳକୁ 
ସତୀ ଇତସ୍ତତଃ ହୋଇ ଗିଲାସଟା ତଳେ ଥୋଇଦେଲା । ) 

ସତୀବୋଉ- ଦେଖ, ଦେଖ ! ଗିଲାସଟା ହାଡକୁ ନ ଦେଇ 
ତଳେ ଥୋଇଦଉଚୂ ? 
(ନାଥ ଗିଲାସ ନେଇ ମୂହଁ ହାତ ଧୋଇ ଆସିନିରେ 
ବସିଲା | ) 

ନାଥ କେତେ ଭୋଗ ବାଢ଼ିଚ ମାଉସୀ ! ଏଇନେ ପରା ମୁଁ 
ଘରୂ ଖାଇକରି ଆସିଚି । ଟିକିଏ ବି ଭୋକନାହିଁ...ଖାଲି 

ତୁମ କଥା ରକ୍ଷାକରି.... 

ସତୀବୋଉ- ମୁଁ କ”ଣ ଜାଣିନି ପୂଅ...ଏତେ ଦିନକେ ବିଦେଶରୁ 
ଫେରିଲୁ....ତୋ ବୋଉ ମନ ନମାନିଲା ଯାଏ ସିଏ କ'ଣ 
ତତେ ଥାଳି ପାଖରୁ ଉଠେଇଦେଇଥ୍‌ବ ! ( ସତୀକୁ ) ଗଲୁ 
ମା'¬— ତୋ ନାଥନନାପାଇଁ ପାନ ଭାଇ୍‌ଆଣିଲୁ । ( ସତୀ 
ଚାଲିଗଲା ) ...କଟକ ପୂଣି କେବେ ଯିବୁ ? 

ନାଥ ଅଛି ଆଉ ଦିଂ ଚାରି ଦିନ । 

ସତୀବୋଉ- ଯୋଉ ଦିନ ତୋ ବୋଉଠୁ ଶୁଣିଲି ତୁ କଟକ 
ଚାକିରି କରିବାକୁ ଗଲୁଣି...ମୁଁ କାବା ହେଇଗଲି । ତୋର 
କୋଉ କଥାରେ ଅଭାବ ଯେ ତୁ ପର ଦୁଆରେ ଯାଇ ଚାକିରି 
କରିବୁ ? ଖାଲି ପାଠ ପଢ଼ିବୁ ବୋଲି ସିନା ମନବୋଧପାଇଁ 
ଚାକିରି କରିବା କଥା । ହଁ, କିଏ ତ ମତେ କହୁଥ୍ଲା....ନିଶି 
ବାହାଘର ଆଉ ତେ। ବାହାଘର ଏକାବେଳକେ 
ଉଠେଇଦବାକ୍ର ତୋ ବୋଉର ଇଚ୍ଛା । 

ନାଥ ତମେ ପାଗଳ ହେଲ ମାଉସୀ ! ମୋ ବାହାଘର କଥା 
ଏଇନେ ମୋଟେ ଉଠୁନି । 

ସତୀବୋଉ- ହୁଁ , ବାହାହେବୁନାଇଁ...ସବୁଦିନେ ଏମିତି 
ଅଭିଆଡ଼ା ଅବୁ ! (ବାହାରକୁ ଚାହିଁ) ଦାଣ୍ଡଘରେ ଆଲୁଅ 
ଦିଶୁଚିଓ ତୋ ମଉସା ଆସିଲେଣି କି କ'ଣ ? ( ଚାଲିଗଲେ) 
(ନାଥ ଖାଇସାରି ମୁହଁ ଧୋଇ ଆସିଲା ବେଳକୁ ସତୀ 
ଗୋଟ।ଏ ରେକାବିରେ ପାନ କେଇଖଣ୍ଡ ଧରି ଠିଆ 
ହେଇଚି । ) 

ନାଥ ଆଜି କୁଆଁରପୂନିଆଁ ଭାରି ଭଲ ଦିନ । ଅନେକ ଦିନ 
ପରେ ଆଜି ତେ। ସାଙ୍ଗରେ ଦେଖା। ତେବେ 
‘ଦେଖା'ମାନେ କଣ ତୃ ଇମିତି ଓଢ଼ଣା ଉଢ଼ାଳରେ କାନ୍ଥକୁ 
ବାଡ଼କୁ ଚାହିଁରହିଥ୍ବୁ ଆଉ ମୁଁ ବି ସେମିତି କାନ୍ଧକୁ ବାଡ଼କୁ 
କହିଲା ଭଳି କହିଚାଲିଥ୍ବି ? କଅଣ...ପର ଘରକୁ ବୋହୂ 
ହେଇ ଯାଉଚୃ ବୋଲି ସେତେବେଳେ ପାଣି ଗିଲାସଟା ବି 
ମୋ ହାତକୁ ଦବାକୁ ବାଧ୍ଲା ? 
(ନାଥ ପୁଣି ବସିଲାଠ ସତୀର ଲାଜ ସଂକୋଚ ଆହୁରି 
ବଢ଼ିଚାଲିଆାଏ । ପାନ ରେକାବିଟା ନାଥ ଉଦ୍ଦେଶ୍ୟରେ 
ରଖଦେଇ ଖଣ୍ଟକୁ ଆଉଜି ଠିଆହେଲା ସତୀ । ) 
ଏତିକିବେଳେ ମାଉସୀ ଏଠୁ ଚାଲିଯାଇ ତତେ ଏକା ଭାରି 
ଅଡ଼ୁଆରେ ପକେଇଲେ...ନା ଲୋ ସତ ?...ସତୀ ! 

ସତୀ ଏଁ ! 

ନାଥ ଏ ପାନ ତୁ କାହାକୁ ଦେଲୁ ...ମତେ ? 
( ସତୀ ପାନ ରେକାବିଟା ଆଉ ଟିକିଏ ଘୂଞ୍ଜେଇଦେଲା ! 
ନାଥ ହସିଉଠିଲା । ) 

ନାଥ ମୋ ପ୍ରଶ୍ନର ଉତ୍ତର କଅଣ ଏଇୟା ? ମୁଁ ତ ଆଉ ବିଲେଇ 

କୁକୁର ହେଇନି ଯେ ଆଇଦେଲେ ଖାଇଦେବି । ପାନ 
ହାତରେ ଦବାକୁ ହୁଏ । ତୂ ଲାଜ କର କି ଅଭିମାନ କର... 
ମୋ ହାତକୃ ନଦେଲେ ଏ ପାନ ମୁଁ ଖାଇବିନାହିଁ ।... ଆଜି 
ଏ କୁଆଁରପୂନେଇଁ ଦିନରେ ତୋ ହାତରୁ ଖଣ୍ଡେ ପାନ 
ଖାଇବାରେ ଯେ ମୋର କେତେ ଲୋଭ... କଅଣ ଦବୁନାହିଁ 
ତା'ହେଲେ ? ବେଶ୍‌ ଏଇ ତୋ ପାନ ରହିଲା ! (ପାନତକ 
ଉଠେଇନେଇ ବାହାରକୁ ଫି୍ଗଦେଇ ଚାଲିଗଲା ନାଥ । ) 
ସତୀ ( ଆହତ କଣ୍ଠରେ ) ନାଥନନା ! 


ଦ୍ଵିତୀୟ ଦୃଶ୍ଯ 


[ଗୀ ରାସ୍ତାଓ ସମୟ ଅପରାହୁ - ନାଥର ସାନଭଉଣୀ ନିଶି 
ମନ ଖୁସିରେ ଚାଲିଚି ବୃବିମତୀ ଓ ସମ୍ୟକ୍‌ ଚଞ୍ଚଳା ପ୍ରକୃତିର 
ଝିଅ ଏଇ ନିଶି ବୟସ ପ୍ରାୟ ଚଉଦ-ଅବିବାହିତା- ବିପରୀତ 
ଦିଗରୁ ଆସୁଚି ଏଇ ଗ୍ରାମର ଜଣେ ବ୍ରାହ୍ମଣ ଯୁବକ ଅଛନ୍ତି 
ବୟସ ୨୦।୨୧ ¬ ସୃଳଶିକ୍ଷିତ¬ ଦୁଷ୍ଟ । ଦୁହେଁଦୁହିଙ୍କୁ ଅତିକ୍ରମ 
କରି ଚାଲିଯାଉଥୂଲେ ।] 


ଅଛୁତି- ଏ ନିଶି ! ଶୁଣ୍....ଶୂଣ୍‌ । 

ନିଶି- ମତେ ବେଳନାହିଁ। 

ଅଛୁତି- କାହିଁକି ? 

ନିଶି¬ କାହିଁକି କ'ଣ ମ ? ମୋର କାମ ଅଛି ଯାଉଚି । 

ଅଛୁତି- କାମ ଅଛି କହୁଚୁ ତ ! ଆଉ ପୁଣି ବେଳନାହିଁ ବୋଲି 
କହୁଚୂ କ'ଣ ? 

ନିଶି¬ ତମ କଥା ମୁଁ କିଛି ବୃଝିପାରୂନି ଅଛୁତି ଭାଇନା ମୁଁ 
ଯାଉଛି । 

ଅଛୁତି- ଏ ନିଶି ! ମୋ ସୂନା ଭଉଣୀଟା ପରା... ଶୁଣ୍‌ | 

ନିଶି କ'ଣ ? 

ଅଛୁତି¬ ତୋ କାମ କରିବାକୁ ତତେ ବେଳ ଅଛିଟି ¬ ଆଉ 
ମୋ କଥା ଶୁଣିବାକ୍ର ବେଳନାହିଁ କାହିଁକି ? 

ନିଶି¬ ତମେ ଭାରି ଗୋଳମାଳିଆ ଲୋକ ଅଛୁତି ଭାଇନା ! 

ଅଛୁତି- କେବେ ନୁହେଁ ! ମୁଁ ତ ପୁଣି ଏଇ ଗାଁର ଜଣେ ମଣିଷ... 
ଏଇ ବ୍ରାହ୍ମଣପଡ଼ାରେ ମୋ ଘର- ତୋଂ'ଠୂ ବୟସରେ 
ବଡ଼... ପାଠଶାଠ ଦି ' ଅକ୍ଷର ତୋ'ଠୁୂ ବେଶୀ ପଢ଼ିଚି । 

ନିଶି ( ହସି ) ମିଛ କଥା । ମୁଁ ଯେତିକି ପଢ଼ିଚି ତମେ ସେତିକି 
ପଢ଼ିଚ...ତା'ଠୁ କମ୍‌ ବି ହୋଇପାରେ । 

ଅଛୁତି¬ ଭାରି କଥା କହିଆସେ ଲୋ ତତେ ? ମୁଁ ସ୍କୁଲରେ 
ପଢ଼ି କମ୍‌ ପଢ଼ିଲି... ଆଉ ତୃ ଘରେ ତୋ ଭାଇନାଠୁ କ'ଣ 
ଦି' ଅକ୍ଷର ପଢ଼ି ମୋ 'ଠୂ ବେଶୀ ପଢ଼ିଲୁ ! ' 

ନିଶି ଏଇ କଥା ...ଆସ ପରୀକ୍ଷା ଦବା । 

ଅଛ୍ଥତି¬ ବାଃରେ ବାଃ ତୁ କାଲିକାର ପିଲା ଚାଖଣ୍ଡେ- ତୋ 


୨୩୩ 


ସାଙ୍ଗରେ ମୁଁ ପାଠ ପରୀକ୍ଷା ଦେବି ? 

ନିଶି ହଉ ନଦିଅ ଯା । (ଚାଲିଯାଉଥ୍ଲା ) 

ଅଛୁତି¬- ଏ, ଏ ନିଶି ! ମତେ ଯା ବୋଲି କହି ତୃ ନିଜେ କ'ଣ 
ଚାଲିଯାଉଚୁ । ମୁଁ ପରା କ'ଣ କହୁଥ୍ଲି ? 

ନିଶି- କ'ଣ କହୁଥ୍ଲ ? 

ଅଛୁତି- କହୁଥ୍ଲି କି ବୟସ, ବୁଵି, ବିଦ୍ୟା ସବୃଥ୍‌ରେ ମୁଁ ତୋ”ଠୂ 
ଶ୍ରେଷ୍ଠ । 

ନିଶି ଓଃ ...... 

ଅଛୁତି- କ'ଣ ଓଃ ? ...ଶୁଣ୍‌ ଆଗେ ମୋ କଥା ତୋ ସାଙ୍ଗରେ 
କଥା ହବାକୁ ମତେ ଯଦି ବେଳ ମିଳୁଚି....ମୋ କଥା 
ଶୁଣିବାକୁ ତତେ ବେଳ ମିଳୁନି କାହିଁକି ? 

ନିଶି ତମେ ନିଜିମା, ଅଳସୂଆ ମଣିଷ ଯେ ତମର କାମନାହିଁ... 
ତମକୁ ବେଳ ମିଳୁଚି । 

ଅଛୁତି¬ ମୁଁ ନିକିମା ?...ମୁଁ ଅଳସୂଆ ?...ଆଜିକି ତିନି ମାସ 
ହୋଇଗଲା... ମୁଁ ଲାଗିଚି ମୋ କାମରେ ! 

ନିଶି- ( ହସି ) ମୁଁ ଜାଣିଚି ମ ତମ କାମ କଥା । ତମ ବୋଉ 
ପରା କହୁଥ୍ଲେ.... ମାଛ ନହେଲେ ତମେ ଭାତ ଥାଳି 
ପାଖରେ ବସିବନାହିଁ- ହେଲେ ମାଛରୁ କଣ୍ଟା କାଢ଼ି ଖାଇବା 
କାମ ତମଦ୍ଧାରା ହେଇପାରିବ ନାହିଁ । ବୋଉ ତମର ମାଛରୁ 
କଣ୍ଟା କାଢ଼ିଦଉଥ୍ବେ, ଆଉ ତମେ ଗିଳୁଥ୍ବ । ଏଣେ ତମର 
ନିକିମା ଗୁଣପାଇଁ ମନଇଚ୍ଛା ଗାଳିମନ୍ଦ ବି ଦଉଥ୍‌ବେ । ମୁଁ 
ଜାଣିନି ତମ କାମ କଥା ! 

ଅଛୁତି- ଦୁନିଆରେ ଏମିତି ଅନେକ ବୋଉ ଅଛନ୍ତି, ଯିଏ ତାଙ୍କର 
ଅତି ଗୁଣଧର ପୁଅମାନଙ୍କୁ ମନଇଚ୍ଛା ଗାଳିଦିଅନ୍ତି । ମାତା 
ଯଶୋମତୀ ତ ପୁଣି ତାଙ୍କ ଏକୋଇରବଳା ବିଶିକେଶେନ 
ପୁଅ କୃଷ୍ଣଚନ୍ଦ୍ରଙ୍କୁ ଲବଣି ଚୋର ବୋଲି ଗାଳିଦଉଥ୍‌ଲେ । 
ହଁ, ତୁ ମତେ କହିବୁଟି...ତୁ କୁଆଡ଼େ ଏଣେ ଯାଉଚୁ ? 
...ଆରେ ହଁ, ନିଶି ! ମନେପଡ଼ିଲା...ତୁ ସତୀ ସାଙ୍ଗରେ 
ବଉଳ ବସିଚୂ ପରା ! 

ନିଶି¬ ହଁ, ତମର କଣ ଗଲା ? 

ଅଛୁତି¬- ନାଇଁ, ଇଏତ ଗୋଟେ ଭଲ କାମ- ଏଥ୍‌ରେ କାହାର 
କ'ଣ ଯିବ କାହିଁକି ? ହଁ, ତୁ ତୋ ବଉଳ ଘରକୁ ଯାଉଚୁ 
କି? 

ନିଶି ନାଇଁ ତ । 

ଅଛୁତି¬- ଯିବୁ ...ମାନେ, ଏଇନେ ଯିବୁ କି ? 

ନିଶି¬ ନା । 

ଅଛୁତି- ହରେ ରାମ । ମିଛଟାରେ ତା'ହେଲେ ମଣିଷ ତୋ 
ସାଙ୍ଗରେ ଏତେ ବକର ବକର ହେଲା †! 

ନିଶିଓ¬ ମୋ ପାଖରେ ତମର ଏଇ କାମ ଥଲା ? 

ଅଛୁତି¬ ହଁ । 

ଜିଶି¬ ମିଛରେ ଆଉ କ'ଣ ଗାଁବାଲା ତମକୁ ସବ କଥାରେ 
ଦୋଷ ଦିଅନ୍ତି ! 

ଅଛୁତି- ଭାରି ତ ବଢ଼ି ବଢ଼ି କଥା କହିଯାଉଚୁ ? ତୁ ପିଲା 
ଚାଖଣ୍ଡେ....ତୁ ଗୀ ହାଲଚାଲ କ'ଣ ଜାଣୁ ? କିଛି କାମ ନ 
ଥାଇ କ'ଣ ମୁଁ ତତେ ତୋ ବଉଳ ଘରକୁ ଯିବା କଥା 
ପଚାରୁଥୁଲି ! 

ନିଶି¬ ବେଶ୍‌ କୁହ କି କାମ ? 

ଅଛୁତି¬- ତୋ ନାଥଭାଇନା ପୁଣି କେବେ ଗୀକୁ ଆସିବେ ସେଇ 
କଥା ବୁଝିବାକୁ । 

ନିଶି- କ'ଣ ହେଲା ! ଭାଇନା ପୁଣି କେବେ ଗୀକୁ ଆସିବେ 
ସେକଥା ମୁଁ ଜାଣିପାରିବି ନାଇଁ କି ବୋଉ ଜାଣିପାରିବ 
ନାଇଁ ଯେ ମୁଁ ଯିବି ବଉଳ ଘରକୁ ବୃଝିବାକୁ ? 

ଅଛୁତି- ଆଲୋ, ତୁ ପିଲାଲୋକ, କିଛ ଜାଣିନୁ । ତୋ ମଉସା... 
ବ୍ରଝିପାରୂନୁ ...ତୋ ବଉଳର ନନା...ତୋ ମଉସା... 

ନିଶି¬ ହଁ, କ'ଣ ହେଲା ? 

ଅନୁତି¬ ସିଏ କଟକ ଯାଇଥ୍ଲେ ନା ? 

ନିଶି- ମଉସ!¦ କଟକ ଯାଇଥ୍‌ଲେ ! କେବେ ? 

ଅଛୁତି¬ ଏଇ ...ୟା'ରି ଭିତରେ କେବେ ଯାଇଥ୍୍‌ଲେ । 

ନିଶି ମିଛ କଥା । ମୁଁ ନିଇତି ବଉଳ ଘରକୁ ଯାଏ ମଉସା 
ମୋଟେ କଟକ ଯାଇନାହାନ୍ତି 

ଅଛୁତି- ଯାଇନାହାନ୍ତି ? ...କେଡ଼େ ବଡ଼ ମିଛ କଥାଟାଏ କହିଲା 
ହୋ! 

ନିଶି କିଏ ମିଛ କହିଲା ! 

ଅଛୁତି¬- ତୁ ପିଲା ଲୋକ...କ”ଣ ସେଥ୍ରୁ ପାଇବୁ ? ନାଥ 
ଭାଇନାଙ୍କ ପାଖରେ ମୋର ଗୋଟାଏ ବଡ଼ ଜରୂରୀ କାମ 
ଥୁଲା । ତୋ ବୋଉକୁ ପଚାରିଲି ଯେ...ସେ କହିଲା... 
ନାଥର ଜନ୍ମଦିନ ଆଉ କେଇଟା ଦିନ ରହିଲା- ସେ ଘରକୁ 
ଆସିବ ବୋଲି ତା ପାଖକୁ ଚିଠି ଯାଇଚି । ଆସୁଚି କି ନା 
କେଜାଣି ? 

ନିଶି ହଁ, ସବୂ ହେଲା ଯେ...ହେଲେ ମଉସା କଟକ ଯାଇଥ୍ଲେ 
ବୋଲି ତମକୁ କିଏ କହିଲା ? 

ଅଛୁତିଓ ସେଇ ମ। 

ନିଶି କିଏ... କହୁନ ? 

ଅଛୁତି¬ ଆମ ପ୍ରଭାକୈ..:.... ପ୍ରଭାକୈ । 

ନିଶି ( ବିପରୀତ ଦିଗରୁ କିଏ ଆସୁଥ୍ବାର ଲକ୍ଷ୍ୟକରି ଟିକିଏ 
ଶଙ୍କିତ ଗଳାରେ ) ପ୍ରଭାକୈ ତୁମକୁ ମିଛ କହିଲେ ? 

ଅଛୁତି¬ ହଁ ପର! ! ପ୍ରଭାକୈଙ୍କ ପରି ଲୋକ...ଏ ଗୀର 
ମୁଖ୍‌ ଅଆ... ମାମଲତକାର...ମୂରବି... (ଅଛୁତିର 
ଅଲକ୍ଷ୍ୟରେ ଆସିଲେ ପ୍ରଭାକର ମିଶ୍ରଓ ମଧ୍ୟଧବୟସ୍କ- କୁଟିଳ 
ପ୍ରକୃତିର ସନାତନପନ୍ଥୀ ଶାସନୀ ବ୍ରାହ୍ମଣ । ) 

ପ୍ରଭାକର ଏ ଯେ ଲଙ୍କାରେ ହରି ଶବ୍ଦ ଅଛୁତି ? ତୋ ମୁହଁରେ 
ମୋ ପ୍ରଶଂସା ? 

ଅଛୁତି- ଆରେ ! ପ୍ରଭାକୈ- ତମେ କୁଆଡ଼େ ଏଣେ ଯାଉଚ ? 

ପ୍ରଭାକର ମୁଁ କ'ଣ ପଚାରୁଥ୍ଲି ? 

ଅଛୁତି¬ ନାଇଁ, ମୁଁ ଆମ ନିଶିକୁ କହୁଥ୍ଲି । 

ପ୍ରଭାକର ମୋ କଥା ନିଶିକୁ କହୁଥ୍ଲୁ ? 

ଅଛୁତି- ନାଇଁ ମ- ନିଶି ମତେ କହୁଥ୍ଲା | 

ନିଶି ¬ ମୁଁ କହୁଥ୍ଲି ? କ”ଣ କହୁଥ୍ଲି ? 

ଅଛୁତି- କେଡ଼େ ହୁଭ୍ଡିଟାଏ ମ ! ଆମ ଭିତରେ କଥା ପଡ଼ୁ 
ପଡ଼ୁ ପଡ଼ିଲାନାଇଁ ଯେ... 

ନିଶି- (ବାଧାଦେଇ ) ବୃଝିଲି ଭାଇନା ! ତମ ପରି ମିଛୁଆ, 
ବାହାପିଆ ଆଉ...ଆଉ... 

ଅଛୁତି- ଦେଖୁଚ ଦେଖୁଚ ପ୍ରଭାକୈ...ଚାଖଣ୍ଡେ ବୋଲି ପିଲା 
ଏ ଗାଁ ଦାଣ୍ଡଟାରେ ଠିଆହୋଇ ତମ ସାମନାରେ ମତେ 
କଂ ଣ କହିଯାଉଚି ! 

ପ୍ରଭାକର କ'ଣ ହେଇଚି ଲୋ ନିଶି ? 

ନିଶି ନାଇଁ କକେଇ କିଛିନାଇଁ । ୟାଙ୍କ ସାଙ୍ଗରେ କିଏ ପାରିବ 
ଲୋ ମା (ଚାଲି ଯାଉ ଯାଉ ) ମିଛୁଆ, ବାହାପିଆ । 
(ଚାଲିଗଲା ) 

ପ୍ରଭାକର ଅଛୁତି ! 

ଅଛୁତି¬ ଅଛି ଆଜ୍ଞା ! 

ପ୍ରଭାକର ଏଡ଼ୁଟିଏ ଆସି ହେଲା । ଏ ଢଙ୍ଗ, ଏ ପ୍ରକୃତି କେବେ 
ଛାଡ଼ିବ ? 

ଅଛୁତି- ( କିଛି ନଜାଣିଲା ଭଳିଆ ) କୋଉ କଥା କହୁଚ 
ପ୍ରଭାକୈ ? ମତେ...ମାନେ ମୋ କଥା କହୁଚ ? 

ପ୍ରଭାକର ବ୍ରଝିପାରୁନୁ ? 

ଅଛୁତି- ( ହସି ) ପିଲାଟି ଦିନରୁ ତମରି ପାଖରେ ବସିଲୁ... 
ଉଠିଲୁ ପାଞ୍ଚ କଥା ଶୁଣିଲୁ । ଏ ବୂଝିବା ନବ୍ରଝିବା କଥା 
ତମେ ବ୍ରଝିପାରୁନଥ୍‌ବ ଯେ... 

ପ୍ରଭାକର ହଁ, ନବୁଝି ଆଉ ଉପାୟ ଅଛି ବାପ ¦! ସେ ଛୁଆଟାକୁ 
ହଇରାଣ କରୁଥ୍‌ଲୁ କାହିଁକି ? 

ଅଛୁତି¬ ନାଇଁମ କକେଇ ! ଯାଉଥ୍ଲା ଏଇ ବାଟେ- ମତେ 
ଦେଖ୍‌ କହିଲା... ଅଛୁତି ଭାଇନା ! 

ପ୍ରଭାକର ହୁଁ “ହୁଁ, କହିଥ୍ବ ସେ ! 
କହିଥ୍ବ ? ଆଛୁ।, ଛାଡ଼ ! ମୋ 
ଶୁଣେ ? 

ଅଛୁତି- କାହିଁକି ଆଉ କ'ଣ ? ଏ କଥାରୁ ସେ କଥା...ସେ କଥାରୁ 
ଏ କଥା...ଇମିତି ପାଞ୍ଚ କଥାରୁ ଏ କଥା ଉଠ ଉଠୁ... 

ପ୍ରଭାକର ବ୍ରଝିଲୁ ଅଛୁତି...ସବ କରୁଥ୍ବ....ହେଲେ ଏ 
ପ୍ରଭାକର ମିଶ୍ରକୁ ବା ଡାହାଣ ଦେଖେଇଲେ ନିଜେ ଆପଦ 
ବରଣକରିବସିବ୍ର । 


ମୁଁ ବ୍ରଝିପାରୂଚି...ସେ 
କଥା ଉଠିଲା କାହିଁକି 

ଅଛୁତି- ଏ କଥା ତମେ କହୁଚ କକେଇ ! ଆମେ ତମ ଆଖ୍ରେ 
ପିଲା...ଆମର ଭୁଲଭଟକା ତମେ ଧରିବସିଲେ... 

ପ୍ରଭାକର ଆଛା ! ଆଛା ! ଏ ପ୍ରସଙ୍ଗଟା କ'ଣ ଶୁଣେ ? 

ଅଛୁତି¬ ଗଲା କୁଆଁରପୂନେଇଁକି ନାଥଭାଇନା ତ ଗୀକୁ 
ଆସିଥ୍ଲେ । 

ପ୍ରଭାକର କୁଆଁରପୂନେଇଁ ଯାଇ କାରିକ ପୂନେଇଁ ଆସିଲାଣି 
...ଆଉ ସେ କଥା ଉଠିଲା କାହିଁକି ? 

ଅଛୁତି- ସେଦିନ ତମେ ମତେ କହିନଥୂଲ ନାଥଭାରନା ଉପରେ 
ଟିକିଏ ନଜର ରଖ୍ବାକୁ ? 

ପ୍ରଭାକର ମୁଁ କେବେ କହିଥ୍ଲି ବୋଲି ତୂ ତା ସାନ ଭଉଣୀଟା 
ସାଙ୍ଗରେ ସେଇ ପ୍ରସଙ୍ଗ ଆଲୋଚନା କରୁଥ୍ଲୁ ? 

ଅନ୍ଧତି¬ ଏଡ଼େ କଞ୍ଚା ବୁଦ୍ଧି ମୋର ହେଇଚି ପ୍ରଭାକୈ ? ଏଠି 
ଭେଟହୋଇଗଲା- ବାଁ ଡାହାଣ ଦେଖେଇ ଏଣ୍ଡ ତେଣୁ ପାଞ୍ଚ 
କଥା ପକେଇଥ୍‌୍ଲି ଯେ...ହେଲେ ସେ ଟୋକୀ ଭାରି 
ଛଟକୀ- ଓଲଟି ମତେ ପାଠ ପଢ଼େଇଦେଇ ଗଲା । 

ପ୍ରଭାକର ଶୁଣ ଅଛୁତି ! ରୂପ ଯୌବନ ଥ୍ଲେ...ସୁବିଧା 
ସୁଯୋଗ ଥୂଲେ ଏଇମିତି ଭାବନାବ ହେଇଥାଏ ଅବଶ୍ୟ 
ଏଇଟା ଆମ ସମାଜର ବହର୍ଦୂତ କଥା । ହେଲେ ସତୀର 
ବାହାଘର ଯେତେବେଳେ ହେଇଯାଇଛି ସେ ପରଘରୀ 
ହେଇଗଲାଣି । ଆଉ ସେଇ ଦୁଃଖରେ ତ ନାଥ କଟକରେ 
ଯାଇ ଚାକିରି କରି ରହିଲାଣି¬ ସେକଥା ଆଲୋଚନା କରି 
ଆଉ ଲାଭ ବା କ'ଣ ? 

ଅଛୁତି- ଲାଭନାହିଁ କହୁଚ କକେଇ ? ନାଥଭାଇନା ଏଥର 
ମୋଟେ ଗୋଟାଏ ଦିନ ଗୀଁରେ ରହି କଟକ ଚାଲିଗଲେ । 
ହେଲେ ମୁଁ କଂଣ ଖବର ରଖ୍ନି ଭାବିଚ ? ପୂନେଇଁ ଦିନ 
ଯେମିତି ସଞ୍ଜ ଗଡ଼ିଯାଇଚି ନାଥଭାଇନା ଯାଇ ସତୀ ଘରେ 
ହାଜର । ଯେତେ ଯାହା ହେଲେ ବି କକେଇ, ଇମିତିକା 
ମନମତାଣିଆ କୁଆଁରପୂନେଇଁଟାରେ କ'ଣ ଆଉ ପୁଚି 
ଖେଳଟା ହେଇନଥ୍‌ବ ? 

ପ୍ରଭାକର ବଗୁଲିଆଟା । ଯା-ଯା- ଘରକୁ ଯା¬ ଏଇ ସବୁ 
କଥା କହନ୍ତି ...ନାଇଁ ? ( ଚାଲିଗଲା ) 

ଅଛୁତି¬ ମୁଁ ବଗୁଲିଆ- ନାଇଁ ? ଯୋଉ କଥାପଦକ କାନରେ 
ପକେଇ ଦେଇଚି....ସେତିକ ତ ଆଜି ଦିନସାରା ଭଜି 
ହଉଥ୍‌ବ....ଆଉ ମୁଁ ବଗୁଲିଆ ! ଓହୋଃ...ଖାଲି ମିଛ କହି 
କହି ମଣିଷ ଗୋଟାଏ ନାଗୁଣୀ ଆଉ ଗୋଟାଏ ବାଘ ମୁହଁରୁ 
ରକ୍ଷା ପାଇଗଲା ସିନା ¦! ଯାଏ ଦି'ଟା ମାଛ ଏଯାଏ 
ମିଳିଲାନି । ନାଃ...ଏ ମାଷ୍ଟର ଚାକିରି ଖଣ୍ଡକ ନମିଳିବା ଯାଏ 
କିଛ ହୋଇପାରିବନି । ( କହ କହି ଚାଲିଗଲା ) 


୨୩୫ 


ବୃତୀୟ ଦୃଶ୍ଯ 
[ସତୀର ପୂର୍ବର ସେଇ ଘର- ସମୟ ଶୁକ୍ଲଦଶମୀର ଆସନ୍ନ 


'ସଂଧୟା- ଦୃଶ୍ୟ ଆରମ୍ଭରେ .ଦେଖାଗଲା...ସତୀ ପିଣ୍ଡାଖୁଣ୍ଟକୁ 


ଆଉଜି ବସିଚି¬- ଉଦୟ ଚନ୍ଦ୍ରର ଶୋଭା ଦେଖୁ ଦେଖୁ 


ସପ୍ତଦଶବର୍ଷୀୟା ସତୀ ଯେମିତି ନିଜକୁ ହଜାଇଦେଇଚଟି । ତା'ର 
ଅଲକ୍ଷ୍ୟରେ ଆସିଲେ ତା'ର ବୋଉ ।] 


ସତୀବୋଉ-— ସତୀ ! ସତୀ ! 

ସତୀ (ଚମକିଉଠି) ଏଁ ! କ'ଣ ବୋଉ ! 

ସତୀବୋଉ- ଧନ୍ୟ ଲୋ ତୁ ଝିଅ ! କାନରେ ପଥର ପକେଇ 
ବସିଚୂ ନା କଂ ଣ ? କେତେ ଡାକିଲିଣି ମୁଁ ସେ ଦୁଆରୁ ? 

ସତୀ- ମତେ ଡାକୁଥ୍ଲୁ ବୋଉ ? ସତରେ ମୁଁ ଜମା 
ଶୁଣିପାରିନି । 

ସତୀବୋଉ- କ'ଣ କରୁଥ୍ଲୁ ଏଠି ? ସଞ୍ଜବତି ବଳୁଥ୍ଲୁଟି ? 

ସତୀ ହଁ, ବଳିସାରିଲିଣି । 

ସତୀବୋଉ-— ଆଉ ହାତରେ ଇଏ କ'ଣ ? ( ସତୀ ହାତରେ 
ଗୋଟାଏ ଅଧାବଳା ସଂଜବତି ) 

ସତୀ ( ଅପ୍ରସ୍ତତ ହୋଇ ) ଏଇ ଗୋଟାକ ଥୁଲା...ବଳି ଦଉଚି । 
(ସଙ୍ଗେ ସଙ୍ଗେ ବଳି ଦେଇ ଦୀପ ସଜାଡ଼ି ରଖୁଲା, 
ସତୀବୋଉ ମୁଗ୍ଧନୟନରେ ଚାହିଁରହିଥା'ନ୍ତି । ) 

ସତୀବୋଉ- ସତୀ ! 

ସତୀ କ'ଣ ବୋଉ ? 

ସତୀବୋଉ- କେବେ ତୋର ଆଉ ଏ ପିଲାଢଙ୍ଗ ଛାଡ଼ିବ କହିଲୁ 
ମା” ? 

ସତୀ ( ନିରୁଭର ) 

ସତୀବୋଉ-— କାଲି ଖରାବେଳେ ମତେ ଟିକିଏ ଛାଇନିଦ ଲାଗିଛି 
କି ନାହିଁ...ତୁ ଯାଇ ଜୋର ଭିତରେ ଛାତିଏ ପାଣିରେ ପଶି 
କଇଁଫୁଲ ତୋଳିଲୁଣି ! ଗଲା କୁଆଁରପୂନିଅ ଦିନ ସେମିତି 
ଝୁଅଙ୍କ ମେଳରେ ନାଚୃଚୂ ତ ନାଚୂଚୂ । ତୋ ନାଥନନା ଆସି 
ଦୁଆରେ ଠିଆହେଲେଣି... ତାଙ୍କୁ ଭୋଗ ଟିକେ ଦବାକୁ ମୁଁ 
ଡାକି ଡାକି ଥକିଗଲି...ତୋ”ର ତେଣିକି ନିଘା ନାଇଁ । 
ସବ୍ରଦିନେ କ'ଣ ତୋର ଏଇ ବେଖ୍‌ଆଲି ଢଙ୍ଗ ଥ୍ବ ମାଂ ? 
ଚାରିଆଡ଼କୁ ନିଘା ଦେଇ ଚଳିବୁନାଇଁ ? 

ସତୀ ଏଇନେ ମତେ କାହିଁକି ଡାକୁଥ୍ଲୁ କହତ ? 

ସତୀବୋଉ- ତୋ ନନା ଆସିଲେଣି ? 

ସତୀ ନାଁ ତ । ମୁଁ ଦେଖ୍ନି । ନନା କୁଆଡ଼େ ଯାଇଚନ୍ତି କି ? 

ସତୀବୋଉ- ଯାଇଚନ୍ତି ପରା ବଣିଆ ଘରକୁ ! 

ସତୀ ବଣିଆ ଘରକୁ ? କାହିଁକି ? 

୨୩୬ 


ସତୀବୋଉ- ବଣିଆ ଘରକୁ କାହିଁକି ଯାଆନ୍ତି ? ...ତୋ 
କାନଫୁଲ ଦି'ଟା ଦେଇଥ୍ଲା ଯେ ମୋ ମନକୁ ପାଇଲା 
ନାଇଁ ...ଫେରେଇଦେଇଚି । ହାରଟା ତ ମୂଳରୁ ଗଢ଼ିନି । 
ଇଏ ଏବେ ସେଇ ଦି 'ପହରୁ ଗଲେଣି ଯେ ଏଯାଏ ତାଙ୍କର 
ଦେଖାନାହିଁ । 

ସତୀ ସଞ୍ଜବେଳେ ହେଇଆସିଲାଣି ବୋଉ... ମୁଁ ଯାଉଚି ସଞ୍ଜ 
ଦେବି । 

ସତୀବୋଉ- ମତେ ଦେ...ମୁଁ ସଞ୍ଞ ଦେଇଦେଉଚି- ଯା” ତୁ 
ତୋ ବଉଳ ପାଖକୁ । 

ସତୀ ବଉଳ ? ବଉଳ କାହିଁ ? 

ସତୀବୋଉ-— ଆଉ ହବନାଇଁ କାଳ ! ନିଶି ପରା ଘଡ଼ିଏ ହେଲା 
ଆସି ବାରିରେ ଫୁଲ ତୋଳୁଚି- ତୂ ଜାଣିନୁ ? 

ସତୀ- ମୁଁ ଜାଣିଲି କେମିତି ?....ଏଡ଼େ ଛଟକୀ 
ସେ...କେତେବେଳେ ଏକା ଏକା ବାରିରୁ ଫୁଲ ତୋଳୁଚି ! 
ବଉଳ ! ...ହେ ବଉଳ ! (ଡାକି ଡାକି ଚାଲିଗଲା ) 

ସତୀବୋଉ- ( ହସି ) ତୁ ଯେମିତି...ତୋ ବଉଳ ସେମିତି । 
ଏଗୁରାକ କେମିତି କେଜାଣି ଘରକରିବେ ଲୋ ମା' ! 
( ସଞ୍ଜବତି ନେଇ ସତୀବୋଉ ଚାଲିଗଲେ ଟିକିଏ ପରେ 
ଫେରିଆସିଲ! ସତୀ ତା ସାଥ୍‌ରେ ତା ବଉଳ ନିଶି 
ବୟସରେ ସତୀଠୁ ପ୍ରାୟ ଦୁଇ ବର୍ଷର ଛୋଟ ନିଶିର 
ଲୁଗାକାନିରେ ଅଣ୍ଟିଏ ଫୂଲ । ) 

ସତୀ- ତୁ କେତେବେଳେ ଆସି ଅଣ୍ଟିରେ ଅଣ୍ଡିଏ ଫୁଲ 
ତୋଳିଲୁଣି ? 

ନିଶି- ତୁ ଗଲୁନାହିଁ ତୋଳିବାକୁ¬ ମୁଁ କ'ଣ ମନାକରୁଥ୍ଲି ? 

ସତୀ ଭାରି ତ କଥା କହି ଆସେ ତତେ ? ତୁ ମତେ 
ଡାକିଥୁଲୁ ? ତୁ ତ କୋଉ ଛଟକରେ କୋଉ ବାଟେ ଯାଇ 
ବାରିରେ ଫୁଲ ତୋଳିଲୁଣି- ମୁଁ ଜାଣିଲି କେମିତି ? 

ନିଶି- ଆସୁନୁ ଏବେ — ବେଳ କୋଉ ଗଡ଼ିଗଲାଣି କି ? ଆ 
ଆଉରି ଫୁଲ ତୋଳିବା । 

ସତୀ ତୋ'ର ଆଜି କ'ଣ ହେଉଚି କିଲୋ ବଉଳ — ମୁଁ ତ 
ବରଝିପାରୂନି । ଦିନକୁ ଦିନ ଯିମିତି ପିଲା ହେଇ ଯାଉଚୂ ? 
କ'ଣ ହବ ଏତେ ଫୁଲ ? 

ନିଶି କ'ଣ ହବ ? ( ହସି ) ଜାଣିନୁ ଏତେ ଫୁଲ କ'ଣ ହବ ? 
(ହସୁଥାଏ ) 

ସତୀ ତତେ ଆଜି ଭୂତ ଲାଗିଚି କି ବଉଳ ? 

ନିଶି¬ ସତେ ଲୋ ¬ ତୁ କିଛି ଜାଣିନୁ ପରା ଏତେ ଫୁଲ 
କ'ଣ ହବ ଜାଣିଥ୍‌ଲେ ତୂ ଆଉ କଂ ଣ ତୂନିହୋଇ ବସିଥା'ନ୍ତ 
ନା ଏଠି...ଏ ଫୁଲସଞ୍ଞବେଳଟାରେ ? ତୋର ପୂଣି 
ଫୁଲରେ ଯେମିତି ସବ୍ରଦିନେ ଶରଧା ! 

ସତୀ ସବ କଥାରେ ତୋର ଖାଲି ଥଟ୍ଗା ! 


ନିଶି ଜାଣିଚୁ — ତୁ ଏଇଠି ବସିଥୁଲୁ...ମୁଁ ଏଇ ବାଟେ ଆସି 
ବାରିକି ଗଲି ତୂ ଜାଣିପାରିଲୁନାହିଁ । କାହିଁକି... ମନଧାନ 
ଦେଇ କଂ ଣ ବସି ଭାବୃଥ୍ଲୁ ? 

ସତୀ ଆଉ କହନା ଲୋ ସେକଥା | ଏଇଥ୍‌ପାଇଁ ଏଇନେ 
ବୋଉଠୁ ଯାବତ କଥା ଶୁଣିଲିଣି । 

ନିଶି¬ କାହିଁକି ଲୋ ? କ'ଣ ହେଲା ? 

ସତୀ ଏଇଠି ଦସି ସଞ୍ଜବତି ବଳୁଥୁଲି । ଆଜି ତ ତ୍ରୟୋଦଶୀ... 
ଆକାଶରେ ଜହୁ ଉଇଁଲା । ଦେଖ୍ଲୁ ବଉଳ...ଏଇ ନଡ଼ିଆ 
ଗଛ ଫାଙ୍କରେ ଭାରି ସୁନ୍ଦର ଦିଶୁନି ଏ ଡ୍ରୟୋଦଶୀର ଜହୁ ! 

ନିଶି- ଓହୋ ଗହଳିଆ ନଡ଼ିଆପଡ଼ ଫାଙ୍କରେ ତ୍ରୟୋଦଶୀ 
ଜହ୍ନ ସବୁଦିନେ ଭାରି ସୁନ୍ଦର ଦିଶେ । ଆଜି ତୋ'ର କ'ଣ 
ହେଲା କହ ? | . 

ସତୀ ହବ ଆଉ କ'ଣ ! ହାତରେ ସଞ୍ଜକନାଟା ଧରି ଆକାଶକୁ 
ଅନେଇ ମୁଁ ବସିଯାଇଚି ¬ ବୋଉ କଥାକୁ ମୋର ମୋଟେ 
ନିଘା ନାଇଁ । ସେଇଠୁ ତ ହଜାର ଉପଦେଶ ହଜାର କଥା 
—କଆଁରପୂନିଅଁ ଦିନ କେମିତି ମୁଁ ଗୀତ ଗାଇ ନାଚୁଥ୍ଲି 
କାଲି ଖରାବେଳେ....ଆଚୁ| ବଉଳ | ତୋ ଭାଇନା... 

ନିଶି- କ'ଣ ମୋ ଭାଇନା ? 

ସତୀ ନାଇଁ...ନାଥନନା ଘରେ ଅଛନ୍ତିଟି ? 

ନିଶି- ଏଥର ଏକା ବଉଳ ତତେ ଭୂତ ଲାଗିଲାଣି । ଆଜି ପରା 
ଭାଇନାଙ୍କ ଜନ୍ମଦିନ । ସକାଳେ ଭାଇନା ଆଉ ବୋଉ ତମ 
ଘରକୁ ଆସି ତମ ସମସ୍ତିଙ୍କି ନିମନ୍ତ୍ରଣ କରି ଯାଇଚନ୍ତି । ମୁଁ 
ଆସିଚି ଏଇନେ, ତମେସବ୍ର ଆମ ଘରକୁ ଯିବ ଆଉ ତୁ 
କଂ ଣ ପଚାରୁଚୃ....ନାଥନନା ଘରେ ଅଛନ୍ତି କି ନାଇଁ ? 

ସତୀ ସତେ ଲୋ ! ମୋର ଆଜି କାହିଁକି ସବୁ ଗୋଳମାଳ 
ହେ ଇଯାଉଚି— ଆହଚୁ।, ବଉଳ ! ଏଇଟ। କ'ଣ 
ନାଥନନାଙ୍କର ଠିକ୍‌ ହେଇଚି ? 


| ନିଶି କ'ଣ ? 


ସତୀ- ଆମ ବାରିପଟ ଜୋରରେ ଏବେ ବି କେମିତିକା 
କଇଁଫୁଲ ଫୃଟଚି ତ ଦେଖ୍ଚୁ | କାଲି ଖରାବେଳେ ବୋଉ 
ଯେମିତି ଶୋଇପଡ଼ିଚି, ମୁଁ ଯାଇ ଜୋର ପାଣିରେ ପଶି 
ଫୁଲତୋଳିଲି, ଯୋଗକୁ ସେତିକିବେଳେ ନାଥନନା ସେଇ 
ବାଟେ ଯାଉଥ୍‌ଲେ । ସେଠି ତ ମତେ ଯାହା ଗାଳି ଦବାର 
ଦେଲେ...ପୂଣି ବୋଉକୁ ଆସି କହି ଦେଇଗଲେ ଯେ... 
ବୋଉଠୁ ଆଜି ଗାଳି ଶୁଣିଲି । 

ନିଶି ଏଇ କଥା ତ । ତୂ ତ ଏଇନେ ଆମ ଘରକୁ ଯିବୁ ! 
ସେଇଠି ଚାଲ ଭାଇନାଙ୍କୁ ମୁହାଁମୁହିଁ ପଚାରିବ୍ର... କାହିଁକି 
ସେ ମାଉସୀଙ୍କି ଆସି ତୋ ନାଁରେ ଖଚ କହିଲେ । 

ସତୀ କେତେ ଥଟା କରୁଚୁ ମ ? ମୁଁ ତ ଯାଉଥ୍ଲି ଏଇ କଥା 


1 


ତାଙ୍କୁ ପଚାରିବାକୁ । ... ହଁ, କହିବୁଟି...ଏ ଫୁଲ କାହିଁକି 

ମଲାଜହୁ 


ତୋଳିଚୂ ? ଏତେ ଫୁଲ କଂଣ କରିବୁ ? 
ନିଶି- ନା କହିବିନାଇଁ । 
ସତୀ ଓଃ, ନ କହିଲେ ଯେମିତି ଏ ତ୍ରୟୋଦଶୀ ଚାନ୍ଦଟା 
ବୃଡ଼ିଯିବ ପରା ! ସତେ ଯେମିତି ଆଉ କେବେ ଫୁଲ ଫୁଟୁ 
ନଥ୍‌ଲା କି ଆଉ କେହି ଫୁଲ ତୋଳୁନଥ୍‌ଲେ ! 
ନିଶି¬ ଏଇ କଥା ତ ? ବେଶ୍‌ ମୁଁ ଏଇଠି ମୋର ଚୁପ୍ଚାପ୍‌ 
ବସିଲି । ( ଦୁହେଁ କିଛକ୍ଷଣପାଇଁ ନୀରବ ) 
ସତୀ ବଉଳ ! 
ନିଶି କ'ଣ ? 
ସତୀ କହ ଭଲା । 
ନିଶି ଉଁ ହଁ । 
ସତୀ କହିବୁ ନାଇଁ ? 
ନିଶି— (ଗୁଣୁ ଗୁଣୁ ହେଇ ଗୋଟିଏ ଗୀତର ସୂର ଧରିଲା) 
ସତୀ ଆଲୋ, ତୁ ଗୀତ ଗାଇ ବସିଲୁଣି କଂ ଣ ବଉଳ ? ....ମୁଁ 
ପରା କ'ଣ ତତେ ପଚାରିଲି ? 
ନିଶି ( ସେମିତି ସୁର ଧରିଥାଏ ) 
ସତୀ ହେ ବଉଳ ! 
ନିଶି ରହ ମୁଁ ଗୀତ ଗାଇବି । 
ସତୀ ଗୀତ ଗାଇବୁ ?...କାହିଁକି ? 
ନିଶି¬ ତୂ ଶୁଣିବୁ । 
ସତୀ ତୋର ଆଜି କ”ଣ ହେଇଚି କହିଲୁ ବଉଳ ! 
( ଉତ୍ତରରେ ନିଶି ଗୀତ ଆରମ୍ଭ କଲା । ) 
— ଗୀତ — 
ସବାରୀବାଲା-ସବାରୀବାଲା- 
ଚାଲ ଧୀରେ ଧୀରେ ଭଲା ଚାଲରେ, 
କୂୁନୀ ବୋହୂ, ନୂଆ କନିଆଁ ଯାଏ ଶାଶୁଘରେ 
ଯାଏରେ ଯାଏ ଶାଶୂୁଘରେ- 
ତାର କଇଁ କଇଁ ଉଠେ କୋହ, ଲାଜୁଆ ଆଖ୍‌ ଲୁହରେ ଫାଟେ 
ଢିଙ୍କି ପଡ଼େ ଦମ ଦମ କଅଁଳ ଛାତିରେ 
ମନ ଦୋହଲେ । ୦! 
ଏଇ ଗାଆ, ମାଟି-ମୁଠା, ଅତି ଆପଣାର, 
ଏଇ ବିଲ, ଏଇ ଗଡ଼ିଆ, ଏଇ ତୋଟାମାଳ, 
ଏ ଗହୀରୀ, କିଆ ଝାଟି, ତାଳବଣିଆ ବାଉଁଶ ନଟି, 
ସହି ସଙ୍ଗାତ, ବଉଳ ମିତ ଛାଡ଼ିଯାଏ ଦୂରେ ।୧। 
ନଡ଼ା ବାଦାଡ଼ି ଛାଇ ତଳେ ଧୂଳି କ୍ଷୀରି ପିଠା, 
ବୋହୂବୋହୂକା ଖେଳରେ ମିଛ ଶାଶୁଘର ଛଟା, 
ଝାମ୍ପରା ବରଓହଳରେ ରଜ ସଜ ଦୋଳି, 
ଖୁଦ୍ରରୁକୁଣୀ ଓଷା ମଉଜ କଇଁଫୁଲରେ କଳି; 
ମନରେ ପଡ଼େ ପାହାନ୍ତି ବଡ଼ 
କାଦୁଅ ଜୋର କୂଳେ ।୨। 


୨୩୨୭ 


(ଗୀତ ଶେଷରେ ନିଶି ତା ଲୁଗାକାନିରେ ଥୁବା 
ସବୁତକ ଫୁଲ ସତୀ ଉପରେ ଅଜାଡ଼ି ଦେଇ ନିଜର 
ଆନନ୍ଦରେ ହୋ ହୋ ହେଇ ହସିଉଠିଲା— ସତୀ ଏଥ୍ପାଇଁ 
ଆଦୌ ପ୍ରସ୍ତୃତ ନଥୁଲା । ) 

ସତୀ ବଉଳ ! ଏଡ଼ିକି ଦୁଷ୍ଟ ତୁ ବଉଳ ଫୁଲଗୁରାକ ମୋ 
ଉପରେ ଅଜାଡ଼ି ଦେଲୁ କାହିଁକି ? 

ନିଶି ପଚାରୁଥ୍ଲ ପରା...ଏତେ ଫୁଲ କାହିଁକି ତୋଳିଥ୍ଲି 
ବୋଲି । 

ସତୀ କ'ଣ ହେଲା — ଏଇଥ୍ପାଇଁ ତୁ ଫୁଲ ତୋଳିଥ୍ଲୁ ? 

ନିଶି¬ ହଁ । 

ସତୀ କାହିଁକି ? 

ନିଶି କାହିଁକି ଆଉ କଣ ? ଦେଖ୍ଲି ଏଡ଼େ ସୁନ୍ଦର ଫୁଲ ଫୁଟିଚି- 
ସହଜେ ତ ଏ ଫୁଲ-ସଂଜ-ବେଳ...ଆଉ... ଆଉ... 

ସତୀ—- ଆଉ, ଆଉ କ”ଣ ହଉଚୁ ମ ? ଦେଖ୍ଲୁ ଏ କ'ଣ 
ହେଲା ? 

ନିଶି- କ”ଣ ହେଲା ? 

ସତୀ ଏ ଶୀତଳ କଅଁଳିଆ ଫୁଲ ପାଖୁଡ଼ାଗୁଡ଼ାକ ଲାଗି ମୋ 
ଦେହସାରା ଶୀତେଇ ଉଠୁଚି । 

ନିଶି¬ ଭଲ ହେଇଚି । ...ଆଜି ପରା ତୋର... 

ସତୀ କ'ଣ ଆଜି ମୋର ? 

ନିଶି- ଆଜି ତୋର ମଧୁଶଯ୍ୟା । 

ସତୀ ମଲୁନାଇଁ ତୁ । 

ନିଶି ରହିଲୁ ଟିକିଏ...ମୁଁ ମନେପକାଏ । ତୋ ବର ନାଁ 
କଂଣଟି ? 

ସତୀ ବେଶୀ ଫାଢଜିଲି ହେଇଯାଉଚୂ ବଉଜ ! ବୋଉ ସେ 
ପାଖରେ ଅଛି ¬ ଶୁଣିଲେ କ'ଣ କହିବ କହିଲୁ ? 

ନିଶି-¬ ସତରେ ବଉଳ ତୁ କିଛି ଜାଣିନୁ ? ମାଉସୀ ତତେ କିଛି 
କହିନାହାନ୍ତି ? 

ସତୀ କ'ଣ ସେ ମତେ କହିବେ ? 

ନିଶି ଠିକ୍‌ ତ । ସେ ତତେ ବା ଏକଥା କହନ୍ତେ କିମିତି ? 

ସତୀ କ'ଣ ତୂ କହୁଚୁ କହିଲୁ ? 

ନିଶି- କହୁଚି ଏଇୟା ଯେ...ତତେ ନବାପାଇଁ ତୋ ଶାଶୂଘର 
କାଲି କି ପଅରିଦିନ କଣ୍ଟ ପଠେଇବେ । ଏଇଟା କାରିକ 
ନା ? ଏଇ ମାର୍ଗଶିର ମାସରେ ତୁ ତୋ ଶାଶ୍ରଘରକ୍ର ଯିବ୍ର 

ସତୀ ଯାଃ । 

ନିଶି¬ ଆଲୋ, ଖାଣ୍ଟି ସତ କଥାରେ ପୁଣି ଯା ଆସ କ'ଣ 
ଅଛି ? ବାହାହେଇଚୁ ଯେତେବେଳେ ଶାଶୁଘରକୁ ନ ଯାଇ 
କ'ଣ ସବୂଦିନେ ଏଇଠି ଥ୍ବୁ ? ଆଜି ଏଇ କଥାରୁ ତୋ 
ବାହାଘର କଥା ମନେପଡ଼ିଯାଉଟି । ଦି ' ବର୍ଷ ତଳର କଥା 
ହଁ, ଦି'ବର୍ଷ ତଜେ ତୋ ବାହାଘର ହେଇଥ୍‌ଲା । ତୋର 

ମନେ ନାହିଁ ବଉଳ ? ଖୁବ୍‌ ବାଜା ବଜେଇ ରୋଶଣି କରି 
ତୋ ବର ଆସିଲା । ସେ ବାହାର ମେଲାରେ ବସିଥାଏ । 
ଏ ପାଖ ଝରକା ଖୋଲି ତୁ ମୁଁ ଦୁହେଁ ନୁଚି ନୂଚି ଯାଇ ବରକୁ 
ଦେଖ୍ଲେ । ହାତରେ ଏଡେ ଏଡେ ମୋଟା ସୁନାବଳା, 
କାନରେ ସୁନା ଗୋଖରା, ବେକରେ ଗୋଛାଏ ସୁନାହାର 
ପକାଇ ତୋ ବର କଣ୍ଢେଇ ଦୋକାନର ବାବୁ ଭଳିଆ ଗୁମ୍‌ 
ହେଇ ବସିଥାଏ ବୋଲି ଆମେ ଏଣେ ହସି ହସି 
ଗଡ଼ି ଯାଉଥାଉ — ମନେନାହିଁ ତୋର ? ମାଉସୀ ଆସି 
ଆମକୁ ଗାଳି ଦେଲେ । କ'ଣ ତୋ ବର ନାଟି ? ହଁ 
ମନେପଡ଼ିଲ। ନରହରି...ନରହରି ମିଶ୍ର । ମୋ ବୋଉ 
କହୁଥ୍ଲ। ସେ କୁଆଡ଼େ ମସ୍ତବଡ଼ଲୋକ । ଧନସଂପରି 
ତାଙ୍କର ଅଛି । କୋଠା-ବାଡ଼ି, କ୍ଷେତ-ଅମାର, ଦାସୀ- 
ପରିବାରୀ କୋଉଥ୍ରେ କିଛି ଅଭାବନାହି- ବୋଉ 
କହୁଥ୍ଲା ତୁ ସେଠି ଯାଇ ରାଣୀ ଭଳି ଚଳିବୁ । 
(ନିଶିର ଏଇସବୁ କଥା ଶୁଣି ଶୁଣି ସତୀର ହୃତ୍ପିଣ୍ଡକ୍ରିୟା 
ଯେପରି ବନ୍ଦ ହେବାର ଉପକ୍ରମ କରୁଥଲା ତା ମୁହଁ 
ଏକାବେଳକେ ବିବର୍ଣ୍ଣ- ନିଶିର କିନ୍ଧ ଏଥ୍‌ପ୍ରତି ଦୃଷ୍ଟିନାହି- 
ସେ ତା କଥା କହିଚାଲିଚି । ) 

ନିଶି ଆଚୁ।, ସତ କହିଲୁ ବଉଳ ! ତୂ ରାଣୀ ହେଲେ...( ସତୀର 
ଅବସ୍ଥା ଦେଖୁପାରି ) ୟେ କ'ଣ ବଉଳ ? ତୋ ମୁହଁ କାହିଁକି 
ଶେତାପଡ଼ିଗଲାଣି ? ଦେହସାରା ଥଣ୍ଡା...କ'ଣ ହେଇା 
ତୋର ? 

ସତୀ ନାଇଁ, କିଛିନାଇଁ । 

ନିଶି- କିଛିନାଇଁ କ'ଣ ମ ? ଏଇ ଜହୁଆଇୁଅରେ ପରା ତୋ 
ଶେତା ମୁହଁଟା ବାରିହେଇପଡୁଚି...କପାଳସାରା ଝାଳ । 

ସତୀ ମୋ ମୁଣ୍ଡଟା କାହିଁକି ବୁଲେଇଦେଲା । 

ସତୀବୋଉ- ( ଭିତରୁ ) ସତୀ ! ନିଶି କାହିଁଗଲା ? 

ଜିଶି- ଆମେ ଏଇଠି ଅଛୁ ମାଉସୀ ! ( ସତୀକୁ ) ଚାଇ, ମାଉସୀ 
ଡାକିଲେଣି । 

ସତୀ ତୁ ଆଗ ସେଠୁ ପାଣି ଢାଳଟା ଆଣିଲୁ...ମୁହଁ ଧୋଇ 
ପକାଏ ! 

ନିଶି ଆଣୁଚି । 
( ଚାଲିଗଲା ଭିତରକୁ— ପାଣି ଆଣି ସତୀ ମୁହଁରେ ପାଣି 
ଚଛଞ୍ଚଲା- ସତୀ ଟିକିଏ ସୁସ୍ଥ ବୋଧକଲା- କିନ୍ତୁ ମନର କୋହ 
ସମ୍ଭାଳି ନପାରି ନିଶି ଛାତିରେ ମୁହଁ ଲୁଚେଇଲା । ) 

ସତୀ ବଉଳ ! 


ଚତୁର୍ଥ ଦୃଶ୍ଯ 


{ ଚା ରାସ୍ତା ସମୟ ସନ୍ଧ୍ୟାଂ ଗୋଟିଏ ଦିଗରୁ ପ୍ରଭାକର ଓ 
ଅନ୍ୟ ଦିଗରୁ ନାଥ ଆସିଲେ ନାଥ ପ୍ରଭାକରଙ୍କୁ ନମସ୍କାର 
କଲା ।] 


ମଲାଜହୁ 


ପ୍ରଭାକର ଆରେ ନାଅ ! କଟକରୁ କୋଉଦିନ ଆସିଲୁ ? 

ନାଥ କାଲି ! 

ପ୍ରଭାକର ଜନ୍ମଦିନ୍ନକୁ ଆସିଛୁ ପରା ? 

ନାଥ ହଁ, ବୋଉ କଥା ତ ଜାଣନ୍ତି...ନଆସି ଉପାୟ ନଥ୍ଲା । 
ଯିବେନାହିଁ ଆମ ଘରଆଡ଼େ ? 

ପ୍ରଭାକର ଯିବି । ଏଇତ ମୋଟେ ସଞ୍ଜହେଲା- ନିଶି ପରା 
ଆଜି ତିନି ତିନି ଥର ନିମନ୍ତ୍ରଣ କରି ଯାଇଚି । ତୂ କୁଆଡ଼େ 
ଯାଇଥ୍୍‌ଲୁ ଏଣେ ? 

ନାଥ ଯାଇଥ୍‌୍ଲି ଏମିତି... 

ପ୍ରଭାକର ଅନାଦିଭାଇନାଙ୍କ ସାଥ୍‌ରେ ଦେଖାହେଲା...ଦିନ 
ଦି'ପହରୁ ଆସି ସଞ୍ଜହେଲାଣି ବଣିଆ ଘରେ ବସିଚନ୍ତି 
(ଏମାନଙ୍କ ଅଲକ୍ଷ୍ୟରେ ଅଛୁତି ଆସି ଠିଆହୋଇଛି ) ତାଙ୍କ 
ଝୁଅ ସତୀ... 

ନାଥ- କଂ ଣ ହେଲା ? 

ପ୍ରଭାକର ଏଇ, ଆର ମାସକୁ ସେ ଶାଶୁଘରକୁ ଯାଉଚି ତ 
ମଝିରେ ଆଉ ଦିନ କେଇଟା ରହିଲା | ଏକୁଟିଆ ଲୋକ... 
ବାରଆଡ଼ୁ ବାରକଥା ଯୋଗାଡ଼ କରିବାକୁ ହେବ । ବଡ଼ 
ହଇରାଣ ହଉଚନ୍ତି । କଥା ପ୍ରସଙ୍ଗରେ ମୁଁ ଆଜି କହିଲି ଅନାଦି 
ଭାଇନାଙ୍କୁ...ଝୁଅ ଜନ୍ଧ ତ ପରଘରକୁ- ମାତର ସତୀ ପରି 
ଝୁଅ...ଯାହା ହାତରେ ସେ ପଡ଼ିଲା ! ନରହରି ମିଶ୍ରେ 
ଯେଡ଼େ ଜମିଦାର, ଯେଡ଼େ ବଡ଼ଲୋକ ହେଲେ ବି ତାଙ୍କର 
ଯାହା ରୂପ...ଯାହା ବୟସ... 

ଅଛୁତି- ପଇଁଚାଳିଶ କି ପଚାଶ । ବୃଢ଼ାଟାଏ ପରା ! ଢାଇଁଲ 
ପ୍ରଭାକୈ, ତମରି ବୟସ ହବ । ବୃଢ଼ା ଆଉ କାହାକୁ କହନ୍ତି 
କି ? ବଡ଼ଲୋକ ବୋଲି ଖାଇପିଇ ଏ -ହୁଁ ହେଇଚନ୍ତି ସିନା... 
ନଇଲେ... 

ପ୍ରଭାକର ତୁ କେଉଠି ଥ୍ଲୁ ଅଛୁତି ? 

ଅଛୁତି- ( ଏ କଥାକୁ କର୍ଣ୍ଣପାତ ନକରି ) ଖାଲି କଣ ସେତିକି... 
ସହଜେ ତ ଦ୍ଵିତୀୟ ପକ୍ଷ ପ୍ରଥମ ସ୍ତ୍ରୀର ଗୋଟିଏ ପୂଅ 
ଅଛି— ତା'ଉପରେ ପୁଣି ଗୋଟେ ରକ୍ଷିତା ସ୍ତ୍ରୀ ଅଛି 
ସୌରଭୀ...ସେଇ ତ ଏଇନେ ନରହରି ମିଶ୍ରଙ୍କ ଘରେ 
ମାଲିକ । , 

ପ୍ରଭାକର ଛାଡ଼ ଅଛୁତି, କ'ଣ ମିଳିବ ସେ ପର ଚ୍ଚ୍ଚାରୁ ।‹ 

ଅଛୁତି- ପର ! ପର କିଏ ପ୍ରଭାକୈ ? ଅନାଦି ବଡ଼ାପା ଆମର 
ପର ? ସତୀ ବାହାଘର କଥା ମନେପକେଇଲ- କିଏ 
ନକହିଚି ? ତମେ କହିଚ...ମୁଁ କହିଚି ...ଗୀର ଆଉ 
ପାଞ୍ଚଲୋକ କହିଚନ୍ତି ଏଇ ନାଥଭାଇନା... 
(ନାଥ ଏସବୁ ଶୁଣି ବେଳକୁ ବେଳ ଅସହିଷୁ ହେଇ 
ପଡୂଥ୍ଲା ¦ ) 

ପ୍ରଭାକର କହିଲି ପରା ଅଛୁତି ଛାଡ଼ ସେ କଥା । ଯାହା ତ 

ମଲାଜହୁ 


ହବାର ହେଲାଣି...କ'ଣ ଆଉ ମିଳିବ ସେଥ୍ରୁ ? 

ଅଛୁତି- ମିଳନ୍ତା ଆଉ କଣ କି ? ନିଢ ଗୀଭାଇ ବୋଲି ମଣିଷ 
ଦି' ପଦ ନକହି ରହିପାରୁନି । ( ନାଥ ପାଖକୁ ଯାଇ ) ନାଥ 
ଭାଇନା ! କେଡ଼େ ସୁନ୍ଦରିଆ ସିଲ୍‌କ୍‌ ପଞ୍ଜାବିଟିଏ 
ପିନ୍ଧିଚ...ନୂଆ କଲ ? ଗଜ କେତେ ପଡ଼ିଲା ? 

ପ୍ରଭାକର- ତୋର ଏ ଚଗଲାମି କେବେ ଯିବ ଅଛୁତି ? ଆଜି 
ତା'ର ଜନ୍ମଦିନ...ସେ ନୂଆ ଲୁଗା ନୂଆ ଜାମା ପିନ୍ଧଚି । 

ଅଛୁତି¬ ମୁଁ କ'ଣ ଜାଣିନି ଆଜି ନାଥଭାଇନାଙ୍କ ଜନ୍ମଦିନ 
ବୋଲି । ଆଜି ସକାଳେ ନାଥଭାଇନା ପରା ନିଜେ ଆସି 
ନିମନ୍ତ୍ରଣ କରି ଯାଇଚନ୍ତି । ଖାସ୍‌ ତାଙ୍କରି ଘରକୁ ଖାଇବାକୁ 
ଯିବି ବୋଲି ମୁଁ ଆଜି ଦୋହରା ଖାଇନି...ଆଉ ତମେ କହୁଚ 
କ'ଣ ? 

ନାଥ ଆସନ କକେଇ ଯିବା ...ଆ ଅଛୁତି । 

ପ୍ରଭାକର ହଁ ବାପ ତୂ ଚାଲ...ଚୌପାଢ଼ୀକି ଚାଲ । ସେଠି 
ଗୀ ଯାକ ସମସ୍ତେ ଅଛନ୍ତି ନା କ'ଣ । ତୁ ଯା...ମୁଁ ପଛରେ 
ଯାଉଚି । 

ଅଛୁତି¬ ମୁଁ ବି ତମ ପଛେ ପଛେ ଯାଉଚି ନାଥ ଭାଇନା...ତମେ 
ଚାଲ । (ନାଥ ଚାଲିଗଲା) ` 

ପ୍ରଭାକର ଅଛୁତି ! 

ଅଛୂତି- କ'ଣ କକେଇ ! 

ପ୍ରଭାକର ତୋର ଏ ପ୍ରକୃତି କେବେ ଯିବ ? 

ଅଛୁତି- ପ୍ରକୃତି ! 

ପ୍ରଭାକର ହଁ, ତୋର ଏ ପ୍ରକୃତି କେବେ ଯିବ ? 

ଅଛୁତି¬ ପୂର୍ବପୁରୁଷମାନଙ୍କ କଥା ଯଦି ସତ ହୋଇଥାଏ... 
` ତା'ହେଲେ ‘ମଲେ’ । 

ପ୍ରଭାକର କ'ଣ ହେଲା ? 

ଅଛୁତି- ସମସ୍ତେ ତ କହନ୍ତି ମଣିଷ ପ୍ରକୃତି ମଲେ ତୂଟେ ¬ ମୁଁ 
ମରିବା ଆଗରୁ ମୋ ପ୍ରକୃତି ଛାଡ଼ିବି କେମିତି ? 

ପ୍ରଭାକର ମୋ କଥାର ଜବାବ ଏଇୟା ? ତୋ'ର କି 
ଦରକାର ଥୁଲା ଏସବ୍ର କଥା ଆସି ଏଠି କହିବାକୁ ? 

ଅଛୁତି-¬ କୋଉ କଥା ? 

ପ୍ରଭାକର- ଏଇ ସତୀ ବାହାଘର କଥା- ଯାହାସବୁ ଏଠି 
କହିଗଲୁ— ତୋର କି ଦରକାର ଥୁଲା ? 

ଅଛୁତି- ନାଇଁ କକେଇ ମୋର ମୋଟେ ଦରକାର ନଥ୍ଲା । 

ପ୍ରଭାକର ଦରକାର ତ ନଥୁଲା... କହୁଥ୍ଲୁ କାହିଁକି ? 

ଅଛୁତି- ତମେ ତ ଜାଣିଥ୍ବ କକେଇ ମୁଁ ଟିକିଏ ମୋଟାବୃଦିଆ- 
ସହଳରେ ମୁଁ ସବ୍ରକଥା ବ୍ରଝିପାରେନି । 

ପ୍ରଭାକର ବୃଝିପାରୁନୁ ପୂଣି କ'ଣ ? 

ଅଛୁତି- ନାଇଁ, ଏଇନେ ବୁଝିଗଲିଣି ! 

ପ୍ରଭାକର କ'ଣ ବୂଝିଲୁ ? 


୨୩୯ 


ଅଛୁତି- ନାଥଭାଇନା କାନ୍ଦିକରି ଗଲା...ତମେ ଦୂଃଖ ପାଉଚ | 

ପ୍ରଭାକର ତୂ ଏଇୟା ବୁଝିଲୁ ? ତନିମାସ ହେଲା ସୁଧଟଙ୍କା 
ଦେଇନି ବୋଲି ଗୁଣ ପଣ୍ଡା ଘରଆଡ଼େ ଟିକେ ଯାଇଥ୍‌ଲି- 
ନାଥ ସାଙ୍ଗରେ ଦେଖାହୋଇଗଲା । କଥା ପଡ଼ୁ ପଡ଼... 

ଅଛୁତି- କି କଥା ପଡ଼ିଲା ? 

ପ୍ରଭାକର ଏଇ ତା ଜନ୍ମଦିନ କଥା...କଟକରୁ ଗାଁକୁ ଆସିବା 
କଥା । 

ଅଛୁତି- ସେଇଠୁ ? 

ପ୍ରଭାକର ସେଇଠୁ ଏମିତି କଥା ପ୍ରସଙ୍ଗରେ ସତୀର ଶାଶୁଘର 
ଯିବା କଥା । 

ଅଛୁତି¬- କଥା ପ୍ରସଙ୍ଗରେ ଏକଥା ତମେ ଉଠେଇଥ୍‌ଲଟି ? 

ପ୍ରଭାକର କି କଥା ଇଏ ! ଯୋଉଟା ସତ କଥା ସେଇୟା ମୁଁ 
କହୁଥ୍ଲି । 

ଅଛୁତି- ଆଉ ମୁଁ ଯାହା କହଲି ସେଇଟା କ'ଣ ମିଛ କଥା ? 

ପ୍ରଭାକର କି ଅବୁଝା ପିଲା ଏଇଟା ? ଅନାଦିଭାଇନାଙ୍କ ସଙ୍ଗେ 
ମୋର ଯାହା କଥାବା ହୋଇଥଲା ସେଇ କଥା ମୁଁ ନାଥକୁ 
କହୁଥ୍ଲି...ମାନେ ଯୋଉଟା ଘଟିଯାଇଚି । 

ଅଛୁତି¬- ମୁଁ ଯାହା କହିଲି ସେକଥା କ'ଣ କେବେ କୋଉଠି 
ଘଟିନି ? 

ପ୍ରଭାକର ଅଛୁତି ! 

ଅଛ୍ୁତି- ଯାହା କହିବାର କଥା କୁହ କକେଇ...ମୁଁ ଶୁଣୁଛି । 

ପ୍ରଭାକର- ତୋର ଏସବ୍ର କଥା କହିବା ଭୂଲ ହେଇଚି । 

ଅଛୁତି¬ ଏକଥା ତ ମୂଳରୁ କହିଦେଇଥ୍‌ଲେ ଯାଇଥା'ନ୍ତାଳ 
କାହିଁକି ମିଛରେ ଏତେ ବକ୍ବକ୍‌ ହେଲ ? 

ପ୍ରଭାକର ନାଥ ଯେମିତିକା ଲୋକ...କ”ଣ ସେ ଭାବିଥ୍ବ 
କହିଲୁ ? ତା ମନରେ କଷ୍ଟ ହେଇନଥ୍‌ବ ? 

ଅଛ୍ଥତି- ନା, ଏମିତି ଛୋଟ ଛୋଟ କଥାରେ ମନକଷ୍ଟ କରିବା 
ଲୋକ ସିଏ ନୃହନ୍ତି । 

ପ୍ରଭାକର କ'ଣ ହେଲା ? ନାଥ ଏକଥା ଶୁଣି ମନକଷ୍ଟ କରି 
ନଥ୍ବ ? ତା ମନରେ କଷ୍ଟ ଦବାକୁ ତୁ ଏକଥା କହିନୁ ? 

ଅଛୁତି- ନା ! 

ପ୍ରଭାକର ଆଉ ତା’ ହେଲେ କାହିଁକି କହୁଥ୍ଲ ? 

ଅଛୁତି- ସତ କଥାଟା କକେଇ ତମେ ଜାଣିଚ...ମୁଁ ବି ଜାଣିଚି 
ଏମିତିକା ରସାଜିଆ କଥାଗୁଡ଼ାକ ନାଥଭାଇନାଙ୍କୁ କହି ପାରି 
ନଥ୍ଲେ ଆମ ମନରେ କଷ୍ଟ ହେଇଥା'ନ୍ତା । ଆମ ମନର 
ଅରମାନ ମେଣ୍ଟାଇବାପାଇଁ ତମେ କଥାଟା ଉଠେଇଲ ଆଉ 
ମୁଁ ଶେଷ କଲି । 

ପ୍ରଭାକର ଗୀ ଇସ୍କୁଲରେ ମାଷ୍ଟର ଚାକିରି ଖଣ୍ଡକପାଇଁ ତୂ 
ମୋ ସାଙ୍ଗରେ ଲାଗିଚୁ । କ'ଣ ଏର ବ୍ରଦ୍ଧି ନେର ମାଷ୍ଟର 
ଚାକିରି କରିବୂ ? 

୨୪୦ 


ଅଛୁତିଓ¬ ଏ କଥାକୁ ମୋର ଆଉ ବଳ କ”ଣ ପ୍ରଭାକୈ ? 
ରସ୍ଟୁଲରେ ତ ରୁଟିନବନ୍ଧା ପାଠ । ଯାହା ରୂଟିନରେ ଥ୍‌୍ବ 
ପିଲାଙ୍କୁ ମୁଁ ତା ପଢ଼େଇବି । ମୋ ବୃଦ୍ଧି ସାଙ୍ଗରେ ଇସ୍କୁଲ 
ପଢ଼ାର ସମ୍ପର୍କ କ'ଣ ? 

ପ୍ରଭାକର ହଉ, ହଉ, ଦେଖ୍ବା ତୋ ବୃଦ୍ଧି । (ଚାଲିଗଲେ) 

ଅନଛୁତି¬ ଗଲା ତ ! ଇସ୍ଟୁଲ ସେକ୍ରେଟାରୀ ହେଇଚନ୍ତି ବୋଲି 
ମୋତେ ଧମକେଇଦେଲେ ମୁଁ ଡରିଯିବି ! ଦେଖ୍ବ ରୂହ.. 
ତମେ ଏମିତି ସେକ୍ରେଟାରୀ ହୋଇ ଏଠି ବସିଥ୍‌ବ... ମୁଁ ନାଥ 
ଭାଇନାଙ୍କୁ କହି କଟକରୂ ଚାକିରି କରେଇ ଆଣିବି । ନିଜେ 
ବୃଡ଼ି ବୃଡ଼ି ପାଣି ପିଇବେ ଆଉ ଦୋଷ ଢାଳିଦେବେ ଅପର 
ମୁଣ୍ଡରେ । ଏଇ ମୀମଲତକାର ହେଇଛନ୍ତି...ହଁଃ । 
(ବିପରୀତ ଦିଗରେ ଚାଲିଗଲା । ) 


ପଞ୍ଚମ ଦୃଶ୍ୟ 


[ସତୀ ଘର ଅଳିନ୍ଦଓ ସଂଧ୍ୟା ଉତ୍ତୀର୍ଣ୍ଣ ହୋଇଯାଇଛି 
ସତୀବୋଉ ବସିଚନ୍ତି,ୟ ପାଖରେ ଠିଆହେଇଚି ନିଶି । ଲଣ୍ଠନଟିଏ 
ଜକୁଟି ।] 
ସତୀବୋଉ- ମଝିରେ ଆଉ କେଇଟା ଦିନ ବା ରହିଲା, ଆଜି 

ତ ହେଲା କାଇିଁକ ତୂୟୋଦଶୀ । ମଗୁଶିର ଦଶମୀକୁ ତାଙ୍କର 

କୁଆଡ଼େ ଦିନ ଧରିଚନ୍ତି । ଏଇ କେଇଟା ଦିନରେ ତା'ର 

ବାପଘରର ସବ୍ର ଲୀଳାଖେଳା ସରିଯିବ । ତେଣିକି ତା 
ଭାଗ୍ୟ ନେଇ ସେ ତା ଘରସଂସାର କରିବ । ଯେତେ ଦିନ 
ଆମେ ଦି'ଟା ବଞ୍ଥ୍ବୁ...ତ! ସୁଖଦୁଃଖ, ହାନିଲାଭ 
କେତେବେଳେ କେମିତି ଆମ କାନରେ ଆସି ବାଜୂଥ୍ବ । 
ଏତିକି ଲୋ ମା'....ୟା ଠୁ ଆଉ ଅଧ୍କ ବା କ'ଣ ରହିଲା ! 

ନିଶି¬ ବଉଳକୂ ଆଉ ବର୍ଷେ ଅଧେ ଘରେ ରଖ୍‌ଲନି ମାଉସୀ ! 
କଂ ଣ୍‌ ଏମିତି ବଳେଇ ପଡ଼ୂଥ୍ଲା ଯେ ତାକୁ ପଠେଇ ଦେବାକୁ 
ତରବର ହୋଇରପଡ଼ିଲ ? 

ସତୀବୋଉ- ତରବର ତ ମୁଁ ହଉ ନଥ୍‌ଲି; ମୁଁ କହୁଥ୍ଲି... ବେଶୀ 
ନହେଲେ ବି ଏଇ ମାଘ ଫଗୁଣଯାଏ ଝୁଅଟା ରହିଥା'ନ୍ତା । 
ହେଲେ ଡୋ ମଉସା ! ସତୀ ଶାଶୁଘର ଖବର ପଠେଇଛନ୍ତି 
କି ନାହିଁ... ହଁଭରିଦେଲେ । ମୁଁ ମାଇପିଲୋକ...ମୋର ଆଉ 
ଚାରା କ'ଣ ଥୁଲା କହ ? 

ନିଶି କାହିଁକି ? ତମେ ଜିଦ୍ଧରି ବସିଥ୍ଲେ ମଉସା କଣ ରାଜି 
ହେଇନଥା'ନ୍ତେ ? 

ସତୀବୋଉ- ସତୀ ବାହାଘର ବେଳର କଥା ତୋର କ'ଣ 
ମନେ ନାହିଁ କିଲୋ ଝୁଅ... ଡ଼ ପୂଣି ମତେ ଏ କଥା କହୁଚୁ ? 
ଗଲା ଆଷାଢ଼କୁ ସତୀ ବାହାଘର ଦି ବର୍ଷ ପୂରିଗଲା | 


ମଲାଜହୁ 


ହେଲେ କାଲିକା ପରି ଏଯାଏ ସବୁକଥା ଆଖ୍‌ ଆଗରେ 
ଭାସିଯାଉଚି । ଏଇ ମୁକୁନ୍ଦପୂରରେ ଯେତେବେଳେ ସତୀ 
ବାହାଘର କଥା ପଡ଼ିଲା... ମୁଁ ତ ମୂଳରୁ କଥାଟାକୁ ହସରେ 
ଉଡ଼େଇଦେଲି । ମୁଁ ଆଉ କଣ ଜାଣିଥ୍‌ଲି କି, ସେ ଆମ 
କାହାକୁ କିଛି ନକହି ଏକାବେଳକେ ଜବାବ ପକ୍କା କରି 
ଆସିଛନ୍ତି । ସତୀ ତ ସେତେବେଳକୁ ପିଲା । ମୁଁ କାନ୍ଦିକାଟି 
ତାଙ୍କ ହାତଗୋଡ଼ଧରି ନେହୁରା ହୋଇ ଯେତେ ତାଙ୍କୁ 
ନିବର୍ରେଇଲି... ତାଙ୍କର ସେଇ ଏକା କଥା- ସତୀ ମୋର 
ରାଣୀହେବ- ରାଣୀ । ତୋ ନାଥଭାଇନା କେତେ ବା 
ବୟସ ତାକୁ ସେତେବେଳେ ହେବ... ଉଣେଇଶି କୋଡ଼ିଏ 
ବର୍ଷର ପିଲାଟାଏ । ସେଦିନ ଏଇ ମୁକୁନ୍ଦପୂରରେ ସତୀ 
ବାହାଘର କରେଇଦବନି ବୋଲି ଯେତେ ଯେତେ କଥା 
କହି ସେ ତୋ ମଉସାଙ୍କୁ ବ୍ରଝେଇଚି.... କୋଉ ପୂରୁଖା 
ମାମଲତକାରିଆ ଲୋକ ବି ଏତେ ବୃଦ୍ଧିରେ କହିପାରନ୍ତା 
ନାହିଁ । ହେଲେ କାହାରି କଥା ରହିଲାନାଇଁ । ନାଥ ରାଗୀ 
କଟକ ଚାଲିଗଲା । ମୁଁ ସେମିତି କାନ୍ଦିକାଟି ରହିଲି । ଆଉ 
ଆଜି ମୋତେ କହୁଚୂ ଯେ ମୁଁ କରିବି କ”ଣ ! 
( କିଛକ୍ଷଣପାଇଁ ଦୁହେଁ ନୀରବ ସତୀବୋଉ ସ୍ଥିର ଦୃଷ୍ଟିରେ 
ଶୂନ୍ୟକୁ ଚାହିଁ ରହିଥା ନ୍ତି¬ ନିଶି ତଳକୁ ମୁହଁକରି ଭୁଇଁରେ ଗାର 
କାଟୁଥାଏ- ସେଇ ସତୀବୋଉ ନୀରବତା ଭଙ୍ଗକଲେ। ) 
ହଁ, ଯାହା ଭାଗ୍ୟ ଯାହାକୁ ନେଇ ଯୋଉଠି ଖଞ୍ଜିଚି ଲୋ 
ମା”... ଯାହାର ଯୋଉଠି ଭାତମୁଠାକର ଯୋଗ 
ଅଛି...ତାକୁ ଓଲଟେଇବ କିଏ ! ମୁଁ ଖାଲି ଦିନରାତି 
ଠାକୁରଙ୍କ ଡାକ୍ରଚି କେମିତି ତା ହସଖୁସିର ସଂସାର ଦେଖ୍‌ 
ତା'ରି ଆଖ୍‌ ଆଗରେ ମୋ ଦିନ ଯାଉ | 
(ଟିକିଏ ରହି କଥାର ମୋଡ଼ ଫେରାଇ ବଡ଼ପାଟିରେ 
ଡାକିଲେ । ) ସତୀ ! ଲୁଗା ପିନ୍ଧିସାରିଲୁ ମା” ? ବେଳପରା 
ଗଡ଼ିଯାଉଚି- ତେଣେ ପୂଣି ମେଘଟା ଉଠେଇ ଆଇଲାଣି । 

ସତୀ ( ଭିତରୁ ) ଟିକିଏ ରହ ବୋଉ... ଯାଉଚି । 

ସତୀବୋଉ- ମୂକୂନ୍ଦପୂରରୁ କଣ୍ଟ ଆସିବା କଥା ଯେମିତି ସେଂ 
ଶୁଣିଲାଣି, ଯେତେ ଯାହା ହେଇଥ୍‌ଲେ ବି ସେ ଆଜି ଘର 
ଛାଡ଼ି କୁଆଡ଼େ ଯାଇନଥା'ନ୍ତା । ସେମିତି ଘର କଣରେ 
ଶୋଇ ଶୋଇ ଖାଲି କାନ୍ଦିଥ।' ନ୍ତା । ଖାଲି ତୋ ନାଥ 
ଭାଇନାର ଜନ୍ମଦିନ ବୋଲି ସେ ତୋ ସାଂଗରେ ଯିବାକୁ 
ରାଜିହେଲା । 

ନିଶିଓ ତମ କଥା ବୋଉକୁ କ”ଣ କହିବି କହିଲ ମାଉସୀ ? 
ତମ ଦିହିଙ୍କି ସାଥ୍‌ରେ ନେଇ ଯିବାକୁ ସେ ମତେ କେତେ 
କରି କହଥ୍ଲା | 

ସତୀବୋଉ- ତୂ ଆଖରେ ଦେଖୁଚୁ ପରା ମା'- ସେ ଏଯାଏ 
ଆସିନାହାନ୍ତି । 

ମଲାଜହୁ 


ନିଶି- ମଉସା ପୁଣି କେତେବେଳେ.ଫେରିବେ ? 

ସତୀବୋଉ-— କେମିତି ମୁଁ କହବି ? ଦିନ ଦି' ଘଡ଼ି ଥ୍ଲା ଯାଇଛନ୍ତି 
ଯେ, ଦେଖୁଚୂ...ଏତେବେଳ ହେଲାଣି ଦେଖାନାଇଁ । 

ନିଶିଓ¬ ସେ ନଫେରିଲେ ନାଇଁ... ଚଇତା ତ ଘରେ ଅଛି । 
ତିଇତାକୁ ତମେ କହିଦେଇ ଚାଲ । 

ସତୀବୋଉ- ସେ ଘରେ ଥ୍ଲେ କ'ଣ ମତେ ଛାଡ଼ନ୍ତେ ! 
ଏଇନେ ତାଙ୍କର ଆଉ କିଛି ଭାବନାନାହିଁ ¬ ଖାଲି ସତୀ 
କେମିତି ପୁଆଣି ହେଇ ଯିବ, ସେଇ କଥା ତାଙ୍କ ମୁଣ୍ଡରେ 
ପଶିଚି । ବାର ବାର କରି ମତେ କହିଯାଇଚନ୍ି...ବଣିଆ 
ଘରୁ ଫେରିଲେ ସତୀର ଗହଣାପତ୍ର ହିସ୍ଥାବ ଆଜି ସବୁ 
ଠିକ୍ଠାକ୍‌ ହେଇ ରହିବ । 

ନିଶି¬ ତମେ ସିନା ଏକଥା କହୁଚ, ହେଲେ ବୋଉ ମୋ କଥା 
ଜମା ବିଶ୍ଵାସ କରିବନାଇଁ । ଖାଲି ମୋ'ରି ଦୋଷ ଦେଇ 
ମତେ ଗାଳିଦବ । 

ସତୀବୋଉ- ମୋ ମା'ଟା ପରା ମୋ ନାଁ କହି ବୋଉକୁ 
ତୋର ବୃଝେଇର କହିବୃ । ଯିବାର ଥୁଲେ ମୁଁ ପୁଣି ନାଥ 
ଜନମଦିନକୁ ଯାଆନ୍ତିନାଇଁ ? 
( ଏତିକିବେଳେ ସତୀ ଭିତରୁ ଆସିଲା ପୂର୍ବର ଶାଢ଼ି ଖଣ୍ଡ 
ବଦଳେଇ ଆଉ ଖଣ୍ଡେ ଶାଢ଼ି ପିନ୍ଧିଚି । ) 

ସତୀବେ।ଉ- ଏଇ ଶାଢ଼ିଟ। ପିନ୍ଧିଲୁ ? କାହିଁକି, ସେ 
ବରହମ୍ପୁରୀ ବାଇଗିଣି ପାଟ ଖଣ୍ଡକ ପିନ୍ଧିଲୁନାଇଁ ? 
...ଯା— ସେଇ ଶାଢ଼ି ଖଣ୍ଡକ ପିନ୍ଧିଆ । ଆଜି ତାଙ୍କ ଘରକୁ 
କେତେ ଲୋକ ଆସିଥ୍‌ବେ ଯା- ସେଇ ଶାଢ଼ି ପିନ୍ଧିଆ । 

ସତୀ ନାଇ ବୋଉ, ମୁଁ ଏରଆକୁ ପିନ୍ଧିଟି । 

ନିଶି- ହଁ ମାଉସୀ, ସେ ଏଇ ଶାଢ଼ିଟା ପିନ୍ଧିଥାଉ । ବଉଳର 
ଗୋରା ଦିହକୁ ଏଇ ଲାଲ ଶାଢ଼ି ଖଣ୍ଡକ ଭାରି ସୁନ୍ଦର ଦିଶେ । 

ସତୀବୋଉ- ସେ ବର୍ଷ ଜନ୍ମଦିନକୁ କଟକରୁ ତା'ପାଇଁ ଖଣ୍ଡେ 
ଶାଢ଼ି ଆଣିବାକ୍ର ଟଙ୍କା ଦେଇଥ୍‌ଲି ଯେ, ନାଥ ଏଇ ଶାଢ଼ି 
ଖଣ୍ଡକ ଆଣିଦେଇଥ୍‌ଲା । 

ସତୀ ଚାଲ ବଉଳ । 

ସତୀବୋଉ- ଲଣ୍ଠନଟା ନେଇ ଯାଅ । 

ନିଶି ନାଇଁ ମାଉସୀ...ସଂଜବେଳଟା... ଲଣ୍ଡନ କ'ଣ ହବ ? 

ସତୀବୋଉ- ଚଇତା କାଇଁ ଗଲା ! ଚଇତା ଯାଉ ଛାଡ଼ିଦେଇ 
ଆସିବ । ଭୁଆସୁଣୀ ଝୁଅ ଦି'ଟା... ଗୀ ଦାଣ୍ଡରେ ଏକା ଯିବ 
କେମିତି ? 

ନିଶି ( ହସି ) ତମେ କି କଥା କହୁଚ ମାଉସୀ ? ଏଇ ଗାଁର 
ଝିଅ ଆମେ- ଗାଦାଣ୍ଡରେ ଯିବାକୁ ଆମକୁ ଡରମାଡ଼ିବ 
ଯେ ଚଇତା ପୁଣି ଆମକୁ ଛାଡ଼ିବାକୁ ଯିବ ! ଆମେ ଯାଉଚୁ । 


୨୪୧ 


ଆ ବଉଳ । ( ଦୁହେଁ ଆଗେଇଲେ )} 
ସତୀବୋଉ- ଆଲୋ ନିଶି ! 
ନିଶି- କ'ଣ ମାଉସୀ ? 
ସତୀବୋଉ- ସତୀ ଆସିବ ପୁଣି କେତେବେଳକୁ ? 
ନିଶି- ପାଲା ପୂଜା ତ ଏଇନେ ହଉଥ୍‌ବ । ପୂଜା ସରିଲେ 
ଖ୍ଆପିଆ ହବ...ସେ ଆସିବ । 
ସତୀବୋଉ- ହଁ ମା’, ଟିକେ ବେଳାବେଳି ତାକୁ ଛାଡ଼ିଦେଇ 
ଯିବୁ, ନଇଲେ ଚଇତାକୁ ମୁଁ ପଠେଇବି । 
ନିଶି- ଆଉ କେଇଟା ଦିନ ଗଲେ ଝିଅକୁ ତମର ସବୂଦିନପାଇଁ 
ଶାଶୁଘରକୁ ବିଦା କରି ଦବଟି ମାଉସୀ... ଆଜି କେଇ ଘଣ୍ଟା 
ପାଇଁ ତାକୁ ମୂ ପାରୁନା ? ବଉଳ ଆଜି ଆମରି ଘରେ 
ରହିବ... ଆସିବନାଇଁ । ଆ ବଉଳ । 
(ସତୀର ହାତ ଧରି ଟାଣିନେଇଗଲା ) 
ସତୀବୋଉ- ଆଲୋ ନିଶି ! 
ନିଶି ( ଅନ୍ତରାଳରୁ ) ନାଇଁ ମାଉସୀ, ବଉଳ ଆଜିକ ଆମ 
ଘରେ କୁଣିଆ ଆଜି ମୁଁ ତାକୁ ଛାଡ଼ିବିନାଇଁ । 
ସତୀବୋଉ-.( ମନକୁ ମନ ହସି ) କୋଉଦିନ ଆଉ ଏଗୁରାଙ୍କର 
ପିଲା ବୃଦ୍ଧି ଯିବ କେଜାଣି ! ଦି ବଉଳ ଏକାଠି ହୋଇଗଲେ 
ୟାଙ୍କୁ ଆଉ ଇନ୍ଦ୍ର ଚନ୍ଦ୍ର ଜଣାପଡ଼ନ୍ତିନାଇଁ । 
( କହି କହି ଭିତରକୁ ଚାଲିଗଲେ ) 


ଷଷ୍ଠ ଦୃଶ୍ଯ 


[ନାଥଘର- ପୂର୍ବବର୍ରୀ ଦୃଶ୍ୟର ପ୍ରାୟ ଦୁଇ ଘଣ୍ଟା ପରର 
ଘଟଣା । ସ୍ଥାନଟି ଅପେକ୍ଷାକୃତ ଅନ୍ଧାରୁ ଆ ଗଭୀର ତୃପ୍ତି 
ସହକାରେ ପରିପୂର୍ଣ୍ଣ ଭୋଜନ ପରେ ଆସିଲା ଅଛୁତି ।] 


ଅଛୁତି- (ଅନ୍ତରାଳକୁ ଲକ୍ଷ୍ୟକରି ) କିଏ ସେଠି ? - 
ନାଥଭାଇନା... ନାଥଭାଇନାଟି ୨ (ନାଥ ଆସିଲା ) 

ନାଥ ଅଛୁତି ! ଖାଇସାରିଲୁଣି ନା ? 

ଅଛୁତି- ଦେଖ୍‌ ବୁଝିପାରୁନା ଯେ ନାଥଭାଇନା...ଆଉ 
ପଟାରୁଚ ? 

ନାଥ କାଇଁ ପଙ୍ଗଚରେ ତ ତତେ ଦେଖ୍ଲିନାଇଁ ? 

ଅଛୁତି- ଏଇଟା ମୋର ଦୋଷ କୁହ କି ଗୁଣ କୁହ- ଶଏ ପଚାଶ 
ଲୋକଙ୍କ ମେଳରେ ପଟ୍ଗତରେ ବସି ଖାଇବାକୁ ମୁଁ ଆଦୌ 
ସୁଖ ପାଏନା । 

ନାଥ କାହିଁକି ? 

ଅଛୁତି- ଥ୍ଲାବାଲା ଘରର ପୁଅ ହେଇ ବି ନାଥଭାଇନା ତମେ 
ଖାଇଲାବାଲା ଲୋକନୂହଁ ...ତମକୁ ଆଉ ମୁଁ କ'ଣ 
ବୃଝେଇବି ? ଶଏ ପଚାଶ ଲୋକଙ୍କ ମେଳରେ ବସିଲେ 

୨୪୨ 


ଡାକି ଡାକି ଖାଇବାର ବାଟ ନଥାଏ | ଆଉ ଦି'ପାଖରେ 
ଦି” ଜଣ ପେଟୁ ପଡ଼ିଗଲେ ତ ପରଷୁଣୀ ଯାହା ଆଣୁଥ୍‌ବ, 
ସବୁ ତାଙ୍କରି ପତରରେ ଶେଷ... ତମଂ ବେଳକୁ ପତର 
ଫାଙ୍କ । ଆଉ ତମ ଭଳିଆ କେହି ସୂକୂମାରିଆ ପାଖରେ 
ବସିଲେ ତ ପାଠ ସରିଲା । ତମେ ତ ମୂଳରୁ ହାତ ଟେକି 
ବସିଥ୍‌୍ବ... ସେଠି ଆମ ହାତ ଚାଲିବାଟା କେତେ ବଡ଼ 
ଲାଜ କଥା ହେବ କହିଲ ? ( ନାଥ ହସୁଥାଏ ) 

ନାଥ ସେଇଥ୍ପାଇଁ ତା'ହେଲେ ତୁ ଆଉ ପଟଙ୍ଗତକୁ ଗଲୁ 
ନାଇଁ ? 

ଅଛୁତି¬ ନାଇଁ ପରା । ଚୃପ୍‌ କରି ଖସିଆସି ତମ ଗମ୍ଭିରୀ ଘରେ 
ଖଣ୍ଡେ ପତର ପକେଇ ବସିଗଲି । 

ନାଅ- ଯାହାହଉ, ଖାଇଚୁ ତ ? 

ଅଛୁତି¬ ଖାଇଚି ମାନେ ? ଆଉ ଦି'ଦିନ ଦୋହରା ଖାଇବାକୁ 
ପଡ଼ିବନାଇଁ । ହେଇ ଅନଉନ...ଅନା...ରସଗୋଲାଗୁରାକ 
ଦିଶୁଥ୍ବ ପରା । 

ନାଥ କି ବାହାପିଆ କଥା ତୂ କହୁଚୁ ଅଛୁତି ! 

ଅଛୁତି¬ ରାଣଅଛି ନାଥଭାଇନା ! ସତୀ ତ ପରଷୁଚି...ମୁଁ 
ଖାଉଚି । ଆମ ସତୀ ମ ...ତମ ଘରକୁ ଆସିନି । ତମ 
ବୋଉ କହିଲେ ସେଇ ମତେ ପରଷିଲା- ଲକ୍ଷ୍ମୀହାତ ତ ! 
ଗୋଟାଏ ମାଛମୁଣ୍ଡ ନସରୂଣୁ ଆଉ ଗୋଟାଏ ଆଣି ହାଜର 
କଲାଣି । ପାଏସ୍‌ ଗିନାଏ ନୁହେଁ କି ଖୁରାଏ ନୁହେଁ...ଗୋଟେ 
ବେଲାରେ ବେଲାଏ । କହିଚି ପରା ଇକ୍ଷ୍ମୀହାତ । ଭାଗ୍ୟରେ 
ଥ୍ଲାବୋଇଲି ନରହରି ମିଶ୍ର ଘରକୂ ଏମିତିକା ଝୁଅଟାଏ 
ଗଲା । ଏଇ ଦେଖୂନ...ଏକାବେଳେକେ ଚାରି ପାଞ୍ଚ ଖଣ୍ଡ 
ପାନ ଧରେଇଦେଇଚି । 

ନାଥ ଖାଇସାରି ଏମିତିକା ଏଣୁତେଣୁ ଗୁରାଏ ବକିବାକୁ ତତେ 
ଖୁବ୍‌ ଭଲଲାଗେ, ନା ? 

ଅଛୁତି¬ ନାଇଁ ଭାଇନା ! ଆଉ ଗପିପାରୁଛି କୋଉଠି । ଯାଉଛି 
କେମିତି ଶୋଇପଡ଼ିବି । ହଁ ନାଥଭାଇନା ! ଏ ଗରୀବ 
ଗୁହାରୀ ଭୂଲିଯିବନାଇଁ । ସେଇ ମାଷ୍ଟର ଚାକିରି କଥା ! 
ତମେ ଚାହିଁଲେ ହେଲା ବୋଲି ଜାଣ । ଯାଉଚି ଭାଇନା, 
କାଲି ତମେ କଟକ ଯିବା ଆଗରୁ ପୂଣି ଆସି ତମକୁ ମନେ 
ପକେଇଦେବି- ଯାଉଚି । 
( ଅଛୁତି ଚାଲିଗଲା ନାଥ ସେଠି ଯେମିତି କାହାକୁ ଅପେକ୍ଷା 
କରିଥାଏ । ) 

ନାଥ ( ଭିତରକୁ ଲକ୍ଷ୍ୟକରି ) ନିଶି ! ନିଶି ! ଅଇଲୁ ଏଶେ । 
(ନିଶି ଆସିଲା ହାତରେ ଗୋଟାଏ ଥାଳି ତା ଉପରେ 
କଦଳୀପତ୍ର ଢଙ୍କାହେଇଚି । ) 

ନିଶି¬ କ'ଣ ଭାଇନା ! ଏଠି କାଇଁ ଏମିଡି ଲୁଚି ଛପି ଠିଆହେଲା 
ପରି ଠିଆହେଇଚ ? 

ନାଥ ଲୁଚି ଛପି ଠିଆହେଇଟି କ'ଣ ? ବେଶୀ କଥା କହି 


ମଲାଜହ୍ନ 


ଶିଖଲୁଣି ? ତୁ ଏତେବେଳେ କୁଆଡ଼େ ବାହାରିବୁ ? ..କ'ଣ 
ଗୀ ଗସ୍ତରେ ? 

ନିଶି ଗଲା ତ ! ମୋର ଆଉ କିଛି କାମନାହିଁ... ମୁଁ ଖାଲି ଗସ୍ତ 
କରି ବୃଲୁଚି । (ଚାଲିଯାଉଥ୍ଲା) 

ନାଥ ଏ...ଏ ନିଶି ! ଚାଲିଯାଉଚୁ କୁଆଡ଼େ ? ମୁଁ ପରା ଡାକିଲି 
ତତେ ! 

ନିଶି କାଇଁକି ଡାକୁଚ ? ମିଛଟାରେ ଦି' ପଦଂଗାଳି ଦବ, ଏଇଥ୍‌ 
ପାଇଁ ତ ? 

ନାଥ ତୂ କି କାମ କରୁଚୁ ମୁଁ ଶୁଣେ ? 

ନିଶି¬ ବା...ବା- ମୋ କାମର ହିସାବ ପୂଣି ତମେ ନବ ? 

ନାଥ ବୋଉ ତ ତତେ ଏମିତି ମୁହଁବଢ଼ା କରି ରଖୁଚି ଯେ 
ସବୁବେଳେ ସବ୍ର କଥାରେ ଫାଙ୍କିମାରି ବୂଲୁଚୁ । ଆଉ କାମର 
ହିସାବ ମତେ ଦବୁନାଇଁ ବୋଲି ଧମକଉଚୂ କଣ ? 

ନିଶି- ଓ...ଏମିତି କଥା ¬ ମୁଁ ଫାଙ୍କିମାରି ବୃୁଲୁଚି ! ଆସ 
ତା'ହେଲେ ବୋଉ ପାଖକୁ ଆସ । ( ଟାଣିଲା) 

ନାଥ ବୋଉ ପାଖକୁ କ'ଣ ଯିବୁ ? ଏଇନେ ତୁ କୁଆଡ଼େ 
ବାହାରିଚୂ ଶୁଣେ ? 

ନିଶି ଜାଣିପାରୁନା କୁଆଡ଼େ ବାହାରିଚି ? 

ନାଥ ପଚାରୁଚି ତ କହିବୁ -ଆଉ ମତେ ଓଲଟି ଜେରା କରୁଚୂ 
କ'ଣ? 

ନିଶି- ଯାଉଚି ସୁଧାକର ଭାଇନାଙ୍କ ଘରକୁ । 

ନାଥ କାହିଁକି ? 

ନିଶି¬ ଦେଖୁଚ ହାତରେ ଭୋଗଥାଳି ଧରିଚି- ଆଉ ପଚାରୁଚ 
ପୂଣି କ'ଣ ? 

ନାଥ- ଏଇଟ। ଗୋଟ।ଏ ବ।ହାନ। । ଅସଲ କଥା 
ହେଲା...ଭୋଗ ନବା ନାଁରେ ସୁଧାକର ଭାଇନାଙ୍କ ସ୍ତ୍ରୀଙ୍କ 
ସାଙ୍ଗରେ ଏଇନେ ତାସ ପିଟା ଚାଲିବ । 

ନିଶି ମୁଁ ଯଦି ତାସ ପିଟିବାକୁ ଯାଉଚି, ତା'ହେଲେ ତମେ ଏ 
ଭୋଗ ନେଇ ତାଙ୍କ ଘରେ ଦେଇଆସ । ନିଅ...ଧର । 

ନାଥ- ଆରେ...ରେ- ମୁଁ କ'ଣ ଭୋଗ ନେଇ ଯିବି ! 

ନିଶି ଆଉ କହିବାକୁ ଖାଲି ସୋଜା ପଡ଼ିଚି ନା ? 

(ଚାଲିଯାଉଥ୍ଲା ) 

ନାଥ ଏ ନିଶି ! ଶୁଣ ଶୁଣ ! 

ନିଶିଓ ତମେ କ'ଣ ମତେ ଆଜି କିଛ କାମ କରେଇଦବନି 
ଭାଇନା ? 

ନାଥ ତୂ କାମ କରୁଚୁ ମୁଁ ଜାଣେ ଯେ... 

ନିଶି- ଆଉ ଜାଣିନ ପୁଣି କ'ଣ ? 

ନାଥ ନାଇଁ, କାମଦାମ ସବୁ ସରିଲାଣି ? 

ନିଶି- ସରିଲାଣି କୋଉଠି ! ଖ୍ଆପିଆ ତ ଚାଲିଚି... ପିଠାପଣା 
ତିଆରି ବି ଚାଲିଚି । 

ନାଥ ପିଠାପଣା ! କିଏ ସବୃ କରୁଚି ? 

ନିଶି କିଏ ଆଉ ଗଢ଼ିବ ! ଆମେସବୂ କରୁଚୁ । 

ନାଥ ଗାଁରୁ ସମସ୍ତଙ୍କ ଘରୁ ଆସିଥ୍‌ଲେ ତ ? 

ନିରଶିଓ ତମେ କଂ ଣ କିଛ ଜାଣିନ...କିଏ ଆସିଚି କିଏ ନ ଆସିଚି ? 

ନାଥ— କଥାଟାଏ ତ ପଚାରୁଚି ଏମିତି ହଉଚୃ କାଇଁକି ? 

ନି ଶି¬ ସମସ୍ତଙ୍କ ଘରୁ ସମସ୍ତେ ଆସିଥ୍‌ଲେ...ଏକା ଏଇ 
ସୁଧାକର ଭାଇନାଙ୍କ ଘର ଛାଡ଼ିଓ ସେଇଥ୍‌ପାଇଁ ତାଙ୍କ ଘରକୁ 
ଯାଉଚି...ବୃଝିଲ ? ...ଯାଉଚି । ( ଆଗେଇଲା) 

ନାଥ ( ଇତସ୍ତତଃ ହେଇ ) ନିଶି ! (ନିଶି ଫେରିଲା) 

ନିଶି¬ଏଥର ଭାଇନା....ତମେ ମୋ କଥାର ଉତ୍ତର ଦିଅ । 
ତମେ କାହିଁକି ଏଠାରେ ଠିଆହୋଇ ରହିଚ କହିଲ ? 

ନାଥ ନାଇଁମ- ମୁଁ କହୁଥ୍ଲି କ'ଣ କି....ତୋ ବଉଳ ଘରୁ 
କିଏ ସବ ପରା ଆସିଥ୍‌ଲେ ? 

ନିଶି- କ'ଣ କହିଲ ଭାଇନା...କ”ଣ କହିଲ ? 

ନାଥ ତୋ ବଉଳ ଘରୁ କିଏ ସବ୍ର ପରା ଆସିଥ୍‌ଲେ ? 

ନିଶି ଓ ବଉଳ ଘରୁ... ଜାଣିନ ତାଙ୍କ ଘରୁ କିଏ ସବ୍ର ଆସିଚନ୍ତି ? 
କହୁଚି ଶୁଣ...ମଉସା ମାଉସୀ ତ ଆସିନାହାନ୍ତି...ହେଲେ 
ବଉଳ ଆସିଚି । ଆଉ ତା ସାଙ୍ଗରେ ଆସିଚନ୍ତି ତାଙ୍କ ଚାନ୍ଦ 
ଗାରର କଅଁଳା ବାଛୁରୀ, ଶଖଝି ବିଲେଇ, ଦିପଟ ଚକି, 
ପଟେ ଶିଳ । 

ନାଥ ବେଶି କଥା କହିଶିଖ୍ଚୁ ? 

ନିଶି- ମୁଁ କଥା କହ ଶିଖ୍ଚି ନା ତମେ ଜାଣିସିଆଣା ହେଇ ଯାଉଚ ! 
ସେତେବେଳେ ପର। ତମେ ଗା ଚୌପାଢ଼ୀରେ 
ବସିଥୁଲ...ସେଇବାଟେ ବଉଳ ମୁଁ ଆସିଲ...ତମେ ଦେଖ୍ଚ ¦ 


ନାଥ- ଓ, ସତୀ ତା'ହେଲେ ତୋ ସାଥ୍‌ରେ ଆସୁଥ୍ଲା- ମୁଁ 


କହିଲି କି... 

ନିଶି- କ'ଣ କହିଲ କି ? 

ନାଥ ନାଇଁ କିଛିନାଇଁ । ...ସତୀ କ”ଣ କରୁଚି ? 

ନିଶି- କାମ କରୁଚି । ଆସିଲାବେଳୁ ବସି ପିଠା ଗଢୁଥୁଲା... 
ଏଇନେ ଅଛୁତି ଭାଇନାଙ୍କୁ ଖାଇବାକ୍ର ଦେଇ ପୂଣି ପିଠା 
ଗଢ଼ି ବସିଲାଣି । 

ନାଥ ପୁଣି ପିଠା ଗଢ଼ି ବସିଲାଣି ? 

ନିଶି¬ ମୁଁ ଆଉ କ'ଣ କରିବି ! ବୋଉ ତ ତାକୁ...ମୋ ମାଟା, 
ମୋ ସୁନାଟା, ଚୂଲି ପାଖରେ ଆଉ ବସନା, ଦେହରେ 
ତାତି ପଶିଯିବ...ଏମିତି କେତେ ବୃଝେଇଲାଣି । ହେଲେ 
ସେ ହୁଙ୍କୁନାଇଁ କି ଚୃଙ୍କୁନାଇଁ ମୁଁ ଆଉ କ'ଣ କରିବି ? 

ନାଥ ହଁ, ଝିଅ ଯେ କହିବ ତାକୁ । ଆଉ ତୋରି ପରି...ଖାଲି 

* କଥା ଚାତୁରୀ । 

ନିଶି- ଏଠି ମତେ କିଏ କଥା କୃହାଇଲା ...ଏଁ ? ମିଛଟାରେ 


୨୪୩ 


ଘଡ଼ିଏ ହେଲା ଠିଆକରେଇ.... (ବଡ଼ପାଟିରେ ଭିତରକୁ 
ଉଦ୍ଦେଶ୍ୟ କରି ) ଆଲୋ, ହେ ବଉଳ ! 

ନାଥ ସିଏ ତଂତା କାମ କରୁଚି...ତୁ ତାକୁ ଡାକୁଚୁ କାହିଁକି ? 
ତୁ ଯା ତୋ କାମରେ । 

ନିଶି ଯା'ନ୍ତିନାଇଁ କି ଆଉ ? (ଚାଲିଗଲା ) 
(ନାଥ ତା ଯିବା ବାଟକୁ ଚାହିଁରହିଥଆାଏ-- ଟିକିଏ ପରେ 
ପୂଣି ସେଇ ଦିଗରୁ କିଏ ଆସୁଥ୍‌ବାର ଲକ୍ଷ୍ୟକରି ନାଥ ଖୁଣ୍ଡ 
ଉଢ଼ାଳରେ ଲୁଚି ଗଲ।- ଆସିଲା ସତୀ ଲୁ ଗାକାନି 
ଅଣ୍ଟାରେ ଭିଡ଼ାହେଇଟି- ପରିଶ୍ରମର କ୍ଳାନ୍ତି ମୁହଁ ଆଖ୍‌ରେ 
ସୁସ୍ପଷ୍ଟଂ ଏଠିକି ଆସି ସେ କାନି ଫିଟେଇ ମୁହଁ ହାତ ପୋଛି 
ସ୍ଵସ୍ତିର ନିଶ୍ଵାସ ମାଇଲା । ) 

ସତୀ ( ଅନୁଜ ସ୍ବରରେ ) ବଉଳ ! ବଉଳ ମ ! (ଖୋଜିଲା 
ପରି ) ମଲା ! ଏଇନେ ମତେ ଏଇଠି ଡାକୁଥ୍ଲା — କୁଆଡ଼େ 
ପୁଣି ଗଲା ! କୁଆଡ଼େ ଗଲୁ କି ବଉଳ ? ( ଭିତରକୁ ଲକ୍ଷ୍ୟ 
କରି ) ଆଲେ।, ସେ ଖୁଣ୍ଟ ଉତ଼ାଳଟାରେ କାହିଁକି ଯାଇ 
ବସିଲୁଣି ! ଏଠିକି ଉଠିଆ । (ନିଜେ ଟିକିଏ ଫେରିଆସି ) 
ସତେ ଲେ। ବଉଜ ¦! ସେ ଘରଟା ଯେମିତି ଗରମ 
ହେଉଥ୍‌୍ଲା...ଓହୋ, କି ସୁନ୍ଦର ଥଣ୍ଡା ପବନ ହଉଚି ଏଠି ! 
(ପୁଣି ଭିତରକୁ ଲକ୍ଷ୍ୟ କରି ଇଷତ୍‌ ଚାପା ଗଳାରେ ) ତମ 
ଭାଇ କୁଆଡ଼େ ଗଲେ କି ବଉଳ ? କାହିଁ ଦିଶୁନାହାନ୍ତି ତ ? 
(ଟକିଏ ରହି ) ତୋର ଏ କି ଢଙ୍ଗ କିଲୋ ବଉଳ ? କଥା 
କହୁନୁ କାହିଁକି ? ଉଁ, ଆହୁରି ଚାପା ହସ ହଉଚି ନା ! ଉଠି 
ଆସୁଚୁ ନା ପୂଣି ଦେଖ୍ବୁ ? 
( ସତୀ ଆଗେଇଯାଇ ନାଥକୁ ଠେଲିଦେଲା ନାଥ ହସି 
ଉଠିଲା ସତୀ ଲାଜରେ ମୁହଁ ତଳକୁ କରି ଓଢ଼ଣା ଭିତରେ 
ମୁହଁ ଲୁଚେଇଲା । ) 

ନାଥ ମୁଁ ଯାହା ଭାବିଥ୍ଲି ଠିକ୍‌ ସେଇୟା ଘଟିଚି । ସେଠି 
ଅନ୍ଧାରରେ ଖୁଣ୍ଟ ଉଚ୍କାଳରେ ବସିଥ୍‌ଲି ବୋଲି ସିନା ମତେ 
ତୁ ଭୁଲରେ ନିଶି ମନେକରି ଏଠିକି ଆସିଲୁ ...ନଇଲେ 
ତୋର ଯୋଉ ଲାଜ ! ( ସତୀ ଯିବାକୁ ଉଦ୍ୟତ ହେଲା ) 
କଂଶଣ ସତୀ ! ଯା'ନାଇଁ...ଶୁଣ୍‌ | (ସତୀ ଅଟକିଗଲା, ନାଥ 
ଆଗେଇଲା ତା ନିକଟକୁ ) ସତୀ ! ( ସତୀ ନିରୁଭର- ନାଥ 
ମଧ୍ଯ ହଠାତ୍‌ କିଛି କହିପାରୂୁନଥାଏ । ) 
ଯାଉଚୂ ତା” ହେଲେ ଆମକୁ ସବୁ ଛାଡ଼ି ? ପିଲାଦିନରୁ ଏ 
ଯାଏ କେତେ କଥାରେ କେତେ ରାଗ ମୋ ଉପରେ କରିଚୁ . 
ଏଇ ଗଲା ଆଇଲା ବେଳରେ ସେସବୁ ମନରୁ ପୋଛିଦବୁ 
ତ ? ...ସତୀ ! ...ସତୀ ! 

ସତୀ ଉଁ ! 

ନାଥ ମନେପଡ଼େ ତୋ 'ର... ଗଲା ଦିନର ସବୁ କଥା । ଅଭୁତ 
ଝିଅ ତୂ । କଥାକଥାକେ ମୋ ଉପରେ ତୋର ରାଗର ସୀମା 

ନଥାଏ କି ମୋ ପାଖରେ ତୋର ଲାଜର ବି ସୀମା ନଥାଏ । 
ଏଇ, ସେଦିନର କଥା କୁଆଁରପୂନେଇଁ ଦିନ କେତେ 
ଅନୁନୟ କରି କହିଲି ପାନ ଦି'ଖଣ୍ଡ ମୋ ହାତକୁ 
ଦବାକୁ...ଦେଲୁନାହି । ଦୁଃଖରେ ମନ ଭିତରଟା ମୋର 
ଜଳି ପୋଡ଼ିଗଲା— ପାନତକ ଫିଙ୍ଗଦେଇ ଚାଲିଆସିଲି । 
( ସତୀ ଅସ୍ଥିର ହୋଇଉଠୁଥାଏ ) ଦି'ବର୍ଷ ତଳେ ...ଆଉ 
ଏକ କୁଆଁରପୂନେଇଁରେ- ଏମିତି ରାଗ, ରୁଷା, ଅଭିମାନ 
ଭିତରେ ତୋ ନିଜ ହାତରେ ମତେ ଭୋଗ ଖୁଆଇ 
ଦେଇଥ୍‌ଲୁ । କିନ୍ତୁ ପର ମୁହୂରଁରେ ଲାଜରୁ ନିଜକୁ ବଞ୍ଚେଇବା 
ପାଇଁ ମୋ'ରି ହାତ ପାପୁଲିରେ ମୁହଁକୁ ଲୁଚେଇ ରଖ୍ଲୁ । 
...କେତେ ଛୋଟ ଛୋଟ କଥା...ହେଲେ...ଛାଡ଼ ! ମାଉସୀ 
ଆସିନାହାନ୍ତି ପରା ! 

ସତୀ ନା ! 

ନାଥ ଆଉ ଦିନ କେତୃଟାରେ ତୂ ତୋ ଶାଶୁଘରକୁ ଚାଲିଯିବ୍ର... 
ହଁ, ତୋ ଶାଶୁଘର- ଆଜି ଏଇଥ୍‌ରୁ ତୋର ବାହାଘର 
କଥା ମନେପଡ଼ିଯାଉଚି । ଏଇଠି, ଆମରି ଆଖ୍‌ଆଗରେ 
କେତେ ବଡ଼ ଗୋଟାଏ ଅନ୍ୟାୟ କାମ ହେଇନଗଲା ! 
ମଉସାଙ୍କ ପାଖରେ ମୋ” କଥା ରହିଲାନାହିଁ ବୋଲି ମୁଁ 
ପ୍ରତିଜ୍ଞା କରିଥ୍ଲି¬ ବଞ୍ଥ୍ଲା ଯାଏ ଆଉ ତୂମ ଘର ମାଡ଼ିବି 
ନାଇଁ । କିନ୍ତୁ ସେ ପ୍ରତିଜ୍ଞା ମୁଁ ମୋର ରଖ୍ପାରିଲିନାହିଁ । 
...କାହିଁକି ? ..... କେବଳ ତତେ ଟିକିଏ ଦେଖ୍ବାର 
ଲୋଭ । 

ସତୀ- ( କୋହ ଚାପି ) ନାଥନନା ! 

ନାଥ ନ୍ୟାୟରେ ହଉ ବା ଅନ୍ୟାୟରେ ହଉ... ତୁ ହେଇସାରିଚୂ 
ଅନ୍ୟର ସ୍ତ୍ରୀ କିନ୍ଧ ସେଇ ନ୍ୟାୟ ହଉ ବା ଅନ୍ୟାୟ ହଉ... 
ଆଜି ବି ତତେ ପଦେ କଥା କହିବାର ଅଧ୍କାର ମୋର 
ଅଛି ବୋଲି ତୁ ନିଶ୍ଚୟ ସ୍ଵୀକାର କରିବ୍ର । ( ସତୀ 
ସେତେବେଳକୁ କାନ୍ଦୁଥାଏ ) ତୂ କାନ୍ଦୁଚୁ ସତୀ ? 
( ସତୀ କାନ୍ଧଉପରେ ନାଥ ହାତ ରଖ୍ଲା...ସତୀ ଭଛୁସିତ 
ବେଗରେ କାନ୍ଦୁଥାଏ । ) 

ନାଥ ସତୀ, ଏଇ କଥାରେ ଏମିତି ପିଲାଙ୍କ ପରି କାନ୍ଦନ୍ତି ? 
...କିନ୍ୁ ଦୋଷ ତ ମୋ 'ରି¬ ଏଣୁତେଣୁ କଥା କହି ମୁଁ ତତେ 
କନ୍ଦେଇଟି । ( ସତୀର ଲୁଗାକାନିରେ ଲୁହ ପୋଛି ) କହ, 
ଆଉ କେବେ ମୋ ଆଗରେ ଏମିତି କାନ୍ଦିବୁନାଇଁ ? କହ ? 

ସତୀ ନା | 

ନାଥ ( ସତୀର ପିନ୍ଧା ଲୁଗାକୁ ଦେଖ୍‌ ) ଆରେ, ଏଥର ତୋ ଜନ୍ମ 
ଦିନକୁ ମୁଁ ଏଇ ଶାଢ଼ିଟା କଟକରୁ ଆଣିଦେଇଥ୍‌ଲି ନା ? 

ସତୀ ହଁ । 

ନାଥ ମୋର ଭାଗ୍ୟ ... ଆଜି ମୋ ଜନ୍ଧଦିନକୁ ତୁ ସେଇ ଶାଢ଼ିଟା 
ପିଛି ଆସିଚୃ । ଆଉ ହୁଏତ ଏ ଶାଢଡ଼ିରେ ତତେ ଦେଖ୍‌ବାର 


ମଲାଜହୁ 


ସୂଯୋଗ ମୋ ଜୀବନରେ ଆସିବନି । ଆଜି ଏଇ ଶାଢ଼ି 
ପଣତରେ ତୋ ଆଖ୍ର ଲୁହ ମୁଁ ପୋଛି ଦେଇଚି... ଆଉ 
ଭଗବାନଙ୍କୁ ଡାକ୍ରଟି...ସବୃଦିନପାଇଁ ତୋ ଆଖ୍ର ଏ ଲୁହ 
ଯେମିତି ପୋଛିହେଇଯାଉ । 

ନିଶି ( ଅନ୍ତରାଳରୁ ) ବଉଳ ! ବଉଳ ମ ! 

ନାଥ ଏଇ ତୋ ବଉଳ ଆସିଲାଣି । ( ଚାଲିଗଲା ଭିତରକୁ 
ନିଶି ଆସିଲା ) 

ନିଶି- କଣ କରୂଥ୍ଲୁ ଏଠି ବଉଳ ?...ଚାଲ ଖାଇବୁ | 

ସତୀ ଏତେ ଚଞ୍ଚଳ ? 
ମେଘ ବର୍ଷିଲାଣି । 

ସତୀ ହଉ ଚାଲ । 

ନିଶି ହଁ, ବଉଳ ! ବୋଉ କହୁଥ୍ଲା...ରାତି ତ ଏତେ 
ହେଲାଣି... ତୁ ଖାଇସାରି ତମ ଘରକୁ ନଯାଇ ଏଇଠି 
ଶୋଇପଡ଼ । 

ସତୀ ଏଇଠି ଶୋଇବି ? ( ସତୀ ମନରେ ଚମକ) 

ନିଶି¬ ହଁ ମ¬ ବର୍ଷା ହେଲାଣି...ଆଉ ଯିବୁ କାହିଁକି ? କ'ଣ 
କହୁଚୁ ?...କ”'ଣ ଆଉ ଭାବୁଚୁ ମ ? ଏଇଠି ଶୋଇବୁଟି ? 

ସତୀ ନାଇଁ ବଉଳ, ବୋଉ ସିଆଡ଼େ ଚାହିଁବସିଥ୍ବ । 

ନିଶି¬ ଆମ ଗୋଲଖା ଯାଇ ତମ ଘରେ ଖବର ଦେଇ 
ଆସିବନି ? 

ସତୀ ନାଇଁ ବଉଳ...ବୋଉ ମନ ମୋଟେ ମାନିବନାଇଁ । ଖାଇ 
ସାରିଲେ ତୂ ମତେ ନେଇ ଟିକେ ଛାଡ଼ିଦେଇଆସିବ୍ର । 

ନିଶି- ହଉ ଚାଲ | ( ଦୁହେଁ ଭିତରକୁ ଗଲେ) 


ସପ୍ତମ ଦୃଶ୍ଯ 


[ ସତୀ ଘର ଅଳିନ୍ଦ- ନାଥ ଘରୁ ଫେରି ସତୀ ଆସିଲା 
ବର୍ଷା ଯୋଗୁଁ ତା ପିନ୍ଧାଲୁଗା ସାମାନ୍ୟ ଭିଜିଯାଇଚି ।] 


ସତୀ{- ବୋଉ ! ବୋଉ ! 

ସତୀବୋଉ- ( ଭିତରୁ ) ଆସିଲୁଣି ସତୀ ? ( ଲଣ୍ଠନ ନେଇ 
ଆସିଲେ ) କବାଟ କିଏ ଫିଟେଇଲା ? 

ସତୀ-— ଚଇତା | 

ସତୀବୋଉ- ଡୁ ଆସିଲୁ 
ଆସିଲୁ ? 

ସତୀ ( ଅନ୍ୟମନସ୍କ ହେଲା ପରି ) ଏ ? ...ହଁ । 

ସତୀବୋଉ-— କ'ଣ ହେଲା ? ଏତେ ରାତିରେ ତାଙ୍କ ଘରୁ ତ୍ର 
ଏକା ଆସିଲୁ ? ଗୀ ସେମୂଣ୍ଡରୁ ଏମୂଣ୍ଡ ! ତତେ ଡର 
ମାଡ଼ିଲାନାହିଁ ? ଏକା ଆସିଲୁ କେମିତି ? 

ସତୀ ଏକା ଆସିଲି ! ନାଇଁମ ବୋଉ, ମୁଁ ଏକା ଆସିବି 


ଣି କାହା ସାଙ୍ଗରେ ? ଏକା 


a 

ମଲାଜହୃ 


କାହିଁକି ? ବଉଳ ପରା ମତେ ଆଣି ଆମ ଦୁଆର ମୁହଁରେ 
ଛାଡ଼ିଦେଇଗଲା ! 

ସତୀବୋଉ- ଶୁଣୁଚ ୟା କଥା ! ଆଉ ଏଇନେ କହୁଥ୍ଲୁ 
କେମିତି ଏକା ଆସିଲୁ ବୋଲି ? 

ସତୀ ନାଇଁ ମ ବୋଉ, ତୁ ହଠାତ୍‌ ପଚାରିଦେଲୁ ଯେ ଭୂଲ୍‌ରେ 
ମୋ ପାଟିରୁ ସେମିତି ବାହାରି ପଡ଼ିଲା । 

ସତୀବୋଉ- ନିଶି ପୁଣି କାହା ସାଙ୍ଗରେ ଗଲା ? 

ସତୀ ସେ ତା'ର ଏକା ଗଲା । 

ସତୀବୋଉ- ତା” ସାହସକୁ ଏକା ଧନ୍ୟ କହିବ । କୁଆଁରପୂନିଅଁ 
ଖେଳ ଖେଳି ସେ ପରା ରାତି ପାହାନ୍ତାରେ ଏକାଏକା ତାଙ୍କ 
ଘରକୁ ଚାଲିଯାଏ । ..ହଁ ; ନାଥବୋଉ କ”ଣ କହୁଥ୍ଲା ? 

ସତୀ ( ଅନ୍ୟମନସ୍କ ହୋଇଉଠୁଥାଏ ) କହୁଥ୍ଲେ...କହୁଥ୍ଲେ 
ତତେ ଯିବାକୁ । 

ସତୀବୋଉଙ- ମୁଁ ପୁଣି ଏତେ ରାତିରେ ତାଙ୍କ ଘରକୁ ଯିବି ବୋଲି 
ସେ କହୁଥ୍ଲା ? ତୃ ପୂଣି କ'ଣ କହିଲୁ ? 

ସତୀ କୋଉ କଥା କ'ଣ କହିଲି ? 

ସତୀବୋଉ- ସେ ପରା ମତେ ତାଙ୍କ ଘରକୁ ଯିବାକୁ କୁଆଡ଼େ 
କହୁଥ୍ଲା — ତୁ ପୁଣି କ'ଣ କହିଲୁ ? 

ସତୀ ନାଇଁ ମ ବୋଉ- ସେ ଯିବାକୁ କହୁଥ୍ଲେ କ'ଣ କି... 
ମୁଁ ଯେତେବେଳେ ଯାଇ ତାଙ୍କ ଘରେ ପହଞ୍ଚଲି ସେ ତୋ 
ଉପରେ ଭାରି ରାଗିଲେ । ନିଢେ ବାହାରିଥ୍‌ଲେ ତତେ ଡାକି 
ଆସିବାକୁ - ମୁଁ କେତେ କରି କହିଲାରୁ ଯାଇ ବୁଝିଲେ । 

ସତୀବୋଉ- ସେକଥା କହ । ମୁଁ କହିଲି କି...ତୋ ବୃଦିକି 
ଦେଖ- ଏତେ ରାତିରେ ସେ ପୁଣି ମତେ ଡାକିଆସିବାକୁ 
ବାହାରିଥ୍ଲା । ଆଲୋ ସତୀ ! ନାଥକୁ ଦେଖ୍ଥ୍ଲୁଟି ? 

ସତୀ ହଁ । 

ସତୀବୋଉ- ସେ କାଲି ସକାଳେ କଟକ ଯାଉଚି ଜି ନାହିଁ 
ବୁଝିଥ୍ଲୁ ? 

ସତୀ ସେ କଟକ ଯିବେ ? 

ସତୀବୋଉ- ଆଲୋ, ସେ କଟକରେ ଚାକିରି କରୁଟି, କଟକ 
ଯିବନାହିଁ ? କାଲି ସକାଳେ ଯାଉଚି କି ନାହିଁ ପଚାରିଥ୍ଲୁ ? 

ସତୀ ମୁଁ ଜାଣିନାହିଁ ତ । 

ସତୀବୋଉ- କାଲି ସକାଳେ ଚଇତା ନହେଲେ ଯାଇ ଡାକି 
ଆଣିବ । କ'ଣ ଗୋଟାଏ ଦି'ଟା ଜିନିଷ କଟକରୁ ଆଣିବା 
ପାଇଁ ତୋ ନନା ତା ହାତରେ ବରାଦ କରିବେ ଯେ... 

ସତୀ ନନା କାହାନ୍ତି କି ? 

ସତୀବୋଉ- ସେତିକିବେଳ୍ସ ବଣିଆଘରୁ ଫେରି ସେ ଘରେ କ'ଣ 
ତାଙ୍କର ହିସାବପତ୍ର ଚାଲିଚି । ..ହଉ, ତୁ ଯା ଶୋଇବୁ । 

ସତୀ- ଆଉ ତୁ ? 

ସତୀବୋଉ- ମୁଁ ଏଇନେ କିମିତି ଶୋଇବି ? ଶୁଣୁଚୂୁ ପରା 


୨୪୫ 


ତାଙ୍କର ହିସାବପତ୍ର ଚାଲିଚି । 

ସତୀ ଖ୍‌ଆପିଆ ସରୂ- ଶୋଇବି । 

ସତୀବୋଉ- ଖିଆପିଆ ? ଖ୍ଆପିଆ ପୂଣି କ'ଣ ହବ ? 

ସତୀ- ଏ ? ଖ୍‌ଆପିଅଆ ହବନାଇଁ ? (ପୂର୍ବପରି 
ଅନ୍ୟମନସ୍କଭାବ ) 

ସତୀବୋଉ- ଆଲୋ, କାହା ଖ୍ଆପିଆ କଥା ତୁ କହୁଚୁ ? ତୁ 
କ'ଣ ତାଙ୍କ ଘରେ ଖାଇକରି ଆସିନୁ ? 

ସତୀ ( ନିଜର ଭୂଲ ବୁଝିପାରି ) ନାଇଁ, ମୋ କଥା ନୁହେଁ 
ମ- ନନା ? 

ସତୀବୋଉ- ତୋ'ର ଆଜି କ'ଣ ହେଇଚି କିଲୋ ସତୀ ? 
ଯା ବୋଲି ତା ଗପିଚାଲିଚୃ ? 

ସତୀ କି କଥା କହୁଚୁ ମ ବୋଉ ? କୋଉଠି କ”ଣ ଗପିଲି ? 

ସତୀବୋଉ- ତୋ ନନାଙ୍କ ରାତିଖ୍‌ଆ କଥା କ'ଣ ତୁ ଜାଣିନୁ 
ଯେ କହୁଚୁ ପୁଣି ? 

ସତୀ ତୂ ତ ପୁଣି ଖାଇବୁ ? 

ସତୀବୋଉ- ମୁଁ ଖାଇସାରିଲିଣି । ତୁ ଏଇ ଲଣ୍ଠନ ନେଇ ଯା 


ଶୋଇବୁ । ଆଲୋ, ଏ କ”ଣ ସତୀ ? ବର୍ଷାରେ ତିନ୍ତି 
ଲୁ ଗାଟାକୁ ଓଦାକରି ଥୋଇଚୁ ?... ଏତେବେଳଯାଏ 
ବଦଳିନୁ ? 


ସତୀ ବେଶୀ ତିନ୍ତିନାହିଁମ ବୋଉ ! ଏଇ କାନିଟା ଟିକିଏ... 

ସତୀବୋଉ- ଯାହା ହେଲେ ବି ଓଦା ଲୁଗାଟା ପିନ୍ଧି ଶୋଇବୁ 
ନା କ'ଣ ? ଯା” ବଦଳି ପକା | 

ସତୀନନା- ( ଭିତରୁ) କୁଆଡ଼େ ଗଲ କି ? 

ସତୀବୋଉ- ଯାଉଚି...ଯାଉଟି । ( ସତୀକୁ ) ମୁଁ ଯାଉଚି ସତୀ ! 
ଓଦାଲୁଗାଟା ବଦଳି ପକେଇ ଶୋଇବୁ । ( ଚାଲିଗଲେ ) 
(ସତୀ ସେଇଠି ଠିଆହୋଇଥାଏଁ—- ଯୋଉ କାନିରେ ନାଥ 
ତା ଆଖ୍ରୁ ଲୁହ ପୋଛିଦେଇଥ୍‌ଲା, ସେଇ କାନିକୁ ସତୀ 
ଦୁଇ ହାତ ମୁଠାରେ ଜାକିଧରି କିଛି ସମୟ ସ୍ଥିର ହୋଇ 
ଠିଆହୋଇରହିଲା । ) 

ନିଶିର ସ୍ଵର ଭଇହେଇଟି- ଆଜି ପର। ତୋର.... 

ସତୀ ( ମନକୁ ମନ ) କଂ ଣ ଆଜି ମୋର ? 

ନିଶିର ସ୍ଵର ଆଜି ତୋର ମଧୁଶଯ୍ୟା । 

ସତୀ ତୃ ସେତେବେଳେ ଠିକ୍‌ କହୁଥ୍ଲ ବଉଳ ! ଆଜି ମୋର 
ମଧୁଶଯ୍ୟା । ବୋଉ କହୁଚି ବର୍ଷାପାଣିରେ ତିନ୍ତିଯାଇଚି ଏ 
ଲୁଗା । ...ଯାଉ- ନାଥନନା ଏ ଲୁଗା ମୋପାଇଁ ଆଣି 
ଥଲେ । ୟାକୁର ପିଛି ମୁଁ ତାଙ୍କ ଘରକୁ ଯାଇଥ୍‌ଲି । 
ନାଥନନାଙ୍କ ଦେହ ଲାଗି ବାସୂଚି ଏ ଲୁଗା । ଏଇ ଓଦା 
ଲୁଗାପିନ୍ଧି ମୁଁ ଶୋଇବି ଆଜି ମୋର ମଧୁୂଶଯ୍ୟା....ଆଢି 
ମୋର ମଧୁୂଶଯ୍ୟା ! 
( ଆଖ୍ରେ ଲୁହବିନ୍ଦୁ¬ ମୁହଁରେ ତୃପ୍ତିର ଆଭାସ । ) 

୨୪୬ 


ଦ୍ଵିତୀୟ ଅଙ୍କ 
ପ୍ରଥମ ଦୃଶ୍ୟ 


[ଜମିଦାର ନରହରି ମିଶ୍ରଙ୍କ ଶୟନକକ୍ଷ- ବୁନିୟାଦ୍‌ 
ଜମିଦାର ଗୃହ ଉପଯୋଗୀ ଗୋଟାଏ ପଲଙ୍କ- ପଲଙ୍କ ଉପରେ 
ବହଳ ଶଯ୍ୟା ସମୟ ରାତ୍ରି ଦ୍ବିତୀୟ ପ୍ରହର ପିଭଳ ଦୀପରୂଖା 
ଉପରେ ବେଶ୍‌ ବଡ଼ ଗୋଟାଏ ଦୀପ ଜନଳୁଚି । ନରହରି ମିଶ୍ର... 
ବୟସରେ ପ୍ରୌଢ଼- ପୃଥୁଳ ଶରୀର ବର୍ଣ୍ଣ ଗାଢ଼ ଶ୍ୟାମ 
ମୁହଁର ଗଠନ ଆଦୌ ସୂନ୍ଦରନୁହେଁ- ହସିଲେ ପୁଣି ଆହୁରି 
ଅସୁନ୍ଦର ଦେଖାଯାଏ ସତୀ ସହିତ ମଧୁଶଧ୍ୟା ରାତି 
ଉଦ୍‌ଯାପନପାଇଁ ନରହରି ମିଶ୍ର ଅପେକ୍ଷାରେ ଅଛନ୍ତି ¦] 


ନରହରି ( କାହାକୁ ଆସୁଥ୍ବାର ଦେଖ୍‌ ) କିଏ ? 
( ଆସିଲା ସୌରଭୀ- ନରହରିଙ୍କ ପ୍ରିୟତମ୍ଭା ଦାସୀ ବୟସ 
ପ୍ରାୟ ପଚିଶି¬ ଦେହରେ ଅଳଙ୍କାର ଭରି ପ୍ରକୃତି ଖଳ । ) 

ସୌରଭୀ- ନଦେଖ୍ଲା ଲୋକ ଦେଖ...ନା କଇଁଚ କାଢ଼ିଚି 
ବେକ । 

ନରହରି କ'ଣ ହେଇଚି ? 

ସୌରଭୀ- ଏଇଟା ଗୋଟିଏ ଶୁଭ କାମ ନା — ଶୁଭ ଦିନ ? 

ନରହରି କୋଉ କଥା ତୂ କହୁଚୁ ? 

ସୌରଭୀ— କ'ଣ ମ ବାବୁ ! କିଛି ନଜାଣିଲା ଭଳି ଏମେତେ 
କହୁଚ ? ସିଏ ଛୋପରୀ ହେଲା ବୋଲି... 

ନରହରି ଓ, ସତୀ କଥା କହୁଚୁ ? 

ସୌରଭୀ— ମଲ। ଲୋ। ମୋ ସତୀ ! ଆଜି ବରକନ୍ୟାଙ୍କ 
ମଧୂଶଯ୍ୟା...ଗୋଟାଏ ଶୁଭଦିନ- ଦେ ସୁଆରିରୁ ଓହ୍ଲାଇଲା 
ବେଳୁ ବସି ନୃହ ଝାରୂଚି- ଆସି ରାତି ଦି ଘଡ଼ି ହେଲାଣି ! 


ବିରକତ ହୋଇ ଯେଝା ଘରକୁ ଯେଝା ଚାଲିଗଲେଣି ।. 


ବୋହୂ ଏ ଘରକୁ ଆସିବ ଯେ ମୁଣ୍ଡରେ ଚନ୍ନ ଟୋପାଟିଏ 
ଦବାକୁ କେହି ନାହାନ୍ତି । ଏମିତି ଢଙ୍ଗ ଦେଖ୍ଲେ କାହା ମନ 
ପିତା ହୋଇ ନଯିବ କହିଲ ? 

ନରହରି ପିଲାଲୋକ- ଘର ଛାଡ଼ି କେବେ କୁଆଡ଼େ ଯାଇ 
ନଥୁଲା । ବାପା ବୋଉଙ୍କ କଥା ମନେପଡ଼ଥ୍‌ବ । 

ସୌରଭୀ- ହେଇତି ବାବୁ ! ମୁଁ କାହଁ ଅଇଲା ଘର ଲୋକ 
ହେଇନି ଯେ ଏଗୂଡ଼ାକ ଶୂଣି ଭଳିଯିବି ! ଇଏ କାଲି ସକାଳ 
ପିଲ। ଝିଲା ନେଇ ଘରସଂସାର କରିବ- ପିଲା କ'ଣ 
ହେଇଚି ? 

ନରହରି ତୂ ଏବେ ଏଇସବୁ ଖବର ମତେ ଦବାପାଇଁ ଏଠିକି 
ଆସିଥ୍ଲୁ ? 


ମଲାଜହୁ 


ସୌରଭୀ- ଆମେ ତ ଜାଣି ପୋଇଲୀ ପରିବାରୀ ଲୋକ... 
ଆମର କି ବିଶ୍‌ ପଡ଼ିଚି...ସା'ନ୍ତ ସା'ନ୍ତାଣୀଙ୍କ କଥାରେ ମୁଣ୍ଡ 
ପୂରେଇବୁ“! ଚନ୍ନ ଆଳିଟା କୋଉଠି ଏ ଘରେ ଥଲା ଯେ 
ନବାକୁ ଆଇଥେଲି । 

ନରହରି ହେଇ ପରା ଥାଳିଆଟା ସେଠି ଥୁଆହେଇଚି । 

ସୌରଭୀ— ପୋଡ଼ିଯାଉ ମୋ ଆଖ୍‌ । ଏ ଛୋପରୀର ଢଙ୍ଗ 
ଦେଖ୍‌ ଦେଖ୍‌ ମୋ ଆଖ୍‌ କାନସବୁକୁ କିଏ ଯେମିତି ହରଣ 
କରିନେଲାଣି । (ଥାଳିଆ ନେଇ ଚାଲିଯାଉଥ୍‌ଲା ) 

ନରହରି ସୌରଭୀ ! ସଦର ଗୁମାସ୍ତାଙ୍କ ପାଟି 
ଶୁଭୁଥ୍ଲା...ସେ ଗଲେଣି ? 

ସୌରଭୀ-¬ ହଁ, ସମସ୍ତଙ୍କୁ ବିହା କରି ପରା ଆଇଲି । 

ନରହରି ହଉ, ମୁଁ ତା'ହେଲେ ଶୋଉଚି... 

ସୌରଭୀ— ମଲା, ଶୋଇବ କି ଜାଗର ଜାଳି ଉଜାଗର ହୋଇ 
ବସିରହିବ....ତେମେ ଜାଣିବ ନା ମୁଁ ତୁମକୁ ଶିଖେଇବି ? 
( ଯାଉ ଯାଉ ଫେରି ) ମଲା ମଲା, ଦୀପଟା ପୂଣି କାହିଁକି 
ମିଞ୍ଜି ମିଞ୍ଜି ହେଲାଣି ! ( ଦୀପ ପାଖକୁ ଆସି ତେଜିଦେଇ ) 
ସେ ସବାଖାଇ ଚମ୍ପୀର ବହପକୂ ଦେଖ ! ହାତ, ଗୋଡ଼ 
ଛିଡ଼ି ପଡ଼ିଲ। ଭଳିଆ କେମିତି ସୂତା ସରୂରେ ବଳିତା 
ପକେଇଚି ! ମଝିରେ ମଝିରେ ଦୀପଟାକୁ ତେଜି ଦଉଥ୍‌୍ବ 
ବାବୁ ଏ ଦୀପ ଆଜି ନିଭିବାରନୁ ହେଁ ମୁଁ ଯାଉଟି । 
(ଯାଉଥଲା ) 

ନରହରି ( ଇଷତ୍‌ ନରମ ଗଳାରେ ) ସୌରଭୀ ! 

ସୌରଭୀ- କ'ଣ ? 

ନରହରି ଶୁଣ୍‌ । 

ସୌରଭୀ- ( ପାଖକୁ ଆସି ଗେହ୍ଲେଇ ହେଇ ) କ'ଣ ? 

ନରହରି ଉଁ ? ନାଇଁ, ତୁ ଯା । 

ସୌରଭୀ-କ”ଣ କହୁଥେଲ ପରା ? 

ନରହରି ନାଇଁ, ରାତି ବେଶୀ ହେଲାଣି...ତୁ ଯା । 

ସୌରଭୀ-— ( ବିରକ୍ରହେଇ ) ମଲା ! ମୁଁ କଂଣ ଏଠି ରହିବାକୁ 
ଆଇଥେଲି କି ? ଏ ଶେଯ ସୂପାତି ଯାହାପେଇଁ ବିଛାହବାର 
ହେଇଚି ନା- ଆମେ କିଏ ସେଥ୍‌କି ନୋଭ କରିବ୍ର ? 
(କହି କହି ଚାଲି ଗଲ।- ନରହରିଙ୍କ ମୁହଁରେ ହସ 
ଫୁଟିଉଠିଲା ! ଭିଡ଼ିମୋଡ଼ି ହେଇ ସେ ପଲଙ୍କ ଉପରେ 
ଶୋଇବାର ଉପକ୍ରମ କଲେ ଯନ୍ତ୍ର ସଙ୍ଗୀତର ସ୍ଵର 
ଶୁଣାଗଲା...ଏ ମଧୁର ରାତିକୁ ମଧୂରତର ନୁହେଁ ବରଂ 
ତୀବ୍ରତର କରିବାପାଇଁ ¬ ସୌରଭୀ ସହିତ ଆସିଲା ନବବଧୂ 
ବେଶରେ ସତୀ ଠିକ୍‌ ଯେମିତି କଂସେଇଖାନାକୁ ଚାଲିଚି 
ଏକ ନିରୀହା ଛାଗଶିଶୁ ! ) 

ସୌରଭୀ- ( ଦୁଆରମୁହଁ ପର୍ଯ୍ୟନ୍ତ ଆସି ) ଏ କାମ ସିନା ଯା 
ଯେଉଳ।ା କି ସାଇ ମାଇପେ କରନ୍ତି ¦! ୟା'ଙ୍କ ଢଙ୍ଗ 

ମଲାଜହୁ 


ରଙ୍ଗଦେଖ୍‌ ତୁ ମୁହଁ ଦେଖାଇବାକୁ କେହି ରହିଲେନାଇଁ- 
ବାପ, ମା” ଝୁଅ ବିଦା କରିଛନ୍ତି ଯେ ସାଙ୍ଗରେ ଗୋଟାଏ 
ଧାଇ ବି ଦେଇନାହାନ୍ତି ! ଯାଅ ବୋହୂ ସାନ୍ତାଣୀ....ଭିତରକୁ 
ଯିବଟି- ମୁଁ ଆଉ ଏତେ ହଲାପଟା ହେ ଇପାରିବି 
ନାଇଁ...ଯାଅ । 
( ସତୀକୁ ଭିତରକୁ ଠେଲିଦେଇ ସୌରଭୀ ଚାଲିଗଲା 
ନରହରି ଉଠି ବସିଲେ । ) 

ନରହରି ଆ, ଏଠିକି ଆ । ସେଠି ଠିଆହେଇ ରହିଲୁ କାହିଁକି ? 
ଏଠିକି ଆ । 
( ସତୀ ଧୀରେ ଧୀରେ ଯାଇ ମୁଣ୍ଡ ଲଗାଇ ନରହରିଙ୍କୁ 
ପ୍ରଣାମ କରି ଉଠି ଠିଆହେଲା । ) 
ଏତକ ବୃଦ୍ଧି ଅଛି ତାହେଲେ ! ଆରେ, ଏ କଂଣ ? ପୂଣି 
ସେଠି ଯାଇ ଠିଆହେଲୁଣି ? ଆ..ଖଟ ଉପରକୁ ଆ | 
( ସତୀ ଆହୁରି ଟିକିଏ ଘୁଞ୍ଗଲା ଦୂରକୁଳ ଏଥର ନରହରି 
ନିଜେ ସତୀ ପାଖକୁ ଆସି ତା ମୁହଁରୁ ଓଢ଼ଣା ଟେକି ହସି 
ହସି... ) 
ଏତେ ଲାଜ ଗୋଟାଏ କଣ ! ମତେ ଭଲଲାଗେନାଇଁ 
ଏଗୁଡ଼ା । 
( ଅତି ବିକୃତ ହସ ସତୀ ଚେଷ୍ଟା କରି ସୁଦ୍ଧା ସହିପାରିଲା 
ନାହିଁ ¬ ପୁଣି ଓଢ଼ଣା ଟାଣି ଦୂରେଇଗଲା । ) 
କହିଲି ପରା - ଏସବୁ ଢଙ୍ଗ ମତେ ଭଲ ଲାଗେ ନାଇଁ ! 
ଚାଲ ଖଟକୁ । ( ରୁକ୍ଷଗଳାରେ ) କଂଣ ? ମୋ କଥା ମାନିବୁ 
ନାଇଁ ? ହୁଁ ! ତୃ ଭଲ ଲୋକ ନୁହେଁ ଦେଖୁଚି ! ଚାଲ ଖଟକୁ । 
( ସତୀ ହାତକୁ ଏତେ ଜୋରରେ ଝିଙ୍କି ନେଇ ଛାଡ଼ିଦେଲେ 
ଯେ ସତୀ ଖଟ ଉପରେ ଯାଇ ପଡ଼ିଲା ଦୁଃଖ ଓ ରାଗରେ 
ସେ କାନ୍ଦି ପକେଇଲ।- ନରହରିଙ୍କ ରାଗ ମଧ୍ଯ 
ବଢ଼ିଯାଇଥାଏ- ସତୀ କିନ୍ତୁ ପୂଣି ଦୂରେଇ ଆସିବାବେଳେ 
ନରହରି ସତୀର ଲୂଗାକାନିକୁ ଭିଡ଼ିଧରି ଜୋରରେ ଗର୍ଜନ 
କରି ଡାକିଲେ — ସତୀ ! 

ସତୀ ( ଲୁଗା କାନି ଛଡ଼େଇନେଇ ) କ'ଣ ହଉଚି ଏସବୁ ? 

ନରହରି କ'ଣ ହଉଟି ନା ? ପିଲାଲୋକ ତୁ କିଛି ଜାଣିନୁ 
ଏସବ୍ର କଥା ? ହେଲେ ବାହାହେଇ ଅନ୍ୟର ସ୍ତ୍ରୀ ହେଇ 
ସାରିବା ପରେ ଏ ପିଲାଜିଆ, ଅମାନିଆ ଢଙ୍ଗ କେହି 
ସହିବେନାଇଁ । ସ୍ଵାମୀ କି ଜିନିଷ ତୂ ଜାଣିନୁ । ଆମ ହିନ୍ଦୁ 
ଘରେ ସ୍ଵାମୀ ହଉଚି ସ୍ତ୍ରୀର... 

ସତୀ ମୁଁ ଜାଣେ । 

ନରହରି ( ଅଛ ହସି ) କିଛ ଜାଣିନୁ ତୁ । ସାମୀ ହଉଟି ସ୍ତ୍ରୀର 
ଇହକାଳ ପରକାଳର ଦେବତା । ଆଉ ସ୍ତ୍ରୀ ହଉଚି ସ୍ବାମୀର 


୨୪୭ 


ପାଦତଳର ଦାସୀ ! ତତେ ଏଠି ମୋର ପ୍ରତ୍ୟେକ କଥା 
ମାନି ଚଳିବାକୁ ପଡ଼ିବ । ଆଉ ଯଦି ଏମିତି ଫାଙ୍କି ଦବାକୁ 
ବସ୍ମ, ତୋ ଅବସ୍ଥା କ'ଣ ହବ ଜାଣୁ ? 

ସତୀ କଂ ଣ ? 

ନରହରି ତତେ ଖାଇବାକୁ ଦେବଵିନାହିଁ¬ ଏଠି ଏ ଖଟ ଉପରେ 
ଶୋଇବାର ଅଧ୍‌୍କାର ତୋ”ର ରହିବନାହିଁ । ଦାସୀ 
ପୋଇଲୀଙ୍କ ପରି ଅଇଁଠା ସଙ୍କୁଡ଼ି ଗଣ୍ଡେ ଖାଇ ପଡ଼ିରହିବୁ । 
କେହି ତତେ ପଚାରିବେନାହିଁ । 

ସତୀ ଏତିକି ? 

ନରହରି କ'ଣ ପରିହାସ ଲାଗିଚି ନା ? ତୁ ତ ଜାଣୁ, ତୋ 
ଉପରେ ମୋର ଷୋଳପଣ ଅଧ୍କାର । ଇଚ୍ଛାକଲେ କାଲି 
ସକାଳେ ତତେ ତଶ୍ଚିଆ ମାରି ଘରୁ ବାହାରକରିଦେଇ ଆଉ 
ଗୋଟାଏ ବାହାହେବି । ସେତେବେଳେ ତୋ ଦଶା କ'ଣ 
ହବ ବ୍ରଝିପାରୂଚୁ ? ସଉତୁଣୀ ତୋ'ର ରାଣୀ ଭଳି ଖଟ 
ପଲଙ୍କରେ ଆଉ ତୁ ୟା ଓଳି ତା ଓଳି ହଉଥ୍‌ବ୍ୁ । 

ସତୀ ମୋର କିଛି ଦରକାରନାଇଁ...ମୁଁ ଆମ ଘରକୁ ଚାଲିଯିବି । 

ନରହରି ଘର ! ସେ ଘରେ ତୋ ପାଇଁ ଆଉ ସ୍ଥାନନାହିଁ । 

ସତୀ ନଇଲେ ଆଉ କୁଆଡ଼େ ଚାଲିଯିବି । 

ନରହରି କୁଆଡ଼େ ଆଉ ଯିବୁ ? ଯୁଆଡ଼େ ଗଲେ ବି ତୋର 
ରକ୍ଷାନାହିଁ । ବ୍ରାହ୍ମଣ ଘର ଆମର ଆଉ ଥରେ ବାହାହୋଇ 
ପାରିବୂନାଇଁ ଯେ କୋଉଠି ସୁଖରେ ରହିବୁ । ତେବେ ହଁ, 
ଏ ରୂପ ଯୌବନ ଥ୍ବାଯାଏଁ ଗଣ୍ଡାଏ ଖାଇବାକୁ, ଖଣ୍ଡେ 
ପିନ୍ଧିବାକୁ ଦବାକୁ ଲୋକ ଅଭାବ ହେବେନାହିଁ । 

ସତୀ ( ଦୁର ହାତରେ ମୁହଁ ଚାପିଧରି ) ଓଃ, ଭଗବାନ୍‌ ! 

ନରହରି ( ସତୀକୁ ଧରି ) ଭଗବାନ୍‌ଙ୍କୁ ଡାକିବ ପରେ ଚାଲ 
ଖଟକୁ । 

ସତୀ ଛାଡ଼ଂ ଛାଡ଼ ମତେ କହୁଚି...ନଇଲେ ପାଟିକରିବି । 
(ଢୋରକରି ନିଜକୁ ମୁକ୍ତକରିନେଲା । ) 

ନରହରି- ଯେତେ ପାଟି କଲେ ଏଠି ତୋ ପିଠିରେ ପଡ଼ିବାକୁ 
କିଏ ଅଛି ଶୁଣେ ? 
( ସତୀ ଘୁଞ ଯାଉଥାଏ ନରହରି ତା ଆଡ଼କୁ ଆଗେଇ 
ଚାଲିଥା'ନ୍ତି । ) 
ଭଲ ଦଶା ଅଛି ତ ମୋ କଥା ମାନ ..ନଇଲେ ତୋ ହାତ, 
ଗୋଡ଼ ଭାଙ୍ଗି ଚୂନା କରିଦେବି । 
( ସତୀ ଦଉଡ଼ିଯାଇ ଦୀପଟା ଲିଭେଇଦେଲା- ଘରସାରା 
ଅନ୍ଧାର ) 
ଏଁ, ଦୀପଟା ଲିଭେଇଦେଲୁ ? କୁଆଡ଼େ ଗଲୁ ସତୀ ! 
ସତୀ ! 

୨୪୮ 


(ଖଟ ବାଡ଼ଟା ମୁଣ୍ଡରେ ବାଜିବାରୁ ଯନ୍ତ୍ରଣାରେ ଚିକ୍କାର 
କରି। ) 
ଆଃ ! ଅନ୍ଧାରରେ ଖଟବାଡ଼ଟା ମୁଣ୍ଡରେ ବାଜି ପ୍ରାଣ 
ବାହାରି ଗଲା— ଓଃ ! ଦି ଆସିଲିଟ। କ'ଣ ହେଲ। ? 
( ଦିଆସିଲି ଖୋଜି ପାଇ ) ରହ, ତୋ ବଦମାସି ମୁଁ ଛଡ଼େଇ 
ଦଉଚି । ( ଦିଆସିଲି ମାରି ଦେଖ୍ଲେ ସତୀ ଘରେ ନାହିଁ ।) 
କୁଆଡ଼େ ଗଲ୍ଲ ସତୀ ? ସତୀ ! 
(ପୂଣି ଆଲୁଅ ଜଳେଇ ଦେଖ୍ଲେ ସତୀ ଅଗଣା ଭିତରେ 
ଥୁବା କୁଅଫନ୍ଦ ଉପରେ ଠିଆହେଇଟି । ) 
ଏ କଣ ! ତୁ ସେ କୂଅ ଉପରେ ଯାଇ ଠିଆହେଲୁଣି 
କାଇଁକି ! ଆଉଚୃ ନା ପୂଣି ଦେଖୁବୁ ? 

ସତୀ ଏଣିକି ଆସିଲେ ଏ କୂଅ ଭିତରକୁ ମୁଁ ଡେଇଁପଡ଼ିବି 
ଜାଣିଥା କହୁଚି । 

ନରହରି ଏ, କୂଅକୁ ଡେଇଁପଡ଼ିବୁ ? (ଆଗେଇଲେ 
ଧରିବାକୁ । ) 

ସତୀ— ଖବରଦାର, ଆଉ ପାଦେ ଆଗାଅ ନାଇଁ...କହୁଚି... 
ଆସିଲେ ମୁଁ ସିଧା କୂଅକୁ ଡେଇଁ ପଡ଼ିବି । 

ନରହରି¬ ଏଡେ ଦିମାକ୍‌ ତୋର ? ଆଚୁ। ! ରହ- କାଲି 
ସକାଳେ ତୋ ମଜା ମୁଁ ବୁଝୁଚି । (ଚାଲିଗଲେ ) 
(ସତୀ ସେମିତି ଛିଡ଼ାହୋଇଥାଏ- ଆଖ୍ରେ ଦୃଇଧାର 
ଲୁ ହ- ଧୀରେ ଧୀରେ ଫନ୍ଦ ଉପରୁ ଓହ୍ଲେଇ ତଳେ 
ଠିଆହେଲା~- ଦୂରରୁ ଯେମିତି ନିଶିର କଣ୍ଠସ୍ଵର ଭାସି 
ଆସିଲା... 
“ *ସବାରୀବାଲା -ସବାରୀବାଲା ଚାଇ ଧୀରେ ଧୀରେ.... 
( ସତୀ ଅଉ ସହିନପାରି ଲୁ ଗ! କାନିରେ ମୂହଁ 
ଲଚେଇଲା । ) 


ଦ୍ଵିତୀୟ ଦୃଶ୍ଯ 


[ନରହରି ମିଶ୍ରଙ୍କ ଘର ଅଳିନ୍ଦଏ ପ୍ରଥମ ଦୃଶ୍ୟର ପାଞ୍ଚ 
ଦିନ ପରର ଘଟଣା~- ଦୃଶ୍ୟ ଆରମ୍ଭରୁ ଦେଖାଗଲା ସୌରଭୀ 
ଆଖବୂଜି ଠାକୁରଙ୍କୁ ଡାକିଚାଲିଛି ।] 


ସୌରଭୀ— ହେ ପ୍ରଭୂ ! ହେ ଭଗବାନ୍‌ ! ଏ କାନ ପୁଣି ଏ 
କଥା ଶୁଣିଲ। ! ବାର ହଜାର ଟଙ୍କା ସଦର ଜମା, ପକି 
ମାହାଲ, ଟଙ୍କି ମାହାଇର ପରତାପୀ ଜମିଦାର ନରହରି 
ମିଶ୍ର । ଇଏ ଦ୍ୂର୍ବଦ୍ଧି ତାକୁ କିଏ ଦେଇ। ? ଏଇ ଅଧର୍ମ 
କଥାଗୁରା ଭଲା କାହା ଧୁଅରେ ଯିବ ! ବୋହୂ ପାଞ୍ଚଦିନ 
ହେଲା ପୁଆଣି ହେଇ ଶାଶୁ ଘରକୁ ଆଇଲାଣି... ଏଇଟା 
ଗୋଟାଏ ଶ୍ୂଭ କଥା... ଧର୍ମର କଥା¬ ହେଲେ ଏଯାଏ 
ବର କନ୍ୟାଙ୍କର ଭେଟ ହେଇପାରିଲାନାହିଁ ! ( ନରହରି 


ମଲାଜହୃ 


ପ୍ରବେଶ) ଆମ ବାବୁ ପୂଣି ଧ୍ଅଧରି ଏକଥା ସହିଲେ ! 
ମୁହଁ ନାଜ ବଞ୍ଚେଇବାକୁ ସିନା ଏକଥା ଏଯାଏ କାହାକୁ କହି 
ନଥ୍‌ଲେ...ହେଲେ ଏ ପୋଡ଼ାମୁହାଁଟାର ଢଙ୍ଗରଙ୍ଗ ଦେଖ୍‌ 
ମତେ ଯେମିତି ସବୁକଥା ଜଳଜଳ ଦିଶିଯାଉଥ୍‌ଲା । ମୁଁ 
ସୌରଭୀରଟି ! ଉଡ଼ିଗଲା ଚଢ଼େଇର ପକ୍ଷୀ ଗଣି ଜାଣି 
ଦେବି- ମୋ ପାଖରେ କଥା ଲୁଚେଇଲେ ଲୁଚିବ ! 

ନରହରି ଶୁଣ୍‌ ସୌରଭୀ ! ( ଚୌକିରେ ବସିଲେ ) 

ସୌରଭୀ— କ'ଣ ଆଉ ଶୁଣିବି ବାବୁ ! ତମର ଏକଥା ଶୁଣି 
ଶୁଣି ଏଇଠି ତମ ପାଦତଳେ ମୁଣ୍ଡ ବାଡ଼େଇ ମରିବାକ୍ର ମନ 
ହଉଚି । 

ନରହରି ଲୋକେ ଯାହା କହଛନ୍ତି ଠିକ୍‌ । ସେ ତ ସୁନ୍ଦରୀ... 
ସୂନା ପ୍ରତିମା ବୋହୁ- ଆଉ ମୋର ଏ ରୂପ, ଏ ଚେହେରା, 
ଏ ବୟସ... 

ସୌରଭୀ— ( ବାଧାଦେଇ ) କୁହନା କୁହନା ବାବୁ ! ଆଉ ସେ 
କଥାଗୁରା ମୋ ଆଗରେ କୁହନା । ଯାହା କହିଚି...ଏଇଠି 
ତମରି ପାଦତଳେ ମୂଣ୍ଡ ବାଡ଼େଇ ମରିବି । ଜମିଦାର 
ନରହରି ମିଶ୍ରର ରୂପ, ବୟସ ପୂଣି ବାଛିବ ଗୋଟାଏ 
ବାରଘରପଶୀ ଛତରଖାଇ ! 

ନରହରି ( ମୁଣ୍ଡକୁ ଦେଖାଇ ) ହେଇ ଦେଖ ! ଦେଖୁଚୁ ? 

ସୌରଭୀ— କ'ଣ ଏଇ ଫୁଲାଟା ବାବର ? 

ନରହରି ହଁ । 

ସୌରଭୀ— ଏଇଟା ପରା ସବାରୀବାଡ଼ାରେ ବାଡ଼େଇ ହେଇ 
ଫୁଲିଯାଇଥ୍‌ଲା ବୋଲି କହୁଥ୍ଲ ! 

ନରହରି ନାଇଁ । ଏ ଘଟଣା ବି ତୋ ପାଖରେ ଲୁଚେଇ 
ରଖ୍ଥ୍ଲି। ସବାରୀବାଡ଼ା ନୁହେଁ... ଖଟବାଡ଼ରେ ବାଜି ଏ 
ଦଶା । 

ସୌରଭୀ— ଖଟବାଡ଼ା ! ଖଟବାଡ଼ା କିମିତି ବାଜିଲା ବାବୁ ? 

ନରହରି¬- ମୋର ଦୋଷ- ମୁଁ ତା'ର ହାତଟା ଟିକିଏ ଧରି 
ପକେଇ ଥୂଲି । ସେଥୁପାଇଁ ତା'ଠୁ ଧକ୍କା ଖାଇ ମୋର ଏ 
ଦଶା । 

ସୌରଭୀ- କଂ ଣ ହେଲା ବାବୁ ! ସେ ପୁଣି ତମ ଧୂଅରେ ହାତ 
ଦେଲା ? ଗୋଟାଏ କାହୁଁ ଅଇଲା.ଘର ‘ଥୋଇଲି' ଝିଅ 
ଏଡ଼େ ବହପ ତା'ର ! ତା ଛାତିରେ ଠିଆହେଇ ତା ରକତ 
ପିଇଯିବିନି । ( କାନ୍ଦ କାନ୍ଦ ହୋଇ ) ହଁ, କାହାକୁ ବା ଏକଥା 
କହିବ...ଜନମକଲା ମା” ଯିଏ ସେ ତ ପୂଅ ମନ ବୁଝିଲେ 
ନାଇଁ । ତାଙ୍କର ଠାକୁର ଘର ଭଲ କି ସିଏ ଭଲ ପୁଆଣି 
ଘର ଦିନ ପାଞ୍ଚଟାରେ ସିଏ ପୂଣି ପୂରୀ ଚାଲିଗଲେଣି । 

ନରହରି ଶୁଣ୍‌ ସୌରଭୀ ! ଏଇ ପାଞ୍ଚଦିନ ହେଲାଣି ମୁଁ ତାକୁ 
ଖୁବ୍‌ ବୁଝେଇଲିଣି । 

ସୌରଭ ମଲା, ଯିଏ ଜାଣିସିଆଣୀ ତାକୁ ବୁଝେଇ କି ଫଳ 
ପାଇବ ? ପାଞ୍ଚ ଦିନ ହେଇଗଲ। ବର କନ୍ୟାଙ୍କର 

ମଲାଜହୁ 


କଥାଭାଷା ହେଲା ନାଇଁ...ଆଉ ବୁଝାବୃଝିରୁ କ'ଣ ମିଳିବ ! 

ନରହରି ମତେ ପୁଣି ଉପଦେଶ ଦିଆହଉଚି...ଏମିତି ଜୋର 
ଜବରଦସ୍ତି କରି କେହି କୁଆଡ଼େ ସ୍ତ୍ୀର ମନ ପାଏନା । 

ସୌରଭୀ- ଏଁ, ଜୋର ଜବରଦସ୍ତି ! ସିଏ କ'ଣ ଭାବିଚି ବାବୁ 
ଆମର ଫୁଲ ବେଲପତିରି ଦେଇ ପାଦପୂଜା କରି ତା ମନ 
ନେନ୍େ ! 

ନରହରି ସେଇ କଥା ସୌରଭ ! ମୁଁ ସ୍ବାମୀ, ସେ ସ୍ତୀ । 
ହେଲେ ଏ ପାଞ୍ଚ ରାତି ମୋର କଟିଚି ଗୋଟାଏ 
ଘରେ...ତ!'ର କଟିଚି ଆଉ ଗୋଟ।ଏ ଘରେ । 
ସେଇଥ୍‌୍ପାଇଁ କାଲିଠୁ ମୁଁ ବି ମୋ ନିଷ୍ପରି କରିସାରିଚି- ମୁଁ 
ବୁଝିପାରିଲି...ସେ ମୋର ଦରି ତୀୟ ପକ୍ଷ ସ୍ତ୍ରୀ ବୋଲି ଏମିତି 
ଚାଲାକିକରି ମତେ ସିଏ ତା ହାତମୂଠାରେ ରଖ୍ବାକୁ 
ଚାହେଁ । କାଲି ରାତିରେ ପୂଣି ତା'ର ଏ ଢଙ୍ଗ ଦେଖ୍‌ ମୁଁ 
ତାକୁ ଧକ୍‌କାମରି ମୋ ଘରୁ ବାହାରକରିଦେଇଚି । ମୁଁ 
ଦେଖ୍ବି ତା'ର କେତେ ଗର୍ବ...କେତେ ଧୈର୍ଯ୍ୟ । 

ସୌରଭୀ- କୁଳ ଭୁଆସୁଣୀ ହେଇ କୂଅକୁ ଡେଇଁପଡ଼ିବ ବୋଲି 
ଧମକେଇଲା- ତା'ଠି ଆଉ କୋଉ ବିଶ୍ଵାସ ! ତମେ ତମର 
ଦେଖ୍ଲା କାମ କର ବାବୁ ! ତମେ ଆଜି ମନକଲେ କାଲି 
ସକାଳେ ତା'ରି ପରି କେତେ ଆସି ତମ ପାଦତଳେ 
ଗଡ଼ଗଡ଼େଇବେ । କ'ଣ ହେଇଗଲା କି ସିଏ ଏମିତି ! 

ନରହରି ହଉ, ତୁ ମୋର ଜାମାଟା ଆଣିଲୁ ମୁଁ ଟିକିଏ କଚେରି 
ଖଞ୍ଜାରୁ ଆସେ । 
( ସୌରଭାୀ ସ୍ଵସ୍ତିରେ ନିଶ୍ଵାସ ମାରି ଜାମା ଆଣିବାକୁ ଗଲା ) 

ସୌରଭୀ- ( ଜାମା ଆଣୁ ଆଣୁ ) ଶୁଣିଚ ନା ବାବୁ ! ମା ଆଜି 
ସକାଳେ ପୂରୀ ଗଲାବେଳେ ଭଣ୍ଡାରଘର ଚାବିଟା ଆମ 
ଗୁଣମଣି ବୋହୂ ସା'ନ୍ତାଣୀଙ୍କ ହାତରେ ଦେଇ ଯାଇଚନ୍ତି । 

ନରହରି କାହିଁକି ? ବୋଉ ଭଣ୍ଡାରଘର ଚାବି ତାକୁ କାହିଁକି 
ଦେଇଗଲା ? ମୁଁ କଣ ମରିଗଲିଣି କି ? 

ସୌରଭୀ- ଥୁଃ...ଥୁଃ...ଥ୍‌ଃ....! ମୁଁ ପୋଡ଼ାମୁହାଁ କାଇଁକି 

' ଏକଥା କହିମଲି ଲେ।.... ମୋ ବାବୁଙ୍କ ମୁହଁରୁ ଏତେବଡ଼ 

କଥାଟା ବାହାରି ପଡ଼ିଲା ! 

ନରହରି ମୁଁ ଆଜି ବୃଝୁଚି ସେ ଚାବି କଥା । 

ସୌରଭୀ- ( ନରହରିଙ୍କ ଜାମାରେ ବୋତାମ ଲଗେଇ ଦଉ 
ଦଉ ଇଷତ୍‌ ଧୀର ଗଳାରେ ) ବାବୁ ! ବାବୁ ମ ! ଦେଖୁଚ ! 

ନରହରି- କ'ଣ ! 


ସୌରଭୀ— ତେଣିକି ଚାହଁ ମ ! ମୁଁ ଏଠି ତମ ପାଖରେ ଅଛି 
ବୋଲି କେମିତି କିଛି ନଜାଣିଲା ପରି ଏଣିକି କଣେଇ 
କଣେଇ ଚାହୁଁଚି । 


ନରହରି କିଏ ? ସତୀ ¦! ଦେ ଭଲକରି କବାଟଟା ଖୋଲିଦେ 
ସେ ଦେଖୁ, ତା” ସ୍ଥାନ ପୂରଣ କରିବା ଲାଗି ଏ ଦୁନିଆରେ 


୨୪୯ 


ଲୋକର ଅଭାବ ନାହିଁ । 
(ନରହରି ଚାଲିଗଲେ ସୌରଭୀ ମୁହଁରେ ତୃପ୍ତିର ରେଖା 
ଆହୁରି ସ୍ପଷ୍ଟ ହୋଇଉଠିଲା । ) 

ସୌରଭୀ- ( ଆଖ୍‌ ବୃଢି ଦି'ହାତ ଯୋଡ଼ି ମୁଣ୍ଡରେ ଲଗାଇ 
ବାରମ୍ବାର ପ୍ରଣାମ କରି ) ହେ ମା ମଙ୍ଗଳା ¦! ହେ ମା 
କୁତାମଚଶ୍ଡୀ.... 


ତ୍ୃତୀୟ ଦୃଶ୍ଯ 


[ନରହରି ମିଶ୍ରଙ୍କ ଶୟନକକ୍ଷୱ ସୌରଭୀ ଆଖ୍ବୁଜି 
ଠାକୁରଙ୍କ ଉଦ୍ଦେଶ୍ୟରେ ପ୍ରଣାମ କରିଚାଲିରଚି ।] 


ସୌରଭୀ- ହେ ପ୍ରଭୁ ! ମୋ ମନକଥା ଏମିତି ତୃ ବୃଝୁଥ୍‌ବୁ । 
ତୋ ମୁଣ୍ଡରେ ସୂନା ମୁକୁଟ ଚଢ଼େଇବି । ତୁଇ ମୋର ସାହା 
ମାଂ ¦ ତୁଇ ମୋର ସାହା... 
(ଅସଷ୍ଟ ସ୍ଵରରେ କ'ଣ ସବୁ କହି ଆଖ୍ବ୍ରଜି ଅସଂଖ୍ୟ 
ପ୍ରଣାମ କରି ଚାଲିଥାଏ ସୌରଭୀ ! ଇତି ମଧ୍ୟରେ ଆସିଲା 
ସତୀ । ସେ ସୌରଭୀର ଏ ଅବସ୍ଥା ଦେଖ୍‌ ହସ ସମ୍ଭାଳି 
ପାରିଲାନାହିଁ । ସୌରଭୀର ଧ୍ୟାନ ଭଙ୍ଗ ହେଲା । ) 
କିଏ ବା ! ମଲା, ତେମେ ଏବେ କେତେବେଳେ ଚାଲି 
ଅଇଲଣି ? ମୁଁ ତ ମୋର ଠାକୁରଙ୍କୁ ଡାକୁଥ୍ଲି, ତମର 
କାଇଁକି ହସ ଉଚ୍ଛୁଳି ଉଠିଲା ବା ? 
(ଦୁମ୍‌ ଦୁମ୍‌ ହେଇ ସେ ଘରୁ ଚାଲିଗଲା- ସତୀ ଯାଇ 
ବସିଲ। ଖଟଉପରେ ମନରେ ତ।'ର ଅସରନ୍ତି 
ଭାବନା... ଆଖ୍ରେ ଲୁହ ଟିକିଏ ପରେ ପୁଣି ଆସିଲା 
ସୌରଭୀ~- ହାତରେ ତା'ର ଗୋଟିଏ ମସ୍ତବଡ଼ ପିତ୍ତଳ 
ଥାଳି ଥାଳିରେ ପନିପରିବା ଆଦି ରହିଚି- ଥାଳିଟା ଆଣି 
ଦୁମ୍କିନା ତଳେ ରଖ୍ଦେଲା ! ) 
ହଇକିଓ ବୋହୂ ସାନ୍ତାଣୀ, ୟେ କ'ଣ ଜମିଦାର ବାବରଙ୍କ 
ରୋଷେଇ ପାଇଁ ସିଧା ବଢ଼ା ହେଇଚି ନା ପିଣ୍ଡ ବଢ଼ା ହେଇଚି 
ମ ? ସରୁ ବାସପତ୍ରୀ ଚାଉଳ ଥାଉ ଥାଉ ଏ କୁକୁଡ଼ାଖ୍‌ଆ 
ଚାଉଳ ଦିଆହେଇଚି- ଆଳୁ ନାହିଁ, ପିଆଜ ନାହିଁ... ଗାଇ 
ଘିଅ ନଖେ ନାକୁ । ଏଇ ସିଧା ରୋଷେଇ ହବ ? 
( ସତୀ କିଛି ନକହି ରାଗରେ ମୁହଁ ବୁଲେଇ ବସିଲା 1) 
ମ'ଅ- ମୁଁ ପରା କ'ଣ ପଚାରୁଚି ? 

ସତୀ ମୋ ଇଚ୍ଛା । ମତେ ଯେମିତି ସୁନ୍ଦର ଦିଶିଲା ମୁଁ ସେମିତି 
ସିଧା ସଜାଡ଼ିଲି । ଏଥ୍‌ରେ ଯଦି କାହାରି ପେଟ ପୂରିବନି 
ବୋଲି କେହି ଭାବୃଥାଏ, ତେବେ ସେ ଏ ଘର ଛାଡ଼ି 
ଚାଲିଯାଉ । ଭାତ ଥୁଲେ ଭାତୁଆର ଅଭାବ ରହିବନାଇଁ ! 

ସୌରଭ ( ବଡ଼ ପାଟିରେ କାନ୍ଦିବାର ଛଳନା କରି ) ସତେ ! 
ମୁଁ ପୁଣି ଭାତ ମୁଠାକ ପାଇଁ ଏଠି ପଡ଼ିରହଚି ? 

୨୫୦ 


ସତୀ ଯଦି ଭାତପାଇଁ ପଡ଼ିନୁ ତ ଚୃପ୍‌ ହେଇ ଏଠୁ ଚାଲିଯା । 

ସୌରଭୀ- ଏ , ମତେ ଚୃପ୍‌ କରୈଦେବେ ଇଏ ? ହଉ, କଥା 
ରହିଲା ଆଇଚନ୍ତି ତ କୋଉ ବାର ଅରକ୍ଷିତ ଘରୁ । ସିଧା 
ସଜାଡ଼ି ନଆସେ ଯେବେ, ଚାବିଟା କାନିରେ ବାଛି ଏତେ 
ତେଜ ବାହାରୁଚି କାହିଁକି ? 
( କହ କହି ଚାଲିଗଲା ସୌରଭୀ କଚେରୀ ଖଞ୍ଜାକୁ ସତୀ 
ରାଗରେ ଜଳିଗଲା ପରି ସେଇଠି ବସିଥାଏ । ) 

ସତୀ ( ଭିତରକୁ ଉଦେଶ୍ୟ କରି ଡାକିଲା ) ଚମ୍ପୀମା...! 
ଚମ୍ପୀମା...ପୂଝାରୀ । 
(କେହି ନଆସିବାରୁ ନିଢେ ଥାଳିଟ। ଉଠେଇବାକୁ 
ଯିବାବେଳେ ନରହରିଙ୍କୁ ସେ ଘରକୁ ଆସୁଥ୍ବାର ଦେଖ୍‌ 
ଆଡହେଇ ଠିଆହେଲ।— ନରହରି ଓ ପଛେ ପଛେ 
ସୌରଭୀ ଆସିଲେ । ) 

ନରହରି ଚାବିଟା କ'ଣ ହେଲା ? 

ସତୀ କୋଉ ଚାବି ? 

ନରହରି ଭଣ୍ଡାରଘର ଚାବି । 

ସତୀ ମୋ ପାଖରେ ଅଛି । 


ନରହରି ଦେ ମତେ । 
ସତା କାହିଁକି ? 


ନରହରି କହିଲି ତ ଚାବିଟା ଦେଇଦବ୍ର...ଆଉ କାହିଁକି କ'ଣ ? 

ସତୀ ଚାବି ମୁଁ ଦେବିନାହିଁ । 

ନରହରି ଦବ୍ରନାଇଁ ? 

ସତୀ ସେ ଚାବି ବୋଉ ମୋ ଜିମା ଦେଇଯାଇଚନ୍ତି — ମୁଁ 
କାହାକୁ ଦେବିନାଇଁ । 

ନରହରି- ବୋଉ କଥା ମୁଁ ବୁଝିଵି - ଚାବିଟା ଦେ । 

ସତୀ ( ନିରୁଭର ) 

ନରହରି ( ଜୋରରେ } କହୁଚି ପରା ଚାବିଟା ଦେ ? 
( ସତୀ ଆଉ କିଛି ନ କହି ଚାବି ମୁଠାଟା କାନିରୁ ଫିଟେଇ 
ଫୋପାଡ଼ିଦେଲା- ନରହରି ଥରେ ଚାବିମୁଠାକୁ ଓ ଥରେ 
ସତୀକୁ ଚାହିଁଲେ । } 
ନେ ସୌରଭୀ ! ଚାବି ତୂ ରଖ । ବୋଉ ଆସିବାଯାଏ 
ଭଣ୍ଡାରଘର ଚାବି ତୋ ପାଖରେ ରହିବ । ( ଚାଲିଗଲେ ) 

ସୌରଭୀ— କୁଆଡ଼େ ଯାଉଚ ? ବେଇଗି ଆସିବ । 
( ସୌରଭୀ ଚାବି ମୂୁଠାକ କାନିରେ ବାନ୍ଧି ଆଳିଟା ଉଠେଇ 
ଖୁବ ଦପିରେ ସେ ଘରୁ ଗଲା ! ସତୀ କିଛିସମୟପାଇଁ 
ସ୍ଥିରଦ୍‌ ଷ୍ଟିରେ ଚାହିଁରହି ତା'ପରେ ଉଛ୍ଛ୍‌ ସିତ ଭାବରେ 
ମୁହଁରେ ଦୂଇ ପାପୁଲି ଢାଙ୍କି କାନ୍ଦିଉଠିଲା । ସତୀ ଲୁହପୂର୍ଣ୍ 
ଆଖ୍ରେ ଖଟ ଉପରେ ବସିରହିଥାଏ¬ ଟିକିଏ ପରେ 
ନରହରିଙ୍କ ଚାରି ପାଞ୍ଚ ବଷର ପୁଅକୁ କାଖେଇ ଓ ଗୋଟାଏ 
ହାତରେ ଦୁଧ ଗ୍ଲାସ୍ଟାଏ ଧରି ସୌରଭୀ ପୂଣି ଆସିଲା । ) 


ମଲାଜହୁ 


ଏମିତି ଖଟ ପଲଙ୍କରେ ଗୋଡ଼ ହାତ ଜାକି ବସିଲେ ଘର 
ଚଳେନା ମ ବୋହୂ ସା ନ୍ତାଣିଓ ଆମେ ତ ଜାଣି ଭାତମୁଠାକ 
ପାଇଁ ପଡ଼ିରହିଚୁ ¬ ଆଉ ଇଏ !...ଇଏ ପରା ନରହରି 
ମିଶ୍ରଙ୍କ ପୁଅ...ଏ ଘରର ମଉଡ଼ମଣି । ଇଏ ବି ତମ 
ପାସଙ୍ଗରେ ପଡ଼ିଲାନାଇଁ ! ପିଲାଟା ଦୂଧ ଗିଲାସଟା 
ହାତରେ ଧରି ସକାଳୁ ଏପାଖ ସେପାଖ ହଉଚି...ତାକୁ ଦୁଧ 
ଟୋପାଏ ପିଆଇ ଦେଇପାରିଲନାହିଁ ? (ନଟକୁ କାଖରୁ 
ଓହ୍ଲାଇ ଦୁଧ ଗିଲାସଟା ସତୀ ପାଖରେ ରଖୁ ) ନିଅ ତାକୁ 
ଦୁଧ ପିଆଇ ଦିଅ । 

ସତୀ ମୁଁ ପାରିବିନାଇଁ । ( ମୁହଁ ବୁଲାଇ ବସିଲା । ) 

ସୌରଭୀ- ଏଁ, ପାରିବନାଇଁ ! ଇଏ ଘରେ ନ ପଶୁଣୁ ମୁଣ୍ଡରେ 
ଚାଳ ବାଜିଲାଣି ¦ ନିଜ ପୂଅ ହୋଇଥ୍‌ଲେ କ'ଣ ଏ କଥା 
କହନ୍ତ କି ? 
(ସତୀ ତୀବ୍ରଦୃଷ୍ଟିରେ ସୌରଭୀକୁ ଚାହିଁରହିଲା । ) 
ଅନଉଚ କ'ଣ ବା ? ମତେ କ'ଣ ଜାଣିନ ? ମୋ ନାଁ 
ସୌରଭୀ । ମୋର ସବ୍ରଥ୍‌ରେ ସୌରଭ । 
(ଚାଲିଗଲା ସୌରଭୀ- ସତୀ ବସିରହିଥାଏ- ନଟ ସତୀ 
ପାଖରେ ଯାଇ ଠିଆହେଲା ! ) 

ନଟ ନୂଆମା” ¦ ନୂଆମାଂ ମ ! 

ସତୀ ତୁ ଯା ଏଠୁ ନଟ ! 

ନଟ ଯିବି ? ତୂ ମତେ ତଡ଼ିଦଉଚୂ ନୂଆମା' ? ( ସତୀକୁ 
ହଲେଇଦେଇ ) ନୂଆମା' !¦ 
( ସତୀ ନଟର ଏ ସରଳ ଡାକରେ ମୁଗ୍ଧ ଦୃଷ୍ଟିରେ ତାକୁ 
କିଛି ସମୟ ଚାହିଁ ରହିଲା । ) 

ସତୀ କିଏ ତୋର ନୂଆମା’ ? 

ନଟ ତୁ ପରା ! 

ସତୀ କିଏ କହିଲା ମୁଁ ତୋର ନୂଆ ମା ? 

ନଟ ସମସ୍ତେ । ଧାଇମା ପୁଣି କହୁଥ୍ଲା... ଭଉତୂୁ ଦିନ 
ହେଲାଣି । କହୁଥ୍ଲା...ନନା ଯିବ ବାଢା ବଜେଇ ନୂଆ 
ମା'କୁ ଆଣିବ — ତୂ ତ ଆସିଲୁ । 

ସତୀ ଧାଇମା କିଏ ? 

ନଟ ଏଇ ସଉରଭୀ ପରା ! 

ସତୀ ସେଇ ତୋର ଧାଇମା” ! ତୁ ତାକୁ ଧାଇମା” ବୋଲି 
ଡାକୁ ? 

ନଟ ହଁ, ନନା ପରା କହିଲେ... ସଉରଭୀ ବୋଲି ଡାକିବ୍ର 
ନାଇଁ ...ଡାକିବୁ ଧାଇମା । 

ସତୀ- ଧାଭମା” ତୋର କି କାମ କରେ ? 

ନଟ ମତେ ବୁଲେଇ ନିଏ... ଗାଧୋଇ ଦିଏ...ଦୁଧପେଇଦିଏ । 

ସତୀ ଆଜି କାହିଁକି ସେ ଦୂଧ ପେଇଦେଲାନାହିଁ ? 

ନଟ ଡାକୁଥ୍ଲା...ମୁଁ ନାହିଁ କଲି । 

ସତୀ କାହିଁକି ନାହିଁ କଲୁ ? 

ନଟକଙ ନାହିଁକଲି ତ । 

ସତୀ ଆରେ କାହିଁକି ନାହିଁକଲୁ କହ ? ( ନଟ ଯେମିତି ଟିକିଏ 
ଡରିଯାଇ କିଛି କହୁନଥାଏ ) ଡରିଯାଉଚୂ କିରେ ? ଡର 
ନାହିଁ, କହ କାହିଁକି ମନାକଲୁ ? 

ନଟ କହିଲି...ମୁଁ ତୋ ହାତରୁ ପିଇବିନାହିଁ...ନୂଆମାଂ ହାତରୁ 
ପିଇବି । | 

ସତୀ କାହିଁକିରେ ? ଏ ବୃଵି ତୋତେ କିଏ ଦେଲା ? 

ନଟ ତୁ ଭଲ | ଜେଜେମା ପରା କହୁଥ୍ଲା ଧାଇମା ଖରାପ... 
ତୂ ଭଲ। 
( ସତୀ ଯେମିତି ବେଳକୁ ବେଳ ନଟ ଆଡକୁ ଆକୃଷ୍ଠ ହୋଇ 
ପଡୁଥାଏ !) 

ସତୀ ହଇରେ, ଧାଭମା” ତତେ ମାରେ ? 

ନଟ- ହଁ, ଖୁବ୍‌ ମାରେ । ତା କଥା ନମାନିଲେ ଗୋଟାଏ ବାଡ଼ି 
ଧରି ମତେ ପିଟିପକାଏ । 

ସତୀ ନନା କିଛି କହନ୍ତିନାଇଁ ? 

ନଟ ନାଇଁ, ଖାଲି ହସିଦେଇ ଚାଲିଯା'ନି । ନନାକୁ ପରା ସେ 
କୁଆଡ଼େ ଓଷଦ କରିଦେଇଚି । 
( ସତୀ ନଟକୁ କୋଳକୁ ଟାଣିନେଲା । ) 
ନୂଆମା” ! 

ସତୀ କ'ଣ ? 

ନଟ ତୁ ନନାକୁ ଓଷଦ କରିବ୍ରନାଇଁ ତ ? ତୁ ମତେ ପିଟିବୁ 
ନାଇଁ ତ ? 

ସତୀ ନା, ତୁ କେଡ଼େ ସ୍ବେହକାଙ୍ଗାଳ ହେଇଚୂରେ ନଟ ! 
ତୋର ଏ ଘରେ ଆଉ କେହି ନଥାନ୍ତୁ...ମୁଁ ଅଛି । ଆଉ ଏ 
ଜଞ୍ଜାଳ ଭିତରେ ଖାଲି ତୋର ମୁହଁକୁ ଚାହିଁ ମୋର ଦିନ 
ଯିବ । 

ନଟ କଣ କହିଲୁ ନୂଆ ମା ? 

ସତୀ ନା, କିଛି ନାଇଁ ¬ ଚାଲ ତତେ ଦୁଧ ପେଇଦେବି । 

ନଟ ନୂଆମା' ! ମୁଁ ଆଜି ରାତିରେ ତୋ'ରି ପାଖରେ 
ଶୋଇବି । 

ସତୀ ହଁ, ଶୋଇବୁ । ଚାଲ । 
(ନଟକୁ ନେଇ ସତୀ ଚାଲିଗଲା ଟିକିଏ ପରେ ନରହରି 
ପୁଣି ଆସିଲେ— ସେ ଟିକିଏ ଯେମିତି ଅବସନ୍ନ 
ଦେଖାଯାଭଉଚନ୍ତି । ) 

ନରହରି ସୌରଭୀ ! କୁଆଡ଼େ ଗଲୁ କି ସୌରଭୀ ? 
( କ୍ଲାନ୍ତିବୋଧ କଲା ପରି ଖଟ ଉପରେ ବସିଲେ ଟିକିଏ 
ଶରେ ଆସିଲା ସୌରଭୀ । ) 

ସୌରଭୀ— କଟିରୀ ଖଞ୍ଜାକୁ ଯାଇଥ୍‌ଲ ପରା...ଚାଲିଆଇଲ 
ଯେ? 

ନରହରି¬ ମୋ ଦେହଟା କାହିଁକି ଭଲଲାଗିଲାନାଇଁ....! 


୨୫୧ 


ସୌରଭୀ- କାହିଁକି ଲୋ ମା ! ଧ୍ଅ କ”ଣ ହେଲା ? ( ମୁଣ୍ଡରେ 
ହାତ ବୁଲେଇ ) ଏଁ, କ'ଣ ତାତି ଭର୍ଭି ହେଇଗଲାଣି ! 

ନରହରି ହଁ, କିଛି ନଥ୍ଲା¬ ହଠାତ୍‌ କାହିଁକି ଦେହମୁଣ୍ଡ ବିନ୍ଧି 
ଜର ଆସିଲା ପରି ଲାଗିଲା ¦ 

ସୌରଭୀ- ହଉ, ତମେ ଚାଲିବଟି ସେ ଘର ଖଟ ଉପରକୁ । 

ନରହରି ନାଇଁ, ମୁଁ ଏଇଠି ବସିଚି । ମତେ ସେ ଚଦରଟା 
ଆଣି ଘୋରେଇଦେ । (ସୌରଭୀ ଚାଲିଗଲା ) 

ସୌରଭୀ- ( ଚାଦର ଆଣି ଘୋରେଇ ଦଉ ଦଉ ବଡ଼ପାଟିରେ ) 
ଏତେବେଳକୁ କ”ଣ କେହି ଅଛନ୍ତି କି ! ଏତେବେଳକୁ ଯିଏ 
ଯାହାର ଖାଇ ପିଇ ଖଟ ପଲଙ୍କରେ ରାଣୀ ହୋଇ 
ବସିଥ୍୍‌ବେ ପରା ! 

ନରହରି ଶୁଣ ସୌରଭୀ ! ହରିପୁର ମୌଜାରୁ କେଇଜଣ 
ପ୍ରଜା ଆସିଛନ୍ତି । 

ସୌରଭୀ— ହଉ, ତେମେ ଶୋଇବଟି । ତମକୁ ସେଥ୍ରୁ କ'ଣ 
ମିଳିବ ? 

ନରହରି ନାଇଁ, ଦୂରବାଟିଆ ଲୋକଗୁଡ଼ାକ...ଦି'ଟା ନ 
ଖାଇଲେ ସେମାନେ ଯିବେ କେମିତି ? 

ସୌରଭୀ- ତାଙ୍କ କଥା ଗୁମାସ୍ତା ବୃଝିବନି ? 

ନରହରି ସେଇ କଥା ତୁ ଯାଇ ଗୁମାସ୍ତାଙ୍କୁ କହିଦେଇ ଆସିଲୁ । 

ସୌରଭୀ- ମୁଁ ମରିଯାଏଟି । କୋଉଠି ଏ ନିଆନଗା ଜରଟା 
ଥୁଲା କେଜାଣି ! ଦିନେ କାଳେ ନାହିଁ ¬ କେଉଁଠୁ ଏ 
ଅଲକ୍ଷଣୀଟା ଆସିଲା କେଜାଣି....ଘରେ ଗୋଡ଼ ଦଉ ଦଉ 
ରୋଗ ପଶିଲାଣି । 

ନରହରି ହଉ, ତୁ ଗଲୁ ଗୁମାସ୍ତାଙ୍କୁ କହିଦେଇ ଆ-ଯା | 

ସୌରଭୀ-- ( ବଡ଼ପାଟିରେ ) ଆଉ କାହାର ସିନା କିଛି ଯାଏ 
ନାଇଁ କି ଆସେ ନାଇଁ, ହେଲେ ତମ ଧ୍ଅ କ'ଣ ହେଲେ 
ମୋ ଗୋଡ଼ ହାତ ଜମା ଚଳେନାଇଁ । 
( କହ କହି ଦୃମ୍‌ ଦୁମ୍‌ ହେଇ ଚାଲିଗଲା- ନରହରି ସେମିତି 
ଶୋଇଥା 'ନ୍ତିଂ ବେଳକୁବେଳ ତାଙ୍କର ଯନ୍ତ୍ରଣା ବଢ଼ୁଥାଏ— 
ଦ୍ରସ୍ତ ପଦରେ ଆସିଲା ସତୀ ) 

ସତୀ ଦେହ କଂ ଣ ହଉଚି ? 

ନରହରି ଓଃ...ଓଃ.... 

ସତୀ ଦେହ କ'ଣ ହଉଚି ? 

ନରହରି ଦେଖୁଚୁ ତ କ'ଣ ହଉଚି... ଆଉ ପଚାରୁଚୁ କ'ଣ ? 

ସତୀ— ସେଘର ଖଟଉପରେ ଶୋଇବ ଚାଲ । 

ନରହରି ଓଃ...ଓଃ... 

ସତୀ କାଗେଜିଲେମ୍ବୁ ଦେଇ ଟିକିଏ ମିଶ୍ରି ସରବତ କରି 
ଆଣୁଚି... ପିଇବ ? 

ନରହରି ଓଃ... ଓଃ... 

ସତୀ ପଚାରୁଚି ପରା ମିଶ୍ରି ସରବତ କରି ଆଣିବି ? 

୨୫୨ 


ନରହରି- ରହ, ସୌରଭୀ ଆସୁ । 
(ସତୀ ଆଉ କିଛି ନକହି କ୍ଷୁଣ୍ଡ ମନରେ ଖଟ କଡ଼କୁ 
ଠିଆହୋଇ ରହିଥାଏ !) 
ସତୀ ! ଗଲୁଣି କି ସତୀ ? 

ସତୀ- କଣ କହୁଚ ? 

ନରହରି ଗଲୁ ଟିକିଏ ସୌରଭୀକୁ ଡାକିଦବ୍ର 

ସତୀ ମୁଁ କ'ଣ ତାକୁ କାନିରେ ବାନ୍ଧିବୁଲୁଚି ଯେ ଡାକିଦେବି ? 
(ର।ଗରେ ଆଉ କ୍ଷୋଭରେ କଥାତକ କହି ସତୀ 
ଚାଲିଗଲା ପ୍ରାୟ ସଙ୍ଗେ ସଙ୍ଗେ ଅନ୍ୟ ଦିଗରୁ ଆସିଲା 
ସୌରଭୀ । ) 

ସୌରଭୀ- କିଏ ! ଆମ ଗୁଣମଣି ବୋହୂ ସା ନ୍ତାଣୀ ଆଇଥ୍‌ଲେ 
କି ? ଏମିତି ଦୂମ୍‌ ଦୁମ୍‌ ହେଇ ଚାଲିଗଲେ କାହିଁକି ? 

ନରହରି ସେ ଯାଉ- ତୁ ଆ...ବ ଏଠି | 

ସୌରଭୀ- ହଁ ବସୂଚି । (ଦେହକୁ ଆଉଁସୁ ଆଉଁସୁ ) ଓହୋ, 
ମୋ ମା'ଲେ। ! ଏ ଭାଲୁଜର କୋଉଠୁ ଆଇଲା ? ଏ 
ନି ଅଶୀ ଘର ଝିଅ କ'ଣ କଲ। କିଲେ। ମାଂ ଆଉ ! 
(ପରଦା) 


ଚତୁର୍ଥ ଦୃଶ୍ଯ 


[ଗୀ ରାସ୍ତା "ସମୟ ଅପରାହୁ— ଅଛୁତି ହାତରେ ଖଣ୍ଡେ 
ଛାଟ ଧରି ତରତର ହେଇ ଆସୁଥୁଲା ବେଳେ ପ୍ରଭାକର ମିଶ୍ରଙ୍କୁ 
ଭେଟିଲା ।] 


ପ୍ରଭାକର କିରେ ଅଛୁତି ! ତୃ ଇସ୍କୁଲ ଛାଡ଼ି ଏଣେ କୁଆଡ଼େ 
ଯାଇଥ୍ଲୁ ? ପିଲାଗୁଡ଼ାକ ଆସି ପଦାରେ ଡେଉଁଚନ୍ତି । 


ଅଛୁତି- ମୁଁ ଜାଣେ ପରା ! ଏ ବାଳୁଙ୍ଗା ଛୁଆଗୁଡ଼ାକ ମୋ ଚାକିରି . 


ରଖେଇ ଦେବେନାଇଁ । 
(ଚାଲି ଯାଉ ଯାଉ ) ଏ ନାଥଭାଇନା ଯୋଉଠି ଥ୍ବେ... 
ପ୍ରଭାକର ଏ ଅଛୁତି ! ଶୁଣ୍‌ 
ଅଛୁତି- ହେଇ କକେଇ ¦! ସେ ଛତରା ଛୁଆଗୁରା ଯାଇ ସେ 
ଜନ୍ଦାଖାଇ ଗଛରେ ଡାଳମାଙ୍କୁଡ଼ି ଖେଳିଲେଣି । 
ପ୍ରଭାକର ଶୁଣ୍‌ ପରା କହୁଚି । 
ଅଛୁତି- କ'ଣ ? 
ପ୍ରଭାକର କ'ଣ ନାଥଭାଇନା ? 
ଅଛୁତି- ନାଇଁ, ନାଥଭାଇନା କଟକରୁ ଆସିଲେ ଯେ... 
ପ୍ରଭାକର ନାଥ କଟକରୁ ଆସିଟି ? 
ଅଛୁତି¬- ହଁ, ଏଇ ପରା ଆଗେ ଆଗେ ଯାଉଚନ୍ତି । 
ପ୍ରଭାକର ଓ ! ନାଥ କଟକରୁ ବାହୃଡ଼ିଲା ବୋଲି ତୂ ଇସ୍ୁଲ 
ଛାଡ଼ି ଯାଇଥ୍‌ଲୁ ତାକୁ ସଙ୍ଖୋଜିଆଣିବାକୁ- ନା ? ହଁ, ନାଥ 
ଯେତେବେଳେ ତେ। ମାଷ୍ଟର ଚାକିରି ଖଣ୍ଡକ କରେଇ 
ଦେଇଚି... 


ମଲାଜହୁ 


ଅଛୁତି- ଏ ଗୋଟେ କଥା ପ୍ରଭାକୈ ! ନାଥଭାଇନା କଟକରେ 
ଚେଷ୍ଟା କରି ଚାକିରି ଖଣ୍ଡକ କରେଇଦେଇଚନ୍ତି ସତ, ହେଲେ 
ତମେ ହେଲ ଇସ୍କୁଲ ସେକ୍ରେଟାରୀ - ତମେ ନ ହେଇ 
ନାଥଭାଇନା ହେବେ ! ( ଯାଉ ଯାଉ ) ନାଥଭାଇନା ତାଙ୍କ 
ଚାକିରି ଛାଡ଼ିଦେଇଚନ୍ତି ବୋଲି କହୁଥ୍‌ଲେ ଯେ... 

ପ୍ରଭାକର ଏ ଅଛୁ ! ଶୁଣ୍‌ | 

ଅଛୁତି¬ ଦେଖୁନ କକେଇ, ଏଇ ବଜାତ୍‌ ଛୁଆଗୁରା କେମିତି 
ଭୁସ୍ଭାସ୍‌ ହେଇ ଗଛଡାଳରୁ ନଇକୁ ଡେଉଁଚନ୍ତି 

(ଯାଉଥ୍ଲ। ) 

ପ୍ରଭାକର ମୁଁ ପରା କଣ କହୁଚି ଅଛୁତି... ଖାତିର ପଡ଼ୁନାଇଁ ? 

ଅଛୁତି- କ'ଣ କହୁଚ ? 

ପ୍ରଭାକର କିରେ ନାଥ ଚାକିରି ଛାଡ଼ିଦେଲା କାହିଁକି ? ଏଡ଼େ 
ଭଲ ଚାକିରିଟା ଛାଡ଼ିଦେଲା ? 

ଅଛୁତି¬ ହଁ, ଏକାବେଳକେ ଇସ୍ତଫା ଦେଇ ଚାଲିଆସିଚନ୍ତି । 

ପ୍ରଭାକର କାହିଁକି ? ` 

ଅଛୁତି- ( ଅଭିନୟକରି ) ଭଲ ଲାଗିଲାନାଇଁ । ପ୍ରାଣପ୍ରିୟା 
ସତ୍ୟଭାମାଙ୍କ ବିରହରେ ଏ ସାରା ସଂସାର ତୁଚୁ, ବସନ୍ତର 
କୋଇଲି ତୂଚୁ, ପହିଲି ଆଷାଢ଼ର କଳାହାଭଶ୍ଡିଆ ମେଘ ତୁଚ୍ଛ, 
କଟକର ଚାକିରି ବି ତୁଚ୍ଛ । 

ପ୍ରଭାକର ଅଛୁତି ! 

ଅଛୁତି¬ ଆରେ, ଏ ପିଲ।ଗୁର।କ ନଇଲପାଣିରେ ଯାଇ 
ପହଁରିଲେଣି ନା କ'ଣ ? ( ଯାଉଥଲା) 

ପ୍ରଭା ତୁ ଜାଣିଛୁ ତ ଅଛୁତି, ତୁ ଯୋଉ ସ୍କୁଲରେ ମାଷ୍ଟର ମୁଁ 
ସେଇ ସ୍କୁଲରେ ସେକ୍ରେଟାରୀ ! 

ଅଛୁ ହେଲା ଏବେ, କ”ଣ କହୁଛ କୁହ ତୁମେ ସେକ୍ରେଟାରୀ 
ମୁଁ ମାଷ୍ଟର — ସଲ ତେଣେ ଭାସିଗଲେ କିଏ କହିବାକୁ 
ଅଛି ଯେ ? କୁହ କ”ଣ କହୁଚ ? 

ପ୍ରଭା ନାଥ ତୋତେ ଏଇସବୁ କଥା କହୁଥ୍ଲା ? 

ଅଛୁ ତୁମେ କଂଣ ଜାଣିନା ପ୍ରଭାକୈ- ନାଥଭାଇନା ଜଣେ 
ଭଦ୍ରଲୋକ । ସେ କ”ଣ ତୁମ ଆମ ଭଳିଆ ହେଇଛନ୍ତି ଯେ 
ତାଙ୍କର ମରମ କଥାଗୁରାକ ମୁହଁ ଖୋଲି ମୋତେ 
କହିଥାଆନ୍ତେ । 

ପ୍ରଭା¬ ତୃ ତା'ହେଲେ ତାଙ୍କ ମୁହଁ ଦେଖ୍‌ ଏଇ ସିଦ୍ଧାନ୍ତଟୂରାକ 
ଅନୁମାନ କରିନେଲୁ ? ବଗୁଲିଆ- ଚଗଲା । 

ଅଛୁ- ତୁମେ ତ ଜଣେ ମାମଲତକାରିଆ ଲୋକ ପ୍ରଭାକୈ- 
ତୁମେ କହିଲ ଏମିତି ଚାକିରିଟାକୁ ଛାଡ଼ିଦେଇ ନାଥନନା 
କାହିଁକି ଚାଲିଆସିଥାଆନ୍ତେ ? 

ପ୍ରଭା ଏଠି ଆଉ କୋଉ ସୁଖଟା ଅଛି ଯେ ? ସତୀ ତ ତା'ର 
ଯାଇ ଶାଶୂଘରେ, ୟାଙ୍କୁ କଟକ ଯଦି ଭଲନଲାଗିଲା, ଗୀ 
କାହିଁକି ଭଲଲାଗିବ ? 

ଅଛୁ ସତ କହିଲ ପ୍ରଭାକୈ....ଏସବ କଥାଗୁରା ତୁମେ ବୁଝି 
ପାରୁନା...ନା ବୁଝି ଅବୁଝା ରହିଲା ଭଳି କଥାବାର୍ରା 
କରୁଚ ? ସତୀ ସିନା ନାହିଁ, ସତୀ ଘର ବାରିପଟ ସେ 
ଜୋର ଦୂଳଟା କ'ଣ ନାହିଁ ? ସେ ଆମ୍ବତୋଟା, ସେ 
ତାଳବଣ ଏଗୁରାକ କଂ ଣ ନାହିଁ ? ଆକାଶରେ ଚାନ୍ଦଟା ବି 
କ'ଣ ନାହିଁ ୨ ଏଇ ଆମ ଏଠା ଚାନ୍ଦଟାକୁ ଅନେଇ ଯଦି 
ଗୀତ ଗାଇବେ- 
ମେଘ ଦୋଳା ଦୋଳା ସେଇ ପାଲିଙ୍କିରେ 
ଚାନ୍ଦ ଚାଲି ଯାଉଥାଏ ଶାଶୁଘରେ । 
ସେ ସେଠି ତା ଚାନ୍ଦକୁ ଅନେଇ ଗୀତ ଗାଇବ- 
ଶାଶୁଘର ନୁହେଁ ଏ ତ ଯମଘର 
ବେଗେ ଫେରିଯା ରେ ଚାନ୍ଦ ବୀପଘର । 
ପ୍ରଭା ( ହସି ହସି ) ତୁ'ଟା ଭାରି ଚଗଲା ହେଇଗଲୁଣି ଅଛୁତି ! 
ହଉ ...ଯା...ଯା...ରସ୍କୁଲକୁ ଯା...ସତରେ ଭାରି ଛୋଟ 
କପାଳ ଆମର ୟେ ସତୀଟାର...ଶାଶୂଘରେ ତା ଦିନ 
ଯେମିତି ଯାଉଚି ବୋଲି ଶୁଣିଲି ....ଦି ଦି ମାସ 
ହୋଇଗଲା... ସ୍ବାମୀ -ସ୍ତ୍ରୀ ଦୁହିଁଙ୍କ ଦେଖାସାକ୍ଷାତନାହିଁ, 
କଥାବାର୍ରାନାହିଁ । ତା ମୁହଁ ଏଣିକି ତ ୟା ମୁହଁ ତେଣିକି । 
ଅଛୁ ହଁ, ଏ ‘ବଡ଼ ଲୋକଙ୍କର ମତ, ଅଳପ ଲୋକେ 
ବିପରୀତ ।' ଆରେ, ଏ ହତଭାଗା ପିଲାଗୁଡ଼ାକ କ'ଣ 
କେହି କୁଆଡ଼େ ଦି ଶୂନାହାନ୍ତି ! ସବୁଗୁର। ନଇଭରେ 
ଭାସିଗଲେ ନା କ'ଣ ? ( ଚାଲିଯାଉଥ୍ଲା ) 
ପ୍ରଭା¬ ହେ ଅଛୁତି ! ( ଅଛୁତି ଅଟକିଗଲା ) ମୋ କଥା ଉପରେ 
ଗୋଟାଏ ପହଳି ଝାଡ଼ିଦେଇ କଣ ଚାଲିଯାଉଛୁ ? 
ଅନଛୁ— ଏଇ ତ୍ରୟୋଦଶୀ ଦିନ...କପିଳେଶୂରଙ୍କ ଯାତ୍ରାକ୍ର... 
ନରହରି ମିଶ୍ରେ ପିଲାପିଲିଙ୍କୁ ଧରି ଯାଉଚନ୍ତି । ଅନାଦି 
କକେଇଙ୍କ କୋଠିଆ ସଇତା ପରା କହୁଥ୍ଲା ! ମିଶ୍ରଙ୍କ ଆଗ 
ସ୍ତ୍ରୀର ପୁଅର କଣ ମାନସିକ ଥ୍ଲା ଯେ ସେଇଥ୍‌ପାଇଁ 
ଯାଉଚନ୍ତି । ଭିତରେ ପଛେ ହଜାରେ ଫାଙ୍କ... ବାହାରକୁ 
ସମସ୍ତେ ଜାଣିଲେ ଜମିଦାରବାବ୍ର ସସ୍ତ୍ୀକ ଦେବଦର୍ଶନକୁ 
ଯାଉଚନ୍ତି । ଏଇକଥା ଏଇନେ ମୁଁ ନାଥଭାଇନାକୁ କହିଲି 
ଯେ... ସେ ମୁହଁଟାକୁ ଏଡ଼େ କରି ଲମ୍ବେ ଲମ୍ବେ ଚାଲିଗଲେ । 
କ'ଣ କକେଇ, ମୁଁ ଭୂଲ କଥାଟା କହିଲି ? 
ପ୍ରଭା ଠିକ୍‌ କହିଚୁ ଅଛୁତି ! ଏକାବେଳକେ ଠିକ୍‌ କଥା କହିଚୁ । 
ମାଷ୍ଟର ଚାକିରି କରିବାର ଯୋଗ୍ୟ ଲୋକ ତୁ । ହଉ ଯା... 
ଯା...ସୁଲକୁ ଯା... ( ନିଜେ ପ୍ରସ୍ଥାନ ) 
ଅଛୁ¬ ଏଁ, ସ୍କଲକୁ ଯିବି ଆଉ କ'ଣ ? ଏ ଦୃୁଦଦଣ୍ଡ ପିଲାଗୁରାକ 
କଣ ବହି ବସ୍ତାନି ଧରି ଘରକୁ ବାହାରି ଲେଣି... 
ହେଇ..ହେଇ... (ପରଦା ) 


୨୫୩ 


ପଞ୍ଚମ ଦୃଶ୍ୟ 


[କପିଳେଶ୍ଵର ପୀଠ ସଂଲଗ୍ନ ପଡ଼ିଆରେ ନାଚ ଗୀତ 
ଚାଲିଚି... ବହୁତ ଲୋକ ରୁଣ୍ଡ ହେଇ ଉପଭୋଗ କରୁଚନ୍ତି... 
ହଠାତ୍‌ ମେଘ ଉଠେଇ ଆସିଲା... ଝଡ଼ଟତୋଫାନ ଆରମ୍ଭ 
ହେବାକୁ ଲାଗିଲା... ସମସ୍ତେ ବିବ୍ରତ ହୋଇ ଯିଏ ଯୁଆଡ଼େ ଦଉଡ଼ି 
ଚାଲିଲେ । ଏଇ ଦୃଶ୍ୟରେ କେଳା -କେଳୁଣୀ ଗୀତ ନାଟକର 
ଶେଷ ପୃଷ୍ଠାରେ ଦ୍ରଷ୍ଟବ୍ୟ ।] 


ଷଷ୍ଠ ଦୃଶ୍ୟ 


[ପୂର୍ବ ଦୃଶ୍ୟର ପରବର୍ଭୀ ଘଟଣା... ପଶ୍ଚାତ୍‌ ପଟରେ 
ନଦୀର ଦୃଶ୍ୟ...ସମୟ ଗୋଧୂଳି...ଆକାଶ ମେଘାଚ ଯୋଗୁଁ 
ମଞ୍ଚ ପ୍ରାୟ ଅନ୍ଧକାରାଚନ୍ନ...କପିଳେଶ୍ବର ପୀଠ ସଂଲଗ୍ନ 
ନଦୀକୂଳ ବତାସ ଏବଂ 'ଘଡ଼ଘଡ଼ି ଶଦ୍ଦ ସହ ଯାତ୍ରୀମାନଙ୍କର 
ଚିକ୍ରାର ମଧ୍ଧରେ ମଞ୍ଚରେ ଅସ୍ତବ୍ୟସ୍ତ ଭାବରେ ପ୍ରବେଶକଲେ 
ନରହରି ଓ ସୌରଭୀ । ସୌରଭୀ କୋଳରେ ନଟ । 
ଅନ୍ତରାଳରେ ଯାତ୍ରୀମାନଙ୍କର ଉଚ୍ଚସ୍ଵର ଶୁଣାଯାଉଥାଏ ।] 


“ମେଘ ପବନ ଘୋଟି ଆସିଲାଣି...ଡଙଗା ଛାଡ଼ିଦେବ । 
ଚଞ୍ଚଳ ଆସ । 


ସୌରଭୀ-— ମୁଁ କ'ଣ କରିବି ଲୋ ମା” ! ଏ ମେଘ ପବନ 
ଦେଖ୍‌ ତ ମୋ ହଂସାଉଡ଼ିଗଲାଣି । 

ନର ମୁଁ ତ କିଛି ବୃଝିପାରୁୂନି, ମୁଁ କ'ଣ କରିବି ? ଏତେବେଳେ 
ଏବେ ସେ ଗଲା କୁଆଡ଼େ ? 

ନଟ ନୂଆମାଂ କାହିଁଗଲା ନନା ? ନନା, ମୋ ନୂଆମା' କାହିଁ ? 
ନୂଆମାଆକୁ ଆଣ । 

ସୌରଭୀ— ଓହୋ, ଏ ଟୋକାଟା ଏମିତି ଉଚ୍ଛନ୍ନ ହେଉଛି 
କାହିଁକି ? ନୂଆମା” କ”ଣ ପାଞ୍ଚବର୍ଷିଆ ଛୁଆଟିଏ ହେଇଛି 
ଯେ ହଢିଯିବ ? ( ନରହରିକୁ ) ଏଠି ଆଉ ଏମିତି କାହିଁକି 
ଠିଆହେଇ ରହିଲ ଯେ ବାବୁ...ମେଘ ପବନ ଆସୁଚି ବୋଲି 
ହେଇ ମେଳାଟାଯାକର ଯାତ୍ରୀ ଯାର ଡଙ୍ଗା ଘାଟରେ ଠୁଳ 
ହେଲେଣି । 

ନର- ତୁ ଠିକ୍‌ ଦେଖ୍ଚୁ ତ ସୌରଭୀ, ସତୀ ଆମ ସାଙ୍ଗରେ 
ମନ୍ଦିର ଭିତରକ୍ୂ ଯାଇଥଲା ? 

ନଟ ହଁ ନନା ମୁଁ ଦେଖ୍ଚି... 

ନର ଚମ୍ପୀ କ'ଣ ଡଙ୍ଗାକ୍ର ଗଲାଣି ? 

ସୌରଭୀ-— ହଁ ଜିନିଷପତ୍ବ ସବୁ ନେଇ ବାରିକ ଓ ଚମ୍ପୀ ଯାଇ 
ଡଙ୍ଗାରେ ବସିଲେଣି । 

ନର ଚମ୍ପୀ କ'ଣ କହୁଚି ? 

୨୫୪ 


ସୌରଭ 1- ସେୟା ପର।...କହୁଚି ବୋହୂ ସାନ୍ତାଣୀ 
କେତେବେଳେ ମୋ କାନି ଛାଡ଼ିଦେଇ କେଉଁଠି ରହିଗଲେ 
ଜାଣିପାରିନି । 

ନର ଦେଉଳ ଭିତରେ ଯୋଉ ଭିଡ଼ ମଣିଷର ନିଶ୍ଵାସ ବନ୍ଦ 
ହେଇଯାଉଥାଏ । 

ସୌରଭ ଭିଡ଼ ସମସ୍ତଙ୍କପାଇଁ ହୋଇଥଲା ନା ଏକା ତାଙ୍କରି 
ପାଇଁ... 

ନର- ସେଇ କଥା ତ । ମୁଁ କିଛ ବୃଝିପାରୁନିଓ ସେ କୁଆଡ଼େ 
ଗଲା ? 

ସୌରଭୀ-— ତୃମେ ବୁଝ କି ନ ବୁଝ ମୁଁ ବୃଝିଚି । 

ନର- ତାହାହେଲେ କଂ ଣ ସେ ଜାଣିଶୁଣି 

ସୌରଭୀ-¬ ହଁ ଜାଣିଶୁଣି- ତମେ କଂଣ ଚିହ଼ିନା ତାଙ୍କୁ ? 

ନର- ଚିହ୍ନିଥଲି ସତ, ହେଲେ ଏ ଦେବତା ସ୍ଥାନକୁ ଆସି ସେ 
ମୋ ମୂହଁରେ କାଳି ବୋଳିବ, ଏକଥା ମୁଁ ଜାଣିନଥ୍ଲି । 

ନଟ- ନନା ତେମେ ଯାଅ- ନନା, ମୋ ନୂଆମା'କୁ ଆଣ- 
ନୂଆମା” କୋଉଠି ହଜିଗଲାଣି- ନୂଆମା'କୁ ଆଣ- 

ପୂରୂୁଷସ୍ଵର- ( ଭିତରୁ ) ବାବୁ, ଆଉ ଡେରି କରନ୍ତୁ ନାହିଁ ବାବର ! 
ମେଘ ପବନ ସାଙ୍ଗକୁ ଏଣେ ସଂଜ ଗଡ଼ି ଆସିଲାଣି ଡେରି 
କଲେ ଭାରି ବିପଦ ବାବୁ ! 

ସୌରଭୀ— ଶୁଣୁଚଟି ନାଉରି କ'ଣ କହୁଚି¬ ଏ କୋଳ 
ଛୁ ଆଟାକୁ ନେଇ ମୁଁ ଅନ୍ଧାର ରାତିରେ ନଇ ପାରି 
ହେଇପାରିବିନିଓ ତେମେ ଆସ । 

ନର ମନ୍ଦିର ସାରା ଚାରିଆଡ଼େ ଖୋଜିଲି ଆଉ କେଉଁଠି 
ସେ ଥ୍ବ ? 

ସୌରଭୀ- ମଲା, ଯିଏ ଜାଣିଶୁଣି ଲୁଚିଛପି ରହିବ-- ତାକୁ 
ପୂଣି ଖୋଜିବ କିଏ ? 

ନର ତୂ ଠିକ୍‌ କହିଛୁ ସୌରଭୀ — ସେ ଜାଣିଶୁଣି ରହଯାଇଚି । 
ମୁଁ ବହୁ ଆଗରୂ ଏ ସନ୍ଦେହ କରୁଥ୍‌ଲି । 

ପୂରୂଷସ୍ଵର- ( ଭିତରୁ ) ବାବୁ- ଚଞ୍ଚଳ ଆସନ୍ତୁ ବାବ୍ର ! 

ନର- ହଁ ଯାଉଚି । ଚାଲ ସୌରଭୀ ! 

ନଟ କୁଆଡ଼େ ଯିବା ନନା ? ନୂଆମା' କାହିଁ ? ( ଭିତରକୁ 
ଚାଲିଗଲା ) 

ସୌରଭୀ- ଦେଖୁଚ ଏ ଟୋକାଟାକୁ ? 

ନର ନଟ ନଟ ( ଭିତରକୁ ଯାଇ ନଟକୁ ଟାଣି ଟାଣି ଆଣି 
ମାରି ) ବଦମାସ ଟୋକା ! 

ନଟ ( କାନ୍ଦି କାନ୍ଦି ) ମୋ ନୂଆମା” କୁଆଡ଼େ ଗଲା ? 

ନର- ଚାଲ କହୁଚି...( ନରହରି ତାକୁ ଶୂନ୍ୟେ ଶୂନ୍ୟେ ଟେକି 
ନେଇଗଲେ ) 

ନଟ ( ଭିତରୁ ) ନୂଆମା'...ନୂଆମା'...( ନଟର ସ୍ବର ଆସ୍ତେ 
ଆସ୍ତେ ମିଳେଇଗଲ। । ଝଡ଼ ବଡାସର ଶହ ପୁଣି ପୂର୍ବପରି 


ମଲାଜହୁ 


ଶୁଣାଗଲା...ଆଉ ତା'ରି ଭିତରେ ଶୁଣାଗଲା ସତୀର 
ସ୍ଵର । ) 

ସତୀ ( ଭିତରୁ ଡାକି ଡାକି ଆସିଛି ) ନଟ...ନଟ... ( ଦୂରକୁ 
ଚାହିଁ ...ହଠାତ୍‌ ଥମ୍କିଯାଇ ) ଏଁ, ଡଙ୍ଗା ଛାଡ଼ିଦେଲାଣି... 
(ବଡ଼ପାଟିରେ ) ନଟ...ନଟ... 

ନଟ ( ଖୁବ୍‌ ଦୂରରୁ ) ନୂଆମା'...ନୂଆମା'... 

ସତୀ ( ବଡ଼ପାଟିରେ ) ନଟ...ମୋତେ ନେଇଯାରେ ନଟ... 
ନଟ...( କାନ୍ଦି କାନ୍ଦି) ପ୍ରଭୁ...ଏ ଦଣ୍ଡ ମୋତେ କାହିଁକି ଦେଲ 
ପ୍ରଭୁ ? ମୁଁ କୁଆଡ଼େ ଯିବି ? (ଠିକ୍‌ ଏତିକିବେଳେ ଜଣେ 
ଦୋକାନୀ ସେ ବାଟ ଦେଇ ଆସିଲା । ) 

ସତୀ ମଉସା ! ମଉସା ! 

ଦୋକାନୀ କଣ ମା’ ? 

ସତୀ ମୁଁ ଡଙ୍ଗାକୁ କିମିତି ଯାଇଥାଆନ୍ତି ମଉସା ? 

ଦୋକାନୀ ଦେଖୁଚ ପରା, ସବୃଯାକ ଡଙ୍ଗା କୂଳ ଛାଡ଼ିଦେଲାଣି 
—ଡଙ୍ଗାକୁ ଆଉ ଯିବ କିମିତି ? 

ସତୀ ଆଉ ଯାଇ ହେବନାହିଁ ? ତମ ଗୋଡ଼ତଳେ ପଡ଼ୁଚି 
ମଉସା, ମୋତେ ଟିକେ ସାହାଯ୍ୟ କର । 

ଦୋକାନୀ ତୁମେ ପାଗଳ ହେଲ ମା’, ଦେଖୁଚ ମେଘ ପବନ 
ମାଡ଼ିଆସୁଚି...ପୁଣି ସଞ୍ଜ ହେଇଆସିଲାଣି¬- ନାଉରିଆ 
ମାନେ ପ୍ରାଣବିକଳରେ ଡଙ୍ଗା ଛାଡ଼ିଚନ୍ତି । ଆଉ କ'ଣ ସେ 
ଶୁଣିବେ ? ମନ୍ଦିର ପାଖ ଧର୍ମଶାଳାକୁ ଚାଲିଯାଅ ମା... 
(ଲୋକଟି ଚାଲିଗଲା ) 

ସତୀ ମଉସା ! ମଉସା ! 
( ଏତିକିବେଳେ ନାଥ ଆସି ପହଞ୍ଚଲା । ) 

ନାଥ ସତୀ....ସତୀ ! 

ସତୀ ନାଥନନା...ତୃମେ ? 

ନାଥ ମନ୍ଦିର ଭିତରେ ତେତେ ଦେଖଥୁଲି । ତା'ପରେ 
ତୋତେ ଆଉ ଖୋଜି ପାଇଲିନି । ତମର ତିନିଖଣ୍ଡଯାକ 
ସବାରୀ ଡଙ୍ଗାରେ ଚାଲିଗଲାଣି । ତୂ ରହିଗଲୁ କେମିତି ? 

ସତୀ ମୁଁ ଜାଣେନା ନାଅନନା...ମୁଁ କେମିତି ରହିଗଲି ? 

ନାଥ ହଉ, ଆ ମୋ ସାଥ୍ରେ । 

ସତୀ କୁଆଡ଼େ ? ଡଙ୍ଗାକୃୁତ ଆଉ ଯାଇହବନି ? 

ନାଥ ପାଗଳୀଙ୍କ ପରି କଥା କହୁଛୁ ଯେ ? ଡଙ୍ଗା ଆଉ କାହିଁ ? 
ଏଣେ ପୂଣି ମେଘୁଆ ରାତି...ଅନ୍ଧାର ହେଇଆସିଲାଣି... 
ଆଜି ରାତିଟା ଏଠି କଟେଇ କାଲି ସକାଳୁ ଯା ବ୍ୟବସ୍ଥା 
କରିବାକୁ ହେବ । ଆ ( ଦୁହେଁ ଆଗେଇଲେ । କିନ୍ତୁ ନାଥ 
ପୂଣି ଅଟକିଲା) କିନ୍ତ ଯିବା କୁଆଡ଼େ ? ଭଡ଼ାଘର ତ ଏଠି 
ମିଳେନା... ମନ୍ଦିର ମୁଖଶାଳା, ଧର୍ମଶାଳା....କୋଉଠି ତ 
ପାଦ ପକାଇବାକୁ ସ୍ଥାନ ନାହିଁ । ...ଆଛଚୁା ତୁ ଟିକିଏ ରହ ମୁଁ 
ପଚାରେ । ( ସତୀ ସେଇଠି ଠିଆହୋଇଥାଏ...ନାଥ ଟିକେ 

ଆଗେଇ ଯାଇ ଡାକିଲା ) 

ନାଥ ଘରେ କିଏ ଅଛନ୍ତି... ଟିକିଏ ଶୁଣିବେ କି ? 

ଦୋକାନୀ କିଏ ? 

ନାଥ ଟିକିଏ ଶୁଣନ୍ତୁ ତ... ( ପୂର୍ବର ସେଇ ଲୋକଟି ଆସିଲା) 

ଦୋକାନୀ କିଏ ? 

ନାଥ ବିଦେଶୀ...ଏଠି ଭଡ଼ାଘର ମିଳିବ କି ? 

ଦୋକାନୀ ନା । (ଚାଲିଯାଉଥ୍‌୍ଲା) 

ନାଥ ଟିକେ ଶୁଣ ଭଲା । 

ଦୋକାନୀ କ'ଣ ଆଉ ଶୁଣିବି ? 

ନାଥ ଆଜି ରାତିଟାପାଇଁ ଟିକେ ସ୍ଥାନ ଆମକୁ ଦିଅ । ଯାହା 
ଭଡ଼ା ଚାହିଁବ ମୁଁ ଦେବି ( ଟଙ୍କା କାଢ଼ି ଦେଲା) 

ଦୋକାନୀ ନା, ନା ଏଇ କଥା କଂଣ କି ବାବୁ... ମୋର 
ମୋଟେ ଦି ' ବଖରା ଦୋକାନ ଘର । 

ନାଥ ସେଇଥ୍ରୁ ବଖରାଏ ହେଲେ ଚଳିବ । 

ଦୋକାନୀ- ଆଛୁା...ତମେ ଆଗ ପିଣ୍ଡାକୁ ଆସିଲ...ଦେଖ୍ବା 
ଗୋଟାଏ କିଛି ବନ୍ଦୋବସ୍ତ କରିବା । 

ନାଥ ଆଂସତୀ ! 


ସପ୍ତମ ଦୃଶ୍ୟ 


[ଦୋକାନୀର ଛୋଟ ଚାଳିଆ ଘର ଦୋକାନୀ ସତୀ ଓ 
ନାଥକୁ ନେଇ ପ୍ରବେଶକଲା ।] 


ଦୋକାନୀ ଇଏ ତମେ ମତେ ଆଚ୍ଛା ଅଡ଼ୁଆରେ ପକାଇଲ 
ବାବର ! ବିଦେଶୀ ଲୋକ, ମେଘଅନ୍ଧାର ରାତି ସାଙ୍ଗରେ 
ପୁଣି ମାଇପି ଲୋକ ଅଛନ୍ତି ...ଆଚୁ|, ତମେ ଟିକିଏ 
ଠିଆହୁଅ । ( ଘର ଭିତରକୁ ଚାଲିଗଲା) 

ନାଥ ( ସତୀ ପାଖକୁ ଆସି ) ସତୀ ! 

ସତୀ ( ସତୀ କେବଳ ମୁହଁଟେକି ଚାହିଁଲା । ) 

ନାଥ ଏ ଦ୍ରର୍ଘଟଣା କାହିଁକି¬ କେମିତି ଘଟିଲା ମୋତେ କହ 
ତ? 

ସତୀ ସମସ୍ତେ ଆମେ ମନ୍ଦିରକୁ ଦର୍ଶନପାଇଁ ଗଲୁ । ଏତେ 
ଲୋକ ଯେ, ଭିଡ଼ରେ ନିଶ୍ଵାସ ରୁନ୍ଧି ହୋଇ ଯାଉଥାଏ ! 
ଫେରିଲା ବେଳକୁ କେମିତି ଯେ ମୁଁ ସେମାନଙ୍କଠାରୁ ଅଲଗା 
ହେଇ ରହିଗଲି ମୋର ଖ୍ଆଲନାହିଁ । 

ନାଥ— ସେତେବେଳକୁ କ'ଣ ସେମାନେ ମନ୍ଦିର ଭିତରୁ ବାହାରି 
ଆସିଲେଣି ? 

ସତୀ ହଁ, ମୁଁ ସେମାନଙ୍କୁ ମନ୍ଦିର ଭିତରେ ଖୋଜି ପାଇଲିନି 
କି ନିଜେ ମନ୍ଦିର ଭିତରୁ ବାହାରି ଆସିପାରିଲିନାହିଁ । 
ଅନେକ ସମୟ ପରେ ପଦାକୁ ଆସି ଦେଖେ ତ ମେଘ 
ପବନ ଘୋଟି ଆସିଲାଣି । ସବୁ ଯାତ୍ରୀ ଡଙ୍ଗା ଘାଟକୁ 


୨୫୫ 


ଧାଉଁଛନ୍ତି । ୟାଙ୍କୁ ବେଢ଼ା ଭିତରେ ଖୋଜି ନପାଇ ମୁଁ ବି 
ଡଙ୍ଗା ଘାଟକୁ ଗଲି... 

ନାଥ ସେତେବେଳକୁ କ'ଣ ଡଙ୍ଗା ଛାଡ଼ିଦେଇଥ୍ଲା ? 

ସତୀ ନା... ମୁଁ ଆଗେ ସେ ଧର୍ମଶାଳା ପଛପଟ ଘାଟକୁ ଗଲି... 
ଦୂରରୁ ଦେଖୁଲି- ତିନିଖଣ୍ଡଯାକ ସବାରି ଡଙ୍ଗାରେ ଥୁଆ 
ହେଲାଣି ଘାଟରେ ଶହ ଶହ ଯାତ୍ରୀଙ୍କ ଭିଡ଼ । ପ୍ରାଣପଣେ 
ଚେଷ୍ଟା କରି ବି ମୁଁ ଡଙ୍ଗା ପାଖରେ ପହଞ୍ଚପାରିଲିନାହିଁ । 
ସେଠୁ ଫେରି ଏବାଟେ ଆସି ଦେଖ୍ଲା ବେଳକୁ ଡଙ୍ଗା ଛାଡ଼ି 
ଦେଲାଣି ଯେତେ ଡାକିଲି କେହି ଶୁଣିଲେନାହିଁ । ମୋତେ 
ଖାଲି ନଟର ‘ନୂଆମା, ନୂଆମା” ଡାକ ଦୂରରୁ ଯେମିତି 
ଶୁଣାଯାଉଥାଏ । ହେଲେ ମୋ ଡାକ କେହି ଶୁଣିଲେନାହିଁ । 

ନାଥ ତିନିଖଣ୍ଡ ସବାରି ?....ତମ ଦୁହିଁଙ୍କର ତ ଦି'ଖଣ୍ଡ, ଆଉ 
ଖଣ୍ଡକରେ କିଏ ଆସିଥ୍‌ଲା ? ତୋ ଶାଶୁ ? 

ସତୀ ନା... 

ନାଥ ଆଉ...ଆଉ ତେବେ କିଏ ଆସିଥ୍ଲା ? 

ସତୀ ( ନିରୁତ୍ତର) 

ନାଥ ତାଙ୍କ ଘରର ସେହି ଦାସୀ...ସୌରଭୀ ? 

ସତୀ ହଁ...କିନୁ....କିନୁ ସେ ଦାସୀ କାହିଁକି ହେବ ? 

ନାଥ ବୁଝିଲି....ଶାଶୁଘରେ ତୋ ଦିନ ତା'ହେଲେ... 
(ଅଟକିଯାଇ ) ସେ ଯାହାହେଉ ମଣିଷ ଯେ ଏମିତି 
ନିଷ୍କର, ଏମିତି ହୃଦୟହୀନ ହୋଇପାରେ ? ଏ ଅସହାୟ 
ଅବସ୍ଥାରେ ତୋତେ ଏଠି ଛାଡ଼ିଦେଇ ତୋ ସ୍ଵାମୀ ଯେ 
କେମିତି ଚାଲିଯାଇପାରିଲେ ମୁଁ ଭାବିପାରୁନି । 
(ସେତେବେଳକୁ ସମ୍ପୂର୍ଣ୍ଣ ଅନ୍ଧାର ହୋଇଆସିଲାଣି । ) 

ସତୀ ତାଙ୍କ ଘର ଏଠିକି କେତେ ବାଟ ନାଥଭାଇନା ? 

ନାଥ- ଅନେକ ବାଟ, ପାଞ୍ଚ ଛଅ କୋଶରୁ କମ୍‌ ନୁହେଁ । 
ମଝିରେ ପୁଣି ଗୋଟାଏ ନର । ଆଜି ରାତିରେ ଯିବା ପ୍ରଶ୍ନ 
ମୋଟେ ଉଠୁନି । ତେବେ ତୁ କିଛି ଚିନ୍ତାକରନା । କାଲି 
ସକାଳେ ନିଜେ ନେଇ ତୋତେ ତୋ ଶାଶୁଘରେ ଛାଡ଼ିଦେଇ 
ଆସିବି । (ଟିକିଏ ରହି ) କୁଆଡ଼େ ଗଲ। ଲୋକଟା 
ଏତେବେଳଯାଏ ? (ପୁଣି ସତୀକୁ ) ଆଛା ସତୀ, ମୁଁ ଯଦି 
ଏଠିକି ଆସିନଥା'ନ୍ତି କ'ଣ ତୁ କରିଥା'ନ୍ତ କହିଲୁ ? 

ଦୋକାନୀ (ଠିକ୍‌ ଏତିକିବେଳେ ସେ ଲୋକଟି ହାତରେ 
ଗୋଟିଏ ଲଣ୍ଡନ ଧରି ଆସିଲା ) ବାବର ! ବାବର ! 

ନାଥ- କ'ଣ ହେଲା ମହାଜନେ ? 

ଦୋକାନୀ କ'ଣ ଆଉ ହବ ? ବିଦେଶୀ ଲୋକ ଆପଣ । 
ସାଙ୍ଗରେ ପୂଣି ସ୍ତ୍ରୀଲୋକ ଅଛନ୍ତି । ଖାସ୍‌ ବାବୁ ତମରି ମୂହଁକୁ 
ଚାହିଁ ଗୋଟାଏ ବଖରାରୁ ମାଲପତ୍ର କାଢ଼ି ସଫା କରାଉଚଟି । 
ଦିଜଣ ଲୋକ ଆପଣ ସେ ଘରେ ଗୋଟା ରାତି କଟେଇ 
ଦେଇ ପାରିବେ ଯେ। 

ନ୍ଥ ଆଉ ଅସୁବିଧା କ'ଣ ? 

ଦୋକାନୀ ନାଇଁ, ଅସୁବିଧା କିଛି ନାହିଁ । ଇଏ କଥା କ'ଣ 
କି ଘରଟାରେ ଲମ୍ବ ଚାରି ହାତ ଓସାର ଦି'ହାତ¬ ହଁ 
ଦି” ହାତ ହବ ନାଇଁ କଣ ? ପୂରା ଦି ହାତ ହବ । ତେବେ 
ବର୍ଷାଦିନେ ମାଟି ଘରଟା ଟିକିଏ ଯାହା ସନ୍ତେଇଚି- ହଁ 
ବାବୁ, ତମ ସାଙ୍ଗରେ ବିଛଣାପତ୍ର କିଛିନାଇଁ ପରା ! 

ନାଥ ଆଜି ଆସି ଆଜି ଫେରିଯିବାର କଥା ବିଛଣା ଆଉ 
ଆଣିଥାଆନ୍ତୁ କାହିଁକି ? 

ଦୋକାନୀ— ସେଇ କଥା ତ, ଭଦ୍ରଲୋକ ଆପଣ । ଇମିତି 
ଅଭେକ ହେଇ ଏ ଅବେଳଟାରେ ଆସି ମୋ ଦୁଆରେ 
ପହଞ୍ଚଛନ୍ତି¬ ହଉ ବାବୁ ଖାସ ତୁମରି ମୁହଁକୁ ଚାହିଁ ମୋର 
ଶୋଇବା ସପ ଖଣ୍ଡକ ତୁମକୂ ଦେବି ହଁ, ମୁଣ୍ଡତଳେ ଦବାକୁ 
ପିଢ଼ା ଖଣ୍ଡେ ଅଛି ଦେବି ? 

ନାଥ ତାହାହେଲେ ଯିବା ? 

ଦୋକାନୀ ଆଉ ଟିକିଏ ରୁହ ବାବ୍ର, ମାଲପଡ଼ଗ୍ରରାକ ଭଲକରି 
ଟିକିଏ ସଫାକରେଇଲଦିଏଁ । ( ଲଣ୍ଠନ ଥୋଇ ଚାଲିଗଲା । ) 

ନାଥ ସତୀ ! ମତେ- ଚାହଁ । ସତୀ ! ( ସତୀ ମୁହଁ ଟେକି 
ଚାହିଁଲା । ) ତୁ ପୁଣି କାନ୍ଦିଲୁ ? ତୋର ମନେଥ୍‌ବ ତ ଆଜିକୁ 
ପ୍ରାୟ ଦୁଇ ମାସ ତଳେ ସେଦିନ ଆମ ଘରେ ତୁ ଏମିତି 
ମୋ ପାଖରେ ଠିଆହେଇ କାନ୍ଦୁଥୁଲୁ- ଆଉ ମୁଁ... 

ସତୀ ( ବାଧାଦେଇ) ମୁଁ ¬ ମୁଁ ଆଜି ଏଠିକି ଆସିଚି ତମେ 
ଜାଣିଲ କେମିତି ? 

ନାଥ ( ହସିଉଠି ) ତୁ କ'ଣ କହୁଚୁ— ଏଠିକୁ ଆସିଚୁ ବୋଲି 
ଜାଣି ମୁଁ ଆସିଥ୍‌ଲି ! ଦେବଦର୍ଶନ କରିବାର ମୋହ ମୋର 
ନଥୁଲା ! ( ସତୀ ଯେମିତି ଅପ୍ରସ୍ତୁତ ହୋଇଉଠିଲା । କିନ୍ତ 
ନାଥର ଏ ଲଘୁ ବ୍ୟବହାର ତା ମନର ଦ୍ରଃଖକୁ ଧୀରେ 
ଧୀରେ ଲାଘବ କରୁଥାଏ । ) ତୁ ଠିକ୍‌ କହିଛୁ ସତୀ ! ତୋ 
ଶାଶ୍ରଘରୁ ଫେରି ଚଇତା କହଲା ଯେ ତମେମାନେ ସବୁ 
କପି ଜଳେଶ୍ଵର ଦର୍ଶନକୁ ଆସିଚ । ଏ କଥା ଶୁଣି ଏଠିକି 
ଆସିବାର ଲୋଭ ମୁଁ ସମ୍ଭାଳି ପାରିଲିନାହିଁ । କ”ଣ କିଛି 
କହୁନୁ ଯେ ସତୀ ! 

ସତୀ ତମକୁ ଏଠି ମୁଁ ଆଜି ଭେଟି ନଥ୍‌ଲେ ମୋର ଅବସ୍ଥା 
କଣ ହୋଇଥା'ନ୍ତା ନାଥନନା ! — ମୁଁ ତମ ପାଖରେ ଜନ୍ମ 
ଜନ୍ମ ପାଇଁ ରଣୀ ରହିଲି । ( ଏପରି ଏଢ ମନରଖା ଉତ୍ତର 
ଆବଶ୍ୟକ ସତୀ ନାଥ ଆଶା କରିନଥ୍‌ଲା । ତଥାପି ସେ 
ସତୀ କଥାରେ ହୋ-ହୋ ହେଇ ହସିଉଠିଲା । ) 

ନାଥ— ରଣୀ ରହିଗଲୁ ନୀ ? କେବେଠୁ ଏପରି କଥା 
କହିଶିଖ୍‌ଇୁ ? କି ରଣ ତ ଏତିକିରେ ଶେଷହେବନି । କାଲି 
ଯେ ଶାଶ୍ରଘରେ ନେଇ ତୋତେ ଛାଡ଼ିବାର ଗୁରୁଦାୟିତ୍ସ 
ମୋର ଅଛି ତା ଛଡ଼ା ଆଜି ରାତିରେ ଏଠି ତୋହର 


ମଲାଜହୁ 


ରହିବାର ବ୍ୟବସ୍ଥାଂ ଆଚ୍ଲା ସତୀ— ଦୋକାନୀ କଥାରୁ 
ଜଣାପଡ଼ୁଛି ଯେ, ଘର ବଖରାର ଲମ୍ବ ଚାରି ହାତ ଓସାର 
ଦୁଇହାତ ବିଛଣା ମଧ୍ଯରେ ସପ ଖଣ୍ଡିଏ... 

ସତୀ ( ବିଚଳିତ ହୋଇ ) କ'ଣ କହୁଚ ଯେ ତୁମେ ? 

ନାଥ ନା ମୁଁ କହୁଥ୍ଲିଓ ସେ ଘରେ ତୂ ଏକା ଶୋଇବୁ 
ତୋତେ ଡର ଲାଗିବନାହିଁ ? 

ସତୀ ନା, ମୋତେ ଡରଲାଗିବନି- କିନ୍ଧ ତମେ ଶୋଇବ 
କୋଉଠି ? 

ନାଥ ମୁଁ ? ମୁଁ ...କୋଉଠି ଦେଖ୍‌ ପିଣ୍ଡା ପହଣ୍ଡରେ ରାତିଟା 
କଟେଇଦେବି । 

ସତୀ ଏ ମେଘୁଆ ପାଗ...ଏଥ୍‌ରେ ତୁମେ ବାହାରେ 
ଶୋଇବ ? ନାଇଁ ନାଇଁ, ସେ କଥା ହୋଇପାରିବନାହିଁ । 

ନାଥ ଆଉ ତେବେ କଣ କହୁଚୁ ଯେ ତୁ ? 

ସତୀ ତୂମେ ଘରେ ଶୁଅ । ମୁଁ ପଛେ କୋଉଠି... 

ନାଥ ( ହସିଉଠି ) ବାହାରେ ଶୋଇବୁ ନାଁ ? କେବେ ତୋର 
ଏ ପିଲାଢଙ୍ଗ ଯିବ ? 

ସତୀ ତା” ହେଲେ ମୋର ବିଛଣା ଦରକାର ନାହିଁ । ମୁଁ ସେମିତି 
ତଳେ ଶୋଇବି । 

ନାଥ ( ସତୀର ଏ ସମବେଦନା ପ୍ରକାଶରେ ନାଥର ମୁହଁ 
ଉଜ୍ଵଳ ହୋଇଉଠିଲା । ) ସତୀ ! 

ଦୋକାନୀ ( ବାହାରୁ ) ଆସନ ବାବୃ...ଆସନ୍ତୁ 

ନାଥ- ଆ-ସତୀ ! 

ସତୀ କହିଲନି ଯେ ତମେ କୋଉଠି ଶୋଇବ ? 

ନାଥ ମୋ କଥା ତୁ ଚିନ୍ତାକରନା । ରାତି ଗୋଟାକର କଥା 
ତ ¬ ମୁଁ ସେହି ଦୋକାନ ପିଣ୍ଡାରେ ଶୋଇପଡ଼ିବି, ଘର 
ଭିତରେ ଶୋଇବୁ ତୂ । 
(ଦୃହେଁ ଘର ଭିତରକୁ ଗଲେ । ଟିକିଏ ପରେ ନାଥ 
ଫେରିଆସିଲା ଏବଂ ଅନ୍ୟ ଗୋଟିଏ ବାରଣ୍ଡାକୁ ଗଲା 
ଶୋଇବାକୁ । ସତୀ ଆଖୁରେ ଲୂହ । ସେ ଦୁ ଆରମୁହଁ 
ପର୍ଯ୍ୟନ୍ତ ଆସି ପୂଣି ଫେରିଯାଇ ମସିଣା ଗୋଟେଇ 
ରଖ୍ଦେଇ ଘରେ ନିଜ ପିନ୍ଧାକାନି ବିଛେଇ ଶୋଇଲା । ) 


ଅଷ୍ଟମ ଦୃଶ୍ଯ 


[ନରହରି ମିଶ୍ରଙ୍କର ପୂର୍ବର ସେଇ କକ୍ଷ । ଏଇ ଅଙ୍କର ପୂର୍ବ 
ଦୃଶ୍ୟର ପରବର୍ରୀ ଦିନର ଘଟଣା । ସମୟ ପୂର୍ବାହୁ । ନରହରି 
ମୁଣ୍ଡରେ ହାତ ଦେଇ ଚିନ୍ତିତ ମନରେ ବସିଚନ୍ତି । ଆସିଲା 
ସୌରଭ ।] 


ସୌରଭୀ ¬ ପୁଣି ତମେ ମୁଣ୍ଡରେ ହାତ ଦେଇ ବସିଲ ? 
ନର- ( ସିଧା ହୋଇ ବସି ) ଏଁ ! 

ମଲାଜହୁ 


ସୌରଭୀ- କାଇଁକି ? କ'ଣ ତମର ହେଇଯାଉଚି ଯେ ତମେ 
ଜାଣି ଜାଣି ନିଜର ଶିରୀ ତୁଟାଇଦେବାକୁ ବଇଚ ? 

ନର ତୂ କ'ଣ ଭାବିଛୁ ସୌରଭୀ ମୁଁ ଦୁଃଖରେ ଘାରିହୋଇ 
ଏମିତି ମୁଣ୍ଡରେ ହାତଦେଇ ବସିଛ ? 

ସୌରଭ ଦୁଃଖରେ ହେଉ କି ସୂଖରେ ହେଉ, ତେମେ 
ମୁଣ୍ଡରେ ହାତ ଦେଇ କାହିଁକି ବସିବ ନାଁ ? ପୁଅ ଥୁଲା ବାପ 
କୋଉଠି ମୁଣ୍ଡରେ ହାତ ଦେଇ ବସେ ? କୋଉ ରାଜ୍ୟରେ 
ଏ କଥା ଦେଖ୍ଚ ? 

“ନର ବୁଝିଲୁ ସୌରଭୀ — ଲୋକନିନ୍ଦା ବୋଲି ଗୋଟାଏ କଥା 
ଯଦି ଏ ଦୁନିଆରେ ନଥାଆନ୍ତା.... 

ସୌରଭୀ— ସେ ଲୋକନିନ୍ଦା ମୁହଁରେ ନିଆଁ ଆଉ ଯାହାପେଇଁ 
ଏ ଲୋକନିନ୍ଦା ତା ମୁହଁରେ ଧୂଆଁ । କାହା ଜିଭରେ ହାଡ଼ 
ହେଲାଣି ଆମ ବାବୁଙ୍କ ନାଁରେ ପୂଣି କିଏ ନିନ୍ଦା ଗାଇବ ? 
...ଆଜି ଭୋଅରୁ— ଲେଙ୍କାଘର ବଡ଼ବୋହୂ କିଛ ନଜାଣିଲା 
ପରି ମତେ ପଚାରୁ ଛି—  ‘ହଇଗେ। ସଉରଭୀ 
ସାନ୍ତାଣୀ..ବୋହୂ ସାନ୍ତାଣୀ କ'ଣ ସିଆଡ଼ୁ ସିଆଡ଼ୁ ତାଙ୍କ 
ବାପଘରକୁ ଗଲେ କି ? 

ନର ତୋ ମୁହଁରେ ସେ ଏକଥା ତୋତେ ପଚାରିଲା ତ ? 
ନିନ୍ଦା ଗାଇବେନି ବୋଲି ତୁ କହୁଚୁ କେମିତି ? 

ସୌରଭୀ- ବାବୁ, ତମେ ଏଇଆ ବୁଝିଲ ? ସେ ମୋତେ 
ପଚାରିଲା ବୋଲି କ'ଣ ମୁହଁ ତଳକୂକରି ତା ପାଖରୁ 
ଚାଲିଆସିଲି ? 

ନର- ଆଉ ? 

ସୌରଭୀ- ଦେଇଚି ଧରି ତାକୁ ଏମିତି ପାନେ ଯେ, ସେ ଜୀବ 
ଥ୍ବାଯାଏ ମୋତେ ମୁହଁଟେକି କଥା କହିପାରିବନାହିଁ 

ନର ସେଇ କଥା ସୌରଭୀ ¦! ମୋ ଡରରେ କେହି ହୁଏତ 
କିଛି କହିବେନାଇଁ.... ଆଉ କେହି କହିଲେ ଆମେ ହୁଏତ 
ତା ମୁହଁ ଏମିତି ବନ୍ଦ କରି ଦେଇପାରିବା ...କିନ୍ୁ ସେ କରିଛି 
କ'ଣ ? ମୁକୁନ୍ଦପୂର ଜମିଦାର ଘରର ବୋହୂ ହୋଇ ସେ 
ମୋ ମୁହଁରେ କାଳି ବୋଳିଦେଇଚି ସିନା । 

ସୌରଭୀ- ସିଏ କାଳି ବୋଳିଦେଇଛି ତ ତା ମୁହଁରେ ଓଲଟା 
କାଳି ବୋଳିଦେବାର ବାଟ କ'ଣ ତମର ନାହିଁ ? 

ନର- କାଲିଠୁ ଏପର୍ଯ୍ୟନ୍ତ ମୁଁ ବାରମ୍ବାର ସେଇ କଥା ଚିନ୍ତା 
କରୁଚି ¬ ହେଲେ କିଛି ଠିକ୍‌ କରିପାରୁନି । କାହିଁକି...କ”ଣ 
ଭାବି...କି ଉଦ୍ଦେଶ୍ୟରେ ସେ ଆମକୁ ଛାଡ଼ି ସେଠାରେ 
ରହିଲା ? 

ସୌରଭୀ- ମ-ଅଲଲୁଚିଛି ନା ଗୋଡ଼ ଦି'ଟା ଦୃଶୁଛି । ଏଥ୍‌ରେ 
ଆଉ ଭାବିବାର କ'ଣ ଅଛି ନା ଚିନ୍ତିବାର କ'ଣ ଅଛି ? ଏ 
ତ ହାତ ଶଙ୍ଖ ଦରପଣ- ଆଖ୍‌ ଆଗରେ ସବୁ ଜଳଜଳ 
ଦୂଶିଯାଉଚି । 


୨୫୭ 


ନର- ସୌରଭ ! 

ସୌରଭୀ- ମୋ କଥା କ”ଣ ତମ ମନକୁ ପାଇଲାନାହିଁ ? 
ଦି'ମାସ ହେଲାଣି...ଏଠି ତ ତା ଢଙ୍ଗ ଦେଖୁଥ୍ଲ ! କାଲି 
କପିଳେଶ୍ବର ଯିବ ବୋଲି କାହାକୁ ଖବର ଦେଇଥ୍‌ଲା କି 
କଂ'ଣ.... | 

ନର ହଁ ସୌରଭୀ, ତୁ ଠିକ୍‌ କହୁଚୁ । ସେ ଜାଣିଶୁଣି କାଲି 
ମୋ ସାଙ୍ଗରେ ଏ ଖେଳ ଖେଳିଚି । ଘରେ ବାହାରେ ସବ୍ରଠି 
ସେ ମୋତେ ଅପମାନ ଦେବାକୁ ଚାହେଁ । ସେ ଭୁଲିଯାଇଛି 
ଯେ ବ୍ରାହ୍ମଣଘର ବୋହୂ...ସେ ଜମିଦାର ନରହରି ମିଶ୍ରର 
ସ୍ତ୍ରୀ । ତା'ର ଏ କୁକର୍ମର ଏମିତି ଶାସ୍ତି ସେ ଭୋଗିବ... 
( ଠିକ୍‌ ଏତିକିବେଳେ ନଟ ଗୋଟଏ ଦୁଧଭରା ବାଟି ହାତରେ 
ଧରି ଭିତରୂ ଡାକି ଡାକି ଆସିଲା । ) 

ନଟ ନନା...ନନା...! 
(ନରହରି ମିଶ୍ର କ୍ରୋଧଜର୍ଜରିତ ହୋଇ କିଛି କହିପାରୁ 
ନଥାନ୍ତି ।) 

ସୌରଭୀ- କଂ ଣରେ ନଟ ! 

ନଟ ମୁଁ ନନା ପାଖକୁ ଆସିଚି ...ନନା, ଶୁଣୁନ କାଇଁକି ? 
ନନା ନନା ! 

ନର କ'ଣ ? 

ନଟ ନୂଆମା” ଆସିନାଇଁ ? ( ନରହରି ମିଶ୍ର ଓ ସୌରଭୀ 
କେହି କିଛି କହୁନଥାନ୍ତି ) କୁହ ନନା, ନୂଆମା' ଆସିନାଇଁ ? 

ସୌରଭୀ- ତୁ ଚମ୍ପୀମା' ପାଖରେ ଦୁଧନପିଇ ଏଠିକି କାହିଁକି 
ଆସିଲୁ କିରେ ନଟ ? 

ନଟ- ତୋ'ର କଂଣ ଗଲା ? 

ନର- ଆ, ମୁଁ ଦୁଧ ପେଇଦେବି । 

ନଟ ନାଇଁ ନୂଆମା' ଆସିଲେ ମୁଁ ଦୁଧ ପିଇବି । ସେଇ ମତେ 
ପେଇଦେବ। 

ନର- ସୌରଭୀ ! 

ସୌରଭୀ- ନଟ ! ...ବାପାଟା ପରା ! ମୋ ଧନଟା ପରା ! 
ଆ...ତୋତେ ପିଜୁଳି ଦେବି, କୋଳି ଦେବି, ଆ.... 

ନଟ ଜମା... ଜମା...ନୂଆମା” ନଆସିଲେ ମୁଁ ଜମା ଦୁଧ ପିଇବି 
ନାଇଁ ! 

ନର- ନଟ ! 

ନଟ ନାଇଁ ନନା- ତମେ ନୂଆମା'ଙୁ ଆଣିବ ଯା ¦ ନୂଆମା' 
ଆସିଲେ ମୋତେ ଦୁଧ ପେଇଦେବ । 

ସୌରଭୀ- ଦେଖୁଚ ତ ¬ ପିଲା ବକଟେ...ୟା ଗୁଣ ଦେଖୁଚ ? 
ଏଇ ସେଇ ନୂଆମା'ଙ୍କ ଶିଖାଣ । ମୋ ପିଲାଟାକୁ ଓଷଧ 
କରିଦେଲାଣି । 

ନଟ ଭଲ କରିଟି- ତୋର କଣ ଗଲା ? ତୂ କେମିତି ନନାକୁ 
ଓଷଦ କରିଚୁ ? 

୨୫୮ 


ନର- ( ରାଗି ) ନଟ ! ବଦମାସ ଟୋକା ! ଦେବି ଧରି ଗାଲ 
ଫଟେଇ ଯେ...ଯା ଏଠୁ...ଯା ମୋ ସାମ୍ବାରୁ । 
(ନଟ କାନ୍ଦି କାନ୍ଦି ଚାଲି ଗଲ। । ନରହରି ରାଗରେ 
ପଦଚାରଣ କରୁଥା'ନ୍ତି ।) 

ସୌରଭ ( ବାହାରକୁ ଚାହିଁ ) ଏ ଗାଡ଼ି କାହାର ଆସିଲା ? 

ନର- ଗାଡ଼ି ? 

ସୌରଭୀ- ଏଇ ପରା ଆମ ଦାଣ୍ଡ ବଉଳ ବେଦୀ ପାଖରେ 
ଅଟକିଲାଣି । 

ନର- କିଏ ଆସିଲା ? 

ସୌରଭୀ- ଆ” ଗୋ ¬ ଗାଡ଼ି ଭିତରେ ବୋହୂ ସାନ୍ତାଣୀ...! 

ନର ସତୀ ଆସିଚି ? 

ସୌରଭୀ-— ଏଇ ଦେଖୁନ । ଗାଡ଼ି ଭିତରୁ ଓଢ଼ଣା ଟେକି ଜୁଳୁ 
ଜୁନ ହେଇ ଚାହଁଚନ୍ତି । ...ଏଇଲୋ ମା... ସେ ମରଦଟା 
ପୁଣି କିଏ ଗାଡ଼ି ଭିତରୁ ଓହ୍ଲେଇ ସଦର ଆଡ଼କୁ ମୁହାଁ ଇଲା ? 

ନର ହୁଁ, ଏକା ନୁହେଁ ତାହାହେଲେ ବନ୍ଧୁବାନ୍ଧବ ସାଥ୍‌ରେ 
ନେଇ ଆସିଛି । ....ସୌରଭୀ, ତୁ ଯା.... 

ସୌରଭ ମୁଁ ପୁଣି କୁଆଡ଼େ ଯିବି ଲୋ ମାଆ ? 

ନର- ଯା ସଦର ଗୁମାସ୍ତାକୁ କହିଦେ ଗାଡ଼ି ଫେରାଇଦେବ । 

ସୌରଭୀ- ଏଁ ! 

ନର- ଯା ଗୁମାସ୍ତାକୁ କହଦେ ଦରଜା ବନ୍ଦକରିଦେବ । ଗାଡ଼ି 
ଫେରାଇଦେବ | ଯା.... 
( ସୌରଭୀ ଚାଲିଗଲା । ନରହରି ବସିବାକୁ ଚେଷ୍ଟାକଲେ । 
ବସି ରହି ପାରି ଲେନାହିଁ । ଉତ୍କ୍ଷି ପ୍ତ ହୋଇ ପଦଚାରଣ 
କରୁଥା'ନି । କିଛି ସମୟ ପରେ ସୌରଭ ଆସିଲା । ) 

ନର- କ”ଣ ହେଲା ? ଗୁମାସ୍ତାକୁ କହିଲୁ ? 

ସୌରଭୀ- ହଁ । 

ନର- ସେଇଠୁ ? 

ସୌରଭୀ- ବୋହୂ ସାନ୍ତାଣୀ... | 

ନର କ'ଣ ବୋହୂ ସାନ୍ତାଣୀ...ବୋହୂ ସାନ୍ତାଣୀ ହଉଚୁ ? 

ସୌରଭୀ- ବୋହୂ ସାନ୍ତାଣୀ ଗାଡ଼ିରୁ ଓହ୍ଲାଇବାକୁ ବାହାରିଲା 
ବେଳକୁ ଗୁମାସ୍ତା ମନାକରିଦେଲେ । ହେଲେ ତାଙ୍କ ସଙ୍ଗରେ 
ଯେଉଁ ମରଦଟା ଆସିଥ୍ଲା ସେ...ହେଇତି... ଏଣିକି 
ଆସୁଚି । 

ନର ସେ କାହିଁକି ଆସୁଚି ? ( ସଙ୍ ସଙ୍ଗେ ନାଥ ଆସିଲା । 
ତା ମୁହଁ ଦେଖ୍ଲେ ଜଣାଯାଏ ସେ ସଂପୂର୍ଣ୍ଣ ଉତ୍ତେଜିତ ! ) 
କିଏ ତୁମେ ? 

ନାଥ ଆପଣ — ଆପଣ ନିଶ୍ୟ ଜମିଦାର ନରହରି ମିଶ୍ର । 

ନର- ତୂମେ କିଏ ? 

ନାଥ- ଆପଣ...ଆପଣଙ୍କ ଗୁମାସ୍ତାକୁ ଆଦେଶ ଦେଇଚନ୍ତି 
ଯେ... 


ମଲାଜହୁ 


ନର ମୁଁ ପ୍ରଥମେ ଜାଣିବାକୁ ଚାହେଁ ତୃମେ କିଏ ? 

ନାଥ ଓ...କିନୁ ଏତିକି କ”ଣ ଆପଣ ବୁଝିପାରୁ ନାହାନ୍ତି ଯେ 
ଆପଣଙ୍କ ସହିତ ଆତ୍ମୀୟତାର ସଂପର୍କ ନଥୂଲେ ମୁଁ ଏଠିକି 
ଆସିନଥାନ୍ି ! 

ନର ଆମ୍ମୀୟତା ? ମୋ ସହିତ ତୁମର ଆମ୍ମୀୟତା ? କି 
ପ୍ରକାର ଆତ୍ମୀୟ ତୁମେ ମୋର ? 

ନାଥ ମୁଁ ଆୃୟଣଙ୍କ ସ୍ତ୍ରୀ ସତ୍ୟଭାମାର ଗାଁର ଲୋକ- ମୋ 
ନାଁ ଲୋକନାଥ 

ନର- ଓଃ “ତୃମେ” ତା'ହେଲେ ? 

ନାଥ ଆଗେ ମୋ ପ୍ରଶ୍ନର ଉତ୍ତର ଦିଅନ୍ଧ- ଆପଣ ଆପଣଙ୍କ 
ଗୁମାସ୍ତାକୁ ଆଦେଶ ଦେଇଛନ୍ତି ଯେ... 

ନର ହଁ-ହଁ- ମୁଁ ଆଦେଶ ଦେଇଚି- ତୁମର ଆମ୍ମୀୟାଟିକୁ 
ଫେରାଇଦେବାର ଆଦେଶ ମୁଁ ଦେଇଚି- ମୋ” ଘରେ 
ତା'ର ଆଉ ସ୍ଥାନ ନାହିଁ । 

ନାଥ ଆପଣ ହୋସ୍ରେ ଥାଇ ଏ କଥା କହୁଚନ୍ତି ତ ? 

ନର- କଣ ହେଲା ? 

ନାଥ ମୋର ବିଶ୍ଵାସ ହଉନି ଯେ ଆପଣ ଏଭଳି ଆଦେଶ 
ଦେଇପାରନ୍ତି ! 

ନର କହୁଚି ପରା, ଏ ଆଦେଶ ମୁଁ ଦେଇଚି । ମୋର ଏ 
ଘରେ ତାର ଆଉ ସ୍ଥାନ ନାହିଁ ସେ ଏଠୁ ଚାଲିଯାଉ । ' 

ନାଥ ଆପଶଣ...ଆପଣ ଏମିତି ଇତର...ଏମିତି ନିର୍ଦୟ... 
ଏମିତି କାପୁରୁଷ ହେଇପାରନ୍ତି ? 

ସୌରଭୀ- କଣ ମ ¬ ଭାରି କହିଲାବାଲା ତ ହେଇଚ ? 
ମୁହଁକୁ ଅନଉଁ ଅନଉଁ କ'ଣ ଇମିତି କହିଯାଉଚ ? 

ନାଥ ତୁମେ ଚୂପ୍‌ କର । 

ନର- ତା ଆଗରୁ ତୂମେ ଚୂପ୍‌ କରି ମୋ ଘରୁ ବାହାରିଯାଅ 
କହୁଚି ! 

ନାଥ ଆପଣଙ୍କ ଘରକୁ ମୁଁ ଆସିଟିଓ ଆପଣ ମୋତେ ବାହାର 
କରି ଦେବେ ଏଥରେ ହୁଏତ ଆପଣଙ୍କ ବାହାଦୂରୀ 
ଥାଇପାରେ ! କିନ୍ଧ ଆପଣ ଜଣେ ପ୍ରତିଷ୍ଠିତ ଜମିଦାର 
ଶ୍ରୋତ୍ରୀୟ ବ୍ରାହ୍ମଣକୁଳରେ ଆପଣଙ୍କର ଜନ୍ମ- ଏ ଅଞ୍ଚଳରେ 
ଆପଣଙ୍କର ପ୍ରଭାବ, ପ୍ରତିପରତିର ସୀମା ନାହିଁ" ଅଥଚ 
ଆପଣଙ୍କର ବିବାହିତା ସ୍ତ୍ରୀକୁ ଆପଣଙ୍କର ଦରମାଖ୍ଆ 
ଚ।କର ଘରବନ୍ଦକରି ଦେଲ।- ଏଇଟ। ବି କ'ଣ 
ଆପଣଙ୍କର ବାହାଦୂରୀ, ଆପଣଙ୍କର ଗର୍ବ, ଆପଣଙ୍କ 
ବଡ଼ଲୋକିର ପରିଚୟ ? 

ନର- କଥା କହି ଜାଣ ବୋଲି ତ ଗୋଟାଏ ଅସତ, 
ବ୍ୟଭିଚାରିଣୀର ପକ୍ଷ ସମର୍ଥନ କରି ଖୁବ୍‌ କହିଯାଉଚ ? 

ନାଥ ନରହରି ବାବୁ....! 

ନର- ଓ- ବାଧ୍ଯାଉଚି ପର। ! କାଲି ରାତିରେ 

ମଲାଜଙକ 


କପିଳେଶ୍ବରରେ ଯେଉଁ କୀର୍ରି ଅର୍ଚ୍ଚିଚ, ସେଥ୍ପାଇଁ ତମ 
ବି ଜଣଙ୍କୁ ମୋର ଏ କଥାଗୁଡ଼ାକ ବାଧ୍ଯାଉଚି ପରା ! 

ନାଥ ବାସ୍‌— ବାସ୍‌ ¬ ଆପଣଙ୍କ ପରି ନସଚମନା, 
ଛୋଟଲୋକ ମୁହଁରୁ ମୁଁ ଏ ବ୍ୟାଖ୍ୟାନ ଶୁଣିବାକୁ ଚାଢୈନା । 

ନର- କ'ଣ ହେଲା ମୁଁ ଛୋଟଲୋକ ? ମୁଁ ନୀଚମନା ? 
ଆଉ ତୂମେ କ”ଣ ? ତୁମର ସେଇ ପରମ ଆମ୍ମୀୟାଟି 
କଣ ? ତୁର୍ମେ କାଲି କାହିଁକି କପିଳେଶ୍ଵର ଆସିଥ୍ଲ ? 
ସେ କାହିଁକି ପେଖନା କାଢ଼ି ଆମ ପାଖରୁ ଖସି ଯାଇ 
କପିଳେଶ୍ବରରେ ରାତି କଟେଇଲା ? 

ନାଥ ସେଇ କଥାଟା ଯାଇ ଆପଣଙ୍କ ସ୍ତ୍ରୀଙ୍କ ମୁହଁରୁ ଶୁଣନ୍ତୁ । 

ନର ମୁଁ ସବ୍ର ଶୁଣିଚି ମୁଁ ଜାଣେ ଯାହା ଜାଣିନଥ୍ଲି ବରର୍ରମାନ 
ତୁମକୁ ଆଖ୍‌ ଆଗରେ ଦେଖ୍‌ ସବୁ ଜାଣିଗଲିଣି । ଆରେ, 
ଚୋରି ତା'ପରେ ପୁଣି ସିନାଜୋରି ? ଆମେ ହେଲୁ 
ଛୋଟଲୋକ ? ଆଉ ଇଏ ହେଲେ... 

ନାଥ ଶୁଣନ୍ତୁ ! ଆପଣ ଯାହା କହିବାର କହିଲେଣି । ମୁଁ 
ଆପଣଙ୍କୁ ହାତଯୋଡ଼ି କହୁଟି, ଆପଣ ଦେଖ୍ବେ ଆସନ୍ତୁ, 
ଆପଣଙ୍କ ଗୁମାସ୍ତା ମୁହଁରୁ ଆପଣଙ୍କର ଏଇ ନିଷ୍ପର ଆଦେଶ 


ଶୁଣି, ଆପଣଙ୍କର ସ୍ତରୀୟ ଆପଣଙ୍କର ଧର୍ମପନ୍‌ୀ କେମିତି - 


ପ୍ରାୟ ଅଚେତ ହେଇପଡ଼ିଟିଓ ଆପଣ ଥରେ ଦେଖ୍ବେ 
ଆସନ୍ତୁ । 

ନର- ସ୍ତୀ ? ସେ ମୋର ସ୍ତ୍ରୀ ନୁହେଁ - ସେଇଟା ଗୋଟାଏ 
କୂଳଟା, ଏ ଘରେ ତା'ର ଆଉ ସ୍ଥାନନାହିଁ । 

ନାଥ ଏଇ ତା'ହେଲେ ଆପଣଙ୍କର ଶେଷ କଥା ? 

ନର- ହଁ, ଜମିଦାର ନରହରି ମିଶ୍ରର ଗୋଟାଏ ବାପା, 
ଗୋଟାଏ କଥା । ତୂମେ ଯାଅ ଚାଲିଯାଅ ଏଠୁ । 

ନାଥ ବେଶ୍‌.... 
(ନାଥ ଚାଲିଗଲା କାନ୍ଦି କାନ୍ଦି ଦୌଡ଼ିଆସିଲା ନଟ । ) 

ନଟ ନନା ନୂଆମା' ଆସୁନାହିଁ ତାକୁ ଯେତେ ଡାକିଲେ 
ସେ ଆସୁନାହିଁ ଖାଲି କାନ୍ଦୁଚି¬ ତୁମେ ତାକୁ ଯାଇ ଆଣ 
ନନା-ନନା । 

ନର ନା ! 


ତୃତୀୟ ଅଙ୍କ 
ପ୍ରଥମ ଦୃଶ୍ୟ 


[କଟକ ସହରର ଏକ ସାଧାରଣ କୋଠାଘରର ଏକ 
କୋଠରି- ଗୋଟିଏ ପାଖରେ ପଡ଼ିଚି ଗୋଟିଏ ଜଣକିଆ ଖଝ— 
ଉପରେ ବିଛଣା ବିଦେଶରେ ଅସ୍ଥାୟୀ ଭାବରେ ଚଳିବାପାଇଁ 
କେତୋଟି ଜିନିଷ୍ଣ ମଧ୍ଯ କୋଠରିରେ ଦେଖ୍ବାକୁ ମିଳେ ସମୟ 


୨୫୯ 


ଅପରାହୁ— ଦୃଶ୍ୟ ଆରମ୍ଭରେ ଦେଖାଗଲା, ସତୀ ତକିଆ 


ଉପରେ ମୁହଁମାଡ଼ି ଶୋଇଛି ବାହାରୁ କିଛି ଜିନିଷପତ୍ର ଧରି 
ଆସିଲା ନାଥ ।] 


ନାଥ ସତ...ସତୀ....କ'ଣ ହେଇଚି ସତୀ ? ଶୋଇଚୁ 
କାହିଁକି ? 
(ନାଥର କଥା ଶେଷ ହେବା ପୂର୍ବରୁ ସତୀ ଉଠି ବସିଲା 
ସନ୍ତର୍ପଣରେ ନିଜ ଆଖ୍ରୁ ଲୁହ ପୋଛି ନେଲା । ) 
କ'ଣ ହେଇଚି ସତୀ ? 

ସତୀ (ଭାରି ଗଳାରେ) ନାଇଁ କିଛିନାହିଁ । 

ନାଥ କିଛିନାହିଁ ? 

ସତୀ ମୁଣ୍ଡଟା କାହିଁକି ବଥଉଥୁଲା । 

ନାଥ ମୁଣ୍ଡ ବଥଉଚି ? ମୁଁ ସେତେବେଳେ ମନାକରୁୂଚି ମୁଶ୍ଡ 
ଧୁଅ ନାହିଁ ବୋଲି- ମୋ କଥା ନଶୁଣି ମୁଣ୍ଡ ଧୋଇ 
ଗାଧୋଇଲୁ । ପାଖରେ ତ ଞଓଷଧପତ୍ର କିଛିନାହିଁ...ଆଛା 
ରହ ମୁଁ ଆସୁଚି । ( ଯିବାକୁ ବାହାରିଲା ) 

ସତୀ କୁଆଡ଼େ ଯାଉଚ ? 

ନାଥ ଏଇ ଛକ ଉପରେ ଡାକ୍ତର ଦୋକାନକୁ । 

ସତୀ ଥାଉ ¬ ଯିବା ଦରକାରନାହିଁ । 

ନାଥ ମୂଣ୍ଡ ବଥଉଚି ପରା' ? 

ସତୀ ନା....ଭଲହୋଇଗଲାଣି । 

ନାଥ ତା'ହେଲେ ତୂ କାନ୍ଦୁଥୁଲୁ ? 

ସତୀ¬ ହଁ, ମୁଁ କାନ୍ଦୁଥୁଲି 
(ସତୀର ଏଇ ତୀବ୍ର ସ୍ଵୀକାରୋକ୍ତିରେ ନାଥ ମନପ୍ରାଣରେ 
ଆହତ ହେଇପଡ଼ିଲା ) 

ନାଥ କ'ଣ — ସେଇ ପୂରୁଣା କଥା ତ ? କାହିଁକି ତୋତେ 
ଏତେ ଦିନ ହେଲାଣି କଟକ ସହରରେ ଆଣି ରଖ୍ଚି ? 
ଗାଁକୁ ଆମେ ଯାଇନୁ କାହିଁକି ? 

ସତୀ- ଯେତେ ଚେଷ୍ଟା କଲେ ବି ଭୂତ ଗ୍ରାସିଲାପରି ଏଇ କଥାଟା 
ମୋତେ ଗ୍ରାସ କରି ରହିଚି ସେଥୁ୍ରୁ ମୁଁ ମୂକ୍ତି 
ପାଇପାରୁନାହିଁ । ସେ ଦିନ ତାଙ୍କ ଦୁଆରୁ ସେ ମୋତେ 
ଫେରାଇଦେଲେ- ତମ ସାଥ୍‌ରେ ମୁଁ ଆସିଲି- ହେଲେ ମୁଁ 
କୁଆଡ଼େ ଯାଉଚି, କଣ କରୁଟି, ଏକଥା ଜାଣିଲା ଭଳି ମନର 
ବଳ ମୋର ନଥ୍‌ଲା । ଏଠି ଆସି ପହଞ୍ଚଲା ପରେ ମୁଁ 
ଜାଣିଲି, ତମେ ମୋତେ କଟକ ନେଇଆସିଚ । ମୋ ନିଜ 
ଗୋଡ଼ରେ ନିଜେ ଠିଆହେବାର କ୍ଷମତା ସେତେବଳେ 
ମୋର ନଥ୍ଲା, ଭଲ-ମନ୍ଦ, ହାନି- ଲାଭ ବିଚାର କରିବାର 
ଶକ୍ତି ମଧ୍ୟ ସେମିତି ମୋର ନଥ୍‌ଲା । ସବୁ କଥାରେ କିନ୍ତ 
ଗୋଟାଏ ସୀମା ଥାଏ । ଦିନ ପରେ ଦିନ ବିତିଯାଉଚି- 
ଆଉ କେତେଦିନ ଆମେ ଏଠି ରହିବା ଆଉ କାହିଁକି ବା 


Digitized by srujanika@gmail.com 


9 D୦ 


ରହିବା ? 

ନାଥ ମୁଁ କ”ଣ ତୋତେ କହିନି ସତୀ ! ମଣିଷ ଜୀବନରେ 
ଏମିତି ଗୋଟାଏ ଗୋଟାଏ ଧକ୍କା ଆସେ, ଯାହାକୁ 
ସହିଯିବାପାଇଁ ଦରକାର କେବଳ ସମୟ । 

ସତୀ କିନ୍ତୁ...ତୁମେ କୁହ ନାଥନନା ! ତୁମର ଏଇ ଆଶ୍ଧାସନାକୁ 
ସମ୍ବଳ କରି ମୁଁ ଆଉ କେତେ ଦିନ ରହିପାରିବି ? 

ନାଥ ସେଦିନ ତୋ ଶାଶୂଘରେ ସେ ଯେଉଁ ଅସୁନ୍ଦର ଘଟଣା 
ଘଟିଗଲା, ତା'ପରେ ତୁ ଯେ ଆଉ କୁଆଡ଼େ ଯାଇଥା"ନ୍ତୁ, 
ଆଉ କୋଉଠିକି ମୁଁ ତୋତେ ନେଇଥାନ୍ତି ସେକଥା ଆଜି 
ବି ମୁଁ କଳ୍ପଥନା କରିପାରୁନି । ମୁଁ ଚିହ୍ନେ ଆମ ଭାଇ, ବନ୍ଧ, 
ସମାଜକୁ । ସେଥ୍ପାଇଁ କେବଳ ଗୋଟିଏ ମୁହୂରଁର 
ନିଷ୍ପରିରେ ମୁଁ ତୋତେ ଏଠିକି ନେଇଆସିଥ୍‌୍ଲି । ଆଜି ଯଦି 
ଭାବୃଥାଉ ଘରକୁ ଫେରିଯିବା ଭଳି ମନର ଅବସ୍ଥା ତୃ ଫେରି 
ପାଇଲୁଣି... 

ସତୀ ଘରକୁ ? 

ନାଥ ଆଉ ତେବେ ତୁ କୁଆଡ଼େ ଯିବାକୁ କହୁଚୁ ? 

ସତୀ ନାଇଁ ନାଥନନା, ମୁଁ ଆମ ଘରକୁ ଯିବିଓ ମତେ ଆମ 
ଘରକୁ ନେଇଚାଲ । 

ନାଥ ଏଇ କଥା ତ ଭଲରେ କହିପାରିଥା'ନୁ — କାନ୍ଦୁଥୁଲୁ 
କାହିଁକି ? ସେଦିନ ଏଇଠି ପରା ମୋ ଆଗରେ ପ୍ରତିଜ୍ଞା 
କରିଥ୍‌ଲୁ-¬ ଆଉ କେବେ ମୋ ଆଗରେ ଏମିତି କାନ୍ଦିବ 
ନାହିଁ ବୋଲି ? 
( ସତୀ ମୁହଁର ବିମଷଭାବ କଟିଯାଇଚି- ସେ ଅପରାଧ୍ନୀଟି 
ପରି ମୁହଁ ତଳକୁ କରି ଠିଆହୋଇଥାଏ ¦} 
ଏମିତି କଥା କଥାକେ ତୁ ଯଦି କାନ୍ଦୁ, ତା'ହେଲେ ତୋ' 
ପାଖରେ ଯେ ମୋର ଅପରାଧର ସୀମା ରହିବନାହିଁ । 

ସତୀ ତୂମେ କୁଆଡେ ଯିବାକୁ ବାହାରିଥ୍ଲ ପରା ? 

ନାଥ- ମୁଁ ତ ଯିବି କିନ୍ଧ ତୁ ମତେ କଥା ଦେ, ଆଉ କେବେ 
ଏମିତି କାନ୍ଦିବୁନାହିଁ । 

ସତୀ ନା... କୁଆଡ଼େ ବାହାରିଛ ଏତେବେଳେ ? 

ନାଥ ଆଉ କୁଆଡ଼େ ଯିବି ? ଆସିଲ। ଦିନୁ ତ ଦେଖୁଚୁ— 
ଦି 'ବେଳା ବଜାରକୁ ଯାଉଚି — କିନ୍ତ ପୂଝାରୀ ଜଣେ 
ପାଉନି । 

ସତୀ ପୂଝ।ରୀ କ'ଣ ହେବ ? 

ନାଥ- ମୁଁ କ'ଣ ବୂଝିପାରୁନି ସତ ! ପିଲାଦିନୁ ଏତେ 


ପରିଶ୍ରମର ଅଭ୍ୟାସ ତୋର ନଥ୍ଲା । ଏଠିକି ଆସିଲା ଦିନୁ 


ରୋଷେଇବାସଠ୍ି ଆରମ୍ଭକରି ସବ କାମଦାମ ତୋ ନିଳ 
ହାତରେ ତୋତେ ତୃଲେଇବାକୁ ପଡ଼ୁଚି । 

ସତୀ ତୁମେ ଦେଖ୍ଥ୍ଲ ଆମଘରେ ମୁଁ ପରିଶ୍ରମ କରୁନଥ୍ଲି ? 
ଏଠି ମତେ କାମ କରିବାକୁ ବାଧୂଚି ବୋଲି କେବେ କହିଚି ? 


ମଲାଜହୁ 


ଚୁପ୍‌ ହେଇ ତୂମେ ଘରେ ବସ କୁଆଡ଼େ ଯିବା ଦରକାର 
ନାହିଁ । ଚୁଲି ଲଗେଇ ମୁଁ ଯାଉଛି ଜଳଖୁଆ। କରିବି । କାଲି 
ସକାଳେ ତ... 

ନାଥ କାଲି ସକାଳେ ତ ଯ଼ାହା ହେବାର ହବ । କିନ୍ତୁ ଏମିତି 
ଗୋଟାଏ ଗୋଟାଏ ବେଳା ଅନ୍ତପୂର୍୍ାଙ୍କ ହାତରୁ ରନ୍ଧା 
ପରଶା ଖାଇବାର ଯୋଉ ଲୋଭ ମୋର ଅଛି...ମୁଁ ପରା 
ଭଗବାନ୍‌ଙ୍କୁ ଡାକୁଚି, ପୂଝାରୀ କିମିତି ନମିଳୁ । ( ଦୁହେଁ ହସି 
ଉଠିଲେ) ଆରେ ସତା ! ମୁଁ କାଲି ଦେଖ୍ଥ୍ଲି... ଆଜି 
ବି ଦେଖୁଚି, ସେ ପାଖରେ ସେ ଝରକାଟ। କଣ 
ଖୋଲାଅଛି ? ରାତିରେ ବି କ'ଣ ଏମିତି ଖୋଲାଥାଏ ? 

ସତୀ ହଁ ! 

ନାଥ ଏକା ଶୋଉ ତୁ ଏ ଘରେ- ରାତିରେ ତୋତେ 
ଡରଲାଗୁନି ? 

ସତୀ ଡର ଲାଗିବ କାହିଁକି ? ଝରକା ସେ ପାଖରେ ତ ସେ 
କୋଉ ନାୟକବାବ୍ରଙ୍କ ଖଞ୍ଜା । 

ନାଥ ( ଦୂରକୁ ଦେଖ୍‌ ) ସେ ନାୟକବାବରଙ୍କ ସ୍ତ୍ରୀ ଏଣିକି ଆସୁଚନ୍ତି 
ବୋଧହୁଏ ? ତାଙ୍କ ସାଥ୍‌ରେ ତୋର ପରିଚୟ ହେଲାଣି ? 

ସତୀ ପରିଚୟ ନୁହେଁ ଏମିତି ଖାଲି ଜଣାଶୁଣା । ମୁହାଁମୁହିଁ 
କଥାବାରଁ। କେବେ ହେଇନୁ । 

ନାଥ ସେ ଆସୂଚନ୍ତି । ତୂ ତାଙ୍କ ସାଥ୍‌ରେ କଥାବାରାଁ। ହଉଥା— 
ମୁଁ ନଇକୂଳରୁ ଟିକେ ବୁଲିଆସେ । ମୁଁ ଆସିଲେ ତୁ ଚୂଲି 
ଲଗାଇବାକୁ ଯିବୁ । 
(ନାଥ ଚାଲିଗଲା ଟିକେ ପରେ ଆସିଲେ ନାୟକବାବ୍ରଙ୍କ 
ସ୍ତ୍ରୀ ଉମା । ସତୀଠୁ ବୟସରେ ୨।୪ବର୍ଷ ବଡ଼ । ) 

ଉମା ( କହି କହି ଆସିଲେ ) କି ଗୋ ନୂଆ ମଣିଷ ଘରେ 
ନାକି? 

ସତୀ ଆସ: 

ଉମା ( ଟିକିଏ ନିମ ସ୍ବରରେ ) ବାବୁ ଘରେନାହାନ୍ତି ତ ? 

ସତୀ- ନା 

ଉମା ରକ୍ଷାହେଇଛି ¬ ଆଖପାଖରେ ମିଣିପେ ଥ୍ଲେ 
ମନଖୋଲି କଥାବାର୍ଭା କରିହୁଏନା- କିମିତି ମାଡ଼ି ମାଡ଼ି 
ପଡ଼େ । ମତେ ତ ତମେ ଚିହ୍ନିବ ନାହିଁ । 

ସତୀ ଚିହୁଚି । 

ଉମା- ଏ ଚିହୁଲଣି ? ତମେ ତ ତା' ହେଲେ ଭାରିଜଣେ ମୁଁ 
ଦେଖୁଚି ! 

ସତୀ ଏଇ ଆର ଘରେ ତମେ ଥାଅ ତ ? 

ଉମା- ଏତିକି ? 

ସତୀ- ଆଉ ଯାହା ସବୁ ଏଇନେ ଜାଣିଯିବି ନାହିଁ ! 

ଉମା ଯା” କହିଚ ଲୋ ଭଉଣୀ । ଆମର ସିଏ କିଲେଟରୀ 
କଚେରୀରେ କାମ କରନି ପେସ୍କାର ¦ 

ମଲାଜହୁ 


ସତୀ ବସ । 

ଉମା ( ବସି ) ବସିବାକୁ ମତେ ବେଳ କାହିଁ ? ଆଜି ମାସ 
ଶେଷ ଶନିବାର ବୋଲି ଆସିବାକ୍ର ତାଙ୍କର ଡେରି ଅଛି । 
ନହେଲେ ଏଇ କଚେରୀ ଫେରନ୍ତା ବେଳକୁ ମତେ ପରା 
ନିଶ୍ଵାସ ମାରିବାକୁ ତର ନଥାଏ । ବାବ୍ର ତମର କ୍ରଆଡ଼େ 
ଯାଇଛନ୍ତି କି ? 

ସତୀ ନଇକୃୂଳକୁ । 

ଉମା ୟା ଭିତରେ ଆମେ ତ ଏଠି ନଥ୍ଳୁଁ— ଛୁଟି ନେଇ ପୂରୀ 
ଯାଇଥ୍‌ଲୁଁ । ଏଇ ପଅରଦିନ ଫେରିଇଁ- ସେଇ ଦିନୁ ଆସିବି 
ଆସିବି ହଉଚି ଯେ ବେଳ ହଉଚି କଉଠି ? 

ସତୀ ତମେ କ”ଣ ଏକା ଥାଅ ଏଠି ? 

ଉମା ଆଉ କିଏ ରୁହନ୍ତା ? ଆମେ ଦି' ଜଣ । ସେ କଚେରୀ 
ଗଲେ ଘରେ ମୁଁ ଏକା ଥାଏ । ଏଣିକି ତମେ ଆଇଇଲଣି- 
କେତେବେଳେ କେମିତି ଟିକିଏ ଦୁଃଖସୁଖ ହେଇପାରିବା । 
କହିବଟି ଆଗେ ତମ ନାଁ କ'ଣ ? ମୋ ନାଁ ତ ଉମା- ତମ 
ନୀ? - 

ସତୀ ସତ୍ୟଭାମା 

ଉମା ଉମା, ସତ୍ୟଭାମା ଭଲ ମିଳିଚି ତ ? ( ଦୁହେଁ ହସି 
ଉଠିଲେ ) ୟା ଆଗରୁ ତମେ ସବୁ କୋଉଠି ଥ୍ଲ ? 

ସତୀ ମଫସଲରେ । 

ଉମା ମଫସଲରେ ? ତମ ବାବୁ କ'ଣ କଚେରୀ କାମ 
କରନ୍ତିଟି ? ...କହୁନା ଗୋ ନାଜଢ ମାଡୁଚି ପରା ? ମତେ 
ବି ଇମିତି ଆଗେ ଆଗେ ନାଜମାଡୁଥ୍ଲା, ତାଙ୍କ କଥା 
ପଡ଼ିଲେ ନୂଆ ନୂଆ ସମସ୍ତଙ୍କର ଇମିତି ହେଇଥାଏ ଟିକିଏ 
ପୁରୁଣା ହେଇଯାଉ, ଦେଖ୍ବ ସେ ଯେମିତି ତମର ସବୁଠୁ 
ପୂରୁଣା ଲୋକ — କୋଉ ଅଢା କି ଆଇ ଅମଳର । ତେବେ 
ମୁଁ ତମ ପଡ଼ିଶା ନୂଆ ହୁଅ କି ପୂରୁଣା ହୁଅ ମୋ ପାଖରେ 
ଆଉ ନାଜ କଣ ? କୁହ ବାବୁ ତମର କି କାମ କରନ୍ତି ?. 
କଚେରୀ କାମ ? 

ସତାୀ- ନା । 

ଉମା- ଆଉ କଂ” ଣ ବେପାର ବଣିଜ କରନ୍ତି ? ନା ଓକିଲ ? 
କାଇଁ ଓକିଲଙ୍କ ପୋଷାକ ପିନ୍ଧିବାର ତ ମୁଁ କେବେ ତାଙ୍କୁ 
ଦେଖ୍ନି । 

ସତୀ ନା ସେସବୁ କିଛି କରନ୍ତିନାହିଁ । 

ଉମା- ଆଉ ତେବେ କ'ଣ କରନ୍ତି କଟକ ସହରରେ ? 

ସତୀ କିଛି କରୁନା ଏମିତି ବୃଲିଆସିଚୁ ! 

ଉମା ବ୍ରଲି ଆସିଚନ୍ତି, ସ୍ତ୍ରୀ ପରିବାର ସାଙ୍ଗରେ ନେଇ ! 
ତା'ହେଲେ ମସ୍ତ ବଡ଼ଲୋକ ତୁମେ ଜମିଦାର ! 

ସତୀ ହଁ ଜମିଦାର । 

ଉମା ସେଇ କଥା ପରା ମନୁବୋଉ କହୁଥ୍ଲା ! 


୨୬୧ 


ସତୀ ମନୁବୋଉ ! 

ଉମା ତମର ସେଇ ଠିକା ଚାକରାଣୀ ମ । 

ସତୀ କଅଣ ସେ କହୁଥ୍ଲା ? 

ଉମା ନାଇଁ କହୁଥ୍ଲା, ତମ ବାବର କିମିତି ଭଲମଣିଷ । 
ପଇସାର ଖାତିର ନାହିଁ ¬ ଆସିବା ଦିନ ପଇସା ସୁଅମୁହଁରେ 
ଖରଚ ହଉଚି । ଏଠି ପହଞ୍ଚ୍ବା ଦିନ ତ ତମପାଇଁ ଠିକା 
ଚାକରାଣୀ ଖଞ୍ଜିଦେଲେ, ପୁଣି ଦି' ବେଳା କୁଆଡ଼େ ପୂଝାରୀ 
ପାଇଁ ଦଉଡ଼ୁଚନ୍ତି । ପୂଝାରୀ ପାଇଲଣି ? 

ସତୀ ନା 

ଉମା ଯାହା କହ ଭଉଣୀ, ଧନ୍ୟ ସ୍ଵାମୀଟିଏ ଏକା ପାଇଚ. 
ତମେ । ତମ ସୂଖ ସୂବିଧାପାଇଁ ସବୁବେଳେ ଲାଗିପଡ଼ିଚନ୍ତି । 
ପାନରୁ ଚୂନଟିକେ ଖସି ପଡ଼ିବାର ବି ଯୁ ନାହିଁ" ଆଉ 
ଆମର ! ଓହେ।, ଦେଖନ୍ତ କି ତାଙ୍କୁ କଚେରୀ 
ଯିବାବେଳେ । ଯଉ ହୂର୍‌ଜୁର୍‌ ସେ ଲଗେଇ ଦିଅନ୍ତି । ସତ 
କହିଲ ଭଉଣୀ, କ”ଣ ଦେଇ ତାଙ୍କ ମନକୁ ତମେ ଇମିତି 
ବାନ୍ଧି ରଖ୍ଚ ? ଏମିତିଆ ସ୍ବଵାମୀଟିଏ ଯଦି ମୁଁ ପାଇଥା'ନତି 
ନା (ସତୀ ମୁହଁ ବୁଲେଇନେଲା) ନାଇଁ ଲୋ ଭଉଣୀ, 
ମୁହଁ ବୁଲେଇ ନେ ନା ତମ ଚିଢରେ ଆମର ଟିକେହେଲେ 
ନୋଭନାହିଁ- ଠାକୁରଙ୍କୁ ଡାକୁଟି, ସେ ସବୁଦିନେ ତମକୁ 
ଇମିତି ପ୍ରାପତ ହେଇଥା'ନ୍ତ । ( ସାଇକେଲ ଘଣ୍ଟି ଶୁଣି ) 
ଏଇଲେ। ଭଉଣୀ...ସାଇକେଇ ଘଣ୍ଟି ଶୁଭି ଲାଣି 
ଆସିଲେଣି ନା କଂଣ...ଥା” ଲୋ ଭଉଣୀ, ମୁଁ ଯାଉଚି ! 
( ଉମ। ତରତର ହୋଇ ଚାଲିଗଲେ । ତାଙ୍କ କଥା ଶୁଣି 
ଶୁଣି ସତୀ ଏକାବେଳକେ ଦବିଯାଇଥାଏ- ଟିକିଏ ପରେ 
ଆସିଲା ନାଥ । ) 

ନାଥ ନାୟକବାବ୍ରଙ୍କ ସ୍ତ୍ରୀ ଗଲେଣି ? ( ସତୀ ମୁହଁ ବୁଲେଇ 
ଠିଆହୋଇଥାଏ ) ସେ ଗଲେଣିଟି ସତୀ ? 

ସତୀ ହଁ । 

ନାଥ କଣ ସବୁ କହୁଥ୍ଲେ ? ସେତେବେଳେ ମୁଁ କହିଦେଇ 
ଚାଲିଗଲି ସିନା ହେଲେ ନଇକୂଳରେ ମୋ”ମନ ଲାଗିଲା 
ନାହିଁ । ଭାବିଲି...ନୂଆଲୋକ, କ'ଣ ନାଇଁ କ'ଣ କହିବେ 
ଚାଲିଆସିଲି । କ'ଣ ସବୁ କହୁଥ୍ଲେ ? 

ସତୀ ଜାଣି ତ ମୋର ଦୁର୍ଭାଗ୍ୟ ¬ ସମସ୍ତଙ୍କଠୂ ସବୁ କଥା 
ଶୁଣ୍ୁଚି । ତାଙ୍କଠୁ ଶୁଣିବିନି କାହିଁକି ? 

ନାଥ— କ'ଣ ହେଇଚି ସତୀ ? 

ସତୀ କିଛି ନା...ଗାକୁ ଯିବା କଥା କହୁଥ୍ଲ ପରା ? 

ନାଥ ହଁ । 

ସତୀ କୁହ କେବେ ଯିବା ? 

ନାଥ ତୁ କହ କେବେ ଯିବା ? 


a 


ସତୀ ଆଜି ! 

୨୬୨ 


ନାଥ- ଆଜି ! 

ସତୀ ହଁ...ତୂମେ ମତେ ଆଜି ଗୀକୁ ନେଇ ଚାଲ । 

ନାଥ ଆଜି କେମିତି ଯାଇହବ ? 

ସତୀ ତାହାହେଲେ କେବେ ? 

ନାଥ ଯାଉ ଆଉ ମାସେ ଖଶ୍ତେ... 

ସତୀ ମାସେ ? ଆଉ ମାସ ଗୋଟାଏ ମୁଁ ଏଠି ରହିବି ? 

ନାଥ ହଁ...ମୁଁ ଭାବିଥ୍ଲି... 

ସତୀ ମୁଁ ଜାଣେ ତୃମେ ଯାହା ଭାବିଚ- ମୁଁ ଜାଣେ ତମ ମନର 
କଥା । 

ନାଥ ସତୀ ! 

ସତୀ— କେବଳ ତମରିପାଇଁ ବାରଲୋକଙ୍କଠୁ ମୁଁ ବାରକଥା 
ଶୁଣ୍ମଚି- ସମସ୍ତେ କହୁଚନ୍ତି ଯେ... 

ନାଥ ଯିଏ ଯାହା କୁହନ୍ତୁ କି ଯିଏ ଯାହା ବ୍ରଝନ୍ଧଙ ସତ କଥାଟା 
ତ ତୁ ଜାଣୁ ମୁଁ ଜାଣେ ? 

ସତୀ ସେଥ୍‌ରେ ଆଉ କାହାର କିଛି ଲାଭହବନି..., ଲୋକେ 
ବାହାର ଆଖ୍ରେ ଯାହା ଦେଖ୍ବେ, ଯାହା ବୃଝିବେ ତାହାହିଁ 
କହିବେ ସତକଥାଟା ତାଙ୍କୁ ବୁଝେଇବ କିଏ ? ଆଉ କିମିତି 
ବା ବୁଝେଇବ ? 

ନାଥ ସତୀ ! 

ସତୀ କାହିଁକି ? କାହିଁକି ତମେ ମତେ ଏଠି ଅଟକେଇ ରଖ୍ଚ ? 

ନାଥ— ଅଟକେଇ ରଖ୍ଚି ? ୟେ ତୁ କ'ଣ କହୁଚୁ ସତୀ ? 

ସତୀ ସେଦିନ ସେମିତି ସେ ରାଗି ମତେ ଘର ମନାକରି 
ଦେଲେ ବୋଲି, ତମେ ତାଙ୍କ ଉପରେ ରାଗି ମତେ କଟକ 
ନେଇଆସିଲ । ତାଙ୍କ ପାଖକୁ ଯିବାର ସୁବିଧା ଟିକେ ବି 
ମତେ ଦେଲନାହି । ଏଠି ଆସି ଏତେ ଦିନ ରହିଲୁଣି, ଆମ 
ଘରକୁ ଟିକେ ଖବର ବି ପଠଉନ ! 

ନାଥ ଶୁଣ୍‌ ସତୀ । ମୁଁ ପିଲ। ନୁହେଁ¬ ମୁଁ ଅନ୍ଧ ନୁହେଁ ମୋର 
ସବ କଥା ତୂ ଶୁଣିଲେ... 

ସତୀ କ'ଣ ଆଉ ଶୁଶିବି ? ମୁଁ ଜାଣେ ତମ ମନର କଥା, ମୁଁ 
ବ୍ୂଝିଚି ତୂମର ଉଦ୍ଦେଶ୍ୟ ¬ ସ୍ପଷ୍ଟ ତା ହେଲେ ତମେ କହିଦେଉ 
ନାହଁ କାହିଁକି ଯେ.... 

ନାଥ ସତୀ ! 

ସତୀ ( କାନ୍ଦୁଥାଏ ) 

ନାଥ ମୁଁ ମାନୁଚି ସତୀ, ମୁଁ ତୋତେ ଏଠି ଅଟକେଇ ରଖ୍ଚି । 

ସତୀ କାହିଁକି ? କାହିଁକି ମତେ ଅଟକେଇ ରଖ୍ଚ କୁହ....| 

ନାଥ କିନ୍ତୁ ସତୀ ମୋର ଏଇ ଗୋଟିଏ କଥା ଯାହା ମୁଁ 
ଢୀବନ ଗଲେ ସୁଦ୍ଧା ମୁହଁ ଖୋଲି ତୋତେ କହିବିନାହିଁ ବୋଲି 
ପ୍ରତିଜ୍ଞା କରିଥୁଲି... 

ସତୀ କି କଥା ? କୁହ କି କଥା ? 

ନାଥ କହିବି କିନ୍ଧ ବର୍ମାନନୁ ହେଁ ¬ ତୂ ଚାଲ, ଆଗେ 


ମଲାଜହୁ 


ଜଳଖ୍ଆ ତିଆରି କର । 

ସତୀ ନା ବର୍ଭମାନ କୁହ କି କଥା ? 

ନାଥ ମୁଁ ଜାଣେ ସତୀ ନକହିଲେ ତୁ ମୋ ଉପରେ ବୃଥା 
ସନ୍ଦେହ କରିବ । କହୁଚି ଶୁଣ ସେଦିନ, ସେ ଅବସ୍ଥାରେ 
ତେ।ତେ ନେଇ ମଉସା ମାଉସୀଙ୍କ ପାଖରେ 
ଠି ଆକରେଇବା ଭଳି ମଣିଷ ମୁଁ ହେଇପାରି ଲିନାହିଁ । 
ତୋତେ ନେଇ କଟକ ଆସିଲି ପ୍ରାୟ ଛ ସାତ ଦିନ ପରେ 
ସବ୍ର କଥା ଜଣେଇ ଚିଠି ଲେଖ୍‌ଲି । 

ସତୀ ନାନାଙ୍କ ପାଖକୁ ତୁମେ ଚିଠି ଦେଇଥୂଲ ? 

ନାଥ ହଁ କିନ୍ଧ ତିନି ଚାରିଦିନ ପରେ ମୋ ଚିଠି ଫେରି 
ଆସିଲ। । ସେଇ ଦିନ ଆମ ଗା ଚୌକିଦାର କଟକ 
ଆସିଥୂଲା- ତାକୁ ଭେଟିଲି । ତା” ପରଦିନ ଆମ ସାଇ 
ସୁଧାକର ଭାଇନାଙ୍କ ସହିତ ମୋର ବି ଦେଖାହେଲା... 

ସତୀ କ'ଣ — କ'ଣ ହେଇଚି କୁହ । 

ନାଥ ସେତେବେଳେ ଆମର ସେ ଅଞ୍ଚଳରେ ଖୁବ୍‌ ହଇଜା 
ଲାଗିଥ୍ଲା । 

ସତୀ ଚଇତାଠୁ ତ ମୁଁ ଶୁଣିଥୂଲି । ନନା କିନ୍ଧୁ ଚିଠି ଫେରେଇ 
ଦେଲେ କାହିଁକି ? 

ନାଥ ତୁ କପିଜେଶ୍ଵର ଆସିବାର ତିନିଦିନ ପରର କଥା 
ସେଇ ହଇଜାରେ ତୋ ନନା ଚାଲିଗଲେ... 

ସତୀ (ଚମକି ) ଏ... 

ନାଥ ଆଉ ତା'ର ପ୍ରାୟ ଦୁଇ ତିନି ଘଣ୍ଟା ପରେ ତୋ ବୋଉ 
ମଧ୍ଯ... ” 

ସତୀ ନାଥନନା... ( ଖଟ ଉପରେ କଚାଡ଼ି ହେଇ ପଡ଼ିଲା ) 

ନାଥ ସତୀ-ସତାୀ... 


ଦ୍ଵିତୀୟ ଦୃଶ୍ଯ 
[ଗା ରାସ୍ତା । ପ୍ରଭାକର ମିଶ୍ରେ ଚାଲିଛନ୍ତି ପଛରୁ ଡାକି 
ଡାକି ଆସିଲା ଅଛୁତି ।] 


ଅଛୁତି- ପ୍ରଭା ' କେଇ ପ୍ରଭା କେଇ ହୋ 
( ଅଛୁତିକୁ ଦେଖ୍ଲେ ଜଣାଯାଏ ଯେପରି କିଛି ଗୋଟାଏ 
ଗୁରୁତର ସମ୍ବାଦ ଦେବାପାଇଁ ସେ ଧାଇଁ ଆସିଚି.। ) 

ପ୍ରଭାକର ( ବିରକ୍ତିରେ ଅଟକି ଠିଆହୋଇ ) ହଇରେ ଅଛୁତି- 
ତୋର ୟେ’ ଅବିବେକୀ ଢଙ୍ଗ କେବେ ଯିବ କହିଲୁ ? 

ଅଛତି- କ'ଣ ହେଲା କକେଇ ? 

ପ୍ରଭା ବୁଝିପାରୁନୁ କ'ଣ ହେଲା ? 

ଅଛୁତି- ତମେ କଉ କଥା କହୁଚ ଯେ କକେଇ ? 

ପ୍ରଭା ଆହୁରି ବୃଢ଼ାଟିଏ ହ' ତେବେ ଯାଇ ଦୁନିଆର ଭଲମନ୍ଦ, 
ହାନିଲାଭ କଂଣ ବୁଝିବୁ । ଅପଦାର୍ଥ ! 

ମଲାଜହୁ 


ଅଛୁତି- ମୁଁ ପରା କକେଇ ମୂଳରୁ ଆଜି ଏଇ ସକାଳେ ଖବର 
ପାଇଲି । 

ପ୍ରଭା କି ଖବରଟା ତୂ ପାଇଲୁ ? ମୁଁ କ”ଣ କହୁଚି, ତୂ କ'ଣ 
କହୁଚୁ ? 

ଅଛୁତି- ତୁମେ କ'ଣ କହୁଚ ତମେ ଜାଣ କକେଇ- ହେଲେ ମୁଁ 


—~ 


ପ୍ରଭା ଛତୁଟା କହୁଚୁ । ଖାତକ ଭିତରେ ହୀରାଖଣ୍ଡେ ଗୋକୃଳି 
ପଶ୍ଡାଓ ମୋର ଦେଢ଼'ଶ ଟଙ୍କା ତା' ଉପରେ ବୃଡ଼ିବାକୁ 
ବସିଲାଣି 1 ଆଜିକୁ ତିନିଦିନ ହେଲା ତା ଦୁଆରକୁ ଦଉଡୁଚି 
ଯେ ଖାଲି ହାତରେ ସେମିତି ଫେରୁୂଚି । ଆଜି ଏବେ ଭଲ 
ବାର ଭଲ ବେଳ ଦେଖ୍‌, ଯାହା କହନ୍ତି ଗୋଟାଏ 
ଅନୁକୂଳରେ ତା ପାଖକୁ ବାହାରିଥୂଲି ଯେ¬ ତୁ ଗୋଟାଏ 
କୋଉଠୁ ଆସି ସବୂ ନଷ୍ଟ କରିଦେଲୁ— ମୋ ଅନୁକୂଳଟାକୁ 
ଏକାବେଳକେ ବିଗାଡ଼ିଦେଲଲ 

ଅଛୁତି- ଅନୁକୂଳଟା ଭାଙ୍ଗନଥ୍ଲେ ତମ ସାଙ୍ଗରେ କଆବାର୍ରା 
କରିଥା'ନ୍ତି କିମିତି ? 

ପ୍ରଭା¬ ସରକାରଙ୍କଠୁ ଦରମା ଖାଇ ଚାକିରି କରୁଚୁ ତୁନିହେଇ 
ଯାଇ ସ୍ଟୁଲରେ ପିଲାଙ୍କୁ ପଢ଼େଇବ୍ୁ ଯା ମୁଁ ଯାଉଚି ମୋ 
କାମରେ । ଦଶ୍‌, ପଚିଶ୍‌ ନୁହେଁ ଏକା ବେଳକେ ଦେଢ଼ଶ' 
ଟଙ୍କା ମୋର ବୁଡ଼ିଯିବା ଉପରେ... 
(ଯିବାକୁ ଆଗେଇଲେ ) 

ଅଛୁତି¬ ଏଣେ ଯେ ଡଙ୍ଗା ବୁଡ଼ି ନାଉରୀ ବୁଡ଼ିବା ଉପରେ 
ହେଲାଣି କକେଇ ! 

ପ୍ରଭା କ'ଣ ତୂ କହୁଚୁ ? 

ଅଛୁତି- ତମେ ତ ୟେ ' ବ୍ରାହ୍ମଣ ଶାସନର ମୁଖ୍ଆ- ତମେ ତ 
ମୋ” କଥା ଶୁଣୂନ- ଆଉ ମୁଁ କହିବି କାହାକୁ ? 

ପ୍ରଭା ଗୁର।ଏ ବାଜେ ଗୌରଚନ୍ଦ୍ରିକା ନକରି କ'ଣ ହେଇଚି 
କହ- ତେଣେ ମୋର ଦେଢ଼ଶ" ଟଙ୍କା...... 

ଅଛୁତି- ଆମ ନାଥଭାଇନା... 

ପ୍ରଭା କ'ଣ ହେଲା ? ଆଜି କି ମାସେ ଦି'ମାସ ହେଲାଣି 
ତା'ର ତ ଦେଖାଦର୍ଶନ ନାହିଁ । 

ଅନତି ଦର୍ଶନ ମିଳିଲାଣି କକେଇ । 

ପ୍ରଭା- ନାଥ ଗୀକୁ ଆସିଛି ? 

ଅଛ୍ୁତି¬ ହଁ... 

ପ୍ରଭା ତ କ'ଣ ହେଲା ? 

ଅଛୁତି¬ ଏକା ନୁହେଁ ସାଥ୍‌ରେ ଗୋଟିଏ ନେଇକରି ଆସିଚନ୍ତି । 

ପ୍ରଭା କ'ଣ ଗୁରାଏ କହୁଚୁ ? 

ଅଛୁତି- ଆସୂନ କକେଇ ଦେଖ୍ବ- ଆମ ଅନାଦି କକେଇଙ୍କ 
ଝିଅ ସତୀକୁ ସାଥ୍‌ରେ ଧରି ନାଥଭାଇନା ପରା ଆସିଚନ୍ତି । 

ପ୍ରଭା ଅଛୁତି ! 


୨୬୩ 


ଅଛୁତି- ଏଥୁରେ ଆମ ଶାସନଡଙ୍ଗାଟି ବୃଡ଼ିଲା କି ନାହିଁ କହିଲ 
କକେଇ ? 

ପ୍ରଭା¬ ତୂ ଟିକେ ରହ ତ ଅଛୁତି - କଥାଟାକୁ ମୁଁ ଆଗେ ଟିକେ 
ଭଲ ଭାବେ ବିଚାରକରେ । 

ଅଛୁତି- ଏଇଲାଗେ ଏଇଠି ବିଚାର କରିବ ନା ଗୋଜୂଳି ପଣ୍ଡା 
ଘରୁ ଫେରିଲେ ? 

ପ୍ରଭା- ଆରେ, ରଖ୍‌ ତୋ ଗୋକୃଳି ପଣ୍ଡା ଟଙ୍କା ମୋର 
କୋଉଠି ବ୍ରଡ଼ିନି କି ବୃଡ଼ିବନାହିଁ । ଏତେ ବଡ଼ ଗୋଟାଏ 
କଥା ଯେତେବେଳେ କାନରେ ପଡ଼ିଲାଣି... 

ଅଛୁତି-¬ ସେଇ କଥା ପରା କକେଇ- ଏତେ ବଡ଼ ଗୋଟାଏ 
କଥା କାନରେ ବାଜିଲେ, ମଣିଷର ଆଉ ପଛ ଜ୍ଞାନ କ'ଣ 
କିଛି ରହେ ? ମୁଁ ସେଇ ସକାଶେ ଇମିତି ଉଚ୍ଛନ୍ନ ହେଇ 
ତୁମକ୍ର ପଛରୁ ଡାକିଲି ନା । 

ପ୍ରଭା ( ଦୂରକୁ ଦେଖ୍‌ ) କିଏ ଆସୁଚି ? ମାଗୁଣି ନା...ହଁ ମାଗୁଣି 
ତ ? ଆସ ଆସ ମାଗୁଣି.... (ମାଗୁଣି ଆସିଲା) କ'ଣ 
ଶୁଣିଲ ତ ମାଗୁଣି ? 
(ମାଗୁଣି ଶାସନର ଆଉ ଜଣେ ମୁଖ୍ଆ ବ୍ରାହମଣ । ) 

ମାଗୁଣି- ଶୁଣିକରି ପରା ତମରି ପାଖକୁ ଆସୁଥ୍‌ଲି ! 

ପ୍ରଭା ଆଛୁ ସତୀକୁ ତା” ସ୍ଵାମୀ ତ୍ୟାଗ କରିଚନ୍ତିଓ ଏଇଟା 
ତ ସତକଥା ? 

ଅଛୁତି- ମଲା- ଏ କଥା ଆଉ ନଜାଣେ କିଏ ଯେ ? ସତୀର 
ନନ। ବେ।ଉ ମରି ଗଲ। ପରେ, ତ। ଶାଶୁଘରକୁ 
ଯେତେବେଳେ ଖବର ଗଲା, ନରହରି ମିଶ୍ରେ ପରା ସେ 
ଲୋକକୁ ଫେରେଇଦେଲେ । ଶାଶୁ ଶ୍ଵଶୁରଙ୍କପାଇଁ ଶୁଦ୍ଧି 
ପର୍ଯ୍ୟନ୍ତ ହେବାକୁ ନାହିଁ କଲେ । 

ମାଗୁଣି¬ ଖାଲି କ'ଣ ସେତିକି ? କହିଲେ, ସତୀଟା କୁଳଟା- 
ତା ସହିତ ତାଙ୍କର ଆଦୌ କୌଣସି ସଂପର୍କ ନାହିଁ । 

ପ୍ରଭା ଆଛ୍ଥା¬ ସ୍ଵାମୀଘରୁ ବିତାଡ଼ିତା ହୋଇ ସତୀ କୁଆଡ଼େ 
ଗଲା, ସେ ଖବର ଭଲା କେହି ରଖ୍ଚ ? ` 

ଅଛୁତି¬ ସେ ଖବର ଅବଶ୍ୟ ମୁଁ ରଖ୍ନିଓ ତେବେ ସେଦିନ 
କପିଳେଶ୍ବର ପୀଠରେ ସେ ଦୁହିଁଙ୍କର ଯେ ଭେଟ 
ହୋଇଥ୍‌ଲା ଏ ଖବର ମୁଁ ଜାଣେ । 

ମାଗୁଣି ତା” ହେଲେ ବାକୀ କଥାଟା ତ ଆଖ୍କୁ ଜଳଜଳ ହେଇ 
ଦିଶୁଚି । ସେ କଟକ ଯାଇଥା'ନ୍ତୁ କି କଲିକତା ଯାଇଥା"ନ୍ତୁ, 
ଦୁହେଁ ଯେ ଏପର୍ଯ୍ୟନ୍ତ ଏକତ୍ର ରହିଥ୍‌୍ଲେ ଏଥ୍‌ରେ ଆଉ... 

ପ୍ରଭା- ନାଃ- ଏଥ୍‌ରେ ଆଉ ସନ୍ଦେହ ରହିଲା କେଉଁଠି ? 

ଅଛୁତି¬ ଆଉ ବର୍ରଁମାନ ଦୁହେଁ ବିଦେଶ ରହଣି ଶେଷକରି କାଲି 
ରାତିରେ ଗାଁକୁ ଫେରିଚନ୍ତି 

ପ୍ରଭା ଆଉ ଗ୍ରାମକ୍ର ଫେରି ରହିଚନ୍ତି କଉଠି ? ନାଥ ଘରେ 
ତ? 

୨୬୪ 


ମାଗୁଣି ହଁ ନାଥ ଘରେ ବରଁମାନ ସେ ଦୁହିଙ୍କ ଛଡ଼ା ଆଉ 
କେହି ନାହାନ୍ତି । | 

ଅଛୁତି¬ ହଁ, ନିଶି ତ ତା” ଶାଶୁଘରକୁ ଗଲାଣି ଆଉ ନାଥବୋଉ 
ବଡ଼ମା” ଯାଇ ପୁରୀରେ । 

ମାଗୁଣି¬ ଅତଏବ ଏ ଦୂହିଙ୍କୁ ବର୍ରଁମାନ ମହାବାରୂଣୀ ଯୋଗ 
ପଡ଼ିଯାଇଟି । 

ପ୍ରଭା ମାଗୁଣି ଅଛୁତି¬- ଏ ବ୍ରାହ୍ମଣ ଶାସନର ତୁମେ ଦୂଇ 
ଜଣ ଜାଣିବା ଶୁଣିବା ଲୋକ- ଏକଥା ଶୁଣି ତୂମ ଛାତି 
ଫାଟିଯାଉନି ଯେ ତୂମେ ରହସ୍ୟ କରିବାକୁ ଯାଉଚ ? 

ମାଗୁଣି— ତୁମେ ଖାଲି ଆମକୂ ଟିକେ ଇସାରା ଦିଅ ଭାଇନା 
ଦେଖ୍ବ, ମୁଁ ସେ ନାଥ୍‌ଆ ପାଟିରୁ ଜିଭଟାକୁ ଟାଣିଆଣିବି । 

ଅଛୁତି- ଧୀରେ ମାଗା” କେଇ, ଧୀରେ ସୁସ୍ଥେ କାମ କରିବାକୁ 
ହେବ। ପ୍ରଭା ' କେଇ ତ ଏଠି ଅଛନ୍ତି ତୁମେ ଇମିତି ଉଚ୍ଛନ୍ନ 
ହଉଚ କାହିଁକି ? 

ମାଗୁଣି¬ ତୋର ସେ ଖୁସାମତିଆ କଥାଗୁରାକ ତୁ ରଖ 
ନାଥ୍‌ଆ ତୋତେ ଇସ୍କୁଲ ଚାକିରି ଖଣ୍ଡିକ କରେଇଦେଇଚି 
ବୋଲି ତା'ପାଇଁ ତୋ ମନ ତରଳି ଯାଉଚି ¦ 

ଅଛୁତିଓ ତମେ ମତେ ଚିହ୍ନିଲନି କକେଇ ଯେ, ପୁଣି ଏକଥା 
କହୁଚ ? ମୁଁ ମୋର ପାଠ ପଡଢ଼ିଥ୍ଲି ଚାକିରି ପାଇଲି 
ସେଇଟା ମତେ କି ଚାକିରି କରେଇଦେଇଟି ? ମୁଁ କହୁଥ୍ଲି 
କ'ଣ କି... 

ପ୍ରଭା ହଁ ମାଗୁଣି- ଅଛତି ପିଲା ହେଲେ ବି ଉଚିତ କଥା 
କହୁଚି । ଧୀରେ ସୂସ୍ଥେ ଆମକୁ ଯାହା କିଛି କରିବାକୁ ହବ । 

ଅଛୁତି- ମୁଁ କହୁଥ୍ଲି କକେଇ... 

ପ୍ରଭା କ'ଣ କହୁଚୁ ? 

ଅଛୁତିଓ ନାଥନନା ତ ମୋଠୁ ବୟସରେ ବଡ଼ ମୁଁ ଯାଉଚି 
ତାଙ୍କ ସାଇଆଡ଼େ ଟିକେ ବୃଲିଆସି, ତାଙ୍କ ସାଥ୍‌ରେ ଉପରେ 
ଉପରେ ଟିକେ ମିଳିଯାଇ, କଥାର ଗୁମରଟା କ'ଣ 
ବ୍ରଝିଆସେ । 

ପ୍ରଭା ବୃଦି ଅଛ ମୋ ପୂଅଟାର- ନା କ'ଣ ମାଗୁଣି ? ଅଛତି 
ଆଗ ଯାଇ ଭିତିରିକଥାଟା କ'ଣ ବୁଝିଆସୁ — ତା'ପରେ 
ଯାହାହବ । 

ଅଛୁତି- ଭଲକଥା କକଢେଇ, ମୁଁ ଏଇନେ ଯାଇ ସବ୍ର ବୂଝିଆସୁଚି, 
ତମେ ଏଇଠି ଥାଅ... ( ଚାଲିଗଲା ) 


ବ୍ଵତୀୟ ଦୃଶ୍ଯ 


[ନାଥ ଘରର ପୂର୍ବର ସେଇ ଅଜିନ୍ଦନ ପରବର୍ରୀ ଦୃଶ୍ୟର 
ଅଛ କେତେକ ସମୟ ପରର ଘଟଣା ସମୟ ଆସନ ସଂଧ୍ୟା 
ନାଥ ଆସିଲା ।} 


ମଲାଜହୁ 


ନାଥ ( ଭିତରକୁ ଲକ୍ଷ୍ୟ କରି ) ସତୀ ସତୀ ! କଣ କରୁଚୁ 
ସେ ଘରେ ? ମୁଁ ଶୋଉ ଶୋଉ ଟିକିଏ ବେଶୀ ବେଳଯାଏ 
ଶୋଇପଡ଼ିଲି । କାଲି ରୀତସାରା ପ୍ରାୟ ଅନିଦ୍ରାରେ କଟିଥୂଲା 
ତ:..| (ସତୀ ଆସିଲା ) କ”ଣ କରୁଥ୍ଲୁ ? ଖରାବେଳେ 
ତୁ ବୋଧହୁଏ ଶୋଇନୃ ? ...କ”ଣ ହେଇଚି ସତୀ ? ଏଠି 
ଆସି ପହଞ୍ଚ୍‌ୁବା ବେଳଠ଼ରି ତୂ ଯେମିତି ମୋ ସାଙ୍ଗରେ 
ଅସହଯୋଗ ଆରମ୍ଭ କରିବୁ ? ପଦେ କଥା ବି କହୁନୁ । 

ସତୀ କଥା କହିବାର ମୁହଁ ତୂମେ ରଖ୍୍‌ଚ ? 

ନାଥ ( ଦୀର୍ଘନିଶ୍ଵାସ ମାରି ) ହଁ । 

ସତୀ ବଡ଼ମା” ଏଠି ନାହାନ୍ତି ଯାଇ ପୂରୀରେ¬ ବଉଳ ତା” 
ଶାଶୁଘରକୁ ଗଲାଣି ଏସବୁ କଥା ତ ତମେ ମତେ 
କଟକରୁ ଆସିଲାବେଳେ କହିନ ! 

ନାଥ ( ଶୁଷ୍ଠ ହସି ) କହିଥ୍ଲେ ତୁ କ'ଣ ମୋ ସାଥ୍ରେ ଏଠିକି 
ଆସିଥା'ନ୍ତୁ ? 

ସତୀ ନଆସିଥ୍‌ଲେ ନାହିଁ ସବ ଦୁଃଖ, କଷ୍ଟ, ନିନ୍ଦା, ଅପବାଦ 
ଭୋଗି କଟକ ସହରରେ ସେମିତି ମୁହଁମାଡ଼ି ପଡ଼ିଥା'ନ୍ତି। 

ନାଥ ଯାହା ସମ୍ଭବ ନୁହେଁ ସେକଥା ଭାବି ଲାଭ କ'ଣ କହ ? 

ସତୀ ଆଉ ଏଇଠି, ଆମରି ଗାରେ, ସାଇପଡ଼ିଶା ବନ୍ଧୁ 
ବାନ୍ଧବଙ୍କ ମେଳରେ, ତମରି ସାଥ୍ରେ, ତମରି ଘରେ 
ରହିବି, ଏଇଟା ତୁମ ଆଖ୍କୁ ଭାରି ସୁନ୍ଦର ଦିଶିଲା ନା ? 
ଲୋକେ ଏସବୁ ଦେଖ୍‌ ଶୁଣି ଖୂବ୍‌ ପ୍ରଶଂସା କରିବେ ? ଛି- 
ଛି-ଛି। 

ନାଥ ଏଥ୍ପାଇଁ ତୁ ମତେ ଦୋଷ ଦେଇପାରୁ ସତୀ, ହେଲେ 
ମୋର ଆଉ କୌଣସି ଉପାୟ ନଥୁଲା । 

ସତୀ ଉପାୟ ନଥୁଲା ତ ଟିକିଏ ବିଷ ତୂମକୁ ମିଳିଲାନି ମତେ 
ଖୁଆଇଦବାକୁ ? ୟେ ଅପବାଦ ସହି, ଇମିତି ଲୋକହସା 
ହବା ଅପେକ୍ଷା.... ( କାନ୍ଦିଲା ) 

ନାଥ ସତୀ ! 

ସତୀ ନାନା ମୁଁ ଆଉ ଏଠି ମୁହୁଭେ ବି ରହିବିନାହିଁ- ମୁଁ 
ଯାଉଚି ଆମ ଘରକୁ । 

ନାଥ ତମ ଘରକୁ ? 

ସତୀ ହଁ ନନା ବୋଉ ସିନା ନାହାନ୍ତି ଘରଟା ତ ପଡ଼ିଚି¬ 
ମୁଁ ଯାଇ ସେଇଠି ରହିବି । 

ନାଥ ସେଠି ତୂ ଭଲରେ ରହିପାରିଲେ ତ ମୋର ମହାଭାଗ୍ୟର 
କଥା ହୁଅନ୍ତାଂ ହେଲେ କିଏ ଅଛି ସେଠି ? କାହା ପାଖରେ 
ରହିବୂ ? ପୂଣି ଗୀର ବାରଲେୋ।କ ଯାଇ ବାର କଥା 
ପଚାରିବେ କପିଳେଶ୍ଵର ଦର୍ଶନକୁ ଯିବା ଦିନ, ଏପର୍ଯ୍ୟନ୍ତ 

ମଲାଜହୁ 


ଯାହା ଯାହା ଘଟିଚି, ତାକୁଇ କେନ୍ଦ୍ରକରି କେତେ ଲୋକଙ୍କ 
କେତେ କଥା ଶୁଣିବାକୁ ପଡ଼ିବ । ତୂ କ'ଣ ସେସବୂ 
ସହିପାରିବୂ ସତୀ ? ତୋର ହେଇ ତୋ” ପକ୍ଷରେ ପଦେ 
କଥା କହିବାକୁ ତ କେହି ସେଠି ନଥ୍‌ବେ । କି ଭରସା, କି 
ଅବଲମ୍ବନ ନେଇ ତୂ ଯାଇ ସେଠି ରହିବୁ ? 

ସତୀ ( ଅସହାୟଙ୍କ ପରି କାନ୍ଦି ) ନାଥନନା ? 

ନାଥ ନା ସତୀ, ମୁଁ ଜାଣି ଶୁଣି ତୋତେ ସେ ଦୂରବସ୍ଥା ଭିତରକୁ 
ଠେଲି ଦେଇ ପାରିବିନି ନା ମୁଁ ପାରିବିନି । 
(ବାହାରକୁ ନାଥ ଚାଲିଗଲା ଦୁଃଖ ଶୋକରେ ମ୍ରିୟମାଣ 
ହୋଇ ସତୀ ସେଇଠି ଠିଆହୋଇ ରହିଥାଏ ! ) 

ସତୀ ( ମନକୁ ମନ ) କାହିଁକି ? କାହିଁକି ମୋ ପରି ଗୋଟାଏ 
ହତଭାଗିନୀକୁ ତୁମେ ଆଶ୍ରୟ ଦବ ? ମୁଁ ଜାଣେ ତମ.ମନ 
କେତେ ଦୃଢ଼, କେତେ ନିର୍ମଳ- ଅଥଚ ଅରକୁ ଥର ତମ 
ପ୍ରତି ମୋ ମନରେ ବୃଥା ସନ୍ଦେହ ଆଣି କେତେ ଭର୍ସନା 
ତୁମକୁ ନକରିଚି ! ଦୋଷ ନ କରି ବି ଦୋଷୀଟି ପରି ମୋର 
ସବୁକଥା ତୂମେ ନୀରବରେ ସହିଯାଇଚ । ଆଜି ପୂଣି ମୋ 
ପାଇଁ ଛାତିକୁ ପଥର କରି ମୋର ୟେ ଉପକାର କରିବାକୁ 
ଯାଉଚ, କାହିଁକି ? କିଛି ତ ପ୍ରତିଦାନ ମୁଁ ଦେଇପାରିବି 
ନାହିଁ ¬ ତୁମର ୟେ” ଅସୀମ, ଅମାପ ସ୍ବେହ ରଣରେ ଆଉ 
କେତେକାଳ ବୃଡ଼ିରହିବି ? 
( ଖଭ୍ିକାଶ ମାରି ମାରି ଅଛୁତି ଆସିଲା । ) 

ଅଛୁତି- ନାଥଭାଇନା ଘରେ ଅଛନ୍ତି ? 

ସତୀ କିଏ ଅଛୁତିଭାଇନା ? ( ପ୍ରଣାମ କଲା) 

ଅଛୁତି- ବୃଢ଼ୀଟିଏ ହେଇଥା- ଶାଶୁଘରୁ ଆସି ଏଇଠି ଅଛୁ 
ପରା । 

ସତୀ ହଁ । 

ଅଛୁତି¬ ତୋର ମନେଅଛି ନା ସତୀ — ସେଦିନ ଏଇଠି, ତୋ 
ନାଥଭାଇନା ଜନ୍ମଦିନକୁ ତୁ ମତେ ପେଟେ ଖାଇବାକୁ 
ଦେଇଥ୍‌ଲୁ ? ମନେଅଛି ନା ତୋର ? ଆହା-ହା- 
ଲକ୍ଷ୍ମୀହାତ ଖଣ୍ଡେ ତ ଭଉଣୀର । ଆହା-ହା- ଏଥର 
କାହିଁକି ଏକାବେଳକେ ଝଡ଼ିଯାଇଚୁ ? ହଁ ପିଲାଲୋକ, 
ଶାଶୂଘରେ ମନ ଲାଗିଲାନାହିଁ ପରା ? ହେଲେ ଏଠି ବିତ 
ସେଇ ଅବସ୍ଥା ଏଠି କିଏ ଅଛି ? ନିଶି ତ ଯାଇ ତା 
ଶାଶୂଘରେ- ନାଥବୋଉ ବଡ଼ମା' ତ ଯାଇ ପୂରୀରେ- 
କିଏ ଅଛି ୟେ ଏଠି ! ହେଲେ ଭାଗ୍ୟକୁ ନାଥଭାଇନା ଆସି 
ପହଞ୍ଚ୍୍‌ଯାଇଛନ୍ତି । 

ସତୀ ବସ ଅଛୁତିଭାଇନା । 

ଅଛୁତି¬ ବସିବାକୁ ମୋର ବେଳ କାହିଁ.... ଏମିତି ଠିଆ ଠିଆ 
ଦି' ପଦ କଥା ହେଇ ଚାଲିଯିବି ବୋଲି ଆସିଥ୍‌ଲି । ହଁ 
ନାଥଭାରନା ଘରେ ନାହାନ୍ତି ପରା ? 


୨୬୫ 


ସତୀ- ନା... 

ଅଛୁତି- କୁଆଡ଼େ ଯାଇଚନ୍ତି ? 

ସତୀ କହିପାରବିନି । 

ଅଛୁତି¬ ମୁଁ ଆସିଥ୍ଲି କ”ଣ କି ସତୀ... 

ସତୀ କ'ଣ ହେଇଚି ? 

ଅଛୁତି- ନା ହବ ଆଉ କ'ଣ ? ଇମିତି ଗୋଟାଏ ବେଳ ପଡ଼ିଚି 
ଯେ ତୋ'ର ଖାଲି ଦୂର୍ଘଟଣା ଉପରେ ଦୂର୍ଘଟଣା 
ଲାଗିରହିଚି । ଏତେ ବଡ଼ ଗୋଟାଏ ଗା, କେହି ଗୋଟାଏ 
କ'ଣ ଅଛି ଭଲରେ ମନ୍ଦରେ ତୋତେ ଆସି ଗୋଟାଏ 
ଉପଦେଶ ଦବାକୁ ? ତୁ ତ ପିଲା ନୋହୁ, ସବୃକଥା 
ବୃଝୁଥ୍‌ବ୍ର....ଆଛା ସତୀ, ତମର ଜମିବାଡ଼ି କେତେ କ'ଣ 
ତୃ ଜାଣୁ ? 

ସତୀ କାହା ଜମିବାଡ଼ି କଥା ତୁମେ କହୁଚ ? 

ଅଛୁତି¬ ଆଲୋ ଓଲି, ତୋ ନିଜର ତେ। ନନା ବୋଉ 
ଚାଲିଗଲା ପରେ ଉତ୍ତରାଧ୍କାରୀ ସୂତ୍ରେ ତମର ସ୍ଥାବର 
ଅସ୍ଥାବର ସବୁ ସମ୍ପଭତିର ମାଲିକ ବର୍ଉମାନ ତୁ । 

ସତୀ ମୁଁ ତ ଜାଣେ ନା ୟେ' ସବୁ କିଛି । 

ଅଛୁତି- ହେଲେ ଏଣିକି ସବୁ ତୋର ଜାଣିରଖ୍ବା ଉଚିତ । 
ଘରବାଡ଼ି, ଚାଷଜମି ମିଶି ତୋର ପନ୍ଦର ଏକରରୁ କମ୍‌ 
ହବନାହିଁ ¬ ହେଲେ ମୁଁ ଯାହା ଦେଖୁଚି ୟେ” ସବୁ ଦୂତ 
ଖାଇଯିବେ । 

ସତୀ କଂଣ ତୂମେ କହୁଚ ଯେ ? 

ଅଛୁତି¬ ଆଲୋ, ତୋର ବର୍ଭମାନ ଯାହା ଅବସ୍ଥା, ତୋରି 
ଭଲପାଇଁ କହୁଚି । ତୋର ସମସ୍ତ ସମ୍ପରଭି ମୋ ନାରେ 
ବେନାମୀ କରିଦେ । 

ସତୀ ବେନାମୀ....? 

ଅଛୁତି- ୟେ” ପରାମର୍ଶ ମୁଁ କାହିଁକି ଦଉଚି ଶୁଣ । ତୋ'ର 
ସ୍ଵାମୀ ନରହରି ମିଶ୍ର, ଜୁାଇର ଅଧ୍କାରରେ ତୋ ନନାଙ୍କର 
ସବୂ ସମ୍ପରି ଦଖଲ କରିନେଇ, ତୋତେ ତାଙ୍କ ହାତମୂଠାରେ 
ରଖ୍‌ ହଇରାଣ କରିବାକୁ ଚାହାନ୍ତି ସେଇଥ୍‌ପାଇଁ ମୁଁ କହୁଚି, 
ତୂ ମୋ ନାଁରେ ସବୃତକ ସମ୍ପତ୍ତି ବେନାମୀ କରିଦେ- ତୋର 
ଭରଣପୋଷଣ ଭାର ମୁଁ ନେବି । 

ସତୀ ମୁଁ ତ ୟେ ସବୂ କିଛି ଜାଣେନା ନାଥନନା ଆସନ୍ତୁ, 
ତୂମେ ତାଙ୍କୁ କହିବ । 

ଅଛୁତି¬- ନାଥନନାଙ୍କୁ କହିବାର ହୋଇଥ୍‌ଲେ ମୁଁ ତୋତେ 
କହିଥାନ୍ତି କାହିଁକି ? 

ସତୀ ତୁମେ ତାଙ୍କୁ କହିବନାହିଁ କାହିଁକି ଯେ ? 

ଅଛୁତି¬ ଯେ'ତ ବିଲେଇ ହାତରେ ଶୁଖୁଆପୋଡ଼ାର ନ୍ୟାୟ 
କଥା ତୁ କହୁଚୁ ସତୀ ଯଉ ନାଥନନାକୁ ତୂ ଗୋଟିପଣେ 
ନିଜର ବୋଲି ଭାବୁଚୁ... 

ସତୀ ୟେ’ ତୁମେ କ'ଣ କହଚ ଅଛୁତି ଭାଇନା ? 

ଅଛୁତି- ସିଏ ତୋର ସର୍ବନାଶ କରି, ରାସ୍ତାର ଭିଖାରୂଣୀ କରି 
ଛାଡ଼ିବ । 

ସତୀ ( ରାଗି ) ତୁମେ ଚାଲିଯାଅ ଚାଲିଯାଅ ଏଠୁ 

(ନିଜେ ଚାଲିଯାଉଥ୍‌୍ଲା ) 

ଅଛୁତି- ମୋତେ ଚାଲିଯିବାକୁ କହି ତୂ କୁଆଡ଼େ ଚାଲି ଯାଉଚୁ ? 
ଶୂଣ୍‌, ଆହୁରି କେତେ କଥା ଅଛି ଯାହାକୁ କହନ୍ତି ଅତି 
ମରମ କଥା...! 

ସତୀ କ'ଣ ତୁମେ କହୁଚ ! 

ଅଛୁତି¬ ଏଇନେ- ଏଇଠି ମୁଁ ଆସୁ ଆସୁ ତମ ଦୂଇ ଜଣଙ୍କୁ 
ଯୋଉ ଅବସ୍ଥାରେ ଦେଖ୍ଲି... 

ସତୀ କଂଣ ଦେଖ୍ଥୂଲ: ତୂମେ ? କାହିଁକି ୟେ” ମିଛ କଥା 
ତୃମେ କହୁଚ ? 

ଅଛୁତି- ଶୁଣ୍‌ ସତୀ ! ୟେ ' ପର୍ଯ୍ୟନ୍ତ ସେକଥା ମୁଁ ଗାଁରେ ପ୍ରଘଟ 
କରି ନାହିଁ ...ଯଦି ସେକଥା ପ୍ରଘଟ ହୋଇଯାଏ, 
ତା'ହେଲେ... ତୂ ତ ଜାଣୂ¬ ଏ ଶାସନର ମୂଖ୍ଆ ହଉଚନ୍ତି 
ପ୍ରଭାକର ମିଶ୍ରେ. ଯାହାଙ୍କ ପ୍ରକୋପ ସହିନପାରି ତାଙ୍କ 
ନିଜର ପ୍ରଥମ ସ୍ତ୍ରୀ ଗର୍ଭ ଅବସ୍ଥାରେ କନିଅର ମଞ୍ଜି ଖାଇ 
ମରିଗଲା । 

ସତୀ ତୁମେ ଏଡେ ନିଦ୍ଦୟ, ଏଡ଼େ ନିଷୂର ଅଛୁତିଭାଇନା ! 

ଅଛୁତି¬ ମୁଁ କିଛି ଶୁଣିବାକୁ ଚାହେଁନା¬ ତୂ ଯଦି ତୋର ମଙ୍ଗଳ 
ଚାହୁଁ , ତ। ' ହେଲେ ମୋ କଥାରେ ରାଜି ହେଇଯା 
ନଚେତ... (ନାଥ ଆସିଲା ) 

ନାଥ- ନ-ଚେ-ତ୍‌....? 

ଅଛୁତି- ( ଡରି ) କିଏ ? ନାଥଭାଇନା ! 

ନାଥ ତୂ 'ଟା ଏଡ଼େ ନିଲଜ, ଏଡ଼େ ବେଇମାନ ? 

ଅଛୁତି- ମୁଁ...ମୁଁ ତ ନାଥଭାଇନା.. ମୁଁ ଯାହା ଦେଖ୍ଥ୍ଲି ତା’ 
କହିଲି ...ଏଇଠି, ଏଇନେ.. 

ନାଥ- (ଦୂଇହାତରେ ଅଛୁତିର ବେକକୁ ଚିପିଧରି) 
ନିମକ୍ହାରାମ୍‌, କୁକ୍କୁର- କ'ଣ ଦେଖ୍ଥ୍ଲୁ ? 

ଅନଛୁତି- ଓ ହୋ-ହୋ- ମରିଗଲି ମରିଗଲି, ନାଥଭାଇନା- 
ମରିଗଲି....! 

ନାଥ— ତୋ'ର ମରିଯିବା ଉଚିତ ! 

ସତୀ ତାଙ୍କୁ ଛାଡ଼ିଦିଅ ନାଥନନା... 


ନାଥ ଆଜି ଛାଡ଼ିଦଉଟି¬ ଆଉ କେବେ ଯଦି ଏଠିକି ଆସ 


ଜାଣିଥା, ଆଉ ଜୀବନ ନେଇ ଫେରିବୂନି । 
( ଛାଡ଼ିଦେଲା, ଅଛତି ଦଉଡ଼ି ପଳେଇଲା । ) 
ଛି-ଛି-ଛି ଏତେ ନିମକ୍ହାରାମ୍‌ ପୂଣି ମଣିଷ ହେଇପାରେ ? 
ସତୀ ହେଲେ, ତୂମେ ତା” ଦେହରେ ହାତ ଦେଲ କାହିଁକି 
ନାଥନନା ? ସେ ଯେଉଁ ଦୃଷ୍ଟଲୋକ... 


ମଲାଜହୁ 


ନାଥ ତୁ ଜାଣିନୁ ସତୀ, ତୂ ବିପଦରେ ପଡ଼ିଚୂ ବୋଲି ଏମାନେ 
ତୋ ଠୁ ସବ୍ର ସୁବିଧା ହାସଲ କରିବାକୁ ଚାହାଁନ୍ତି ଏମାନଙ୍କୁ 
ଠିକ୍‌ ଏଇ ଶାସ୍ତି ଦରକାର । 

ସତୀ ମୋର ଭାରି ଭୟ ହଉଚି, ସେ ତୃମ ଉପରେ ପ୍ରତିଶୋଧ 
ନନେଇ ଛାଡ଼ିବନାହିଁ । 

ନାଥ ତୁ ପାଗଳ ହେଲୁ ସତୀ ୟେ କୁକୁରଟା ମୋ ଉପରେ 
କି ପ୍ରତିଶୋଧ ନବ ? ସେ ଯାହା କରିବ ମୁଁ ଜାଣେ ତୁ 
ଚାଲ୍‌, ମତେ କ'ଣ ଖାଇବାକୁ ଦବୁ ଚାଲ୍‌ । 


ଚତୁର୍ଥ ଦୃଶ୍ୟ 


[ ଗ୍ରାମ ପଥ ପ୍ରଭାକର ମିଶ୍ରେ ଓ ମାଗୂଣି ଦୁଇଜଣ ଅଛୁତିକୁ 
ଅପେକ୍ଷା କରି ବସିଥା'ନ୍ତିଓ କାନ୍ଦି କାନ୍ଦି ଆସିଲା ଅଛ୍ତି ।] 


ଅଛତି- (କାନ୍ଦି କାନ୍ଦି) କକେଇେ, ମତେ ତୂମେ ରକ୍ଷା କର 
କକେଇ... (ପ୍ରଭାକର ମିଶ୍ରଙ୍କ ପାଦତଳେ ପଡ଼ିଗଲା ) 

ପ୍ରଭାକର କଂ ଣ ହେଲା ଅଛୁତି ? ଏମିତି କାହିଁକି ହଉଚୁ ? 
ଉଠ୍‌ ଉଠ୍‌ । 

ଅଛୁତି- ମୁଁ ଆଜି ମରୁ ମରୁ ବଞ୍ଚୁଗଲି କକେଇ...! 

ପ୍ରଭା ଆରେ, କ'ଣ ହେଇଚି ଆଗେ କହ ? 

ଅଛୁତି¬ ତମେ ତ ମତେ କହିଲ କକେଇ ଯିବାକୁ ମୁଁ . 
ଯାଇଥ୍ଲି- 

ମାଗୁଣି ନାଥଘରକୁ ତ ! 

ଅଛୁତି¬ ହଁ- ମୁଁ ଜାଣିନାହିଁ" ଦାଣ୍ଡ କବାଟ ମେଲା ଥୁଲା, ମୁଁ 
ଭିତରକୁ ପଶିଗଲି 

ପ୍ରଭା ସେଇଠୁ ? 

ଅଛୁତି ସେଇଠୁ କକେଇ, ତାଙ୍କୁ ଯଉ ଅବସ୍ଥାରେ ଦେଖ୍ଲିନା- 
ଛ-ଛି-ଛି...। 

ମାଗୁଣି ଶୁଣୂଚ ତ ଭାଇନା ? 

ଅଛୁତି- ଆହେ, ମୋ କଥା ଆଗ ଶୁଣ ମୁହଁ ଲାଜ ବଞ୍େଇ ମୁଁ 
ପଳେଇ ଆସୂଥ୍ଲି- ଏତିକିବେଳେ ନାଥ୍୍‌ଆ ଆଖ୍‌ ମୋ 
ଉପରେ ପଡ଼ି ଗଲ।- ନକହି କାହିଁକି ତ! ଘରକୁ 
ପଶିଯାଇଥ୍‌ଲି ବୋଲି ମୋ ତଣ୍ତିକି ଚିପିଧରି କହିଲା, 

'ମାରିଦେବି, ମାରିଦେବି ।' 

ପ୍ରଭାକର (ରାଗି) କ'ଣ ହେଲା ? 

ଅଛୁତି- ମୋତେ ଆଜି ସିଏ ଜୀବନରେ ମାରିଦେଇଥା'ନ୍ତା 
କକେଇ, ମୋ ଭାଗ୍ୟବଳରୁ ମୁଁ ବଞ୍ଚଗଲି । 

ମାଗୁଣି- କ”ଣ କହୁଚୁ ତୂ ଅଛୁତି ? 

ପ୍ରଭା ହଇ ହେ ମାଗ, ପାଠ ଶାଠ ପଢ଼ି ନାଥ୍ଆଟା ଫେର୍‌ 
ୟେ ଚଣ୍ଡାଳ କାମ କଲା ! ଆଛୁ ମାଗ, ଅଛୁତି, ଆସ 
ମୋ ସାଥ୍‌ରେ । 

ଅଛୁତି- କଉଠିକି ଯିବି କକେଇ ? ନାଥ୍ଆ ଘରକୁ ? 

ପ୍ରଭା ହଁ ! 

ଅଛୁତି- ତମେ ଯାଅନାହିଁ କକେଇ- ତାକୁ ମୋଟେ ବିଶ୍ଵାସ 
ନାହିଁ । 

ପ୍ରଭା ଆରେ ହଁ ଇମିତି କେତେ ନାଥ୍ଆ ମୁଁ ଦେଖ୍ଚି- 
ପ୍ରଭାକର ମିଶ୍ରକୁ ଜବାବ ଦେଲାଭଳି ପୁଅ ଏ ଗୀରେ ଜନ୍ମ 
ହେଇନି ତୃ ଆ ମୋ ସାଥ୍ରେ- ଆସ ମାଗୁଣି ମୁଁ ଆଜି 
ତା” ମୁଣ୍ଡରୁ ପିର୍‌ ଖସେଇଦଉଚି । 

(ଚାଲିଗଲେ ସମସ୍ତେ ) 


ପଞ୍ଚମ ଦୃଶ୍ୟ 


{ନାଥ ଘର, ପୂର୍ବର ସେହି ଅପରାହୁ— ବାହାରୁ ମାଗୁଣି 
ମିଶ୍ରଙ୍କର ଡାକ ଶୁଭିଲା ।] 


ମାଗୁଣି (ବାହାରୁ ) ଲୋକନାଥ ଲୋକନାଥ ! ଘରେ 
ଅଛ ? ହୋ ଲୋକନାଥ ! 
(ଡାକ ଶୁଣି ନାଥ ଓ ପଛେ ପଛେ ସତୀ ଭିତରୁ ଆସିଲେ। ) 

ମାଗୁଣି ( ବାହାରୁ ) ଲୋକନାଥ ତିଆଡ଼ୀ ଘରେ ଅଛ ? 
ଲୋକନାଥ ! 

ସତୀ କିଏ ସେ ବାହାରେ ଡାକୁଚନ୍ତି ? 

ନାଥ ରହ- ମୁଁ ଦେଖେ । 
(ନାଥ ବାହାରକୁ ଗଲା ସତୀ ଉତ୍କଣ୍ଠାରେ ସେଇଠି ଠିଆ 
ହୋଇଥାଏ ଟିକିଏ ପରେ ପ୍ରାୟ ଉତ୍ତେଜିତ ଅବସ୍ଥାରେ 
ନାଥ ଫେରିଆସିଲା । ) 

ସତୀ- କ'ଣ ହେଇଚି ? 

ନାଥ ମୋର ବିଚାର କରିବେ ବୋଲି ପ୍ରଭାକର ମିଶ୍ରେ ମତେ 
ଡକେଇଛନ୍ତି । 

ସତୀ ମୁଁ ଜାଣେ, ୟେ” ସବୁ ସେଇ ଅଛୁତିଭାଇନାର କାମ 
ତୁମେ ପୁଣି କ'ଣ କହିଲ ? 

ନାଥ ସଫା ସଫା ମନାକରିଦେଲି ଯାଇପାରିବିନାହିଁ ବୋଲି । 

ସତୀ ( ଡରି ) ମନାକରିଦେଲ ? ସେମାନେ ତୁମ ଉପରେ 
ଆକ୍ରୋଶ ରଖ୍ବେନାହିଁ ତ ? 

ନାଥ ଦେଖାଯିବ ସେ କଥା ତୂ ଚାଲିଲୁ କ'ଣ ଦି'ଟା ମତେ 
ଖାଇବାକୁ ଦବ... 

ପ୍ରଭାକର (ବାହାରୁ, ଉତ୍ତେଜିତ ଗଳାରେ ) ହଇ ହୋ 
ଲୋକନାଥ ଲୋକନାଥ ! 

ସତୀ ହେଇ, ସେମାନେ ସବୁ ଏଣିକି ଅଇଲେଣି । 

ନାଥ ହଉ ତୁ ଭିତରକୁ ଯା... 
( ସତୀ ଚାଲିଗଲା ଭିତରକୁ ଆସିଲେ ପ୍ରଭାକର, ମାଗୁଣି 
ଅଛୁତି) 

ପ୍ରଭାକର ମୁଁ ତୁମକୁ ଡକେଇଥ୍‌ଲି ଲୋକନାଥ ତୃମେ ଘରେ 
ଥାଇ ମନାକରିଦେଲ ? 

ନାଥ କାହିଁକି ଆପଣ ଡକେଇଥ୍‌ଲେ ? 

ମାଗୁଣି- ଭାଇନା କାହିଁକି ଡକେଇଥ୍‌ଲେ, ମୁଁ ସେ କଥା ତୃମକୁ 
କହିନାହିଁ ? 

ନାଥ ମୁଁ କାହିଁକି ଗଲିନାହିଁ- ସେକଥା କଣ ତୁମକ୍ର କହି ନାହିଁ ? 

ପ୍ରଭା ହଇ ହେ ମୁଁ ତ ଦାଣ୍ଡଦୁଆରେ ଠିଆହେଇଚି, ତୁମର 
ଏତେ ବେଖାତିର ଯେ ତମେ ମତେ ସାକ୍ଷାତ୍‌ ବି କଲ ନାହିଁ 
ତମପାଇଁ ମୋ ବାପାଙ୍କ ଶ୍ରାଦ୍ଧ, ତର୍ପଣ ତ କିଛି ଅଟକି ଯାଉ 
ନଥ୍ଲା- ମୁଁ ତୁମକୁ ଡକେଇଥ୍‌ଲି ତୁମରି ମଙ୍ଗଳ ପାଇଁ ! 

ନାଥ ପଦେ କଥାରେ ମତେ କୁହନ୍ତୁ କାହିଁକି କଷ୍ଟକରି ଆପଣ 
ମୋ ଘରକୁ ଆଖିଚନ୍ତି ? 

ଅଛତି- ଶୁଣୂଚ କକେଇ, ତାଙ୍କ କଥାର ଡଙ୍ଗଟା ଶୁଣୁଚ ? 

ନାଥ ଅଛୁତି ମୋ ବିରୁଦ୍ଧରେ ଆପଣଙ୍କ ନିକଟରେ ଅଭିଯୋଗ 
କରିଚି ତ ? 

ପ୍ରଭା- ଆହେ, ତମ ବିରୁଦ୍ଧରେ ତ ଶହ ଶହ ଅଭିଯୋଗ ରହିଚି, 
ଖାଲି ଅଛୁତି କଥା କ'ଣ କହୁଚ ? ଆସ ଆସ- ଆସ ମୋ 
ସାଥ୍‌ରେ । 

ନାଥ କଉଠିକି ? 

ପ୍ରଭା- ଚଉପାଢ଼ୀକୁ । 

ନାଥ ମୁଁ କିଛି ଅପରାଧ କରିନି ଯେ ବିଚାରପାଇଁ ଯାଇ 
ଚଉପାଢ଼ୀରେ ହାଜର ହେବି । 

ପ୍ରଭାଓ ଅପରାଧ କରିନ ? ମୁଁ ପଚାରୁଚି ଅପରାଧ କରିନ 
.ତମେ ? 

ନାଥ କ'ଣ ଆପଣ କହୁଚନ୍ତି ? 

ପ୍ରଭା ଅନାଦି ମିଶ୍ରଙ୍କ ଝିଅ ସତ୍ୟଭାମା ତୁମର କିଏ ? କାହିଁକି 
ସେ କିଛିଦିନ ହେଲା ଏକା ଏଠି, ତମରି ଘରେ, ତମରି 
ପାଖରେ ରହିଚି । ସେ ତମର କିଏ ? 

ମାଗୁଣି ହଁ କୁହ, ସିଏ ତମର କିଏ ? 

ନାଥ ସତୀ ମୋର କିଏ, ସେ କଥା ଏଠି ମୁହଁ ଖୋଲି ବ୍ୟାଖ୍ୟା 
କରି ନଦେଲେ ଆପଣ ବୁଝି ପାରିବେନାହିଁ ? 

ମାଗୁଣି ମୁଁ କଣ କହୁଥ୍ଲି ଭାଇନା ? ସିଧା ଆଙ୍ଗୁଠିରେ ଘିଅ 
ବାହାରିବନାହିଁ । 

ପ୍ରଭା ତୁମେ ଜାଣ, ତା' ସ୍ଵାମୀ ତାକୁ ତ୍ୟାଗକରିଚନ୍ତିଏ ସିଏ 
ବର୍ଭମାନ କୁଳତ୍ୟାଗିନୀ । 

ନାଥ ମାନିଲି । 

ପ୍ରଭା- ଆଉ ଶାସ୍ତ୍ରର ବିଧ୍ବିଧାନ ଅନୁସାରେ କୃୁଜତ୍ୟାଗିନୀର 

ଅଥ... 

ନାଥ କୁଳତ୍ୟାଗିନୀର ଅର୍ଥ ମୁଁ ବୁଝେ । 

ପ୍ରଭା ଆଉ ତା” ହେଲେ ବୁଝିପାରୁନ କ'ଣ ? 

ନାଥ ଆପଣଙ୍କ ପରି ଦକ୍ଷ ସମାଜ ପତିମାନେ ଏମିତି 
ନିର୍ବୋଧଙ୍କ ପରି ଏଠି ୟେ’ ବ୍ୟବହାର କିମିତି କରୁଛନ୍ତି, 
ସେଇ କଥା ମୁଁ ବୃଝିପାରୁନି । 

ଅଛୁତି¬ ମୁଁ କ'ଣ କହୁଥିଲି କକେଇ, ସେ ଲୋକ ଭଲନୁହେଁ- 
ତମେ ଚାଲିଆସ । 

ପ୍ରଭାଓ ଶୁଣ ଲୋକନାଥ ତୁମ ଉପରେ ଆମେ କୌଣସି 
ଦୋଷାରୋପ କରୁନୁ ନାଁ କ'ଣ ମାଗୁଣି ? 

ମାଗୁଣି ହଁ-ହଁ- ସେ ପୂରୁଷପୁଅ, ହଜାରେ ପାପ କଲେ ବି 
ତାଙ୍କ ଚରିତ୍ରରେ ଏତେ ଟିକେ କଳଙ୍କ ଲାଗିବନାହିଁ । 

ପ୍ରଭା ଅଥଚ ଲୋକନାଥ ତୁମେ କାହିଁକି ବୃଥା ଏତେ ବଡ଼ 
ଗୋଟାଏ ବିରୋଧ ସୃଷ୍ଟି କରିବାକୁ ଯାଉଚ ? 

ନାଥ ମୁଁ ଅରେ କହିଲି ପରା, ଆପଣଙ୍କର ଯାହା କହିବାର 
ଅଛି ମତେ ପଦେ କଥାରେ କୁହନ୍ତୁ । 

ପ୍ରଭା- ବେଶ୍‌, ଅନାଦି ମିଶ୍ରଙ୍କର ଝିଅଟିକୁ ତୁମେ ଘରୁ ବାହାର 
କରିଦେଇ, ନିଢେ ପଞ୍ଚଗବ୍ୟ ହୋଇ ବ୍ରାହ୍ମଣ ସମାଜ 
ନିକଟରେ କ୍ଷମା ଭିକ୍ଷା କର ବାସ୍‌, ସବୁ ଅଡ଼ୁଆ ତୃଟିଯିବ । 

ନାଥ ଯଦି ୟେ ସବୁ ମୁଁ ନକରେ ? 

ପ୍ରଭା- ନକର ? 

ନାଥ- ହଁ, ଯଦି ମୁଁ ଆପଣଙ୍କ ୟେ ' ଆଦେଶ ପାଳନ ନକରେ ? 

ପ୍ରଭା ତା'ହେଲେ, ଏ ଗାରେ ନିଆଁ, ପାଣି, ଧୋବା, ଭଣ୍ଡାରୀ 
ଯବ୍ର ବାସନ୍ଦ କରିଦିଆଯିବ । 

ନାଅ- ଖାଲି ଏତିକି ନା ଆଉ କିଛି ? 

ପ୍ରଭା- ତମେ କ'ଣ ଆମକୁ ଧମକ ଦଉଚ ? 

ନାଥ ଧମକ ଦଉଚି ? ଆପଣଙ୍କ ଭାଗ୍ୟ ଭଲ ଯେ ଭଗବାନ୍‌ 
ୟେ ପର୍ଯ୍ୟନ୍ତ ମତେ ସୂବ୍ରଦି ଦେଇଛନ୍ତି ¬ ତା” ନହେଲେ, 
ଆପଣମାନଙ୍କର ଏଇ ଭଣ୍ଡାମି, ଏଇ ନିଷୂର ଆଦେଶପାଇଁ 
ଠିକ୍‌ ଏଇ ଅନୁତି ପରି ଶାସ୍ତି ଭୋଗିଥା'ନ୍ତେ । 

ପ୍ରଭା କ'ଣ ହେଲା, ତମର ଏଡ଼େ ଦିମାକ୍‌...? 

ନାଅ- ଆପଣ ଚାଲିଯାଆନ୍ତୁ ଏଠୁ, ଚାଲିଯାଆନ୍ତୁ କହୁଚି । 

ଅଛୁତି- କକେଇର, ତୁମେ ପଳେଇଆସ କକେଇ । 

ମାଗୁଣି ହଁ ହେ ଭାଇନା, ତୁମେ ଆସ- ସେ ତାଙ୍କର ସେ 
ରକ୍ଷିତାଟିକୁ ନେଇ ରହନ୍ତୁ —- ତୁମେ ଆସ । 

ପ୍ରଭା- ହେଲେ ଜାଣିରଖ୍ଥାଅ ଲୋକନାଥ... 

ନାଥ ଯିବେ ନା ମୁଁ ଚୌକିଆ ଡାକିବି ? 

ପ୍ରଭା କ'ଣ ହେଲା ? ଚୌକିଆ ଡାକି ମତେ ଏଠୁ ବାହାର 
କରିଦବ୍ଧ ! ବେଶ୍‌, କଥା ରହିଲା ମୋର ଏଇ ପଇତା 
ଛୁଇଁ ମୁଁ ଶପଥ କରି କହୁଚି¬ ରାତି ପାହିବା ପୂର୍ବରୁ ତୂ 
ଯଦି ଡମ ହାତରୁ ଗଳାଧକ୍‌କା ଖାଇ ଗୀ ଛାଡ଼ି ନଯାଇଚୁ, 


ମଲାଜହୁ 


ତାହେଲେ ମୋ ନାଁ ପ୍ରଭାକର ମିଶ୍ର ନୁହେଁ । 
( ସମସ୍ତେ ଚାଲିଗଲେ ) 
ସତୀ ତୁମେ ଯାଅ ନାଥନନା- ତାଙ୍କୁ କୁହ... 
ନାଥ ନା, ତାଙ୍କୁ ଆଉ ମୋର କିଛି କହିବାରନାହିଁ । 
ସତୀ କାହିଁକି ମୋପାଇଁ ତୁମେ ଏ ଦଣ୍ଡ ପାଇବ କହିଲ ? 
ପ୍ରଭାକର କକେଲଙ୍କୁ ମୁଁ ଜାଣେ । ସେ କେବେହେଲେ 
ଆମକୁ ୟେ” ଗାଁରେ ରଖେଇଦେବେନି । 
ନାଥ ପ୍ରଭାକର ମିଶ୍ରେ ଆମକୁ ଏ ଗାଁରେ ରଖେଇ ଦେବେ 
କି ନଦେବେ, ଆଉ ଆମେ ଏଠି ରହିବୁ କି ନରହିବୁ, ସେ 
କଥା ବିଚାର କରିବାର ଅବସ୍ଥା କି ଅଧ୍କାର ତୋର ନାହିଁ 
ସେ କଥା ମୁଁ ବୁଝିବି । 
ସତୀ ନାଇଁ ନାଥନନା... 
ନାଥ କହିଲି ପରା ସେ କଥା ମୁଁ ବରଝିବି । 
ସତୀ ଭଲକଥା, ତମର ଯାହା ବୁଝିବାର କଥା ତୃମେ ବୁଝ 
ହେଲେ ମୋର ଗୋଟାଏ କଥା ତୁମକୁ ରଖୁବାକୁ ପଡ଼ିବ । 
ନାଥ କି କଥା ? 
ସତୀ ମୁଁ ଟିକେ ଆର ସାଇଆଡ଼େ ଯିବି । 
ନାଥ କାହିଁକି ? କାହା ଘରକୁ ଯିବୁ ? 
ସତୀ ପ୍ରଭାକର ମିଶ୍ରଙ୍କ ଘରକୁ । 
ନାଥ କ”ଣ ହେଲା ଡ଼ ଯିବୁ ପ୍ରଭାକର ମିଶ୍ରଙ୍କ ଘରକୁ ? 
ସତୀ- ମୁଁ ତାଙ୍କ ପାଖକର ଯିବିନାହିଁ- ଯିବି ତାଙ୍କ ସ୍ତ୍ରୀଙ୍କ ପାଖକୁ । 
ବୟସରେ ସେ ମୋଠରି ଚାରି ବର୍ଷରେ ବଡ଼ । ସେ ମୋ 
ମାମୁଁଘର ଗୀର ଝିଅ ପିଲାଦିନେ ଆମେ ଦୁହେଁ ଅଶୋକା 
ବସିଥ୍ଲୁ । ତାଙ୍କରି ପାଖକୁ ମୁଁ ଯିବି । 
ନାଥ କାହିଁକି ଯିବୁ ଟିକେ ମୁଁ ଶୁଣେ ? 
ସତୀ ( ରଷତ୍‌ ଉତ୍ତେଜିତ ହୋଇ ) ନ ଶୁଣିଲେ ତୁମେ ମତେ 
ଛାଡ଼ିବନାହିଁଓ ଏଇୟା ତ । କିନ୍ଧ କାହିଁକି ? କି ଦୋଷ ମୁଁ 
ତୁମର କରିଥ୍ଲି ଯେ ତମେ ମତେ ସବୂବେଳେ ସବୁ 
କଥାରେ ବାନ୍ଧିରଖ୍ବ- କୁହ କି ଦୋଷ ମୁଁ ତୁମର କରିଚି ? 
(କାନ୍ଦି ଉଠିଲା) 
ନାଥ ( ନରମ ଗଳାରେ ) ସତୀ, ତୁ ପୁଣି ମତେ ଭୁଲ୍‌ ବୁଝିଲୁ ? 
ଏବେ ବି ତୋ ନାଥନନାକୁ ତୁ ଚିହ୍ନିପାରିଲୁନାହିଁ ? 
ସତୀ ( ଭାଇ ପଡ଼ି ) ନାଥନନା ! 
ନାଥ ଶୁଣ୍‌ ସତୀ, କାନ୍ଦନା- ମୁଁ ଜାଶେ ତୁ ତୋପାଇଁ ନୁହଁ 
ମୋ ଭଲପାଇଁ ସେଠିକି ଯିବାକୁ ଚାହୁଁଚୁ । ଭଲକଥା, ଯା 
ମୋର ଆପରି ନାହିଁ ¬ ହେଲେ ୟେ’ ଗାଁ ଦାଣ୍ଡରେ ଚାଲିକରି 
ଯାଇପାରିବ ତ ? 
ସତୀ ହଁ ଯିବି ସେ ସାହସ ମୋର ଅଛି । 
ନାଥ ବେଶ୍ଯା 

ମଲାଜହୁ 


ଷଷ୍ଠା ଦୃଶ୍ଯ 


[ପ୍ରଭାକର ମିଶ୍ରଙ୍କ ଅଗଣା- ଧୀର ପାଦରେ ସତୀ ଆସି 
ଠିଆହୋଇ ଭିତରକୁ ଲକ୍ଷ୍ୟକରୂଥାଏ ।] 


ଅଶୋକା- (ଭିତରୁ ) କିଏ ? କିଏ ସେଠି ? 

ସତୀ ମୁଁ. 

ଅଶୋକା- _ ( କହି କହି ଆସିଲେ) କି କିଏନାମମୁଁ ¦ (ଖଡ଼ ଆସି ) 
ମଲା ମଲା- ତମେ ? କୁଆଡ଼େ ଆଇଥେଲ ? 

ସତୀ ଅଶୋକା ! 

ଅଶୋକା— ମଲା ଲୋ ମୋ ଅଶୋକା- ପଚାରୁଚି ପରା 
କୁଆଡ଼େ ଆଇଥେଲ ? 

ସତୀ ଅଶୋକା, ପିଲାଦିନର ସାଙ୍ଗ ବୋଲି ମନରେ କେତେ 
ଆଶା ବାନ୍ଧି ଆସିଥ୍ଲି- ହେଲେ... 

ଅଶୋକା- ଏ ଅଭିମାନିଆ କଥାଗୁଡ଼ାକ କାହିଁକି କହୁଚ ଶୁଣେ 
କୋଉ ଗୁଣକୁ ? ଯୋଉ କୀର୍ରି ତୁମେ ଅର୍ଜିଚ ନା- ସେଥ୍‌ରେ 
ମୁଁ ତୁମକୁ ହାତ ଧରି ଆଦର କରି ଆଣି ପାଖରେ ବସେଇବି 
ବୋଲି ଭାବୁଥ୍ଲ ନା ? ମଣିଷ ଫେର ଏଡ଼ିକି ନିର୍ଲଜୀ 
ହଅନ୍ତି ? ଛ-ଛି-ଛି- 

ସତୀ ଘର ଭିତରେ କବାଟ କିଳି ରହିଲେ ବି ନିନ୍ଦା ଅପବାଦର 


ସୀମା ରହୁନି ଅଶୋକା ! ଆଉ ମୁଁ ଘରଛାଡ଼ି ତମ ପାଖକୁ 


ଆସିଥ୍ଲି କ'ଣ ଏଇ ଗାଳି ଅପମାନ ଶୁଣିବାପାଇଁ । 
ଅଶୋକା- ଏତେ ଯଦି ବାଧ୍ଯାଉଟି, କହୁନା ଏବେ କାହିଁକି 
ଆଇଥେଲ ? 
ସତୀ ଶୁଣିଥ୍ବ ତ, ନିଆଁ ପାଣି ଅଟକ କରି ବାସନ୍ଦ କରିଚନ୍ତି । 
ଅଶୋକା-- ହଁ କରିଚନ୍ି ତ କରନ୍ତେନାହିଁ କି ଆଉ ? 
ସତୀ ସେଇ କଥା ମୁଁ କହୁଚି ଅଶୋକା- ଏଇଟା କ'ଣ ଉଚିତ 
ହେଲା ? 


ଅଶୋକା- ହେଲାଣି କ'ଣ ମ — ବେଳପଡ଼ିଲେ ତତଲା ନିଆଁ 


ଚିଆଁ ଦିଆହେବ । ଆମର ବ୍ରାହ୍ମଣଘର, ବ୍ରାହ୍ମଣ ଶାସନ 
ତମେ ଦି'ଟା କ'ଣ ଏମିତି ହେଇଗଲ ଯେ ଇନ୍ଦ୍ର ଚନ୍ଦ୍ର ବି 
ମାନୁନ ? ଏ ପାପ ଧର୍ମ ସହିବ ? 

ସତୀ ପାପ ମୁଁ କରିନି ଅଶୋକା- ବୁଡ଼ିଗଲ। ଲୋକ 
କୂଟାଖ୍ଅକୁ ଆଶ୍ରା କଲା ଭଳି ମୁଁ ତୁମ ପାଖକୁ ଆସିଥ୍‌ଲି । 

ଅଶୋକା- ବୃଡ଼ିଗଲା ଲୋକ ? ଜାଣି ଶୁଣି ମଝି ନଇକି ଗୋଡ଼ 
ଖସାଉଚ, ବୃଡ଼ିଗଲେ କିଏ କ'ଣ କରିବ ? ଅଶୋକା ବୋଲି 
ମୋ ପାଖକୁ ଧାଇଁ ଆସିଚ ଯେ, ମୁଁ କ'ଣ କରିବି ? ସେ 
ଅବା ଚାହିଁଲେ ସବୂ ମିଳାମିଶା କରିଦିଅନ୍ତେ¬ ତାଙ୍କ ହାତରେ 
ସବୁ କ୍ଷମତା ଅଛି¬ ଏ ବ୍ରାହ୍ମଣ ଶାସନରେ ସେ ଯାହା 
ଚାହିଁବେ ତା ହବ । ହେଲେ ୟେ” ଅଧର୍ମ କାମ କିଏ 
କରିବାକୁ ଯିବ ଲୋ ମା ? ଛି-ଛି-ଛି¬ ଯୋଉ କୀ ଅ୍ଜିଚ 


୨୬୯ 


ନା, ଗୋଟାଏ କଳସି କି 
ମିଳିଲାନି ? 

ସତୀ ଅଶୋକା ! ଏଇ ଗୀଁର ଝିଅ ମୁଁ ¬ ଏଇ ଗୀରେ ମୋର 
ଘର । ଆଜି ନନା ବୋଉ ମୋର ମରିଗଲେ ବୋଲି... 

ଅଶୋକା- ହଁ-ହଁ- ସେଇ କଥା- ନନା ବୋଉ ମରିଯାଇ 
ନାହାନ୍ତି ଯେ ତରି ଯାଇଛନ୍ତି । ଯଦି ସେ ବଞ୍ପୁଥାନ୍ତେ ତୁମକୁ 
ତଳକଣ୍ଟା ଉପରକଣ୍ଟା କରି ଛାଡ଼ନ୍ତେଣି । ଛି-ଛି -ଛି¬ ତମେ 
ତ ତମର ଯାହା ହଉଚ ସେ ନାଥ୍ଆଟାକୁ ଇମିତି ନଚଉଚ 
କାହିଁକି କହିଲ ? ତମରିପାଇଁ ସିନା ସେଇଟା ଚାକିରି ଛାଡ଼ି 
ଉଚ୍ଛନ୍ନ ହବାକୁ ବସିଲାଣି ! ମା'ଟା ତା'ର ପୂରୀରେ ବସି 
ତୀର୍ଥ କରୁଟି¬ ଆଉ ତମେ ଦି'ଟା ଦିନରାତି ଗୋପଲୀଳା 
ଲଗେଇଚ ! ( ସତୀକୁ ଫେରିବାର ଦେଖ୍‌ ) କ'ଣ ଯାଉଚ ? 

ସତୀ ହଁ- ଯାଉଚି ଅଶୋକା । 

ଅଶୋକା- ହଁ ଯାଅ ଆଉ ଦେଖ୍‌ ହୁସିୟାର- ଆଉ କେବେ 
ମୋ ଦୁଆରକୁ ଆସିବନାହିଁ ମୋର ପିଲା ଛୁଆ, ଠାକୁର 
ଦେବତା ଘର ଏ ଅନାଚାର କିଏ ସହିବ ଲୋ ମା’ ? 

ସତୀ ( ଯାଉ ଯାଉ ଅଟକି ) ପ୍ରଭାକକେଇ ଘରେ ଅଛନ୍ତି ? 

ଅଶୋକା- ପୂଜାରେ ବଇଚନ୍ତି 

ସତୀ ଟିକିଏ ଦେଖାହେଇପାରିବନି ? 

ଅଶୋକା- କାହିଁକି ଲୋ ମାଂ ୟେ” ସୁଆଗ ? ନିଶାପ ବେଳେ 
ତ ନାଥ୍ଆ କୁଆଡ଼େ ତାଙ୍କ ଉପରକୁ ମାର-ନ-ମାର ହେଇ 
ଉଠୂଥେଲା ! 

ପ୍ରଭା- (ପ୍ରବେଶ) କ'ଣ କ'ଣ ହେଇଚି ? 

ଅଶୋକା—- କ'ଣ ଆଉ ହବ ମ ? ମୁଁ କହୁଚି, ତମର 
ମାମଲତକାରୀ ଏତିଜି ହେଇଥାଉ- ତମେ ମାମଲତକାର 
ହେଇଚ ବୋଲି ସିନା ମୋ ଦୁଆରକୁ ବାର ଲୋକ 
ଆସୁଚନ୍ତି ! 

ପ୍ରଭା ଓଃ-ହୋ~- କ'ଣ ହେଇଚି ପଚାରୁଚି ପରା ! 

ଅଶୋକା- ମଲା, ଦେଖୁଚ ତ ତମ ସତୀ ସାବିତ୍ରୀ ଗୁଣମଣି 
ଝିଆରୀ ଆସିଚନ୍ତିଖ ମତେ ଆଉ ପଚାରୁଚ କ'ଣ.? 

ପ୍ରଭା ହୁଁ ¬ ସତୀ ଆଇଚି ! କୁଆଡ଼େ ଆଇଥ୍ଲୁ ମା’ ? 

ସତୀ ନାଥନନାଙ୍କୁ ଆପଣ ସମାଜରୁ ବାସନ୍ଦ କରିଚନ୍ତି ତ ? . 
( ପ୍ରଭାକର ମିଶ୍ର ନୀରବ ) 

ଅଶୋକା- କିଓ, ତମ ସତୀ ପରା କଂ ଣ ପଚାରୂଚନ୍ତି, କହୁନା- 

ପ୍ରଭା- ଉଁ ? ହୁଁ 

ସତୀ ମୁଁ ଯଦି ତାଙ୍କ ଘର ଛାଡ଼ି ଚାଲିଯାଏ, ତେବେ ତାଙ୍କୁ 
ଆଗ ପରି ସମାଜରେ ନିଆହବ ତ ? 

ପ୍ରଭା ହଁ...ତା ହବନାହିଁ କାହିଁକି ? ତାଙ୍କ ସାଙ୍ଗରେ ଆମର 
ଆଉ କି ବିରୋଧ ଅଛି ? ତେବେ ମତେ ସେ ଯାହା 
ଅପମାନ ଦେଇଚି ନା ? 


ପାଞ୍ଚ ହାତର ଦୌଡ଼ି ଖଣ୍ଡେ 

୨୭୦ 


ସତୀ— ସେଇଥ୍୍‌ପାଇଁ ତ ମୁଁ ଦୋଷ ମାନି ନବାକୁ ଆସିଚି 
କକେଇ- ମୋ କଥା ରଖ୍ବେନାହିଁ ? 

ପ୍ରଭା ବୃଝିଲିଓ ୟେ ଅଡ଼ୁଆଟା ନିଶ୍ପରି ହେଇଗଲେ ସେ 
କଥାଟା କଣ ଛିଡ଼ିଯିବନାହି ରହିବ ? 

ଅଶୋକା- କ'ଣ ବୃଝିଲଟି କଂ ଣ କହିଲେ ? 

ସତୀ ମୁଁ ପୁଣିଥରେ ହାତଯୋଡ଼ି କହୁଚି କକେଇ-— ନାଥନନାଙ୍କ 
ଦୋଷ ଆପଣ ଧରିବେନାହିଁ ଏତିକି ମୋର ଆପଣଙ୍କ 
ପାଖରେ ମାଗୁଣି...ମୁଁ ଯାଉଚି । ( ପ୍ରସ୍ଥାନ ) 

ଅଶୋକା- ( ସତୀକୁ ଶୁଣେଇ ) ଆହା-ଆହା- ହା ମଲୁ ନାହିଁ 
ଲୋ ତୁ ? କୁମ୍ଭୀର ନେଇ ମଝି ନ”୍ତରେ କଲାଣି, ପୁଣି 
ଡକା ହଉଚି କ'ଣ ନା ନାଥନନା ? 


ସପ୍ତମ ଦୃଶ୍ୟ 


[ନାଥର ଘର । ସମୟ-- ସେଇ ରାତିର ଉତ୍ତରାର୍ବ । 
ଏକାନ୍ତ ବିଚଳିତ ଅବସ୍ଥାରେ ଖଣ୍ଡେ ଚିଠି ପଢ଼ି ପଢ଼ି ନାଥ 
ଆସିଲା ।] 


ନାଥ (ଚିଠି ପଢୁଥାଏ ) “ ମୁଁ ପାରିଲିନାହିଁ ନାଥନନା ! ମୋ 
ପାଇଁ ଅନେକ ସହିଲଣି ତମେ । ମୋ ଆଖ୍‌ ଆଗରେ ଆଉ 
ଲାଞ୍ଚନା ଅପମାନ ତମେ ସହବ- ୟା ମୁଁ କରେଇ ଦେବିନି । 
...ଏ ଅଧରାତିରେ ମୁଁ ତମକୁ ଚିରଦିନପାଇଁ ଛାଡ଼ି ଯାଉଚି । 
ତୁମେ ହୁଏତ ଏଇନେ ନିଶ୍ଚିନ୍ତରେ ଶୋଇଥ୍‌ବ । ରାତି ପାହି 
ସକାଳ ହେଲେ ଏ ଚିଠି ପାଇ ତମେ ଯେତେବେଳେ ଜାଣିବ 
ତମର “ ସତୀ '...ଯାହାପାଇଁ ତମେ ଏତେ ସହଲ....ଏତେ 
ଭୋଗିଲ...ସେ ଆଉ ନାହିଁ ! ନା ନା, ଏ ଦୁର୍ବଳ ଚିନ୍ତା 
ଆଉ ମୁଁ କରିବିନାହିଁ । ମୁଁ ଯାଉଚି 
(ଚିଠିଟା ପଢ଼ିସାରି ନାଥ କ୍ଷଣକପାଇଁ ଯେମିତି ପଥର 
ପାଲଟିଗଲା | ) 

ନାଥ ସତରେ ତା'ହେଲେ ତୁ ଚାଲିଯାଇଚୁ ସତୀ ଚାଲି 
ଯାଇଚୁ ? ....କିନୁ....ନା....ସତୀ....ସତୀ....ସତୀ.... 
( ପାଗଳଙ୍କ ପରି ଡାକି ଡାକି ବାହାରିଗଲା । } 


ଅଷ୍ଟମ ଦୃଶ୍ୟ 


[ ସତୀର ଘର । ସେଇ ରାତିର ଶେଷ ପ୍ରହର । ଦୂର 
ଆକାଶରେ ଚାନ୍ଦ ମଉଜିପଡ଼ିଲାଣି । ପିଣ୍ଡା ଖୁଣ୍ଟକୁ ଆଉଜି ସତୀ 
ଠିଆହେଇଚି । ଆଖ୍ରେ ଧାର ଧାର ଲୁହ । ଗୋଟି ଗୋଟି ହେଇ 
ଅତୀତର କେତୋଟି କଥା ତା” ମନରେ ଉଙ୍କିମାରିଯାଉଚି ।] 


ନାଥର ସ୍ଵର “ ନ୍ୟାୟରେ ହଉ ବା ଅନ୍ୟାୟରେ ହଉ ତୁ 
ହେଇସାରିଚୂ ଅନ୍ୟର ସ୍ତ୍ରୀ । ଆଉ ସେଇ ନ୍ୟାୟରେ ହଉ 


ମଲାଜହୁ 


ବା ଅନ୍ୟାୟରେ ହଉ, ଆଜି ବି ପଦେକଥା କହିବାର 
ଅଧ୍କାର ମୋର ଅଛି ବୋଲି ତୃ ନିଶ୍ଚୟ ସ୍ଵୀକାର କରିବ ।” 

ନରହରିର ସ୍ଵର “ ମୁଁ ଛୋଟଲୋକ ? ମୁଁ ନୀଚମନା ? ଆଉ 
ତୁମେ କ'ଣ ? ତୁମର ସେ ପରମ ଆମ୍ମୀୟାଟି କ'ଣ ? 
ତୂମେ କାଲି କାହିଁକି କପିଳେଶ୍ବର ଯାଇଥ୍‌ଲଂ ? ସିଏ କାହିଁକି 
ପେଖନା କାଢ଼ି ଆମ ପାଖରୁ ଖସିଯାଇ କପିଳେଶ୍ବରରେ 
ରାତି କଟେଇଲା ” ? 

ଅଶୋକାର ସ୍ଵର “ ' ହେଲାଣି କଂ ଣ — ବେଳ ପଡ଼ିଲେ ତତଲା 
ନିଆଁ ଚିଆଁ ଦିଆହବ- ବୁଝିଲ ? ଯେଉଁ କୀର୍ରି ଅର୍ଜିଚ ନା 
ଗୋଟାଏ କଳସୀ କି ପାଞ୍ଚ ହାତର ଦଉଡ଼ି ଖଣ୍ଡେ ତମକୁ 
ମିଳୁନାହିଁ ? 
( ବେଳକୁ ବେଳ ସତୀ ଅସ୍ଥିର ହୋଇଉଠୁଥାଏ ! ) 

ସତୀବୋଉର ସ୍ଵର “ “ସତୀ ସତୀ' 
( ସତୀକୁ ଯେମିତି ଜଣାଗଲା ଏଇ ଘରୁ କୋଉଠୁ ତା? ବୋଉ 
ତାକୁ ଡାକ୍ରଚି । ) 

ସତୀ ଏଁ ! ବୋଉ ! ତୂ ମତେ ଡାକୁଚୁ ବୋଉ ? 

ସତୀବୋଉର ସ୍ଵର ˆ ‘ଧନ୍ୟ ଲୋ ତୁ ଝୁଅ ! କାନରେ ପଥର 
ପକେଇ ବସିଚୁ ନା କ'ଣ ? କେତେ ଡାକିଲିଣି ମୁଁ 

ସତୀ ବୋଉ ! ତୃ ମତେ ଡାକୁଚୁ ? ( ଦୁଃଖରେ ଶୋକରେ 
ଏକାବେଳକେ ଭାଙ୍ଗି ପଡ଼ି ) ମୁଁ ଆଉ ପାରୁନି ଲୋ ବୋଉ... 
ତୁ ମତେ ତୋ ପାଖକୁ ନେଇଯା । ଏଇ ଘରେ ତୁ ମତେ 
ଜନ୍ମନଦେଇଥ୍‌ଲୁ- ଆଜି ଶେଷଥରପାଇଁ ଏ ମାଟି ଛୁଇଁ ମୁଁ 
ଏଠୁ ବିଦାୟ ନଉଚି... ତୁ ମତେ ତୋ ପାଖକୁ ନେଇଯା... 
ତୋ ପାଖକ୍ର ନେଇଯା... ( କହ କହ ଚାଲିଗଲା ) 


ନବମ ଦୃଶ୍ୟ 


[ସେଇ ରାତି ପାହି ପାହ ଆସୁଚି । ଗୀ ମୁଣ୍ଡ ଜଙ୍ଗଲିଆ 
ନିଛାଟିଆ ରାସ୍ତା । ଅଦୂରରେ ଭରା ନଇ । ଏଇ ରାସ୍ତାରେ 
ସତୀ ନଇ କୂଳକୁ ଚାଲିଚି । ପାଦ ଟଳମଳ | ତା ସୁ ତି-ପଥରେ 
ଗୁଞ୍ଜରି ଉଠୁଥାଏ ତା” ବଉଳ ନିଶିର ସେଇ ଗୀତ- 
 ସ୍ବାରୀବାଲା-ସବାରୀବାଲା” ” । ସତୀ ଯାଇ ପହଞ୍ଲା ନଇ 
ଅତଡ଼ା ଉପରେ । ପ୍ରକୃତି ନୀରବ...ନିସନ୍ଦ । ଦୀର୍ଘଶ୍ବାସ ଛାଡ଼ି 
ସତୀ ଚାହିଁଲା ଆକାଶର ମଉଳା...ମଲାଜହୁଟାକୁ । ତା'ପରେ 
ତା ଦୃଷ୍ଟି ଫେରିଆସିଲା ଅତଡ଼ା ତଳର ଜଳସ୍ତୋତ ଉପରକୁ ! 


ଖୁବ୍‌ ଦୂରରୁ ନାଥର ' ସତୀ” ‘ସତୀ ଡାକ ଶୁଭୁଥ୍ଲା । 
କିନ୍ଧୁ ସେ ଡାକରେ ସତୀ ବିଚଳିତ ହେବା ପୂର୍ବରୁ ତା' ଦେହଟା 
ଗହୀରିଆ ଅତଡ଼ା ତଳକୁୂ ଝୁଙ୍କି ପଡ଼ଥ୍‌ଲା.... ଆଉ ସେଇ ସଟୋ 
ସଙ୍ଗେ ନଇଁ ଆସୁଥ୍ଲା ନାଟକର ଯବନିକା !] 

୨୭୧ 


ଛୋଟରାୟଙ୍କ ନାଟ୍ୟ ପ୍ରତିଭାର 
ବଣ୍ୀଢ଼୍ୟ ଓ ବିଜ୍ଜୁରିତ ଦିଗନ୍ତ 


ସାଧୀନତା ପରେ ଦୀର୍ଘ ଅର୍ଵ ଶତାଦ୍ଦୀରୁ ଉର୍ଦ୍ଧ କାଳ 
ଧରି ଓଡ଼ିଶାର ମଞ୍ଚ ଓ ନାଟକ କ୍ଷେତ୍ରରେ ଯାହାଙ୍କର 
ନାଟ୍ୟ ପ୍ରତିଭା ବଣ୍ତୀଢ଼୍ୟ ଓ ବିଚୁରିତ ଦିଗନ୍ତର ସଂଧାନ 
ଦେଇଛି ସେ ହେଲେ ଗୋପାଳ ଛୋଟରାୟ । ତାଙ୍କର 
ନାଟ୍ୟକାରିତା ନିୟୋଜିତ ହୋଇଛି ବାସ୍ତବବାଦୀ ନାଟ୍ୟ 
ଆନ୍ଦୋଳନକୁ ଶର୍ତିଶାଳୀ କରିବା ଦିଗରେ ଓ ସେଥୁପାଇଁ 
ସେ ରଚନା କରିଛନ୍ତି ସମାଜନିଷ୍ଠ ନାଟକମାନ | ମଞ୍ଚ 
ପାଇଁ ନାଟକ ରଚନା କରିବା ସହିତ ସେ ମଧ୍ଯ ବେତାର 
ପାଇଁ ନାଟକ, ରୂପକ ଓ ଧାରାବାହିକମା ନ ରଚନା କରି 
ବେତାର ନାଟ୍ଯକଳାକୁ ସମୃଦ୍ଧ କରିଛନ୍ତି । ଗନ୍ଧ ଓ 
ଉପନ୍ୟାସ ଗୁଡ଼ିକର ନାଟ୍ୟ ରୂପାନ୍ତର ତାଙ୍କ ପ୍ରତିଭାର 
ଅନ୍ୟ ଏକ ଦିଗ । ପରଂପରା ଓ ଏତିହ୍ୟର ପୂଜାରୀ 
ଶ୍ରୀ ଛୋଟରାୟ ଆଧୁନିକ କାଳରେ ଲୁପ୍ତପ୍ରାୟ ଓଡ଼ିଶାର 
ଗୀତିନାଟ୍ୟ ପରମ୍ପରାକୁ ଉଜ୍ଜୀବିତ କରି ସେଥ୍‌ରେ 
ଯୁଗୋପଯୋଗୀ ନାଟ୍ଯଧର୍ମକୁ ସ୍ଥାନିତ କରିବା ଓ 
ବକ୍ତବ୍ୟରେ ନୂୃତନତାର ସଞ୍ଚାର ଘଟାଇବା ଦିଗରେ ମଧ୍ଯ 
ମନୋନିବେଶ କରିଛନ୍ତି । ତେଣୁ ତାଙ୍କର ମଞ୍ଚ-ନାଟକ 
ଗୁଡ଼ିକ ଯେମିତି ଲୋକପ୍ରିୟତା ଅର୍ଜନ କରିଥୂଲା ଅନୁରୂପ 
ଭାବରେ ଲୋକପ୍ରିୟତା ଅର୍ଜିଥୂଲା ତାଙ୍କର ବେତାରରେ 
ପ୍ରସାରିତ ନାଟକ ଓ ଗୀତିନାଟ୍ୟ ଗୁଡ଼ିକ । ଉକ୍ତ 
ଗ୍ରନ୍ତ୍ରାବଳୀରେ ସଂଯୋଜିତ ୧୯୫୭ ମସିହାଠାରୁ ୧୯୬୪ 
ମସିହା ମଧ୍ଯରେ ରଚ଼ିତ କେତୋଟି ନାଟକ ଓ କେତେକ 
ଉପନ୍ୟାସର ନାଟ୍ୟ ରୂପାନ୍ତର ସଂପର୍କରେ ଆଲୋଚୃନା 
ହେଉଛି ଏହି ପ୍ରବନ୍ଧର ଉଦ୍ଦେଶ୍ୟ । ତେବେ ଆଦ୍ୟରୁ 
ଶ୍ରୀ ଛୋଟରାୟଙ୍କ ନାଟ୍ଯକଳା ସଂପର୍କରେ କିଞ୍ଚତ୍‌ ସୂଚନା 
ଦିଆଯାଇପାରେ । 

ଗୋପାଳ ଛୋଟରାୟଙ୍କ ପ୍ରଥମ ନାଟ୍ୟକୃତି ହେଉଛି 
‘ସହଧର୍ମିଣୀ । ସମକାଳୀନ ରାଜନୈତିକ ପରିବେଶ, 
ଅଥୀତ୍‌ ଦ୍ଵିତୀୟ ବିଶ୍ବଯୁଦ୍ଧର ପଟ୍ଟଭୂମି ପରିକଳ୍ପିତ, ପୁଣି 
ମିତ୍ରଶର୍ତିର ବିଜୟ କାମନା ଓ ଦେଶାମ୍ବବୋଧ ଆଧାରିତ 


ଏହି ଏକାଙ୍କିକାଟିକୁ ସେତେବେଳେ ପାଠକରି ନାଟ୍ୟକାର 
ଗୋପାଳ ଛୋଟରାୟଙ୍କୁ ଆଶୀବୀଦ କରିଥୂଲେ 'ମୁକୁର' 
ପତ୍ରିକାର ସଂପାଦକ ଜାତିପ୍ରାଣ ବ୍ରଜସୁନ୍ଦର ଦାସ । 
ସେଦିନ ଯୁବକ ଗୋପାଳ ଛୋଟରାୟଙ୍କ ମୁଣ୍ଡ ଉପରେ 
ହାତ ରଖୁ ସେ କହିଥୂଲେ- “'ମୁଁ ଆଶୀବାଦ କରୁଚ଼ି- 
ତୁ ଲେଖ୍‌¬ ଆହୁରି ଲେଖ୍‌ । ତୋ' କଲମ ବଞ୍ଚ ରହୁ | 
ଏ ନାଟକ ତୁ ଲେଖୁଛୁ- ଏଥୁରେ ମିତ୍ର ଶକ୍ତିର ଜୟ 
କାମନା ତୁ କରିଛୁ- ହେଲେ ଜଣେ ଭାରତୀୟ ଭାବରେ 
ତୋ' ନିଜକୁ ତୁ କୋଉଠି ବିକିଦେଇନୁ । ତୋ' ଲେଖାର 
ଛତ୍ରେ ଛତ୍ରେ ତୁ କହିଛୁ- ଏ ଦେଶ ଆମର - ଆମେହିଁ 
ଏ ଦେଶକୁ ଶତ୍ରୁ ହାତରୁ ରକ୍ଷା କରିବୁ । 
(ପଥୂକ- ପୃ. ¬ ୧୬୬ - ୧୬୭) 
ଉଲ୍ଲେଖଯୋଗ୍ୟ ଯେ ଶ୍ରୀ ଛୋଟରାୟ ଏହି 
ଏକାଙ୍କିକାର ନାମକରଣ ପ୍ରଥମେ ରଖଥଲେ 'ସାଗର- 
କନ୍ୟା' | ପରେ ବ୍ରଜସୁନ୍ଦରଙ୍କ ପରାମର୍ଶରେ ସେ ଏହାର 
ନାମକରଣ ପରିବର୍ଭନ କରି ରଖୁଥୁଲେ “ସହଧର୍ମିଣୀ' 
ଓ ସେଇ ବ୍ରଜସୁନ୍ଦରଙ୍କ ଆଗ୍ରହ ଯୋଗୁ ତାହା ପ୍ରଥମେ 
ମୁଦ୍ଵିତ ମଧ୍ଯ ହୋଇଥୂଲା | ୧୯୪୧ ମସିହାରେ ଅନ୍ତପୂଣ୍ଡୀ 
ଏ' ଗୁପ୍‌ରେ ଏହି ନାଟକ ମଞ୍ଚସ୍ଥ ହେବାପରେ କଟକରେ 
ନୂଆକରି ଗଢ଼ିଉଠିଥ୍‌ବା ‘ଭାରତୀ ଥୁଏଟର୍ସ'ରେ ଏହା 
ମଧ୍ଯ ମଞ୍ଚସ୍ଥ ହୋଇଥଲା । ଏହାର ପାଞ୍ଚବର୍ଷ ବ୍ୟବଧାନ 
ପରେ, ଅଥୀତ୍‌ ୧୯୪୬ ମସିହା ଅଗଷ୍ଟ ୧୧ ତାରିଖରେ, 
ଅନ୍ନପୂରଣ୍ଧୀ “ବି' ଗୁପ୍‌ ମଞ୍ଚସ୍ଥ କରେ ତାଙ୍କର 'ଫେରିଆ' 
ନାଟକ | Well made play ର ସମସ୍ତ ଲକ୍ଷଣ 
ବହନ କରିଥୁବା ଏହି ନାଟକଟିର ମର୍ମବାଣୀ ହେଉଛି 
‘ଗାଁକୁ ଫେରିଚାଲ”। ସ୍ଵାଧୀନତା ପୂର୍ବବତ୍ତୀ କାଳରେ 
ଗାନ୍ଧୀବାଦ ଓ ମାର୍କ୍ରବାଦକୁ ନେଇ ଓଡ଼ିଶା ତଥା ଭାରତ- 
ବର୍ଷର ଯୁବମାନସରେ ଯେଉଁ ଦ୍ଵନ୍ଦୂର ସୂତ୍ରପାତ କରିଥୂଲା 
ତାର ନାଟ୍ିକ ରୂପ ସହିତ ଏକ ପ୍ରଣୟ କାହାଣୀକୁ 
ସୁରେଶ ଓ ଶାନ୍ତି, ବ୍ରଜ ଓ କନକ, ପ୍ରଫେସର୍‌ ଦାସ ଓ 

୨୭୨ 


ମୀରା ପ୍ରଭୃତି ଚରିତ୍ର ମାଧ୍ଯମରେ ନାଟ୍ଯକାର ପ୍ରକାଶ 
କରିଛନ୍ତି । 'ପ୍ରକାଶ ମଧ୍ଯ କରିଛନ୍ତି ସରଳ ଗ୍ରାମ୍ୟ ଜୀବନ 
ଓ କୁଟିଳତାପୂର୍ଣ୍ଣ ସହରୀ ଜୀବନ ମଧ୍ଯରେ ପା୍ଥକ୍ୟକୁ | 
“ଫେରିଆ' ନାଟକର ମଞ୍ଚାୟନ ଯଥେଷ୍ଟ ଆତ୍ମବିଶ୍ଵାସ 
ସୃଷ୍ଟି କରିଥଲା ନାଟ୍ଯକାରଙ୍କ ମନରେ । 

ଏକ ଶନଳ୍ପୀର ସଂଘର୍ଷମୟ ଜୀବନ କାହାଣୀ, ପ୍ରେମ 
ଓ ଆଦର୍ଶକୁ ନେଇ ଗଢ଼ିଉଠିଛି ଛୋଟରାୟଙ୍କର 'ଭରସା' 
(୧୯୫୩) ନାଟକ | ଅବଶ୍ୟ ଏହା ପୂର୍ବରୁ ଓଡ଼ିଆ ନାଟ୍ୟ 
ସାହିତ୍ୟରେ ଶିଳ୍ପୀ ଜୀବନର କରୁଣ କାହାଣୀକୁ ନେଇ 
ଲକ୍ଷ୍ମୀଧର ନାୟକଙ୍କର 'ଲାଲ୍‌ ଚାବୁକ୍‌' ( ସର୍ବହରା' 
ଉପନ୍ୟାସର ନାଟ୍ୟ ରୂପ) ଓ ଭଞ୍ଜ କିଶୋରଙ୍କର 
'ଜୟମାଲ୍ୟ' ନାଟକ ରଚ଼ିତ ହୋଇଥୁଲା | ଶିଳ୍ପୀ ମୋହନ 
ଓ ତାର ବାକ୍ଦତ୍ତା ପନ୍ଵୀ ନୀଳାର ଅନାବିଳ ପ୍ରେମ ଓ 
ପ୍ରଣୟ କ୍ଷେତ୍ରରେ ପ୍ରତିବନ୍ଧକ ସୃଷ୍ଟିକରନ୍ତି ଖଳନାୟକ 
କୁମାର ସାହେବ । ପରବତ୍ତୀ ପର୍ଯ୍ୟାୟରେ ନୀଳାର 
ଆଦର୍ଶ ପ୍ରଭାବିତକରେ କୁମାର ସାହେବଙ୍କୁ ଓ ସେ ଶିଳ୍ପୀ 
ମୋହନ ହାତରେ ନୀଳାକୁ ସମି ଦେଇ ତାଙ୍କ ପନ୍ନୀ 
ମୀଣ୍ତୀଙ୍କ ନିକଟକୁ ଫେରିଯାଆନ୍ତି । କୁମାର ସାହେବଙ୍କ 
ଚାରିତ୍ରିକ ରୂପାନ୍ତର ଓ ମୋହନ, ନୀଳାର ଏକନିଷ୍ଠ 
ପ୍ରେମ ନାଟକକୁ ଆଦର୍ଶବାଦୀ ପରିଣତି ଆଡ଼କୁ 
ନେଇଯାଇଛି । 

ଶ୍ରୀ ଛୋଟରାୟଙ୍କର 'ଶଙ୍ଗଖାସିନ୍ଦୁର' (୧୯୫୫), 
‘ପଥୂ୍‌କ ବନ୍ଧୁ (୧୯୫୬), 'ନଷ୍ଠ ଉର୍ବଶୀ' (୧୯୫୬), 
‘ଅଭାଗିନୀର ସ୍ଵର୍ଗ (୧୯୫୯), ‘ସାଧନା' (୧୯୬୪) 
ପ୍ରଭୃତି ସାମାଜିକ ନାଟକ ଓ ଏତିହାସିକ ନାଟକ 
‘ଦଳବେହେରା' ପୁଣି ହାସ୍ଯରସର ନାଟକ “ଘଟକ!” 
ପ୍ରଭୃତି ମଞ୍ଚରେ ବେଶ୍‌ ସଫଳ ହୋଇଥବା ନାଟକ । 
ଉପରୋକ୍ତ ସାମାଜିକ ନାଟକ ଗୁଡ଼ିକରେ ନାଟ୍ଯକାର 
ସାମାଜିକ ସମସ୍ୟା ଗର୍ଭିତ ନାଟ୍ୟକାହାଣୀକୁ ଆଦର୍ଶବାଦୀ 
ପରିଣତି ଆଡ଼କୁ ନେଇଯିବା ସହିତ ଏତିହାସିକ ନାଟକ 
‘ଦଳବେହେରା 'ରେ ସେ ଦେଶପ୍ରେମର ଚିତ୍ର ପ୍ରଦାନ 
କରିଛନ୍ତି । ୧୯୫୦ ମସିହା ପରବତ୍ତୀ ଓଡ଼ିଆ ନାଟକରେ 
ବଳିଷ୍ଠ ଚିନ୍ତା ଚେତନାର ସ୍ଵାକ୍ଷର ବହନ କରିଛି କିନ୍ତୁ 
ଶ୍ରୀ ଛୋଟରାୟଙ୍କର ଦୁଇଟି ନାଟକ - ଗୋଟିଏ ହେଉଛି 
‘ପରକଲମ' (୧୯୫୪) ଅନ୍ୟଟି 'ଅବଦ୍ଧା୍ଗନୀ'। 
‘ପରକଲମ' ହେଉଛି ରାଜନୈତିକ ନାଟକ ଓ 'ଅବ୍ଧାଙିନୀ' 

ମନସ୍ତତ୍ତ୍ର ଆଧାରିତ ଏକ ଚମଜ୍କାର ନାଟକ । 
'ପରକଲମ'ରେ ରୂପାୟିତ ଭାରତବର୍ଷର ଗଣତାନ୍ତ୍ରିକ 
ବିଧ୍‌ ବ୍ଯବସ୍ଥାରେ ଚାଲିଥୁବା ନିବୀଚୂନର କଦର୍ଯ୍ୟ 
ଘୋଡ଼ା ବେପାର, ସ୍ଵାଧୀନତାର ମୋହ ଭଙ୍ଗ, ପୁଣି 
ଗଣମାନସକୁ ଦିଗ୍‌ଭ୍ରାନ୍ତ କରୁଥୁବା ଅର୍ଥର କରାମତି । 
ବ୍ୟବସାୟିକ ରଙ୍ଗ ମଞ୍ଚରେ ଅବଶ୍ୟ ଏ ଧରଣର 
ନ।ଟକର ମଞ୍ଚାୟନ ନାଟ୍ଯକାରଙ୍କର ଯେ ଏକ 
ଦୁଃସାହସିକ ପଦକ୍ଷେପ ଏଥୁରେ ସନ୍ଦେହ ନାହିଁ । ତେବେ 
ଏହି ରାଜନୈତିକ ନାଟକ ସଂପର୍କରେ ଓଡ଼ିଆ 
ନାଟ୍ୟସାହିତ୍ୟର ବିଶିଷ୍ଠ ସମାଲୋଚକ ଡ. ହେମନ୍ତ କୁମାର 
ଦାସ ଯେଉଁ ମନ୍ତବ୍ୟ ଦେଇଛନ୍ତି, ତାହା ଉଲ୍ଲେଖ 
କରାଯାଇପାରେ । ତାଙ୍କ ମତରେ- “'ନାଟକରେ 
ନାଟ୍ୟକାର ବିଷୟବସ୍ତୁର ଏକ ନୂତନ ଦିଗନ୍ତ ସ୍ପର୍ଶ 
କରିଛନ୍ତି । ରାଜନୀତିର ଭଙ୍ଗା ଗଢ଼ା ଖେଳକୁ ନେଇ 
ଓଡ଼ିଆରେ ଇତି ପୂର୍ବରୁ କୌଣସି ନାଟକ ରଚ଼ିତ ହୋଇ 
ନଥୁଲା | ଅନ୍ତତଃ ମଞ୍ଚରେ ଯେ ଏହିଭଳି ଏକ ନାଟକ 
ସଫଳତା ଲାଭକରି ପାରିବ, ଏ ବିଶ୍ଵାସ କାହାରି ନଥୁଲା | 
ଛୋଟରାୟ ଏ ଦିଗରେ ଆଗେଇ ଆସିଲେ ।” 
ରାଜନୈତିକ ହଟଚମଟ 'ପୁଣି ନିବାଚ଼ନ ବୈତରଣୀ 
ପାର ହେବା ନିମିତ୍ତ ଅନୁସରଣ କରୁଥୁବା ଯାବତୀୟ 
ଅସୁନ୍ଦର କୌଶଳ ଓ ଅସାଧୁ ଉପାୟ କିପରି ସ୍ଵାଧୀନତା 
ପରବତ୍ତୀ ଗଣତାନ୍ତ୍ରିକ ବିଧ୍‌ ବ୍ଯବସ୍ଥା ପ୍ରତି ଚରମ 
ଉପହାସ ତାହା ରୂପ ପାଇଛି ଶ୍ରୀ ଛୋଟରାୟଙ୍କର 
ରାଜନୈତିକ ନାଟକ ‘ପରକଲମ'ରେ | 'ପରକଲମ'ର 
କଳାଗତ ଉଜକର୍ଷ ସ୍ଵାଧୀନତା ପରବଭ୍ତୀ ଓଡ଼ିଆ ନାଟ୍ୟ 
ସାହିତ୍ୟର ଇତିହାସରେ ସ୍ମରଣୀୟ । ଉକ୍ତ ନାଟକଟି 
୧୯୫୪ ମସିହା ଅଗଷ୍ଟ ମାସ ୫ ତାରିଖରେ ‘ଜନତା’ 
ରଙ୍ଗମଞ୍ଚରେ ଅଭିନୀତ ହେବାସହ ଦିଲ୍ଲୀଠାରେ ଅନୁଷ୍ଠିତ 
ଜାତୀୟ ନାଟକ ମହୋତ୍ସବରେ ଓଡ଼ିଆ ନାଟକର 
ପ୍ରତିନିଧ୍‌ତ୍ଵ କରିଥଲା । ଏହି ନାଟକର ପ୍ରଥମ ଦୃଶ୍ୟରୁ 
ଦ୍ଵନ୍ଧର ସୂତ୍ରପାତ ଘଟୁଛି ଏବଂ ପ୍ରଥମ ଦୃଶ୍ଯଟି ମଞ୍ଚସ୍ଥ 
ହେଉଛି ଆସେନ୍ଦବିହଲ୍‌ରୁ । ବିରୋଧୀଦଳ ନେତା ଅଚ୍ାର୍ଯ୍ୟ 
ଓ ଶାସକ ଦଳର ଏମ୍‌.ଏଲ୍‌.ଏ ଶମୀଙ୍କ ମଧ୍ୟରେ କଥା 
କଟାକଟି ଆକ୍ଷେପ, ପ୍ରତିଆକ୍ଷେପ ମଧ୍ଯରୁ ସୂଚୃନା ମିଳୁଛି 
ଆଗାମୀ ନିବୀଚ଼ୂନ ସଂପର୍କରେ ଓ ସରକାରଙ୍କ ତୁଟିପୂର୍ଣ୍ 
ଖାଦ୍ୟନୀତିକୁ ଜନତାଙ୍କ ସମକ୍ଷରେ ରଖୁ ବିରୋଧୀଦଳ 

ନିବୀନୂନ ଲଢ଼ିବ ବୋଲି ମଧ୍ଯ ସୂଚୃନା ମିଳୁଛି । 
ମୁଖ୍ୟମନ୍ତ୍ରୀଙ୍କ କନ୍ୟା ଗୀତା ଆକୃଷ୍ଠ ହୁଏ ରାଜନୀତିରେ 
ଆଦର୍ଶବାଦରେ ବିଶ୍ବାସୀ ରାଜେନ୍ଦ୍ର ପ୍ରତି । ମୁଖ୍ୟମନ୍ତ୍ରୀ 
ମହାପାତ୍ର ରାଜନୈତିକ ଆଦର୍ଶଗତ ପାର୍ଥକ୍ୟକୁ ଭୁଲିଯାଇ 
ରାଜେନ୍ଦ୍ର ସହ ଗୀତାର ବିବାହ କରାଇ ଦିଅନ୍ତି । 
ନିବୀଚ଼ନ ଅନୁଷ୍ପିତ ହୁଏ ଓ ସରକାରର ପତନ ଘଟେ । 
‘ପରକଲମ' ଦଳ ମିଳିତ ଭାବରେ ସରକାର ଗଠନ 
କରେ | କ୍ଷମତାନ୍ଧ ମୁଖ୍ୟମନ୍ତ୍ରୀ ଆଚାର୍ଯ୍ୟ ଇସ୍‌ମାଇଲ 
ଖା ନାମକ ଜଣେ ବ୍ଯବସାୟୀକୁ ଅବାଧ ଚାଉଳ 
ଚାଲାଣ ପାଇଁ ଅନୁମତି ଦେଇଦିଅନ୍ତି ପ୍ରଚୁର କଳାଟଙ୍କା 
ବିନିମୟରେ । ଏହାର ପରିଣତି ହୁଏ ଭୟାବହ । ଓଡ଼ିଶାର 
ସୀମାନ୍ତ ଜିଲ୍ଲାରେ ଦେଖାଦିଏ ଦୁର୍ଭିକ୍ଷ ଓ ଲୋକମାନେ 
ଭୋକ କଷ୍ଟରେ ମରନ୍ତି । ଏହା ମଧ୍ଯରେ ରାଜେନ୍ଦ୍ର 
ଅସୁସ୍ଥ ହୁଏ ଓ ସେ ଚିକିସ୍ସା ପାଇଁ ରାଜ୍ୟ ବାହାରକୁ 
ଚାଲିଯାଏ । ରାଜେନ୍ଦ୍ର ସୁସ୍ଥ ହୋଇ ଆସିଲା ପରେ ଦେଖୁଛି 
ଯେ ଭ୍ରଷ୍ଟାଚାର ଚରମ ସୀମାରେ ପହଞ୍ଚିଛି ଯେତେବେଳେ 
ଇସ୍‌ମାଇଲର ଜନୈକ କର୍ମଚାରୀ ଶଶୀ ନିରୀହା ସେବତୀକୁ 
ଚାଉଳ ଦେବାର ଲୋଭ ଦେଖାଇ ତା' ପ୍ରତି ଅସଦାଚରଣ 
କରିଛି । ରାଜେନ୍ଦ୍ର ସେ ପରିସ୍ଥିତିରୁ ତାକୁ ଉଦ୍ଧାର କରିଛି । 
ଆଦର୍ଶବାଦୀ ରାଜେନ୍ଦ୍ର ପ୍ରତି ଷାଠିଏ ଜଣ ବିଧାୟକଙ୍କ 
ସମର୍ଥନ ଯୋଗୁ ତାକୁ ଟଙ୍କା ବଳରେ କିଣିବା ପାଇଁ 
ଉଦ୍ୟମ ହୋଇଛି । ଏଣେ ସହରରେ ଜଣେ ପ୍ରଫେସରଙ୍କ 
ବଦଳିକୁ କେନ୍ଦ୍ର କରି ଦେଖାଦେଇଛି ଗୁରୁତର ଛାତ୍ର 
ଅଶାନ୍ତି । ଛାତ୍ରମାନଙ୍କ ଦାବି ପ୍ରତି ସମର୍ଥନ ଜଣାଇବା 
ଯୋଗୁ ମୁଖ୍ୟମନ୍ତ୍ରୀ ଆଚାର୍ଯ୍ୟଙ୍କ ରୋଷର ଶିକାରହୁଏ 
ରାଜେନ୍ଦ୍ର । ନାଟକର କାହାଣୀ ପରିଣତିରେ ପହଞ୍ଚଲା 
ବେଳକୁ ଜଣାପଡ଼ିଛି ଯେ କଲିକତାରୁ ପ୍ରଚୁର କଳା ଟଙ୍କା 
ଆସୁଥ୍‌ବା ବେଳେ ପୋଲିସ୍‌ ହାତରେ ଧରା ପଡ଼ିଛି ଓ 
ରାଜ୍ୟପାଳଙ୍କ ଦ୍ଵାରା ବରଖାସ୍ତ ହୋଇଛି ସରକାର । 
ନାଚ୍ୟକାର ଛୋଟରାୟ ଗଣତାନ୍ତିକ ବ୍ୟବସ୍ଥାର ବିପର୍ଯ୍ୟୟ 
ସାଙ୍ଗକୁ ନିବୀାଚନରେ ଅବଲମ୍ବନ କରାଯାଉଥ୍‌ବା ଅସାଧୁ 
ଉପାୟ ଓ କଳା ଟଙ୍କାର କରାମତିକୁ ବାସ୍ତବତା ଦୃଷ୍ଟିରୁ 
ଚିତ୍ରଣ କରିବା ସହିତ ମନୁଷ୍ୟକୃତ ଦୁର୍ଭିକ୍ଷର କରାଳଛାଇର 
ଚିତ୍ର ପ୍ରଦାନ କରିଛନ୍ତି । ପରେ ଅନ୍ଯାନ୍ଯ ନାଟକ ପରି 
ଏ ନାଟକର ଆଦର୍ଶବାଦୀ ପରିଣତି ମଧ୍ଯ ନାଟ୍ଯକାର 
ଘଟାଇଛନ୍ତି । 

ଗତାନୁଗତିକତାରୁ ମୁକ୍ତ । ଦୃଶ୍ଯ ବିହୀନ ତିନି ଅଙ୍କର 
ପରମ୍ପରା ନାଟକଟିରେ ଅନୁସୃତ । ପୁତ୍ର -ସ୍ଵେହୀ - କାଙ୍ଗାଳ 
ଜନନୀର ମାନସିକତା ନାଟକରେ ଉତ୍‌କୀଣ୍ତ । ବିକାଶ 
ଓ ମାୟାଙ୍କର ଏକମାତ୍ର ସନ୍ତାନ ଅଶୋକ | ଦୃଶ୍ୟାରମ୍ଭ 
ଘଟୁଛି ତା'ର ଜନ୍ମଦିନ ଉତ୍ସବରୁ । ସେ ଅସୁସ୍ଥ ହୋଇ - 
ପଡ଼ୁଛି । ତାର ଟନସିଲ୍‌ ଅପରେସନ୍‌ ପାଇଁ ତାକୁ 
ଡାକ୍ତରଖାନାକୁ ନିଆଯାଇଛି । ଜନନୀ ମାୟା କିନ୍ମୁ ଏଥୁରେ 
ରାଜି ହୋଇନି । ଅପରେସନ୍‌ ପରେ ହୁଏତ ସେ ଚିରଦିନ 
ପାଇଁ ଅଶୋକକୁ ହରେଇବସିବ- ଏଇ ଆଶଙ୍କା ତା' 
ମନରେ ଦେଖାଦେଇଛି । ସ୍ଵାମୀ ବିକାଶକୁ ସେ ସନ୍ଦେହ 
ଦୃଷ୍ଟିରେ ଦେଖୁବା ସହିତ ଡାକ୍ତର, ବିକାଶର ସାଙ୍ଗ ଅଜୟ 
ସମସ୍ତଙ୍କୁ ସନ୍ଦେହ କରିବା ଆରମ୍ଭ କରି ଦେଇଛି । 
ଅପରେସନ୍‌ ପ୍ରତି ମାୟାର ଅହେତୁକ ଭୟର କାରଣ 
ହେଉଛି ଯେ ସେ ଏକଦା ଗୋଟିଏ ଅପରେସନ୍‌ ଯୋଗୁ 
ତାର ସନ୍ତାନ ଧାରଣ କ୍ଷମତାକୁ ସେ ହରେଇବସିଥୂଲା । 
ତେଣୁ ଅଶୋକ ଥୁଲା ତାର ଏକୋଇର ବଳା । କାଳେ 
ତାର କ'ଣ ଘଟିବ- ଏଇ ଆଶଙ୍କା ତାକୁ ବ୍ଯଥୂତ 
କରୁଥଲା । ଘଟଣା ଆହୁରି ଘନଘଟାରେ ପରିପୂର୍ଣ୍ଣ 
ହୋଇଛି ଯେତେବେଳେ ମାୟାର ପିତା ଆସି ପହଞ୍ଚିଛନ୍ତି 
ଘରେ । ତେବେ ସବୁ ଦ୍ୃଵନ୍ଦଧର ଅବସାନ ଘଟୁଛି 
ସେତେବେଳେ, ଯେତେବେଳେ ବିକାଶ ସୁସ୍ଥ ହୋଇ 
ଘରେ ଆସି ପହଞ୍ଚଛି । ଗଭୀର ଅନ୍ତର୍ଦ୍ଧବନ୍ଦ ଆଧାରିତ ଏହି 
ନାଟକର ସଂଳାପ ସଂକ୍ଷିପ୍ତ ଓ ବ୍ୟଞ୍ଜନାଧମୀ । 
୧୯୪୯ ମସିହା ଜୁନ୍‌ ମାସରେ କଟକ ଆକାଶବାଣୀ 
କେନ୍ଦ୍ରରେ ଯୋଗଦିଅନ୍ତି ଗୋପାଳ ଛୋଟରାୟ | ତାଙ୍କର 
ନାଟ୍ୟ ପ୍ରତିଭାକୁ ବିକଶିତ କରିବା ଦିଗରେ ଆକାଶବାଣୀର 
ଭୂମିକା ଥୂଲା। ମହନ୍ତ ପୂର୍ଣ୍ଣ । ଆକାଶବାଣୀ ପାଇଁ 
ସେ ରଚନା କରିଥୂ୍‌ଲେ ଅନେକ ସାମାଜିକ, ପୌରାଣିକ, 
ଵିତିହାସିକ ନାଟକ । ଏସବୁ ବ୍ଯତୀତ ସେ କେତେକ 
ପ୍ରସିଦ୍ଧ ଗନ୍ଧ ଓ ଉପନ୍ୟାସର ନାଟ୍ୟରୂପାନ୍ତର ପ୍ରସ୍ତୃତ 
କରିଥୂଲେ । ବୈଷ୍ଣବ ପାଣି, ବାଳକୃଷ୍ଣ ମହାଚ୍ତିଙ୍କର 
ଗୀତିନାଟ୍ୟ ଓ ଛାନ୍ଦ ନାଟକକୁ ବେତାର ରୂପାନ୍ତର 
ମାଧ୍ୟମରେ ଯୁଗୋପଯୋଗୀ କରି ପ୍ରସାର କରିବା 
ଦିଗରେ ମହତ୍ତ୍‌ ପୂର୍ଣ୍ଣ ଭୂମିକ। ଥୂଲ। ଗୋପାଳ 
ଛୋଟରାୟଙ୍କର । ବେତାର ପାଇଁ ସେ ମଧ୍ଯ ଲେଖୁଛନ୍ତି 
ନିଜେ ଅନେକ ଶିଶୁ ନାଟିକା, ଗୀତିନାଟ୍ୟ ଓ 
ଧାରାବାହିଁକ । ପ୍ରଚାରିତ ତାଙ୍କର ବେତାର ନାଟକ 

ଗୁଡ଼ିକ ମଧ୍ଯରେ ବବିଭ୍ରାଟ', 'ଶ୍ରୀହରିଙ୍କ ସଂସାର', 
ପୂରାପୂରି ପାରିବାରିକ ଓ ' ଶାଖା ପ୍ରଶାଖା' ସଂକଳନରେ 
ଥୁବା ହାସ୍ଯରସାମ୍ମକ ନାଟିକା (ନିଅଗୋଟି ନାଟିକା) 
ଗୁଡ଼ିକ ଖୁବ୍‌ ଲୋକପ୍ରିୟ ହୋଇଥୁୂଲା । ୧୯୮୨ ମସିହାରେ 
କେନ୍ଦ୍ର ସାହିତ୍ୟ ଏକାଡ଼େମୀ ପୁରସ୍କାର ପାଇଥୁବା 
ଶ୍ରୀ ଛୋଟରାୟଙ୍କର 'ହାସ୍ଯରସର ନାଟକଂ'ରେ ସ୍ଥାନ- 
ପାଇଛି ଦଶଗୋଟି ନାଟିକା । ତାଙ୍କର ଏହି ସଂକଳନ 
ସଂପର୍କରେ ସେ ଲେଖ୍‌ଛନ୍ତି- “ଓଡ଼ିଆ ନାଟ୍ଯସାହିତ୍ଯ 
ଓ ହାସ୍ଯରସର ନାଟକ- ଏ ଦୁଇ କଥାକୁ ବିଭିନ୍ନ 
ଦୃଷ୍ଟିକୋଣରୁ ବିଚାର କରି ଦେଖୁଲେ, ଏହା ସ୍ପଷ୍ଟ 
ପ୍ରତିପାଦିତ ହେବ ଯେ ହାସ୍ୟରସର ନାଟକ ରଚନା ଏକ 
ସୁଖପ୍ରଦ ପରୀକ୍ଷାଧମୀ ପ୍ରଚ୍ରେଷ୍ଟା ।।” ଫକୀରମୋହନ 
ସେନାଠପତିଙ୍କର 'ଛ'ମାଣ ଆଠଗୁଣ୍ଠ ଓ 'ମାମୁ', ଉପେନ୍ଦ୍ର 
କଜିଶୋରଙ୍କର ' ମଲାଜହ୍ନ, କାହ୍ନଚରଣଙ୍କର 'କା' ଓ 
'ଝଞ୍ା', ଗୋପୀନାଥଙ୍କର 'ପରଜା' ଓ 'ହରିଜନ', 
ବସନ୍ତ କୁମାରୀଙ୍କ 'ଅମଡ଼ାବାଟ', ହରେକୃଷ୍ଣ ମହତାବଙ୍କର 
'ପ୍ରତିଭା', ବିଭୂତି ପଟ୍ଟନାୟକଙ୍କର 'ନଧୂ ନିରୁପମା', 
କାଳିନ୍ଦୀ ଚରଣଙ୍କ ମୁକ୍ତାଗଡ଼ର କ୍ଷୁଧା' ପ୍ରଭୃତି 
ଉପନ୍ୟାସର ନାଟ୍ୟ ରୂପାନ୍ତର ସଙ୍ଗକୁ ଫକୀର ମୋହନଙ୍କ 
ଗଳ୍ମ ' ପେଟେଣ୍ଟ ମେଡ଼ିସିନ୍‌ ', 'ଧୂଳିଆବାବା', ଚୌଧୁରୀ 
ହେମକାଚ୍ତ ମିଶ୍ରଙ୍କର ' ଧାତବ ସନ୍ତୋଷ ଯାତ୍ରା' ପ୍ରଭୃତିର 
ନାଟ୍ୟରୂପ ବେତାର ପାଇଁ ସେ ପ୍ରସ୍ତୁତ କରିଛନ୍ତି । 'ଶ୍ରୀ 
ଗଣେଶ", ' ଜନ୍ମାଷ୍ଟମୀ", 'ମହିଷମର୍ଦିନୀ', ‘ରାମାୟଣ', 
'ବିନ୍ଦୁସାଗର', 'ନ ପାହୁ ରାତି ନମରୁ ପତି', 'ବୋଲେ 
ହୁଟି', 'ଶ୍ରୀମତୀ ସମାର୍ଜନୀ' ପ୍ରଭୃତି ବେତାର ପ୍ରଚ଼୍ାରିତ 
ଗୀତିନାଟ୍ୟ ଗୁଡ଼ିକ ଶ୍ରୀ ଛୋଟରାୟଙ୍କ ପ୍ରତିଭାର ନିଦର୍ଶନ । 
ମୋଟ ଉପରେ ସ୍ଵାଧୀନତା ପରର ଓଡ଼ିଆ ନାଟ୍ଯ- 
ଦିଗନ୍ତରେ ଏକ ବିହ୍ଛୁରିତ, ବଣ୍ତୀଢ଼୍ଯ ପ୍ରତିଭା ହେଉଛନ୍ତି 
ଗୋପାଳ ଛୋଟରାୟ । ସେହି ପ୍ରତିଭାର ଅନ୍ଯ ଏକ 
ଦିଗନ୍ତ ହେଉଛି ଲୋକପ୍ରିୟ ଉପନ୍ୟାସ ଗୁଡ଼ିକର ନାଟ୍ୟ - 
ରୂପ ପ୍ରଦାନ । 'ମଲାଜହ୍ନ ', ଅମଡ଼ାବାଟ', 'ଝଞ୍ଜା', ଓ 
‘ପ୍ରତିଭା ' ପ୍ରଭୃତି ଉପନ୍ୟାସକୁ ଦୃଶ୍ଯ ରୂପ ଦେଇ ସେ 
ଉପରୋକ୍ତ ଉପନ୍ୟାସ ଗୁଡ଼ିକୁ ଅଧୁକ ଲୋକପ୍ରିୟ ଓ 
ପ୍ରସାରିତ କରିଛନ୍ତି ବୋଲି ସ୍ଵୀକାର କରିବାକୁ ପଡ଼ିବ । 
ଉପନ୍ୟାସ ହେଉଛି ବଣ୍୍ଧଣନାଧମୀ କଳା (narrative 


art) ।! ଏହି କଳାକୁ ଦୃଶ୍ୟ ରୂପରେ ଉପସ୍ଥାପନ 

କଲାବେଳେ ନାଟ୍ୟକାରକୁ ଖୁବ୍‌ ସତର୍କତା ଅବଲମ୍ବନ 
କରିବାକୁ ପଡ଼ିଥାଏ । ମୂଳ କାହାଣୀର ଆବେଗ ଅକ୍ଷୁଣ୍ଡ 
ରହିବ, ଚାରିତ୍ରିକ ବିକାଶ ସେହି ଅନୁଯାୟୀ ସାଧୂତ 
ହୋଇଥୁ୍‌ବ- ଏହାକୁ ଦୃଷ୍ଟି ସମକ୍ଷରେ ରଖୁ ନାଟ୍ଯକାର 
ଲେଖନୀ ଚାଳନା କରିଥାଏ | ହୁଏତ ଏଇ ପରିସୀମାରୁ 
କିଂଚିତ୍‌ ସେ ଓହରିଯାଇପାରେ କିନ୍ତୁ ସୀମାତିକ୍ରମ ଠିକ୍‌ 
ନୁହେଁ । ଉପନ୍ୟାସର ବର୍ଣ୍ତନା ନାଟକରେ ପରିତ୍ଯଜ୍ୟ, 
କିନ୍ତୁ ବର୍ଣ୍ଣନା ଯେଉଁ ନିର୍ଯ୍ୟାସଟି (688୩୯୧) ଉପନ୍ୟାସର 
ବର୍ଣ୍ଣନା ଆଣେ ତାର ଦୃଶ୍ଯରୂପ ପାଇଁ ନାଟ୍ଯକାରର 
ସ୍ଵାଧୀନତା ରହିଥାଏ । ଏହା ଫଳରେ ମୂଳ ଉପନ୍ୟାସର 
କେତେକ ଚରିତ୍ର ନାଟ୍ୟରୂପାୟନରୁ ବାଦ୍‌ ପଡ଼ିଥାନ୍ତି । 
ଉପନ୍ୟାସର ଘଟଣା ପ୍ରବାହ ମଧ୍ଯରୁ କେଉଁ ଅଂଶଗୁଡ଼ିକ 
ଦୃଶ୍ୟରୂପ ପାଇଁ ଉପଯୋଗୀ ଓ ଦର୍ଶକୀୟ ଆବେଗ ଓ 
ଉନ୍ମଣ୍ଡାକୁ ସେ ସବୁ ଧରିରଖୁବାରେ ସମର୍ଥ ନାଟ୍ୟକାର 
କୌଶଳର ସହିତ ସେଗୁଡ଼ିକ ଚୟନ କରିଥାନ୍ତି | ନାଟ୍ୟ - 
ଚରିତ୍ର ମୁହଁରେ ଉପନ୍ୟାସ ବର୍ଣ୍ଣିତ ସଂଳାପ ସହିତ ସେ 
ଖଞ୍ଜିଥାନ୍ତି ନିଜେ ରଚ଼ିଥ୍ବା ଘଟଣା ସମର୍ଥୃତ ତଥା ଚରିତ୍ର 
ଉପଯୋଗୀ ସଂଳାପ । ନାଟ୍ୟ ରୂପାନ୍ତର କାଳରେ 
କାହାଣୀ ଭାଗ ପରି ତୀର ପରି ତୀବ୍ରବେଗରେ ଗତି 
କରିବା ଉପରେ ପ୍ରାଧାନ୍ୟ ଦିଏ ନାଟ୍ୟକାର, ନଚେତ୍‌ 
ମଞ୍ଚରେ ଉପସ୍ଥାପିତ ନାଟ୍ୟକାହାଣୀ ଗତିଶୀଳତା ହରେଇ 
ଦର୍ଶକର ବିରକ୍ତି ଉତ୍ପାଦନରେ ସହାୟକ ହେବାର 
ସମ୍ଭାବନା ରହିଛି । ଏ କଥା ମନେରଖୁବାକୁ ହେବ ଯେ 
ଏକ ଭଲ ଉପନ୍ୟାସର ସାର୍ଥକ ନାଟ୍ୟ ରୂପାୟନ ହେଉଛି 
ଏକ ପୁନଃସୃଜନ । ଉପନ୍ୟାସରେ ଯାହା ଯେମିତି ଅଛି 
ନାଟ୍ୟ ରୂପାନ୍ତର କାଳରେ ତାକୁ ସେମିତି, ସେପରି 
ଭାବେ ନେଲେ ଚଳିବ ନାହିଁ, କାରଣ ଏଠାରେ ବର୍ଣ୍ଣିତ 
ଆଖ୍ୟାନର ଦୃଶ୍ୟରୂପ ପ୍ରସ୍ତୁତି ଗୁରୁତ୍ଵପୂର୍ଣ । ଉପରୋକ୍ତ 
ଦୃଷ୍ଟିକୋଣରୁ ଗୋପାଳ ଛୋଟରାୟଙ୍କର ଲୋକପ୍ରିୟ 
ଉପନ୍ୟାସ ଗୁଡ଼ିକର ନାଟ୍ୟ ରୂପାନ୍ତର ପ୍ରସଙ୍ଗକୁ 
ଆଲୋଚନା କରାଯାଇପାରେ । ‘ମଲାଜହ୍ନ, “ଝଞ୍ଜା' 
'ଅମଡ଼ାବାଟ', 'ପ୍ରତିଭା' ଭଳି ଓଡ଼ିଆ ସାହିତ୍ୟର ବହୁ ¬ 
ଚର୍ଚ୍ଚିତ ଓ ଲୋକପ୍ରିୟ ଉପନ୍ୟାସ ଗୁଡ଼ିକୁ ସେ ନାଟ୍ୟ 
ରୂପାନ୍ତର କରିଛନ୍ତି ଓ ସେଗୁଡ଼ିକ ସଫଳତାର ସହ 
ମଞ୍ଚସ୍ଥ ହୋଇଛି ବ୍ୟବସାୟିକ ମଞ୍ଚଗୁଡ଼ିକରେ | 'ଅମଡ଼ା- 
ବାଟ' ଅନ୍ନପୂଣ୍ଡୀ ରଙ୍ଗମଞ୍ଚରେ ମଞ୍ଚସ୍ଥ ହେଲାବେଳେ 

ଅନ୍ୟ ତିନିଗୋଟି ନାଟକ ମଞ୍ଚସ୍ଥ ହୋଇଛି ଜନତା 
ରଙ୍ଗମଞ୍ଚରେ | ୧୯୫୭-୧୯୬୦ ମସିହା ମଧ୍ଯରେ 
ଉପରୋକ୍ତ ଚାରିଗୋଟି ଉପନ୍ଯାସକୁ ନାଟ୍ଯରୂପ ସେ 
ପ୍ରଦାନ କରିଛନ୍ତି । ଏତଦ୍‌ବ୍ୟତୀତ ୧୯୫୬ରେ ମଞ୍ଚ 
ପାଇଁ ସେ ରଚନା କରିଥୁବା 'ନୂଆବୋଉ' ୧୯୬୨ 
ମସିହାରେ ଚଳଚ୍ଚିତ୍ରରେ ରୂପାନ୍ତରିତ ହୋଇଥଲା । 
୧୯୫୬ ମସିହାଠାରୁ ୧୯୬୪ ମସିହା ମଧ୍ଯରେ ରଚ୍ରିତ 
ଓ ମଞ୍ଚସ୍ଥ ତାଙ୍କର ନାଟକ ‘ଅଭାଗିନୀର ସ୍ଵର୍ଗ, 
'ନୂଆବୋଉ', 'ସାଧନା' ଓ 'ଘଟକ' ସହିତ ଉପନ୍ୟାସର 
ନାଟ୍ୟ ରୂପାନ୍ତର ( 'ଝ୍ଜା', 'ଅମଡ଼ାବାଟ', 'ମଲାଜହ୍ନ', 
‘ପ୍ରତିଭା ) ପ୍ରଭୃତିକୁ ନେଇ ଏବେ ଏକ ଆଲେଖ୍ୟ 
ପ୍ରସ୍ତୁତ କରାଯାଇପାରେ । 

୧୯୫୭ ମସିହାରେ ଝଞ୍ଜା' ଉପନ୍ୟାସର ନାଟ୍ୟ - 
ରୂପାନ୍ତର କରିଛନ୍ତି ଗୋପାଳ ଛୋଟରାୟ | ଦୀର୍ଘ ଏହି 
ଉପନ୍ୟାସର ମୁଖ୍ୟ କାହାଣୀ ଭାଗକୁ ଆଧାର କରି 
ନାଟ୍ୟ ଘଟଣାକୁ ସରଳ ରୈଖୁକ ରୀତିରେ ସେ ତୀବ୍ର- 
ବେଗରେ ପରିଣତି ଆଡ଼କୁ ନେଇଯାଇଛନ୍ତି ଏବଂ ଏହାହିଁ 
ହେଉଛି ତାଙ୍କ ନାଟ୍ୟ ରୂପାନ୍ତର କୌଶଳ । ତେଣୁ ଯଥା 
ସମ୍ଭବ ଗୌଣ ଚରିତ୍ର ଓ ଗୌଣ ଘଟଣାବଳୀକୁ ସେ 
ପରିହାର କରିଛନ୍ତି । କାହ୍ନ ଚୂରଣଙ୍କ ଅନ୍ଯ ଏକ 
ଉପନ୍ୟାସ “ନିଷ୍ପତ୍ତିକୁ 'ଝଞ୍ଜା'ର ନାଟ୍ୟ ରୂପାନ୍ତରର 
ଅନେକ ଦିନ ପୂର୍ବରୁ ପଢ଼ିଥିଲେ ଗୋପାଳ ଛୋଟରାୟ | 
ପ୍ରତି ପରିଚ୍ଛେଦ ଅନୁଯାୟୀ ସେ ଏହାର ନାଟ୍ୟରୂପ ମଧ୍ଯ 
ପ୍ରସ୍ତୁତ କରିଥୂଲେ । କିନ୍ତୁ ତାହା ପ୍ରକାଶର ସୁଯୋଗ 
ପାଇନଥୂଲା । ଏଥୁରୁ ଜଣାପଡ଼େ ନାଟ୍ଯକାର ତାଙ୍କ 
କୈଶୋରରୁ କିପରି କାହ୍ନଚ଼ରଣଙ୍କ ଉପନ୍ଯାସକଳା ପ୍ରତି 
ଆକୃଷ୍ଠ ହୋଇଥୂଲେ । 'ଝଞ୍ଜା'ର ନାଟ୍ୟରୂପ ପ୍ରକାଶ 
ପାଇଲା ପରେ ଗୋପାଳ ଛୋଟରାୟ ଉକ୍ତ ନାଟକର 
‘ଆମୁଖ'ରେ ଯାହା କହିଛନ୍ତି ତାହା ପ୍ରଣିଧାନ୍ୟଯୋଗ୍ୟ ¬ 

'ଝଞ୍ଜା'ଂର ନାଟ୍ୟରୂପ ପ୍ରକାଶ. ପାଉଛି । ଏ 
ଅବସରରେ ଏ ଦି'ଧାଡ଼ି ଲେଖ୍‌ବାର ସୁଯୋଗ ମୁଁ 
ନେଉଛି । ବହୁଦିନ ତଳର କଥା- ସଦ୍ୟ ସ୍କୁଲ ଜୀବନରୁ 
ବିଦାୟ ନେଇଥାଏ । କାହୁବାବୁଙ୍କ ‘ନିଷ୍ପତ୍ତି ଉପନ୍ୟାସଟି 
ପଢ଼ିଲି । ପଢ଼ା ଶେଷ “ କରିବାର ପରମୁହୂର୍ଭରେ ହିଁ 
ଆରମ୍ଭକଲି ନାଟକ ଲେଖା | ` ନିଷ୍ନରଭି'ର ନାଟ୍ୟରୂପ କ'ଣ 
ଲେଖ୍ଥଲି, କେତେଦୂର ଅଗ୍ରସର ହୋଇଥ୍‌ୁଲି, ଆଜି 


୨୭୫ 


ମନେପଡ଼ୁନାହିଁ । ତେବେ ଗୋଟିଏ ଗୋଟିଏ ପରିଚ୍ଛେଦକୁ 
ସଂଳାପ ସଂଯୋଜନାରେ ଗୋଟିଏ ଗୋଟିଏ ଦୃଶ୍ୟରେ 
ପରିଣତ କରିବା ବ୍ୟତୀତ ଆଉ ବୋଧହୁଏ କିଛି 
କରିପାରି ନଥୁଲି - କରିବା ଭଳି ବିଦ୍ୟା ବୁଵିର ମଧ୍ଯ 
ପ୍ରଚୁର ଅଭାବ ସେତେବେଳେ ଥୁଲା | × × × 'ଝଞ୍ଜା' 
ଜନତା ରଙ୍ଗମଞ୍ଚରେ ମଞ୍ଚସ୍ଥ ହେଲା । କାହ୍ନବାବୁ ସୁଦୂର 
କୋରାପୁଟରେ, ଆସି ଦେଖୁବାର ଅବକାଶ ନାହିଁ । ମୋର 
ମନେହେଉଥାଏ- ଏ ଯେମିତି ଡେନମାର୍କର ରାଜ 
କୁମାରଙ୍କ ଅନୁପସ୍ଥିତିରେ ହାମ୍‌ଲେଟ୍‌ ନାଟକ ମଞ୍ଚସ୍ଥ 
ହୋଇଯାଉଛି । ... ମନରେ ଭୟ ବି କମ୍‌ ନୁହେଁ- 
କାରଣ ପାଣ୍ଡୁଲିପି ନ ପଢ଼ି କାହୁବାବୁ ମତେ ଅଭିନୟର 
ଅନୁମତି ଦେଇଥୁଲେ ।... ଏତିକିବେଳେ ତାଙ୍କ ଚିଠି 
ପାଇଲି- ନିଜ ଆଖରେ ନ ଦେଖୁଲେ ବି “ଝଞ୍ଜା' 
ନାଟକର ଅଭିନୟ ମୋର ବହୁ ବିଶିଷ୍ଠ ବନ୍ଧୁ ବିଶେଷତଃ 
ଶ୍ରୀଯୁକ୍ତ କାଳିନ୍ଦୀ ଚରଣ ପାଣିଗ୍ରାହୀ ଓ ଡକ୍ଟର ମାୟାଧର 
ମାନସିଂଙ୍କ 'ଦେଖା' ଦେଇ ମୁଁ ଦେଖ୍‌ ପାରିଛି । 
ନାଟ୍ୟରୂପ ଦେବାରେ ତୁମେ ଯେଉଁ ସଫଳତା ହାସଲ 
କରିଛ ତା' ଆଉ କେହି ପାରିଥା'ନ୍ତା କି ନାହିଁ ସନ୍ଦେହ !'' 
ଏହି ନାଟକର ସଙ୍ଗୀତ ରଚନା କରିଥୂଲେ ଜାନକୀ 
ବଲ୍ଲଭ ମହାନ୍ତି ଓ ନରସିଂହ ମହାପାତ୍ର । ସ୍ଵର ଦେଇଥୂଲେ 
ଭୁବନେଶ୍ବର ମିଶ୍ର | ନିରଞ୍ଜନ ଶତପଥୀ, ନଟବର ସେଣ, 
ଭୋଳାନାଥ ଦାସ, କୃଷ୍ଣଚୃନ୍ଦ୍ର ପାଣ୍ଡେ ଶରତ କୁମାର 
ମହାନ୍ତି, ମହମ୍ମଦ ମହସିନ୍‌ ପ୍ରଭୃତି ଓଡ଼ିଶାର ବିଶିଷ୍ଠ 
ଅଭିନେତା ଓ ମଣିମାଳା, କୃଷ୍ଣମଣି, ମାଧୁରୀ, ଆହୁାଦିନୀ, 
ବାସନ୍ତୀ ପ୍ରଭୃତି ନାମକରା ଅଭିନେତ୍ରୀଗଣ ଏଥୁରେ 
ନିପୁଣ ଅଭିନୟ କରିଥୂଲେ । ତିନୋଟି ଅଙ୍କ ଓ ପନ୍ଦରଟି 
ଦୃଶ୍ୟ ସାହାଯ୍ୟରେ ନାଟ୍ୟକାର ଉପନ୍ୟାସର କାହାଣୀକୁ 
ଦୃଶ୍ୟରୂପ ଦେଇଛନ୍ତି । ନାଟ୍ୟ କାହାଣୀରେ ମୁଖ୍ୟ 
ହୋଇଛି କ୍ଷଣପ୍ରଭାର ମାନସିକ ଦ୍ଵନ୍ଦ ଯାହାର ସୂଚୃନା 
ପ୍ରଥମ ଦୃଶ୍ୟରୁ ଦିଆଯାଇଛି । କ୍ଷଣପ୍ରଭା ଓ ତୁଷାରକାନ୍ତି 
ପାରିବାରିକ ଜୀବନର ଅଭାବ ଅନଟନ ଓ କ୍ଷଣପ୍ରଭା 
ଚାକିରିକରି ସେ ପରିବାରର ବୋଝ ସମ୍ଭାଳିବା ପାଇଁ 
ତୁଷାରକାନ୍ତିକୁ ଅନୁମତି ମାଗିବା ମଧ୍ଯରେ ନାଟ୍ୟ ଦ୍ଵନ୍ଦ୍ରର 
ଉପସ୍ଥାପନ ଘଟୁଛି ଓ ପରବତ୍ତୀକାଳରେ ଏହା ଗତିଶୀଳ 
ହେଉଛି । ଲକ୍ଷ୍ଯ କରାଯାଉ- ଏଠାରେ ଛୋଟରାୟଙ୍କ 
ସଂଳାପ କିପରି ପରିବେଶ ଉପଯୋଗୀ ହୋଇଛି । 

୨୭୬ 


କ୍ଷଣପ୍ରଭାଓ କିନ୍ତୁ ତମର ତ ଏତିକି ବୁଝିବା 
ଦରକାର ଯେ, ଗୋଟେ ଦରିଦ୍ର ଅସହାୟ ପରିବାରକୁ 
ଚଳେଇବାର ଦାୟିତ୍ଵ ଆଜି ମୋର...1 

ତୁଷାର- ନା ପ୍ରଭା, ମୁଁ ବୁଝିପାରୁନିଓ ଏ ଦାୟିତ୍ଵ 
ତମର ନା ମୋର ? ଏ ଯେଉଁ ଅଭାବର ଝଞ୍ଜା ଆଜି 
ବୋହୁଛି, ତାକୁ ରୋକିବ କିଏ- ତମେ ନା ମୁଁ ? 
ସବୁଦିନେ ମୁଁ ଅନ୍ଧ ନଥୁଲି ପ୍ରଭା, ସବୁଦିନେ ଅକ୍ଷମ 
ନଥୁଲି । ଲକ୍ଷପତି ଦୂଷ୍ମନ୍ତର ମୋହ ଛାଡ଼ି ତୁମେ ହସି 
ହସି ମୋ ହାତ ଧରିଲ । ସାମାନ୍ୟ ଖଣ୍ଡେ ସବ୍‌ଡେପୁଟି 
ଚାକିରି ମୋର ସମ୍ବଳ ଥୁଲା, ତଥାପି ତୁମକୁ ସୁଖରେ 
ରଖୁବାକୁ ମୁଁ ମୋ' ଜୀବନପଣ କରିଥୁଲି । କିନ୍ତୁ ଭାଗ୍ୟ 
ହୁଏତ ବିରୂପ ହେଲା, ବସନ୍ତରେ ମୁଁ ହେଲି ଅନ୍ଧ ମୋ' 
ଚାକିରି ଗଲା | 

ପ୍ରଭା- ମୁଁ ତ ବାରମ୍ବାର ତୁମକୁ ଅଳିକରି କହି- 
ଆସିଛି ଯେ ଅତୀତର ସମସ୍ତ ଘଟଣାକୁ ଭୁଲିଯାଅ । 

ତୁଷାର- କିନ୍ତୁ କାହାକୁ ସମ୍ବଳ କରି ମୁଁ ଅତୀତକୁ 
ଭୁଲିବି ପ୍ରଭା ? ଆମର ବର୍ଭମାନ କାହିଁ ? ଭବିଷ୍ୟତ 
କାହିଁ ? ବିବାହର ମାତ୍ର ତିନୋଟି ' ବର୍ଷ ପରେ ଆମେ 
ଜୀବନର ସବୁ ମୋହ, ମାଦକତାଠାରୁ ଦୂରେଇଯାଇ, 
ଜଢୀବନଟାକୁ କେବଳ ବଞ୍ଚେଇ ରଖୁବା ପାଇଁ ଆକୁଳ 
ଚିଳ଼୍ାର କରୁଛୁ । କିନ୍ତୁ ଆମକୁ ବାଟ ମିଳୁନି, ରାହା 
ମିଳୁନି, (ପ୍ରଭା ଆଉ ସମ୍ଭାଳି ପାରିଲାନି ହାତ ପାପୁଲିରେ 
ନିଜ ମୁହଁ ଲୁଚ଼ାଇ କାହିିଲା |) ମୋତେ ଦେଖ ପ୍ରଭା, 
ମୁଁ ତୁଷାରକାନ୍ତି ପଟ୍ଟନାୟକ | ପ୍ରଥମ ଶ୍ରେଣୀରେ ଏମ୍‌.ଏ 
ପାଶ୍‌ କରିଛି । କିନ୍ତୁ ମୋର ଆଖୁ ଦିଓଟି ନାହିଁ ବୋଲି 
ମୋର ଆଜି କିଛି ନାହିଁ । ସଂସାର ଚଳେଇବାକୁ ମୁଁ 
ଅଯୋଗ୍ୟ । ଆଉ ତୁମେ ଶିକ୍ଷିତ, କଲେଜରେ ପାଠ 
ପଢ଼ିଛ । ଚାକିରି କରିବାର ଯୋଗ୍ୟତା ଥାଇ ମଧ୍ଯ ତୁମେ 
ଅଯୋଗ୍ୟ, କାରଣ ତୁମେ ନାରୀ × × × |” 

କ୍ଷଣପ୍ରଭା ମନରେ  ସୃଷ୍ଠ ଏହି ଦ୍ଵନ୍ଦ ପରବର୍ତୀ 
କାଜରେ ଗତିଶୀଳ ହୋଇ ତୀବ୍ରତର ହୋଇଛି 
ଯେତେବେଳେ ତା ପରିବାର ଦୂଷ୍ପମନ୍ତଙ୍କ ଘରେ ଆସି 
ଆଶ୍ରୟ ନେଇଛି । ଅରକ୍ଷ ନିବାସ ପାଇଁ ଅର୍ଥ ଯୋଗାଡ଼ 
ସେ କରିଛି ନିଜ ଦେହର ଦାବି ନେଇ । ତାର 
ସୌନ୍ଦର୍ଯ୍ୟରେ ଆଜକୃଷ୍ଠ ହୋଇ ରଙ୍ଗଲାଲ୍‌ ଜଲାଲଉଦିନ୍‌ 
ଓ ପୃଷ୍ଠିଙ୍କ ପରି ବ୍ୟବସାୟୀମାନେ ଅର୍ଥ ଅଜାଡ଼ି ଦେଇଛନ୍ତି 
ଅରକ୍ଷନିବାସ ପାଇଁ ।! ଏଶେ ତାର ପାରିବାରିକ ଜୀବନରେ 


ଛୋଟରାୟଙ୍କ ନାଟ୍ୟପ୍ରତିଭାର... ଦିଗନ୍ତ 


କିଛି କମ୍‌ ଝଞ୍ଜାର ସୂତ୍ରପାତ ହୋଇନି । ଦୃଷ୍ମନ୍ତର 
ଭଉଣୀ ହେମାଙ୍ଗିନୀ ତାକୁ ଭୁଲ୍‌ବୁଝିଛି, ଏପରିକି ସ୍ଵାମୀ 
ତୁଷାରକାନ୍ତିର ସନ୍ଦେହର ବଳୟ ମଧ୍ଯରୁ ସେ ମୁକ୍ତିପାଇନି । 
ତୁଷାରକାନ୍ତି ତାକୁ କହିଛି- “ତୁମେ କ'ଣ କରିବ ତାର 
ବିଚ଼ାର କରିବ ପ୍ରଭା, ମୁଁ ନୁହେଁ । ତୁମେ ମୋତେ କ୍ଷମା 
କର ପ୍ରଭା, ତୁମେ ମୋର ଧର୍ମପନ୍ନୀ ନୁହଁ- ସ୍ତ୍ରୀ ନୁହଁ - 
ସେ ସବୁର ବନ୍ଧନ ତୁଟାଇ ବହୁ ଉପରକୁ ତୁମେ ଚାଲି- 
ଯାଇଛ... ତୁମ ପାଖରେ ମୁଁ ଅତି ହୀନ, ନଗଣ୍ୟ, 
ଛୋଟ ।' 

ଗୋଟିଏ ଦିଗରେ ସ୍ବାମୀର ଆଦର୍ଶ ରକ୍ଷା ପାଇଁ 
ପନ୍ନୀତ୍ଵକୁ ଜଳାଞ୍ଜଳି ଦେବା ଓ ଅନ୍ୟ ଦିଗରେ ଦୂଷ୍ପନ୍ତଙ୍କୁ 
ନେଇ ଅନ୍ୟର ସନ୍ଦେହ ଦୃଷ୍ଟିରେ ପଡ଼ିବା ଏଇ ମନର 
ଝଞ୍ଞା ଆଗରେ ଅସହାୟ ହୋଇପଡ଼ିଛି କ୍ଷଣପ୍ରଭା । 
ଏହା ସ୍ଵୀକାର କରିବାକୁ ହେବ ଯେ ମୂଳ ଉପନ୍ୟାସଠାରୁ 
ନାଟକରେ ଉପରୋକ୍ତ ମାନସିକ ଝଞ୍ଜାର ଦୃଶ୍ୟରୂପକୁ 
ତୀବ୍ରତର କରିବାରେ ଉଦ୍ଯମ କରିଛନ୍ତି ନାଟ୍ୟକାର । 
ନାଟକର ପରିସମାପ୍ରିରେ ମଧ୍ଯ ପରିବର୍ଭନ ଆଣିଛନ୍ତି 
ନାଟ୍ୟକାର ଯେତେବେଳେ କ୍ଷଣପ୍ରଭା ଓ ଦୁଷ୍ମନ୍ତ ଯିଏ 
ଯେଝା ବାଟରେ ଘରଛାଡ଼ି ଚାଲିଯାଇଛନ୍ତି ସତେ ଯେପରି 
ଦୁହେଁ ଦୁଇଟି ଝଞ୍ଜାହତ, ନୀଡ଼ହରା ପକ୍ଷୀ ! ଶେଷ ଦୃଶ୍ୟର 
ଶେଷ ସଂଳାପଟି ହେଉଛି ତୁଷାରକାନ୍ତିର । ସେ ପନ୍ନୀକୁ 
ଭୁଲ ବୁଝିନାହିଁ, ଦୂଷୁନ୍ତକୁ ମଧ୍ଯ । ସେ କେବଳ ଅନୁଭବ 
କରିଛି ଝଞ୍ଜାର ତାଡ଼ନାକୁ ମର୍ମେ ମର୍ମେ । ଏହାହିଁ 
ପ୍ରତିପାଦନ କରେ କିପରି ମୂଳ ଉପନ୍ୟାସଠାରୁ ବ୍ୟତିକ୍ରମ 
ଆଣିଛନ୍ତି ନାଟ୍ୟକାର । ସେ ଦର୍ଶାଇ ଦେବାକୁ ଚାହିଁଛନ୍ତି 
ଝଞ୍ଜା ଯେମିତି ପ୍ରଶମିତ ହେବାର ନୁହେଁ ¬ ତାହା ଉଡ଼େଇ 
ଦେବ ଶୁଖୁଲା ପତ୍ର ପରି ମଣିଷକୁ । ଝଞ୍ଜା ଆଶେ 
ରୂପାନ୍ତର... ବିସ୍ମୟ... ପ୍ରକୃତି ରାଜ୍ୟରେ ଯେମିତି ମଣିଷର 
ଚେତନା ଜଗତରେ ମଧ୍ଯ ସେମିତି । ପିତୃପୁରୁଷର ସଞ୍ଚିତ 
ଅର୍ଥ ଦାନକରି ଦେଶ ଓ ଦଶର ସେବା କରି ହୁଏନି ବୋଲି 
ଦୁଷ୍ମନ୍ତ ଘରଛାଡ଼ି ରାସ୍ତାକଡ଼ରେ ଦୀନ ଦୁଃଖୀଙ୍କ ମେଳକୁ 
ଚାଲିଯାଇଛି । କ୍ଷଣପ୍ରଭା ସହରର ବିଷାକ୍ତ ପରିବେଶ 
ମଧ୍ଯରେ ସ୍ବାମୀର ଆଦର୍ଶକୁ ବରଦାସ୍ତ କରିନପାରି ନିଜର 
ଜନ୍ମମାଟିକୁ ଚାଲିଯାଇଛି । ତୁଷାରକାନ୍ତିର ଅନୁଭବ 
ହେଲା- ““ମୋ ଜୀବନରେ ଏ: ଝଞ୍ଜା ଚିରଦିନ ବୋହିଁବ । 
ମୋ ନିକଟରେ ସହରର ବଡ଼ ବଡ଼ କୋଠା କି 
ରାସ୍ଥାଧାରର ଆବର୍ଡନା ଭିତରେ କିଛି ହେଲେ ତଫାତ୍‌ 

ହୋଟରାୟଙ୍କ ନାଟ୍ୟପ୍ରତିଭାର... ଦିଗନ୍ତ 


ନାହିଁ । ମୁଁ ଅନ୍ଧ ଅକ୍ଷମ, ନିରାଶ୍ରୟ- ମୁଁ ତେବେ ଏ 
ବିଚାର କରିବି କାହିଁକି ? ମୁଁ ଖାଲି ଏତିକି ଜାଣେ 
ସ୍ଵର୍ଗରେ ହେଉ କି ନର୍କରେ ହେଉ, ଦୁଇଟି ମୁକ୍ତାକୁ ଯୁଗ 
ଯୁଗ ଧରି ଏକାଠି ରଖୁଲେ : ବି ସେମାନଙ୍କ ଦେହରେ 
ଏତେ ଟିକେ ବି କଳଙ୍କ ଲାଗିବ ନାହିଁ - ସେମାନେ 
ନିଶ୍ଚଳଙ୍କଟ ମୋ ଆଖୁରେ ସେଇ ଦୁଷ୍ମନ୍ତ ଆଉ 
କ୍ଷଣପ୍ରଭା !!!' 

ଅନ୍ନପୂର୍ଣ୍ଣା ବି' ଗୂପ୍‌ରେ ୨-୧-୧୯୫୯ରେ ବସନ୍ତ 
କୁମାରୀ ପଟ୍ଟନାୟକଙ୍କର “ଅମଡ଼ାବାଟ' ଉପନ୍ୟାସର 
ନାଟ୍ୟ ରୂପାନ୍ତର ମଞ୍ଚସ୍ଥ ହୁଏ ଯଦିଓ ଏହା ପୂର୍ବରୁ 
ନାଟ୍ୟକାର ୧୯୫୮ ମସିହାରେ ଏଥପାଇଁ ପ୍ରସ୍ତୁତି 
ସାରିଥୂଲେ । ଏ ସଂପର୍କରେ ସେ କହନ୍ତି “ଝଞ୍ଜା 
ନାଟ୍ୟରୂପ ପ୍ରକାଶ ପାଇଲା ପରେ, ମୋର କେତେଜଣ 
ବନ୍ଧୁ 'ଅମଡ଼ାବାଟ'ର ନାଟ୍ୟରୂପ ପାଇଁ ମତେ ଇଙ୍ଗିତ 
ଦେଇଥୂଲେ | 'ଅମଡ଼ାବାଟ' ଉପନ୍ୟାସ ପଡୁଥାଏ ଏତିକି 
ବେଳେ କଟକ ବେତାର କେନ୍ଦ୍ରର କର୍ଚ୍ତପକ୍ଷଙ୍କଠାରୁ 
ନିର୍ଦ୍ଦେଶ ପାଇଲି ଯେ, ବେତାର ଉଦ୍ଦେଶ୍ୟରେ ଗୋଟିଏ 
ଉପନ୍ୟାସର ନାଟ୍ୟରୂପ ଦେବାକୁ ହେବ ।... ଅମଡ଼ା- 
ବାଟ'ର ନାୟିକା ମାୟା ମତେ ମନ୍ତ୍ରମୁଗ୍ଧ କରିରଖ୍ଥାଏ, 
ତା'ର ସ୍ବେହ କବଳରୁ ନିଜକୁ ଆଉ ମୁକ୍ତ କରି ପାରିଲି 
ନାହିଁ । ୧୯୫୮ ମସିହା ମାର୍ଚ୍ଚ ମାସରେ ‘ଅମଡ଼ାବାଟ'ର 
ମାତ୍ର ନବେ ମିନିଟ୍‌ର ନାଟ୍ୟରୂପ ମଞ୍ଚରେ ଅଭିନୀତ 
ହେବା ସଙ୍ଗେ ସଙ୍ଗେ ବେତାରରେ ପ୍ରଚ଼ାରିତ ହେଲା । 
ସେଦିନର ଅସାମାନ୍ୟ ସାଫଲ୍ୟ ଯୋଗୁ ବେତାର କର୍ଚ୍ତପକ୍ଷ 
ଓ ସମାଲୋଚୃକମାନଙ୍କଠାରୁ ଯେଉଁ ଉତ୍ସାହ ପାଇଲି 
ତାହାହିଁ ଏ ପୂଣ୍ଧାଇଁ ମଞ୍ଚ ନାଟକ ପ୍ରଣୟନରେ ମୋର 
ପ୍ରଧାନ ସମ୍ବଳ ।”' (ଅମଡ଼ାବାଟ- ଶାନ୍ତି ନିବାସ, ବାଣୀ 
ମନ୍ଦିର, ପୁରୀଘାଟରୋଡ଼୍‌, କଟକ, ପଞ୍ଚମ ମୁଦ୍ରଣ 
୧୯୬୯) 

ବିଶିଷ୍ଠ ଅଭିନେତା ବାବିଙ୍କ ଅଭିନୟ ଓ ନିପୁଣ 
ନିର୍ଦ୍ଦେଶନା ସହିତ ନାମକରା ' କଳାକାର ଲୀଳାଦୁଲାଳୀ, 
ମଣିମାଳା, କେଶବ ଶତପଥୀ ପ୍ରଭୃତିଙ୍କର ଜୀବନ୍ତ 
ଅଭିନୟ ସେତେବେଳେ 'ଅମଡ଼ାବାଟ'ର ନାଟ୍ଯରୂପକୁ 
ଦର୍ଶକମାନଙ୍କ ନିକଟରେ ପହଞ୍ଚାଇବାରେ ସମର୍ଥ 
ହୋଇଥୁୂଲ। । ମଧ୍ଯବିତ୍ତ ପରିବାରର ମାନସିକତା 
ଉପନ୍ୟାସ ପରି ନାଟକଟିରେ ଉତ୍‌କୀଣ୍ଣ୍ । ଏହି 
ମାନସିକତା ମଧ୍ଯରେ ଥବା ପ୍ରଥାବଵଦ୍ଧତାକୁ ଯୁଭ୍ରିନିଷ୍ଠ 


୨୭୭ 


ଭାବରେ ପରୀକ୍ଷା କରି ଗ୍ରହଣ କରିବାକୁ ଚାହିଁଛି 
ମାୟା । ଅତ୍ୟନ୍ତ ସ୍ପଷ୍ଟବାଦିନୀ ଏହି ଚରିତ୍ର ମୂଳ ଉପନ୍ୟାସ 
ଠାରୁ ଅଧକ ପ୍ରଭାମଣ୍ଡିତ ହୋଇଛି ହୋଟରାୟଙ୍କ 
ନାଟକରେ । କେତେକ ସ୍ଥାନରେ ମୂଳ କାହାଣୀଠାରୁ 
କେତେକ ବ୍ୟତିକ୍ରମ ମଧ୍ଯ ଆଣିଛନ୍ତି ନାଟ୍ୟକାର ¬ 
ଯେମିତି ଭାଇ ମୋହନର ବାହାଘର ପାଇଁ ଆସିଥ୍‌ବା 
କାବେରୀର ଫଟୋ ଦେଖାଇବା ଲାଗି ଯେଉଁ ଦୃଶ୍ଯର 
ଅବତାରଣା ନାଟକରେ ହୋଇଛି, ତାହା ନାଟ୍ୟକାରଙ୍କର୍ଗ 
ନିଜସ୍ଵ । ଏହି ନାଟକର ସବୁଠ୍ଠ୍‌ ଗୁରୁତ୍ଵପୂର୍ଣ୍ଣ ହେଲା 
ଶେଷ ଦୃଶ୍ୟଟି । ଏଠାରେ ମୂଳ ଉପନ୍ୟାସଠାରୁ ବ୍ୟତିକ୍ରମ 
ଆଣିଛନ୍ତି ନାଟ୍ୟକାର | ମୂଳ ଉପନ୍ୟାସରେ ମାୟାକୁ ଏକ 
ଦ୍ଵନ୍ଦରଶୀଳ ଅବସ୍ଥାରେ ରଖୁଛନ୍ତି ଓିପନ୍ଯାସିକା ବସନ୍ତ 
କୁମାରୀ । କିନ୍ତୁ ନାଟକର ପରିସମାପ୍ତି ବେଳକୁ ଏକ 
ଯଥାର୍ଥ ନିଷ୍ପତ୍ତି ନେଉଛି ମାୟା । ଗୋଟିଏ ଦିଗରେ ତା' 
ବାପା ଭୀଷଣ ଅସୁସ୍ଥ - ସେ ତାକୁ ଖୋଜୁଛନ୍ତି | ଅନ୍ୟ 
ଦିଗରେ ରୋଗିଣା ଶାଶୁ । ଏପରି ପରିସ୍ଥିତିରେ ସେ କି 
ସିଦ୍ଧାନ୍ତ ନେବ ? ତାର ଚାରିତ୍ରିକ ବିଶେଷତ୍ଵ ଅଧୂକ 
ପରିସ୍କୁଟ କରିବା ପାଇଁ ଏଠାରେ ଶ୍ରୀ ଛୋଟରାୟ ଯେଉଁ 
ସଂଳାପ ତା’ ମୁହଁରେ ଦେଇଛନ୍ତି ତାହା ମାୟା ଚରିତ୍ରକୁ 
ଅଧୂଵକ ଗୌରବମଶ୍ଡିତ କରିଛି । ଲକ୍ଷ୍ୟକରାଯାଉ ନାଟକର 
ସେ ଅଂଶଟିକୁ । 

ମାୟା- ଏ ଘରର ବୋହୁ ମୁଁ ସେ ପାଖରେ 
ମୋ ବାପା- ଏଠି ମେ। ରୋଗିଣା ଶାଶୁ । କାହାକୁ ପର 
କରି, କାହାକୁ ନିଜର କରିବି ବୋଲି କହୁଚ଼ ତୁମେ ? 

ଶଶୀ ବୋଉ- ମାୟା ! ମା' ମୋର- 

ଶଶୀ- ମାୟା ! 

ମୋହନ ମାୟା, ବାପା ଯେ ତେଶେ- 

ମାୟା- ତୁମେ ଯାଅ ଭାଇ ! ବାପାଙ୍କୁ କହିଦେବ- 
ମୁଁ ଯାଇ ପାରିବି ନାଇଁ । ଭାଉଜ ସିନା ତାଙ୍କ ଶଶୁରଙ୍କୁ 
ଛାଡ଼ି ଚାଲିଗଲେ ହେଲେ ମୋ ' ରୋଗିଣା ଶାଶୁଙ୍କୁ ଛାଡ଼ି 
ମୁଁ ଯାଇପାରିବି ନାହିଁ । ତାଙ୍କ ସେବା କରିବାରେ ମୋର 
ସୁଖ- ମୋର ଶାନ୍ତି । ବାପା ଏକଥା ଶୁଣିଲେ ମତେ 
ମୋଟେ ଖୋଜିବେ ନାଇଁ । ତୁମେ ଯାଅ ଭାଇ - ବାପାଙ୍କୁ 
କହିଦିଅ- ଯାଅ (ଶାଶୁଙ୍କ କୋଳରେ ମୁଣ୍ଡରଖ୍‌ 
କାନ୍ଦୁଥାଏ । ) 

୧୯୬୦ ମସିହାରେ ଜନତା ରଙ୍ଗମଞ୍ଚରେ ଅଭିନୀତ 
ହୋଇଥୁୂଲା ‘ମଲାଜହ୍ନ ' ଉପନ୍ୟାସର ନାଟ୍ୟ ରୂପାନ୍ତର ! 

୨୭୮ 


ଉପେନ୍ଦ୍ର କିଶୋର ଦାସଙ୍କର ଏହି ଲୋକପ୍ରିୟ ଉପନ୍ଯାସ 
‘ମଲାଜହ୍ନ 'ର ପୃଷ୍ଠଭୂମିରେ ଅଛି ସମାଜର କଠୋର 
ନିଗଡ଼ । ତାହା କିପରି ତାର ଭୟାବହତାରେ ଏକ ଗ୍ରାମର 
ଶିକ୍ଷିତ ଯୁବକ ନାଥ ଓ ନିରୀହା ଯୁବତୀ ସତୀର 
ନିଷ୍ଠପଟ ପ୍ରେମକୁ ଜାଳିପୋଡ଼ି ଛାରଖାର କରିଦେଇଛି ଓ 
ପରିଣତିରେ ସତୀ ଆମ୍ମହତ୍ଯା କରିଛି । 
ଏହି କରୁଣ ଚିତ୍ରପଟ ଧରିରଖଛି ‘ମଲାଜହ୍ନ 
ଟ୍ରାଜିକ୍ଧମୀ ଉଚ୍ତୁ ଉପନ୍ୟାସର ବାତ୍ତୀକୁ ନାଟ୍ଯକାର 
ଯଥାଥ ଭାବରେ ଉପସ୍ଥାପନ କରିଛନ୍ତି ନାଟକରେ । 
ଉପନ୍ୟାସର ବର୍ଣ୍ଣିତ ଘଟଣାକୁ ଦୃଶ୍ୟରୂପ ଦେଲାବେଳେ 
ସେ ସଚେତନ ହୋଇଛନ୍ତି କାହାଣୀକୁ ଟ୍ରାଜିକ୍‌ ପରିଣତି 
ଆଡ଼କୁ ତୀନ୍ତ ବେଗରେ ନେବାପାଇଁ । ‘ମଲାଜହ୍ନ ପରି 
ଉପନ୍ୟାସକୁ ସେ କାହିଁକି ନାଟ୍ୟରୂପାନ୍ତର କଲେ ସେ 
ସଂପର୍କରେ ଶ୍ରୀ ଛୋଟରାୟ ଯାହା କହନ୍ତି ତାହା ଉଲ୍ଲେଖ 
କରାଗଲା ¬ 
“ମଲାଜହ୍ନ” ଏକ ସଂକ୍ଷିପ୍ତ ନାଟ୍ୟରୂପ ମାତ୍ର ତିନି 
ରାତି ପାଇଁ ପ୍ରଥମେ ଅଭିନୀତ ହୁଏ କଟକର ଶ୍ରୀରାମଚନ୍ଦ୍ର 
ଭଞ୍ଜ ମେଡ଼ିକାଲ୍‌ କଲେଜ ନାଟ୍ଯ ସଂସଦ ଦ୍ଵାରା । 
ଶ୍ରୀ ସାମୁଏଲ୍‌ ସାହୁ (ବାବି)ଙ୍କ ନିର୍ଦ୍ଦେଶିତ ଏଇ ନାଟକର 
ଅଭିନୟ ଯେଉଁ ସୁଧୀବୃନ୍ଦ ଦେଖୁଥୂଲେ, ସେମାନଙ୍କ 
ମଧ୍ୟରୁ ଅନେକ ମତ ପୋଷଣ କଲେ ଯେ ଏକ 
ବୃହତ୍ତର ଦର୍ଶକମଣ୍ଡଳୀଙ୍କ ଉପଭୋଗ ପାଇଁ ' ମଲାଜହ୍ନ 
ଏକ ସାଧାରଣ ରଙ୍ଗମଞ୍ଚରେ ଅଭିନୀତ ହେବା ଉଚ଼ିତ୍‌ । 
ବସ୍ତୁତଃ ସେ ପର୍ଯ୍ୟନ୍ତ 'ମଲାଜହ୍ନ' ପ୍ରତି ମୋର ଏକ 
ବ୍ୟକ୍ତିଗତ ଦୁର୍ବଳତା ଥୁଲାଓ- ହୁଏତ ଭୟ ମଧ୍ଯ ଥୁଲା । 
କାରଣ ଦୀର୍ଘଦିନ ଧରି ‘ମଲାଜହ୍ନ 'ର କଥା ଓ କଥାକାର 
ଉଭୟେ ମୋ ମନରେ ଯେଉଁ ସମ୍ମାନିତ ସ୍ଥାନ ଅଧବକାର 
କରି ଆସିଛନ୍ତି, ସେଥ୍‌ରୁ ସାମାନ୍ୟତମ ବିଚ୍ଯୁତି ମୁଁ 
କେବେହେଲେ କରିପାରନ୍ତି ନାହିଁ । × × × ୧୯୬୦ 
ମସିହା ନଭେମ୍ବର ମାସ ୧୭ ତାରିଖ, ସବୁ ଆଶଙ୍କା, 
ସବୁ ଉଦ୍‌ବେଗକୁ ପ୍ରତିହତ କରି ଦରଶିକ ଓ ସମାଲୋଚୃକ- 
ବୃନ୍ଦଙ୍କ ଅକୁଣ୍ଠ ପ୍ରଶଂସା ରାଶି ମଧ୍ଯରେ ‘ମଲାଜହ୍ନ' ନାଟକ 
ଉଦ୍‌ଘାଟିତ ହେଲ। ଓ ଜନତା ରଙ୍ଗମଞ୍ଚରେ ଅତୀତର 
ପ୍ରାୟ ସମସ୍ତ ଲୋକପ୍ରିୟତାକୁ ଅତିକ୍ରମ କରି ଶତାଧୂକ 
ରଜନୀ ଅଭିନୀତ ହେବାର ଗୌରବ ଅର୍ଜନ କଲା ।”' 
(ପ୍ରାକ୍କଥନ, ¬ ମଲାଜହ୍ନ ) 


ଛୋଟରାୟଙ୍କ ନାଟ୍ୟପ୍ରତିଭାର... ଦିଗନ୍ତ 


ଶ୍ରୀ ଛୋଟରାୟଙ୍କର 'ନଷ୍ଟଉର୍ବଶୀ' ପରି ‘ମଲା- 
ଜହ୍ନର ଆରମ୍ଭ ହେଉଛି କୁଆଁର ପୂନିଅଁର ଆନନ୍ଦଓ 
ମୁଖର ପରିବେଶରୁ । ନାଥ ଓ ସତୀର ଭଲପାଇବାର 
ସଂକେତ ଯାହା ପ୍ରଥମ ଦୃଶ୍ୟରୁ ଦିଆଯାଇଛି ତା'ର ବିକାଶ 
ଘଟୁଛି ପରବତ୍ତୀ ଦୃଶ୍ଯୟମାନଙ୍କରେ । ତେବେ ମୂଳ 
ଉପନ୍ୟାସ ପରି ନାଟ୍ୟକାର ଦଶୀଇବାକୁ ଚାହାନ୍ତି ଯେ 
ନାଥ ଓ ସତୀର ପ୍ରେମ ଶରତ୍‌କାଳୀନ ନଦୀର ସ୍ଵଚ୍ଛ 
ନଦୀଧାର ପରି, ତାହା ଆଷାଢ଼ର ପ୍ଲାବନ ନୁହେଁ । ଘଟଣା 
କ୍ରମେ ସତୀର ବିବାହ ଅନ୍ୟତ୍ର ହୋଇଛି । ପରିଣତ 
ବୟସ୍କ ଲଂପଟ ନରହରିକୁ ସ୍ଵାମୀ ଭାବରେ ଗ୍ରହଣ କରି 
ପାରିନି ସତୀ ! ନାଥକୁ ସେ ଭୁଲିପାରିନି । ନରହରି ଓ 
ଦାସୀ ସୌରଭୀ ସତୀ ନାଆଁରେ କୁତ୍ସାରଟନା କରିଛନ୍ତି । 
କପିଳେଶ୍ଵର ମହାଦେବ ଦର୍ଶନ ପାଇଁ ନରହରି ତାଙ୍କ 
ପରିବାରକୁ ନେଇ ସେଠାକୁ ଗଲାବେଳେ ଭୀଷଣ ଝଡ଼ 
ବଷୀରେ ସତୀ ସେମାନଙ୍କଠାରୁ ବିଜ୍ିନ୍ନ ହୋଇ ଯାଇଛି | 
ଏହି ପରିସ୍ଥିତିରେ ତାର ଦେଖାହୁଏ ନାଥ ସହିତ | ନାଥ 
ତା'ପରଦିନ ତାକୁ ତା' ଶାଶୁଘରକୁ ନେଲାବେଳେ ନରହରି 
ମିଶ୍ର ସତୀକୁ ଆଉ ଗ୍ରହଣ କରିନି । ନାଥ ତାକୁ କଟକ 
ନେଇଆସିଛି । ଏଣେ ସତୀର ବାପା ବୋଉଙ୍କର ଦେହାନ୍ତ 
ହୋଇଯାଇଛି ! ନାଥ କଟକରୁ ଗୀକୁ ସତୀକୁ ଆଣିଲେ 
ବି ପୁଣି ସେଇ ଦୂନୀମ ଆଉ କୁତ୍ସାର ଶରବ୍ୟ ହୋଇଛନ୍ତି 
ଦୁହେଁ । ନାଥ ପ୍ରତି ଅନ୍ତରରେ ନିବିଡ଼ ଭଲପାଇବା ଯାହା 
ପ୍ରତିକୂଳ ସ୍ଥିତିରେ ସାକାର ହୋଇପାରୁ ନାହିଁ ସମାଜର 
ତାଡ଼ନା ଓ ପ୍ରତିବନ୍ଧକ ଯୋଗୁ । ପୁଣି ଏହା ସହ ରହିଛି 
ବିଡ଼ମ୍ଭବିତ ଭାଗ୍ୟର ଉପହାସ । ଏସବୁ ଦୁର୍ବିସହ ହୋଇଛି 
ସତୀ ପାଇଁ । ତା' ପାଇଁ ନାଥକୁ ସମାଜରୁ ବାସନ୍ଦ 
କରାଯାଇଛି, ନିଆଁ ପାଣି ଅଟକ ହୋଇଛି ତାକୁ | ଗା 
ମାମଲତକାର ପ୍ରଭାକର ଓ ଅଚ୍ଧ୍ୟୁତ କଳଙ୍କର ନାଗରା 
ବଜାଇଛନ୍ତି ନାଥ ଓ ତା' ନାଆଁରେ |! ତେଣୁ ଆତ୍ମହତ୍ୟା 
କରିବାର ସିଦ୍ଧାନ୍ତ ନେବା ଶ୍ରେୟସ୍କର ହୋଇଛି ତା' 
ପକ୍ଷରେ | ଗାଁ ମାମଲତ୍‌କାର ପ୍ରଭାକର ଓ ତା' ପନ୍ନୀ 
ଅଶୋକା ନିକଟରେ ଗୁହାରି କଲେ ହୁଏତ ନାଥ ନନା 
ଉପରୁ ସାମାଜିକ ବାସନ୍ଦ ଉଠିଯିବ - ଏଇ ଧାରଣା 
ନେଇ ସେ ଯାଇଛି ପ୍ରଭାକରର ଘରକୁ ! ମାତ୍ର ସେଠି 
ମଧ୍ଯ ସେ ଭୋଗିଛି କଳଙ୍କ ଓ ଅପମାନର ତୀବ୍ର ଜ୍ରାଳା | 
ତୃତୀୟ ଅଙ୍କ ଓ ଶେଷ ଦୃଶ୍ୟର ସେଇ ଅଂଶଟିର 
ଉଦାହରଣ ପରପୃଷ୍ଠାରେ ଦିଆଗଲା । 

ସତୀ- ମୁଁ ଯଦି ତାଙ୍କ ଘର ଛାଡ଼ି ଚାଲିଯାଏ 
ତେବେ ତାଙ୍କୁ ଆଗପରି ସମାଜରେ ନିଆ ହବ ତ ? 

ପ୍ରଭା- ହଁ. . . ତା' ହବ ନାହିଁ କାହିଁକି ? ତାଙ୍କ 
ସାଙ୍ଗରେ ଆମର ଆଉ କି ବିରୋଧ ଅଛି ? ତେବେ 
ମତେ ସେ ଯାହା ଅପମାନ ଦେଇଚି ନା ? 

ସତୀ- ସେଇଥୂପାଇଁ ତ ମୁଁ ଦୋଷ ମାନିବାକୁ 
ଆସିଚ଼ି କକେଇ- ମୋ କଥା ରଖ୍ବବେ ନାହିଁ ? 

ପ୍ରଭାକର- ବୁଝିଲି- ୟେ” ଅଡ଼ୁଆଟା ନିଷ୍ପତ୍ତି ହୋଇ 
ଗଲେ ସେ କଥାଟା କ'ଣ ଛିଡ଼ିଯିବ ନାହିଁ, ରହିବ ? 

ଅଶୋକା- କ'ଣ ବୁଝିଲଟି କ'ଣ କହିଲେ ? 

ସତୀ- ମୁଁ ପୁଣିଥରେ ହାତଯୋଡ଼ି କହୁଛି କକେଇ- 
ନାଥ ନନାଙ୍କ ଦୋଷ ଆପଣ ଧରିବେ ନାହିଁ, ଏତିକି 
ମୋର ଆପଣଙ୍କ ପାଖରେ ମାଗୁଣି... ମୁଁ ଯାଉଚି । 
(ପ୍ରସ୍ଥାନ) 

ଅଶୋକା- (ସତୀକୁ ଶୁଣେଇ) ଆହା- ଆହା ¬ 
ହା- ମଲୁ ନାହିଁ ଲୋ ତୁ ? କୁମ୍ଭୀର ଯେ' ମଝି ନଇରେ 
କଲାଣି, ପୁଣି ଡକାହଉଚ଼ିଓ- କ'ଣ ନାଥ ନନା । 

ଏହି ଘଟଣା ପରଠାରୁ ନାଟକର ପରିସମାପ୍ତି 
ପର୍ଯ୍ୟନ୍ତ ସଂଯୋଜିତ ହୋଇଛି ତିନିଗୋଟି ଦୃଶ୍ୟ । ଏଗୁଡ଼ିକ 
ବେଶ୍‌ ସଂକ୍ଷିପ୍ତ ଓ ସୂଚ଼ନାତମ୍ମକ | ନାଟ୍ୟକାର ମଞ୍ଚ ପାଇଁ 
ସତେ ଯେପରି ସିନେମାଟୋଗ୍ରାଫିକ୍‌ ଶୈଳୀର ବ୍ୟବହାର 
ଏଠାରେ କରିଛନ୍ତି । ସପ୍ତମ ଦୃଶ୍ୟରେ ନାଥ ଉଦେଶ୍ୟରେ 
ଚିଠିଟେ ଲେଖୁ ସତୀ ଘରଛାଡ଼ି ଚାଲଯାଇଛି । ପ୍ରାୟ 
୧୫ କିମ୍ବା ୧୬ ଧାଡ଼ି ବିଶିଷ୍ଠ ଏଇ ଦୃଶ୍ୟରେ ନିର୍ଦ୍ଦେଶନା 
ପର୍ଯ୍ୟାୟ ପାଇଁ ଲିଖୂତ ଅଂଶକୁ ବାଦ୍‌ ଦେଲେ ନାଥ 
ସତୀର ଚିଠି ପଡ଼ିବା ଓ ନାଥର ସ୍ଵଗତୋଭ୍ରିଓ ଏହିପରି 
ସର୍ବମୋଟ ୧୧ ଧାଡ଼ିର ସଂଳାପ ସଂଯୋଜିତ ଯାହା 
ନାଟକର ଟ୍ରାଜିକ୍‌ ବାତାବରଣକୁ ଚୂଡ଼ାନ୍ତ ପର୍ଯ୍ୟାୟକୁ ନେଇ 
ଯାଇଛି । ପରବରତ୍ତୀ ଦୁଇଟି ଦୃଶ୍ୟର ସଂଯୋଜନା କେବଳ 
ମୃତ୍ୟୁମୁଖୀ ସତୀର ଅବଚେତନ ମନର ପ୍ରତିଲିପି । 
ସତୀ ପ୍ରଭାକର ଘରୁ ଫେରିବା, ନାଥ ଉଦେଶ୍ୟରେ ଚିଠି- 
ଲେଖୁବା, ପୁଣି ଆମ୍ବହତ୍ଯୟାର ସିବ୍ଧାନ୍ତ ନେଇ ଘରୁ 
ଗୋଡ଼ କାଢ଼ିବା ଓ ଆକାଶରେ ମଉଳା ଜହ୍ନ ଠିକ୍‌ ନିଭି 
ଆସିବା ପୂର୍ବରୁ ନଇ ଅତଡ଼ା ଉପରେ ଠିଆହୋଇ 
ପାଣିକୁ ଡେଇଁପଡ଼ିବା ଆଦି ଘଟଣାଗୁଡ଼ିକ ସହିତ sound- 
effect ମାଧ୍ୟମରେ ନାଥ, ନରହରି, ଅଶୋକା ଓ ତା' 
ବୋଉର ସ୍ଵରକୁ ଉପସ୍ଥାପନ କରାଯାଇଛି ମନ ଗହନରେ 


୨୭୯ 


ଅତୀତର ଉଦ୍‌ବୋଧନ ନିମିତ୍ତ ।  ତିନୋଟିଯାକ କ୍ଷୁଦ୍ର 
ପରିସୀମା ବିଶିଷ୍ଠ ଦୃଶ୍ୟ ମଧ୍ଯରୁ ସପ୍ତମ ଦୃଶ୍ଯର 
ଅବତାରଣା ଏଠାରେ କରାଯାଉ ଯାହା ସତୀର 
ଆମ୍ମହତ୍ୟା କରିବାର ଠିକ୍‌ ପୂର୍ବ ଅବସ୍ଥା । ଯେପରି 

(ନାଥର ଘର | ସମୟ- ସେଇ ରାତିର ଉତ୍ତରାର୍ଵ । 
ଏକାନ୍ତ ବିଚଳିତ ଅବସ୍ଥାରେ ଖଣ୍ଡେ ଚିଠି ପଡ଼ି ପଢ଼ି ନାଥ 
ଆସିଲା !) 

ନାଥ- (ଚିଠି ପଢୁଥାଏ) ମୁଁ ପାରିଲି ନାହିଁ ନାଥ 
ନନା । ମୋ' ପାଇଁ ଅନେକ ସହିଲଣି ତମେ । ମୋ 
ଆଖୁ ଆଗରେ ଆଉ ଲାଞ୍ଚନା, ଅପମାନ ତମେ ସହିବ- 
ୟା' ମୁଁ କରେଇଦେବିନି |... ଏ ଅଧରାତିରେ ମୁଁ ତମକୁ 
ଚିରଦିନ ପାଇଁ ଛାଡ଼ି ଯାଉଛି । ତୁମେ ହୁଏତ ଏଇନେ 
ନିଶ୍ଚିନ୍ତରେ ଶୋଇଥୁୂବ । ରାତି ପାହି ସକାଳ ହେଲେ ଏ 
ଚିଠି ପାଇ ତମେ ଯେତେବେଳେ ଜାଣିବ ତମର “ସତୀ... 
ଯାହା ପାଇଁ ତମେ ଏତେ ସହିଲ... ଏତେ ଭୋଗିଲ... 
ସେ ଆଉ ନାହିଁ । ନା, ନା, ଏ ଦୁର୍ବଳ ଚିନ୍ତା ଆଉ ମୁଁ 
କରିବି ନାହିଁ । ମୁଁ ଯାଉଛି । 

(ଚିଠିଟା ପଢ଼ିସାରି ନାଥ କ୍ଷଣକ ପାଇଁ ଯେମିତି 
ପଥର ପାଲଟି ଗଲା ।) 

ନାଥ- ସତରେ ତା'ହେଲେ ଦୁ ଚାଲିଯାଇବୁ ସତୀ... 
ଚାଲିଯାଇବୁ ?... କିନ୍ତୁ ନା... ସତୀ... ସତୀ... ସତୀ... 
(ପାଗଳଙ୍କ ପରି ଡାକି ଡାକି ବାହାରିଗଲା । ଖୁବ୍‌ 
ଦୂରରୁ ଶୁଭୁଥୂଲା ନାଥର ସତୀ, ସତୀ ଡାକ । ତାହା 
ସତୀର କାନରେ ପଡ଼ୁଥୁଲା ନିଶ୍ଚୟ । ତେବେ ସେ 
ଏଥୁରେ ବିଚଳିତ ନହୋଇ ନିଜକୁ ନିଶ୍ଚିହ୍ନ କରି ଦେଇଥୂଲା 
ନଭ ଅତଡ଼ାର ଜଳ ସ୍ରୋତ ମଧ୍ଯରେ ।) 

‘ମଲାଜହ୍ନ'ରେ ରହିଛି ଛୋଟରାୟଙ୍କର ସଂଳାପ 
ସଂଯୋଜନାର ଯାଦୁକରୀ ସ୍ଥର୍ଶ । ସ୍ଵାଧୀନତା ପୂର୍ବବର୍ତୀ 
କାଳର ଗ୍ରାମ୍ୟ ଜୀବନର ଚିତ୍ର ଉକ୍ୁୁଟାଇବା ପାଇଁ ସରଳ, 
କଥୁତ ଭାଷାର ଅଶ୍ରୟ ନେଇଛନ୍ତି । ଫଳରେ ନିମ୍ନ ମଧ୍ଯବିତ୍ତ 
ପରିବାରର ଚଳଣୀ, ଉତ୍ସବ ମୁଖର ଗ୍ରାମ୍ୟ ପରିବେଶ ଓ 
ଗୀ ମାମଲତକାରମାନଙ୍କର କାରସାଦୀ ପ୍ରଭୃତିର ବାସ୍ତବ 
ଓ ଜୀବନ୍ତ ଚିତ୍ର ମଞ୍ଚରେ ଉପସ୍ଥାପିତ ହୋଇପାରିଛି । 

ହରେକୃଷ୍ଣ ମହତାବଙ୍କର ଚର୍ଚ୍ଚିତ ରାଜନୈତିକ 
ଉପନ୍ୟାସ `‘ ପ୍ରତିଭା'ର ନାଟ୍ଯରୂପାନ୍ତର ମଧ୍ଯ କରିଛନ୍ତି 
ଛୋଟରାୟ । ସ୍ଵାଧୀନତା ଆନ୍ଦୋଳନର, ବିଶେଷତଃ 
ଭାରତ ଛାଡ଼ ଆନ୍ଦୋଳନର ପୂର୍ବବର୍ତୀ ସମୟ ହେଉଛି 

୮୦ 


‘ପ୍ରତିଭା' ଉପନ୍ୟାସର ପଟ୍ଟଭୂମି । ସେହି ପଟ୍ଟଭୂମିକୁ 
ମଧ୍ୟ ନେଇଛନ୍ତି ନାଟ୍ଯକାର । 'ଅପୁଛି' ନାମକ 
ଗ୍ରାମ୍ୟବାଳିକା ପ୍ରତିଭା! ନାମରେ ପରିଚିତ ହୋଇଛି 
ଉପନ୍ୟାସ ପରି ନାଟକରେ । ସେ ତାର ପ୍ରତିଭା 
ବଳରେ ଦେଶମୁକ୍ତି ଆନ୍ଦୋଳନ ସହ ସାମିଲ ହୋଇଛି 
ଓ ନାରୀ ଜାଗରଣ ସହ ନାରୀ ଶିକ୍ଷାର ପ୍ରସାର 
କ୍ଷେତ୍ରରେ ନେଇଛି ଉଲ୍ଲେଖନୀୟ ଭୂମିକା | 'ରଘୁମାଷ୍ଟର' 
ଚରିତ୍ରଟି ମୂଳ ଉପନ୍ୟାସରେ ଏକ ଗୌଣ ଚରିତ୍ର 
ଭାବରେ ପ୍ରତିଭାତ ହୋଇଥୂଲା ବେଳେ ତାକୁ ବିକଶିତ 
କରିଛନ୍ତି ଶ୍ରୀ ଛୋଟରାୟ ନାଟକରେ । ପୁଣି ମୂଳ 
ଉପନ୍ୟାସ ବହିଙଭୂୃତ ମାଣିକ, ଗୌରୀ, ବିରୂପାକ୍ଷ, 
ରାଘବ ପ୍ରଭୃତି ଚରିତ୍ରମାନ ମଧ୍ଯ ସେ ସୃଷ୍ଟି କରିଛନ୍ତି, 
କାହାଣୀ ଭାଗରେ ନାଟକୀୟତା ଆଣିବା ପାଇଁ । ନବୀନ, 
ପ୍ରତିଭା, ମହେନ୍ଦ୍ର ପ୍ରଭୃତି ମୁଖ୍ୟ ଚରିତ୍ରମାନଙ୍କ ମାଧ୍ୟମରେ 
ମୁକ୍ତି ସଂଗ୍ରାମ, ଗ୍ରାମ ବିକାଶ, ନାରୀ ସ୍ଵାଧୀନତା ଓ 
ଗାନ୍ଧିଜୀଙ୍କ ରଚନାତ୍ମକ କାର୍ଯ୍ୟକଳାପର ଦୃଶ୍ୟରୂପ ପ୍ରସ୍ତୁତ 
କରିଛନ୍ତି ନାଟ୍ୟକାର ଓ ଏଗୁଡ଼ିକୁ ବିରୋଧ କରୁଥୁବା 
ପ୍ରତିପକ୍ଷ ଶକ୍ତିର ଅବତାରଣା କରି ନାଟ୍ଯ ଦ୍ଵନ୍ଦୂର 
ସମାବେଶ ମଧ୍ଯ ସେ ସାର୍ଥକ ଭାବରେ ଘଟାଇଛନ୍ତି । 
ଜମିଦାର ରାମହରିଙ୍କ ଅତ୍ଯାଚ଼ାର ବିରୁଦ୍ଧରେ ଏକ 
ପ୍ରତିବାଦ ସଭା ଗାରେ ଆୟୋଜିତ ହେଲାବେଳେ ତାଙ୍କ 
ପୁତ୍ରବଧୂ ପ୍ରତିଭା ଆଗେଇଆସି ସେହି ସଭାରେ 
ସଭାପତିତ୍ଵ କରିଛି । ଜେଲରୁ ଖଲାସ ହୋଇ ନବୀନ 
ମଧ୍ଯ ସେଠାରେ ଉପସ୍ଥିତ ହୋଇଛି । ସଭାକୁ ଭାଙ୍ଗିବା 
ଲାଗି ମାଜିଷ୍ଟ୍ରେଟ୍‌ ମହେନ୍ଦ୍ର ସେଠାରେ ପହଞ୍ଚଲେ ମଧ୍ଯ 
ପ୍ରତିଭାକୁ ଦେଖୁ ତା' ମନୋଭାବରେ ପରିବର୍ଭନ ଆସିଛି । 
ଏହା ହେଉଛି ପ୍ରତିଭା ପ୍ରତି ତା'ର ଦୁର୍ବଳତା ଯେଉଁ 
ଦୁର୍ବଳତା ତା' ମନରେ ଆସିଥୂଲା ଅନେକ ଦିନ ପୂର୍ବେ 
ରୀ ପାଠଶାଳାରେ ! ମହେନ୍ଦ୍ର ସହ ପ୍ରତିଭାର ଏଇ 
ପ୍ରଥମ ପରିଚୟକୁ ସେ ଭୁଲିନଥୂଲା ସାରା ଜୀବନ । 
ଉଲ୍ଲେଖଯୋଗ୍ୟ ଯେ ଜନତା ରଙ୍ଗମଞ୍ଚରେ ପ୍ରଥମେ 
ପ୍ରତିଭା ମଞ୍ଚସ୍ଥ ହୋଇଥଲା ୨୬.୩. ୧୯୬୨ରେ | 
୧୯୫୬ ମସିହାରେ ଗୋପାଳ ଛୋଟରାୟ ରଚନା 
କରିଥୁଲେ “ନୂଆବୋଉୀ'। ୧୯୬୨ ମସିହାରେ ଏହା 
ଚଳଚ୍ଚିତ୍ରରେ ଚୂପାନ୍ତରିତ ହୋଇଥୂଲା ! ଏହାକୁ ପ୍ରଯୋଜନା 
କରିଥୁଲେ ପଞ୍ଚସଖା ପିକ୍ଚୃର୍ସ ଓ ନିର୍ଦ୍ଦେଶନା ଦେଇଥଲେ 
କଲ୍ୟାଣ ଗୁପ୍ତା । ନାୟକ ଓ ନାୟିକା ଭୂମିକା ନିବୀହ 


ଛୋଟରାୟଙ୍କ ନାଟ୍ୟପ୍ରତିଭାର... ଦିଗନ୍ତ 


କରିଥଲେ ଶରତ ପୂଜାରୀ ଓ ଲୀଳା ଦୁଲାଳୀ | ୧୯୬୪ 
ମସିହାରେ ‘ଅମଡ଼ାବାଟ' ଓ ୧୯୬୫ ମସିହାରେ 
‘ମଲାଜହ୍ନ ଚଳଚ୍ଚିତ୍ରରେ ରୂପାନ୍ତରିତ ହୋଇଥଲା । 
‘ଅମଡ଼ାବାଟ'ର ପ୍ରଯୋଜନା କରିଥଲେ ଛାୟା ବାଣୀ 
ପ୍ରତିଷ୍ଠାନ ଓ ନିର୍ଦ୍ଦେଶକ ଥଲେ ଅମର ଗାଙ୍ଗୁଲି ! ଉମାକାନ୍ତ 
ଓ ଝରଣା ଏଥୁରେ ମୁଖ୍ୟ ଭୂମିକାରେ ଅବତୀର୍ଣ୍ଣ 


‹ହୋଇଥୂଲେ | ସେହିପରି ଶ୍ରୀ ଫିଲ୍‌ମସ୍‌ ପ୍ରଯୋଜିତ 


‘ମଲାଜହ୍ନ'ର ନିର୍ଦ୍ଦେଶକ ଥୁଲେ ନିତାଇ ପାଲିତ ଓ 
ଏଥୂରେ ନାୟକ ଓ ନାୟିକା ଭୂମିକାରେ ଥୂଲେ ଅକ୍ଷୟ 
ଓ ଝରଣା । ‘ନୂଆବୋଉ”'ର କାହାଣୀଭାଗ ଏକ 
ପାରିବାରିକ ପଟ୍ଟଭୂମିକୁ ନେଇ ପରିକଳ୍ପିତ | 'ନୂଆବୋଉ' 
ନାଟ୍ୟ କାହାଣୀର କେନ୍ଦ୍ର ବିନ୍ଦୁ । ବାଲ୍ୟକାଳରୁ 
ପିତାମାତାଙ୍କୁ ହରେଇଥୂବା ରାମ, ତାର ଭାଇ ଶ୍ୟାମ ଓ 
ଭାଉଜ ରୁକର ସ୍ବେହ ମମତାରେ ଲାଳିତ ପାଳିତ । 
ରୁକର ପୁଅ ଗୋବିନ୍ଦ ଓ ଦିଅର ରାମ ଭିତରେ କିଛି 
ପାର୍ଥକ୍ୟ ଦେଖନ୍ତିନି । ହୁରୁମା ଓ ଦୁଷ୍ଠ ରାମର ସବୁ 
ଦୋଷକୁ ସେ କ୍ଷମା କରି ଦିଅନ୍ତି । ସେଥୁପାଇଁ ଅନ୍ୟର 
ଭୁଲ୍‌ ବୁଝାମଣାର ଶିକାର ମଧ୍ଯ ହୁଅନ୍ତି । ଏହା ବଢ଼ିଚାଲେ 
ଯେତେବେଳେ ରୁକର ବୋଉ ଦିଗମ୍ବରୀ ପହଞ୍ଚନ୍ତି ଶ୍ୟାମର 
ଘରେ । ସେ ଶ୍ୟାମ ଓ ରାମ ମଧ୍ଯରେ ଫାଟ ସୃଷ୍ଟି 
କରିବାକୁ ଚାହାନ୍ତି । ରୁକର ରାମର ଭଲପାଇବାକୁ ମଧ୍ଯ 
ସେ ସହି ପାରନ୍ତି ନାହିଁ । ସଂପଭିବାଡ଼ି ଦୁଇ ଭାଇଙ୍କ 
ମଧ୍ଯରେ ବାଣ୍ଟ ହୁଏ । ଘର ମଝିରେ ବାଡ଼ ପଡ଼େ ¦! ରାମ 
ଅଖ୍ଆ ଅପିଆ ପଡ଼ି ରହେ ଘରେ | ତେବେ ନାଟକର 
ପରିସମାପ୍ରିରେ ସ୍ମେହ ମମତା ଓ ଆବେଗର ସୁଅ ସବୁ 
ବାଧୀ ଓ ପାର୍ଥକ୍ଯକୁ ଭସେଇନିଏ । 

ଜନତା ରଙ୍ଗମଞ୍ଚରେ ପ୍ରଥମେ ଅଭିନୀତ ହୋଇଥଲା 
ନାଟକ “ସାଧନା' ୭-୯-୧୯୬୪ରେ ଓ ପରେ କଟକ 
ଠାରେ ଏହାର ମଞ୍ଚାୟନ ହୋଇଥୂଲ। ୧୦-୧୨ 
୧୯୬୪ରେ | ଏହାର ନିର୍ଦ୍ଦେଶନା ଦେଇଥୂଲେ ନଟବର 
ସେଣ । ନୃତ୍ୟ ଓ ସଙ୍ଗୀତ ନିର୍ଦ୍ଦେଶନାରେ ଥୁଲେ 
ସତ୍ୟନାରାୟଣ ସିଂହ ଓ ନୃତ୍ୟ ଶିଳ୍ପୀ ସଂଯୁକ୍ତା ପାଣିଗ୍ରାହୀ | 
ନାଟ୍ୟକାର ଏହି ନାଟକର ସୂଚନା ପ୍ରସଙ୍ଗରେ କହନ୍ତି 
“ଏଇ ନାଟକର ଘଟଣା ଘଟିଥୂଲା ୧୯୬୨ ମସିହା 
ଅକ୍ଟୋବର ୨୩ ତାରିଖଠାରୁ ୧୯୬୩ ମସିହା ମାର୍ଚ 
ମାସ ମଧ୍ଯରେ, ଅଥୀତ୍‌ ଯେତେବେଳେ ଭାରତ ଉପରେ 
ଚାଇନ। କରିଥ୍୍‌ଲ। ତାର ନିଲଜ ଆକ୍ରମଣ । 

ଛୋଟରାୟଙ୍କ ନାଟ୍ୟପ୍ରତିଭାର... ଦିଗନ୍ତ 


ଉଲ୍ଲେଖଯୋଗ୍ୟ ଯେ ୧୯୪୧ ମସିହାରେ “ସହଧର୍ମିଣୀ' 
ନାମରେ ଯେଉଁ ଏକାଙ୍କୀ ଶ୍ରୀ ଛୋଟରାୟ ରଚନା 
କରିଥୂଲେ ସେହି ଏକାଙ୍କିର ପୃଷ୍ଠଭୂମି ମଧ୍ୟ ଥଲା ଯୁଦ୍ଧ । 
ମେଜର ଦାସଙ୍କ ଏକମାତ୍ର କନ୍ଯା ହେଉଛି ସାଧନା । 
ସାଧନା ସହ କିଶୋରର ବିବାହ ସ୍ଥିରହୋଇଛି ! ପ୍ରତିରକ୍ଷା 
ବାହିନୀରେ ଯୋଗଦେବାପାଇଁ କିଶୋର ମନୋନୀତ ହେଲେ 
ମଧ୍ୟ ସେ ସେଥୂ୍‌ରେ ଯୋଗନଦେବାପାଇଁ ନିଷ୍ପତ୍ତି ନିଏ । 
ସାଧନା କିନ୍ଧୁ ପ୍ରେରଣା ଦେବା ଫଳରେ ସେ ତାର ମତ 
ପରିବର୍ଭନ କରେ । ଜନନୀ ମନୋରମା କିନ୍ଧୁ ଏହା 
ଚାହାନ୍ତି ନାହିଁ । କିଶୋରର ବିଧବା ଜନନୀ ତୁଳସୀ ଓ 
ତାଙ୍କ ଭାଇ ଚୌଧୁରୀ ସହ ମିଶି କିଶୋରକୁ ସେ ଇନ୍ଦୁ 
ସହ ବିବାହ ଦେବାପାଇଁ ମସୁଧା କରନ୍ତି । ଏଥୁପାଇଁ 
ଯୋଜନା ମଧ୍ଯ ପ୍ରସ୍ତୁତ ହୁଏ - ତାହାହେଲେ ତୁଳସୀଙ୍କର 
ଦେହ ଅସୁସ୍ଥ ହେବାର ସମ୍ବାଦ କିଶୋରକୁ ଦିଆଯିବ ଓ 
ସେ ଆସିଲା ପରେ ଇନ୍ଦୁ ସହିତ ତାର ବିବାହ ସଂପନ୍ନ 
ହେବ । ଏହା ମଧ୍ଯରେ ଇନ୍ଦୁକୁ ମଧ୍ଯ ଦେଖାଇଦିଆଯାଏ 
କିଶୋରକୁ ! ସନ୍ଦେହ ଘେରରେ ରହେ କିଶୋର । କମଳ 
କିନ୍ଧୁ ପ୍ରକୃତ ଅପରାଧୀ ଏ ଘଟଣାରେ | କମଳ କିଶୋରକୁ 
ଗୁଳିକରି ଚାଲିଯାଏ । କଲିକତାର ଏକ ମିଲିଟାରୀ 
ହସ୍‌ପିଟାଲ୍‌ରେ କିଶୋର ଗୋଡ଼ କଟାଯାଏ । ଅଫିସର 
ମେନନ୍‌ଙ୍କର ଏକ ଚିଠିରୁ ଜଣାପଡ଼େ ଯେ କିଶୋର 
ସଂପୂର୍ଣ୍ଣ ନିଦ୍ଦୌଷ । ନାଟକର ସମାପ୍ରିରେ ମିଳନର ପର୍ବ 
ସଂଘଟିତ ହୋଇଛି । ପନ୍ନୀଙ୍କ ଇଚ୍ଛା ବିରୁଦ୍ଧରେ ସାଧନାକୁ 
ମେଜର ଦାସ କିଶୋରର ଦାୟିତ୍ଵ ଦେଇଛନ୍ତି । ନାଟକର 
ସଂଳାପ ମନଛୁଆଁ ତଥା ଆବେଗଧମୀ' ଯାହା ଗୋପାଳ 
ଛୋଟରାୟଙ୍କ ନାଟ୍ୟକାରିତାରୁ ହିଁ ଆଶା କରାଯାଏ । 
ନାଟକର ଶେଷ ଅଂଶଟିକୁ ଲକ୍ଷ୍ୟ କରାଯାଉ । 

ସାଧନା- ଏ କଥା ସତ ଯେ, ଗୋଟାଏ କାଠର 
ବା ବେତର ବାଡ଼ି ଅପେକ୍ଷା ତମେ ମୋ' ଉପରେ ଖୁବ୍‌ 
ବେଶି ନିର୍ଭର କରିପାରିବ... ଆସ । 

ମନୋରମା- ସାଧନା, ତୁ ଏ କ'ଣ କରୁଚୁ 
ସାଧନା ? 

ସାଧନା- ତୁ ଭଲ କରି ଭାବି ଦେଖ୍‌ ବୋଉ, ମୁଁ 
ଯାହା କରୁଚି ଠିକ୍‌ କରୁଚି । 

ମନୋରମା- ଶୁଣୁଚୁ ପରା କିଶୋର ଯାଜପୁର 
ଯିବ ? 

ସାଧନା- ହଁ ତ ! 


୨୮୧ 


ମନୋରମା - ଆଉ ତୁ ଆମ ସାଥୂରେ ଏଠୁ ସିଧା 
କଟକ ଯିବୁ । 

ସାଧନା- ନା ବୋଉ, ମୁଁ ଯାଜପୁର ଯିବି । 

ତୁଳସୀ- ମା, ତୁ ଯାଜପୁର ଯିବୁ ନା ? 

ସାଧନା- ହଁ ମାଉସୀ, ତୁମ ଦେହର ଅବସ୍ଥା 
ଏମିତି, ମୁଁ ନ ଗଲେ... 

ତୁଳସୀ- ହେଲେ ମା- ତୁ କାହିଁକି- ଆଉ କୋଉ 
ସୁଖ ଆଶାରେ ବା ଯିବୁ ? 

ସାଧନା- ସୁଖ ! କୋଉ ସୁଖ କଥା ତୁମେ କହୁଚ 
ମାଉସୀ, ସେ ସୁଖ ଭୋଗକରିବାକୁ ମୁଁ ଚାହିଁଥିଲେ ମୋର 
ଏଇ ମା' ଆଖୁରୁ ଦିନ ଦିନ ମାସ ମାସ ଧରି ଶ୍ରାବଣର 
ଧାରା ଛୁଟିନଥାନ୍ତା । 

ମନୋରମା- (ସାଧନାକୁ କୋଳକୁ ଆଣି ଲୁହଭରା 
ଆଖରେ) ମା' ମୋର ! 

ସାଧନା- ସୁଖ ଭୋଗ ପାଇଁ ମୋର ଧନ ଦଉଲତ 
ସ୍ବେହ ସୋହାଗ କିଛିର ଅଭାବ ନଥୁଲା । ହେଲେ 
ଏସବୁ ଭିତରେ ରହି ମୁଁ ଚାହିଁ ଆସିଚି ମୋର ଉପଯୁକ୍ତ 
କରଉଁବ୍ୟ କରିବାକୁ । ଆଉ ସବୁଦିନ ପାଇଁ ତା'ର 
ସୁଯୋଗ ମତେ ଦବାକୁ ମୁଁ ସମସ୍ତଙ୍କ ନିକଟରେ ହାତପାତି 
ଭିକ୍ଷା ଚାହୁଁଛି । (ଟିକିଏ ରହି) ଆଜି ଯିବ ଯଦି ଆଉ 
ଡେରି କାହିଁକି କରୁଚ କିଶୋର, ଆସ ! 

ମନୋରମା- ଆ, ବାପ ଉଠିଆ ! 

ମେଜର- ମନୋରମା, ୟା'ଠୁ ବଳି ସୁଖ ଆମେ 
ଆଉ କେବେ ଅନୁଭବ କରିପାରିବା ନାହିଁ । ଜୟ ହେଉ 
ସତ୍ୟନିଷ୍ପ ଭାରତୀୟ ସେନାବାହିନୀର ! (କିଶୋର 
ସାଧନାର କାନ୍ଧରେ ହାତ ଭରାଦେଇ ଠିଆହେଲା) 

ମେନନ୍‌- ଆର୍ମି ପ୍ରତି ତମେ ଯେଉଁ ମହାନ୍‌ 
କରଉଁବ୍ୟ କରିଚ ତାର ପୁରସ୍କାର ତମେ ନିଶ୍ଚୟ ପାଇବ । 
ତା' ପୂର୍ବରୁ ଆର୍ମିର ଜଣେ ସାମାନ୍ୟ ସୈନିକ ହିସାବରେ 
ମୁଁ ତୁମକୁ ସମ୍ମାନ ଜଣାଉଚି ବଂଧୁ ! 

(ମେନନ୍‌ ମିଲିଟାରୀ କାଏଦାରେ ସାଲ୍ୟୁଟ୍‌ କଲେ | 
କିଶୋର ଅନୁରୂପ ସମ୍ମାନର ସହ ସାଲ୍ୟୁଟ୍‌ ଗ୍ରହଣ କଲା | 
ପୃଷ୍ଠଭୂମିରେ ବାଜିଉଠିଲା ଆର୍ମି ବ୍ୟାଣ୍ଟ୍‌ ଆଉ ସେଇ 
ସଂଗେ ସଂଗେ ନାଟକର ସମାପ୍ତି ଘଟିଲା !) 

୧୯୫୯ ମସିହାରେ ରଚିତ ହୋଇଛି ତିନିଅଙ୍କ 
ପନ୍ଦରଗୋଟି ଦୃଶ୍ୟର ନାଟକ “ଅଭାଗିନୀର ସ୍ଵର୍ଗ 


ଏହା ମଞ୍ଚସ୍ଥ ହୋଇଥୁଲା ଅନ୍ପୃଣ୍ଡା 'ବି' ଗ୍ରପ୍‌ରେ । 

୨୮୨ 


ଏହାର ସଙ୍ଗୀତ ରଚୃନା କରିଥୁଲେ କାଳୀଚରଣ 
ପଟ୍ଟନାୟକ । ଯୌବନରେ ଏକ ଭୁଲ୍‌ ରାସ୍ତାରେ ପାଦ 
ଦେଇ ଶ୍ଯାମ ଚୌଧୁରୀଙ୍କ କନ୍ଯା ଗୀତା କଳଙ୍କିନୀ 
ହୋଇଛି । ବିପର୍ଯ୍ୟସ୍ତ ହୋଇଛି ତା'ର ଜୀବନ । 
ଏତିକିବେଳେ ତାକୁ ସାହାଯ୍ୟର ହାତ ବଢ଼େଇଚ଼୍ି ରାଜୁ । 
ତେବେ ସମାଜର ନାଲିଆଖୁ ଓ ପନ୍ନୀ ଶାନ୍ତିର ଭୁଲ 
ବୁଝାମଣା ରାଜୁ ଜୀବନକୁ ମଧ୍ଯ ଦୁର୍ବିସହ କରିଦେଇଛି । 
ତେବେ ସେ ଗୀତାକୁ ରକ୍ଷା କରିଛି ନାନା ବିପଭ୍ତିରୁ । 
ଶେଷରେ ମନୋଜ ହାତରେ ଗୀତାକୁ ଅର୍ପଣ କରିଛି ଶାନ୍ତି 
ପୂର୍ବର ମନୋଭାବ ଭୁଲି । ରାଜୁ ପ୍ରତି ତାର ଧାରଣା 
ମଧ୍ଯ ବଦଳି ଯାଇଛି । ନାରୀର ଭାଗ୍ୟ ବିପର୍ଯ୍ୟୟ ସହ 
ତାର ଅସହାୟତା ନାଟକରେ ରୂପାୟିତ । ଅଭାଗିନୀ 
ଗୀତା ହେଉଛି ନାଟକର କେନ୍ଦ୍ରବିନ୍ଦୁ । 

ଅନ୍ପପୂଣ୍ତା 'ରି' ଗୁପ୍‌ ୧୫-୧୦ ୧୯୬୧ରେ ମଞ୍ଚସ୍ଥ 
କରିଥଲା ‘'ଘଟକ' | ନାଟକଟିରେ ଆରମ୍ଭରୁ ଶେଷ ପର୍ଯ୍ୟନ୍ତ 
ରହିଛି ହାସ୍ୟରସର ପ୍ରବାହ । ଏ ପ୍ରସଙ୍ଗରେ ନାଟ୍ୟକାର 
ଛୋଟର।ୟ କହନ୍ତି “ବ୍ୟବସାୟୀ ରଙ୍ଗମଞ୍ଚରେ 
ଏକ୍ସପେରିମେଣ୍ଟ କଥାଟା ଯୋଉ କୋକୁଆଭୟ ସୃଷ୍ଟି 
କରିଥାଏ ତାକୁ ଅତିକ୍ରମ କରିପାରିଚି ଏଇ ଆମୂଳଚଟୂଳ 
ହାସ୍ୟରସର ପୂଣ୍ତୀଙଂ ନାଟକ- ଘଟକ । ଟେକ୍‌ନିକ୍‌ 
ଦିଗରୁ ମଧ୍ଯ ପ୍ରଚଳିତ ଗଣ୍ଡି ମଧରୁ ବେଶ୍‌ କେଇପାଦ 
ଆଗେଇ ଯାଇଚି ଏ ନାଟକ- ଯେହେଡ଼ୁ ଏହାର ଆଧାର 
ହେଉ଼ି ମାତ୍ର ଗୋଟିଏ ସେଟ୍‌ ଓ ଏକକ ଦୃଶ୍ୟ ସମ୍ବଳିତ 
ଦୁଇଗୋଟି ଅଙ୍କ ।'' 


ଛୋଟରାୟଙ୍କ ନାଟ୍ୟପ୍ରତିଭାର... ଦିଗନ୍ତ 


ମୃଗାଙ୍କ ସମ୍ବଲପୁରରୁ ଆସିଛି ଚାକିରି ଅନ୍ଗଵେଷଣରେ. 
ଓ ସେଠାରେ ଖୋଲିଛି ପ୍ରଜାପତି ଘଟସୂତ୍ର ଅଫିସ୍‌ । 
ବହ୍ମପୁର ଅଞ୍ଚଳରୁ ମଧ୍ଯ ଆସିଛି ମିତା ସେଇ ଚାକିରି 
ସନ୍ଧାନରେ ଓ ସେ ମୃୂଗାଙ୍କର ଘଟସୂତ୍ର ଅଫିସ୍‌ରେ ଚାକିରି 
କରିଛି । ମୃଗାଙ୍କର ପିତା ମଥୁରାନନ୍ଦ ଓ ମିତାର ମାଆ 
ଚନ୍ଦ୍ରାବତୀଙ୍କ ଉଦ୍ୟମରେ ଦୁହିଁଙ୍କର ବିବାହ ସଂପନ୍ନ 
ହୋଇଛି । ବିବାହ ନିମିତ୍ତ ଘଟସୂତ୍ର ଅଫିସ୍‌ରେ ଉପସ୍ଥିତ 
ପ୍ରାଥୀମାନଙ୍କର କଥାଭାଷା, ଉଚ୍ଚବାଚ଼ ପୁଣି ସ୍ଥଳ- 
ବିଶେଷରେ ଓଡ଼ିଶାର ଉତ୍ତରାଞ୍ଚଳ, ଦକ୍ଷିଣାଞ୍ଚଳ ଓ 
ପଶ୍ଚିମାଞ୍ଚଳର କଥୂତ ଭାଷା ପ୍ରୟୋଗ ହାସ୍ୟରସ ସୃଷ୍ଟି 
ପାଇଁ ଉପାଦାନ ଯୋଗାଇଛି । ନାଟକର ପରିସମାପ୍ତି 
ହୋଇଛି ମୃଗାଙ୍କ ଓ ମିତାର ବିବାହରେ । 

୧୯୫୦ ମସିହା ପରବର୍ତୀ ବାସ୍ତବବାଦୀ ଓଡ଼ିଆ 
ନାଟ୍ୟଧାରାକୁ ଗୋପାଳ ଛୋଟରାୟ ସମୃଦ୍ଧ କରିଛନ୍ତି 
ସାମାଜିକ ଓ ପାରିବାରିକ ସମସ୍ଯାର ନିଖୁଣ ଚିତ୍ର 
ଉପସ୍ଥାପନରେ ଓ ବଳିଷ୍ପ ନାଟ୍ୟ ଦ୍ଵନ୍ଦଧରର ଚିତ୍ରଣରେ, 
ପୁଣି ବୁଦ୍ଧିଦୀପ୍ତ ହାସ୍ଯରସ ପ୍ରବାହରେ । ସ୍ଵାଧୀନତା 
ପରବରତ୍ତୀ ଜନଜୀବନ ସାମ୍ବା କରୁଥିବା ସମସ୍ୟାର ସେ 
ହେଉଛନ୍ତି ନିପୁଣ ରୂପକାର । ସବୌପରି ତାଙ୍କ ସଂଳାପ 
ସଂଯୋଜନାର ବୈଚିତ୍ର୍ୟ ତାଙ୍କ ସମକାଳୀନ ନାଟ୍ୟକାର 
ମାନଙ୍କ ଠାରୁ ତାଙ୍କୁ ସ୍ଵତନ୍ସ ଭାବରେ ଉପସ୍ଥାପନ କରେ 
ଓଡ଼ିଆ ନାଟ୍ଯସାହିତ୍ଯର ଇତିହାସରେ । 


ପ୍ରଫେସର୍‌ ବିଜୟ କୁମାର ଶତପଥୀ 
ସତ୍‌ସଂଗ ଲେନ୍‌, ଦରଖାପାଟଣା, 
ପୋ. : କଲ୍ୟାଣନଗର, କଟକ- ୧୩ 

